

प्रकाशक :

भारतीय वृक कार्पोरेशन
१ यू० वी०, जवाहरनगर, बैंगलोरुड,
दिल्ली-११०००७ (भारत)

वितरक :

- (१) भारतीय विद्या प्रकाशन
१ यू० वी०, जवाहरनगर, बैंगलोरुड,
दिल्ली-११०००७
- (२) पो० वा० ११०८, कचौडी गली, वाराणसी-२२१००१

संस्करण

मूल्य : ₹600.00 (भाग में)

ISBN : 81-85122-10-5 (Set)

ISBN : 81-85122-11-3 (vol-I)

मुद्रक :

जैन अमर प्रिंटिंग ऐजेन्सी
दिल्ली

उल्लेखार्थः । उदाहरणसूत्रं चेदमन्येषामपि प्रत्यक्षयोग्यविषयविपर्ययाणां तदितरप्रमाणयोग्यविषयविपर्ययाणां चोपलक्षणार्थम् । तथाहि । बाष्पपां-
सुपटलमशकवर्त्तिप्रभृतिभिः कुतोऽपि आन्तिनिबन्धनाद्भूमत्वेनाव-
धारितैर्द्धनञ्जयविनिर्मुक्तेऽपि प्रदेशे तत्परिज्ञानमनुमानविपर्ययः । निवि-
डकुदर्शनाभ्यासाविर्मृतभावनाप्रभावाच्चागमविपर्ययोऽपि सम्भवति । ५
तद्यथा—

स्याद्वादन्थायवाह्येषु शाक्यनैयायिकमीमांसककापिललौकायतिक-
शाक्यादिमतानिर्देशः । संसारमोचकादिशास्त्रेषु यत्किञ्चिदेकान्तामि-
निवेशेनोपदिश्यते तत् प्रमाणमिति ज्ञानं
तेषां विपर्ययः । तथाहि । क्षणिकाक्षणिके वस्तुनि सर्वथा क्षणमङ्कुर- १०
त्वाभिमतिर्विपर्ययः शाक्यभिक्षणाम् । भिन्नाभिन्नयोर्द्रव्यपर्याययोर्भेदे-
कान्ताहंकातिर्विपर्ययो नैयायिकानाम् । नित्यानित्यात्मके शब्दे सर्वथा
नित्यत्वमतिर्विपर्ययो मीमांसकानाम् । कर्त्तर्यात्मन्यकर्त्तृताप्रतीति-
विपर्ययः कापिलानाम् । सत्सु स्वर्गापवर्गात्मघर्मादिषु वस्तुषु नास्तिताप्र-
तिपत्तिर्विपर्ययो लोकायतानाम् । अधर्मनिबन्धने प्राणिवधे धर्म- १५
निबन्धनत्वबुद्धिर्विपर्ययः संसारमोचकानाम् । तथा स्याद्वादिनामपि
केषाञ्चित् प्रचुरतरपापोदयादागमविपर्ययः सम्भवति । यथोपपद्यमानमुक्तौ
स्त्रीजातौ मुक्त्यभावाभिमानः संभाव्यमानमुक्तौ भगवति केविलिनि
मुक्त्यभावकदाग्रहश्च विपर्ययः क्षपणकानाम् । विपर्ययत्वं चैषाम-
शेषाणामपि कदभिप्रायाणां प्रमाणैः प्रतिहन्यमानत्वादवगन्तव्यमिति । २०

अस्यां समास्ति विपरीतमतौ मतानां

भेदः परैः स्वरुचिभिः परिकल्पितानाम् ।

तत्र प्रभाकरमतानुगता विवेक-

ख्यातिं विवेकविकलाः परिकल्पयन्ति ॥ ९१ ॥

१. संसारमोचकाः—ब्रह्माद्वैतवादिनः । एतेऽपि नित्तशुद्ध्यर्थं प्राणिवधमय-
ज्ञानमिमन्यन्ते । २. दिगम्बराणाम् ।

आर्हतमतप्रभाकरस्य
चतुर्थो मयूखः

श्रीमद्वादिदेवसूरिविरचितः
प्रमाणनयतत्त्वालोकाङ्कारः
तद्याख्या च

स्याद्वादरत्नाकरः



- स्मृतिज्ञानस्य कारणतां प्रतिपद्यत इति रजतशुक्तिकाशकलयोः स्मरण-
ग्रहणयोश्च भेदेनाग्रहणान्नातीततया रजतप्रतिभास इति । अत एव
रजतमिदमिति सामानाधिकरण्यं सत्यसन्निहितरजततुल्यव्यवहारश्च न
दुरुपपादः । नन्वेवमग्न्यातिभक्षे प्रतिज्ञाग्रमाने नेद् रजतमिति वाधक-
५ प्रत्ययः पश्चाद्वाची सनुपलभ्यमानः कस्य वाधकत्वेन व्यवस्थापयिष्यते
सर्वस्यापि सवेदनस्य यथार्थत्वेन भवतामभिमतत्वात् । अयि सरलमते
कोऽयमियान् सन्नासः । न हि वाधकप्रत्ययेन न रजतमिति किन्तु
प्रागप्रतिपन्नो विवेकः प्रकाशते नेद् रजतं यदेवेद् पुरोवर्ति शुक्तिका-
शकलं तदेव रजतमित्येतन्न किन्त्विदमिदं रजतं रजतम् । एतदुक्तं
१० भवति । इदमन्यद्रजतमन्यदिति सोऽयं विवेकः प्रकाशितो भवति ।
अथैवं पर्यनुयुञ्जते भवतु स्मरणानुभवयोर्विवेकस्याग्रहणमिदं रजत-
मित्यादौ । स्वप्ने पुनः कथमिदमुपपादयिष्यते न हि तत्र द्वयमास्ति
स्वप्नज्ञानस्यैकत्वान् । भीरो किं संवृतं स्वप्ने । इदं रजतमित्यादौ हि
स्मरणानुभवौ न विवेकेनावधार्येते । स्वप्ने तु स्मृतिरेवैका स्मरण-
१५ रूपतया न ग्रहीतुं शक्यत इति सुव्यक्तमेव स्मृतिस्वरूपस्य स्वप्नस्य
न्यसेऽपि विवेकेनाग्रहणमिति । सदृशदर्शनमन्तरेण स्वप्नदशाया
स्मृतिरेव न सम्भवतीति भावमंस्थाः । नानाविधानिमित्तप्रभवत्वा-
त्स्मरणानाम् । निद्रोपद्रुत एव हि मनः स्वप्ने स्मरणसमुत्पत्तौ निमिती-
भवत्येव । यद्येवं अश्वराट्टिनयतिक्तशर्करादिसंवेदनेषु स्मृतिप्रमोषं कथं
२० कथयिष्यते । आः कुमते न वयं सर्वत्र स्मृतेरेव प्रमोषं मन्यामहे
किन्तु विवेकाग्न्यातिम् । सा च क्वचित्कथञ्चित्कम्पनिदुपपादयितुं
शक्यत एव । तथाहि । क्वचिदनुभवस्मृत्योर्विवेकस्याग्रहणं यथेदं रजत-
मित्यादौ । क्वचिन् स्मरणस्य स्वरूपेणाग्रहणं यथा स्वप्नावस्थायाम् ।
क्वचित्तु तिभिरादिद्रोषेण द्विधाकृती नायनी वृत्तिः श्वेतकिरणमैक्येन
२५ ग्रहीतुं न शक्नोति यथा द्विचन्द्रप्रत्यये । कापि रसनेन्द्रियसम्पृक्तपित्त-



सस्य प्रतिबन्धे चैकस्मादेव मणिमन्त्रादेः सर्वस्याः शक्तेः प्रतिबन्धः
स्यादिति चेत् । नैतच्चतुरस्रम् । योग्यतालक्षणसम्बन्धवशाद्योग्याया
एवास्यास्तेन प्रतिबन्धोपपत्तेः । न खलु चुम्बकस्यापि प्रतिनियत-
लोहाकर्षणे तेन समं योग्यतातोऽन्यः सन्निकर्षादिः सम्बन्धोऽस्ति ।
योग्यताया अनङ्गीकारे च कथमेतदपि घटेत । यदुत,

५

कश्चिद्योगसमृद्धिलब्धविलसन्निःसीममाहात्म्यवान्

विद्यावेशविशेषसिद्धतिलकालङ्कारसंस्कारतः ॥

एकां कामपि कामकार्मुकलतासंवादिनीं कामिनी-

माकर्षत्यखिलास्तु न त्रिभुवनक्रोडान्तराध्यासिनीः ॥३०४॥

ननु वह्नेः शक्तिर्नष्टा सती प्रतिबन्धकोत्तरकालं कुतः समुत्पद्यते । १०

यत एव शक्त्यन्तरसहिताद्बहिस्वरूपात्परिणामिकारणात्प्रथमं तत
एवेति ब्रूमः । यदि शक्त्यन्तररहितादेव प्रतिबन्धकोत्तरकालविशिष्टा-
द्बहिस्वरूपात्समुत्पत्स्यते तदा को दोष इति चेत् । न कश्चिदन्योऽ-
नियतहेतुकत्वात् । एवं हि कल्पने दाहशक्तिजनकशक्त्यन्तरस्य

सर्वथाऽभावात्पूर्वं वह्युत्पादककारणेभ्यः सम्प्रति तु वहिस्वरूपात्- १५

दुत्पत्तिप्रसक्त्याऽनियतहेतुकत्वम् । देशकालयोश्च यदि न शक्त्य-

न्तरमस्ति तदा कथं तौ सहकारिणौ स्याताम् । कुम्भादेरपि सहकारि-

त्वापत्तेः । शक्त्यन्तरसाहित्ये तु यान्येव कारणानि दहनस्वरूप-

देशकालादीनि तेनैकेन शक्त्यन्तरेण शृङ्खलेनेव समाकलितान्येव

स्फोटादिकां शक्तिं घटयतीति कुतोऽनियतहेतुकत्वम् । ननु तच्छक्त्य- २०

न्तरं प्रतिबन्धकोपस्थानावस्थायामप्यस्ति न वा । नास्ति चेत् ।

कुतः प्रतिबन्धकोत्तरकालमुत्पद्येत । कालादेः शक्त्यन्तरशालिनो

ज्वलनादेर्वा । कालादेश्चेत् । दाहोत्पादकशक्तिरपि तत एवास्तु किं

शक्त्यन्तरसङ्गतेन दहनेन । शक्त्यन्तरशालिनो ज्वलनादेव तदुत्पाद-

स्वीकारे तु तदपि शक्त्यन्तरसङ्गतादेव वह्नेरुत्पत्तिमदङ्गीकर्तव्यम् । २५

तदप्येवमित्यनवस्थानान्न कदाचित्प्रतिबन्धकोत्तरकालं कार्योत्पत्तिः

प्रास्ताविकं किञ्चित् ।

वीरः सर्वसुरासुरेन्द्रमाहितो वीरं बुधाः सुश्रिताः ।

वीरेणाभिहतः स्वकर्मनिचयो वीराय नित्यं नमः ॥

वीरात्तीर्थमिदं प्रवृत्तमदुल वीरस्य घोरं तपो ।

वीरे श्रीधृतिकीर्तिकान्तिनिचयः श्रीवीर ! भद्रं दिश ॥ १ ॥

आर्हतमतप्रभाकरसंस्थायाश्चतुर्थो मयूखः स्याद्वादरत्नाकराभिध-
शासनदेवकृपया प्रकाश्यते । सोऽयं ग्रन्थः (८४०००) चतुरशीतिसहस्रग्र-
न्थसंख्यात्मको निरमायि श्रीवादिदेवसूरिभिरिति कर्णपरम्परातः समा-
गता प्रथितिः । बहुशः प्रयतमानैरस्माभिस्तत्तज्जैनाचार्याणां सूरीणां च
कृपयालम्भि सप्तपरिच्छेदात्मको भागो ग्रन्थराजस्यास्य । अस्मन्मुद्रापित-
ग्रन्थान्तरक्रमेण संमुद्ध्यते चेदयं तर्हि व्याप्नुयाद् द्वादशशतीं पृष्ठानामिति
संभावयामः । संपूर्णो ग्रन्थ एकस्मिन् विभागे संग्रथ्यते चेद्भवेद् वैरस्याय
पिपठिपूणामतो विभागशः संमुद्ध्य प्रकाशयितुमारब्ध एषः । तत्र प्रथमो
भागः प्रथमपरिच्छेदात्मको मुद्रितः । प्राय इयतैव प्रमाणेन भागान्तराणां
प्रत्येकं प्रतिमासं मुद्रणं एयादित समीहामहे । ग्रन्थराजोऽयं वौद्धयौगादि-
मतानां परामर्शकोऽतोऽवश्यमध्ययनार्हो न केवलं स्याद्वादमतानुयायिनां
किंतु भिन्नमतस्थानामपि स्याद्वादमतजिज्ञासूनाम् । अतः पूर्वमयूखवद
स्यापि मूल्याल्पत्वपरिशिष्टविस्तारग्रन्थान्तर्वहिःपरिचयादिकं सविस्तर-
मादृतम् । सन्ति चास्य ग्रन्थस्य द्वादशपरिशिष्टानि । किंतु परिशिष्टादि-
कमन्तिमे विभाग एव मुद्रयितुमर्हम् । अत्रेतनपत्राणां मुद्रयिष्यमाणां निर्दे-
शस्य पूर्व कर्तुमशक्यत्वात् । केवलं टिप्पण्यादिकमर्थावसायोपयोगि
तत्तत्स्थलेऽधोभागे निरदेशि । प्रतिपत्रं पङ्क्त्यङ्का निर्दिष्टा येषामुपयोगः
परिशिष्टदर्शनसौकर्याय । अन्येषु पुस्तकानां बह्वात्मकं बन्धनमस्तु न पत्रा-
त्मकमिति सूचयन्ति कोचिन्बह्वाभागाः परं तद्यत्किंशो ग्राहकैः स्वयमनु-
ष्ठेयम् । अस्माभिस्तथा संपादने यैर्नाभिमतस्तदर्थं द्रव्याधिक्यव्ययस्ते
मुधैव पीडितवेतसो भवेयुरिति यथापूर्वं सरणिरादता । इतिविनिवेदकः ।

आर्हतमतप्रभाकरकार्यालयः पुण्यपत्तनम् ।
बी. स २४५३ सवत्सरीपर्व ।

विद्वद्भवंदः—
मोतीलाल लाधाजी

अशुद्धम्	शुद्धम्	पृ.	पं.	अशुद्धम्	शुद्धम्	पृ.	पं.
का यां	कायां	,,	२५	राहित	रहित	१८१	३
पत्तेः	पत्तेः ।	११६	८	पतृ	पत्तृ ।	१८२	१५
कार्य	कार्य	११६	९	सन्विन्मा	सविन्मा	१८३	१४
पीदं ।	पीदं	११६	११	केकिना	केकिना	,,	२१
प्रता	पता	,,	२५	मुधाभ्रमी	मुधाभ्रमी	१८७	१९
यनीवृ	यनी वृ	११८	८	इह	य इह	१९१	१५
किं नि	किंनि	१११	२४	क्त्यामुष्मिन्	युक्त्यामुष्मिन्	१९४	९
त्तयां	त्तायां	११९	१४	मानमदर्शितम्	मान दर्शितम्	१९४	२४
मय	यम	११९	२४	द्वटा	द्वटा	१९८	६
र्थिय	र्थित	१२३	९	च्छिनम्	च्छिन्नम्	२०१	३
भाव	भवा	,,	२१	तुम	त्तुम	२०४	१६
तख्या	तक्ष्या	१२५	२०	योगः	योगः ।	२०५	१५
येते	येत	१२६	११	तङ्ग	त्वङ्ग	२०६	७
कैमुिदा	कौमुदी	,,	२५	मिति	भिति ।	,,	१०
वाद	वादः	१२७	२२	वात्यादी	वीत्यादि	,,	१७
लौकि	लौकिक	१३५	१८	द्वैतरु	द्वैरु	२०९	१३
स्याः	स्या	१३७	५	धन्मी	धर्मी	२१०	१३
र्थम्यवसाया	र्यथ्यवसाया	१४७	१२	ज्ञान	ज्ञातं	,,	२२
च्छद्वा	च्छब्दा	१५३	१७	परेदा	परेषा	२१७	१६
प्राय	प्रायः	,,	१९	यार्थौ ज्ञानार्थ	यार्थौ ज्ञानार्था	२१८	१४
च्छिनार्थ	च्छिन्नार्थ	१५४	११	भूयते	भूयते	२२०	५
कम्	कत्वम्	,,	२३	कल्पो	कलो	२२२	१९
लम्भो	लम्भो	{ १५५	१५	नात्र-	नात्र	,,	२०
		{ १५६	७	दृष्टान्त	दृष्टा त	२२३	४
एकस्यैव	एकस्यैव	१५८	२२	शरी	शरीर	,,	२४
पक्षे	पक्षे	,,	२३	कयो	कयोः	,,	२६
मूनी	मूनी-	,,	२६	वेद	वेद्य	२२४	२
प्रामातु	प्रमातु	१५९	४	स्यादि	स्यापि	२३०	३
कुरुता	कुरुता	१६४	१५	वाघा	वाघ	२३५	३
एवं	एव	१६६	५	स्तम्बरेम	स्तम्बेरम	२२६	१९
प्रकश	प्रकाश	,,	२१	अस्या	अथा	२३०	१२
यद्यने	यद्यनेन	१६७	१०	अथो	अथा	२३६	१
दधे	दधे	१७०	२१	योग	यौग	२३९	२
पाज	पजा	१७१	९	न च तेषां	“न च तेषां	२३९	२४
विभिन्न	विभिन्न	१७८	१६-१७	त्वाप्र	त्वप्रा	२४०	५
ऽस्ति	ऽस्ति ।	१७९	२	नवे	न वे	२४०	१



ॐ नमः सर्वज्ञाय ।

श्रीवादिदेवस्वरिविरचितः प्रमाणनयतत्त्वालोकालङ्कारः

तद्व्याख्या च

॥ स्याद्वादरत्नाकरः ॥

नेमः परमविज्ञानदर्शनानन्दशक्तये ॥

श्रीयुगादिजिनेन्द्राय स्वायत्तीकृतमुक्तये ॥ १ ॥

एकस्यापि तुरङ्गमस्य कमपि ज्ञात्वोपकारं सुर-

श्रेणीभिः सह षष्टियोजनमितामाक्रम्य यः काश्यपीम् ॥

आरामे समवासरद् भृगुपुरस्यैशानदिङ्मण्डने ।

स श्रीमान् मयि सुव्रतः प्रकुस्तां कारुण्यसान्द्रे दृशौ ॥ २ ॥

१ अनुष्टुप् । २ शार्दूलविक्रीडितम् । ३ गूर्जरप्रदेशेऽधुना ' भडोच ' इति ख्यातस्य । ४ विंशस्तीर्थकरः । ५ श्रीमुनिसुव्रतस्वामितीर्थे लाटदेशमडनभृगुकच्छपुराधिपो जितशत्रुनामा राजा आसीत् । एकदा तेन राज्ञा यज्ञे स्वतुरग आलब्धव्य इति निश्चयः कृतः । एतदभिज्ञानपूर्णा सम्प्राप्तकेवलज्ञानदर्शनाः ससुरनराः श्रीमन्तो भगवन्तो मुनिसुव्रतस्वामिनः एकस्यां रात्रौ योजनानां षष्टिसुल्लघ्य भृगुकच्छे कोरण्टवन सम्प्राप्ता देशनान्ते तत्र अश्वेन सह राज्ञाजितशत्रुः समागतः भगवन्तं वन्दित्वा सम्मुखमुपविष्टः । भगवद्विरपि तत्प्रबोधाय तस्य अश्वस्य आत्मनश्च पूर्वभवः कथितः । तत्कारण्यं जातजातिस्मृत्स्मिन्तरगमः सम्यक्त्वमूल देशविरतिधर्म सचिन्साहारवर्जनं स्वीकृतवान् । अयमश्वः षण्णासात् मृत्वा सौधर्मावतसके महर्षिको देवः संजातः । ततस्तेनावधिज्ञानद्वारा स्वपूर्वभवो ज्ञातः । अथ च तेन स्वाग्नेसमवसरणस्थाने रत्नमयश्चैत्यः प्रभुप्रतिमाश्वमूर्तिश्च कारिता प्रतिष्ठापिता च । तरकालात्तत्स्थानं ' अश्ववबोधतीर्थ ' इति ख्यातिमदभूत् ।

प्रांशुप्राकारकान्तां त्रिदशपरिवृढव्यूहरुद्रावकाशां

वाचालां केतुकोटिक्रणदनणुमणीधोरणीभिः समन्तात् ॥

यस्य व्याख्यानभूमीमहह किमिदमित्याकुलाः कौतुकेन ।

प्रेक्षन्ते प्राणभाजः स भुवि विजयतां तीर्थकृत् पार्श्वनाथैः ॥ ३ ॥

५ दत्त्वा कर्णं मुरेशे स्थितव्रति भवति स्मेरवक्रारविन्दे ।

वृन्दे वृन्दारकाणामनुसरति मुदं सन्निधिं स्वर्गिणां च ॥

आयातान् वादवृद्ध्या झटिति गणभृतः प्राणयुक्तिप्रपञ्च-

निःशङ्कानादधानो जयति जिनपतिर्वर्द्धमानः सभायाम् ॥ ४ ॥

प्रत्यक्षद्वयदीप्तनेत्रयुगलस्तर्कस्फुरत्केसरः ।

१० शब्दव्याक्तकरालवक्रकुहरः सद्दत्तुगुञ्जारवः ॥

प्रक्रीडन्नयकानने स्मृतिनखश्रेणीशिखाभीषणः ।

संज्ञावालाधिवन्धुरो विजयते स्याद्वादपञ्चाननः ॥ ५ ॥

यन्नामस्मृतिमात्रतोऽपि कृतिनां वाचां विलासाः क्षणात् ।

जायन्ते प्रतिवादिक्त्रोविदमदध्वंसक्षमाः सर्वतः ॥

५ तां त्रैलोक्यगृहप्ररुढकुसतध्वान्तप्रदीपप्रभां ।

वन्दे शारदचन्द्रमुन्दरमुखीं श्रीशारदां देवताम् ॥ ६ ॥

येषां हन्त पिवन्ति कर्णपुटकैरद्यापि गेमाञ्चिताः ।

किञ्चित्कृणितलोचनाश्च मुधियः मुखादुग्रास्त्रामृतम् ॥

निःसाधारणभक्तिभाजनजने विध्वस्य विघ्नावलीं ।

० मन्तु श्रीमुनिचन्द्रमूरिगुरवस्तेऽभीप्सितप्राप्तये ॥ ७ ॥

श्रीसिद्धसेनहरिभद्रमुखाः प्रसिद्धा-

स्ते मूरयो मयि भवन्तु कृतप्रसादाः ॥

१ लघ्वरा २ 'किंकिणी' इति प. पुस्तके पाठ । ३ त्रयोविंशतितमस्तीर्थकर. ।
४ श्रीविद्यमानेन एकादशाना गणवराणा संशया निराकृता । तद्विषयक
सविस्तर वर्णनमस्मन्मुद्रापितस्याद्वादमञ्जरी १७८ पृष्ठे २१४ टिप्पन्योर्दृष्टव्यम्
५ साव्यवहारिक पारमार्थिकं चेति द्विभेद प्रत्यक्षम् । ६ वमन्ततिलका ।

येषां विमृश्य सततं विविधान् निबन्धान्
शास्त्रं चिकीर्षति तनुप्रतिभोऽपि मादृक् ॥ ८ ॥

अधिकतरमनीषो ह्यासिनस्तुल्यबुद्धे-
र्मदविषधरदष्टस्वान्तदेहस्य चास्ति ॥

उपकृतिरिह शास्त्रेणामुना नैव किन्तु
प्रकृतिसरलाचित्तस्याल्पबोधस्य मत्तः ॥ ९ ॥

इह कृतज्ञतामवलम्बमानः शास्त्रकारस्तत्सिद्धिनिबन्धनं परापरगुरु-
प्रवाहं स्मृत्यादर्शं सङ्क्रमयन्निमं प्रथमतः श्लोकमाह—

रागद्वेषविजेतारं ज्ञातारं विश्ववस्तुनः ।

शक्रपूज्यं गिरामीशं तीर्थेशं स्मृतिमानये ॥ १ ॥ १०

तत्र तीर्यते भवाम्भोर्धिर्मव्यैरनेनेति तीर्थं चतुर्वर्णः श्रमणमसङ्घः

श्लोकस्य वाच्योऽर्थः । तस्य ईशः स्वामी तीर्थेशः प्रत्यासन्नोपकारि-
त्वादिह श्रीवर्द्धमानस्तम् । स्मृतिं स्मरणमानये

प्रापयामि । अपश्चिमतीर्थाधिनाथं श्रीमहावीरमहामिह ग्रन्थारम्भे
स्मरामीत्यर्थः । कथंभूतम् । रागोऽभिष्वङ्गात्मा । द्वेषः परसम्पत्त्यसहन- १५
स्वभावस्तौ विशेषेणापुनर्जेयतया जेतुं विक्षेप्तुं शीलं यस्यासौ राग-
द्वेषविजेता तम् । पुनः कीदृशम् । ज्ञातारमवबोद्धारम् । कस्य ।
विश्ववस्तुनः कालत्रयवर्तिसामान्यविशेषात्मकपदार्थस्य भूयः किं
विशिष्टम् । शक्रैः शतमन्युभिः पूज्यः कमनीयाशोकाद्यष्टमहाप्रातिहार्य-

१ श्रीसिद्धसेनस्य संमतितर्कादयो ग्रन्थाः । हरिमद्रस्य अष्टेकान्तजयपताकादयो
ग्रन्थाः । २ मालिनी । ३ ' स्मृत्यात्मदर्शं ' इति प. म. पुस्तकयोः पाठः ।
४ ' चउन्विहे संघे पं. तं.—१ समणा २ समणीओ. ३ सावगा ४ सावियाओ
(१ श्रमणः २ श्रमणी ३ श्रावकः ४ श्राविका)' इति स्या. सू. ३६३-५ पूर्व-
दिक्स्थम् । अविद्यमानः पश्चिमः पश्चाद्भावी तीर्थकरो यस्त्येवपश्चिमः तमन्तिम
तीर्थकरामिति वा । ६ अशोकवृक्षः सुरपुष्पवृष्टिर्दिव्यच्चानिश्चामरमासनं च ।
मामण्डलं दुन्दुभिरातपत्रं सत्प्रातिहाय्याणि जिनेश्वराणाम् ।' इति ।

विरचनेनार्चनीयः शक्रपूज्यस्तम् । पुनरपि कीदृक्षम्, गिरां वाचामीशं
यथावस्थितवस्तुगोचरत्वेन तासां प्रयोक्तृत्वान्नायकम् । अनेन च
विशेषणचतुष्टयेनामी यथाक्रमं भगवतो मूलातिशयाश्चत्वारः स्मृति-
मुकुरभूमिकामानीयन्ते । तद्यथा अपायापगमातिशयो ज्ञानातिशयः
५ पूजातिशयो वागतिशयश्चेति । एतेषां चातिशयानामित्थमुपन्यासे तथो-
त्पत्तिरेव निमित्तम् । तथा हि नाविजितरागद्वेषो विश्ववस्तुज्ञाता भवति ।
न चाविश्ववस्तुज्ञः शक्रपूज्यः सम्पद्यते । न च शक्रपूजाविरहे भगवां-
स्तथागिरः प्रयुङ्क्त इति श्लोकस्य वाच्योऽर्थः ॥

१० प्रतीयपानस्त्वयम् । इह ये किलाविदलितदृढतररागद्वेषद्विषदृत्ता-
श्लोकस्य प्रतीयमानोऽर्थः । शेषदुःखविशेषाः अविदितहेयोपादेयोपेक्षणीय-
ताख्यापितजीवन्मृततुल्यभावाः सकललोकस्यापि
अनवलोकनीयाः विषयाविसंवादसमुदितपरमानन्दप्रसादितहृदयसहृदय-
स्पृहणीयशब्दप्रयोगाशक्ताः अथ च परमसुखाविज्ञानपूज्यत्वसम्यक्शब्द-
प्रयोक्तृत्वामिलाषिणस्तान् प्रति तत्समीहितगुणाधीशस्य भगवतः
१५ समाश्रयणीयत्वं वस्त्वमुना श्लोकेन व्यञ्जनव्यापारगोचरतामावेदयतो
ग्रन्थकृतोऽस्माभिरेतत्स्मरणशरणप्रपन्नैरिदं शास्त्रमुपदिश्यते । तदहो
जना यूयमप्यमुमेवासाधारणगुणाधिकरणं स्मरणकरणेन शरणं प्रपद्यध्व-
मिति परहितप्रपन्नत्वमुपदेशदानदक्षत्वं च वस्तु भगवत्समाश्रयणार्थं
परप्रोत्साहनायामुत्साहप्रतीतिर्दयावीररसो भगवद्विषयो रत्नारख्यो
२० भावश्च ध्वन्यते । यो हि दुर्जयमप्यान्तरमैरातिनिकरं परितः पराकर्तुं
प्रवीणस्तस्य बहिरहितसम्भावनैव नाविर्भवतीत्यतिशयोक्तिरलङ्कारः ।
अत एव चान्येभ्यो विजयिभ्यो व्यतिरेकावगमाद् व्यतिरेकालङ्कारश्च ।

१ 'दन्ताशेष' इति भ. म. पुस्तकयोः पाठः । २ परस्परास्थावन्वाहिका
रतिः स्वायिभावेऽत्रय प्रथमो भावः । ३ शत्रुसमुदायम् । ४ विशेषविवक्षया
भेदाभेदयोगायोगव्यत्ययोऽतिशयोक्तिः । काव्यानुशासने अ. ६ । ५ उत्कर्षा-
पकर्षहेतोः साम्यस्य चोक्तावनुक्तौ चोपमेयस्याधिक्यं व्यतिरेकः । का. अ. ६ ।

नित्योद्युक्तत्वेन प्रतिपक्षक्षेपकत्वेनासन्नोहाध्यवसायित्वेन चोत्साहप्रती-
 तेर्वरिससश्च भगवतोऽरागवतो रागद्वेषेति विशेषेण व्यज्यते । विशेष-
 णचतुष्टयेन चान्यतीर्थिकतीर्थेश्चैभ्यो भगवतः समधिकत्वावगतेर्न्यतिरे-
 कालङ्कारो ध्वन्यते । एवं चासाधारणगुणाधिकरणतया भगवतः
 परमगुरुत्वं स्थापितं भवति । तथाहि परमो गुरुर्मगवान् वर्द्धमानो ५
 रागद्वेषविजेतृत्वात् विश्ववस्तुज्ञातृत्वात् शकपूज्यत्वात् वागीशत्वाच्च
 यः पुनर्नामिहितसाध्यसम्पन्नः स न यथोक्तसाधनाधारो यथा सम्प्रति-
 पन्नः । एतेनापरगुरुरपि गणधरादिरस्मद्गुरुपर्यन्तो व्याख्यातः । तस्यै-
 कदेशेन निर्गदितसाधनाधिकरणत्वादपरगुरुत्वोपपत्तेः ।

अत्राह कश्चिद्, भवतु नामैवं परापरगुरुप्रवाहस्य प्रसिद्धिः । तथापि १०

परापरगुरुप्रवाहस्मरणं कथमसौ प्रकृतशास्त्रस्य सिद्धिनिबन्धनं येन
 शास्त्रसिद्धिनिबन्धनमस्ति तदारम्भे तस्य स्मृतिः श्रेयसीति तत्रैके समाद-
 न वेति विचारः । घते परापरगुरुप्रवाहस्य स्मरणाद् धर्मविशेषो-
 त्यत्तेरधर्मध्वंसात् तद्धेतुकविघ्नोपशान्तेरभीप्सितशास्त्रपरिसमाप्तिः स
 तत्सिद्धिनिबन्धनमिति तत्र तर्कानुकूलम् । एवं हि तेषां प्रस्तुतशास्त्रा- १५
 रम्भे पात्रदानादिकमपि कर्तव्यकक्षामास्कन्देत् । परापरगुरुप्रवाहस्म-
 रणवत् तस्यापि धर्मविशेषोत्पत्तिहेतुत्वाविशेषादमिहितशास्त्रसिद्धिनि-
 बन्धनत्वोपपत्तेः । मङ्गलत्वात् आप्तस्मरणं शास्त्रसिद्धिनिबन्धनमित्य-
 परे । तदपि त्रपापात्रम् । स्वाध्यायादेरपि मङ्गलत्वाविरोधात् न खलु
 परापरगुरुपरम्परास्मरणमेव मङ्गलमिति क्षितिपतिशासनं समस्ति । २०
 परापरगुरुप्रबन्धानुध्यानाद् ग्रन्थकारस्य नास्तिकतापरिहारसिद्धितस्त-
 द्भचनस्यास्तिकैरादरणीयत्वेन सर्वत्र ख्यात्युपपत्तेस्तदनुध्यानं तत्सिद्धि-
 निबन्धनमिति कतिपये । तदपि न चतुरचेतोहरम् । आत्मादिपदार्थ-

१ मयादिविभावः स्थैर्याद्यनुभावे । धृत्यादिव्यभिचार्युत्साहो धर्मदानबुद्धमे-
 दो वीरः । धर्मवीरो नागानन्दे जीमूतदः ह्यनस्य । दानवीरः परशुरामबलिप्रभृतीनाम् ।
 युद्धवीरो वीरचरिते रामस्य । का. अ. २ । २ गणधरात् श्रीमुनिचन्द्रसूरिः ४१ तमः ।

समर्थनादेव शास्त्रकर्तुर्नास्तिकतापरिहारघटनात् । तदन्तरेण शास्त्रादौ परापरगुरुप्रबन्धानुध्यानवचने सत्यपि नास्तिकतापरिहारानुपपत्तेः । शिष्टाचारपरिपालनसाधनत्वात् तत्स्मरणं तत्सिद्धिनिबन्धनमित्यन्ये । नैतदपि साधीयः । स्वाध्यायादेरपि सकलशिष्टाचारपरिपालनसाधनत्वे-
 ५ नावधारणात् । ततः प्रस्तुतशास्त्रोत्पादनिमित्तचिरन्तनशास्त्रस्योत्पत्ति-
 कारणात् तदर्थनिर्णयसाधनत्वाच्च ० परापरगुरुप्रवाहस्तत्सिद्धिनिबन्ध-
 नमित्येतदेव सहृदयसंवेद्यमिति ।

ननु यथावद्विज्ञानमेव कर्तुंस्तात्सिद्धिनिबन्धनमिति चेत् । मैवम् ।

१० परापरात्तनिर्मितशास्त्रं तस्य गुरुपदेशपरतन्त्रत्वात् । श्रुतज्ञानावरण-
 प्रकृतशास्त्रे हेतुभूतमिति क्षयोपशमात् गुरुपदेशविरहेऽपि श्रुतज्ञानस्योत्पा-
 शङ्कासमाधानाभ्या व्यव-
 स्थापनम् । दात्र तत्तत्परतन्त्रमिति चेत् । तदप्यवद्यम् ।

द्रव्यभावश्रुतस्याप्तोपदेशापाये कस्याप्यभावात् । तथाहि द्रव्यश्रुतं
 द्वादशाङ्गवचनात्मकम् । तदर्थज्ञानं तु भावश्रुतम् । तद्विषयमपि गण-
 धराणां भगवद्द्वन्द्ववचनातिशयप्रसादात् स्वमतिश्रुतज्ञानावरणवीर्यान्त-
 १५ रायक्षयोपशमातिशयाच्चोपजायमानं कथमाप्तयत्तं न भवेत् । तथा च
 परापरात्प्रवाहनिबन्धन एव परापरशास्त्रप्रवाहस्तन्निबन्धनं च यथाव-
 द्विज्ञानं शास्त्रकर्तुरभिमतशास्त्रकरणलक्षणफलसिद्धेरप्युपाय इति तत्का-
 मेनाप्तः समस्तोऽपि तदारम्भे स्मरणीय एव । यथोक्तम् ।

“ अभिमतफलसिद्धेरभ्युपायः सुबोधः ।

२० प्रभवति स च शास्त्रात् तस्य चोत्पत्तिराप्तात् ॥

इति भवति स पूज्यस्तत्प्रसादप्रबुद्धै-

र्न हि कृतधुपकारं साधवो विस्मरन्ति ॥ १ ॥ ”

अथ यथा गुरुपदेशः शास्त्रसिद्धेर्निबन्धनं तथात्तस्मरणनिर्मित-
 धर्मविशेषमङ्गलनास्तिकतापरिहारशिष्टाचारपरिपालनान्यपि तत्सिद्धौ

१ अस्मन्मुद्रापितस्याद्वादमङ्ग्या पृ. १७६ टि. ३.

२ अस्मन्मुद्रापिततत्त्वार्थाधिगमसूत्रेषु अ. ८ सू. ७, १४. अ. १ सू. ५.

तेषां सहकारित्वाविशेषात् । अवितथमेतत् केवलमाप्तस्मरणानिर्मितान्येव तानि शास्त्रसिद्धौ सहकारीणीत्यवधारणं प्रतिषिध्यते । सत्पात्रदानादिना निमित्तान्तरेणापि निर्मितानां तेषां तस्यां सहकारित्वसम्भवात् । कदाचित्तदभावेऽपि पूर्वोपार्जितधर्मविशेषेभ्य एव शास्त्रनिष्पत्तेश्च । परापरगुरूपदेशस्तु न तद्वदनियतः शास्त्रकरणे तस्यावश्यमपेक्षणीयत्वादितरथा तदनुपपत्तेः । ततः परापरगुरुप्रवाहस्य शास्त्रसिद्धिनिबन्धनत्वात् तदारम्भसमये तत्स्मृतिरूपपत्रैवेति ॥

कथं पुनः प्रमाणनयतत्त्वालोकः शास्त्रं येन तदारम्भे परापरगुरुप्रवाहः स्मर्यत इति चेत् । उच्यते । तल्लक्षणयो-
प्रमाणनयतत्त्वालोकस्य शास्त्रत्वासिद्धिः । गत् । तथाहि वर्णात्मकं पदम् । पदात्मकं सूत्रम् । १०

सूत्रसमूहः प्रकरणम् । प्रकरणसमूहो यथासमयं परिच्छेदो वा पादो वा आहिकं वा अध्यायो वा तत्समूहश्च शास्त्रमिति शास्त्रलक्षणम् । तत्रापि परिच्छेदीरूपस्य प्रमाणनयतत्त्वालोकस्यास्तीति सोऽपि शास्त्रम् । यद्वा विश्वव्यापकाप्रमाणनयतत्त्वशासनाच्छास्त्रत्वमस्य सनीषिभिर्मन्तव्यम् । प्रसिद्धे चास्य शास्त्रत्वे तद्विवरणस्यापि शास्त्रत्वं सिद्धमवबोद्धव्यम् । तदर्थत्वात् । एवं च सिद्धमिदम् १५-

यः सूत्रार्थपवित्तशास्त्रपटली निर्वर्तनप्रौढता-

हेतुत्वात् परमोपकारकतया विश्वत्रये विश्रुतः ;

प्रारम्भेऽत्र कृतज्ञतां प्रकटयन्नात्मन्यसौ सूत्रकृत्-

तामेतामकरोत् परापरगुरुस्तोमस्य तस्य स्मृतिम् ॥ १० ॥ २०

ननु शक्यानुष्ठानाभिधेयेनाभिमतप्रयोजनेन सम्बन्धेन च सहिता-

न्येव शास्त्राणि प्रेक्षावद्भिराद्रियन्ते नान्यथा ।

प्रमाणनयतत्त्वेति सूत्र-
भवतारयितु शास्त्रेऽनुब-
न्धचतुष्टयस्यावश्यकत्व-
प्रदर्शनम् ।

प्रेक्षावत्त्वक्षतेः । तत्किमिदं प्रस्तूयमानं शास्त्र-

मभिधेयप्रयोजनसंबन्धैः सहितं रहितं वा

स्यात् । रहितं चेत् तर्हि तदारम्भार्थमभियोगो २५

निरुपयोगः स्यात् । ग्रहिलंप्रलापवायसैदशनस्वरूपोपवर्णनदर्शदाडिमा-

१ विषयः, संबन्धः, प्रयोजन, अधिकारीत्यनुबन्धचतुष्टयम् । २ ग्रहिलस्य पिशाचाविष्टस्य प्रलापाः । ३ 'काकस्य कति वा दन्ता मेषस्याण्ड क्रियत्पलम् । गर्दभे कति रोमाणीत्येषा मूर्खविचारणा' इति वचनानुसारं वायसदन्तस्वरूपोपवर्णन निरर्थकम् । ४ 'दशदाडिमानी षड्रूपाः' इत्यादिकं निरर्थकवाक्योदाहरण पातञ्जलभाष्ये ।

दिवाक्यवत् प्रज्ञाभिमानिनामवज्ञास्पदत्वात् । अथ तैः सहितम् । तथापि यत्तत्राभिधेयं तद्यद्यशक्यानुष्ठानम् । तदा सर्वव्याधिहरविषधराधीश- शिरोरत्नादानोपदेशवत्कथमिव कस्यचिदपि तत्रोपादेयबुद्धिः प्रादुः-
 ५ प्यात् । प्रयोजनमप्यनभिमतं चेत् जननीपाणिग्रहणोपदेशवत् तत्रा-
 तितरामनादरश्चतुराणां स्यादित्यनेकशङ्काशङ्कुसमुद्धरणार्थमिदमादि-
 वाक्यमाह—

प्रमाणनयतत्त्वव्यवस्थापनार्थमिदमुपक्रम्यत इति । १ ।

प्रकर्षेण सन्देहाद्यपनयनस्वरूपेण मीयते परिच्छिद्यते वस्तु येन
 तत्प्रमाणम् । नीयते गम्यते श्रुतप्रमाणपरिच्छि-
 १० प्रमाणनयतत्त्वेति सूत्र-
 स्य विवरणम् । नार्थैकदेशोऽनेनेति नयः प्रमाणं च नयश्चेति
 प्रमाणनयौ तयोस्तत्त्वमसाधारणं स्वरूपम् । तस्य
 विशेषणावस्थापनं व्यवस्थापनम् । तदेवार्थः प्रयोजनं यत्र तदर्थम् ।
 ननु द्वयमिह प्रकृतम् । इदमर्थः शास्त्रम् । उपक्रम्यत इति च क्रिया ।
 तत्र किं प्रमाणनयतत्त्वव्यवस्थापनार्थमित्यत्र शास्त्रं संबध्यते यदुत
 १५ प्रमाणनयतत्त्वव्यवस्थापनार्थमिदं शास्त्रमुपक्रम्यते । अथ क्रियाविशेषण-
 मेतत् प्रमाणनयतत्त्वव्यवस्थापनार्थमित्यत्र उपक्रम्यते योऽस्योपक्रमः
 स प्रमाणनयतत्त्वव्यवस्थापनार्थ इति । भवति चामूढशि प्रोक्ते
 संदेहः । यथा शोभनं पचतीत्युक्ते किं पाक्यं तण्डुलादि शोभनमथ
 पाक इति । उच्यते । क्रियाविशेषणमेवैतत् । व्यावस्थापनं हि शास्त्र-
 २० कारव्यापारो न तु शास्त्रव्यापारः । आचार्यो हि मुख्यतया व्यवस्थापयति
 न शास्त्रम् । तत्तूपचारात् भिक्षा वासयतीति यथा । तस्माच्छास्त्रस्य यो
 व्यापारः स्वाभिधेयप्रतिपादनं नाम तत् सूचितमेव प्रमाणनयतत्त्वेत्य-
 वयवेन । व्यवस्थापनार्थमित्यनेन तु प्रयोजनमुक्तम् । अतो यस्मिन् तत्प्र-
 योजनमाचार्यस्य तदीय एव व्यापारस्तेन विशिष्यते । व्यवस्थापनार्थ

आचार्यस्योपक्रमः शिष्यनिष्ठ इति । यथा घटशब्दः पृथुबुधोदराकारार्थः । तदर्थस्तु घट उदकाहरणार्थः । तदुच्चारयिता तु तेन शब्देन तदर्थव्यवस्थानार्थ इति । स इहापि न्यायः । शास्त्रं प्रमाणनयतत्त्वार्थम् । प्रमाणनयतत्त्वं हेयोपादेयोपेक्षणीयेष्वर्थेषु हानोपादानोपेक्षार्थम् । आचार्यस्तु तत्कर्ता तेन शास्त्रेण तदर्थव्यवस्थानार्थ इति । एवं ५ व्यवस्थापनार्थत्वमुपक्रमस्याचार्यव्यापारस्य यथोचितं न तथा शास्त्रस्य । तस्य करणभावेन तथोपयोगादिति । एवं प्रमाणनयतत्त्वव्यवस्थापनायेदं प्रमाणनयतत्त्वव्यवस्थानार्थमित्येवं तत्पुरुषोऽपि यदि क्रियते । तत्रापि क्रियाविशेषणतैव व्याख्येया । इदं स्वसंवेदनप्रत्यक्षेणान्तस्तत्त्वरूपतया प्रतिभासमानं प्रमाणनयतत्त्वालौकार्ख्यं शास्त्रम् । उप- १० क्रम्यते बहिः शब्दरूपतया प्रारभ्यते प्रणीयत इति यावत् ।

ननु प्रमाणं च नयश्चेति द्वन्द्वे नयनशब्दस्य पूर्वं निपातः प्रामो-

प्रमाणनयेतिद्वन्द्वगत- त्यर्त्यात्तरत्वान्न पुनःप्रमाणशब्दस्य बह्वच्त्वादिति प्रमाणशब्दस्य पूर्वनिपात-चेत् । तन्न । अभ्यर्हितत्वेन बह्वचोऽपि प्रमाण- विचारः ।

शब्दस्याल्पात्तरात् नयशब्दात् पूर्वं निपातने १५ कृते दोषामावात् । नह्यल्पात्तरादभ्यर्हितं पूर्वं निपातीति कस्यचिदप्रसिद्धम् । लक्षणहेत्वोरित्यत्र हेतुशब्दादल्पात्तरादपि लक्षणपदस्य बह्वचोऽभ्यर्हितस्य पूर्वं प्रयोगदर्शनात् । कथं पुनः प्रमाणशब्दो नयशब्दादभ्यर्हित इति चेत् । उच्यते । प्रमाणस्य सकलादेशित्वेन विकलादेशिनो नयादभ्यर्हितत्वात् । तद्वाचकः प्रमाणशब्दोऽपि नयशब्दा- २०

१ 'स्थापनार्थम्' इति भ. म. पुस्तकयोः पाठः । २ 'व्योपारात्' इति भ. म. पुस्तकयोः पाठः । ३ 'तत्रोपयोगात्' इति प. पुस्तके पाठः । ४ 'अल्पात्तर' इति पा. सू. २-२-३४. । ५ 'अभ्यर्हितं च' इति का. वार्तिकम् ३-२-३४. ६ 'लक्षणहेत्वोः क्रियायाः' इति पा. सू. ३-२-१२६. । ७ सकलादेशः प्रमाणवाक्यं, तल्लक्षणं चेदम्-प्रमाणप्रेतिपन्नानन्तधर्मात्मकवस्तुनः कालादिभिरभेदवृत्तिप्राधान्यादभेदोपचाराद्वा यौगपथेन प्रतिपादकं वचः सकलादेशः तद्विपरीतस्तु विकलादेशो नयवाक्यमित्यर्थः ।

- दभ्यर्हित एव । ननु कथमभ्यर्हितत्वानभ्यर्हितत्वाभ्यां सकलादेशित्व-
विकलादेशित्वे व्याप्ते सिद्धे यतः प्रमाणनययोस्ते सिद्धयेते इति
चेत् । प्रकृष्टापकृष्टविशुद्धिलक्षणत्वादभ्यर्हितत्वानभ्यर्हितत्वयोस्तद्-
व्यापकत्वमिति ब्रूमः । नहि प्रकृष्टां विशुद्धिमन्तरेण प्रमाणमनेकधर्म-
५ धर्मिस्वभावं सकलमर्थमादिशति । नयस्यापि सकलादेशित्वप्रसंगात् ।
नापि विशुद्धयपकर्षमन्तरेण नयो धर्ममात्रं धर्मिमात्रं वा । विकलमा-
दिशति । प्रमाणस्यापि विकलादेशित्वप्रसङ्गात् । ननु नयोऽभ्यर्हितः
प्रमाणात् तद्विषयाशे विप्रतिपत्तौ सम्प्रत्ययहेतुत्वादिति चेत् । न ।
कस्यचित् प्रमातुः प्रमाणादेवाशेषवस्तुनिर्णयात् तद्विषयाशे विप्रति-
१० पत्तेरसम्भवात् नयात् सम्प्रत्ययासिद्धेः कस्यचित् प्रतिपत्तुस्तत्सम्भवे
नयात् सम्प्रत्ययसिद्धिरिति चेत् । सकलवस्तुनि विप्रतिपत्तौ प्रमाणात्
किन्न सम्प्रत्ययसिद्धिः । सोऽयं सकलवस्तुविप्रतिपत्तिनिराकरणसम-
र्थात् प्रमाणाद्वस्त्वैकदेशे विप्रतिपत्तिनिरसनसमर्थ सन्नयमभ्यर्हितं
ब्रुवाणो न न्यायवादी ।
- १५ इदं च वाक्यं मुख्यवृत्त्या प्रयोजनेमेव प्रतिपादयितुमुपन्यस्तम् ।
तस्यैव प्राधान्येन प्रवृत्तप्रज्ञत्वात् । अभिधेय-
प्रयोजननिरूपणम् । सम्बन्धौ तु सामर्थ्याद् गमयति । तथा हि
प्रमाणनयतत्त्वमभिधेयं प्रमाणनयतत्त्वेत्यवयवेन लक्षितम् इत्याभिधेय-
विधुरत्वारैका निराकृता । अमुष्य चाभिधेयस्य सुखानुष्ठेयत्वादशक्यानु-
२० ष्ठानत्वशङ्का दूरत एव निरस्ता । प्रयोजनं द्वेषा कर्तुः श्रोतुश्च ।
पुनर्द्विविधम् अन्तरं सान्तरञ्च । तत्र कर्तुरनन्तरं प्रयोजनं प्रमाण-
नयतत्त्वव्यवस्थापनं प्रमाणेत्माद्यवयवेन प्यन्तेन साक्षन्निर्दिष्टम् । श्रोतुस्तु
व्यवस्थेत्युपसर्गधातुसमुदायेनैव तदन्तर्गतं प्रत्याग्यते । सान्तरप्रयोज-
नं तु द्वेषा प्रधानमप्रधानञ्च तत्र अप्रधानं कर्तुस्सत्त्वानुग्रहख्यात्यादि-

स्वभावम् । श्रोतुस्तु हेयोपादेयोपेक्षणीयेष्वर्थेषु हेतोपादानौपेक्षालक्षणम् । प्रधानं त्वभ्युदयनिःश्रेयसावासिस्वरूपमुभयोरपि । अतो निष्प्रयोजनन्तरेप्रयोजनफलत्वात् तेनैवाक्षिप्तमवसेयम् । अतो निष्प्रयोजनत्वानभिमतत्वशक्ते सुतरामेव व्युदस्ते । सम्बन्धस्त्वभिधेयेन सह वाच्यवाचकभाव-
लक्षणः शास्त्रस्यावश्यंभावीत्यनुक्तोऽप्यर्थाद् गम्यत इति सम्बन्ध-
रहितत्वाशङ्कानुत्थानोपहतैवेति । ५

ननु प्रमाणनयतत्त्वस्यावस्थापनार्थमिदमायुष्मद्भिः शास्त्रमुपक्रम्यते ।

पूर्वशास्त्रेणास्यागता-
र्थत्वप्रतिपादनम् । तदवस्थापनं च “प्रमाणानर्थैरधिगम” इत्या-
दिना प्रबन्धेन पूर्वाचार्यैरुमास्वातिवाचकमुख्यैः
कृतमेव । अवस्थापितस्य चावस्थापनं पिष्ट- १०
पषणवन्निरूपयोगम् । अत्रोच्यते । चिरन्तनौचार्यैरवस्थापितमपि प्रमाण-
नयतत्त्वमतिगम्भीरत्वात् दुर्विदग्धाकुलितचेतोवृत्तिरयं लोकः प्रतिपद्यते ।
तत्प्रतिपादनाय चायमुपक्रमः । अत एव व्यवस्थापनेत्यत्र विशेष-
द्योतको विशब्दः प्रयुक्तः । वात्वर्थमात्रवृत्तेरवशब्दस्य योगेऽपि हि
प्यन्तस्य तिष्ठतेः स्थापनमात्रमेवार्थः । न च सुश्लिष्टलक्ष्यलक्षणादि- १५
विभागप्रकल्पनलक्षणाविशेषं विना विनेयानां तावन्मात्रेण प्रमाणनयतत्त्व-
व्यवस्थापनहेतुरनाकुलता कल्पत इति ॥

अत्राह कश्चित् । इदमादिवाक्यं प्रमाणमप्रमाणं वा । प्रमाणमित्या-
प्रमाणनयेत्यादिवा-
क्यस्य प्रामाण्य-
स्थापनम् । चक्ष्महे । कतमत्प्रमाणमिति चेत् । परार्था-
गमः परार्थानुमानं चेति ब्रूमः । मामूदनादेय- २०
वचनतास्माकमित्यागमानुकूलं हि शास्त्रकारा-
स्तत्परिकीर्तयन्ति । तत्राप्तपरम्पराधिगतार्थप्रतिपादनपरत्वादिदमादि-
वाक्यमागममूलः परार्थागमः प्रतिपाद्यते । प्रामाण्यं पुनरस्याभ्यस्त-

१ तत्त्वा. सू. १-६. २ पिष्टस्य पेषण नास्ति मृतस्य मरणं नहि । कृतस्य
करणं नास्ति नास्ति दीर्घस्य दीर्घता ॥ इत्युक्तेः । ३ पूर्वाचार्यैः । सिद्धसेनादिवा-
करंप्रमृतीभिः । ४ विनेयाः-शिष्याः । ५ ‘अनाकुलताम्’ इति भ. म. पुस्तकयोः पाठः

- प्रवक्तृगुणान् प्रतिपाद्यान् प्रति स्वत एवाभ्यस्तकारणगुणान् प्रति प्रत्यक्षादिवत् । अनभ्यस्ततद्गुणांस्तु कांश्चित्तान् प्रति सुनिश्चितासम्भवद्वाधकत्वरूपादनुमानात् । अपरांस्तु प्रतिपन्नाप्तान्तरोपदेशादपि तथा स्वयं स्वार्थानुमानेन निश्चितमर्थं प्रकृत्य शास्त्रार्थिनां प्रतिपाद-
- ५ यितुं शास्त्रकृतां युक्तमेतदिति स्वार्थानुमानमूलं परार्थानुमानमिदमामनन्ति । तात्पर्यं खल्वस्य प्रवर्तितव्यमत्र शास्त्रे प्रमाणनयतत्त्वप्रतिपित्सुभिस्तद्व्यवस्थापनार्थत्वादिति प्रतीयते । न चास्य हेतोरसिद्धिः । उत्तरग्रन्थेन प्रसाधयिष्यमाणत्वात् । अथ यथा ग्रन्थकर्तुः प्रवर्ततेऽनुमानं तथा तदर्थिनः श्रोतुरपि तत्प्रवर्तिष्यत इत्यलमेतदुपन्यासेनेति
- १० चेत् । अस्थाने स्पर्द्धाबन्धः । शास्त्रकर्ता ह्यन्तःकरणेन सकलमपि निर्वर्तयिष्यमाणशास्त्रार्थं यथाकथञ्चित्समधिगतं सम्यक्परामृशन् प्रेक्षावतः प्रवर्तयितुमादिवाक्यं प्रयुङ्क्त इति न किञ्चिदचतुरस्रम् । तदितरस्तु कथमिव प्रस्तुतशास्त्रार्थमवगच्छेदिति चिन्त्यम् । प्रवर्तनेन चेत् कथं न तर्हि परस्पराश्रयः । नहि प्रयोजनमजानानः प्रवर्तते ।
- १५ न चाप्रवृत्तः प्रयोजनं जानातीति । समस्तपरार्थानुमानमुद्रोपद्रवकारिणी चेत्येवमाशङ्का । शक्यत एव हि वक्तुमेवं धूमानुमानेऽपि । यत्प्रतिपादकवत् प्रतिपाद्यस्यापि स्वत एवोत्पत्स्यते प्रकृतमनुमानमिति किमेतदुपन्यासेनेति । अथ भवेत् कश्चिद्विपर्ययसंशयानध्यवसायवशीकृतात्मा तं प्रति तत्प्रतीकारायोपयुज्यत एवैतत्प्रयोग इति चेत् । इतरत्रापि
- २० किं न तथा समर्थयसे ।

अथादिवाक्यकृतावेकान्तोऽनेकान्तो वेति अनेकान्त इत्याचक्ष्महे ।

तथाहि ये प्रेक्षापूर्वकारिणः सर्वथैवाप्रतिपन्नाप्ताः आदिकरणवाक्येऽनेकान्तवादस्य स्थापनम् । प्रतिपन्नप्रकृतमात्राप्ता वा भवेयुर्नामी प्रमाणप्रदर्शनमन्तरेण प्रवर्तयितुं शक्या इत्यमून प्रति

२५ प्रयोक्तव्यमेव यथासम्भवमागमानुमानोभयस्वभावमादिवाक्यम् । तथा हि यः प्रेक्षापूर्वकारी कुतश्चिद्व्यामोहात् कञ्चनाप्तं प्रतिपेदे तं प्रत्यनु-

मानमिति । यश्च तं प्रकृतमेव प्रत्यपद्यत तं प्रति प्रवचनमनुमानं
चेति नियमाद्विरचनीयमादिवाक्यम् । यस्तु प्रेक्षापूर्वकारी प्रतिपन्नाऽ-
प्रतिनियतास्तस्तं प्रत्येतत्करणाकरणयोर्यदृच्छैव विराजते । शास्त्रकृतैवो-
पन्यस्ते हि तस्मिन्नमूढशप्रयोजनपात्रं शास्त्रमेतदित्येवं रूपमाप्तान्तरोप-
देशं प्रेक्षावान् नापेक्षतेऽपेक्षते चानुपन्यस्ते तम् इत्युभयथापि प्रेक्षावतः ५
प्रवृत्तिरनिवृत्तैव । अथेतरथाऽप्यत्र पक्षे प्रेक्षावतः प्रवृत्तिसिद्धेरकरणै-
कान्त एव रमणीय इति चेत् । कः खलु विशेषोऽशेषशेषमुषीशालिना
सम्भावितः शास्त्रकृदासोपज्ञादुपदेशात् तदितरासप्रणीतोपदेशे ग्रन्थ-
लाघवमिति चेत् किमर्थमेताद्विशिष्यत इति प्रकाश्यम् । शिष्यस्य
प्रवर्तमानस्य स्वल्पप्रथासार्थमिति चेत् । तर्हीतरासप्रणीतमुपदेशमनु- १०-
सरतः किं न तावान् प्रयासः स्यात् । तदुभयव्यापिशिष्यप्रयाससाम्ये
निर्निबन्धनः शास्त्रकृदादिवाक्योपदेशप्रासिबन्धः निर्वन्धः किञ्च शास्त्रकृतैव
कृतमेतत् सर्वथैवाप्रतिपन्नाप्तान् प्रतिपन्नप्रकृतमात्रासांश्चापि प्रेक्षावतः
प्रवर्त्तयति । येऽपि चाप्रेक्षापूर्वकारिणोऽर्थसंशयात्कृष्यादौ प्रवर्त्तन्ते तेषा-
मपीह शास्त्रे तस्मादेव प्रवर्त्तमानानामपास्य हठादप्रेक्षाराक्षसीं घटयन्ति १५
प्रेक्षाप्रणयिनीमिति किं न पश्यसि विशेषलाभम् । तस्माद् अवस्थित-
मिदं यदत्र पक्षे यदृच्छैवेति । ये च प्रत्यक्षमेव प्रमाणमाचक्षते तान्प्रति
न प्रयोक्तव्यमेवेति । तदयं संक्षेपः । यद्यादिवाक्यमुपकल्प्यते तदा
कस्याचित्तस्मादेव प्रमाणादितरस्य पुनरर्थसंशयात् प्रवृत्तिः । यदा तु
नोपकल्प्यते तदाप्तान्तरोपदेशरूपात् प्रमाणादर्थसंशयाद्वेति सर्वत्र २०
सर्वस्यापि प्रवृत्तिसिद्धेरादिवाक्योपकल्पनेऽनेकान्तो व्यवतिष्ठते । सवि-
स्तरशास्त्रेष्वदिवाक्यस्याभिधानमनभिधानमन्यत्रेत्येवमादिवाक्यानेकान्तं
ये केचिदास्थिषत न तेऽनवद्यया विद्ययानन्दयन्ति सहृदयान् । आदि-
वाक्यमात्रोपन्यासे हि न समासस्य व्युदासं विस्तरस्य वाऽवतरणं गण-

१ ' प्रतिपन्नो ' इति प. पुस्तके पाठः । २ ' उपज्ञोपक्रम तदाद्याचिख्या-
सायाम् ' इति पा. सू. २-४-२१ । ३ ' प्रत्यक्षमेव ' इति म. पुस्तके पाठः ।
४ समासः संक्षेपः । व्युदासो निराकरणम् । आप्तमूलकादित्यर्थः ।

यन्ति मनीषिणः । संक्षिप्तेष्वपि केषुचिच्छास्त्रेषु तदुपन्यासस्य तदितरे-
ष्वपि तदनुपन्यासस्य दर्शनात् ।

आदिवाक्ये कृते तस्मादर्थसंशयतोऽपि वा ॥

अकृते वृत्तिरन्यासादर्थसंशयतोऽपि वा ॥ ११ ॥

५

व्यासात् समासतो वापि शास्त्रे कर्तुः समीहिते ॥

तदेवमादिवाक्यस्यानेकान्तोऽसौ व्यवस्थितः ॥ १२ ॥

ये त्वेकान्तवादिनः सौगतादयस्तेषां न कथाञ्चिदप्यादिवाक्यं
सौगतादीनामादि- प्रकाशयितुमवकल्पते । तस्य प्रामाण्यमस्वी-
करणवाक्यस्यासा- कुर्वतां समर्थयितुमसमर्थानां वा वैयर्थ्यात् ।
मजस्यम् ।

१०

अत्राहुरेकान्तकृताभिमानाः परे प्रयोक्तव्यमवश्यमादौ ॥

शास्त्रस्य वाक्यं न विना ह्यनेन प्रेक्षावतां सिद्ध्यति वृत्तिरत्र ॥ १३ ॥

तथाहि प्रयोजनप्रतिपत्तिनान्तरीयकत्वात् प्रेक्षावतां प्रवृत्तेरनभि-
हितप्रयोजनशास्त्रस्य तैः काकदन्तपरीक्षादिवदनादरणीयत्वमेव भवेदतः
प्रयोजनप्रदर्शनेन तेषां प्रवर्तनाय शास्त्रस्यादौ वाक्यं प्रयोजनप्रकाशन-

१५ परमुपन्यसनीयमेव । अभ्यधायि च ।

‘ अनिर्दिष्टफलं सर्वं न प्रेक्षापूर्वकारिभिः ।

शास्त्रमाद्रियते तेन वाच्यमग्रे प्रयोजनम् ॥ १ ॥

शास्त्रस्य हि फले ज्ञाते तत्प्राप्त्याशावशीकृताः ।

प्रेक्षावन्त प्रवर्तन्ते तेन वाच्यं प्रयोजनम् ॥ २ ॥

२०

इति अत्रोच्यते ।

तावदेव लभते प्रतिष्ठितं प्रोक्तेमतदखिलं कुतीर्थिकैः ॥

यावदेव न जिनेन्द्रसूनवो व्यञ्जयन्ति दृढयुक्तिडम्बरम् ॥ १४ ॥

तथाहि प्रेक्षापूर्वकारिणां प्रवर्तनाय किल शास्त्रादौ प्रयोजनप्रति-
पादकं वाक्यमुपादीयते । ते च प्रमाणप्रदीपप्रद्योतितन्यायमार्गप्रसर्पण-

२५ प्रवृत्तान्वर्थप्रेक्षापूर्वकारिव्यपदेशाः प्रमाणत एव प्रवर्तन्ते । न चादि-
वाक्यप्रभवं ज्ञानमध्यक्षं बौद्धैस्तावदभिधानीयम् अस्पष्टत्वात् । नापि

परार्थानुमानम् । साध्यसाधनयोर्व्याप्तिप्रतिपत्तौ तर्कप्रमाणस्य तैरनङ्गी-
कारात् । प्रत्यक्षस्यानुमानस्य वा तत्रासमर्थत्वेन साधयिष्यमाणत्वात् ।
अप्रमाणादेव विकल्पज्ञानात् तयोर्व्याप्तिप्रतिपत्तिरिति त्वसमीचीनम् ।
प्रत्यक्षानुमानप्रमाणत्वसमर्थनस्य वैयर्थ्यापत्तेरप्रमाणादेव प्रत्यक्षानुमेयार्थ
प्रतिपत्तिप्रसङ्गात् । स्यान्मतम् । उपलब्धप्रयोजनवाक्यानां प्रयो-
जनार्थिनां वाक्योपदर्शितप्रयोजनविषयभावाभावपरामर्शपरः संशयः
समाविर्भवति । आविर्भूतप्रयोजनविषयसंशयानां च कदाचित्तत्प्राप्त्या
वशीकृतान्तरात्मनामर्थसंशयस्य प्रवर्त्तकत्वात् । संशयितसस्यसम्पत्त्यादि-
फला न बलादीनां कृप्यादाविव प्रवर्तमानानां श्रोतॄणां विमृश्य-
कारिणां विस्मृश्यकारित्वाविरोध इति तेषां संशयोत्पादनार्थः प्रयोजन- १०
वाक्योपन्यास इति । अत्रोच्यते । वाक्योपन्यासः शास्त्रप्रयोजनविषय-
सशयोत्पिपादयिषया । संशयोऽपि च निश्चयविरुद्धोऽनुत्पन्ने च निश्चये
तत्राप्रतिबद्धवृत्तिकतया वाक्योपन्यासात् प्रागप्यसौ प्रादुर्भवन् केन
निवार्यते येन तदर्थं वाक्यमुपन्यस्येत ; स्यादेतत् अश्रुतप्रयोजन-
वाक्यानां प्रयोजनसामान्ये तत्सत्त्वेतराभ्यां संशयो जायते किमिदं १५
चिकित्साशास्त्रवत् सप्रयोजनमुत काकदन्तपरीक्षादिवन्निष्प्रयोजनमिति ।
तस्माच्च संशयादनुपन्यस्तेऽपि प्रयोजनवाक्ये प्रयोजनसामान्यार्थिनः
प्रवर्त्तन्ताम् । प्रयोजनविशेषे तु कथमश्रुतप्रयोजनवाक्यानां संशयोत्पत्तिः
प्रायेण च प्रयोजनविशेषविषयस्यैव संशयस्य प्रवृत्तिकारणत्वात् तदु-
त्पादनाय वाक्यं प्रयोक्तव्यमेवेति । तदसाम्प्रतम् । कुतश्चिच्छास्त्रादनु- २०
भूतपूर्वप्रयोजनविशेषं श्रोतारं प्रति तावद्वाक्यस्यानुपयोगात् । स हि
किञ्चिच्छास्त्रमुपलभ्य प्रागनुभूतप्रयोजनविशेषेण शास्त्रेणास्य वर्णपद-
वाक्यकृतं साधर्म्यमवधार्य किमिदमपि सफलं निष्फलं वा । सफलमपि
किमनेनैवान्येन वा फलेन फलवादिति संदिहानो विनाऽपि प्रयो-
जनवाक्येन प्रवर्त्तत एव । अननुभूतपूर्वप्रयोजनविशेषोऽपि श्रोता २५
शास्त्रमिदमनेन प्रयोजनेन तद्ददित्युपन्यस्तेऽपि वाक्ये प्रयोजनविशेषमे-

- वाजानानः पृच्छति शास्त्रमिदमेनेन प्रयोजनेन तद्वदित्येन किमुक्तं भवतीति न पुनस्तदतो भविष्यत्युत नेति संदिग्धे । प्रागनधिगततत्स्वरूपस्य तद्भावेतराभ्यां संशयायोगात् । अप्रतिपत्तिस्तु स्मात् ततो वाक्यात् न जानेऽहं किमनेनोक्तमिति । अनुभूतविस्मृतप्रयोजन-
- ५ विशेषोऽपि च कस्यचिच्छास्त्रस्य परिसमाप्तिः परिज्ञातप्रयोजनविशेषः समुत्पन्नतद्विषयस्मृतिनिवन्धकप्रत्ययः सन् श्रोता तदानेन वाक्येन शास्त्रतः समुपजातप्रयोजनविशेषविषयस्मृतिकः क्रियते यदि तदन्तरेणापि कुतश्चिदतिसमाहितान्तःकरणादिप्रत्ययकलापात् तदुत्पत्तिर्न स्यात् । तदेव वा शास्त्रं प्रागनुभूतप्रयोजनविशेषशास्त्रसादृश्यादुपलभ्यमानं
- १० स्मृतिं नाविर्भावयेदित्यलं वाक्यकल्पनया । नहि वाक्यतोऽपि विस्मृतप्रयोजनविशेषस्य नियमेन स्मृतिर्भवति । ततोऽपि कदाचित् तस्या उत्पत्तिरिति चेत् । तर्हि कदाचिच्छास्त्रमात्रादपि तदुत्पत्तिर्दृश्यत एवेति कः शास्त्राद्वाक्यस्यातिशयः । नियमेन तु नोभाभ्यामप्यनुस्मरणं भवति । अन्येऽपि वा तद्धेतवस्तत्रोपन्यस्यरेन्निति त्यज्यतां तदास्थानिर्वन्धः ।
- १५ सामान्यविशेषयोश्च दर्शनादर्शनाभ्यां विशेषस्मरणसहकारिभ्यां संशयः समुपजायते । न च वाक्यं प्रयोजनविशेषस्य भावाभावयोः सामान्यम् । ननु विवक्षापरतन्त्रत्वेन स्वार्थतथाभावातथाभावयोरपि प्रयोगसम्भवात् सामान्यमेव वाक्यमिति चेत् । तर्हि शास्त्रमपि शास्त्रान्तरसादृश्यात् प्रयोजननिर्वृत्त्युपायत्वानुपायत्वयोः सामान्यमन्यतरनिश्चयनिमित्ताभावात्
- २० तत एव संशयर्तः प्रवर्त्ततामिति शास्त्रेण कृतकृत्यत्वादकिञ्चित्करं वाक्यम् । नापि संशयात् प्रवर्त्तमानः प्रेक्षापूर्वकारी भवितुमर्हति प्रमाणपुरःसरप्रवृत्तिप्रसादप्राप्यत्वात् तद्व्यपदेशस्येति । स्यान्मतं माभूत् संशयोत्पादनेनादिवाक्यस्य प्रवृत्तौ सामर्थ्यं किन्तु नारब्धव्यमिदं शास्त्रप्रयोजनरहितत्वात् काकदन्तपरीक्षादिवदिति शास्त्रप्रारम्भप्रतिषेधाय
- २५ प्रयुज्यमानाया व्यापकानुपलब्धेरसिद्धतोद्भावनार्थं तत्प्रयोगोऽवकल्प्यत

एवेति । तदपि ष्णामूढभाषितम् । वाक्यस्य प्रमाणत्वेनानवस्थिततथा
 प्रयोजनविशेषसद्भावप्रकाशनसामर्थ्यविरहितस्तदसिद्धिसुद्भावयितुमशक्त-
 त्वात् । नापि सप्रयोजनत्वेतरयोः परस्परपरिहारस्थितयोः कुतश्चित्प्रमाणा-
 देकभावाप्रतीतावितराभावप्रतिपत्तिः । येन वाक्यमात्रस्योपक्षेपेण परकी-
 याया व्यापकानुपलब्धेरसिद्धिः स्यात् । नापि कृतश्चित्प्रयोजनविशेषं ५
 स्वयं प्रतिपन्नवता परस्य तत्प्रकाशनोपायमनुपदर्शयता शास्त्रारम्भ-
 निषेधकस्य हेतोरसिद्धिरुद्भावयितुं शक्यते । वाक्यस्याप्रमाणस्य हेतुप्रति-
 पक्षभूतार्थप्रत्युपस्थापनासमर्थस्योपक्षेपमात्रेणासिद्धेरभोगात् । नापि
 निष्प्रमाणिका तत्प्रतिपक्षप्रतिपत्तिः । अतिप्रसङ्गात् । नाप्यन्तःकरण-
 समाधानमात्रवशवर्तिविकरूपोपरचितस्य प्रयोजनविशेषस्य परमार्थतोऽ- १०
 सतोऽनेन वाक्येनोपदर्शनेऽपि तदसिद्धतोद्भावनं न्याय्यम् । परिकल्पित-
 व्यापकोपलम्भलक्षणसाधनस्य स्वप्रत्यनीकतथाविधव्यापकानुपलम्भ-
 व्यापारविभङ्गोपपत्तेः । उपपत्तौ वा कथमर्थादर्थगतिरिति सन्ध्या
 वन्ध्यास्तनन्धयपराक्रमवर्णनावन्न वन्ध्या भवेत् । कथमेतत् यद्यपीदं
 वाक्यमप्रमाणत्वाद्विपरीतपदार्थोपस्थापनामुखेनासिद्धतां नोद्भावयति । १५
 तथापि शास्त्रस्य निष्प्रयोजनत्वं सन्देहदोलामधिरोहयत्येव । सन्दिग्धनि-
 योजनत्वस्य च शास्त्रस्यैकान्तेन निश्चितं प्रयोजनाभावं प्रेक्षावदारम्भ-
 प्रतिषेधहेतुं प्रयुञ्जानोऽनेन वाक्येन प्रतिचिक्षिप्सितो न पुनः प्रयोजन-
 विशेषविषयनिश्चय एवोत्पिपादयिषितः । नहि प्रतिपक्षाक्षेपेणैव साधन-
 धर्माणामासेद्धिरपि तु स्वग्राहिविज्ञानविकलतया धर्मिणि सन्दिग्धत्व- २०
 मप्यसिद्धत्वमेव । तस्मात् सन्दिग्धासिद्धतोद्भावनाय वाक्यप्रयोग इति ।
 तदपि न साधिमानमाधत्ते । यथाहि सप्रयोजनत्वे सन्देहोत्पादने
 वाक्यस्यानुपयोगित्वं शास्त्रमात्रादपि भावात्, तथा निष्प्रयोजनत्वेऽपि ।
 अथायमाशयः । समुपन्यस्ते परेण व्यापकानुपलम्भे प्रयोजनवाक्येना-
 सिद्धतां प्रतिपाद्य कथमासिद्धिः साधनस्येति प्रत्यवतिष्ठमानं परं शास्त्र- २५

परिसमाहितः प्रयोजनमनुगमयिष्यन् शास्त्रं श्रावयति । ततः समधि-
 गते तेन प्रयोजने तदुपक्षिप्तस्य साधनस्यासिद्धिरिति । नायमप्याशय-
 सार्धीयान् । नहि शास्त्रश्रवणतः प्रयोजने समधिगन्तव्ये शास्त्रादौ
 तद्वाक्यमुपादीयमानं कञ्चनार्थं पुष्पाति । तत्रावगन्तव्यप्रयोजन-
 ५ स्यानुपयोगादिति यत्किञ्चिदेतत् । नन्वसिद्धतोद्भावनप्रकारोऽनेन
 न्यायेन प्रलयमेव गत इति चेत् । मैवम् । न खलु वयमसिद्धतोद्भावन-
 नपरं न्यायमेव प्रतिक्षिपामोऽपि तु प्रमाणशक्तिसम्पत्सम्पर्कविरहात्
 वाङ्मात्रमेवेदमिति वदाम् । नहि न्यायानुसारितामात्मसात् कुर्वन्
 काश्चिदनुपप्लवमानसो न्यायमेव प्रतिक्षिपति । वाङ्मात्रं तु त्रिविधितार्थ-
 १० प्रकाशनानुपयोगितया प्रतिक्षिपेदपि । तन्नेदमसिद्धतोद्भावनार्थमपि
 प्रयोजनवाक्यं शाक्यैरादावुपन्यसनीयम् ।

आगमप्रमाणरूपं प्रेक्षावतां प्रवृत्तये तदवश्यं विधेयमित्यन्ये । तदपि

आगमप्रामाण्य-
 विचारः ।

न्यायशून्यम् । यतोऽयमागमः पौरुषेयो वाऽपौरुषे-

यो वा । प्रथमकल्पनाया कुतोऽस्य प्रामाण्यनिश्चय

इत्यभिधेयम् । स्वत एवेति चेत् । मैवम् । प्रामाण्य-

१५

निश्चयैकान्तस्य प्रामाण्यगोचरसंशयानुत्पत्तिप्रसङ्गादिदोषोपहतत्वेन प्रति-

क्षेप्यमानत्वात् । परत एवेत्यप्यसत्यम् । परत प्रामाण्यनिश्चयैकान्त-

स्यानवस्थादिदोषदूषितत्वेन निराकरिष्यमाणत्वात् । अपौरुषेयत्वमप्यस्य

पुरस्तात् पराकरिष्यमाणत्वेन भणितुमननुगुणम् । केचिदाहुः 'शास्त्रस्य

२० प्रस्तावकमुपक्रमवाक्यं तदन्तरेण तत्प्रारम्भानुपपत्तेः' इति ।

तदप्यसुन्दरम् । अनवस्थानुपज्ञात् । यथैव हि प्रस्तावकं वाक्यमन्तरेण

न शास्त्रमवतरति तथा तदपि वाक्यान्तरादिना नेति । प्रस्तावकत्वं

चाभिसन्धाय प्रयोजनवाक्येऽवश्योपन्यसितव्ये शास्त्रस्य गुणानिमित्त-

परिमाणादयः कथं नोपन्यसेरन् । ततो व्याख्यातृवशादवतरन् ग्रन्थ

एव स्वात्मनः प्रस्तावकोऽस्तु किं प्रयोजनवाक्योपन्यासप्रयासेन ।
 एतेन शास्त्रप्रतिज्ञाख्यापनफलः संक्षेपतः शास्त्रशरीरख्यापनफलश्च
 तदादौ वाक्योपन्यास इत्येवमादयोऽसत्कल्पना न्यायोपदर्शनाननुकूल-
 तया निरूपयोगित्वेन निर्वर्णितोत्तराः प्रतिपत्तव्याः । वाङ्मलेण
 प्रकृतार्थनिश्चयायोगात् । नहि तत्र शब्दगडुमात्रव्यतिरेकेण कश्चन
 न्यायो विपश्चितामविपरीतप्रतिपत्तौ प्रतीयते । तस्मात् प्रेक्षावतां प्रति-
 पत्तिनिमित्तं वाङ्मात्रव्यतिरेकेण न्याय एव दर्शनीयो येन निररेकं
 प्रवर्त्तेरन् । एवं च

शास्त्रस्येष्टफलप्रतीतिकृतये कर्त्तव्यमादौ वचो ।

नो वेति स्थितमत्र जैनसमये सत्रयायसामर्थ्यतः ॥

१०

एकान्तस्तु न सिद्धिपद्धतिमितस्तत्साधनार्थं ततो ।

व्यर्थं दर्शनपक्षपाततरलाः क्लिश्यन्ति तीर्थ्याः परे ॥१५॥१॥

प्रमाणनयतत्त्वव्यवस्थापनार्थमिति प्रत्यपादि । तत्र प्रमाणं ताव-
 लक्षयितुमाह—

स्वपरव्यवसायिज्ञानं प्रमाणमिति ॥ २ ॥

१५

प्रमाणमिति लक्ष्यम् । स्वपरव्यवसायिज्ञानमिति लक्षणम् । लक्षणं
 च परस्परं व्यतिरेके साति विजातीयेभ्यो व्यवच्छिन्नं लक्ष्यंतेऽवधार्यते
 येन तदुच्यते असाधारणो धर्म इति यावत् । यथा तपनीयतदामास-
 योर्वर्णविशेषः । तत्र प्रतिपाद्यानुसारेण यथायोगं लक्ष्यं वा लक्षणं वा
 द्वयमपि वा विधीयते ।

२०

परप्रतिपत्तये हि वाक्यं कीर्त्तयन्ति कृतिनः । परे चापरिमितप्रकारा
 दुर्वारप्रसरो ह्यसौ मोहमहाराजः प्रतिविषयमनेकाभिर्भङ्गीभिरुज्जृम्भते ।

१ 'व्याख्यापन' इति प. पुस्तके पाठः । २ नहि प्रतिज्ञामात्रेण कार्यसिद्धि-
 रित्युक्तेः । ३ 'न्यायपथ' इति भ. पुस्तके पाठः । ४ निःशंकम् । ५ 'लक्ष्य'
 इत्यधिकं प. पुस्तके ।

ततश्च कश्चित् क्वचित् संशेते नाध्यवस्यति विप्रतिपद्यते चेति । तदनु-
सारेण लक्षणवाक्ये लक्षणादीनां विधिरविरुद्धोऽभिधीयत इति ।

अत्राह धर्मोत्तरः । ‘ लक्ष्यलक्षणभावविधानवाक्ये लक्ष्यमनूद्य

लक्षणमेव विधीयते । लक्ष्यं हि प्रसिद्धं

धर्मोत्तरमतस्य सवि-
स्तरं खण्डनम् ।

भवति ततस्तदनुवाद्यम् । लक्षणं पुनरप्रसिद्ध-

मिति तद्विधेयम् । अज्ञातज्ञापनं विधिरित्य-

भिधानात् । सिद्धे तु लक्ष्यलक्षणभावे लक्षणमनूद्य लक्ष्यमेव

विधीयते ’ इति । तदेतदवन्धुरम् । लक्ष्यवलक्षणस्यापि प्रसिद्धिर्नहि

न सिद्धेति कुतस्तस्याप्यज्ञातत्वनिवन्धनो विधिरप्रतिवद्धः सिद्धथेत् ।

१० विवक्षितलक्ष्यास्पदत्वेनाज्ञानालक्षणस्य तत्त्वेन विधिरप्रतिवद्धः सिद्ध

एवेति चेत् तर्हि लक्ष्यस्यापि विवक्षितलक्षणलक्षितत्वेनाज्ञानात्

तत्त्वेन किं न विधिः साधीयान् । अथ सविशेषणे हि विधिनिषेधौ

विशेषणमुपसङ्क्रामत ’ इति न्यायात् विवक्षितलक्षणलक्षितत्वेन

लक्ष्यस्य विधिरित्यभिधीयमाने लक्षणस्यैवासौ पर्यवस्यति । वहिमत्त्वेन

१५ पर्वतः साध्य इति अभिधीयमाने वहिवत् । हंत तर्हि विवक्षित-

लक्ष्यास्पदत्वेन लक्षणस्य विधिरित्यभिधीयमाने लक्ष्यस्यैवासौ पर्यवस्यती-

त्यपि किन्न पश्यसि । न चायं सार्वत्रिको न्यायः । रक्तं पटं वथेत्यादौ

कदाचिद्विशेषणविशेष्ययोरुभयोरपि विधेयत्वप्रसिद्धेः । अदग्धदहन-

न्यायेन यावदप्राप्तं तावद्विधीयत इति हि तद्विदः । अथ यथा कश्चित्प्रति

२० संग्रहानध्यवसायनिरासाय तर्पणान् तीर्थान्तरीयान् प्रति विप्रतिपत्तिप-

र्यायविपर्ययप्रतिक्षेपायापि तद्विलक्षण कक्षीकरणीयम् । न वैतेषां

१ ‘ सविशेषणौ ’ इति प. पुस्तके पाठः । २ सविशेषणे हि विधिनिषेधौ विशेष्ये त्रावे सति विशेषणमुपसङ्क्रामत. । इति न्यायस्वरूपम् । तदर्थश्च-यत्र सविशेषणे विशेष्ये विशेषणमात्रे विधेर्निषेधस्य वा वाद्यस्तत्र तो विधिनिषेधौ विशेषणमुपसङ्क्रामतः । ३ अत्रिर्थावदग्ध तावद्वृत्ति । ४ ‘ तथा ’ इति प. पुस्तके पाठः ।

स्वपरव्यवसायिज्ञानमद्यापि प्रसिद्धम् । न चाप्रसिद्धस्यानुवादो निरप-
वादः । तदेवमनुवादः सर्वनाम्ना यच्छब्देन स्वपरव्यवसायिज्ञानस्य
विशेषणमेतान् प्रत्यप्रातीतिकमेवेति चेत् । तर्हि समस्तप्रमाणप्रमेया-
पलापिनः शून्यतावादिनः प्रत्यक्षानुमाने । प्रत्यक्षैकपक्षपातिनो नास्तिकस्य
चाऽनुमानं न प्रतीतमेवेत्येतौ प्रति लक्ष्ययोः प्रत्यक्षानुमानयोरपि कुतोऽ-
नुवादसर्वनाम्ना विशेषणं रमणीयमिति तल्लक्षणसूत्रेष्वदूषणं स्यात् ।
अथ विशेषशब्दार्थमात्रतः प्रत्यक्षादेस्तयोरपि प्रतीतिसम्भवादनुवादसर्व-
नाम्ना तस्य विशेषणं रमणीयमिति चेत् । इतरत्रापि तथाप्रती-
तिमास्थाय किं न तत्समर्थयसे । अथ तौ प्रति प्रथमं लक्ष्यं प्रसाध्य
तस्य यच्छब्देन विशेषणमिति चेत्—

साधो सौगत भूर्भुवः धर्मकीर्त्तिकेतने ।

व्यवस्था कुरुषे नूनमस्थापितमहत्तमः ॥ १६ ॥

स हि महात्मा विनिश्चये 'प्रत्यक्षमेकम्' न्यायविन्दौ तु
'प्रत्यक्षानुमाने द्वे' अप्यप्रसाध्येव तल्लक्षणानि प्रणयति स्म ।
किञ्च शब्दानित्यत्वसिद्धये कृतकत्वमसिद्धमपि सर्वमुपन्यस्य पश्चात् १५
तत्सिद्धिमभिदधानोऽपि न लक्षणस्य तामनुमन्यसे इति स्वामिमान-
मात्रम् । अपि च प्रत्यक्षलक्षणव्याख्यालक्षणे 'लक्ष्यलक्षणभावविधान-
चाक्ये' इत्यादिना लक्षणस्यैव विधिमभिधत्से विधेरवापराधान्न बुद्धेः ।
यतो न्यायविनिश्चयटीकायां स्वार्थानुमानस्य लक्षणे, 'तत्कथं त्रिरूप-
लिङ्गाग्राहिण एव दर्शनस्य नानुमानत्वप्रसङ्ग' इति पर्यनुयुञ्जान २०
एतदेव सामर्थ्यप्राप्तं दर्शयति यदनुमेयेऽर्थे 'ज्ञानं तत्स्वार्थमिति'
इतीत्यनुमन्यमानश्चानुमापयसि स्वयमेव लक्ष्यस्यापि विधिम् । स्पष्ट-
मेवाभिदधासि च न्यायविन्दुवृत्तौ एतस्यैव लक्षणे 'त्रिरूपाच्च
लिङ्गाद्यदनुमेयालम्बनं ज्ञानं तत्स्वार्थमनुमानम्' इति, विनिश्चयटी-

१ धर्मकीर्त्तिकृतः प्रमाणविनिश्चयनामको ग्रन्थोऽयम् । अस्य धर्मोत्तराचार्येण
व्याख्या कृता । २ न्या. वि. परि. १ सू. ३. ३ न्या. वि. परि. २ सू. ३.

कायामेव च परार्थानुमानलक्षणे ' त्रिरूपस्य लिङ्गस्य यदाख्यानं
 तत्परार्थमनुमानम्' इति च व्याचक्षाण इत्यक्षुण्णं ते वैचक्षण्यमिति ।
 किञ्च असम्भवाव्याप्त्यतिव्याप्तयस्त्रयो दोषा निषेधनीया लक्षणे
 विचक्षणैः । न च प्रत्यक्षशब्दावाच्ये सर्वस्मिन्नपि वस्तुनि
 ५ निर्विकल्पकत्वाभ्रान्तत्वे सम्भवत इत्यसम्भवातिव्याप्त्योरसम्भवेऽप्य-
 व्याप्तिः प्रातैव प्रत्यक्षलक्षणस्य । तथागतमेकमन्तरेणापरेषां सविकल्पक-
 ज्ञानेऽपि प्रत्यक्षशब्दावाच्यत्वस्य प्रसिद्धेः । न च तत्र सविकल्पकत्वं
 पराकृत्य निर्विकल्पकत्वकल्पना भवानप्यातिष्ठते । अथ यत्तद्भवताम-
 स्माकं चेत्यादेस्तत्र तत्राभिधानाद्यत्परेषामस्माकं च प्रत्यक्षशब्दावाच्य-
 १० त्वेन प्रसिद्धं स्यात् तस्यैव कल्पनापोढत्वादिविधिरभिधीयते । न
 चास्माकं सविकल्पकज्ञानं तच्छब्दावाच्यत्वेन प्रसिद्धमित्यव्याप्तेर-
 प्राप्तिरेवेति चेत् । तर्हि परेषां शब्दब्रह्माद्वैतवादिनां च न किञ्चिन्निर्वि-
 कल्पकं ज्ञानं प्रत्यक्षशब्दावाच्यत्वेन प्रसिद्धमिति तत्राप्युभयप्रसिद्धय-
 सिद्धेर्न तद्विधिरविरुद्धः स्यात् । अथ केषांचित् परेषामपि निर्विकल्पकमपि
 १५ ज्ञानं तच्छब्दावाच्यत्वेन प्रसिद्धमेवेति चेत् तर्हि कस्यचित्परस्यापि स्वपर-
 व्यवसाय्यपि ज्ञानं किं न प्रसिद्धमवबुध्यसे । अपि च मिक्षो विप्रति-
 पन्नान् प्रति लक्षणं प्रणीयते इत्याचक्षाणोऽप्यविप्रतिपन्नेभ्य एव तदु-
 पदिशसि सिद्धसाध्यतां च नावधारयसीति किमभिद्धमहे । ननु
 सम्यग्ज्ञानस्य ज्ञापयितुमुपक्रान्तत्वात् तद्भेद एवेदं प्रत्यक्षं ततश्च
 २० प्रत्यक्षमिति यत्प्रसिद्धं सम्यग्ज्ञानं तस्यैव कल्पनापोढत्वादिविधिः ।
 नच परप्रतीतं सविकल्पकं प्रत्यक्षं सम्यग्ज्ञानं विसंवादकत्वादिति
 चेत् । तर्हि कुकारुकस्यैवैकं सन्धित्सतोऽन्यत्प्रच्यवते । भवति ह्येवम-
 भ्रान्तपदस्यापार्थक्यत्वं सम्यग्ज्ञानस्य भ्रान्तत्वायोगात् । अथ समर्थित
 एवाभ्रान्तपदस्यार्थो विप्रतिपत्तिप्रतिक्षेपो नाम । गच्छद्दृक्षादिर्दर्शनस्य हि

१ ' तदा च तन्नुवायश्च नापितो रजकस्तथा । पञ्चमश्वर्मकारश्च कारवः
 शिल्पिनो मताः ' ॥ कुत्सिताः कारवः कुकारवः ।

ग्राह्ये विपर्यस्तस्यापि कल्पनापोढत्वं पश्यन्नवश्यमध्यवस्थेत् प्रत्यक्षत्वं कश्चिदिति तत्प्रतिक्षेपायाविपर्यस्तार्थप्रतिपादकमभ्रान्तपदमुपादेयमिति चेत् । हन्त वौद्धोऽपि नट इव केवलवाक्प्रपञ्चेन वञ्चयसि । गच्छ-द्वृक्षादिवेदनं हि तत्र तत्र मिथ्याज्ञानं मिथ्याज्ञानमिति सर्वत्रांशे विसंवादकमिति प्रपञ्चतः प्रतिपाद्येदानीं ग्राह्ये विपर्यस्तमिति पर्याया- ५
न्तरं परिकल्प्याभ्रान्तपदेन व्यपोहसि नतु सम्यग्ज्ञानपदेनेति व्यक्तं ते वाग्व्यंसकत्वम् । अपि च भगवद्भवनसूत्रणासूत्रधारो धर्मकीर्तिरपि न्यायविनिश्चयस्याद्यद्वितीयतृतीयपरिच्छेदेषु यथाक्रमं 'प्रत्यक्षं कल्पना पोढमभ्रान्तम्' इति । 'तत्र स्वार्थं त्रिरूपालिङ्गतोऽर्थदृक्' इति । 'परार्थमनुमानं तु स्वदृष्टार्थप्रकाशनम्' इति त्रीणि लक्षणानि १७
'तिमिराशुभ्रमणनौयानसङ्क्षोभाद्यनाहितविभ्रममविकल्पकं ज्ञानं प्रत्यक्षम्' इति । 'त्रिलक्षणालिङ्गाद्यदनुमेयेऽर्थे ज्ञानं तत्स्वार्थमनुमानम्' इति । 'यथैव हि स्वयं त्रिरूपालिङ्गतो लिङ्गिनि ज्ञान-मुत्पन्नं तथैव परत्र लिङ्गिज्ञानोत्पिपादयिषया त्रिरूपलिङ्गाख्यानं परार्थमनुमानम्' इति च व्याचक्षाणो लक्ष्यस्यैव विधिमन्वकीर्त्तयत् । १५
तथा 'लक्ष्यलक्षणभावविधानवाक्ये' इत्युपक्रम्य 'लक्षणमेव विधीयते' इत्यभिदधानः कथं न स्ववचनविरोधमवबुध्यसे । तथाहि कार्य-कारणभाववदुभयाधारः सम्बन्धो लक्ष्यलक्षणभावस्तावत्तस्य च विधान-मित्युक्ते लक्ष्यस्य लक्षणस्य च विधिः पर्यवस्यति । तथा च लक्षणमेव विधीयत इति दुर्निरोधो विरोधः । अथ परे परिकीर्त्तयन्ति लक्ष्य- २०
लक्षणभावविधानमिति तदनुवादादयमदोष एवेति ब्रूषे साधो 'सिद्धे तु लक्ष्यलक्षणभावे' इत्यत्र कस्ते कुशलोपायः । पूर्ववाक्यव्यवस्था-

१ व्यंसकः- धूर्तः । २ अधुना धर्मकीर्तिकृतन्यायविन्दौ एवमुपलभ्यते सूत्रव्याख्यानम् । तथा च- 'तत्र कल्पनापोढमभ्रान्त प्रत्यक्षम् (न्या. वि. परि. १ सू. ४), तत्र स्वार्थं त्रिरूपालिङ्गाद्यदनुमेये ज्ञानं तदनुमानम् (न्या. वि. परि. २ सू. ३) त्रिरूपलिङ्गाख्यानं परार्थानुमानम् (न्या. वि. परि. ३ सू. १) अत्र त्रिष्वपि लिङ्गेषु पाठभेदः ।

पितार्थानुवादप्रतिपादनपरं हीदं वाक्यखण्डलकं न च पूर्ववाक्येन लक्ष्यलक्षणभावो व्यवस्थाप्यते त्वदास्थयेत्यसम्बद्धमिदं स्यात् । सम्बद्धत्वे वा पूर्वत्र तदुभयविधिः सिध्येत् । तथा च न तस्मिन् स्ववाग्बिरोधः प्रतिरोधमधिवसति । लक्ष्यस्य लक्षणं तस्य भाव इति तु व्याख्यानम् । प्रसिद्धार्थहान्यप्रसिद्धार्थपरिकल्पनलक्ष्यपदानर्थकत्वदोषकदर्थितमिति सहृदयोद्वेजकम् । अथात्र प्रसिद्धस्यार्थस्यासम्भवात् तद्धानिस्ताद्विरुद्धपरिकल्पनं च गङ्गायां घोषः प्रतिवसतीत्यादाविवाविरुद्धमेवेति चेत् । मैवम् । लक्ष्यलक्षणयोरुभयोर्भावस्तदत्र प्रसिद्धोऽर्थस्तस्य च सम्भवः समर्थितः समर्थयिष्यते चेति ।

१०

वलदेववलं स्वीयं दर्शयन्न निदर्शनम् ।

वृद्धधर्मोत्तरस्थैव भावमत्र न्यरूपयत् ॥ १७ ॥

इहान्यो व्युत्पत्तिकालोऽन्यश्च व्यवहारकालः । तत्र व्यवहारकाले लक्षणस्य लक्ष्यसिद्धये व्यापारणेति भवतु तदा यत्पदपरामर्शनीयता व्युत्पन्नस्य सतः । यदा तु व्युत्पत्तिसमयस्तदा लक्षणमेव ज्ञाप्यमस्येदं लक्षणमिति यदेव च ज्ञाप्यं तदेवानूद्यते इति विरुद्धमेतत् । ज्ञाप्यं विधेयत्वादविज्ञातं सत्कथमनूद्यते । अत एवास्य लक्ष्यवत् भूतविभक्त्या निर्देशस्तदा न युज्यते । यद्यपि हि कदाचित् क्रियेत । यथा शिखया परिव्राजकः कमण्डलुना छात्र इति । तत्रापि फलमुखेनैव लक्षणविधेराक्षेपो न तु लक्षणविधिरेव । तेन वाक्यान्तरार्थ एवोपप्लवते परिव्राजकस्य शिखा लिङ्गं छात्रस्य कमण्डलुरिति । अतस्तेन तस्य प्रतीतिसिद्धिरिति । तस्माल्लक्षणविधानावसरे तत्पदपरामर्श एवास्योचितः । यत्तूच्यते कथमप्रसिद्धस्य लक्षणत्वं भवति प्रसिद्धं वा कथं नानूद्येतेति सेयमन्याऽप्रसिद्धिर्या लक्षणत्वविधानावसर उपयुज्यते । अन्या च प्रसिद्धिर्या लक्ष्यावबोधनाय । शब्दार्थमात्रेण हि ज्ञातं सल्लक्षणत्वेन विधातुं शक्यम् । अत्यन्ताप्रसिद्धस्य धर्मस्यालक्षणत्वात् नतु तथा प्रसिद्ध्या

२५

विधेयतासामर्थ्यायातं तत्पदपरामर्शयोग्यत्वमस्य निवर्तते । विहितस्य तु या लक्ष्यावबोधनाय व्यापारणा सान्याप्रसिद्धिर्यासौ लक्षणव्युत्पत्ति-
वाक्यालक्षणत्वेनावगतौ सत्यां तदनुसन्धानरूपा तत्रास्य भवत्वनूद्य-
मानता । स ह्यस्य व्यवहारकाल इत्युक्तमेवैतत् । यः कुण्डली स
देवदत्त इत्येवमादावपि यदा कुण्डलित्वं विधेयतया प्रक्रम्यते तदा ५
यस्तत्र देवदत्तस्तस्य कुण्डलित्वं लक्षणम् । योऽग्निस्तस्य धूमो लक्षणम् ।
अतो यः कुण्डली यत्र वा धूमो भवता दृश्यते तत्र स देवदत्तस्तत्र वा
वहिरिति भवता प्रतिपत्तव्यमित्ययमेव न्यायः । एवं यः परिव्राजक
स्तस्य शिखा लिङ्गमित्ययं व्युत्पत्तिकालः । अत्र च परिव्राजकस्यैवानुवादः ।
व्यवहारकाले तु विपर्ययः । यतोऽस्य शिखा लिङ्गमतो यः शिखी स १०
परिव्राजकस्त्वया व्यवहर्त्तव्य इति । ततो यद्यप्येकधैवोच्यते तथाप्यु-
क्तिसङ्क्षेपमात्रमेतत् । व्युत्पत्तिव्यवहारकालापेक्षया तु विध्यनुवाद-
विभागोऽत्र द्रष्टव्य इति ।

वृद्धसेवाप्रसिद्धोऽपि ब्रुवन्नेवं विशङ्कितः ॥

बालवत्स्यादुपालभ्यस्त्रैविद्याविदुषामयम् ॥ १८ ॥

१५

तथाहि सौयं वृद्धधर्मोत्तरानुसार्थ्यप्यलीकवाचालतया तुल्यस्वरूप-
योरपि व्युत्पत्तिव्यवहारकालयोरतुल्यतामुपकल्पयन् बाल इवैकामप्य-
ङ्गुलिं वेगवत्तया चलयन् द्वयीकृत्य दर्शयतीत्येवमुपालभ्यते त्रैविद्य-
कोविदैः । व्युत्पत्तिस्वरूपापरिहारेण हि व्यवहारोऽपि सम्पद्यते । न
खलु नालिकेरद्वीपादायातः पुमान् वह्निमानयानय नीरं क्षीरं चेत्या २०
द्युत्तमवृद्धनियोगात्तत्र तत्र प्रवर्त्तमानं कञ्चनापि मध्यमवृद्धं पुमांस १
पर्यस्तत्तत्पदावापोद्वापं च परिभावयन्नयं वह्निरयमस्य वाचक इत्येवं
वहेः स्वरूपे प्रतिनियतवाचकवाच्यत्वे च व्युत्पत्तिं प्रतिपद्य तत्स्वरूप-
परिहारेण व्यवहारमवतारयत्यपि । तर्हि लक्षणसिद्धये लक्ष्यस्यापि

- व्यापारणायाः प्रासेद्धेः । यथा हि मोहमहापिशाचपारवश्यात् स्वपर-
व्यवसायिज्ञानस्य प्रमाणत्वे विपर्ययसंशयानध्यवसायाः कस्यचित् प्रादुः-
प्यन्तीति तं प्रति तत्प्रतिक्षेपाय विवादास्पदं ज्ञानं मानं स्वपरव्यवसा-
यित्वादित्येवमनुमानमारभ्यते । तथा तत एव प्रमाणस्य स्वपरव्यवसा-
यिज्ञानत्वे कस्यचित्ते समुत्पद्यन्त इति । तदपनोदाय विवादाधिकरणं
प्रमाणं स्वपरव्यवसायिज्ञानं प्रमाणत्वादित्येवमपि तदवश्यमुपदेश्यम् ।
तथा हि ताथागताः केचन कलशादिप्रत्यक्षसंवेदनं प्रमाणतया प्रतिप-
द्यन्ते न च स्वपरव्यवसायितया । तन्मते प्रत्यक्षस्य व्यवसायशून्यत्वात्
परस्य चाप्रामाणिकत्वेनापारमार्थिकत्वात् । ततश्चैते तस्मिन् ज्ञाने स्वैक-
ज्ञापकतया निर्व्यवसायतया च प्रत्यवस्थिताः सन्तः प्रतिपादितानुमानेन
स्वपररूपोभयार्थज्ञापकत्वं कथञ्चिद्व्यवसायं च प्रतिपादनीयाः येऽपि
परैकव्यवसायिज्ञानमानिनो नैयायिकादयस्तानपि प्रतिपादितानुमानेनैव
स्वपरव्यवसायित्वं सिद्धिपद्धतिमारोपणीयम् । तथा कदाचिल्लक्षणांश-
सिद्धये लक्षणांशस्यैव व्यापारणा यथा ज्ञानं स्वव्यवसायि
परव्यवसायित्वान्यथानुपपत्तेरिति । यच्च यदा तु व्युत्पत्तिसमयस्तदे-
त्यादि । तदपि नावदातम् । यतो विप्रतिपत्तिप्रतिक्षेपाय लक्षणं
प्रणीयत इति व्यक्तं भवतामेव तत्र तत्र जयवैजयन्ती । न च वचन-
मात्रेण तत्प्रतिक्षेपः सम्पद्यते । नापि वचनं परार्थानुमानादन्यत् प्रमाणं
भवितुमर्हति । भवद्भवनेऽवश्यतया लक्षणवाक्यानि परार्थानुमान-
रूपाण्यभ्युपेयान्यपरथा तदभिधानानर्थक्यप्रसक्तेः । अत एवोद्योतकर-
वाचस्पतिप्रभृतयः परेऽपि ' लक्षणवाक्यं केवलव्यतिरेक्यनुमानम् ' इत्यामनन्ति । न चैवं व्युत्पत्तिकाल एवायं लक्षणप्रणयनं नामेत्येकान्तः
कान्तो भवेत् । विप्रतिपत्तिपराकरणाय प्रयुक्तस्य लक्षणवाक्यस्य परार्था-
नुमानरूपत्वेन व्यवहारस्वरूपत्वात् । अन्यथा वह्निविप्रतिपत्तिव्युदा-
साय प्रयुक्तस्य घूमानुमानस्यापि व्युत्पत्तिकाललिङ्गितत्वप्रसङ्गात् । एवं

चावतीर्णो व्यवहारकालस्य विलयः । विनेयापेक्षया तु लक्षणप्रणयनस्य व्युत्पत्तिकालाभिधाने ध्वस्तो लक्षणस्यैव विधिः । विनेयान् प्रति लक्ष्यस्यापि कदाचिद् विधेयत्वात् । विगलितश्च विप्रतिपन्नानेवाश्रित्य लक्षणं प्रणीयत इति मनोराज्याभिनिवेशः । यदेव च ज्ञाप्यं तदेवेत्यादिना च शब्दमात्रतः प्रतीतत्वाविशेषेऽपि लक्षणस्यानुवाद्यत्वं प्रत्याचक्षाणो लक्ष्यस्य च कक्षीकुर्वाणो न परीक्षकः । यच्चावाचि अत एवेत्यादि तत्रायमाशयः । लक्ष्यं हि प्रसिद्धमनुवाद्यं भवतीत्यस्मात् भूतविभक्तयो द्वितीयाद्याः समुपादीयन्ते । लक्षणं पुनरप्रसिद्धं विधेयमित्यतो भव्यविभक्तिः प्रथमैव प्रयुज्यत इति सोऽयं साहित्यज्ञताभिमानात् तत्र वृद्धधर्मोत्तरमघरयति । स्वयं त्वेवं व्याचष्ट इति किमन्यदस्य देवानांप्रियस्य श्लाघनीयता प्रज्ञायाः । सुप्रसिद्धा हि साहित्ये लोके वेदे च

* 'कृतककुपितैर्वाप्याम्भोभिः सदैत्य विलोकितैर्वनमसि गता यस्य प्रीत्या धृतापि तथाम्बया ।

नवजलधरश्यामाः पश्यन् दिशो भवतीं विना ।

काठिनहृदयो जीवत्येव प्रिये स तव प्रियः' ॥ १ ॥

इति

'आलोकमार्गं सहसा व्रजन्त्या कयाचिदुद्वेष्टनवान्तमाल्यः ।

बद्धं न सम्भावित एव तावत्करेण रुद्धोऽपि हि केशपाशः ॥२॥'

इति

* 'पौलस्त्यः स्वयमेव याचत इति श्रुत्वा मनो मोदते ।

देयो नैष हरप्रसादपरशुर्मानाधिकं ताम्यति ॥

तद्वाच्यः स दशाननो मम गिरा दत्ता द्विजेभ्यो मही ।

तुम्यं ब्रूहि रसातलत्रिदिवयोर्निर्जित्य किं दीयताम् ॥ ३ ॥'

इति

* एतत् श्लोकद्वयं काव्यानुशासने स्वोपज्ञप्राचीनटीकायाः शिवदत्तकृतावाचीनटीकायां च किञ्चित्पाठभेदेन समुपलभ्यते का. अ. टी. पृ. १७८ प. १०, पृ. १७८ पं. २२, परन्तु काव्यानुशासनकर्तुर्हैमचन्द्रादस्य प्राचीनत्वम् ।

१ रघुवंशमहाकाव्ये ७ सर्गे ६ श्लो. । २ 'न' इति प. पुस्तके 'व' इति २. काव्ये च पाठः ।

* 'ताताञ्जन्म वपुर्विलङ्घितवियत् क्रौर्यं कृतान्ताधिकम् ।
शक्तिः कृत्स्नसुरासुरोष्मशमनी तातादथोच्चैः पदम् ॥
सर्वं वत्स तवातिशायिनिधनं क्षुद्रात्तु यत्तापसात् ।
तेनाहं त्रपया शुचा च विवशः कष्टं दशामागतः ॥ ४ ॥'

५ इति

'द्वयं गतं सम्प्रति शोचनीयतां समागमप्रार्थनया कपालिनः ।
कला च सा कान्तिमती कलावतस्त्वमस्य लोकस्य च नेत्रकौमुदी ॥५॥'
इति

३० * 'तपस्विभिर्या सुचिरेण लभ्यते प्रयत्नतः सत्रिभिरिष्यते च या ॥
प्रयान्ति तामाशु गतिं यशस्विनो रणाश्वमेधे पशुतामुपागताः ॥६॥'
इत्यादौ ॥ रक्तं पटं वयेत्यादौ, 'अग्निहोत्रं जुहुयात् स्वर्गकाम'
इत्यादौ च, यथाक्रमं वनमिति करेणेति द्विजेभ्य इति क्षुद्रात्तापसादिति
कपालिन इति रणाश्वमेधे इत्यादेः रक्तं पटमित्यादेराग्निहोत्रमित्यादेश्वांशा-
द्विधेयादपि पुरो द्वितीयाद्या विभक्तयः ।

१५ तथा तेष्वेव

'कारणगुणानुवृत्त्या द्वौ ज्ञाने तपसि चातिशयमाप्तौ ॥
व्यासः पाराशर्यः स च रामो जामदग्न्य इह ॥ १ ॥'
इति

२० 'सूर्याचन्द्रमसौ यत्र चित्रं खद्योतपोतकौ ।
नित्योदयजुषे तस्मै परस्मै ज्योतिषे नमः' ॥ २ ॥
इति

* 'आज्ञा शक्रशिखामणिप्रणयिनी शास्त्राणि चक्षुर्नवम् ।
भक्तिर्भूतपतौ पिनाकिनि पदं लङ्केति दिव्या पुरी ॥
उत्पत्तिर्दृहिणान्वये च तदहो नेद्वग्वरो लभ्यते ।
स्याच्चेदेष न रावणः क्व नु पुनः सर्वत्र सर्वे गुणाः ॥३॥'

* एतानि त्रीणि पद्यानि काव्यानुशासने स्वोपज्ञप्राचीनटीकायां शिवदत्तकृतावा-
चीनटीकायां च किञ्चित्पाठभेदेन समुपलभ्यन्ते । पृ. १७९ प. २, का. प्रा. टी.
पृ. १६७ प. १५, पृ. २० प. ५१.

१ कुमारसम्भवमहाकाव्ये २ सर्गे श्लो. ७१. २ मैत्र्युपनिषदि ६-३.

इत्यादौ 'खलेवाली भवेन्भेधिः' इत्यादौ लोहितोष्णीषा
 रुत्विजः संचरन्तीत्यादौ च व्यास इति, राम इति, सूर्याचन्द्रमसा-
 विति, शाखाणीत्यादेः, ऋत्विज इत्यादेश्चांशादनुवाद्यादपि साध्य-
 विभक्तिः प्रथमा प्रसिद्धैवेति । यथा चात्रामीषामंशानामनुवाद्यत्वं
 पूर्वत्र च तत्तदंशानां विधेयत्वं तथा श्रीमदम्बाप्रसादसचिवप्रवरेण
 कल्पलतायां तत्सङ्केते कल्पपल्लवे च प्रपञ्चितमस्तीति तत एवा-
 वसेयम् । अपि च भवदभिप्रायेण 'प्रत्यक्षं कल्पनापोढम्' इत्यत्रापि
 प्रत्यक्षमिति लक्ष्यांशात् सिद्धादपि साध्यविभक्तिर्दृश्यत एव ।
 भवान् पुनस्तस्मात् सिद्धविभक्तिमेवामंस्त तत् 'यस्याभेव शाखायां
 स्थितस्तामेव छिनत्ति' इति नीतिं नातिवर्तते । अथ कथितमपि
 कथं नानुसंधत्से अभ्यधिष्महि यदा लक्षणमिति अयमाशयो यथा
 शिखया परिव्राजक इत्युक्तेऽपि परिव्राजकस्य शिखा लिङ्गमिति
 वाक्यान्तरार्थ एवोपप्लवते तथेहापि प्रत्यक्षं कल्पनापोढमित्याद्युक्तेऽ-
 प्यस्य प्रत्यक्षस्य लक्ष्यस्येदं कल्पनापोढत्वादि लक्षणमिति चेत् ।
 अत्र पर्यनुयुञ्जमहे महोपाध्यायम् । तत्रापि हि वाक्यान्तरे कस्ते
 समाश्वासः । शक्यमेव ह्येवं वक्तुं यथा परिव्राजकस्य शिखा लिङ्गमि-
 त्यत्र शिखया परिव्राजको लक्ष्य इत्यादिर्वाक्यान्तरार्थ एवोपप्लवते
 तथा प्रत्यक्षस्य कल्पनापोढत्वादि लक्षणमित्यत्रापि कल्पनापोढत्वा-
 दिना प्रत्यक्षं लक्ष्यत इति कल्पनापोढत्वादिलक्षणस्य प्रत्यक्षं लक्ष्यमि-
 त्यादिः । नहि किमप्यास्ति तद्वाक्यं यस्य वाच्यं न वाक्यान्तरे-
 णावतारयितुं शक्यत इत्यभिमतविपरीतव्यवस्थानवस्था च दुर्निवारा
 भवेदिति । एवं च तिमिराशुभ्रमणेत्यादिव्याख्यावाक्यानां व्यत्यये-
 नार्थं समर्थयमानो निवारणीयो विपश्चिदिति । यत्तु यत्तूच्यते कथम-
 प्रसिद्धस्य लक्षणत्वमित्याद्याशङ्क्य सेयमन्याऽप्रसिद्धिर्या लक्षणत्वे-

१ 'व्युत्पत्तिसमयस्तदा' इत्यधिक प. पुस्तके । २ 'परिव्राजको लक्ष्यत इति
 शिखायाः' इत्यधिक प. पुस्तके । ३ लक्षणश्चे' इति प. पुस्तके पाठः ।

- त्यादिनोक्तमेवैतदित्यन्तेन समाहितम् । तत्सर्वं लक्ष्यविधिसिद्धयेऽपि शक्यानुसन्धानम् । तथाहि सेयमन्याऽप्रसिद्धिर्या लक्ष्यत्वविधानावसरे उपयुज्यतेऽन्या च सा प्रसिद्धिर्या लक्षणावबोधनाय । शब्दार्थमात्रेण हि ज्ञातं सल्लक्ष्यत्वेन विधातुं शक्यम् । अत्यन्ताप्रसिद्धस्य लक्ष्यत्वेन ५ विधातुमशक्यत्वात् । नतु तथा प्रसिद्ध्या विधेयतासामर्थ्यायातं तत्पद-परामर्शनीयत्वमस्य निवर्त्तते । तस्य तु या लक्षणावबोधनाय व्यापारणा सा अन्या प्रसिद्धिर्यासौ लक्षणवाक्याल्लक्ष्यत्वेनावगतौ सत्यां प्रमाणं चैतदित्येवं तदनुसन्धानरूपा तत्रास्यानूद्यमानता । स ह्यस्य व्यवहारकाल इति । यदपि प्रत्यपादि यः कुण्डली स देवदत्त इत्यादि । १० तदपि तत्रापि हि वाक्यान्तर इत्यादिना निवेदितोत्तरप्रायम् ।

अथान्यच्चिन्त्यते द्विविधं लक्षणमात्मभूतं अनात्मभूतं च । तत्रात्म-
लक्षणं द्विविधमात्मभूतम- भूतं लक्षणमाशुशुक्षणेरौप्यवत् । अनात्मभूतं
नात्मभूतं चेति व्यवस्था- तु देवदत्तस्य दण्डवत् । तत्रेह प्रमाणस्य स्वपर-
पनम् । व्यवसायिज्ञानमात्मभूतं लक्षणं लक्षणीयम् ।

- १५ अत्राह कश्चित् । नन्वेवं लक्ष्यलक्षणयोस्तादात्म्यादप्रसिद्धे लक्षणे
लक्ष्यस्याप्यप्रसिद्धत्वात् कस्य लक्षणं लक्षणीयम् ।
लक्ष्यलक्षणयोस्तादात्म्य- प्रसिद्धे वा लक्ष्ये लक्षणस्यापि प्रसिद्धत्वान्निष्प्रयो-
मिति मतखण्डनम् । जनं तदभिधानमिति । तदचतुरस्रम्, लक्ष्य-
लक्षणयोः सर्वथा तादात्म्यस्यासिद्धत्वात् कथंचित्तादात्म्यस्य तु प्रसिद्धय-
२० प्रसिद्धी प्रत्यनैकान्तिकत्वात् । क्षयोपशमभावाभावयोरेव तत्र
कारणत्वात् । अथाभिदधीथाः सर्वथा भिन्नं लक्ष्यालक्षणं दण्डवदिति ।
नैतदवितथं अनवस्थापत्तिदुःस्थत्वात् । तथा हि सर्वथा पृथग्भूता-
द्विवक्षितलक्षणाल्लक्ष्यं कथं सिद्धयेत् । लक्षणान्तराच्चेत् तदपि यद्य-
मुष्मादेकान्तेन पृथग्भूतं तदा लक्षणान्तरादेव लक्ष्यं सिध्येदिति अन-
२५ वस्था । सुदूरमपि गत्वा यद्यपृथग्भूताल्लक्षणात् कुतश्चिल्लक्ष्यसिद्धिरभि-
धीयते तर्हि न सर्वं लक्षणं लक्ष्याद्भिन्नमेव । तथैकान्तपृथग्भूतं लक्षणं

प्रसिद्धमप्रसिद्धं वा लक्ष्यस्य प्रज्ञापकं भवेत् । प्रसिद्धं चेत् तदा कुतस्तत्प्रसिद्धिः । स्वकीयलक्षणादिति चेत् तर्हि तस्यापि प्रसिद्धिः स्वकीयलक्षणान्तरादित्यनास्था । अथ गत्वापि सुदूरं स्वरूपत एव कस्यापि लक्षणस्य प्रसिद्धिः स्वीक्रियते तर्हि न सकलं भिन्नमेव लक्षणस्य स्वात्मभूतलक्षणत्वात् । अथाप्रसिद्धं लक्षणमाख्यायते नन्वेकान्तेन कथंचिद्वा । न तावदेकान्तेन अतिप्रसङ्गपराहतत्वात् । अथ कथंचिदप्रसिद्धं लक्षणमुच्यते शब्दार्थमात्रेण हि प्रसिद्धं लक्षणं विवक्षित-लक्ष्यास्पदत्वेन त्वप्रसिद्धमिति । सत्यमेवमेतत् । किन्तु लक्ष्यादेकान्तेन लक्षणस्य पार्थक्येऽतिप्रसङ्गो दुष्परिहर एव । विन्ध्यमहीध्र-न्धर्वत्तिदूर्वापल्लवलतानामपि तथाभूतानां विवक्षितलक्ष्यं प्रति लक्षणत्व-प्राप्तेः । अस्तु तर्ह्यभिन्नमेव लक्ष्यालक्षणमाशुशुक्षणे रौण्यवदिति चेत् । अयमपि न प्रमाणपरतन्त्रस्योल्लापः । नियमहेत्वभावेन विपर्य-यस्यापि प्रसक्तेः । तादात्म्याविशेषेऽपि पावकोष्णयोरौण्यमेव पाव-कस्य लक्षणं न पुनरग्निरौण्यस्येति हि कुतस्त्या नियतिः । अप्रसिद्ध-त्वादौष्ण्यं कृष्णवर्त्मनो लक्षणमिति चेत् तर्हि कृष्णवर्त्मपि महात्मा नोऽप्रसिद्धः । एवमिति चेत् । अहूह महसाहसिकत्वं ते । यच्चाक्षुषप्रत्यक्षोपलक्ष्यमप्याशुशुक्षणिमप्रसिद्धं ब्रवीषि । प्रसिद्ध एवायं धर्मिमात्ररूप इति चेत् कथं तर्हि दहनौष्ण्ययोस्तादात्म्यं समर्थयिष्यते । प्रसिद्धाप्रसिद्धयोः सर्वथा तादात्म्यविरोधात् । ततः कथंचिद्भिन्नयोर-भिन्नयोश्च लक्ष्यलक्षणभावप्रतीतिसद्भावात् सर्वथा विरोधाभावात् । अन्यथा लक्ष्यलक्षणभावशून्यतापत्तेः ।

संवृत्त्या लक्ष्यलक्षणभाव इति चेत् केयं संवृत्तिर्नाम । उपचार संवृत्त्या लक्ष्यलक्षणभाव इति चेत् अस्ति तर्हि मुख्यः कचिल्लक्ष्यलक्षण-इति मतस्य खण्डनम् । भावः । कचिन्मुख्यस्यासत्तायामुपचारस्याप्रवृत्तेः । तथा विकल्पस्य सद्विषय-कत्वव्यवस्थापनम् । विचारतोऽनुपपद्यमाना विकल्पबुद्धिः संवृत्तिरिति चेत् कथं तथा लक्ष्यलक्षणभावः । तस्य तत्रावभासनादिति चेत् ।

- सिद्धस्तर्हि बौद्धो लक्ष्यलक्षणभावस्तद्वद्वौद्धोऽपि किं न सिध्येत् । विकल्पाद्बहिर्भूतस्य तस्यासम्भवादिति चेत् । न तस्यासम्भवे तादृग्विकल्पविषयत्वायोगात् । न च सकलो विकल्पविषयोऽसम्भवत्वेव । सम्भवतोऽपि विकल्पविषयत्वोपपत्तेः प्रत्यक्षविषयवत् । सर्वो विकल्पोऽसम्भवद्विषयो विकल्पत्वात् मनोराज्यादिविकल्पवदिति चेत् । सर्वं प्रत्यक्षमसम्भवद्विषयं प्रत्यक्षत्वात् केशोन्दुकप्रत्यक्षवादिति किं न स्यात् । प्रत्यक्षाभासोऽसम्भवद्विषयो दृष्टो न प्रत्यक्षमिति चेत् । तर्हि विकल्पाभासोऽसम्भवद्विषयो न विकल्प इति समानः परिहारः । कः पुनः सत्यो विकल्पः प्रत्यक्षं किं सत्यमिति समः पर्यनुयोगः । यतः प्रवर्तमानोऽर्थक्रियायां न विसंवाद्यते तत्सम्यक्प्रत्यक्षमिति चेत् । यतो विकल्पादर्थं परिच्छिद्यं प्रवर्तमानोऽर्थक्रियायां न विसंवाद्यते स सत्य इति किं नानुमन्यसे किं पुनर्विकल्पस्यार्थपरिच्छेदकत्वं प्रत्यक्षस्य किमिति वाच्यम् । अविचलितस्पष्टार्थावभासित्वमिति चेत् । कस्यचिद् विकल्पस्यापि तदेव कस्यचित्तु बाधकविधुरास्पष्टार्थावभासित्वमपीति मन्यामहे ।
- १० अस्पष्टोऽर्थ एव न भवतीति चेत् कुतस्तस्यानर्थत्वम् । पुनरस्पष्टतयाऽनवभासनादिति चेत् स्पष्टोऽप्येवमनर्थः स्यात् पुनः स्पष्टतयाऽनवभासनात् यथैव हि दूरात्पादपादिसामान्यमस्पष्टतया प्रतिभाति पुनर्निकटदेशवर्तितायां तदेवास्पष्टं न प्रतिभाति तद्विशेषस्य तदा प्रतिभासनात् तथैव सन्निहितस्य विशिष्टं पादपादिरूपं स्पष्टतया प्रतिभातं पुनर्दूरतरदेशवर्तितायां न तदेव स्पष्टं प्रतिभासते । यदि पुनः सन्निहितज्ञानग्राहमेव तद्रूपं विशिष्टमिति मतिस्तदा दविष्ठादिज्ञानग्राहमेव तद्रूपं सामान्यमिति किं न मतम् । यथा च विशिष्टं पादपादिरूपं स्वार्थक्रियां निर्वर्तयति तथा पादपादिसामान्यरूपमपि प्रतिपत्तुः परितोषकरणं हि यद्यर्थक्रिया तदा तत्सामान्यस्यापि सा समस्त्येव कस्यचित्ता-
- २५ वता परितोषात् । अथ स्वविषयज्ञानजनकत्वमर्थक्रिया तदपि सामान्य-

स्यास्त्येव । सजातीयार्थकरणमर्थक्रियेति चेत् सापि सदृशपरिणाम-
स्यास्ति विसदृशपरिणामस्येव । सदृशेतरपरिणामात्मकाद्धि बालपादपात्
सदृशेतरपरिणामात्मक एव तरुणपादपः प्रादुर्भवन्नपुलभ्यते । तत्र यथा
विसदृशपरिणामाद्विशेषाद्विसदृशपरिणामस्तथा सदृशपरिणामात् सामा-
न्यात् सदृशपरिणाम इति । सजातीयार्थकरणमर्थक्रिया सिद्धा सामा-
न्यस्य विशेषतश्चैतद्विषयपरिच्छेदे निश्चेप्यते । ततो वस्त्वेवं सामान्यं
विशेषवत् तत्र च प्रवर्तमानो विकल्पो वस्तुनिर्भासः संवादकत्वाद्नुप-
प्लव एव प्रत्यक्षवत् । तादृशाच्च विकल्पालक्ष्यलक्षणभावो व्यवस्था-
प्यमानो न बुद्ध्यारूढ एव । यतः सांवृतः स्यादिति सिद्धः पारमा-
र्थिको लक्ष्यलक्षणभाव इति ।

इदानीमक्षरार्थः । तत्र प्रमाणमिति पूर्ववन्निर्वचनीयम् । स्वमात्मा

स्वपरव्यवसायिज्ञानमिति लक्षणे पदकृत्यप्रदर्शनम् । ज्ञानस्यैव स्वरूपमित्यर्थः । परः स्वस्मादन्यः
अर्थ इति यावत् । तौ व्यवस्यति यथावस्थि-

तत्त्वेन निश्चिनोतीत्येवं शीलं यत्तत्त्वपरव्यवसायि ।

ज्ञायते बुद्ध्यते वस्त्वनेनेति ज्ञानं प्राधान्येन विशेषग्राहको बोधः ।
इह च व्यवच्छेधापेक्षया लक्षणविशेषणप्रवृत्तिरिति ज्ञानमिति प्रमाणस्य
विशेषणमज्ञानस्वभावस्य व्यवहारानंगस्य सन्मात्रगोचरस्य स्वसमय-
प्रसिद्धस्य दर्शनस्य सन्निकर्षकारकसाकल्यादेश्च नैयायिकादिपरिकल्पि-
तस्य प्रामाण्यप्रतिषेधार्थमुपन्यस्तम् । ज्ञानस्यापि स्वसंवेदनेन्द्रियजमानस-
योगिप्रत्यक्षरूपतया चतुर्विकल्पस्य निर्विकल्पतया प्रामाण्यं यत्ताथा-
गतैः पर्यकल्पि तन्निरासार्थं सन्देहविपर्ययानध्यवसायानां प्रमाणतापरि-
हारार्थं च व्यवसायिपदोपादानम् । पारमार्थिकबाह्यार्थापलापिनां
विज्ञानाद्यद्वैतवादिनां मिथ्याभिनिवेशव्युदासार्थं परपदप्रणयनम् ।
नित्यपरोक्षबुद्धिवादिनां मीमांसकानामेकार्थसमवायिज्ञानान्तरप्रत्यक्ष-

ज्ञानवादिनां नैयायिकवैशेषिकाणां प्रधानविवर्तत्वेनाचेतनज्ञान-
वादिनां कापिलानां च मतमपाकर्तुं स्वशब्दसंशब्दनम् ।

संपूर्णं प्रमाणलक्षणवाक्यं पुनः परपरिकल्पितस्यार्थोपलब्धिहेतुत्वस्या-
सम्पूर्णप्रमाणलक्षणे पठकृ- विसंवादकत्वस्यानधिगतार्थाधिगन्तृत्वादेश्च प्रमा-
५ लक्षणताप्रतिक्षेपार्थम् । तथाहि ।

आचक्षते लक्षणमक्षपादपक्षे सदाऽश्रुण्णनिवद्धकक्षाः ।

सर्वप्रमाणानुगुणं यदत्र क्षणं तदेतर्हि विचारयामः ॥ १९ ॥

‘अर्थोपलब्धिहेतुः प्रमाणम्’ इति तत्पक्षः । स न परीक्षां क्षमते ।

प्रमाणलक्षणे न्यायमतस्य खण्डनम् ।
१० प्रमातृप्रमेययोरपि द्रोणकुसुमरसनिषेकसौवीरा-
ञ्जनशरीराहारदेरपि चार्थोपलब्धिहेतुत्वेन प्रमा-
णताप्रसंगात् ।

अत्राह वाचस्पतिः- सर्वः कर्त्ता करणगोचरव्यापारो न तु
साक्षात्फले व्याप्रियते । करणं च द्वेषा सिद्धम-
वाचस्पतिमतखण्डनम् । सिद्धं च । तत्र सिद्धं परश्वधादि दारुद्वैधी-

१५ भावायोद्यम्योद्यम्य दारुणि निपातयन् दारु च्छिनत्तीत्युच्यते । न तु
साक्षात्कर्तृव्यापारगोचरो दारुद्वैधीभावः । किन्तु स्पर्शवद्वेगदतः करणी-
भूतस्य परशोः संयोगोद्यमननिपातलक्षणस्तु कर्तृव्यापारः परशुगोचर
एव । एवं स्वर्गकामोऽपि कर्त्ता न साक्षात् स्वर्गे व्याप्रियते । किन्तु
तत्करणं यागमसिद्धं साधयति । स्वर्गस्तु यागव्यापारादेवापूर्वाभिधाना-
२० च्चेतनाश्रयोद्देशकालव्यवस्थाभेदासादितपरिणतिविशेषात् साक्षादुत्प-
द्यते । तद्वदिहापि प्रमाता सिद्धमिन्द्रियाद्यसिद्धं वा तत्सन्निकर्षादि
व्यापारयन्नुत्पादयन्वा करण एव चरितार्थः । करणं त्विन्द्रियादि
तत्सन्निकर्षादि वा नान्यत्र चरितार्थमिति साक्षादुपलब्धावेव फले

१ उपजातिः । २ गौ. सू. पृ. ९४ पं. ४ ‘उपलब्धिहेतुश्च प्रमाणम्’ इति ।
३ अत्र प्रमाण सुश्रुतादिषु ।

व्याप्यते । प्रमेयस्य तु प्रत्यक्षादन्यत्रोपलब्धिहेतुभाव एव तावन्नास्ति ।
केवलं प्रमाणविषयमात्रेणोपयुज्यते । यत्राप्यस्य हेतुभावः प्रत्यक्षेऽभि-
प्रेयते तत्रापिन्द्रियसंबन्धमात्रे उपयुज्यते प्रमेयम् । इन्द्रियमेव तु तत्सन्नि-
कर्षादि वा साक्षात् प्रमाहेतुः । तत्सिद्धमेवं न प्रमाता साक्षात्
प्रमाहेतुः 'कर्तृत्वाद्यो यः कर्ता स सर्वो न साक्षात्फलहेतुर्यथा व्रश्चनय-
जमानादिस्तथा चायं तस्मात्तथा । तथा प्रत्यक्षं प्रमेयं न प्रमाहेतुः
'येत्वाद्यद्यत्प्रमेयं न तत्सर्वं प्रमाहेतुरनुमेयादिवत्तथा चैतत्तस्मात्
तथेति ; तद्विदं प्रमातृप्रमेययोः प्रमाणे चरितार्थत्वं फले च प्रमाणस्य ।
'देव फलहेतुः । प्रमातृप्रमेये तु फलेद्देशेन प्रवृत्त इति तद्व-
त्कथञ्चिदेति । अत्रोच्यते सकलस्याप्येतत्-प्रयासस्येदमेव फलं यदि-
न्द्रियसन्निकर्षादिकमनन्तरमर्थप्रतिपत्तिनिमित्तं तदेव प्रमाणं न व्यव-
हिते प्रमातृप्रमेये इति अनुपपन्नं चैतत् । यतो हेतुशब्दमात्रोक्तावपि
यः साक्षादुपलब्धौ हेतुरिन्द्रियादि स एव चेत् प्रमाणतयाभिप्रेतः
सूक्ष्मदर्शिनोऽस्य तदा स्वपरव्यवसायिज्ञानमेव तयाभ्युपगन्तुमुचितम् ।
'स्तुपरिच्छित्तिरानन्तर्येण तत एवं भावात् । यथा च ज्ञानरूपादपि
प्रमाणाद्वस्तुपरिच्छित्तिः फलं कथञ्चिद्भिद्यते तथा फलपरिच्छेदे
निश्चेप्यते । भवतश्चात्र श्लोकौ ।

अर्थोपलब्धेर्यदि साधनस्य प्रमाणतां वक्षि विचक्षण त्वम् ।

तदा प्रमात्रादिषु तत्प्रसक्त्या जज्ञे सुभिक्षं भवतः प्रमाणैः ॥ २० ॥

अथापि यत्सन्निहितं तदेव प्रमाणमाख्यासि हृषीकमुख्यम् ।

त्यक्त्वा तदानौ स्वमताभिमानं ज्ञानं प्रमाणं-वद चिद्विवादम् ॥ २१ ॥

भिक्षवो लक्षणं यत्समाचक्षतेऽध्यक्षमुख्यप्रमाणस्य साधारणम् ।

तद्विसंवादवैकल्यरूपं स्फुटं वर्ण्यमानं सकर्णैः समाकर्ण्यताम् ॥ २२ ॥

- प्रमाणमविसवादिविज्ञान- तथाहि ते प्राहुः—प्रमाणमविसंवादिविज्ञानमिति ।
मिति बौद्धमतस्य प्रस्थाप-अविसंवादकत्वं चार्थप्रापकत्वमुच्यते । तच्च प्रत्यक्षा-
नपूर्वकं खण्डनम् । नुमानयोरुभयोरप्यस्तीति सामान्यलक्षणम् । तत्र
प्रत्यक्षस्य स्वप्रदर्शितस्वलक्षणक्षणस्य क्षणिकत्वेन प्राप्त्यसम्भवेऽपि तत्स-
५ न्तानप्राप्तेः सम्भवात् सन्तानाध्यवसायजननमेव प्रापकत्वम् । द्विविधो
हि प्रत्यक्षस्य विषयो ग्राह्योऽध्यवसेयश्च । तत्र ग्राह्यक्षण एकः सकल-
सजातीयविजातीयव्यावृत्तः । स्वलक्षणाख्यस्य तत्र परिस्फुरणात् । इदमेव
ग्राह्यत्वमर्थस्य यत् स्वाकारज्ञानजनकत्वम् । इदमेव च ग्राहकत्वं ज्ञानस्य
यदर्थाकारतयात्मलामः । अध्यवसेयः पुनः सन्तानः । वहवश्च स्वलक्षण-
१० लक्षणा उपादानोपादेयभावमापन्नाः संतानः । तस्य चाध्यवसेयत्वम-
गृहीतस्यापि प्रवृत्तिविषयत्वम् । अध्यवसेयार्थसन्तानापेक्षयैव च प्रत्यक्षस्य
प्रामाण्यव्यवस्था स्वलक्षणस्य प्रापयितुमशक्यत्वात् । सन्तानश्चाध्यवसी-
यतेऽपहर्तुमशक्यत्वात् । इति सन्तानाध्यवसायापेक्षं प्रत्यक्षे सर्वत्र
प्रामाण्यव्यवस्थापनं न ग्रहणापेक्षम् । तस्मात् सन्तानाध्यवसाये सत्य-
१५ विसंवादकत्वेन प्रत्यक्षस्य प्रामाण्यम् । ननु निर्विकल्पकत्वात् प्रत्यक्षस्य
कथं तेन सन्तानाध्यवसायः सम्भवति । उच्यते । प्रत्यक्षजन्यविकल्पेन
सन्तानस्याध्यवसितत्वात् प्रत्यक्षेणाध्यवसितः स इत्यभिधीयते । अनु-
मानस्य पुनरपारमार्थिकसामान्यविषयतया भ्रान्तत्वेऽपि प्रणालिकया
मूलवस्तुलक्षणप्रभवत्वान्मणिप्रभायां मणिवुद्धिरिव वस्तुप्राप्त्या प्रापक-
२० त्वम् । यतस्तस्यापि ग्राह्याध्यवसेयतया विषयो द्विविधः । तत्राध्यवसेयं
स्वलक्षणम् । समुत्पन्नेऽनुमानेऽध्यवसायादर्थक्रियाकारिणी स्वलक्षण एव
प्रमातुः प्रवृत्त्युपलब्धेः । ग्राह्यस्तु विषयोऽस्य सामान्यमेव । तत्पुनर्वाहि-
स्तादात्म्येनाध्यवसीयमानो बुद्ध्याकारो वा । अलीकवाह्यं वाऽन्तर्वाही-
रूपम् । परमार्थतस्तु न कश्चिदनुमानस्य विषयः । तथाहि न स्व-
२५ लक्षणं तत्र तस्यापरिस्फुरणात् । न बुद्ध्याकारः वहिस्तादात्म्येन
तस्यासम्भवात् । नाप्यलीकवाह्यम् । तस्य सर्वथाप्यसम्भवेनार्थक्रिया-
सामर्थ्यशून्यत्वतः करिकैसरकलापकल्पत्वादिति निर्विषयमनुमानम् ।

स्वप्रतिभासेऽनर्थेऽर्थाध्यवसायेन प्रवृत्तत्वात् भ्रान्तं च । अनुमानं हि स्वा-
त्मानि प्रतिभातेऽनर्थे सामान्यस्वरूपेऽर्थत्वं स्वलक्षणरूपतामारोप्य प्रवर्तत
इति भ्रान्तम् । तथापि स्वभावकार्यलिङ्गदर्शनजन्यतया पारम्पर्येण
स्वभाविनि कारणे च प्रतिबद्धत्वात् तत्प्रापकनगर्याविसंवादकत्वेन
प्रमाणम् । तदुक्तम् 'अतस्मिंस्तद्ग्रहो भ्रान्तिरपि सम्बन्धतः प्रमा'
इति । अनुमानविकल्पान्तराणां नियतार्थप्रतिबन्धाभावादप्रापकत्वेना-
विसंवादकत्वानुपपत्तेरप्रामाण्यम् । यथाध्यवसितप्रापकं च प्रमाणम् ।
अतः पीतशङ्खादिप्राहिज्ञानानां शङ्खमात्रादिप्राप्तौ सत्यामपि न
प्रामाण्यं यथाध्यवसितस्याप्राप्तेः । अध्यवसितो हि पीतः शङ्खः प्राप्यते ।
नर्तुं श्वेतः । तस्माद्यथाध्यवसितार्थप्रापकमविसंवादिज्ञानं प्रमाणमिति
स्थितम् ।

एतदध्यवसिताखिलवस्तुप्रापकत्वमविसंबदनं यत् ।

व्याहृतं सकलमानसमानं लक्ष्म तन्न घटनामुपयाति ॥ २३ ॥

अध्यवसायस्य सुगतशासने वस्तुविषयत्वाभावात् । अवस्तुनश्च प्राप्तु-
मशक्यत्वात् । तदुक्तम् । 'यथाध्यवसायमतत्वात् यथा तत्त्वं
चानध्यवसायात्' इति । मूलभूतवस्तुप्राप्तिः पुनरन्धर्कटक्रीयन्यायमनु-
सरति । नहि तदन्यतरेणापि प्रमाणेन दृष्टं यद्गत्वा प्राप्यते । सन्तान-
प्राप्त्या तत्प्राप्तिरित्यपि न पेशलम् । क्षणक्षयिक्षणपरम्परातः पृथग्भू-
तस्य पारमार्थिकस्य सन्तानस्य ताथागतैरस्वीकरणात् । अथापारमार्थि-
केऽपि सन्ताने सति संवृतिमाहाल्यात् प्रमाणलक्षणमिदं निर्वक्ष्यति ।
यथोक्तम् । 'सांव्यवहारिकस्य चैतत् प्रमाणस्य लक्षणं । वस्तुत-
स्त्वनाद्यविद्यावासनारोपितग्राह्यग्राहकादिभेदप्रपञ्चं ज्ञानमात्रमेवेद-
मिति किं प्राप्यते किं वा प्रापयति' इति । तदिदं स्वसमयोद्धोषण-
मात्रं न कञ्चन प्राकरणिकमर्थं समर्थयते । अविचारितरम्या हि प्रतीतिः
संवृतिरिति सम्मतं सौगतानाम् । या च न विचारगोचरे विचरति ।

१ 'न' इति प. पुस्तके पाठः । २ स्वागता । ३ अन्वस्य यथा कृष्टकोपरि
पादो यदृच्छया पतति तद्वदित्यर्थः ।

तयापि प्रमाणलक्षणनिर्वहणमिति महत्कैतवम् । अविद्यावासनानिर्मितश्च न ग्राह्यग्राहकादिव्यवहारः । किन्तु तात्त्विक एवेति ज्ञानाद्वैतविघटनप्रघट्टके प्रकटयिष्यते । यदि चापरमुत्तरप्रकारमनवधारयाद्धिः सांवृत एव सन्तानः परिकल्प्यते । हन्त तर्हि नैयायिकादिसम्भता
५ जात्यवयविसमवायप्रभृतयोऽपि संवृतिनिर्मितमूर्त्तयः किमिति न परिकल्प्यन्ते । वृत्तिविकल्पादिबाधकविधुरीकृतत्वादिति यदि मतं तर्हि भेदादिविकल्पैः सन्तानस्य प्रतिहन्यमानत्वात् तत्रापि तुल्यः पन्थाः ।
एवं च सति ।

विसंवादापेतं यदिह किमपि ज्ञानमखिलम् ।

१० प्रमाणं तद्द्वौद्वैरभिहितमिदं तु प्रतिहतम् ॥

अविज्ञातज्ञानं त्वमिदधति भट्टस्य तनयाः ।

प्रमाणं तत्सम्प्रत्यवतरतु दूप्यत्वपदवीम् ॥ २४ ॥

तथा हि अनधिगतार्थाधिगन्तृत्वं प्रमाणस्य किमभिधीयते ।

१५ अनधिगतार्थाधिगन्तृत्वं प्रमाणान्तरेणानधिगतस्यार्थस्य यदधिगन्तृत्वं तदि-
प्रमाणस्येति भाट्टम- ति चेत् ननु प्रमाणान्तरं परकीयं स्वकीयं वा ।
तस्य खण्डनम् । यदि परकीयम् तदा साधयिष्यमाणसर्वज्ञज्ञानस्य

समस्तवस्तुविस्तारगोचरतया तदधिगतार्थाधिगन्तृत्वात् निखिललौकिक-
ज्ञानानामप्रामाण्यं प्रसज्येत । देवदत्तज्ञानस्यापि यज्ञदत्तादिप्रमाणप्रति-
पन्नार्थग्राहित्वादप्रमाणत्वं स्यात् । अथ स्वकीयं तदपि न साम्प्रतम् । प्रमा-

२० णस्य गृहीततदितरगोचरप्रवृत्तस्य प्रामाण्यं प्रति विशेषानुपलक्षणत्वात् ।
अथ गृहीते गोचरे प्रवर्तमानं प्रमाणं किं कुर्वीत । नन्वगृहीतेऽपि किं
कुर्वीत । अज्ञाननिवर्त्तनमिति चेत् गृहीतेऽपि तदेव कुरुताम् । कृतस्य

२५ करणायोग इति चेत् मैवम् । अज्ञानविनिवर्त्तनान्तरकरणात् । पुनरज्ञान-
निवर्त्तनस्य किं फलमिति चेत् । आयुष्मन्नज्ञानविनिवर्त्तनं स्वयमेव फलं
न च फलस्यापि फलमन्वेषणीयम् । तदविरामप्रसक्तेः । न च प्रयोजना-

नुवर्ति प्रमाणं भवति । अविकला चेत् तस्य जनिका सामग्री तदा तदु-
त्पद्यत एव । कस्य चायं पर्यनुयोगस्त्वया विधीयते यदुत गृहीतेऽपि विषये-
प्रवर्तमानं प्रमाणं किं कुर्यादिति । न तावत् प्रमाणस्य । तं द्विद्वैवोपनतां
स्वजनिकां सामग्रीं समासाद्य समुत्पद्यमानं वराकं कथं पर्यनुयोगभुवमव-
तरेत् । नापि प्रमातुः तस्यापि च सति योग्ये गोचरेऽभिमुखीभूतेषु करणेषु
भूयोऽपि प्रादुर्भवन्त्येव संवेदनानीति सोऽपि तपस्वी किमित्थमुपलभ्यताम् ।

किमिति पश्यासि वस्तु तदेव भो

यदिह पूर्वधिया कलितं किल ।

किमिति वस्तुनि सन्निहितेऽपि च

त्वमासि नैव निमीलितलोचनः ॥ २५ ॥

अपि च

पुनः पुनः प्रमाणानां प्रवृत्तौ विषयेष्विह ।

सर्वथा नास्ति वैयर्थ्यं फलस्याप्युपलम्भनात् ॥ २६ ॥

तथाहि हालाहलजिह्वागादौ हेये मुहुर्वस्तुनि वीक्ष्यमाणे ॥

स कोऽपि तापः स्फुरति प्रकामं न गोचरं यो वचसामुपैति ॥ २७ ॥

निरीक्ष्यमाणे परमार्थतस्तु हेये मुहुर्मोहविकारमुख्ये ॥

विवेकसेकप्लुतमानसानामरोचकस्तीव्रतरोऽभ्युदेति ॥ २८ ॥

प्रेयस्विनीपार्वणशीतरोचिर्मयूरमाणिक्यमुखे त्वजलम् ॥

आदेयवस्तुन्यवलोक्यमाने सम्प्राप्यते प्रीतिरसः स कोऽपि ॥ २९ ॥

तत्त्वतस्तु सुधियामभीप्सिते तीर्थनाथपदपङ्कजद्वये ॥

याति दर्शनपथं मुहुर्मुहुः प्रीतिसम्पदमुपैति मानसम् ॥ ३० ॥

तत्रश्च तस्मिन् हृदयैकशूले कामं तथान्तःकरणानुकूले ॥

हानार्थमादानकृते च सद्यः सञ्जायते प्राणभृतां प्रवृत्तिः ॥ ३१ ॥

यदप्यदः प्रतिपाद्यते कुमारिलेन ' यत्रापिस्यात्परिच्छेदः

'यत्रापि स्यात्परिच्छेद' प्रमाणैरुत्तरैः पुनः । नूनं तत्रापि पूर्वेण इति कुमारिलकारिकाया सोऽर्थो नावधृतस्तथा ॥ १ ॥' इति तदपि उद्भावनपूर्वकं निराकरणम् । न मनोरमम् । यतो नोत्तराणि प्रमाणानि जाय-

- ५ मानानि सर्वात्मनाप्यपूर्वमेवार्थं परिच्छिन्दन्ति । अथापूर्वस्यापि तस्य तत्र परिच्छेदो विधत एव । तथा ह्यनुमानेन वहिमात्रमन्वमायि प्रत्यक्षण तु ज्वालाकलापशालित्वादिविशेषविशिष्टो वहिर्निश्चायत इति चेत् । एवं तर्हि यथानधिगतान् विशेषानिदं परिच्छिन्दत्प्रमाणमेव तथाधिगतं वहित्वमपि परिच्छिन्ददप्रमाणमेव किन्न भवेत् । किंच यदि शतकोटि-
- १० स्फटिकमालोक्य कतिपयकालकलाविलम्बादूर्ध्वं यथास्थितमेव यदा कलयति तदा तत्प्रत्यक्षस्य कुतः प्रामाण्यं स्यात् । अननुभूयमानस्यापि विशेषाकलनस्य तत्र कल्पने धारावाहिष्वपि तत् कल्पनास्तु । अथ तत्कालावस्थितत्वविशेषप्रतिभासः स्फुट एव तत्रास्ति । नन्वसौ धारावाहिष्वपि तथैवास्ति ततस्तान्यपि प्रमाणानि स्युः । अथ प्रमाणान्येव
- १५ तान्यनधिगतेऽशेऽधिगतांश एव प्रामाण्यप्रतिषेधादिति चेत् । तदचारु । गृहीतागृहीतांशयोः प्रवर्तमानस्य प्रमाणस्य प्रामाण्यं प्रति विशेषाभावात् । ननु यदि गृहीतेऽपि गोचरे प्रमाणं प्रवर्तते तर्हि तत्र तस्य प्रवृत्त्यविरामः प्रसज्येत । नहि तद्विरमणे काञ्चन सीमानं जानीमहे । अज्ञानविनिवर्तनाख्यस्वफलोत्पादस्वसीमा त्वतिक्रान्तैवानेन । अत्राभिधीयते ।
- २० नयनादिकरणानां गोचरान्तरव्यापारतो वा प्रमातुः परिश्रमतो वा स्वसामग्रीपरिश्रंशतो वा प्रमाणस्य विरतेः सम्भवान्नाविरतिप्रसक्तिः । न चानवस्थाप्येवंविधा मूलबाधाविधायिनी । न ह्युत्तरसमयसम्भवित्रिज्ञानपरम्परासमुत्पादमन्तरेण प्राचीनविज्ञानसमुत्पत्तिर्वाध्यते । तस्मादविराम-

१ एकस्मिन्नेव घटे ' घटोऽय घटोऽयम् । इत्येवमुत्पद्यमानमुत्तरोत्तरज्ञानं धारावाहिकज्ञानम् ।

प्रसङ्गापादनद्वारेणानवस्थाप्येषा परैः प्रकाश्यमाना न नः काञ्चन क्षतिमातनोति । तदाह

मूलक्षतिकरीमाहुरनवस्थां हि दूषणम् ।

मूलसिद्धात्वरुद्धापि नानवस्था निवार्यते ॥ १ ॥'

किञ्च यद्यनुपलब्धार्थावबोधकमेव प्रमाणमङ्गीक्रियते, कथं तर्हि तपस्विनी प्रत्याभिज्ञा प्रामाण्यं स्वीकरिष्यति । पूर्वोपलब्धार्थपरिच्छेदकत्वस्यापि तस्यां प्रतीयमानत्वात् ।

अथाधिगतगन्तृत्वे प्रामाण्यं स्यात् स्मृतेरपि ।

यदि स्यात् किं तदा जातं क्षुण्णं जैनेन्द्रशासने ॥ ३२ ॥

परोक्षव्यक्तिरेषा हि प्रमाणं स्मृतिरिष्यते ।

स्वपरव्यवसायित्वात् स्याद्वादन्यायवेदिभिः ॥ ३३ ॥

परिच्छेदे तृतीये च सर्वमेतद् भणिष्यते ।

तस्मादबुद्धबोद्धृत्वे मुच्यतामयमाग्रहः ॥ ३४ ॥

न च प्रकृतं प्रमाणलक्षणमव्यापकमिति मन्तव्यम् । सर्वासामपि

प्रत्यक्षपरोक्षप्रमाणव्यक्तीनां स्वपरव्यवसायिज्ञान-
स्वपरव्यवसायिज्ञानं प्रमा-
णमिति सिद्धान्तलक्षणेऽ-
त्वेन व्याप्तानामुपलभ्यमानत्वात् । ननु सर्वज्ञानानां
तिव्याप्त्यादिदोषपरिहारः।
स्वरूपसंवेदनं प्रमाणं प्रति परव्यवसायासम्भवे-

नैतल्लक्षणावृत्तेरव्यापकतैवेति चेत् नैवम् । तत्र स्वं चासौ ग्राह्यत्व-

साधर्म्येण परश्च स्वपरस्तं व्यवस्यतीत्येवं शीलं यत्तत्तथेत्येवं लक्षणयोजनात्।

अतिव्यापकं तद्भविष्यतीत्यपि न परिभावनीयम् । अप्राणभूतेषु सन्देहा-

दिषु सर्वथाप्येतदसम्भवस्य प्रदर्शितत्वात् । नाप्यसम्भवदोषकलुषितमेत-

ल्लक्षणम् । तत्सम्भवसाधकस्य प्रमाणत्वाख्यस्य हेतोः सद्भावात् ।

तथाहि प्रमाणं स्वपरव्यवसायिज्ञानं प्रमाणत्वात् । यत्पुनः स्वपरव्यवसा-

यिज्ञानं न भवति न तत् प्रमाणं यथा संशयादि घटादि

च प्रमाणं च विवादापन्नं ततः स्वपरव्यवसायिज्ञानम् । न च

- प्रमाणत्वमासद्धम् । प्रमाणसामान्ये सर्वप्रावादुकानां विवादाभावात् ।
 अस्यानभ्युपगमे तु स्वाभिमतानभिमतसाधनदूषणयोरनुपपत्तिः । ननु
 यदेव प्रमाणं धर्मित्वेनात्र निरदेशि कथं तस्यैव हेतुत्वमुपपन्नमिति चेत् ।
 ननु किमस्य हेतुत्वानुपपत्तौ निमित्तम् । किं धर्मित्वहेतुत्वयोर्विरोधः ।
 ५ किं वा प्रतिज्ञार्थिकदेशत्वम् । यद्वाऽनन्वयत्वम् । तत्राद्यपक्षेऽयमभि-
 प्रायः । धर्माणामधिकरणं धर्मी तदधिकरणस्तु धर्मः । ततो यद्यत्र
 प्रमाणं धर्मि कथं हेतुः स चेत् ऋथं धर्मि हेतोर्धर्मत्वाद्धर्मधर्मिणोश्चक्या-
 नुपपत्तेः । तद्युक्तम् । विशेषं धर्मिणं विधाय सामान्यं हेतुमभिदधतां
 दोषासम्भवात् । प्रमाणं हि प्रत्यक्षपरोक्षव्यक्तिलक्षणं धर्मि । प्रमाणत्व-
 सामान्यं हेतुः । ततो नात्र सर्वथैक्यम् । कथाञ्चिदैक्यं तु भवदपि न
 १० धर्मधर्मिभावं विरुणाद्धि । प्रत्युत तत्प्रयोजकमेव । तदन्तरेण धर्मधर्मि-
 भावेऽतिप्रसङ्गात् । द्वितीयपक्षेऽपि साध्यधमधर्मिसमुदायस्य प्रतिज्ञार्थ-
 स्यैकदेशोऽत्र धर्मी हेतुतयोपात्तोऽस्ति । नच तथापि किञ्चिद् दूषणम् ।
 अन्यथानुपपत्तिश्चेन्निश्चिक्ये तदा प्रतिज्ञार्थिकदेशोऽन्यो वा सर्वो गमक-
 १५ एव । ननु प्रतिज्ञार्थिकदेशोऽपि यदि गमकः स्यात्तदाऽनित्यः शब्दोऽ-
 नित्यत्वादिति अयमपि गमकता कलयेत् । तदप्यत्याकुलम् । न खलु प्रति-
 ज्ञार्थिकदेशत्वं गमकत्वे कारणमभिदधमहे येनानित्यत्वादेरपि तत्प्रसज्येत ।
 किन्त्वगमकत्वं गमकत्वं वा प्रति तदप्रयोजकमिति ब्रूमः । न हि घूम-
 द्रव्यं घूमध्वजं प्रति गमकमिति गगनाङ्गणोत्संगसङ्गिसमुद्भुररजोराजि-
 २० रपि द्रव्यत्वसद्भावाद्गमिका भवति । तद्वद्वा घूमद्रव्यमप्यगमकम् । तदि-
 हान्यथानुपपत्तिर्विषणीया । सा त्वनित्यत्वे नास्ति । तस्य शब्दे प्रति-
 वादिनः स्वरूपासिद्धत्वादिति तदेवागमकम् । प्रमाणत्वे पुनरसौ विद्यत
 इति तद्गमकमेव । तृतीयकल्पेऽपि किं बहिव्याप्तिरन्तर्व्याप्तिरुभयी वा तत्र
 नास्तीत्यनन्वयत्वं स्यात् । नाद्यः पक्षः । सर्वं क्षणिकं सत्त्वादित्यादे-
 २५ रप्यनन्वयत्वप्रसक्तेः । अथास्य दृष्टान्तेऽनन्वयस्यापि साध्यधर्मिणि सर्वत्रा-
 न्वयसिद्धेर्विपक्षे बाधकप्रमाणसद्भावाच्च निर्दोषतानुमन्यते । न तर्हि

बहिर्व्याप्तिरभावादनन्वयत्वम् । अन्तर्व्याप्तिस्तु सत्त्वादेरिव प्रमाणत्वस्यापि । साध्यधर्मिणि सर्वत्राऽन्वयसिद्धेः विपक्षे बाधकसद्भावाच्च । एतेन तृतीयपक्षोऽपि प्रतिक्षिप्तः । सर्वथा साधर्म्यविप्रयुक्तत्वात् कथमस्य प्रमत्त्वमिति यौगैरपि न तर्कणीयम् । केवलव्यतिरेकिणोऽपि हेतोरविनाभावनियमनिर्णयेन साध्यसाधनसामर्थ्यसद्भावात् । सात्मकं जीवच्छरीरं प्राणादिमत्त्वात् । यत्तु सात्मकं न भवति तत्प्राणादिमदपि न भवति । यथा कलशः प्राणादिमच्च जीवच्छरीरं तस्मात्सात्मकमित्यादिवत् । अनेन च विरुद्धत्वमनैकान्तिकत्वं च प्रतिक्षिप्तमवगन्तव्यम् । अन्यथानुपपत्तिस्वीकृते हेतौ तयोः पर्वथावकाशाभावात् । तस्मान्निरवद्योऽयं हेतुः प्रमाणस्य स्वपरव्यवसायिज्ञानत्वं साधयत्येव । तथा च नासम्भवदोषदुष्टमप्येतत् प्रमाणलक्षणमिति स्थितम् ।

यत्प्रावादुकलक्षणानि नयते सद्यः कथाशेषता-

मव्याप्तिप्रमुखेण न प्रतिहतं दोषत्रयेणापि यत् ॥

स्याद्वादादामृतपानपूतवदनैरभ्यस्यमानं बुधैः ।

सिद्धं सम्प्रति मानलक्ष्म तदिदं श्रीमज्जिनैर्जल्पितम् ॥३५॥ २॥

अथ प्रमाणलक्षणे ज्ञानमिति विशेषणस्य समर्थनाथमुपपत्तिमाह-

**अभिमतानभिमतवस्तुस्वीकारतिरस्कारक्षमं
हि प्रमाणमतो ज्ञानमेवेदम् ॥ ३ ॥**

अभिमतमुपादेयम् । अनभिमतं हेयम् । तत् द्वितीयमपि द्विप्रकारं मुख्यं गौणं च । तत्र मुख्यमभिमतं सुखम् । तदपि द्विभेदमशाश्वतिकं शाश्वतिकं च । तत्राद्यं बाह्यद्रव्यसम्बन्धापेक्षं सद्देहाख्यपुण्यकर्मविपाकात् प्रादुर्भूतः संसार्यात्मनः प्रसादपरिणामः । शाश्वतिकं तु संस्तकर्मक्षयतः समुद्भूतो मुक्तात्मनः परमानन्दपरिणामः । गौणं पुनरभिमताशाश्वतिक-शाश्वतिकसुखयोः साधनम् । तत्राशाश्वतिकसुखसाधनं गंधसारधन-

- सारहारहारिप्रियतमाप्रमुखम् । शाश्वतिकसुखसाधनं तु सम्यग्दर्शनज्ञान-
 चारित्रस्वरूपं रत्नत्रयम् । अनभिमतं तु मुख्यं दुःखम् । तत्पुनरसद्वे-
 द्याभिधानपापकर्मविपाके सति विरोधिद्रव्याद्युपनिपातात्मनः पीडालक्षणः
 परिणामः। गौणं पुनरनभिमतं दुःखसाधनं विषविषधरमकरकान्ताराकू-
 ५ पारप्रभृतिकम् । पुरुषदशादेशकमलविशेषाच्च भावानां सुखदुःखसाधनत्व-
 मव्यवस्थितमवधार्यम् । तथाहि यदेव दृढकठिनकलेवरस्य प्रवलजाज्वल्य-
 मानजाठरजातवेदसः कस्याचित्पुंसः सुरभिपरिमलोद्गारसुन्दरसरससहका-
 रफलपटलमुपयुक्तं परमानन्दसम्पदे सम्पद्यते । तदेवानवरतविवर्धमानविवि-
 धव्याधिप्रबन्धविधुरस्याधिकतरमंदीमूतौदर्यज्वलनस्य परस्य प्रौढपीडा-
 १० परम्पराप्रसूतये प्रभवतीति । यदवाचि । पंचशतीप्रकरणप्रणयनप्रवीणैरत्र
 भवद्भिरुमास्वातिवाचकमुख्यैः । 'तानेवार्थान् द्विषतस्तानेवार्थान्
 प्रलीयमानस्य । निश्चयतोऽस्यानिष्टं न विद्यते किञ्चिदिष्टं वा' इति ।
 एवंविधयोरभिमतानभिमतवस्तुनोर्यौ स्वीकारतिरस्कारौ प्राप्तिपरिहारौ
 तयोः क्षमं समर्थं प्रापकं परिहारकं चेत्यर्थः । अभिमतानभिमतयो-
 १५ रूपलक्षणत्वादभिमतानभिमतोभयाभावस्वभाव उपेक्षणीयोऽप्यत्रार्थो
 लक्षयितव्यः । रागगोचरः खल्वभिमतो द्वेषविषयोऽनभिमतो रागद्वेष-
 द्वितयानालम्बनं तृणादिरुपेक्षणीयस्तस्य चोपेक्षकं प्रमाणं तदुपेक्षायां
 समर्थमित्यर्थः । तत्र प्रापकत्वं प्रमाणस्याभिमतार्थप्रदर्शकत्वमेव ।
 यतो नार्थदेशं पुरुषं नयत् पुरुषदेशं वार्थमानयत् प्रापकं प्रमाणमपि
 २० त्वर्थं प्रदर्शयदिति । अभिमतवस्तुप्राप्तिर्हि न प्रमाणपरतन्त्रा । तस्याः
 पुरुषाभिलाषनिमित्तकप्रवृत्तिप्रभवत्वात् । न च प्रवृत्तेरभावे प्रमाणस्य
 वस्तुप्रदर्शकस्वरूपो व्यापार एव न सम्भवतीति विभावनियम् ।
 अनुभवविरोधात् । न खलु कुमुदवान्धबादौ प्रत्यक्षेण दृष्टेऽप्यप्रवर्तमानो
 लोक्स्तस्याप्रदर्शकत्वमिति प्रतिपद्यते । ततः प्रवृत्त्यभावेऽपि प्रमाणस्य
 २५ वस्तुप्रदर्शकत्वमुररीकर्तव्यम् । परिहारकत्वमपि प्रमाणस्याभिमतार्थ-

प्रदर्शकत्वमेव । एवमुपेक्षकत्वमपि तस्योपेक्षणीयार्थप्रदर्शकत्वमेव
द्रष्टव्यम् । हिशब्दो यस्माद्धर्ते । यस्मादभिमतानभिमतवस्तुस्वीकार-
तिरस्कारक्षमं प्रमाणमत इदं ज्ञानमेव भवितुमर्हति नाज्ञानरूपं सन्निक-
र्षादि । प्रयोगश्चात्र । प्रमाणं ज्ञानमेव अभिमतानभिमतवस्तुस्वीकार-
तिरस्कारक्षमत्वात् ! यत्पुनर्न ज्ञानं तत्राभिमतवस्तुस्वीकारतिरस्कारक्षमं
यथा सम्प्रतिपन्नं स्तम्भादि अभिमतानभिमतवस्तुस्वीकारतिरस्कारक्षमं च
प्रमाणं तस्माद् ज्ञानमेव । न चात्र साधनमसिद्धम् । अभिमतवस्तुस्वीकारा-
र्थमनभिमतवस्तुतिरस्कारार्थं च प्रार्थयन्ते प्रेक्षापूर्वकारिणः प्रमाणं । नतु
व्यसनपारवश्यादिति समस्तैरपि प्रमाणवादिभिरभिमतत्वात् ।

अभीप्सितानीप्सितयोः समर्थं प्रदर्शकत्वेन तु भोः प्रमाणम् ॥

संवरंभीष्टं घटते न चेद् ज्ञानात्मकत्वं प्रविहाय तस्य ॥ ३६ ॥३॥

उपपत्त्यन्तरमाह—

**नवै सन्निकर्षादेरज्ञानस्य प्रामाण्यमुपपन्नं तस्यार्था-
न्तरस्येव स्वार्थव्यवसितौ साधकतमत्वानुपपत्तेरिति
॥ ४ ॥**

नवै नैव । सन्निकर्ष इन्द्रियार्थसम्बन्धः स एव आदिर्यस्य कारक-
साकल्यबुद्धिवृत्त्यादेस्तत्तथा तस्य । कथंभूतस्य । अज्ञानस्याचैतन्य-
न्वरूपस्य । प्रामाण्यमर्थयाथात्म्यव्यवस्थापित्वम् । उपपन्नं युक्तियुक्तम् ।
कुतः । तस्य सन्निकर्षादेः । अर्थान्तरस्येवेति अर्थः सन्निकर्षादिस्त-
स्मादन्यः प्रमेयो घटादिरर्थान्तरं तस्येव । स्वार्थव्यवसितौ स्वार्थयोः
स्वपरयोर्व्यवसितिर्निश्चितिस्तस्यां कर्तव्यायामित्यर्थः । साधकतमत्वस्य
करणत्वस्य । अनुपपत्तेः अघटनात् । अयमत्र समुद्रायार्थः । यथा
सम्प्रतिपन्नस्य घटादेरर्थान्तरस्याज्ञानस्वभावस्य स्वार्थव्यवसितौ साधक-
तमत्वाभावात् प्रामाण्यं नोपपद्यते । तथा सन्निकर्षादेरपि प्रयोगः

पुनरेवं विरचनीयः । सन्निकर्षादिर्न प्रमाणव्यवहारभाक् स्वार्थव्यवसिता-
वसाधकतमत्वात् । यत् स्वार्थव्यवसितावसाधकतमं न तत् प्रमाणव्य-
वहारभाग् यथोभयसम्प्रतिपन्नं घटादि । स्वार्थव्यवसितावसाधकतमश्च
सन्निकर्षादिस्तस्मान्न प्रमाणव्यवहारभाक् ॥ ४ ॥

५ साम्प्रतमस्य हेतोरसिद्धतापरिहारार्थं सूत्रद्वयमाह—

न खल्वस्य स्वनिर्णीतौ करणत्वं स्तम्भादेरिवाचे-
तनत्वादिति ॥ ५ ॥

नाप्यर्थनिश्चितौ स्वनिश्चितावकरणस्य कुम्भादेरिव
तत्राप्यकरणत्वादिति ॥ ६ ॥

१० अस्येति सन्निकर्षादेः । स्वनिर्णीताविति स्वव्यवसितौ । अचेतन-
त्वादिति अचिद्रूपत्वात् । नाप्यर्थनिश्चिताविति अस्य करणत्वमिति
प्राक्तनेन सम्वन्धः । तत्रापीति अर्थनिश्चितावपि , शेषं तु व्यक्तम् ।
प्रयोगयुगलं पुनरित्थमिहोपन्यसनीयम् । सन्निकर्षादिः स्वनिर्णीतौ
करणं न भवति अचेतनत्वात् य इत्थं स इत्थं यथा, स्तम्भादिस्तथा
१५ चायं तस्मात्तथा । सन्निकर्षादिरर्थनिश्चितौ करणं न भवति स्वनिश्चि-
तावकरणत्वात् य एवं स एवं यथा कुम्भादि. । यथोक्तसाधनसम्पन्नश्चायं
तस्माद्यथोक्तसाध्य इति । एवं च ।

न सन्निकर्षप्रमुखं प्रमाणमज्ञानरूपं घटते कथंचित् ॥

न मुग्यतो यत्करणत्वमस्य वस्तुप्रमायां घटते कथंचित् ॥ ३७ ॥

२० अत्राहुर्नैयायिकाः यदभापि सन्निकर्षादिर्न प्रमाणव्यवहारभागित्यादि
तत्रादिशब्दसूचितकारकसाकल्यादीनां प्रमाण-
सन्निकर्षादिर्न प्रमाणव्य-
वहारभागिति नैयायि-
कमतपरीक्षणम् । तु तत्पराकरणं न क्षमामहे । स्वव्यवसितावसाधक-
तमत्वसिद्धावप्यर्थव्यवसितावसाधकतमत्वस्य हेत्वेकदेशस्यासिद्धत्वात् ।

यत्पुनरनुमानं तत्सिद्धावभ्यधायि । सन्निकर्षादिरर्थानिश्चितौ करणं न भवति स्वनिश्चितावकरणत्वादिति । तत्रार्थनिश्चितेस्तावदावाभ्यामविवादेन फलत्वं प्रतिपन्नम् । तच्च सन्निकर्षस्य करणता समस्तप्रतिपत्तृसाक्षिकं समर्पयतीति कथमकितवः कश्चित्तस्य तदपलापं विदधीत । तथाहि न फलं किञ्चित्करणमन्तरेणोत्पद्यमानमीक्ष्यते । न चात्र प्रमाता प्रमेय वा करणतया कल्पनीयम् । कर्तृकर्मतया तयोर्व्यवस्थितत्वात् । तस्माद्दारुद्वैधीभावम्बभावे फले परश्वधादिवदर्थनिश्चितिरूपे फले सन्निकर्ष एव करणम् । तस्यैव तत्र घटमानत्वादित्यनुमानवाधितः पक्षः । हेतोश्चात्र प्रदीपेन व्यभिचारः । तस्य स्वनिश्चितावकरणस्याप्यर्थनिश्चितौ करणत्वात् । तथा चाहुर्लौकिकाः प्रदीपेन पन्थानं पश्याम इति । एवं च सन्निकर्षस्य करणत्वप्रतिषेधानुपपत्त्यर्थव्यवसितावसाधकतमत्वस्यासिद्धेर्लब्धावकाशमिदम् । सन्निकर्षः प्रमाणमर्थप्रमितौ साधकतमत्वाद्यत्तु नैवं तन्नैवं यथा सम्प्रतिपन्नम् । न च नार्थप्रमितौ साधकतमः सन्निकर्षः । तस्मात्तथा । ननु सन्निकर्षप्रसिद्धौ किं प्रमाणं यतो नाश्रयासिद्धता हेतोः स्यादिति चेत् । उच्यते । स्पर्शनादीन्द्रियेषु सन्निकर्षस्तावदविवादसिद्धस्तेषामसन्निकृष्टानुपलम्भकत्वात् । लोचन एव त्वावयोर्विप्रतिप्रत्तिः । सापि बाह्येन्द्रियत्वादिना साधनेन स्पर्शनादिवच्चक्षुषः प्राप्यकारित्वसिद्धया निरस्तावकाशैवेति सिद्धः सन्निकर्षः । स चैवं प्रमाणप्रतिपन्नस्वरूपः सन्निकर्षः षोढा । संयोगः, संयुक्तसमवायः, संयुक्तसमवेतसमवायः, समवायः, समवेतसमवायः, उक्तसम्बन्धसम्बद्धवस्तुविशेषणविशेष्यभावश्चेति । तत्र द्रव्यं चक्षुषा त्वगिन्द्रियेण च संयोगात् गृह्यते, द्रव्यसमवेतानि गुणकर्मसामान्यानि संयुक्तसमवायात् गृह्यते, गुणकर्मसमवेतानि सामान्यानि संयुक्तसमवेतसमवायादवबुद्धयन्ते, चक्षुषा हि संयुक्तं द्रव्यं तत्र समवेतानि गुणकर्माणि गुणकर्मसु च समवेतानि तत्सामान्यानीति समवायाच्छब्दः परिच्छिद्यते, विशिष्टादृष्टाधिष्ठितः कर्णशङ्कुल्यवच्छिन्नो व्योमद्रव्यैकदेशो

- हि श्रोत्रम्, तत्र च समवेतः शब्दः अम्बरगुणः शब्द इति सिद्धान्तात् । शब्दत्वसामान्यं समवेतसमवायादवसीयते श्रोत्राकाशसमवेते शब्दे तद्धि समवेतमिति । उक्तसम्बन्धसम्बद्धवस्तुविशेषणविशेष्यभावादभावः समवायश्च निश्चीयते । तद्यथा । संयुक्तविशेषणत्वादभावग्रहण-
- ५ मफलवर्ता शाखेति । चक्षुषा हि संयुक्ता शाखा तस्या विशेषणं फलाभावः । एवमघटं भूतलमित्यादीन्यप्यत्रोदाहरणानि द्रष्टव्यानि संयुक्तविशेष्यत्वादिह शाखायां फलाभाव इति । संयुक्तसमवेतविशेषणत्वात् पटगतः शुक्लगुणो रूपशून्य इति संयुक्तसमवेतविशेष्यत्वादिह शुक्लगुणे रूपाभाव इति । संयुक्तसमवेतसमवेतविशेषणत्वात् गुणगतं सामान्यं सामान्यान्तरशून्यमिति । संयुक्तसमवेतसमवेतविशेष्यत्वादिह गुणगतसामान्ये सामान्यान्तराभाव इति । समवेतविशेषणत्वात् गुणशून्योऽयं शब्द इति । समवेतविशेष्यत्वादिह शब्दे गुणाभाव इति । समवेतसमवेतविशेषणत्वाच्छब्दत्वादिसामान्यं सामान्यान्तरशून्यमिति । समवेतसमवेतविशेष्यत्वादिह शब्दत्वादिसामान्ये सामान्यान्तराभाव इति । एवं समवायस्यापि यथासम्भवमुदाहरणानि दर्शयन्ते । तद्यथा संयुक्तविशेष्यत्वात् समवायस्य ग्रहणम् । इह पटे रूपसमवाय इति । संयुक्तविशेषणत्वादूपसमवायवानयं पट इति । संयुक्तसमवेतविशेष्यत्वादिह गुणे जातिसमवाय इति । संयुक्तसमवेतविशेषणत्वाज्जातिसमवायवानयं गुण इति । संयुक्तसमवेतसमवेते गुणगतजातिविशेषेऽधिकरणभूते वस्त्वन्तरसमवायाभावात् संयुक्तसमवेतसमवेतविशेष्यत्वविशेषणत्वाभ्यां समवायस्य ग्रहणोदाहरणे न सम्भवतः । समवेतविशेष्यत्वादिह शब्दे शब्दत्वादिजातिसमवाय इति । समवेतविशेषणत्वादिह जातिसमवायवानयं शब्द इति । समवेतसमवेते शब्दत्वादिसामान्ये वस्त्वन्तरसमवायस्याभावात् समवेतसमवेतविशेष्य-
- १० विशेषणनिबन्धनं समवायग्रहणं नास्ति तस्मादितः परमिहापि

श्रोत्रेन्द्रियसम्बन्ध उदाहर्तुं न शक्यते । ततः समवायस्य क्वचिदेवादा-
हरणं सम्भवति नाभावस्यैव पंचस्वपि सम्बन्धेष्विति षोढा सन्निकर्षः ।
तत्र बाह्ये विषये रूपादौ चतुष्टयसन्निकर्षाज्ज्ञानं समुत्पद्यते आत्मा
मनसा युज्यते मन इन्द्रियेण इन्द्रियमर्थेनेति , सुखादौ तु त्रयसन्नि-
कर्षाज्ज्ञानमुत्पद्यते तत्र चक्षुरादिव्यापारभावात् । आत्मा मनसा
संयुज्यते मनोलक्षणं चेन्द्रियं सुखादिना संयुक्तसमवायेन सम्बध्यते
मनसा संयुक्त आत्मा तत्र समवेतं सुखादिकमिति । आत्मनि तु
योगिनां द्वयोरात्ममनसोरेव संयोगादुत्पद्यते ज्ञानमिति । सोऽयं प्रत्यक्ष-
ज्ञानं प्रति सन्निकर्षः प्रोक्तः । अनुमानादिकं तु प्रति द्वयोरेवात्म-
मनसोः सन्निकर्ष इति ।

तदित्यमर्थप्रामितिप्रसिद्धये न सन्निकर्षः करणं न युज्यते ॥

तत्र प्रमाणत्वममुष्य मन्यता विमुच्य मात्सर्यमकार्यचेष्टितम् ॥३८॥

इत्यक्षपादानुगतैः प्रमाणमाख्यायि यः षड्विधसन्निकर्षः ॥

स्याद्वादसान्द्रामृतपानशौण्डैः संयुज्यते नैव विचार्यमाणः ॥ ३९ ॥

तथाहि यत्तावदर्थव्यवसितावसाधकतमत्वादिति हेत्वेकदेशासिद्धता-
विध्वंसकानुमानेन तस्माद्द्वारुद्धैधीभावस्वभावे फले परश्वधादिवदर्थ-
निश्चितिरूपे फले सन्निकर्ष एव करणं तस्यैव तत्र घटमानत्वादित्य-
वादि तन्नावदातम् । तस्यैवेत्यादिहेतोरसिद्धत्वात् । सन्निकर्षातिरिक्तस्य
भावेन्द्रियविशेषस्यैव करणत्वेन तत्र घटमानत्वात् । इह खलूमयं भावे-
न्द्रियं लब्धिरुपयोगश्च, 'लब्ध्यापयोगौ भावेन्द्रियम्' इति वचनात् ।
तत्रार्थग्रहणशक्तिर्लब्धिः । तन्निमित्त आत्मव्यापारपरिणामविशेष उप-
योगः । तच्च द्वयमप्यात्मनः फले योग्यत्वाद्वाप्रियमाणत्वाच्च प्रसि-
द्धम् । तदुक्तम् ।

'भावेन्द्रियाणि लब्ध्यात्मोपयोगात्मानि जानते ।

स्वार्थसंविदि योग्यत्वाद्वापृतत्वाच्च संविदः ॥ १ ॥'

१ 'वशस्थम्' २ 'स' इति प. पुस्तके पाठः । ३ तत्त्वार्थसू. २-१८.
४ तत्त्वार्थश्लोकवार्तिके २-१८ श्लो. १ ।

- संविद इति संविदात्मा तस्य । तथाहि लब्धिस्वभावं भावेन्द्रियं स्वार्थसंवि-
दि योग्यत्वादात्मनः सतः प्रतिपद्यते । नहि तत्रायोग्यस्यात्मनस्तदुत्पत्ति-
राकाशवत् । स्वार्थसंविद्योग्यतैव च लब्धिः । एतच्चेन्द्रियमत्रानौपयि-
कमुपयोगरूपस्यैव तस्य प्रस्तुतोपयोगित्वात्तस्यैव प्रमितौ साधकतमत्वात् ।
- ५ तत्पुनरात्मनो व्यापारमन्तरेण स्वार्थसंविदोऽनुपपत्तेः प्रतीयते । नह्य-
व्यापृत आत्मा स्पर्शादिप्रकाशको भवितुमर्हति । सुषुप्तस्यापि तत्प्रस-
ङ्गात् । नच सुषुप्तावस्थायां स्पर्शनादीन्द्रियसन्निकर्षाभावादेव न तत्प्रसङ्ग
इति जल्पनीयम् । अतिमसृणतूलिकाताम्बूलमालतीमांसलामोदसुन्दर-
गेयशब्दादिसन्निकर्षस्य स्पर्शनादीन्द्रियाणां तदानीमपि भावात् । नापि
- १० मनसस्तदानीमिन्द्रियसन्निकर्षाभावात्तदप्रसङ्गः । त्वदुक्तस्याणुपरिमाणस्य
मनसो निरासेनाशेषात्मप्रदेशव्यापिनः पौद्गलिकस्य तस्य व्यवस्थापांयि-
प्यमाणत्वादिन्द्रियैः संयोगसिद्धेः । न चात्मनो व्यापकत्वेन व्यापाराभावः ।
परिस्पन्दात्मकस्यैव तस्य ततस्तत्राभावसिद्धेः । ज्ञानरूपस्य तु तस्य तद्वि-
लक्षणत्वात् । न च हेतुरप्यत्र सिद्धः । आत्मनि व्यापकत्वस्य व्याह-
- १५ तत्त्वेन निर्देक्ष्यमाणत्वात् । यदि वा आत्मा कंचन व्यापारं विनैव
प्रमितिप्रारंभप्रागल्भ्यमभ्यस्येत् तर्हि कारकान्तरमपि निर्व्यापारमेव स्व-
स्वकार्योपार्जनचर्यतामाविश्रीत । तथा च यावत्सत्त्वं कुठारादिच्छेदनं
कुर्यात् ततोऽस्ति कश्चिदात्मनः प्रमितौ व्यापारः । इतोऽप्यस्ति यदस-
न्निधाने कारकान्तरसन्निधानेऽपि यन्नोत्पद्यते तत्तत्करणम् । यथा पर-
- २० श्वधासन्निधाने ब्रश्चनादिसन्निधाने दासुदारणमनुत्पद्यमानं परश्वधक-
रणकम् । नोत्पद्यते च प्रस्तुतेन्द्रियासन्निधानेऽर्थसंवेदनमुपकरणसद्भा-
वेऽपि । न चात्र हेतोरसिद्धिः । अतिकर्कशतर्कशास्त्रपरामर्शकतानस्य
प्रमातुः पुरःपरिचलदचलशिखरानुकारिकुञ्जरकुञ्जरेणोन्द्रियसन्निकर्ष-
सम्भवेऽपि प्रस्तुतेन्द्रियासन्निधाने तद्गोचरपरिच्छेदानुत्पादात् ।

१ 'वर्यताम्' इति म. पुस्तके पाठः । २ 'अपि' इत्यधिकं प. म.पुस्तकयोः ।
३ 'कुञ्जर' इति नास्ति प. पुस्तके ।

इन्द्रियमनःसन्निकर्षोऽपि च तत्र पूर्ववत् प्रकटनीयः । नन्वेवमप्युपयोग-
स्य त्वन्मतेन कर्तुरभेदात् स एव कर्ता तदेव करणमित्यायातमेतच्च
विरुद्धमित्यलमेनं दुःशिक्षितक्षत्रियपुत्रमिव स्वजनकविरोधदायिनं स्वी-
कृत्येति चेत् तदनिपुणम् । परिणामपरिणामिनोर्भेदविवक्षायां तदभि-
धाने विरोधासम्भवात् । ज्ञानपरिणामो हि करणमात्मनः कर्तुः कथ-
ञ्चिद्विन्नम् । अन्यथा स्वप्रज्ञयैव शास्त्रसंदर्भगर्भमेनमवैमीति विभक्त-
कर्तृकरणनिर्देशानुपपत्तेः ।

स्यान्मतं ज्ञानमात्मनः सर्वथाभिन्नं गुणत्वात्सुखादिवदिति चेत्
तदयुक्तम् । हेतोः कालात्ययापदिष्टत्वात् ।
ज्ञानात्मनोः कथञ्चिद्भेदस्या-
भेदस्य च सिद्धिः । प्रत्यक्षतो ज्ञानकरणस्यात्मनः कर्तुः कथाञ्चिद-
भिन्नस्य प्रतीतेः संबद्धत्वात् । तत्र तथा-
प्रतीतिरिति चेत् ननु न तावत्संयोगः । सम्बन्धः । तस्य
गुणत्वेन द्रव्यमात्रवृत्तितया गुणरूपे ज्ञाने सम्भवाभावात् ।
संयोगाच्च तथाप्रतीतिस्वीकृतौ कोपाटोपसंघटमानमेषयुग्मेऽप्यसौ
स्यात् । समवायः पुन कथञ्चित्तादात्म्यादपरः कश्चिन्नास्त्येव ।
तथाहि यद्यसौ समवायिभ्यः सर्वथा भिन्नः । तर्हि कथं तेषां सम्ब-
न्धिनामयं संबन्ध इति व्यपदिश्येत । सम्बन्धान्तराच्चेत् तदपि यदि
सम्बन्धिभ्यः सर्वथा पृथक् तर्हि तस्यापि तत्सम्बन्धित्वे किं नाम
निमित्तम् । यदि सम्बन्धान्तरमेव ब्रुवीथाः तर्हि कतमामातिथेयीमन-
वस्थादौस्थ्यातिथये समुपस्थिताय कुर्वीथाः । सुदूरमपि गत्वा यदि
सम्बन्धसम्बन्धिनोः कथञ्चिदैक्यमाख्यायते तदा समवायसमवायिनोरपि
तदिष्यताम् । तथाच सिद्धं ज्ञानात्मनोरपि कथञ्चित्तादात्म्यम् ।
समवायिभ्यामभिन्नस्य समवायस्यैव तत्त्वादिति ज्ञानात्मनोः कथञ्चिद-
भेदप्रतीतेः कालात्ययापदिष्टो हेतुः । दृष्टान्तश्च साध्यविकलः

सुखादेरप्यात्मनः कथञ्चिदभेदसिद्धेः । ततः सिद्धं ज्ञानं करणमात्मनः
कथञ्चिद्विन्नम् ।

ज्ञानस्याथ प्रमाणत्वे फलत्वं कस्य कथ्यते ।

स्वार्थसंवित्तिरस्त्येव ननु किं न विलोक्यते ॥ ४० ॥

५ स्यात्फलं स्वार्थसंवित्तिर्यदि नाम तदा कथम् ।

स्वपरव्यवसायित्वं प्रमाणे घटनामियात् ॥ ४१ ॥

उच्यते—

स्यादभेदात्प्रमाणस्य स्वार्थव्यवसितेः फलात् ॥

नैव ते सर्वथा कश्चिद्दूषणक्षण ईक्ष्यते ॥ ४२ ॥

१० आश्चर्यमाश्चर्यमहो तदेतद्विलोक्यतां शुक्लपटाङ्कितानाम् ॥

ज्ञानं यदेकं नितरां विरुद्धप्रमाप्रमाणत्वपद वदन्ति ॥ ४३ ॥

अत्रोच्यते—

आश्चर्यमाश्चर्यमहो तदेतद्विलोक्यतां भस्मकणाङ्कितानाम्

कथञ्चिदेकत्र मतौ वदन्ति प्रमाप्रमाणत्वविरुद्धतां यत् ॥ ४४ ॥

१५ यदि हि तदेकान्तेनैकरूपमुपेयेमाहि, यदि च येनैव रूपेण प्रमाणं तेनैव

ज्ञानात्मनोर्भेदस्याभेदस्य वा फलं येनैव फलं तेनैव वा प्रमाणमाचक्षीमहि,
वा एकान्तस्य तदा स्यादेव विरोधसम्बन्धदुर्गन्धता । न चैवम्
स्वीकरणमसन्नतम् । तस्यानैकान्तात्मकत्वेनैव कक्षीकारात् । आत्माऽ-

नेन जानातीति साधकतमस्वभावेन ज्ञाने प्रमाणत्वव्यपदेशाज्ज-

२० त्तिक्रियारूपतया तु फलत्वाभिधानस्य स्वीकाराच्च । यथा प्रदीपः

प्रकाशः प्रकाशयतीत्यत्र साधकतमः प्रकाशात्मा करणं क्रियात्मा

फलमिति । सप्रपञ्चं चैतत् पुरस्तात् प्रपञ्चयिष्यते । तदित्यमुपयोगात्मकं

भावेन्द्रियमेव प्रमितौ साधकतमत्वेन घटते न सन्निकर्षः ।

केचित्तु 'ततोऽर्थग्रहणाकारा शक्तिर्ज्ञानमिहात्मनः । करणत्वे

लब्धीन्द्रियं प्रमाणमिति विनिर्दिष्टा न विरुद्धा कथञ्चन ॥ १ ॥' इति
केषाञ्चिन्मतस्य
खण्डनम् । परमार्थतो भावेन्द्रियस्यैवार्थग्रहणशक्तिलक्षणस्य

साधकतमतया करणताध्यवसायादिति च ब्रुवाणा लब्धीन्द्रियं प्रमाणं
समगिरन्त, तत्र समगंस्त । उपयोगात्मना करणेन लब्धेः फले व्यव-
धानात् । सन्निकर्षादिवदुपचारत एव प्रमाणतोपपत्तेः ।

किञ्चेयं यदि ज्ञानशक्तिः प्रत्यक्षा कक्षीक्रियते तदा शक्तीनां
परोक्षत्वसमर्थनमनवसरमेव जैनानां भवेत् । अथाप्रत्यक्षासौ, तदा तस्याः
करणज्ञानत्वे प्रभाकरमतापत्तिः । तत्र करणज्ञानस्य परोक्षत्वव्यवस्थितेः
फलज्ञानस्य च प्रत्यक्षतोपगमात् । ततः प्रत्यक्षं करणमिच्छता न
तच्छक्तिरूपमेषितव्यं स्याद्वादिना । अथ न जैनानामेकान्तेन किञ्चित्
प्रत्यक्षमप्रत्यक्षं वा । तदिह द्रव्यार्थतः प्रत्यक्षा ज्ञानशक्तिः । पर्यायार्थ-
तस्तु परोक्षा । अयमर्थः—स्वपरपरिच्छित्तिरूपात्फलात् कथञ्चिदपृथग्भूते
आत्मानि परिच्छिन्ने तथाभूता तज्जननशक्तिरपि परिच्छिन्नैवेति ।
नन्वेवमात्मवर्तिनामतीतानागतवर्तमानपर्यायाणामशेषाणामपि द्रव्या-
र्थतः प्रत्यक्षत्वाद्यथा ज्ञानं स्वसंविदितमेवं तेषु स्वसंविदिताः किं न
स्युः । तथाच बौद्धान् प्रति सुखादीनां स्वसंविदितत्वप्रतिषेधप्रयासो
निःसार एव स्यात् । तदिह यत् स्वयमात्मानं वेत्ति तत् स्वसंविदित-
मुच्यते । उपयोग एव च तादृशो न शक्तिः सुखादयश्च । शक्तिर्हि
द्रव्याधिगमद्वारग्रहणा सुखादयः पुनरुपयोगारब्धपर्यायान्तरसमधि-
गम्याः । किञ्च यदि द्रव्यार्थतः प्रत्यक्षत्वात् स्वसंविदिता ज्ञानशक्तिः ।
तदाऽहं घटज्ञानेन घटं जानामीति करणोल्लेखो न स्यात् । नहि
कलशसमाकलनवेलायां द्रव्यार्थतः प्रत्यक्षत्वेऽपि प्रतिक्षणपरिणामिनाम-
सीतानागतानां च कुशूलकपालादीनामुल्लेखोऽस्ति । तत् उपयोग एव
साधकतमः प्रत्यक्षेऽपि प्रमां प्रतीत्यसिद्धः । तस्यैव तत्र घटमानत्वा-
दिति । यदपि प्रदीपेन व्यभिचारोद्भावनमकारि तदप्यचारु । यतः

- प्रदीपस्य पदार्थपरिच्छित्तौ करणत्वं मुख्यत उपचारतो वा स्वीक्रियते । न तावन्मुख्यतः । प्रदीपस्य नयनमनोरूपमुख्यकरणसहकारितयोपचारत एव करणत्वव्यवहारात् । अथोपचारत एव करणत्वमस्येप्यते । नास्ति तर्हि व्यभिचारः । यथाह्यर्थपरिच्छित्तौ करणत्वमस्योप-
- ५ चारतः समस्ति तथा स्वपरिच्छित्तावपि तद्विद्यत एव । नयनादेरर्थसंवेदनमिव प्रदीपसंवेदनमप्युपजनयतः प्रदीपस्य सहकारित्वाविशेषेणार्थप्रकाशनवत् स्वप्रकाशनेऽपि करणतोपचारव्यवस्थितिः । नयनादिनाऽनेकान्त इत्यपि न कान्तम् । यतस्तेनापि द्रव्येन्द्रियरूपेण भावेन्द्रियरूपेण वाऽनेकान्तः स्यात् । न तावदाद्येन । तस्य भावेन्द्रियोपकरण-
- १० रूपस्योपचारेणैव करणत्वात् । नापि द्वितीयेन तस्यापि लब्ध्यात्मन उपयोगात्मकभावकरणकारणत्वेन करणत्वव्यवहारात् । उपयोगात्मकस्य तु तस्यार्थपरिच्छित्ताविव स्वपरिच्छित्तावपि करणत्वसद्भावात् । न चैतादृशमिन्द्रियमसिद्धम् । अनन्तरमेव प्रसाधितत्वात् । ततो न नयनादीन्द्रियेणापि स्वनिश्चितावकरणत्वादिति हेतोरनेकान्तः । एवं
- १५ च सन्निकर्षे करणत्वप्रतिषेधस्य प्रतिषेद्धुमशक्यत्वात् स्वपरव्यवसायिज्ञानस्य करणतयोपपादितत्वाच्च सन्निकर्षः प्रमाणमर्थप्रमितौ साधकतमत्वादित्यत्र हेतोरसिद्धिः सिद्धा भवति । अपि च यत्र प्रमात्रा व्यापारिते सत्यवश्यं कार्यमुपजायते तदन्तरेण तु नोपजायत एव तत्तत्र साधकतममिति व्यपदिश्यते यथा च्छिदायां दात्रादि ।
- २० न च नयननभःसन्निकर्षसद्भावेऽपि संवेदनं कदाचिदाकाशगोचर-आकाशादौ नयनसन्नि- मुन्मज्जति । ततः कथं सन्निकर्षः क्वचिदपि कर्षस्य सत्त्वेऽपि प्रत्य- ज्ञाने साधकतमतया व्यपदिश्येत । न च क्षान्त्वेनेर्न तस्य साधक- तमत्त्वाभत्प्रपादनम् । नभसि नयनसन्निकर्ष एव नास्तीति वक्तव्यम् । अन्यतरकर्मजस्य संयोगस्य तत्र सद्भावात् । अन्यथा समस्तमूर्त्तद्रव्य-
- २५ संयोगाद्गगनसर्वगतत्वसाधनविरोधात् । अथाभिधीयते वियति विलोचनसन्निकर्षस्य योग्यतावियोगाच्च ज्ञानोत्पत्तिः । ननु किमिदं यो

तानामधेयं तत्त्वमिष्टमायुष्मतः । शक्तिरिति चेत् सा तर्हि सहकारि-
सान्निध्यस्वरूपैवात्र स्वीकर्तव्या । स्वरूपशक्तेः सन्निकर्षे सत्त्वात् ।
तस्यां च वक्ष्यमाणकारकसाकल्यपक्षानिक्षितसमस्तदोषानुषङ्गः । सहका-
रिसान्निध्यस्य कारकसाकल्यान्नाममात्रेण भिन्नत्वात् । किञ्च किमत्र
द्रव्यं गुणः कर्म पदार्थधर्मः कश्चिदभावो वा सहकारितया कथ्येत ।
द्रव्यं चेत् । व्यापकमव्यापकं वा । व्यापकं तावदात्मादि चक्षुरन्तरिक्ष-
सान्निर्कर्षस्य सहकारि समस्त्येव । अव्यापकमपि तन्मनो नयनमालोको
वा कलशचक्षुःसन्निकर्षस्येव तत्सन्निकर्षस्य सहकारि विद्यत एव ।

गुणोऽपि प्रमातृगतः प्रमेयगत इन्द्रियगतो वा तत्सहकारी स्यात् ।

गुणसहकारित्वपक्षस्य
खण्डनम् ।

यदि प्रमातृगतः सोऽपि धर्मविशेषोऽन्यो वा ।

धर्मविशेषस्तावद्विद्यत एव । न खलु गगननयन-
सन्निकर्षस्य धर्मविशेषेण सह विरोधो येन

तत्सद्भावे धर्मविशेषस्यानुत्पादः प्रध्वंसो वा भवेत् । विरोधे वा
कुम्भाद्युपलम्भोऽपि न कदाचिदुत्पद्येत । विरोधिगगननयनसन्निकर्षस्य
सदा सद्भावेन तदुत्पत्तिसहकारिणो धर्मविशेषस्यासम्भवात् । अथ गगन-
गोचरज्ञानोत्पादकेनैवधर्मविशेषेण व्योमनयनसन्निकर्षस्य विरोधो न पुनः
कुम्भादिविषयविज्ञानोत्पादकेनेति वियद्गोचरस्यैवोपलम्भस्याभावो नतु
कुम्भादिविषयस्येति । ननु कुत एतन्निश्चितम् । नयनगगनसन्निकर्षसद्भा-
वेऽपि गगनगोचरस्यैव ज्ञानस्यानुत्पत्तेरिति चेत् । मैवम् । किमियं तदुत्पा-
दकधर्माविशेषाभावाद्वियद्विषयकविज्ञानस्यानुत्पात्तिरुताहो तस्य साधकत-
मत्वाभावादिति न तदनुत्पत्तिः सन्दिग्धाऽनैकान्तिकत्वकलङ्कितत्वात् ।
अपरोऽपि प्रयत्नादिः प्रमातृगुणस्तत्सहकारी न नाम नास्ति । अथ
प्रमेयगतो गुणः सन्निकर्षसहकारी स्वीक्रियते । नन्वसावपि समस्त्येव ।
व्योमनयनसन्निकर्षे द्रव्यत्वेन व्योम्नो गुणसङ्गित्वात् । अथ न गुण
इत्येव सहकारी किन्तु गुणविशेषः । स किं महत्त्वं रूपमुभयं वा ।

१ 'न' इति नास्ति म. प. पुस्तकयोः । २ 'तदनुत्पत्तेः' इति प. म. पुस्तकयोः
पाठः । ३ 'न नाचाऽस्ति' इति प. पुस्तके पाठः ।

- महत्त्वं तावद्योन्नि परमप्रकर्षपर्यन्तप्राप्तं सन्निकर्षसहकारि समस्त्ये-
वेति सुतरां तदुपलब्धिः स्यात् । रूपमपि यत्र द्रव्ये समवेतं तस्यै-
वोपलब्धौ सन्निकर्षसहकारि स्यात् । तद्वर्तिनामन्येषामपि द्रव्यत्वादीनां
वा । आद्यभेदे सामान्यादीनां कथं कदाचिदुपलब्धिः । तेषामद्रव्य-
- ५ त्वेन रूपसमवायासम्भवात् । यत्र द्रव्ये समवेतं रूपं तद्वर्तिनामन्येषामपि
द्रव्यत्वादीनामुपलब्धा सन्निकर्षसहकारि तदिति पक्षेऽपि कथं कापि
रूपस्योपलम्भः । नहि तत्र रूपान्तरमस्ति । यत्तदुपलब्धौ सहकारि
स्यात् । यावत् द्रव्यभाविस्मानजातीयगुणद्वयस्य युगपदेकत्र त्वयानभ्युप-
गमात् । न च तदेव रूपं स्वोपलब्धौ सहकारीति वक्तव्यम् । एवं
- १० विहायसोऽपि नयनसन्निकर्षे सहकारित्वप्रसङ्गेनोपलम्भो भवेत् । रूप-
मपि हि रूपान्तरमन्तरेणैव स्वरूपमात्रेण स्वोपलब्धिं विधत्ते । तच्चा-
न्तरिक्षेऽप्यक्षुण्णमस्त्येव । किञ्च यदि रूपं तत्सहकारि कथन्तर्हि पार्थि-
वादिपरमाणौ रूपवत्यपि नोपलब्धिः । अथ महत्त्वं रूपं चेत्युभयमपि
तत्सहकारि न च परमाणौ तदस्ति । सत्यपि तत्र रूपमात्रेऽनुपचरिता-
- १५ णुपरिमाणाधिकरणत्वेन महत्त्वशून्यत्वात् । तथा च सूत्रम् । ' महत्य-
नेकद्रव्यवत्त्वाद्रूपाच्चोपलब्धिः ' इति । तदपि विचारासहम् ।
महतो रूपवतोऽपि सन्तप्तपयोवर्तिनस्तेजोवयविनः सत्यपीक्षणरश्मि-
सन्निकर्षेऽनुपलम्भात् । अथ न महत्त्वसहचरितं रूपमात्रमेव सन्निकर्षसह-
कारि किन्तूद्भूतरूपं न च तन्निरवर्तिनि तेजसि समस्तीति कौत-
- २० स्कुती तदुपलब्धिः । तदपि नोपपन्नम् । महत् उद्भूतरूपस्य परिकरित-
नेत्रगोलकस्य तिमिरादिरोगावयविनो विद्यमानेऽपि नेत्ररश्मिसन्नि-
कर्षेऽनुपलम्भात् । न च तत्र रश्मिसन्निकर्ष एव नास्तीति वक्तव्यम् ।
तेनासंयुक्ताना तेषां कुम्भादिभावप्रकाशनाय बहिर्निःसरणासम्भवात् ।
न खलु स्वच्छसूर्यकान्तशिलासङ्घातवाटितमित्या संसर्गमनासाद्य चक्षु-
- २५ रश्मयस्तत्परभागभागिनो भावानवभासयन्ति । मित्यनवभासप्रसङ्गात् ।

न च तिमिरे सति रश्मिप्रसरणमेव नास्तीति वाच्यम् । दूरासन्न-
 तिमिरयोः सतोर्दूरासन्नवर्तिवस्तूपलम्भस्याभावप्रसक्तेः । तत्र प्रमेयगतोऽपि
 गुणः सन्निकर्षसहकारी । नापीन्द्रियगतः । तस्य कलशादिवद्विय-
 त्यपि चक्षुःसन्निकर्षसहकारिणः सद्भावात् । तद्गुणस्य गगनेनाविरोधात् ।
 विरोधे वा तस्य सदा सत्त्वेन लोचने कदाचिदपि गुणानुत्पत्त्या रूपमात्रो-
 पलम्भस्याप्यभावात्कष्टमिदानीमस्तमितस्रैलोक्यां प्रकृतिप्रसन्नसज्जन-
 वदनारविन्दावलोकनमहोत्सवः । तत्र गुणोऽपि तत्सहकारी ।

नापि कर्म । तस्योन्मीलनादेर्विलोचनगतस्य तत्रापि सम्भवात् ।

विषयगतस्य तूपलब्धिं प्रत्यनङ्गत्वात् । अन्यथा
 कर्म पदार्थधर्मोऽभावो वा सन्निकर्षसहकारीति स्थिरपदार्थानां कथमुपलम्भो भवेत् । अथ पदार्थ-
 पक्षस्य खण्डनम् । धर्मः कश्चित्सहकारी सोऽपि न नाम नयनगगन-
 सन्निकर्षे नास्ति । प्रमातृस्थस्य सन्तृप्तत्वादेरिन्द्रियस्थस्य नैर्मल्यालोक-
 सहकृतत्वादेर्विद्यमानत्वात् । प्रमेयस्थोऽपि दृश्यस्वभावतारूपोऽसौ नमसि
 सम्भवत्येव । कथमन्यथा शूलिनस्तदुपलम्भः । विरूपाक्षापेक्षया दृश्य-
 स्वभावताधर्मादपर एवायमस्मादक्षापेक्षया । नचासौ नमसि विद्यत इति
 कुतस्तदुपलब्धिरिति चेत् । तर्हि त्वादृशो यदि कदाचिद्योगित्वमाप-
 त्स्यते तदा न द्रक्ष्यत्यन्तरिक्षम् । तथात्वे वा त्वन्निदर्शनेनैव न विरू-
 पाक्षादपरस्य कस्यचिद्विश्रवेदिता स्यादिति सर्वथा व्यर्थस्तदर्थः
 प्राणिनां प्रयासः स्यात् । तस्मादस्त्येव त्वादृक्षापेक्षया-
 घ्नन्तरिक्षे दृश्यस्वभावता । नच योगिदशायामेवासौ तस्य समुत्प-
 द्यत इति वाच्यम् । पूर्वमपरस्वरूपत्वेन गगनस्यानित्यत्वप्रसङ्गात् ।
 तत्र पदार्थधर्मोऽपि सहकारी नाप्यभावः । सोऽपि हि नयने
 काचकामलदिदोषाभावस्वभावो नमसि त स्तम्भकुम्भाधावरणाभाव-
 स्वभावः सन्निकर्षसहकारी समस्ति न च गगनगोचरसवेदनोदयः ।

अथ प्रमातृगतस्य प्रतिबन्धकापगमरूपस्य तस्य सन्निकर्षसह-
प्रतिबन्धकापगमः सन्नि-कारित्वं स्वीक्रियते तदपि न समगतम् । प्रमातुः
कर्षसहकारीति मतस्य खलु प्रामाण्यजनयतः सन्निकर्षः प्रतिबन्धका-
खण्डनम् ।

पगमश्च सहकारीत्येव युक्तम् । प्रतिबन्धकापगमः

५ सन्निकर्षसहकारीति तु कौतस्कुती नीतिः । नहि दाह्यसंयोगसहकारिणः
कृपीटयोनेः स्फोटं घटयतो मणिमन्त्रादिप्रतिबन्धकाभावः संयोगस्य
सहकारीति वक्तुं युक्तम् । ननु प्रामोपजनने प्रमातृसहकारिणश्चक्षुषो
व्याप्रियमाणस्याञ्जनादिकं चक्षुष एव सहकारि न प्रमातुरेवमत्रापि
प्रतिबन्धकापगमः सन्निकर्षस्यैव सचिवो भविष्यतीति चेत् मैवम् ।

१० अञ्जनादिकं हि चक्षुषस्तिमिराद्यभावस्वभावातिशयविशेषं पोषयतीति
तत्रैव तस्य साचिव्यमुपपद्यते । प्रकान्ते तु नैवमुभयस्यापि प्रमां प्रत्येव
व्यापारात् । तथापि सन्निकर्षमेव प्रतिप्रतिबन्धकापगमस्य सहकारित्व-
कल्पने तच्छिद्रेणैव विपर्ययपाटञ्जरः प्रविशन्नशक्यः प्रतिरोद्धुम् ।
तथाच प्रतिबन्धकापगम एव साधकतम एव स्यात् । नन्वेवं प्रति-

३५ बन्धकापगमस्य साधकतमत्वसिद्धौ बद्धकक्षाणां वः स एव
प्रमाणं स्यात् तथा चोपयोगस्यादितः प्रमाणत्वसमर्थनमनर्थायैव
भवेदिति चेत् नैवम् । प्रतिबन्धकापगमे साधकतमत्वस्य
प्रतिबन्धिन्यायेनैवाभिधानात् । यदि प्रमातृसहकारितायामुभयोरविशि-
ष्टायामपि सन्निकर्षस्यैव साधकतमत्वमिष्यते तदा प्रतिबन्धकापगमस्यैव

२० किं न स्यादिति । तत्त्वतस्तु यत्फलं प्रत्यत्यन्ताव्यवहितव्यापारं
तदेव साधकं साधकतमम् । अत एव च प्रमाणम् । तच्च नोपयोगादपर-
मुपपद्यते । अयं चोपयोगः स्वपरप्रमितिरूपस्तस्या एव व्यापारांशमा-
श्रित्य प्रमाणताव्यवहारादिति ज्ञानमेव प्रमाणम् । प्रमाणभूतस्य ज्ञानस्य
हेतुत्वात् सन्निकर्षस्यापि प्रामाण्यं प्रतिजानीमह इति चेत् ।

१ ' प्रमातुः खलु ' इत्यस्य स्थाने ' तस्य तु ' इति म. पुस्तके पाठः ।

२ प्रतिप्रश्नेन समाधानं यत्र क्रियते तत्र प्रतिबन्धिन्यायोऽवतरति ।

किमपि कौतुकमेतदहो जनाः शृणुत यूयममुष्य मनस्विनः ।

कवलितोत्कटहालहलोऽपि सन्नवसुधारसमुद्गिरतीह यत् ॥ ४५ ॥

प्रामाण्यं मुख्यया वृत्त्या ज्ञानस्यैव सुसंगतम् ॥

गौण्या तु सन्निकर्षस्य को हि धीमान्न मन्यते ॥ ४६ ॥

तस्मादवस्थितमिदं नियतमसिद्धया कटाक्षितो हेतुः ।

अर्थप्रमितावित्यादिलक्षणः पूर्वमुक्तो यः ॥ ४७ ॥

अगतिकगतिनीत्या यस्तु हेतोरसिद्धा-

दपि वदति विशुद्धामत्र साध्यस्य सिद्धिम् ।

स खलु गलितबुद्धिर्वन्ध्यसीमन्तिनीतः

स्पृहयति भुवनानां भूषणं पुत्ररत्नम् ॥ ४८ ॥

यत्तु सन्निकर्षप्रसिद्धौ बाह्येन्द्रियत्वादिनेत्यादि गदितम् । तच्चक्षुः-

नैयायिकाभिमतसन्निकर्ष-
षट्कस्य खण्डनम् ।
प्राप्यकारित्वपराकरणप्रस्तावे सविस्तरमपाक-
रिष्यते । यदपि प्रपञ्चतः सन्निकर्षषट्कघोषण-
मकारि । तदपि स्वसिद्धान्तश्रद्धानुलताप्रसूत-

प्रक्रियामात्रम् । तथाह्यप्राप्यकारित्वेन चक्षुषः समर्थयिष्यमाणत्वान्न १५

कुम्भादिना संयोगः सम्भवति । तदभावाच्च संयुक्तसमवायादिः ।

यदि च संयुक्तसमवायाच्चक्षुषा रूपादि परिच्छिद्यते । तर्हि तदविशे-

षान्नभंसि शब्दः, सहकारफलादौ रसादिः, सहस्रदीधितौ कर्म च

तेन परिच्छिद्येत । संयुक्तसमवेतसमवायाच्च रूपत्व इव रसत्वादावपि

चाक्षुषज्ञानमुपजायेत । समवायाच्च श्रवणेन्द्रियस्य ध्वनाविव व्योम्नो महा-

परिमाणादिगुणेऽपि । समवेतसमवायात्तु शब्दत्व इव महापरिमाणत्वादि-

सामान्यसमूहेऽपि प्रमितिः समुत्पद्येत । न्यायस्य समानत्वात् । अथ योग्य-

तामाहात्म्यात्प्रतिनियत एव वस्तुने नयनादीन्द्रियाणां संवेदनमुन्मीलति

तैन नातिप्रसङ्ग इति निगद्यते । तर्हि धीमन् योग्यतामेव सर्वत्र निया-

मिकामङ्गीकुरु । किमनया प्रतिपदं विचारतो विशीर्यमाणया सन्निकर्ष-

कथाकथया । यस्तूक्तसम्बन्धसम्बद्धवस्तुविशेषणविशेष्यभावाभिधानः २५

- पष्ठः सन्निकर्षः । सोऽपि संयोगादिसम्बन्धान्तरनिराकरणादेव निरस्तः ।
 न हि संयोगसमवाययोरन्यतरेण सम्बन्धेनासम्बद्धयोर्वस्तुनेर्मलयहिमा-
 लयशैलयोरिव स सङ्गच्छते । यदप्यसन्निकृष्टस्य ग्रहणे सर्वस्य सर्व-
 त्रार्थे ज्ञानमुत्पद्येतेति नैयायिकैरुद्ग्रीवमुद्गीर्यते । तदप्येतेन प्राक्षिप्तम् ।
 ५ असन्निकृष्टस्य योग्यस्यैव ग्रहणाभ्युपगमात् । कथमन्यथा सन्निकृष्टेऽपि
 सर्वत्रार्थे ज्ञानं नोत्पद्येत । एवं च सति यस्मिन् सत्यपि यन्नोपजायते
 न तत्तत्करणम् । यथा सत्यपि शालिव्रीजेऽनुपजायमानः कोद्रवाङ्कुरः ।
 सत्यपि सन्निकर्षे नोपजायते चार्थप्रमितिरितीदमनवद्यं सन्निकर्षप्रामाण्य-
 वाधाविधायि साधनमवतरनि । ततस्तत्र बाह्ये विषये रूपादौ चतु-
 १० ष्टयसन्निकर्षाज्ज्ञानमुत्पद्यते इत्याद्यपि व्योमकमलिनीकुसुममुकुमारता-
 श्लाघां नातिशेते ।

किञ्च

यदि निगदसि विद्वन्मानतां सन्निकर्षे

कथय कथमिदानीमस्तु सर्वज्ञवार्ता ।

असति न खलु तीर्तानागते वस्तुजाते

प्रमितिजननहेतुः सन्निकर्षः समस्ति ॥ ४९ ॥

अथा भवेज्जन्म यदैव यस्य संवेदनं तस्य तदैव च स्यात् ।

इत्थं कथं हन्त मृगाङ्कमौलेः सर्वज्ञता-कल्पशतैरपि स्यात् ॥ ५० ॥

वर्तमानविषयानथ सर्वान् वेत्ति विश्वविदुरत्वमतश्चेत् ।

२० नैव भावित्रिपयाणि वचांसि स्युः प्रमाणमिह तस्य तदानीम् ॥ ५१ ॥

ततश्च

तदुपदेशवशेन विशङ्किताः कथय कोविद् भाविफलार्थिनः ।

कचन कर्माणि किं कलितोद्यमाः स्युरिति तस्य भवेत्कथमाप्तता ॥ ५२ ॥

१ 'कारणम्' इति भ. पुस्तके पाठः । २ 'तीर्तानागते' शब्देऽकारलोपे प्रमाण-
 नृग्यम् । 'वष्टि भागुरिगच्छोपमवाप्योन्पसर्गयोः ।' इति भागुरिमतेनावाप्योरेवाका-
 रलोपस्यानुशासनादतीत्युपसर्गगताकारलोपस्याननुशासनाच्च । कदाचिच्छन्दोभङ्ग-
 मियाकारलोप आहतः स्यात् ।

अर्थं वेदनमिष्यतेऽस्य नित्यं न ततो दूषणमम्बरप्रसङ्गः ।

कुरु मैवमलीकचापलोकितं नित्यैकान्तविकुट्टनात्पुरस्तात् ॥ ५३ ॥

व्याप्तिस्तथानुमितिहेतुरियं बुधानां

दिग्देशकालनियमेन विनाऽप्रसिद्धा ।

तस्याश्च न ग्रहणकारणमस्य किञ्चित्

नैयायिकस्य कृपणस्य विलोकयामः ॥ ५४ ॥

तथाहि

इन्द्रियाधीनमध्यक्षमुत्पद्यते सन्निकृष्टे यथागोचरे जन्मिनाम् ।

मानसाध्यक्षमप्येवमेवेत्यतस्तेन नैवाविनाभावसंवेदनम् ॥ ५५ ॥

इति

यदपि प्रभाकरमतमाविष्कुर्वन् शालिकः प्रमाणपौरायणे ।

प्रभाकरानुसारिशा- 'मानत्वे संविदो बाह्यहानादानादिकं फलम् ॥
लिकमतखण्डनम् । ज्ञानस्य तु फलं सैव व्यवहारोपयोगिनी ॥१॥'

इति कारिकां विवृण्वन् 'यदा मितिर्मानमिति भावसाधनं मान-
माश्रीयते । तदा संविदेव प्रमाणम् । तस्याश्च व्यवहारानुगुण-
स्वभावत्वाद्धानादानोपेक्षाः फलम् । मीयते अनेनेति तु करणसाधने
मानशब्दे आत्मनः सन्निकर्षान्मनोज्ञानस्य ज्ञायते ज्ञप्तिर्जन्यतेऽने-
नेति व्युत्पत्तिबलात्प्रमाणत्वे तद्वलभाविनी फलसंविदेव बाह्यव्यव-
हारोपयोगिनी सती' इति प्राह । यदपि च ।

'आपेक्षिकं च करणं मन इन्द्रियमेव वा ॥

तदर्थसन्निकर्षो वा मानं चेत्पूर्वकं फलम् ॥ १ ॥'

इति कारिकां व्याख्यायन् 'यदा तु साधकतमस्य करण-
त्वात्तमप्रत्ययार्थस्यवातिशयस्य बाह्योपेक्षत्वादालोकाद्यपेक्षं मन
इन्द्रियमेव वा तस्य वा विषयसन्निकर्षस्तस्य चात्मनः

१ मालभारिणी । २ अत्र छन्दोमज्ञो दृश्यते तच्च लेखकप्रमादादिति
मन्ये । अतः 'नियतैकान्त' इति युक्त विभावयामि । ३ प्र. पं. प्र. ५
प. १ पृ. ६४ प. १

सन्निकर्षः प्रमाणम् । तदापि संविदेव फलम् । तदर्थं प्रवृत्त-
त्वात् साधनानाम् । इत्याह तत्रात्मनःसन्निकर्षस्येन्द्रियविषयसन्नि-
कर्षस्येन्द्रियमनःसन्निकर्षस्य वा प्रामाण्यमेतेनैव सन्निकर्षप्रामाण्यपराकर-
णेन प्रत्यादिष्टम् । यच्च मनस इन्द्रियस्य वा प्रामाण्यमुक्तम् । तदपि पूर्वमेव

- ५ वाचस्पतिमपहस्तयाद्भिर्हेतुमात्रोक्तावपि यः साक्षादुपलब्धौ हेतुरिन्द्रि-
यादिः स एव चेत् प्रमाणतयाभिप्रेतः सूक्ष्मदर्शिनोऽस्य तदा स्वपर-
व्यवसायिज्ञानमेव तथाभ्युपगन्तुमुचितमित्यादिना दत्तनिर्वचनम् ।
यदपि यदा मितिर्मानमिति भावसाधनं मानमाश्रीयते तदप्यस्य विशे-
षोत्प्रेक्षणैकवद्वकशस्याप्यत्यन्तमार्जवम् । प्रमितौ साधकतमत्वेन हि प्राप्त-
१० प्रमाणाभिरव्ये प्रमाणे विप्रतिपत्तेस्तस्यैव स्वरूपं प्ररूपणीयं प्रामाणिकेन ।
तत्साध्यायास्तु प्रमितिरूपायाः क्रियायाः प्रामाण्यमुपदिश्यमानं कथं
सङ्गच्छेत । कथं वा प्रमितिस्वरूपफलरूपां क्रियामेव प्रमाणत्वेन प्रतिपाद्य
तस्या अपि हानोपादानोपेक्षारूपफलाभिधानं साधीयः । हानोपादा-
नोपेक्षासु प्रमितेः साधकतमत्वाच्चेत् तर्हि त्यक्तमिदानीं मितिर्मानमिति
१५ भावसाधनो मानशब्द इति । मितेरपि हानादौ फले साधकतमतया
करणत्वेन मानशब्दवाच्यत्वाभ्युपगमात् । एवमभ्युपगमे च न काचि-
दावयोर्विप्रतिपत्तिः । अस्माभिरपि स्वपरव्यवसायिनः संवेदनस्य हानादि-
फलसाधकस्य प्रमाणतया स्वीकृतत्वादिति ।

सन्निकर्षस्य नैवातश्चिन्त्यमानं कथञ्चन ।

२०

गौणीं वृत्तिं परित्यज्य प्रामाण्यमुपपद्यते ॥ ५६ ॥

सुशिक्षितास्तु प्रतिपादयन्ति नैयायिकाः स्वस्य रहस्यमेतत् ।

प्रमासमुत्पादककारकाणां साकल्यमेवेह समस्तु मानम् ॥५७॥

तथा च सन्देहव्यभिचारशून्यवस्तूपलब्धिहेतुर्वोधाबोधस्वभावा साम-

ग्र्येव प्रमाणम् । सामग्रीति कारकसाकल्यमिति

२५

सामग्रीप्रमाणमिति
व्यवस्थापनम् ।

चैक एवार्थः । प्रामाण्यसिद्धिश्चास्याः सामग्री प्रमा-

णमर्थप्रमितौ साधकतमत्वात् । यत्तु नैवं न तदेवं यथोभयाभिमतम् ।

न चार्थप्रमितावसाधकतमा सामग्री ततः प्रमाणमित्यतोऽनुमानात् । न चात्र हेतोरसिद्धिः । फलोत्पादाविनाभाविस्वभावव्यभिचारित्वं हि साधक-
तमत्वम् । तच्च सामग्र्यंतर्गतस्य न कस्यचिदेकस्य वक्तुं शक्यते । सामग्र्या-
स्तु सुवचम् । सन्निहिता चेत्सामग्री सम्पन्नमेव फलमिति सैव साधकतमा ।
ननु प्रामाण्यपञ्जनयत्ने मुख्यस्य प्रमातुः प्रमाविषयीभूतस्य मुख्यस्य ५
प्रमेयस्य च फलोत्पादाविनाभाविस्वभावमव्यभिचारित्वलक्षणसाधकतम-
त्वमस्त्येव । प्रमितिसम्बन्धमन्तरेण तयोस्तथात्वाभावात् । प्रमिणोतीति हि
प्रमाता भवति । प्रमीयत इति च प्रमेयम् । न चानयोः प्रमाणतोपगता त्वये-
त्याभ्यां व्यभिचारः साधनस्येति चेत् । न व्यभिचारः । साकल्यप्रसाद-
लब्धप्रमितिसम्बन्धनिबन्धनो हि प्रमातृप्रमेयधर्माख्यस्वरूपलाभः । साक- १०
ल्यापाथे च प्रमित्यभावाद्गौणे प्रमातृप्रमेये संपद्यते । एवं च साकल्य-
मन्तरेण यदि प्रमितिः कल्प्येत भवेद्यभिवारो नत्वसौ तथा दृश्यत इति ।
ननु यदि सामग्र्याः साधकतमत्वं स्यात्तदावश्यमस्याङ्करणविभाक्ति-
निर्देशो दृश्येत । नचैवम् । नह्येवं वक्तारो भवन्ति लौकिकाः सामग्र्या
पश्याम इति किन्तु दीपेन पश्यामश्चक्षुषा वीक्षामह इत्याचक्षते । तन्न १५
सूक्ष्मम् । सामग्री हि संहतिः सा च सहन्यमानव्यतिरेकेण न व्यवहार
पदवीमवतरति । तेन सामग्र्या पश्याम इति न व्यपदेशः । यस्तु दीपे-
न्द्रियादीना तृतीयया निर्देशः स फलोपजननाविनाभावित्वाख्यसामग्री-
स्वरूपसमारोपनिबन्धनः । अन्यत्रापि च तद्रूपसमारोपेण स्थाल्या पच-
तीति व्यपदेशो दृश्यत एव । ननु कर्तृकर्मापेक्षया करणसामग्री मध्य- २०
माऽग्र्ययोश्च कर्तृकर्मणोः स्वरूपप्रध्वंसतोऽसम्भवात् तदपेक्षया कथं
साकल्यस्य करणत्वमिति । एवं च प्रमाता प्रमाणं प्रमेयं प्रमितिरिति चतसृषु
विधासु तत्त्वं परिसमाप्येत इति रिक्ता वाचोयुक्तिः । अयुक्तमेतत् ।
साकल्यमध्यपतितत्वेऽपि कर्तृकर्मणोः स्वरूपानपायात् । साकल्यं खलु
सकलकारकाणा स्वकीयो धर्मो न च स्वकीयो धर्मः स्वरूपध्वंसाय २५
जायते । साकल्यदशायामपि कारकाणा स्वरूपस्य प्रत्यभिज्ञायमानत्वा-

दिति कथंविधश्चतुष्टयप्रक्षयः । तथाच समाचष्ट भट्टजयन्तः पल्लवे-

तत्रासन्दिग्धनिर्वाधवस्तुबोधविधायिनी ।

सामग्रीं चिदाचिद्रूपा प्रमाणमाभिधीयते ॥ १ ॥

फलोत्पादाविनाभाविस्वभावाव्यभिचारि यत् ।

५

तत्साधकतमं युक्तं साकल्यान्न परञ्च तत् ॥ २ ॥

साकल्यात् सदसद्भावे निमित्तं कर्तृकर्मणोः ।

गौणमुख्यत्वमित्येवं न ताभ्यां व्यभिचारिता ॥ ३ ॥

संहन्यमानहानेन संहतेरनुपग्रहात् ।

सामग्र्या पश्यतीत्येवं व्यपदेशो न दृश्यते ॥ ४ ॥

१०

लोचनालोकलिङ्गादेर्निर्देशो यस्तृतीयया ।

स तद्रूपसमारोपादुपया पचतीतिवत् ॥ ५ ॥

तदन्तर्गतकर्मादिकारत्नापेक्षया च सा ।

करणं कारकाणां हि धर्मोऽसौ न स्वरूपवत् ॥ ६ ॥

सामग्र्यन्तःप्रवेशेऽपि स्वरूपं कर्तृकर्मणोः ।

फलवत् प्रतिभातीति न चतुष्टुं विनक्ष्यति ॥ ७ ॥' इति ।

१५

ततः साकल्यमेव प्रमाणं न पुनर्ज्ञानं तस्य फलरूपत्वात् । फलस्य च

प्रमाणत्वमनुपपन्नं तस्य प्रमाणात् पृथग्भूतत्वात् । अथ पृथग्भूतफलो-

त्पादकमपि स्वकीयहेवाकात् ज्ञानरूपमेव प्रमाणमिष्यते । तदा

२० शब्दलिङ्गादेः समस्तजनस्वीकृताज्ञानस्वरूपस्याप्रमाणत्वप्रसङ्गः । तस्मात्

ज्ञानमपि साकल्यान्तर्गतमेव विशेषणज्ञानमेव विशेष्यप्रत्यक्षे लिङ्गज्ञा-

नमिव लिङ्गिज्ञानानुमाने सादृश्यदर्शनमिवोपमाने शब्दज्ञानमिव

शाब्दार्थज्ञाने प्रमाणतामास्तिष्ठते, एवं च—

१ अधुना मुद्रितायां न्यायमञ्जरीमिदं नोपलभ्यते । न्यायमञ्जर्येव पद्मसजया श्रीवादिदेवसूरिभिः संमन्यते । २ उपागच्छोऽत्रिवाचक । 'उप दाहे' इत्यस्मात्पाणिनीयवातोर्निष्पन्न. श्वा. ग. धा. ६९७.

वाधं नैव समाश्रिता कथमपि श्लिष्टा न या शङ्कया
तामर्थप्रामितिं सदा विदधती बोधेतरात्मस्थितिः ।

सामग्री भवति प्रमाणमनघं नैयायिकानां मते

ज्ञानं केवलमेव ये पुनरमी प्राहुर्न ते तार्किकाः ॥ ५८ ॥

कारकसाकल्यमहो जल्पन्तोमी प्रमाणमिति निपुणाः ।

वैकल्यं किमपि गताः स्मरन्ति यन्नैव नीतिमार्गस्य ॥ ५९ ॥

तथाहि यत्तावत्कथितमर्थप्रामितौ साधकतमत्वादिति साधनस्या-

नैयायिकोक्तस्य सामग्री-
प्रामाण्यखण्डनस्य
खण्डनम् । सिद्धताध्वंसनाय फलोत्पादाविनाभाविस्वभावा-
व्यभिचारित्वं हि साधकतमत्वमिति तत्र फलो-
त्पादेन विना सामग्री न भवतीति कोऽर्थः । किं १०

फलोत्पादेन विना सामग्री नोत्पद्यते पावकेनेव विना धूमः । किंवा

फलोत्पादेन विना सामग्री न सत्तामनुभवति यथा वृक्षत्वेन विना शिंश-

पात्वम् । यद्वा फलोत्पादेन विना फलमनुत्पाद्य सामग्री नावतिष्ठते

यथा सातिशयोन्नतिशाली जलभृद्गर्षमकृत्वा । न तावदाद्यः पक्षः पेशलः

परस्पराश्रयपराहतत्वात् उत्पन्नया हि सामग्र्यां फलोत्पादः समुत्पन्ने १५

च फले सामग्री समुत्पत्स्यत इति । नापि द्वितीयः । असिद्धत्वात् ।

यदि हि वृक्षत्वेन शिंशपात्वस्येव फलोत्पादेन सामग्र्याः सदैव सहचा-

रित्वं स्यात् द्वितीयविकल्पपरिकल्पना । न चैवम् । तत्त्वे हि फलादि-

व्यपदेश एव न भवेत् समकालभाविनि व्यापाराभावात् । तृतीयाविक-

ल्पेऽप्यर्थप्रामितिस्वरूपस्य फलस्याव्यवधानेनोत्पादिकायाः सामाग्र्याः २०

साधकतमत्वमुच्यते व्यवधानेन वा । आद्यकल्पे हेतोरसिद्धिः । सामग्र्याः

सकाशादर्थप्रमितेरव्यवधानेनोत्पादायोगात् । ज्ञानेन तत्र व्यवधिसम्भ-

वात् । न च किमनेनान्तराले गलितप्रमाणप्रसादेन ज्ञानेन परिकल्पि-

तेनेत्यभिधानीयम् । तस्योपयोगरूपभावेन्द्रियस्वभावस्य साक्षात्फले व्याप्री-

यमाणस्य यदसन्निधान इत्यानुद्यमानतः पूर्वं प्रसाधितत्वात् । अथ २५

व्यवधानेन फलोत्पादिकायाः सामग्र्याः साधकतमत्वमत्र विवक्षितम् ।

तत्किं मुख्यमौपचारिकं वा भवेत् । न तावन्मुख्यम् । अन्यव्यवहित-
 व्यापारस्य कारकस्य मुख्यकरणव्यवहारागोचरत्वात् । तथाहि यद्यत्रा-
 न्येन व्यवहितं तत्तत्र न मुख्यसाधकतमत्वव्यवहारगोचरः । यथा दारु-
 दारणकर्मणि कुठारेण व्यवहितो लोहकारः । अर्थप्रमितौ विज्ञानेन
 ५ व्यवहिता च सामग्रीति । अथौपचारिकं सामग्र्याः साधकतमत्वं
 साधनत्वेनोपदिष्टम् । मुख्यं ह्यर्थप्रमितौ साधकतमत्वं ज्ञानस्य । तस्य
 जनकत्वात्तु सामग्र्यामपि तदुपचर्यते । कारणे कार्योपचारात् तण्डु-
 लान्वर्षति पर्जन्य इतिवत् । एवं तर्हि तस्याः प्रामाण्यमप्यौपचारिकमेव
 सिद्धयेत् । न खलूपचरितधूमत्वादतिसमुद्भूतसमीरसमुत्पादितपारावतप-
 १० तत्रधूसरधूलिपटलविशेषादनुपचरितचित्रमानोः कणस्यापि प्रसिद्धिः ।
 अथौपचारिकमेव प्रामाण्यं सामग्र्या सिषाधथिषितम्,

साधु साधु सुधियाऽवधारितं यत्समागतमिहाध्वनि क्षणात् ।

एवमेव तव जल्पतः सखे वारयन्तु दुरितानि देवताः ॥ ६० ॥

अव्यवहितव्यापारत्वेन साधकतमत्वाज्ज्ञानं प्रमाणं तद्धेतुत्वात्तु साम-
 १५ ग्र्यपि प्रमाणमिति हि को नाम प्रामाणिको नाभ्युपैति । एवं च प्रति-
 ज्ञायाः सिद्धसाध्यतावतारः । अपि च कारकसाकल्यस्य सद्भावेऽपि
 क्वचित्प्रमारूपं फलमुत्पद्यमानं नावलोकितमिति कुतोऽस्य कुत्रापि साधक-
 तमत्वं सिद्धयेत् । आः किमिदमदृष्टपूर्वमुच्यते यत्साकल्यसद्भावेऽपि
 न प्रमोत्पत्तिरिति । अलमावैगेन । यतः पश्य वयस्य विहायस्येव ताव-
 २० तत्सद्भावेऽपि न प्रमोत्पत्तिरिति । नन्वसिद्धः कारकसाकल्यसद्भावस्त-
 त्रेति चेत् कुतोऽसिद्धः । प्रमातुरवहितस्य प्रमेयस्याऽव्यवहितस्य प्रमे-
 येण साकं ह्यपीकसन्निकर्षस्य च सद्भावात् । ननु गगने योग्यता नास्ति
 तत्कुतस्तत्र तत्साकल्यस्यावैकल्यमिति चेत् । नैतद्युक्तम् । विचारित-
 त्वात्पूर्वं योग्यतायाः । एवं चासिद्धं साधकतमत्वं सामग्र्याः । ततश्च
 २५ यदसिद्धताप्रतिबन्धकमभिदधे तच्च सामग्र्यन्तर्गतस्य न कस्यचिदेकस्य

वक्तुं शक्यत इत्यादि । तदपास्तम् । यदपि मुख्यप्रमातृप्रमेयाभ्यां
व्यभिचारमाशङ्क्य साकल्यप्रसादलब्धप्रमितिसम्बन्धनिबन्धनो हि
प्रमातृप्रमेययोर्मुख्यस्वरूपलाभ इत्याद्यभाणि तदपि न भणनीयम् ।
अनवधानव्यवधानपराधीने हि प्रमातृप्रमेये गौणस्वरूपे सती न प्रमाण-
मुपजनयत इति प्रमोत्पत्त्यर्थं स्वस्य प्रमेयस्य च मुख्यं ह्यवधानाव्यव- ५
धानरूपस्वरूपं प्रार्थयन्ते प्रमातारः । यदा तु प्रमासम्बन्धनिबन्धनो
मुख्यस्वरूपलाभः । तदा पूर्वं गौणाभ्यामपि प्रमातृप्रमेयाभ्यां सकाशात्
प्रमा समजनि । संजातायां च प्रमायां किमनेन तत्सम्बन्धनिबन्धनेन
मुख्यस्वरूपलाभेन कृतक्षौरस्य नक्षत्रपरीक्षणप्रायेण षष्वात्कर्त्तव्यम् ।
प्रमित्यर्थं हि प्रार्थयतेऽसौ सा चैनमन्तरेणापि समुत्पन्नैव । भवतु वा १०
प्रमितिसम्बन्धनिबन्धनः प्रमातृप्रमेययोर्मुख्यस्वरूपलाभः । तथापि तयोः
प्रमोत्पत्तौ व्यापारोऽस्ति न वा । न तावन्नास्ति । तयोः प्रमातृप्रमेय-
स्वरूपत्वाभावप्रसङ्गात् न खलु परश्वधादिकं छिदायामव्यापारयन्नेव
देवदत्तश्छेदको नाम । नापि द्वैधीभावमननुभवदेव पादपादिकं छेद्यम् ।
अथास्ति तयोस्तत्र व्यापारः । तर्हि यत्तस्यामवस्थायां तयोः स्वरूपं १५
तेन कलिते प्रमातृप्रमेये फलोत्पादाविनाभावस्वभावाव्यभिचाररूप-
साधकतमत्वसुभगे भवतो न च तयोः प्रमाणतेति हेतोः स्पष्टस्ताभ्यां
व्यभिचारः । यदप्यवादीः सामग्री हि संहतिरित्यादि । तत्र यदि संहन्य-
मानव्यतिरेकेण व्यवहारपदवीमनवतीर्णायाः सामग्र्याः सामग्र्या
पश्याम इति व्यपदेशो नास्ति । मामूत् । यस्तु दीपेन्द्रियादीनां २०
तृतीयया निर्देशः स फलोपजननाविनाभावित्वाख्यसामग्रीस्वरूप-
समारोपनिबन्धन इति तु दुश्चरितं कथं प्रस्थापयिष्यते । मुख्यत्वेन हि
कचित्किञ्चिन्निश्चितं सदन्यत्र समारोप्यत इति तावदशेषवादिपरिषदा-
मुपनिषत् । अत्र तु सामग्र्यां करणविभक्तिमप्रयुञ्जानैर्जनैर्न फलोप-
जननाविनाभावित्वं तत्स्वरूपं कदाचिन्निश्चितमिति कथं दीपादौ २५

- सामग्रीस्वरूपसमारोपेण तृतीयानिर्देशः स्यात् । अथ प्रयुञ्जत एव प्रामाणिकास्तत्र तृतीयां सामग्र्या पश्याम इति चेत् । मैवम् । उपचरित एष तेषां तृतीयाप्रयोगो मुख्यस्य तस्य ज्ञान एव सद्भावाद्वाढोपयोगेनेदमवगतं मयेति । उपयोगश्च ज्ञानमेव । अस्तु वा
- ५ प्रामाणिकानां सामग्र्यां मुख्यः प्रदीपादिषु तु सामग्रीस्वरूपसमारोपा-
तृतीयानिर्देशः । लौकिकानां तु कथमसौ भविष्यति । नहि ते सामाग्र्या नामापि जानते । न च तेषां मुख्यस्वरूपापरिज्ञानेऽप्यारोपो भविष्यतीत्यालपनीयम् । अनाकलितकलधौतानां मुक्ताकर्तारवर्तिनि शुक्तिशकले कलधौतारोपाभावात् । तत्र सामग्र्यां मुख्यः प्रदीपादिषु
- १० तूपचरितस्तृतीयानिर्देश इत्युपपन्नम् । तथा च

करणत्वमपह्नुते प्रदीपे सामग्र्यां पुनरभ्युपैत्यशङ्कः ॥

लोकव्यवहारवत्सलत्वं कीदृशमस्य मनीषिशेखरस्य ॥ ६१ ॥

यदप्युदितं साकल्यमध्यपतितत्वेऽपि कर्तृकर्मणोः स्वरूपानपायात्सा-

- १५ साकल्य सकलकारकाणां कल्यं खलु सकलकारकाणां स्वकीयो धर्म इत्यादि
स्वकीयो धर्म इति तदप्यनवदातम् । यतस्तेषां स धर्मः किन्नित्योऽ-
मतस्य विकल्पप्रद-
र्शनपूर्वकं खण्डनम् । ध्यानित्यः । न तावन्नित्यः कादाचित्कत्वात् । कटा-

दिवत् । अथानित्यः स कुतः समुत्पद्येत । तेभ्य एवान्यतो वा । न तावदन्य-
तोऽनङ्गीकारात् । अथ तेभ्य एव तर्ह्ययमर्थः सम्पन्नः । सकलास्ताव-
त्साकल्यलक्षणं धर्मं जनयन्ति साकल्यलक्षणश्च धर्मः प्रामुत्पादयति ।

- २० एवं च साकल्यलक्षणधर्मस्य जनने व्यापृताः कर्त्रादयस्तास्मिन् कर्तृ-
त्वेन प्रतीयन्ते । स च प्रमितिलक्षणे फले करणत्वेन । ततश्चैतत्फलं
प्रति साकल्यलक्षणो धर्म एव व्याप्रियमाणः कथं साकल्यस्वभावे
विषयान्तरे व्यापृताभ्यां कर्तृकर्मभ्यां साधकतमत्वस्वरूपमतिशयं
प्रतिपद्येत । अथ कर्तृकर्मणी साकल्यमुत्पाद्य प्रगायामपि व्याप्रियेते

ततस्तदपेक्षयाऽस्योपपन्नमेव साधकतमत्वमिति चेत् । ननु वृद्धनैया-
यिकोपकल्पितेन्द्रियादिप्रामाण्यमुपेक्ष्य किमितीयत्कल्पनाकष्टराङ्कटमावि-
ष्टोऽसि । प्रमां प्रति तस्यानेन व्यवहितव्यापारत्वान्न मुख्यं साधकतम-
त्वमिति चेत् । एवमेतत् । किन्तु यद्यस्मिन्नेवार्थे तव दोहदस्तदा
ज्ञानमेव च तथा स्वीक्रियतां तस्यैव प्रमितावव्यवहितव्यापारत्वात् । ५
साकल्यस्य तु तेन व्यवहितव्यापारत्वात् । किञ्च सकलानि कारकाणि
साकल्याभिधानधर्मसमुत्पत्तौ प्रवर्तन्तेऽसकलानि वा । न तावत्सकलानि
अन्योन्याश्रयप्रसङ्गात् । सिद्धे हि साकल्याभिधाने धर्मे तेषां सकल-
रूपतासिद्धिस्तत्सद्भौ च साकल्याभिधानधर्मसिद्धिरिति । नाप्यसकला-
नि अतिप्रसङ्गात् । अपि च यया प्रत्यासत्त्या सकलानि साकल्याख्यं १०
धर्ममुत्पादयन्ति तथैवार्थोपलब्धिमप्युत्पादयिष्यन्तीति व्यर्था साकल्या-
ख्यधर्मकल्पना ।

किञ्च 'शब्दपदार्थिकाऽर्थपदार्थिका वा भावप्रत्ययप्रकृतयो भवन्ति'

'शब्दपदार्थिका अर्थपदा-इति सकल इत्येतस्य शब्दस्य भावः सकलेषु
र्थिका- वा भावप्रत्यय- अर्थेषु वाच्येषु प्रवृत्तौ निमित्तमिति शब्दपदार्थ- १५
प्रकृतयो भवन्ति' इति
आश्रित्य शब्दपदार्थिका- कात् सकलानामर्थानां भावः स्ववाचकसकल-
र्थपदार्थकाद्वा सकलपदात्शब्दस्य प्रवृत्तौ निमित्तमित्यर्थपदार्थकाद्वा सकल-
प्यवाभिधीयमानस्य प्रवृ- शब्दादुत्पन्नेन भावप्रत्ययेन प्यंजा प्रवृत्तिनिमित्त-
त्तिनिमित्तस्य सत्त्वात्स्वरूप- मेवाभिधीयते । तच्चेह सत्ता, स्वरूपमात्रम्,
समुदायसम्बन्धज्ञानजनक- त्वरूपत्व विकल्प्य खाण्डितम्- समुदायः, सम्बन्धो, ज्ञानजनकत्वं वा व्याक्रि- २०

येत, पक्षान्तराभावात् । तत्र प्रथमपक्षद्वयं पापीयः । वैकल्यदशाया-
मपि कारकाणां सत्तायाः स्वरूपमात्रस्य च सद्भावतः प्रमाणताप्रसंगात् ।
अथ समुदायो भावशब्देनाभिधीयते । सोऽपि किमेकामिप्रायता-
लक्षणः, एकदेशे मीलनस्वभावो वा । आद्यपक्षस्तावदसम्भवी, केषांचि-
च्चक्षुरादीनां कारकाणामभिप्रायशून्यत्वेन समस्तानामेकामिप्रायत्वस्या- २५

- योगात् । द्वितीयपक्षोऽपि परीक्षां न क्षमते । क्षपाकरभास्करादेर्गोचरस्य चक्षुरिन्द्रियस्य चैकदेशे मीलनासम्भवात् । चक्षुषोऽप्राप्यकारित्वेन समर्थयिष्यमाणत्वात् । एतेन सम्बन्धपक्षोऽपि विस्तृष्टोत्तरः । यदा ह्येकदेशे चन्द्रादेश्चक्षुषो मीलनं नास्ति तदा कथं तस्य तेन साकं
- ५ संयोगादिः सम्बन्धः सम्भवेत् । अथ ज्ञानजनकत्वं भावशब्देनाभिधीयते तदा तस्य प्रतिकारकं मिद्यमानत्वाद्यावन्ति कारकाणि तावन्त्यः प्रमाः प्रसज्येरन् । भवतु वा किञ्चित्साकल्यम् । तथापि सकलेभ्यः किमेतद्विन्नममिन्नं वा । यद्यभिन्नम्, तदा सकलान्येव सन्ति न साकल्यं नाम किञ्चित् । अथ भिन्नम्, तर्हि सकलेषु सम्बद्धम-
- १० सम्बद्धं वा स्यात् । यद्यसम्बद्धं, कथमेतत्तेषां धर्मोऽतिप्रसक्तेः । अथ सम्बद्धम्, तत्किं समवायेन, संयोगेन, विशेषणविशेष्यभावेन वा । न तावत्समवायेन, तस्य पदपदार्थविचारावसरे निराकरिष्यमाणत्वेनासिद्धत्वात् । नापि संयोगेन । तस्य गुणत्वेन द्रव्येष्वेव सम्भवात् । साकल्यस्य च धर्मरूपत्वेनाद्रव्यत्वात् । नापि विशेषणविशेष्यभावेन ।
- १५ संयोगसमवायाभ्यामसम्बद्धे वस्तुनि विशेषणविशेष्यभावस्यासम्भवात् । अन्यथा सर्वस्य सर्वविशेषणतानुपज्ञात् । समवायवत्समवायिषु संयोगसमवायासत्त्वेऽपि तस्य विशेषणतेति चेत् न । तस्यापि तथासाध्यत्वात् । न चाभाववद्भावेषु तस्य विशेषणता, तस्यापि तथासिद्धयभावात् । नह्यसिद्धमसिद्धस्योदाहरणमतिप्रसङ्गात् । ननु चैते सकलाः
- २० समवायिनावेतौ नास्तीह घट इति विशिष्टप्रत्ययः कथं विशेषणविशेष्यभावमन्तरेण स्याद्दण्डीति प्रत्ययवत् । भवति चायमवाधितवपुः । न च द्रव्यादिपदपदार्थानामन्यतमानिमित्तोऽयम् । तदन्तरूपत्वाप्रतीतेः । नाप्यनिमित्तः, कदाचित्कचिद्भावात् । ततोऽस्यापरेण हेतुना भवितव्यम् । स नो विशेषणविशेष्यभावः सम्बन्धविशेषः पदार्थविशेषश्चा-
- २५ विनाभाववदिति । मैवम् । समवायवदभाववद्भावात् साकल्यस्य विशेषण-

विशेष्यभावाद्धि कचिद्विशेषणत्वसिद्धौ तस्यापि विशेषणविशेष्यभावस्य
 स्वाश्रयविशेष्याश्रयिणः कुतस्तद्विशेषणविशेष्यत्वम् । परस्माद्विशेषण-
 विशेष्यभावादिति चेत्, तस्यापि स्वविशेष्यविशेषणत्वं परस्माद्विशेषण-
 विशेष्यभावादित्यनवस्थानादप्रतिपत्तिः । विशेष्यस्य विशेषणप्रतिपत्ति-
 मन्तरेण तदनिष्टेः । ' नागृहीतविशेषणा विशेष्ये बुद्धिः ' इति ५
 वचनात्, अतिदूरमपि गत्वा विशेषणविशेष्यभावस्यापरविशेषणविशेष्य-
 भावाभावेऽपि स्वाश्रयविशेषणत्वोपगमे साकल्यादेरपि कचिद्विशेषणत्वं
 तदभावेऽपि किं न स्यादिति न विशेषणविशेष्यभावसिद्धिः । तथा
 च तेनापि न सम्बद्धं साकल्यं सकलेषु । अस्तु वा केनचित्सम्बन्धेन
 सम्बद्धं तत्तेषु । तथापि युगपत्सकलेषु सम्बध्यते क्रमेण वा । यदि १०
 युगपत् किमेकं सदनेकं वा । एकं चेत् तर्हि तस्य सामान्यादि-
 स्वभावताप्रसक्तिः । न च सैवास्त्विति वक्तव्यम् । सामान्यादेर्नित्यतया
 नित्यमर्थप्रमितिरूपफलोत्पत्तिप्रसक्तेः । वक्ष्यमाणसामान्यादिदूषणदुष्ट-
 त्वाच्च । अथानेकं सद्युगपत्साकल्यं सकलेषु सम्बध्यते तर्हि यावन्ति
 कारकाणि तावन्ति साकल्यानि स्युः । एवं च भवतां कृतान्तप्रकोपः । १५
 एकस्यैव साकल्यस्य स्वीकरणात् । अथ क्रमेण तत्तेषु सम्बध्यते तर्हि
 सकलकारकधर्मता साकल्यस्य न स्यात् । यदा हि तस्यैकेन सम्बन्ध-
 सकलाकारधर्मता साकल्यस्य न स्यात् । यदा हि तस्यैकेन सम्बन्ध-
 स्तदैव नापरेणेति । यदप्यभिदधे शब्दलिङ्गादेः समस्तजनस्वीकृता-
 ज्ञानस्वरूपस्याप्रमाणत्वप्रसङ्ग इति । तदपि न पीडाकरम् । शब्द २०
 लिङ्गादेरज्ञानस्वभावस्यास्माकमप्रमाणत्वेनाभीप्सितत्वात् । उपचारादेव
 तस्य प्रामाण्यप्रतिपादनादिति । एवं च ।

समग्रता याऽपि च कारकाणां नैयायिकैर्व्याक्रियते स्म नव्यैः ॥

नैषोपचारं परिमुच्य जातु प्रमाणतां स्वीकुरुते वराकी ॥ ६२ ॥

कापिलः पुन. प्राहु ।

२५

साकल्यं सन्निकर्षं यदिह दलितवांस्तत्प्रियं नः सुदूरम्

दूरेणैषा तथापि ब्रजतु तव मतिर्ज्ञानमेव प्रमाणम् ।

एषा वस्तूपलब्धौ करणमिति हठान्मानतामुद्वहन्ती

यस्माज्जागतिं नित्यं कषिलमुनिमते बल्लभा बुद्धिवृत्तिः ॥६३॥

५ तथाहि विषयाकारपरिणतेन्द्रियादिवृत्त्यनुपातिनी बुद्धिवृत्तिरेव

पुरुषमुपरञ्जयन्ती प्रमाणम् । इन्द्रियाणां हि वृत्ति-
इन्द्रियमनोऽहङ्कारबुद्धि-
वृत्तीनां प्रामाण्य क्रमे-
णोपवर्ण्य खण्डितम् । शब्दाद्याकारपरिणतिमन्तरेणेन्द्रियाणां प्रति-

नियतशब्दाद्यालोचनं घटते । तस्माद्विषयसम्पर्कात्प्रथममिन्द्रियाणां

१० विषयरूपतापत्तिरिन्द्रियवृत्तिः । तदनु विषयाकारपरिणतेन्द्रियवृत्त्यालम्बना

मनोवृत्तिः । मनोवृत्त्यालम्बनाहंकारवृत्तिः । अहंकारवृत्त्यालम्बना च

बुद्धिवृत्तिः । सा पुनः पुरुषमुपरञ्जयति । तदुपगत्तो हि पुरुषः प्रतिनियत-

विषयद्रष्टा सम्पद्यते । तथा चाभिहितम्, ' इन्द्रियाण्यर्थमालोचयन्ति ।

इन्द्रियालोचितमर्थं मनः सङ्कल्पयति । मनःसङ्कल्पितमर्थमहंकारोऽ-

१५ भिमन्यते । अहंकाराभिमन्तमर्थं बुद्धिरध्यवस्यति । बुद्धयध्यव-
सितमर्थं पुरुषश्चेतयते ' इति ।

एवं व्याग्न्यातं पारमर्षैः प्रमाणं श्रद्धाप्राधान्याद् बुद्धिवृत्तिम्वरूपम् ॥

कोऽपि स्याद्वाद्वादनस्मेरवक्रः सम्प्रत्येतस्य क्षोदकेलि करोति ॥६४॥

तथाहि यदुक्तं विषयाकारपरिणतेन्द्रियादिवृत्त्यनुपातिनीत्यादि ।

२० तत्रेन्द्रियाणां वृत्तिस्तावद्विषयाकारपरिणानिरूपा विषयाकारधारित्वमेवो-

च्यते । तत्पुनरनुपपन्नम् । प्रतीतिप्रतिहतत्वात् । नहि स्फटिकमुकुरादि-

कमिव तदाकारधारित्वेन श्रवणादिकमिन्द्रियं प्रत्यक्षतः प्रतीयते ।

तद्वत्तत्रापि विप्रतिपत्तिविरहप्रसक्तेः । न खलु प्रत्यक्षपरिच्छिन्ने

वस्तुनि कश्चिदवालिगः कलहायते । नाप्यनुमानाद्विषयाकारधारित्व-

मिन्द्रियाणामवगम्यते । तदन्यथानुपपन्नस्य लिङ्गस्यासम्भवात् ।
 न च प्रतिनियतपदार्थपरिच्छित्तिरेव लिङ्गमिति निगदितव्यम् ।
 तस्याः श्रवणादीन्द्रियाणां विषयाकारपरिणतिमन्तरेणापि स्वयो-
 ग्यतामाहात्म्यादुपपद्यमानत्वात् । किञ्च हृषीकाणां वृत्तिरभिन्ना
 भिन्ना वा तेभ्यो भवेत् । यद्यभिन्ना, तर्हि सा श्रवणादि- ५
 मात्रमेव तच्च स्वापदशायामपि समस्तीति जाग्रद्दशावत्त्रापि परिच्छेदः
 प्रसज्यते । अथ भिन्ना, किमियं तत्र सम्बद्धा भवेदसम्बद्धा वा ।
 असम्बद्धा चेत्, तदा कथं श्रवणादेरिन्द्रियस्य वृत्तिरिति व्यपदेशं सम-
 श्रुवीत । सम्बद्धा चेत्तदप्यसम्बद्धम् । पञ्चविंशतितत्त्वातिरिक्तस्य
 समवायादेः सम्बन्धस्य कस्यचित्कापिलैरप्रतिज्ञानात् । तस्मादित्यमि- १०
 न्द्रियवृत्तेर्विचार्यमाणायामस्त्वासम्भवात्कथं विषयाकारपरिणतेन्द्रिय-
 वृत्त्यालम्बना मनोवृत्तिरिति सुघटं स्यात् । तस्माद्वाह्यार्थालम्बनैव मनो-
 वृत्तिरपि युक्ता । न चैवं बाह्येन्द्रियकल्पनानर्थक्यप्रसक्तिः । मनसो
 बाह्येन्द्रियसव्यपेक्षस्यैव बहिरर्थे प्रवृत्तिप्रतीतेः विज्ञानोत्पत्ताविन्द्रियमन-
 सामन्योन्यं सहकारित्वात् । न खलु बाह्येन्द्रियनिरपेक्षा मनसो वि- १५
 ज्ञानोत्पत्तौ प्रवृत्तिः सम्भवति । श्रवणादीन्द्रियेणाप्रतिपन्नेऽपि निस्व-
 नादौ वस्तुनि मनसः सकाशाद्विज्ञानोत्पत्तिप्रसक्तेः । नापि मनोऽन-
 पेक्षा बाह्येन्द्रियाणां विज्ञानोत्पत्तौ प्रवृत्तिः । अन्यत्र गतचित्तस्यापि
 बाह्येन्द्रियेभ्यो विज्ञानोत्पत्तिप्रसक्तेः । एवं च मनोवृत्त्यालम्बना अहं-
 कारवृत्तिरित्यादिपरपरिकल्पितप्रक्रियानुपपत्तेर्न बुद्धिवृत्तिः कापि २०
 घटते यतः प्रमाणं स्यात् । अपि च यो जानाति न- तस्यार्थदर्शनं
 फलमचेतनत्वान्महतः । यस्य वार्थदर्शनं न स जानातीति भिन्नाधि-
 करणत्वं प्रमाणफलयोः । ज्ञानधर्मयोगः प्रमीणं पुंसि न विद्यते
 तत्फलं त्वर्थदर्शनं बुद्धौ नास्ताति । अथोच्यते स्वच्छत्वात्पुंसो बुद्धि-
 वृत्त्यनुपीतितास्ति यद्वा चेतनाकीरसंस्पर्श इव बुद्धेर्लक्ष्यत इति तद- २५

तत् । एवं हि स्ववाचैव त्वया प्रमाणफलयोर्मिथ्यात्वं कथितं भवेत् ।
मृषा हि चिद्धर्मो बुद्धौ बुद्धिधर्मोऽपि चित्तौ मृषेति । तस्मात् ।

अलं वितथजल्पितैः श्लथय बुद्धिवृत्त्यात्मकं

प्रमाणमिति दर्शनं किमपि कश्मलं दूषणैः ।

५ यदेव हि सुयुक्तिकं तदिह सज्जनः सेवते ।

न तु स्वपितृकुर्कुरोद्वहननीतिमालम्बते ॥ ६५ ॥

एवं च—

निर्लूनः सान्निकर्षस्तदनु सकलता कारकाणां परास्ता

विख्याता यापि बुद्धेः कपिलमुनिगृहे वृत्तिरेषा निरुद्धा ।

१० त्यक्त्वा तत्तीर्थिकानां मतमाखिलमपि प्रेष्युभिर्न्यायमुद्रा—

मङ्गीकर्तव्यमेतज्जिनपतिगादितं ज्ञानमेव प्रमाणम् ॥६६॥६॥

समर्थितमेवं ज्ञानमिति विशेषणं संप्रति व्यवसायीति तद्विशेषण-
समर्थनार्थमाह—

तद्व्यवसायस्वभावं समारोपपरिपन्थित्वात् प्रमाण-
त्वाद्देति ॥ ७ ॥

१५

तत्प्रमाणत्वेन सम्मतं ज्ञानम् । व्यवसायस्वभावं निश्चयात्मक-
मित्यर्थः । कुतः समारोपपरिपन्थित्वात् । विपर्ययसंशयानध्यवसायस्वरूप-
समारोपोऽनन्तरमेव निरूपयिष्यमाणस्तत्परिपन्थित्वं तद्विरुद्धत्वं यथास्थि-
तवस्तुग्राहकत्वमिति यावत् । तस्मात् प्रमाणत्वाद्वा हेतोस्तद्व्यवसाय-
स्वभावम् । वाशब्दो विकल्पार्थस्तेन प्रत्येकमेवामू हेतू प्रमाणत्वाभि-
मतज्ञानस्य व्यवसायस्वभावत्वासिद्धौ समर्थवित्यर्थः सिद्धो भवति ।
२० प्रयोगौ पुनरेवं विरचनीयौ । प्रमाणत्वाभिमतं ज्ञानं व्यवसायस्वभावं
समारोपपरिपन्थित्वात् प्रमाणत्वाद्वा । यत्पुनर्व्यवसायस्वभावं न भवति

. १ पृथ्वीलुन्दः । २ मम पिता श्वानं शिरसोद्वहत्यतो मयापि तदुद्वहनं कियत्
इति । केन चित्पुत्रेण कथ्यते तद्युक्तयसहत्वादसगतम् । यतो न केवलं पितृकृतमनुष्ठा-
तव्यं किंतु युक्तियुक्तं तत् । ३ 'मन्दाक्रान्ता' ४ 'नाय' इति म. पुस्तके पाठः ।

न तत्समारोपपरिपन्थि प्रमाणं वा यथा घटः । समारोपपरिपन्थि
प्रमाणं च पुनरिदं तस्माद्यवसायस्वभावमिति ।

अत्रानुमानयोः पक्षैकदेशे प्रत्यक्षवाधितत्वं समुद्भावयन्तः सौगताः

बौद्धमतस्योपपादनपूर्-
वकं खण्डनम् ।

प्रत्यवतिष्ठन्ते । तथाहि न प्रमाणत्वाभिमतज्ञानस्य

धर्मिणः एकस्मिन् देशे प्रथमाक्षसन्निपातप्रभव-

संवेदनस्वरूपे कल्पनात्मकं व्यवसायस्वभावत्व

सम्भवति । स्वसंवेदनप्रत्यक्षेण तस्य कल्पनाशून्यस्थैवानुभूयमानत्वात् ।

अथात्र विप्रतिपद्येत कश्चित् । नासौ विपश्चित् । तथाहि प्रत्यक्षस्य

शब्दविकल्पनीयाद्यर्थसामर्थ्येनात्मलाभात्तद्रूपप्रतिभासित्वमेव न्याय्यं

नाभिलापरूपप्रतिभासित्वमपि । असाति चाभिलापरूपप्रतिभासित्वे कथं

तत्र व्यवसायस्वभावत्वं सङ्गच्छते । किञ्च—

स्वलक्षणनिनादयोर्न खलु विद्यते सङ्गतिः

परस्परमभिन्नता न हि तयोः पृथग्दर्शनात् ।

समास्ति न तदुत्थताप्यपरहेतुजन्यत्वतः

स्वलक्षणसमुद्भवं तदविकल्पकं वेदनम् ॥ ६७ ॥

अपि च यदि जनकनीलाद्यर्थोपयोगेऽपीन्द्रियजं ज्ञानं तमर्थं न

परिच्छिन्द्यात् किन्तु विलम्बमानं तावदवतिष्ठेत यावत्स्मृतिसामर्थ्य-

समुद्भूतं तदर्थप्रतिपादकशब्दसंघटनं भवतीति तर्हि त्वयैव विहितमौर्ध्वदे-

हिकमर्थग्रहणस्य । तथा हि नीलादिकमर्थमनिरीक्ष्यमाणस्तत्र प्रतिपन्न-

समयं तद्वाचकं शब्दं नानुस्मरत्युपयोगाभावात् । अननुस्मरंश्च पुर-

श्चारिणि नीलादिवस्तुनि न तं संघटयति स्मृतिदर्पणप्रतिबिम्बनम-

न्तरेण तत्संघटनासामर्थ्यात् । असंघटयंश्च शब्दं त्वदाकूतेन न निरी-

क्ष्यत एव नीलादिकमर्थमिति सुषुप्तप्रायं जगज्जायेतेति ।

निर्विकल्पकमेवातः प्रत्यक्षमनुभूयते ।

नतु दुर्वासनाजन्यकल्पनाजालधूसरम् ॥ ६८ ॥

पक्षैकदेशं गदितानुमानयुग्मे तदध्यक्षमपाकरोति ।

एवं च मुञ्च व्यवसायिमानं संवेदनं सर्वमिमां दुराशाम् ॥ ६९ ॥

अहो महासाहसमस्य भिक्षोर्यत्स्वीयशस्त्रस्य वलं न वेत्ति ॥

स्पृहानुबन्धादथ च त्वरावान् पक्षैकदेशक्षपणाय मुग्धः ॥७०॥

५ तथाहि । यदवादि स्वसंवेदनप्रत्यक्षेण तस्य कल्पनाशून्यस्यैवानु-

भूयमानत्वादिति । तत्कोशपानप्रत्यायनीयम् ।
 प्रत्यक्षस्य निर्विकल्पकत्व- नीलमहं विलोकयामीत्युल्लेखशेखरं व्यवसाया-
 मिति बौद्धतमस्य त्मकमेव हि प्रत्यक्षं सर्वदा सर्वत्र सर्वैरनुभूयते ।
 खण्डनम् । यदप्यवादि प्रत्यक्षस्य शब्दविकलनीलाद्यर्थ-

१० सामर्थ्येनात्मलाभादिति । तदपि नावदातम् । नहि निःशब्दकार्थ-
 जनितमित्येतावतैव ध्वनिं विना कृत्यमभिधातुं पार्यते । अन्यथा ह्यचेतन-
 वस्तुसमुत्पादितमित्यचेतनमपि तद्भवेत् ।

अथ चेतनस्वरूपमनस्कारसहितादर्थात् समुत्पन्नं विज्ञानमतो नाचेतनं
 तद्भवितुमर्हतीति प्रतिपादयेथाः । तथा सत्यभिलापसंपृक्तमनस्कार-

१५ व्यापारात्सामिलापमपि तत्किन्न स्यात् । यदपि स्वलक्षणनिनादयोरित्या-
 दिना वृत्तेन तादात्म्यतदुत्पत्तिसम्बन्धनिराकरणद्वारेणार्थे प्रतिभासमाने
 शब्दाप्रतिभासादविकल्पकत्वं प्रत्यक्षस्य प्रत्यपादि । तदप्यसत् ।
 तादात्म्यतदुत्पत्तिसम्बन्धविधुराणामपि परस्परं बहूनामर्थानां युगपदेकत्र
 ज्ञाने प्रतिभासनात् । यच्चोक्तं यदि जनकनीलाद्यर्थोपयोगेऽपीन्द्रियजं

२० ज्ञानं तमर्थं न परिच्छिन्द्यादित्यादि सुषुप्तप्रायं जगज्जायेतेति पर्यवसानम् ।
 तदपि सकलमफलम् । भवत्पक्षेऽपि समानत्वात् । तथा हि स्वलक्षण-
 गोचरे निर्विकल्पकप्रत्यक्षे समुत्पन्नेऽपि न यावद्विधिनिषेधद्वारा पश्चा-
 द्भाविविकल्पयुग्मं समुल्लसति । न तावदिदं नीलं नेदं पीतमिति
 इदन्तयाऽनिदन्तया वा प्रतिनियतपदार्थव्यवस्थानमास्थीयते ताथागतैः

२५ 'यत्रैव जनयेदेनां तत्रैवाऽस्य प्रमाणता' इति वचनात् उत्पन्नस्यापि

निर्विकल्पकस्य व्यवहारं प्रत्यनुत्पन्नप्रायत्वात् । तच्च व्यवस्थापकं प्रत्यक्षपृष्ठभावविकल्पयुगलकं प्रतिपत्तुः प्राक्प्रवृत्तसंकेतकावसरसमवधारितं शब्दसामान्यमनुस्मरत एव भवितुमर्हति । शब्दसामान्यस्मरणहेतुश्च वासनारूपः संस्कारः कुतः प्रवुध्यत इति अभिधातव्यम् । यदि तादृशार्थदर्शनादित्यभिधत्से । तदसत् । तदपि हि दर्शनं निर्विकल्पकत्वेनार्थान्न विशिष्यते । ततः कथं शब्दसामान्यगोचरस्मरणहेतुभूतं संस्कारं तत्प्रबोधयेत् । अप्रबुद्धः संस्कारः कथं स्मरणमुत्पादयेत् । अनुत्पन्नं स्मरणं कथं शब्दं योजयेत् । अयोजिते शब्दे कथमर्थो विकल्प्येत । अविकल्पितोऽर्थः कथं व्यवहारवीथीमवतरेत् । तामनवतीर्णो नादृष्टाद्विशिष्येत तदविशिष्टश्च सुषुप्ततां जगतः सूचयतीति सर्वत्वत्पक्षेऽपि समानम् । तस्माद्यथा स्वात्मनिश्चयमावतः स्वयं प्रतीतमपि निर्विकल्पकज्ञानं कयाचिदचिन्त्यया शक्त्या संस्कारप्रबोधद्वारेण पश्चाद्भाविविधिप्रतिषेधविकल्पयुगलमुत्थाप्य स्वकीयव्यापारं कतिपयांशविषयमभिलापयति । तथार्थोऽपि यद्यप्रतीत एव स्वयं तथास्वभावत्वान्नयनादिसामग्र्यन्तःपातित्वेन संकेतकालभाविस्वाभिलापसामान्यविषयात्मसंस्कारबोधद्वारेणात्मविषयमभिलापं संसृष्टसंवेदनमाविर्भावयेत्तदा नातिमात्रमसमंजसमालोकयामः । नन्वेवं प्रत्यक्षस्य सविकल्पतां समर्थयमानैर्भवद्भिः शब्दब्रह्मवादिभिरिव शब्दसंपृक्तमेव प्रत्यक्षं समर्थितं स्यात् । मैवं वीचः ।

यतः—

शब्दब्रह्माख्यपक्षादपि तदतिरामक्षमं क्षीणबोधै-

वौद्धैर्यत्प्रोच्यते स्म व्यवसिति रहितं सर्वथाऽध्यक्षमानम् ।

एतत्सन्दर्शनार्थं निबिडपरिचयः कल्पितोऽध्यक्षबोधे

तत्त्वन्यायेन नासौ भवति करणजे वेदने स्पष्टरूपे ॥ ७१ ॥

स्वत एव हि व्यवसायात्मकं प्रत्यक्षं न पुनः शब्दसम्पर्कापेक्षया । तदपेक्षाया हि वर्णपदव्यवसायः कथं नाम स्यात् । तद्व्यवसायेऽपि परस्य

- नाम्नोऽवश्यं स्मरणेनानवस्थोपनिपातात् । नामान्तरस्मरणमन्तरेण स्वत एव वर्णपदव्यवसाये तु वस्तुव्यवसायोऽपि स्ववाचकनामस्मरणमन्तरेण स्वत एवास्तु न कार्यं शब्दसम्पर्केण एवं च शब्दसम्पर्करहितमपि विशद-
 ५ स्थगितप्रतिक्षणपरिणाममलक्ष्यमाणपरमाणुपरिमाणं वस्त्वन्तरैः सह सदृशविसदृशाकारं कुम्भादिकं भावमवभासयतीति कृत्वा सविक-
 ल्पकमित्यभिधीयते । पराभिमतायःशलाकाकल्पक्षणक्षयिपरमाणुलक्षण-
 ग्रहणनिपुणनिर्विकल्पकप्रत्यक्षप्रतिक्षेपार्थं प्रत्यक्षस्य शब्दसम्पर्कयोग्य-
 गोचरतासंदर्शनार्थं च । एवं चाऽव्यक्षविषयीकृते वस्तुनि व्यवहाराः
 १० संज्ञासंज्ञिसंबन्धग्रहणादयस्तत्त्ववृत्त्यैव घटन्त इति सुव्यक्तमावेदितं भवति । अन्यथा विकल्पानुत्पादेन निखिलव्यवहारविलयप्रसक्तिः । तथा हि भवदभिमतं निर्विकल्पकदर्शनं परिस्फुटप्रतिभासमपि स्मृतिहेतुभूतं संस्कारं कर्तुं न समर्थम् । तदुत्तरसमयभावि च तादृशपदार्थदर्शनं प्राक्तनसंस्कारप्रबोधनं विधातुं न क्षमम् । यतः सामान्यविकल्पोत्पाद-
 १५ द्वारेणास्खलितं निखिलो व्यवहारः प्रवर्तते । क्षणिकत्वभैरात्यादिषु सदैव निर्विकल्पप्रत्यक्षदृष्टत्वेन स्वीकृतेष्वपि पश्चाद्भाविसामान्यविक-
 ल्पोत्पत्त्या व्यवहारप्रवृत्तेरनुपलम्भात् । तस्माद्यत्र कुत्रचिदर्थांशे पाश्चा-
 त्यव्यवहारस्य प्रवृत्तिस्तत्र प्राग्भावि संवेदनं निश्चायकमङ्गीकर्तव्यम् । इत-
 रथा क्षणिकत्वाद्यंशवन्निखिलांशेषु व्यवहारः समुच्छिद्येतेति ।
 २० हे शौद्रोदनिशिष्य सम्प्रति ततः सद्युक्तिभिः प्रोज्झ्यताम्
 प्रत्यक्षं खलु निर्विकल्पकमिति त्यक्त्वा दुरागां त्वया ।
 नि.शेषव्यवहारकारणतया सर्वत्र लब्धास्पदम्
 विज्ञानं व्यवसायसुन्दरमिदं निःसंशयं मन्यताम् ॥ ७२ ॥
 किञ्च करणव्यापारानन्तरं स्वरपरव्यवसायात्मनो नीलादिविकल्पस्यैव
 २५ वैशद्येनानुभवात्कौतस्कुती निर्विकल्पककल्पना । न चेदं वाच्यं युगप-
 दृत्तेराशुवृत्तेर्वा विकल्पाविकल्पयोरेकत्वाध्यवसायाद्विकल्पे वैशद्यप्रती-

तिरिति । विकल्पव्यतिरेकेणापरस्याप्रतीयमानत्वात् । पार्थक्येन हि प्रतीतावपरत्रापरस्यारोप उपपन्नश्चैत्रे मैत्रारोपवत् । न चास्पष्टाभो-
विकल्पः स्पष्टाभं च निर्विकल्पकं प्रत्यक्षतः प्रतीतम् । तथापि परिस्फुट-
त्वेनानुभूयमानस्वरूपं विकल्पं परित्यज्याननुभूयमानस्वभावं निर्विकल्पकं
परिकल्पयन् कथं नाम परीक्षकः स्यात् अनवस्थाप्रसक्तेः । निर्विक- ५
ल्पकस्वभावादप्यन्यादृक् स्वभावं प्रत्यक्षमित्यपि कल्पनापत्तेः । युगपद्दृ-
शेश्चाभेदाध्यवसाये स्वीक्रियमाणे यदा—

लास्यं लोचनगोचरे रचयतस्तान्मूलकर्पूरयोः

स्वादं खादयतः स्फुटं सुमनसामाजिघ्रतः सौरभम् ।

तूर्लीं संस्पृशतो मृदङ्गसुभगं सङ्गीतकं शृण्वतः

१०

किञ्चिच्चिन्तयतो भवन्ति युगपज्ज्ञानानि षट् कस्याचित् ॥७३॥

तदा रूपादिज्ञानषट्कस्यापि भवंन्मते सहोत्पत्तेरेभेदाध्यवसायः किं
न भवेत् । अथ भिन्नविषयत्वात्तेषां तदभावः । तर्हि प्रकृतयोरपि स
न स्यात् क्षणसन्तानविषयत्वेन निर्विकल्पकसविकल्पकयोरपि भिन्न-
विषयत्वस्याविशेषात् । आशुवृत्तेः पुनरेकत्वाध्यवसाये जिननमनमित्या- १५
दावपि नकारयोरेकत्वाध्यवसायप्रसङ्गः । यदि च विकल्पाविकल्प-
योरप्रतीयमानोऽपि भेदस्त्वया स्वीक्रियते । तर्हि कापिलपरिकल्पितः
कथं बुद्धिचैतन्ययोर्भेदः पराक्रियते । अप्रतीयमानत्वाविशेषात् । अथ
विकल्पाविकल्पयोः सादृश्यादभिभवाद्वा भेदेनानुपलम्भः प्रतिषाद्यते
भोस्तार्किक किं कृतमनयोःसादृश्यम् । विषयाभेदकृतं ज्ञानरूपताकृतं वा । २०
न तावद्विषयाभेदकृतम् । सन्तानेतरविषयत्वेनानयोर्विषयाभेदासिद्धेः ।
नापि ज्ञानरूपताकृतं सादृश्यमभेदाध्यवसायनिबन्धनम् । एवं सति नीलपी
तादिज्ञानानामपि भेदेनोपलम्भो न भवेत् । ज्ञानरूपताकृतसादृश्यतस्त-
त्राप्यभेदाध्यवसायप्रसक्तेः । अथाभिभवादनयोर्भेदेनानुपलम्भः प्रति-
षाद्यते । ननु केन कस्याभिभवः । तिग्मभानुना विभावरीभुजंग- २५
स्येवेति चेत्, ननु विकल्पस्याप्यविकल्पकेनाभिभवः कस्मान्न भवति ।

- वलीयस्त्वादस्येति चेत् कुतोऽस्य वलीयस्त्वम् । बहुविषयत्वान्निश्चयात्मकत्वाद्वा । प्रथमपक्षोऽनुपपन्नः, निर्विकल्पकविषय एव विकल्पस्य प्रवृत्तेः स्वीकरणात् । इतरथा ह्यगृहीतार्थग्राहित्वेन तस्य प्रमाणान्तरत्वप्रसक्तिः । द्वितीयपक्षेऽपि स्वरूपे निश्चयात्मकत्व विकल्पस्यार्थरूपे
- ५ वा । न तावत् स्वरूपे, सर्वाचित्तचैतानामात्मसंवेदनं प्रत्यक्षमित्यस्य विरोधात् । नाप्यर्थरूपे, विकल्पस्यैकस्यैकस्वरूपार्थरूपे अपेक्ष्य निश्चयानिश्चयस्वभावद्वयप्रसङ्गात् । तच्च स्वभावद्वयं विकल्पाद्यदि सर्वथा भिन्नम् तदा समावयादेरनङ्गीकरणात्सम्बन्धासिद्धेर्बलवान् विकल्पो निश्चयात्मकत्वादित्यस्यासिद्धिः । अथ तत्सर्वथाप्यभिन्नं विकल्पात्
- १० तर्हि विकल्प एव भवेत् स्वभावद्वयं तस्य तदन्तर्निर्णीतत्वात् । अथ कथमपि तादात्म्यान्निश्चयानिश्चयस्वरूपसाधारणमात्मानं प्रतिपद्यते विकल्पः, तर्हि स्वरूपेऽपि निश्चयकोऽसौ स्यात्, अन्यथा निश्चयस्वरूपेण तादात्म्यविरोधापत्तेः, न च स्वरूपमनिश्चिन्वन्विकल्पोऽर्थनिश्चयको युक्तोऽन्यथा ह्यगृहीतस्वरूपमपि ज्ञानमर्थग्राहकं भवेत् ।
- १५ तथा च 'अप्रत्यक्षोपलम्भस्य नार्थदृष्टिः प्रसिद्धयति' इति वचः कीर्त्तः कीर्त्तिशेषं स्यात् । कश्चानयोरेकत्वाध्यवसायः किमेकविषयत्वमन्यतरेण वाऽन्यतरस्य विषयीकरणमपरत्रेतरस्याध्यारोपो वा । न तावदेकविषयत्वम्, सामान्यविशेषविषयत्वेनानयोर्भिन्नविषयत्वात् । दृश्यविकल्पयोरेकत्वाध्यवसायाद्भिन्नविषयत्वमित्यपि न सङ्गतम् ।
- २० एकत्वाध्यवसायो हि दृश्ये विकल्पस्याध्यारोप उच्यते । स च गृहीतयोरगृहीतयोर्वा दृश्यत्रिकल्पयोर्भवेत् । न तावद्गृहीतयोः । भिन्नस्वभावतया प्रतिभासमानयोः स्तम्भकुम्भयोरिवैकत्वाध्यवसायायोगात् । न च तयोर्ग्रहणं दर्शनेन । तस्य विकल्पाविषयत्वात् । नापि विकल्पेन, तस्य दृश्यागोचरत्वात् । नापि ज्ञानान्तरेणोभयोरपि ग्रहणम् । तस्यापि
- २५ निर्विकल्पत्वे विकल्पात्मकत्वे वा प्रोक्तदोषानतिवृत्तेः । नाप्यगृहीतयोः

स सम्भवत्यतिप्रसक्तेः । सादृश्यनिबन्धनश्चारोपः समुपलब्धः वस्त्ववस्तु-
 नोश्च दृश्यविकल्पयोः कल्पद्रुमनभःकुसुमयोरिव सादृश्याभावान्नासावु-
 र्पन्नः । तस्मान्नैकविषयत्वमेकत्वाध्यवसायः । अन्यतरेणान्यतरस्य विषयी-
 करणमपि समानकालभाविनोर्निर्विकल्पकसविकल्पकयोरपारतन्व्या-
 दघटमानमेव । असमानकालभाविनोस्तु तयोः सुतरामन्योन्यं विषयी- ५
 करणाभावः । क्षणिकत्वेनैकस्योत्पत्तिसमयेऽपरस्यासम्भवात् । अपरत्रे-
 तरस्याध्यारोपलक्षणोऽप्येकविषयत्वाध्यवसायोऽसम्भवी । तथाहि किं
 विकल्पे निर्विकल्पस्याध्यारोपो निर्विकल्पके विकल्पस्य वा । प्रथमपक्षे
 विकल्पव्यवहारच्छेदः समस्तज्ञानानां निर्विकल्पत्वप्रसक्तेः । द्वितीयपक्षे
 निर्विकल्पकवार्तोच्छेदः । सकलज्ञानानां सविकल्पकत्वप्राप्तेः । अन्यच्च १०
 विकल्पे निर्विकल्पकधर्मोपाद्वैशद्यव्यवहारवन्नैर्विकल्पके विकल्पधर्मा-
 रोपाद्वैशद्यव्यवहारः किं न भवेत् । अथ निर्विकल्पकधर्मेण वैशद्येन
 विकल्पधर्मस्यावैशद्यस्याभिभूतत्वात् कथं निर्विकल्पके तस्यारोपणेनावैश-
 द्यव्यवहार इत्याभिधीयते । तर्हि विकल्पधर्मेणावैशद्येन निर्विकल्पकधर्मस्य
 वैशद्यस्याभिभूतत्वात्कथं तस्यारोपणेन विकल्पे वैशद्यव्यवहार इत्यपि १५
 व्याक्रियताम् । भवतु वा निर्विकल्पकधर्मेणैव विकल्पधर्मस्याभिभवस्तथापि
 तस्य कारणं वाच्यम् । समसमयभावित्वमिति चेत्, तर्हि गोदर्शनसमये भव-
 तामभिमते तुरङ्गमविकल्पे स्पष्टप्रतिभासो भवेत् । समसमयभावित्वविशे-
 षात् । अथानयोर्भिन्नविषयत्वान्नास्पष्टप्रतिभासमभिभूय तुरङ्गमविकल्पे
 स्पष्टतया प्रतिभासः । तर्हि शब्दस्वैलक्षणं प्रत्यक्षणानुभवता भ्रवता तद्विषयं २०
 क्षणक्षयानुमानं स्पष्टमनुभूयतामभिन्नविषयत्वाविशेषाच्चीलादिविकल्पवत् ।
 अथ भिन्नसामग्रीजन्यत्वादानामविकल्पस्य प्रत्यक्षेणावैशद्यलक्षणस्त-
 द्धर्मो नाभिभूयते, तर्हि सकलविकल्पानां विशदावभासिना स्वसंवेदन-
 प्रत्यक्षेणैकसामग्रीसमुत्पाद्येनाभिभवप्रसक्तिः । अथ तत्रैकसामग्रीसमुत्पा-
 द्यत्वं नेष्यते । विकल्पानां वासनासमुत्पाद्यत्वात् । स्वसंवेदनस्य तु २५
 संवेदनमात्रप्रभवत्वात् । तर्हि नीलाद्विभ्रिकल्पस्यापि प्रत्यक्षेणाभिभवाभाव-

प्रसङ्गः । तत्रापि भिन्नसामग्रीसमुत्पाद्यत्वाविशेषात् । वासनाजन्यो हि नीलादिविकल्पश्चक्षुरादिसामग्रीसमुत्पाद्यं पुनर्नीलादिप्रत्यक्षम् । अपि च विकल्पनिर्विकल्पकयोरेकत्वमध्यवस्यति किं निर्विकल्पकं विकल्पो वा । न तावन्निर्विकल्पकं, तस्याध्यवसायशून्यत्वादितरथा
 ५ भ्रान्तत्वप्रसक्तिः । नापि विकल्पस्तेन निर्विकल्पकस्याविषयीकरणात् । अन्यथा तस्य स्वलक्षणगोचरताप्रसङ्गात्, 'विकल्पोऽवस्तुनिर्भासात्' इति वचो विरुद्धयते । न चाविषयीकृतस्यान्यत्रारोपो युज्यते । नह्यन्यत्राप्रतिपन्नपञ्चाननः क्वापि शौर्यादिगुणग्रामभाजि पुरुषविशेषे पञ्चाननत्वमध्यारोपयति । यच्चोच्यते संहृतसकलविकल्पावस्थायां रूपादि-
 १० दर्शनं निर्विकल्पकं प्रत्यक्षतोऽनुभूयते ।

तदुक्तम् ।

‘संहृत्य सर्वताश्चिन्तां स्तिमितेनान्तरात्मना ।

स्थितोऽपि चक्षुषा रूपमीक्षते साक्षजा मतिः ॥ १ ॥’

सर्वतः सर्वस्माद्विकल्पादर्यात् । चिन्तां कल्पनाविषयिणीम् ।
 १५ प्रतिसंहृत्य व्यावृत्त्य । स्तिमितेनैकार्थाप्रसक्त्या निम्प्रकम्पेन । अन्तरात्मना चित्तावस्थाविशेषेण । स्थितो युक्तः प्रमाता यच्चक्षुषा रूपमीक्षते यच्चक्षुषा करणभूतेन रूपदर्शनं सा तादृश्यक्षजा मतिः प्रत्यक्षा प्रसिद्धा । तथा ।

‘प्रत्यक्षं कल्पनापोढं प्रत्यक्षेणैव सिद्धयति ।

२० प्रत्यात्मवेद्यः सर्वेषां विकल्पो नामसंश्रयः’ ॥ इति ॥

एतदपि प्रलापमात्रम् । तस्यामवस्थाया सन्मात्रग्राहिदर्शनसद्भावेन विशेषावभासिनो विज्ञानस्थैवाभावात् । किञ्च तुरङ्गं विकल्पपतो गोदर्शनावस्थाया त्वदभ्युपगतायां गोपिण्डसाक्षात्कारिणः प्रत्यक्षस्य निश्चयात्मकत्वमेवोपपद्यते । अनिश्चयात्मकत्वेऽप्रत्यक्षं स्वीक्रियत एव ।

२५ गोरित्याद्यभिधानोल्लेखी तु विकल्पः पराक्रियते ।

हंहो सखे सौगत साधु साधु सम्बुद्धयसे किञ्चन बोध्यमानः ।

यदत्र मुक्त्वा मतपक्षपातं प्रतीतिमार्गं समुपागतोऽसि ॥ ७४ ॥

एवं हि त्वया वदता न किञ्चित् प्रतिकूलमनुशीलितमस्माकम् ।
 यतो नैव सविकल्पप्रत्यक्षाणां नामसंश्रयता स्वरूपमिति वयं साङ्गिरामहे ।
 समारोपपरिपन्थिस्पष्टग्रहणस्वलक्षणत्वाचेषाम् । न चानिश्चया-
 त्मनः प्रामाण्यं संगच्छते । गच्छत्तृणस्पर्शादिसंवेदनस्यापि प्रमाणत्व-
 प्रसक्तेः । निश्चयहेतुत्वान्निर्विकल्पकस्यापि प्रामाण्यमित्यप्यशिक्षित-
 लक्षितम् । संशयादिविकल्पजनकस्यापि प्रामाण्यप्राप्तेः । स्वलक्षणानध्य-
 वसायित्वात् संशयादिविकल्पानां न यथोक्तदोषानुषङ्ग इति यदुच्यते
 तदितरत्रापि तुल्यम् । न हि नीलादिविकल्पोऽपि स्वलक्षणाध्यवसायी । १०
 तदनालम्बनस्य नैर्निर्विकल्पकस्याविषयीकरणादध्यवसायित्वविरोधात् ।
 तथाहि यद्यन्नालम्बते न तत्तदध्यवस्यति यथा घटज्ञानं पटम् । नालम्बते
 च नीलादिविकल्पः स्वलक्षणमित्यपि । मनोराज्यादिविकल्पस्तदना-
 लम्बनः कथं तदध्यवसायीत्यपि न वाच्यम् । मनोराज्यादिविकल्पस्यापि
 कथञ्चित्सत्यराज्यादिगोचरत्वेन तद्ग्राहकस्वभावताभ्युपगमात् । न च १५
 निर्विकल्पकस्य विकल्पोत्पादकत्वं घटते । स्वयमविकल्पत्वादर्थस्वलक्षण-
 वत विकल्पोत्पादनसामर्थ्याविकल्पत्वयोरर्थस्वलक्षणे परस्परं विरोधस्य
 त्वदभिप्रायेण प्रतीतेः । अथ विकल्पवासनां सहकारिणीमपेक्ष्य निर्विकल्प-
 कमपि प्रत्यक्षं विकल्पोत्पादनसमर्थमपि स्वीक्रियते । हन्त तर्हि तथाविधसा-
 मर्थ्यसमन्वितोऽर्थ एवास्तु किमन्तर्गडुना निर्विकल्पकेन । अथाज्ञातोऽर्थः २०
 कथं विकल्पस्य जनकोऽतिप्रसङ्गात् । ननु दर्शनमपि कथमनिश्चयात्मकं
 सद्विकल्पजनकमित्यपि समानम् । तस्यानुभूतिमात्रेण जनकत्वे नीला-
 दाविव क्षणक्षयादावपि विकल्पोत्पत्तिप्रसक्तिः । यत्र दर्शनं विकल्पवासना-
 याः प्रबोधकं तत्रैव विकल्पजनकमित्यपि न यौक्तिकम् । तस्यानुभवमात्रेण

१ ' संश्रयता ' इति म. म. पुस्तकयोः पाठः । २ ' तत् ' इत्यधिकं म.
 पुस्तके । ' तदध्यवसायित्व ' इति म. पुस्तके पाठः ।

- तत्प्रबोधकत्वे क्षणक्षयादावपि तत्प्रबोधकत्वानुषक्तेः । तत्राभ्यास-
प्रकरणपाटवार्थित्वाभावाच्च दर्शनं वासनायाः प्रबोधकमिति चेत् । ननु
कोऽयमभ्यासो नाम । भूयो दर्शनं बहुशो विकल्पोत्पत्तिर्वा । न तावद्भूयो
दर्शनम्, तस्य नीलादाविव क्षणक्षयादावपि विशेषणभावात् । अथ बहुशो
५ विकल्पोत्पत्तिरभ्यासस्तस्य क्षणक्षयादिदर्शनस्य विकल्पवासनाप्रबोध-
कत्वाभावेनाभावाच्चर्हि परस्पराश्रयप्रसङ्गः । तथाहि सिद्धे क्षणक्षयादौ
दर्शनस्य विकल्पवासनाप्रबोधकत्वाभावे बहुशो विकल्पोत्पत्तिस्वभावा-
भ्यासस्याभावसिद्धिस्तत्सिद्धौ चास्य सिद्धिरिति । क्षणिकाक्षणिक-
विचारणायां क्षणिकप्रकरणमप्यस्त्येव । पाटवं पुनर्नीलादौ दर्शनस्य किं
१० विकल्पोत्पादकत्वं स्फुटतरानुभवोऽविद्यावासनाविनाशादात्मलामो वा
भवेत् । प्रथमपक्षेऽन्योन्याऽश्रयप्रसक्तिः । सिद्धे हि नीलादौ दर्शनस्य
विकल्पोत्पादकत्वस्वरूपे पाटवे वासनाप्रबोधकत्वसिद्धिस्तत्सिद्धौ च
विकल्पोत्पादकत्वस्वरूपपाटवसिद्धिरिति । द्वितीयपक्षे पुनः क्षणक्षया-
दावपि वासनाप्रबोधकत्वसिद्धिः स्फुटतरानुभवस्वभावस्य पाटवस्यात्रापि
१५ विद्यमानत्वात् । तृतीयपक्षोऽप्युपेक्षणीयः परीक्षकाणाम् । तुच्छस्वभाव-
स्याविद्यावासनाविनाशस्यानभ्युपगमात् कथं तस्मादात्मलामलक्षणं
नीलादौ दर्शनस्य पाटवं घटेत । अथ दर्शनस्योत्पादकानि यानि
कारणानि तत्स्वभावोऽविद्यावासनाविनाशः स्वीक्रियते तस्माच्चात्म-
लामलक्षणं पाटवं सुघटमेव दर्शनस्य । नन्वेवंविधपाटवस्य विशेषा-
भावाद्यथा तद्वशाच्चीलादौ दर्शनस्य विकल्पवासनाप्रबोधकत्वं तथा
२० क्षणक्षयादौ किञ्च स्यात् । न चैकस्यैव दर्शनस्य नीलादिविकल्प-
वासनाप्रबोधकत्वं प्रति पाटवं क्षणक्षयादिविकल्पवासनाप्रबोधकत्वं प्रति
पुनरपाटवमिति प्रकटयितुं पटीयसां समुचितम् । विरुद्धधर्माध्यासतो
दर्शनस्य भेदप्रसङ्गात् । तथा च ताथागतानां राद्धान्तः ' अयमेव हि
२५ भेदो भेदहेतुर्वा यदुत विरुद्धधर्माध्यासः कारणभेदश्च ' इति ।
किञ्च । यद्यस्मदादीनामप्यविद्यावासनाशविनाशादाविर्मूतं दर्शनं विकल्प-

वासनाप्रतिबोधहेतुस्तर्हि समस्ताविद्यावासनाप्रलयात्प्रस्तुतं सुगतं-
संवेदनं सुतरां विकल्पवासनोद्बोधहेतुः सम्पद्यते । ततश्च ।

विधूतकल्पनाजालगम्भीरौदारमूर्त्तये ;

नमः समन्तभद्राय समन्तस्फुरणात्विषे ॥ १ ॥

इति प्रमाणवार्त्तिकस्य प्रथमश्लोके विधूतकल्पनाजालेति विशेषणं ५
वन्ध्यास्तनन्धयसमानं प्रसज्येतेति । अर्थित्वमप्यभिलषितत्वं जिज्ञासितत्वं
वा । न तावत्प्रथमपक्षः परीक्षाक्षेत्रम् । कुत्रचिदनभिलषितेऽपि वस्तुनि
दर्शनस्य वासनाप्रबोधकत्वदर्शनात्, चक्रकक्रकचपातप्रसङ्गश्च ।- अभि-
लषितत्वस्य वस्तुनिश्चयपूर्वकत्वात् । वस्तुनिश्चयस्य च वासनाप्रबोध-
पूर्वकत्वात्, वासनाप्रबोधस्य चाभिलषितत्वपूर्वकत्वात्, ततो यावन्न १०
वस्तुनिश्चयस्तावन्नाभिलषितत्वं सिद्धयति यावन्नाभिलषितत्वं न तावद्वा-
सनाप्रबोधो यावच्च नायं न तावद्वस्तुनिश्चयो यावन्नासौ न तावदभि-
लषितत्वमिति । द्वितीयपक्षे तु क्षणक्षयादौ तद्वासनाप्रबोधप्रसक्तिः,
नीलादाविवात्रापि जिज्ञासितत्वाविशेषात् । ननु यावन्मात्रं वस्तुचनुभूतं १५
निर्विकल्पकेन यदि तावन्त एव निश्चये निर्विकल्पकवादिनां प्राप्नु-
वन्तीति प्रेर्यते तर्हि सविकल्पकप्रत्यक्षवादिनामपि प्रतिवाद्युपन्यस्तस्य
समस्तव्यापिमात्रावर्णपादादेः स्वकीयोच्छ्वासादिसङ्ख्यायाश्च विशेषेण
स्मरणं प्रसंज्यते स्मरणकारणस्य निश्चयात्मनोऽनुभवस्य सर्वत्राविशेषात् ।

परमतमविदित्वा मूढ ताथागत त्वं

प्रबलतरनिरूढाहंकृतिग्रस्तबुद्धिः ॥

कृतरभसमिदानीं स्पर्द्धसे सार्द्धमुद्य-

न्मतिविभवसमर्थेस्तीर्थनाथस्य शिष्यैः ॥ ७५ ॥

२०

१ प्रमाणसमुच्चयग्रन्थस्य धर्मकीर्तिना प्रमाणवार्त्तिकाख्या टीका विरचिता ।
२ ' प्रसज्येत ' इति म. पुस्तके पाठः ।

- अवग्रहेहावायज्ञानादनभ्यासात्मकादन्यदेव ह्यभ्यासात्मकं धारणा-
ज्ञानस्वरूपं प्रत्यक्षं तैः कक्षीक्रियते तदभावात्परोपन्यस्तसमस्तमात्रावर्णा-
दाववग्रहादित्रयसद्भावेऽपि स्मरणानुत्पत्तिः । तत्सद्भावे तु स्यादेव सर्वत्र
तत् । यथाधारणं स्मरणाभ्युपगमात् । न च सौगतानामप्ययं युक्तः,
५ दर्शनभेदाभावात् । एकस्यैव दर्शनस्य कचिदभ्यासादीनामितरेषां च तै-
रभ्युपगमात् । अस्य चाभ्युपगमस्याघटमानत्वात् । तथा चावाचि प्रकरण-
चर्तुदशशतीसमुत्तुङ्गप्रासादपरम्परासूत्रगैकसूत्रधारैरगाधसंसारवाद्धि नि-
मज्जन्तुजातसमुत्तारणप्रवणप्रधानधर्मप्रवहणप्रवर्तनकर्णधारैर्भगवतीर्थ-
करप्रवचनावितथतत्त्वप्रबोधप्रस्तुतप्रवरप्रज्ञापकाशतिरस्कृतसमस्ततीर्थ-
१० कचक्रप्रवादध्वान्तप्रचारैः प्रस्तुतनिरतिशयस्याद्वादविचारैः श्रीहरिभद्र-
स्वरिभिः शास्त्रवार्त्तासमुच्चये 'एकत्र निश्चयोऽन्यत्र निरंशानुभवादपि ।
न तथा पाटवाभावादित्यपूर्वमिदं तमः' इति । न च तद्व्यावृत्ति-
द्वारेणैकस्यापि दर्शनस्याभ्यासेतरादियोगः । स्वयमतत्त्वभावस्य तदन्य-
व्यावृत्तिसम्भवे पावकस्य शीतादिव्यावृत्तिप्रसङ्गात् । तत्त्वभावस्य तदन्य-
१५ व्यावृत्तिकल्पने फलाभावात् । प्रतिनियततत्त्वभावस्यैवान्यव्यावृत्ति-
रूपत्वात् ।

- स्यान्मतमभ्यासादिसापेक्षं तन्निरपेक्षं वा दर्शनं न विकल्पकस्यो-
प्राचीनविकल्पवासना-त्पादकं प्राचीनविकल्पवासनाप्रभवत्वात्तस्य ।
प्रभवत्वमेव विकल्पस्येति तदावासनाया अपि तदावासनाप्रभवत्वमनादि-
वौद्धशङ्कानिरासः ।
२० त्वाद्विकल्पजनकवासनासन्तानस्येति ।

सभासदः सादरमेतदेकं विलोक्यतां कौतुकमस्य भिक्षोः ॥

उपेक्ष्य पक्षं सहसा स्वकीयं यदल्पधीर्वाक्ते विलूनशीर्णम् ॥७६॥

निर्विकल्पकस्य हि विकल्पाजनकत्वे 'यत्रैव जनयेदेनां तत्रैवास्य
प्रमाणता' इत्यस्य विरोधानुषङ्गः । कथं वा वासनाविशेषप्रभवाद्विकल्पा-

प्रत्यक्षस्य रूपादिविषयत्वानियमो मनोराज्यादिविकल्पादपि प्रत्यक्षस्य
 रूपादिविषयत्वानियमप्रसक्तेः । प्रत्यक्षसहकारिणो वासनाविशेषादु-
 त्पन्नाद्रूपादिविकल्पात्प्रत्यक्षस्य रूपादिविषयत्वानियमेऽभ्युपगम्यमानेऽनु-
 मानसाध्यत्वाभिमतक्षणिकताविषयत्वे । ऽपि यथोक्तहेतोरुत्पन्नात् ।
 क्षणिकत्वविकल्पादेवाभ्युपगम्यताम् । अन्यथा रूपादिविषयत्वानियमोऽ- ५
 प्यतो मामूदविशेषात् । तथा च क्षणिकत्वगोचरो विकल्पः प्रत्यक्षस्य
 क्षणिकत्वगोचरत्वनियमहेतुत्वान्यथानुपपत्तेरिति प्रसज्यते । रूपाद्युल्लेखि-
 त्वाद्विकल्पस्य तद्बलात्त्रियमस्यैवाभ्युपगमे प्रत्यक्षस्याभिलापसंसर्गोऽपि
 तद्धेतुरनुमीयेत विकल्पस्याभिलापोल्लेखितयोत्पत्त्यन्यथानुपपत्तेः । किञ्च
 निर्विकल्पकदर्शनस्याप्रमाणसिद्धत्वादात्मैवाहंप्रत्ययप्रसिद्धः प्रतिबन्धका- १०
 पायेऽभ्यासाद्यपेक्षो विकल्पोत्पादकोऽस्तु किमदृष्टपरिकल्पनया ।

अपि च सविकल्पकप्रत्यक्षस्याप्रामाण्यं किं स्पष्टाकारविकलत्वात्,
 सविकल्पकप्रत्यक्षस्याप्रा- गृहीतग्राहित्वात्, असति प्रवर्तनात्, हिताहित-
 माण्यहेतवो विकल्प्य प्राप्तिपरिहारासमर्थत्वात्, कदाचिद्विसंवादात्, ३
 खण्डिताः ।
 समारोपस्यानिषेधकत्वात्, व्यवहारानुयोगात्, स्वलक्षणागोचरत्वात्, १५
 शब्दसंसर्गयोग्यप्रतिभासत्वात् शब्दप्रभवत्वाद्वा स्यात् । न तावदस्पष्टा-
 कारत्वात्तस्याप्रामाण्यं अप्रसिद्धत्वात्, अनुमानस्याप्रामाण्यात्प्रसङ्गाच्च ।
 नापि गृहीतग्राहित्वात् । अनुमानाप्रामाण्यानुषङ्गादेव व्याप्तिज्ञान-
 योगिसंवेदनाभ्यां गृहीतस्यार्थस्य तेन ग्रहणात् । कथं वा शब्दविषयस्य
 क्षणक्षयानुमानस्य प्रामाण्यं शब्दरूपावभास्यध्यक्षावगतक्षणक्षय- २०
 विषयत्वात् । नाप्यसति प्रवर्तनात् निर्विकल्पकस्याप्रामाण्या-
 नुषङ्गात्तद्विषयस्यापि तत्काले सत्त्वाभावविशेषात् । हिताहितप्राप्ति-
 परिहारासमर्थत्वात् इत्यप्यसम्भाव्यमेव । सविकल्पकप्रत्यक्षादेव
 हिताहितप्राप्तिपरिहारसिद्धेः । कदाचित्तदभावः पुनर्निर्विकल्प-
 केऽपि समानः । कदाचिद्विसंवादादित्यप्यसाम्प्रतम् । निर्विकल्प- २५
 कस्याप्यप्रामाण्यप्रसङ्गात् । तिमिराद्युपहतचक्षुषोऽर्थाभावेऽपि तत्प्रवृत्ति-

- दर्शनात्, भ्रान्तादस्य भेदोऽन्यत्रापि समानः । समारोपा-
निषेधकत्वादित्यप्यरमणीयम् । विकल्पविषये समारोपासम्भवात् ।
नापि व्यवहारानुपयोगात् । सकलव्यवहाराणां विकल्पमूलत्वात् ।
स्वलक्षणागोचरत्वादित्यसमीक्षिताभिधानम् । अनुमानेऽन्यप्रामाण्यप्रस-
५ ज्ञात् । त्वन्मत्या विकल्पस्येवानुमानस्यापि सामान्यगोचरत्वात् । न
चानुमानग्राह्यस्य सामान्यरूपत्वेऽप्यध्यवसेयस्य स्वलक्षणरूपत्वाद्दृश्यवि-
कल्प्यावर्थावेकीकृत्य ततः प्रवृत्तेरनुमानस्य प्रामाण्यम् । प्रकृतविकल्पेऽ-
प्यस्य समानत्वात् । शब्दसंसर्गयोग्यप्रतिभासत्वादित्यप्यसमीचीनम् ।
अनुमानेऽपि तुल्यत्वात् । शब्दप्रभवत्वादित्यप्यसाम्प्रतम् । शब्दस्व-
१० लक्षणाध्यक्षस्याप्यप्रामाण्यप्रसङ्गात् । ग्राह्यार्थं विना शब्दमात्रप्रभवत्वं
त्वसिद्धमस्माकं नीलादिविकल्पानामर्थे सत्येव भावात्, कस्यचित्तु तम-
न्तरेणापि भावो निर्विकल्पकेऽपि समानः । द्विचन्द्रादिनिर्विकल्पक-
स्यार्थाभावेऽपि भावात् । भ्रान्ताद्भ्रान्तस्य भिन्नत्वमत्रापि तुल्यम् ।

एवं तावत्परेषामुपशमपदवीं प्रापिता सर्वतोऽर्भी

१५ स्याद्वाद्स्वादिभ्यैः करणकृतमतौ निर्विकल्पप्रवादाः ।

एवं चाध्यक्षवाधा भवतु कथमिव प्रोक्तपक्षैकदेशे

सिद्धा सन्तस्ततश्च व्यवसितिसुभगा मानभूतेह बुद्धिः ॥७७॥

अत्राहुः शब्दब्रह्मवादिनः ।

२० शब्दब्रह्मवादिमतं सविस्त-
रमुद्गाव्यं खण्डितम् ।

प्रियं प्रियं न. सकलापि बुद्धिः

प्रमाणभूता व्यवसायिनी यत् ॥

न युज्यते तु व्यवसाय एव

शब्दानुवेधं परिमुच्य जातु ॥ ७८ ॥

शब्दसम्पर्कपरित्यागे हि प्रत्ययानां प्रकाशरूपताया एवाभाव-

१ ' अपि ' इत्यधिकं भ. म. पुस्तकयो. । २ ' चानिद्र ' इति म.
पुस्तके पाठ ।

प्रसक्तिः । वाग्रूपता हि शाश्वती प्रत्यवमर्शनी च तदभावे प्रत्ययानां
नापरं रूपमवशिष्यते । तदुक्तम् ।

‘ने सोऽस्ति प्रत्ययो लोके यः शब्दानुगमादते ।

अनुविद्धमिव ज्ञानं सर्वं शब्देन वर्तते ॥ १ ॥

वाग्रूपता चेत् व्युत्क्रामेत् अवबोधस्य शाश्वती ।

न हि बोधः प्रकाशेत सा हि प्रत्यवमर्शनी ॥२ ॥’ इति

५

सा चेयं वाक् त्रैविध्येन व्यवस्थिता वैखरी मध्यमा पश्यन्तीति ।
तत्र येयं स्थानकरणप्रयत्नक्रमव्यज्यमानाकारादिवर्णसमुदायात्मिका
वाक् सा वैखरीत्युच्यते । तदुक्तम् ।

‘स्थानेषु विधृते वायौ कृतवर्णपरिग्रहा ।

वैखरी वाक् प्रयोक्तृणां प्राणवृत्तिनिबन्धना ॥ १ ॥’

१०

अस्यार्थः । स्थानेष्विति ताल्वादिस्थानेषु । वायौ प्राणसंज्ञे ।
विधृतेऽभिघातार्थं निरुद्धे सति कृतवर्णपरिग्रहेति हेतुद्वारेण विशेषणं
ततः ककारादिवर्णरूपस्वीकारात् वैखरीसंज्ञा वक्तृभिर्विंशिष्टायां खरा-
वस्थायां स्पष्टरूपायां भवा वैखरीति निरुक्तेः । वाक्प्रयोक्तृणां सम्ब- १५
न्धिनी । यद्वा तेषां स्थानेषु तस्याश्च प्राणवृत्तिरेव निबन्धनं तत्रैव
निबद्धा सा तन्मयत्वादिति । या पुनरन्तःसङ्कल्प्यमाना क्रमवती
श्रोत्रग्राह्यवर्णरूपाभिव्यक्तिरहिता वाक् सा मध्यमेत्युच्यते । तदुक्तम् ।

‘केवलं बुद्ध्युपादानात्क्रमरूपानुपातिनी ।

प्राणवृत्तिमतिक्रम्य मध्यमा वाक् प्रवर्तते ॥ १ ॥’

२०

अस्यार्थः । स्थूलां प्राणवृत्तिं हेतुत्वेन वैखरीवदनपेक्ष्य केवलं
बुद्धिरेवोपादानं हेतुर्यस्याः सा प्राणस्थत्वात्क्रमरूपमनुपताति । अस्याश्च

१ वाक्प्रपदीये प्रथमकाण्डे श्लो. १२४, १२५. २ ‘प्रकाशः प्रकाशेत’ इति भ.
प. पुस्तकयोः पाठः । ३ ‘उपादानां’ इति भ. पुस्तके तथा ‘उपादानं’
इति प. पुस्तके पाठः ।

मनोभूमाववस्थानं, वैखरीपश्यन्त्योर्मध्ये भवान्मध्यमा वागिति । या तु ग्राह्यभेदक्रमादिरहिता स्वप्रकाशा संविद्रूपा वाक् सा पश्यन्ती-
त्युच्यते । तदुक्तम् ।

‘ अविभागा तुं पश्यन्ती सर्वतः संहतक्रमा ।

५ स्वरूपज्योतिरेवान्तः सूक्ष्मा वागनपायिनी ॥ १ ॥ ’

अस्यार्थः । पश्यन्ती यस्यां वाच्यवाचकयोर्विभागेनावभासो नास्ति सर्वतश्च सजातीयविजातीयापेक्षया संहतो वाच्यानां वाचकानां च क्रमो देशकालकृतो यत्र क्रमविवर्तशक्तिस्तु विद्यते । स्वरूपज्योतिः स्वप्रकाशा वेद्यते वेदकभेदातिक्रमात् । सूक्ष्मा दुर्लभ्या । अनपायिनी
१० कालभेदास्पर्शादिति । अपि च सकलमेवेद वाच्यवाचकतत्त्वं शब्दब्रह्मण एव विवर्तो नान्यविवर्तो नापि स्वतन्त्रमिति । यथोक्तम्-

अनादिनिधनं शब्दब्रह्मतत्त्वं यदक्षरम् ।

विवर्ततेऽर्थभावेन प्रक्रिया जगतो यतः ॥ १ ॥’

अनादिनिधनं हि शब्दब्रह्म उत्पादविनाशाभावात् । अक्षरं चाकारा-
१५ यक्षरस्य निमित्तत्वात् । अनेन वाचकरूपता । अर्थभावेनेत्यनेन तु वाच्यरूपता सूचिता । प्रक्रियेति भेदाः, शब्दब्रह्मेति नामसंकीर्तन-
मिति । व्यवहारोऽपि सकलः शब्दानुविद्ध एवानुभूयते । न हि भोक्ष्ये दास्यामीत्याद्यनुलिखितशब्दः कश्चिदपि स्वयं भोजनदानादि-
निष्पत्तये प्रयतते । परं वा भुंक्ष्व देहीत्यादिशब्दं विना प्रवर्तयति ।
० जीवितमरणस्वरूपाविर्भावोऽपि शब्दाधीन एव । तथाहि सुषुप्ति-
दशायामनुलिखितशब्दस्वरूपत्वान्न कश्चित्पञ्चता प्राप्ताद्विशिष्यते । तदुत्त-
रसमयं तु कुतश्चिच्छब्दान् प्रबुद्धः पुमान् शब्देनैवान्तर्जल्पात्मनात्मानम-
नुसन्धानो जीवितमनुव्रजति । न चाद्वयरूपे तत्त्वे कथमाविर्भावातिरोभावा-
दिरूपभेदप्रपञ्चप्रतिभासः स्यादिति वचनं चेतसि निधेयम् । अविद्या-

तस्तत्र तत्प्रतिभासाविरोधादाकाशवत् । यथैव हि तिमिरतिरस्कृतलोचनो
जनो विशुद्धमप्याकाशं विचित्ररेखानिकरकरम्बितमिव मन्यते । तथाऽ-
नादिनिघनमभिन्नस्वभावमपगतानिखिलभेदप्रपञ्चमपि शब्दब्रह्माविद्या-
तिमिरविद्युरितिविवेकलोचनः प्रादुर्भावतिरोभावादिभेदप्रपञ्चान्वितमिव
प्रतिपद्यते । तद्रुक्तम् ।

‘ यथा विशुद्धमाकाशं तिमिरोपप्लुतो जनः ।

संकीर्णमिव मात्राभिश्चित्राभिरभिमन्यते ॥ १ ॥

तथेदममलं ब्रह्म निर्विकारमविद्यया ।

कलुषत्वमिवापन्नं भेदरूपं तु पश्यति ॥ २ ॥ ’

इति । सकलाविद्याविलासविलये तु योगिनस्तत्प्रपञ्चानन्वितं यथावत्- १०
त्स्वरूपं प्रतिपद्यन्ते । यथा च वीचीबुद्बुदफेनरूपो वारिविकारः
सारभूतममलं जलमाविर्भावतिरोभावार्थमपेक्षते तथा व्यावहारिकः
स्थूलोऽयमकारादिशब्दभेदप्रपञ्चः परमसूक्ष्मप्रतिभासमात्रैकरूपं सर्व-
शब्दविषयविज्ञानप्रसवनिमित्तं काप्यनियमितैकनिजस्वभावं शब्दमयं
ब्रह्मापेक्षते । उक्तं च-

‘अनुविद्धैकरूपत्वाद्बीचीबुद्बुदफेनवत् ।

वाचः सारमपेक्षन्ते शब्दब्रह्मोदकाद्वयम् ॥ १ ॥ ’ इति ॥

वाग्मूपतामवगणय्य जगत्सु नैव

कस्यापि किञ्चन कदाचन संचकास्ति ।

संवेदनं तदिह शब्दमयं प्रसिद्धं

स्यादन्यथा कथमिवास्य ननु प्रकाशः ॥ ७९ ॥

एतत्समीरणसमीरितनीरबिन्दु-

नाशं किञ्चिद्यतु सतां पुरतः समस्तम् ॥

यस्मात्प्रमाणपरिपन्थि निरुप्यमाणं

दारेषु गौरवमुपैति न कोविदेषु ॥ ८० ॥

- तथाहि यत्तावदवादि शब्दानुवेधं परिमुच्य जात्वित्यादि । तत्र कोऽयं शब्दानुवेधो नाम । बोधस्य शब्देन संयोगविशेषः पारदेनेव ताभ्रादेरिति चेत् । तदिदमातिरभसेन विस्मृत्य स्वमतमुक्तमायुष्मता । शब्दाद्वैतवादी हि भवान् न च तत्र शब्दो बोधश्चेति द्वयमस्ति ।
- ५ द्वैतप्रसक्तेः द्वैताभावे च शब्दबोधयोरसम्भवी संयोगविशेषः । तस्य द्वैतेनैव व्याप्तत्वात् । न चाद्वैतवाददुर्विदग्धानां संयोगोऽपि कश्चिदास्ति द्वैतप्राप्तेरेवेति । न संयोगविशेषोऽनुवेधशब्दवाच्यः शब्देन बोधस्य तादात्म्यमनुवेधो नीलगुणेनेव पटादेरिति चेत् । तदप्यविशदम् । शब्दबोधयोरेकान्तेन तादात्म्येऽनुवेधशब्दप्रयोगस्यायोगात् । न हि
- १० प्रयुञ्जते यौक्तिकाः कुम्भस्य कुम्भेनानुवेध इति । ननु कथं पटादेरनुवेधो नीलगुणेनेति प्रयुक्तिरिति चेत् । न गुणगुणिनोस्तादात्म्यैकान्तस्य निराकरिष्यमाणत्वात् । अस्तु वाऽनुवेधशब्दाभिधेयमेकान्तेन तादात्म्यं तदापीदं शब्दबोधयोर्नोपपद्यते । सति ह्यस्मिन् बोधस्याचेतनत्वं स्यादचेतनशब्दात्तात्प्येनावस्थितत्वात्तथा चानुभवविरोधः । शब्दस्य वा
- १५ बोधमात्रतापत्तिरिति बोधमात्रवादसिद्धिः स्यात् । तथा च जिनदत्तेन प्रोक्तः शब्दः समीपवर्तिनापि जिनदासेन न श्रुयेत । जिनदत्तबोधतादात्म्येन तस्यावस्थिततया जिनदासश्रवणसरणिं यावदनुसरणासम्भवात् । अथ बोधात्माप्ययमनुसरति तां तेन श्रवणान्यथानुपपत्तेरितीप्यते तर्हि यः कश्चित् कस्यचिद्बोधः स सकल एकस्यापि शब्दस्य
- २० श्रवणे श्रोत्रा प्रतीयेत । तस्य सकलप्रमातृबोधतादात्म्येनावस्थितत्वात् । तथा च सकलः श्रोता परचित्तपरिच्छेदकः स्याच्छब्दस्यैव चित्तत्वात् । तथा चाभाणि समन्तभद्रेण ।

‘बोधात्मता चेच्छब्दस्य न स्यादन्यत्र तच्छ्रुतिः ।

यद्बोद्धारं परित्यज्य न बोधोऽन्यत्र गच्छति ’ ॥१॥ इति,

‘न च स्यात्प्रत्ययो लोके यः श्रोत्रा न प्रतीयते ।

शब्दाभेदेन सत्येवं सर्वः स्यात्परचित्तवित् ॥ २ ॥’ इति,

‘अथाभिधीयते योऽयं शब्दात्मा विदितः सताम् ।
चेतनोऽचेतनश्चायमित्यभ्युपगमो मम ॥ ३ ॥

सिद्धयत्त्वेष तवायुष्मान्निःप्रत्यूहतया यतः ।
विश्ववैचित्र्यमेवेत्यं शब्दशब्देन शब्दितम् ॥ ४ ॥

विवादो न च नामास्ति नाम्नि वस्तुपरीक्षणाम् ।
कश्चिन्न क्वचिदाचष्टे राममन्यस्तु रावणम् ॥ ५ ॥

तत्रैकान्ततादात्म्यं शब्देनानुबोधो बोधस्याभिधातुं युक्तः । अपि चानयोस्तादात्म्यं कुतः प्रत्येयम् । च तावत् प्रत्यक्षात् तस्य स्वस्माद्भेदेनैव शब्दग्रहणे शब्दाद्भेदेनैव स्वग्रहणे प्रवृत्तेः । नाप्यनुमानात्तस्य निर्बाधस्य कस्यचिदसम्भवात् । अथ शब्दार्थयोस्तादात्म्यप्रसिद्धेः १०
सिद्धमेव शब्देन बोधस्य तादात्म्यं बोधस्यार्थत्वादिति चेत् । तन्नोपपन्नम् । शब्दार्थयोस्तादात्म्यस्य कुतोऽप्यप्रसिद्धेः । यत्प्रतीतावेध यत्प्रतीयते तयोस्तादात्म्यं यथा वृक्षत्वशिंशपात्वयोः । शब्दप्रतीतावैव प्रतीयते च तदर्थं इत्यतोऽनुमानात्तत्सिद्धिरिति चेत् । तदचतुरस्रम् । त्वन्मतेन शब्दार्थयोस्तादात्म्यमिति शब्दार्थस्याघटनात् । तथाहि । शब्दार्थ- १५
योस्तादात्म्यमिति कोऽर्थः । यदि तदात्मनोर्भावस्तादात्म्यमेवं तर्हि तौ द्वावपीष्टावेव पृथग्भावाभिधानादिति नानयोरैक्यमेव । अथ यत्र भवतामर्थं इति प्रसिद्धिरसौ शब्दपरिणाम एव । न खलु शब्दात्पृथगर्थः कश्चिदस्ति । शब्दब्रह्मपरिवर्तमात्रत्वाज्जगत इति कुतो द्वये द्विष्टिरस्माकं स्यादिति चेत् । नन्वेवं कथं तदात्मनोः शब्दार्थात्मनोर्भाव- २०
स्तादात्म्यमिति द्विवचनाभिधानं न विरोधमधिरोक्ष्यति । शब्दाद्वि-
न्नस्यार्थात्मनः कस्यचिद्भावात् । अथ तदात्मनो भावस्तादात्म्यमित्य-
भिधीयते । नन्वत्रापि वक्तव्यं कस्यायमात्मा यदात्मनो भाव इति

भाषसे । यदि शब्दस्य तदा तद्यतिरेकेणार्थाभावात् सर्वस्य शब्दमात्रत्वाच्छब्दार्थयोस्तादात्म्यमिति न न्यायसङ्गतम् । न हि देवदत्तवन्ध्यासुतयोस्तादात्म्यमित्यभिदधति सुधियः । अथार्थस्य तदाप्ये-
 तदेव दूषणम् । अर्थाद्वैतापत्त्या शब्दाद्वैताभावप्रसक्तिश्च । इति न
 ५ शब्दार्थयोस्तादात्म्यमिति शब्दार्थ उपपद्यते । अपि च शब्दार्थयोस्ता-
 दात्म्यं प्रत्यक्षप्रतिक्षिप्तम् । चाक्षुषप्रत्यक्षं हि पटकुटादिपदार्थसार्थं
 परिच्छिन्दत् शब्दाद्भिन्नमेव परिच्छिनत्ति । श्रोत्रप्रत्यक्षमपि शब्दं
 साक्षात्कुर्वत्कुटादिभ्यो भेदेनैव साक्षात्करोति । अनुमानवाधितं च तत् ।
 १० तथाहि । नास्ति शब्दार्थयोस्तादात्म्यं भिन्नदेशत्वाद्भिन्नकालत्वाद्भिन्ना-
 कारत्वाद्वा स्तम्भकुम्भवत् । न च भिन्नदेशत्वमसिद्धम् । कर्णकुहरे हि
 शब्दः समुपलभ्यते मूललादौ त्वर्थः । अभिन्नदेशतायां त्वनयोः
 शब्दोपलब्धौ प्रमातुर्नार्थे प्रवृत्तिः स्यादस्ति चेयम् । तथाहि ।

अहो दिष्ट्या प्राप्तास्तदिह चरणाम्भोजरजसा

पवित्रीकुर्वन्तः क्षितितलमिदं धर्मगुरवः ।

इति श्रुत्वा केऽपि प्रकृतसुकृतास्तत्प्रणतये

प्रवर्तन्ते तूर्णं प्रकटपुलकालंकृतिमृतः ॥ ८१ ॥

आन्तिमात्रमिति चेत् । धिग् धिक् त्वामपहास्तितोऽसि यदेतदपि
 आन्ति भाषसे । नह्यत्र किञ्चित्प्रमाणमस्ति । अथास्त्येव प्रमाणं तयो-
 स्तादात्म्यमिति चेत् । तदिदमसिद्धमसिद्धेन साधयन्नयं निर्मर्याद-
 १० शिक्षणीयं परीक्षकाणामिति नासिद्धं शब्दार्थयोर्भिन्नदेशत्वम् । नापि
 भिन्नकालत्वं स्तम्भादिभावानाम् । तच्छब्देभ्यः पूर्वमपि तेषामुपलम्भात् ।
 नापि भिन्नाकारत्वम् । तस्य शब्दार्थयोरावालमपि प्रसिद्धत्वादिति ।
 अमुनाप्यनुमानेन बाध्यते तयोस्तादात्म्यम् । तथाहि । यो यत्साध्यं

१ ' धिक् ' इति नास्ति प. म. पुस्तकयोः । २ ' शब्दो ' इति म. पुस्तके

प्रयोजनं न निष्पादयति न स तेन तादात्म्यमनुभवति यथा रूपेण
 रसो न निष्पादयति च कृपाणप्रभृतिपदार्थसाध्यं प्रयोजनं कर्तनादिकं
 शब्द इति । न च शब्दस्य पदार्थप्रयोजनाप्रसाधकत्वमसिद्धम् ।
 तत्त्वे कृपाणपाषाणादिशब्दसमुच्चारेण वक्रादीनां कर्तनाभिधातादि-
 प्रसक्तेः । अथ यथा शब्दातिरिक्तार्थवादिनामतिनिशितानिष्ठुरधारा- ५
 ग्रस्यापि मण्डलाग्रस्य यत्नेन वक्रावेशे विधीयमाने कर्तनादेरभाव-
 स्तदवस्थाविशेषहेतुकत्वात्तस्य । तत्सत्तामात्रहेतुकत्वे तु न कश्चिद्वृ-
 न्तद्वक्त्रः स्यात्सत्तामात्रस्य सर्वान् प्रत्यविशिष्टत्वात्तथा शब्दाद्वैतवादिनां
 तच्छब्दोच्चारणेऽपि तदभावो भविष्यति तत एवेति नोक्तदोषानुषङ्ग
 इति चेत् । मैवम् । शब्दातिरिक्तार्थवादिनां हि मते मण्डलाग्रादी- १०
 नामवस्थानभेद उपपद्यते तद्व्यतिरिक्तभेदकभावात् । सन्ति हि पुरुष-
 प्रयत्नादृष्टादयः खङ्गादीनां भेदका इति । शब्दब्रह्ममात्रतत्त्ववादिनस्तु
 मते नास्ति शब्दब्रह्मव्यतिरिक्तं किञ्चिद्भेदकं नाम । न चैतद्वाच्यं
 स्वयमेवैतद्विचित्रस्वभावं शब्दब्रह्मेति । शब्दब्रह्मसम्बन्धिनः स्वभाव-
 स्यापि शब्दब्रह्ममात्रत्वात्तस्य च पुरुषप्रयत्नादिरूपतया विचित्रत्वा- १५
 भावात् । विचित्रत्वे च जगद्वैचित्र्यस्वरूपस्यैव ब्रह्मेति नाम कृतं
 स्यादिति नासिद्धिः पदार्थप्रयोजनाप्रसाधकत्वसाधनस्येति । इतोऽप्यनु-
 मानात् शब्दार्थयोस्तादात्म्यं बाध्यते । तथाहि । न शब्दार्थयो-
 स्तादात्म्यं विभिन्नेन्द्रियजनितज्ञानग्राह्यत्वाद्गूढपरसवत् । नात्रापि
 साधनमासिद्धिधूमितम् । न हि नायनं विज्ञानं शब्दे प्रवर्तते रसादि- २०
 ज्ञानवत् । अन्यथेन्द्रियान्तरपरिकल्पनावैयर्थ्यम् । नायनविज्ञानस्यैव
 समस्तार्थग्राहकत्वप्रसक्तेः । नापि श्रौत्रं संवेदनं बाह्येष्वर्थेषु प्रवर्तत
 एव इति न शब्दार्थयोस्तादात्म्यमिति प्रतिज्ञा श्रेयसी । शब्दप्रती-
 तावर्थस्य प्रतीयमानत्वादिति हेतुरप्यसिद्धः । केनचिद्विज्ञानेन शब्द-

१ ' चक्र ' इत्यधिक म. प. पुस्तकयोः । २ ' पदार्थसाध्यसाध्यं ' इति प. म.
 पुस्तकयोः पाठः । ३ ' एव ' इति नास्ति म. पुस्तके ।

- संस्पर्शशून्येनापि पदार्थप्रतिपत्तेः । न खलु निखिलवस्तुवेदनानि समुल्लिखितशब्दान्येवेत्युक्तं प्राक् । अथाभिदधीथाः यथा सषुप्ता-
वस्थायामनुपलक्ष्यमाणोऽपि सूक्ष्मः समस्ति बोधः प्रबुद्धावस्थायां तस्यैव
स्थूलभावात् तथा त्वया शब्दसंस्पर्शशून्यत्वेनाभिमते ज्ञानेऽपि समस्त्येव
५ सूक्ष्मः शब्दः । कथमन्यथाऽसौ घटोऽयमित्युल्लेखेनोर्ध्वं स्थूलभावं
भजेत् । तदप्यसङ्गतम् । सुषुप्तबोधदृष्टान्तावष्टम्भेन दार्ष्टान्तिकसिद्धेरत्र
सविघ्नत्वात् । न हि सुषुप्तादिवोधः सूक्ष्मः सन्नन्यूनातिरिक्तः प्रबुद्धा-
वस्थायां स्थूलो भवत्येकान्तैकरूपस्य तदन्यप्रतिबन्धककर्मणोऽभावेऽ-
वस्थाभेदानुपपत्तेः । प्रतिबन्धककर्मसद्भावे च तत्कृतश्चैतन्यक्रियानिषेधः
१० तदभावे च तत्क्रिया । न चैवं शब्दात्मनि किञ्चिदतिरिक्तमस्तीति न
सूक्ष्मस्य स्थूलभावः । न खलुपचयकर्तृदलाभावे सूक्ष्मस्य सतः कस्यापि
स्थूलतोपलब्धचरीति । किञ्च तज्ज्ञानैरूपगतः सूक्ष्मः शब्दः किं बोधरूप
एव किंवा बोधातिरिक्तरूपः । यदि बोधरूपस्तर्हि कथमकथि ' अनुवि-
द्धमिव ज्ञानं सर्वं शब्देन वर्तते' इति । बोधमात्रसद्भावेन शब्दानुवि-
१५ द्धत्वशब्दार्थानुपपत्तेः । आत्मनात्मानुवेधाभिधानस्यात्यन्तमसम्बद्धत्वात् ।
अथ बोधातिरिक्तरूपस्तर्हि तेन सूक्ष्मशब्देन बोधस्यानुपेधे समस्तवस्तु-
स्तोमस्यापि सूक्ष्मस्य तत्र सत्त्वापत्तिस्तस्य सूक्ष्मशब्दतादात्म्येनावस्थित-
त्वात् । अथ कोऽयं प्रसङ्गोऽभ्युपगम्यत एव हि मतौ सूक्ष्मोऽर्थ
इति चेत् ।

- २० कलोलिनीकाननकाञ्चनाद्विरत्नाकरैः कीर्णमिदं समस्तम् ।
ब्रह्माण्डमप्यस्ति मतौ सुसूक्ष्मभेतत्सखे जल्पति कस्त्वदन्यः ॥८२॥

अत्यन्तमलौकिकं हेतद्यद्बोधे सूक्ष्मोऽर्थ इत्यासिद्धं शब्दप्रतीतावे-
वेत्यादिसाधनम् । वृक्षत्वाशिशयनत्वयोरिति निदर्शनमपि साध्यशून्यम् ।
तत्रैकान्ततादात्म्यस्यासम्भवात् । कथञ्चिद्भेदानिवन्धनस्य कथञ्चित्तादा-

तम्यस्यैवोपपत्तेः । वृक्षत्वशिशपात्वे हि विशिष्टौ वस्तुधर्मा कथञ्चिद्धे-
 दाभेदवृत्ती नान्यथाऽनयोस्तादात्म्यम् । तदा हि यदि वृक्षत्वमेव शिश-
 पात्वं शिशपात्वमेव वा वृक्षत्वं तदाऽनयोर्व्याप्यव्यापकभावाभावः स्यात् ।
 प्रथमपक्षे धवाद्यभावप्रसंगस्तत्र वृक्षत्वस्य विद्यमानत्वात्तस्य च शिशपा-
 त्वात् । अथ विशिष्टमेव वृक्षत्वं शिशपात्वं तच्च धवादौ न विद्यते ५
 कुतो धवाद्यभावप्रसङ्ग इति चेत् । ननु किमस्य विशेषणं यतो
 वैशिष्ट्यं स्यात् । शिशपात्वमेवेति चेत् । अहो अस्य तार्किकत्वं
 यच्छिशपात्वगोचर एव पर्यनुयोगे शिशपात्वाविशिष्टं वृक्षत्वं
 शिशपात्वमुच्यत इत्यभिधत्ते । अभिदधातु वा तथापि सिद्धं
 शिशपात्वं कथञ्चिदन्यत् वृक्षत्वात् । अन्यथा तेन तस्य वैशिष्ट्यमि- १०
 त्युक्तेरेवायोगादिति साध्यविकलमुदाहरणम् । साधनविकलं च । न खलु
 शिशपात्वप्रतीतावेव वृक्षत्वं वृक्षत्वप्रतीतावेव वा शिशपात्वं प्रतीयत
 इत्यवश्यम्भावः । धवादिषु शिशपात्वप्रतीतिमन्तरेणापि वृक्षत्वस्य वृक्ष-
 त्वप्रतीतिमन्तरेणापि वा कचन शिशपात्वस्य प्रतीतिसद्भावात् । तदेवं
 शब्दार्थयोस्तादात्म्यस्याप्रसिद्धेः कथमेतद्बोधार्थयोरपि सिद्धयेत् । १५

इत्थं च बोधस्य विचार्यमाणं मुहुर्मुहुर्युक्तिसहस्रशोऽपि ॥

शब्दानुविद्धत्वमिदं कथञ्चिन्न नाम सम्यग्घटनामुपैति ॥ ८३ ॥

एवं च यदवादि ' न सोऽस्ति प्रत्ययो लोक ' इत्यादि । तदपि
 व्यतिसृष्टादेशमवसेयम् । यदपि वाचस्त्रैविध्यमभ्यधायि । तदप्यस्माकं
 चातुर्विध्येन सम्मताया वाचः प्रकारत्रयमाकृष्य स्वकीयाभिधानदाने- २०
 नास्य नाटकोपाध्यायस्यैव नूतनार्थोपदर्शनं न नुनस्तत्त्वतः । तस्याहि ।

द्रव्यभावभिदया द्विधात्र वाग् द्रव्यवागवि मनोभयी सताम् ॥

द्रव्यपर्ययभिदादिमानयोः शब्दपुङ्गवकदम्बकात्मिका ॥ ८४ ॥

कर्णकोटरकुटुम्बिनी पुनः प्रोच्यते निनदपर्ययात्मिका ।

वैखरीति कथयन्तु तां परे नाममात्रपरिकल्पपण्डिताः ॥ ८५ ॥ २५

भाववागपि मता मनीषिणां व्यक्तिशक्तिविधया द्विधा पुनः ।
व्यक्तिवागिह विकल्पिका मतिः श्रोत्रगम्यवचसां निबन्धनम् ॥८६॥
मध्यमेत्युपदिशन्ति तां पुनर्ये निवारयति कः सुधीरमून् ।
वस्तुतत्त्वघटनैकलम्पटः को हि नास्ति कलहायते बुधः ॥ ८७ ॥

५ वाग्वेदनावारककर्मनाशवशेन येयं भवतीह वक्तुः ।
सा शक्तिरस्याः खलु भाववाचो वदन्तु पश्यन्त्यभिधानमन्ये ॥८८॥

अपि च शब्दातिरिक्तभेदकवादिनो जैना एव वाचः प्रकारान्
प्रदर्शयन्तः शोभन्ते । एकान्तेनैकरूपशब्दब्रह्मवादिनः पुनरमी तपास्विन-
स्तदतिरिक्तभेदकदग्निद्राः कथं वाक्त्रैविध्यं संवाहयिष्यन्ति न स्वरूपं
१० भेदकमिति च पूर्वमेव प्रकटितम् ।

यद्वाचि सकलमेवेदं वाच्यवाचकतत्त्वं शब्दब्रह्मण एव विवर्त
इत्यादि । तदपि नानवद्यम् । शब्दब्रह्मणः
सकल वाच्यवाचकतत्त्व
शब्दब्रह्मविवर्तरूप- सद्भावे प्रमाणाभावात् । तथाहि तत्सद्भावः
मिति मतस्य खण्डनम् । प्रत्यक्षेण प्रतीयेतानुमानेनागमेन वा । यदि

१५ प्रत्यक्षेण, तत्किमिन्द्रियप्रभवेणातीन्द्रियेण वा । तत्राद्यपक्षो न
समीचीनः । यतः सकलदेशकालार्थाकारनिकरकरम्बितस्वरूपं शब्द-
ब्रह्म भवतामभिमतम् । एवंविधस्य चास्य सद्भावः किं श्रवणेन्द्रिय-
प्रभवप्रत्यक्षेण प्रतीयेत तदितरेन्द्रियजनिताध्यक्षेण वा । न ताव-
च्छ्रवणेन्द्रियप्रभवप्रत्यक्षेण । तस्य शब्दस्वरूपमात्रविषयतया स्वाविष-
२० येण सकलदेशकालार्थाकारनिकरेणान्वितत्वं ब्रह्मणि प्रतिपत्तुमसमर्थ-
त्वात् । तथाहि । यद्यद्विषयं न तत्तेनान्वितत्वं कस्यचित्प्रतिपत्तुं
समर्थं यथा चक्षुर्ज्ञानं रसेन । सकलदेशकालार्थाकारनिकराविषयं च
श्रवणेन्द्रियप्रभवप्रत्यक्षमिति । तद्विषयेणापि तेन तदन्वितत्त्वप्रतिपत्ता-
वतिप्रसक्तिः । एतेन तदितरेन्द्रियजनिताध्यक्षेणापि तत्प्रतीतिः प्रति-

२५ क्षिप्ता । शब्दाविषयत्वेन तस्याः तत्प्रतीतावपर्याप्तत्वात् । तत्रेन्द्रिय-

प्रत्यक्षेण शब्दब्रह्मप्रतीतिः । नाप्यतीन्द्रियप्रत्यक्षेण । तस्यैवान्ना-
सम्भवात् । योगिनां योगजं तत्सम्भवतीति चेत् । न । योगियोग-
तत्प्रभवप्रत्यक्षाणां सम्भवे सत्यद्वैताभावप्राप्तेः । न तत्प्राप्तिर्योग्यवस्थायामा-
त्मात्मज्योतीरूपस्यास्य स्वयं प्रकाशनादित्यपि बालप्रलपितम् ।
योग्यवस्थावज्ज्योतीरूपं च स्वयं प्रकाशनं चेत्येवं लक्षणस्य त्रयस्य ५
सम्भवे सत्यद्वैताभावस्य तदवस्थत्वात् । अपि च योग्यवस्थायामतीन्द्रिय-
प्रत्यक्षस्य ब्रह्मस्वरूपप्रकाशनस्वीकारे ततः प्राक्तद्रूपं प्रकाशते न
वा । यदि प्रकाशते, तदानीमनायासनिष्पन्नः सर्वदा सर्वेषां मोक्षः
स्याज्ज्योतिःस्वभावब्रह्मप्रकाशो हि मोक्षः स चायोग्यवस्थायामप्येवं
प्राप्नुयात् । अथ न प्रकाशते, तदा तत्किमस्ति न वा । यदि नास्ति १०
कथं तन्नित्यं कादाचित्कत्वादविद्यावत् । अथास्ति तर्हि कस्मान्न
प्रकाशते । ग्राहकाभावादविद्याभिभूतत्वाद्वा । तत्र प्रथमपक्षो न
क्षोदक्षमः । ब्रह्मण एव तद्ग्राहकत्वात् । तस्य च नित्यतया सदा
सत्त्वात् । द्वितीयपक्षोऽपि न श्रेयान् । अविद्याया विचार्यमाणाया
अनुपपद्यमानत्वात् । १५

सा हि शब्दब्रह्मणः सकाशाद्भिन्ना भवेदभिन्ना वा । भिन्ना चेत्
प्रसङ्गादविद्यायाः खण्ड- किमसौ वस्तु अवस्तु वा स्यात् । न तावद-
नम् । ततः शब्दब्रह्मसाध- वस्तु, अर्थक्रियाकारित्वात् ब्रह्मवत् । तत्कारि-
कानुमानादिविचारः । त्वेऽप्यस्या अवस्तुत्वे ब्रह्मणोऽप्यवस्तुत्वप्रसङ्गः ।
अथार्थक्रियाकारित्वमप्यस्या नेप्यते तत्कथं वस्तुत्वापत्तिरित्यभिधीयते । २०
हन्त कथमेवमविद्याया कलुषत्वमिवापन्नमित्यादि वचो घटेत ।
आकाशे च वितथप्रतिभासहेतुभूतं वास्तवमेव तिमिरहेतु प्रसिद्धम-
विद्यायाश्चावास्तवत्वेन ब्रह्मणि विचित्रप्रतिभासहेतुत्वानुपपत्तितो दृष्टान्त-
दार्ष्टान्तिकयोः साम्यासम्भवाद्यथा विशुद्धमाकाशमित्याद्यपि दुरुप-
पादमेव न चानाधेयाप्रहेयातिशयस्य शब्दब्रह्मणोऽविद्यासामर्थ्या- २५

इदं प्रतिभासो ज्यायान् । अतिप्रसक्ते । नाप्यवस्तुमाहात्म्याद्वस्तु-
नोऽन्यथाभावो भवति । अतिप्रसक्तेरेव । अथ वस्त्वविद्या, तत्र
वाच्यमभ्युपगमहानिप्रसङ्गान् । ब्रह्माविद्यालक्षणवस्तुद्वितीयप्राप्त्याद्वैता-
भावप्रसक्तेः । अथाभिद्या, तदानीमविद्यायाः सत्यरूपतापत्तिः ।

- १ सत्यरूपाद्ब्रह्मण सकाशादभिन्नत्वात्तस्वरूपवत् । ततश्च कथम-
विद्याया मिथ्यात्वप्रतीतिनिमित्तत्वं । ब्रह्मवदिति नास्त्यविद्या असत्या
वा । न ज्योति स्वभावस्य ब्रह्मण कथमप्यभिभवः कर्तुं शक्यते । ततोऽ-
सत्त्वादेवायोग्यवस्थायामात्मज्योति स्वरूपस्य शब्दब्रह्मणोऽप्रकाशनं न
पुनरविद्याभिभूतत्वादिति । अयोगिदशायामपि कुतः सत्त्वं स्याद्यतोऽतीन्द्रियप्रत्यक्षेण तत्प्रतीयेत ।
१० तत्र प्रत्यक्षेण शब्दब्रह्मणः सद्भावः प्रतीयते । नाप्यनुमानेन, तस्य
तत्सद्भावविदकस्य कस्यचिदसम्भवात् । अथास्त्येव ये यद्विकारानुस्यू-
तास्ते तन्मया यथा घटवटीशरावोदञ्चनादयो मृद्विकारा मृन्मयाः,
शब्दविकारानुस्यूताश्च सर्वे पदार्था इति । नैवमस्यानुमानाभासत्वात् ।
११ तथाहि शब्दमयत्वमत्र कीदृशं साधयितुमभिप्रेतम् । शब्दपरिणामरूपत्वं
घटस्य मृन्मयत्ववत्, शब्दादुत्पन्नत्वं वा यथात्रमयाः प्राणा इति । तत्र न
तावदाद्यः कल्पः कल्पयितुमुचितः । परिणामस्यैवात्रायोगात् । शब्दा-
त्मकं हि ब्रह्म नीलादिरूपतां प्रतिपद्यमानं स्वाभाविकं शब्दस्वरूपं परि-
त्यज्य प्रतिपद्येतापरित्यज्य वा । आद्यपक्षे तस्यानादिनिघनत्वविरोधः ।
२० पौरस्त्यस्वरूपविनाशात् । द्वितीयपक्षे पुनर्नीलादिसवेदनकाले बधिरस्यापि
शब्दसंवेदनापत्तिर्नीलादिवस्त्वप्रतिरेकात्तत्स्वरूपवत् । शब्दस्वरूपस्या-
संवेदने वा नीलोदरप्यसवेदनप्रसङ्गस्तादात्म्याविशेषात् । अन्यथा विरुद्ध-
धर्माभ्यासतः शब्दस्य नीलादेः सकाशाद्भेदप्रसङ्गः । न ह्येकस्यैक-

१ ' अयोगावस्थायाम् ' इत्युचितं भाति । २ ' यदाकारा ' इति म. पुस्तके
पाठः । ३ ' शब्दाकारा ' इति म. पुस्तके पाठः । ४ ' पदार्थसार्था ' इति म.
पुस्तके पाठः ।

दैकप्रमात्रपेक्षया ग्रहणमग्रहणं च युक्तम् । विरोधात् । किञ्चासौ शब्दात्मा
 परिणामं प्रतिपद्यमानः प्रतिपदार्थं भेदं प्रतिपद्येत न वा । तत्राद्य-
 कल्पे शब्दब्रह्मणोऽनेकत्वप्रसक्तिः । विभिन्नाऽनेकार्थस्वभावात्मकत्वात्
 तत्स्वरूपवत् । द्वितीयविकल्पे तु सर्वेषां नीलादीनां देशकालस्वभाव-
 व्यापारावस्थादिभेदाभावः प्रतिभासभेदाभावश्चानुषज्येत । एकस्वभावा- ५
 च्छब्दब्रह्मणोऽभिन्नत्वात् स्वरूपवत् । तत्र शब्दपरिणामरूपत्वं शब्द-
 मयत्वं । नापि शब्दादुत्पन्नत्वम् । तस्य मन्त्रित्वेनाविकारित्वाद्-
 विकारिणश्च कार्योत्पादविरोधात् । किञ्च । कार्यमस्मादुत्पद्यमानमर्थान्त-
 रमनर्थान्तरं वोत्पद्येत । तत्रार्थान्तरस्योत्पत्तौ कथं शब्दब्रह्माद्वैतवादः ।
 कार्यस्य ततो द्वितीयस्य सद्भावात् । अनर्थान्तरभूतस्य तु कार्यग्राम- १०
 स्योत्पत्तौ शब्दब्रह्मणोऽनादिनिधनत्वविरोधः । तदुत्पत्तौ तस्याप्यनर्थान्त-
 रभूतस्योत्पद्यमानत्वादुत्पन्नस्य चावश्यं विनाशित्वादिति । अर्थानां
 शब्दमयत्वाघटनादसम्भवि साध्यम् । शब्दाकारानुस्यूतत्वं साधनमप्य-
 सिद्धम् । प्रत्यक्षेण हि नीलादिकं प्रतिपद्यमानः प्रतिपत्ता शब्दाकारा-
 सम्पृक्तमेव प्रतिपद्यत इति कथं शब्दाकारानुस्यूतत्वं सिद्धयेत् । किञ्च १५
 शब्दाकारानुस्यूतत्वं शब्दानुविद्धत्वमभिधीयते । तच्चार्थानां न युक्त-
 मिति प्रोक्तं प्राक् । ततोऽपि च कथमेतत्सिद्धयेत् । कल्पितत्वाच्चास्या-
 सिद्धिः । परमार्थतः शब्दाकारानुस्यूतत्वलक्षणधर्माधाराणां पदार्था-
 नामसत्त्वेऽपि हि तेषु तदाकारानुस्यूतत्वं त्वया परिकल्प्यते परिकल्पि-
 ताच्च हेतोः कथं पारमार्थिकं ब्रह्म सिद्धयेत् । साध्यसाधनधर्मविक- २०
 लश्च दृष्टान्तः । कुम्भादीनामपि सर्वथैकमयत्वस्यैकाकारानुस्यूतत्वस्य
 चासिद्धेः । समस्तार्थानां समानासमानपरिणामात्मकत्वात् । तन्नानु-
 मानेनापि शब्दब्रह्म समधिगन्तुं पार्यते । नाप्यागमेन, ' सर्वं खल्विदं
 ब्रह्म ' इत्याद्यागमस्य ब्रह्मणः सकाशादर्थान्तरभावे द्वैतसिद्धिप्रसङ्गात् ।

अनर्थान्तरभावे तद्वदागमस्यापि असिद्धिप्रसङ्गः । तत्र शब्दस्वभावस्य
ब्रह्मणः सद्भावः कुतश्चित् प्रमाणादुपपद्यते ।

इत्थं शब्दब्रह्मणो दूषणौघं दर्शं दर्शं दूरमुज्जृम्भमाणम् ।

नैवं श्रद्धां कोऽपि कुर्वीत विद्वान् शब्दात्मत्वे सर्वथा प्रत्ययानाम् ॥८९॥

५ यत्तावद्बुद्धशिष्यैर्निजसमयवशाद्विर्विकल्पत्वमुक्तं

प्रत्यक्षे तत्पुरैव प्रतिहतिपदवीं प्रापितं सप्रपञ्चम् ।

शब्दानुस्यूतिरुक्ता मतिषु तदपरैर्यापि सापि व्यपास्ता

तस्माज्ज्ञानं समस्तु व्यवसितिमुभगं मानतासम्मतं यत् ॥९०॥ ॥७॥

समारोपपरिपन्थित्वादित्युक्तमिति समारोपस्वरूपनिरूपणायाह-

१० अतस्मिँस्तदध्यवसायः समारोप इति ॥ ८ ॥

अतस्मिन्नतत्प्रकारे वस्तुनि । तदध्यवसायस्तत्प्रकारत्वनिश्चयो यः
स समारोप इति ॥ ८ ॥

अथास्य प्रकारानाह—

स विपर्ययसंशयानध्यवसायभेदात् त्रेधेति ॥ ९ ॥

१५ स्पष्टम् ॥ ९ ॥

अथैतत्सूत्रनिर्देशक्रमेण विपर्ययस्वरूपमादौ निरूपयति—

विपरीतैककोटिनिष्टकनं विपर्यय इति ॥ १० ॥

विपरीताया एकस्या एव कोटरंशस्य निष्टकनं निश्चयन विपर्ययः ॥१०॥

उदाहरणमाह—

२० यथा शुक्तिकायामिदं रजतमितीति ॥ ११ ॥

यथेत्युदाहरणोपन्यासार्थः । शुक्तिकायामरजताकारायामिदं रजत-
मिति रजताकारतया ज्ञानम्, विपर्ययो विपरीतस्यातिरित्यर्थः । इतिशब्द

- तथाहि । ते प्राहुः । इदं रजनमित्यादिविपरीतप्रत्ययान्वितौ न
 अनन्यत्रे त्रिवेकाल्पानि किनपि कारणमाद्येभ्यते । तदुच्यते हि
 स्वीकृत्या प्रमाकर्मना- कारणमिन्द्रियमन्यद्वा भवेत् । न तावदन्यत् ।
 नुशायिना नविस्तर- तावदन्यम् । निवृत्तेन्द्रियव्यापारस्यापि तथाविधव्येयेत्पत्ति-
- ५ प्रसक्ते । नापीन्द्रियम् । तद्धि रजनसद्व्ये शुक्तिकाकरे सम्प्रुक्त सत्तत्र
 निर्विकल्पकमुपजनयत्सविकल्पकमपि तत्रैवंपजनयत् रजन ।
 रजनस्येन्द्रियेणासम्प्रयोगात्तत्रावर्तमानत्वाच्च । न चाऽन्यपृक्तानवर्तमान
 चेन्द्रियपरिच्छेदस्य 'सम्बद्ध वर्तमानं च गृह्यते अङ्गादेना' इत्यभि-
 धानात् । अन्यथा व्यवहितमदस्त्वन्तनामपि तत्परिच्छेदप्रसक्तितोऽ-
- १० यत्ननिष्पन्न सर्वस्यापि सर्वज्ञत्व भवेत् । यदि चेन्द्रियं विपरीतप्रत्यय-
 मुपादयति तर्हि सर्वदेव किमिति नोपादयति । न च दोषाणां
 सकलमपीदं विलसितमिति जल्पनीयम् । दुष्ट हि कारणभौ-मगिक-
 कार्यविहितौ प्रतिहतसामर्थ्यसम्पन्नमिति तदेवमाजीजनत् । कुत पुन-
 विपरीतकार्यविहितेय प्रवर्त्तितुमुत्सहते । न हि कलमबीजतैलकल्पितनपि
- १५ कदलाङ्कुरकरणकैयलमवलम्बते । किञ्च किमिदं दोषविलसित
 नाम । इन्द्रियसामर्थ्यस्य प्रतिस्खलनं विनाशो वा । पक्षद्वयमप्यनुपपन्नम् ।
 इन्द्रियसामर्थ्यस्य प्रतिस्खलने विनाशे वा सर्वथा कार्यानुत्पत्तिप्रसक्ते । न
 खलु मणिमन्त्रादिना ज्वलनसामर्थ्यस्य प्रतिस्खलने विनाशे वा नोऽटा-
 दिकार्योत्पत्तिः समुपलब्धा । तस्मान्कारणाभावान्नाथं विपरीतप्रत्ययः
- २० सङ्गच्छते । तन्कि हन्त शुक्तिकायां रजतप्रतिभासः सम्यक्प्रत्यय एव ।
 अथि मुग्ध केन कर्णे तव न्यवेशि शुक्तिकाया रजतप्रतिभास इति ।
 इदं रजतनिति हि ग्रहणस्मरणरूपं सम्यक्प्रत्ययद्वयम् । विभिन्न-
 कारणजन्यत्वाद्धिन्नगोचरत्वाच्च । इन्द्रियं हीनशोहेखवतोऽव्यक्ष्म्य
 कारणम् । साधारणभाम्बररूपदर्शनप्रतिबोधयमान मन्कारश्च रजत-
- २५ मिति स्मरणस्य । तथा इदमिति बोधस्य पुरोवर्त्तिशुक्तिकाशकल-

मालम्बनम् । रजतामिति तु बोधस्य व्यवहितं हृदपट्टादिव्यवस्थितं
रजतम् । रजताकारं हि संवेदनं रजतगोचरमेव युज्यते न शुक्ति-
शकलालम्बनम् । अन्याकारस्य संवेदनस्यान्यालम्बनत्वानुपपत्तेः । तदुप-
पत्तौ च समस्तप्रतिभासः सकलालम्बनः स्यादित्यशेषस्याशेषदर्शित्व-
प्रसक्तिः । प्रयोगो विवादापन्नं रजतसंवेदनं रजतगोचरमेव तदाकार- ५
त्वात् । यद्यदाकारं संवेदनं तत्तद्गोचरमेव यथा स्तम्भाकारं स्तम्भ-
गोचरमेवेति । यदि चान्याकारमपि संवेदनमन्यगोचर स्यात्तदाऽस्य
स्वार्थव्यभिचारतः सर्वत्राप्यविश्रम्भान्न कस्यापि क्वचन प्रवृत्तिर्निवृत्तिर्वा
कुतश्चिद्भवेदित्यखिलव्यवहारप्रलयप्रसङ्गः । तस्माद्रजताकारसंवेदनं
रजतगोचरमेवाङ्गीकर्त्तव्यम् । तदा च तत्र न रजतं पुरतः १०
स्थितं समस्तीत्यतीतमेव तत्स्मर्यत इति पारिशेष्यात्प्रसिद्धम् । तथाहि ।
न-तावद्रजतनयनसम्प्रयोगसमुपजातमेव तद्रजतज्ञानमिति साम्प्रतम् ।
अतिविप्रकृष्टविषये सन्निकर्षासम्भवादिन्द्रियाणाम् । असति च लिङ्गा-
द्युपलम्भे जायमानस्यास्यानुमानादिभावो न शङ्कितुमपि शक्यः । ततः
परिशेषतः स्मरणमेवैतदाश्रयणीयम् । अपि चेदं स्मरणमनाकलितरजतस्य १५
प्रतिपत्तुरनुत्पद्यमानत्वात् । यदित्थं तत्तथा यथोभयवाद्यविवादास्पद-
रजतस्मरणम् । न चेद वाच्यं न स्मरणमिदं तदंशवैधुर्यात्सम्प्रति-
पन्नग्रहणवदिति । इह भूतले घटो नास्तीत्यनुल्लिखिततदंशस्यापि
स्मरणस्य स्वीकरणात् । भूयसां च पदपदार्थस्मरणानामनुल्लिखितत-
दंशानामेवोपलम्भात् । अथेदं प्रेर्यते यद्यतीतं रजतमत्र स्मर्यते तदा- २०
स्यातीततया प्रतिभासः स्यान्न चासावस्ति । एतदपि सुकुमारशेमुषी-
विलसितम् । यतः काचकामलप्रमुखकरणोद्भवदोषसमूहमाहात्म्या-
द्वर्त्तमानस्य शुक्तिशकललक्षणार्थस्य ग्राहकं ज्ञानं शुक्तिलक्षणमर्थं शुक्ति-
केयमिति स्वस्वरूपेण प्रतिपत्तुमसमर्थं शुक्तित्वलक्षणासाधारणधर्मस्य
रजताच्छुक्तेर्भेदकस्यानेनाग्रहणात् चाकचक्यादिसाधारणधर्मात्मना २५
तु रजतान्वयिना पुरस्थितं वस्तु रजतादगृहीतमेदं प्रतिपद्यमानं रजत-

धातौ तिक्तत्वं परिच्छिन्दानः प्रतिपत्ता मधुरद्रव्याश्रितं माधुर्यं परि-
 च्छेतुं न पारयति । यच्च तिक्तत्वं परिच्छिनत्ति तत्परमार्थतः पित्तधात्व-
 धिकरणमेव न तु मधुरद्रव्यगतं तत्तु समास्वादयन्नयं प्रमाता दोष-
 वशात्रैव विवेक्तुं शक्नोति यथा तिक्तशर्कराप्रत्यये । एवं पीतः शङ्ख
 इत्यादावपि । तत्र हि विनिर्गच्छन्नयनरश्मिवर्तिनः पित्तधातोः पीति- ५
 मानमाकलयन् प्रमाता नयनदोषवशात् कम्बुसमाश्रितं शुक्लत्वमाकल-
 यितुं न शक्नोति । यत्तु पीतिमानं परिच्छिनत्ति स परमार्थतः पित्तधातु-
 समाश्रित एव न तु कम्बुवर्ती दोषवशात्तु प्रतिपत्ता नेत्थं विभागं
 कर्तुं पटीयानिति । एवं च सति सर्वत्र सम्यग्रहणमेव विवेकारख्यातिः
 सिद्धा भवति । तथा च कोऽपि स प्रत्ययो नास्ति यो विपर्ययाख्यां १०
 लभेत । ये तु विवेकारख्यातेर्द्विषन्तः शुक्तौ रजतप्रतीतिं ख्यापयन्ति न
 ते सङ्ख्याविदः । इत्थं हि तेषां बाह्यार्थसिद्धिर्न प्राप्नोति । प्रस्तुतरजत-
 संवेदनदृष्टान्तेन समस्तसंवेदनानां निरालम्बनत्वप्रसक्तेः । यथैव हि
 प्राकरणिकं रजतसंवेदनं रजताभावेऽपि रजतं प्रकाशयति तथा १५
 सकलानि घटादिबाह्यार्थसंवेदनानि बाह्यार्थाभ्रुषेऽपि तं प्रकाश-
 थिप्यन्तीति ज्ञानाद्वैतवादिमतसिद्धिर्निःप्रत्यूहा वर्तमाना केन वार्येत ।
 ततस्तामनिच्छता तत्र विवेकारख्यातिरेव स्वीकर्तव्या ।

विवेकेनाख्यातिस्तादियमधुना सिद्धिसदनं

समारूढा प्रौढप्रमितिपृथुनिश्रेणिवशतः ।

प्रमाणेनोन्मुक्तां पुनरितरथा ख्यातिमपरे

२०

प्रकामं जल्पन्तः कथमिह सतां ग्राह्यवचनाः ॥ ९२ ॥

क्षिप्वेदानीं निशितानिशितान्युक्तिबाणानशेषान्

शून्यां मन्थे त्वमसि कृतवान् स्वान्ततूर्णीं स्वकीयान् ।

सम्प्रत्यत्रावहिति पदवीं सर्वथारोपय त्वं

श्रीजैनानामपि ऋजुमते तत्प्रतीकारकेलीः ॥ ९३ ॥

२५

तथाहि यत्तावदभिहितमिदं रजतमित्यादिविपरीतप्रत्ययोत्पत्तौ न किमपि कारणमालोक्यत इत्यादि । तदाकुलम् । कामलादिदोषदूषित-
नेत्रादिसामग्र्या एव तत्कारणत्वेनावलोकनात् । यत्पुनरिन्द्रियपक्षे प्रोक्तं
ताद्धि रजतसदृशे शुक्तिशकले सम्प्रयुक्तं सत्तत्रेत्यादि । तदनभ्युपगमो-

- ५ पालम्भमात्रम् । शुक्तिकाशकलस्यैवेदं रजतमिति ज्ञानगोचरत्वेनाभ्युप-
गमात् । स्थगितनिजवपुरुपगृहीतरजतरूपा शुक्तिकैव ह्यत्र प्रकाशत इति
स्याद्वादिनां मुद्रा । अपि च न कार्यप्रतीतौ कारणाभावाशङ्का युक्ति-
मती । तथा च प्रामाणिका. 'कार्यं चेदवगम्येत किं कारणपरीक्षया ।
कार्यं चेन्नावगम्येत किं कारणपरीक्षया' इति । प्रतीयते चात्रेदं
१० रजतमित्याकारैकज्ञानलक्षणं कार्यं ततोऽस्यावश्यं कल्पनीयं किञ्चि-
त्कारणम् । तच्च कल्पितमेव दोषकलुषितेन्द्रियादिसामग्रीरूपम् । यद-
प्यवादि दुष्टं हि कारणमौत्सर्गिककार्यविहितावित्यादि । तदप्यचतुर-
न्तम् । दावदाहदोषदूषितशक्तीनां वेत्रबीजानां वेत्राङ्कुरविपरीतकदला-
ङ्कुरलक्षणकार्यकरणकौशलावलोकनात् ।

- १५ अथ दावदाहस्य वेत्राङ्कुर एव कर्तव्यं दोषता । कदलाङ्कुरे तु
गुणभाव एवेत्पुच्यते । तर्ह्यत्रापि काचकामलादे. सम्यग्ज्ञाने कर्तव्ये
दोषता । मिथ्याज्ञाने पुन साधुतैवेति सर्वं समानम् । तस्मादौत्सर्गिक-
कार्यकरणे प्रतिहतसामर्थ्यानां करणानां विपरीतकार्यान्पादकत्वमुपल-
भ्यमानं भवताभ्युपगन्तव्यम् । अन्यथा स्वमतव्याधातः । तथाहि
२० रजतमिति स्मरणस्य पूर्वानुभवदेशावाधितप्रवृत्तिरूपौत्सर्गिककार्याति-
क्रमेण शुक्तिकादेशे प्रवृत्तिजनकत्वं भवतैवाङ्गीकृतम् । तत्रैवमुच्यमाने
कथं सङ्गच्छेत । भेदाग्रहसहकारिरहितस्य तत्तस्यौत्सर्गिकं कार्यं तत्स-
हचरितस्य त्विदमेव तथेति चेत् । ममापि दोषरहितस्येन्द्रियादेस्तदौ-
त्सर्गिकं कार्यं दोषरहितस्य त्विदमेव तथेति समानम् । स्मरणस्य प्रवृत्ति-
रौत्सर्गिकं कार्यं सा च यत्र क्वचिद्यथा तथा भवतु तथापि न तदति-
२५ क्रम इति चेत् । ममापीन्द्रियादेर्ज्ञानमौत्सर्गिकं कार्यं तच्च यत्र क्वचिद्यथा

तथा भवतु तथापि न तदतिक्रम इति समः समाधिः । यच्चोक्तं किमिदं दोषविलसितं नामेन्द्रियसामर्थ्यस्य प्रतिस्खलनमित्यादि । तत्र विनाशपक्ष एव कक्षीक्रियते । न तत्र सर्वथा कार्यानुत्पत्तिप्रसक्तिः । शक्त्यन्तरोत्पादस्यातीन्द्रियशक्तिप्रतिष्ठायां वक्ष्यमाणत्वात् । यदपि तर्कि हन्त शुक्तिकाया रजतप्रतिभासः सम्यक्प्रत्यय एवेत्याङ्गथ ५
 अथि मुग्ध केन कर्णे तव न्यवेशीत्यादिना शुक्तिशकलालम्बनमिति पर्यन्तमुदैर्यत । तत्र विभिन्नकारणजन्यत्वादिभ्यः सामग्र्यन्तर्गतानेक- कारणभेदात् प्रस्तुतकार्यभेदः सिषाधयिषितः सामग्रीभेदाद्वा । आद्यभेदे दत्तः संवेदनानामैक्याय जलाञ्जलिः । सामग्र्यन्तर्गतैकरूपालोकलोचना- दिभिरनेकैः कारणैरुत्पद्यमानस्य स्तम्भादिसंवेदनस्याप्यनेकत्वप्रसक्तेः । १०
 न चैयमिति तैरनेकान्तः । द्वितीयकल्पे पुनरसिद्धिः सामग्रीभेदस्यात्रा- सम्भवाच्चक्षुरादिकारणकदम्बकस्थैव प्रकृतरजतज्ञानकारणत्वादथ इदमि- ति रजतमिति च प्रत्यक्षः स्मृतिरूपः कार्यभेदो अत्र सम्भाव्यत एव । तत्र सामग्रीभेदोऽनुमीयत इति मतिः । नेयं सा परस्पराश्रयदोषप्रसक्तेः । सिद्धे हि सामग्रीभेदे इदं रजतमित्यत्र प्रत्यक्षस्मृतिरूपतया कार्यभेद- १५
 सिद्धिस्तात्सिद्धौ च सामग्रीभेदसिद्धिरिति । योऽपि भेदासिद्धौ विभिन्न- गोचरत्वादिति हेतुरुपन्यस्तः । सोऽप्यसिद्धः । शुक्तिशकलस्थैव प्रस्तुतर- जतज्ञानगोचरत्वात् । पुरोवर्त्तमानं हि शुक्तिशकलं लोचनादयः काचकामलादिदोषपरिष्वङ्गाद्रजताकारतया दर्शयन्ति । कथमन्यथा शुक्तिसान्निध्यमनपेक्षमाणमेव हि प्रस्तुतरजतज्ञानं नोत्पद्येत । यदप्युक्तम- २०
 न्याकारस्य संवेदनस्यान्यालम्बनत्वानुपपत्तेस्तदुपपत्तौ वेत्यादि । तदेतद्दुःशिक्षितयन्त्रवाहकस्थेवास्य स्ववधायोपस्थानम् । एवं वेत्राङ्कुरः हेतुभ्यो वेत्रबीजेभ्यो दावदग्धेभ्योऽपि कथमन्यकारणकार्यः कदलाङ्कुरः समुत्पद्यते । समुत्पत्तौ वा तत एव सकलकार्योत्पत्तेर्वेत्रबीजकरणा-

१ न चेत्यादि प्रसक्तेरित्यन्तं नास्ति म. प. पुस्तकयोः । तथा द्वितीयपक्षे स्फुटमन्योन्याश्रयः इति म. पुस्तकेऽधिकः पठः ।

- द्वैतसिद्धिप्रसङ्गः । यदपि प्रस्तुतरजतज्ञानस्य रजतगोचरतासाधनाय-
 विवादापन्नं रजतसंबन्धनं रजतगोचरमेव तदाकारत्वादित्यनुमानमवादि ।
 तदपि प्रत्यभिज्ञाविप्रतिक्षिप्तपक्षत्वादुपेक्षार्हम् । तथाहि बाधकप्रत्यय-
 समनन्तरं यदेव शुक्तिशकलं कलधौतरूपेण मया प्राक्प्रत्याकलितं
 ५ तदेवेदमिति प्रत्यभिज्ञानमात्मलभमनुभवदनुभूयते । तथा विवादापन्नं
 शुक्तिशकलं रजतज्ञानालम्बनं रजतोपायव्यतिरेकित्वे सति रजतार्थिनां
 प्रवृत्तिविषयत्वात् । यद्यदेवं तत्तथा यथा सम्यग्रजतम् । यथो-
 क्तसाधनसम्पन्नं च विवादापन्नं शुक्तिशकलम् । तस्माद्यथोक्तसाध्याधार-
 मिति । तथा शुक्तिशकलं विवादास्पदरजतज्ञानालम्बनं नेदं रजतमिति
 १० प्रत्ययविषयत्वात् । यदेवं न भवति न तदेवं यथा सम्यग्रजतम् । न च
 न तथेदं तस्मादुक्तसाध्यसमन्वितमिति । तथा विवादापन्नं रजतसं-
 वेदनं पुरोवर्त्तिशुक्तिशकलगोचरमेव तत्रैव प्रवृत्तिनिमित्तत्वाद्यद्यत्रैव
 प्रवृत्तिनिमित्तं तत्तद्गोचरमेव यथा सम्यग्रजते रजतज्ञानम् । पुरोवर्त्तिन्येव
 शुक्तिशकले प्रवृत्तिनिमित्तं चेदं ज्ञानं तस्मात्तद्गोचरमेवेति । अति-
 १५ क्रान्तकलधौतालम्बनत्वे तु न शुक्तिकाशकले प्रवृत्तिनिमित्तत्व स्यात् ।
 अथातिक्रान्तकलधौतालम्बनत्वेऽप्यस्य दोषमहाम्यादतिक्रान्तकलधौतस्य
 शुक्तिशकलतो भेदस्याग्रहणात्तत्र प्रवृत्तिनिमित्तत्वं युज्यते । एतदप्य-
 विचारीतरमणीयम् । यतो भेद एव । कोऽत्राभिप्रेत आयुष्मतः ।
 किं वस्तुस्वरूपमात्रं परस्परभावो व्यावर्त्तकधर्मयोगो वा । पौरस्त्यपक्षे
 २० ग्रहणस्मरणाभ्यां पुरोवर्त्तिपूर्वानुभूतवस्तुस्वरूपग्राहिभ्यां भेदो गृहीत
 एव । अन्यथाकारं वा ग्रहे विपरीतगत्यातिरेव स्यात् । द्विर्तायस्तु
 पक्षः प्रभाकरैरभावानङ्गीकारादनभ्युपगत एव । अभ्युपगमे वा विपणि-
 वीथ्यादाववगतस्य रजतस्य मुक्ताकरतीरगतशुक्तिकायामभावः स्फुट
 एव । अनियतदेशं विगलिततद्विशेष रजत स्मृत तदभावश्च नात्रा-
 २५ धिगत इति चेत् । हन्त पूर्वमनियतदेशमेव रजतमात्रमाभाभितम् ।
 दोषवशाद्वा नियतदेशमप्यवगतमनियतदेशतया स्मर्यते । न तावदाद्यः

पक्षः । अनियतदेशप्रतीत्यभावेन तस्य पराहतत्वात् । द्वितीये तु विपरीतख्यातिर्नियतस्यानियतत्वेनाभासनात् । देशो न स्मर्यते रजतमात्रं तु स्मृतमिति कुतो विपरीतख्यातिरिति चेत् । तथापि यत्तावत्तेन पूर्व-मवगतं तस्याभावः स्फुट एवेत्युक्तम् पूर्वावगते हि रजते स्मर्यमाणे केवलाधिकरणोपलब्धिरेव तस्याभावोपलम्भः । यद्यपि वणिग्वीथ्या- ५ दिगोचराणां रजतनामभावः स्फुटतरस्तथापि शुक्तिकादेशस्थस्य तस्य नावगत इति चेत् । न । शुक्तिकादेशे न रजतं तावदवगतमेव । अनवगतं च न स्मृतिविषयः । अस्मर्यमाणस्य चाभावग्रहोऽपि न प्रवर्तकः । प्रवर्तकत्वे वा यस्यैव कस्यचिदभावो नावगतस्ततस्तदर्थिनः प्रवृत्तिः स्यादविशेषात् । अथ व्यावर्तकधर्माग्रहो भेदाग्रहः । तथा च १० वणिग्वीथ्यादावेवावगतस्य रजतस्यात्र स्मरणं व्यावर्तकास्तु देशकाल-जात्यादिभेदा न गृह्यन्ते । एवं च सति परस्पराभावो गृह्यतां मा चाग्राहि नास्त्युभयथापि विरोधः । एतदपि न मनोहरम् । स्मर्यमाण-वस्तुनि रजतत्वस्यैव व्यावर्तकधर्मस्य प्रतिभासनात् । व्यावर्तकत्वं च तस्य पुरोवर्त्तिन्यविध्वानत्वात् । अविध्वमानस्यापि च १५ प्रतिभासे विपरीतख्यातिः । स्यादितद्यद्यपि गृह्यमाणात् स्मर्यमाणस्य व्यावर्तको धर्मोऽवगतस्तथापि गृह्यमाणस्य स्मर्यमाणान्नावगतः । न खलु शुक्लत्वादयो धर्मा यावन्तः प्रतिभ्रान्ति शुक्तिकायां तावद्भिः सा व्यावर्त्तयितुं शक्यते । तेषां रजतसाधारणत्वात् । एतदपि नास्ति । देशकालावस्थाशून्यतया स्मर्यमाणाद्रजतात् पुरोवर्त्तिनोऽनुभूयमानस्य २० व्यावर्त्तकानां कालदेशावस्थाविशेषाणां प्रमीयमाणत्वात् । अथैवं मन्येथाः शुक्तिकारजतयोर्षौ परस्परभेदकौ धर्मौ तयोः प्रतिभानं निवृत्ति-हेतुप्रतिभानं तु प्रवृत्तिहेतुरिति सिद्धम् । न च देशभेदास्तादृशास्तेषां शुक्तिकायामिव रजतेऽपि समानत्वात् । रजतत्वशुक्तिकात्वे पुनस्तादृशी ते च न प्रतिभाते । ततश्च युक्ता प्रवृत्तिरिति । एतदपि नोपपद्यते । २५ रजतं स्मरतो रजतार्थिनः पाषाणत्वसामान्यविशेषानुपलम्भे पाषाण-

- व्यक्तिदर्शने तत्र प्रवृत्तिप्रसक्तेः । चाकचक्र्यादिसादृश्याभावात्तत्र न प्रवर्त्तत इति चेत् । न । क्षीरोदकल्पान्तकल्लोलकलितमहिम्नि हिमांशु-
किरणधाम्नि तुहिनाचले प्रवृत्तिप्रसङ्गात् । पर्वतत्वविशेषस्तत्र प्रतीत
इति चेत् । न । दूरत्वादिदोषाच्छरदभ्रानुकारिणि तस्मिन्प्रतिभातेऽपि
५ पर्वतत्वाप्रतिभासनात् । सामान्यविशेष इव परिमाणभेदोऽपि व्यावर्त्तक-
स्तत्र यद्यपि नाम सामान्यविशेषो न प्रतिभातस्तथापि परिमाण-
विशेषप्रतीतिः केन वार्यत इति चेत् । हन्त परिमाणं सर्वद्रव्य-
साधारणं कथमिव व्यावर्त्तकं भवेत् । जात्या साधारणमप्यवान्तरभेदा-
त्तथा भवतीति चेत् । नन्वनेन न्यायेन कालदेशविशेषोऽपि जात्या
१० साधारणोऽप्यवान्तरवर्त्तमानत्वपुरःप्रदेशत्वादिभेदाद्यावर्त्तकस्तथा च सति
तत्प्रतिभाते भेदोऽपि प्रतिभात इति कुतो भेदाग्रहः । इदमपरमा-
लोच्यता तादात्म्यप्रतीतिरुपजायमाना क्वचित् किमाकारा कि सामाना-
धिकरण्येन प्रतीतिराहोस्वित्परस्पराभावविरहितत्वेन विषयसंवेदनम् ।
आद्ये कल्पे विपरीतख्यातिः । इदं रजतमिति समानाधिकरणतयैव
१५ प्रतीतेरुत्पादात् । नतु परमार्थतः सामानाधिकरण्यमस्ति प्रकृते किन्तु
भेदाग्रहमात्रेण तथाभिमन्यन्ते प्रतिपत्तारः । तथा चावाचि शालिकेन ।

‘ सन्निहितरजतशकले रजतमितिर्भवति यादृशी सत्या ।

भेदानध्यवसायादियमपि तादृक्परिस्फुरति ’ इति ।

- हन्त परमार्थतो व्यधिकरणेऽपि प्रतीतिं यदि सामानाधि-
२० करण्येनाभिमन्येते प्रतिपत्तृभिस्तदा विपरीतख्यातिरेव तदहो निर्ल-
ज्जता अन्यथाख्यातिर्नेष्यते भेदानध्यवसायादियमपि तादृक्प-
रिस्फुरतीत्येतच्चाभिधीयते । अपि च यथा सन्निहितरजतमिति-
तुल्यता पिवादास्पदरजतमत्र कथ्यते तथा वर्त्तमानत्वानवभासि-
तयाऽतीतरजतावभासिज्ञानतुल्यताप्यस्या अस्तीति तुल्यतया उरुपाप्र-

वृत्तिनिमित्तमपि भवेद्विशेषाभावात् । तथा चायं रजतज्ञानवान् प्रतिपत्ता पुरोवर्तिनि शुक्तिशकललक्षणेऽर्थे सन्देहदोलान्दोलितमतिः किं प्रवर्त्तत निवर्त्तत वा । युगपत्परस्परविरुद्धप्रवृत्तिनिवृत्तिलक्षणक्रियाद्वयं कर्तुमापन्नः किं नाम कुर्वीतेति कष्टं काञ्चिद्दशामाविष्टोऽसौ तपस्वी । परस्पराभावविरहितत्वेन विषयसंवेदनमिति द्वितीये तु पक्षे त एवं प्रष्टव्याः । ५

किं सर्वथा परस्पराभावविरहिततया रजतस्य शुक्तिशकले प्रतिभासः । किं वा शबलतया । आद्ये पक्षे तादात्म्यग्रहणप्रसङ्गस्तथा च विपरीतस्यातिः । द्वितीये तु प्रवृत्तिर्दुरुपपादा । न हि शबलतया वस्तुनि प्रतीते प्रतिनियतरजतार्थिनः प्रवर्त्तन्त इति । अपि च न तावज्ज्ञानमुपजातभात्रमेव सत्तामात्रेण प्रवृत्तिमुपजनयति किं तर्हीच्छाद्वेषजननानन्तरोपजाततदनुरूपप्रयत्नद्वारेण । तौ च प्रयत्नं जनयन्तौ स्वकारणीभूतज्ञानविषय एव जनयतः न हि करकमलचालनेच्छायाः कदाचिदपि शरीरचालनानुरूपः प्रयत्नो जन्यमानो दृष्टः । तदत्र रजतविज्ञानेनापि स्वविषय एवेच्छा तथा च प्रयत्नो जन्यः स्वविषय एव न वा क्वचिदपि इत्यास्थेयम् । तथा च पुरोवर्तिनि रजतज्ञानस्याविषये नेच्छा कारणाभावात् । अत एव न प्रयत्नस्तदभावाच्च न प्रवृत्तिरिति । इदमिति पुरोवर्तिवस्तुगोचरमपि ज्ञानमस्तीति चेत् । नैवम् । तस्य हानोपादानयोरनङ्गत्वात् । न हीदमिति कृत्वा प्रवर्त्तन्ते निवर्त्तन्ते वाऽपि तु विशेषतो ज्ञात्वाऽनेनार्थक्रियां निष्पादयिष्याम इति हृदि निधाय । इदमिति ज्ञानेनागृहीतभेदं स्वरूपतो रजतज्ञानमेवेच्छां तादृशीं प्रसूत इति चेत् । न भेदाग्रहेऽपि स्वरूपानतिवृत्तेः । न हि शालिबीजमगृहीतभेदं कोद्रवबीजात्कोद्रवोचितमङ्कुरमुपजनयति । नापि रत्नं प्रदीपकुङ्कुलादगृहीतभेदं स्पृश्यमानं दहतीति । तदयं प्रमाणार्थः । विवादाध्यासितं ज्ञानं न स्वविषयमन्तरेणैच्छां जनयति ज्ञानत्वादुभयवादिसिद्धसत्यज्ञानवदिति । स्यादेतत् । सर्वेषां प्रत्ययानां यथार्थत्वं प्रमाणसिद्धम् । तच्चान्यथा न निर्वहतीत्येतावता ग्रहणस्मरणभेद-

१०

१५

२०

२५

- मालम्बमानाः समर्थितवन्तः । तथा च प्रयोगः । विवादाध्यासितः प्रत्ययो यथार्थः प्रत्ययत्वात्सम्प्रतिपन्नप्रत्ययवदिति । तदवद्यम् । तथाहि किमिदं यथार्थत्वं नाम सिषाधयिषितम् । किं विषयसमुत्थत्वमात्रं विवादास्पदरजतसमुत्थत्वमबाधितविषयत्वं वा । नाद्य पक्षः । सिद्ध-
- ५ साधनत्वात् । पुरोवर्तिशुक्तिशकलविषयत्वात् तदुत्पत्तेरुपेतत्वात् । नापि द्वितीयो, यतोऽत्र किं रजतज्ञानस्य साक्षाद्रजतसमुत्थत्वं साध्येत परम्परया वा । आद्यपक्षे प्रत्यक्षबाधः । प्रत्यक्षेणैव रजताभावस्य तत्र प्रतीयमानत्वात् । पुरोवर्तिशुक्तिशकलविषयत्वात् । द्वितीये तु सिद्ध-साधनम् । पूर्वरजतानुभवजनितसंस्कारप्रबोधप्रभवस्मरणद्वारेण रजत-
- १० मिदमिति ज्ञानं प्रति रजतस्यापि कारणत्वेनेष्टत्वात् । तृतीये तु प्रत्यक्षबाधः स्फुट एव । नेदं रजतमिति बाधकस्य स्वसंविदितस्य विद्यमानत्वात् । नेदं ज्ञानस्य बाधकं किन्तु व्यवहास्येति चेत् । हन्त कोऽयं व्यवहारो नाम । उपादानमिति चेत् । नन्वेतज्ज्ञानरूपम्, कायपरिस्पन्दारूपं वेति वाच्यम् । आद्ये कल्पे कथं रजतार्थिनस्त-
- १५ त्रानुपादेये वस्तुन्युपादेयबुद्धिर्न विपरीतल्यातिः । कथं वा तज्ज्ञान-बाधः सकलज्ञानानां यथार्थत्वाभ्युपगमेन बाध्यत्वासम्भवात् । द्वितीये तु यस्य न परिस्पन्दो न च तथाविधः प्रयत्नो न च शब्दप्रयोगः प्रेक्षावतां तत्प्रत्ययश्च नेदमिति जातस्तत्र तेन किं बाध्यते । न ताव-द्यवहारः । तस्याप्रसक्तत्वात् । नापि विषयः । तस्याप्येवं स्वरूपत्वात् ।
- २० ज्ञानेनासंयत इति चेत् । नन्वेवमेव ब्रुवद्ब्रुवोऽस्मभ्यं किमिति कुप्यसि । नन्वशेषकारणसन्निधाने सति जायमाने विज्ञाने यदेव प्रतिभाति स एव तस्य विषय इष्यते तदत्र रजते प्रतिभासमाने शुक्तिका विषय इति बुद्धिविरुद्धमिति । नैष दोषो विकल्पासहत्वात् । तथाहि पुरोवर्तिवस्तु प्रतिभाति न वेति भवानेव प्रष्टव्यः । प्रतिभाति चेत्तत्र
- २५ किमस्माभिस्तदुल्लङ्घनेनान्य एव विषयोऽभिधीयते येन विषयवैष्यम्य-प्रसङ्गः स्यात् । सर्वत्रैव हि साक्षात्कारिविज्ञाने पुरोगतः पदार्थो गोचरः

केनचिदात्मना । येन च स्वरूपेन बुद्धौ विपरिवर्तते तेनैव वेद्योऽपि स्वरूपान्तरेण तु वेद्यतायां भवेद्विरोधो न चैवमातिष्ठामहे । न हि पुरोवर्तिवस्तु रजततयाऽवभासमानं शुक्तिकात्वेन विषय इति प्रतिजानीमहे । तदेव हि रजतमिति विलोक्य हर्षभयतरलतारचक्षुश्चतुर्दिशमवलोकयन्नुत्सङ्गे गोपयति रजतं तु न भवति । अत एव भ्रान्तिरिति लौकिकपरीक्षकैर्गीयते । एतेन न प्रतिभातीति द्वितीयपक्षः प्रत्युक्तो वेदितव्यः । पुरोवर्तिवस्तु रजततया प्रतिभात्येव केवलं स्मरणमिति कल्पयित्वा पुरोवर्तिविषयादन्यत्र नेतव्यम् । प्रत्ययत्वादिति हेतुश्चासौ नैकान्तिकोऽप्यन्यथानुपपत्तेरनिश्चितत्वात् । न खलु यथार्थत्वमन्तरेण प्रत्ययत्वं नोपपद्यत इत्येवं प्रमाणमस्ति । एवं चायुक्तमुक्तमतिक्रान्तकलधौतस्य शुक्तिकाशकलतो भेदस्याग्रहणात्तत्र प्रवृत्तिनिमित्तत्वमिति । ततश्च शुक्तिकाशकलस्यैवेदं रजतमिति ज्ञानालम्बनत्वमवबोद्धव्यम् । ततः कथं शुक्तिसकलमेवालम्बनमभिधीयते न हि विभिन्नाकारस्य स्तम्भकुम्भगोचरज्ञानद्वयस्यैक एव विषयः प्रतिपादयितुमुचित इति । तदनुपपन्नम् ! यतो नाकारभेदादपि ज्ञानस्य भेदः सङ्गच्छते प्रत्यभिज्ञानेन व्यभिचारात् । तद्व्यनेकाकाराक्रान्तमप्येकमिति सर्वपरीक्षकसम्प्रतिपन्नम् । एवमिदं रजतमित्यादिविपर्ययज्ञानमप्येकमवसेयम् । तथैव तत्स्वरूपप्रकाशनात् न हि प्रतिभासोपारूढमुभयत्र कञ्चन विशेषमुपलभामहे । एतत्तु प्रतिपद्यामहे यदुतैकं प्रमाणं यथावस्थितवस्तुस्वरूपपरिच्छेदकत्वात् । अन्यत्वप्रमाणं तद्विपर्ययात् । एवं च विवादापन्नं रजनसंवेदनं रजतगोचरमेव तदाकारत्वादित्यत्र पक्षस्य प्रत्यभिज्ञानादिबाधा सिद्धैव । एतेन चानुमाननिरासेन यदवादि शालिकेन ।

‘अत्र ब्रूमो य एवार्थो यस्यां संविदि भासते ।

वेद्यः स एव नान्यद्वि विद्याद्वेद्यस्य लक्षणम् ॥ १ ॥

इदं रजतमित्यत्र रजतं चावभासते ।

तदेव तेन वेद्यं स्यान्नतु शुक्तिरवेदनात् ॥ २ ॥

तेनान्यस्यान्यथाभावः प्रतीत्यैव पराहतः ।

परास्मिन् भासमाने हि न परं भासते यतः ॥ ३ ॥' इति, ।

- ५ तन्निरस्तमवगन्तव्यम् । यच्चावाचि यदि वान्याकारमपि संवेदनमन्यगोचरमित्यादि । तदपि न पेशलम् । एवं हि क्वचित्प्रदेशे कदलाङ्कुरो दावदाहदूषितवेत्रवीजजन्योऽपि न तज्जन्यो भवेत् । अन्यकार्यकारणस्यान्यकारणकार्यकारित्वानुपपत्तेः यदि हि अन्यकार्यकारणमप्यन्यकारणकार्यं कुर्यात्तदाऽस्य कार्यं प्रतिनिय-
 १० तताभावतः सर्वत्र कार्येऽविश्रम्भमात्रसम्भवात् क्वचित् कस्यचित् प्रवृत्तिर्न स्यादिति प्रतिनियतकार्यकारणव्यवहारप्रलयप्रसङ्गः । यदपीदं। स्मरणमनाकलितरजतस्य प्रतिपत्तुरनुत्पद्यमानत्वादित्याद्यनुमानमवादि । तत्रापि पक्षस्य प्रत्यक्षवाधितत्वम् । प्रकृतरजतसंवेदनस्य विशदावभा-
 सितया स्फुटतरं स्मरणाद्भेदेनानुभूयमानत्वात् । अनाकलितरजतस्य
 १५ प्रतिपत्तुरनुत्पद्यमानत्वादिति हेतोश्च रजतगोचरेण समीहितसाधनतानु-
 मानेन संस्कारेण रजतशब्दोल्लेखिप्रत्यक्षेण वाऽनैकान्तिकत्वम् । तथा-
 हि समीहितसाधनमेतद्रजतं रजतजातीयत्वात् सम्प्रतिपन्नरजतवदिति
 समीहितसाधनतानुमानमनाकलितरजतस्य नोत्पद्यतेऽथ च स्मरणं तन्न
 भवति । तथा रजतसंस्कारो रजतशब्दोल्लेखि प्रत्यक्षं चागृहीतरजतस्य
 २० नोत्पद्यते न चैतत् स्मृतिरिति ।

हेतुस्ततोऽयं न हि साध्यासिद्धिं शक्तो विधातुं व्यभिचारदुष्टः ॥

विपक्षपक्षेऽपि निवद्धबुद्धिर्भृत्योऽथवा किं प्रभुकार्यशक्तः ॥९४॥

यदपि तदंशवैधुर्यादित्यस्मरणसाधनेऽनैकान्तिकत्वमुक्तम् । तदप्यं-
 नभ्युपगतोपालम्भमात्रम् । इदं चानुमानं प्रकृतरजतज्ञानस्य स्मरणरू-

२५ प्रताप्रतिषेधाय बोद्धव्यम् । प्रकृतरजतज्ञानं स्मरणस्वभावं न भवति

विशदावभासित्वाद्यदित्यं तदित्यं यथा सम्प्रतिपन्नं ज्ञानं तथा चेदं
तस्मात्तथा । एवं च यतः काचकामलेत्यादि न दुरुपपाद् इत्यन्तं कद-
र्थितं मन्तव्यम् । किञ्च भवताऽपि संवित्तिः स्वप्रकाशा स्वीक्रियत
एव । तत्रेयं रजतसंवित्तिस्तपस्विनी केन स्वभावेन प्रकाशतामिति
विभावनीयम् । यदि स्मृतिरूपेणेत्युच्यते, हन्त तर्हि कः प्रमोषशब्द- ५
स्यार्थः । अथानुभवरूपेण प्रथते, तर्हि विपरीतख्यातिरेवेयं समायाता
स्मृतेरनुभवत्वेन प्रथनात् । अथ संविन्मात्रतयैव रजतसंवित्तिः प्रति-
भाति । तदपि न निरवद्यम् । रजतमिति विषयोऽखस्या-
नुभूयमानत्वात् । स्मरणानुभवलक्षणविशेषशून्यायाश्चात्र प्रघट्टके
विषयसंवित्तेरनुपपद्यमानत्वात् । यच्च प्रागप्रतिपन्नो विवेकः १०
प्रकाश्यत इत्यादिकामिदमन्यद्रजतमन्यदिति सोऽयं विवेकः
प्रकाशितो भवतीति पर्यन्तं बाधकप्रत्ययव्याख्यानं कृतम् । तद्व्याख्या-
नमात्रमेव । तथाबाधकप्रत्ययस्याननुभूतेः । न ह्येवं बाधकज्ञानमुत्पद्यते
यदविविक्तं तद्विविक्तमिति किन्तु पूर्वानुभवविषयीकृतस्य रजतस्य
प्रतिषेधमेव बोधयन्नेदं रजतमिति । किञ्च नेदं रजतमिति बाधकज्ञानं १५
यदेवेदं पुरोवर्त्तिं शुक्तिकाशकलं तदेव रजतमिति एतन्न किन्त्विदमिदं
रजतं रजतमित्येवं व्याख्यानयता भवतापि तत्र प्रसक्तस्यैव रजतस्य
प्रतिषेधोऽभ्युपेयः । यतो यद्यत्र प्रतिषिध्यते तत्र प्रसक्तमेव यथा क्वचित्प्र-
देशे घटः । प्रतिषिध्यते च पुरोवर्त्तिंशुक्तिकाशकले तादात्म्येन रजत-
मिति विना चानुभवं कुनस्तत्र तत्प्रसक्तिः । यदि च सर्वथाऽननुभू- २०
तमप्रसक्तमपि च कलधौतं प्रतिषिध्यते । तर्हि तादिव च चामीकरमपि
किमिति न प्रतिषिध्यते । यत्पुनरलीकशौर्यातिरेकमात्मन्यभि-
न्यमानेन प्रभाकरेणाभिहितम् । भीरो किं संवृत्तं स्वप्न इत्यादि ।
तदपि न क्षोदं क्षमते । स्वप्ने हि यदि स्मृतेः स्मृतित्वेन न ग्रहण-
मिति विवेकाख्यातिरभिधीयते । तर्हि केन रूपेण ग्रहणमिति परामर्श- २५
नीयम् । रूपान्तरेण ग्रहणे विपरीतख्यातिरेवावतिष्ठते । सर्वात्मना

त्वग्रहणे स्वप्नस्मरणयोरविशेषप्रसङ्गः । अनुभवप्रत्ययश्च स्वप्ने संवेद्यते
न तु स्मरणमुल्लेखमात्रमिति कदाग्रह एव । तत्र विवेकाख्यातिः प्रख्याति-
प्रख्यापनम् । यदपि विप्लुतानुरूपकोपातिरेकादाक्रोशपुरःसरमः^१
कुमते न वयं सर्वत्र स्मृतेरेव प्रमोषं मन्यामह इत्यादिना स्वप्नक्रिया-

५ कथां कथयित्वा कथितं क्वचित्तु तिमिरादिदोषेण द्वेषाकृता नायनी-
वृत्तिः श्वेतकिरणमैक्येन ग्रहीतुं न शक्नोति यथा द्विचन्द्रप्रत्यय इति ।
तदपि यदि न गदितं परं स्वपरिषदि गौरवं प्राप्नोति न पुनर्विवेकेषु ।

द्विधाकृता हि तिमिरेण नायनीवृत्तिर्यदि नाम कुमुदबन्धोरेकत्वं नाव-
बुध्यते । नावबुध्यताम् । विपरीतस्तु द्वित्वानुभवस्तत्र परिस्फुरन्

१० केन तिरोधातुं शक्यः । अथ नयने तिमिरेण सीमन्तिते समाश्रितं
परमार्थतो द्वित्वं नतु निशीथिनीनाथे नयनसमाश्रितत्वेन तु द्वित्वस्य
यदग्रहणमियमेव विवेकाख्यातिरिति ब्रूषे ।

सन्तः कुतोऽयमिह जल्पति जङ्गपूको

लज्जाकरं कृतिजनस्य मनीषिमाणी ।

१५ हुं तत्त्वमत्र विदितं यदमुष्य साधोः

श्रद्धालुतातिमहती स्वमतप्रसिद्धौ ॥ ९५ ॥

तथाहि सर्वत्र परोक्षायामपि नेत्रवृत्तौ तद्गतत्वेन द्वित्वं प्रतिभासत
इति यदुच्यते तन्नूनं वक्तुः श्रद्धालुतामेव ध्वनयति । न ह्येककला-
निधेर्वेधेऽपि नयनवृत्तेरेकत्वं प्रतीयते । अनवबुध्यमानैव हि करणानां

२० वृत्तिः सर्वत्र रूपादीन् बोधयति । यदपि मधुरद्रव्यतित्त्वप्रत्यये विवे-
काख्यातिसमर्थनतृष्णया कापि रसनेन्द्रियसम्पृक्तपित्तघातावित्यादिक-
मवादि । तदपि न सहृदयहृदयसंवेद्यम् । यदि नाम मोहात्पित्ताधि-

करणत्वेन तिक्तत्वं नावबुध्यते भावबोधि मधुरद्रव्ये तु तित्त्वबुद्धिः
किं निबन्धना । तुल्याधिकरणतया हि तित्कं मधुरद्रव्यमिति तित्त्व-

२५ बुद्धिराविर्भवन्ती सर्वैरनुभूयते । पित्तं पुना रसनेन्द्रियगतं नयनाश्रित-

तिमिरमिवानवगम्यमानमपि विपरीतप्रत्ययमुत्पादयति । कायाश्रितमिव शिरःपीडाज्वरसन्तापप्रमुखमिति । मत्त्वेवं पीतः शङ्ख इत्यादि प्रत्यपादि । तदपि पूर्वोक्तयुक्त्यैव प्रत्यादिष्टम् । यदि नाम प्रसरन्नायनरश्मिसमाश्रितपित्तघातोः पीततां प्रतिपद्यमानः प्रतिपत्ता तिमिरादिदोषकलुषितलोचनतया शङ्खाश्रितं श्वेतिमान न गृह्णाति मा ग्रहीत् । पीतताप्रतीतिः पुनरस्य कम्बौ किंनिबन्धना । समानाधिकरणतया हि पीतः शङ्ख इति पीतताप्रतीतिः समस्तप्रतिपत्तृणां समुल्लसति । यत्पुनः प्रमातुर्नेत्रकिरणाधिकरणपित्तघातुसम्पृक्तायाः पीततायाः प्रतिभासनमभिधीयते तदतीवानुपपन्नम् । पित्तघातुपीतिमा हि लोचनं निरुन्धानः कज्जलकालिमेव प्रमातुः कथं नाम स्वगोचर लोचनोद्भवं प्रतिभासनमाविर्भावयितुं समर्थः । अथातिस्वच्छतया कज्जलकालिम्नः सकाशाद्विलक्षणोऽयं पित्तघातुपीतिमेति नयनमनिरुन्धान एव स्वविषयं संवेदनमुत्पादयति प्रतिपत्तुरिति प्रतिपादयेथाः । तदपि न पेशलम् । अतिप्रसक्तेः । स्वच्छतानिमित्त्यां हि नेत्रनिरोधितायां विज्ञानोत्पादकत्वेन प्रतिपद्यमानायां नेत्रोपरि परिस्फरन्नीरविन्दुगोचरं संवेदनमुत्पादयन् केन प्रतिहन्थते । प्रसरन्नयनदीधितिसम्बन्धश्च प्रसारिणोः पित्तपीतिमपयःपृषतोरविशिष्टस्तस्मादतिदूरवदतिसामीप्यस्याप्यदर्शनहेतुत्वादग्रहणमुभयोरपि प्रामाणिकानुकूलमालोकमायः । एवं च ।

‘पीतशङ्खावबोधे च पित्तस्येन्द्रियवर्तिनः ॥

पीतिमा गृह्यते द्रव्यराहितेभ्यश्च तिग्मता ॥ १ ॥

शङ्खस्येन्द्रियदोषेण शुक्लिमा नैव गृह्यते ॥

केवलं द्रव्यमात्रं तु प्रथते रूपवर्जितम् ॥ २ ॥’

इत्यादि शालिकोक्तमपास्तम् । अपि चेदं रजतमिति यदिदं संवेदनद्रव्यमभ्युपगम्यते । तस्य किं यौगपद्येन पर्यायेण वा प्रादुर्भावः स्यात् । न तावद्यौगपद्येन । स्वकृतान्तप्रकोपप्रसङ्गात् । पर्यायेणापि

- प्रादुर्भूताविदमिति प्रत्यक्षात्पूर्वमुत्तरत्र वा रजतस्मरणमुद्भवेत् । तत्राद्यः पक्षः प्रेक्षाचक्षुषां न लक्षयितुमुचितः । इदमिति प्रत्यक्षात्पूर्व स्मृतिबीजस्य संस्कारस्य प्रबोधकत्वानिवन्धनात् । प्रबुद्धे च संस्कारे स्मृतिरुत्पद्यते नाप्रबुद्धेऽतिप्रसक्तेः । अथ निर्विकल्पकज्ञानात्तत्संस्कारप्रबोध
- ५ इप्यते । तदयुक्तम् । निर्विकल्पकज्ञानस्य सविकल्पकज्ञानसिद्धिप्रघट्टके विघट्टितत्वात् । अथेदमिति प्रत्यक्षादुत्तरत्र रजतस्मृतिः प्रादुर्भवतीत्यभिमन्यते । तन्न शोभनम् । यस्मादिदमिति प्रत्यक्षात्पश्चात्प्रादुर्भवन्ती रजतस्मृतिर्विपरीतव्यापारेऽपि चक्षुषि प्रादुर्भवेत् । एवं च सति निमीलितलोचनस्यापि रजतस्मृत्यनुभवः स्यात् । पर्यायेण च भवदभि-
- १० मतज्ञानद्वयस्य प्रादुर्भावः प्रतीतिविरुद्धः । न खलु पुरोवर्तिवस्तु गृहीत्वा पश्चाद्रजतं स्मरामीति रजतं वा स्मृत्वा पुरोवर्तिवस्तु गृह्णामीति शुक्तिग्रहणरजतस्मरणयोः स्वस्वदशायामपि पर्यायेण प्रतीतिः समस्ति । रजतात्मकं पुरोवर्तिवस्तु सकृदेव प्रतिभातीति सकललौकिकानां प्रतीतेः । अपि च
- १५ पृच्छामि किञ्चिद्यदि कोपपाटलं करोषि न श्रोत्रिय भोः स्वमाननम् ॥ तत्त्वं प्रशान्तैः सह येन कोविदैर्विचार्यमाणं घटनामुपेयते ॥ ९६ ॥
- क एष स्मृतेः प्रमोषो नाम, किं प्रध्वंसः, उत प्रत्यक्षेण सहैकत्वाध्यवसायः, आहोस्वित्प्रत्यक्षरूपतापत्तिः, उतचित्तदित्यंशस्याननुभवः, तिरोभावमात्रं वा भवेत् । तत्र यदि प्रध्वंसः । तदा साध्यसाधनसम्बन्ध-
- २० स्मृतेः साध्यावसायसमये प्रध्वंसात्त्रापि स्मृतिप्रमोषः स्यात् । न च भवद्विरपि तत्रैवं व्यवहारः प्रवर्त्यते । अथ प्रत्यक्षेण सहैकत्वाध्यवसायोऽस्याः प्रमोषः । ननु कुतः स्मृतेः प्रत्यक्षेण सहैकत्वाध्यवसायो विषयैकत्वाध्यवसायात् स्वरूपैकत्वाध्यवसायाद्वा । प्रथमपक्षे क एष विषयैकत्वाध्यवसायो नाम, अन्यतरविषय आरोपश्चेत्, किं प्रत्यक्षविषयस्य स्मृतिविषये तद्विषय-
- २५ स्य वा प्रत्यक्षविषय आरोपः स्यात् । तत्र प्रथमविकल्पे स्मर्यमाणरजतदेशे विपणिवीथ्यादौ शुक्तिशकलस्य स्पष्टत्वेन प्रतिभासो भवेत् । न

पुनरिदमित्युल्लेखेन पुरोवर्तितया । विपणिवीथीव्यवस्थितस्मर्यमाणरजते
शुक्तिसकलस्यारोप्यमाणत्वात् । यत्र यदारोप्यते तद्देशे तस्य प्रतिभासो
भवति । यथा मरीचिकायामारोप्यमाणस्य नीरस्य मरीचिकादेशे ।
स्मृतिविषये रजत आरोप्यते च प्रत्यक्षविषयः शुक्तिशकलमिति ।
द्वितीयविकल्पे पुनरिदन्तया स्पष्टः प्रतिभासो न प्राप्नोति । तन्नारोप्य- ५
माणस्य स्मृतिविषयस्यास्पष्टत्वात् । तत्र विषयैकत्वाध्यवसा-
यात्स्मृतेः प्रत्यक्षेण सहैकत्वाध्यवसायो युक्तः । नापि स्वरूपैक-
त्वाध्यवसायात्, स्वरूपैकत्वं हि स्मृतिप्रत्यक्षाभ्यामेवाध्यवसीयेत
अन्येन वध्न न तावत्स्मृतिप्रत्यक्षाभ्याम्, तयोः स्वसावेदितत्वेन परस्परवि-
विक्तं स्वस्वरूपं वेद्यमानयोरेकत्वाध्यवसायस्य विरुद्धत्वात् । नाप्यन्येन १०
ज्ञानेन, यतस्तेन तद्व्यस्याप्रतीतस्यैकत्वमध्यवसीयते प्रतीतस्य वा । न
तावत्प्रतीतस्य, तद्व्यप्रतीतौ तदेकत्वाध्यवसायस्य विरोधात् । नाप्यप्रती-
तस्य, अतिप्रसक्तेः । अथ यदैव तद्व्यं ज्ञानान्तरेण प्रतीयते न तदैव तदे-
कत्वाध्यवसायो येषु विरोधः स्यात् । किन्तु पूर्वं तद्व्यं प्रतीत्य पश्चादे-
कत्वेनाध्यवसीयत इति तदयुक्तम् । स्रवद्भजस्य क्षणमात्रस्थायित्वा- १५
दियन्तं समयमवस्थानायोगात् । तत्र प्रत्यक्षेण सहैकत्वाध्यवसायः
स्मृतेः प्रमोषः । नापि प्रत्यक्षरूपतापत्तिः, तद्रूपतापत्तौ हि तस्याः
स्मृतिरूपतापरिक्षयात् प्रत्यक्षरूपतैव स्यान्न स्मृतिरूपता । तत्कथमस्याः
प्रमोषः । अन्यथा मृत्पिण्डस्यापि घटरूपतापत्तौ मृत्पिण्डरूपतापरिक्षयेऽपि
मृत्पिण्डत्वप्रसक्तेर्मृत्पिण्डप्रमोषोऽपि स्यात् । अथात्र प्रत्यक्षबाधा, २०
साऽन्यत्रापि समाना । अथ तदित्यंशस्याननुभवः स्मृतेः प्रमोषः ।
तद्रजतमित्याकारा हि प्रतीतिः स्मृतिः, तच्छब्दस्यानुभूतपरोक्षार्थाल-
म्बनत्वात् । स यत्र नानुभूयते तत्र स्मृतिः प्रमुष्टेत्यभिधीयत इति ।
तदलौकिकम् । एवं हि रजताकारस्याप्यनुभवाभावप्रसक्तेः । तद्रजत-
मिति हि निरंशमेकमेवेदं स्मरणं भवतेष्यते । तत्र तदित्यस्य प्रमोषे २५
रजतमित्यस्यापि प्रमोषः स्यात् । निरंशस्यैकदेशेन प्रमोषानुपपत्तेः ।

अपि च प्रमोषशब्दस्य कोऽर्थोऽभिप्रेतः प्रज्ञाशालिनः । किमेकदेशा-
पहारः सर्वापहारो वा । न तावदेकदेशापहारः, तत्र प्रशब्दप्रयोगस्य
निरुपयोगत्वात् । एकदेशेन तस्करैर्द्रविणापहरणे मोषशब्दप्रयोगो
लोके निरूढः । ततः सर्वापहार एव प्रमोषशब्दस्यार्थ उपपन्नः ।

- ५ प्रकृष्टो मोषः प्रमोष इति मोषस्य चैष प्रकर्षो यत्सर्वात्मना
वस्तुनोऽपहार इति । एवं च स्ववचनव्याघातः स्मृतिरस्ति किन्तु
प्रमुष्टेति । यदि हि साऽस्ति कथं प्रमुष्टा । प्रमुष्टा चेत् कथमस्तीति । अथ
तिरोभावः स्मृतेः प्रमोषः । सोऽपि ज्ञानयौगपद्ये सिद्धे सति सिद्धचेत् ।
न च भवतः ततस्तात्सिद्धम् । अपसिद्धान्तप्रसक्तेः । किञ्च स्मृते-
१० स्तिरोभावः किं कार्याकर्तृत्वं स्यादावृतत्वमभिभूतस्वरूपतयाऽवस्थानं
वा । आद्यविकल्पे किं हि स्मृतेः कार्यं यदकर्तृत्वात्तिरोभावस्तस्याः
स्यात् । परिच्छित्तिश्चेत् । ननु सा तत्रास्त्येव । रजतपरिच्छित्तेरनु-
भूयमानत्वात् । द्वितीयविकल्पोऽप्यनुपपन्नः । ज्ञानस्यात्रियमाणत्वा-
नुपपत्तेः । चिरस्थायिनो हि पदार्थस्यात्रियमाणत्वं दृष्टम् । न च
१५ ज्ञानं चिरस्थायितया त्वया स्वीक्रियते ' क्षणिका हि सा न चिर-
कालमवातिष्ठते' इति स्वसमयप्रकोपात् । तृतीयविकल्पोऽप्यघटमानः ।
बलवता हि दुर्बलरूपाभिभवो दृष्टः प्रभाकरेणैव तारानिकरस्य ।
दुर्बलत्वं च स्मृतेः समतिक्रान्तविषयत्वाद्वाध्यमानत्वाद्वा भवेत् ।
प्रथमपक्षे क्षय एव स्मृतिवार्त्ताया भवेत् । सर्वस्याः समतिक्रान्तविषय-
२० तथा दुर्बलत्वतो वर्तमानवस्तुप्रतिभासज्ञानेन स्वरूपाभिभूतिप्रसक्तेः ।
वाध्यमानत्वं पुनर्विपरीतख्यातिमन्तरेण नोपपद्यत इत्यवोचाम । ततः
स्मृतिप्रमोषाग्रहं परित्यज विपरीतख्यातिरेवाभ्युपगन्तुमुचिता । यदि
चेयं नाभ्युपगम्यते । तदा यदेतच्छास्त्रश्रवणानन्तरमावि सर्वं क्षणिक-
मित्यादिज्ञानं तस्य रूपं चिन्तनीयम् । किमिदं विपर्ययरूपमाहोस्वित्स्मृति-
२५ प्रमोषरूपमिति । तत्र यदि विपर्ययरूपं तदा किमर्द्धजरतीयन्यायेन ।

रजतादिज्ञानमपि विपर्ययरूपमेषितव्यम् । अथ स्मृतिप्रमोषरूपम्,
 तदप्यनुचितम् । शास्त्रश्रवणानन्तरभावित्वेन स्मृतिरूपतानुपपत्तेः । न
 खलु शास्त्रश्रवणजनितं विज्ञानं स्मरणं युक्तम् । अक्षादिजनितज्ञान-
 स्थापि तथात्वप्रसक्तेः । किञ्च पूर्वमनुभूतमेव पश्चात्स्मर्यते । न चास-
 च्छास्त्रश्रवणादर्वाकुदर्शनाभ्युपगतक्षणिकत्वाद्यनुभवः प्रादुर्भूत इति नेदं ५
 स्मरणम् । तदभावाच्च कस्य प्रमोष इति । यदपि जल्पितं प्रस्तुतरज-
 तसंवेदनदृष्टान्तेन समस्तसंवेदनानां निरालम्बनत्वप्रसक्तेरित्यादि । तदपि
 निरुपयोगम् । प्रस्तुतरजतसंवेदनेऽपि शुक्तिशकलालम्बनत्वस्य सवि-
 स्तरमनन्तरमेव समर्थयत्वान्निरालम्बनत्वाप्रसिद्धिरिति कथं तद्दृष्टान्ता-
 वष्टम्भेन सकलसंवेदनानां निरालम्बनत्वमभिधीयमानं सुधियां १०
 मनः प्रीणाति । अथ समस्तप्रत्ययानां सालम्बनत्वे स्ववाचैव यथार्थ-
 त्वमस्माभिरिव भवद्भिरपि प्रतिपन्नं स्यात्तत्कथं विपरीतख्यातिः
 सिद्धयतीति मन्यते । तदपि न तथ्यम् । यथार्थत्वेन सह सालम्ब-
 नत्वस्यान्यथानुपपत्तेरसिद्धेः । न हीदं रजतमित्यादिज्ञानानि शुक्तिका-
 द्यालम्बनान्यपि यथार्थानि सम्भवितुमर्हन्ति । नेदं रजतमित्यादि- १५
 बाधकप्रत्ययैस्तेषां बाध्यमानत्वस्य प्रतिपादितत्वात् । यत्र तु पाश्चाद्भा-
 विनो बाधप्रत्यया न प्रादुर्भवन्ति तानि ज्ञानानि यथार्थत्वेन व्यवस्थि-
 तानीत्यलमतिविस्तरेण ।

एवं तावत्तव किल पुरः पक्षपातानपेक्षं

भेदारख्यातिं खलु वयमिमां मानतः क्षिप्तवन्तः । २०

भ्रातः प्राभाकर, यदि भावनभ्यधादत्र काञ्चित्

युक्तिं शक्तां स्वमतविषये तत्त्वमेव प्रमाणम् ॥ ९७ ॥

तस्मात्त्वं चेत्तार्किकाणां कदाचित्कर्तुं गोष्ठीमिच्छसि स्वच्छबुद्धे ॥

भेदारख्यातौ दोहदं दोषवत्यां मा कुर्वीथाः सर्वथाऽस्यां तदानीम् ॥ ९८ ॥

भ्रान्तिमख्यातिमाचख्यु सङ्ख्याविन्मानिनः परे ॥

प्रकटीकुर्वते तत्र यां युक्ति सा प्रदर्शयते ॥ ९९ ॥

तथार्हादं रजतामिति प्रस्तुतज्ञाने रजतसत्ता विषयभूता तावन्नास्ति ।

भ्रमस्थलेऽख्यातिवादि- अभ्रान्तत्वप्रसक्तेः । रजताभावोऽपि न तज्ज्ञान-
ना मतस्य सविस्तर स्यालम्बनम् । रजतविधिपरत्वेन तस्य प्रवर्तनात् ।
५ खण्डनम् ।

अत एव शुक्तिखण्डमपि न तदालम्बनं युक्तम् । नापि रजताकारेण
शुक्तिखण्डमालम्बनत्वेन प्रतिपादयितुमुचितम् । अन्यस्यान्याकारेण
ग्रहणाप्रतीतेः । न खलु स्तम्भाकारेण कुम्भस्य ग्रहणं प्रतीतम् ।
तस्मान्न किञ्चिदत्र ज्ञाने ख्यातीति ॥

१० तस्मादख्यातिरियं ख्यातिप्रासादशिखरमाधिरूढा ॥

सम्प्राप्य युक्तिमेतां सोपानपरम्पराप्रायाम् ॥ १०० ॥

अत्रोच्यते—

किमख्यातिप्रतिष्ठायामेवं पर्याकुलाः स्थ भोः ॥

तस्याः प्रतिज्ञामात्रेण सिद्धैवाख्यातिरत्र च ॥ १०१ ॥

१५ एवं हि स्वीक्रियमाणे विशेषतो व्यपदेशाभावप्रसक्तिः । यत्र हि
स्वरूपं पररूपं वा न किञ्चिदपि प्रतिभासते तत्केन विशेषेण रजत-
ज्ञानमन्यद्वा व्यपदिश्येत । तथा च ।

वितथविदि यदि त्वं भाषसेऽख्यातिमित्थं

रजतमिति विशेषेणाभिधानं कथं स्यात् ।

२० तदिह किमभिदध्याः कोविदाना सभाया-

मयमनुभववन्थं लज्जते यन्न जल्पन् ॥ १०२ ॥

भ्रान्तिसुप्तावस्थयोरविशेषप्रसङ्गश्च । नहि भ्रान्ते. प्रतिभासमा-
नार्थव्यतिरेकेण सुप्तावस्थातोऽन्योऽस्ति विशेषः । प्रतिभासमानार्था-
भ्युपगमे च कथं निरालम्बनत्वेनाऽख्यातिरूपताऽस्याः स्यात् ।

अख्यातिरियमेवं च पातिता ख्यातिसौधतः ॥

तत्साधनप्रवीणायाः कामं युक्तेः कदर्थनात् ॥ १०३ ॥

असत्ख्यातिं समाख्यान्ति सुसूक्ष्मप्रेक्षिणः परे ॥

तत्रोपपत्तिमेतां तु खेदयन्ति समुद्धताः ॥ १०४ ॥

तथाहीदं रजतमिति प्रतिभासमानं वस्तु ज्ञानमर्थो वा भवेत् । ५

न तावज्ज्ञानम् । अन्तर्मुखाकारतयाऽहं रजतमि-
असत्ख्यातिमतखण्डनम् । त्यहङ्कारसामानाधिकरण्येनाप्रतिभासमानत्वात् ।

इदं रजतमिति बहिर्मुखाकारतया प्रथमानत्वाच्च । नाप्यर्थः । तत्सा-
ध्यार्थक्रियाकारित्वाभावात् । नेदं रजतामिति बाधकप्रत्ययेन वितथज्ञान-
विषयीकृतस्य वस्तुनोऽर्थताया बाध्यमानत्वाच्च । ततोऽसदेव तत्र १०
प्रतिभातमित्यसत्ख्यातिः ।

एवमसत्ख्यातिरियं स्वयंवरा सुंदरीव तरुणेन ॥

अनुगृह्यतेऽत्र गाढं दृढोपपत्तिप्रपञ्चेने ॥ १०५ ॥

इमामसत्ख्यातिमुपैति लम्पटः प्रवक्ति युक्तीर्न तु तत्र निश्चलाः ॥

चिराद्भविष्यन्ति तदन्यधीमता कपोलपालयः स्मितलोचनोत्सुकाः । १०६ । १५

तथा ह्यसत्ख्यातिरिति क्लेशेः । किमेकान्तासतोऽर्थस्य प्रथमम-
थ देशान्तरे विद्यमानस्य । उत्तरस्मिन्पक्षे विपरीतख्यातिरेवेयम् ।

देशान्तरे विद्यमानस्य रजतस्य शुक्तिकादेशे प्रतिभासस्वीकारात् ।

एकान्तासतस्त्वर्थस्य प्रथमं नभोरुहवन्न समर्थयितुं शक्यम् । अपि
चासत्सत्त्वेन प्रतिभातीत्यसत्ख्यातिरपि न विपरीतख्यातिमतिक्रामति । २०

यदपीदं रजतामिति हि प्रतिभासमानं वस्तु ज्ञानमर्थो वेति विकल्प-

द्वयमकारि । तत्राद्योऽनभ्युपगमान्निरस्तः । द्वितीयस्त्विष्यत एव ।

तत्र च यदुक्तं तत्साध्यार्थक्रियाकारित्वाभावादिति । तत्र पेशलम् ।

अर्थनिबन्धनाभिलाषप्रवृत्त्याद्यर्थक्रियाकारित्वस्य तत्रापि सम्भवात् ।

कथं तर्ह्यत्रार्थक्रियाकारित्वेऽपि रजतस्य आन्तत्वमभिधीयत इति च २५

नाभिधेयम् । चरणाभरणभाजनादितेदर्थक्रियाकारित्वाभावात्तस्य भ्रान्त-
त्वोपपत्तेः । द्विविधा ह्यर्थक्रियाऽर्थमात्रनिबन्धनाऽर्थविशेषनिबन्धना
च । तत्रामिलाषादिरूपाऽर्थमात्रनिबन्धना । चरणाभरणभाजनप्रभृति-
स्त्वर्थविशेषनिबन्धना । अर्थविशेषनिबन्धनार्थक्रियाकारिण एवार्थस्य
५ व्यवसायकं संवेदनमभ्रान्तमितरत्तु भ्रान्तम् । यच्चोक्तं नेदं रजतमिति
वाधकप्रत्ययेन विषयीकृतस्य वस्तुनोऽर्थताया वाध्यमानत्वादिति ।
तदपि न साधीयः । न हि वाधकप्रत्ययो मिथ्याज्ञानविषयीकृतस्य
वस्तुनोऽर्थतां बाधते । किं तर्हि मिथ्यारजताधियः स्वविषयपरित्यागेन
विषयान्तरोपसर्पणान्मिथ्यात्वं ख्यापयति ।

१० असत्ख्यातिरियं तस्मान्न प्रमाणेन केनचित् ।
स्वीक्रियते विदग्धेन दुर्भगेव कदाचन ॥ १०७ ॥

वावदूकाः प्रसिद्धार्थख्यातिमाहुः परे पुनः
तेषामपि स्फुटाटोपः किञ्चिदेष प्रकटयते ॥ १०८ ॥

तथाहि प्रतीतिसिद्धमेव वस्तु विपर्ययज्ञाने चकास्ति । न चास्य
१५ प्रसिद्धार्थख्यातिमत- विचारताऽसहत्वादविद्यमानत्वं वचनीयम् ।
खण्डनम् । प्रतीतिं परित्यज्यान्यस्य विचारस्थैवानुपपत्तेः ।
पाणिपल्लवन्यस्तनिस्तुलस्थूलमुक्ताफलादेरपि यतः प्रतीतिसामर्थ्येनैव
विद्यमानत्वं व्यवहियते । सा च प्रतीतिरितरत्रापि न नृपतिशासन-
निरुद्धा । न चेदं वाच्यं दूरतः शुक्तिकाशकलादौ कलधौतादेर्व-
२० स्तुनः प्रतिभासस्य तद्देशोपसर्पणे सत्युत्तरकालं प्रतिभासस्याभावाद-
विद्यमानत्वमिति । यतो यदि नामोत्तरसमयं तद्वस्तु न प्रतिभासते
तथापि यत्समयं प्रतिभासते तदा तावद्विद्यत एव । इतरथा तोयबुद्बु-
दादेरपि स्वप्रतिभाससमये सत्त्वसिद्धिर्न भवेत् ।

तस्मादित्थं प्रसिद्धार्थख्यातिरेषा न मुञ्चति ॥

२५ कदाचनापि सन्न्यायं कौमुदाव कलानिधिम् ॥ १०९ ॥

एतदत्र प्रसिद्धार्थस्यातौ यद्युक्तिपञ्जरम् ॥

जैनयुक्तिमदाघातस्तत्करोत्येष जर्जरम् ॥ ११० ॥

एवं हि स्वीक्रियमाणे भ्रान्ताभ्रान्तसंवेदनोदन्तसमुच्छेदप्रसक्तिः ।
न खलु यथावस्थितवस्तुव्यवसायित्वाविशेषेऽपि किञ्चित्संवेदन भ्रान्त-
मभ्रान्तं च किञ्चिदिति निर्निमित्ता व्यवस्थितिः कर्तुं युक्ता यौक्ति- ५
कस्य । स्वैरचारित्वप्रसक्तेः ।

तथा च—

इयं भ्रान्ता संविद्भ्रमविरहिताऽसौ पुनरिति

प्रसिद्धाऽऽस्ते तावन्निखिलजनताया व्यवहृतिः ।

अयं त्वेतां सम्यक्कथमिव तपस्वी घटयिता

१०

यतः सत्यार्थत्वं वदति सकलज्ञानविषयम् ॥ १११ ॥

यत्पुनरुक्तं यदि नामोत्तरसमयं तद्वस्तु न प्रतिभासते । तथापि
यत्समयं प्रतिभासते तदा तावद्विद्यत एवेति । तन्न निरवद्यम् । यतः
प्रतिभाससमये कलधौतादेर्वस्तुनो विद्यमानत्वं किं देशान्तरे विपणि-
वीथ्यादावभिमतं शुक्तिकादिदेशे वा । प्रथमपक्षे विपणिवीथीव्यव- १५
स्थितस्यैव तस्य प्रतिभासः स्यात्तथैव विद्यमानत्वस्वीकरणात् । य-
त्खलु यत्र देशे सत्तामनुभवति तस्य तत्रैव प्रतिभासः सम्भवति । न-
हि स्तम्भदेशे कुम्भः कदाचिदुपलभ्यते । अथान्यदेशालम्बिनोऽपि
कलधौतादेः सामग्रीविशेषमाहात्म्यतः शुक्तिकादेशे प्रतिभासोऽभ्युपग-
म्यते । हन्त तर्हि समायाता सेयं तपस्विनी विपरीतख्यातिरेव । २०
अन्यदेशस्य वस्तुनोऽन्यदेशतया प्रतिभासाऽभ्युपगमात् । ततः
प्रसिद्धार्थल्यातिरिति नाममात्रं विशिष्यते । न च तत्र विवाद
कोविदानाम् । अथ शुक्तिकादेशे तस्य विद्यमानत्वमङ्गीक्रियते ।
तदप्यनुपपन्नम् । तद्देशोपसर्पणे सत्युत्तरकालं तत्प्रतिभासस्याभावात् ।
न च तोयबुद्बुदादेरिव् क्षणमङ्गुरत्वं कियत्कालस्थायिनः कलधौतादेः २५

प्रतीयते । येन स्वप्रतिभाससमयानन्तरमेव सर्वथा परिक्षयादुत्तरकालं प्रतिभासस्तस्य न सम्भवेत् । नेदं रजतमित्यादेर्वाधकस्य च शुक्ति-
कादिदेशे कलघौतादिवस्तुनिषेधकस्य प्रवर्तमानत्वात् तत्र तस्य
विद्यमानत्वं कथञ्चिदास्थां वध्नातीति ।

५ तदियं प्रसिद्धवस्तुख्यातिरिह प्रमितिमार्गमकलङ्कम् ॥

अनुसरति नैव कथमपि कुलटेव सुनिर्मलं शीलम् ॥ ११२ ॥

आत्मख्यातिं ख्यातिमार्गानभिज्ञाः

श्रद्धावन्तः ख्यापयन्तीह केचित् ॥

आत्मख्यातिमतखण्डनम् ।

तस्या तावत्तन्मतं युक्तिमार्गं

१०

सम्प्रत्येतं दर्शयामस्तथा हि ॥ ११३ ॥

शुक्तिशकले कलघौतमिदमिति चकारित । तस्य च बाह्यतया प्रतिमानं नोपपत्तिमन्नेदं रजतमिति बाधकेन तद्बाह्यताया बाध्य-
मानत्वात् । न हि यत्प्रकारतया योऽर्थः प्रतिभासते तत्प्रकारतैव स्वीकर्तुं समुचिता सताम् । भ्रान्तत्वाभावप्रसक्तेः । ततो ज्ञानात्मन

१५ एवायंमाकारोऽनादिवासनामाहात्म्याद्बहिरिव परिस्फुरतीति ।

आत्मख्यातिरियं तस्मादानीता सिद्धिपद्धतिम् ॥

बाह्यस्य भासनाभावाद्भावस्य परमार्थतः ॥ ११४ ॥

उक्तं यद्वक्तव्यं त्वया सखे निखिलमात्मनः ख्यातौ ॥

अत्राकर्णय सम्प्रति जैनानामुत्तरसमृद्धिम् ॥ ११५ ॥

२०

तथाहि यत्तावदवादि तस्य च बाह्यतया प्रतिमानं नोपपत्तिमन्नेदं रजतमिति बाधकेन तद्बाह्यताया बाध्यमानत्वादित्यादि । तदसुन्दरम् । नेदं रजतमिति बाधकेन न रजतस्य बाह्यता बाध्यते किन्तु विपाणि-
वीथ्यादौ वर्तमानस्य बाह्यस्यैव सतः शुक्तिकादेशस्थता । यदपि न्यगादि ज्ञानात्मन एवायंमाकारोऽनादिवासनामाहात्म्या-
द्बहिरिव परिस्फुरतीति । तदप्यवाच्यम् । वासनाया एव त्वन्मते-

२५

ऽनुपपत्तेः । तथाहि इयं वासना अवस्तरूपा वा वस्तरूपा वा । तत्र यद्यवस्तुस्वरूपा, तदा नभस्तामरसतुल्यायास्तस्याः कथं काञ्चन व्यवस्थां प्रति हेतुभावः सम्भवति । अथ वस्तुस्वरूपा, सापि ज्ञानाकारात्पार्थक्येन स्वरूपमाविभर्ति अन्यथा वा । प्रथमपक्षे ज्ञानाद्वैतक्षतिः । ज्ञानाकारात्पृथग्भूताया वासनायाः समायातत्वात् । तथा च यथा वासना ज्ञानाकारात्पृथक्स्वरूपाऽपि घटते । तथा कलधौतादिर्बाह्योऽर्थः परमार्थतया यदि भविष्यति तदापि न किञ्चिदनुचितमालोचयामः । अथ न पार्थक्येन स्वरूपमाविभर्ति । तर्हि ज्ञानाकार एवायमिति ज्ञानाकारमाहात्म्याद्बहिरिव प्रतिभासत इति तदेव साध्यं तदेव च साधनमभिहितं भवेत् । तत्र वासना नाम कदाचन स्वरूपमामुखयन्ती प्रतीयत इति तत्सामर्थ्याज्ज्ञानाकारस्य बाह्यविज्ञानप्रतिभासनमनुपपन्नमिति । ५ १०

किञ्च स्वरूपमात्रसंविदि तन्निष्ठायामाकारधारितायां च प्रसिद्धायां ज्ञानस्यात्मख्यातिः सिद्धिमासादयेत् । न चैते प्रसिद्धे । पुरस्तादनयोः सविस्तरं पराकरिष्यमाणत्वात् । स्वाकारमात्रग्राहित्वे च निखिलज्ञानानामिदं भ्रान्तमिदं चाभ्रान्तमिति विवेको बाध्यबाधकभावश्च न स्यात् । तत्र कस्यचिदपि व्यभिचाराभावात् । ज्ञानात्मस्वरूपतया च रजताद्याकारस्य संवेदनेऽहं रजतामित्यन्तर्मुखाकारतयैव रजतसंविद्धिः स्यात् पुनरिदं रजतमिति बहिर्मुखाकारतया । अनादिवासनावशाद्बहिर्निष्ठत्वेन शुक्तिस्थो रजताद्याकारः प्रतीयत इत्युच्यमाने तु विपरीतख्यातिरेवेयं स्यात् । ज्ञानादभिन्नस्य रजताद्याकारस्यान्यथात्वेनाध्यवसितत्वात् । अपि च स्वाकारमेव रजतादि बहीरूपतया ख्यापयन्ति भ्रान्तय इत्यत्र न प्रमाणमस्ति । अथानुभवः प्रमाणमिति चेत् । नैवं वाच्यम् । विकल्प्यमानस्य तस्यानुपपद्यमानत्वात् । तथा ह्यनुभवः प्रमाणत्वेन प्रतिपाद्यमानः कलधौतप्रत्ययो वा स्याद्बाधकप्रत्ययो वा । तत्र न तावत् कलधौतप्रत्ययः । स हीदन्तया कलधौतस्य न ज्ञानाकारतयापि । अथ १५ २५

वाधकप्रत्ययः कलधौतस्य ज्ञानाकारतामवभासयतीत्यभिमन्यसे ।
मैवम् । वाधकप्रत्ययोऽपि हि शुक्तिशकले कलधौताकारतामेव प्रतिषे-
धति न पुनः कलधौतस्य ज्ञानाकारतामपि ज्ञापयति ।

अथायमाशयस्ते पुरोवर्तिशुक्त्याकारत्वप्रतिषेधे कलधौतस्य साम-
५ थ्याहोधाकारतासिद्धिरिति । तदपि न चतुरस्रम् । शुक्त्याकारत्वप्र-
तिषेधे कलधौतस्य बोधात्पृथग्भूतस्य सामर्थ्याद्देशान्तरादौ सत्त्वसिद्धि-
रित्येवं कस्मान्न कल्प्यते । किमर्थं दृष्टातिक्रमेणादृष्टस्य ज्ञानाकार-
त्वस्य परिकल्पनमिति । अधानुमानेन कलधौतस्य बोधाकारतासिद्धिः ।
तथाहि यत्प्रकाशते तद्विज्ञप्तिमात्रं यथा सुखादिकम् । प्रकाशते च
१० कलधौतमिति । तदसत् । अस्य विज्ञानवादे विघटयिष्यमाणत्वात् ।
अपि च बाह्यतया स्वाकारगोचरत्वाङ्गीकरणे विभ्रमाणाभिदं शुक्ति-
शकलं प्रत्याकलितं मयेति प्रत्याभिज्ञानानुत्पत्तिप्रसङ्गः । किन्त्वेवं
प्रत्याभिज्ञानं भवेदान्तरं कलधौतं वहीरूपतया मया प्रतिपन्नमिति ।
किं च नेदं कलधौतमपि तु शुक्तिकाशकलमित्युल्लेखेन निषेधानुपपत्तिः ।
१५ आत्मख्यातिपक्षे शुक्तिशकले कलधौतस्याप्रसक्तत्वात् । किन्त्वेवं
स्यान्नेदं कलधौतं वहिरपि त्वान्तरमिति । यदि च ज्ञानस्य बाह्यार्थ-
विषयत्वं नेष्यते । तर्हि यथा रजताकारोल्लेखेन तत्प्रवर्तते तथा नीला-
द्याकारोल्लेखेनापि किमिति न प्रवर्तते । नियामकस्याभावात् ।
अथानादिवासनैव तन्नियामका । कथमेवं देशादिनियमेन तस्योत्पत्तिः
२० स्यात् । अथास्या इदमेव माहात्म्यं यदसदपि देशादिनियमेन ज्ञाने
प्रदर्शयतीत्याभिधीयते । तन्न युक्तम् । असत्ख्यातित्वप्रसक्तेः । कथं
वात्मख्यातिवादिनश्छेदाभिघातादिप्रतीतिः स्यात् । स्वरूपमात्रसंविचौ
तदसम्भवात् । न खलु विज्ञानरूपस्य सुखादेः संविचौ तत्प्रतीतिर्दृष्टेति ।

नात्मख्यातिः प्रकृतरजतोद्भासिनि भ्रान्तिबोधे

न्यायापेतं न खलु सुधियः सङ्गिरन्ते कदाचित् १

न्यायश्चात्र प्रकृतिसुभगः ख्यापितो नैव कश्चित् ॥ ११६ ॥

अनिर्वाच्यख्याति-
खण्डनम् ।

केचित्पुनरनिर्वाच्यख्यातिं भ्रान्तिमुपागमन् ॥

युक्तिमार्गममुञ्चैतत्प्रवेशे निरदीदिशन् ॥११७॥

तथाहि शुक्तिशकले प्रतिभासमानस्य कलधौतस्य यदि सत्त्वं ५
स्यात्तदा तद्बुद्धेरभ्रान्तत्वप्रसङ्गः, सत्यकलधौतबुद्धिवत् । असत्त्वे
पुनर्गगननलिनादिवत् प्रतिभासप्रवृत्त्योरविषयत्वप्रसक्तिः । अथैतद-
भिधीयते शुक्तौ प्रतिभासमानं रजतं न सद्रूपं नासद्रूपं किन्तु
सदसद्रूपमिति । तदपि नोपपन्नम् । प्रागुक्तोभयपक्षनिक्षिप्तदोषानुषक्तेः ।
तदुक्तं 'प्रत्येकं यो भवेद्दोषो द्वयोर्भावे कथं न स' इति । सदसतो- १०
रैकात्म्यविरोधाच्च नायं पक्षः परीक्षां क्षमते । यदि हि मद्रूपं
कथमसद्रूपम् । असद्रूपं तत्कथं सद्रूपम् । तन्न सदसद्रूपमपि निर्वक्तुं
शक्यत इति ।

एवं च—

यतः सत्त्वासत्त्वप्रभृतिभिदया भद्र घटते

११

काचित् भ्रान्तिर्ज्ञाने न खलु विषयो युक्तिकलितः ।

अनिर्वाच्यख्यातिः श्रयति तदियं सिद्धिसरणिं

समुन्मीलद्युक्तिव्यतिकरवशादप्रतिहता ॥ ११८ ॥

श्रितेयं यैरनिर्वाच्यख्यातिः ख्यातिविरोधिनी ।

अनिर्वाच्या न ते न स्युर्न्यायविस्तरवेदिनाम् ॥ ११९ ॥

२०

तथाहि । शुक्तिशकले न किञ्चित्कलधौतं नाम ख्याति । किं
तर्हि शुक्तिखण्डमेव कलधौततया । तथैव प्रत्यभिज्ञानानुमानानां
विवेकारख्यातिप्रतिक्षेपे प्रदर्शितत्वात् । तच्च शुक्तिकाखण्डं सत्त्वा-
सत्त्वाभ्यां नानिर्वचनीयम् । तद्धि स्वरूपेण सत्पररूपेण चासद्दोषवशा-

त्कलधौततया प्रतिभातीति । यथा च सर्वं वस्तु स्वरूपेण सत्परस्परैरेण पुनरसदित्यभिधीयते न च विरुद्धयते तथा कथयिष्यामः स्याद्वादसिद्धिप्रघट्टक इति मा त्वरिष्ठाः । एवं च यदवाचि शुक्तिशकले प्रतिभासमानस्य कलधौतस्येत्यादि तत्सर्वं प्रतिक्षिप्तमवगन्तव्यम् ।

- ५ किञ्च शुक्तिशकले कलधौतं प्रतिभातीति कथञ्चिन्न घटते विकल्पैर्विघटमानत्वात् । तथाहि । देशान्तरादिस्थितमेव कलधौतं शुक्तिकाञ्चिरसि परिस्फुरति किं वा देशान्तरादायातमुताहो शुक्तिकायामेव सम्पन्नमिति । तत्र न प्रथमविकल्पः कल्पनार्हः । देशान्तरादिस्थितस्य कलधौतस्यात्र करणजभ्रान्तिबोधाविभावे कर्मकारकत्वायोगात् । नापि द्वितीयो विकल्पः । भ्रान्तिज्ञानोत्पादकाले देशान्तरादागच्छतः कलधौतस्यानवलोकनात् । तृतीयोऽपि विकल्पो न समुचितः । शुक्तिकायां कलधौतस्योत्पादकारणानुपपत्तेः । न हि परिणाम्यादिकारणसामग्री विना पारमार्थिकस्य कार्यस्योत्पत्तिरुपपद्यते । अथ शुक्तेरज्ञानमेव तत्र प्रतीयमानस्य कलधौतस्य परिणामिकारणमिति मतिः । दुर्मतिरेवेयम् । अज्ञानस्य केवलपरिणामिकारणत्वायोगात् । अज्ञानं हि सम्यग्ज्ञानस्य प्रागभावो मिथ्याज्ञानं त्रा । द्वयमपि केवलं न परिणामिकारणम् । द्रव्यस्यैव तत्पर्यायपरिकरितस्य परिणामिकारणत्वप्रसिद्धेः । तर्ह्यात्मद्रव्यमेव सम्यग्ज्ञानप्रागभावलक्षणपर्यायाविष्टं मिथ्याज्ञानस्वरूपपर्यायाक्रान्तं वा शुक्तिशकले कलधौतस्य परिणामिकारणं भविष्यतीत्यपि न सम्भावनीयम् । चेतनस्याचेतनं प्रति कथञ्चन परिणामिकारणत्वानुपपत्तेः । स्यादाकूतं भवतः । नाज्ञानं सम्यग्ज्ञानप्रागभावो नापि मिथ्याज्ञानं किन्तु ताभ्यामर्थान्तरमेव मायाविद्यादिपर्यायप्रतिपाद्यमिति । तत्र हृदयङ्गमम् । भवदभिमतमायास्वभावाज्ञानसद्भावे प्रमाणाभावात् । तस्मादसुन्दरमुच्यते । शुक्तयविद्याजनितं रजतं अमज्ञाने परिस्फुरतीति ।

अपि चानिर्वचनीयख्यातिरित्यत्र ख्यातिरिति किमयं 'ख्या प्रकथने' इत्यस्य प्रयोगः 'ख्यां प्रथने' इत्यस्य वा । उभयत्रापि न त्वन्मतसिद्धिः । सदसद्रूपस्य वस्तुनः कथनीयतायाः प्रथमानतायाश्च युज्यमानत्वात् अन्यथा, सर्वव्यवहारविलोपप्रसङ्गः । किञ्च किं निरुक्तिविरह एवानिर्वचनीयत्वमाहोस्विन्निरुक्तिनिमित्तविरहः । न प्रथमः कल्पः कल्पनार्हः । इदं रजतं नेदं रजतमिति निरुक्तेरनुभूयमानत्वात् । नापि द्वितीयो निरुक्तेर्हि निमित्तं ज्ञानं वा स्याद्विषयो वा । न प्रथमस्य विरहः । 'रजतं भाति यद्भ्रान्तौ तत्सदेके परे त्वसत् । अन्येऽनिर्वचनीयं तदाहुस्तेन विचार्यते' इति इष्टसिद्धिकारिकायां 'रजतं भाति यद्भ्रान्तौ' इत्यनेन वचसा विपरीतख्यातेः स्वयमेवाभ्युपगमात् । नापि द्वितीयस्य विरहः । यतो विषयः किं भावरूपो नास्त्यभावरूपो वा । प्रथमकल्पनायामसत्ख्यात्यभ्युपगमप्रसङ्गः । द्वितीयकल्पनायां तु सत्ख्यातिरेव । उभावपि न स्त इति चेत् । ननु भावाभावशब्दाभ्यां लोकप्रतीतिसिद्धावेव तावभिप्रेतौ विपरीतौ वा । प्रथमपक्षे तावद्यथोभयोरेकत्र विधिर्नास्ति तथा प्रतिषेधोऽपि । परस्परविरुद्धयोर्मध्यादेकतरविधिनिषेधोरन्यतरनिषेधविधिनान्तरीयकत्वात् । द्वितीयपक्षे तु न काचित् क्षतिः । न ह्यलौकिकविषयसहस्रनिवृत्तावपि लौकिकज्ञानविषयनिवृत्तिस्तन्निरुक्तिनिवृत्तिर्वा । अथापि निःस्वभावत्वमनिर्वचनीयत्वम् । अत्रापि निसः प्रतिषेधार्थत्वेन स्वभावशब्दस्यापि भावाभावयोरन्यतरार्थत्वे पूर्ववत् प्रसङ्गः । प्रतीत्यगोचरत्वं निःस्वभावत्वमिति चेत् । अत्र स्ववचनविरोधः प्रतीत्यगोचरत्वं प्रतीयते चेति । यथा प्रतीयते न तथेति चेत्, अत्र न विप्रतिपद्यामहै । विपरीतख्यातेरेवमभ्युपगमे समागतत्वादिति ।

एवं च—

यतो मिथ्याबुद्धौ रजतमिदमित्यत्र सततं

नृणा रूप्यत्वेन स्फुरति सदसच्छुक्तिशकलम् ।

अनिर्वाच्यख्यातावनुभवविरुद्धाभ्युपगतौ

५

तदेतस्यामागा श्लथयथ कथं नैव सुधियः ॥ १२० ॥

अच्छेकमीमांसकवेधसाऽत्र प्रकल्पितां नूतनसृष्टिकल्पाम् ।

निर्मूलनाशार्थमिमामिदानीमलौकिकख्यातिमुपक्षिपामः ॥ १२१ ॥

तथाहि स प्राह । येयं शुक्तिशकले कलधौतप्रतीतिर्विपरीतख्या-

तिरिति तद्वादिना सम्मता सा तथा न भवति ।

१०

अलौकिकख्यातिमत्-
निराकरणम् ।

सम्यक्कलधौतप्रतीतिवदिहापि प्रतिभासमानस्य

कलधौतस्य विद्यमानत्वात् । विशेषः पुनर्लौकि-

कत्वालौकिकत्वकृतः । कलधौतसंवेदनसंवेद्यं हि कलधौतमभिधीयते

तत्र यद्विपणिवीथ्यादिव्यवस्थितं तल्लौकिकं, तस्मादपरमलौकिकमिति ।

अतः सता मानसकाननोदरे गभीरयुक्तिप्रवरप्रसाधना ।

२५

अलौकिकख्यातिरियं निरङ्कुशा करोतु केलीं करिणीव निर्भराम् ॥ १२२ ॥

एतामलौकिकख्यातिमच्छेकः प्रतिपादयन् ।

अलौकिकत्वं स्वम्यैव सूचयत्येष केवलम् ॥ १२३ ॥

तथाहि । यद्यलौकिकरजतप्रतिभास प्रस्तुतरजतज्ञाने स्यात्तदा

प्रवृत्त्यभावप्रसक्ति प्रतिपत्तृणान् । अथालौकिकस्यापि लौकिकत्वं

२०

मत्वा प्रतिपत्तार. प्रवर्तिष्यन्त इति मतिः । नन्वेवं सैव विपरीत-

ख्यातिर्भवत्. सुभगतामागता । अन्यच्च यदीयं रजतमतिरलौकिकर-

जतालम्बना तदा तस्य दृश्यस्वभावत्वात् प्रत्यासन्नमागच्छता प्रति

पत्रा सविशेषं दृश्येत तत् । तथाहि दवीयोदेशवर्तिना यः पदार्थः

परिच्छिद्यते स नेदीयोदेशवर्तिना सविशेषमवसीयते जैलादिवत् ।

२५

तथेदमपि भवेत् इन्द्रियादेरप्यलौकिकरजतगोचरज्ञानजनकस्य कारक-

चक्रस्य तदवस्थत्वात् । तथा लौकिकस्येवालौकिकस्यापि पारमार्थिककल-
 धौतत्वाङ्गीकारे नेदं रजतमिति बाधकाभावप्रसक्तिः । अथ बाधकप्रत्यये-
 नालौकिकस्य लौकिकत्वनिषेधः क्रियत इत्यभिमतम् । तन्न सुन्दरम् ।
 नेदं रजतमिति हि रजतं प्रतिषेधयत्येष प्रत्ययो न विद्यमानस्य रजतस्या-
 लौकिकत्वमवद्योतयति नेदं रजतं लौकिकमपि त्वलौकिकम् इति । किञ्च ५
 प्रसक्तं प्रतिषिध्यते । न च लौकिकरजतं तत्र प्रसक्तम् । प्रसक्तं चेत्,
 तर्हि विपरीतरख्यातिरेव ख्यातिसौधमधिरोहति । अपि चास्मिन् पक्षे
 इदं शुक्तिशकलं कलधौताकारतया मया पूर्वं परिच्छिन्नमित्येवं प्रत्य-
 मिज्ञा नोत्पद्येत । किन्त्वेवं स्याद्यदेवालौकिक कलधौतं तन्मया
 लौकिकाकारेण परिच्छिन्नमिति । अन्यच्च किमिदमलौकिकत्वं नाम १०
 सम्मतमायुष्मताम् । किमन्यस्वभावत्वमर्थस्य, अन्यार्थक्रियाकारित्वं,
 अन्यकारणजन्यत्वं, अकारणजन्यत्वं वा । न तावदन्यस्वभावत्वम् । यादृश
 एव हि सम्यक्कलधौतस्य स्वभावः प्रतिभासते तादृश एवेतरस्यापि ।
 अन्यस्वभावावभासित्वे च विपरीरख्यातेरेवालौकिकख्यातिरित्यभिधानं वि-
 हितं भवेत् । नाप्यन्यार्थक्रियाकारित्वम् । अन्यस्यार्थस्यान्यार्थक्रियाकारित्वे १५
 कारणान्तरपरिकल्पनानर्थक्यप्रसक्तेः । एकस्मादेव कारणात् सकलकार्या-
 णां समुत्पत्तिसद्भावात् । एतेनान्यकारणजन्यत्वपक्षोऽपि प्रतिक्षिप्तः ।
 समानसमाधानत्वात् अकारणजन्यत्वपक्षे पुनरलौकितया सम्मतस्य
 रजतस्य भावरूपत्वमभावरूपत्वं वा भवेत् । भावरूपत्वेऽस्य
 नित्यत्वप्रसङ्गः । सद्रूपस्य कारणादनुपजायमानस्यानित्यत्वानुपपत्तेः । २०
 अथाभावरूपत्वम्, तर्हि कथमिदं रजतमिति विधिमुखेन तस्य प्रतीतिः ।
 न खलु कुम्भाभावेऽयं कुम्भ इति विधिद्वारा प्रतीतिः स्वप्नदशायामप्य-
 नुभूयते । अथाभावरूपस्यापि तस्य कुतश्चित् भ्रान्तिनिमित्ताद्भावरूपतया
 प्रतीतिर्भवतीत्यङ्गीक्रियते । तर्हि सखे सैवेयं विपरीतरख्यातिर्भूयोऽपि
 प्रसभं वल्लभमिव भवन्तं भजत इति । किञ्चायं लौकिकालौकिकविवेकः २५
 प्रतीतिनिमित्तो वा भवेत् व्यवहारभावाभावनिमित्तो वा । न तावत्प्र-

यमः पक्षः, संक्षीप्रतीतेरभावात् । कापि रूप्यं कापि च रूप्यामावः
 प्रतीयते न पुनरिदं लौकिकं रूप्यमिदं त्वलौकिकमिति । अथेदं
 व्याह्रियते यत्र व्यवहारः प्रवर्तते तल्लौकिकमितरत्त्वलौकिकमिति ।
 ननु कौड्यं व्यवहारः संमतः श्रेमुषीशालिनः । यदि ज्ञानामिधान-
 ५ स्वभाव इत्यभिधीयते । स तावन्नास्त्येव । नहीदं लौकिकमिति
 कश्चिज्जानीतेऽभिधत्ते च लौकिकः । अथ रजतार्थक्रियाकरणं व्यवहारः
 स तु प्रस्तुते रजते नास्तीत्यलौकिकं तद्गृह्यते । हन्तैवमुत्पत्तेरनन्तरं
 विनष्टः कुम्भोऽप्यलौकिकः स्यात् । स्वसाध्यसलिलाहरणधारणाद्यर्थ-
 क्रियाया अकरणात् । तन्नायं लौकिकालौकिकविभागः कथञ्चिद्विचार-
 १० वर्तनीमनुवर्तत इति ।
 तदेवमेवंविधदोषदूषितां विसूत्रिताशेषपरोक्तयुक्तिकाम् ।
 न कश्चिदप्यत्र विसंस्थुलामिमामलौकिकख्यातिपुरीकरोति ॥ १२४ ॥

ख्यात्युत्तराणि तदिमानि विचारितानि

युक्त्या कथञ्चिदपि नैव घटामटन्ति ।

१५

तस्मात् भ्रमेषु नियतं विपरीतवस्तु

ख्यातिः प्रमाणकलितेह समभ्युपेया ॥ १२५ ॥

सिद्धान्तभूतविपरीत-
 वस्तुख्यातिमते परो-
 पदर्शितदूषणानां
 निरासः ।
 किं किं जल्पस्यन्यथाख्यातिरेव
 स्वीकर्तव्या तार्किकैर्भ्रान्तिबोधे ।
 दूरोपता सर्वथैव त्वदाशा

२०

दोषेष्वेवं जागरूकेषु सत्सु ॥ १२६ ॥

तथाहि तस्याः किमालम्बनं कलधौतं शुक्तिकाशकलं वा । कल-
 धौतं चेन्नन्वेवंमसत्ख्यातिरेषा भवेन्न पुनर्विपरीतख्यातिः । असतः
 कलधौतस्य तत्र प्रतीतेः । अथान्यदेशकालं सदेव तत्तत्र प्रतिमासते
 ततोऽयमदोषः । तदसमीचीनम् । एवं सतीदं रजतमित्युल्लेखेन
 २५ ज्ञानानुत्पत्तिप्रसक्तिः । नष्टतद्देशकाले रजते विप्रकृष्टे चाक्षुषं

ज्ञानं भवितुमर्हति । अन्यथा सर्वत्र चाक्षुषज्ञानोत्पादप्रसङ्गेन
 जन्मतोऽपि तद् ग्राहकं भवेत् । तत्र विपरीतख्यातेः कलधौतमालम्ब-
 नम् । नापि शुक्तिका । रजस्ताकारतयोफजायमानत्वात् । न चान्या-
 काराद्याः संवित्तेरन्यदालम्बनं युक्तम् । अतिप्रसक्तैः । यदि चेयं
 संवित्तिः शुक्तिकालम्बना कथमस्याः भ्रान्तित्वं भवेत् । अथेदमभि- ५
 धीयते अन्यदालम्बनमन्यच्च प्रतिभाति । तथा ह्यालम्बनं शुक्तिशकलं
 कलधौतन्तु प्रतिभासत इति । एतदप्यसाधीयः । यतः शुक्तिशकल-
 स्थालम्बनत्वं प्रतिभासमानत्वेन यदि नाभ्युपगम्यते तदा कथं तस्या-
 दिति वाच्यम् । सन्निहितत्वेन चेत्, तर्हि तत्सन्निहितस्य विश्वम्भरा-
 प्रदेशस्यापि तदालम्बनत्वप्रसक्तिः । तत्र सन्निहितस्वनिबन्धनमालम्ब- १०
 नम् । किं तर्हि प्रतिभासनिबन्धनम् । एवं च जदेवास्थां प्रतीतौ
 प्रतिभासते तदेव रजतमालम्बनतयाऽभ्युपगन्तुं युक्तं तच्च तत्रासदेव ।
 एवं चासत्ख्यातिरियमायाता न विपरीतख्यातिरिति ।

विपरीतख्यातिमिमां समन्ततो दोषदूषितशरीराम् ।

अपरख्यातिगुणानामनभिज्ञो यदि परमुपैति ॥ १२७ ॥

१५

किं ब्रूमहेऽस्य निरपत्रपताममूषुः

यत्ख्यातिषु प्रतिहतास्वपि पक्षपाती ।

निःशेषदोषविमुखे स्वधियान्यथार्थ-

ख्यातिभ्रमेऽपि परिजरूपति दोषमालाम् ॥ १२८ ॥

तथाहि यदुक्त तस्याः किमालम्बनमित्यादि । तत्र रजतमेवालम्ब- २५
 नमित्येके । न चैवमसत्ख्यातित्वप्रसक्तिः । देशान्तरादौ कलधौतस्य
 विद्यमानत्वात् । असत्ख्यातिपक्षे हि सर्वथाऽप्यसतोऽर्थस्य प्रथनमास्थी-
 यति । अत्र पुनर्देशान्तरादौ विद्यमानस्येत्यनयोर्महद्वैलक्षण्यं लक्ष्यते ।
 ननु तत्राविद्यमानस्य रूप्यस्य नयनासन्निकृष्टस्य कथं प्रतिमानं

- भवेदिति न विभावनीयम् । अतद्देशकालस्यापि कलधौतस्य दोषमहिम्ना सन्निहितत्वेन प्रतिभासविषयतोपपत्तेः । अत एव हि तत्प्रतीतेर्विपरीतस्यातिरूपतेत्यङ्गीक्रियते । न चातद्देशकालस्यास्य ग्रहणे विश्वस्यापि ग्रहणप्रसक्तिरित्यभिधानीयम् । सदृशार्थदर्शनसमुद्भूतस्मरणोपस्थापित-
 ५ स्यास्य प्रतिभासस्वीकारात् । न च विश्वस्य तदुपस्थापितत्वमस्तीति कथं तद्ग्रहणाशङ्कापि । तदुपस्थानं चेति चेतसि परिस्फुरतः पदार्थस्य वहिरवभासनमुच्यते न पुनः पशोरिव रज्जुनियन्त्रितस्योपदौकनम् । न वचनीयमेवं तर्हीयमात्मख्यातिरसत्ख्यातिर्वा सम्पन्नेति । संवेदनात् पृथग्भूतस्य पदार्थस्यात्र परिस्फुरणात्, अत्यन्तासतः प्रतिभासाभावाच्च ।
 १० ननु रजतमिदमित्यादिज्ञानस्य प्रत्यक्षरूपत्वेन स्मरणानपेक्षत्वात् कुतस्तदुपस्थापितार्थावभासित्वमिति । इदं नाभिधेयम् । प्रत्यक्षाभासत्वेनास्यैवंप्रकारपर्यनुयोगानधिकरणत्वात् । ततः सिद्धमिदं, स्मरणोपदौकितं कलधौतमस्याः संवित्तेरालम्बनमिति ।

संवृतस्वाकारा समुपात्तकलधौताकारा च शुक्तिकैवालम्बनमिति

- १५ रजतभ्रमस्थले संवृतस्वा- तु वृद्धाः । वस्तुस्थित्या हि शुक्तिरेव सा
 कारा समुपात्तसकलधौ- त्रिकोणत्वादिविशेषग्रहणाभावात्तु संवृतस्वाका-
 ताकारा च शुक्तिकैवाल- रा चाकचिक्यादिसमानधर्मदर्शनोपजनितरूप्य-
 म्बनमिति स्वसिद्धान्ता- स्मरणारोपितरूप्याकारत्वाच्च समुपात्तरूप्याका-
 नुकूलस्य वृद्धमतस्य प्रति- पादनम् । रेत्यभिधीयते । ननु कथं कलधौताकारायाः

- २० संवित्तेः शुक्तिकालम्बनत्वं युक्तमतिप्रसक्तेरित्यप्यपरीक्षकलक्षितम् । अङ्गुल्यादिना हि निर्दिश्यमानं कर्मतया ज्ञानस्य जनकमालम्बनमुच्यते । एतच्च शुक्तिकाया समस्त्येव । कथमितरथा प्रस्तुतज्ञानेनेयमपेक्ष्येत । सा ह्येतेन नूनमपेक्षणीया । अन्यथा शुक्तेरसन्निधानेऽपि प्रस्तुतज्ञान-
 मुत्पद्येत । एवञ्च अयेऽमभिवीयते इत्यादिना शङ्कामुत्पाद्यान्यदालम्ब-

- २५ नमन्यच्च प्रतिभातीति यदुपि तदपि परास्तं प्रतिपत्तव्यम् । अन्य-

दालम्बनमन्यच्चकास्तीत्यस्यानङ्गीकरणात् । शुक्तिकाया एवालम्बन-
त्वेन सादृश्यवशाद्भजताकारतया प्रतिभासमानत्वेन च समर्थित-
त्वात् । यदि च शुक्तिकैवालम्बनं नेप्यते तदानीमुत्तरकालं ताद्विषयप्रत्य-
भिज्ञानस्य बाध्यबाधकभावस्य चानुपपत्तिः । तथाहि यत्पूर्वं मया
रजतत्वेन प्रतिपन्नं तदेवेदं शुक्तिशकलमिति प्रत्यभिज्ञानं प्रतिप्राणि-
प्रसिद्धं प्रकृतकलधौताधियः कलधौतालम्बनत्वे कथमात्मानं लभेत ।
नेदं रजतमपि तु शुक्तिकेत्येवमाकारेण शुक्तिकाज्ञानेन बाधा च कथं
घटेत । भिन्नगोचरयोः स्तम्भकुम्भोपलम्भयोर्बाध्यबाधकभावानुपलब्धेः।

अत्राह पर.—

धीमन् करोमि न करोमि करोमि यद्वा

१०

बोधानां बाध्यबाधकभावो कञ्चित्वापि वत पर्यनुयोगमत्र ।
नास्तीति पूर्वपक्षस्य सविस्तरं खण्डनम् । नो चेत् प्रकुप्यति भवानथवाऽप्यवज्ञां
नैव क्षणं गजनिर्मीलिकया कुर्येति॥१२९॥

तथा हि कोऽयं बाध्यबाधकभावो नाम बोधानाम् । किं सहात्त-
वस्थानम् किमु बाध्यघातकभावः किं वा विषयापहारः, उतचित्फला-
पहार इति । तत्र च यद्याद्यः पक्षस्तदा सम्यक्प्रत्ययेन मिथ्याप्रत्यय-
स्येव मिथ्याप्रत्ययेनापि सम्यक्प्रत्ययस्य सहानवस्थानसम्भवादविशेषे-
णैव बाध्यबाधकभावप्रसक्तिः । द्वितीयपक्षेऽप्ययमेव दोषः । बाध्यबा-
तकभावस्यापि द्वयोरपि सम्यङ्मिथ्याप्रत्यययोरविशिष्टत्वात् । नापि तृतीयः
पक्षः । विषयस्य प्रतिपन्नत्वेनापहर्तुमशक्यत्वात् । नहि बाधकज्ञानमित्य-
मुत्पद्यते यत्प्रतिपन्नं तन्न प्रतिपन्नमिति । नापि फलापहारलक्षणो बाधः ।
उपादानादिसंविदः प्रमाणफलस्योत्पन्नत्वेनानप्रहरणीयत्वात् । नहि यदु-
त्पन्नं तदनुत्पन्नमित्यभिदधाति बाधकः ।

किञ्च तुल्यगोचरयोर्बाध्यबाधकभावः पृथग्गोचरयोर्बाधे भवेत् । न

१ गजे नेत्रे निमील्य जलगानादि करोति । नेत्रनिमीलनेन न किञ्चिन्नरोमीति
भावयति च तद्वत् । २ ' च ' इति म. प. पुस्तकयोः पाठः ।

- तावत्तुल्यगोचरयोः । धारावाहिज्ञानेष्वपि बाध्यवाधकभावप्रसक्तेः ।
 नापि पृथगोचरयोस्य युज्यते । स्तम्भकुम्भोपलम्भयोस्तदनुपलम्भादिति ।
 अत्रामिधीयते । प्रथमद्वितीयविकल्पौ तावदिहानङ्गीकारेणैव प्रतिहता-
 विति तत्र वाग्विस्तरः केवलं कण्ठशोषार्थमायुष्मतः सम्पन्नः । विषयाप-
 ५ हारस्तु बाधः स्वीक्रियते । विषयस्य च न प्रतिपन्नत्वमपह्नियते किन्तु
 प्रतिपन्नस्यासत्त्वं ख्याप्यत इत्यपहारार्थः । असत्त्वमपि नेदानीमुपनत-
 मस्य ख्याप्यतेऽपि तु तदैव तदसदिति प्रकाश्यते । ततश्च न पूर्वो-
 पलब्धमुद्गरदलितकलशभावज्ञान इवात्राप्यबाधा शङ्कनीया । ननु
 प्रथमज्ञानेन तदानीं कलधौतस्य सत्त्वं गृहीतं बाधकेन तु तदैवासत्त्वं
 १० ख्याप्यत इति स्वरूपेणैव तस्य सत्त्वमसत्त्वं च परस्परविरुद्धं युगप-
 द्वयमापतितमिति । तदसत् । प्राक्प्रतिपन्नाकारोपमर्दद्वारेण बाधकप्र-
 त्ययोत्पत्तेः । यन्मया तदा रजतमिति प्रतिपन्नं तद्रजतं न भवत्यन्यदेव तद्व-
 स्त्विति । न चेद्माशङ्कनीयम् । स्वकालनियतत्वात् ज्ञानानां कथमुत्त-
 रस्य ज्ञानस्य पूर्वज्ञानोत्पादकालावच्छिन्नतद्विषयाभावप्रतिपत्तिसामर्थ्य-
 १५ मिति । स्वसामग्रीतस्तथैवोत्तरस्य बाधकप्रत्ययस्योत्पद्यमानस्य प्रतीतेः ।
 न च प्रमाणप्रतीतमपि प्रतिनियतकार्यकरणसामर्थ्यं पदार्थानां कदर्थ-
 यितुं केनापि शक्यमिति । फलापहारोऽपि बाधः सम्भाव्यत एव ।
 बाधकप्रत्ययोत्पादे सत्युपादानादिवुद्धिरूपस्य प्राचीनज्ञानफलस्य निवर्त-
 मानत्वेनानुभूयमानत्वात् । ततः फलापहारात् प्राक्तनसंवेदनं बाधितं
 २० भवत्येव । एवं चोपादानादिसंविदः प्रमाणफलस्योत्पन्नत्वेनानपहरणीयत्वा-
 दिति निरस्तम् । यदपीदमगादि तुल्यगोचरयोर्बाध्यवाधकभावः पृथगो-
 चरयोर्वेत्यादि । तस्य तुल्यगोचरयोरेव ज्ञानयोर्बाध्यवाधकभावमभि-
 द्धम्हे । न चैवं धारावाहिज्ञानेष्वपि तत्प्रसक्तिः । एकस्मिन् धर्मिणि
 विरुद्धाकारावबोधकयोर्वोधयोर्बाध्यवाधकभावाभ्युपगमात् । न च धारा-
 २५ वाहिज्ञानान्येकत्र विरुद्धाकारावबोधकानीति कथं तेषु बाध्यवाधकभा-
 वाभिधानं साधीयः । अनुभूयमानत्वाच्च बाध्यवाधकभावो बुद्धीनां न

स्त्रियेधमाधिरोहति । अथ मिथ्यैवायमनुभव इत्यभिधासि । हन्त
 ब्रह्मण्यं कृत इति । बाध्यमानत्वादिति चेत् । एवं तर्हि समाधाय
 स्वमन्तं विनिमील्य लोचने विमुच्य स्वदर्शनाभिनिवेशवैशखं
 स्वयमेव धिषेचयत्वायुष्मान् किमस्ति बुद्धीनां बाध्यबाधकभावो न
 वेति । तदेव बाध्यबाधकभावानुभवस्य बाध्यमानत्वेऽबाध्यमानत्वे ५
 बोध्यथापि बोधानां बाध्यबाधकभावः सिद्धिसौधमध्यास्त एव । ततः
 सिद्धमिदम् । संवृतस्वाकारा समुपात्तकलधौताकारा च शुक्तिकैवा-
 ल्म्वनमिति । एवमपरेष्वपि दिनकरकरनिकरनीरावसायगन्धर्वनगर-
 नीरदनिवहग्रहणरजनिजनिनियुगलावलोकनरज्जुमुजङ्गभावगमकम्बुपीति-
 मप्रत्ययशर्करातिक्ताप्रतिभासप्रभृतिषु विभ्रमेषु निगूहितनिजाकारं परि- १०
 गूहीतज्जलाद्याकारं च वस्तु विषयतयावबोद्धव्यम् ।

अथ स्वप्नदशायां स्तम्भेरमादिप्रत्ययस्य किमालम्बनमिति चेत्,
 तद्देशवर्ती शय्यादिपदार्थ एवेत्येके । तदनुप-
 स्वप्रदिशानानां परोक्ता- पत्रम् । प्रमाणाभावात् । न हि सन्निहितत्वादेव
 लम्बनं खण्डयित्वा स्वम- तेन तदुपपादनम् । ज्ञानस्य विषयः । किन्तर्हि यस्तत्र प्रतिभासते स १५
 चोत्तरकालभाविना प्रत्यभिज्ञानेन बाधकेन व्यवस्थाप्यते । न च
 शय्यादावित्थं प्रत्यभिज्ञानमुन्मज्जति यदुत यदेव गजादिरूपतया पूर्वं
 मया प्रतिपन्नं तदेवेदं शय्यादि नाप्येवं तत्र बाधकमुज्जिहीते नेदं
 गजादिकं किन्तु शय्यादीति । तस्मान्न तत्र शय्यादिकमालम्बनं किं २०
 तर्हि पूर्वोपलब्धोऽनुपलब्धो वा विद्यमानोऽविद्यमानो वा यः प्रतिबु-
 द्धावस्थायां बाधकप्रत्ययेनानुसन्धीयते स खलु देशकालस्वभावान्यत्वेन
 स्वप्नज्ञाने प्रतिभासमानस्तस्यालम्बनमित्युच्यते । तथाहि प्रतिबुद्धः
 सन् कथयति मया च स्वप्ने देशान्तरस्थः पुत्र इह स्थित इति दृष्टः ।
 पित्त पुनर्भूतोऽपि जीवतीति दृष्टः । तथाऽन्धोऽवन्ध इत्येवमादि । २५
 केशकूर्चकारज्ञानेऽप्यविद्यमानः केशसमूहः सदाकारतया प्रतिभासमानः
 सन्नालम्बनम् । बाधकोत्पत्तौ तथाऽनुसन्धानात् । ननु चाविद्यमान-

स्यालम्बनत्वायोगान्निर्विषयमेतज्ज्ञानं प्राप्तमिति । मैवं वादीः । अती-
तानागतयोरविद्यमानत्वेऽप्यालम्बनत्वात् । निरालम्बनत्वे ह्यख्यातिरेव
स्यात् तत्र चोक्तो दोषः । अतीतानागतस्वप्नादिज्ञानानामविद्यमाना-
र्थालम्बनत्वाविशेषात् भ्रान्ताभ्रान्तसंवेदनविशेषानुपपत्तिरिति चेत् ।
५ मैवं मंस्थाः । तद्रूपातद्रूपव्यवसितित्वेन तयोस्तयोर्विशेषोपपत्तेः । न हि
विद्यमानाविद्यमानार्थालम्बनत्वेन तत्त्वज्ञानेतरविभागः । किं तर्ह्यवि-
द्यमानोऽप्यर्थो यथा तथा च तेनैवाविद्यमानाकारेण निश्चीयते तदा तद्वि-
षयं तत्त्वज्ञानमेव । तद्रूपाव्यभिचारात् । यदा पुनर्विपरीतेन सदाका-
रेणाऽसन्नर्थो व्यवसीयते । तदा भ्रान्तिरिति ।

१० एवं चैष विपर्यस्तग्न्यातिरूपो विपर्ययः ।

इत्थं समर्थितोऽस्माभिः परोपालम्भमञ्जनात् ॥ १३० ॥ ११ ॥

विपर्ययानन्तरं संशयस्वरूपमुपदर्शयन्नाह—

**साधकवाधकप्रमाणाभावादनवस्थितानेककोटिसं-
स्पर्शि ज्ञानं संशय इति ॥ १२ ॥**

१५ साधकवाधकप्रमाणाभावात् । उल्लिख्यमानस्थाणुत्वपुरुषत्वाद्यनेकां-
शगोचरयोः साधकवाधकप्रमाणयोरनुपलम्भात् । अनवस्थितानेककोटि-
संस्पर्शि अनवधारितनानांशावलम्बि विधौ प्रतिषेधे वा न समर्थमि-
त्यर्थः । ज्ञानमिति बोधविशेषः । किमित्याह संशयः सामिति समन्ता-
त्सर्वप्रकारैः शेत इवेति संशय इति व्युत्पत्तेः ॥ १२ ॥

२० उदाहरणमाह—

यथाऽयं स्थाणुर्वा पुरुषो वेति ॥ १३ ॥

अयमत्र भावार्थः । दूरात्प्रत्यक्षगोचरे पुरोवर्तिनि धार्मिणि स्थाणु-
पुरुषयोरारोहपरिणाहलक्षणस्य साधारणधर्ममात्रम्य दर्शने समानधर्म-
दर्शनप्रबुद्धसंस्कारतया विशेषस्मरणे च सति स्थाणुत्वपुरुषत्वगोचरयोर्व-

ऋकोटरादिकरचरणादिविशेषधर्मोपलम्भरूपसाधकबाधकप्रमाणयोरभावा-
त् यदा स्थाणुरयमिति निर्णेतुमभिलषति तदा पुरुषविशेषानु-
स्मरणेन पुरुषे समाकृष्यते यदा पुनः पुरुषोऽयमिति
निश्चेतुमिच्छति तदा स्थाणुविशेषानुस्मरणेन स्थाणावाकृष्यत इत्येवम-
नेकार्थे समाकृष्यमाणस्य प्रतिपत्तुरनवस्थितरूपतया दोलायमानः ५
स्थाणुर्वाऽयं स्यात्पुरुषो वेति प्रत्ययः प्रादुर्भवतीत्ययं प्रत्यक्षविषये
संशयः । परोक्षविषये तु यथा कापि विपिनप्रदेशे शृङ्गमात्रदर्शनात्
किं गौरयं स्याद्भवयो वेति । जम्बूनिम्बकदम्बादितरुकदम्बकान्तरित-
पिण्डस्य हि समान्येन शृङ्गमात्रदर्शनानुमितस्य गोत्वगवयत्वगोचर-
साधकबाधकप्रमाणाभावेन संशयविषयत्वात्परोक्षविषयोऽयं संशयः । १०
तथा पिशाचोऽत्रास्ति न वेति गृहे स्थितस्य वाप्यामापः सन्तीत्यादि
च ज्ञानं नित्यपरोक्षपिशाचकदाचित्परोक्षवापीपयःप्रभृतिपदार्थभावा-
भावलक्षणानेककोटिसंस्पर्शात्संशय एव । ननु गृहे स्थितस्य वाप्या-
मापः सन्तीति ज्ञानं जलभावरूपमेकमेवांशं स्पृशतीति कथमस्याने-
ककोटिसंस्पर्शित्वं यतः संशयः स्यादिति चेत् । साधकबाधकप्रमाणा- १५
भावापेक्षयेति ब्रूमः । तथाहि यद्यत्र साधकबाधकप्रमाणे स्यातां तदा
निर्णयरूपमेवेदं भवेत् । तदभावे तु सामर्थ्यादपरोऽपि न सन्तीत्यंशोऽ-
न्तर्निर्गर्णः स्फुरतीति सिद्धं -संशयत्वसाधकमनेककोटिसंस्पर्शित्वम-
स्यापीति ।

अत्राह कश्चित्—

संशयज्ञानमस्वीकृवती
मतस्य खण्डनम् ।

न संशयो नाम समस्ति वस्तुतः
स्फुरत्प्रमाणप्रतिलब्धमूर्तिकः ।
न लक्षणं वक्तुमतोऽस्य युज्यते

तुरङ्गशृङ्गं किमु लक्ष्यते क्वचित् ॥१३१॥

तथाहि संशयज्ञाने धर्मी धर्मो वा प्रतिभासते । यदि धर्मी २५
स तर्हि तात्त्विकोऽतात्त्विको वा । यदि तात्त्विकः । कथं तर्हि

तद्बुद्धेः संशयरूपता । तात्त्विकार्थव्यवसितिरूपत्वात् फलक-
कलितकुवलययादिव्यवसायवत् । अथात्तात्त्विकः । तदाप्यतात्त्विकार्थ-
गोचरत्वात् केशकूर्चादिज्ञानवद्विपर्यय एव संशयः प्राप्तः । अथ धर्मः,
स स्थाणुत्वलक्षणः पुरुषत्वलक्षण उभयं वा । पक्षत्रयेऽपि तात्त्विक-
५ तात्त्विकपक्षयोः पूर्वद्वयोः । अथैकस्य तात्त्विकत्वमन्यस्यात्तात्त्विकत्वम् ।
तथापि तद्विषयं ज्ञानं भ्रान्तमभ्रान्तं चेत्युभयरूपं प्राप्तम् । अथ
सन्दिग्धोऽर्थस्तत्र प्रतिभासते । तत्रापि तात्त्विकातात्त्विकत्वविकल्पयोः
स एव दोषः ।

तदयं संक्षेपः—

१० यदत्र किञ्चिद्विद्वितसंशये स्फुरत्यतात्त्विकं तत्किमथापि तात्त्विकम् ॥
अतात्त्विकं चेत् स भवेद्विपर्ययः परत्र पक्षे पुनरस्य मानता ॥१३२॥

तत्र संशयः कोऽपि विचार्यमाणः प्रतीतिपद्धतिमध्यारोहतीति ।

आः कुण्ठवर्थं तदिमामलीकवाचालतां कलयताऽत्र ॥

उद्वेजिता नितान्तं भवता मनोऽनभिज्ञेन ॥ १३३ ॥

१५ यतः संशयः सकलप्राणिनामनवस्थितानेककोटिसंस्पर्शिप्रतिपत्त्या-
त्मकत्वेन स्वात्मसंवेद्यो वर्तते स च धर्मविषयो धर्मविषयो वा
भवतु किमेभिरप्रमाणमूलैर्गजविकल्पकल्पैर्विकल्पैरस्य स्वरूपमपह्नोतुं
पार्यते । तथाहि कश्चिद्धौतः कुतर्कमुखरवठरखण्डिककुडम्बकादिकलको-
लाहलाकर्णनमात्रवातूलः कथमपि नृपतिमन्दिरद्वारमुपागतः प्रथम-
२० जलधरनीरन्ध्रधाराघोरणीधौतसमुद्गराञ्जनगिरिशृङ्गसोदरं सपदि विद-
लितकुन्दकालिकावदातदन्तमुशलद्वितयरमणीयमनुगलविगलदविरल्मद-
जलाकुलकपोलस्थलममन्दमन्दरोन्मथ्यमानमहाम्भोधिध्वनिगभीरगर्जित-
मूर्जितप्रमञ्जनप्रेर्यमाणध्वजपटप्रान्तप्रचलत्कर्णतालमन्तरालस्थूलचलनच-
तुष्टयप्रतिष्ठितमनवरतपरिचलत्प्रबलसुण्डादण्डडामरमनतिनिकटनिषण्ण-

निरन्तरभयङ्करहुङ्कारमुखरमहामात्रप्रदीयमानस्थूलकवलकवलनाव्याकुलं
मदकलमवलोक्य विकल्पयति किमिदमन्धकारनिकुरम्बं मूलकान्
कवलयति, किं वा वारिवाहोऽयं बलाकावान् वर्षति गर्जति
च । यद्वा बान्धवोऽयं ' राजद्वारे स्मशाने च यस्तिष्ठति स
बान्धवः ' इति परमाचार्यमुच्यते । अथवा योऽयमासन्नमेदिनीपृष्ठप्रान्ते- ५
ऽग्रायी पुरुषस्तस्य च्छायेयं स्त्यानीभूतेति ।

दूषयति च । नाद्यः पक्षोऽन्धकारस्य सूर्पयुगलप्रस्फोटनाभावात् ।
नापि द्वितीयः, स्तनयित्तोः स्तम्भचतुष्टयाभावात् । नापि तृतीयः,
बन्धोरस्मद्दर्शननिबन्धनलगुडभ्रमणासम्भवात् । नापि तुरीयः, न हि
नरशिरःशतोद्गिरणनिगरणं सम्भवति छायायाः । ततो न किञ्चिदेत- १०
दिति । न चैतावता मतङ्गजस्वभावो व्यावर्त्तते । एवं धर्मादिविकल्पै-
रपि न सन्देहस्वरूपं व्यावर्त्तते । प्रत्यक्षप्रतिपन्नस्यापि पदार्थस्वरूप-
स्यापलापे सुखदुःखादेरप्यपलापः प्रसज्येत । कथं च धर्मविषयो
धर्मविषयो वेत्यादिप्रश्नसमुत्पादकसन्देहमेदिनीधरशिखरसमधिरूढ एदायं
संशयं निराकुर्यान्नो चेदाकुलप्रज्ञः । अथोत्पत्तिकारणाभावादसाधारण- १५
स्वरूपाभावाद्विषयाभावाच्च संशयः प्रतिक्षिप्यते । तदसत् । तदुत्पत्ति-
कारणस्य साधकबाधकप्रमाणाभावलक्षणस्य सद्भावात् । अनवस्थि-
तानेककोटिसंस्पर्शप्रतिपत्तिलक्षणस्यासाधारणस्वरूपस्य संशये विद्यमा-
नत्वात् । प्रोक्तनिदर्शनेषु संशयाविषयस्य स्पष्टं दर्शितत्वाच्च । ततश्च—

यस्माज्जन्मनिमित्तमस्य सुघटं यस्मादसाधारणं

२०

रूपं सम्यगमुख्यविश्वविदितं युक्तोऽस्य यद्गोचरः ।

यस्मादप्यनुयोगमत्र कुरुषे त्वं संशयानः सखे

तस्मादेष निजं स्वरूपमयतां निःसंशयः संशयः ॥१३४॥१३॥

अथ क्रमायातमनध्यवसायं साधयन्नाह—

किमित्यालोचनमात्रमनध्यवसाय इति ॥ १४ ॥ २५

किमित्यालोचनमात्रं अस्पष्टविशिष्टविशेषज्ञानमात्रम् । किमित्याह ।

अनध्यवसायस्तृतीयः समारोपभेदः अद्यवसायाद्विशेषोल्लेखिज्ञानादन्य
इति कृत्वा ॥ १४ ॥

उदाहरणमाह—

यथा गच्छतृणस्पर्शज्ञानमिति ॥ १५ ॥

- ५ गच्छतो व्रजतः सतः प्रमातुस्तृणस्पर्शविषयं ज्ञानं तृणस्पर्शज्ञानम-
न्यत्रासक्तचित्तत्वादेवंजातीयकमेवंनामकमिदं वस्त्वित्यादिविशेषानुल्लेखि
किमपि मया स्पृष्टमित्यालोचनमात्रमित्यर्थः । एतदुदाहरणदिशा
चापरोऽपि प्रत्यक्षयोग्यविषयश्चानध्यवसायोऽवसेयः । तद्यथा, मञ्जुगुञ्ज-
नसुमगभृङ्गावलीवलयितकपोलपालिसलीलपरिचलन्मदकलचक्रवाले खर-
१० खुरशिखरसमुत्खातक्षोणितलतुरगनिकुरम्बेऽनणुमणिकिङ्कणीक्वाणरमणी-
यैवैजयन्तीविसरप्रसाधितस्यन्दनकदम्बके करतलकलितनिशिततरवारि-
वौरिविसरसम्पत्तिपत्तिसङ्घाते गतेऽपि प्रसिद्धे कचन काश्यपीपतौ कोऽप्य-
नेन पथा गत इति ज्ञानमात्रव्यासङ्गादनुल्लिखितविशेषं प्रत्यक्षयोग्यवि-
षयोऽनध्यवसायः । तथा नालिकेरद्वीपवासिनः कस्यचिदपरिज्ञातगोजा-
१५ तीयस्य पुंसो देशान्तरमायातस्य कचन वननिकुञ्जे सास्त्रामात्रदर्शनात्
सामान्येन पिण्डमात्रमनुमाय को नु खल्वत्र प्रदेशे प्राणी स्यादिति
जातिविशेषानुल्लेखि ज्ञानं परोक्षविषयोऽनध्यवसायः । नन्वयमनध्यव-
सायः संशयान्न विशिष्यते । विशेषानवधारणात्मकत्वादिति न तर्क-
णीयम् । स्वरूपभेदात् । अनवस्थितानेककोटिसंस्पर्शित्वं हि संशयस्य
२० स्वरूपं सर्वथा कौट्यसंस्पर्शित्वं चानध्यवसायस्येति महाननयोर्भेदः ।

सोऽयमनध्यवसायः सम्यग्भेदप्रभेदतोऽभिहितः ॥

व्यवसायग्रहणेन प्रमाणसूत्रे निरस्तो यः ॥ १३५ ॥

एवं च—

संशयविपर्ययाऽनध्यवसायात्मा स्फुटं समारोपः ॥

एष त्रिविधोऽप्युक्तः शिष्यव्युत्पत्तिसिद्धयर्थम् ॥ १३६ ॥

२५

१. ' वैरि ' इति प. पुस्तके पाठः ।

ननु विपर्ययादिस्त्रिप्रकारः समारोपः प्ररूपितस्तत्र विपर्ययस्य तावत्समारोपत्वं प्रतीतमेवातस्मिँस्तद्ग्रहस्वरूपत्वात् । संशयस्य पुनः कथं तद्योक्ष्यते तद्विलक्षणत्वादिति । तदसत् । तद्विलक्षणत्वस्यासिद्धेः संशयोऽप्यतस्मिन्ननवस्थितानेकांशविकले स्थाण्वादिवस्तुनि तद्ग्राहितया प्रवर्त्तत इत्यतस्मिँस्तद्ग्रहस्वरूपत्वाद्भवत्येव समारोपः ।

५

अनवस्थितानेककोटिसंस्पर्शित्वविशेषेण पुनरेककोटिसंस्पर्शिनो विपर्ययाद्भिन्नतयाऽसौ सूत्रितः । नन्वनध्यवसायस्य तर्हि कथं समारोपरूपता स हि वस्त्वेव न भवति कुतोऽतस्मिँस्तद्ग्रहस्वरूपम् । अस्मिहितं चास्यावस्तुत्वं भद्रेण 'वस्तुत्वाद्द्विविधस्येह सम्भवो दुष्टकारणात्' इति संशयविपर्यययोरेव वस्तुत्वमभिदधता । तदसत् । यतः कुतोऽस्याव-

१०

स्तुत्वमुच्यते । सम्यग्ज्ञानानुत्पत्तिरूपतया तदभावस्वभावत्वादिति चेत् तर्हि संशयविपर्यययोरपि तत्राप्येति । तयोरपि यथार्थद्वयवसायस्वभावत्वात् । तयोरनेकांशानवस्थितप्रतिभासविपरीताकाराध्यवसायस्वरूपत्वाद्देस्तुस्वरूपत्वेऽकिञ्चित्करवेदनरूपत्वादनध्यवसायस्य कथमव-

१५

स्तुत्वम् । तस्य सकलस्य स्वभावशून्यत्वेन कथमप्रमाणविशेषत्वं प्रमाणं न भवतीत्यप्रमाणमिति । प्रमाणप्रतिषेधमात्रेणेति चेत् । ननु कोऽस्य प्रमाणप्रतिषेधस्याधारो यत्र प्रतीतिः स्यात् । विकल्पमात्रमिति चेत् तर्हि विकल्पमात्रमिदं प्रमाणं न भवतीति प्राप्तम् । पुरुषोऽयं ब्राह्मणो न भवतीति यथा । ततश्च नावस्तुरूपत्वमनध्यवसायस्य । ब्राह्मण-

२०

विविक्तपुरुषमात्रवत् प्रमाणत्वविविक्तविकल्पमात्रस्य वस्तुत्वसिद्धेः । किञ्च न विकल्पमात्रस्यानध्यवसायत्वेनाप्रमाणत्वं युक्तम् । तस्याध्यवसायसामान्यरूपत्वात् । संवेदनमात्रमकिञ्चित्करं प्रमाणत्वनिषेधाधिकरणमिति चेत् तर्हि प्रमाणप्रतिषेधमात्रेणापि वस्त्वेव संवेदनरूपग्राश्रीयते नानध्यवसायस्यावस्तुस्वभावत्वात् । अथायमस्तु वस्तु तथापि कथमस्य समारोपत्वमतस्मिँस्तदध्यवसायस्य तल्लक्षणस्याभावादिति

२५

चेत् । एवमेतन्मुख्यवृत्त्या । उपचारवृत्त्या तु समारोपत्वमस्याद्रियामहे ।
 तथाहि यथा गोगतजाड्यमान्धादिगुणसदृशजाड्यमान्धादिगुणयो-
 गाद्वाहीके गोत्वं गोशब्दश्चोपचर्यते गौर्वाहीक इत्येवं तथा विपर्ययसं-
 शयलक्षणसमारोपसमाश्रितायथार्थपरिच्छेदकत्वलक्षणगुणसदृशायथार्थ-
 परिच्छेदकत्वगुणयोगादनध्यवसायेऽपि समारोपत्वं समारोपशब्दश्चोपच-
 र्यते । समारोपोऽनध्यवसाय इत्येवं मुख्येनार्थेन सह सादृश्यमत्र सम्बन्धः ।
 विपर्ययसंशयाभ्यां भेदेऽप्यस्य ताद्रूप्यप्रतीतिश्चोपचारप्रयोजनमिति ।

एवं च—

मुख्यार्थस्य च वाधे तद्योगे प्रयोजने च सति ॥

१० सिद्धोऽनध्यवसायोप्युपचारादिह समारोपः ॥ १३७ ॥ १५ ॥

अथ प्रमाणसूत्रोपात्तं परशब्दं व्याख्यानयन्नाह—

ज्ञानादन्योऽर्थः पर इति ॥ १६ ॥

ज्ञानात् ग्राहकात् सकाशादन्यो ग्राह्यतया पृथग्भूतोऽचेतनः सचे-
 तनो वाऽर्थोऽर्थक्रियार्थिभिरर्थ्यमानः कुम्भादिः । किमित्याह पर इति ।

१५ अत्र ज्ञानवादिनः प्रत्यवतिष्ठन्ते ।

विज्ञप्तिमात्रोत्परमस्ति तत्त्वं

ज्ञानवादिस्तपरीक्षणम् ।

न मानसिद्धं परनामधेयम् ॥

ततः कथं तद्व्यवसायिबोधं

परे प्रमाणं परिकीर्त्तयन्ति ॥ १३८ ॥

२० तथा चायं विश्वस्य विज्ञप्तिमात्रताप्रसाधनगुणः प्रयोगः । ययोः सहो-
 पलम्भनियमस्तयोरभेदो यथा तैमिरिकोपलम्भमानमृगाङ्गमण्डलयोः ।
 सहोपलम्भनियमश्च ज्ञानार्थयोरिति व्यापकविरुद्धोपलब्धिः । भेदे हि
 नियमेन सहोपलम्भो न दृष्टो यथा स्तम्भकुम्भयोः एवं च सति भेदः सहो-
 पलम्भानियमेन व्याप्तस्तद्विरुद्धश्च सहोपलम्भनियमो दृश्यमानः स्वविरुद्धं

सहोपलम्भानियमं त्रिवर्त्तयति । सहोपलम्भानियमश्च निवर्त्तमानः स्वव्याप्यं भेदं निवर्त्तयति । तस्मादयं हेतुर्विपक्षाद्भेदात् स्वविरुद्धसहोपलम्भानियम-
व्याप्तान्निवर्त्तमानो राश्यन्तराभावादभेद एवावतिष्ठते इत्यविनाभाव-
सिद्धिः । तदुक्तम् 'सहोपलम्भनियमादभेदो नीलतद्वियोः' इति । तथा
प्रकाशन्ते भावा यच्च प्रकाशते तद्विज्ञप्तिमात्रं यथा सुखादिकमिति । ५
तथा यद्येन वेदनेन वेद्यते तत्ततो न भिद्यते यथा वेदनस्य स्वरूपं वेद्यन्ते
च वेदनेन नीलादयः । भेदे हि ज्ञानेनैषां वेद्यत्वं न स्यात् । तादा-
त्म्यस्य नियमहेतोरभावात् । तदुत्पत्तेस्तु चक्षुरादिभिर्व्यभिचारित्वात् ।
अन्येनान्यस्यासम्बद्धस्य वेद्यत्वे चातिप्रसङ्गादिति भेदे नियमहेतोः
सम्बन्धस्य व्यापकस्यानुपलब्ध्या भेदाद्विपक्षात् व्यावर्त्तमानं वेद्यत्वमभे- १०
देन व्याप्यत इति हेतोः प्रतिबन्धसिद्धिः ।

एतैः कलङ्कविकलैः कथितैः प्रमाणै-

र्ज्ञानार्थयोर्भिदि हठेन निराकृतायाम् ॥

सद्योगिनीव सततात्मकृतप्रकाशा

त्रिज्ञप्तिरेव बत राजति जीवलौके ॥ १३९ ॥

१५

अथ ब्रूयादर्थाकारो ग्राह्यत्वेनैव प्रतीयते बोधाकारस्तु ग्राहकत्वे-
नैवेति कथमनयौरेक्यं, एकत्वे व्यत्ययेनापि तयोः प्रतिभासस्तस्माद्भिन्न
एव ज्ञानादर्थ इति ।

श्रुतं मयेदं यदुतान्य एव संवेदनादर्थ इति त्वदुक्तम् ॥

अयुक्तमेतत्परमार्थतो धीर्यद्ग्राहकग्राह्यतया विमुक्ता ॥ १४० ॥ २०

तथाप्रतीतिव्यवस्था पुनरनाद्युपप्लववासनासामर्थ्यदिवोपपद्यते । तदुक्तम्

'अवेद्यवेदकाकारा यथा भ्रान्तौर्निरीक्ष्यते !

विभक्तलक्षणग्राह्यग्राहकाकारविप्लवा ॥ १ ॥

तथा कृतव्यवस्थेयं केशादिज्ञानभेदवत् ।

यदा तदा न सम्बोद्यग्राह्यग्राहकलक्षणा' ॥ २ ॥ इति

२५

- अनयोरर्थः स्वरूपेणाविद्यमानवेद्यवेदकाकाराऽपि बुद्धिर्यथा भ्रान्तै-
 र्यवहर्तृभिर्निरीक्ष्यते । तथैव कृतव्यवस्थेयं व्यवहियते । तैस्तु
 भ्रान्तैरियं विभक्तलक्षणग्राह्यग्राहकाकारविप्लवा निरीक्ष्यते विभक्त-
 लक्षणौ ग्राह्यग्राहकाकारावेव विप्लवो यस्याः सा तथोक्ता । किमिव
 ५ केशादिज्ञानभेदवत् । यथा तिमिराद्युपप्लुताक्षाणां न विद्यमाना एव
 केशादयो बोधाद्भिन्नाः प्रतिभान्ति तद्वन्नीलाश्रयोऽपीति । यथाऽयमविद्या-
 निवन्धन एव बुद्धेः प्रविभागस्तदयं न सन्नोद्यग्राह्यग्राहकलक्षणा,
 सन्नोद्ये पर्यनुयोज्ये ग्राह्यग्राहकलक्षणे यस्याः सा तथा न भवति । न
 ह्यविद्यासमारोपिताकारः पर्यनुयोगमर्हतीति । तदेवं बुद्धिव्यतिरिक्त-
 १० ग्राह्यग्राहकासम्भवाद्बुद्धिरेवानादिवासनावशादनेकाकारा प्रतिभासते ।
 तदुक्तम्—

‘नान्योऽनुभाव्यो बुद्ध्यास्ति तस्या नानुभवोऽपरः ।
 ग्राह्यग्राहकवैधुर्यात् स्वयं सैव प्रकाशते’ ॥ इति

- स्वव्यतिरिक्तग्राह्यग्राहकविरहाद्बुद्धिः स्वयमेवात्मस्वरूपप्रकाशिका
 १५ प्रकाशवदिति समुदायार्थः । ननु ज्ञाने नीलाद्याकारस्य कादाचित्क-
 स्यान्न्यथाऽनुपपद्यमानत्वात् तत्प्रसिद्धये तदाकारोऽर्थः परिकल्प्यः ।
 तदप्यसत् । वासनासामर्थ्यादेव ज्ञाने तथाभूतस्याकारस्योत्पत्तेर्नातोऽ-
 र्थसद्भावप्रसिद्धिः । अर्थाच्च तथाभूतज्ञानाकारभवस्वीकारे स्वप्नेन्द्र-
 जालगन्धर्वनगरादिज्ञाने तदभावः स्यात् ॥ तथाहि—

- २० गुञ्जन्मञ्जुमृदङ्गसङ्गिसुभगग्रामाभिरामं कणत्-
 वीणावेणुपिकैस्वरध्वनिलसल्लास्यं च सत्येक्षणम् ।
 स्वप्ने कश्चन कौतुकव्यतिकरव्याक्षिप्तचित्तः स्फुटं
 पश्यत्वस्ति न वस्तु यद्विरचयेज्ज्ञाने तदा स्वाकृतिम् ॥ १४१ ॥

१ ‘यतः’ इति म. पुस्तके पाठः । २ चर्मकीर्तिकृतप्रमाणविनिश्चये प्रथमभागे ।
 ३ ‘विक्र’ इति प. पुस्तके पाठः ।

ततो ज्ञानाभावे ब्राह्म्याकारस्यानुपलम्भात् तद्भावे चोपलम्भादन्वय-
व्यतिरेकाभ्यां ज्ञानस्यैवायमवसीयते ।

एतैरित्थं प्रतिहतपरप्रेर्यपुञ्जैः प्रमाणैः

सिद्धं सन्तः सपदि सकलं वस्तु विज्ञप्तिमात्रम् ।

सर्वाः सम्प्रत्यखिलविदुषां तर्कगोष्ठीषु तस्मात्

मन्ये प्राप्ताः स्मरणपदवीं बाह्यभावप्रतिष्ठाः ॥ १४२ ॥

इत्थं बोधम्प्रति हि विमुखं किञ्चिदुच्चार्य बाह्यं

वस्तुद्वेष्टा कथयतितरां तात्त्विकं ज्ञप्तिमात्रम् ।

निन्दामज्ञस्तदनु तनुते सर्वविद्वत्सभानां

भोः प्रेक्षध्वं तदिदमसमं धाष्टर्यमेतस्य सभ्याः ॥ १४३ ॥ १०

तथाहि ययोः सहोपलम्भ इत्यादावभेदः सतोः सदसतोर्वा सिषा-
घयिषितः । यदि सतोस्तदाप्यभेदः । किमैक्यमभिन्नजातीयत्वम्, भेद-
प्रतिषेधमात्र वा विवक्षितं, आद्यपक्षे पक्षैकदेशस्यानुमानबाधा ।
तथाहि नीलधवलादिपरस्परविरुद्धाङ्गसंवागाहि चित्रज्ञानमनुभूयते,
निर्विवादं च तदेकमेवेष्ट्यैः लक्ष्मिणास्तु नीलधवलाद्याकाराः परस्परविरो- १५
धित्वाङ्घ्रिना एवाभ्युपगन्तव्याः ।

एवं च यदेकं न तदनेकैरैक्यमनुभवति । यथा घटस्वरूपं पट-
शकटादिभिः । एकं च नीलधवलाद्याकारावगाहिचित्रज्ञानं तत्कथं
नीलादिभिरनेकाकारैरैक्यमनुभवेत् । ज्ञानेन साकमैक्याभावे च
तेषामर्थरूपतैवेति । सकलज्ञानार्थरूपपक्षान्तःपतितयोश्चित्रज्ञानतद्विषय- २०
नीलधवलाद्यर्थयोरैक्यासिद्धेः पक्षैकदेशस्यानुमानबाधा स्पष्टैव । तथा च
विवादापन्नं ज्ञानमर्थात्पृथग् ज्ञानत्वानीलधवलाद्याकारगोचरैकचित्र-
ज्ञानवदिति सर्वज्ञानानामर्थात्पृथक्त्वसिद्धेः पक्षस्याप्यनुमानबाधा ।

अथ बाह्यस्यैव विरुद्धधर्माध्यासाद्भेदस्तथात्वेऽपि तस्याभेदेऽर्थक्रियाणा
चेतनप्रवृत्तीनां च सङ्करप्रसङ्गाद्विवेचनानुपपत्तिप्रसङ्गाच्च । न तु विज्ञा- २५

- नस्य न हि तस्यार्थक्रियाधीनं सत्त्वमपि तु प्रतिभासमात्राधीनम् ।
 नापि तत्रार्थक्रियार्थिनः काचित्प्रवृत्तिः, स्वरसवाहिविज्ञानप्रवाहातिरि-
 क्ताया अर्थक्रियायास्तदर्थिनश्चाभावात् । विवेचनाभावश्चात्र परमो
 निर्वाहः स्वसंविदितरूपत्वादिति चेत् । तत्किमङ्ग परिणतशान्तेरा-
 ५ श्रमपदमिव विज्ञानमासाद्य व्यालनकुलादीनामिव नीलधवलादीनां
 शाश्वतिकविरोधपरित्यागो निभृतविरोधानां तत्फलपरित्यागो वा । न
 तावत् प्रथमः पक्षः । परस्परनिषेधविधिनान्तरीयकयोर्विधिनिषेधयो-
 र्विरोधोच्छेदप्रसङ्गात् । न चैवमस्त्वित्युत्तरेऽपि विरोधोच्छेदः । विधिनिषे-
 धयोः परस्परनिषेधविधिनान्तरीयकतायाः कथमप्यनतिवृत्तेस्तावन्मात्र-
 १० शरीरत्वाच्च विरोधस्य । तत्सिद्धिरेव च भेदसिद्धिः । अत एव च न
 द्वितीयो विकल्पः । यस्तु बाह्ये विरुद्धधर्माध्यासाद्भेदसाध्यसाधनाय
 तथात्वेऽपि तस्याभेदेऽर्थक्रियाणामित्यादिबाधकोपन्यासः कृतः । सोऽपि
 न पेशलः । यतो विरुद्धधर्माध्यासस्य भेदसाधकत्वे सिद्धे सत्यर्थक्रियाणां
 भेदसिद्धेस्तत्सङ्करप्रसङ्गो बाधकः सेत्स्यति तत्सङ्करप्रसङ्गे च बाधके
 १५ सिद्धे सति विरुद्धधर्माध्यासस्य भेदसाधकत्वं सेत्स्यतीत्यन्योऽन्यसंश्रयो
 दोषः । अन्यच्च यथा बाह्येऽर्थक्रियासंकरः प्रसज्यत इति दण्डस्तथा
 ज्ञानेऽपि प्रतिभासमङ्करः प्रसज्यत इति दण्डः । ननु प्रतिभाससाङ्कर्य-
 नियमोऽसिद्धो नीलपीतादेः सहापि क्वचित्प्रतिभासदर्शनादिति चेत् ।
 ननु न सहाप्रतिभासमसाङ्कर्यं ब्रूमः । किन्तु नीलस्यैव पीतत्वेन पीतस्यैव
 २० नीलत्वेनाप्रतिभासं पररूपत्वेनाप्रतिभासम् । पररूपाप्रतिभास एव च मूलं
 सर्वविरोधानाम् । अन्यथोपलम्भानुपलम्भयोरप्यसाङ्कर्यस्यासिद्धिरेव ।
 विशेषाभावात् । एतेन विवेचनाभावश्चात्र परमो निर्वाह इत्यपि
 निरस्तम् । आकारयोरसम्भेदेन वेदनस्यैव विवेचनत्वात् । अपि
 चार्थसंविदोः सह दर्शनमुपेत्यैकत्वैकान्तं साधयतोऽस्य दुर्निवारः
 २५ स्ववचनविरोधावतारः । स्वोक्तस्य धर्मिभेदवचनस्य हेतुदृष्टान्तभेदवचनस्य
 चैकत्वैकान्तवचनेन विरोधात् एकत्वैकान्तवचनस्य च तद्भेदवचनेन

व्याघातः । तथा विज्ञानवादिनोऽप्रसिद्धविशेष्यत्वं प्रतिज्ञादोषः । नीलतद्वियोर्विशेष्ययोः स्वयमनिष्टेः । तस्मान्न सतोरैक्यमभेदः । नाप्य-
मिन्नजातीयत्वम् । तद्वि सर्वथा कथाञ्चिद्वा स्यात् । न तावत्सर्वथा ।
तथात्वे हि तयोर्वितततृष्णापनोदाय नदोदकमन्वेषयतस्तदनासादने
नदोदकसंवेदनेऽपि दुर्निवारा प्रवृत्तिर्जनस्य । न चास्य तस्मिन्नन्तः- ५
स्थिते प्रवृत्तिः परिदृश्यते । बहिर्मुखमेव तस्याः सन्दर्शनात् । नापि
कथाञ्चित् । सिद्धसाध्यतापत्तेः । सत्त्वज्ञेयत्वादिभिर्ज्ञानार्थयोरभिन्नजा-
तीयत्वस्यास्माकमभिप्रेतत्वात् । किञ्चाभिन्नजातीयत्वे ऐक्ये वा साध्ये
विवक्षिते कथं सहोपलम्भनियमस्य व्यापकविरुद्धोपलब्धित्वं स्यादनु-
पलब्धीनां निषेधसाधकत्वेन समानत्वात् ।

१०

अथ भेदप्रतिषेधमात्रं साध्योऽर्थः । सोऽप्यसाधीयान् । यदि हि
भेदप्रतिषेधः सतोर्वा
सदसतोर्वेति विक्र-
ल्य खण्डनम् । सतोर्वस्तुद्वयस्य भेदो न भवेत्तत्र च द्विवचनो-
पादानमेव कथमुपपद्येत । नापि सदसतोरभेदः
साध्यः । यतोऽसदिति सत्सदृशं किञ्चिदभि-

धीयते । सत्प्रतिषेधमात्रं वा । नाद्यः पक्षः । सत्सदृशस्य कस्यचिद- १५
सत्त्वात् । सद्वृत्तं हि विज्ञानमभ्युपगतं तत्सदृशं तु किं नाम विज्ञान-
मात्रवादिनः स्यात् । अथ सत्प्रतिषेधमात्रमसच्छब्दाभिधेयम् । तर्हि
तस्य सतश्च परस्परमभेदसाधने ज्ञानाज्ञानाभावयोरप्यभेदसाधनप्रसक्त्या
ज्ञानस्याप्यभावप्रसङ्गः । किञ्च ज्ञानं सदर्थश्चासन्निति भवतोऽत्राभिप्रायं
अर्थस्य चासत्त्वमद्याप्यसिद्धमिति कथमसद्रूपस्यार्थस्य धर्मित्वम् । अथै- २०
कानेकस्वभावायोगादर्थस्यासत्त्वं सिद्धमेव । न चैकानेकस्वभावायोगोऽ-
स्यासिद्धः । तथाहि यद्ययमेकरूपस्तर्हि प्रत्यासन्नदूरवर्तिनां स्पष्टास्पष्ट-
प्रतिभासभेदो न भवेत् । अथानेकरूपस्तदा परमाणुशो भेदान्न कस्य-
चिदेकस्य स्पष्टत्वेनास्पष्टत्वेन वा स्थूलस्य प्रतिभासः स्यादिति चेत् ।
तर्हि तत एव ज्ञानमात्रवादस्याप्यसिद्धेः कृतं प्रकृतेन प्रकृतिश्यामलान्ध्र- २५
ललनाकपोलस्थलोपकल्पितकश्मीरजपत्रभङ्गायमानेनानुमानेन । किं

- च यद्यप्येकानेकस्वभावयोर्वस्त्वन्यभावस्तथाऽपि कथञ्चिदेकानेकारण्यस्य स्वभावान्तरस्य तत्र सम्भवात्सत्त्वं न विरुद्धयते । तेनैव तस्य व्याप्तत्वात् । अथ सत्त्वं निरवयवत्वं च सावयवत्वेन प्रतिभासमानाञ्चीलादेः स्थूलाद्यावर्त्तमानं सत्त्वं निवर्त्तयतीति वर्ण्यते । नतु निरवयवं पर-
- ५ माणुपर्यन्तं तावन्नावभासते यत्पुनः कतिपयपरमाणुप्रचयात्मकं प्रतिभासते तत्सकलं सावयवं ततश्च यन्न प्रतिभाति तत्सत् यत्तु प्रतिभाति तदसदित्यतिशयशुचिवादवातूलत्राह्वणस्याशुचिलक्षणमिव तवापतितम् । विज्ञानं निरवयवं सदुपलब्धमिति चेत् । नैतदस्ति । विज्ञानस्यापि सप्रदेशादात्मनः कथञ्चिदभिन्नत्वेन निरवयवत्वासिद्धेः । तन्न सद-
- १० सतोरप्यभेदः साधनीयः । प्रत्यक्षविरुद्धश्चात्रानुमाने पक्षः । तथाहि ज्ञानस्य विच्छिन्नार्थग्राहित्वेनानुभूयमानत्वादर्थज्ञानयोर्भेदमेव स्वसंवेदन-प्रत्यक्षमुपस्थापयति । अथासत्य एव भेदोऽत्र परिस्फुरतीति कथमेतद्विरुद्धता पक्षस्य स्यात् । तदसत् । हेतोरनैकान्तिकत्वप्रसक्तेः । तथाहि भेदस्य ज्ञानेन सहोपलम्भनियमः समस्ति स चासौ ज्ञानादभिन्नः ।
- १५ भेदस्यासत्यस्य सत्येन ज्ञानेनाभेदायोगात् । भेदो न प्रतिभासत एवेति चेत् । एवं तर्हि विश्वजनप्रतीतिविरोधः स्पष्टः । ज्ञानार्थयोरभेद इति च स्ववचनविरोधः सहोपलम्भनियमहेत्वसिद्धिश्च । नहि भेदाप्रतिभासे सहार्थः कथमपि व्यवस्थापयितुं पार्यते । कथं च भेदाप्रतिभासे पक्षादिप्रविभागो भवेत् । कं च बोधयितुं प्रवृत्तोऽसि किमर्थं च अन्व-
- २० यव्यतिरेकाप्रतीतौ किञ्च हेतोर्वलम् । कुतश्च विप्रतिपत्तिः कीदृशी वेति । विकल्परूढ एव भेदो व्यवहाराङ्ग नानुभवारूढ इति चेत् । नन्वसावपि सत्योऽसत्यो वा तत्र प्रतिभासते । आद्ये कल्पे कथमर्थप्रतिक्षेपः । द्वितीये तु हेतोरनैकान्तिकमुक्तमेव । असत्यपि भेदे तद्गोचरो व्यवहारो विकल्पेन जन्यत इति चेत् मैवम् । व्यवहारोऽपि यद्यज्ञान-

१ ' वस्तुन्यभाव ' इति प. पुस्तके पाठः । २ ' प्रतिभासेत ' इति प. पुस्तके

रूपः कथमसंस्तेन जन्यताम् । ज्ञानरूपश्चेत्कथं नियामकं विना तद्विषयः । स्वकारणसामर्थ्यादिति चेत् । सोऽयं व्यवहार-
रूपज्ञानालीकभेदयोर्नियामकान्तराभावेऽपि कारणसामर्थ्यमाश्रित्य
विषयविषयिभावमिच्छति न त्वनुभवानुभावयोरिति क्षीरं विहाय
सौवीरे रतिररोचकग्रस्तस्य । विकल्पाकार एव भेद इति चेत् । यद्यसन्ने- ५
वासौ, कथं विकल्पाकारः तदाकारश्चेत्कथमसन्नेवेति परिभाव्यताम् ।
अस्तु तर्हि भेदः सन्नेवेति चेत् ।

नन्वद्वयदर्शि चेद्विज्ञानं कथं भेदप्रथा । आकारद्वयदर्शि चेत्
कथमेकं सत्तद्द्वयात्मकम् । चित्राकारमिति
विज्ञानमद्वयदर्शि आकार-
द्वयदर्शि वेति विचारः । चेत् । चित्रमप्येकमनेकं वेति विकल्पगलित- १०
मेव तव प्रश्यतः । आकाराणामनेकत्वे हि क
नामैकविज्ञानतादात्म्यमेषाम् । विज्ञानस्यापि यावदाकारमनेकत्वे क
चित्राकारसंवेदनम् । स्वस्वमात्रमज्ञत्वात् । एकत्वे त्वाकाराणां क
भेदप्रतीतिः स्यात् । निराकरिष्यते च सविस्तरं पुरस्ताच्चित्रज्ञानमिति ।
सहोपलम्भोऽपि किं युगपदुपलम्भः क्रमेणोपलम्भाभावः एकोपलम्भो १५
वाऽभिमतो यस्य नियमो हेतुः स्यात् । यदि युगपदुपलम्भस्तदा
बुद्धज्ञानेन व्यभिचारी हेतुः । तथाहि यद्बुद्धस्य ज्ञेयं सन्तानान्तर-
चित्तं तस्य बुद्धज्ञानस्य च सहोपलम्भनियमोऽस्ति । सन्तानान्तर-
चित्तोपलम्भमन्तरेण बुद्धज्ञानस्य कदाचिदनुपलम्भात् । न च तस्य तेन
सहामेदः । अत्र धर्मोत्तरानुसारी समाधत्ते । नायं व्यभिचारश्चतुरस्रः । २०
बुद्धज्ञाने युगपदुपलम्भनियमस्यैवासम्भवात् । यो हि ज्ञानोपलम्भ एव
ज्ञेयोपलम्भो ज्ञेयोपलम्भ एव ज्ञानोपलम्भः स युगपदुपलम्भनियमोऽ-
भिधीयते । न चायमीदृशो बुद्धज्ञाने सम्भवति । पृथक् सन्तानान्तरैः
स्वचित्तसंवेदनात् । तदेतदरमणीयम् । एवं प्रक्षैकदेशासिद्धताप्रसक्तेः ।
एकस्मिन्नहमहमिकया बहुभिरुप्युपलम्ब्यमाने मृगाङ्गमण्डले यथोक्तरूपे २५
युगपत्तदुपलम्भनियमस्यासम्भवात् । न खलु देवदत्तमृगाङ्गमण्डलज्ञानो-

- पलम्भ एव मृगाङ्गमण्डलोपलम्भः । यज्ञदत्तादिमृगाङ्गमण्डलज्ञानोप-
लम्भस्यापि त्वन्मते मृगाङ्गमण्डलोपलम्भस्वभावत्वात् । अथ सर्व एव
देवदत्तादयः स्वज्ञानांशमेव पश्यन्ति न पुनरेकं मृगाङ्गादिकं बहि-
र्वस्त्विति । तदेतत् कूर्परं गुडांयितं वर्त्तते । बाह्यार्थाभावस्याद्याप्यसिद्धेः ।
- ५ तत्सिद्धिर्हि सहोपलम्भनियमादेव अभिधीयते तत्र चेतरेतराश्रयत्वम् ।
प्रतिवाद्यसिद्धश्चायं हेतुः । न खलु य एव ज्ञानोपलम्भः स एव
ज्ञेयोपलम्भो य एव च ज्ञेयोपलम्भः स एव ज्ञानोपलम्भ इति जैनानाम-
भ्युपगमः । ज्ञानस्य कर्तुः स्वोपलम्भक्रियातः सकाशाद्बहिर्वस्तूप-
लम्भक्रिययोः कथञ्चिद्विन्नत्वेन तैरभ्युपगमात् । एककर्तृकाणामपि हि
- १० क्रियाणां विषयभेदाद्भेदोऽवश्यमाश्रयणीयोऽपरथैकदेवदत्तविधीयमान-
तिलपाकतण्डुलपाकयोरप्येकप्रसङ्गः । एवं च ज्ञानोपलम्भस्य ज्ञान-
विषयत्वात् ज्ञेयोपलम्भस्य च ज्ञेयविषयत्वात् विषयभेदव्यवस्थि-
तेस्तयोर्भेद एव स्वीकर्तव्यः । ज्ञानात्पृथग्भूतस्य ज्ञेयस्यासत्त्वात्
विषयभेदोऽसिद्ध एवेति चेत् । न तथाभूतज्ञेयासत्त्वमनोरथमहाधुराया
- १५ विवादपङ्कनिमग्रे सति सहोपलम्भनियमे केनापि बोद्धुमशक्यत्वात् ।
तत्र ज्ञानोपलम्भ एवेत्यादिधर्मोत्तरोक्तव्यभिचारपरिहारः पेशलः ।

अन्यस्त्वेवं व्यभिचारपरिहारमाह । यदि सुगतचित्तेन ज्ञेयचित्तानां
ग्राह्यग्राहकभावो भवेत्तदा तत्र युगपदुपलम्भ-
सहोपलम्भस्य विस्तरशः
खण्डनम् । नियमसद्भावेऽप्यभेदाभावाद्भवेद्यभ्यभिचारो न चैवम् ।
सर्वावरणविलयेन ग्राह्यग्राहकाकारकलङ्कविकल-
त्वाद्भगवच्चित्तस्य । तदुक्तं “ ग्राह्यं न तस्य ग्रहणं न तेन ज्ञानान्तर-
ग्राह्यतयाऽपि शून्यम् ” इति । तदसुन्दरम् । यदि हि सन्तानान्तरैः सुग-
तसंवेदनस्य ग्राह्यग्राहकभावो नास्ति तदा कथं तस्य सन्तानान्तरसंवेदितिः ।
को नामाभ्युपैति भगवतः सन्तानान्तरसंवेदनमिति चेत् । तर्हि कथ-

१ कूर्परं गुडाभावेऽपि गुडबुद्ध्या लिहन्ति बालास्तद्वत् । २ ‘ एकत्वप्रसङ्ग ’
इति प. म. पुस्तक्याः पाठः ।

मस्याप्तता स्यात् । गलितसकलमलपटलत्वेनात्यन्तविशुद्धत्वादिति चेत् ।
 ननु विशुद्धत्वमपि किं कुर्वदाप्ततायां निमित्तम् । परार्थं सम्पादयदिति
 चेत् । कथं पराप्रतिपत्तौ तदर्थसम्पादनं नाम । तथापि तत्सम्पादने
 कौतस्कुतः प्रयोजनप्रतिनियमः । अचिन्त्यया तु शक्त्या
 कयाचित्तेन परप्रतिपत्तौ नीलादिरपि ग्राह्यग्राहकभावं विनै- ५
 वास्मदादिभिस्तादृशशक्तिसद्भावात् ग्रहीष्यत इति स्वरूपासिद्धः
 सहोपलम्भनियमः सुगतस्यैवैतादृशशक्तिसद्भावो नास्मदादेरित्ययं
 तु शपथमात्रशरणानामुल्लापः । एतेन यदाह कमलशीलः
 “सर्वार्थकारित्वात्तु सर्वज्ञ इष्यत ” इति तदप्यपास्तमिति । नाय-
 मप्यनैकान्तिकत्वकुट्टनप्रकारः । यस्तु सर्वज्ञः सन्तानान्तरं वा नेष्यते १०
 तत्कथं व्यभिचार इति व्यभिचारपरिहारमाह । स केवलं विलक्षीभूतः
 प्रलपति । शून्यतावादस्यैवं प्रसङ्गात्तस्य च पुरस्तात्पराकरिष्यमाणत्वा-
 द्विज्ञसिमात्राभ्युपगमाविरोधाच्च ।

तथा न तथागत तत्त्वतस्त्वया तथागतश्चेत्सकलज्ञ इष्यते ।

प्रमाणभूताय जगद्धितैषिणे इति स्फुटं तर्हि स संस्तुतः कथम् ॥ १४४ ॥ १५

अद्वैतसिद्ध्यादिषु संस्तुतोऽसौ दिग्नागमुख्यैरपि किं महाद्भिः ।

मतिर्न तेषामसति स्तवाय प्रवर्त्तते यद्विलसद्विवेका ॥ १४५ ॥

विचार्य मुञ्चन्ति विपश्चितस्ते तमित्यदोषोऽयमुदीरितश्चेत् ।

नन्वस्य पश्चादपि हेयतायां युक्तं पुरैवेश्वरवत्प्रहाणम् ॥ १४६ ॥

संवेदनाद्वैतमथापि तत्त्वं तथातथा ते बत संस्तुवन्ति ।

२०

अलीकमेतन्न यदस्ति तत्र श्रोतृस्तुतिस्तुत्यफलादिभावः ॥ १४७ ॥

कृत्तिकाभिश्च व्यभिचारः प्रकृतहेतौ । तथा हि तासु युगधदुष्क-
 म्भनियमोऽस्ति न चाभेदः तद्भेदस्य सर्वाविसंघादेन असिद्धत्वात् ।

१ ‘सुगतस्यैव तादृश’ इति भ. पुस्तके पाठः । २ न्यायविन्दुपूर्वपक्षसंक्षे-
 पाख्याया न्यायविन्दुटीकायाः प्रणेता कमलशीलो बौद्धाचार्यः । ऐशवीय ७५०
 समसमये प्रादुरभूत् । ३ अयमद्वैतसिद्धिग्रन्थो दिग्नागप्रणीतो ग्राह्यो न तु मधु-
 सूदनप्रणीतः मधुसूदनस्य वादिदेवसुरैः पश्चाद्भावित्वात् ।

यथा च विचारयतः कृत्तिकानां विवेकेनोपलम्भस्तथा ज्ञानार्थयोरपि ।
 विरुद्धश्चायम् । ' इमे मुनिमतल्लिके सह समागते मद्ब्रह्मन् ' ।
 इत्यादौ युगपदर्थस्य सहशब्दस्य भेदे सत्येवोपलम्भात् । अथ मनुष्यै-
 ५ भ्रान्तेरभिन्नमपि बाह्यं ज्ञानाद्भेदेनावसीयते तदपेक्षया युगपदुपलम्भ
 इत्युच्यते द्विचन्द्रोपलम्भवत् । वस्तुस्थित्या त्वेकस्यैवोपलम्भ इति ।
 तदसत् । भिन्नेनारोपिताकारेण वस्तुभूतस्याकारस्याभेदसाधनविरोधात् ।
 न ह्यारोपितपीताकारेण शङ्करूपस्याभेदः सम्भवति । तदानीमेव
 नरान्तरैस्तस्य श्वेताकारस्यैवोपलम्भात् । सिद्धे चाभेदे व्यवसायस्य
 भ्रान्तत्वं सिद्धयेन्न चासावद्यापि सिद्धः । यत्तु धर्मोत्तरः प्राह । अन-
 १० योश्च यथाभावासङ्कल्पितभेदयोस्तात्त्विको भेदो नास्तीत्युच्यते ततः
 कल्पितभेदानिबन्धनः सहशब्दप्रयोग इति को विरोध इति । तदपि
 विकल्पारूढ एव भेदो व्यवहाराङ्गमित्याद्याशङ्क्य नन्वसावपि सत्योऽ-
 सत्यो वेत्यादिनाऽत्रैव तत्त्वतस्तिरस्कृतम् । क्रमेणोपलम्भाभावस्तु
 सहोपलम्भोऽसिद्धः क्रमोपलम्भाभावमात्रस्य तुच्छस्य वादिप्रतिवादिनोर-
 १५ प्रतीतत्वात् । किं च क्रमेणोपलम्भाभावमात्राद्भेद एकत्वं साध्यते
 भेदाभावो वा नाद्यः पक्षः । भावाभावयोस्तादात्म्यतदुत्पत्तिलक्षणसम्ब-
 न्धाभावतो गम्यगमकभावायोगात् । द्वितीयविकल्पेऽप्यभावस्वभावत्वा-
 त्साध्यसाधनयोः सम्बन्धाभावात्तत्र गम्यगमकभावस्तादात्म्यतदुत्पत्त्योर्वा
 भावस्वभावप्रतिनियमात् इष्टसिद्धयभावश्च । सिद्धेऽपि भेदप्रतिषेधे
 २० विज्ञप्तिमात्रस्येष्टस्यातोऽप्रसिद्धेर्भेदप्रतिषेधमात्रेऽस्य चरितार्थत्वात् ।

अथैकोपलम्भः सहोपलम्भः । ननु किमेकत्वेनैवोपलम्भ एकोप-
 लम्भः स्यादेकेनैव वा एकस्वैव वैकलोलीभावे-
 एकोपलम्भस्तस्य सहोपल- नैव वा । आद्यपक्षेऽसिद्धता । द्वितीयपक्षेऽपि
 म्भस्य खण्डनम् । कस्यैकेनैवोपलम्भो नीलादेस्तदुपलम्भस्योभयस्य
 २५ वा । तत्राद्यपक्षेऽसिद्धिः । तथाहि जलाशयादिष्वनेकपुरुषदर्शनसाधा-

१ प्रशस्ता मुनी । मतल्लिका मवर्चिका प्रकाण्डमुद्गतहज्जो । प्रशस्तवाचकान्यमूनी
 त्यमरोक्तेः । २ ' वा ' इति प. पुस्तके नास्ति ।

रणस्य नीलोत्पलादेनैकेनैवोपलम्भः । सर्वेषामेकार्थदर्शनात् । किं च
यावदन्योपलम्भप्रतिषेधो न कृतस्तावन्नैकेनैवोपलम्भो नीलादेः सिद्धयति ।
न च परोपलम्भप्रतिषेधसम्भवः स्वभावविकृष्टत्वात्परचितानां तेन
सन्दिग्धासिद्धताऽपि । स्वज्ञानांशमेव सर्वे पश्यन्ति नत्वेकं
बहिर्बहुसाधारणं नीलादीति त्वद्यापि स्वगृहमान्यम् । ५
एवं च न नीलादेरेकेनैवोपलम्भः सिद्धयति । नापि
तदुपलम्भस्य । यावन्तो हि प्रमात्तरस्तावन्त उपलम्भा नीलादेः । न
च तेषामेकेनैवोपलम्भः प्रातिस्विकत्वात् । एतेन नीलतदुपलम्भयोरेके-
नैवोपलम्भ इत्यप्रसिद्धमुक्तम् । अथैकस्यैवोपलम्भ एकोपलम्भः । नत्वं-
यमप्यसिद्ध एव । नीलं विलोकयामीति नीलतदुपलम्भयोरुभयोरप्युप- १०
लम्भमानत्वात् । एतेनैकलोलीभावेनैवोपलम्भः सहोपलम्भनियमश्चित्र-
ज्ञानाकारवदशक्यविवेचनत्वं साधनमसिद्धं प्रतिपत्तव्यम् । अन्तर्बहिर्देश-
स्वतया विवेकेन ज्ञानार्थयोः प्रतीतेः । पक्षचतुष्टयेऽपि वाऽस्मिन्नाय-
मेकार्थः सहशब्दः सङ्गच्छते । तथाप्रतीतेरभावात् । परार्थेऽनुमाने वक्तु-
र्वचनगुणदोषाश्चिन्त्यन्ते इति हि न्यायमुद्रा । ततश्च । परं प्रतिपाद- १५
यताऽनेन साङ्केतिकशब्दार्थवादिनापि नूनं प्रतिपदार्थकः शब्द उपादे-
योऽन्यथा प्रतीतेरभावात् । लोके भायमेकार्थवाचकः क्वचिदपि
विलोक्यते । सन्दिग्धविपक्षव्यावृत्तिकश्च सहोपलम्भनियमहेतुः । अमेद-
मन्तरेणापि तस्य सद्भावात् । ग्राह्यग्राहकभावप्रतिनियमकृतो हि
सहोपलम्भनियमस्तथैव तयोः स्वहेतोः समुत्पादात् । एवं च ज्ञानेनात्मा- २०
र्थश्च यथा गृह्यते तथाऽर्थेनाप्यात्मार्थश्च गृह्यतां भेदाविशेषादित्य-
प्रकाशनीयमेव । न हि ज्ञानव्यतिरेकेणान्यस्य कस्यचित् ग्राहकस्वभाव-
त्वमस्ति । येन ज्ञानादन्येनार्थेनाप्यर्थस्यात्मनश्चोपलम्भो भवेत् ।
तस्मात्सहोपलम्भनियमश्च स्याद्भेदश्चेति हेतोरभेदेन व्याप्त्यसिद्धिः ।
तथा च स्वयमेव धर्मकीर्तिना लोकायत प्रत्युक्तं वार्त्तिके, “ देहत- २५

१ 'नन्वप्यम्' इति प. म. पुस्तकम्भो' वाट् । २ धर्मकीर्तिप्रणीतः प्रमाण-
वार्त्तिककारिकारक्ये ग्रन्थोऽस्ति ।

द्वुद्धयोर्विषयविषयितया सहोपलम्भो नाभेदात् ” इति । तर्कि-
भवतो विस्मृतम् । न च बाह्याभ्युपगमेन तदुक्तमिति वाच्यम् । अयुक्त-
स्योपगमस्याप्यभिधाने आचार्यस्यानुचितवक्तृत्वप्राप्तेः । अधुनापि तु
दौलाधिरूढस्य प्रामातुर्विद्यत एव तेन विषयविषयितयापि सहोपलम्भ-
५ सम्भवाद्वाप्येतेरनिश्चयः । एवं च सन्दिग्धविषयव्यावृत्तिकत्वम् । तथाहि
किमयं विषयविषयिभावान्सहोपलम्भनियमः स्यादुताभेदादिति । ननु
कथं सन्दिग्धविषयव्यावृत्तिकत्वम् । विषये बाधकप्रमाणस्य सद्भावात् ।
तथा च धर्मकीर्त्तिः “ प्रतिबन्धकारणाभावात् ” इति । राहुल
एतद्व्याख्याति “ प्रतिबन्ध एव कारणं तस्याभावात् ” । एतदुक्तं
१० भवति । प्रतिबन्ध एव तादात्म्यलक्षणो मिश्रितावभासस्य कारणं
तदभावं कारणाभावात्सहोपलम्भनियमाभावः स्यात् । भेदे हि न
कार्यकरणाभावव्यतिरेकेणापरः सम्बन्धस्तस्य च सहोपलम्भे निमित्तत्वे
कुलालादिविवेकेन घटादयो न प्रतीयेरन् । एकसामग्र्यधीनत्वात्त-
न्निमित्तत्वे रसादिविवेकेन रूपादयो न प्रतीयेरन् । प्रतीयन्ते च । ततो
१५ न सम्बन्धान्तरप्रयुक्तं सहसंवेदनम् । अत एव प्रतिबन्धश्चासौ कारणं
चेति प्रतिबन्धकारणं तस्य संबन्धविशेषस्य सहवेदननिमित्तस्य तादा-
त्म्यलक्षणस्याभावादित्यर्थः । तदेतदशोभनम् । ब्राह्मब्राह्मकभावस्यैव
प्रतिबन्धस्य ज्ञानार्थयोः सहोपलम्भनियमकारणत्वोपपत्तेरुक्तत्वात्
प्रतिबन्धकारणाभावादित्यस्यासिद्धत्वात् । अभिधास्यते च सविस्तरं
२० पुरस्ताद्यथा न तादात्म्यतदुत्पत्ती पदार्थोपलम्भे निबन्धनमिति ।
दृष्टान्तोऽपि प्रकृतानुमाने साध्यशून्यः । द्वितीयचन्द्रमसि आन्त-
ज्ञानेन भिन्नतया समारोपितस्वरूपे सुधोऽंशुना सहाभेदस्य साध्यस्या-
संभवादिति । एवं च—

सहोपलम्भनियमादित्येतत्कीर्त्तिकीर्तितम् ॥

२५

निकारं कमपि प्रापि प्रोक्तप्रोद्धलयुक्तितः ॥ १४८ ॥

यदपि प्रकाशन्ते भावा इत्यादि न्यगादि । तत्र स्वतः प्रकाश-
 मानत्वं हेतुत्वेन विवक्षितं परतो वा । स्वतश्चे-
 प्रकाशमानत्वहेतोरपा-
 करणम् ।
 तर्हि प्रतिवादिनो हेतुरसिद्धः । न हि पर-
 निरपेक्षप्रकाशाः कुम्भादयः कस्यचित्प्रसिद्धा
 अन्यत्र महामोहसन्तमससञ्चयसमाच्छादितविवेकप्रकाशाद्योगाचारात् ॥ ५

अथ प्रकाशं परतोऽभ्युपैषि हेतोस्तदा स्यान्ननु वाद्यसिद्धिः ।

न जातु जीवन्नवलम्बते यद्विज्ञानवादी परत्वं प्रकाशम् ॥ १४९ ॥

विरुद्धतापि पक्षेऽस्मिन् साधनस्य विभाव्यते ।

भेदे सत्येव परतः प्रकाशस्योपपत्तितः ॥ १५० ॥

अथानां परतः प्रकाशनं न अथाभिधीयते हेतुः स्वत एव प्रकाशनम् । १०
 सम्भवतीति बौद्धमतस्य न चासिद्धः प्रकाशोऽयं परस्माज्जायते न यत्
 खण्डनम् । ॥ १५१ ॥

तथाहि परः प्रकाशयन् सम्बद्धोऽसम्बद्धो गृहीतोऽगृहीतो वा निर्व्या-
 पारः सव्यापारो वा निराकारः साकारो वा भिन्नकालः समकालो वा पदार्थ-
 स्य प्रकाशकः स्यात् । न त्वावदसम्बद्धोऽतिप्रसङ्गात् सम्बद्धश्चेत्तादात्म्येन १५
 तदुत्पत्त्या वा । यदि तादात्म्येन, तर्हि त्रिज्ञप्तिरूपतापत्त्या पदार्थानां सिद्धं
 ज्ञानाद्वैतम् । विज्ञप्तेर्वा जडरूपतापत्त्या विश्वस्याप्यन्धबधिरत्वप्रसक्तिः ।
 अथ तदुत्पत्त्या, तर्हि ज्ञानादर्थः समुपजायेतार्थाद्वा ज्ञानम् । प्रथम-
 पक्षेऽर्थस्य ज्ञानरूपतापत्तिर्ज्ञानादुपजायमानत्वादुत्तरज्ञानक्षणवत् ।
 द्वितीयपक्षेऽपि समकालाद्भिन्नकालाद्वाऽर्थाज्ज्ञानमुपजायेत । न तावत्स- २०
 मकालात्, समसमयभाविनोर्वाभेतरविषाणयोरिव कार्यकारणभावस्या-
 भावात् । भावे वा ज्ञानस्याप्यर्थं प्रति, स्मरणत्वप्रसक्तिरविशेषात् ।
 भिन्नकालात्तु ततस्तदुपजनने ज्ञानस्याहेतुकत्वप्रसङ्गः । तत्कालेऽर्थस्या-

२ योगाचरः—बौद्धभेदः । यतो बौद्धाश्चतुर्भेदाः । वैभाषिकसौत्रान्तिकमा-
 ध्यमिक्योगाचार इति भेदचतुष्टयेन ।

- सत्त्वात् । गृहीतश्चेत् प्रकाशकः परः किं स्वतः परतो वा । स्वतश्चेत्, स्वरूपमात्रप्रकाशनिमग्नत्वाद्बहिरर्थप्रकाशकत्वाभाव एव भवेत् । परतश्चेत्, अनवस्था । तस्यापि ज्ञानान्तरेण ग्रहणात्तथा चार्थग्रहणाभावः । अगृहीतश्चेत् प्रकाशकोऽतिप्रसङ्गः । निर्व्यापारश्चेदर्थस्यापि
- ५ बोधं प्रति प्रकाशकत्वानुषङ्गः । सव्यापारश्चेदस्मादव्यतिरिक्तो व्यतिरिक्तो वा व्यापारो भवेत् । आद्ये पक्षे बोधमात्रमेव नापरो व्यापारः कश्चित् । न चानयोर्भेदो युक्तो, धर्मधर्मितया लोके भेदप्रतीतिः । द्वितीये तु संबन्धासिद्धिस्ततस्तस्योपकाराभावात् । उपकारे वाऽनवस्था । तन्निर्वर्तितव्यापारस्य परव्यापारकल्पनानुपज्ञात् । निराकारश्चेदतः प्रति-
- १० कर्मव्यवस्था न स्यात् । साकारश्चेद्वाह्यार्थपरिकल्पनानर्थक्यम् । नीलाद्याकारेण बोधेनैव पर्याप्तत्वात् । भिन्नकालश्चेत् । स्वकालेऽविद्यमानम्यार्थस्य ज्ञानेन प्रकाशे सकलप्राणिनामशेषज्ञत्वप्रसङ्गः । समकालश्चेत्तर्हि यथा ज्ञानमर्थस्य ग्राहकमेवमर्थोऽपि ज्ञानस्य ग्राहकः स्यात्समसमयभावित्वाविशेषात् । अर्थार्थे ग्राह्यताप्रतीतिः स एव
- १५ ग्राह्यो न ज्ञानमित्युच्यते । तत्र । तद्यतिरेकेणास्याः प्रतीत्यभावात् । स्वरूपस्य च ग्राह्यत्वे ज्ञानेऽपि तदस्तीति तत्रापि ग्राह्यता भवेत् । अथ जडत्वान्नार्थो ज्ञानम्य ग्राहकः । ननु कुतो जडत्वसिद्धिः । तद्ग्राहकत्वाच्चेत् अन्योन्याश्रयः । सिद्धे हि जडत्वे तद्ग्राहकत्वसिद्धिस्ततश्च जडत्वसिद्धिरिति ।

- २० कृतमनल्पविकल्पकदम्बकं प्रतिहतं परतः प्रतिभासनम् ।
सकलवस्तुगणस्य ततोऽपि न प्रफलितैव मनोरथमञ्जरी ॥१५२॥
अत्रोच्यते—

स्वीयकदाशयमात्रसमुत्था. कर्तुमिमे भवदीयविकल्पाः ।

साँवु वयस्य विचिन्तय गक्ताः कि परत. प्रतिभासनिरासम् ॥१५३॥

तथाह्यसम्बद्धागृहीतनिर्व्यापारसाकारपक्षेष्वनभ्युपगतोपालम्भेन केवलं कण्ठक्लेशमनुभूतवानसि । सम्बद्धादिपक्षास्त्वनवद्यकुक्षयः । संबन्धो हि योग्यतास्वभाव एव ज्ञानार्थयोर्ग्राह्यग्राहकभावाङ्गं न तु तादात्म्यादि । ज्ञानं हि स्वसामग्रीप्रतिनियमात्प्रतिनियतार्थसंवेदन-योग्यमेवोपजायते । अर्थोऽपि स्वसामग्रीविशेषादेव प्रतिनियतसंवेदन-वेदनावेद्यतायोग्य एव समुत्पद्यत इति । गृहीतपक्षेऽपि यदुक्तं स्वतः परतो वेत्यादि । तत्र स्वत एवेति ब्रूमः । न च स्वतोऽस्य ग्रहणे स्वरूपमात्रप्रकाशनिमग्नत्वाद्द्वहिरर्थप्रकाशकत्वाभावः । विज्ञानस्य प्रदीपवत् स्वपरप्रकाशकस्वभावत्वात् । सव्यापारकल्पेऽपि व्यतिरिक्त-विकल्पानवकाशः । स्वपरप्रकाशकस्वभावत्वव्यतिरेकेण ज्ञानस्य स्वपर-प्रकाशनेऽपरव्यापाराभावात् । तस्य च ज्ञानात्कथञ्चिदव्यतिरिक्तत्वात् । यथा च तत्र विरोधादिकुनोद्यानामनवकाशस्तथा यतिष्यते । निराकार-पक्षेऽपि भवद्भिमतसाकारवादप्रतिक्षेपेण निराकारदेव प्रत्ययाद्यथा प्रतिकर्मव्यवस्था तथा प्रतिपादयिष्यते । एवं च धियो नीलादिरूपत्वे बाह्योऽर्थः किंनिबन्धनः । धियोऽनीलोदिरूपत्वे बाह्योऽर्थः किंनिबन्धनः ॥ इति यदुच्यते । तत्प्रत्युक्तम् । भिन्नकालप्रकाशकपक्षेऽपि यदत्रादि स्वकालेऽविद्यमानस्यार्थस्य ज्ञाने प्रकाशे सकलप्राणिनामशेष-ज्ञत्वपसङ्ग इति । तदप्यसङ्गतम् । भिन्नकालस्यापि योग्यस्यैवार्थस्य ज्ञानेन ग्रहणात् । दृश्यते हि पूर्वचरादिलिङ्गप्रभवप्रत्ययाद्भिन्नकाल-स्यापि प्रतिनियतस्यैव शकटोदयाद्यर्थस्य ग्रहणम् । किं चैवादि-नस्ते कथं भिन्नकालं किञ्चिदपि लिङ्गं साध्यस्यानुमापकं स्यात् । अनुमापकत्वे वा किञ्चिदेकमेव भस्मादिलिङ्गमतीतस्य पावकादेरिव समस्तस्याप्यतीतानागतानुमेयस्य प्रतिपत्तिहेतुः स्याद्भिन्नकालत्वा-विशेषापि किञ्चिदेव लिङ्गं कस्यचिदेवार्थस्यानुमापकमित्यदोषोऽयम् ।

१ 'वेदना' इति प्र. पुस्तके नास्ति । २ 'विशेषात् । अथ भिन्नकालत्वाविशेषे' इति प. म. पुस्तकयोः पाठः ।

नन्वेवं तद्विशेषेऽपि किञ्चिदेव ज्ञानं कस्यचिदेवार्थस्य ग्राहकं किं नेष्यते ।
समकालविकल्पेऽपि न कश्चित् कलङ्कः । ननूक्तं तत्र ।

अयि सितादिनि वस्तुनि धीर्यथा प्रवरिवर्ति परिग्रहणोत्सुका ।

किमु मतौ न तथा तव वस्त्वपि प्रवरिवर्ति परिग्रहणोत्सुकम् ॥ १५४ ॥

५ अत्रोच्यते—

ननु यथा सहसा महसां पतिः प्रकटयत्यखिलं भुवनोदरम् ।

अत तथैव न किं कलशोऽप्यदः प्रकटयत्यखिलं भुवनोदरम् ॥ १५५ ॥

अथ भवान् कथयेत्कलशार्कयोरतिशयेन विलक्षणरूपताम् ।

वदति किं न तथा ग्रहणार्थयोरतिशयेन विलक्षणरूपताम् ॥ १५६ ॥

१० किञ्च स्वकारणप्रतिनियमादर्थ एव ग्राह्यो ज्ञानमेव च ग्राहकमिति
समकालत्वेऽपि तयोः कथं ग्राह्यग्राहकभावव्यत्ययः स्यात् । स्वकारण-
क्षणान्यपि कथमर्थमेव ग्राह्यं ज्ञानमेव च ग्राहकं जनयतीति तु
पर्यनुयोगे स्वभाव एवोत्तरम् । न च स्वभावः पर्यनुयोगभूमिः ।

अणुमपि गुणमेव वीक्षते सुजनः सत्यपि दोषडम्बरे ॥

१५ तद्विपरीतस्तु दुर्जनः कुरुता पर्यनुयोगमत्र कः ॥ १५७ ॥

नीलाद्याकाराणां यथा बुद्धिर्व्यापिका तथा नीलादयः किं नास्या
व्यापकाः । नियतानां चैषां यथाऽसौ व्यापिका तथा सर्वेषामेव विश्व-
वर्तिनामाकाराणां किं न व्यापिकेति प्रेर्येत । तवापि स्वभावभेदादपरं
किं नामोत्तरम् । यदि चार्थं ग्राह्यताप्रतीतिः स एव ग्राह्यो न ज्ञानम् ।

२० यन्पुनरत्रोक्तं तद्यतिरेकेणास्याः प्रतीत्यभावादिति । तत्र । तद्यतिरेके-
णास्याः प्रतीत्यभावासिद्धेः । ज्ञानग्रहणयोग्यतालक्षणस्य कथञ्चिद्यति-
रिक्तस्य ग्राह्यताख्यस्य धर्मस्यार्थेषु प्रतीतिसिद्धत्वात् । जडत्वादपि
नार्थो ज्ञानस्य ग्राहकः । यस्तु तत्रेतरेतराश्रयः समु-
दीरितः । स न सङ्गतः । ज्ञानग्राहकत्वेन तस्यास्माभिर्जडत्वा-

२५ प्रसाधनात् । स्वभावादेव वस्तूनां जडत्वेनाजडत्वेन च व्यवस्थित-

त्वात् । ननु यया प्रत्यासत्त्या ज्ञानमात्मानं विषयीकरोति तथैव चेदर्थ
 तर्हि तयोरैक्यम् । न ह्येकस्वभाववेद्यमानकं भिन्नं युक्तम् । ऐक्यस्य
 सर्वथाप्यभावप्रसङ्गात् । अथान्यया, तर्हि स्वभावद्वयापत्तिर्ज्ञानस्य भवेत् ।
 तदपि स्वभावद्वयं यद्यपरेण स्वभावद्वयेनाधिगच्छति । तदाऽनवस्था ।
 तद्वेदनेऽप्यपरस्वभावद्वयापेक्षणात् । ततः स्वरूपमात्रग्राह्येव ज्ञानं ५
 नार्थग्राहीत्यकामेनापि स्वीकर्तव्यमिति चेत् । तदरमणीयम् । स्वार्थ-
 ग्रहणोभयस्वभावत्वाद्विज्ञानस्य यथा तत्र नाभिहितदोषानुषङ्गस्तथा स्व-
 संवेदनसिद्धावभिधास्यते । कथं चैवंवादिनो रूपादेर्लिङ्गस्य वा सजाती-
 येतरकर्तृत्वम् । तवाप्यस्य पर्यनुयोगस्य समानत्वात् । तथाहि रूपादिकं १०
 लिङ्गं वा यया प्रत्यासत्त्या सजातीयक्षणं जनयति तथैव चेद्रसा-
 दिकमनुमानं वा । तर्हि तयोरैक्यमित्यन्यतरदेव स्यात् । अथान्यया
 तर्हि रूपादेरेकस्य स्वभावद्वयमायातं तत्र चानवस्था । परापरस्वभावद्वय-
 परिकल्पनात् । न खलु येन स्वभावेन रूपादिकमेकां शक्तिं विभार्त्ति
 तेनैवापराम् । तयोरैक्यप्रसङ्गात् । अथ रूपादिकमेकस्वभावमपि
 भिन्नस्वभावं कार्यद्वयं कुर्यात्तत्करणैकस्वभावत्वात् । तर्हि ज्ञानमप्येक- ११
 स्वभावं स्वार्थयोग्राहकमस्तु तद्ग्रहणैकस्वभावत्वात् । ननु व्यवहारेण
 कार्यकारणभावो न परमार्थतस्तेनायमदोष इति चेत् । तर्हि व्यवहारे-
 णैवाहमहमिकया प्रतीयमानेन ज्ञानेन नीलादेरर्थस्य ग्रहणसिद्धिरित्यपि
 स्वीक्रियताम् । न चैवं परमार्थतो नार्थसिद्धिरिति वाच्यम् ।
 व्यवहारस्यापि प्रमाणमन्तरेणानुपपत्तेरिति यद्व्यवहारसिद्धिः तत्पारमार्थि- २०
 कमेव । न खलु निखिलोपाख्याविकलं वन्ध्यास्तनन्धयादिव्यवहारेणापि
 सद्रूपतया साधयितुं केनापि शक्यत इति चेष्टोत्तरमात्रमेतत्तथा-
 गतानां व्यवहारेण कार्यकारणभावो न परमार्थत इति । यदप्युच्यते ।
 ञ्जस्य प्रतिभासायोगादिति । तत्राप्यप्रतिपन्नस्यास्य प्रतिभासायोगः
 प्रतिपन्नस्य वा । न तावद्प्रतिपन्नस्यासौ प्रत्येतुं शक्यः । अन्यथा २५
 सन्तानान्तरस्याप्रतिपन्नस्य स्वप्रतिभासायोगप्रसिद्धेस्तस्याप्यभावः स्या-

- तथा च तत्प्रतिपादनार्थं प्रकृतहेतूपन्यासो व्यर्थः । अथ सन्तानान्तरं स्वस्य प्रतिभासयोगं स्वयमेव प्रतिपद्यते । जडस्यापि प्रतिभासयोगं तत्प्रत्येतीति किं नेष्यते । प्रतीतेरुभयत्रापि समानत्वात् । अथाप्रतिपन्नेऽपि जडे विचारात्तदयोगः । ननु तेनाप्यस्याविषयीकरणे प्रतिभासा-
- ५ योगप्रतिपत्तिविरोधः । विचारस्तत्र न प्रवर्तते तत एवं च कथं तदयोगप्रतिपत्तिः स्यादिति । विषयीकरणे वा विचारवत्प्रत्यक्षादिनाप्यस्य विषयीकरणात् प्रतिभासयोगोऽसिद्धः । न च प्रतिपन्नस्य जडस्य प्रतिभासायोगप्रतिपत्तिरित्यभिधातव्यम् । जडस्य प्रतीतिः प्रतिभासायोगश्चास्येत्यन्योन्यं विरोधात् । किं च जडस्य प्रतिभासायोगा-
- १० दिति यदि प्रतिभासात्मत्वाभावसाधनायोच्यते । तदा सिद्धसाधनम् । जडस्य प्रतिभासाङ्घ्रिन्नस्वभावतयाऽस्माभिरप्यभ्युपगमात् । अथ प्रतिभाससंसर्गाभावसाधनाय तन्निरूपपत्तिकम् । हेतोः साध्याविशिष्टत्वात् । न च जडस्य प्रतिभाससंसर्गेण न भवितव्यमित्यास्ति राज्ञामाज्ञा । यथा हि च्छिदिक्रिया छेदेन सम्बध्यते भिद्यते च । तथा ज्ञानक्रियापि
- १५ ज्ञेयेन सह सम्बन्त्स्यते भेत्स्यते च । तस्मादित्थं पदार्थानां परतः प्रकाशस्यैव योगात् कथं स्वतः प्रकाशः सिद्धयेत् । नतु ज्ञानातिरिक्तस्यार्थस्य प्रसाधकप्रमाणाभावोऽस्माकं ततोऽपि परतः प्रकाशस्यानिश्चयस्त्वयाप्यर्थाभावाविर्भावकं प्रमाणमनुपदर्शयता प्रसाधकप्रमाणाभावभाषणमात्रेण न परतः प्रकाशः उत्फुंसयितुं शक्यते । न च यावदयमेकान्तेन
- २० निर्भर्त्सितस्तावत् स्वतः प्रकाशोऽपि सर्वथा सिद्धयति । तस्मात्सन्दिग्धासिद्धोऽप्येवमयम् । न च प्रकाशमानत्वमेवार्थाभावसाधनोद्भुरमित्यभिधेयम् । अस्याद्यापि विप्रतिपत्तिभूरिभरावष्टम्भत्वेन किञ्चिदापि कर्तुमशक्तत्वात् । अस्ति चास्माकमर्थोपस्थापनसमर्थं प्रत्यक्षमेव प्रमाणम् । तथाहि ।

१ सन्दिग्धासिद्धः—धूमवाप्यादिविवेकानिश्चये कश्चिदाह वहिनानय प्रदेशः धूमवत्त्वात् इति ।

अन्तर्मुखाकारतयैव बुद्धिर्विमासमाना निखिलासुभाजाम् ।
नीलादिकं वस्तु बहिःप्रतिष्ठं प्रकाशयत्यस्तसमस्तवाघा ॥ १५८ ॥
अथापि मोहोदयतः स्फुरन्तं प्रत्यक्षबोधेऽपि बहिः पदार्थम् ।
न मन्यसे हन्त तदा कथं नु विज्ञप्तिरप्यत्र तव प्रसिद्धयेत् ॥ १५९ ॥
तदप्रसिद्धौ च तवापि तत्त्वं समागतं सम्प्रति शून्यमेव ।
तदप्यथ स्वीकुरुषे तदानीं तदण्णं श्रोष्यसि मा त्वरिष्ठाः ॥ १६० ॥

५

तत्र प्रकाशमानत्वं हेतुः सङ्गतः । सुखादिकमिति दृष्टान्तोऽपि
साध्यविकलः, सुखादेरेकान्तेन ज्ञानरूपत्वस्य प्रतिषेत्स्यमानत्वात् ।
तत्र प्रकाशतामुनापि माननीया मनीषिणाम् ।

यत्तु यद्यने वेदनेनेत्यादि समावेदि । तत्र वेदनार्थयोर्भेदस्य प्रत्यक्षप्रति- १०
पन्नत्वात्प्रत्यक्षप्रवाधितत्वं प्रतिज्ञादोषः । तथा किं
वेद्यत्वहेतोः खण्डनम् । यद्वेद्यत इति कर्मणि प्रयोगाद्वेदनकर्तृकविदि-
क्रियारूपं वेदनकर्मत्वं वेद्यत्वं हेतुरिष्यते । किं वा यद्वेद्यत इति
यच्छब्दस्य वेदनक्रियया सामानाधिकरण्ये भावनिर्देशाद्विदिक्रियारूपवेद-
नस्वभावत्वम् । अत्र च विकल्पेऽयं प्रमाणार्थः । नीलादयो वेदनादभिन्नाः १५
वेदनकर्तृकवेदनक्रियारूपत्वाद्देदनस्वरूपवदिति । आद्यपक्षे विरुद्धो
हेतुः कर्तृकर्मभावस्य भेदेनैव व्याप्तत्वात् । नन्वेवं त्वन्मतेऽपि वेद-
नस्यात्मानं वेदयमानस्य कथमेकस्यैव कर्तृत्वं कर्मत्वं च चतुरस्रं
स्यादिति चेत् । न तस्य सर्वथैक्यासिद्धेः । अन्यो हि वेदनस्य
कर्त्रशोऽन्यश्च कर्मांश इति । किं च यदि वेदनादर्थस्याभेदस्तदा २०
वेदनमेव स्यान्नार्थस्तस्य तत्रैवानुप्रतिष्ठितत्वादिति कस्य कर्मत्वम् ।
तत्र च वेद्यत्वादित्यसिद्धो हेतुः । वेदनस्वरूपस्य च दृष्टान्तस्य
साधनविकलत्वम् । वेदनादभिन्ने तस्मिन् भेदव्याप्यस्य वेदनकर्मत्वस्य
साधनस्य त्वन्मतेनासम्भवादिति । द्वितीयपक्षे तु प्रतिवाद्यसिद्धः । वेद्य-
क्रियातः । पार्थक्येनार्थानां परैरभ्युपगमात् । विरुद्धश्चायम् । क्रिया- २५

- कर्तृभावस्य भेदाविनाभावित्वेन, विदिक्रियावेदनकर्त्रोरभेदविरुद्धभेदस्य साधनात् । साधनविकलश्चात्राऽपि पक्षे दृष्टान्तः । वेदनाख्ये कर्तरि तत्स्वरूपमात्रस्य क्रियात्वासिद्धेः । अपि च यदि वेदनस्वभाव एव नीलादिरर्थः स्यात्तदेक एव कश्चित्तं प्रतीयात्तद्वेदनैकम्यभावत्वान्न
- ५ पुनरपरे प्रमातारः । प्रतीयते चाऽयं बहुभिरेकः । सर्वेषां तदाभिमुख्येन युगपत्प्रवृत्तौ यस्त्वया दृष्टः स मयापीति प्रतिसन्धानात् । कथं ज्ञानरूपत्वे नीलादेः सप्रतिरूपता स्यात् । वहीरूपतया तस्याः प्रतिभासात् ज्ञानस्य चान्तरूपतया प्रतीतेः । यच्च भेदे नियमहेतोः सम्बन्धस्य व्यापकम्यानुपलब्ध्या भेदाद्विपक्षाद्यावर्तमान वेद्यत्वभेदेन
- १० व्याप्यत इत्युक्तम् । तदप्ययुक्तम् । सम्बन्धानुपलब्धेरसिद्धत्वात् । भेदेऽपि योग्यतारूपस्य नियमहेतोः सम्बन्धस्य दर्शितत्वात् । यच्चार्थाकारो ग्राह्यत्वेन प्रतीयत इत्याद्याशङ्क्य परमार्थतो धीर्यद्ग्राहकग्राह्यतया विमुक्तेत्यवाचि । तदप्यचारु । यतो यदि तत्त्वतो ज्ञाने ग्राह्यत्वं ग्राहकत्वं च नाम्येवेति अभिधीयते । तर्हि किमपरमवशिष्टं यदस्य
- १५ स्वरूपं स्यात् । न हि ग्राह्यग्राहकाकारविविक्तमपरं रूपमर्वाग्दर्शनैः साक्षात्क्रियते । साक्षात्करणे वा त्वन्नीत्या तत्त्वदर्शित्वं स्यात्तथा चायत्नमुक्ताः सकलशरीरिणः स्युः । नाप्यनुमानात्तस्या निश्चयः । अद्वयरूपे तत्त्वे वस्तुभूतस्याभावभूतस्य वा कस्यचिल्लिङ्गस्यासिद्धेः । स्यादेतन्न ग्राहकशब्देनान्तर्वोधरूपं स्वमंविदितमुच्यते येन तस्याप्य-
- २० भावः स्यात्किन्तु यदेतद्विज्ञानाद्बहिरिव नीलादि भासते तस्यैकानेकविचाराक्षमत्वेनासत्त्वान्न ज्ञानव्यतिरिक्त परमार्थतो ग्राह्यमस्ति । तदभावाच्च तदपेक्षाप्रकल्पितं बोधरूपस्य यत्कर्तृरूपस्य ग्राह्यस्यार्थग्राहक इति तदिह ग्राहकं रूपं तन्नाम्नीत्युच्यते । कर्तृकर्मणोः परम्परापेक्षाप्रकल्पितत्वात् । अत एवोक्तम् । परम्परापेक्षया तयोर्व्य-
- २५ वस्थानादिति । बोधरूपं तु स्वसंवेदनमात्रमस्त्येव । तस्य परानपेक्षत्वे-

नापरिकल्पितत्वात् । स्वहेतोरेव स तथोत्पन्नत्वात् । तदेव बोधरूपं
 स्वसंवेदनमात्रे स्थितं यथोक्तेन ग्राह्यग्राहकद्वयेन रहितत्वाद्द्वय-
 मित्युच्यते । तथा चोक्तम् ॥ “ नीलपीतादि यज्ज्ञानाद्बहि-
 र्यदवभासते । तन्न सत्यमतो नास्ति विज्ञेयं तत्त्वतो बहिः ॥१॥
 तदपेक्षया च संवित्तेर्मता या कर्तृरूपता । साप्यतत्त्वमतः संविद- ५
 द्वयेति विभाव्यते ॥२॥ ” इति । एतदप्यसत् । नीलादावेकानेक-
 विचाराक्षमत्वस्यासिद्धत्वात् । जात्यन्तरत्वेन तस्यैकानेकात्मकत्वात् । तथा
 च ज्ञानातिरिक्तग्राह्याभावोऽसिद्धः । अद्वयस्य स्वप्नेऽप्यननुभूयमानत्वाच्च ।
 अनुभवे वा सर्वेषां तत्त्वदर्शनापत्त्या त्वन्नीतितोऽयत्नमुक्तिः स्यादि-
 त्युक्तम् । अथाभिधीयेताद्वयमेव बोधरूपं स्वसंवेदनसिद्धं, नैव सर्वेषां १०
 तत्त्वदर्शनप्रसक्तिः । यतो गृहीतेऽपि तस्मिन्निरंशत्वाद्वये बोधरूपे
 भ्रान्तिबीजानुगमनान्न यथाबोधमद्वयावसायो जायते । ततो गृहीत-
 मपि तदगृहीतकल्पमित्यननुभूतिर्न तत्त्वत इति । नैतदेवम् । अद्वय-
 तत्त्वस्य कदाचिदननुभूयमानत्वात् । तथाध्यवसायस्य कदाचिदनु-
 दयात् । तदाप्यद्वयकल्पनेऽतिप्रसक्तिः । नीलाद्याकारबोधादप्यन्यरूप १५
 एव बोधोऽनुभूयते नीलादिभ्रान्तिबीजानुगमात्तु न यथाबोधमवसायत
 इत्यपि वक्तुं शक्यत्वात् । किञ्चैवं परिकल्पिताद्वयरूपत्वेऽपि ज्ञानस्य
 तत्त्वतो ग्राह्यग्राहकत्वसिद्धिरेव । स्वात्मसंवेदनेन विज्ञानस्य कर्तृ-
 कर्मभावोपपत्तेरन्यथा स्वात्मसंवेदनायोगात् । न ह्यात्मनात्मनो
 वेदनाभावे स्वसंवेदनं नाम । नन्वेवं स्वात्मनि क्रियाविरोधः । २०
 इति चेत् । तथैवानुभवात्को नाम विरोधः । विरोधे तु
 कथं कर्तृकर्मभावस्तस्य स्यात् । अथ माभूदयमपसरत्वौषधं
 विनैव व्याधिरिति चेत् । फलोदये मनोरथस्ते यदि समुद्रान्तर्भ्रम-
 निर्भरभृतयानपात्रस्वामीव मूलनाशेन न दुःस्थः स्यात्, कर्तृकर्मभावा-
 भावे हि विज्ञानस्याप्यननुभवाद्भाव एव च भवेत् । स्वहेतोरेव स्व- २५
 संवेदनस्वभावं तदिति चेत्, किमनेनान्वयनिवेदनेन । सर्वथा

चेत् ग्राह्यत्वग्राहकत्वाभ्यां न ज्ञानस्य कर्तृकर्मभावस्तदा नास्य स्वरूप-
संवेदितत्वमिति शकस्यापि दुरतिक्रमम् । सति च स्वसंवेदितत्वे
नियमात्स्वभाववैचित्र्येण कर्तृकर्मभाव इति । एतेन यदप्युच्यते गगन-
तलवर्त्यालोकवदकर्मकत्वं स्वयमेवैतन् प्रकाशत इत्यादि । तदपि
५ प्रतिक्षिप्तम् । यत प्रकाशमानं तद्बोधरूपं न चात्रुद्धयमानस्य
बोधरूपता सङ्गतेत्यात्मबोधोऽभ्युपेयस्तथा च सत्युक्तदोषानतिवृत्तिः ।
एवमपरोक्षस्वभावमित्याद्युक्तावपि स्वप्रत्यक्षस्वभावमित्यादिशक्यार्था-
पत्तित उक्तदोषानतिवृत्तिरेव । तस्मात्पारमार्थिकमस्त्येव ज्ञाने
ग्राह्यत्वं ग्राहकत्वं चेति ।

- १० यत्तु तथाप्रतीतिव्यवस्था पुनरनादिवासनासामर्थ्यादेवोपपद्यत
प्रतीतिव्यवस्थानादिवा- इत्यवादि । तदपि नावदातम् । यतो वासनेयम-
सनासामर्थ्यादेवोपप- वस्तु वस्तु वा । यदवस्तु, तर्ह्यवस्तुनः सकाशा-
द्यत इति बोद्धव्यमस्य वस्तु वस्तुनः सकाशा-
खण्डनम् । देव प्रतीतिरिति रिक्ता वाचोयुक्तिः । अथ
वस्तु, एवमपि ज्ञानादव्यतिरिक्ता व्यतिरिक्ता वा सा स्यात् । आद्य-
१५ भेदेऽस्याः कथं यथोक्तप्रतीतिव्यवस्थानिवन्धनत्वमुपपद्यते । उपपत्तौ
वा न कदाचिदभ्रान्तता बोधस्य स्यात् । ज्ञानाद्यतिरेके वा संज्ञाते
भेदमात्र भवेदर्थो वासनेति । एतेन धर्मोत्तरेण यदभिदधे, “तस्माद्-
विद्याशक्तियुक्तं ज्ञानमसत्यरूपमादर्शयतीत्यविद्यावशात् प्रकाशत
इत्युच्यत इत्यनवद्यम्” इति । तदप्यविद्याशक्तेर्ज्ञानाद्भेदाभेदपक्षाभ्यां
२० विचार्यमाणाया अयुज्यमानत्वान्निरस्तमवसेयम् । यच्च ननु ज्ञानेन
नीलाद्याकारस्येत्याद्याशक्य वासनासामर्थ्यादेवेत्याद्यभिधेदे । तदप्यसाधु ।
वासनाया निराकृतत्वात् । तस्मान्न बाह्याभावे ज्ञाने नीलाद्याकारोऽपि
घटते । ननु स्वापादिदृशाया बहिरर्थरूपनिमित्ताभावेऽपि नीलाद्याकार-
भ्रान्तिरुल्लसतीत्युक्तम् । उक्तमेतत्किन्त्वयुक्तम् । तत्रापि परम्परया बाह्यार्थ-
२५ स्य व्यापारान् । न ह्यननुभूतेऽर्थे स्वप्नः कदाचित्किञ्चिदुपपद्यते । अथाननु-

भूतेऽपि । स्वशिरश्छेदादौ स्वप्नदशाया ज्ञानमुत्पद्यत एवेत्युच्यते । तद-
 प्यचारु । तत्रापि हि परशिरश्छेदो दृष्टः स्वशरीरं चानुभूतमतो दोषवशात्तु
 विवेकमपश्यन्नात्मशरीरे परशिरश्छेदमभिमन्यते । ततस्तत्राप्यनुभूतो
 बाह्यार्थ एव निमित्तम् । न ह्यननुभूतपरशिरश्छेदस्य तदपि संवेदनमुदयते ।
 गन्धर्वनगरज्ञानेऽपि हि बहिर्वर्तिनः परमार्थतः सन्तः पाथोदा एवान्या- ५
 कारतया कुतोऽपि भ्रान्तिनिबन्धनात् प्रतिभासन्ते । ततस्तदपि नानि-
 मित्तम् बाह्यार्थापलापे च कथं प्रतिनियतदेशकालप्रमातृनिष्ठत्वेन रूपादि-
 संवेदनमुत्पद्येत । नियामकबाह्यार्थविरहेण सर्वत्र सर्वदा सर्वेषामनियमेनैव
 तत्प्रसक्तेः । कथं वा तत्रैव प्रदेशे तदवस्थस्य तस्यैव प्रमातुः कदाचिदुपाज-
 येत कदाचिन्न । कथं वा तिमिरान्तरितनयनस्यैव प्रमातुः सन्ताने व्योम्नि १०
 कुन्तलकलापालोकनं न पुनरितरेषाम् । कथं वा समानेऽप्यर्थाभावे
 तैमिरिकोपलब्धैरेव कुन्तलैः कार्यं न क्रियते न त्वन्यैः । कथं वा जाति-
 नियमसिद्धिः । बोधमात्रे हि विश्वे नियमकारणाभावात्कुरङ्गोऽपि
 तुरङ्गस्तुरङ्गोऽपि कुरङ्गः कलभोऽपि शलभः शलभोऽपि कलभः करभोऽपि
 शरभः शरभोऽपि करभः स्यात् । बाह्यार्थाङ्गीकारे तु तन्नियमः सुघट १५
 एव । येन हि तुरङ्गत्वजात्युपभोग्यसुखदुःखादिकारणं कर्म कृतपूर्वं स
 तत्परिणाममाहात्म्यात्तामेव जातिं समाश्रयते । एवमपरेऽपि जन्मिनस्त-
 त्कर्मसामर्थ्यात्तां तां जातिं सजन्त इति ।

एवं सौगत युक्तयस्तव हठान्निर्मूलमुन्मूलिताः

प्रोक्ताः शैलसुनिश्चलाः पुनरमूर्वाह्यार्थसंसिद्धये । २०

योगाचारमतप्रपञ्चचतुरोऽप्येतर्हि तस्मादहो

तूष्णीं तिष्ठ सुनिश्चितो ननु मया कश्चिद्भवान् वञ्चकः ॥१६१॥

ततश्च—

अनुभववसुधायामत्र लब्धप्रतिष्ठः

प्रब्रलविधिद्युक्तिप्रौढराशीमनोज्ञः । २५

प्रकटितनिजमूर्तिर्वाह्यभावः सितादि—

नृप इव निजराज्यं तन्त्रयित्वात्मकार्यम् ॥ १६२ ॥

चित्रप्रतिभासामप्येकां बुद्धिं विनाऽपि बाह्येन ।

इह मन्यन्ते केचित् कुवासनात्. सुगतशिष्याः ॥ १६३ ॥

५ तथाहि । ते एवमाहुः । ज्ञानमेवेदं नीलाद्यनेकाकाराक्रान्त चित्रमे-

कमाभासते न पुनस्तदतिरिक्तमूर्तिर्नीलादिश्चित्रो
चित्राकारेका बुद्धिर्ग्व नतु
वाह्योऽर्थः कश्चित्त्सावक-वाह्यार्थः । तत्सद्भावे प्रमाणाभावात् । यस्य हि
प्रमाणाभावादेति बोद्धे- सद्भावे प्रमाणं न विद्यते तन्नास्ति यथा तुरङ्ग-
कदेहिना मतस्योपपा-
दनपूर्वक खण्डनम् । गृहं नास्ति च नीलादिचित्रवाह्यार्थसद्भावे

१०

किञ्चित्प्रमाणमिति । न च प्रमाणाभावरूपो

हेतुरत्रासिद्धः । तथाहि तद्व्यवस्थापकं प्रमाणं किं प्रमेयात्पूर्वकाल-
भावि स्यादुत्स्विदुत्तरकालभावि समकालभावि वा । प्रथमपक्षे कथमस्य
प्रमेयव्यवस्थापकता । तमन्तरेणैवोत्पद्यमानत्वात् व्योमकुसुमज्ञानवत् ।
द्वितीयपक्षे तु प्रमाणात्पूर्वकालवृत्तित्वं नीलादेः प्रमेयस्य कुतश्चित्प्रतिपन्नं

१५

न वा । यदि न प्रतिपन्नम् । कथं सद्यवहारविषयः कर्मरोमवत् ।
अथ प्रतिपन्नम् । तत्किं स्वतः परतो वा । यदि स्वतः । कथमस्य
ज्ञानाद्वेदः । तस्यैव स्वतोऽवभासलक्षणत्वात् । अथ परतः । तन्न ।
प्रमाणाद्यतिरिक्तस्य प्रमेयव्यवस्थाहेतोः परस्यासम्भवात् । अथ
प्रमाणमेव प्रमेयस्य पूर्वकालवृत्तित्वं प्रकाशयति । तन्न । तस्य

२०

स्वयमसतः प्रमेयकाले तत्प्रकाशकत्वायोगात् । समकालत्वे तु प्रमाण-
प्रमेययोः सव्येतरगोविषाणवत् ग्राह्यग्राहकभावाभावः । न च प्रमाणे
नीलाद्याकारानुरागप्रतीत्यन्यथानुपपत्त्या तदनुरञ्जको वहिश्चित्रोऽर्थः
समस्तीत्यभिधातव्यम् । स्वप्नदशायां तदभावेऽपि तदनुरागप्रतीतिः ।
तथाहि—

दर्पप्रोद्धुरगन्धसिन्धुरघटासङ्घट्टसण्टङ्कितं

तुङ्गं तुङ्गतुरङ्गभङ्गरगुरुग्रीवाविलासोज्ज्वलम् ।

दिव्यस्यन्दनवृन्दसुन्दरगुरुप्रेङ्खत्पदातिव्रज

साम्राज्यं कुरुतेऽत्र कश्चन किल स्वप्ने प्रमोदाञ्चितः ॥ १६४ ॥

न च तद्दशाभाविनि करितुरगादिप्रत्ययेऽनुरङ्गको बहिरर्थोऽस्ति । स्वप्ने- ५
तरप्रत्ययानामविशेषप्रसङ्गात् । अतो बुद्धिरेवार्थनिरपेक्षा स्वसामग्रीतो
विचित्राकारोद्धुरिता यथा स्वप्नदशायामुपजायते तथा जाग्रद्दशायामपि
नन्वेवमप्येकस्या बुद्धेर्विचित्राकारतया प्रतिभासमानायाः कथमेकत्वं
युक्तमित्यप्यचोद्यम् । अशक्यविवेचनतस्तस्यास्तदविरोधात् । तदुक्तं
“ नीलादिश्चित्रविज्ञाने ज्ञानोपाधिरनन्यभाक् । अशक्यदर्शनस्तं हि १०
पतत्यर्थे विवेचयन् ॥ १ ॥ ” अत्र देवेन्द्रव्याख्या । चित्रज्ञाने हि यो
नीलादिः प्रत्यवभासते ज्ञानोपाधिः । ज्ञानविशेषणः अनुभवस्वात्मभूत
इति यावत् । स एवैकोऽनन्यभाक् तज्ज्ञानस्वभावत्वादन्यमर्थं ज्ञानव-
देव न भजते । तादृशश्च सन्नसौ तच्चित्रदर्शनप्रतिभासी तदन्यपीतादि-
प्रतिभासविवेकेन न केवलः शक्यते द्रष्टुम्, तस्मिन् प्रतिभासमाने १५
सर्वेषामेव तज्ज्ञानतया तदन्येषामपि नियोगतः प्रतिभासनात् ।
तस्माद्यदैवैकं नीलादिकमाकारं तदन्येभ्यः पीतादिभ्योऽयं नील इति
ज्ञानान्तरेण विवेचयति प्रमाता तदैव तथा विवेचयन्नसौ न तज्ज्ञान-
मामृशत्यतद्रूपत्वात् तस्य । किं तर्ह्यर्थे पतति । अर्थ एव तज्ज्ञानं
प्रवृत्तं भवतीत्यर्थः । तस्मादेकस्मिन्नप्याकारे प्रतिभासमाने सर्वमाभाति २०
न वा किञ्चिदपीत्यशक्यो विवेकतो दर्शने नीलादिप्रतिभास इति ।
ननु नीलादिर्विहिश्चित्ररूपतया प्रतीयते तस्याः कुतो ज्ञानधर्मतेति
चेत् । अर्थधर्मत्वानुपपत्तेरिति ब्रूमः । तथाहि नीलादिकमवयविरूपमेकं
वस्तु स्यात्तद्विपरीतं वा । प्रथमपक्षे नीलभागे गृह्यमाणे तदितरभागा-
नामग्रहणं न स्यात् । तेषां ततो भेदप्रसङ्गात् । तथा चावयविनोऽ- २५

प्येकरूपतानुपपत्तिर्विरुद्धधर्माध्यासात् जलानलवत् । नीलभागस्य
 तदितरभागात्मकत्वाद्वा तदग्रहे तस्याप्यग्रहणमेव स्यात् पीताद्यग्रहे
 तत्स्वरूपवत् । तद्विपरीतत्वपक्षे तु नीलादेः सिद्धः स्वयमेव चित्रता-
 पायो विभिन्नाश्रयवृत्तिनीलपीतादिवत् । तन्नार्थधर्मता । किन्तु ज्ञान-
 ५ धर्मता । स्वकारणकलापाद्विज्ञानमुपजायमानमनेकाकारखचितमेवोप-
 जायतेऽनुभूयते च । ततस्तथाभूतं ज्ञानमेवैकं तत्त्वमिति चित्राद्वैतसिद्धिः ।
 सुखादेस्तु ज्ञानाभिन्नहेतुजत्वेनापि ज्ञानात्मकत्वोपपत्तिः । तथाहि
 ज्ञानात्मकाः सुखादयो ज्ञानाभिन्नहेतुजत्वाज्ज्ञानान्तरवत् । तदुक्तम् ।
 “तदतद्रूपिणो भावास्तदतद्रूपहेतुजाः । तत्सुखादिकं विज्ञानं
 १० विज्ञानाभिन्नहेतुजम् ॥ १ ॥” इति । एवं च—

एकं चित्रं बहिरिह यतो वस्तुभूतं न किञ्चि-

न्मानारूढं कथमपि घटाकोटिमायाति तस्मात् ।

चित्रामेकां धियमनुभवेनैव संवेद्यमानां

मुक्त्वा मिथ्याभिमतिमधुना किं न भो. स्वीकुरुष्वे ॥१६५॥

१५

चित्राकारामेका बुद्धिं बाह्यार्थमन्तरेणापि ॥

इत्थं ये प्रतिपन्नाः सम्प्रति तेषामियं शिक्षा ॥ १६६ ॥

२०

तथाहि यत्तावदुक्तम् तद्यवस्थापकं प्रमाणं किं प्रमेयान्पूर्वकाल-
 भावि स्यादित्यादि । तद्विशिद्धितोत्प्रेक्षितम् । प्रकाशकस्य पूर्वोत्तर-
 सहभावनियमाभावात् । तथाहि क्वचित् पूर्वं विद्यमानपदार्थः पश्चाद्भा-
 २० विनः प्रकाश्यस्य प्रकाशको भवति । यथा कृत्तिकोदयः शकटो-
 दयस्य । क्वचिच्च पूर्वं सतः पश्चाद्भवन्प्रकाशको दृष्टो, यथा शकटो-
 दयः कृत्तिकोदयस्य । क्वचित्पुनः प्रकाशकः समकालमवलोक्यते यथा
 कृतकत्वादिरनित्यत्वादेः । अतः प्रमाणं पूर्वोत्तरसहभावनियमानपेक्षं
 वस्तु प्रकाशति प्रकाशकत्वात् । ततश्च यस्य हि सद्भावे प्रमाणं न विद्यते
 २५ इत्याद्यनुमाने प्रमाणाभावरूपो हेतुरसिद्धः । यच्चान्यदुक्तं स्वप्नदशायां

तदभावेऽपि तदनुरागप्रतीतेरित्यादि । तदपि प्रलापमात्रम् । स्वप्नज्ञानेऽ-
 पि बाह्यार्थविषयत्वस्य पूर्वमेव विपर्ययविचारावसरे प्रसाधितत्वात् प्रसाध-
 यिष्यमाणत्वाच्चानन्तरमेव माध्यमिकमतविचारप्रस्तावे । यदप्युक्त,
 अशक्यविवेचनतस्तस्यास्तदविरोधादित्यादि । तदप्यनुपपन्नम् । बाह्यस्या-
 पि द्रव्यस्य चित्तपर्यायात्मकस्याशक्यविवेचनत्वाविशेषाच्चित्रैकरूपतापत्तेः । ५
 यथैव हि ज्ञानस्याकारास्ततो विवेचयितुमशक्यास्तथा पुद्गलादेरपि
 रूपादयः । नानारत्नराशौ बाह्ये पद्मरागमणिरयं चन्द्रकान्तमणिश्चाय-
 मिति विवेचनं प्रतीतमेवेति चेत् तर्हि नीलाद्याकारैकज्ञानेऽपि नीलाकारो-
 ऽयं पीताकारश्चायमिति विवेचनं किं न प्रतीतम् । चित्रप्रतिभासकाले १०
 तत्र प्रतीयन्त एव पश्चात्तु नीलाद्याभासानि ज्ञानान्तराण्यविद्योदया-
 द्विवेकेन प्रतीयन्त इति चेत् । तर्हि मणिराशिप्रतिभासकाले पद्म-
 रागादिविवेचनं न प्रतीयत एव पश्चात्तु तत्प्रतीतिरविद्योदयादिति
 शक्यं वक्तुम् मणिराशेर्देशभेदेन विभजनं विवेचनमिति चेत् । एत-
 दन्यत्रापि समानम् । एकज्ञानाकारेषु तदभाव इति चेत् । मैवम् ।
 तदभावस्यासिद्धत्वात् । चित्रज्ञानेऽपि नीलाद्याकाराणामन्योन्यदेश- १५
 परिहारेण स्थितत्वात् । एकदेशत्वे पुनरेकाकार एव समस्ताकाराणा-
 मनुप्रवेशप्रसङ्गतस्तद्वैलक्षण्याभावात्तच्चित्रता विरुद्धयेत । तथाहि यदेक-
 देशं न तस्याकारवैलक्षण्यं यथैकनीलाकारस्य । एकदेशाश्च ज्ञाने
 नीलाद्याकारा इति । तथा यत्राकारवैलक्षण्यं न तत्र चित्ररूपता
 यथैकनीलज्ञाने । आकारवैलक्षण्यं चैकदेशतयाभिमताना नीलाद्या- २०
 काराणामिति । सिद्धयतु वैकज्ञानाकारेषु देशभेदेन विभजनाभावः ।
 किन्त्वेकमण्याकारेष्वप्यसौ समस्त्येव । मणरेकस्य खण्डने तदाकारेषु
 देशभेदेन विभजनमस्तीति चेत् । ज्ञानस्यास्य बुद्ध्या खण्डने तद-
 स्त्येव । पराण्येव ज्ञानानि तानि तत्खण्डने तथेति चेत् । पराण्येव
 मणिखण्डद्रव्याणि मणिखण्डने तानीति समानम् । नन्वेवं चित्रज्ञानं २५

- विवेचयन्नर्थं पततीति तद्विवेचनमेवेति चेत् । तर्ह्येकत्वपरिणतद्रव्या-
कारानेवं विवेचयन्नानाद्रव्याकारेषु पततीति तद्विवेचनमस्तु । ततो
यथैव ज्ञानाकाराणामशक्यविवेचनत्वं तथैव पुद्गलादिद्रव्याकाराणाम-
पीति ज्ञानमिव बाह्यमपि सिद्धयत्कथं प्रतिषेध्यं येन चित्राद्वैतं
५ सिद्धयेत् । अथ बाह्यस्य विवेच्यमानस्यानुपपद्यमानत्वाज्ज्ञानस्यैव
चित्ररूपता सिद्धयति नार्थस्येति चेत् । मैवम् । एवं हि ज्ञानस्यैवा-
भावः प्रसज्यते । यतः स्वसंविदितचित्रज्ञानवादिमते ज्ञानमेवोपलम्भ-
योग्यत्वाद्विवेचयितुं शक्यते । बाह्यं पुनरत्यन्तानुपलभ्यस्वभावं कथं
विवेच्यताम् । न खल्वनालोक्य लोकः सुरलोकविकसत्पारिजातमञ्जरी-
१० मञ्जुकिञ्जल्कपुञ्जपिञ्जरतायाः स्वरूपं विवेचयितुं शक्नोति । ज्ञाना-
कारस्य बाह्यत्वेनाभिमतस्य दृश्यत्वाद्विवेचनोपपत्तिरिति चेत् । किं
तद्विवेचनात्तस्यैवाभावोऽन्यस्य वा । न तावत्तस्यैव । ज्ञानस्य निरा-
कारत्वप्रसङ्गात् । ततश्च चित्रैकरूपव्याघातः । नाप्यन्यस्याभावः ।
अन्यविवेचने ह्यन्यस्याभावसिद्धौ त्रैलोक्याभावः स्यात् । किञ्च बाह्य-
१५ स्यार्थस्य विवेचनं ज्ञानविषयत्वमुच्यते यस्य च ज्ञानविषयत्व तस्य
कुतोऽसत्त्वम् । सन्तानान्तरस्याप्यभावप्रसक्तेः । भ्रान्तितो बाह्यार्थस्य
ज्ञानविषयत्वमिति चेत् । भ्रान्तं तर्हि विवेचनं ततोऽप्रमाणत्वान्ना-
सत्त्वसाधकम् । भ्रान्तिरप्यर्थसम्बन्धतः प्रमेति चेत् । तदसत् ।
बाह्यार्थेन सह भ्रान्तेः सम्बन्धाभावात् । सम्बन्धे वा न तस्यासत्त्वमिति ।
२० अपि च नीलादेरवयविनोऽवयवबुद्ध्या विवेच्यमानस्यासत्त्वमुच्यतेऽ-
वयवबुद्ध्या वा । न तावदवयवबुद्ध्या । तस्यास्तत्सत्त्वगृहीतिरूप-
त्वानीलादिवुद्धिवत् । यदि पुनस्तत्सत्त्वबुद्ध्या तदसत्त्वं व्यवस्थाप्यते ।
तदा तदसत्त्वबुद्ध्या तत्सत्त्वं व्यवस्थाप्यत इत्यपि म्यात्तत साध्वी
व्यवस्थिति । अथ तदसत्त्वबुद्ध्या विवेच्यमानस्य तस्यासत्त्वमभि-
२५ धीयते । भवत्वेवं यत्र तदसत्त्वबुद्धिरभ्रान्ताभिः । न च सर्वत्र पटाद्यसत्त्व-
बुद्धिरभ्रान्ता भवति ततो न सर्वत्रामत्त्वसिद्धिः । अथावयवबुद्ध्या

विवेच्यमानस्यासत्त्वम् । तदप्यसत्यम् । यतोऽवयवबुद्धिर्नावयविनः
सत्त्वं विधातुं प्रतिषेद्धं वा शक्नोति । तदविषयत्वात्तस्याः । अथावयवेषू-
पलभ्यमानेष्ववयवी नोपलभ्यते ततोऽसौ नास्त्येवेति । एवं तर्हि स्वज्ञाने
समुपलभ्यमाने पुरुषान्तरज्ञानं नोपलभ्यतेऽतस्तस्याप्यभावः स्यात् ।
पुरुषान्तरेण स्वज्ञानस्योपलम्भान्नाभाव इति चेत् । एवं तर्ह्यवयविनोऽप्युप- ५
लम्भान्तरेणोपलम्भभावान्नाभावः । प्रतिभाति हि लौकिकानां तन्तुभ्यः
कथञ्चिद्व्यतिरिक्तस्तत्समुदायात्मकः पट इति । भ्रान्तिरेषा तेषामिति
चेत् । नैवम् । सर्वलोकव्यवहाराविसंवादिनी खल्वेषा प्रतीतिर्बहुभिस्त-
न्तुभिरयमेकः कथञ्चिदात्मभूतः पटो निष्पादित इति कथं भ्रान्तिः
स्यादिति न शक्यविवेचनत्वादवयविन एकत्वमपह्नोतुमशक्यविवेचन- १०
त्वात्तु चित्रज्ञानस्याभ्युपगन्तुं युक्तम् । किञ्चैते नीलाद्याकाराश्चित्रज्ञाने
सम्बद्धाः सन्तस्तद्यपदेशहेतवोऽसम्बद्धा वा । न तावदसम्बद्धाः ।
अतिप्रसङ्गात् । अथ सम्बद्धाः, किं तादात्म्येन तदुत्पत्त्या वा । न
तावत्तदुत्पत्त्या, समसमयवर्तिनां सीमन्तिनीनयनयुग्मवत् तदसम्भवात् ।
नापि तादात्म्येन, ज्ञानस्यानेकाकाराव्यतिरिच्यमानरूपत्वेनैकरूपत्वा- १५
भावप्रसङ्गात् । अनेकाकाराणां चैकस्माज्ज्ञानस्वरूपादव्यतिरेकादने-
कत्वानुपपत्तिः । यदप्युक्तमर्थधर्मत्वानुपपत्तेरिति, तदपि प्रत्यक्षबाधितम् ।
चित्रपटादिबाह्यार्थधर्मतया ह्यबाधिताध्यक्षप्रत्यये चित्राकारः प्रतिभासते
इति न तस्य ज्ञानधर्मता युक्ता । अतिप्रसक्तेः । यदप्यवादि नीलादिक-
मवयविरूपमेकं वस्तु स्यात्तद्विपरीतं वेत्यादि । तदपि प्रलापमग्नम् । २०
सर्वथैकत्वानेकत्वयोरस्वीकारात् । न चानयोः कथञ्चित्स्वीकारे विरोधो
वाच्यः । चित्रज्ञानेऽप्येवं विरोधप्रसङ्गात् । तथाहि तदेकं वा सदानेका-
कारं तद्विपरीतं वा । न तावदाद्यविकल्पो युक्तः । एकस्य परस्पर-
विरुद्धाकारैस्तादात्म्यायोगात्तावद्भिः प्रकारैस्तस्यापि भेदप्रसङ्गात् ।
प्रयोगो यदेकं न तस्य परस्परविरुद्धाकारैः सह तादात्म्यं यथोत्पन्नस्य २५
क्षणस्योत्पत्त्यनुत्पत्तिभ्या सत्त्वविनाशाभ्या वा । एकं च चित्रज्ञानं

भवद्भिरभिप्रेतमिति । आकाराणां वा चित्रैकज्ञानतादात्म्यादनेकत्वा-
भावः स्यात् । अथ नीलाद्याकारवत्तज्ज्ञानमप्यनेकमिष्यते । तदापि
किं कथञ्चित्सर्वथा वा । यदि सर्वथा तदा तज्ज्ञानानां परस्परमत्यन्त-
भेदाच्चित्रप्रतिपत्तिः स्वमेऽपि न प्राप्नोति । सन्तानान्तरज्ञानवत् ।

५ कथञ्चिद्भेदे तु ज्ञानवद्वहिरर्थस्यापि स्वाकारैर्विचित्रैः कथञ्चित्तादात्म्य-
मनुभवतः प्रत्यक्षादिप्रमाणेन प्रतीयमानस्य चित्रस्वभावेतेष्यतां
किं कदाग्रहेण । यतः—

पर्यनुयोगपराकृतिमार्गाश्चित्रमतौ तव हन्त मतो यः ।

एष सखे सकलोऽपि समानश्चित्रवहिर्भवस्तुनि भाति ॥१६७॥

१० यदप्युक्तं ज्ञानात्मकाः सुखादयो ज्ञानाभिन्नहेतुजत्वादित्यादि ।
तत्र हेतुरनैकान्तिकः । यतः कुम्भादिभङ्गजः शब्दः कपालखण्डा-
दिना तुल्यहेतुजो न च तद्रूपः । किं च सर्वथा ज्ञानाभिन्नहेतुजत्वं
तेषामभिप्रेतमायुष्मतः कथञ्चिद्वा । प्रथमपक्षे हेतुरसिद्धः । सुखादीना
विशिष्टादृष्टविपाकस्त्वनितादिनिमित्तजन्यत्वात्, तस्य चादृष्टविशेष-

१५ विलयेन्द्रियादिकारणकलापप्रभवत्वात् । विभिन्नस्वभावत्वाच्चासीपां
सर्वथा ज्ञानाभिन्नहेतुजत्वमनुपपन्नम् । तथाहि येषां विभिन्नस्वभावत्वं
न तेषां सर्वथाप्यभिन्नजत्वं यथा जलानलादीनां विभिन्नस्वभावत्वं
च ज्ञानसुखादीनामिति । न चात्र हेतोरसिद्धिः । सुखादेराहादनाद्याकार-
त्वाज्ज्ञानस्य च प्रमेयानुभवस्वभावत्वात् । उक्तं च “सुखमाहादना-

२० कारं विज्ञानं मेयबोधनम्” इति । अथ कथञ्चिद्विज्ञानाभिन्नहेतुजत्वं
विवक्षितम् । तद्रूपलोकादिना विज्ञानसहभाविना क्षणान्तरेणा-
नैकान्तिकम् । यथैव वहीरूपलोकादेः सकाशाद्विज्ञानस्योत्पत्तिस्तथा
रूपलोकादिक्षणान्तरस्यापि न च तस्य विज्ञानादभेदः । अपि
चोपादानकारणापेक्षया सुखादीनां विज्ञानाभिन्नहेतुजत्वमुच्यते सहका-

२५ रिकारणापेक्षया वा । तत्राप्ये पक्षे किमेषामभिन्नमुपादानकारणमान्मद्रव्यं
ज्ञानक्षणो वा । न तावदात्मद्रव्यमनङ्गीकारात् अङ्गीकारे वा कुम्भादिभि-

व्यभिचारः । न ह्यभिन्नोपादानानां घटघटीशरावोदञ्चनादीनां स्वरूपेणा-
भेदोऽस्ति अथ ज्ञानक्षणोपादानत्वं विज्ञानाभिन्नहेतुजत्वं सुखादीनां
मतम् । तदसिद्धम् । आत्मद्रव्योपादानत्वात्तेषाम् । न खलु पर्यायाणां
पर्यायान्तरोत्पत्तौ उपादानत्वं क्वचिद्दृष्टम् । द्रव्यस्यैवान्तर्बहिर्वोपादानत्वो-
पपत्तेः । तदुक्तम् । “ त्यक्तात्यक्तात्मरूपं यत्पौर्वापर्येण वर्तते । काल- ५
त्रयेऽपि तद्द्रव्यमुपादानमिति स्मृतम् ॥ १ ॥ ” इति आत्मद्रव्यं च
पुरतः सविस्तरमात्मसिद्धिप्रस्तावे प्रसाधयिष्यते । अथ सहकारिका-
रणापेक्षयाभिन्नहेतुजत्वं सुखादीनां विवक्षितम् । तदपि स्वविवक्षामात्रम् ।
तस्य रूपालोकादिभिरनैकान्तिकत्वप्रतिपादनात् । यदि च सुखादयो
ज्ञानात्सर्वथाप्यभिन्नास्तर्हि तद्देवैषामप्यर्थप्रकाशकत्वं स्यात् । न चात्र १०
तदास्ति । सुखादीनामपि स्वज्ञानप्रकाश्यत्वेन बहिरर्थाविशिष्टत्वादतो
विरुद्धधर्माध्यासात्कथमत्राभेदो जलानलवत् । तदेवं सुखादीनां ज्ञान-
रूपत्वाप्रसिद्धेस्तदतद्रूपिणो भावा इत्यादिवचः परिप्लवत इति ।

बहिश्चित्रं रूपं तदिदमधुना सिद्धिसदनं

समारोपि प्रौढस्फुरदतुलयुक्तिव्यतिकरात् ।

१५

धियं चित्रामेका तत इह कथं बाह्यविरहे

प्रपद्यध्वे यूयं प्रामितिरहितं भोः कुगतयः ॥ १६८ ॥

अन्तर्बहिर्वा न हि तत्समस्ति यच्चित्रतालिङ्गितमूर्ति वस्तु ।

बुद्धिर्निरालम्बनतामुपेता तत्त्वं विशुद्धेति वदन्ति केचित् ॥ १६९ ॥

तथाहि माध्यमिकाः प्राहुः । चित्रज्ञाने नीलाद्याकारप्रतिभासस्या- २०

अन्तर्बहिर्वा चित्र वस्तु ना-विद्याशिल्पिकल्पितत्वादतात्त्विकत्वमेव । ज्ञान-
स्ति किन्तु निरालम्बना मात्रस्यैवैकस्य मध्यमक्षणस्वरूपस्य प्रतीतिसर-
बुद्धिरेवेति माध्यमिकमत-

स्य सविस्तर खण्डनम् । गिसमधिरूढस्य तात्त्विकत्वम् । नीलाद्याकारणां
हि तस्मादभेदो भेदो वा भवेत् । आद्यपक्षेऽनेकत्वविरोधस्तेषाम् ।
भेदपक्षे तु प्रतिभासासम्भवः । ज्ञानाद्भिन्नत्वेन जडत्वात्तेषाम् । अथ २५

तेऽपि प्रतिभासन्ते तर्हि तेषां संवेदनान्तरत्वापत्तिः । ततः कथं ज्ञान-
स्यैकस्य चित्रता स्यात् । तदुक्तम् ।

“ किं स्यात्सा चित्रतैकस्यां न स्यात्तस्यां मतावपि ।

यदीदं स्वयमर्थानां रोचते तत्र के वयम् ॥ १ ॥ ”

- ५ अत्र देवेन्द्रव्याख्या । यदि नाैकस्यां मता न सा चित्रता भावतः
स्यात् । किं स्यात् को दोषः स्यात् । तथा च भावतश्चित्रया मत्या
भावा अपि चित्राः सिद्धयन्ति । तद्वदेव च सत्या भविष्यन्तीति
प्रष्टुरभिप्रायः । शास्त्रकार आह न स्यात्तस्यां मतावपि इति । व्याहत-
मेतत् एका चित्रा चेति । एकत्वे हि सत्यनानारूपापि वस्तुतो
१० नानाकारतया प्रत्यवभासते न पुनर्भावतस्ते तस्या आकाराः सन्तीति
बलादेष्टव्यम् । एकत्वहानिप्रसङ्गात् । न हि नानात्वैकत्वयोः स्थिते-
रन्यः कश्चिदाश्रयोऽन्यत्र भाविकाभ्यामाकारभेदाभेदाभ्याम् । तत्र
यदि बुद्धिर्भावतो नानाकारैका चेप्यते । तदा सकलं विश्वमप्येकं द्रव्यं
स्यात् । तथा च सहोत्पत्त्यादिदोषः । तस्मान्नैकानेकाकारा । किन्तु
१५ यदीदं स्वयमर्थानां रोचतेऽतद्रूपाणामपि सतां यदेतत्ताद्रूप्येण प्रख्यानं
तदेतद्वस्तुत एव स्थितं तत्त्वमिति । तत्र के वयं निषेद्धार एवमस्त्वित्यनु-
मन्यन्त इति । न च ज्ञाने चित्ररूपताया अपाये तत्स्वरूपप्रतिपत्ति-
विरुद्धयते । तदपायेऽपि स्वरूपस्य स्वतो गतेरुपपत्तेः । संवेदनमात्र-
तापाय एव तद्विरोधात् । न चानेकत्वप्रतिभासः संवेदने तात्त्विका-
२० नेकत्वे सत्येवोपपद्यत इति प्रेर्यम् । स्वप्नदशायां तदभावेऽपि तद्दर्शनात् ।
अतः संवेदनमात्रमेवालम्बनप्रत्ययरहितं तत्त्वम् । प्रयोगश्च । ये प्रत्ययास्ते
निरालम्बना यथा स्वप्नप्रत्ययाः प्रत्ययाश्च विवादापन्नाः । न चालम्बनी-
भूतार्थप्रसाधकं किञ्चित्प्रमाणमस्ति । यतस्तद्वाच्यत्वमत्र पक्षस्य स्यात् ।
मध्यमक्षणस्वरूपसंविद्यतिरिक्तेऽर्थे समकालस्य भिन्नकालस्य वा तस्य
२५ प्रवृत्त्यनुपपत्तेः । ततः सैव परमार्थसती मध्यमा प्रतिपत्तिः

सर्वधर्मनिरात्मता शून्यता च प्रोच्यते । तदाह । “ मध्यमा प्रति-
पत्सैव सर्वधर्मनिरात्मता । भूतकोटिश्च सैवेयं मध्यता सैव
शून्यता ” इति । सर्वधर्मराहितता च शून्यताऽपरपर्यायाऽर्थानामेकाने-
कस्वरूपविचारासहत्वात्सिद्धा । आत्मादिपदार्थानां द्वैकरूपतयो-
पगतानां क्रमवद्विज्ञानादिकार्योपयोगित्वाभ्युपगमे तावद्वा भेदप्रसङ्गात् ५
नैकरूपतावतिष्ठते । अनेकरूपता तु नित्यैकरूपतयोपगतत्वात् नितरां-
नावतिष्ठते । अतः—

यथा जराजर्जरपञ्जराणि क्षणेन नश्यन्ति दृढप्रहारात् ।

द्रुतं तथैते विशरारुभावं भजन्ति भावा अपि सद्विचारात् ॥ १७० ॥

इति सिद्धं तेषां तद्विचारासहत्वम् । यथोक्तम् ।

१०

भावा येन निरूप्यन्ते तद्रूपं नास्ति तत्त्वतः ।

यस्मादेकमनेकं च रूपं तेषां न विद्यते ॥ १ ॥

तदेतन्नूनमायातं यद्वदन्ति विपश्चितः ॥

यथा यथार्थाश्चिन्त्यन्ते विशीर्यन्ते तथा तथा ॥ २ ॥”

इति । उत्पादादिधर्मरहिताश्चैते तद्रूपतयाऽपि विचारासहत्वाविशे- १५
षात् । तथाहि भावाः स्वतः परतः उभाभ्यां अनिमित्ता वा
समुत्पद्यन्ते । न तावत् स्वतः । कारणनैरपेक्ष्येणोत्पद्यमानानां तेषां
देशादिनियमाभावप्रसक्तेः । परतोऽपि सतामसतां सदसद्रूपाणां वा
भावानामुत्पत्तिर्भवेत् । न तावत् सताम्, कारणवत्तथाविधानामुत्पत्ति-
विरोधात् । नाप्यसताम्, खपुष्पवत्तेषामप्युत्पत्त्ययोगात् । नापि २०
सदसद्रूपाणाम् । सदसद्रूपताया एकत्र विरोधात् । नाप्युभाभ्यामेषा-
मुत्पत्तिः । उभयदोषानुषङ्गात् । अहेतुका तूत्पत्तिर्न केनचिदिष्टा ।
तदुक्तम्—

“ न स्वतः नापि परतो न द्वाभ्यां नाप्यहेतुतः ।

उत्पन्ना जातु विद्यन्ते भावाः क्वचन केचन ॥ १ ॥ ” २५

इति । एतेन भावानां स्थितिभङ्गावपि प्रत्याख्यातौ । तयोरपि स्वतः परतो वेत्यादिप्राक्तनन्यायेन सद्भावस्वीकारे कारणनैरपेक्ष्येण तिष्ठतां विनश्यतां च भावानां देशादिनियमाभावप्रसङ्गः इत्यादेः प्राक्तन-
दूषणस्य समानत्वात् । ततः शुक्तिकाशकलादौ कलधौतादिप्रती-
५ तिवत्पदार्थेषूत्पादास्थितिभङ्गप्रतीतिभ्रान्तिरेव । उक्तं च—

“ यथा माया यथा स्वप्नो गन्धर्वनगरं यथा ।

तथोत्पादस्तथा स्थानं तथा भङ्ग उदाहृतः ॥ १ ॥ ” इति ।

यद्येवमसतां कथ तेषां प्रतिभास इति चेत् । अनाद्यविद्यावासना-
असतां वस्तुनामविद्याप्रभा-प्रभावात् । करितुरगादीनामसतां मन्त्राद्युपप्लव-
१० वात्प्रतिभास इति मतस्य सामर्थ्यान्मृच्छकलादौ केषांचित्प्रतिभासवत् ।
खण्डनम् । यदाह ।

“ मन्त्राद्युपप्लुताक्षाणां यथा मृच्छकलादयः ।

अन्यथैवावभासन्ते तद्रूपरहिता अपि ॥ १ ॥ ” इति ।

ग्राह्यग्राहकभावादिव्यवहारोऽप्यविद्यानिर्मित एव । बुद्ध्यात्मन्य-
१५ विपर्यासितदर्शनानां प्रतिपत्तृणां तथाप्रतिभासाभावात् । तदुक्तं—

“ अविभागोऽपि बुद्ध्यात्मा विपर्यासितदर्शने ।

ग्राह्यग्राहकसंविद्धिभेदवानिव लक्ष्यते ॥ १ ॥ ” इति ।

खरतरदिनकरकरनिकरसम्पर्कतस्तुषारनिकुरन्वस्येव तत्त्वज्ञानतः
समस्ताविद्याविलामस्य विलये तु ग्राह्यग्राहकभावाद्यखिलधर्मविकलं
२० संवित्स्वरूपमात्रमवभासते । तदाह । “ नान्योऽनुभाव्यो बुद्ध्यास्ति ”
इत्यादि ।

प्रकाशमाना स्वयमेव तस्मादाकारकालुप्यपराङ्मुखीयम् ।

स्वस्थैव संविद्धत तत्त्वमास्तां मायोपमानं हि समग्रमन्यत् ॥ १७१ ॥

भो भोः तर्कवितर्कणैकरसिकाः सर्वैरपि श्रूयता-

मेतन्माध्यमिकस्य निर्मलतमप्रज्ञासमुज्ज्वलम्भतम् ।

विश्वस्यानुभवं विहाय कुरुते यत्तर्जनीस्फोटनै-

मुग्धाना मतिमोहनैरभिनवां तत्त्वव्यवस्थामयम् ॥१७२॥

तथाहि यत्तावदुक्तं चित्रज्ञाने नीलाद्याकारप्रतिभासस्याविद्या- ५
शिल्पिकल्पितत्वादतात्त्विकत्वमित्यादि । तत्र यद्याकारशब्देन सारूप्यम-
भिधीयते । तदा तदतात्त्विकत्वमभिधीयमानं न नः प्रतिकूलम् ।
अथार्थग्रहणपरिणामः, तदा कुतोऽयं नीलाद्याकारप्रतिभासोऽविद्या-
निबन्धनः, किं बाध्यमानत्वात् गोचरस्यार्थक्रियाकारित्वाभावाद्वा । आद्य-
विकल्पे न सर्वत्र नीलाद्याकारप्रतिभासस्याविद्यानिबन्धनत्वसिद्धिः । १०
यत्र ह्यसौ बाध्यमानस्तत्रैवाविद्यानिबन्धनः स्यात् । यथा मरुस्थल-
प्रतिफलितेषु भास्करकिरणेषु पयःप्रतिभासो न पुनः सत्ये पयसि ।
किञ्चात्र बाधकं येन बाध्यमानत्वानीलाद्याकारप्रतिभासस्याविद्या-
निबन्धनत्वमभिधीयते । मध्यमक्षणस्वरूपं संन्विन्मात्रं चेत् । कुतस्त-
त्सिद्धिः । नीलाद्याकारप्रतिभासानामवास्तवत्वाच्चेत्, तर्हि चक्रकम् । १५
नीलाद्याकारप्रतिभासानामवास्तवत्वसिद्धौ हि मध्यमक्षणस्वरूपसंवि-
न्मात्रसिद्धिस्तत्सिद्धौ चाविद्यानिबन्धनत्वसिद्धिस्तत्सिद्धौ चावास्तवत्व-
सिद्धिरिति । तद्गोचरस्यार्थक्रियाकारित्वाभावपक्षस्त्वसिद्धौ नीलादेस्तद्गो-
चरस्य लोचनानन्दाद्यर्थक्रियाविधायितयाऽतिप्रतीतत्वात् । तथाहि—

जनयति जनतायाश्चक्षुषां हर्षलक्ष्मी

२०

किमपि किल कलापः केकिना दृश्यमानः ।

अयि यदि, तदबुद्धे नेयमर्थक्रियास्या-

न्ननु कथय किमन्यत्तर्हि तस्याः स्वरूपम् ॥ १७३ ॥

अथ स्वरूपानुभवनमर्थक्रिया एनां चाकुर्वतो बाह्यस्य नीलादे-
रसत्त्वात्तद्गोचरप्रतिभासानामविद्यानिबन्धनत्वमिति चेत् । एवं तर्हि २५

ज्ञानगतानां नीलाद्याकाराणां स्वरूपानुभवलक्षणार्थक्रियाकारित्वात्सत्त्व-
सिद्धौ तदुपेतस्य ज्ञानस्य चित्राकारतासिद्धिः प्रसज्यते । न हि
निराकारस्य मध्यमक्षणरूपसंविन्मात्रस्य कदाचिदप्यनुभवोऽस्ति ।
किं च संविन्नीलाद्याकारयोरेकानेकस्वभावयोः प्रतिभासाविशेषेऽपि

- ५ कुतः सत्येतरत्वप्रविभागः । एकाकारस्यानेकाकारेण विरोधादनेका-
कारस्यासत्यत्वे कथमेकाकारस्यासत्यस्य प्रतीतिरितरत्राप्येकाकारस्यैवा-
सत्यत्वं किन्न भवेत् । यथा चानेकाकारस्यैकाकारादभेदेऽनेकत्वं
विरुद्धयते भेदे तु संवेदनान्तरत्वमनुषज्यते तथैकाकारस्याप्यनेका-
कारादभेदे एकत्वं विरुद्धयते भेदे तु संवेदनान्तरत्वमनुषज्यत इति ।
१० एतेन नीलाद्याकाराणां हि तस्मादभेदो भेदो वा भवेदित्यादि प्रागुक्तं
प्रत्युक्तमवगन्तव्यम् ।

एवं च दुर्दर्शनपक्षपाती भिक्षुर्विलक्षः कथमेष न स्यात् ।

प्रेक्षावतां सम्प्रति यत्समक्षं परीक्ष्य सिद्धिं गमितोऽयमर्थः ॥ १७४ ॥

यदपि ये प्रत्ययास्ते निरालम्बना इत्याद्यनुमानमवादि । तदप्य-

- १५ वद्यम् । यतस्तवायं वाक्योपन्यास एव न प्राप्नोति । परप्रत्यायनार्थं
हीदं वाक्यं भवता साधनत्वेनोपन्यस्तं न च भवतः परावबोधोऽस्ति ।
सत्त्वे वा परावबोधस्यैव सालम्बनत्वात् । तेनैवानेकान्तः साधनस्य ।
पराप्रतिपत्तौ च कथं तद्गतसर्वप्रत्ययानां प्रत्ययत्वं गृह्यते, नागृहीत-
पक्षधर्मत्वे हेतुर्गमक इति च भवतामेवोद्धारः । तथायमनुमानप्रत्ययः
२० समस्तं विवादास्पदतया लम्बनीकरोति न वा । यदि करोति, तदा
तेनैव व्यभिचारी हेतुः । तस्य प्रत्ययत्वेऽपि सालम्बनत्वादिति कथं
सर्वविवादापन्नप्रत्ययानामनालम्बनत्वसिद्धिः । अथ न करोति ।
तदापि कथं तेषां तत्सिद्धिरनुमानाविषयत्वादिति विस्तरतटीकराल-
शार्दूलान्तरालवर्तिनस्ते कुतः कुशलम् । निरालम्बनस्यैवास्य प्रमाण-
२५ त्वाभ्युपगमाद्यमदोष इति चेत् । तदमनोज्ञम् । निरालम्बनस्य प्रमा-

गत्वायोगात् । न हि पारंभाषिक ज्ञानस्य प्रमाणत्वं निरालम्बनत्वं किं
 तर्हि येन प्रत्येयं परिच्छिद्यते तत्प्रमाणम् । यत्र तु न किञ्चित् प्रति-
 भाति तन्निरालम्बनमुच्यते । तत्कथं नानयोर्विरोधः । स्वात्मालम्बना-
 पेक्षया निरालम्बनत्वाभिधानाविरोध इति चेत् । तत्किमिदानीं
 स्वात्मापेक्षयैवास्यानुमानत्वम् । एवमिति चेत् । न तर्हि स्वात्मैक- ५
 विषयेणानेन प्रत्ययान्तराणां निरालम्बनत्वं वा सिद्धयत्यविषयत्वात् ।
 न हि यो यस्य न विषयः स तेन साधयितुं शक्यते । तत्साधने
 हि स एव तस्य विषयः स्यात् साध्यलक्षणत्वाद्विषयस्य । तन्नास्यानु-
 मानस्य सर्वप्रत्ययालम्बनत्वे तदनालम्बनत्वे वा प्रवृत्तिः । अपि च
 निरालम्बनाः प्रत्यया इत्यत्र न किञ्चित्प्रत्ययानामालम्बनमस्तीति १०
 साध्यार्थो विवक्षितः किं वा बाह्यमालम्बनं नास्तीति यद्वा यथाप्रति-
 भातोऽर्थो नालम्बनमिति । आद्यपक्षे पटादिपदार्थवद्बोधमात्रस्याप्य-
 सिद्धेरस्तंगत जगत्स्यात् । द्वितीयपक्षे त्वात्मख्यातिप्रतिक्षेप एव
 विसर्जनम् । अथ यथाप्रतिभातार्थानालम्बनत्वं निरालम्बनत्वं उच्यते ।
 एवं तर्हि बोधावभासिनोऽपि प्रत्ययस्य तदालम्बनत्वं न स्यात् । ततश्च १५
 बाह्यार्थवत् बोधस्याप्यसिद्धिरिति समायातमान्ध्यमशेषस्य जगतः ।
 अथ स्वप्ने बाह्यत्वेन प्रतीतस्यार्थस्य प्राप्त्यनुपलम्भेनासत्त्वसिद्धेः । तत्प्रति-
 भासस्य निरालम्बनत्वसिद्धौ- तत्समानरूपोपलक्षणात्सर्वप्रत्ययानां
 निरालम्बनत्वसिद्धिः । तदपि नोपपन्नम् । समानरूपोपलक्षणासिद्धेः ।
 सर्वत्रार्थाप्राप्तौ हि समानरूपत्वं सिद्धयति । यदा तु क्वचिदर्थः २०
 प्राप्यते तदा कुतः समानरूपत्वम् । अथ नैव क्वचिदर्थप्राप्तिरिति ।
 कुत एतन्निरणायि अर्थाभावादिति चेत् । कुतस्तदभावसिद्धिः ।
 तदुपस्थापकत्वाभिमतप्रत्ययानां निरालम्बनत्वादिति चेत् । न । पर-
 स्पराश्रयप्रसक्तेः । अर्थाभावसिद्धौ हि निरालम्बनत्वसिद्धिस्तत्सिद्धौ
 चार्थाभावसिद्धिरिति । प्रत्यक्षवाधितत्वं चात्र पक्षे दोषः । जाग्रत्प्रत्य- २५
 यानां स्वरूपव्यतिरिक्तभावाद्यर्थकुम्भाद्यर्थसामर्थ्ये द्योतकत्वेन सालम्ब-

- नत्वस्य प्रत्यक्षतः प्रतीयमानत्वात् । हेतोश्च स्वरूपासिद्धत्वम् । हेतुस्वरूपग्राहकप्रमाणस्यापि प्रत्ययत्वेन निरालम्बनत्वात् । अथैतद्दोष-परिजिहीर्षया तद्ग्राहकप्रत्ययस्य सालम्बनत्वमङ्गीक्रियते तर्हि तेनैव प्रत्ययत्वमनैकान्तिकम् । सन्दिग्धानैकान्तिकं च, प्रत्ययत्वसालम्बनत्वयो-
- ५ विरोधासिद्धेः । विरुद्धं वा प्रत्ययत्वस्य सालम्बनत्वेनैव व्याप्तस्य प्रत्ययान्तरालम्बनप्रत्यये दर्शनात् । अथ स प्रत्यय एव नास्ति यः प्रत्ययान्तरालम्बनमिति कथं तत्र विपरीतव्याप्तिप्रतिपत्तिरिति चेत् । तत्किमिदानीं स्वप्नादिप्रत्ययाः पुरुषान्तरप्रत्ययाश्च न प्रतीयन्ते एव । तथात्वे हि कथं व्यवहारः । अथ क एवमाह न प्रतीयन्ते । किन्तु
- १० नालम्बनीभवन्तीति ब्रूम इति चेत् । अहो तवायं तर्कवत्त्वोत्प्रेक्षण-प्रकारो यत्प्रतीयन्ते न चालम्बनीभवन्तीति । न हि प्रतीयमानत्वादन्य-देवालम्बनत्वम् । संवेदनस्यापि निरालम्बनत्वप्रसङ्गात् । अपि च प्रतीयते स्वरूपं पररूपं च यैस्ते प्रत्ययास्तद्भावः प्रत्ययत्वं एवं च निरालम्बनत्व-विरुद्धेन सालम्बनत्वेनैव प्रत्ययत्वस्य व्याप्तेः कथं न विरुद्धमेतत् ।
- १५ दृष्टान्तश्च साध्यविकलः । स्वप्नप्रत्ययस्यापि बाह्यार्थालम्बनत्वेन निरा-लम्बनत्वाप्रसिद्धेः । द्विविधो हि स्वप्नः सत्यस्तद्विपरीतश्च । प्रथमो देवताविशेषकृतो धर्माधर्मकृतो वा कश्चित्साक्षादर्थव्यभिचारी । यद्देशकालाकारतया स्वप्ने प्रतिपन्नोऽर्थस्तद्देशकालाकारतया जाग्रद्दृशायां तस्य प्राप्तिरिति सिद्धेः । कश्चित्पुनः परम्परयाऽर्थाव्यभिचारी । राजादि-
- २० दर्शनेन स्वप्नाध्यायनिगादितस्य कुटुम्बवर्धनादेः प्राप्तिहेतुत्वादानुमानवत् । योऽपि वातपित्ताद्युद्रेकजनितोऽसत्यत्वेन प्रसिद्धः स्वप्नः । सोऽपि नार्थमात्रव्यभिचारी । न हि सर्वथाप्यननुभूतेऽर्थे स्वप्नोऽपि समुप-जायत इति न स्वप्नप्रत्ययो निरालम्बनो युक्तः ।

अस्तु स्वप्नमतिर्यद्वा निरालम्बनतास्पदम् ।

तथापि तदवष्टम्भात्साध्यसिद्धिर्न वन्दुरा ॥ १७५ ॥

इह स्वभावस्थाप्रभवमतिवद्विश्वभवभृ-

त्प्रतीतीनां सिद्धेद्यदि किल निरालम्बनविधिः ।

तदा स्वभावस्थाविलसदनुमानप्रतिमया

भवेन्न भ्रान्तत्वं कथमिव समस्तानुमितिषु ॥ १७६ ॥

अथाप्ययुक्तं किमिवोपजातमेव सतीति प्रतिपादयेथाः ।

५

न किञ्चिदन्यद्भवदीयमेकं मुक्त्वा निरालम्बनतानुमानम् ॥ १७७ ॥

भ्रान्तं भवत्वेतदथाऽनुमानं तथापि का नाम तवार्थसिद्धिः ।

मूलाद्विल्लने दशकण्ठकण्ठपीठे रघूणामधिपस्य यासीत् ॥ १७८ ॥

किं च स्वप्नप्रत्यये साध्यसाधनधर्मग्राहकप्रत्ययस्य निरालम्बनत्वे साध्यसाधनोभयविकलता दृष्टान्तस्य प्रसज्यते । दृष्टान्तग्राहकस्य च १०

प्रत्ययस्य निरालम्बनत्वे दृष्टान्तस्यैवाभावादसाधारणानैकान्तिकत्व हेतोः।

साध्यधर्मिभ्यधर्मोभयप्रत्ययाना निरालम्बनत्वे वाऽप्रसिद्धविशेष्योऽप्रसिद्धविशेषणोऽप्रसिद्धोभयश्च पक्षः स्यात् । अपि च स्वप्नदृष्टान्तेनाखिल-

प्रत्ययाना बहिर्मिथ्यात्वाभ्युपगमे स्वरूपेऽपि तत्प्रसङ्गः । तथाहि

यत्प्रतिभासते तन्मिथ्या यथा स्वप्नः प्रतिभासते च विज्ञानस्वरूपमिति १५

प्रतिभासाविशेषेऽपि स्वरूपप्रतिभासस्य सत्यत्वाङ्गीकारेऽर्थप्रतिभासस्यापि

सत्यत्वं किं नाङ्गीक्रियेत । विशेषाभावात् । ततश्च ।

अत्यनल्पनिजकूटकल्पनाविप्लवैकमृगतृष्णिकाकुलः ।

मुग्ध माध्यमिक मा मुधाभ्रमीः स्वच्छवेदनजलौघवाञ्छया ॥ १७९ ॥

यच्चार्थानामेकानेकस्वरूपविचारासहत्वादित्याद्युपन्यस्तम् । तदपि न २०

प्रशस्तम् । एकत्वस्यानेकत्वस्य च विचार्यमाणस्य तत्रासम्भवेऽपि

जात्यन्तरस्यैकत्वानेकत्वस्य सम्भवेन सत्त्वाविरोधात् । यदप्युक्तमुत्पादादि-

धर्मरहिताश्चैते इत्यादि । तदप्यनुपपन्नम् । द्रव्यरूपतया सतां पर्याय-

रूपतया चासतां भावानामुत्पादादिधर्मसङ्घावोपपत्तेः । सर्वथा सताम-

सतां वा वस्तूनामुत्पादादयो धर्माः न कथञ्चिदुपपद्यन्त इति यथा- २५

- वसरं समर्थयिष्यामहे । यदि वोत्पादादयो घर्भाः सर्वथा न सन्ति तदा त्वदङ्गीकृतस्य स्वसंवेदनमात्रस्याप्यभावः प्रसज्यते । उत्पादव्यय-
ध्रौव्ययुक्तस्यैव सत्त्वात् । सर्वथाप्यसत्त्वे च तेषां स्पष्टप्रतिभासविष-
यता पुरुषविषाणस्येव कथं नाम स्यात् । स्पष्टप्रतिभासविषयत्वे वा
५ तेषां स्वसंवित्स्वरूपस्येव सर्वथाप्यसत्त्वं न स्यात् । न च स्पष्टप्रति-
भासविषयत्वमेषामसिद्धम् । कनकादौ कुण्डलाद्युत्पादादीनां महिलाहा-
लिकगोपालमुखैरपि स्पष्टप्रतिभासविषयतया सुप्रतीतत्वात् । अपि च
उत्पादादीनां घर्माणामसत्त्वे स्वीक्रियमाणे सम्बन्धामावतस्तस्मिन् संवे-
द्यमाने न ते नियमेन संवेद्येरन् । यस्य येन सम्बन्धो नास्ति तस्मिन्
१० संवेद्यमाने नासौ नियमेन संवेद्यते । यथा ज्ञानात्मनि संवेद्यमाने कूर्म-
रोमसमूहः । नास्ति च सम्बन्धो ज्ञानेन सार्धमसद्रूपाणामुत्पादाद्या-
काराणामिति । अस्ति चैतेषां ज्ञाने संवेद्यमाने नियमेन संवेदनमतः
समास्ति कश्चित्तेषां तेन सह सम्बन्धः । स च परमार्थसत्त्वमन्तरेण न
सम्भवतीति सिद्धं तेषां परमार्थसत्त्वम् ।
- १५ संवेद्यमानानामप्येषामसत्त्वे ज्ञानस्वरूपेऽप्यसत्त्वप्रसङ्गान्निखिलशून्यता-
पत्तिर्भवेत् । यत्तुक्तमनाद्यविद्यावासनाप्रभावादि-
ग्राह्यग्राहकभाववि-
कलस्य संविन्मा-
त्रस्य खण्डनम् । त्यादि । तदप्यसुन्दरम् । अविद्यायाः पूर्वमेव
परास्तत्त्वात् । अपि च स्वस्थसंविन्मात्रं कुतोऽ-
भ्युपगतम् । प्रतीतेश्चैवम् । स्वस्थसंविन्मात्रस्य कदाचिदप्यप्रतीतेः ।
२० प्रतीत्या च वस्तु व्यवस्थापयता बाह्यमपि वस्तु स्वीकर्तव्यम् । तस्यापि
प्रतीतौ परिस्फुरणात् । न चैयमसत्यरूपा प्रतीतिः । बाधकाभावात् ।
विपरीतार्थोपलम्भो हि बाधको न चात्रासौ समास्ति । तद्विपरीतस्य
पृथग्मक्षणस्थायिनः संविन्मात्रस्य स्वप्नेऽप्युपलम्भाभावात् । अतः
कथमसताऽनेनानुभूयमानस्य बाह्यार्थस्य बाधा । असतापि बाधाकल्पने
२५ नित्यनिरंशव्यापिपरमत्रह्योपलम्भेनाऽसतापि त्वदभिमतमध्यक्षणस्थायि-
संविन्मात्रस्य बाधा कथं न भवेद्विशेषाभावात् ।

वस्तुव्यवस्थितिमुपैषि यदि प्रतीत्या

वाह्यं तदा किमिति वस्तु पराकरोषि ।

वालावलाप्रभृतिरप्यखिलः पदार्थान्

बाह्यान् जनो यदवगच्छति पीतमुख्यान् । १८० ॥

मिथ्याप्रतीतिरियमित्यपकर्णनीयं

५

यत्रास्ति काचिदपि बाधकबुद्धिरत्र ।

मध्यक्षणस्थितिमितिप्रतिभास एव

शङ्कथेत बाधकतया न च-विद्यतेऽसौ ॥ १८१ ॥

असन् शक्तः कर्तुं कथय किमतो बाधविधुरान्

सिताद्यर्थोद्धाराननुभवसुधास्वादजनितान् ।

१०

अथासन्नप्येष प्रभवति सखे बाधनविधौ

न किं बाधेतैवं तव मतमपि ब्रह्मणि मतिः ॥ १८२ ॥

इति संग्रहवृत्तानि ।

अथ केचित्पुनः संचिन्मात्रस्याप्यपलापेन सकलशून्यतामाहुः ।

सापि नोपपद्यते । यतस्तस्या. साधकं किञ्चि- १५

सकलशून्यतामभ्युपगच्छ-
तः शून्यवादिनो मतस्य-
खण्डनम् ।

प्रमाणमस्ति न वा । यदि नास्ति कथं सा
सिद्धयेत् । प्रमाणान्विनन्धनत्वाद्विदुषामिष्टसिद्धेः ।

अथाम्ति, तदा कथं सकलशून्यता । प्रत्यक्षादिप्रमाणस्य तज्जन-

कस्येन्द्रियादेश्च सद्भावे सकलशून्यताविरोधात् । किञ्च । सकलशून्यता

प्रमाणप्रमेययोरनुपलब्धितो, विचारात्, प्रसङ्गसाधनाद्वा स्यात् । २०

प्रथमपक्षे केथं तयोरनुपलब्धिः । तद्ब्राह्मकप्रमाणाभाव इति चेत्,

सोऽपि किं संशयादयः प्रत्ययाः प्रमाणानुत्पादो वा । तत्राद्य. पक्षो

न युक्तः । संशयादिसद्भावाभ्युपगमे सकलशून्यतायाः सलिलाञ्जलिदान-

१ संग्रहवृत्तानीति पदनिर्देशादेन प्रतीयते यदिमे श्लोकाः स्वयमन्येन वा
कृते संग्रहग्रन्थे प्रणीता इति ।

- प्रसङ्गात् । प्रमाणानुत्पादोऽपि ज्ञातः सन् - सर्वाभावं गमयत्यज्ञातो वा । न तावदज्ञातोऽतिप्रसङ्गात् । अथ ज्ञातः, कुतस्तज्ज्ञानमन्यतः प्रमाणाभावात् स्वतो वा । प्रथमपक्षेऽनवस्थातः प्रस्तुताभावस्याप्रतिपत्तिः । स्वतस्तज्ज्ञाने सर्वाभावस्यापि स्वत एव ज्ञानप्रसङ्गात् । प्रमाणा-
- ५ भावोपन्यासो व्यर्थः स्यात् सकलशून्यताव्याघातश्च । तथाभूतस्यास्यैव प्रमाणप्रमेयरूपत्वप्रसक्तेः प्रमाणप्रमेयपदाव्यपदेश्यः सर्वाभाव इति न वाच्यम् । स्वतः स्वरूपं प्रतिपद्यमानस्य तस्य प्रमाणप्रमेयपदाभ्यामवश्यव्यपदेश्यत्वात् । तत्पदाव्यपदेशत्वे च तस्यासत्त्वप्रसक्तिर्व्योमिकुसुमवत् । किं चात्रानुमाने धर्मिहेतुदृष्टान्तानां ग्राहकं प्रमाणमस्ति न वा । यद्यस्ति,
- १० कथं सकलशून्यता । अथ नास्ति, कथं प्रकृतानुमानप्रवृत्तिः । प्रमाणाभावे हि धर्मिहेतुदृष्टान्तानां सिद्धेरभावादाश्रयासिद्धतादिदोषदूषितमनुमानं कथं नाम प्रवर्तितुमुत्सहेत । अनुमानाभावे च कथं सकलशून्यतासिद्धिः । अथ विचारात्सकलशून्यता साध्यते । ननु विचारः पारमार्थिकः समस्ति न वा । समस्ति चेत्, कथं सकलशून्यता । अथ
- १५ नास्ति, कुतस्त्या तर्हि तत्सिद्धिः । अथ प्रसङ्गसाधनात् सकलशून्यतासिद्धिरास्थीयते । दुःस्थमेतत् । सकलशून्यतावादिनः स्वपरविभागासम्भवे प्रसङ्गसाधनस्यैवासम्भवात् परस्येष्टेनानिष्टापादनलक्षणत्वात्तस्य । कथं चैष दुरात्मा प्रमाणप्रमेयप्रपञ्चं प्रतीतिपर्यङ्कोत्सङ्गसङ्गतमनङ्गीकृत्य स्वप्नदशायामप्यननुभूयमानां सकलशून्यतामङ्गीकुर्वाणः प्रामाणिक-
- २० परिषदि प्रवेशमपि प्राप्नुयात् ।

तस्मादयं नीलसितादिरर्थः प्रमाणमुद्रामवलम्बमानः ।

अवाध्यमानश्च भुवि प्रसिद्धो न शून्यता नाम समस्ति काचित् । १८३ ।

अथ परमब्रह्मवादिनः प्राहुः—

भावग्रामो घटादिर्वहिरिह घटेते वस्तुवृत्त्या न कश्चि-
परमब्रह्मवादिनो वेदा-
न्तिनो मतस्य उपपादन-
पूर्वकं स्रष्टवन् । तन्मिथ्यैष प्रपञ्चस्तमपि च मनुते तत्त्वमृतं जनोऽयम् ।
प्रौढाविद्याविलासप्रवलनरपतेः पारवंश्यं गतः सन्

आत्माद्वैतं तु तत्त्वं परमिह परमानन्दरूपं तदस्तु

॥ १८४ ॥

तथाहि समस्तं चेतनाचेतनस्वभावं वस्तु प्रतिभासान्तःप्रविष्टं प्रतिभासमानत्वात् यद्यथोक्तसाधनं तद्यथोक्तसाध्यं यथा प्रतिभासस्वरूपं प्रतिभासते च समस्त चेतनाचेतनस्वभावं वस्तु तस्माद्यथोक्तसाध्य-सम्बद्धम् । न चात्र हेतुरसिद्धः । साक्षादसाक्षाच्च समस्तवस्तुनोऽ-प्रतिभासमानत्वे सकलविकल्पगोचरातिक्रान्तत्वेन वक्तुमशक्तेः । ५
 आगमोऽप्यस्य प्रतिपादकः समस्त्येव “सर्वं खल्विदं ब्रह्म नेह नानास्ति किञ्चन । आरामं तस्य पश्यन्ति न तं पश्यति कश्चन ॥ १ ॥ ” इत्यादि । तदेव च परमात्मरूपं सकललोकसर्गास्थितिप्रलयहेतुः तदाह । “ऊर्णानां इवांशूनां चन्द्रकान्त इवाम्भसाम् । प्ररोहाणामिव प्लक्षः स हेतुः सर्वजन्मिनाम् ॥ २ ॥ ” इति । अपि चेन्द्रियसन्निपाता- १०
 नन्तरसमुद्भूताविकल्पकार्थ्यक्षेण परानपेक्षतयैकत्वमेव भावानां प्रतीयते तच्चैकप्रतिभासान्तःप्रवेशाभावे तेषां कथं सम्भवेत् । भेदाः पुनः परापेक्षतया प्रतीयन्ते । ततश्चैतत् प्रत्ययरूपत्वेनाप्रमाणभूतत्वाद्भेदम-साध्यन्नैकत्वं निरुणाद्धि । निन्दा च श्रूयते भेददर्शिनः, “मृत्योः स मृत्युमाप्नोति इह नानेव पश्यति” इत्यादिना । न चाभेदशंसिनः १५
 प्रत्यक्षविरुद्धत्वमस्यागमस्य वक्तुं शक्यम् । न ह्यन्यनिषेधे प्रत्यक्षं प्रभवति । स्वरूपमात्रग्रहणपरिसमाप्तव्यापारत्वात् । पररूपनिषेधमन्तरेण च दुरुपपादत्वाद्भेदे कुण्ठमेव प्रत्यक्षमिति कथमभेदाभिधायिनमेवमागमं विरुन्ध्यात् । तदुक्तं । “आहुर्विधातृ प्रत्यक्षं न निषेद्धु विपश्चितः । नैकत्व आगमस्तेन प्रत्यक्षेण विरुद्ध्यते ॥ १ ॥ ” इति । किञ्च २०
 क्वचिद्भावे भावान्तरेभ्यो भेदः प्रतिपद्यमानः क्रमेण यौगपद्येन वा प्रतिपद्यते । न तावद्यौगपद्येन, भेदप्रतिपत्तेः प्रतियोगिग्रहणसापेक्षत्वात् । न च प्रतियोगिभावान्तराणामशेषाणां युगपद्ग्रहणं सम्भवति । नापि

१ तत्त्वसंग्रहे पुरुषपरीक्षायां प्रथमश्लोको भूयसाशेनैतत्सदृशः । २ ‘काध्यक्षतः इति प. पुस्तके पाठः । ३ ‘ततश्चैतत्प्रत्ययः कल्पनाप्रत्ययरूपत्वेनाप्रमाणभूतत्वात्’ इति प. पुस्तके पाठः ।

- क्रमेण, यतोऽनन्तानां प्रतियोगिनां क्रमेण प्रतिपत्तावेवोपक्षीणपुरुषायुषः प्रतिपत्ता कथं कदापि कस्यापि भेदं प्रतिपद्येत । तथाऽसौ भेदः पदार्थेभ्यो भिन्नः स्यादभिन्न उभयरूपोऽनुभयरूपो वा । यदि भिन्नः, तत्रापि किमसौ स्वतो भिद्यते भेदान्तरेण वा । यदि स्वतस्तदा
- ५ पदार्थैः किमपराद्धं येनैषां स्वत एव भेदो नानुमन्यते । अथ भेदान्तरेण, तदाऽनवस्था । तस्यापि भेदान्तरेणार्थेभ्यो भेदप्रसक्तेः । अथाभिन्नः, तदा पदार्थमात्रमेव भवेत् । नाप्युभयरूपः, उभयपक्षनिक्षिप्तदोषानुपज्ञात् । भेदाभेदयोः परस्परपरिहारस्थितिलक्षणत्वेनैकत्रैकदा सम्भवाभावाच्च । नाप्यनुभयरूपः, विधिप्रतिषेधयोरेकतरप्रतिषेधेऽन्यतरविधेर-
- १० वश्यंभावित्वात् । अन्यच्च समस्तार्थानां किमेक एव भेदः प्रत्यर्थं भिन्नो वा । यद्येक एव, तर्हि तस्याभेदात्तेषामप्यभेद एव स्यात् । अथ प्रत्यर्थं भिन्नः, किं स्वतो भेदान्तरेण वा । पक्षद्वयेऽपि प्राक् प्रतिपादितमेव दोषद्वयमुपढौकनीयम् । अपि च पदार्थानां भेदः किं देशभेदात्कालभेदादाकारभेदाद्वा भवेत् । न तावद्देशभेदात्स्वरूपेणाभिन्नाना
- १५ भावानामन्यभेदेऽपि भेदायोगात् । नह्यन्यभेदोऽन्यत्र संक्रामति असंकीर्णभावव्यवस्थाभ्युपगमविलोपप्रसङ्गात् । किंच देशस्यापि किमपरदेशभेदतो भेदः स्वतो वा । यद्यपरदेशभेदतः, तर्हि तद्देशस्याप्यपरदेशभेदाद्भेद इत्यनवस्था । अथ स्वत एव देशस्य भेदः, तदा पदार्थभेदोऽपि स्वत एवास्तां किं देशभेदात्तद्भेदकल्पनया । ततो न देश-
- २० भेदाद्भावभेदः । एवं कालाकारभेदाभ्यामपि न भावानां भेदः । प्रोक्तदोषाणामिहापि समानत्वात् ।

एवं विचार्यमाणोऽसौ भेदो न व्यवतिष्ठते ।

अविद्यानिर्मितं तस्मात् स्फुटं तत् प्रतिभासनम् ॥ १८५ ॥

भेदसिद्धौ न सामर्थ्यमेवं चास्य विभाव्यते ।

ततो नैकत्वमेतेन कथंचन विरुद्धयते ॥ १८६ ॥

तस्मादेकत्वसंविचैरन्यथानुपपत्तितः ।

एकरूपं परं ब्रह्माङ्गीकर्तव्यं परैरपि ॥ १८७ ॥

इदमेव परां विद्यामामनन्ति मनीषिणः ।

एतस्य श्रवणादिभ्यः प्राप्तिः समुपजायते ॥ १८८ ॥

ननु विद्यास्वभावत्वे ब्रह्मणस्तदभिन्नस्वभावाना संसार्यात्मनामपि ५
विद्यास्वभावत्वात्तत्प्राप्यर्थाना श्रवणमननादीनां निरुपयोगित्वमिति
चेत्, तदचारु । विद्यास्वभावत्वेऽप्यस्य श्रवणमननादीना निरुपयोगित्वा-
सम्भवादविद्याव्यावर्तनफलत्वात्तेषाम् । अविद्याव्यावर्तनमेव च विद्या-
प्राप्तिः । यत एवाविद्या ब्रह्मणोऽर्थान्तरभूता तत्त्वतो नास्त्यत एव
तैर्व्यावर्त्यते । तत्त्वतस्तस्याः सद्भावे न कश्चिद्व्यावर्तयितुं ता शक्नु- १०
यात् ब्रह्मवत् । सर्वैरेव च वादिभिरतात्त्विकानाद्यविद्याया व्यावृत्त्यर्थ
मुमुक्षुणां प्रयासः स्वीकृत एव । अस्याः स्वावच्छेदिकाया व्यावृत्तौ
परमात्मैकस्वरूपतायां संसार्यवतिष्ठते, घटाद्यवच्छेदकस्य व्यावृत्तौ
शुद्धाकाशरूपतायामिवाकाशम् । न च श्रवणमननादीना भेदरूपत्वेना-
विद्यास्वभावत्वात् कथमविद्याव्यावर्तकत्वं यतो विद्याप्राप्तिहेतुत्वम- १५
भिधीयेतेति वाच्यम् । यथैव हि रजःसम्पर्ककलुषेऽम्भसि द्रव्यविशेष-
चूर्णरजोरूपं प्रक्षिप्तं रजोन्तराणि प्रशमयत्स्वयमपि प्रशाम्यति स्वस्वरूपा-
वस्थामुपनयति तथैवानाद्यविद्यासंश्लेषमलिने संसार्यात्मनि श्रवण-
मननादिभिरविद्याविद्यान्तराणि समुच्छिन्दती स्वयमपि समुच्छिद्यमाना
परमात्मैकस्वरूपतामुपढौकयतीति । न चाद्वैते बन्धमोक्षादिभेदव्यव- २०
स्थाऽनुपपन्नेति वचनीयम् । समारोपितादपि भेदाद्भेदव्यवस्थोपपत्तेः ।
यथा हि द्वैतवादिना वक्षसि मे सुखं शिरसि मे दुःखमित्येकस्यात्मनः
समारोपितभेदनिमित्ता सुखादिभेदव्यवस्था तथाऽस्माक ब्रह्मणोऽपि
बन्धमोक्षादिभेदव्यवस्था भविष्यति । ननु वक्षःप्रभृतीनामेव सुखाद्य-
धिकरणत्वं तेषां च भेदात्तद्व्यवस्था युक्तैवेति चेत् । तदप्ययुक्तम् । २५

तेषामन्यत्वेन भोक्तृत्वायोगात् । भोक्तृत्वे चार्वाकमतानुषङ्गः ।
तथा च—

शिशिरतरुमृणालीजालकैः कीर्णवक्षा-
स्तरुणतरणितापक्लान्तखल्वाटमूर्द्धा ।

५ अनुभवति विशिष्टां वक्षसि प्रीतिलक्ष्मीं
शिरसि किमपि कष्टं चेति तावत् प्रतीतम् ॥ १८९ ॥

तदिह यथैकत्रात्मन्यारोपितभेदहेतुका भवति ।

अद्वैतद्वेषिमते सुखादिभेदव्यवस्थेयम् ॥ १९० ॥

एकत्रैव ब्रह्मणि स्वस्वरूपे क्त्यामुष्मिन् कोविदैः कीर्त्यमाने ।

१० तद्वन्मिथ्याभेदमादर्शयन्ती किं नेष्टा ते बन्धमोक्षव्यवस्था ॥ १९१ ॥

आधारः सुखदुःखयोरथ भवेद्वक्षःस्थलीमस्तके

तद्भेदादुपपत्त्यतेऽनुपहता भेदव्यवस्था तयोः ।

नैतद्वाच्यमचेतनादिह यतः स्यातां न ते भोक्तृणी

तत्त्वे वाभिमते कथं नु भवतश्चार्वाकता नो भवेत् ॥ १९२ ॥

१५ इत्यात्मब्रह्म सिद्धं परमसुखमयं नित्यचैतन्यरूपं

सर्वाविद्याविलासे प्रलयमुपगते सर्वतो यच्चकास्ति ।

तस्माद्भेदावभासस्त्रिजगति शशभृद्युग्ममायेन्द्रजाल-

स्वप्नाद्याभासकल्पः कथमिह सुधियः कुर्वते पक्षपातम् ॥ १९३ ॥

ब्रह्मप्रसाधनविधौ विविधं व्यधायि

२० यद्युक्तिपञ्जरमनन्तरमेतदेवम् ॥

तज्ज्वालजालजटिलज्ज्वलनप्रकारे

प्रच्युत्तरेऽत्र परितः पततादिदानीम् ॥ १९४ ॥

तथाहि यत्तावत्समस्तं चेतनाचेतनस्वभावं वस्तु प्रतिमासान्तः-

प्रविष्टमित्याद्यनुमानमदर्शितम् । तत्र स्वतः प्रतिभासमानत्वं हेतोः

२५ परतो वा । म्वन्श्चेत्, तर्हि प्रतिवादिनो भागासिद्धो हेतुः । पक्षी-

कृतचेतनाचेतनरूपवस्तुमध्याञ्चेतनेष्वेव हि स्वतः प्रतिभासमानत्वं
स्याद्वादिनः सिद्धं न पुनरचेतनेषु । परतश्चेत्, तर्हि विरुद्धो हेतुः ।
परतः प्रतिभासमानत्वस्य भेदाविनाभावित्वात् । सर्वं खल्विदं ब्रह्मे-
त्याद्यागमोऽपि नाद्वैतसाधनसमर्थः प्रत्युत द्वैतमेवायं साधयति ।
सर्वस्य प्रसिद्धस्याप्रसिद्धेन ब्रह्मत्वेन विधानात् । सर्वथां प्रसिद्धस्य ५
विधानायोगादेकान्ताप्रसिद्धवंत् । प्रसिद्धाप्रसिद्धयोश्च भेदाद्वैतसिद्धि-
रेव । द्वैतप्रपञ्चारोपव्यवच्छेद एवानेनागमेन क्रियत इति चेत्, नैवम् ।
एवमपि व्यवच्छेद्यव्यवच्छेदकयोः सद्भावसिद्ध्या द्वैतसिद्धेरनिवारणात् ।
किं च यथा अस्मादागमात्पुरुषाद्वैतसिद्धिस्तथा सन्त्यनन्ता जीवा
इत्यागमान्नानाजीवसिद्धिरस्तु । अथ पुरुषाद्वैतविधेस्तदागमेन प्रकाश- १०
मानात् प्रत्यक्षस्यापि विधातृतया स्थितस्य तत्रैव प्रवृत्तेस्तेन तस्या-
विरोधात्ततः पुरुषाद्वैतनिर्णय इति चेत्, नानागमस्यापि तेनाविरोधा-
न्नानाजीवनिर्णयोऽस्तु । तथाहि । “आहुर्विधातृ प्रत्यक्षं न निषेद्धु
विपश्चितः । न नानात्वागमस्तेन प्रत्यक्षेण विरुद्धयते ॥ १ ॥”
यदि ह्यपरप्रतिषेधे प्रत्यक्षं प्रवर्त्तत तदा तेन तदभावविनिश्चयाद्भवे- १५
न्नानात्वविधायकागमस्य विरोधो न चैवम् अस्य सर्वत्र विधायकत्वेनात्र
व्यवस्थानात् । एवं च नानेन नानात्वविधायकस्यागमस्य विरोधः
सम्भवत्येकत्वविधायिन इव विधायकत्वाविशेषात् । कथमेकत्वमनिषेध-
त्प्रत्यक्षं नानात्मतां विदधातीति चेत् । नानात्वमनिषेधदेकत्वं कथं
तद्विदधीत । तस्यैकत्वविधानमेव नानात्वप्रतिषेधकत्वमिति चेत् । २०
तर्हि नानात्वविधानमेवैकत्वप्रतिषेधकत्वमस्यास्तीति समः समाधिः ।
किं पुनः प्रत्यक्षमात्मनां नानात्वस्य विधायकमिति चेत् । तदेकत्वस्य
किं विधायकमित्यप्युच्यताम् । न ह्यस्मदादिप्रत्यक्षमिन्द्रियजं मानसं
वा स्वसंवेदनमेक एवात्मा सर्व इति विधातुं समर्थं नानात्मभेदेषु

तस्याप्रवृत्तेः । योगिप्रत्यक्षं समर्थमिति चेत् । पुरुषनानात्वमपि
 विधातुं तदेव समर्थमस्तु तत्पूर्वकागमश्चेत्यविरोधः । स्वसंवेदनमेवा-
 स्मदादेः स्वैकत्वविधायकमिति चेत् । तथाऽन्येषां स्वैकत्वस्य तदेव
 विधायकमनुमन्यताम् । तथाहि परेषां प्रत्यक्षं स्वैकत्वविधायकं
 ५ प्रत्यक्षत्वादात्मप्रत्यक्षवत् । स्वैकत्वाविधायकत्वे वा तत्प्रत्यक्षस्य मत्प्र-
 त्यक्षस्यापि कथं स्वैकत्वाविधायकत्वं स्यात् प्रत्यक्षत्वादित्यतः प्रत्यात्मं
 स्वसंवेदनस्यैकत्वविधायकत्वसिद्धेरात्मबहुत्वसिद्धिरात्मैकत्वसिद्धिर्वा । न
 च विधायकमेव प्रत्यक्षमिति नियमोऽस्ति । निषेधकत्वेनापि तस्य प्रती-
 यमानत्वादित्यनन्तरमेव निर्णेष्यते । तन्नागमवाक्यादप्यद्वैतसिद्धिः ।
 १० अपि चाद्वैताभ्युपगमे पारमार्थिकमागमवाक्यं लिङ्गं वा न किञ्चित्
 प्रमाणभूतं भिन्नमस्ति यतः परमब्रह्मप्रतीतिः परीक्षकस्य स्यात् ।

अथ तस्य परमब्रह्मविवर्तत्वाद्विवर्तस्य च विवर्त्तिनोऽभेदेन परिकल्प-
 नात्ततस्तत्प्रतीतिरिति मन्यसे । ननु कथं परिकल्पितादागमवाक्या-
 ल्लिङ्गाद्वा परमार्थपथावतारिणः परब्रह्मणः प्रतीतिः परिकल्पिताद्भूमादेः ।
 १५ पारमार्थिकमेवागमवाक्यं लिङ्गं च परमब्रह्मत्वेनेति चेत् । तर्हि यथा
 तत्पारमार्थिकं तथा साध्यसममिति कथं पुरुषाद्वैतं व्यवस्थापयेत् ।
 यथा च प्रतिपाद्यजनस्य प्रसिद्धं न तथा पारमार्थिकं द्वैतप्रसङ्गादिति
 कुतः परमार्थसिद्धिस्ततस्तामङ्गीकुर्वता पारमार्थिकमागमवाक्यं लिङ्गं च
 स्वीकर्त्तव्यम् तच्चाऽचित्त्वभावम् । प्रतिपादकचित्त्वभावत्वे परसंवेद्यत्व-
 २० विरोधात् प्रतिपादकचित्त्वभावत्वात्सुखादिवत् । प्रतिपाद्य-
 चित्त्वभावत्वे वा न प्रतिपादकसंवेद्यत्वं प्रतिपाद्यसुखादिवत् । तस्य
 तदुभयचित्त्वभावत्वे प्राशिकादिसंवेद्यत्वविरोधस्तदुभयसुखादिवत् ।
 सकलजनचित्त्वभावत्वे वा प्रतिपादकादिभावानुपपत्तिरविशेषात् । प्रति-
 पादकादीनामविद्योपकल्पितत्वाददोषोऽयमिति चेत् । हन्त तर्हि यैव प्रति-
 २५ पादकस्याविद्या प्रतिपादकत्वोपकल्पिका सैव प्रतिपाद्यस्य प्राशिकादेश्वा-

विशिष्टा प्रतिपादकत्वमुपकल्पयेत् । प्रतिपाद्यस्य चांशविधा प्रतिपाद्यत्वोप-
 कल्पनपरा प्रतिपादकादेरविशिष्टा प्रतिपाद्यत्वं परिकल्पयेत् । प्रतिपादका-
 दीनामभेदात्तदविद्यानामप्यभेदात् । भेदे वा प्रतिपादकादीनां भेद-
 सिद्धिर्विरुद्धधर्माध्यासात् । अनाद्यविद्योपकल्पित एव तदविद्यानां
 भेदो न पारमार्थिक इति चेत् परमार्थतस्तर्यभिन्नास्तदविद्या इति स
 एव प्रतिपादकादीनां सङ्करप्रसङ्गः । यदि पुनरविद्यापि प्रतिपादका-
 दीनामविद्योपकल्पितत्वादेव न भेदाभेदविकल्पसहा नीरूपत्वादिति
 मतम् । तदा परमार्थपथावतारिणः प्रतिपादकादय इति बलादीर्येते ।
 तदविद्यानामविद्योपकल्पितत्वे विद्यात्वविधेरवश्यंभावित्वात् । तथा च
 प्रतिपादकादिभ्यो भिन्नमागमवाक्यं लिङ्गं च सकृत्प्रतिपादकादिसंवेद्य- १०
 त्वान्यथानुपपत्तेरित्यचित्त्वभावं तत्सिद्धं बहिर्वस्तु तद्वत् घटादिवस्तु-
 सिद्धिरिति न प्रतिभासाद्वैतव्यवस्था प्रतिभास्यस्यापि सुप्रसिद्धत्वात् ।
 प्रतिभास्यसमानाधिकरणता पुनः प्रतिभासस्य कथंचिद्भेदेऽपि न
 विरुद्धघते । घटः प्रतिभासत इति प्रतिभासविषयो भवतीत्युच्यते
 विषयविषयिणोरभेदोपचारात् । प्रस्थप्रमितं धान्यं प्रस्थ इति यथा । १५
 ततः सामानाधिकरण्यादुपचरितानुपचरितैकत्वसिद्धिः । मुख्यं
 सामानाधिकरण्यं क सिद्धमिति चेत्, संवेदनं प्रतिभास इत्यत्र ।
 वैयधिकरण्यव्यवहारस्तु गौणस्तत्र संवेदनस्य प्रतिभासनमिति । घटस्य
 प्रतिभासनमित्यत्र तस्य मुख्यत्वप्रसिद्धेः । किंच कथञ्चिद्भेदमन्तरेण
 सामानाधिकरण्यस्यानुपपत्तेस्तत एव कथंचिद्भेदस्य सिद्धिः । शुक्लः २०
 पट इत्यत्र सर्वथा शुक्लपटयोरैक्ये हि न सामानाधिकरणता । पटः
 पट इति यथा । नापि तयोः सर्वथा भेदे रत्नसानुरत्नाकरवदिति ।
 यच्चोक्तम् । तदेव च परमात्मरूपं सकललोकसर्गस्थितिप्रलयहेतु-
 परब्रह्मणः सकललोकसर्ग- रिति । तदप्याकाशचर्वणप्रायम् । अद्वैतैकान्ते
 प्रलयहेतुत्वमित्यद्वैतवादि- कार्यकारणस्यादविरोधात् । तस्य द्वैताविनाभा- २५
 वेदान्तिमतस्य निरा- वित्वात् । किंच ।
 करणम् ।

ब्रह्मात्मा विदधाति चेद्व्यसनतश्चित्रां त्रिलोकीमिमां

मुग्ध ब्रूहि तदा भवेत् कथमयं प्रेक्षावतामग्रणीः ।

प्रेक्षावान् जगति प्रयोजनलवं कंचित्परित्यज्य भोः

कोऽपि कापि कदाचनाऽपि कुरुते किं नाम काञ्चित् क्रियाम् ॥ १९५ ॥

५ अथापि निष्कम्पकृपापरीतः परोपकाराय करोत्ययं तान् ।

नैतद्धटामेति यदस्य कश्चित् कारुण्यपात्रं न परः समस्ति ॥ १९६ ॥

सत्त्वे वा न कथञ्चनापि नरकक्रोडेपु कुर्याज्जना-

त्रित्यं वैतरणीतरङ्गतरणव्यापारपीडाजडान् ।

कान्ताकुङ्कुमपङ्कपङ्कजरजोज्योत्स्नाच्छवायुच्छटा-

१० ताम्बूलाद्युपमोगतः प्रमुदितान् किं तर्हि निर्मापयेत् ॥ १९७ ॥

सृष्टेः प्रागनुकम्पनीयजनता नास्तीति तस्यां कथं

कारुण्यं किञ्च कल्प्य तस्य जगतः स्रष्टा भवेद्यद्वशात् ।

कारुण्यात्कुरुते प्रवृत्तिमिति च प्रख्याप्यमाने त्वया

कुर्यान्नो सुखिनां मृतिं वत तथा नो दुःखितानां स्थितिम् ॥ १९८ ॥

१५ अथापि कर्मायमपेक्षमाणः करोति दुःखं जगतः सुखं वा ।

इमं विमुञ्चाग्रहमेवमस्य स्वतन्त्रतायाः प्रलयप्रसक्तेः ॥ १९९ ॥

किं च—

दुःखश्रेणीकरणनिपुणप्राणिकर्मव्यपेक्षा

युक्ता नैव प्रगुणकरुणा सान्द्रचित्तस्य तस्य ।

२० औदासीन्यं किमपि कुरुतां किन्तु तत्र प्रवादिन्

ब्रह्मात्मायं कथमपरथा स्यात्कृपालुः कथञ्चित् ॥ २०० ॥

यतो महान्तः करुणासमुद्राः परेषु कांक्षन्ति न दुःखहेतून् ।

तेषां सदा दुःखितजन्तुदुःखतद्वेतुविध्वंसधिया प्रवृत्तेः ॥ २०१ ॥

तथा समर्थः स्वयमेव चेत्स्यात्परानपेक्षेत कथं कदाचित् ।

२५ अयासमर्थः स्वयमेव चेत्स्यात्परानपेक्षेत कथं कदाचित् ॥ २०२ ॥

अदृष्टतः स्वीक्रियते त्रिलोकीविचित्रतैषा यदि च प्रवादिन् ।

सुदुर्भगाविभ्रमसन्निभेन ब्रह्मात्मना तर्हि किमत्र कार्यम् ॥ २०३ ॥

ननूर्णनामो यथा लालाजालकरणे स्वभावात् एव प्रवर्तते तथा पर-
मात्मा जगन्निर्माण इति चेत् । तदपि सकर्णानामनाकर्णनीयम् ।

ऊर्णनामो हि न स्वभावत एव प्रवर्तते किं तर्हि प्राणिभक्षणलाम्पट्या- ५
त्प्रतिनियतहेतुसम्भूततया कादाचित्कात् । यदप्युक्तमिन्द्रियसन्नि-
पातानन्तरसमुद्भूताविकल्पकाध्यक्षतः परानपेक्षतया प्रतीयमानमेकत्व-
मेवेत्यादि । तदपि न पेशलम्, यतः—

एकव्यक्तिगतं किं वाऽनेकव्यक्तिसमाश्रितम् ॥

व्यक्तिमात्रगतं यद्वा तदेकत्वं प्रतीयते ॥ २०४ ॥

१०

एकव्यक्तिगतं तच्चेत्तदा पर्यनुयुज्यते ॥

समानमसमानं वा न समानं विरोधतः ॥ २०५ ॥

एकव्यक्तिगतं तद्धि कथं साधारणं भवेत् ॥

अथासमानमेतन्न भेदसिद्धिप्रसङ्गतः ॥ २०६ ॥

यदसाधारणं रूपं भेदस्तस्माद्धि कोऽपरः ॥

१५

एकव्यक्तिगतं तस्मान्नैकत्वमुपपद्यते ॥ २०७ ॥

अनेकव्यक्तिसम्बद्धं सत्तासामान्यलक्षणम् ॥

प्रत्यक्षमानतो ग्राह्यमथैकत्वमिहोच्यते ॥ २०८ ॥

व्यक्त्याधारतया तर्किं प्रतीयेतान्यथापि वा ॥

आद्यपक्षे प्रतिक्षेपः कथं भेदस्य सम्भवेत् ॥ २०९ ॥

२०

व्यक्तेराधाररूपत्वं तस्य चाधेयतेत्ययम् ॥

आधाराधेयभावो हि भेदमाकर्षति ध्रुवम् ॥ २१० ॥

अथ तद्व्यक्त्यनाधारतया हन्त प्रतीयते ॥

अन्तरालेऽपि भासेत व्यक्तीनामग्रहे ननु ॥ २११ ॥

तथा—

- व्यक्तिभ्यः किमु सत्ताख्यं एकत्वं व्यतिरिच्यते ॥
 न वा व्यक्तिस्वरूपत्वमभेदेऽस्य प्रयुज्यते ॥ २१२ ॥
 असाधारणरूपत्वाद्व्यक्तिर्व्यक्त्यन्तरं न च ॥
 ५ अन्वेति तत्कथं तस्य निःशेषव्यक्तिनिष्ठता ॥ २१३ ॥
 अथ तद्व्यतिरिच्येत व्यक्तिभ्यस्तर्हि नो जयः ॥
 समीहितस्य भेदस्य घ्रुवमेवं प्रसिद्धितः ॥ २१४ ॥
 यथा च स्तम्भकुम्भादिव्यक्तिश्चैकत्वमिष्यते ॥
 अनुवृत्तमनीषायाः करणत्वान्मनीषिभिः ॥ २१५ ॥
 १० तथैव हन्त किं तासु नानात्वमपि नेष्यते ॥
 व्यावृत्तिबुद्धिहेतुत्वाद्विशेषो हि न कश्चन ॥ २१६ ॥
 तस्माद्व्यक्तिषु नैकत्वं नानात्वेन विना कृतम् ॥
 कथञ्चिदुपपद्येत प्रमाणेन विरोधतः ॥ २१७ ॥

तथाहि—

- १५ विवादास्पदमेकत्वं तात्त्विकानेकतारिवकम् ॥
 एकान्तैकस्वरूपेण प्रमाणागोचरत्वतः ॥ २१८ ॥
 यथा कुम्भशरावादिभेदसन्दोहसंयुतम् ॥
 निर्द्रव्यैकत्वमेवं च सिद्धो भेदो हि तात्त्विकः ॥ २१९ ॥
 व्यक्तिमात्रगतं तच्च पुरैकत्वं विकल्पितम् ॥
 २० समानयोगक्षेमत्वात्तदप्येतेन चर्चितम् ॥ २२० ॥
 एकां व्यक्तिमनेकां वा परित्यज्यापरस्य यत् ॥
 व्यक्तिमात्रस्य नैवास्ति प्रतीतिपथचारिता ॥ २२१ ॥

यदपि गदितं भेदः पुनः परापेक्षतया प्रतीयत इत्यादि । तदपि

नोपपन्नम् । एकत्वमपि हि परापेक्षतया प्रती-

२५ भेदः परापेक्षया प्रम्प्रति
 स न तारिवक इत्यद्वैतवा-

यते ततश्चैतत्प्रत्ययोऽपि कल्पनाप्रत्ययरूपत्वे-

दिवेदान्तिमत्स्य निरा-
 करणम् ।

नाप्रमाणत्वात् कथमिवैकत्वं साधयेत् । एकत्वं

एनेकव्यक्तिग्रहणमन्तरेण कथं गृहीतुं शक्यत

इति परापेक्षतया गृह्यमाणत्वाद्यक्तमस्य परापेक्षत्वम् । अथैकत्वं परान-
 पेक्षतया एवाध्यक्षेण समधिगतं परापेक्षया तु कल्पनाप्रत्ययेनानुगामि-
 रूपतया व्यवहियते । तर्हि भेदोऽपि तथैव प्रत्यक्षेण परिच्छिनम्,
 केवलं परापेक्षया कल्पनाप्रत्ययेन व्यावृत्तस्वभावतया व्यवहियत इत्य-
 प्यनिवार्यम् । किं चान्यापेक्षया भवनमेव भेदप्रत्ययस्य कल्पनात्वं ५
 स्यात्किं वा स्मरणसमनन्तरभावित्वं यद्वा शब्दानुविद्धत्वमुत जात्याद्यु-
 ल्लेखित्वमथासदर्थविषयत्वमुपचाररूपत्वं वा । नाद्यः पक्षः । एकत्व-
 प्रत्ययस्यापि कल्पनात्वप्रसक्तेः । परापेक्षामन्तरेणैव भेदस्वरूपप्रति-
 भासस्य समर्थयिष्यमाणत्वाच्च । नापि द्वितीयः, एकत्वप्रत्ययस्यापि
 स्मरणसमनन्तरभावित्वेन कल्पनात्वापत्तेः । शब्दानुविद्धत्वं च ज्ञाने १०
 शब्दब्रह्मनिर्मूलनावसरे प्रागेव प्रतिक्षिप्तम् । स्तम्भोऽयं कुम्भोऽयमित्या-
 दिभेदप्रतिभासस्य जात्याद्युल्लेखित्वात्कल्पनारूपतायामभेदज्ञानस्यापि
 कल्पनारूपत्वप्रसङ्गस्तस्यापि सत्तासामान्योल्लेखित्वात् । असदर्थ-
 विषयत्वं पुनर्भेदप्रतिभासस्यासिद्धम् । अर्थक्रियाकारिणो वस्तुभूतार्थस्य
 तत्र प्रतिभासनात् । नापि भेदप्रतिभासस्योपचाररूपत्वं कल्पनात्वं १५
 सम्भवेत्, कंचिदप्युपचारस्यानुपलम्भान्माणवके पावकाद्युपचारवत् ।
 न चाभेदवादिनो मुख्यभेदाभ्युपगमोऽस्त्यपसिद्धान्तप्रसक्तेः । “मृत्योः
 स मृत्युमामोति य इह नानेव पश्यति ” इति निन्दावादोऽप्यनुप-
 पन्नः । भेदाभेदग्राहित्वेनैव निखिलप्रमाणानां प्रवृत्तेः समर्थयिष्यमाण-
 त्वात् । यथोक्तमाहुर्विधातृप्रत्यक्षमित्यादि । २०

तत्र किमिदं प्रत्यक्षस्य विधातृत्वं नाम । सत्तामात्रावबोधोऽसा-
 धारणवस्तुस्वरूपपरिच्छेदो वा । प्रथमपक्षो न
 प्रत्यक्षस्य विधातृत्वमेवेत्य-
 स्य खण्डनम् । क्षमः । नित्यनिरंशव्यापिनो विशेषनिरपेक्षस्य
 सत्तामात्रस्य स्वप्नेऽप्यप्रतीतिर्वाजिविषाणवत् ।

द्वितीयपक्षे न पुनः कथं नाद्वैतप्रतिपादकागमस्य प्रत्यक्षविरोधः । भाव- २५

१ ' मुख्यमन्तरेण ' इत्यधिक म. पुस्तके । २ ' यच्चोक्त ' इति प. म.
 पुस्तकयोः पाठः ।

- भेदग्राहकत्वेनैव प्रत्यक्षस्य प्रवर्तमानत्वात् । अन्यथा त्वसाधारणस्वरूपपरिच्छेदकत्वविरोधोऽस्य । अथाभिदध्याः विधात्रिति कोऽर्थ इदमिति वस्तुस्वरूपं गृह्णाति नान्यस्वरूपं निषेधति प्रत्यक्षमिति, नैवन् । अन्यरूपनिषेधमन्तरेण तत्स्वरूपपरिच्छेदकस्याप्यसम्पत्तेः ।
५. पीतादिव्यवच्छिन्नं हि नीलं नीलमिति गृहीतं भवति नेतरथा । तथा चाहु. स्याद्वाद्वाद्या अपि । “ तत्परिच्छिनत्ति अतद्व्यवच्छिन्नत्ति ” इति । अपि च यदेदमिति वस्तुस्वरूपमेव गृह्णाति प्रत्यक्षमित्युच्यते । तदावश्यमपरस्य प्रतिषेधमपि तत्प्रतिपद्यत इत्यभिहितमेव भवति । केवलवस्तुस्वरूपप्रतिपत्तेरेवान्याभावप्रतिपत्तिरूपत्वात् ।
६०. केवलभूतलप्रतिपत्तेरेव घटाभावप्रतिपत्तिसिद्धेः । न ह्ययं प्रतिपत्ता किञ्चिदुपलभ्यमानः पररूपैः संकीर्णमेवोपलभते । स्तम्भोऽयं कुम्भोऽयमिति तदसंकीर्णस्य समस्तस्य प्रतिभासात् । न च तैरसंकीर्णतैव । सदाद्यात्मनाऽपि तदसङ्घरे तस्यासत्त्वप्रसङ्गात् । स्वपररूपोपादानापोहापाद्यत्वाद्गन्तुनो वस्तुत्वस्य । तथा चाहुर्वृद्धाः “ सर्वमस्ति
६५. स्वरूपेण पररूपेण नास्ति च । अन्यथा सर्वमस्त्वं स्यात्स्वरूपस्याप्यसम्भवः ॥ १ ॥ ” किं च विधात्रेव प्रत्यक्षमिति नियमस्याङ्गीकारो विद्यावदविद्याया अपि विधानं तवानुषज्यते । सोऽयमविद्याविवेकेन सन्मात्रं प्रत्यक्षात् प्रतियन्नेव न निषेद्धं तदिति ब्रुवाणः कथं न्यस्य । कथं वा प्रत्यक्षस्य निषेद्धत्वाभावं प्रतीयान् । न ताव-
२०. प्रमाणान्तरान्, द्वैतप्रसङ्गात् । स्वतस्तु प्रत्यक्षस्य तथा निश्चये सिद्धं तस्य निषेद्धत्वमपि । परम्याहं निषेद्धा न भवामीति स्वयं प्रतीतेः । एवं च भेदविषयमेव प्रत्यक्षम् ।

१ ' तद्व्यवच्छिन्नस्य ' इति न. पुस्तके पाठः । २ ' हेनोरसङ्कीर्णतैव ' इति न. पुस्तके पाठः । ३ ' अङ्गीकारे ' इति प. न. पुस्तकयोः पाठः ।

यच्चोक्तं क्वचिद्भावे भावान्तरेभ्यो भेदः प्रतिपद्यमानः क्रमेण यौगप-

भेदो मिथ्येति मतस्य
भेदव्यवस्थापनेन
निराकरणम् ।

द्येन वेत्यादि । तत्र यौगपद्येनैव भेदप्रतिपत्तिरिति
ब्रूमः । सदृशपरिणामस्येव विसदृशपरिणामस्यापि
समस्तपदार्थानां युगपत् प्रतिभासात् । विस-

दृशपरिणामस्वभाव एव च भेदप्रतिभासः । यच्चात्रोक्तं भेदप्रतिपत्तेः ५

प्रतियोगिग्रहणसापेक्षत्वादित्यादि । तदप्यनुचितम् । यतो भेदव्यवहार
एव परापेक्षो न पुनस्तत्स्वरूपप्रतिभासः । स हि तथाविधक्षयोपशम-

विशेषात् प्रतियोगिग्रहणनिरपेक्ष एव प्रादुर्भवतीति सिद्धो युगपद्भेद-
प्रतिभासः । भेदः पदार्थेभ्यो भिन्नः स्यादित्याद्यपि स्याद्वादस्वीकारात्

प्रतिविहितम् । भेदो हि पदार्थानां धर्मः स च तेभ्यः कथाञ्चिद्विन्नोऽ- १०
भिन्नश्च । न खलु धर्मधर्मिणोः सर्वथा भेदोऽभेदो वा सम्भवतीति

पुरतः प्रकाशयिष्यते । यच्चोक्तं किमेक एव भेदः प्रत्यर्थं भिन्नो
वेत्यादि । तत्र प्रत्यर्थं भिन्न इति नः पक्षः । साधारणासाधारणपरि-

णामवतो वस्तुनोऽसाधारणपरिणामस्य प्रतिवस्तुनियतस्याभेदत्वेनेष्टेः ।
स चायमीदृशो भेदः स्वतो भेदान्तराद्वा न विद्यते । किन्तु प्रतिनियता- १५

द्वस्तुत्पादकारणादेव । कारणस्यापि प्रतिनियमः स्वकीयप्रतिनियत-
कारणादेव । न चैवमनवस्थादोषः । एवंविधानवस्थाया बीजाङ्कुरा-

नवस्थानवन्मूलक्षयकारित्वाभावेन दूषणत्वासम्भवात् । एतेन पदा-
र्थानां भेदः किं देशभेदादित्याद्यपि प्रत्युक्तम् । अपि च यदीत्थं विक-

ल्याद्भेदो दूष्यते तदानीमभेदेऽपि भवतः का प्रत्याशा । तत्राप्येवंविध- २०
विकल्पानां सुकरत्वात् । तथा ह्यभेदः पदार्थानां किं देशभेदात् काला-

भेदादाकाराभेदाद्वा भवेत् । यदि देशभेदात्, तदा देशस्यापि कुतः
सकाशादभेदः । अन्यदेशभेदाच्चेदनवस्थाप्रसङ्गः । स्वतश्चेत्पदार्थाना-

मपि स्वत एवाभेदो भवतु किं देशभेदादभेदकरूपनयेत्यादि सर्वत्रापि
योजनीयम् । यदपि निगदितं यत एवाविद्या ब्रह्मणोऽर्थान्तरभूता २५

- तत्त्वतो नास्त्यत एव तैर्व्यावर्तत इत्यादि । तदप्यसारतया डिण्डीर-
 पिण्डाडम्बरं विडम्बयति । यतो यद्यवस्तुसत्यविद्या कथामियं प्रयासतो
 निवर्त्तनीया भवेत् । न ह्यवस्तुसन्तः सुरसरणिसरसिजप्रमुखाः प्रया-
 सतो निवर्त्तनीयतामनुसरन्तः समुपलभ्यन्ते । यद्यविद्यापि सती कथ-
 ५ मियं निवर्त्तयितुं केनापि शक्येतेति चेत् । कातर किमत्र संत्रासेन ।
 सतामेव हि महीरुहादीनां निवृत्तिरिह प्रतीयते । तदियमविद्या निव-
 र्त्तनीयत्वादेकान्तनित्या मामूत्सती तु भवत्येव । सत्त्वे च द्वितीयाया
 अविद्यायाः सद्भावात्कथमद्वैतवादः । न चाविद्यानिर्मितत्वेन मही-
 रुहादीनामपि पदार्थानां परमार्थतोऽसत्त्वमिति वाच्यम् । परस्पराश्रय-
 १० दोषप्रसक्तेः । सिद्धे ह्यविद्यानिर्मितत्वे तेषां परमार्थतोऽसत्त्वं सिद्धयति
 तत्सिद्धौ चाविद्यानिर्मितत्वसिद्धिरिति । यच्चोक्तं यथैव हि रजःस-
 म्पर्ककलुषेभ्यसीत्यादि । तदपि फल्गु । यतो वाध्यबाधकमावाभावे
 कथं श्रवणमननादिलक्षणाविद्यान्तरं प्रशमयेत् । वाध्यबाधकमावभ्य
 सतोरेव दन्दशूकनकुलयोरिव न त्वसतोः शशकाश्रुविषाणयोरिव । न
 १५ वाऽविद्यात्वेन सम्मतस्य भेदस्मोच्छेदो घटते । वस्तुस्वभावत्वेनाभेद-
 स्येव तस्योच्छेदुमशक्तेः । ननु स्वभावस्थायां भेदाभावेऽपि भेदप्रति-
 भासो दृष्टस्ततो न पारमार्थिको भेद इति । अभेदेऽपि समानम् ।
 तस्यापि तद्दृशायामसतः प्रतिभासमानत्वेनापारमार्थिकत्वापत्तेः । क्व
 च स्वभावस्थायां भेदस्यासत्त्वम् । बाध्यमानत्वाच्चेत्, तर्हि तत्र एषा-
 २० भेदस्यापि तदस्तु । यदि च तदवस्थायां बाध्यमानत्वाद्भेदस्यासत्त्वम् ।
 तर्हि जाग्रदवस्थायां तस्याबाध्यमानत्वात्सत्त्वमस्तु ।

एकत्रास्य बाध्यमानत्वोपलम्भात्सर्वत्रासत्त्वे च स्वाधौ पुरुषस्यासत्त्व-
 बाध्यमानत्वोपलम्भात्सर्वत्र पुरुषस्यासत्त्वप्रसङ्गः । ततो जाग्रदवस्थायां
 स्वभावस्थायां वा यत्र बाधकोदयस्तदसत्यं यत्र तु तदभावस्तत्सत्त्वमित्युप-
 ६५ गन्तव्यम् । अपि च भेदप्रतिभासस्तावत्सर्वेषां भवति तस्यासत्त्वता कुतः
 प्रतीयते किं तत एव प्रतिभासान्तराद्वा । तत एवेति न युक्तम् । तस्य

भेदविषयत्वात् । न हि भिन्ना एतेऽर्था इति प्रतिभासः स्वात्मनोऽ-
 सत्यता निश्चिनोति । तन्निश्चये हि विपर्ययात् प्रवृत्तिर्न स्यात् ।
 अथ प्रतिभासान्तरादसत्यता निश्चीयते । तदपि प्रतिभासान्तरं
 स्वसंवेदने नियतं कथमन्यस्यासत्यतां वेत्ति । अथोभयगोचरं तत्,
 तदा कथं न भेदावगमः । उभयगोचरत्वेऽपि न भेदावगम इति ५
 स्ववचनविरोधः । पराभ्युपगमेनाभिधानादविरोध इति चेत् । स
 पराभ्युपगमः किं स्वाभ्युपगमादभेदेनावगतोऽर्थं भेदेनेति । यद्यभेदेन,
 तदासौ स्वाभ्युपगम एव स्यात् । अथ भेदेन, तर्हि तदवस्थ एव
 विरोधः । लोकव्यवहारानुवाद एष इति चेत्, स खलु लोकव्यवहार-
 स्तत्त्वदृष्टेरर्थान्तरमनर्थान्तरं वा । यदि नार्थान्तरम्, तर्हि तत्त्वदृष्टिरेव १०
 लोकव्यवहारः । ततस्तद्व्यवहारादेव भेदसिद्धिः । अथ तत्त्वदृष्टेरर्थान्तरं
 लोकव्यवहारः । ततः कथं न भेदः । उपप्लव एवेति चेत् । सोऽपि
 सैत्त्वदर्शनाद्भिन्नोऽथाभिन्न इति पूर्ववत्प्रसङ्गः । अविद्यानिर्भितः
 समस्ति भेद इत्यपि न युक्तम् । अविद्यापि तत्त्वदृष्टेरन्यानन्या
 वेत्यानिवृत्तः पर्यनुयोगः न चेत्यमनिर्वचनीयाऽविद्येत्यभिधातव्यम् । वस्तुनो १५
 भेदाभेदाभ्या विचार्यमाणत्वोपपत्तेः । न चावस्तुत्वमस्या इत्यभिधेयम् ।
 वस्तुत्वस्यात्रैवानन्तरं प्रसाधितत्वात् । यच्च समारोपितादपि भेदाद्भेद-
 व्यवस्थोपपत्तेरित्याद्युक्तम् । तदप्ययुक्तम् । आत्मनः साशक्ते सत्येव
 बन्धमोक्षादिभेदव्यवस्थोपपत्तेः निरंशस्यान्तर्बहिर्वा वस्तुनः सर्वथाप्य-
 प्रतीतेरित्यात्माद्वैताभिनिवेशं परित्यज्यान्तर्बहिश्चानेकप्रकारं वस्तु वास्तवं २०
 प्रमाणासिद्धमङ्गीकर्तव्यं न पुनर्भेदप्रपञ्चः समग्रोऽपि हेय इति
 वाच्यमिति ।

तस्माच्चैतमेतत्प्रबलपरिलसद्युक्तिभिर्विप्रयुक्तं

युक्तं किं नाम वक्तुं कथय तव सखे युक्तिमार्गानुगस्या॥

१ 'अर्थभेदेन' इति म. प. पुस्तकयोः पाठः । २ 'अर्थ' इति म. प. पुस्तकयोः
 पाठः । ३ 'तत्त्व' इति म. प. पुस्तकयोः पाठः ।

छिद्रप्रच्छादनार्थं प्रकटयति भवान्यामपीमामविद्या-

मत्यन्तं च्छिद्रिताऽसौ प्रभवति न तरा तत्समाच्छादनाय ॥ २२२ ॥

अद्यापि वादिन्यदि तुण्डकण्डूर्विडम्बयत्येव भवन्तमेषा ॥

तदा पुनर्ब्रूहि वयं तदेतत्तथैव वर्त्तेमहि हन्त सज्जाः ॥ २२३ ॥

५

नन्वेष ब्रवीमि । विवादविषयापन्नः प्रपंचो मिथ्या प्रतीयमानत्वाद्यदित्थं

मिथ्यात्वसाधकानु- तदित्थं यथा निशीथिनीनाथाद्वित्वमिति । श्रुत-
मानस्य खण्डनम् । मिदमनुमानं पर दुर्वारमारुतप्रहततरंगिणीतुङ्गतङ्ग-

त्तरङ्गपरम्पराप्रेरितोत्पलनालवद्दोलायते । तथाहि मिथ्यात्वमत्र कीदृक्षमा-
काक्षितं सूक्ष्मदृशा, किमन्यन्तासत्त्वमुतान्यस्यान्याकारतया प्रतीतत्व-

१०

माहोम्बिदनिर्वचनीयत्वमिति न तावदाद्यः पक्षः, असत्ख्यातेस्त्वयाऽ-
नङ्गीकाराच्चन्द्रद्वित्वस्यात्यन्तासत्त्वाभावेनोदाहरणस्य साध्यविकलत्व-
प्रसङ्गाच्च । अथान्यस्यान्याकारतया प्रतीतत्वम्, तदपि न । विपरीत-

ख्यातेरपि त्वयाऽनभ्युपगमात् । अथानिर्वचनीयत्वरूपं मिथ्यात्वं
सिषाधयिषितम् । तदाणि चन्द्रद्वित्वे तदभावात्साध्यविकलत्वमुदा-

१५

हरणस्य । न हि चन्द्रद्वित्वमनिर्वचनीयत्वेन प्रतिपन्नमस्यनिर्वचनीयख्या-
तिप्रत्यान्यानप्रवृत्ते विकृष्टित्वात् । प्रत्यक्षवाधितत्वं च पक्षस्य दोषः

अनुष्णस्नेजोऽवयवात्यादिवन् । तथाहि सन् घटः सन् पट इत्याद्युल्लेखवता
प्रत्यक्षेण प्रपञ्चस्य सत्यत्वमेव प्रतीयते न हि घटादेः पृथक् प्रपञ्चो नाम

कश्चिदस्ति । ननु पक्षस्य प्रत्यक्षवाधितत्वमसंजस प्रपञ्चान्तर्गतत्वेन
प्रत्यक्षस्य तत्रापि मिथ्यात्वस्य साध्यमानत्वान् । न च मिथ्यारूपेण

२०

नेन किमपि वावितुं शक्यमतिप्रसक्तेः । ततश्च यथानुमानमिथ्यात्व
साध्यन्त लोकायतं प्रत्यनुमानवाधा नोपपन्ना तथा प्रपञ्चान्तर्गतत्वेन

प्रत्यक्षमिथ्यात्वं साध्यन्त मायावादिनं प्रति प्रत्यक्षवाधापीति चेत् ।
न । त्वर्द्यानुमानस्यापि प्रत्यक्षवत् प्रपञ्चान्तर्गतत्वेन मिथ्यात्वान्प्रस्तु-

२५

तसाध्यसाधकत्वानुपपत्तिप्रसक्तेः । अथैवमभिधीयते प्रपञ्चमिथ्यात्वप्रसा-
द्यवधिः ननुमानमेव सन् घटः सन् पट इत्यादिप्रत्यक्षप्रतीतिं वाधते

तत्कथं पक्षस्य प्रत्यक्षबाधितत्वमिति । तन्न वाच्यम् । इतरेतराश्रय-
 प्रसङ्गात् । प्रपञ्चग्राहिणि प्रत्यक्षे बाधिते सत्यस्यानुमानस्य प्रसवः
 प्रस्तुते चास्मिन्ननुमानेऽनेनप्रत्यक्षबाधितत्वम् । किं च लिङ्गजत्वमात्र-
 मिन्द्रियजत्वमात्रं वा न बाधकत्वे प्रयोजकमपि त्वनन्यथासिद्धत्वमेव ।
 यत् खल्वन्यथासिद्धं तदनन्यथासिद्धेन बाध्यतेऽनन्यथासिद्धं चात्रेन्द्रि- ५
 यजं विज्ञानमतो मिथ्यात्वानुमानं बाधत एव । नन्वेवमनुमानमपि
 प्रत्यक्षं बाधेत विशेषाभावात् । इदमतिपरिफल्गु । विशेषाभावासिद्धेः ।
 अन्यथासिद्धत्वलक्षणस्य विशेषस्य प्रस्तुतानुमाने विद्यमानत्वात् ।
 तथाहि प्रतीयमानस्य प्रकृतहेतोः प्रपञ्चाख्ये घर्म्मिणि सत्यत्वेनैवान्यथा- १०
 नुपपत्तिर्न पुनर्मिथ्यात्वेन । यदि हि घटादिप्रपञ्चो मिथ्यारूपः स्या- १०
 त्तादा कथं नाम स्वविषयां प्रतीतिं जनयेत् । न खलु मिथ्याभूतं
 निशीथिनीनाथद्वित्वादिकं कस्याश्चित् प्रतीतेर्जनकत्वेन सम्मतं विदु-
 षाम् । प्रतीतिजनकत्वाभावे च प्रपञ्चस्य प्रतीयमानत्वमपि न स्यात् ।
 तच्चेदङ्गीक्रियते तर्हि तद्यापकं सत्यत्वमपि प्रपञ्चस्य किन्नाङ्गीकरणीयम्
 ततः सत्यत्वेनैवान्यथानुपपन्नः प्रतीयमानत्वाख्यो हेतुर्न मिथ्यात्वेनेत्य- १५
 न्यथासिद्धमिदं प्रपञ्चमिथ्यात्वानुमानम् । न चैवं सन् घटः सन् पट
 इत्याद्युल्लेखवतः प्रपञ्चसत्त्वग्राहकस्य प्रत्यक्षस्यान्यथासिद्धिरस्ति । गत्य-
 न्तराभावात् । न खलु प्रपञ्चस्य मिथ्यात्वे प्रत्यक्षस्य कथाञ्चिदुत्पत्तिः
 सम्भविनी । मिथ्यारूपस्य कस्यचित्काञ्चिदपि प्रतीतिं प्रति न जन-
 कत्वमित्युक्तत्वात् । तदेवमनन्यथासिद्धमिदं प्रत्यक्षमेव प्रपञ्चमिथ्या- २०
 त्वानुमानमन्यथासिद्धं बाधते । ततः सिद्धं पक्षस्य प्रत्यक्षबाधितत्वम् ।
 विवादास्पदीभूतः प्रपञ्चो मिथ्या न भवति असाद्विलक्षणत्वाद्य एवं स एवं
 यथात्मा तथा चायं तस्मात्तथेत्यनुमानबाधितत्वं च । प्रतीयमानत्वं च
 हेतुत्वेनाभिमतं भवतः किं प्रतिमास्यत्वमात्रमाहोस्वित्प्रतीतिजनकत्वेन
 प्रतिमास्यत्वस्य प्रपञ्चे भवतानभ्युपगमात् । अनैकान्तिकत्वं च, यस्मा-
 दात्मनः प्रतीतिजनकत्वेनाभ्युपगमात् प्रतिमास्यत्वमस्ति न च मिथ्या-

- त्वम् । तस्य मिथ्यात्वे वा स्वसिद्धान्तविरोधापत्तिः । साधनविकलत्वं चात्र पक्षे दृष्टान्तस्य । उदाहरणीकृते निशीथिनीनाथद्वित्वे प्रतीतिजनकत्वेन प्रतिभास्यत्वस्य साधनस्याभावात् । न हि मिथ्यारूपं चन्द्रद्वित्वं कस्यचिदपि ज्ञानस्य जनकत्वेन प्रतीतमपि त्वेकत्वमेव शुद्धाशो-
५. स्तथाविधदोषसामग्रीसमवधानसामर्थ्याद्वित्वोल्लेखिनी धियमुपजनयतीत्यत्रोचाम विपरीतरज्यातिविचारावसरे । विरुद्धत्वं चास्य हेतोः, साध्यविपरीतसाधनात् । तथाहि विवादाधिरूढः प्रपञ्चो मिथ्या न भवति प्रतीतिजनकत्वे सति प्रतिभासत्त्वाद्य इत्थं स इत्थं यथात्मा तथा चायं तस्मात्तथेति । अपि च किं सम्यक्प्रतीयमानत्वं साधनत्वेन विवक्षितं
१०. मिथ्याप्रतीयमानत्व वा । प्रथमपक्षे वाद्यसिद्धत्व हेतोः । सम्यक्प्रतीयमानत्वस्य प्रपञ्चे त्वयानभ्युपगमात् । अभ्युपगमे वा विरुद्धत्वं स्यात् सम्यक्प्रतीयमानत्वस्य सत्यत्वेनैवाविनाभूतत्वात् । द्वितीयपक्षे पुनः प्रतिवाद्यसिद्धित्वम् । मिथ्याप्रतीयमानत्वस्य प्रपञ्चे स्याद्वादिभिरनङ्गीकरणादिति । इदं च पर्यनुयोज्यो भवान्किमेतदनुमानं
१५. प्रपञ्चाद्भिन्नमभिन्नं वा । यदि भिन्नम्, तर्हि सत्यमसत्यं वा, यदि सत्यम्, तदा तद्दृष्टान्तबलेन प्रपञ्चस्यापि सत्यत्वं स्यात् । अनुमानस्यापि हि सत्यत्वं प्रतीयमानत्वादेव भवद्विरभ्युपेयं तच्च प्रपञ्चेऽप्याविशिष्टमिति कथं स न सत्य. स्यात् । अथासत्यम्, तत्रापि शून्यमन्यथाख्यातमनिर्वचनीय वा । आद्यपक्षद्वये न साध्यसाधकत्वं सम्भवति । नृशृङ्गवच्छु-
२०. क्तिकाकलधौतवच्च । तृतीयपक्षोऽपि न श्रेयान् । अनिर्वचनीयत्वस्य प्रपञ्चत. प्रागेव प्रतिहतत्वात् । व्यवहारसत्यमिदमनुमानमतोऽसत्यत्वाभावात् स्वसाध्यसाधकमिति चेत् किमिदं व्यवहारसत्यं नाम । व्यवहृतिर्व्यवहारो ज्ञानं तेन च सत्यं तर्हि परमार्थिकमेतत् । ज्ञानजनकत्वेनार्थक्रियाकारित्वात् पारमार्थिकत्वे वाऽस्यैतद्दृष्टान्तबलेनैव
२५. प्रपञ्चस्यापि पारमार्थिकत्वं दुःप्रतिषेधं स्यात् । अथ व्यवहारः शब्दस्तेन सत्यं व्यवहारसत्यमिति त्रूपे । ननु शब्दोऽपि सत्यस्वरूपस्त-

दितरो वा । सत्यस्वरूपश्चेत्, तर्हि तेन यत्सत्यं तत्पारमार्थिकमेव ।
तत्र चोक्तो दोषः । अथासत्यस्वरूपशब्दः, कथं ततस्तस्य सत्यत्वं
नाम । नहि स्वयमसत्यमन्यस्य सत्यत्वव्यवस्थापनहेतुरतिप्रसङ्गात् । अथ
कूटकार्षापणे सत्यकार्षापणोचितक्रयविक्रयव्यवहारजनकत्वेन सत्य-
कार्षापणव्यवहारवदसत्येऽप्यनुमाने सत्यव्यवहार इति चेत् । तर्हि सत्यमेव ५
तदनुमानम् । तत्र चोक्तो दोषः । अतो न प्रपञ्चाद्विन्नमनुमानं
कथमप्युपपद्यते । नाप्यभिन्नम् । प्रपञ्चस्वभावतया तस्यापि मिथ्यात्व-
प्रसक्तैर्मिथ्यारूपं तत्कथं मानं स्वसाध्यं साधयेदित्युक्तमेव ।

तस्मादेवं यत्प्रपञ्चानृतत्वे साध्ये साधो प्रत्यपादि प्रमाणम् ॥

तस्मिन् साध्यं साधनं चेति सर्वं प्रत्याख्यातं प्रोक्तयुक्तिप्रबन्धात् ॥२२४॥ १०

यान्यपि परैरपराणि प्रपञ्चगोचराण्यनुमानानि ख्याप्यन्ते । विवाद-
अद्वैतवादिषमतादुः गोचरापन्नः प्रपञ्चः सन्न भवति प्रतीयमानत्वा-
मानान्तरखण्डनम् । दृश्यत्वाद्वा यथा चन्द्रद्वैतरूप्यम् । तथा प्रपञ्चो
मृषा सत्त्वासत्त्वाभ्यामनिर्वाच्यो वाऽनात्मत्वाज्जडत्वादुत्पत्तिमत्त्वाद्विना-
शित्वाद्वा यत्पुनर्मृषा न भवति सत्त्वासत्त्वाभ्यामनिर्वाच्यं न भवति १५
तन्न यथोक्तानात्मत्वादिसाधनाधिकरणं यथात्मतत्त्वमित्यादीनि । तत्र
तावत्पक्षस्य प्रत्यक्षबाधितत्वमनुमानबाधितत्वं च सर्वत्राप्यवशिष्टं
द्रष्टव्यम् । तथा हि सन् घटः सन्पट इत्याद्युल्लेखवता निर्वाधप्रत्यक्षेण
प्रपञ्चस्य सत्त्वं, सत्यत्वं, निर्वाच्यत्वं च प्रतीयते न पुनरसत्त्वं, मृषात्व-
मनिर्वाच्यत्वं चेति व्यक्तं पक्षस्य प्रत्यक्षबाधितत्वम् । तथा विवादास्पदः २०
प्रपञ्चः संद्रूपस्तथा सत्यः सत्त्वासत्त्वाभ्या निर्वाच्यश्चासद्विलक्षणत्वाद्यदेवं
तदेवं यथात्मतत्त्वमसद्विलक्षणश्च प्रपञ्चस्तस्माद्यथोक्तसाध्यत्रयसम्पन्न इत्य-
नुमानबाधितत्वं च । प्रपञ्चासत्त्वप्रतिज्ञायां च प्रतीयमानत्वदृश्यत्वलक्षणं
हेतुद्वयं पूर्वोक्तानुमानहेतुवद्विदुषा स्वयमभ्यूष्य दूषणीयम् । शेषाश्चा-

- नात्मत्वादयो हेतवः सर्वेऽप्यन्यथानुपपत्तिशून्यत्वेन व्यभिचारित्वान्न स्वसाध्यसमर्थनासामर्थ्यभाजो भवितुमर्हन्ति । न खलु मृषात्वानिर्वचनीयत्वाभ्यां सार्द्धमनात्मत्वजडत्वोत्पत्तिमत्त्वविनाशित्वादिहेतूनामन्यथानुपपत्तिः केनापि प्रमाणेन प्रतीयते । सत्यत्वनिर्वचनीयत्वाभ्यां सह
- ५ तेषां विरोधाप्रतिपत्तेः । तथा सर्वेऽप्यमी हेतवः किमसद्रूपाः सद्रूपा वा, असत्याः सत्या वा, अनिर्वचनीया निर्वचनीया वा । असद्रूपासत्यानिर्वचनीयपक्षेषु प्रतिवाद्यसिद्धत्वं हेतूनाम् । अनेकान्तवादिभिस्तथानङ्गीकरणात् । सद्रूपसत्यनिर्वचनीयपक्षेषु पुनर्वाद्यसिद्धत्वम् । तेषां प्रपञ्चान्तर्गतत्वेन हेतूनामप्यसद्रूपतया मृषारूपतयाऽनिर्वचनीयतया च भवता
- १० स्वीकरणात् । तथारूपतया तेषामस्वीकरणे वा तद्दृष्टान्तवलेनैव विवक्षितप्रपञ्चस्यापि सद्रूपत्व सत्यत्वं निर्वचनीयत्वं च प्रसज्यमानं केन वार्येत । विशेषाभावात् । तथैतान्यनुमानानि प्रपञ्चाद्विन्नान्यभिन्नानि वा । भिन्नान्यपि सत्यान्यसत्यानि वा प्रपञ्चाख्योऽपि धर्मी प्रसिद्धोऽप्रसिद्धो वेत्यादि सर्वमत्रापि प्राग्वत् कुशाग्रीयमतिना चिन्तनीयमिति ।
- १५ तस्मात् ब्रह्म ब्रह्मवादिन्निदानीं मूलादेव क्षिप्तमेतत्त्वदुक्तम् । यन्नि.शेषा युक्तिवांशी त्वदीया शान्तिं नीता कीर्तिता च स्वकीया ॥ २२५ ॥ एवं च—

ज्ञानाद्वैतं निरस्तं तदनु विदलितश्चित्रविज्ञानवादः

शून्यं निर्लूनमस्याप्युपरि परिहृताऽनन्तरं ब्रह्मवार्त्ता ।

२०

तस्मादुद्दामयुक्तिव्यतिकरकलितस्तत्र यल्लोकयात्रा

स्तम्भादिस्तान्त्विकोऽयं जयति भुवि परध्वानवाच्य.पदार्थः ॥ २२६ ॥ १६ ॥

इदानीं प्राक्प्रतिज्ञानं स्वव्यवसायित्वं ज्ञानविशेषणं व्याख्यायन्नाह—

स्वस्य व्यवसायः स्वाभिमुख्येन प्रकाशनं बाह्यस्येव तदाभिमुख्येन करिकलभकमहमात्मना जानामीति

२५

इति ॥ १७ ॥

स्वस्य प्रमाणत्वेनाभिमतस्य ज्ञानस्वरूपस्य सम्बन्धी व्यवसायः ।
 क उच्यत इत्याह । स्वस्य विज्ञानस्वरूपस्याभिमुख्यमुन्मुख्यता स्वाभि-
 मुख्यं तेन स्वाभिमुख्येन स्वानुभवनेन प्रकाशनं प्रतिभासनं यत्स इति ।
 स्वव्यवसायसमर्थनार्थं बाह्यार्थव्यवसायं स्वपरप्रसिद्धं बाह्यस्येवेत्यादिना
 दृष्टान्तीकरोति । यथा बाह्याभिमुख्येन प्रकाशनं बाह्यव्यवसायो ज्ञानस्य ५
 तथा स्वाभिमुख्येन प्रकाशनं स्वस्य व्यवसायः । उल्लेखमाह ।
 करिकलभकमिति प्रमेयस्य अहामिति प्रमातुर्जानामीति प्रमितेः प्रति-
 भामस्तथात्मनेति प्रमाणाभिमतज्ञानस्यापि । इदमत्र हृदयम् । ज्ञाना-
 न्तरानपेक्षं यत्स्वरूपप्रकाशनं तादिह स्वव्यवसायित्वं वादिप्रतिवादिभ्यां
 ज्ञानस्याभिमतं परव्यवसायित्वान्यथानुपपत्तेः । १०

तथाहि ज्ञानं स्वव्यवसायि परव्यवसायित्वात् यत्तु स्वव्यवसायि न
 भवति न तत्परव्यवसायि यथा स्तम्भादि परव्य-
 ज्ञाने स्वव्यवसायित्वप्रसा-
 धकमनुमानमुपदर्शित वसायि च ज्ञानं ततः स्वव्यवसायीति । न ताव-
 तत्र दूषणोद्धारः । दत्र हेतुरसिद्ध । परव्यवसायित्वस्य ज्ञाने
 वादिप्रतिवादिभ्यां प्रतिपन्नत्वात् । नापि स्वरूपमात्रव्यवसायव्यापृते १५
 सुखादिज्ञाने परव्यवसायित्वाभावान्निखिलपक्षाव्यापकतया भागासिद्धोऽ-
 यं हेतुरिति शङ्कनीयम् । सुखादिसवेदनस्यापि स्वस्मात्पृथग्भूतस्य
 सुखादेः परिच्छेदकत्वात्परव्यवसायित्वासिद्धेः । न च कुम्भादिवेदन-
 स्यापि सर्वथा स्वपृथग्भूतार्थपरिच्छेदकत्वम् । सत्त्वप्रमेयत्ववस्तुत्वादि-
 रूपेण कुम्भादेः संवेदनाभेदप्रतीतेः । अन्यथा तस्यासत्त्वप्रसक्तेः । २०
 कथाञ्चित् पृथग्भूतत्वं तु सुखादिसंवेदनात्सुखादेरपि प्रतीयत एव ।
 सुखादितत्संवेदनयोः कारणादिभेदव्यवस्थितेः । यथा च तयोः कार-
 णादिभेदः सम्भवति तथाऽधस्तादेव चित्रविज्ञानवादविचारे विवेचितम् ।
 नन्वेवं कुम्भादिज्ञानवत्सुखादिज्ञानस्यापि बहिर्भूतार्थपरिच्छेदक-
 त्वात्ताभ्यामन्यस्य च विज्ञानस्यासम्भवात्किं स्वस्य संवेदकं ज्ञानं स्या- २५

दिति चेत् । न । तस्यैव कुम्भादिसुखादिज्ञानस्य स्वरूपसंवेदकस्य सतः परसंवेदकत्वोपगमात् स्वसवेदनसिद्धेः । स्वपरव्यवसायकत्वा-
 निखिलवेदनस्य ततः सुखादिज्ञानस्यापि परव्यवसायित्वसिद्धेर्नायं
 भागासिद्धो हेतुः । नाप्यनैकान्तिकः । स्तम्भादेर्विपक्षात् स्वसाध्य-
 ५ व्यावृत्तौ परव्यवसायित्वहेतोरप्यत्यन्तं व्यावृत्तत्वात् । विरुद्धोऽपि नासौ
 साध्यविपर्ययान्यथानुपपन्नत्वं हि तल्लक्षणं न चात्र तदस्तीति ॥१७॥
 स्वव्यवसायित्वमेव ज्ञानस्य स्पष्टदृष्टान्तोपदर्शनेन सावष्टम्भं समर्थय-
 मानः प्राह—

कः खलु ज्ञानस्यालम्बनं बाह्यं प्रतिभातमभिमन्य-
 १० मानस्तदपि तत्प्रकारं नाभिमन्येत मिहिरालोक-
 वदिति ॥ १८ ॥

क. खलु लौकिकः परीक्षको वा । ज्ञानस्यालम्बनं गोचरम् ।
 बाह्यं ज्ञानाद्बहिर्भूतम् । प्रतिभातं परिस्फुरितं प्रकटीभूतमिति यावत् ।
 अभिमन्यमानः स्वीकुर्वाणः । तदपि ज्ञानमपि । स प्रतिभातत्वलक्षणः
 १५ प्रकारः प्रतिनियतं स्वरूपं यस्य तत्प्रकारं प्रतिभातमित्यर्थः । नाभि-
 मन्येत किं तर्हि प्रतीतिमनुसरन्नभिमन्येतैव । किमिवेत्याह । मिहिरा-
 लोकवत् मार्त्तण्डालोकमिव । यथैव हि गिरिनगरगहनादिकं
 मिहिरालोकस्य विषयं प्रतिभातमभिमन्यमानैस्तैर्ज्ञानमपि प्रतिभातं
 स्वीकर्तव्यमित्यर्थः ।

२० अत्राहुर्जैमिनीयाः ।

अथे भवानत्र यथा कथञ्चित्

जैमिनीयमनस्योपपा-
 दनप्रथमं खण्डनम् ।

स्वमन्दिरे गायतु मङ्गलानि ॥

विचार्यमाणं तु न वेदनस्य

स्वसंविदात्मत्वमुपैति युक्तिम् ॥ २२७ ॥

१' प्रतिभातमभिमन्यमानैर्मिहिरालोकोऽपि प्रतिभातोऽभिमन्यते लौकिकपरी-
 क्षकस्त्वज्ञानस्य विषयं प्रतिभात इत्यादि कुम्भादिकं ' इत्याधिकं चिदान्तर्गतं
 न. पुस्तके ।

कर्मत्वेनाप्रतीयमाने हि तस्मिन्परोक्षत्वमेवोपपद्यते । तथाहि ज्ञानं परोक्षं कर्मत्वेनाप्रतीयमानत्वात् । न खलु स्तम्भादिभाववत्कर्मत्वेन ज्ञानं स्वप्नेऽपि प्रतिभासते । प्रतिभासने वा करणात्मनो ज्ञानान्तरस्य परिकल्पना प्रसज्येत । तस्यापि प्रत्यक्षत्वे करणात्मकं ज्ञानान्तरं परिकल्पनीयमित्यनवस्था दुर्निवारा स्यात् । तस्याप्रत्यक्षत्वेऽपि ५
करणत्वे प्रथमज्ञाने किं दुश्चरितमालोचितं चेतस्विना । येनास्य परोक्षत्वे करणत्वं नानुमन्यते । तस्मादेतद्विषयसंश्लेषमनभिलषता ज्ञानस्य स्वव्यवसायित्वमुपेक्ष्य प्रतीयनुलङ्घनेन परोक्षरूपतैव स्वीकर्तव्या । इन्द्रियार्थसंप्रयोगादिसामग्रीतो हि क्रियास्वभावमात्मनि ज्ञानमुपजायमानं नित्यपरोक्षरूपमेवोपजायत इति । १०

भीमांसकैरेवमवादि बुद्धि-गरोक्ष्यसिद्धावनुमाप्रमाणम् ॥

एषा च दोषैर्व्यभिचारमुख्यैः कलङ्किता भाति षतीश्वराणाम् ॥२२८॥

तथा ह्यस्यामनुमायां कर्मत्वेनाप्रतीयमानत्वाख्यस्य हेतोरात्मना प्रमाणफलेन च व्यभिचारित्वं तावत्कर्मत्वेनाननुभूयमानयोरप्यनयोः प्रत्यक्षत्वेनाङ्गीकरणात् । यदि पुनरेतयोः कर्मत्वेनाननुभूयमानयोरपि १५
कर्तृत्वेन प्रमाणफलत्वेन वानुभूयमानत्वात् प्रत्यक्षत्वमनुमन्यते । तर्हि प्रमाणत्वेनाभिमतस्य ज्ञानस्य कर्मत्वेनाननुभूयमानस्यापि करणत्वेनाननुभूयमानत्वात्प्रत्यक्षत्वमनुमन्यतां विशेषाभावात् । अथ करणत्वेनाननुभूयमानं ज्ञानं करणमेव स्यान्न प्रत्यक्षम् । तर्हि कर्तृप्रमाणफलरूपतयानुभूयमानयोरात्मप्रमाणफलयोः कर्तृप्रमाणफलरूपतैव स्यान्न २०
प्रत्यक्षत्वमित्यप्यस्तु । तुल्याक्षेपसमाधानत्वात् । अपि चात्मनः प्रत्यक्षत्वे परोक्षज्ञानकल्पनायाः किं फलम् । आत्मन एव स्वरूपबद्धाह्यार्थग्राहकत्वप्रसिद्धेः । अथ कर्तुः करणमन्तरेण क्रियायां व्यापारास्मभवात्करणभूतपरोक्षज्ञानकल्पना न निष्फलेत्युच्यते । तदप्यसाधीयः । मनसश्चक्षुरादेश्वान्तर्बहिःकरणस्य सद्भावात्ताम्नां २५
ज्ञानस्य परोक्षत्वेन विशेषाभावाच्च । अथ मनश्चक्षुरादिकाषादेश-

- चेतनत्वात् ज्ञानाख्यं करणं चेतनत्वेन ताभ्यां विशिष्यत इत्युच्यते । तदप्यनुपपन्नम् । भावरूपयोरिन्द्रियमनसोरपि चेतनत्वात् । तत्परोक्षत्वसाधने च सिद्धसाधनम् । स्वार्थग्रहणशक्तिलक्षणाया भावेन्द्रियमनः-
 ५ स्वभावाया लब्धेरवर्गादर्शिनामप्रत्यक्षत्वात् । उपयोगलक्षणं तु भावकरणम-
 प्रत्यक्षं न जातुचिद्भवति । स्वार्थग्रहणव्यापारलक्षणस्यास्य स्वसंवेदन-
 प्रत्यक्षप्रसिद्धत्वात् । चक्षुरादिद्वारेणोपयुक्तोऽहं घटं पश्यामीत्युपयोगस्व-
 रूपसंवेदनस्य सर्वेषामपि प्रसिद्धत्वात् । क्रियायाः करणाविनाभावित्वे
 वात्मनः स्वसवित्तौ किं करणं स्यात् । स्वात्मैवेति, तदर्थेऽपि स एवास्तु
 किमदृष्टान्यकल्पनया । स्वात्मनः करणतायामात्मनः शाश्वतत्वाच्छश्व-
 १० दर्थप्रकाशानुपपन्न इति चेत् । तत एव तस्य स्वसंवेदन कुतो न शाश्वतम् ।
 तस्य तद्धर्मत्वादिति चेत्, बहिरर्थप्रकाशनमपि तत एव शाश्वतं
 मामृत् । कथं तर्हि शाश्वतयोरात्मज्ञानयोर्धर्मधर्मिभावः पुरुषस्वसं-
 वेदनयोरपि भेदोपगमादिति चेत् इतरत्रापि तुल्यमेतत् । सर्वत्र धर्म
 धर्मिणोर्भेदाभेदात्मकतायामविवादात् । स्वसंवेदनमपि पुरुषस्य शाश्वत-
 १५ मिति चेत् । न । श्रोत्रियमतव्याघाताद्देशादिप्रतिनियमानुपपत्तेश्च ।
 यदि पुनरभिव्यञ्जकप्रत्ययवशात्तदभिव्यक्तिप्रतिनियमस्तदा पुरुषस्य
 शाश्वतार्थप्रकाशनप्रतिनियमोऽपि तथैव स्यात् । किं चैवं सति न
 किञ्चिदनित्यमसर्वगतं वा नाम स्यात् । अभिव्यञ्जकवशादेव सर्वस्य
 देशादिनियमोपपत्तैरतः कपिलमतमिद्विर्न भवेदिति स्वपरप्रकाशके पुरुषे
 २० सत्यपार्थक्यं परोक्षज्ञानपरिकल्पनम् । परोक्षेण चक्षुरादिनैव प्रयोजन-
 सिद्धेस्तदचक्षुरादिभ्यो विशेषमिच्छता करणज्ञानस्य कर्मत्वेनाप्रतीय-
 मानम्यापि प्रत्यक्षत्वमङ्गीकर्तव्यम् । किं चात्मप्रमाणफलाभ्यां सकाशा-
 त्करणज्ञानस्य सर्वथा भेदः कथञ्चिद्वा । न तावत् सर्वथा । मतान्तर-
 प्रसक्तेः । न खलु धर्मधर्मिणोर्भवन्मतेऽपि सर्वथा भेदोऽभ्युपेयते ।
 २५ अथ कथञ्चिद्भेदः । तर्हि न करणज्ञानस्यैकान्तेनाप्रत्यक्षत्वम् । प्रत्यक्ष-
 न्यभावाभ्यामान्नप्रमाणफलाभ्यामभिन्नस्य तस्यैकान्ततोऽप्रत्यक्षत्ववि-

रोधात् । अपि च समस्तप्रमाणापेक्षया ज्ञानस्य कर्मत्वेनाप्रतीयमान-
 त्वं हेतुत्वेनाभिमतं स्वरूपापेक्षया वा । यदि समस्तप्रमाणापेक्षया, तदा
 सत्त्वमपि ज्ञानस्य दुःप्रापं स्यात् । तथाहि यत् समस्तप्रमाणापेक्षया
 कर्म न भवति न तत्सद्यवहारसरणिमनुसरति यथा तुरङ्गशृङ्गं समस्त-
 प्रमाणापेक्षया न भवति च कर्म ज्ञानमिति । एवं ज्ञेयेऽपि कः समाश्वासः ५
 स्यात् ज्ञाननिबन्धनत्वात् ज्ञेयव्यवस्थितेरित्यनभिलषतोऽपि निखिल-
 शून्यतावादः समायात इति साधुसाधितं बुद्धेः पारोक्ष्यं श्रोत्रियेण ।
 अथ शून्यतापक्षो न क्षोदं क्षमेत् । तर्हि ज्ञानस्याप्रत्यक्षत्वेऽपि प्रमाणा-
 न्तरात् प्रतीतिरवश्यमूरीकर्त्तव्येति समस्तप्रमाणापेक्षया कर्मत्वेनाप्रतीय- १०
 मानत्वादित्यस्य हेतोरसिद्धत्वम् । अथ स्वरूपापेक्षया कर्मत्वेनाप्रतीयमा-
 नत्वम् । तदप्यनुभवेन प्रतिहन्यमानत्वादनुचितम् । सकलजगत्प्रतीतौ हि
 स्तम्भग्राहिज्ञानं ततोऽहमनुभवामीत्यनुभवस्तस्माच्च प्रसिद्धं ज्ञाने स्वरूपा-
 पेक्षया कर्मत्वं कथं नामापहोतु शक्यते । ततश्च स्वरूपापेक्षया कर्म-
 त्वेनाप्रतीयमानत्वादित्यत्रापि पक्षे हेतोरसिद्धत्वमेव दोषः । एतेन प्रति- १५
 भासने वा करणात्मनोर्ज्ञानान्तरस्येत्यादिना याऽनवस्थोक्ता सापि
 प्रत्युक्ता । स्वरूपापेक्षयैव ज्ञाने कर्मत्वप्रतिभासस्य समर्थितत्वात् । किं
 च प्रतीतिसिद्धमपि ज्ञाने प्रत्यक्षत्वं कर्मत्व च यद्यपलप्यते तैथार्थेऽपि
 प्रत्यक्षत्वकर्मत्वयोः कः समाश्वास इति कथमर्थस्य व्यतिरेकदृष्टान्तत्वेनो-
 पादानं स्यात् । प्रसङ्गविपर्ययाभ्यां च ज्ञानस्य प्रत्यक्षत्वं प्रतीयते ।
 तथाहि यत्परोक्षं न तत्त्वोपधानेनाप्युपलम्भयति यथेन्द्रियम् । परोक्षं २०
 च भवद्भिः परिकल्पित ज्ञानमिति प्रसङ्गः । विपर्ययस्तु यत्स्वाकारोप-
 हितमाकारान्तरमुपलम्भयति तत्परोक्षं न भवति प्रत्यक्षं वा भवति यथा
 प्रदीपाद्यालोकः । उपलम्भयति च ज्ञान स्वाकारोपहितं नीलादिक-
 मिति । एवं च ।

१. ' उररीकर्त्तव्या ' इति प. पुस्तके पाठः । २. ' तदा ' इति प. म.
 पुस्तकयोः पाठः । ३. ' प्रत्यक्ष वा भवति ' इति प. पुस्तके नास्ति ।

आत्मप्रतीति परिमुच्य जातु वस्तुप्रतीतिर्न समस्ति बुद्ध्या ॥

त्यजन्निदं बल्गु विचारतत्त्वं नाम्नैव मीमांसकं एष वादी ॥ २२९ ॥

- अपि च ज्ञानस्य स्वसवेदनप्रत्यक्षाविषयत्वे कुतस्तत्सत्ता प्रतीयेत । प्रत्यक्षान्तरादनुमानादर्थपत्तेर्वा । न तावत्प्रत्यक्षान्तरात्, कणभक्षाक्ष-
 ५ पादपक्षकक्षीकारानुपज्ञात् । नाप्यनुमानात्, यतस्तत्र लिङ्गं चक्षुरादी-
 न्द्रियमर्थस्तदतिशयस्तत्सम्बन्धस्तत्र प्रवृत्तिर्वा स्यात् । यदि चक्षुरादी-
 न्द्रियम्, तर्हि तदपि निर्विशिष्टं विशिष्टं वा ज्ञानस्य गमकं भवेत् ।
 यदि निर्विशिष्टम्, तदा सुप्तमत्तमूर्च्छितान्यत्रगतचित्तावस्थास्वपि ज्ञानं
 १० तद्रमयेत्तत्सत्तायास्तत्राप्यविशेषात् । अथ विशिष्टम्, ननु केन
 विशेषणेन विशिष्टत्वमिन्द्रियस्य, किमनावरणत्वेन प्रगुणमनःसहकृत-
 त्वेन वा । न तावदनावरणत्वेन, तस्य प्रत्यक्षतः प्रत्येतुमशक्यत्वाद्-
 प्रतीतस्य च हेतुविशेषणत्वे विशेषणासिद्धौ हेतुः स्यात् । अथ विषयपरि-
 छित्त्याऽनावरणेन्द्रियसिद्धिः । तर्हि परस्पराश्रयः । तथाहि विषयपरिच्छि-
 त्तिर्ज्ञानं तत्सिद्धावनावरणत्वविशेषणविशिष्टमिन्द्रियं सिद्धयति तथा-
 १५ भूतेन्द्रियसिद्धौ च विषयपरिच्छित्तिः सिद्धयतीति । एतेन च प्रगुणमनः-
 सहकृतत्वमपीन्द्रियविशेषणं दूषितम् । मनसोऽतीन्द्रियस्य प्रगुणत्वधर्मो-
 पेतस्य विषयपरिच्छित्तिं परित्यज्यान्यतः प्रत्येतुमशक्यत्वाविशेषात्तत्र च
 परस्पराश्रयद्रोषप्रसङ्गात् । अथार्थो बुद्धेलिङ्गम् । सोऽपि सत्तामात्रेण
 तत्स्याज्जातत्वविशेषणविशिष्टो वा । न तावदाद्यः पक्षः । तथाभूतस्या-
 २० र्थस्य बुद्ध्यव्यभिचारित्वाभावात् । न वै यत्र यदा सत्तामात्रसमर्थस्य तत्र
 तस्माद्बुद्धिरनुमातुं शक्यते । तां विनाप्यर्थस्य सम्भवतस्तया सहान्य-
 थानुपपत्तेरभावात् । यदि च सत्तामात्रेणार्थस्यानुमापकत्वमिष्यते । तदा
 सर्वार्थसत्तायाः सर्वपुरुषान्प्रत्यविशिष्टत्वात्सर्वबुद्ध्यनुमानं स्यात् । अथ
 ज्ञानत्वविशेषणविशिष्ट इति द्वितीयः पक्षः, न तत्रापि ज्ञानत्वेन ज्ञातो-

१ मीमांसकपदेन पूज्यविचारकारित्वं बोध्यते । अत्र तु पूज्यविचारका-
 रिन्त्याभावाद् अथवार्थं मीमांसक इति नाम । २ ' तदा ' इत्यधिक प. म.
 पुस्तकयोः पाठः । ३ ' ज्ञातत्वेन ' इति प. म. पुस्तकयोः पाठः ।

ऽज्ञातो वाऽर्थो बुद्धेर्गमकः स्यात् । अज्ञातस्य तद्गमकत्वे सर्वं सर्वस्य गमकं स्यादविशेषात् । अथ ज्ञातः, किं तत एव गम्यज्ञानात् ज्ञानान्तराद्वा । तत एव चेत्, तर्हि परस्पराश्रयः । सिद्धे हि ज्ञातत्व- विशिष्टेऽर्थे ततो ज्ञानसिद्धिस्तत्सिद्धौ चार्थस्य ज्ञातत्वसिद्धिरिति । अथ ज्ञानान्तराज्ज्ञातत्वज्ञप्तिः तर्ह्यनवस्था । अथार्थातिशयो लिङ्गम् । ननु कोऽयमर्थस्यातिशयो नाम । प्राकट्यमिति चेत् ।

अहो चिराय प्रकटीचकार मीमांसकः स्वीयरहस्यमेतत् ॥

विचारचूलमवलम्बमानं विलोकयन्त्वेतदपीह सन्तः ॥ २३० ॥

प्राकट्यं हि ज्ञानं प्रकाशतामात्रं वा स्यात् । यदि ज्ञानम्, तदा तस्यासिद्धत्वात् कथं लिङ्गत्वम्, । न च स्वरूपसिद्धौ स्वरूपस्यैव लिङ्गत्वं कापि प्रतिपन्नं येनात्रापि तथा कल्प्येत । अथ प्रकाशतामात्रं प्राकट्यम्, तर्हि सर्वप्रमातृणां साधारणमसाधारणं वा । यदि साधारणं, तदा सर्वदा सर्वान्प्रत्ययमविशेषैर्गैवार्थः प्रतिभासेत न तु कदाचित्कंचन प्रति । प्रकाशतामात्रस्य सर्वान्प्रत्ययविशिष्टत्वात् । अथासाधारणम्, ततश्चायमर्थः सम्पन्नो यस्येन्द्रियेणोपकृतोऽसाधारण- प्रकाशतारख्यातिशयवानर्थः सम्पन्नस्तस्यैव प्रतिभासते नापरेषामिति । तदप्ययुक्तम् । न हि नीलपीताद्यर्थधर्मो येनैव जन्यते तस्यैव तद्विशिष्टो ऽर्थः प्रतिभासत इति नियमो दृश्यते । अपि चेयं प्रकाशताऽर्था- दव्यतिरिक्ता व्यतिरिक्ता वा भवेत् । यद्यव्यतिरिक्ता, तदार्थ एव सा । अर्थस्य च सदा सत्त्वात्प्रकाशतया अपि सदा सत्त्वापत्तेः समस्तं विश्वं सदा सर्वज्ञमकिंचिज्ज्ञं वा भवेत् । अथ व्यतिरिक्ता, तदेव- मर्थेन सम्बद्धा वा स्यादसम्बद्धा वा । यद्यसम्बद्धा, कथमर्थस्यैवमिति व्यपदिश्येत । अथ सम्बद्धा, किं तादात्म्येन तदुत्पत्त्या संयोगेन वा । न तावच्चादात्म्येन, व्यतिरेकविकल्पस्वीकृतत्वात् । नापि तदुत्पत्त्या, यतोऽ- र्थात्किं प्रकाशतोत्पद्यते ततो वाऽर्थः । न तावदर्थत्प्रकाशतोत्पद्यते ।

- ज्ञानात्तदुत्पत्तिप्रतिज्ञानात् । नापि प्रकाशतायाः सकाशादर्थः समुत्पद्यते स्वसामग्रीतः प्रकाशतायाः पूर्वमप्यर्थस्योत्पन्नत्वात् । नापि संयोगेन प्रकाशताऽर्थेन सम्बद्धा । तस्य द्रव्यवृत्तित्वेनाद्रव्यरूपायां प्रकाशतायां सम्भवाभावात् । भवतु वा केनचित्सम्बन्धेन सम्बद्धाऽसौ, तथाप्यर्थ-
- ५ मात्रेणैषा सम्बद्धाऽर्थविशेषेण वा । अर्थमात्रेण सम्बन्धे स एवाशेषस्य जगतोऽशेषज्ञत्वस्याकिञ्चित्त्वस्य वा प्रसङ्गः । घटस्यासीदत्र प्रकाशता इदानीं तु पटस्येति नियतदेशकालविशिष्टे प्रतिनियतेऽर्थे तद्यपदेशाभावश्च स्यात् । अथार्थविशेषेण, ननु कोऽयमर्थस्य विशेषो ज्ञानं प्रति जनकत्वं, आलम्बनत्वं वा । तत्रापि आद्यविकल्पोऽनुपपन्नः,
- १० ज्ञानजनकत्वादर्थेन सह प्रकाशतायाः सम्बन्धे चक्षुरादिनापि सह सम्बन्धप्रसङ्गात् । द्वितीयविकल्पे परस्पराश्रयः, अर्थस्यालम्बनत्वसिद्धौ हि प्रकाशताया अर्थविशेषेण सम्बन्धसिद्धिस्तासिद्धौ चार्थस्यालम्बनत्वसिद्धिरिति । तन्नार्थातिशयोऽपि ज्ञानस्य लिङ्गम् । नाप्यर्थसम्बन्धः । तस्य सम्बन्धिज्ञानपूर्वकत्वात्सम्बन्धिनौ चात्रेन्द्रियार्थो ज्ञानार्थवति-
- १५ शयार्थो वा न ज्ञातुं शक्येते । यथा चैषां ज्ञातुमशक्तिस्तथाऽनन्तरमेवाक्तम् । अथ प्रवृत्त्या ज्ञानमनुमीयते, तर्हि निवर्त्तकस्य ज्ञानस्य कथं प्रतिपत्तिः स्यात् । प्रवृत्त्या हि प्रवर्त्तकमेव ज्ञानमनुमीयते न निवर्त्तकम् । अथ प्रवृत्तिनिवृत्तिभ्यां ज्ञानमुपकल्प्यते तर्हि तयोरभावे उदासीनस्येपिश्लणीयार्थविज्ञानं कथं कल्प्येत । तदित्थं ज्ञानेन सहा-
- २० न्यथानुपपन्नस्य कस्याचिल्लिङ्गस्यासम्भवान्नानुमानादपि तत्सत्ताप्रतीतिः । अथार्थापत्तेः । तथाहि । अर्थप्राकट्याख्यफलमन्यथानुपपद्यमानं आत्मन्यहंप्रत्ययग्राह्ये नित्यपरोक्षं क्रियारूपं ज्ञानमुपकल्पयति । प्रवृत्तिरप्यन्यथानुपपद्यमाना तत्परिकल्पयति । अज्ञाते प्रवृत्तिविषये प्रवृत्त्यनुपपत्तेः । न हीष्टमाधनोऽप्यर्थः स्वविषयं ज्ञानं विना स्वरूपणैव प्रवृत्ति-
- २५ हेतुः । सर्वदा तत्प्रसक्तः । न चैवमतः कादाचित्कत्वात्

प्रवृत्तेरर्थातिरिक्तं किञ्चित्कारणमस्तीत्यवसीयते । यस्मिन् सत्यर्थः प्रवृत्ति-
योग्यतामापद्यते तज्ज्ञानमिति । तदुक्तं शबरस्वामिना ।
“ अप्रत्यक्षा नो बुद्धिः प्रत्यक्षोऽर्थः स हि बहिर्देशसम्बद्धः
प्रत्यक्षमनुभूयते ज्ञानं त्वनुमानादवेगच्छति ” इति । अनुमाना-
दिति अर्थापत्तेरित्यर्थः । नैतदपि न्याय्यम् । अनुमानात्पृथग्भूताया ५
अर्थापत्तेरसम्भवादानुमानस्य चार्थप्राकट्यादेः प्रतिहतरवात् । अपि च
ज्ञानमुपजायमानं स्वानुभवेऽननुभवाद्यावृत्तं संवेद्यते अर्थश्चास्य विषय-
भावमापन्न एव संवेद्यते । अर्थमहं वेद्मीति प्रतीतेः । नित्यानुमेयत्वे
च ज्ञानस्य द्वयमप्येतद्दुरूपपादम् । अर्थो हि प्रकाशमानः सर्वान्प्रति
साधारण इति ज्ञानस्य परोक्षत्वे मम प्रकाशत इति निर्निमित्ता १०
व्यवस्थितिरिति ।

तन्मीमांसक युक्तियुक्तमधुना स्वस्यावसायं धियः

किं न स्वीकुरुषे न मुञ्चसि किमित्यद्यापि पक्षं निजम् ॥

यस्मान्त्रयायपथानुगस्य भवतः स्वान्तं निशान्तं मते

दुःपक्षप्रभवानुरागतमसा क्षुद्रेण किं बाध्यते ॥ २३१ ॥ १५

इत्थं निराकुर्महि जौमिनीयान्परोक्षविज्ञानकथावलितान् ॥

ज्ञानान्तराध्यक्षमुशन्ति येऽथ संवेदनं तन्मत्तमुत्क्षिपामः ॥ २३२ ॥

एवं हि यौगाः संगिरन्ते । ज्ञानं ज्ञानान्तरवेद्यं वेद्यत्वाद्यद्वेद्य

तज्ज्ञानान्तरवेद्यं यथा घटो वेद्यं च ज्ञानं
नैयायिकमतस्योपपादन-
पूर्वकं खण्डनम् । तस्मात् ज्ञानान्तरवेद्यमिति न तावदत्र हेतुर- २०

सिद्धः । साध्यधार्मिणि विद्यमानत्वात् । नापि

विरुद्धः । सपक्षे वर्तमानत्वात् । नाप्यनैकान्तिको, विपक्षादत्यन्तं

व्यावृत्तत्वात् । न च स्वसंविदिततया विपक्षीभूतेऽपि त्रिलोचनज्ञाने

वर्तमानत्वादनैकान्तिकत्वम् । अस्मदादिज्ञानापेक्षया ज्ञानस्य ज्ञानान्तर-

वेद्यत्प्रतिज्ञानात् । त्रिलोचनज्ञानस्य चास्मदादिज्ञानादिति शयोपेतत्वात् ।
 न चातिशयोपेते प्रतीतं धर्ममतिशयोपेतेऽपि प्रेरयन् परीक्षकतामास्कन्दति ।
 समस्तार्थप्राहित्वस्यापि सकलज्ञानानां त्रिलोचनवत्प्रसक्तेः । नापि
 कालात्ययापदिष्टः, प्रत्यक्षागमाभ्यामनिराकृतगोचरत्वात् । ननु स्वव्यव-
 ५ सायिस्वरूपमर्थज्ञानं स्वसंवेदनप्रत्यक्षेणैवानुभूयते अतः प्रत्यक्ष-
 विक्षिप्तपक्षनिर्देशानन्तरोपन्यस्तत्वेन कालात्ययापदिष्टतालिङ्गित एवायं
 हेतुरिति चेत्, तदनुचितम् । ज्ञानस्य स्वव्यवसायिस्वरूपत्वानुपपत्तेः ।
 अर्थव्यवसायिस्वरूपत्वेनैव तस्यावस्थानात् । “ अर्थग्रहणं बुद्धि-
 श्चेतना ” इत्यभिधानात्, ग्रहणं पुनरस्य तद्गोचरतयो-
 १० त्यन्नेनैकात्मसमवेतानन्तरज्ञानेन मानसाध्यक्षरूपेण । नन्वेवमर्थज्ञानत-
 द्गोचरानन्तरज्ञानयोः क्रमेणोत्पन्नयोस्तथैवानुभवः किं न भवतीति चेत् ।
 नैतद्वचनीयम् । अनयोः क्रमसमुत्पादेऽप्याशुवृत्ते. शतपत्रपत्रज्ञानव्यति-
 भेदवद्योगपद्याभिमानतः पार्थक्याननुभूतिसम्भवात् । अथार्थज्ञानस्य
 ज्ञानान्तरप्रत्यक्षतायां ज्ञानान्तरस्याप्यपरज्ञानप्रत्यक्षताप्रसक्तेर्दुर्निवारा-
 १५ स्यानवस्थिति चेत्, एतदप्यप्रातीतिकम् । अर्थज्ञानस्य द्वितीयेन
 ज्ञानेन ग्रहणादर्थसिद्धेरपरज्ञानकल्पनानर्थक्येनानवस्थित्यभावात् ।
 अर्थजिज्ञासायां ह्यर्थज्ञानमुपजायते ज्ञानजिज्ञासायां तु ज्ञाने । सा च
 ज्ञानजिज्ञासार्थज्ञानं यावद्भवतीति द्वितीयज्ञानोत्पत्त्यैव कृतार्थयति प्रमा-
 तारमित्यलं तृतीयादिज्ञानकल्पनया । तन्न कालात्ययापदिष्टताश्छिद्यता-
 २० श्छिद्यन्तूर्त्तिसौ हेतुः । नापि प्रकरणसमः । असम्भवत्परिपन्थिसाधन-
 त्वाद । यस्य हि संशयबीजमूतं पक्षान्तरचिन्ताप्रवर्तकं साधनान्तरं
 सम्भवति स एव हेतुः प्रकरणसमः । न चात्र तदस्ति । अथ ज्ञानं
 स्वप्रकाशात्मकमर्थप्रकाशात्मकत्वात्प्रदीपवदित्येवंविधे परिपन्थिनि साधने
 जागरुके सति कथमिदमभिधीयतेऽसम्भवत्परिपन्थिसाधनत्वान्न
 २५ प्रकरणसम इति चेत् । मैवम् । विचारभारासहत्वेनास्य साधनामास-

त्वात् । तथा हि स्वप्रकाशात्मकमित्यत्र किं स्वेनात्मनैव स्वस्य प्रकाशः
 स्वप्रकाशः स्वकीयेन वा । प्रथमपक्षे पक्षस्य प्रत्यक्षवार्धितत्वं दोषः ।
 अर्थग्रहणस्वभावस्यैव संवेदनस्य मानसप्रत्यक्षेण प्रतीतेः । हेतोश्च
 कालात्ययापदिष्टता प्रत्यक्षवार्धितपक्षत्वात् । स्वात्मनि क्रियाविरोधाच्च
 नायं पक्षः सम्भवी । न हि सुतीक्ष्णोऽपि कौक्षेयैकः कदाचिदात्मानं ५
 विदारयति । न च विचित्रचारीसंचारचतुरापि नर्चकी निजस्कन्धम-
 धिरोद्धं प्रभवति । द्वितीयपक्षे पुनः सिद्धसाध्यता । स्वकीयेनानन्तरे-
 त्तरज्ञानेन प्राचीनज्ञानस्य प्रकाशस्वीकरणात् । किं च प्रकाशात्मकत्वं
 बोधरूपत्वं भासुररूपसम्बन्धित्वं वा भवेत् । आद्यपक्षे साध्यविकलत्व-
 मुद्राहरणस्याद्यन्ततयोपदिष्टे प्रदीपे बोधरूपत्वस्याभावात् । द्वितीयपक्षे १०
 तु पक्षस्य पुनरपि प्रत्यक्षवाधा । बोधात्मकत्वेन भासुररूपपराहितस्यैव
 ज्ञानस्य प्रत्यक्षतः प्रतीतेः । तदेवं स्वप्रकाशात्मकत्वसाधनस्य विचार्य-
 माणस्यानुपपत्तेर्नानेन प्रकरणसमत्वम् ।

एवं समस्तदूषणकण्टकनिकरेण मुक्तमुक्तमिदम् ।

विदुषां सदस्तु नूनं साधनमुपनयति निजसाध्यम् ॥ २३३ ॥ १५

अपि च स्वप्रकाशात्मकज्ञानवादिनः पर्यनुसृज्यन्ते । किं तेनैव
 स्वभावेन ज्ञानं स्वरूपं प्रकाशयति तेनैवार्थमपि स्वभावान्तरेण वा ।
 यदि तेनैव; तर्हि कथं ज्ञानार्थयोः पार्थक्यं स्यादभिन्नस्वभावज्ञानप्राप्त-
 त्वात्परेष्वान्यतरस्वरूपवत् । अथ स्वभावान्तरेण, तदा तौ स्वभावौ
 ज्ञानादभिन्नौ भिन्नौ वा । यद्यभिन्नौ, तदा ज्ञानमेव स्यान्न स्वभावौ । २०
 तत्परेष्वानुपपत्तेः । तथा च कथं ज्ञानं स्वार्थयोः प्रकाशकं स्यात् ।
 अथ भिन्नौ, तत्रापि किं तौ स्वप्रकाशौ स्वाश्रयभूतज्ञानप्रकाशौ वा ।
 प्रथमपक्षे स्वप्रकाशज्ञानत्रितयापत्तिः । तथा च ज्ञानवत्त्वम्भावयोरपि-
 प्रत्येकं स्वपरप्रकाशत्वे स एव पर्यनुयोगोऽनवस्था च । अथ स्वाश्रयभूत-
 ज्ञानप्रकाशयोः तौ तर्हि स्वाश्रयभूतस्य ज्ञानस्य स्वपरप्रकाशे कर्तव्ये २५

हेतुभूतयोस्तयोर्यदि ज्ञानं तथाविधेनापरस्वभावद्वयेन प्रकाशकं तदान-
वस्था । स्वपरप्रकाशहेतुभूतस्वभावद्वयाप्रकाशत्वे वा ज्ञानस्य प्रमाणत्वा-
योगः । स्वस्वभावाप्रकाशकस्य कुम्भादिवत् अप्रमाणत्वेन भव-
द्भिरभ्युपगमात् । एवं च ।

५

एकप्रमातृसमवेतधियाधिगम्यं

सिद्धं समस्तमपि वेदनमुक्तयुक्त्या ।

ये तु स्वसंविदितमेतदुदाहरन्ति

क्रामन्ति ते किमिति नांसतटीं स्वकीयाम् ॥ २३४ ॥

अहो गदित्वा परिफलगु किञ्चित्प्रगल्भसे मुग्ध किमेवमत्र ।

१० इतः स्वसंवेदनसिद्धियुक्तीः शृणु स्वपक्षेऽपि च दोषपंक्तीः ॥ २३५ ॥

तथाहि यत्तावज्ज्ञानं ज्ञानान्तरवेद्यमित्याद्यनुमानमगादि तत्र वेद्यत्वा-
दिति हेतोस्त्रिलोचनज्ञानेन व्यभिचारः । तस्य वेद्यत्वेऽपि स्वसंवि-
दितत्वेन भवद्भिरभ्युपगमात् । यत्पुनरत्रोक्तमस्मदादिज्ञानापेक्षयेत्यादि ।

१५ तदवद्यमस्मदाङ्गीति विशेषणस्यात्राश्रूयमाणत्वात् । हृदयनिविष्टं तद-
स्तीति चेत् । कथं शपथमन्तरेणायमर्थः प्रतीयते । अस्तु वा, तथापि
पक्षस्य हेतोर्वा तत्स्यात् । यदि पक्षस्य, तदा विरूपाक्षज्ञानमपक्षोऽस्तु
हेतुस्तु तत्र प्रवर्तमानः केन प्रतिहन्यते । येन स व्यभिचारो न
भवेत् । अथ हेतोस्तद्विशेषणमस्मदादिज्ञानत्वे सति वेद्यत्वादिति तर्हि
साधनविकल्पो दृष्टान्तः । तथाभूतस्य हेतोर्घटदृष्टान्तेऽसम्भवात् ।

२०

अपि च विरूपाक्षज्ञानं स्वज्ञानं स्वसंविदितत्वादस्मदादीति विशेषणेनात्र-
व्यवच्छिद्यते । स्वसंविदितत्वं च कुतस्तस्य सिद्धम् । अर्थग्रहणा-
त्मकत्वाच्चेत्तदस्मदादिज्ञानेऽप्यस्त्येवेत्युभयत्र स्वसंविदितत्वं सिध्येन्न वा
क्वचिदपि विशेषादर्शनात् । अथ विरूपाक्षज्ञानस्यास्मदादिज्ञानाद्वि-
शिष्टत्वात्तत्रैव स्वसंविदितत्वं न्याय्यं नान्यत्र नहि विशिष्टे दृष्टं धर्मम-

२५

विशिष्टेऽपि योजयन् प्रज्ञावत्तां लभत इति चेत्, तदप्यनवदातम् ।
एवं हि शम्भुज्ञाने विशिष्टे दृष्टस्यार्थग्रहणात्मकत्वस्याप्यस्मदादिज्ञाने
प्रतिषेधप्रसङ्गः । अथ तस्याभावे तज्ज्ञानमेव न स्यात्तस्य तत्त्वभावत्वा-

दिति चेत् । तदिदं स्वसंविदितत्वेऽपि समानम् । नहि स्वसंविदित-
त्वस्वभावस्याप्यभावे ज्ञानस्य ज्ञानता युक्ता । तस्यापि ज्ञानस्व-
भावत्वाविशेषात् । न खलु शशुभुर्ज्ञानैर्दर्थग्रहणात्मकत्वेनेव स्वसंवि-
दितत्वेनापि विज्ञानस्वभावता दृष्टान्ततश्चास्मदादिज्ञानेऽपि स्वसंविदि-
तत्वं कथं न स्यात् । न च स्वभावः प्रादेशिको युक्तः । आलोकस्य ५
स्वपरप्रकाशकता मिहिरमण्डलालोकस्यैव स्वभावो न पुनः प्रदीपाद्या-
लोकस्येति कश्चिद्विपश्चिद्वक्ति । उभयत्राप्यविशेषतस्तत्प्रतीतेः । नन्व-
स्मदादिज्ञानस्य शङ्करज्ञानवत्स्वपरव्यवसायिस्वभावत्वे तद्वन्निःशेषार्थ-
प्रकाशकत्वमपि स्यादित्यपि बालप्रलपितम् । स्वयोग्यतानुसारितयैव
ज्ञानेनार्थस्य प्रकाशनात्प्रदीपवत् । न खलु प्रदीपस्य दिनेश्वरवत्स्वपर- १०
प्रकाशस्वभावत्वेऽपि तद्वन्निःशेषार्थप्रकाशकत्वमुपलब्धम् । स्वयोग्यतानु-
सारितयैवार्थस्यानेनापि प्रकाशनात् । योग्यता च सकलज्ञानानां स्वा-
वरकादृष्टक्षयोपशमतारतम्यस्वरूपा प्रतिपत्तव्या । न हि तस्या अभावे
विषयग्रहणतारतम्य ज्ञानाना युज्यते इति सविस्तरं पुरस्तादुपपाद-
यिष्यते । साध्यविकलता चात्रानुमाने दृष्टान्तस्य स्पष्टैव । तथाहि १५
न घटो ज्ञानान्तरवेद्योऽपि तु ज्ञानवेद्य उत्तरशब्दस्य सजातीयापेक्षयैव भे-
दवाचकत्वात् । तत्कथमत्र ज्ञानान्तरवेद्यत्वं साध्यं सम्भवति । अथैकेन
ज्ञानेनानुभूते ज्ञानान्तरं यदा प्रवर्तते तदा ज्ञानान्तरवेद्यत्वं कुम्भे
सम्भवतीति चेत् , तर्हि स्वसंविदितेऽपि ज्ञाने योगिप्रत्यक्षरूपज्ञानान्तरं
प्रवर्तत एव ततः सिद्धसाध्यता । अथास्मदादिज्ञानान्तरवेद्यत्वं २०
साध्यते तदास्मदादीति विशेषणं साध्यस्याभिधानीयम् । भवतु
वा ज्ञानमस्मदादिज्ञानान्तरवेद्यमिति सविशेषणं साध्यं, तथापि
सिद्धसाध्यता । चैत्रशरीरवर्तिसंवेदनस्यानुरूपेणास्मदादिज्ञाना-
न्तरेण वेद्यत्वाभ्युपगमात् । एकशरीरवर्त्यस्मदादिज्ञानान्तरवेद्यत्वं साध्य-
मिति चेत्, तर्ह्येकशरीरवर्तीति विशेषणान्तरं साध्यस्य वाच्यम् । २५

एतदपि दृश्यमिति चेत्, तथापि सिद्धसाध्यता । स्मृतिरूपेणैकशरीरवर्ति-
नास्मदादिज्ञानान्तरेण अतीतज्ञानस्य वेदत्वाभ्युपगमात् । वर्तमानस्य ज्ञा-
नस्यैकशरीरवर्त्यस्मदादिज्ञानान्तरेवेद्यत्वं साध्यत इति चेत् । तन्न, वर्तमाने
ज्ञाने ज्ञानान्तरस्यासम्भवात् । युगपज्ज्ञानानुत्पत्तेर्मनसो छिन्नत्वेनाज्ञी-
५ करणात् । विवक्षितज्ञानोत्पत्त्यनन्तरभाव्येकशरीरवर्त्यस्मदादिज्ञानान्तरेण
वेवक्षितज्ञानस्य विनश्यदवस्थस्य वेद्यत्वं साध्यत इति चेत्, तर्ह्यनैकान्ति-
कत्वं हेतोःसर्वेषां विद्यानां नियमेनोत्पत्त्यनन्तरभाव्येकशरीरवर्त्यस्मदादि-
ज्ञानान्तरेवेद्यत्वाभावात् । अथ किमेताभिः कल्पनाभिर्ज्ञानं ज्ञानान्तरेणैव
वेद्यमित्यवधारणगर्भं साध्यमभिप्रेयते ततो न सिद्धसाध्यताद्यवतार
१० इति चेत् । मैवम् । एवमपि दृष्टान्ते साध्यवैकल्यकलङ्कस्याप्रति-
हतप्रसरत्वात् । न खलु कलशो ज्ञानान्तरेणैव वेद्यः । प्रथमज्ञाने-
नापि तस्य वेद्यत्वात् । न च तदपि कलशस्वरूपात्पार्थक्येन ज्ञाना-
न्तरमिति वाच्यम् । अन्तरशब्दस्य सजातीयापेक्ष्यैव भेदवाचकत्वा-
दित्युक्तत्वात् । यदप्यवादि अर्थग्रहणवृद्धिश्चेतनेति । तदप्यविचारित-
१५ रमणीयम् । स्वसंविदितत्वाभावे ज्ञानेऽर्थग्रहणस्यैवासम्भवात् ।
अर्थग्रहणत्वं हि ज्ञानेऽर्थादुत्पत्तेश्चेतनास्वरूपत्वतो वा भवेत् । यत्र
यद्यर्थादुत्पत्तेर्ज्ञाने तदनुमन्यते, तर्हि घटेऽप्यनुमन्यतां मृद्दण्डचक्रची-
वराद्यर्थादुत्पत्तेरविशेषात् । अथ चेतनास्वरूपत्वतः, ननु कुतो
ज्ञानस्य चेतनात्वसिद्धिरर्थग्रहणाच्चेतनात्मप्रभवत्वाद्वा । अर्थग्रहणाच्चेत्,
२० परस्पराश्रयः । सिद्धे ह्यर्थग्रहणे चेतनात्वसिद्धिस्तत्सिद्धेश्चार्थग्रहण-
सिद्धिरिति । अथ चेतनात्मप्रभवत्वात्, नन्वात्मनोऽपि कुतश्चेतनत्वं
सिद्धयेत्, चेतनासमवायात्स्वतो वा । यदि स्वतः, तदापसिद्धान्त-
प्रसङ्गः । स्वरूपेण तस्य भवद्विर्जडत्वेन स्वीकरणात् । अथ चेतना-
समवायात्, तर्हि चक्रकापत्तिः । तथाहि चेतनासमवायादात्मन-
२५ श्चेतनत्वसिद्धिस्तत्सिद्धौ च तत्प्रभवत्वेन ज्ञानस्य चेतनात्वसिद्धिस्त-

त्सिद्धौ चात्मनश्चेतनासमवाय इति । यावन्नात्मनश्चेतनासमवायस्तावन्न
चेतनत्वसिद्धिर्यावन्नासौ तावन्न तत्प्रभवत्वेन ज्ञानस्य चेतनात्वसिद्धिर्या-
वच्च नेर्यं तावन्नात्मनश्चेतनासमवाय इति । तस्मान्न स्वसंविदितत्वं
विहाय बुद्धेरर्थग्रहणं घटते । किञ्चार्थबुद्धिरित्यत्र किमर्थस्यैव ग्रहणं
बुद्धिरिति व्याख्यायते किंवार्थस्यापीति । तत्र प्रथमपक्षः प्रत्यक्षविरुद्धः । ५
नीलमहमात्मना जानामीत्यत्र नीलमित्युल्लेखेनार्थग्रहणवदात्मनेत्युल्लेखेन
ज्ञानग्रहणस्याप्यनुभवात् । न हि नीलसंवेदनाद्भिन्नकालं तदात्मसंवे-
दनं वेद्यते । तत्संवेदनसमकालमेवान्तःपरिस्फुटरूपस्यास्यानुभवात् ।
अतोऽर्थसंवेदनात्तदात्मसंवेदनस्याभिन्नस्वभावत्वात्तत्संवेदने तदपि संवि-
दितमिति स्वसंवेदनसिद्धिः यद्यस्मादभिन्नस्वभावं तस्मिन् गृह्यमाणे १०
तद्गृहीतमेव । यथा नीले गृह्यमाणे तस्यैव स्वरूपसन्निवेशादिकम् ।
अर्थसंवेदनादभिन्नस्वभावं च तदात्मसंवेदनमिति । अथार्थस्यापि
ग्रहणमिति व्याख्यायते । तर्हि सिद्धं नः समीहितं स्वसंवेदनाप्रति-
क्षेपात् । एवं च स्वसंवेदनप्रत्यक्षेणैव ज्ञानस्य स्वव्यवसायिस्वरूपत्वासिद्धेः
प्रत्यक्षबाधितकर्मानन्तरोपदिष्टत्वेन वेद्यत्वादिति हेतोः कालात्यया- १५
पदिष्टत्वं तदवस्थमेवेति स्थितम् । यच्चोक्तं ग्रहणं पुनरस्येत्यादि ।
तदप्युक्तम् । विच्छिन्नप्रतिभासाभावात् । न खलु प्रागर्थज्ञानं
पश्चात्तज्ज्ञानज्ञानमिति नान्तरा प्रतीतिरनुभूयते । यत्पुनरुक्तमनयोः
क्रमसमुत्पादेऽप्याशुवृत्तेरित्यादि । तदतीवानुपपन्नम् । एवं हि समस्ता-
र्थानां कथं क्षणभङ्गुरता न स्यात् सत्यामप्यस्यामाशुवृत्तेरेकत्वानध्य- २०
वसाय इति सौगतेनापि वक्तुं शक्यत्वात् । अपि च । उत्तरकालीन-
स्वग्राहकज्ञानकाले प्राचीनमर्थज्ञानमनुवर्त्तते न वा । यद्यनुवर्त्तते,
तदा युक्तिप्रतीतिविरोधी ज्ञानयौगपद्यप्रसङ्गः । सिद्धान्तविरोधी चायं
भवतः । त्वया ज्ञानद्वयस्य युगपदनभ्युपगमात् । अथ युगपज्ज्ञानद्वय-
स्योत्पत्तिरेव विरुध्यते । तथा च “ युगपज्ज्ञानानुत्पत्तिर्मनसो लिङ्गम् ” २५

इत्यक्षपादः । विनश्यदवस्थस्य त्वविनश्यता सहावस्थानं न विरुद्ध-
मिति चेत् । ननु तस्यामवस्थायां विज्ञानं विनाशक्रिया
केनचिदंशेन समाविशति न वा । न चेत्कथं विनश्यदवस्थेति वर्त-
मानकालतानिर्देशः स्याद्वितीयक्षणभावित्वाद्विनाशक्रियायाः । अथ
५ कुशूलाद्यवस्थायामेकान्तेनासत्यपि कुम्भे कुम्भोऽयमुत्पद्यत इति वर्त-
मानकालतानिर्देशो दृष्टः । मैवम् । अत एव निर्देशात्तदानीं कथंचित्
कुम्भस्योत्पत्तिप्रसिद्धेरन्यथा तदघटनात् । एवं च ब्रुवते लौकिकाः
अद्याप्यर्द्धनिष्पन्नः कुम्भः किमित्येनं परिपूर्णं न करोषीति
केनचिदंशेन तद्व्यनश्यत् सोऽशोऽस्य द्वितीयज्ञानेन नाज्ञायतेति न
१० कदाचित्परिपूर्णस्यास्य संवित्तिः स्यात् । न चैव नीलमहं विलोकया-
मीति सकलस्यास्य संवित्तेः । किञ्च त्वन्मतेऽस्यांशतो विनाश एव न
युज्यते । तस्य निरंशत्वेन स्वीकारात् । अथ नानुवर्तते तर्हि कस्योत्तर-
समयमाविज्ञानं ग्राहकं स्यात् । ग्राह्यप्राक्तनज्ञानस्य प्रागेव क्षीण-
त्वात् । किञ्चेन्द्रियजं प्रत्यक्षं सन्निकृष्टे विषये प्रवर्ततेऽतीतक्षणवर्ति-
१५ नश्च ज्ञानस्य मनोलक्षणेन्द्रियसन्निकर्षो न युज्यते । ततः कथं
प्राचीनज्ञाने मानसप्रत्यक्षवार्तापि स्यात् । यद्यप्युक्तमर्थजिज्ञासायां तु ज्ञान
इति । एतदप्यघटमानम् । ज्ञानस्य जिज्ञासाप्रभवत्वासम्भवात् । नष्ट-
तुरङ्गमस्य पुंसः सत्यामपि तुरङ्गमदिदृक्षायां तुरङ्गमदर्शनानुत्पादादसत्या-
मपि च स्तम्बेरमदिदृक्षायां स्तम्बेरमदर्शनोत्पादात् । किञ्च ज्ञानस्य ज्ञाना-
२० न्तरवेद्यतायामर्थज्ञानं नैव भवेत् । प्रकाशस्य प्रकाशापेक्षायामप्रका-
शतावत् । न हि स्वपरज्ञाने परमुखप्रेक्षित्वं परित्यज्यापरं जडस्य लक्षणम् ।
यदपि ज्ञानं स्वप्रकाशात्मकमित्याद्यनुमाने स्वप्रकाशात्मकत्वं साध्यं
विकल्प्य दूषितं किं स्वेनात्मनैव स्वस्य प्रकाशः स्वकीयेन वेत्यादिना ।
तत्र द्वैतीयिकविकल्पोऽनङ्गीकारेणैव निरस्तः । स्वेनात्मनैव स्वस्य
२५ प्रकाश इत्ययं तु प्रथमपक्षः कक्षीक्रियत एव । तत्र च यदुक्तं

पक्षस्य प्रत्यक्षबाधितत्वं दोष इति । तन्न समीचीनम् । स्वपरव्यवसाया-
 भिकस्य ज्ञानस्य सर्वैरनुभूतेः । एवं चार्थप्रकाशात्मकत्वादिति हेतोः
 कालात्ययापदिष्टतापि प्रत्यादिष्टा । पक्षस्य प्रत्यक्षेण बोधनात् ।
 यत्पुनरुक्तं स्वात्मानि क्रियाविरोधान्नायं पक्षः संभवीति । तत्र स्वदर्शन-
 प्रसिद्धमपि त्रिनयनसंवेदनं सकलजनप्रतीतमपि वा प्रदीपाद्यालोकं
 स्वपरप्रकाशकं किन्नावधारयत्यायुष्मान् थेनैवमात्मानमायासयति ।
 न हि त्रिनयनज्ञानं स्वप्रकाशे ज्ञानान्तरमपेक्षते स्वपरावभासकमेकं
 नित्यज्ञानं जगत्कर्तुरित्यभ्युपगमात् । नापि प्रदीपाद्यालोकः स्वरूप-
 प्रकाशने प्रकाशान्तरमपेक्षते प्रतीतिविरोधात् ।

अथ कथमपि मुक्त्वा मूलनैयायिकानां
 मतमभिमतमेतद्दूषणैर्दूयमानम् ॥

१०

गुरुतममतिदर्पात्कल्पयित्वात्र कश्चित्

निजमतमिदमाह न्यायवादी नवीनः ॥ २३६ ॥

चन्द्रचूलज्ञानमपि ज्ञानान्तरप्रत्यक्षं न स्वसंविदितमिति । न चैवं
 तज्ज्ञानग्राहिणो ज्ञानान्तरस्यापि ज्ञानान्तर- १५
 नव्यनैयायिकमतखण्डनम् । प्रत्यक्षत्वेनानवस्थितिरित्यभिघातव्यम् । ज्ञान-
 द्वयेनैव साध्यसिद्धेरपरज्ञानकल्पनायाः कपालिनि निरुपयोगत्वात् ।
 तथाहि—

एकस्माज्ज्ञानतोऽयं कलयति भुवनं साकमन्येन तेन

द्वैतीयीकात्तु तस्मात्कलयति यतस्तस्य च ग्राहकं तत् ।

२०

एवं च ज्ञानयुग्मे त्रिपुरजिति सति क्वानवस्थाव्यवस्था

यौष्माकीणः क्व वाऽयं कथयत भवति स्वप्रकाशप्रसङ्गः ॥ २३७ ॥

ततश्च—

ज्ञप्तिरूपक्रियाया यो विरोधः स्वात्मनीरितः ।

जैर्नैर्धूर्जटिबुद्धौ नः स तेषां तदवस्थितः ॥ २३८ ॥

२५

अत्रोच्यते—

विक्रीय मातरं मोहात्क्रीत्वा दासीममङ्गलम् ।

प्रशंसत्ययमात्मानं धृष्टः स्वमतिकौशले ॥ २३९ ॥

तथाहि समानकालयावद्द्रव्यभाविजातीयगुणद्वयस्यान्यत्रानुपलब्धे-
 ५ स्व्यम्बकेऽपि तत्कल्पनाया असम्भवः । तथा च प्रयोगः । ईश्वरः
 समानकालयावद्द्रव्यभाविजातीयगुणद्वयस्याधारो न भवति
 द्रव्यत्वात् यदित्थं तदित्थं यथा घटस्तथा चायं तस्मात् तथा । किं
 चानयोर्ज्ञानयोः पिनाकपाणेः सर्वथा भेदे कथं तदीयत्वसिद्धिः । तत्र
 समवायादिति चेत्, तन्न समवायस्य पदार्थपरीक्षायां प्रतिक्षेप्यमान-
 १० त्वात् । ततश्च ।

अलीकवाचालतयाऽतिचापलं यदत्र विद्वन्ननु शीलितं त्वया ॥

नवीननैयायिक वक्ति केवलं त्वदीयबुद्धेस्तदतीव कुण्ठताम् ॥२४०॥

किञ्च का नाम क्रिया स्वात्मनि विरुध्यते । परिस्पन्दात्मिका
 धात्वर्थस्वभावा वा । न तावत्परिस्पन्दात्मिका । तस्या द्रव्यवृत्तित्वेना-
 १५ द्रव्यरूपे ज्ञाने सत्त्वस्यैवासम्भवात् । अथ धात्वर्थरूपा । साप्यकर्मिका
 सकर्मिका वा । न तावदकर्मिका । यदि वृक्षास्तिष्ठतीत्यादौ तस्याः
 स्वात्मन्येव वृक्षादिस्वरूपे प्रतीतितोऽस्यास्तत्राविरोधः तर्हि ज्ञानं प्रकाशत
 इत्यादेरप्यकर्मकक्रियाया ज्ञानस्वरूपेऽविरोधोऽस्तु । प्रतीतेरुभयत्राप्य-
 विशिष्टत्वात् । अथ ज्ञानमात्मानं जानातीति सकर्मिका क्रिया
 २० स्वात्मनि विरुद्धा । स्वरूपादपरत्रैव कर्मत्वप्रतीतेरित्युच्यते । तदपि
 कल्पनामात्रम् । आत्मात्मानं हन्ति प्रदीपः स्वात्मानं प्रकाशयतीत्या-
 दिकाया अपि क्रियाया विरोधापत्तेः । कर्तृस्वरूपस्य कर्मत्वेनोपचारात्
 नात्र परमार्थिकं कर्मेति चेत् । समानमन्यत्र । ज्ञाने कर्तरि स्वरूप-
 पस्यैव ज्ञानक्रियायाः कर्मत्वेनोपचारात् । तात्त्विकमेव ज्ञाने कर्मत्वं
 २५ प्रमेयत्वात् तस्येति चेत् । तद्यदि सर्वथा कर्तुर्ज्ञानादभिन्नं तदा
 विरोधः । यदि ज्ञानं कर्तृ कथं कर्म तच्चेत्कथं कर्त्रिति । अथ सर्वथा

भिन्नं कर्मत्वम् ॥ तर्हि कथं तत्र ज्ञानस्य जानातीति क्रिया स्वात्मनि
 स्याद्येन विरुद्धयते । कथमन्यथा कटं करोतीति क्रियाऽपि कट-
 कारस्य स्वात्मनि न स्यात् यतो न विरुध्यते । कर्तुः कर्मत्वं कथ-
 ञ्चिद्विन्नमित्येतस्मिंस्तु दर्शने ज्ञानस्यात्मनो वा सर्वथा स्वात्मनि क्रिया
 दूरोत्सारितैवेति न विरुद्धतामधिवसतीति । कश्च क्रियायाः स्वात्मा ५
 यत्र विरोधः स्यात् । किं क्रियास्वरूपं क्रियावदात्मा वा । यदि
 क्रियास्वरूपम्, तदा कथं तत्र तद्विरोधः सर्वस्य वस्तुनः स्वरूपेण
 विरोधानुपक्तेर्निस्स्वरूपत्वप्रसङ्गात् । क्रियावदात्मा चेत्तत्र विरोधे क्रियाया
 निराश्रयत्वं सर्वद्रव्यस्य वा निष्क्रियत्वमुपदौकेत । न चैवम् ।
 कर्मस्थायाः क्रियायाः कर्मणि कर्तृस्थायाः कर्त्तरि प्रतीयमानत्वात् । १०
 यदि पुनर्ज्ञानक्रियायाः कर्तृसमवायिन्प्राः स्वात्मनि कर्मतया विरोध-
 स्ततोऽन्यत्रैव कर्मत्वदर्शनादिति मतम्, तदा ज्ञानेनार्थमहं जानामीत्यत्र
 ज्ञानस्य करणतयाऽपि विरोधः स्यात् । क्रियातोऽन्यस्य करणत्व-
 दर्शनात् । ज्ञानक्रियायाः करणज्ञानस्य चान्यत्वादविरोध इति चेत् ।
 किं पुनः करणज्ञानं का वा ज्ञानक्रिया । विशेषणज्ञानं करणं विशे- १५
 प्यज्ञानं तत्फलत्वात् ज्ञानक्रियेति चेत्, स्यादेवं यदि विशेषणज्ञानेन
 विशेष्यं जानामीति प्रतीतिरुत्पद्यते । न च कस्यचिदुत्पद्यते । विशेषण-
 ज्ञानेन विशेषणं विशेष्यज्ञानेन च विशेष्यं जानामीत्यनुभवात्
 नन्वेवं कथं दण्डिनं वेद्मीति दण्डविशिष्टपुरुषप्रतिपत्तिः । पूर्वं दण्डग्रहं
 हि पुरुषमात्रप्रतीतिरेव स्यादन्यथा दण्डरहितपुरुषेऽपि तत्प्रतीतिप्रसङ्गः । २०
 न खलु विशेषणं संत्तामात्रेण स्वानुरक्ता धियमुत्पादयत्यपि तु गृहीत-
 मिति । तन्न वाच्यम् । यतो दण्डविशिष्टे पुंसि प्रवर्तमाना बुद्धि-
 सकृदेव तथाभूतं पुमांसं प्रत्येति न पूर्वं दण्डग्रहणमपेक्षते । दण्डरहिते
 च पुंसि दण्डविशेषणवैशिष्ट्यमेव पुंसो नास्तीति कुतस्तत्र तथा-
 विधबुद्धिप्रादुर्भावप्रसङ्गः स्यात् । न खलु वयमसद्वस्तुव्यवसायिनीं बुद्धि- २५

- मभ्युपगच्छामः किन्तु वस्तुव्यवसायिनीम् । न चात्र विषयभेदाज्ज्ञानभेद-
कल्पनोपपत्तिमती । समानेन्द्रियग्राह्ये योग्यदेशावस्थितेऽर्थे घटपटादिव-
देकस्यादि ज्ञानस्य व्यापारविरोधात् । न च घटादावपि ज्ञानभेद इति
वाच्यम् । ज्ञानानां युगपद्भावाभ्युपगमात् । क्रमभावे च प्रतीतिविरोधः ।
- ५ युगपद्भावाभ्युपगमे च विशेषणविशेष्यज्ञानयोः सव्येतरविषाणवत्कार्य-
कारणभावाभावः । ततो विशेष्यज्ञानं विशेषणविशेष्योभयालम्बनमेव नतु
विशेषणज्ञानेन जन्यमानत्वात् केवलविशेष्यालम्बनमिति । अपि च
यदि विशेषणज्ञानं करणं विशेष्यज्ञानं तु ज्ञानक्रियोच्यते । तदापि
विशेषणज्ञाने कस्य करणता वक्ष्यसि । नहि तत्रापरं विशेषणज्ञानं
- १० करणमस्ति । अथास्त्येव दण्डादिज्ञाने दण्डत्वादिजातिज्ञानम्,
दण्डत्वादिजातिज्ञाने तर्हि कतरत्कथयति । ततो न विशेषणविशेष्यज्ञानयोः
करणक्रियात्वे वक्तव्ये किन्त्वेकज्ञानस्वरूप एव । अस्थास्त्वेवम्, न
च विरोधस्तथाप्रतीतेः । कर्मत्वेनाप्यत एवाविरोधोऽस्तु । विशेषाभावात् ।
चक्षुरादिकरणं ज्ञानक्रियातो भिन्नमेवेति चेत्, न ज्ञानेनार्थं जानामीत्यपि
- १५ प्रतीतेः । ज्ञायतेऽनेनेति ज्ञानं चक्षुराद्येव ज्ञानक्रियायाः साधकतमं
करणमिति चेत्, न तस्य साधकतमत्वनिराकरणात्तत्रज्ञानस्यैव
साधकतमत्वोपपत्तेः । ननु यदेवार्थस्य ज्ञानक्रियायां ज्ञानं करणं
सैव ज्ञानक्रिया तत्र कथं क्रियाकरणव्यवहारः प्रातीतिकः स्यात् । विरो-
धादिति चेत्, न कथञ्चिद्भेदात् । प्रमातुरात्मनो हि वस्तुपरिच्छित्तौ
- २० साधकतमत्वेन व्यापृतं रूपं करणम् । निर्व्यापारं तु क्रियोच्यते
स्वातन्त्र्येण पुनर्व्यापियमाणः कर्त्तात्मेति । तेन ज्ञानात्मक एवात्म
ज्ञानात्मनार्थं जानामीति कर्तृकरणक्रियाविकल्पः प्रतीतिसिद्ध एव ।
तद्वत्तत्र कर्मव्यवहारोऽपि ज्ञानात्मात्मनात्मानं जानातीति घटते ।
सर्वथा कर्तृकरणकर्मक्रियाणामभेदानभ्युपगमात् । तासां कर्तृत्वादि-
- २५ शक्तिनिमित्तत्वात् कथञ्चिद्भेदसिद्धेः । ततो ज्ञानं येनात्मनार्थं जानाति

१ ' हि कतमत्कथयसि ' इति म. म. पुस्तकयोः पाठः । २ ' तत्र ' इति
नास्ति म. म. पुस्तकयोः पाठः । ३ ' क्रियाकरणत्व ' इति म. पुस्तके पाठः ।

तेनैव स्वमिति वदतां स्वात्मानि क्रियाविरोध एव । परिच्छेद्यस्य रूपस्य सर्वथा परिच्छेदकस्वरूपादभिन्नस्योपगतेः । कथंचिद्भेदवादिनां तु नायं दोषः । अथ क्रियाकरणं निष्पादनं तच्च स्वात्मानि विरुद्धमित्यभिमतम् । मैवम् । न खलु ज्ञानमात्मानं निष्पादयतीति वयमभ्युपेयः स्वकारणादेव तस्योत्पत्तेः । अपि तु प्रदीपवज्ज्ञानमात्मानं प्रकाशयतीति । ५
 न च स्वरूपप्रकाशकत्वं प्रदीपस्यासिद्धम् । यथैव हि रूपज्ञानोत्पत्तौ प्रदीपः सहकारित्वाच्चक्षुषा रूपप्रकाशकः कथ्यते तथा स्वरूपज्ञानोत्पत्तौ तस्य सहकारित्वात् स्वरूपप्रकाशकोऽपीति । अथार्थवज्ज्ञाने ज्ञानस्वरूपस्याप्रतीतेर्न स्वसंविदितत्वमित्युच्यते । एतदप्ययुक्तम् । अर्थवदिति हि कोऽर्थः । किं यथार्थो वहिर्देशसम्बद्धः प्रतीयते न १०
 तथा ज्ञानं, किं वा यथार्थोन्मुख ज्ञानं न तथा स्वोन्मुखमिति । आद्यपक्षे सिद्धसाधनम् । घटाद्यर्थज्ञानयोर्बहिर्न्तर्देशसम्बद्धतयाऽवभासनात् । यदि तु घटाद्यर्थदेशसम्बद्धतया ज्ञानस्याप्रतिभासनादप्रत्यक्षत्वमित्यङ्गीक्रियते । तर्हि घटाद्यर्थस्यापि ज्ञानदेशसम्बद्धतयाऽप्रतिभासादप्रत्यक्षता स्यात् । द्वितीयपक्षोऽप्यनुपपन्नः, घटमहमात्मना १५
 वेद्मतीत्यत्रार्थस्येव ज्ञानस्यापि प्रतिभासविलोपेऽर्थप्रतिभासेऽपि कः समाश्वासः । यदपि जल्पितं प्रकाशात्मकत्वं बोधरूपत्वं भासुररूपसम्बन्धित्वं वेत्यादि । तदपि परिफलम् । यतः प्रकाशात्मकत्वं स्वपररूपोद्योतनसमर्थस्वरूपत्वमुच्यते तच्च क्वचिद्बोधरूपतया क्वचिद्भासुररूपसम्बन्धितया वा सम्भवन्न विरोधमध्यास्ते । ततो न प्रदीपदृष्टान्तस्य २०
 साध्यविकलत्वम् । नापि पक्षस्य प्रत्यक्षवाधितत्वम् । यदि चैवं साध्यं विकल्प्य दूष्यते । तर्हि समस्तानुमानमुद्राभङ्गप्रसङ्गः । तथाहि । सकलजनप्रतीते धूमाद्भूमध्वजविशिष्टपर्वतानुमानेऽप्येवं वक्तुं शक्यत एव । किमत्र धूमवत्त्वादिनि हेतोः पर्वतवहिना वहिमत्त्वं साध्यते महानसवाहिना वा । औद्यकल्पे साध्यविकलत्वं दृष्टान्तस्य पर्वतवहिना २५

१ ' प्रदीप एव ' इति प. पुस्तके पाठः । २ ' चक्षुषो ' इति भ. म. पुस्तकयोः पाठः । ३ ' आद्यविकल्पे ' इति भ. म. पुस्तकयोः पाठः ।

वह्निमत्त्वस्य साध्यस्य दृष्टान्तीकृते महानसे सर्वथाऽप्यसम्भवात् ।
द्वितीयकल्पोऽपि न पेशलः महानसवहेर्महीधरकन्धरायामसम्भवात् ।
सम्भवे वा महानसवह्निरेवासौ न भवेत् । तस्मादप्रतिहतामनुमानसरणि-
मनुसरता सामान्येनैव साध्यमनुमाने स्वीकर्त्तव्यम् । न

५ पुनर्विशेषविकल्पकल्पनया विलोपनीयमिति । तदेवं सकलदोष-
कलङ्कविकलतया स्वप्रकाशात्मकत्वसाधनस्य सम्यग्रूपत्वात् तेन प्रकरण-
समत्वं वेद्यत्वादिति हेतोः तदवस्थमेव । तथा ज्ञानं स्वप्रकाशात्मकं
ज्ञानत्वात् यत्पुनः स्वप्रकाशात्मकं न भवति न तज्ज्ञानं यथा चक्षुरा-
दीत्यनेनापि प्रकरणसमत्वमनिवार्यम् । यश्चायमुपालम्भः, किं येनैव

१० स्वभावेन ज्ञानं स्वरूपं प्रकाशयति तेनैवार्थमपीत्यादि । स भेदाभेदै-
कान्तवादिन एवानुवाद्यते न स्याद्वादिनः । तैर्यथाप्रतीति भेदाभेदाभ्यु-
पगमात् । स्वपरप्रकाशकस्वभावद्वयात् कथञ्चिदभिन्नस्यैकस्य ज्ञानस्य
प्रतिपत्तेः । सर्वथा ततस्तस्य भेदाभेदयोरसम्भवात् । तत्पक्षभाविदूषणस्य
निर्विषयत्वात् दूषणाभासतोपपत्तेः । परिकल्पितयोस्तु भेदाभेदैकान्तयो-

१५ दूषणस्य प्रवृत्तौ सर्वत्र प्रवृत्तिप्रसङ्गात् कस्यचिदिष्टतत्त्वव्यवस्थानुपपत्तेः
स्वपरप्रकाशकौ च स्वभावौ ज्ञानस्य स्वपरप्रकाशनशक्ती कथ्येते ।
तद्रूपतया चास्य परोक्षता तत्प्रकाशनलक्षणकार्यानुमेयत्वात्तयोरिति ।
किं तौ स्वप्रकाशौ स्वाश्रयभूतज्ञानप्रकाशौ वेत्यादिप्राक्प्रकाशितदोष-
राशेरनवकाश एवेति सर्वं शुष्कलम् ।

२० इत्येवं ज्ञानमेतत्समसिधदखिलं स्वेन संवेदनीयं

प्रौढोपन्यस्तयुक्तिव्यतिकरवशतः पश्यतां प्राश्निकानाम् ॥

यौगानामेष तस्मान्निखिलशिथिलितन्यायमूलप्रबन्धः

स्वाग्नाहिज्ञानपक्षः सपदि निपतितश्छिन्नवृक्षो यथात्र ॥२४१॥

२५ ज्ञानान्तरज्ञेयमिति प्रतिज्ञां यौगीमवज्ञाय समर्थयुक्त्या ॥

सह्याविदामत्युपहासपात्रं साह्य्याशयं सम्प्रति कीर्त्तयामः ॥२४२॥

तथाहि ज्ञानं स्वव्यवसायात्मकं न भवत्यचेतनत्वात् कलञ्जवत् ।
 न चात्र हेतुरसिद्धः, अचेतनं ज्ञानं प्रधान-
 सांख्यमतखण्डनम् । परिणामत्वात् कुम्भवत् यत्पुनश्चेतनं तत्र
 प्रधानपरिणामो यथात्मेत्यतस्तत्सिद्धेः । प्रधानपरिणामत्वमपि नासिद्धम् ।
 प्रकृतेर्महानित्याद्यभिधानात् । प्रकृतेर्हि प्रधानापरनामिकायाः ५
 सकलजगत्प्रपञ्चरचनायां प्रवर्तमानायाः प्रथमतो महान् बुद्ध्यपरपर्याय
 एको व्यापको विषयाध्यवसायस्वरूप आसर्गप्रलयस्थायी प्रादुर्भवति ।
 आसर्गप्रलयादेका बुद्धिरित्यभिधानात् । स च महानस्मादृशां संवेद्य-
 स्वभावः । ततस्तया प्रतिप्राणिविभिन्ना इन्द्रियमनोवृत्तिद्वारेण बुद्धिवृत्तयो
 निःसरन्ति । ताः प्रमाणान्तरेण संवेद्यस्वभावाः । प्रतिपुरुषं हीन्द्रिय- १०
 वृत्तिः प्रथमतो विषयाकारेण परिणमति । ततो मनोवृत्तिद्वारेण बुद्धि-
 वृत्तिरेकतः संक्रान्तविषयाकाराऽन्यतश्च संक्रान्तचिच्छाया सती विषय-
 व्यवस्थापिका भवति । बुद्धौ च दर्पणप्रतिमायां विषयाकारसंक्रमे
 पुरुषेणार्थश्चेतयितुं शक्यते । बुद्ध्यध्यवसितमर्थं पुरुषश्चेतयते इत्यभि-
 धानात् । बुद्ध्यध्यवसितं बुद्धिप्रतिबिम्बितमित्यर्थः । ननु बुद्धि- १५
 व्यतिरिक्तस्य चैतन्यस्य स्वप्नावस्थायामप्यप्रतीतेरभेद एवेति कथं तत्र
 तच्छायासंक्रान्तिरिति चेत्, तदसाधीयः । सतोऽप्यनयोर्विवेकस्य
 संसर्गविशेषवशाद्विप्रलब्धेन प्रमात्रा प्रत्येतुमशक्तेरयोगोलकज्वलनविवेक-
 वत् । न चायोगोलकपावकयोरप्यभेद एवेत्यभिधातव्यम् । अन-
 योरन्योन्यासम्भवरूपस्पर्शविशेषप्रतीतितः परस्परं भेदप्रतीतेः । २०
 ययोरन्योन्यासम्भवी रूपस्पर्शविशेषः प्रतीयते तयोरन्योन्यं भेदो
 यथा स्तम्भकुम्भयोरन्योन्यासम्भवी रूपस्पर्शविशेषश्च लोहगोलकज्वलन-
 योरिति । न चायमसिद्धः । कालायसगोलकगताभ्यामभासुररूपानुष्ण-
 स्पर्शाभ्या सकाशाद्वैश्वानरभासुररूपोष्णस्पर्शयोः प्रत्यक्षेणैव विशेष-
 दर्शनात् । अतो यथाऽत्र परस्परप्रदेशानुप्रदेशलक्षणसंसर्गाद्विप्रलब्धः २५
 प्रमाता भेदं नावधारयत्येवं बुद्धिचैतन्ययोरपि । यथोक्तमीश्वरकृष्णान-

“ तस्मात् तत्संसर्गादचेतनं चेतनावदिव लिङ्गम् ” इति । लिङ्गं बुद्धिरिहोच्यते प्रलयकाले प्रकृतौ लयं गच्छतीति कृत्वा । ततश्च—
बुद्धेर्धर्मं ज्ञानमत्र प्रसिद्धं बुद्धिर्जाता जाड्यरूपात् प्रधानात् ॥
निश्चैतन्याज्जायमानं वतास्याः स्वस्याभासि ज्ञानमास्तां कथं नु ॥ २४३ ॥

५ संवेदनं साङ्ख्यसखे न जातु स्वस्य प्रकाशे पटुतां विभर्ति ॥
केनेदृशं ते श्रवणे न्यवेशि श्रद्धानमानीतमिदं कथं वा ॥ २४४ ॥

तथाहि यत्तावदिदमगादि ज्ञानं स्वव्यवसायात्मकं न भवत्येचेतन-
त्वादिति । तत्र किमिदमचेतनत्वं नाम, किमस्वसंविदितमुतार्थाकार-
धारित्वं जडपरिणामत्वं वा । यद्यस्वसंविदितत्वम्, तदा प्रतिवादिनोऽ-
१० सिद्धो हेतुः । साध्याविशिष्टत्वात् । यदेव हि ज्ञानस्यास्वव्यवसायात्मकत्वं
साध्यं तदेव पर्यायान्तरेणास्वसंविदितत्वादिति हेतुत्वेनोपन्यस्तमिति ।
अथार्थाकारधारित्वम् । तदा दृष्टान्तस्य साधनविकलत्वम् । न खलु
कलशस्यादर्शादेरिवार्थाकारधारित्वं केनचित्प्रतीयते । स्वरूपासिद्धं
त्वेवंभूतमचेतनत्वम् । अमूर्त्तस्य ज्ञानस्य विषयाकारधारित्वायोगात् ।
१५ तथाहि यदमूर्त्तं तद्विषयकारधारि न भवति यथा गगनममूर्त्तं च
ज्ञानमिति । विषयाकारधारित्वे वा तस्यामूर्त्तत्वं न स्यात् । तथाहि
यद्विषयाकारधारि तन्मूर्त्तं यथा दर्पणमुखमिति । विषयाकारधारित्वं
च ज्ञानस्य निराकरिष्याम इत्यलमिहातिविस्तरेण । अथ जडपरिणाम-
त्वमचेतनत्वम् । तदपि प्रतिवादिनं प्रत्यसिद्धमेव । आत्मपरि-
२० णामत्वात् ज्ञानस्य । तथापरिणामवानात्मा दृष्टत्वात् यस्तु ज्ञानपरि-
णामवान्न भवति नासौ द्रष्टा यथा लोष्टादिः द्रष्टा चात्मा तस्माज्ज्ञान-
परिणामवानिति । चेतनोऽहमित्यनुभवाच्चैतन्यस्वभावात्तावच्चात्मनो
ज्ञाताहमित्यनुभवाज्ज्ञानस्वभावताप्यस्तु । विशेषाभावात् । ननु ज्ञान-
संसर्गाज्ज्ञाताहमित्यात्मनि प्रतिभासो न पुनर्ज्ञानस्वभावत्वादिति चेत् ।
२५ तदपि न्यायवाह्यम् । चैतन्यादिस्वभावस्याप्येवमभावप्रसक्तेः ।

चैतन्यसंसर्गाद्धि चेतनो भोक्तृत्वसंसर्गाद्भोक्ता औदासीन्यसंसर्गाद्दु-
 दासीनः शुद्धिसंसर्गाद्बुद्धो न तु सत्त्वभावादित्यपि वक्तुं शक्यत
 एव । अनुभवबाधाश्चोभयत्रापि तुल्यः । न खलु ज्ञानस्वभावविकलोऽयं
 कदाचनाप्यनुभूयते । चैतन्यादिस्वभावस्येव ज्ञानस्वभावस्यापि
 तत्र संवेद्यमानत्वात् । तथा च ज्ञानस्याचेतनत्वसमर्थनार्थं प्रधान- ५
 परिणामत्वादिति साधनं यदुक्तं तदप्यसिद्धमेव । आत्मपरिणामत्वेन
 ज्ञानस्य समर्थितत्वात् । न चात्मनोऽनित्यज्ञानपरिणामात्मकतायामनि-
 त्यत्वं प्रसज्यत इति वाच्यम् । अव्यक्तस्याप्यनित्यव्यक्तात्मकताया-
 मनित्यत्वप्रसक्तेः । अथ व्यक्ताव्यक्तयोरव्यतिरेकेऽपि व्यक्तमेवानित्यं परि-
 णामत्वान्न पुनरव्यक्तं परिणामित्वादित्युच्यते । तर्हि ज्ञानात्मनोर- १०
 व्यतिरेकेऽपि परिणामपरिणामिभावाज्ज्ञानमेवानित्यमस्तु नत्वात्मा ।
 आत्मनोऽपरिणामित्वे तु प्रधानेऽपि तदस्तु । व्यक्त्यपेक्षया परिणामि
 प्रधानं न शक्यपेक्षया सर्वदा स्थास्नुत्वादित्यभिधाने त्वात्माऽपि
 तथाऽस्तु विशेषाभावात् । यदि चात्मनः परिणामित्वं नाभ्युपगम्यते ।
 तदार्थक्रियाकारित्वाभावतस्तुरङ्गमशृङ्खलवदसत्त्वापत्तिः । किं चायं १५
 प्रथमो बुद्धिरूपः परिणामः प्रकृतेः कुतः स्यात् । स्वभावतः पुरुषार्थ-
 कर्त्तव्यतातोऽदृष्टाद्वा । यदि स्वभावतः तर्हि सदाऽस्य सत्त्वप्रसङ्गः
 स्वभावस्य सदा सत्त्वसम्भवात् । यत्स्वभाविकं न तत्कादाचित्कं
 यथा त्रिगुणात्मकत्वं स्वभाविकश्च प्रकृतेराद्यो बुद्धिपरिणाम इति ।
 अथ पुरुषार्थकर्त्तव्यतातः आत्मनो विभागो मया सम्पादनीय २०
 इत्यनुसन्धाय प्रकृतिर्महदादिभावेन परिणमतीति ; तदपि भाग्यहीन-
 राज्यमनोरथस्थानीयम् । प्रथमसृष्टिकालेऽनुत्पन्नबुद्धिवृत्तेस्तस्याः पुरु-
 षार्थो मया सम्पादनीय इत्यनुसन्धानानुपपत्तेः । तथाहि यदाऽसावनु-
 त्पन्नबुद्धिवृत्तिस्तदाऽनुसन्धानशून्या यथा संहतसृष्ट्यवस्थायाम् । अनु-

१ ' समर्पितत्वात् ' इति म. पुस्तके पाठः । २ ' वात्मापि ' इति म. पुस्तके
 पाठः ।

- त्पन्नबुद्धिवृत्तिश्च प्रकृतिः प्रथमसृष्टिकाल इति । अथोऽदृष्टात्प्रथमो बुद्धिरूपः परिणामः प्रकृतेः । तदप्ययुक्तम् । यतस्तस्मात् परिणामाभ्युपगमे दुर्वारश्चक्रकावतारः । सिद्धे हि चिच्छायाछुरितबुद्धिवृत्तिसद्भावे सुखसाधनप्रतिपत्तिपूर्वकमदृष्टसाधनानुष्ठानं तदनुष्ठानाददृष्टस्योत्पत्तौ च
- ५ प्रथमसृष्टिकाले तथाविधबुद्धिवृत्तिसद्भावसिद्धिरिति । यदप्युक्तमेकतः संक्रान्तविषयाकारान्यतश्च संक्रान्तचिच्छाया सतीति । तत्र संक्रान्तविषयाकारत्वं बुद्धेर्बुद्धिरेवावगच्छत्यात्मा वा । न तावद्बुद्धिरेव । स्वयं स्वरूपस्याप्रतिपत्तावहं संक्रान्तविषयाकारेति प्रतिपत्तेरनुपपत्तेः । तथा तत्प्रतिपत्तौ पुनः सिद्धं बुद्धेः स्वव्यवसायत्वम् । आत्माऽपि
- १० बुद्ध्यर्थावप्रतिपद्य संक्रान्तविषयाकारत्वं बुद्धौ प्रतिपद्यते प्रतिपद्य वा । नाद्यः पक्षः । अर्थस्य बुद्धेश्चाप्रतिपत्तौ तत्प्रतिपत्तेरघटनात् । द्वयोर्हि प्रतिपत्तावयमत्र संक्रान्त इति प्रतिपत्तिर्युक्ता । इदं वदनमत्र दर्पणे संक्रान्तमिति प्रतिपत्तिवत् । अथ प्रतिपद्येति पक्षः, तर्हि बुद्ध्यर्थावात्मा किं स्वतः प्रतिपद्यते बुद्ध्यन्तरेण वा । स्वतश्चेत्, तर्हि
- १५ बुद्धिकल्पनावैयर्थ्यम् । क्रियायाः करणमन्तरेणायोगात्तत्कल्पनायाः सार्थकत्वमिति चेत्, तर्हि कथमात्माबुद्ध्यर्थं स्वतः प्रतिपद्यत इति प्रतिजानीषे । बुद्ध्यन्तरेण तत्प्रतिपत्तौ वाऽनवस्था । न च प्राक्तनबुद्धिकाले बुद्ध्यन्तरमस्ति । ज्ञानयौगपद्यानभ्युपगमात् । अतः कथं बुद्ध्यन्तरेणापि प्राक्तनबुद्धिकाले स्वयमसता बुद्ध्यर्थप्रतिपत्तिरात्मनः
- २० स्यात् । चिच्छायासंक्रान्तिरपि बुद्धौ पुरुषस्य प्रतिबिम्बनमुच्यते यथा वदनसंक्रान्तिर्दर्पणे वेदनस्य । न च व्यापिनः पुरुषस्य क्वचित्प्रतिबिम्बनं युज्यते । तथा हि यद् व्यापकं न तत् क्वचित्प्रतिबिम्बति यथा व्योम, व्यापकश्चात्मेति । प्रतिबिम्बने वात्मनो भवदभिप्रायेणास्मादृगामसंवेद्यपर्वणि स्थितत्वान्न प्रतिबिम्बप्रतिपत्तिः स्यात् । तथाहि
- २५ यदसंवेद्यपर्वणि स्थितं न तस्य क्वचित् प्रतिबिम्बग्रहणं यथोभयसम्प्रतिपन्नस्य कस्यचिदत्यन्तसूक्ष्मस्य पदार्थस्य असंवेद्यपर्वणि स्थितस्य

भवदभिप्रायेणस्माद्दशामात्मेति । तद्ग्रहणे वा मुखदर्पणयोरिव
 प्रकृतिपुरुषयोर्विवेकेनावधारणात् तन्निमित्तः सर्वस्य सर्वदा मोक्षः
 स्यात् । ततो न कश्चिच्छास्त्रश्रवणमननादिषु प्रयतेत । यच्चोक्तं
 सतोऽप्यनयोर्विवेकस्य संसर्गविशेषवशाद्विप्रलब्धेन प्रमात्रा प्रत्येतुमश-
 क्तेरयोगोलकज्वलनविशेषवदित्यादि । तदप्युक्तिमात्रम् । अयोगोलक- ५
 ज्वलनयोरपि परस्परं भेदाभावात् । अयोगोलकद्रव्यं हि पूर्वाकार-
 परिहारेण वह्निसन्निधानाद्विशिष्टरूपस्पर्शपर्यायाधिकरणमेकमेवोत्पन्नमनु-
 भूयते । आमाकारपरिहारेण पाकाकाराधिकरणकुम्भद्रव्यवत् । एवं
 च ययोरित्याद्यनुमाने प्रतीयमानोऽन्योन्यासम्भविष्यत्स्पर्शविशेषत्वाख्यो
 हेतुरसिद्धः । अयोगोलकज्वलनख्यद्रव्यद्वयस्यैव तदानीमभावात् । १०
 तस्मात् तसायोगोलकवदेकत्वेनानुभूयमानं स्वपरप्रकाशकं बुद्ध्यु-
 पलब्धिज्ञानमिति पर्यायं चैतन्यतत्त्वमेवाभ्युपेयं न पुनस्तद्व्यतिरिक्ता
 तेन संसृष्टा जडस्वभावप्रधानकर्मा बुद्धिरिति । यदप्यभिहितं
 तस्मात् तत्संसर्गादचेतनं चेतनावदिव लिङ्गमिति । तत्र कोऽयं १५
 संसर्गशब्दार्थः प्रतिबिम्बनं भोग्यभोक्तृभावो वा । न तावत्प्रति-
 बिम्बनम् । तस्यानन्तरमेव निरस्तत्वात् । नापि भोग्यभोक्तृभावः ।
 पुरुषस्य निरभिलाषत्वेन सुखदुःखसंवलक्षणभोगाभावो तस्य भोक्तृतायां
 प्रकृतेश्च भोग्यताया अनुपपत्तेः । चेतनावदिवेत्यस्य च कोऽर्थः ।
 किमचेतनं चेतनं सम्पद्यत इति तच्छायाच्छुरितं वा । तत्र नाद्यः
 पक्षः श्रेयान् । अन्यसन्निधानेऽन्यस्यान्यधर्मस्वीकारासम्भवात् । २०
 अन्यथाऽकर्तृत्वादिधर्मोपेतात्मसन्निधानात् प्रकृतेरप्यकर्तृत्वादिधर्म-
 स्वीकारः स्यात् । तथा च प्रकृतेर्महानित्यादिजगत्प्रपञ्चप्ररूपणा प्रलय-
 माप्नुयात् । अत्रैवार्थे प्रयोगः । चेतना बुद्धौ तद्यपदेशहेतुर्न भव-
 त्यात्मधर्मत्वाद्यो य आत्मधर्मः स सोऽन्यत्र तद्यपदेशहेतुर्न भवति
 यथा प्रकृतावकर्तृत्वादिरात्मधर्मश्च चेतनेति । अथ तच्छायाच्छुरित- २५
 मिति द्वितीयपक्षः चेतनासन्निधाने हि बुद्धिस्तया छुरिता भवतीति ।

- सोऽप्यनुपपन्नः । चैतन्यसन्निधानस्य सदैव सद्भावेन बुद्धेरासर्ग-
 प्रलयस्थायिन्याः सदैव छायाञ्जुरितत्वापत्त्या सदा विषयव्यवस्थापकत्व-
 प्रसक्तेः । न च बुद्धेः पारमार्थिकचैतन्याभावे विषयव्यवस्थापनशक्तिर्युक्ता
 न खलु माणवकस्य पावकोपचाराद्वाहादिजननशक्तिर्दृष्टा । ततः
 ५ परमार्थतो बुद्धिश्चिद्रूपा सिद्धा । तथा च प्रयोगः । बुद्धिः परमार्थत-
 श्चिद्रूपा मुख्यतोऽर्थस्य व्यवस्थापकत्वात् यत्पुनः परमार्थतश्चिद्रूपं न
 भवति न तन्मुख्यतोऽर्थव्यवस्थापकं यथा प्रतिपन्न तथा चेयं तस्मा-
 त्तथा । न चात्र प्रत्यक्षवाधा । एकमेव ह्यनुभवसिद्धं संविद्रूपं हर्ष-
 विषादाद्यनेकाकारं विषयव्यवस्थापकमनुभूयते । तस्यैवैते चैतन्यं बुद्धि-
 १० रध्यवसायो ज्ञानं संवित्तिरिति पर्यायाः । अत एव चेदमपि प्राप्ता-
 वसरमनुमानम् । चैतन्यं ज्ञानमेव तद्वाचकैः प्रतिपाद्यमानत्वात् ।
 प्रसिद्धो हि लोके चेतयते जानीते बुद्धयतेऽध्यवस्यति पश्यतीत्येकार्थे
 प्रयोगः । न च शब्दभेदमात्राद्वास्तवोऽर्थभेदोऽतिप्रसङ्गात् । सिद्धे चैवं
 बुद्धेश्चिद्रूपत्वे स्वसंविदितत्वमपि मूर्द्धाभिषिक्तमस्याः स्थितम् । तथा
 १५ हि बुद्धिः स्वसंविदिता चिद्रूपत्वात् यत्तु नैवं तन्नैवं यथा घट इति ।
 संवेदने ये कथयन्ति जाड्यं स्वस्यैव जाड्यं प्रथयन्ति तेऽत्र ॥
 तस्मात्स्वानिश्चयकमभ्युपेतुं युक्तं तदेतत्कापिलस्य शिष्याः ॥ २४५ ॥
 एतेन चार्वाकविटोऽपि तुल्ययुक्तित्वतः क्षिप्त इहावसेयः ॥
 निरस्य जीवं वसुधादिधर्ममचेतनज्ञानमुपैति योऽत्र ॥ २४६ ॥
 २० तथाहि सोऽपि ज्ञानस्य ज्ञानान्तरवेद्यत्वं यदि ब्रूयात् तदस्यापि
 योगसाङ्ख्यपक्षसमुपन्यस्तसमस्तदोषप्रसाक्तिः । अथैवमसावनुमानयेत् ।
 ज्ञानं न स्वसंविदितं भूतपरिणामत्वात् पटादिवदिति तदा तत्र हेतोर-
 सिद्धत्वमुद्ग्राहणीयम् । आत्मपरिणामत्वेन ज्ञानस्य प्रतिवादिनाऽभ्यु-
 पगमात् । आत्मसिद्धिश्च प्रबन्धेन सप्तमपरिच्छेदे करिष्यते इति ।
 २५ एवं च ।

बुद्धेः पारोक्ष्यपक्षः क्षयमुपगमितो जैमिनीयाभ्युपेतः

पूर्वं तस्यापि पश्चात् प्रलयवसुमती योगपक्षोऽत्र नीतः ॥

ज्ञाने जाड्याभिमानस्तदनु शिथिलतः सर्वथा कापिलानां

पक्षो लोकायतानां पुनरयमधुनाऽक्षेपि सङ्क्षेपवृत्त्या ॥ २४७ ॥

ततश्च—

प्रक्षीणानिःशेषविपक्षपक्षो ज्ञानं स्वसंवेदनवाद एषः ।

प्राप्तः प्रतिष्ठां परमामिदानीं जितं च जैनैर्जयकेलिलोलैः ॥२४८॥

प्रकाशकं स्वस्य परस्य चेत्यं सिद्धं समारोपविमुक्तरूपम् ।

ज्ञानं प्रमाणं निखिलाऽपि यस्मान्निष्पद्यते संव्यवहारवीथी ॥२४९॥१८॥

अथ किं तज्ज्ञानस्य प्रामाण्यं यत्सम्पर्कादिदं प्रमाणमिति व्यपदिश्यत १०

इत्याह—

ज्ञानस्य प्रमेयाव्यभिचारित्वं प्रामाण्यमिति ॥१९॥

यदि पुनरर्थाव्यभिचारित्वमित्युच्येत तदा सत्यं वाचस्पतेर्दूषणकणि-

काकणमुपजीव्यता तावदर्थाव्यभिचारः प्रामाण्यं, “ सत्यपि वह्नि-

नियतत्वे धूमस्य कुतश्चिन्निमित्तादनुत्पादिताग्निज्ञानस्य प्रामाण्या-

भावात् नीलपीतादिषु प्रत्येकं व्यभिचारेऽपि चक्षुषो यथार्थज्ञानजन-

कत्वेनैव प्रामाण्यात् ” इत्यभिधानः श्रीधरो दुर्धर एव भवेत् ।

न च प्रमेयाव्यभिचारित्वाभिधानेऽपि समानमेतदिति मन्तव्यम् । ब्रह्मे-

रतदानीं प्रमेयत्वाभावात् । नीलपीतादीनां च प्रमेयत्वात् प्रमाणापेक्ष-

यैव हि भावानां प्रमेयत्वं धूमध्वजज्ञानमजनयति च धूमे न प्रामा-

ण्यस्यावसर इति कस्य प्रामाण्यमन्विष्यताम् । नीलपीतादीनां च

स्वविषयं ज्ञानं जनयतां यदि न प्रमेयत्वम् । तदा दत्तो जलाञ्जलिः

प्रमेयस्य । यतो नीलादिप्रमेयाव्यभिचारित्वाज्ज्ञानस्यैव तत्र प्रामाण्यं

संगच्छते न चक्षुषः । यन्नावोचद्वाचस्पतिः । न च तेषां “न प्रामाण्य-

मिति साम्प्रतम् । प्रमितिक्रियां प्रति साधकतमत्वसम्भवात् । २५

अन्यथा काष्ठादीनामपि पाकादावसाधकतमत्वप्रसङ्गादिति ” । तत्र भवे-
दयं प्रसङ्गः सङ्गतो यद्युपपद्येत चक्षुरादीनां प्रमितिं प्रति साधकतमत्वम् ।
न चैवम् । ज्ञानस्यैव तत्र साधकतमत्वेन सविस्तरं प्रसाधितत्वात् ॥ १९ ॥

अथ प्रसङ्गादायातमप्रामाण्यमपि प्रकाशयन्नाह—

५ तदितरत्त्वाप्रामाण्यमिति ॥ २० ॥

तस्मात् प्रमेयाव्यभिचारित्वात् । इतरत् प्रमेयव्यभिचारित्वम् ।
अप्रामाण्यं प्रत्येयम् । प्रमेयव्यभिचारित्वं च ज्ञानस्य स्वव्यतिरिक्त-
ग्राह्यापेक्षयैव लक्षणीयम् । स्वस्मिन् व्यभिचारित्वासम्भत्वात् । तेन
सर्वं ज्ञानं स्वापेक्षया प्रमाणमेव न प्रमाणाभासः । वहिरर्थापेक्षया तु
१० किञ्चित् प्रमाणं किञ्चित्पुनस्तदाभासम् । तदुक्तम्, “ भावप्रमेया-
पेक्षायां प्रमाणाभासनिहवः । वहिः प्रमेयापेक्षायां प्रमाणं तन्नवे-
ति च ” ॥ भावेति सामान्यशब्दोऽपि वहिरित्यभिधानाज्ज्ञानस्वरूपे
वर्तत इति । तच्चार्यतो नान्यस्यास्वसंविदितज्ञानवादिनः ।

प्रामाण्यं स्वत एव युक्तिपदवीमायाति निःसंशयं

१५

ज्ञानानां घटनामुपैति परतोऽप्रामाण्यमेकान्ततः ॥

उत्पत्तौ स्वविनिश्चये च तदिदं यज्ञैमिनीया जगुः

तव्यक्कारपरायणं निजमतं ब्रूतेऽधुना सूत्रकृत् ॥ २४८ ॥ २० ॥

तदुभयमुत्पत्तौ परत एव ज्ञप्तौ तु स्वतः

२०

परतश्चेति ॥ २१ ॥

अत्र ल्यव्लोपे पञ्चमी परं स्वं चापेक्ष्य । ज्ञानस्य हि प्रामाण्यम-
प्रामाण्यं च द्वितयमपि ज्ञानकारणगतगुणदोषरूपं परमपेक्ष्योत्पद्यते ।
निश्चीयते त्वभ्यासदशायां स्वतोऽनभ्यासदशायां तु परत इति । तत्र
ज्ञानस्याभ्यासदशायां प्रमेयाव्यभिचारित्वादितरस्माच्च प्रामाण्या-

प्रामाण्यनिश्चयः । संवादकबाधकज्ञानमनपेक्ष्य प्रादुर्भवन् स्वतो भवती-
त्यभिधीयते । अनभ्यासदशायां तु तदपेक्षया जायमानोऽसौ परत
इति । उत्पत्तौ परतः प्रामाण्ये किं प्रमाणमिति चेत्, उच्यते ।
प्रामाण्यं ज्ञानहेत्वतिरिक्तहेत्वधीनं ज्ञानत्वे सति कार्यत्वाद-
प्रामाण्यवत् । यदि पुनः प्रामाण्यं ज्ञानहेतुमात्राधीनं भवेत् । तदा ५
निर्विवादाप्रामाण्यं पार्वणेन्दुद्वयसंवेदनमपि प्रमाणता प्रतिपद्येत ।
न खलु तत्र ज्ञानहेतुर्न विद्यते । तदनुत्पत्तिप्रसङ्गादसंवेदनत्वप्रसङ्गाच्च ।

अथ तत्र ज्ञानहेतुसम्भवेऽप्यतिरिक्तदोषानुप्रवेशादप्रामाण्यमिति
ज्ञानसामान्यकारणव्यति- चेत् । एवं तर्हि दोषाभावमधिकमासाद्य प्रामा-
रिक्तो दोषाभाव एव प्रा- ण्यमुपजायते, नियमेन तदपेक्षणात् । अस्तु दोषा- १०
माण्ये हेतुर्न तु भावरूप.
काश्चित् गुण इति पराभि- भावोऽधिको भावस्तु नेप्यत इति चेत्, भवेद-
मतस्य खण्डनम् । प्येवं यदि नियमेन दोषैर्भावैरेव भवितव्यम् ।
न त्वेवम् । विशेषादर्शनादेरभावस्यापि दोषत्वात् । तस्य ह्यदोषत्वे
कथं ततः संशयविपर्ययौ स्याताम् । ततो विशेषादर्शनाभावो भाव-
स्वभाव एवेत्ति स कथं नेप्यते । तथाऽनित्यः शब्दः प्रमेयत्वादि- १५
त्येवमादौ प्रमेयत्वालिलिङ्गगतानां विपर्यासादिदोषाणां भावस्वभावा-
नामप्यभावे प्रामाण्यानुपपत्तेः । न खलु प्रमेयत्वं स्वरूपमात्रेण निश्चि-
तमिति विपर्यासादिदोषाभावसम्भवाच्छब्दस्थानित्यत्वमनुमापयितुमलम् ।
अथानैकान्तिकत्वादोषाभावस्तत्रासिद्ध इति चेत्, ननु कुतोऽनैका-
न्तिकत्वम्, नियमाभावादिति चेत्, अयत्नसम्पन्नसमीहितार्थास्तर्हि २०
संवृत्ताः स्मः । दोषाभावातिरिक्तस्य भावस्वभावस्य नियमस्य प्रामाण्य-
हेतोस्त्वयैवैवं प्रसाधनात् । अथान्यत्र यथा तथाऽस्तु शब्दे तु
विप्रलिप्सादिदोषाभावे वक्तृगुणापेक्षा प्रामाण्यस्य नास्तीति चेत्,
तदननुगुणम् । वक्तृगुणाभावे तत्राप्रामाण्यस्य वक्तृदोषापेक्षा नास्तीति
विपर्ययस्यापि सुवचत्वात् । अप्रामाण्यं प्रति दोषाणामन्वयव्यतिरेकौ २५

- स्त इति चेत्, न । प्रामाण्यं प्रति गुणानामपि तयोस्तुल्यत्वात् ।
 पौरुषेयविषयेयमस्तु व्यवस्था अपौरुषेये तु दोषनिवृत्त्यैव प्रामाण्यमिति
 चेत्, न । गुणनिवृत्त्याऽप्रामाण्यस्यापि सम्भवात् । तस्या अप्रामाण्यं
 प्रति सामर्थ्यं नोपलब्धमिति चेत्, दोषनिवृत्तेः प्रामाण्यं प्रति क
 ५ सामर्थ्यमुपलब्धम् । लोकवशादिति चेत् । तदितरत्रापि तुल्यम् ।
 लोकवचसामप्रामाण्ये दोषा एव कारणं गुणनिवृत्तिस्त्ववर्जनीयसन्नि-
 धिरिति चेत् । प्रामाण्यं प्रति गुणेष्वपि तुल्यमेतत् । गुणानां दोषो-
 त्सारणप्रयुक्तोऽसाविति चेत्, दोषाणां गुणोत्सारणप्रयुक्तोऽसावि-
 त्यस्तु । अथैवं वेदानामपौरुषेयतया गुणदोषयोरुभयोरप्यभावे तद्धे-
 १० तुकयोः प्रामाण्याप्रामाण्ययोरभावात्तृतीयस्य च राशेरसम्भवान्निःस्वभा-
 वत्वं भवेदिति चेत् । किं न खलु भोः खलस्वभावमात्मानं त्वमुपालभसे ।
 यः किलामीषामकर्तृकत्वं पूत्करोषि । तस्माद्यथा यथाक्रमं द्वेषाभावस्य
 रागाभावस्य वाऽविनाभावेऽपि प्रवृत्तिनिवृत्तिप्रयत्नयो रागं द्वेषं च
 नियमेनानुविदधतो रागद्वेषकारणकत्वं न तु निवृत्तिप्रयत्नो द्वेषरूपभाव-
 १५ हेतुकः । प्रवृत्तिप्रयत्नस्तु सत्यपि रागानुविधाने द्वेषाभावमात्रनिबन्धन
 इति विभागो युज्यते । सत्यपि द्वेषानुविधाने निवृत्तियत्नस्य रागाभाव-
 मात्रहेतुकत्वापत्तेः । तथा गुणाभावस्य दोषाभावस्य वाऽविनाभावेऽप्य-
 प्रामाण्यप्रामाण्ययोर्दोषान् गुणाश्च नियमेनानुविदधतोर्दोषगुणकारण-
 त्वमनुसरणीयम् । न त्वप्रामाण्यं दोषहेतुकं प्रामाण्यं सत्यपि गुणानु-
 २० विधाने दोषाभावमात्रहेतुकम् । दोषान्नियमेनानुविदधतोऽप्यप्रामाण्यस्य
 गुणाभावमात्रहेतुकत्वप्रसक्तेरिति । अथ वेदानामपौरुषेयत्वेनापेतवक्तृ-
 दोषत्वं तथा च तद्धेतुकस्याप्रामाण्यस्याप्यभावात्ततः प्रविशति स्वत
 एव तेषु प्रामाण्यम् । एवं च गुणाभावेऽपि सम्भवत्प्रामाण्यं न गुणहे-
 तुकमेवेति वक्तुं युज्यत एवेति चेत् । व्याहृतमेतत् । तत एवैतेषाम-
 २५ पेतवक्तृगुणत्वं तथा च तद्धेतुकस्य प्रामाण्यस्याप्यभावस्ततश्चाप्रयत्नो-

पनतमप्रामाण्यमिति दोषाभावेऽपि तत्सम्भवन्न दोषहेतुकमेवेति वक्तुं युक्तमित्येवं विपर्ययस्यापि कल्पयितुं शक्यत्वादिति । तथा प्रामाण्यं विज्ञानमात्रोत्पादककारणकलापातिरिक्तकारकोत्पाद्यं विज्ञानमात्रानुवृत्तावपि व्यावर्त्तमानत्वाद्यदित्थं तदित्थं सम्यग्ज्ञानेऽपि विज्ञानमात्रानुवृत्तावपि व्यावर्त्तमानमप्रामाण्यम् । तथा चेदं तस्मात्तथा । न चात्रासिद्धो हेतुः । मिथ्याज्ञाने विज्ञानमात्रानुवृत्तावपि प्रामाण्यव्यावृत्तेर्वादिप्रतिवादिनोः प्रतीतत्वात् । नापि विरुद्धः । सपक्षे सद्भावात् । पदार्थसिद्धिस्ततश्च ते वाजिविषाणकल्पा । ननु यथार्थोपलब्धिलक्षणलिङ्गसमुत्थमनुमानं तन्निश्चायकमस्त्येवेति चेत् । तन्न युक्तम् । यतो यथार्थोपलब्धिलक्षणलिङ्गसमुत्थानुमानान्निर्दोषाणामेव कारणाना निश्चयो नतु सगुणानाम् । यदि हि यथार्थत्वायथार्थत्वरूपद्वयरहितमेव किञ्चिदुपलब्ध्याख्यं कार्यं भवेत्तदा कार्यत्रैविध्यमध्यवसीयेत यदुत यथार्थोपलब्धेर्गुणवन्ति कारकाणि अयथार्थोपलब्धेर्दोषकलुषितानि । उभयरूपरहितायाः पुनरुपलब्धेः स्वरूपावस्थितान्येवेति । न त्वेवमस्ति । द्वेषा हीयमुपलब्धिरनुभूयते, यथार्था चायथार्था च । तत्रायथार्थोपलब्धिस्तावत् दुष्टकारणजन्यैव संवेद्यते । यथाहि दुष्टकारणकलापाद्दुःशिक्षितकुलालादेः कुटिलकलशादिकार्यमवलोक्यते । तथा तिमिरादिदोषदुष्टान्नयनादिकारणकदम्बकात् कुमुदवान्धवद्वितयप्रत्ययादिका अयथार्थोपलब्धिरपि । अत एवोत्पत्तौ दोषापेक्षत्वादप्रामाण्यं परत एवेति कथ्यते । तदित्थमयथार्थोपलब्धौ दुष्टकारणजन्यत्वेन प्रसिद्धायामिदानीं तृतीयकार्याभावाद्यथार्थोपलब्धिः स्वरूपावस्थितेभ्य एव कारणेभ्योऽवकल्पते इति न गुणकल्पनायै सा प्रभवति । न च स्वरूपावस्थितानि कारणानि कार्यजन्मन्युदासत एव येन यथार्थोपलब्धिजननेऽमीषां गुणसहकारिता परिकल्प्यत इति ।

५

१०

१५

२०

१ अत्र स्वमतप्रतिपादकोऽनन्तरश्च मीमासकाक्षेपोद्वलको वाक्यसन्दर्भः आसादितादशेषु पतित इति विज्ञायते । २ 'तव' इति प. म. पुस्तकयोः पाठः ।

- तस्मान्न सन्ति केचन कारणगुणाः । न चेन्द्रियनैर्मल्यादिरेव गुण इति वाच्यम् । नैर्मल्यादिकं हि नयनादीन्द्रियाणां स्वरूपं न पुनः स्वरूपातिरिक्तो गुणः । नैर्मल्यत्रयपदेशस्तु लोचनादेर्दोषाभावनिवन्धनः । तथाहि काचकामलादिदोषाणामसत्त्वान्निर्मलमिन्द्रियं तेषां सत्त्वे
- ५ पुनः सदोषमिति व्यपदिश्यते । अतास्तिमिरादीनामभावः स्वरूपमेवेन्द्रियस्य तत्सद्भावस्तु दोषः । मनसोऽपि निद्राद्यभावः स्वरूपं तत्सद्भावस्तु दोषः । विषयस्यापि निश्चलत्वादिकं स्वरूपं चञ्चलत्वादिकस्तु दोषः । प्रमातुरपि वृभुक्षाद्यभावः स्वरूपं तत्सद्भावस्तु दोषः । न चैतद्वाच्यं विज्ञानजनकानां स्वरूपमयथार्थोपलब्ध्या समाधिगतम् ।
- १० यथार्थत्वं तु पूर्वस्मात्कारणकलापादनुपजायमानं गुणाख्यं सामग्र्यन्तरं परिकल्पयतीति । यतोऽत्र लोकः प्रमाणम् । न चासौ मिथ्याज्ञानात्कारणस्वरूपमनुमिनोति किन्तु सम्यग्ज्ञानात् । एवं च गुणानामसम्भवात्कथं तेभ्यः समुत्पद्यमानं प्रामाण्यं परतः समुत्पद्यत इति ।

मुग्धधिया गदिता भवताऽमी शुश्रुविरे सकलाः कुविकल्पाः ।

- १५ जैनमतामृतपूतमतीनामुत्तरकेलिमतः शृणु सम्यक् ॥ २४९ ॥

- तथाहि । यत्तावदुक्तम् अव्यक्षमक्षादिनिमित्तसंगतान् गुणान् ग्रहीतुं पट्टतापुरःसरान् इत्यादि । तत्र किमिन्द्रिये परोक्षशक्तिरूपे गुणानां प्रत्यक्षेणानुपलम्भादभावः साध्यते, आहोस्वित्प्रत्यक्षे चक्षुर्गोलकादौ बाह्यरूपे । प्रथमपक्षे गुणवद्दोषाणामप्यभावः प्रसज्यते ।
- २० परोक्षशक्तिरूपे इन्द्रिये अनुपलम्भस्य तुल्यत्वात् । द्वितीयपक्षेऽपि किमात्मप्रत्यक्षेण चक्षुर्गोलकादौ गुणानामनुपलम्भः परप्रत्यक्षेण वा । यद्यात्मप्रत्यक्षेण, तर्हि तेन दोषाणामप्यनुपलम्भात्तत्र सत्त्वं न स्यात् । स्पर्शनप्रत्यक्षेणात्मीयेन स्वचक्षुर्गोलकादिमात्रस्यैवावसायात् । अपरप्रत्यक्षेण चेदनुपलम्भः । नन्वसिद्धमेतत्, यथैव हि काचकामलादयो
- २५ दोषाः परचक्षुर्गोलकादौ प्रत्यक्षतः परेण प्रतीयन्ते तथा नैर्मल्यादयो गुणा अपि । जातमात्रस्यापि नैर्मल्यादिनेन्द्रियप्रतीतेर्नैर्मल्यादीनां

गुणरूपत्वाभाव इत्युच्यते । तर्हि जातितैमिरिकस्य जातमात्रस्यापि
तिमिरादिपरिकरितेन्द्रियप्रतीतेरिन्द्रियस्वरूपातिरिक्ततिमिरादिदोषाणाम-
प्यभावः कथं न स्यात् । कथं चैवं रूपादीनामपि कुम्भादिगुणस्वभाव-
त्ता । उत्पत्तेरारभ्य कुम्भे तेषां प्रतीयमानत्वाविशेषात् । ततः परचक्षुर्गोल-
कादौ प्रत्यक्षतः परेण प्रतीयमानत्वात् काचकामलादिदोषाणा यथा ५
सत्त्वमङ्गीक्रियते नैर्मल्यादिगुणानामप्यङ्गीकर्तव्यम् । अन्यथा तु—

सुव्यक्तं गुणमात्सर्यमकारणमिदं तव ॥

दोषैकपक्षपातित्वं किं ब्रूमस्तत्सखेऽधुना ॥ २५० ॥

अपि च ।

प्रत्यक्षानुपलभ्यत्वादुणाभावो यदीष्यते ॥

१०

बुद्धयभावस्तथा प्राप्तस्तत एव तव भ्रुवेः ॥ २५१ ॥

बुद्धयभावेऽथ सर्षस्य प्रमाणस्याप्यभावतः ।

कथं स्वपक्षसिद्धिस्ते निःसन्देहविपर्यया ॥ २५२ ॥

परपक्षप्रतिक्षेपः कथं वा निष्प्रमाणकः ॥

सिद्धिक्षेपौ च कर्तव्यौ स्वपक्षपरपक्षयोः ॥ २५३ ॥

प्रमाणमन्तरेणापि क्रियते यदि तौ त्वया ।

सुष्ठु प्रामाणिकत्वं स्यादात्मनो व्यञ्जितं तदा ॥ २५४ ॥

तत्र प्रत्यक्षानुपलम्भमात्रेण गुणानामभावः कर्तुं युक्तः । यदप्यवादि, न
शेमुषील्लिङ्गकृतापीत्यादि । तदप्यसिद्धम् । गुणग्रहणप्रवणस्यानुमानस्य
सद्भावात् । तथाहि । विवादाध्यासितेषु ज्ञानहेतुषु गुणाः सन्ति सम्यग्ज्ञान- २०
जनकत्वान्यथानुपपत्तेः । द्विविधमेव हि कार्यं सम्यगसम्यग् नतु तृतीयम् ।
तस्योपलब्धिलक्षणप्राप्तस्यानुपलब्धेर्निर्विशेषस्य सामान्यस्य शशविषाण-
कल्पत्वाच्च । तत्राद्यं गुणवत्कारणात् । द्वितीयं तु दोषवत्कारणा-
दुपजायते । उक्तकारणातिरिक्तं तु कार्यवत्कारणमपि नोपलभामह
इति सम्यग्ज्ञानलक्षणं कार्यं गुणवत्कारणादेवोपजायत इति सिद्धम् । २५

यच्चेन्द्रियगुणैः सह लिङ्गस्य प्रतिबन्धप्रतिषेधार्थं प्रत्यक्षतोऽनुमानाद्वा सम्भाव्येतास्य निश्चय इत्यादि न्यगादि । तदपि परसमयरहस्यानभिज्ञस्य प्रलापमात्रम् । न खलु क्वचिदपि लिङ्गे प्रत्यक्षानुमानाभ्यां साध्येन सार्द्धं प्रतिबन्धावधारणमभिदधति स्याद्वादिनः ।

५ किं तूहापरपर्यायात्तर्कारख्यात्प्रमाणान्तरात् । तस्माच्च पूर्वोपन्यस्तगुणानुमाने प्रतिबन्धः प्रतीयत एव । ततश्च ।

एवं प्रमाणं सुदृढं गुणेषु प्रवर्तते सत्त्वविनिश्चयाय ।

प्रमाणमूला च पदार्थसिद्धिस्ततश्च ते नाश्वविषाणकल्पाः ॥२५५॥

इति सिद्धम् । यदि चैवं सुदृढप्रमाणप्रतिपन्नेष्वपि गुणेषु कुवि-

१० कल्पैर्विप्लवः क्रियते तर्ह्यप्रामाण्योत्पादकेषु दोषेष्वपि कः समाश्वासः । यथोक्तगुणविप्लवैककुविकल्पजालस्य तत्रापि तुल्यत्वात् । तथाहि । अध्यक्षमक्षादिनिमित्तसङ्गतान् दोषान् ग्रहीतुं तिमिरादिकान् स्फुटम् । क्षमं न तावद्यदनेन वस्तुनि ज्ञाने न कश्चित्कलहायते सुधीः ॥२५६॥ इत्यादि ।

१५ एवं न दोषेषु तव प्रमाणं प्रवर्तते सत्त्वविनिश्चयार्थम् ।

न चाप्रमाणे हि पदार्थसिद्धिस्ततश्च ते वाजिविषाणकल्पाः ॥२५७॥

इति पर्यवसानः पद्योपन्यासः समग्रोऽपि गुणदूषणे वा दोषदूषणेऽपि कर्तुं शक्यत एवेति । यदप्युक्तम्, यथार्थोपलब्धिलक्षणलिङ्गसमुत्थानु-

मानान्निर्दोषाणामेव कारणानां निश्चयो न तु सगुणानामिति । तदप्युक्तम् । उक्तन्यायेन गुणजन्यत्वेन तस्याः प्रसिद्धत्वात् । यत्पुन-

रुक्तम्, द्वेषा हीयमुपलब्धिरनुभूयते यथार्था चायथार्था चेति । तत्र न विप्रतिपद्यामहे । न हि यथार्थत्वायथार्थत्वे विहाय निर्विशेषमुपलब्धिसामान्यमुपपद्यते विशेषनिष्ठत्वात्सामान्यस्य । न खलु शब्रलेय-

बाहुलेयादिविशेषविकलं गोत्वादिसामान्यं प्रतीयते । येनेदमुपलब्धि-

२५ सामान्यं यथार्थत्वायथार्थत्वविशेषविरहितं प्रतीयेत । यत्तु प्रत्तिपादितम्,

इदानीं तृतीयकार्याभावाद्यथार्थोपलब्धिः स्वरूपावस्थितेभ्य एव कारणेभ्योऽवकल्पत इति न गुणकल्पनायै सा प्रभवतीति । तदनुपपन्नम् । उक्तन्यायेन गुणदोषविरहितस्य तृतीयकारणस्यासम्भवात् ।

यदपि प्रत्यपादि । नैर्मल्यादिकं हि नयनादीन्द्रियाणां स्वरूपं नैर्मल्यादिकं नयनादीनां न पुनः स्वरूपातिरिक्तो गुण इति । तत्रेदं ५ स्वरूपं न ततोऽतिरिक्तो पर्यनुयुज्यते । कुतो नैर्मल्यादेर्नयनादीन्द्रियस्व-गुण इति मीमांसकम-रूपतासिद्धिः । नयनादिभ्यो भेदेन तस्यानुपल-

भ्यमानत्वादिति चेत् । तदप्यसमीचीनम् । काचकामलादिदोषाणा-मपि लोचनादिभ्यः पार्थक्येनानवलोक्यमानानां तत्स्वरूपत्वप्रसक्तेः । किं च नैर्मल्यादिकं नयनादीन्द्रियाणां स्वरूपमित्यत्र स्वरूपशब्दस्य १८

कः सम्मतोऽर्थः । तादात्म्यं तन्मात्रत्वं वा । तत्राद्यविकल्पे नैर्मल्या-देर्गुणत्वानिषेधस्तादात्म्यस्य गुणत्वाविरोधित्वात् । इतरथा रूपादेरपि गुणत्वाभावः स्यात् । द्वितीयविकल्पस्त्वयुक्तः । चक्षुरादावनुवर्त्तमानेऽपि नैर्मल्यादेर्निवर्त्तमानतया तन्मात्रत्वानुपपत्तेः । प्रयोगश्चात्र यस्मिन्न-नुवर्त्तमानेऽपि यन्निवर्त्तते न तत्तन्मात्रं यथानुवर्त्तमानेऽपि पटे १५

नील्यादिद्रव्यसंयोगान्निवर्त्तमानः शुक्लादिर्गुणः । अनुवर्त्तमानेऽपि चक्षुरादौ निवर्त्तते काचकामलिनः कुपितादेर्वा नैर्मल्यादिकमिति । किंच कथं गुणानभ्युपगमे तस्माद्गुणेभ्यो दोषाणामभाव इत्यादि पदे पदे गुणसद्भावावेदको वार्तिककारोद्धारः शोभेत । यदप्यभाणि नैर्मल्यव्यपदेशस्तु लोचनादेर्दोषाभावनिवन्धन इत्यादि । तदपि मनः- २० पीडाकरम् । दोषाभावस्य प्रतियोगिपदार्थस्वभावत्वात् । तुच्छस्वभावत्वे ह्यस्य तुरङ्गशृङ्गस्येव कार्यत्वधर्माधारत्वाविरोधः । न चाऽसिद्धमस्य कार्यत्व-लक्षणधर्माधिकरणत्वम् । अज्ञानादेश्चक्षुरादौ क्रियमाणत्वप्रतीतेः । ततो दोषाणा प्रतियोगिनो ये गुणास्तत्स्वरूप एव दोषाभावः । लोकप्रती-

- तिरप्यत्र साक्षिणी । तथाहि । कश्चित्काचकामलादिदोषकलुषितलो-
चनस्तथाविधौषधप्रयोगसामर्थ्यसमासादितेन्द्रियगुणः केनचित् परमवय-
स्येन कीदृशौ दृशौ भवतः सम्प्रतिपन्ने इति सखेहं सम्भाषितः सन्नभि-
धत्ते । पुरा सदोषे समभूतामधुना तु लब्धिसम्पन्ने इति । न तु
५ विस्मृत्यापीदमभिदधाति यदुत प्राक्सदोषे मे दृशौ समभूतामिदानीं
पुनस्तयोस्तिमिरादिदोषाभावमात्रं तुच्छं सम्पन्नमिति । ततश्च गुणस्वरू-
पस्य कार्यत्वं सुस्पष्टं प्रतीयत एवेति नासिद्धं कार्यत्वधर्माधारत्वमस्य ।
तथा च कथं निःस्वभावत्वं तस्येति । यदि च दोषाभावो निःस्वभाव-
स्वीक्रियते । तर्हि “ भावान्तरविनिर्मुक्तो भावोऽत्रानुपलम्भवत् ।
१० अभावः सम्मतस्तस्य हेतोः किन्न समुद्भवः ॥ ” इत्यत्र भावान्तरवि-
निर्मुक्तो भावोऽभावः सम्मत इत्यस्य विरोधः । एवं च गुणदोषयोः
परस्परविरुद्धत्वेनैकप्रतिषेधस्येतरविधिस्वरूपत्वादोषाभावो गुणसद्भा-
वात्मक एवाभ्युपगन्तव्यो यथा वस्त्वभावाभावो वस्तुसद्भावात्म-
कः । यदि चैवं नाभ्युपगम्यते तर्हि कथं लिङ्गे नियमलक्षणसम्बन्धा-
१५ भावोऽपि दोषात्मकः स्यात् अभावस्य गुणस्वरूपत्वाभावादोषरूपत्व-
स्याप्ययोगात् । तथा च काचकामलादिदोषाभावव्यतिरिक्तगुणरहिता-
ञ्चक्षुरादेरुपजायमानं प्रामाण्यं यथा स्वतोऽभिधीयते । तथा नियमल-
क्षणसम्बन्धाभावव्यतिरिक्तदोषरहिताल्लिङ्गादप्रामाण्यमप्युपजायमानमनु-
माने स्वतोऽभिधीयताम् । विशेषाभावात् ।
- २० एव च ‘अप्रामाण्यं त्रिधा भिन्नं मिथ्यात्वाज्ञानसंशयैः’ ।
वस्तुत्वाद्विविधस्यात्र सम्भवो दुष्टकारणात् ॥’ इत्यस्य विरोधः । द्विवि-
धस्येति मिथ्यात्वसंशयस्वरूपस्य । ततो द्वितीयलिङ्गे नियमलक्षणसम्ब-
न्धाभावस्य दोषरूपत्ववदिन्द्रिये दोषाभावस्य गुणरूपता स्यात् । यदपि
न चैतद्वाच्यमित्याद्याशंक्य यतोऽत्र लोकः प्रमाणं न चासौ मिथ्याज्ञा-
नात् कारणस्वरूपमात्रमनुमिनोति किन्तु सम्यग्ज्ञानादिति समाहितम् ॥

तदपि लोक्त्र्यवहारव्याहतम् । लोको हि यथा मिथ्याज्ञानात्कारणस्व-
खपमेवानुमिनोति तथा सम्यग्ज्ञानादपि । यथा च मिथ्याज्ञानाद्दोषवन्ति
कारणानि परिकल्पयति । तथा सम्यग्ज्ञानाद्गुणवन्ति तानीति ।

तत्प्रामाण्यं गुणापेक्षमुत्पत्तिं प्रतिमानतः ॥

सिद्धिसौधमुपारूढमित्यलं बहुजल्पितैः ॥ २५८ ॥

२५

अनभ्यासदशायां प्रामाण्यं परतः प्रतिपद्यत इति । कुतः प्रतीयत
अनभ्यासदशायां प्रामाण्य-इति चेत् । अनभ्यासदशायां प्रामाण्यं परतो
स्य परतस्त्वसाधक- ज्ञानते संशयास्पदत्वादित्यत इति ब्रूमः । यदि
मनुमानम् । हि ज्ञानेन स्वप्रामाण्यं स्वयमेव ज्ञायेत यथार्थ-

परिच्छेदकमहमस्मीति, तदा प्रमाणमप्रमाणं वेदं ज्ञानमिति प्रामाण्य- १०
संशयः कदाचिदपि नोत्पद्यते ज्ञानत्वसंशयवत् । निश्चिते तदनुवका-
शात् । अथ प्रमाणवदप्रमाणेऽपि ज्ञानमिति प्रत्ययरूपसमानधर्मदर्श-
नाद्विशेषस्य कस्यचिदप्यदर्शनादुत्पद्यत एव । निश्चितेऽपि प्रामाण्ये संशय
इति चेत् । नैतत्संशयकारणानुगुणम् । न खलु साधकबाधकप्रमाणाभा-
वमवधूय समानधर्मदर्शनादेवासौ भवितुमर्हति । तथा सति तदनुच्छे- १५
दप्रसङ्गात् । न चेह तव साधकबाधकप्रमाणाभावःसम्भवी । स्वतः
प्रामाण्यज्ञप्तिरूपस्य प्रामाण्यसाधकस्याप्रामाण्यबाधकस्य च प्रमाणस्य
विजृम्भमाणत्वात् । भवति चानभ्यासदशाया प्रामाण्ये सन्देहस्तस्मा-
न्नात्र स्वतो ज्ञप्तिः । अथ ज्ञप्तिरिति प्रचुरा च तथाविधा प्रवृत्तिर-
न्यधनुपपद्यमाना स्वतः प्रामाण्यज्ञप्तिमाक्षिपतीति चेत्, नैतत् । २०
अन्यथैवोत्पत्तेः । करणं तत्कारणमभीष्टाभ्युपायताज्ञानं तदपि तज्जा-
तीयत्वलिङ्गानुभवादिप्रमवमिति न प्रामाण्यग्रहस्य कचिदप्युपयोगः ।
उपयोगे वा स्वत इति कुत एतत् ।

अथ यदि स्वतः प्रामाण्यज्ञप्तिर्न स्यात् स्यादेवैषा । परतो ज्ञप्ति-

- पक्षस्यानुपपद्यमानत्वात् । तथाहि । प्रामाण्यं
 प्रामाण्यज्ञप्तिः परत इति
 मीमांसकस्य पूर्वपक्ष विस्त-स्वज्ञप्तौ कारणगुणज्ञानं बाधकाभावज्ञानं वा
 रश उभयाद्य सवादकजा-संवादकज्ञानं वा परमपेक्षेत । न तावत्कारणगु-
 नात्प्रामाण्यग्रह इति
 व्यवस्थापनेन
 तत्त्वण्डनम् ।
 ५ तद्विनेन्द्रियजं सम्भवति । अती-
 न्द्रियेन्द्रियादिकारणाधिकरणत्वेन परोक्षत्वा-
 द्गुणानाम् । नापि लिङ्गजम् । नापि लिङ्गस्यैवाभावात् ।
 उपलब्ध्याख्यकार्यपरिशुद्धिलिङ्गमस्तीति चेत्, मैवम् । अप्रतिपन्नाया-
 स्तस्यास्तद्गमकत्वानुपपत्तेः । उपलब्ध्याख्यकार्यपरिशुद्धिग्रहणं प्रामा-
 ण्यज्ञप्तिश्चेति खल्वनर्थान्तरम् प्रामाण्यज्ञप्तिश्च कारणगुणज्ञानाद्भवतीति
 १० प्रस्तुतं तथा चेतरेतराश्रयम् । उपलब्ध्याख्यकार्यपरिशुद्धिग्रहणात्का-
 रणगुणज्ञानं तज्ज्ञानाच्च तद्ग्रहणमिति । तन्न कारणगुणज्ञानं स्वज्ञप्तौ
 प्रामाण्यमपेक्षते । नापि बाधकाभावज्ञानम् । यतस्तदपि प्रमाणम-
 प्रमाणं वा भवेत् । प्रथमपक्षे कुतस्तत्प्रामाण्यज्ञप्तिः । परस्माद्बाधका-
 भावज्ञानाच्चेत् तर्हि तस्यापि तज्ज्ञप्तिरपरस्मात्तस्मादित्येवमनवस्था ।
 १५ द्वितीये तु स्वयमप्रमाणं बाधकाभावज्ञानं कथं प्रामाण्यं
 ज्ञापयेत् । ततो न बाधकाभावज्ञानादपि तज्ज्ञप्तिः । नापि संवादक-
 ज्ञानात् । संवादकज्ञानं हि समानजातीयं भिन्नजातीयं वा भवेत् ।
 यदि समानजातीयम् । तदपि किमेकसन्तानप्रभवं भिन्नसन्तानप्रभवं
 वा । न तावद्विन्नसन्तानप्रभवम् । देवदत्तघटज्ञाने यज्ञदत्तघटस्यापि
 २० संवादकत्वप्रसक्तेः । एकसन्तानप्रभवमप्यभिन्नविषयं भिन्नविषयं वा ।
 प्रथमपक्षे संवाद्यसंवादकभावाभावः । विशेषाभावात् । अभिन्नविषयत्वे हि
 यथोत्तरज्ञानं पूर्वज्ञानस्य संवादकं तथा पूर्वमप्युत्तरस्य संवादकं किन्न
 भवेत् । कथं चोत्तरस्यापि संवादकत्वेनाभिमतस्य ज्ञानस्य प्रामाण्य-
 निश्चयः । तदुत्तरकालभाविनोऽन्यस्मात्तथाविधादेवेति चेत् । तर्हि
 २५ तस्याप्यन्यस्मात्तथाविधादेव प्रामाण्यनिश्चय इत्यनवस्था । प्रथम-

प्रमाणादुत्तरस्य प्रामाण्यनिश्चये परस्पराश्रयः । अथ भिन्नविषयमिति
द्वितीयः पक्षः । सोऽपि न श्रेयान् । एकस्तम्भज्ञानं प्रति स्तम्भास्तर-
ज्ञानस्य प्रामाण्यव्यवस्थापकत्वापत्तेः । तत्र समानजातीयं संवादक-
ज्ञानमुपपद्यते । नापि भिन्नजातीयम् । तद्धि किमर्थक्रियाज्ञानमुतान्यत् ।
न तावदन्यत्, घटज्ञानात्पटज्ञाने प्रामाण्यनिश्चयप्रसङ्गात् । नाप्यर्थ- ५
क्रियाज्ञानम् । प्रथमस्य प्रवर्तकज्ञानस्य प्रामाण्यनिश्चयाभावे प्रवृत्त्या-
द्यभावेनार्थक्रियाज्ञानस्यैवाघटनात् । निश्चितप्रामाण्यात् प्रवर्तकज्ञाना-
त्प्रवृत्तौ दुर्निवारश्चक्रकावतारः । तथाहि प्रवर्तकज्ञानप्रामाण्यनिश्च-
यात्प्रवृत्तिः, प्रवृत्तेरर्थक्रियाज्ञानं, अर्थक्रियाज्ञानाच्च प्रवर्तकज्ञान-
प्रामाण्यनिश्चय इति । कथं चार्थक्रियाज्ञानस्यापि प्रामाण्यनिश्चयः, १०
अन्यस्मादर्थक्रियाज्ञानादिति चेत्, तर्हि अनवस्था । प्रवर्तकज्ञाना-
च्चेत्, अन्योन्याश्रयः । अर्थक्रियाज्ञानस्य स्वतः प्रामाण्यनिश्चयाभ्यु-
पगमे च प्रवर्तकज्ञानस्य तथाभावे किंकृतः प्रद्वेषः । यदाह भट्टः,
“ यथैव प्रथमं ज्ञानं तत्संवादमपेक्षते । संवादेनापि संवादः परो
मृग्यस्तथैव हि ॥ १ ॥ संवादस्याथ पूर्वेण संवादित्वात्प्रमाणता ।
अन्योन्याश्रयभावेन प्रामाण्यं न प्रकल्प्यते ॥ २ ॥ कस्यचित्तु १५
यदीष्येत स्वत एव प्रमाणता । प्रथमस्य तथाभावे प्रद्वेषः केन
हेतुना ॥ ३ ॥ ” इति । तदेवं परतः पक्षस्यानुपपद्यमानत्वात्स्वत
एव प्रामाण्यग्रहणमुपपद्यत इति । तदेतदखिलमलीकम् । तथाहि
यत्तावदुक्तं प्रामाण्यं स्वज्ञसौ-कारणगुणज्ञानं बाधकाभावज्ञानं वा
संवादकज्ञानं वा परमपेक्षेत्यादि । तत्र संवादकज्ञानमपेक्षत २०
इत्याचक्ष्महे । कारणगुणज्ञानबाधकाभावज्ञानयोरपि च संवादकज्ञान-
रूपत्वं प्रतिपद्यामहे । यादृशोऽर्थः पूर्वस्मिन् विज्ञाने प्रथापथमवतीर्ण-
स्तादृश एवासौ येन विज्ञानेन व्यवस्थाप्यते तत्संवादकमित्येतावन्मात्रं
हि तल्लक्षणमाचक्षिरे घीराः । यत्तु कारणगुणज्ञाननिराकरणाय
न्यगादि । तद्धि नेन्द्रियजं सम्भवतीत्यादि । तत्तावदेवमेव । यत्पुन- २५

- नापि लिङ्गजं लिङ्गस्थैवाभावादित्यादि । तदसंगतम् । उपलब्ध्याख्य-
कार्यपरिशुद्धिलक्षणस्य गुणग्रहणप्रवणस्य लिङ्गस्य सम्भवात् । यत्पुन-
स्तत्प्रतिक्षेपाय प्रतिपादितम् । अप्रतिपन्नायास्तस्यास्तद्गमकत्वानुपपत्ते-
रित्यादि । तदपेशलम् । न खलु कारणगुणज्ञानादेवोपलब्ध्याख्यकार्य-
- ५ परिशुद्धिवृद्धिर्भवतीति नः पक्षः । अभ्यासदशायां स्वतोऽनभ्यासद-
शायां तु कारणगुणज्ञानवज्ज्ञानान्तरादपि संवादकात्तदु-
पपत्तेः । एतेन बाधकाभावज्ञानपक्षप्रतिक्षेपोऽपि प्रतिक्षिप्तः ।
यत्तु विकल्पितं संवादकज्ञानं हि समानजातीयं भिन्नजातीयं वा
भवेदिति । तत्रोभयमपि स्वीक्रियत एव । क्वचित्खलु समानजातीयं
- १० संवादकज्ञानं भवति । यथा देवदत्तस्य प्रथमं घटज्ञाने प्रवृत्ते यज्ञदत्त-
स्यापि तस्मिन्नेव घटे घटज्ञानम् । एतेन देवदत्तघटज्ञाने यज्ञदत्तघट-
ज्ञानस्यापि संवादकत्वप्रसक्तेरिति प्रत्युक्तम् । इष्टस्यैवापादनात् । क्वचित्तु
भिन्नजातीयमपि संवादकज्ञानं भवति । यथा प्रथमस्य प्रवर्तकजलज्ञान-
स्योत्तरकालभाविस्नानपानावगाहनाद्यर्थक्रियाज्ञानम् । यत्तु समानजातीय-
- १५ मपि किमेकसन्तानप्रभवं भिन्नसन्तानप्रभवं वेत्युक्तम् । तत्रोभयमप्यभ्यु-
पगम्यत एव । भवति ह्येकसन्तानप्रभवमन्वकारकलुषितालोकप्रभवस्य
कुम्भज्ञानस्योत्तरकालभाविनस्तिमिरालोकप्रभवं तस्मिन्नेव कुम्भे
कुम्भज्ञानम् । भिन्नसन्तानप्रभवं तु समानजातीयं संवादकज्ञानं यदि-
दानीमेव प्रथममुपदर्शितम् । यत्पुनरेकसन्तानप्रभवपक्षे समाख्यातम्
- २० एकसन्तानप्रभवमप्यभिन्नविषयं भिन्नविषयं वेति । तत्राप्युभयमस्माक-
मभिमतमेव । तत्राभिन्नविषयमेकसन्तानप्रभवं दर्शितमेव । यच्चात्र
पक्षे दूषणं प्रथमपक्षे संवाद्यसंवादकभावाभावो विशेषाभावादिति ।
तदवधम् । विशेषाभावस्यासिद्धेः । संवाद्यं हि पूर्वसंवेदनं मन्दसाम-
ग्रीसमुत्पाद्यम्, संवादकं पुनरुत्तरकालभावि प्रवलसामग्रीजन्यमिति
- २५ कथमनयोर्विशेषाभावः सिद्धयेत् । अभ्यस्तसद्विषयत्वेन च संवादकस्य
संवादकान्तरानपेक्षत्वादनवस्थापि पूर्वोक्तात्र च सम्भवति । भिन्नविषयं

त्वैकसन्तानप्रभवं संवादकं यथा रथाङ्गमिथुनादेकतरदर्शनस्यान्यतर-
दर्शनम् । यत्तूक्तमत्र पक्षे एकस्तम्भज्ञानं प्रतिस्तम्भान्तरज्ञानस्य
प्रामाण्यव्यवस्थापकत्वापत्तेरिति । तत्रापि यदि तद्विषययोरविनाभाव-
स्तदा भवत्येव संवादकत्वम् । न खलु निखिलं भिन्नविषयं संवेदनं
संवादकमिति ब्रूमः । किं तर्हि यत्र पूर्वोत्तरज्ञानगोचरयोरविनाभावस्त- ५
त्रैव भिन्नविषयत्वेऽपि ज्ञानयोः संवाद्यसंवादकभाव इति । यच्च
भिन्नजातीयसंवादकज्ञानपक्षे विकल्पितम्, तद्धि किमर्थक्रियाज्ञानमु-
तान्यदिति । तत्रापि नः पक्षद्वयमपि सम्मतमेव । तत्रार्थक्रियाज्ञानं
प्रथमस्य प्रवर्तकजलज्ञानस्येत्यादिना प्रागभिहितम् । अर्थक्रियाज्ञाना-
दन्यत्तु भिन्नजातीयं संवादकं यथा एकसहकारफलादिवर्तिना रूपादी- १०
नामविष्णुभावलक्षणसम्बन्धिनां परस्परं व्यभिचाराभावाद्द्रसादिज्ञानमा-
शंकितविषयाभावस्य प्रामाण्यनिश्चयकम् । यत्पुनरत्र पक्षे घटज्ञानात्पट-
ज्ञाने प्रामाण्यनिश्चयप्रसंगादिति जल्पितम् । तत्केवलं वाचालताचा-
पलम् । अविनाभावो हि संवाद्यसंवादकभावनिवन्धनं नान्यदित्युक्त-
त्वात् । यत्त्वर्थक्रियाज्ञानपक्षे प्रथमस्य प्रवर्तकज्ञानस्य प्रामाण्यनिश्च- १५
याभावे प्रवृत्त्याद्यभावेनार्थक्रियाज्ञानस्यैवाघटनादित्युद्धोषितम् । तदपि
ज्ञानन्यायनिराकृतम् । न खलु सर्वत्र प्रवर्तकज्ञानस्य प्रामाण्यनिश्चये
सति प्रवृत्तिरिति न. पक्षः । किं तर्ह्यनभ्यासदशाया प्रामाण्यसन्देहादपि
प्रवृत्तिरिति । न चात्रेद प्रतिपादनीयम् । यदि संशयादपि प्रवृत्ति-
सम्पन्ना । तर्ह्यर्थक्रियाज्ञानात्प्रामाण्यनिश्चयेन किं प्रयोजनम् । प्रवृत्त्यर्थ २०
हि प्रामाण्यनिश्चय. प्रार्थ्यते सा च सन्देहादपि जातेति । यतस्तत्र
प्रामाण्यनिश्चयस्य तद्विषयसंशयापगम एव प्रयोजनं सुप्रतीतमिति किं
प्रयोजनान्तरनिरूपणप्रयासेन । ननु प्रामाण्यगोचरसंशयापगमस्यापि किं
प्रयोजनमिति चेत् । स्थाने प्रश्नः, किन्तु संशयापगमस्याभ्यासलक्षणमेव
प्रयोजनं किं न परामृशसि । यदा हेकदाऽर्थक्रियाज्ञानात्प्रामाण्य २५

निश्चितं भवति । तदा सुखेनैवान्यदाभ्यासात्स्वत एव प्रामाण्यनि-
 श्चयपूर्विका प्रवृत्तिः सिद्ध्यति प्रतिपत्तुणामिति । एतेन निश्चित-
 प्रामाण्यात्प्रवर्तकज्ञानात्प्रवृत्तावित्यादिना यच्चक्रकमकीर्ति । तदपि
 परास्तम् । यदि ह्यर्थक्रियाज्ञानादेकान्तेन प्रवर्तकज्ञानस्य प्रामाण्यनिश्चये
 ५ सति प्रवृत्तिः प्रतिज्ञायेत । तदा म्याच्चक्रकदूषणावतारः । ननु
 प्रामाण्यसन्देहादपि प्रवर्तमानः कथं प्रेक्षावान् स्यादिति चेत्, न
 कथंचिदिति ब्रूमः । सन्देहात्प्रवर्तमानस्याप्रेक्षावत्त्वं कक्षीक्रियत एव ।
 न खलु जात्या कश्चित्प्रेक्षावान्नाम समस्ति तदितरो वा । प्रेक्षावरणक्षयो-
 पशमविशेषस्य हि सर्वत्र सर्वदा सर्वेषामसम्भवात् कचित्कदाचित्कश्चिदेव
 १० प्रेक्षावान् व्यवहियतेऽन्यत्र प्रेक्षाणशेषावरणादशेषवेदिनः । एकदा हि
 कश्चित्प्रेक्षावरणक्षयोपशयविशेषादवाप्तप्रेक्षावद्व्यपदेशः सुनिश्चितप्रामा-
 ण्यात् प्रमाणात् कचित्प्रवर्तते सोऽप्यन्यदा तथाविधक्षयोपशमानवाप्त्या
 समासादिताप्रेक्षावद्व्यपदेशः संशयादपि क्वचित्प्रवर्तत इति न कश्चित्प्र-
 तिनियतः प्रेक्षापूर्वकारी तदितरो वा । तथा चोक्तम् ॥ “ प्रेक्षावत्ता
 १५ पुनर्ज्ञेया कदाचित्कस्यचित् क्वचित् । अप्रेक्षाकारिताप्येवमन्यत्राशे-
 पवेदिनः ॥ १ ॥ ” इति ।

न च सन्देहात्प्रवृत्तिस्वीकारे प्रमाणमनोरथो व्यर्थः । प्रेक्षावत्प्रवृत्तौ
 तस्य सोपयोगत्वात् । प्रमाणं हि विना प्रेक्षा-
 सन्देहात्प्रवृत्तावपि प्रामाण्य-
 ज्ञतेः सोपयोगत्वम् । वन्तः कथं कथं क्वचित्कदाचित्प्रवर्तन्तामिति ।
 २० यत्रापि क्वचित्प्रवर्तकज्ञानस्य प्रामाण्यनिश्चये सति
 प्रवृत्तिस्तत्रापि नार्थक्रियाज्ञानात्तस्य प्रामाण्यनिश्चयो येन चक्रकमवत-
 रेत् । किं तर्ह्यभ्यासदशाया स्वत एवानभ्यासावस्थायां तु परत एवा-
 नुमानादेः प्रमाणात् । तत्राभ्यासदशायां स्नानभोजनादिसाधनगोचर-
 प्रमाणानां स्वत एव प्रामाण्यनिश्चयः सुप्रतीत एव । अनभ्यासदशाया
 २५ त्वनुमानादित्थं प्रवर्तकज्ञानस्य प्रामाण्यनिश्चयः । यथा कश्चिद्विदितवहि-
 स्वरूपः प्रमाता हेमन्ते हिमानीनिपाताववाधाविधुरितशरीरः तिरस्कृतस-

मस्तशीतावकाशं कमपि साग्निप्रदेशविशेषमुपसर्पन्नन्तराले ज्वलज्वलनाभ्यासे सति तस्योष्णस्पर्शमसाधारणमवधार्य तद्रूपस्पर्शयोरविनाभावं विभाव्य च कालान्तरे दूरात्पुनः पावकरूपविलोकने सति समानोऽयं रूपप्रतिभासोऽभिमतार्थक्रियासाधन एवंविधरूपप्रतिभासत्वात् पूर्वोत्पन्नैवंविधरूपप्रतिभासवदित्यनुमानात्प्रवर्तकस्य साधननिर्भासिज्ञानस्य प्रामाण्यं निश्चित्य प्रवर्तय इति । कृषीवलादयोऽपि हि अनभ्यस्ते बीजादिगोचरे प्रथमं निहितमधुरनीरावसिक्तसुकुमारमृदि शरावादौ कतिपयशाल्यादिबीजकणगणवपनादिना बीजाबीजे निर्द्धार्य पश्चाद्दृष्टसाधर्म्येणानुमानात्परिशिष्टस्य बीजाबीजतया निश्चितस्योपादानाय हानाय च यतन्ते । तदनन्तरं पुनरभ्यस्ते बीजादिगोचरे परिदृष्टसाधर्म्यादिलिङ्गनिरपेक्षा एव निःशङ्कं कीर्त्तनाः केदारेषु बीजावपनाय प्रवर्तन्ते । यत्तु कथं चार्थक्रियाज्ञानस्यापि प्रामाण्यनिश्चय इत्यादिनाऽर्थक्रियाज्ञानलक्षणसंवादकज्ञानपक्षेऽनवस्थाऽन्योन्याश्रयदूषणमभाणि । तदप्युक्तिमात्रम् । अभ्यासदशाया संवादकस्य स्वत एवानभ्यासदशायां तु संवादकान्तरादेव प्रामाण्यप्रासिद्धेः । न च संवादकान्तरापेक्षायामनवस्था । संवादकान्तैरनभ्यासदशापत्नैरेव भवितव्यमिति नियमाभावात् ।

ये त्वमी स्वत एव प्रामाण्यज्ञानं प्राजिज्ञपयस्तेषामात्मनिबन्धना वा आत्मीयनिबन्धना वा प्रामाण्यज्ञप्तिरभिप्रेता स्वत एव प्रामाण्यज्ञप्तिरिति भवेत् । स्वशब्देऽत्रार्थद्वयस्यैव सम्भावनाभूमि-
 ऐकान्तिकमतस्य खण्डनम् । त्वात् । नाद्यः पक्षः श्रेयान् । बुद्धेरस्वसंविदि-

तत्त्वेन तद्धर्मस्य प्रामाण्यस्याप्यस्वसंविदितत्वात् । अथ द्वितीयपक्षाङ्गीकारेण येनैव प्रमाणेन प्रमाणत्वसम्मतं ज्ञानं निश्चीयते तेनैव तदाश्रितं प्रामाण्यमपीत्युच्यते । ननु किं प्रमाण प्रमाणत्वसम्मतज्ञानस्य निश्चायकमिति । अर्थापत्तिरिति चेत् । मैवम् । तदुपस्थापकस्यार्थस्याभावात् । अर्थप्राकट्यमर्थापत्त्युपस्थापकोऽर्थोऽस्तीति चेत् । तर्त्कि यथार्थ-

त्वविशेषणाविशिष्टं निर्विशेषणं वा । आद्यपक्षे तस्य यथार्थत्वविशेषण-
ग्रहणं प्रथमप्रमाणादन्यस्माद्वा । प्रथमपक्षे परस्पराश्रयप्रसङ्गः । निश्चि-
तप्रामाण्याद्धि प्रथमप्रमाणाद्यथार्थत्वविशिष्टार्थप्राकट्यग्रहण तस्माच्च प्रथ-
मप्रमाणप्रामाण्यनिश्चय इति । द्वितीयविकल्पे त्वनवस्था । अन्यम्मिन्न-
५ पि हि प्रमाणे प्रामाण्यनिश्चायकार्थापत्त्युपस्थापकस्यार्थप्राकट्यस्य
यथार्थत्वविशेषणग्रहणमन्यस्मात्प्रमाणादिति । निर्विशेषण चेदर्थप्राकट्यमर्था-
पत्त्युपस्थापकम् । तर्ह्यप्रमाणेऽपि प्रामाण्यनिश्चायकार्थापत्त्युपस्थापनापत्तिः
अर्थप्राकट्यमात्रस्य तत्रापि सद्भावात् । ततो न स्वत एव प्रामाण्य-
निश्चयः ॥

१० तदित्थं ज्ञप्तिमाश्रित्यानभ्यस्ते विषये स्फुटम् ।

प्रामाण्यं परतः सिद्धमभ्यस्ते स्वत एव तु ॥ २५९ ॥

कारणानि स्वकार्याणि यथाकथंचित्कुर्वन्ति सन्ति स्वतो वा कुर्युः ।
परतो वेति विचारस्य चतुरैरनाश्रयणान्नेह प्रामाण्यस्य कार्ये परिच्छेदम् ।
यथार्थे स्वतः परतो वा प्रवृत्तिरिति निरूप्यते । न खलु पिण्डः

१५ कुम्भं स्वतः परतो वा कुर्यादित्यार्षः कश्चित् पर्यालोचयति । ततश्च-

प्रामाण्यं स्वत एव नित्यमपरं तस्मात्परस्मादिति

प्राक्तं यत्किल युक्तितस्तद्व्युना नीतं कथाशेषताम् ॥

एवं चाप्रतिपक्षत्र जयति प्रौढि परामाश्रित

स्याद्वाद्द्विदशदुमामरगिरिर्जनेश्वरं शासनम् ॥ २६० ॥

२० पूर्वाचार्यपरम्परापरिचितग्रन्थानुसारादिदं

सभ्यैरप्यनुभूयमानमनिशं दोषैरदत्तास्पदम् ॥

मानानामुदितं स्वरूपमिह तद्येनाखिलोऽपि क्षितौ

लोकस्य व्यवहार एव वदते निःशङ्कितः संततम् ॥ २६१ ॥

१ 'परिच्छेद' इति ५ म पुस्तक्यो पाठ । २ 'आचार्य.' इति
म.स. पुस्तक्यो. पाठ । ३ 'वा' इति म पुस्तके पाठ ।

विश्वारामाभिरामः सुचरितकुसुमच्छन्नशाखप्रशाखः

केषाञ्चित्प्राणभाजां सरणिमनुसरन्नेत्रयोः पुण्ययोगात् ॥

स्निग्धच्छायाकलापः कुशलशतमणीमञ्जरीजालमञ्जु-

र्जीयात्सेव्यः सुराणा जगति सुरतरुः सुव्रतः श्रीजिनेन्द्रः ॥ २६२ ॥

सम्प्राप्ताः स्मृतिगोचरं सुमनसामद्यापि येषां गुणाः

सर्वाङ्गीणमपि क्षणेन पुलकालङ्कारमातन्वते ॥

येऽस्मिञ्जङ्गमधर्ममूर्त्तय इव क्षोणीतले रेजिरे

श्रीमन्तो मुनिचन्द्रसूरिगुरवस्ते सन्तु विघ्नापहाः ॥ २६३ ॥

किं दुष्करं भवतु तत्र मम प्रबन्धे

यत्रातिनिर्मलमतिः सतताभियुक्तः ॥

भद्रेश्वरः प्रवरयुक्तिसुधाप्रवाहो

रत्नप्रभश्च भजते सहकारिभावम् ॥ २६४ ॥ २१ ॥

इति सकलतार्किकवैयाकरणसैद्धान्तिकसहृदयकविचक्रचक्रवर्त्तिचारि-
त्रचूडामणिसुगृहीतनामर्धयश्चेताम्बराधिपश्रीमन्मुनिचन्द्रसूरिचरणसरसी-
रुहोपजीविना श्रीदेवाचार्येण विरचिते स्याद्वादरत्नाकरे प्रमाणनयत-
त्त्वालोकालङ्कारे प्रमाणस्वरूपनिर्णयो नाम प्रथमः परिच्छेदः ॥ १ ॥

आर्हतमतप्रभाकरस्य
चतुर्थो मयूखः

श्रीमद्वादिदेवसूरिविरचितः
प्रमाणनयतत्त्वालोकालङ्कारः
तद्व्याख्या च

स्याद्वादरत्नाकरः



श्रीः

प्रास्ताविकं किञ्चित् ।

वीरः सर्वसुरासुरेन्द्रमहितो वीरं बुधाः संश्रिताः ।

वीरेणाभिहतः स्वकर्मनिचयो वीराय नित्यं नमः ॥

वीरात्तीर्थमिदं प्रवृत्तमतुलं वीरस्य घोरं तपो ।

वीरे श्रीधृतिकीर्तिकान्तिनिचयः श्रीवीर ! भद्रं दिश ॥ १ ॥

आर्हतमतप्रभाकरसंस्थायाश्चतुर्थो मयूखः स्याद्वादरत्नाकराभिधः शासनदेवकृपया प्रकाश्यते । सोऽयं ग्रन्थः (८४०००) चतुरशीतिसहस्रग्रन्थसंख्यात्मको निरमायि श्रीवादिदेवसूरिभिरिति कर्णपरम्परातः समागतप्रथितिः । बहुशः प्रयतमानैरस्माभिस्तत्तज्जैनाचार्याणां सूरीणां च कृपालम्बिसप्तपरिच्छेदात्मको भागो ग्रन्थराजस्यास्य । अस्मन्मुद्रापितग्रन्थान्तरक्रमेण संमुच्यते चेदयं तर्हि व्याप्तुयाद् द्वादशशतीं पृष्ठानामिति संभावयामः । संपूर्णो ग्रन्थ एकस्मिन् विभागे संग्रथ्यते चेद्भवेद् वैरस्याय पिपठिषूणामतो विभागशः संमुच्य प्रकाशयितुमारब्ध एषः । तत्र प्रथमो भागः प्रथमपरिच्छेदात्मको मुद्रितः । अयं च द्वितीयो विभागः । प्राय इयतैव प्रमाणेन भागान्तराणां प्रत्येकं प्रतिमासं मुद्रणं स्यादिति समीहामहे । ग्रन्थराजोऽयं बौद्धयौगादिमतानां परामर्शकोऽतोऽवश्यमध्ययनार्हो न केवलं स्याद्वादमतानुयायिनां किंतु भिन्नमतस्थानामपि स्याद्वादमतजिज्ञासूनाम् । अतः पूर्वमयूखवदस्यापि मूल्याल्पत्वपरिशिष्टविस्तारग्रन्थान्तर्बहिःपरिचयादिकं सविस्तरमाहृतम् । सन्ति त्वास्य ग्रन्थस्य द्वादशपरिशिष्टानि । किंतु परिशिष्टादिकमन्तिमे विभाग एव मुद्रयितुमर्हम् । अत्रे तनपत्राणां मुद्रयिष्यमाणां निर्देशस्य पूर्व कर्तुमशक्यत्वात् । केवलं टिप्पण्यादिकमर्थावसायोपयोगि तत्तत्स्थलेऽधोभागे निरदेशि । प्रतिपत्रं पङ्क्त्यङ्का निर्दिष्टा येषामुपयोगः परिशिष्टदर्शनसौकर्याय । अन्यच्च पुस्तकानां वस्त्रात्मकं बन्धनमस्तु न पत्रात्मकमिति सूचयन्ति केचिन्महाभागाः परं तद्वाक्तिशो ग्राहकैः स्वयमनु श्रेयम् । अस्माभिस्तथा संपादने यैर्नाभिमतस्तदर्थं द्रव्याधिक्यव्ययस्ते मुधैव पीडितवेतसो भवेयुरिति यथापूर्वं सरणिराहता । इतिविनिवेदकः ।

आर्हतमतप्रभाकरकार्यालयः, पुण्यपत्तनम् । }
वी. स. २४५३ दीपावलीपर्व । }

विद्वद्भवंशवदः—
मोतीलाल लाधाजी

॥ अथ द्वितीयः परिच्छेदः ॥

॥ नमः श्रीगुरुपादपङ्कजेभ्यः ॥

प्रत्यक्षेण यदेकतानमनसः साक्षात्पुरोवर्तिनं

नासावंशनिवेशनिश्चलदृशः पश्यन्ति यं योगिन ॥

यं चाद्यापि परोक्षमानदशतो निश्चिन्वते मादृशा—

स्तं सर्वज्ञमुपास्महे प्रतिकूलं कल्याणसम्पत्तये ॥ २६५ ॥

प्रतिपादितं प्रमाणस्य स्वरूपमथ तत्संख्यामाह—

तत् द्विभेदं प्रत्यक्षं च परोक्षं चेति ॥ १ ॥

यत् स्वपरव्यवसायीत्यादि लक्षणतः स्वरूपेण प्रतिपन्नं प्रमाणं तद्विभेदं द्विप्रकारम् । तद्विभेदं प्रत्यक्षानुमानप्रकारेणापि माबोधीत्यभिमतं समग्रप्रमाणभेदसद्ब्रह्मपरं संख्याप्रकारं स्पष्टयन्नाह प्रत्यक्षं च परोक्षं चेति ॥ अक्षमिन्द्रियं प्रति गतं कार्यत्वेनाश्रितं प्रत्यक्षं “ कुंगतिप्रादयः ” इति तत्पुरुषः । ततश्च “ द्विगुप्राप्तौपन्नालं पूर्वगतिसमासेषु ” परवल्लिङ्गताप्रतिषेधादभिधेयवल्लिङ्गतायां त्रिलिङ्गः प्रत्यक्षशब्दः सिद्धः । एवं च प्रत्यक्षं ज्ञानं प्रत्यक्षो बोधः प्रत्यक्षा बुद्धिरित्यादयो व्यपदेशाः प्रवर्तन्ते । अक्षमक्षं प्रति वर्तत इति प्रत्यक्षमिति त्वव्ययीभावे “अव्ययीभावश्च” इत्यनेन सदा नपुंसकत्वं स्यात् । १५

१ ‘ गुरुपादुकाभ्यः ’ इति भ. प. पुस्तकयोः पाठः । २ ‘ अष्टादश निषेधास्तु काष्ठा त्रिंशत् ता कलाः ’ इत्यमरः १-४-११, ‘ कला स्यात्कालशिल्पयोः ’ इत्यनेकार्थः २-४-६५. ३ पाणिनिसू. २-२-१८. ४. ‘ अक्षि प्रति प्रत्यक्ष इति अव्ययीभावः ’ इति पाणिनि. ५-४-१०७. ५ ‘ द्विगुप्राप्तौपन्नालं पूर्वगतिसमासेषु प्रतिषेधो वाच्यः ’ इति कात्यायनवार्तिकम् २-४-२६. ६ पा. सू. २।४।१८.

नन्वेवं प्रत्यक्षशब्दस्य व्युत्पत्तौ कथमिन्द्रियानाश्रितस्य मानसस्याव-

ध्यादेश्च प्रत्यक्षव्यपदेशः स्यादिति चेत् । उच्यते ।
मानसप्रत्यक्षे प्रवृत्तिनिमि-
त्तद्वारा प्रत्यक्षव्यप- प्रवृत्तिनिमित्तस्य तत्रापि सद्भावात् । अक्षाश्रितत्वं
देशोपपादनम् । हि प्रत्यक्षशब्दस्य व्युत्पत्तिनिमित्तं गतिक्रियेव गो-

५ शब्दस्य । प्रवृत्तिनिमित्तं त्वेकार्थसमवायिनाऽक्षाश्रितत्वेनोपलक्षितमर्थसा-
दात्कारत्वं गतिक्रियोपलक्षितं गोत्वमिव गोशब्दस्य । अन्यद्धि शब्दस्य
व्युत्पत्तिनिमित्तमन्यच्च प्रवृत्तिनिमित्तम् । इतरथा गच्छन्नेव गौगौ-
रिति व्यपदिश्येत नापरो व्युत्पत्तिनिमित्ताभावात् । जात्यन्तरविशिष्टं च
तुरगादिकं ' गतिक्रियापरिणतं व्युत्पत्तिनिमित्तसद्भावाद्गोशब्दाभिधेयं
१० स्यात् ।

तथाऽक्षेभ्यः परतो वर्त्तत इति परोक्षमिति निपातनात् सिद्धिः ।

अक्षव्यापारनिरपेक्षं मनोव्यापारेणासाक्षादर्थपरि-
परोक्षशब्दस्य व्युत्पत्तिः ।
च्छेदकं यज्ज्ञानं तत्परोक्षमित्यर्थः । चशब्दौ

प्रत्यक्षपरोक्षयोस्तुल्यकक्षतां लक्षयतः । द्वयोरपि तयोः स्वपरव्यवसायि-
१५ ज्ञानत्वेन प्रामाण्यं प्रति विशेषाभावात् । तेन यदेकं व्याकुर्वन्ति प्रत्यक्षं
सकलप्रमाणज्येष्ठमिति । तत्प्रत्यादिष्टं भवति ।

अथोच्यते प्रत्यक्षं ज्येष्ठं प्रमाणं स्वार्थनिर्णयान्यापेक्षत्वादिति ।

प्रत्यक्षं सकलप्रमाण-
ज्येष्ठमिति मतस्य तर्ह्यनुमानमपि ज्येष्ठमस्तु तत एव । न हि
२० खण्डनम् । तदपि तस्यामन्यापेक्षम् । स्वोत्पत्तौ तदन्यापेक्ष-
मिति चेत् । प्रत्यक्षमपि स्वोत्पत्तावन्यापेक्षमेव ।

तत्त्वनिमित्तमक्षादिकं तत्रापेक्षते न पुनः प्रमाणमन्यदिति चेत् ।
अनुमानमपि तथैव । न हि तदपि निश्चितं लिङ्गं हेतुमपेक्ष्य जाय-
मानमन्यत्प्रमाणमपेक्षते । यत्तु लिङ्गस्वरूपग्राहिप्रमाणं तदनुमानोत्प-
त्तिकारणमेव न भवति । लिङ्गपरिच्छिन्नावेव चरितार्थत्वात् । अथ

१ अवधिमनःपर्यवकेवलानि मानसज्ञानानि । लक्षणानि अग्रे २१-२२-२३
सूत्रेषु दृष्टव्यानि । २ 'परोक्षे लिट्' पा. सू. ३-२-११५ इति निपातनात् ।

प्रत्यक्षपूर्वकं प्रमाणान्तरं प्रवर्तन इति प्रत्यक्षं ज्येष्ठम् । मैवम् । कस्यचित्प्रत्यक्षस्यापि प्रमाणान्तरपूर्वकत्वात् । तथा हि । वयस्य विलोक्य भयादतितरलतारकः कुरङ्गपोतकोऽयं तरसा धरित्रीतलमाक्रामतीत्याद्या-
 सशब्दात् कुरङ्गपोतकगोचरं तथा स्मृत्यादेः कुतूहलाकुलितस्य प्रति-
 पत्तुर्वनदेवकुलादिपदार्थविषयं प्रत्यक्षं शब्दपूर्वकं स्मृत्यादिपूर्वकं च ५
 प्रवर्तमानं दृष्टमिति । अथ प्रत्यक्षपूर्वकमेव प्रमाणान्तरं प्रवर्तते ।
 प्रत्यक्षं तु प्रमाणान्तरपूर्वकमन्यथापीति तदेव ज्येष्ठम् । नैतदपि साधिष्ठम् ।
 अवधारणस्यासिद्धेः । अनुमानस्य तर्कपूर्वकत्वेन व्यवस्थिते । अथ तर्क-
 स्यापि प्रत्यक्षपूर्वकत्वात्तत्पूर्वकस्यानुमानस्यापि परम्परया प्रत्यक्षपूर्वक-
 त्वमिति चेत् । मैवम् । अनुमाने तर्कस्य प्रत्यक्षपूर्वकत्वासम्भवात् । १०
 अथ विशब्दावभासित्वात् प्रत्यक्षं ज्येष्ठम् । तर्हि द्विचन्द्राद्यवभासि-
 संवेदनस्यापि ज्येष्ठत्वापत्तिरिति ।

प्रत्यक्षमेवैक प्रमाण-
 भिति चार्वाकमत-
 स्योपपादनपूर्वक
 खण्डनम् ।

चार्वाकचर्चाचतुरोऽथ कश्चि-

देवं ब्रवीति स्फुरिताभिमानः ॥

प्रत्यक्षमेक घटते प्रमाणं

१५

निरूप्यमाण न पुन. परोक्षम् ॥२६६॥

तथाहि नानुमानं तावत्प्रमाण गौणत्वात् । पक्षधर्मत्वं हि तज्जनकस्य हेतोः
 स्वरूपम् । पक्षश्च धर्मधर्मिसमुदायात्मा । तदनिश्चये कथं तद्धर्मताया
 हेतौ निश्चयः । तन्निश्चये वानुमानवैफल्यम् । ततोऽवश्यं पक्षधर्मव्यवहार-
 सिद्धये धर्मधर्मिसमुदाये रूढोऽपि पक्षशब्दस्तदेकदेशे धर्मिण्युपचरणीयः । २०
 तस्मादित्थं पक्षस्य गौणत्वम् । तद्गौणत्वे च हेतोरपि गौणता ।
 तद्धर्मत्वलक्षणत्वात्तस्य । तस्माद्गौणकारणजन्यत्वेन गौणमनुमानम् ।
 गौणत्वाच्च न प्रमाणम् । अपि चार्थव्यवसायहेतुः प्रमाण भवतीति
 सकलहृदयप्रतीतम् । अनुमानाच्चार्थव्यवसायो दु.शकः । तथा हि प्रतीय-
 मानादर्थार्थान्तरप्रतीतिरनुमानम् । प्रतीयमानश्चार्थोऽर्थान्तरेण सम्बद्ध- २५

- स्तस्य गमको भवेदसम्बद्धो वा । न तावदसंबद्धः । अतिप्रसक्तेः ।
 अथ सम्बद्धः । ननु कुतस्तस्य तेन सम्बन्धसिद्धिः प्रत्यक्षादनुमानाद्वा ।
 न तावत्प्रत्यक्षात् । अस्य प्रतिनियतदेशकालाकारगोचरचारितया
 सार्वत्रिकतत्सम्बन्धग्रहणशक्तेरभावात् । नाप्यनुमानात् । अनवस्था-
 ५ प्रसक्तेः । तदपि संबन्धग्रहणे संति यतः प्रवर्तते सम्बन्धग्रहश्च
 तत्राप्यनुमानान्तरादिति । किं चावस्थादेशकालभेदाद्भिन्नशक्तित्वेन
 भिन्नार्थक्रियाकारिणां भावानां सामस्त्येन स्वभावप्रतिबन्धः केनापि न
 निश्चेतुं शक्यः । शतशोऽप्यामलक्यादिफलानां कषायरसे स्वाद्यमाने
 क्षिरादेरवसेकेन माधुर्योपलम्भात् । तदुक्तम् । “ अवस्थादेशकालानां
 १० भेदाद्भिन्नासु शक्तिषु । भावानामनुमानेन प्रतीतिरतिदुर्लभा ॥ १ ॥ ”
 इति । न च साध्ये सत्येव साधनस्योपलम्भादसति चानुपलम्भादेव साध्य-
 साधनसंबन्धसिद्धिरिति वाच्यम् । साधनानुपलम्भस्य साधनसद्भावे
 साधनाभावे च सम्भवात् । यत्र ह्यनग्नौ धूमो न दृश्यते तत्र प्रमातुः
 शक्त्यभावः करणस्य सामर्थ्यविरहो धूमस्याभावो वानुपलम्भे कारण-
 १५ मिति । अपि चानुमानस्य धर्मा धर्मस्तत्समुदायो वा साध्यः स्यात् ।
 तत्राद्यपक्षोऽनुपपन्नः । धर्मिणः प्रसिद्धत्वेन साधनवैफल्यसंसक्तेः ।
 हेतोरनन्वयत्वानुपपन्नाच्च । न खलु यत्र यत्र धूमस्तत्र तत्र पर्वतनितम्ब
 इत्यन्वयः सम्भवति । द्वितीयपक्षेऽपि धर्मः सामान्यरूपो विशेषरूपो वा
 साध्यः स्यात् । तत्र सामान्यरूपे सिद्धसाधनम् । न च तन्मात्रप्रतीतौ
 २० किञ्चित्फलमुपलभामहे । न हि वह्निं दाहपाकादावुपयुज्यमानं
 प्रतीतम् । किं च सामान्यात्प्रतीतात्प्रवर्तमानः प्रतिपत्ता कथं नियत-
 दिग्भिमुखमेव प्रवर्तते । न हि सामान्यं नियतदिक्कम् । सकलव्याक्ति-
 व्यापित्वाभावप्रसक्तेः । अथ सामान्यस्य व्यक्ति विनानुपपत्तेः प्रतीते
 तस्मिन्नन्यथानुपपत्त्या व्यक्तिप्रतीतेर्नियमेन प्रवृत्तिरित्युच्यते । ननु सामा-

न्यमभिमतया व्यक्त्या विना नोपपद्येत व्यक्तिमात्रेण वा । न तावदभि-
मतया, व्यक्त्यन्तरेऽप्यस्य सम्भवात् । द्वितीयपक्षे तु व्यक्तिमात्रप्रती-
तावप्यभिमतव्यक्तिप्रतीत्यर्थं पुनर्यत्नान्तरमास्थेयमिति । विशेषरूपस्य च
धर्मस्य साध्यत्वे नान्वयहेतुर्भवेत् । न ह्यत्रत्येदानीं तनेन खादिरादिस्व-
भावेन वह्निना वह्निमान्पर्वतनितम्ब इत्यत्र विशेषे सान्वयः सङ्गच्छते । ५
महानसादौ दृष्टान्ते तथाविधसाध्येन समं धूमस्य व्याप्त्यप्रतीतेः । तत्र
धर्मोऽपि साध्यः । नापि तत्समुदायः । तस्याप्यन्यत्रानन्वयात् । न हि यत्र
यत्र धूमस्तत्र तत्र वह्निमान्पर्वतनितम्ब इत्यन्वयः प्रतीतिधुरामधिरोहति ।
मूलानुमानविषयापहारिणोऽनुमानविरोधस्य विशेषविरुद्धापराभिधान-
स्येष्टविघातकृतः सन्देहहेतोर्विरुद्धाव्यभिचारिणो वा सर्वत्रानुमाने सम्भा- १०
व्यमानत्वाच्च दुष्प्रापं प्रामाण्यम् । तदुक्तम् ।

“ विशेषेऽनुगमाभावात्सामान्ये सिद्धसाधनात् ।

तद्वतोऽनुपपन्नत्वादनुमानकथा कुतः ॥ १ ॥

अनुमानविरोधो वा यदि वेष्टविघातकृत् ।

विरुद्धाव्यभिचारस्तु सर्वत्र सुलभोदयः ॥ २ ॥ ”

१५

इति । किंच ।

देशकालदशाभेद-विचित्रात्मसु वस्तुषु ॥

अविनाभावनियमो न शक्यो लब्धुमञ्जसा ॥ २६७ ॥

भवन्नप्यविनाभावः परिच्छेत्तुं न शक्यते ॥

जगन्नयगताशेषपदार्थालोचनाद्विना ॥ २६८ ॥

२०

न चाध्यक्षीकृता यावद्भूमाश्लिव्यक्तयोऽखिलाः ।

तावत्स्यादपि धूमोऽसौ योऽनगोरिशः शक्यते ॥ २६९ ॥

ये तु प्रत्यक्षतो विश्वं पश्यन्ति हि भवादृशाः ।

किं दिव्यचक्षुषां नेमामनुमाने प्रयोजनम् ॥ २७० ॥

- सामान्यद्वाङ्कोऽप्यस्ति नाविनाभावनिश्चयः ।
वास्तवं हि न सामान्यं नाम किञ्चन विद्यते ॥ २७१ ॥
भूयोदर्शनगम्यापि न व्याप्तिरवकल्पते ।
सहस्रशोऽपि न दृष्टौ व्यभिचारावधारणात् ॥ २७२ ॥
- ५ बहुकृत्वोऽपि वैस्त्वात्मा तथेति परिनिश्चितः ।
देशकालादिभेदेन दृश्यते पुनरन्यथा ॥ २७३ ॥
भूयोदृष्ट्या च धूमोऽग्निसहचारीति गम्यताम् ।
अनग्नौ तु स नास्तीति न भूयोदर्शनाद्गतिः ॥ २७४ ॥
न चौप्यदृष्टिमात्रेण गमकः सहचारिणः ।
तत्रैव नियतत्वं हि तदन्याभावपूर्वकम् ॥ २७५ ॥
- १० अनियमस्यानुमांगत्वं गृहीत्वा प्रतिपद्यते ।
ग्रहणं चास्य नान्यत्र नास्तितानिश्चयं विना ॥ २७६ ॥
दर्शनादर्शनाभ्यां तु नियमग्रहणं यदि ।
तदप्यसदनग्नौ हि धूमस्येष्टमदर्शनम् ॥ २७७ ॥
- १५ अनाग्निं च क्रिया सर्वं जगज्ज्वलनवर्जितम् ।
तत्र धूमस्य नास्तित्वं नैव पश्यन्ति योगिनः ॥ २७८ ॥
तदेवं नियमाभावात्सत्यपि ज्ञप्यसम्भवात् ।
अनुमानप्रमाणत्वदुराशा परिमुच्यताम् ॥ २७९ ॥
स्मृत्यादिकेऽपि विज्ञाने प्रमाणत्वमनोरथः ।
त्यज्यतां येन संवादः स्वार्थे तस्यातिदुर्लभः ॥ २८० ॥
- २० एवं चाध्यक्षमेकं कलयति जगतीमण्डले मानमुद्रा-
मन्यस्वर्गापवर्गप्रकटननिपुणं नैव किञ्चित् प्रमाणम् ॥
तस्मात्स्वान्तानुकूलं कवलयत सदा दत्त वित्तं प्रियेभ्यो
मा मा धूर्त्तोपदेशैर्वत कुरुत वृथा वञ्चनीं स्वस्य मुग्धाः ॥२८१॥

१ 'हि दृष्टो' इति म. पुस्तके पाठः । २ 'च स्वात्मा' इति म. पुस्तके पाठः ।
३ 'नान्य' इति म. पुस्तके पाठः ४ 'पश्यन्त्ययोगिनः' इति प. पुस्तके पाठः ।

चार्वाकतस्कर किमित्थमरे निकामं

निर्लज्ज गर्जासि विसर्प्यदनल्पदर्पात् ।

किं नैव पश्यसि पुरः पततः परोक्ष-

प्रामाण्यसाधकसुयुक्तिदृढप्रहारान् ॥ २८२ ॥

तथा हि यत्तावदूचे प्रत्यक्षमेकं घटते प्रमाणमिति । तत्र सुघटम् । ५
 यतः स्वपरव्यवसायिज्ञानत्वं प्रमाणस्य स्वरूपं तस्य च परोक्षेऽप्यनु-
 मानादेः विद्यमानत्वात्कथं प्रत्यक्षमेकं प्रमाणमिति नियमः साधीयान् ।
 तथा हि अनुमानादिकं प्रमाणं स्वपरव्यवस्थयित्वात्प्रत्यक्षवदिति युक्ति-
 र्माकलयन् कः सचेताः प्रामाण्यमनुमानादेर्निह्वीत । यच्चोक्तं
 नानुमानं तावत्प्रमाणं गौणत्वादित्यादि । तत्र यदि नाम संक्षिप्ता- १०
 क्षिसचेतोभिः शास्त्रकारैर्धर्मधर्मिसमुदाये संकेतितोऽपि पक्षशब्दस्तदैक-
 देशे धर्मिण्युपचारेण प्रयुक्तो भवेन्नैतावता शास्त्रे पक्षशब्दात्प्रतिपत्तौ
 धर्मिणो गौणता । अनुमानसमये पुनः प्राकृतैरिव तार्किकैरप्यप्रयुक्तपक्ष-
 शब्दैरेव धर्मिणः प्रत्यक्षतः प्रतीयमानत्वे कथं गौणता । तद्गौणतायां
 च तदधिकरणस्य हेतोरप्यगौणत्वात्कथं तज्जन्यस्यानुमानस्य गौणत्वं १५
 गदितुर्मुनुगुणम् । यच्चोक्तं तत्त्ववृत्तावुद्भटेन “ लक्षणकारिणा
 लाघविकत्वेनैव शब्दविरचनव्यवस्था, न चैतावताऽनुमानस्य
 गौणता, यदि च साध्यैकदेशधर्मिधर्मत्वं हेतो रूपं ब्रूयुस्ते, तदा
 न काचिल्लक्षणेऽपि गौणी वृत्तिः” इति । यत्तु तेनैव परमलोकायत-
 म्मन्येन लोकव्यवहारैकपक्षपातिना लोकप्रसिद्धधूमाद्यनुमानानि पुर- २०
 स्कृत्य शास्त्रीयस्वर्गादिसाधकानुमानानि निराचिकीर्षता “ प्रमाणस्य
 गौणत्वादानुमानादर्थनिश्चयो दुर्लभः ” इति पौरैन्द्रं सूत्रं पूर्वाचार्य-
 व्याख्यानतिरस्कारेण व्याख्यानयता इदमभिहितं “ हेतोः स्वसाध्य-
 नियमग्रहणे प्रकारत्रयमिष्टं दर्शनाभ्यामविशिष्टाभ्यां दर्शनेन

१ अनुगुण-सदृशम् । २ ‘ लक्षणकाराणां’ इति म. पुस्तके पाठः । ३ पुरन्द-
 रनामकः कश्चित् ग्रन्थकार ।

विशिष्टानुपलब्धिसहितेन भूयोदर्शनप्रवृत्त्या च लोकव्यवहारपतितया,
तत्राद्येन ग्रहणोपायेन ये हेतोर्गमकत्वमिच्छन्ति तान् प्रतीदं सूत्रं
लोकप्रसिद्धेष्वपि हेतुषु व्यभिचारादर्शनमस्ति तन्त्रसिद्धेष्वपि
तेन व्यभिचारादर्शनलक्षणगुणसाधर्म्यतः तन्त्रसिद्धहेतूनां

५ तथाभावो व्यवस्थाप्यत इति गौणत्वमनुमानस्य । अव्यभि-
चारावगमो हि लौकिकहेतूनामनुमेयावगमे निमित्तं स नास्ति
तन्त्रसिद्धेष्विति न तेभ्यः परोक्षार्थावगमो न्याय्योत इदमुक्तम-
नुमानादर्थनिश्चयो दुर्लभ इति ” इति । तदेतत्तस्य वचनं दर्शनादर्श-
नमात्रेण हेतुव्यासिग्रहणवादिनो जैमिनीयान्दुनोति न पुनस्तर्काख्य-

१० सुदृढप्रमाणेन सर्वत्र साधनसंबन्धवोधाभिधायिनो जैनान् । यथैव
हि तर्कप्रमाणेन लौकिकहेतूनामव्यभिचारनिश्चयः कर्तुं शक्यस्तथा
तन्त्रप्रसिद्धहेतूनामपीति कथं न तेभ्योऽपि स्वसाध्यप्रतिपत्तिः । न
वाऽवश्यं बौद्धैरिवास्माभिरपि पक्षधर्मत्वं हेतोः स्वरूपमिष्यते । येन
गौणहेतोर्जायमानमनुमानमपि गौणं स्यात् । अन्यथानुपपत्तेरेव तत्स्वरूप-

१५ पत्त्वेन स्वीकरणात् । तत्र गौणत्वादनुमानस्याप्रामाण्यं वक्तुं युक्तमिति ।
अथास्पष्टस्वरूपत्वात्, स्वार्थनिश्चये परापेक्षत्वात्, प्रत्यक्षपूर्वकत्वात्,
अर्थादनुपजायमानत्वात्, अवस्तुविषयत्वात्, बाध्यमानत्वात्, साध्य-
साधनयोः प्रतिबन्धसाधकप्रमाणाभावाद्वा तस्याप्रामाण्यमुच्यते ।

तदप्यनुचितम् । यतो न तावदस्पष्टस्वरूपत्वादप्रामाण्यमनुमानस्य

२० घटते । यदि हि स्पष्टत्वं प्रमाणलक्षणं भवेत्तदिदानीमनुमाना-
न्निवर्त्तमानं प्रामाण्यमादाय निवर्त्तत इत्यप्रामाण्यमस्योपपन्नं स्यात् ।
न चैतत्प्रमाणलक्षणलक्षणम् । द्विचन्द्रादिज्ञाने स्पष्टत्वस्य सद्भावेऽपि
प्रामाण्यासम्भवात् । स्वार्थनिश्चये परापेक्षत्वमप्यनुमानस्य नावश्यं-
भावि । प्रत्यक्षवत्तस्य तन्निश्चयेऽभ्यासावस्थायां परनिरपेक्षत्वात् ।

२५ अनभ्यासावस्थायां तु स्वार्थनिश्चये परापेक्षत्वं प्रत्यक्षस्यापि विद्यते ।

प्रत्यक्षपूर्वकत्वं चानुमानस्यासिद्धम् । तर्काख्यप्रमाणपूर्वकत्वेन तस्या-
 भिधास्यमानत्वात् । अस्तु वा प्रत्यक्षादेवानुमानस्य जन्म तथापि
 नाप्रामाण्यम् । प्रत्यक्षं ह्यनुमानस्य जन्मनि निमित्तम् । स्वसामग्रीत-
 श्चोपजायमानस्य तस्याप्रामाण्ये प्रत्यक्षस्यापि तत एवाप्रामाण्यापत्तिः ।
 किं च प्रत्यक्षपूर्वकत्वेनानुमानस्याप्रामाण्ये प्रत्यक्षस्यापि कस्यचिदनु- ५
 मानपूर्वकत्वेनाप्रामाण्यानुषङ्गः । दृश्यते हि सामर्थ्यमनुमानान्निश्चित्य
 प्रवर्तमानस्य प्रमातुरनुमानपूर्विका प्रत्यक्षप्रवृत्तिः । अर्थादनुपजायमा-
 नत्वमप्यनुमानस्याघटमानम् । प्रत्यक्षवत्तस्याप्यर्थादुत्पत्तेरनुभूयमान-
 त्वात् । अवस्तुविषयत्वं चास्यासिद्धम् । प्रत्यक्षवत्सामान्यविशेषात्म-
 कार्थगोचरत्वात्तस्य । न ह्यवस्तुभूतापोहगोचरमनुमानं सौगतवज्रै- १०
 रिष्टम् । तत्र तद्गोचरत्वस्य निराकरिष्यमाणत्वात् । बाध्यमानत्वं च
 सम्यगनुमानस्यानुमानाभासस्य वा । प्रथमपक्षोऽनुपपन्नः । सत्यधूमा-
 दिसाधनादभ्याघनुमाने बाध्यमानत्वस्यासम्भवात् । अनुमानाभासस्य
 तु तत्सम्भवे तस्यैवाप्रामाण्यं युक्तं न सम्यगनुमानस्य । अन्यथा प्रत्य-
 क्षाभासस्य बाध्यमानत्वेनाप्रामाण्योपलम्भात्सम्यक्प्रत्यक्षस्याप्यप्रामाण्या- १५
 पत्तिः । साध्यसाधनयोः प्रतिबन्धग्राहकप्रमाणाभावश्चासिद्धः । तर्का-
 ख्यप्रमाणस्य तद्ग्राहकस्य सद्भावात् । तथा च सति ननु कुतस्तस्य
 तेन सम्बन्धसिद्धिः प्रत्यक्षादनुमानाद्वेत्यादि प्रागुद्दिष्टं प्रत्यादिष्टम् ।
 सार्वत्रिकसम्बन्धप्रतीतौ च यथा तर्कस्य सामर्थ्यं तथा कथ-
 यिष्यत इति । २०

तस्माद्बृहस्पतिमतोपनिषत्त्रियेण

प्रोक्ता प्रमाविमुखताऽनुमितावियं या ।

इत्थं विकल्पपरशुप्रवलप्रहारैः

सा चिच्छिदे सपदि मूलत एव सभ्याः ॥ २८३ ॥

किं च यथार्थं प्रमाणं नायथार्थमिति यदा परः प्रतिपाद्यते त्वया । २५
 तदा काश्चिदयथार्थाः प्रामाण्यव्यक्तीः परित्यज्य यथार्थाश्चाभ्युपगम्य

- यदीदृशं तत्प्रमाणं नान्यादृशमिति तं प्रति प्रतिपादनीयम् । एतच्चा-
नुमानाद्विना न प्रतिपादयितुं शक्यम् । न खलु पुरोवर्तिवर्तमान-
प्रतिनियतरूपत्वादिविषयोपारूढेन प्रत्यक्षेणैतत्प्रतिपादयितुं पार्यते ।
परश्च बुद्धिमत्त्वेन स्तम्भादिभ्यो विलक्षणः प्रतिपाद्यमानार्थग्रहणसमर्थो
५ निश्चितः सन् प्रतिपाद्यो भवति । न च तन्निश्चयेऽनुमानादन्यस्य
सामर्थ्यम् । प्रत्यक्षस्य रूपादिविषयप्रतिपत्तावेव सामर्थ्यात् । कथं
चानुमानानभ्युपगमे स्वस्याप्यवस्थापितप्रमाणप्रमेयव्यतिरिक्तप्रमाण-
प्रमेयस्य निषेधः । प्रत्यक्षस्यात्रासामर्थ्यात् । तदुक्तं कीर्तिना,
“ प्रमाणेतरसामान्यस्थितेरन्यधियो गतेः । प्रमाणान्तरसद्भावः
१० प्रतिषेधाच्च कस्यचित् ॥ १ ॥ ” इति । अस्यार्थः । अवश्यमयं
चार्थाकोऽनुमानमपवदमानः प्रमाणाप्रमाणयोः स्थितिं स्थापयितुमनु-
मानं मन्येत-। तदपवादे सैव तयोः स्थितिर्न घटते । तदा हि न घटेत्
यदि न सामान्येन क्रियते । सामान्येन च कर्तव्या । अनुभूताननुभूत-
स्वपरसन्तानवर्तिप्रमाणाप्रमाणव्यक्तिव्याप्त्या क्रियते यतः । तादृशी च
१५ प्रत्यक्षमात्रप्रमाणवादिनः शक्यक्रिया।प्रमाणेतरलक्षणयोगिनीनां विज्ञान-
व्यक्तीनां सर्वासामप्रत्यक्षत्वात् । प्रत्यक्षाणां च परेभ्योऽनुपदेश्यत्वात् ।
अत उक्तम् । प्रमाणेतरसामान्यास्थितेः प्रमाणान्तरसद्भाव इति
तथाऽन्यधियो गतेः परचित्तज्ञानात् । अन्यदीया हि धीः काय-
वाग्न्यापारव्यवहाराभ्या कार्यलिङ्गाभ्यामनुमीयते न प्रत्यक्षेणैक्ष्यते ।
२० कस्यचित्च प्रतिषेधात् । न ह्यनुपलब्धिलिङ्गमनुमानमन्तरेण क्वचित्
क्वचित्प्रतिषेद्धुं शक्यते । तदनेन सूत्रेण त्रिविधात्रिरूपस्वभावकार्यानु-
पलब्धिलिङ्गानुमानसद्भाव. परेणाप्यभ्युपगतोऽन्यथा व्यवहारविलोपप्र-
संगादित्युक्तमिति । किं चानुमानस्यापहवस्तत्स्वरूपाभावान्निरवद्यतल-
२५ क्षणाभावाद्वा स्यात् । न तावत्तत्स्वरूपाभावात् । तत्स्वरूपस्य सकल-
जनप्रतीतत्वात् । न चेदमसिद्धम्, यतः

गोपालोऽपि प्रवलविगलद्वाप्पविन्दुप्रवन्धे ।

नेत्रे कर्तुर्मधुरमधुयुग्मञ्जरिभ्रानिहेतोः ॥

धूमोत्पीडात्कचिदपि समालोक्यमानात्प्रदेशे ।

जानात्येव ज्वलनमाखिलक्षितशङ्कावकाशः ॥ २८४ ॥

कथं चानुमानस्वरूपापलापे प्रत्यक्षमेव प्रमाणमगौणत्वादित्यनु- ५
मानमुद्रया परम्प्रतिपादयतस्तव स्ववचनविरोधो न स्यात् । तथा च ।

सद्भावमस्यति सदाऽनुमितेर्मतस्य

स्वीयस्य सिद्धिमनयैव च सन्तनोति ॥

आभात्यलौकिकममुष्य मनीषिलोके

लोकायतस्य सकलं चरितं तदेतत् ॥ २८५ ॥

१०

निरवद्यतलक्षणाभावादित्यप्युक्तम् । हेतुग्रहणसम्बन्धस्मरणकार-
णक साव्यविज्ञानमित्यादेर्निरवद्यतलक्षणस्याग्रे वक्ष्यमाणत्वात् । यद्-

प्यवस्थादेशकालभेदादित्याद्यभिहितम् । तदप्यभिधानमात्रम् । तर्का-
ख्यप्रमाणमाहात्म्यतः सम्यगवगतायां व्याप्तौ लिङ्गस्य स्वसाध्ये व्यभि-

चाराभावात् । यत्र तु व्यभिचारस्तत्र प्रमातुरेवापराधो नानुमानस्य । १५

तदाहुः । “ प्रमातुरपराधोऽयं विशेषं यो न पश्यति । नानुमानस्य

दोषोऽस्ति प्रमेयाव्यभिचारिणः ॥१॥ ” यदप्युक्तं तत्र प्रमातुः शक्त्य-

भावः करणस्य सामर्थ्यविरहो धूमस्याभावो वानुपलम्भे कारणमिति ।

तदप्यसत् । प्रमातुः करणस्य च सामर्थ्यसद्भावनिश्चये यो धुमानुप-

लम्भस्तस्य धूमाभावेनैव प्रयुक्तत्वाद्भूमाभावस्य चाश्रयभावप्रयुक्तत्वेन २०

निर्णयात्साध्यसाधनसंबन्धसिद्धिः । यच्चान्यज्जल्पितं अनुमानस्य धर्मी

धर्मस्तत्समुदायो वा साध्यः स्यादित्यादि । तदपि न युक्तिमास्कन्दति ।

प्रयोगकालापेक्षया साध्यस्य भेदात् । व्याप्तौ हि साध्यं धर्मसामान्यं

प्रयोगकाले तु तद्विशिष्टो धर्मीति वक्ष्यति । ततः कथं सिद्धसाधनं

१ ‘ असूच क्षेपणे अस्यति क्षिपति ।’ हैमधा. पा. ४-७८ २ ‘ तथा ’ इति
म. पुस्तके पाठः । ३ ‘ सिद्धेः ’ इति प पुस्तके पाठः ।

हेतोरनन्वयो वा भवेत् । यदपि मूलानुमानविषयापहारिण इत्यादि प्रत्यपादि । तदपि न चतुरस्रम् । सम्यक्साधने प्रयुक्तेऽनुमानविरोधादिपांसुप्रकरपातानामसम्भवात् । उक्तं च तन्त्रवृत्तौ भट्टोद्भटेन “ सर्वश्च दूषणोपनिपातोऽप्रयोजकहेतुमाक्रामतीत्यप्रयोजकविषया विरुद्धानुमानविरोधविरुद्धाव्यभिचारिण ” इति । एवं च देशकालदशामेदेत्यादिकारिकाकदम्बकमपि विडम्बितमवबोद्धव्यम् । यदप्युक्तं स्मृत्यादिकेऽपीत्यादि । तदप्यनुपपन्नम् । स्वार्थे संवादस्य स्मृत्यादिकेऽपि प्रमाणे समर्थयिष्यमाणत्वात् ।

एवं स्वर्गापवर्गप्रकटनविहितौ बद्धकक्षे परोक्षे

१० सम्प्राप्ते मानभावं झटिति विघटितो नास्तिकस्याभिसन्धिः ॥

तस्मादास्तिक्यमेकं मनसि शुभलतोलासजीमूतकल्पं

मत्वा सद्धर्मकर्म प्रतनुत सततं स्वेष्टसिद्धये विदग्धाः ॥२८६॥”

अत्राह सौगतः । “प्रत्यक्षं च परोक्षं च द्वित्वमेवं न युज्यते ।

प्रत्यक्षमनुमानं चेत्येतत्तु घटतेतराम् ॥ १ ॥

१५ प्रत्यक्षमनुमानमिति द्वय-
मेव प्रमाणमिति सौगतम-
तस्योपपादनपूर्वकं खण्डनम् ।
आः कुमते मैवं वोचः । यतः स्वलक्षणसामान्या-
ख्यप्रमेयद्वैविध्यात्प्रमाणद्वैध्यमित्याकूतं भवतः
तदनुचितम् । तथाविधप्रमेयद्वैविध्यस्यासम्भवात् ।

एक एव हि सामान्यविशेषात्मार्थः प्रमेयः प्रमाणस्येति पुरस्तादुपपादयिष्यते । यदि च प्रत्यक्षस्य स्वलक्षणमात्रविषयत्वमिष्यते । तदा

२० ततः स्थिरस्थूराद्याकाराध्यवसायेन प्रवृत्तिर्न स्यात् ।

विज्ञानमन्यगोचरमन्यत्रार्थे प्रवर्तकमितीदम् ॥

व्यक्तं भवता कैतवमभ्यस्तं सौगत कुतोऽपि ॥ २८७ ॥

भवतु वा प्रमेयद्वित्वं तथापि तत्प्रमाणद्वित्वस्य ज्ञातमज्ञातं वा ज्ञापकं भवेत् । यद्यज्ञातम्, तर्हि तस्य सर्वत्राविशेषात्सर्वेषामप्यविशेषेण
२५ तत्प्रतिपत्तिप्रसङ्गतो विप्रतिपत्तिर्न स्यात् । ज्ञातं चेत्, कुतस्तस्य

ज्ञप्तिः । प्रत्यक्षादनुमानाद्वा । न तावत्प्रत्यक्षात् । तेन सामान्यस्या-
ग्रहणात् । ग्रहणे वा तस्य सविकल्पकत्वप्रसक्तिर्विषयसंकरश्च प्रमाण-
द्वित्वविरोधी भवतः प्रसज्येत । नाप्यनुमानात्, तेन स्वलक्षणस्या-
ग्रहणात् । स्वलक्षणपराङ्मुखतया हि भवतानुमानमभ्युपगतम् । द्वाभ्या
प्रमेयद्वित्वस्याज्ञानेऽन्यतरस्यापि प्रमाणद्वित्वज्ञापकत्वायोगः । अन्यथा ५
देवदत्तयज्ञदत्ताभ्यां प्रतिपन्नाद्भूमद्वित्वात्तदन्यतरस्याग्निद्वित्वप्रतिपत्तिः
स्यात् । द्वैविध्यमिति द्विष्टो धर्मः । स च द्वयोर्ज्ञाने ज्ञायते नान्यथा ।
न ह्यज्ञातसह्यविन्ध्यस्य प्रतिपत्तुस्तद्गतद्वित्वप्रतिपत्तिरस्ति । प्रमाणाद्वित्वात्तु
प्रमेयद्वित्वज्ञप्तिस्वीकारे परस्पराश्रयदोषानुषङ्गः । सिद्धे हि प्रमेयद्वित्वेऽतः
प्रमाणाद्वित्वसिद्धिस्तस्याश्च प्रमेयद्वित्वसिद्धिरिति । अथान्यतः १०
प्रमाणाद्वित्वस्य सिद्धिः । व्यर्थस्तर्हि प्रमेयद्वित्वोपन्यासः । ननु
प्रत्यक्षानुमानयोः स्वसंवेदनप्रत्यक्षसिद्धत्वात्प्रत्यक्षसिद्धमेव प्रमाणाद्वित्वम् ।
केवलं यस्तथाप्रतिपद्यमानोऽपि न व्यवहरति स प्रासिद्धेन प्रमेयद्वै-
विध्यव्यवहारेण प्रवर्त्येत इति चेत् । तदप्यसारम् । प्रमेयद्वैविध्य-
स्यासिद्धत्वेनाभिहितत्वात् । ननु मा सिध्यतु प्रमेयद्वैविध्यं तथापि न १५
प्रमाणाद्वित्वं व्याहरति रागादीनामनुमानादनर्थान्तरत्वात् । शब्दादिकं
हि परोक्षेणार्थेन सह सम्बद्धमसम्बद्धं वा तस्य गमकम् । न तावद-
सम्बद्धम् । अतिप्रसङ्गात् । सम्बद्धं चेत्, तर्हि तल्लिङ्गमेव । तज्जनितं
च ज्ञानमनुमानमेवेति चेत् । तदप्यनुचितम् । प्रत्यक्षस्याप्येवमनु-
मानत्वप्रसङ्गात् । तदपि स्वविषयेण सम्बद्धं सत्तस्य गमकं नान्यथा । २०
सर्वस्य प्रमातुः सर्वार्थप्रत्यक्षत्वापत्तेः । अथ स्वविषयसम्बद्धत्वाविशे-
षेऽपि प्रत्यक्षानुमानयोः सामर्थ्यादिभेदात्प्रमाणान्तरत्वम् ।

शाब्दस्य मीमांसकमतेन
प्रत्यक्षादनुमानाच्च
पृथक्त्वव्यवस्था-
पनम् ।

भिक्षो तदानीं बत दुर्विदग्धाः

शाब्दोपमादेरपि जैभिनीयाः ॥

प्रमान्तरत्वं प्रतिपादयन्तः

२५

कथं त्वयैते प्रतिषेधनीयाः ॥ २८८ ॥

तथा हि ते सङ्गिरन्ते शाब्दं तावच्छब्दसामग्रीतः प्रभवति न चास्य प्रत्यक्षता । सविकल्पकस्वभावत्वात् । नाप्यनुमानता, त्रिरूपलिङ्गा-प्रभवत्वात् अनुमानगोचरार्थाविषयत्वाच्च । तदुक्तम् ।

“ तस्मादननुमानत्वं शाब्दे प्रत्यक्षवद्भवेत् ।

५ त्रैरूप्यरहितत्वेन तादृग्विषयवर्जनात् ॥ १ ॥ ”

इति । यादृशो धूमादिलिङ्गजस्यानुमानस्य विषयो धर्मविशिष्टो धर्मी तादृशेन विषयेण रहितत्वं शाब्दे सामान्यमात्रविषये सुप्रसिद्धं त्रैरूप्यरहितत्वं च । तथा हि न शब्दस्य पक्षधर्मत्वम् । धर्मिणोऽसम्भवात् । न वाऽर्थस्य धर्मत्वम् । तेन तस्य सम्बन्धासिद्धेः । न वाप्रतीतेऽर्थे तद्धर्मतया शब्दस्य प्रतीतिः सम्भविनी । प्रतीते वाऽर्थे तद्धर्मतया शब्दस्य प्रतीतिर्नोपयोगिनी । तामन्तरेणाप्यर्थस्य प्रागेव प्रतीतिः । अथ शब्दो धर्मी अर्थवानिति साध्यो धर्मः शब्द एव च हेतुरिति चेत्, न । प्रतिज्ञार्थैकदेशत्वप्राप्तेः । शब्दो हि धर्मितयोपात्तः स एव हेतुरिति । अथ शब्दत्वं हेतुरिति न प्रतिज्ञार्थैकदेशत्वम् । न । शब्दत्वस्यागमकत्वात् । अवान्तरसामान्यं तर्हि गोशब्दत्वं हेतुर्भविष्यतीति चेत् । न । तस्यासिद्धत्वात् । उक्तं च । “विषयोऽन्यादृशस्तावद्भ्यते लिङ्गशब्दयोः ॥ सामान्यविषयत्वं च पदस्य स्थापयिष्यते ॥ १ ॥ धर्माधर्मविशिष्टश्च लिङ्गीत्येतच्च साधितम् । न तावदानुमानं हि यावत्तद्विषयं न तत् ॥ २ ॥ तद्विषयमिति धर्मविशिष्टधर्मविषयम् । “ अथ शब्दोऽर्थवत्त्वेन पक्षः कस्मान्न कल्प्यते ॥ ३ ॥ प्रतिज्ञार्थैकदेशो हि हेतुस्तत्र प्रसज्यते । शब्दत्वं गमकं नात्र गोशब्दत्वं निषेत्स्यते ॥ ” शब्दत्वं गमकं नात्रेति, अर्थविशेषो ह्यत्रानुमित्तितो न चास्य

१ मीमांसाश्लोकवार्तिके सू. ५ शब्दपरिच्छेदे श्लो. ९८. २ मीमांसाश्लो. सू. ५ श. परि. श्लो. ५५-५६. ३ मी. श्लो. वा. सू. ५ शब्दप. श्लो. ६२. ४ मी. श्लो. वा. सू. ५ श. प. श्लो. ६३-६४.

शब्दत्वं गमकमनैकान्तिकत्वादिति भावः । “ व्यङ्क्तिरेव
विशेष्यातो हेतुश्चैका प्रसज्यते ॥ ४ ॥ ” अस्यार्थः—अतः शब्द-
गोशब्दत्वसामान्ययोरगमकत्वासिद्धत्वाभ्यां हेतुत्वनिषेधाद्याक्तिरेव
शब्दलक्षणा एकार्थवत्त्वेन साध्यधर्मेण विशेष्या, हेतुतया वाऽभिधा-
तव्या इति दुष्परिहरं प्रतिज्ञार्थैकदेशत्वम् । शब्दस्यैव धर्मित्वेन ५
हेतुत्वेन चाऽभिधानादिति । न चार्थान्वयः शब्दस्यास्ति । विद्यमानस्य
ह्यन्वेतृत्वं नाविद्यमानस्य । यत्र हि धूमस्तत्रावश्यं वह्निरस्तित्वेन प्रसिद्धो-
ऽन्वेता भवति धूमस्य । नत्वेवं शब्दस्यार्थेनान्वयोऽस्ति । न हि तत्त्व-
शब्दाक्रान्ते देशेऽर्थस्य सद्भावः । न खलु यत्र मृद्धीकादिशब्दः समाकर्ष्यते
तत्र मृद्धीकादिरर्थोऽप्यस्ति । नापि शब्दकालेऽर्थोऽवश्यं भवति । तथा १०
हि । “ वक्तुं सर्वे यदाज्ञां करकमलमिलन्मौलयो भूमिपालाः । सोऽयं
शौण्डीर्यवर्याः सुचिरमरचयन्त्र विश्रम्भबुद्धिम् ॥ लङ्कालङ्कारकल्पः
सकलकुवलयप्रोद्धतैकातपत्रः । ऋव्यादां चक्रवर्ती समजनि स
पुरा रावणः शक्रशत्रुः ॥ १ ॥ अस्मिन्नेव महीतले हि कियतः
कालात्पुरो भूमिभृन्मौलिश्लष्टकिरीटकोटिघटनाघृष्टांघ्रिपीठः सदा ॥ १५
निःशेषक्षितिरक्षणक्षमभुजः पुसां शिरोभूषणं । श्रीसंधो भविताभि-
रामरुचिमान्वात्यावितश्वक्रभृत् ॥ २ ॥ ” इत्यादिशब्दाः सम्प्रति
श्रूयमाणत्वेन वर्तमानास्तदर्थस्तु भूतो भविष्यंश्चेति कुतोऽर्थः शब्दस्या-
न्वेतृत्वम् । अथ मतम्, नित्यत्वाच्छब्दानां सर्वकालमवस्थितेरर्थेन
सह न भिन्नकालता । नापि भिन्नदेशता । व्यापित्वात्सर्वदेशावष्टम्भे- २०
नावस्थितेः । अतो नित्यविभुत्वाद्भवेदन्वयः शब्दानामिति । तत्र
सर्वशब्देषु तन्नित्यत्वं विभुत्वं च तुल्यमिति कृत्वा प्रतिनियतेन
शब्देन प्रतिनियतार्थाभिधानं न प्राप्नोति । किं तर्हि येन केनचि-
च्छब्देन सर्वस्यैवार्थस्याभिधानं स्यात् । तेनार्थेन सह सर्वत्र देशे

काले वा तस्य शब्दस्य दृष्टत्वात् । तन्नान्वयस्य निश्चयः । नापि व्यतिरेकस्य, स हि साध्याभावे साधनाभावरूपः । न चासौ शब्दे सम्भवति । नित्यविभुत्वादेव । तदुक्तम् ।

“ अन्वयो न च शब्दस्य प्रमेयेण निरूप्यते ।

५ व्यापारेण हि सर्वेषामन्वेतृत्वं प्रतीयते ॥ १ ॥”

व्यापारेणेति सद्भावेन सत्तयेति यावत् ।

“ यत्र धूमोऽस्ति तत्राभेरस्तित्वेनान्वयः स्फुटः ॥

नत्वेवं यत्र शब्दोऽस्ति तत्रार्थोऽस्तीति निश्चयः ॥ १ ॥

न तावद्यत्र देशेऽसौ न तत्काले च गम्यते ।

१० भवेन्नित्यविभुत्वाच्चेत्सर्वार्थेष्वपि यत्समम् ॥ २ ॥

तेन सर्वत्र दृष्टत्वाद्यतिरेकस्य चागतेः ॥

सर्वशब्दैरशेषार्थप्रतिपत्तिः प्रसज्यते ॥ ३ ॥” इति ।

सामग्रीभेदतो मेयभेदतश्चागमस्ततः ॥

मीमांसकमतेनोपमानस्य
प्रमाणान्तरत्वव्यवस्था-

अन्तर्भवति नैवेत्थमनुमाने कथंचन ॥२८९॥

१५

पनम् ।

प्रमाणं चैष मन्तव्यः प्रमेयाव्यभिचारतः ।

यथा प्रत्यक्षाविज्ञानं यथा च लैङ्गिकी मतिः ॥२९०॥

उपमानमपि प्रमाणान्तरमेव । तस्य हि लक्षणम्, यथा,

“ दृश्यमानाद्यदन्यत्र विज्ञानमुपजायते ॥

सादृश्योपाधि तत्त्वज्ञैरुपमानमिति स्मृतम् ॥ १ ॥”

२०

येन हि प्रतिपत्रा गौरुपलब्धो न गवयो न चातिदेशवाक्यं गौरिव गवय इति श्रुतं तस्यारप्ये पर्यटतो गवयदर्शने प्रथमे समुत्पन्ने सति यत्परोक्षे गवि सादृश्यज्ञानमुत्पद्यते अनेन सदृशो गौरित्येवं तदुपमानमिति । तस्य च विषयः सादृश्यविशिष्टः परोक्षो गोपिण्डस्तद्विशिष्टं वा सादृश्यम् । तच्च वस्तुभूतमेव । यदाह ।

१ मी. श्लो. वा. सू. ५ श. प. श्लो. ८५. २ मी. श्लो. वा. सू. ५ श. प. श्लो. ८६, ८७, ८८. ३ ' यथा ' इति नास्ति प. पुस्तके ।

“ सादृश्यस्य च वस्तुत्वं न शक्यमपवाधितुम् ।

भूयोऽवयवसामान्ययोगो जात्यन्तरस्य तत् ॥ १ ॥ ”

भूयसामवयवसामान्यानां जात्यन्तरोपलक्षितेऽवयविनि योगे यस्तत्सादृश्यम् । तच्च सदृशप्रत्ययोत्पादकत्वेनार्थक्रियाकारित्वाद् द्वस्त्वेवेत्यर्थः । सजातीये सर्वावयवसामान्यसद्भावात्सादृश्यं नास्तीति ५
ज्ञापनार्थं जात्यन्तरग्रहणमिति । अस्य चानधिगतार्थाधिगन्तृतया प्रामाण्यम् । गवयविषयेण हि प्रत्यक्षेण गवयो विषयीकृतो न त्वसन्निहितोऽपि सादृश्यविशिष्टो गौस्तद्विशिष्टं वा सादृश्यम् । यच्च पूर्वं गौरिति प्रत्यक्षमभूतस्यापि गवयोऽत्यन्तमप्रत्यक्ष एवेति कथं गवि तदपेक्षं तत्सादृश्यज्ञानम् । उक्तं च । “ तस्माद्यत्स्मर्यते तत्स्यात्सा- १०
दृश्येन विशेषितम् । प्रमेयमुपमानस्य सादृश्यं वा तदन्वितम् ॥१॥ प्रत्यक्षेणावबुद्धेऽपि सादृश्ये गवि च स्मृते । विशिष्टस्यान्यतोऽसिद्धेरुपमानप्रमाणता ॥ २ ॥ प्रत्यक्षेऽपि यथा देशे स्मर्यमाणे च पावके ॥ विशिष्टविषयत्वेन नानुमानाप्रमाणता ॥ ३ ॥ ” इति । न चेदं प्रत्यक्षम् । परोक्षविषयत्वात् सविकल्पकत्वाच्च । १५
नाप्यनुमानम् । पक्षधर्मान्वयव्यतिरेकिणामसम्भवात्प्रत्यक्षवत् । तथा ह्येतत्सादृशो गौरिति गवयसादृश्यविशिष्टे गव्यनुमेये सादृश्यं वा लिङ्गं परिकल्प्येत गवयो वा । सादृश्यमपि गोगतं गवयगतं वा । न तावद्गोगतम् । तद्धि गवयसादृश्यविशिष्टगोज्ञानात्पूर्वं प्रमेयैकदेशस्य गोधर्मिणो लिङ्गं परिकल्पितं न धर्मत्वेन गृह्यते । तथाप्रतीतिरभावात् । २०
तत्प्रमेयत्वाच्च तस्य प्रतिज्ञार्थैकदेशत्वेन पक्षधर्मत्वासम्भवान्न लिङ्गता । नापि गवयगतम् । तत्र हि गृह्यमाणं सादृश्यं न गोसम्बन्धिनः सादृश्यस्यानुमापकम् । वैयधिकरण्येन पक्षधर्मत्वासम्भवात् । नापि च गवयो लिङ्गम् । गवा सह सम्बन्धाभावात्तद्धर्मत्वानुपपत्तेः । न च

१ मी. श्लो. वा. सू. ५ उ. प. श्लो. १८. २ मी. श्लो. वा. सू. ५ उ. प. श्लो.

३७, ३८, ३९.

- गवयगतं सादृश्यं सर्वेण प्रमूत्रा सादृश्यविशिष्टगोज्ञानात्पूर्वं गव्यनुगतं दृष्टम् । न हि गोगवयौ युगपत्सर्वैः सदृशौ लक्ष्येते । अपि त्वेकस्मिन्ननुपलक्षितसादृश्ये पूर्वं गवि दृष्टेऽपि द्वितीयं गवयलक्षणमर्थं पश्यतो वने सादृश्यसहित एवास्मिन् गवि तस्मिन्नेव काले बुद्धिरुत्पद्यते । न चापि गवयः । कैरपि गवान्वयी दृष्टपूर्वः । येन गोस्तत्सादृश्यस्य वा लिङ्गता प्रतिपद्येत । न च गवयस्तत्सादृश्यं वा विपक्षाद्वावृत्तं दृष्टम् । गोरभावेऽपि तयोः प्रवृत्तिदर्शनात् । यदाह भट्टः । “ न चैतस्यानुमानत्वं पक्षधर्माद्यसम्भवात् ॥ प्राक्प्रमेयस्य सादृश्यं धर्मत्वेन न गृह्यते ॥ १ ॥ गवये गृह्यमाणं च न गवामनुमापकम् । प्रतिज्ञार्थैकदेशत्वादगगतस्य न लिङ्गता ॥ २ ॥ गवयश्चाप्यसम्बन्धान्न गोलिङ्गत्वमृच्छति ॥ सादृश्यं न च सर्वेण पूर्वं दृष्टं तदन्वयि ॥ ३ ॥ एकस्मिन्नपि दृष्टेऽर्थे द्वितीयं पश्यतो वने ॥ सादृश्येन सहैवास्मिन्स्तदैवोत्पद्यते मतिः ॥ ४ ॥ न चापि गवयः कैश्चिद्दृष्टपूर्वो गवान्वितः । येन गोलिङ्गतां गच्छेत्तत्सादृश्यस्य वा तदा ॥ ५ ॥ गवयश्च ससादृश्यो गोरभावे प्रवर्तते । विपक्षात्तेन नास्त्येव व्यावृत्तिरुभयोरपि ॥ ६ ॥ ” इति ॥

सामग्र्यादिविभिन्नत्वात्प्रत्यक्षादिप्रमाणतः ॥

मतान्तरतया सिद्धमुपमानं ततः स्फुटम् ॥ २९१ ॥

अर्थापत्तिरपि प्रमाणान्तरम् । यदाह भाष्यकारः, “ दृष्टः श्रुतो

- २० मीमांसकमतेनार्थापत्तेः वाऽर्थोऽन्यथा नोपपद्यत इत्यैदृष्टकल्पनाऽ-
प्रमाणान्तरत्वव्यवस्थापनम् र्थापत्तिः” इति । दृष्टः शाब्दव्यतिरिक्तप्रमाणपञ्चकाधिगतः । श्रुतः शाब्दप्रमाणाधिगतः ।

कुमारिलोऽप्येतदेव भाष्यकारवचो विवृण्वन्प्राह । “ प्रमाणेषट्कवि-

१ मी. श्लो. वा. सू. ५ उ. प. श्लो. ४३, ४४, ४५, ४६ २ ‘मानान्तरतया’ इति म. पुस्तके पाठः । ३ ‘इत्यर्थकल्पना । यथा जीवति देवदत्ते गृह्णाभावदर्शनेन बहिर्भावस्यादृष्टस्य कल्पना’ इति शबरस्वामिना मीमांसादर्शनशावरभाष्ये १-१-५. ४ मी. श्लो. वा. सू. ५ अर्था. प. श्लो. १.

ज्ञातो यत्रार्थोऽनन्यथाभवन् । अदृष्टं कल्पयेदन्यं सार्थापत्ति-
रुदाहृता ॥ १ ॥ ” यत्र देशकालादौ प्रत्यक्षानुमानशाब्दोपमा-
नार्थापत्त्यभावलक्षणैः पङ्क्तिभिः प्रमाणैः परिच्छिन्नोऽर्थोऽन्यथा नोपपद्यते
यद्येवभूतोऽर्थो न भवेत्परोक्ष इति या परोक्षार्थविषया कल्पना सार्था-
पत्तिः प्रमाणम् । उदाहृतेति शत्ररस्यामिना प्रतिपादिता । तत्र प्रत्यक्ष- ५
पूर्विकाऽर्थापत्तिर्यथा । प्रत्यक्षेण प्रतिपन्नादाहाद्वहेर्दहनशक्तिकल्पना । न
हि शक्तिः प्रत्यक्षेण परिच्छेद्या । अतीन्द्रियत्वात् । नाप्यनुमानेन । अस्य
प्रत्यक्षावगतप्रतिबन्धलिङ्गप्रभवत्वेनाभ्युपगमात् । अर्थापत्तिगोचरस्य
चाऽर्थस्य सदैव प्रत्यक्षाविषयत्वात् । अनुमानपूर्विका यथा । सूर्ये
गमनात्तच्छक्तियोगकल्पना । अत्र हि देशाद्देशान्तरप्राप्त्या सूर्ये १०
गमनमनुमीयते । तस्माच्च तत्र गमनशक्तिसम्बन्धोऽर्थापत्त्या कल्प्यते ।
शाब्दप्रमाणपूर्विका यथा । पीनो देवदत्तो दिवा न भुङ्क्ते इति वाक्य-
प्रतिपन्नदिनाधिकरणभोजनाभावविशिष्टपीनत्वाख्यकार्यान्यथानुपपत्त्या
कारणभूतरात्रिभोजनाभिधायकं रात्रौ भुङ्क्ते इति वाक्यखण्डलकं
कल्प्यते । रसायनोपयोगादेस्तु तत्कारणस्याभिधायकं तन्न कल्पनार्हम् । १५
दिनाधिकरणभोजनाभावविशिष्टत्वेन पीनत्वस्य रसायनोपयोगादिबाध-
हेतुत्वात् । रसायनोपयोगादौ हि सर्वथा भोजनं निषिध्यते न तु
दिनाधिकरणतया । उपमानपूर्विका यथा । गवयोपमितस्य गोपिण्ड-
स्योपमानप्रमाणग्राह्यताशक्तिकल्पना । अर्थापत्तिपूर्विका यथा ।
शब्दकर्तृकार्यप्रत्यायनानुपपत्तिप्रतिपन्नवाचकशक्त्यन्यथानुपपत्त्या शब्दे २०
नित्यत्वकल्पना । शब्दोच्चारणे हि सत्यन्यथानुपपत्त्या वाचिका
शक्तिस्तावत्प्रतीयते । पुनरर्थापत्तिप्रमितवाचकशक्त्यन्यथानुपपत्त्या
शब्दस्य स्थायित्वं प्रतीयते । अभावपूर्विका यथा । प्रमाणाभावप्रमि-
ताद्वेष्मनि जीवच्चैत्राभावाच्चैत्रबहिर्भावकल्पना । चैत्रो बहिरस्ति
जीवतो वेष्मन्यभावान्यथानुपपत्तेरिति । यथोक्तं भङ्गेन “ तत्र प्रत्य- २५

क्षतो ज्ञानादाहाहहनशक्तिता ॥ बह्वेरनुमिता सूर्ये यानात्तच्छक्तियो-
ग्यता ॥ १ ॥ 'पीनो दिवा न भुंक्ते चेत्येवमादिवचः श्रुतौ ॥
रात्रिभोजनविज्ञानं शाब्दार्थापत्तिरुच्यते ॥ २ ॥ ”

रात्रिभोजनविज्ञानमिति रात्रिभोजनाभिधायकवाक्यशकलविज्ञानम् ।

५ गवैयोपमिताया गोस्तज्ज्ञानग्राह्यशक्तता ॥ १ ॥ अभिधानप्रसिद्धचर्थम-
र्थापत्त्यावबोधिता ॥ शब्दे वाचकसामर्थ्यात्तन्नित्यत्वप्रमेयता ॥ २ ॥

अभिधानान्यथाऽसिद्धेरिति वाचकशक्तता । अर्थापत्यवगम्यैव
तदनन्यगतेः पुनः ॥ ३ ॥ अर्थापत्यन्तरेणैव शब्दनित्यत्वनिश्चयः

॥ ४ ॥ प्रसङ्गाभावनिर्णीताच्चैत्राभावविशेषितात् । गेहाच्चैत्रवहि-

१० र्भावसिद्धिर्या त्विह दर्शिता ॥ ५ ॥ तामभावोत्थितामन्यामर्था-
पत्तिमुदाहरेत् ॥ ६ ॥ ” इति । एतेषु चार्थापत्तिनिदर्शनेषु

प्रत्यक्षानुमानोपमानपूर्विकाणामर्थापत्तीनां शक्तिः प्रमेयत्वेन दर्शिता ।
शब्दार्थापत्यभावप्रमाणपूर्विकाणां तु यथाक्रमं वाक्यशकलशब्द-

नित्यत्वचैत्रवहिर्भावाः । न च प्रत्यक्षानुमानोपमानपूर्विकाणामेवार्था-
पत्तीनां शक्तिः प्रमेयेति नियमः । अन्यासामपि शक्तिगोचरत्वेन

१५

क्वचिद्दर्शनात् । तथा चार्थापत्तिपूर्विकयाऽर्थापत्त्या रूपप्राकट्यान्यथानु-
पपत्तिप्रतिपन्नरूपोपलम्भान्यथानुपपत्तिरूपया चक्षुषो रूपपरिच्छेदन-
शक्तिः कल्प्यते ।

अर्थापत्तिः षोढा सेयं मानान्तरत्वमुपयान्ती ॥

सामग्रीविषयभिदा मनस्सु चेतस्विनां वसतु ॥ २९२ ॥

२०

अभावप्रमाणमपि प्रमाणान्तरम् । तथा हि । तस्य स्वरूपं प्रत्यक्षादेः

श्रीमांसकमतेनाभावस्य सदुपलम्भकप्रमाणपञ्चकस्यानुत्पत्तिः । तदुक्तम् ।
प्रमाणान्तरत्वव्यव- “ प्रत्यक्षादेरनुत्पत्तिः प्रमाणाभाव उच्यते ॥
स्यापनम् । सात्मनोऽपरिणामो वा विज्ञानं वान्य-

२५

वस्तुनि ॥ १ ॥ ” इति । अस्यार्थः । प्रत्यक्षादेरर्थापत्तिपर्यन्तस्य

१ मी. श्लो. वा. सू. ५ अर्था. प. श्लो. ३, ५१. २ मी. श्लो. वा. सू. ५
अर्था. प. श्लो. ४, ५, ६, ७, ८, ९. ३ मी. श्लो. वा. सू. ५ अभा.प श्लो. ११.

यथाविषयमनुत्पत्तिरभावप्रमाणलक्षणमित्यर्थः । तामेव प्रत्यक्षाद्यनुत्पत्तिं
 विवृणोति नात्मन इत्यादि । उत्तरपदार्थप्रतिषेधमात्रविवक्षायामात्म-
 नोऽपरिणामो वेत्याह । घटज्ञानरूपतया परिणतस्यात्मनो घटसद्भावः
 प्रमेयः । तद्रूपेणापरिणतस्य तु तदभाव इत्यर्थः । उत्तरपदार्थपर्यु-
 दस्तवस्त्वन्तरविवक्षायां विज्ञानं वाऽन्यवस्तुनीत्याह । भूप्रदेशे घटव्य- ५
 तिरिक्ते वस्तुनि घटविविक्तताख्यो इह प्रदेशे पैटो नास्तीति
 यद्विज्ञानं तदभावसंज्ञक प्रमाणमित्यर्थः । अयमाशयः । इह प्रदेशे दृश्या-
 दर्शनं चाऽस्ति तदनन्तरं घटो नास्तीति ज्ञानं चोत्पद्यते । तत्र घटाभावे
 प्रमेये दृश्यादर्शनमेव कदाचित्प्रमाणत्वेन विवक्ष्यते । तदा सात्मनोऽपरि-
 णामो वेति पक्षः । अथ तदनन्तरं नास्तीति ज्ञानं प्रमाणत्वेन विवक्ष्येत १०
 बोधकत्वेन वाचकप्रत्ययाभावेन च । तदा विज्ञानं चाऽन्यवस्तुनीति पक्षः ।
 प्रथमपक्षे नास्तीति ज्ञानं फलम्, द्वितीयपक्षे तु हानादिवुद्धिरिति ।
 विषयः पुनरस्य प्रमाणपञ्चकप्रवृत्त्ययोग्योऽसदंशः । यदुक्तम् । “प्रमाण-
 पञ्चकं यत्र वस्तुरूपे न जायते ॥ वस्तुसत्तावबोधार्थं तत्राभावप्रमा-
 णता ॥ १ ॥ ” इति ॥ अस्यार्थः । सदसद्रूपेणोभयात्मके वस्तुनि १५
 व्यवस्थिते सति यस्मिन्वस्तुरूपे वस्त्वंशे सदूपे प्रमाणपञ्चकमर्थापत्ति-
 पर्यन्तं न जायते । किमर्थम् । वस्तुसत्तावबोधार्थम् । तत्राभावांशे
 प्रमेयेऽभावस्य प्रमाणता । औचकस्त्वेवं व्याख्यातवान् । “यत्र घटाख्ये
 वस्तुनि प्रत्यक्षादि सद्भावग्राहकं नोपजायते । तस्य नास्तित्वा भूप्रदे-
 शाधिकरणाभावप्रमाणस्य प्रमेयेति” । न चेदमभावज्ञानं प्रत्यक्षम् । २०
 अक्षानपेक्षया केवलरत्नमनःसन्निकर्षादिव समुत्पद्यमानत्वात् । उक्तं

१ ' सात्मनः ' इति म. पुस्तके पाठः । २ ' यम् ' इति प. पुस्तके पाठः ।

३ ' घटो ' इति म. पुस्तके पाठः । ४ ' तदनन्तर ' इत्यादि ' पक्षः ' इत्यन्तं
 नास्ति प. म. पुस्तकयोः । ५ ' प्रथमपक्षे ' इत्यादि ' जायते ' इत्यन्तं म. पुस्तके
 नास्ति । ६ मी. श्लो. वा. सू. ५ अभा. प. श्लो. १. ७ मी. श्लो. वा. सू. ५
 अभा. प. श्लो. २७.

च “ गृहीत्वावस्तुसद्भावं स्मृत्वा च प्रतियोगिनम् । मानसं
 नास्तिताज्ञानं जायतेऽक्षानपेक्षया ॥ १ ॥ ” अधिकलस्फारिते चक्षुषि
 प्रदेशज्ञानं चोत्पद्यते नास्तीति ज्ञानं च इह प्रदेशे घटो नास्तीति ।
 निमीलिते तु चक्षुष्युभयोरप्यभावः । तत्र समाने तद्भावभावित्वे कथं
 ५ प्रदेशज्ञानमेवाक्षजं नतु नास्तीति ज्ञानमपीत्याशक्याभ्युपगम्य तद्भाव-
 भावित्वमन्यथासिद्धतामस्य दर्शयितुमियं कारिका भट्टेनाभिदधे । इदं
 चात्र तात्पर्यम् । भूप्रदेशग्रहणसापेक्षमभावग्रहणम् । भूप्रदेशग्रहणं
 चेन्द्रियजमिति तद्भावभावित्वमन्यथासिद्धमभावज्ञानस्य । यथा हि
 विस्फारिते चक्षुषि दूरव्यवस्थितेऽग्नौ रूपज्ञानं चोत्पद्यते स्पर्शज्ञानं
 १० च तत्र रूपज्ञानमेवाक्षजमिष्यते । स्पर्शज्ञानं त्वेकार्थसमवययानो
 रूपादानुमानिकमिति तद्भावभावित्वं तत्रान्यथासिद्धम् । एवमिहापि ।
 गृहीत्वा स्मृत्वेति च ज्ञातृज्ञानयोरभेदात्समानकर्तृत्वाभिधानमिति ।
 अभावाशेन सहेन्द्रियस्य सम्बन्धायोग्यत्वाच्च नेदमभावज्ञानं प्रत्यक्षम् ।
 यदाह । न तावदिन्द्रियेणैषा नास्तीत्युत्पाद्यते मतिः ॥ भावांशेनैव
 १५ संयोगो योग्यन्वादिन्द्रियस्य हि ॥ १ ॥ ” अन्वयार्थः । योग्यता
 हि कार्यदर्शनसमधिगम्या । सा चेन्द्रियाणां भावाशग्रहण
 एवोपलभ्यते नाभावाश इति । न च धर्म्यभेदाद्भावांशेन महा-
 भावांशगम्याभेदे सति योग्यतासिद्धेरिन्द्रियेण सम्प्रयोगतासम्भ-
 वात्तद्विषयं ज्ञानमध्यक्षमेवेत्यभिधेयम् । अभिन्ने धर्मिणि रूपरसयोरिव
 २० भावाभावाशयोरन्योन्य भेदात् । तदुक्तम् । “ ननु भावादाभिन्नत्वा-
 त्सम्प्रयोगोऽस्ति तेन च ॥ न ह्यत्यन्तमभेदोऽस्ति रूपादिवदिहापि
 नः ॥ १ ॥ ” अत्र पूर्वार्थेन प्रश्नः । उत्तरार्द्धेन नूत्तरम् ।
 यद्वि हि भावाभावयोरेकान्तेनाभेदः स्यात्ततो भावेनेन्द्रियसन्निकर्षे
 तदभिन्नस्य नस्यापि स स्यात् । न त्वेवमस्ति । अभावस्यापि रूपा-

दिवदत्यन्तमभेदाभावादिति । न चैतदभावज्ञानमनुमानम् । लिङ्गा-
 भावात् । तदुक्तम् । “ न चाप्यस्यानुमानत्वं लिङ्गाभावात्प्रतीयते ॥
 भावांशो ननु लिङ्गं स्यात्तदानीमजिघृक्षणात् ॥ १ ॥ अभावांशे
 गतेर्जन्म भावांशे ह्यजिघृक्षिते । तस्मिन् प्रतीयमाने च नाभावे
 जायते मतिः ॥ २ ॥ न चैष तस्य धर्मत्वं पदवत्प्रतिपद्यते ॥ ” ५
 इति । अत्र भावांशो ननु लिङ्गं स्यादिति प्रश्नः । शेषं तु समा-
 धानम् । अयमाशयः । भूप्रदेशख्ये धर्मिणि घटाभावे प्रमेयेऽघटाभा-
 वस्य वा लिङ्गत्वं स्याद्भूप्रदेशस्य वा । न तावत् घटाभावस्येत्याह
 तदानीमजिघृक्षणादिति । घटाभावप्रतिपत्तिवेलायामप्रतीयमानस्य घटस्य
 कथं लिङ्गत्वम् । तत्प्रतिपत्तिवेलयां च तदभावप्रतिपत्तिर्नास्तीत्यर्थः । १०
 नापि भूप्रदेशस्यैव लिङ्गत्वम् । घटाभावे प्रमेये भूप्रदेशस्य पदवत्तद्धर्मतया
 ग्रहणाभावादित्याह । न चैष तस्य धर्मत्वमिति । एष इति पुरोव-
 स्थितं भावमपरोक्षं निर्दिशति । यथार्थे पक्षीकृते पदमतद्धर्मतया न हेतु-
 रित्युक्तमेवमेषोऽपि भूतलभावो न घटाभावस्य धर्म इति । न चाभावस्य
 भावरूपेण प्रत्यक्षादिना प्रमाणेन परिच्छिचिर्युक्ता । प्रश्नेगः । यो यथाविध- १५
 विषयः स तथाविधेनैव प्रमाणेन परिच्छिद्यते । यथा रूपादिर्भावो भावरू-
 पेण प्रत्यक्षादिना । विवादास्पदीभूतश्चाभावस्तस्मादभावप्रमाणपरिच्छेद्य
 इति । यदाह । “मेधो यद्वदभावो हि मानमप्येवमिष्यताम् ॥ भावात्मके
 यथा मेधे नाभावस्य प्रमाणता ॥ १ ॥ तथैवाभावमेधेऽपि न
 भावस्य प्रमाणता ॥ ” इति । चतुःप्रकारश्चाभावो व्यवस्थितः । २०
 प्रागभावप्रध्वंसाभावेतरेतराभावात्यन्ताभावभेदात् । उक्तं च, “ क्षीरे
 दध्यादि यन्नास्ति प्रागभावः स उच्यते ॥ नास्तिता पयसो दधि
 प्रध्वंसाभावलक्षणम् ॥ १ ॥ गवि योऽश्वाद्यभावस्तु सोऽन्योन्या-
 भाव उच्यते ॥ शिरसोऽवयवा निम्ना वृद्धिकाठिन्यवर्जिताः ॥ २ ॥

- शशशृङ्गादिरूपेण सोऽत्यन्ताभाव उच्यते ॥ ” इति । आसामर्थः । क्षीरमृदादौ कारणे दधिघटादिलक्षणं कार्यं नास्तीत्येवं यत् प्रतीयते लोके स प्रागभाव उच्यते । एवं दधि क्षीरस्य दन्नास्तित्वमयं प्रध्वं-
 ५ सामावः । यस्तु गवादावश्वाद्यभावः सोऽन्योऽन्याभाव उच्यते । शश-
 शृङ्गादिरूपेणालोच्यमानाः शशमूर्ध्नोऽवयवा वृद्धिकाठिन्याभ्यां रहिता
 अत्यन्ताभावः । स्वरूपेण तु ते भावा एवेति । अभावप्रमाणाभावे तु
 प्रागभावादिचतुष्प्रकाराऽभावव्यवस्था न स्यात् । यदाह ॥ “ क्षीरे
 दधि भवेदेवं दधि क्षीरं घटे पटः । शशे शृङ्गं पृथिव्यादौ चैतन्यं
 मूर्त्तिरात्मनि ॥ १ ॥ अप्सु गन्धो रसश्चाग्नौ वायौ रूपेण तौ सह ।
 १० व्योम्नि सस्पर्शकास्ते च न चेदस्य प्रमाणता ॥ २ ॥ ” एवमिति यथा
 क्षीरे दधि एवं दध्न्यपि क्षीरमित्यर्थः । शशे शृङ्गमित्यतः प्रभृति
 अत्यन्ताभावासिद्धौ परेषां दोषप्रसङ्गनम् । आभावप्रामाण्यानाश्रयणे हि
 न शशादिषु शृङ्गादीनामत्यन्ताभावः सिद्धयेति । परिपन्थिनश्च भूतैश्चै-
 १५ तन्यवादिनो न निराकर्तुं शक्यन्ते । महाभूतानां वाय्वादीनामात्य-
 न्तिको गन्वाद्यभावो न सिद्धयेत् । यथोत्तरं हि चत्वारि महाभूतान्येकै-
 कगुणरहितानीति स्थितिरिति । न चाभावस्यावस्तुत्वम् । द्रव्यादिव-
 द्धिघमानत्वात् । तदुक्तम् । “ न चावस्तुन एते स्युर्भेदास्तेनास्य
 वस्तुता ” इति । कारणादिस्वरूपत्वाच्च प्रागभावादेर्नावस्तुत्वम् ।
 तदाह “ कार्यादीनामभावः को भावो यः कारणादिनः ” इति ।
 २० वस्त्वेव हि सदसदात्मकमिति सिद्धान्तः । तत्र कथं वस्तुरूपस्थैवा-
 भावस्य निस्त्वभावत्वं भविष्यति । स एव हि कार्यस्य दध्नोऽभावो
 यस्तत्कारणस्य क्षीरस्य भावः । स एव च क्षीरस्याभावो यस्तत्कार्यस्य
 दध्नो भावः । किमिदानीं भावाभावयोरभेद एव । नेति यदामः ।
 भेदोऽपि ह्यनयोर्धर्मधर्मितया कियानप्यस्त्येव रूपादीनामिवेति । इत-

१ मी. श्लो. वा. सू. ५ अमा. प. श्लो. ५, ६. २ भूतचैतन्यवादिनः—चार्वाकाः ॥
 ३ स्थितिः—शास्त्रमर्यादा । ४ मी. श्लो. वा. सू. ५ अमा. प. श्लो. ८.

श्चानुमानद्वयादवसीयते वस्तुत्वमभावस्य । अभावो वस्तु अनुवृत्ति-
व्यावृत्तिबुद्धिग्राह्यत्वात् प्रमेयत्वाद्वादिवत् । यदुक्तम् । “ यद्दानुवृ-
त्तिव्यावृत्तिबुद्धिग्राह्यो यतस्त्वयम् । तस्माद्वादिवद्वस्तु प्रमेयत्वाच्च
गृह्यताम् ॥ १ ॥ ” तत्रानुवृत्तिबुद्धिः । चतुर्ष्वप्यभावोऽभावः इत्ये-
काकारः प्रत्ययः । व्यावृत्तिबुद्धिः । प्रागभावोऽयं न प्रध्वंसाभाव ५
इत्यादिर्भेदाकारप्रत्यय इति ।

एवं स्वरूपभेदाद्गोचरभेदात्फलस्य भेदाच्च ।

भिन्नं सिद्धमभावप्रमाणमपरप्रमाणेभ्यः ॥ २९३ ॥

ततश्च—

सामग्र्यादेर्भेदतः शाब्दमुख्यं भिन्नं मानं भट्टनीत्या प्रसिद्धम् ॥ १०

मानद्वित्वं सौगतैतत्कथं ते तस्माद्यातु न्यायनिष्ठां प्रतिष्ठाम् ॥ २९४ ॥

नन्वेवं प्रत्यक्षपरोक्षभेदात्कथं जैनानामपि प्रमाणद्वैविध्यव्यवस्था ।

जैनसिद्धान्ते आगमादीनां आगमादीनां प्रमाणान्तरत्वप्रसिद्धेरविशेषादिति
परोक्षेऽन्तर्भावात् प्रत्यक्ष-चेत् । तेषां परोक्षेऽन्तर्भावादिति ब्रूमः । यथा
परोक्षभेदेन द्वैविध्य नास-
गतमिति निर्णय मीमा-
यदेकलक्षणलक्षितं तद्व्यक्तिभेदेऽप्येकमेव । यथा १५
सकसंमतप्रमाणानां तत्र वैशद्यैकलक्षणलक्षितं चक्षुरादिप्रत्यक्षम् । अवै-
तत्रान्तर्भावनिरूपणम् ।

शद्यैकलक्षणलक्षितं च शाब्दादीति । यथा हि

चक्षुरादिसामग्रीभेदेऽपि तज्ज्ञाने वैशद्यैकलक्षणलक्षितत्वेनैवाभेदः प्रसिद्धः
तद्वच्छब्दादिसामग्रीभेदेऽप्यवैशद्यैकलक्षणलक्षितत्वेनैवाभेदः शाब्दादी-
नामस्तु । ननु परोक्षस्य स्मरणादिभेदेनैवाग्रे परिगणयिष्यमाणत्वादुप- २०
मानादीनां प्रमाणान्तरत्वमस्त्येवेत्यप्यसमीक्षिताभिधानम् । यस्मादुपमानं
प्रत्यभिज्ञानेऽन्तर्भावयिष्यते । अर्थापत्तिस्त्वनुमानेऽन्तर्भवति । तथाहि
अर्थापत्त्युत्थापकोऽर्थोऽन्यथानुपपद्यमानत्वेनानवगतोऽवगतो वाऽदृष्टार्थ-
परिकल्पनानिमित्तं स्यात् । न तावदनवगतः । अतिप्रसङ्गात् । येन

- हि विनोपपद्यते तमपि परिकल्पयेदनवगतत्वाविशेषात् । अथ तं^१ न कल्पयति, तर्हि येन विना नोपपद्यते तमपि न कल्पयेत् । अथावगतः, तर्ह्यर्थापत्तेरनुमानादभिन्नत्वम् । अन्यथानुपपद्यमानत्वेन प्रतिपन्नादेकस्मात्सम्बन्धिनो द्वितीयस्य प्रतीतेरत्राप्यविशेषात् । किं चार्थापत्त्युत्था-
- ५ पकस्यार्थस्यान्यथानुपपद्यमानत्वावगमोऽर्थापत्तेरेव प्रमाणान्तराद्वा । प्रथमपक्षेऽन्योन्याश्रयः । तथा ह्यन्यथानुपपद्यमानत्वेन । प्रतिपन्नादर्था-
दर्थापत्तिप्रवृत्तिस्तत्प्रवृत्तेश्चास्यान्यथानुपपद्यमानत्वप्रतिपत्तिरिति । अथ प्रमाणान्तरादर्थापत्त्युत्थापकस्यार्थस्यान्यथानुपपद्यमानत्वावगमः । तर्किं भूयोदर्शनं विपक्षेऽनुपलम्भो वा । आद्यकल्पे कास्य भूयोदर्शनं
- १० साध्यधर्मिणि दृष्टान्तधर्मिणि वा । यदि साध्यधर्मिणि, तदा भूयो-
दर्शनेनैव साध्यस्यापि तत्र प्रतिपन्नत्वादर्थापत्तेर्वैयर्थ्यम् । अथ दृष्टान्तधर्मिणि, तर्हि तत्र प्रवृत्तं भूयोदर्शनं साध्यधर्मिण्यप्यस्यान्यथानुपपद्यमानत्वं निश्चाययति तत्रैव वा । तत्रोत्तरपक्षोऽयुक्तः । न खलु दृष्टान्तधर्मिणि निश्चितान्यथानुपपद्यमानत्वार्थोऽन्यत्र साध्यधर्मिणि
- १५ तथात्वेनानिश्चितस्त्वसाध्यं प्रसाधयति । अतिप्रसङ्गात् । प्रथमपक्षे तु लिङ्गार्थापत्त्युत्थापकार्थयोर्भेदाभावः । ननु लिङ्गस्य दृष्टान्तधर्मिणि प्रवृत्तप्रमाणात्त्वसाध्यान्यथानुपपद्यमानत्वनिश्चयोऽर्थापत्त्युत्थापकार्थस्य तु साध्यधर्मिणि प्रवृत्तप्रमाणादित्यनयोर्भेदः । नैतद्युक्तम् । अर्थापत्तेर्वैयर्थ्यस्य तदवस्थत्वात् । न च लिङ्गं सपक्षानुगममात्रेण गमकं वज्रस्य
- २० लोहलेख्यत्वे पार्थिवत्वादिवत् । किं तर्हि व्याप्तिबलेन । तत्र च किं सपक्षानुगमेनेति प्रतिपादयिष्यते । तदभावे गमकत्वमेवास्य कथमिति चेत् । उच्यते । यथार्थापत्त्युत्थापकार्थस्य । तथा चार्थापत्तिरेवाखिलमनुमानमिति प्रमाणसंख्याव्याघातः । भवतु वा सपक्षानुगमानुगमरूपो विशेषः । तथापि नैतावता तयोर्भेदः । अन्यथा
- २५ पक्षधर्मत्वसहितादनुमानात्तद्रहितमनुमानं प्रमाणान्तरं स्यादिति प्रमाण-

संख्याव्याघातः । अस्ति चानुमानं पक्षधर्मत्वरहितम् । नदीपूरोऽप्य-
धोदेशे दृष्टः सन्नुपरिस्थिताम् । नियम्यो गमयत्येव वृत्तां वृष्टिं
नियामिकाम् ॥ १ ॥ पित्रोश्च ब्राह्मणत्वेन पुत्रब्राह्मणतानुमा ।
सर्वलोकप्रसिद्धा न पक्षधर्ममपेक्षते ॥ २ ॥ एवं यत्पक्षधर्मत्वं ज्येष्ठं
हेत्वङ्गमिष्यते । तत्पूर्वोक्तान्यधर्मत्वदर्शनाव्यभिचार्यते ॥ ३ ॥” ५
इति भट्टेनाभिधानात् । नियमवतोऽर्थादर्थान्तरप्रतिपत्तेरविशेषात्तयो-
रभेदे स्वसाध्याविनाभाविनोऽर्थादर्थान्तरप्रतिपत्तेरत्राप्यविशेषात्कथमनु-
मानादर्थापत्तेर्भेदः स्यात् । अथ विपक्षेऽनुपलम्भात्तस्यान्यथानुपपद्य-
मानत्वावगमः । न । पार्थिवत्वादेरप्येवं स्वसाध्याविनाभावित्वा-
वगमप्रसङ्गात् । विपक्षेऽनुपलम्भस्याविशेषात् । सर्वात्मसम्बन्धिनोऽनुपल- १०
म्भस्यासिद्धानैकान्तिकत्वाच्च । नन्वेवं सकलानुमानोच्छेदः अस्तु नाम
तस्यायं यो भूयोदर्शनाद्विपक्षेऽनुपलम्भाद्वा व्याप्तिं प्रसाधयति ।
नास्माकम् । प्रमाणान्तरात्तत्प्रसिद्धयभ्युपगमात्, मीमांसकस्यापि
ततस्तदभ्युपगमे प्रमाणसंख्याव्याघातः ।

प्रत्यक्षाद्युपलक्षितादधिगतिर्यार्थार्थादिहार्थान्तर—

१५

स्यार्थापत्तिरियं न किन्तु सुसखे सैषाऽनुमानं ध्रुवम् ॥

तन्मीमांसकषट्प्रमाणगणनात्यन्तार्जवं नोचितं

छेकानां परिषन्न नाम किमियं ज्ञाता त्वयाद्यापि भोः ॥२९५॥

अत्र यौगाः सङ्गिरन्ते ।

अर्थापत्तिर्या प्रतिष्ठानुमाने

२०

नैयायिकमतेन, शक्तेः
खण्डनम् ।

युष्मन्नीत्या हन्त तस्याः कदाचित् ॥

आह्या शक्तिर्मन्यतेऽतीन्द्रिया या

श्लाघ्या नेयं न्यायमुद्रादरिद्रा ॥२९६॥

- तथाहि । दहनादिषु तत्प्रसिद्धये स्फोटाद्यन्यथानुपपत्त्यानुमानमा-
युष्मतां सम्मतम् । तच्च न सङ्गतम् । दृष्टकारणादेव स्वरूपसहका-
रिशक्तिरूपात्स्फोटाद्युत्पत्तेर्घटनात् । दहनस्य हि स्वरूपं दहनत्वं
देहसंयोगादिस्तु सहकारी । तदुभयसम्भवेऽवश्यंतया सम्पद्यमानं
५ स्फोटकार्यं कथमतीन्द्रियशक्तिकल्पनाकौशलमवलम्बेत । न चैवं
प्रतिबन्धकमणिमन्त्रौषधादिसन्निधानेऽपि धनञ्जयस्य स्फोटादिकार्य-
कारित्वप्रसक्तिरिति वाच्यम् । प्रतिबन्धकाभावस्यापि सहकारित्वात्तस्य
च तदानीमभावात् । प्रयोगश्चैतन्निषेधे दहनादयः स्वरूपसहकारि-
रूपदृष्टशक्त्यतिरिक्तशक्तिभाजो न भवन्ति कार्योत्पादकत्वात् । यदित्थं
१० तदित्थं यथा कर्म । तथा चैते तस्मात्तथा । उत्क्षेपणादिकं हि कर्म
विभागेन निवर्तिते पूर्वसंयोगे उत्तरसंयोगोत्पादे स्वरूपलक्षणायाः
पूर्वसंयोगप्रध्वंसलक्षणसहकारिरूपायाश्च दृष्टशक्तेरतिरिक्तशक्तिभाग् न
भवत्येवेत्युभयसम्प्रतिपन्नोऽयमर्थः । विष्णुभट्टस्त्वाह । “ स्वरूप-
सहकारिव्यतिरिक्ता शक्तिरस्तीति वाक्यमनर्थकं सर्वप्रमाणैरनुपल-
१५ भ्यमानार्थत्वाद्यदित्थं तत्तथा यथाङ्गुल्यग्रे करिशतमास्त इति वाक्यं
यथोक्तसाधनं चैतत्तस्माद्यथोक्तसाध्यम्” । विमलशिवः पुनरन्यथा
प्राह । “वह्न्यादिकं न स्वैकसमवेतातीन्द्रियकार्यकृत्त्वाक्षुपत्वे सति हेतु-
त्वात् यदित्थं तत्तथा यथा गोत्वं तथा च विवादास्पदं तस्मात्तथा ।
वह्न्यादिकं नातीन्द्रियकार्यकृदित्युच्यमाने प्राणिसमवेतादृष्टरूपाती-
२०न्द्रियकार्यकृत्त्वस्यापि प्रतिषेधः स्यात्तदपोहाय स्वसमवेतेति । वह्न्या-
दिकं हि प्राणिनामदृष्टं निमित्तकारणत्वेन करोति न तु तत्तत्र समवे-
तम् । प्राणिसमवेतत्वात्तस्य । एवमपि वह्न्यादेराकाशादिनापि संयोग-
कृत्त्वस्यभावः स्यात्तन्निषेधायाह एकेति । संयोगो हि न वह्न्यादावेव
समवेतः हेतुत्वादित्युच्यमाने आत्मादिना स्वैकसमवेतातीन्द्रियाद-

ष्टादिकार्ये जनकेन व्यभिचारः स्यात्तत्परिहाराय चाक्षुषत्व इति। अपि चासौ शक्तिर्नित्याऽनित्या वा। आद्यपक्षे सर्वदा कार्योत्पादप्रसङ्गः तस्याः सदा सत्त्वात्। ननु तन्नित्यत्वेऽपि सहकारिणां कादाचित्कत्वप्रयुक्तं कार्यस्य कादाचित्कत्वम्। तदपेक्षयास्तस्या कार्यकारित्वप्रतिज्ञानात्” इति। एतदप्यनुपपन्नम्। शक्तिकल्पनावैयर्थ्यप्रसक्तेः। स्वरूपस्यैव सहकारिकारणापेक्षस्य कार्योत्पादकत्वोपपत्तेः। अनित्यत्वे तु स्वरूपसहकारिलक्षणसामर्थ्यसम्पाद्येयमतीन्द्रियशक्त्यन्तरनिष्पाद्या वा। प्रथमपक्षे कार्यमेव स्वरूपसहकारिलक्षणसामर्थ्यसम्पाद्यमस्तु। पर्याप्तमप्रातीतिकातीन्द्रियशक्तिकल्पनया। अतीन्द्रियशक्त्यन्तरनिष्पाद्यत्वेऽनवस्था। तस्यापि कादाचित्कतया तदन्तरनिष्पाद्यत्वप्रसक्तेः। तथा प्रतिकार्यमेका शक्तिरनेका वा। न तावदेका, तद्भेदात्कार्यभेदाङ्गीकरणात्। अथानेका, तर्हि किं शक्तिशक्तिमतोर्भेदोऽभेदो भेदाभेदो वा। भेदेऽप्यसिद्धान्तप्रसङ्गः। अभेदेऽपि स एव दोषः। किंच। किं शक्तिम्यस्तद्वानभिन्नस्तद्वतो वा शक्तयः। प्रथमपक्षे शक्तिस्वरूपवच्छक्तिमतोऽप्यनेकत्वमतीन्द्रियत्वं च स्यात्। तांदात्म्ये तस्यापि तावद्वा भेदादतीन्द्रियस्वरूपस्वीकाराच्च। अन्यथा तत्तादात्म्यानुपपत्तिः। द्वितीयविकल्पे तु शक्तिमत्स्वरूपवच्छक्तीनामप्येकत्वप्रसक्तिः। एकस्मादभिन्नानां तत्स्वरूपवदनेकत्वानुपपत्तेः। कुतः कार्यनानात्वसम्भवः। भेदाभेदपक्षस्तु विरोधादेवासम्भवीति।

तत्कार्ये भावाना स्वरूपसहकारिलक्षणा शक्तिः ॥

२०

उपपत्तिमेति न पुनः परोक्षरूपा पराभिमता ॥ २९७ ॥

मैवं व्यलीकवचनैश्चापलमङ्गीकुरुध्वमिह यौगाः ॥

शक्तिमस्वीकुर्वतो नैया-
भिकस्य खण्डनम्।

यस्मादतीन्द्रियाया शक्तौ युक्तिः स्फुरत्येव ॥ २९८ ॥

तथा हि। यत्तावदवादि दृष्टकारणादेव स्वरूपसहकारिरूपादित्यादि। तदवद्यम्। प्रतिबन्धकोपढौकनावस्थायामपि ततः कार्यो-

२५

१ ‘आद्यक्षणोत्पन्न द्रव्यं क्षणमगुणं तिष्ठति’ इति न्यायेन प्रथमक्षणोत्पन्नद्रव्ये शकेरनुत्पादात्। २ ‘तत्’ इत्यधिक भ. पुस्तके।

- त्पत्तिप्रसक्तेः । यत्पुनरिहांक्तं प्रतिबन्धकाभावस्यापि सहकारित्वा-
दिति । तदप्यनौपयिकम् । यतः कोऽत्र प्रतिबन्धकस्याभावः सहकारी ।
किं प्रागभावः प्रध्वंसोऽन्योन्याभावोऽत्यन्ताभावो वा । यदि
प्रागभावः, तर्हि प्रतिबन्धकस्य प्रध्वंसे सत्यपि वा तस्मिन्नुत्तम्भकमणि-
५ सन्निधौ ततो दाहोत्पत्तिर्न स्यात् । एतेन यत्कन्दलीकारः प्राह
“ मन्त्रादिसन्निधौ कार्यानुत्पत्तिरदृष्टं रूपमाक्षिपति यथाह्यन्वयव्य-
तिरेकाभ्यामवधारितसामर्थ्यो वह्निर्दाहस्य कारणं तथा प्रतिबन्धक-
मन्त्रादेः प्रागभावोऽपि कारणं स च मन्त्रादिप्रयोगे सति निवृत्त
इति सामग्रीवैगुण्यादेव दाहस्यानुत्पत्तिर्न शक्तिवैकल्यात् ” इति ।
१० तदपि प्रत्युक्तम् । उक्तनीत्या प्रतिबन्धकप्रागभावस्य दाहं प्रति कार-
णत्वासम्भवात् । नापि प्रध्वंसः सहकारी । तत्प्रागभावे तत्सत्त्वेऽपि
चोत्तम्भकमण्युपनिपाते दाहानुत्पत्तिप्रसङ्गात् । उभयदशायामपि तत्प्रध्वं-
सस्य सहकारिणोऽसम्भवात् । नाप्यन्योन्याभावः । प्रतिबन्धकमण्या-
दिसद्भावेऽप्यस्य सम्भवेन दाहोदयानुषङ्गात् । तत्प्रागभावप्रध्वंसाभाव-
६५ योश्च समयेऽन्योन्याभावासम्भवेन दाहानुद्गयप्रसक्तेश्च । अत्यन्ताभा-
वस्य च प्रतिबन्धकमण्यादावसम्भवादेव सहकारित्वं प्रत्याख्यातम् ।
अथ कदापि प्रतिबन्धकस्य प्रागभावः कदापि प्रध्वंसः शिखिनि
सखित्वमाश्रयति । तथा चाभिदधे विष्णुभट्टेन “प्रतिबन्धकप्रागभाव-
प्रध्वंसाभावयोश्च नीलपीताद्यनेकविधानामिव यथासम्भवं कारणत्वं
२० विशेषत ” इति । तदपि नोपादेयम् । कार्यस्यैवमनियतहेतुकत्वप्रसङ्गात् ।
अनियतहेतुकं चाहेतुकमेव । ननु किमिदममर्यादमुच्यते । अनियत-
हेतुकं नैकहेतुर्भवति न पुनरहेतुकमेव । युक्तिरिक्तस्यैतद्वचः । यत्र
खल्वसति कार्यं नोपजायत एव सत्येव तु जायते तदेव कारणमिति
कार्यकारणकथासु कथयन्ति तार्किकाः । यदि तु तदन्तरेणापि कार-
२५ णान्तरादुपजायमानं कार्यमुपलभ्यते तदा कथं तत्कार्यता । असत्यपि

तस्मिंस्तद्भावादिति को-हेतुः स्यात् । अथ कोऽयं प्रसङ्गोऽस्माकम् । अभ्युपगम्यत एव भवद्विरप्यनियतहेतुकत्वम् । तथा हि कदलीबीजादिव दावपावकप्लुष्टबीजादपि रम्भास्तम्भारम्भो वृश्चिकादिव गोमयादपि वृश्चिकडिम्भारम्भः सम्प्रतिपन्न उभाभ्याम् । तन्न युक्तम् । अनियतहेतुकत्वस्यास्माभिरनभ्युपगमात् । कदलीकार्यजननसामर्थ्याख्यया शक्त्यैकया कदलीबीजादिवत्कारणानामशेषाणामधिष्ठितत्वात् । वृश्चिकगोमयादिवृश्चिककारणानामपि तज्जननसामर्थ्यसंज्ञैकया शक्त्या सम्लंकृतत्वात् । न च प्रतिबन्धकप्रागभावप्रध्वंसयोरपि स्फोटादिकार्यजनकत्वमेकं रूपमस्तीति वाच्यम् । यतः किमिदं सामान्यं धर्मो वा कश्चित् । नाद्यः पक्षः । अभावेषु भवता सामान्यानभ्युपगमात् । नापि द्वितीयः । यतोऽयं धर्मो दृश्यः स्यादतीन्द्रियो वा । न तावद्दृश्यः, तस्य तत्र कस्याचिदपि प्रत्यक्षेणाप्रेक्षणात् । अतीन्द्रियस्य तु तस्य स्वीकारे प्रतिबन्धकप्रागभावातिकुथितकन्थापरित्यागकारणं शक्तिरेव भावेषु स्वीक्रियताम् । किं च, यदापि प्रतिबन्धकसविधमधिवसति कृशानुस्तदाप्युत्तम्भकमणिमन्त्रौषधसान्निध्यसर्ध्वाचीनस्य तस्य दहननिर्माणनैपुण्यमैक्षिप्महि । तत्कथं प्रतिबन्धकाभावः सहकारी स्यात् । अथासत्प्रतिपक्षस्य मणिमन्त्रादेः प्रतिबन्धकत्वं प्रतिज्ञायते । यदाहोदयनः कुसुमाञ्जलौ ' " असत्प्रतिपक्षो हि प्रतिबन्धकाभिमतो मन्त्रः प्रतिपक्ष " इति । उत्तम्भकसन्निधौ च सत्प्रतिपक्षत्वान्नायं प्रतिबन्धक इति । नन्वेवं वदतस्ते कुण्ठकारुकस्यैवैकं सन्धित्सोरन्यत्प्रच्यवते । तथा हि यदा जातवेदसः प्रथमं प्रतिबन्धकः समनन्तरमुत्तम्भकस्तदुत्तरमपरः प्रौढप्रतिबन्धकः सन्निधिभाग्भवति । तदा तावन्निर्विवादमस्यावसीयते तद्वशात्कार्याकरणम् । न चेदं त्वन्मतेनोपपद्यते । उत्तम्भकरूपप्रतिपक्षसत्त्वेनापरप्रौढप्रतिबन्धकस्य प्रतिबन्धकत्वासिद्धेः ।

१ ' प्रागभावाद्यतिकुथित ' इति प. म. पुस्तकयोः पाठः । २ सह अश्वति इति सध्रीचीनः । उत्तम्भकमण्यादिसहितस्येत्यर्थः । ३ न्यायकुसुमाञ्जलौ पृ. ४२ प. ३०

अथासिद्धं विवक्षितोत्तम्भकस्य प्रतिपक्षत्वम् । यतः कश्चिदेवोत्तम्भकः
 कस्यचिदेव प्रतिबन्धकस्य प्रतिपक्ष । तदयमुत्तम्भकः प्रथमोपस्था-
 यिन एव प्रतिबन्धकस्य प्रतिपक्षो न त्वपरस्य । तदपेक्षयोत्तम्भ-
 कान्तरस्यैव प्रतिपक्षत्वादिति चेत् । साऽथ पङ्क्तोस्तुङ्गतुरुशिखंराल-
 ५ म्विपेशलफलादानदोहदः । सपक्षप्रतिपक्षव्यवस्था हि भावा-
 नामविरुद्धविरुद्धकार्यकारित्वावसेया । तत्र प्रतिबन्धकस्य कार्यं
 वह्निप्रतिबन्धनं उत्तम्भकस्य पुनस्तदुत्तम्भनम् । तदिह यथा प्रथम-
 प्रतिबन्धकप्रति तदुत्तम्भनास्यविरुद्धकार्यकारित्वात्प्रतिपक्षतयोत्तम्भकः
 स्वीक्रियते । तथा परप्रौढप्रतिबन्धकमपि प्रति किं न तथाऽसौ
 १० स्वीक्रियते । विशेषाभावात् । अथोत्तम्भनस्वभावं कार्यं कुर्वन्नेवोत्त-
 म्भक उत्तम्भकता प्रतिपद्यते । प्रौढप्रतिबन्धकसन्निधौ चोत्तम्भकस्य
 तदुत्तम्भनरूपकार्यकारित्वाभावाच्चोत्तम्भकत्वमिति कथं तत्प्रतिपक्षत्व-
 व्यवस्थेति चेत् । तन्किमिदानीं दहनसन्निधाने शान्तिमनाऽधानस्य
 तुषारस्यापि प्रतिपक्षता न प्रतिपद्यन्तु भवान् । कापि कदापि
 १५ तस्मिंस्तज्जातं यदा शीतकार्यदर्शनात्तुषारस्य प्रतिपक्षतोपगमे तद्वदे-
 वोत्तम्भकेऽपि जाङ्गले पाडिकया किं न कोविदैः कक्षीकार्यसे । अपि
 चैवमुच्यमाने प्रतिबन्धकनिकटतायां करतलमदहतो दहनस्यापि दह-
 नत्वं न व्यवनिष्ठेत् । अथ तदाप्यसौ स्वाश्रयमिन्धनं दहत्वेवान्यथा
 निर्वाणत्वापत्तिस्तत्कथमदहनः । तर्हि दहनद्वयमुत्तम्भयितुमेकस्मिन्नु-
 २० त्तम्भके प्रयुक्तं तदन्यतरदहनेद्देशप्रयुक्तप्रौढापरप्रतिबन्धकनिकटतायामु-
 त्तम्भकोऽप्युत्तम्भयत्येव दहनान्तरमिति कथं नोत्तम्भक । अथास्तु
 दहनान्तरापेक्षयाऽयमुत्तम्भक का न इति । प्रकृततदपेक्षया ताव-
 दनुत्तम्भक एवासौ । तर्हि दहनेऽपि दाहान्तरापेक्षयैव दहनः
 करतलापेक्षया त्वदहन एवान्तु । अस्त्विति चेत् ।

अहह नैयायिक त्वं स्वकदाशयसिद्धिमात्रलाम्पट्यात् ॥

लोकव्यवहारममुं कथमवधारयसि निःशङ्कः ॥ २९९ ॥

लोको हि प्रतिबद्धमपि दहनं दहनमेव व्यवहरति । अथ न दहनस्य दाहनिबन्धनो दहनव्यवहारस्तस्य दहनत्वसामान्यनिबन्धनत्वात् । इतरत्रापि किं न तथा । अथोत्तम्भके नास्त्युत्तम्भकत्व- ५ सामान्यमुत्तम्भनक्रियानिबन्धनत्वात्तद्व्यपदेशस्य पाचकादिवदिति चेत् । दहनेऽप्येवमस्तु । अथोत्तम्भके तत्सामान्याभ्युपगमे प्रौढापरप्रतिबन्धककालेऽपि तस्य तदवस्थत्वात्कार्योत्पत्तिप्रसङ्ग । बह्वावपि तुल्यमिदम् । किं च समाचक्ष्महे च हेतुरित्येव जनकः किं तु युतोऽप्रत्यक्षया शक्त्या ।

१०

तत्प्रतिबन्धककाले च शक्तिरुत्तम्भकस्य सा ध्वस्ता ॥

तदनुत्तम्भितवहेस्ततः कथं भवतु कार्यजनिः ॥ ३०० ॥

येन तु-नोपगताऽसौ तस्येदृशि सङ्कटे निपतितस्य ॥

निस्सरणोपायः स्यात्पलायनं यदि परं नान्यः ॥ ३०१ ॥

नोत्तम्भकत्वमित्थं कुर्वाणस्यैव कार्यमेति घटाम् ॥

१५

अस्ति प्रतिपक्षत्वं प्रौढप्रतिबन्धकेऽस्य ततः ॥ ३०२ ॥

किं चोत्तम्भकापेक्षया प्रौढप्रतिबन्धके प्रतिपक्षत्वं कक्षीकरोषि तदपेक्षया पुनरुत्तम्भके न स्वीकरोषीति नाम्नैव नैयायिकोऽसि । उभयाधिष्ठानतयाऽस्योभयत्रोपगमार्हस्यैकत्रैवोपगमात् । अथ यमभिसन्धाय यस्य प्रयोगः स तस्य प्रतिपक्षः । न च प्रौढापरप्रतिबन्धकस्याभिसन्धा- २० नैनैतदुत्तम्भकप्रयोगः किन्तु प्रथमप्रतिबन्धकस्येति चेत्, परिभाषामात्रमेतत् । विरुद्धकार्यकारित्वेनैव प्रतिपक्षत्वव्यवस्थितेरुक्तत्वात् । यदा च विद्यमाने वलीयसि प्रतिबन्धके तमभिसन्धाय दुर्बल उत्तम्भककेनापि सन्निधाप्यते तदा कः कुशलोपायस्ते । तदा हि तस्य

- त्वन्नीत्या समस्ति प्रतिपक्षत्वम् । तथा च सत्यप्रतिपक्षस्य प्रति-
 वन्धकस्याप्रतिवन्धकत्वेन तदभावनिवन्धनः कार्योदयः किं न
 स्यात् । यत्तु हरिहरः प्राह “ न च दुर्बल उत्तेजकमन्त्रः
 स्तम्भकमन्त्रस्य प्रतिपक्षः । तस्मिन् सत्यपि स्तम्भकमन्त्रस्य
 ५ कार्यकरणदर्शनात्” इति । तदस्यातिमनीषिमानितया लोकातिक्रान्त-
 प्रतिपक्षस्वरूपप्रतिपादनम् । लोके हि किमपि दुर्बलोऽपि तिमिरपरि-
 करः खरतरकरनिरन्तराक्रान्तादिग्मण्डलस्य मार्तण्डमण्डलस्योत्पत्तौ
 वलीयसः क्षोदीयानपि च प्रत्यर्था प्रौढप्रतापाक्रान्तदिवचक्रस्य
 सम्राजो महीयसः प्रोच्यते प्रतिपक्षः । किं च, यत एव प्रौढस्तम्भक-
 १० मन्त्रः सत्यप्युत्तम्भके तद्विरुद्धं कार्यं कुर्वन् दृश्यतेऽत एवोत्तम्भकः
 प्रतिपक्षो भवति प्रौढस्तम्भकस्य । लोकोऽपि खल्वपचिकीर्षुः प्रति-
 पक्षस्यैव विरुद्धमाचेष्टते नानुकूलस्योदासीनस्य वा । तदेवमुत्तम्भक-
 मणिसन्निधाने प्रतिवन्धकाभावस्याभावेऽपि कार्योत्पादान्नासौ सहकारी ।
 अपि चोत्तम्भकसन्निधौ प्रतिवन्धकस्याभावः प्रध्वंसरूपः सहकारित्वेन
 १५ त्वया व्याक्रियते । स च किं प्रतिवन्धकधर्मिणः स्यादुत तद्धर्मस्योप-
 चारात्तु प्रतिवन्धकस्येत्युच्यते । नाद्यः पक्षः । मणिप्रमुखप्रति-
 वन्धकधर्मिणोऽप्रध्वस्तस्यैव प्रत्यक्षेण वीक्षणात् । नापि द्वितीयः ।
 यतः प्रत्यक्षोपलक्षितस्य रूपादेः कस्यचिदसौ स्यादतीन्द्रियस्य वा ।
 प्रथमपक्षे प्रत्यक्षविरोधः । रूपादेरशेषस्याक्षुण्णतयाऽध्यक्षेण प्रेक्ष्यमाण-
 २० त्वात् । अतीन्द्रियस्य तु कस्यचित्तस्य प्रध्वंसस्वीकारे निष्कारणोऽ-
 त्यक्षशक्तिनिराकरणप्रयासः । किं च अकिञ्चित्करः किञ्चित्करो वा
 प्रतिवन्धकः स्वीक्रियते । नाद्यः पक्षः—। अन्तरिक्षादिवदकिञ्चित्करस्य
 प्रतिवन्धकत्वस्यायोगात् । तथापि प्रतिवन्धकत्वे न कदाचित्कूपीऽप्योर्जिः
 स्फुटं स्फोटघटनपाटवं प्रकटयेत् । नापि द्वितीयः । अतीन्द्रियशक्ति-
 २५ स्वीकारप्रसङ्गात् । यदिहोदयनः पुनरुदीरयामास, “ सामग्रीवैकल्यं

हि प्रतिबन्धपदार्थो मुख्यः । स चात्र मन्त्रादिरेव । न त्वसौ प्रतिबन्धकः । ततः किं तस्याकिञ्चित्करत्वेन । तत्प्रयोक्तारस्तु प्रतिबन्धारः । ते च किञ्चित्करा एवेति किमसमञ्जसम् ” इति । सोऽयमघमर्णस्येव मणिमन्त्रादिविशेषस्य नामान्तरमारचयन्नप्युत्तमर्णादिव गदितदूषणान्न तं परित्रातुमीशः । यथा खल्वकिञ्चित्करस्याम्बरादिवन्न किञ्चिदपि प्रति प्रतिबन्धकत्वमपि कथं कल्प्यते । अथ कथयेः परहृदयानभिज्ञतयैतदुक्तं मणिमन्त्रादिप्रतिबन्ध इति प्रतिबन्धनक्रिया व्याक्रियते । सा चार्किञ्चित्कर्येव । क्रियाणां निष्क्रियत्वात् । तदेतद्भवतो भावस्वभावानभिज्ञतामाविर्भावयति । मण्यादिर्हि द्रव्यं तत्कथमसौ प्रतिबन्धक्रियोच्यते । द्रव्यक्रियोरैक्यानुपपत्तेरिति । १० उपचारादुच्यत एवेति चेत्, ननु कुत उपचारः । कार्यकारणभावादिति चेत्, तर्हि प्रतिबन्धक्रियाकरणान्मणिमन्त्रादेः प्रतिबन्धकत्वं किञ्चित्करत्वं चायातमित्यस्य प्रतिबन्धकत्वाभावान्न किञ्चित्करत्वं च स्वोपज्ञं प्रज्ञापयन् कथं न लज्जसे । कथं च तत्प्रयोक्तारं प्रतिबन्धारं ब्रवीषि । तत्प्रयोक्तृत्वादयमुपचारेण प्रतिबन्धकोऽभिधीयते इति चेत् । १५ सोऽयं पारमार्थिकं पशुं पृष्टस्तादितरमुपचरितपशुत्वं पुमासं पशुतश्चपि प्रतिपाद्यन्नियतं स्वयमेव पशुः । यदा च केनचित्परिपन्थिना तवाप्यविदितां भवद्भवनसन्निधिसमुद्गतां दिव्यामौषधिमनवबुद्धयमानेन तदुपरि दाहाय दहनो निहितस्तदा कथमसौ न दाहं विदध्यात् । तदा हि न भवान् प्रतिबन्धको नापि त्वत्परिपन्थी । तदपरिज्ञानेनो- २० मयोरपि तत्प्रयोक्तृत्वासम्भवात् । अथायं परिपन्थी प्रतिबन्धमजानन्नपि तत्सविधे धूमध्वजं नियोजयन् प्रतिबन्धक एव । हन्त तर्हि किमिति कोऽपि पाटलचट्टले चक्षुषी समारचयन्नतिविकटभ्रूकुटिसमाटोपसंकटं च ललाटपट्टं प्रकटयन् रेरे दुराचारविचारगोचरीकृतस्वपरसारदुरागते क यासीति नैयायिकनायकोऽपि भूत्वा तं प्रति पूत्करोषि न पुन- २५ र्निर्सर्गत एव सकललोकोपचारैकरसिक मन्मन्दिरप्रदीपपावकप्रति-

वन्धवन्धो विधीयतां स्नेहानुबन्धः । समनुभूयतां सज्जनसमालिङ्गनादि-
 प्रमोदसत्यर्थः किमत्र संत्रासेनेति प्रमोदनिर्भरं भाषसे । किं च
 इक्ष्वामकुक्षिकुम्भभुजगाकर्षणादिव्यमपि नासौ प्रतिबन्धकः किन्तु
 प्रदीपमिन्न एवायमित्यर्थे साक्षिभावं भजते । अथ येषु
 ५ देशकालादृष्टेषु सन्निहितेषु सत्सु पुरुषादिदृष्टकारणेनानुपदौ-
 कितः प्रतिबन्धस्तिष्ठति तत्र तेषां प्रतिबन्धकत्वं प्रति-
 पद्यामहे । यत्र तु तदुपदौकितस्तत्र तस्य तेषां तदिह च देशकाला-
 दृष्टाः प्रतिबन्धका भविष्यन्ति माभूत्पुरुष इति चेत् तर्हि यस्मिन्
 दहने सन्निहिते सति प्रतिबन्धस्तिष्ठति स स्वयमेव प्रतिबन्धक इत्यपि
 १० किं नास्थीयते । अथ प्रतिबन्धक्रियाविधानस्य प्रतिबन्धस्यौषध्यादेः
 प्रतिबन्धक्रियाविषयतया सहकारिकारणं दहनः कथं प्रतिबन्धकः
 स्यात् । तर्हि देशकालादृष्टा अपि तस्य तामादधतः स्ववस्थानहेतु-
 तया सहकारिणः कथं प्रतिबन्धकाः स्युः । ततो न मणिमन्त्रादि-
 प्रतिबन्धप्रयोक्ता प्रतिबन्धको युक्तः । अपि च यो यस्यान्वयव्यति-
 १५ रेकावनुविधत्ते स तस्य कार्यम् । नच स्फोटादिकार्यं प्रतिबन्धकाभावस्य
 तावनुविधत्ते । प्रतिबन्धकासद्भावेऽपि ह्युत्तम्भकप्रयोक्तृसन्निधाने कार्यं
 जायते । यदा च कश्चित्प्रतिबन्धकमणिं वह्निस्त्रिधौ विधाय
 स्वयमयासीद्देशान्तरम् । तदा तत्र प्रतिबन्धकाभावसद्भावेऽपि नोप-
 जायते । अथ माभूद्देशान्तरेऽपि सन्नसौ प्रतिबन्धको भविष्यति । एवं
 २० तर्हि केनचित्प्रतिबन्धकमणेरुत्सारणेऽपि तस्य देशान्तरे सत्त्वात्कुतस्तस्यः
 कार्योत्पादः । अथ यावद्यत्प्रयुक्तः प्रतिबन्धः सन्निहितो भवति तावदसौ
 तत्रस्थो अन्यदेशस्थो वा प्रतिबन्धक एवेति चेत् तर्हि सति सन्निहिते
 प्रयुक्ते प्रतिबन्धे यदोत्तम्भक उपदौक्यते तदापि प्रतिबन्धकसद्भावादूरापः

१ ' सत्पर्याप्तमत्र ' इति प. म. पुस्तकयोः पाठः । २ ' कुक्षिकुम्भभुजङ्ग ' इति म. पुस्तके पाठः । ३ ' हन्त ' इत्यधिकं प. म. पुस्तकयोः । ४ ' प्रतिबन्धक ' इति प. म. पुस्तकयोः पाठः । ५ ' प्रतिबन्ध ' इति प. पुस्तके पाठः । ६ ' प्रतिबन्धकपुरुषसद्भावे ' इति प. म. पुस्तकयोः पाठः ।

कार्योत्पादः। असत्प्रतिपक्ष एव प्रतिबन्धो भवतीति चासत्प्रतिपक्षप्रति-
 बन्धकपराकरणेनैव निरस्तम् । तेन समानयोगक्षेमत्वात् । तस्मान्न
 मणिमन्त्रादेः प्रतिबन्धत्वं तत्प्रयोक्तुः प्रतिबन्धकत्वं युक्तम् । अपरः
 पुनराह । “ मन्त्रोच्चारणव्यापारावच्छिन्नमान्त्रिकाभिप्रायावच्छिन्नः
 कालविशेषः प्रतिबन्धक ” इति । सोऽपि स्वगृहसारं विस्मृत्यैवं ५
 व्याजहार । तद्गृहे कालस्यैकत्वेन वर्णनात्तद्विशेषाणामनुपपत्तेः । अथैवमे-
 वैतत्स्वरूपापेक्षयोपाधिविशेषापेक्षया पुनर्दुरपहवा अस्य विशेषः इति
 चेत् । न । स्वरूपतः सर्वथा विशेषाभावे उपाधिविशेषसहस्रापेक्षयापि
 विशेषासम्भवात् । न हि विहायः स्वभावेनादाहकं पावकप्रमुखोपाधि-
 तोऽपि दाहकं भवति । कल्पिता विशेषाः स्युः किं पुनस्तेभ्यः पार- १०
 मार्थिकार्थव्यवस्था सङ्गच्छते । न खलु कल्प्यपावकत्वान्माणवकात्पार-
 मार्थिकपाकादिक्रियानिष्पत्तिरुपलब्धचरी । तत् किं विशिष्टादृष्टा-
 धिष्ठितकर्णशष्कुल्यवच्छिन्ननभोदेशस्वभावं श्रोत्रमपि शब्दोपलम्भार्थ-
 क्रियां माकार्षीत् । ओमिति ब्रूमः । दृष्टा तावदियमभ्रान्ता चेत् ।
 ननु न वयमेतामपद्महे । किन्तु नैतादृशेन श्रोत्रेणसौ कर्तुं पार्यत १५
 इत्याचक्ष्महे । यादृशं च श्रोत्रं तत्र कल्प्यते तादृशमचिरेणैव वक्ष्यामः ।
 तथा प्रतिबन्धकेन स्तम्भितस्य विषस्य भक्षणे पश्चात्प्रतिबन्धकनिवृत्तौ मर-
 णप्रसङ्गः । अत्र हि प्रतिबन्धकेन रसाभावः क्रियते अतिशयान्तरं वा । नाद्य
 पक्षः । नीरसत्वस्य विषेऽनुपलम्भाद्रसस्य तत्र प्रत्यभिज्ञायमानत्वात् । ना-
 प्यतिशयान्तरम् । अदृष्टकल्पनाप्रसक्तेः । यदि त्वतिशयः कश्चिदतीन्द्रियः २०
 कल्प्यते तदा तथाविधशक्तिकल्पने को विद्वेषः । ततो न प्रतिबन्धका-
 भावः सहकारी वक्तुं युक्तः । अथ मामूदयं सहकारी उत्तम्भकसद्भाव
 एव सहकारी भविष्यति । नन्वेवं कथं केवलावस्थायां स्थूलज्वाला-
 कलापकरालोऽपि ज्वलनो जनयतु देहदहनम् । उत्तम्भकस्य सहकारि-
 णस्तदानीमभावात् । अथ प्रतिबन्धकाभावोत्तम्भकसद्भावाख्यमुभयमपि २५

यथासम्भवं सहकारि ततस्तदानीं प्रतिबन्धकाभावसद्भावात् देहदहना-
 भावः । नन्वित्थमप्यनियतहेतुकत्वं दाहादेस्स्यात् । न च प्रतिबन्ध-
 काभावोत्तम्भकयोः प्रागभावप्रध्वसयोरिवैकं किञ्चिद्रूपं सम्भवति येन
 नियतहेतुकत्वं दाहस्य स्यात् । तथायमुत्तम्भकोऽसत्प्रतिपक्ष एवोत्त-
 ५ म्भकत्वमाकलयत्यन्यथा वा । प्रथमपक्षे प्रतिबन्धकोत्तम्भकसद्भावे सत्प्र-
 तिपक्षत्वेन प्रतिबन्धकस्याप्रतिबन्धकत्वादसत्प्रतिपक्षत्वेनोत्तम्भकस्योत्त-
 म्भकत्वात्प्रतीबन्धकाभावोत्तम्भकयोः सद्भावात् किमयं कृपीटयोर्निर्जन-
 यतु दहनम् । किं वा पूर्वोक्तयुक्त्या प्रथमप्रतिबन्धकस्यापि प्रतिपक्षत्व-
 सिद्धेः सत्प्रतिपक्षत्वेनोत्तम्भकस्यानुत्तम्भकत्वमत एवैतदपेक्षया प्रथम-
 १० प्रतिबन्धकस्य सत्प्रतिपक्षत्वासिद्धेः प्रतिबन्धकत्वं चेत्युभयथोत्तम्भकभाव-
 प्रतिबन्धकाभावयोरभावान्माजीजनदिति त्वयि न्यायमुद्राधिकारिणि
 मुद्रितास्य जनकत्वाजनकत्वव्यवस्था । द्वितीयपक्षेऽपि यथा प्रतिबन्धक-
 सद्भावेन सत्प्रतिपक्षस्याप्युत्तम्भकस्योत्तम्भकत्वं स्वीक्रियते तथाऽ-
 परप्रौढप्रतिबन्धकसद्भावेऽपि किं न स्वीक्रियते । स्वीकारे तु
 १५ कार्योन्पादप्रसङ्गः । तत्रातीन्द्रियशक्तिस्वीकारमन्तरेण कश्चन सहकारी
 सूपपादः । तदङ्गीकारे तु सर्वं सुस्थम् ।

अन्यः प्राह, “प्रतिबन्धकसन्निधाने शक्तेः प्रतिबन्धस्तावच्च-
 प्रतिबन्धकेन शक्तिनाशे याऽपि प्रोच्यते । स च यदि शक्तेर्विनाशः । तर्हि
 दारुणदाहनामप्यदाह प्रतिबन्धकेन दहनस्य दहनसामर्थ्ये दलिते
 इति परमतमाशक्य तत्त्वप्रसङ्गम् । दारुणदाहनामप्यदहनप्रसङ्गः । ततश्च स्वाश्र-
 २० यस्याप्यदहनादहनस्य निर्वाणत्वापत्तिः” । अथ करतलदाहाभिप्राय-
 प्रयुक्तत्वान्मन्त्रस्य करतलदाहशक्तिरेव बहोर्विनश्यति । तर्हि करतल-
 दाहशक्तौ विनष्टायामनभिमन्त्रितकरतलस्य तेन दहनं न भवेत् ।
 अथ मन्त्रेण करतलस्यैव दाहशक्तिर्दाहता परपर्याया विनाश्यते

१ ' प्रसिद्ध ' इति प. म. पुस्तकयो. पाठः । २ ' उभयथा ' इति नास्ति
 प. म. पुस्तकयो ।

ततोऽभिमन्त्रितस्यैव तस्यादाह इति चेत् । तदसम्बद्धम् । विवक्षित-
दहनादाहस्य करतलस्य दहनान्तरेणाप्यदाहप्रसङ्गात् । अथ
बाद्दहनाभिप्रायप्रयुक्तमन्त्राभिमन्त्रितकरतलस्य प्रतिनियतदहनापेक्ष-
यैव क्षीणा शक्तिः । अस्त्वेवं तथापि प्रतिबन्धकाभावे सति कुतस्तेनैव
कृशानुना तस्यैव करतलस्य दाहः स्यात् । तदानीमन्यैव शक्तिः संजातेति ५
चेत्, ननु सा जायमाना प्रतिबन्धकाभावात्तदितरदृष्टदेशादिकारक-
चक्रादृष्टार्थान्तराद्वा संजायेत, न प्रथमः पन्थाः । तत एव स्फोटो
त्पत्तिसिद्धेः शक्तिकल्पनावैयर्थ्यात् । नापि द्वितीयः । तदितरदृष्ट-
देशादिकारकचक्रस्य प्रतिबन्धककालेऽपि सद्भावेन शक्त्यन्तरप्रादुर्भाव-
प्रसङ्गात् । नापि तृतीयः । अदृष्टार्थान्तरनिमित्ताकल्पने तत एव १०
स्फोटोदयप्रसङ्गात् इति । तदेतदस्य तुण्डमण्डपाडम्बरपाण्डित्यमात्रम् ।
तथाहि प्रतिबन्धकेन दहनस्यैव शक्तिर्विनाश्यते । न च दारुवृणादी-
नामपि दहनशक्तिः । दाह्यानेकत्वेन शक्तीनामनेकत्वस्याभ्युपगमात् ।
न च कल्पनागौरवात्कः कर्त्तव्यः । प्रमाणोपपन्नवस्तुविषयत्वेन
कल्पनागौरवस्यादोषत्वात् । तथा चाहुः, “ प्रमाणवन्त्यदृष्टानि १५
कल्प्यानि सुबहून्यपि ” इति । यद्वास्तु करतलस्यैव दाह्यताशक्ते-
र्विनाशः । यत्पुरुनरस्याः पुनरत्पत्तौ कारणं विकल्पितम् । तत्प्रकटयिष्य-
माणकूपीटयोनिस्फोटघटनपटीयः शक्तिसमुत्पादककारणानुसारेण वि-
चिन्तनीयम् ।

यत्पुनरुदयनेन न्यगादि, “ किं प्रतिबन्धकेन शक्तिर्विनाश्यते २०

उदयनमतमुद्गाव्य
तत्खण्डनम् ।

तद्धर्मो वा धर्मान्तरं वा जन्यते न वा
किमपीति पक्षाः । तत्राकिंचित्करस्य प्रति-
बन्धकत्वानुपपत्तिः । विपरीतधर्मान्तरजनने

तदभावे सत्येव कार्यमित्यभावस्य कारणत्वस्वीकारः प्रागभावादि-

- विकल्पावकाशश्च । तद्धर्मविनाशे वा पुनरुत्तम्भकेन तज्जननेऽनियतहेतुकत्वम् । पूर्वं स्वरूपोत्पादकादिदानीमुत्तम्भकात्तदुत्पत्तेः । न च समानशक्तिकतया तुल्यजातीयतया नैवमिति साम्प्रतम् । विजातीयेषु समानशक्तिनिषेधात् । न च प्रतिबन्धकशक्तिमेवोत्तम्भको
- ५ निरुणाद्वि न तु भावशक्तिमुत्पादयतीति साम्प्रतम् । तदनुत्पादप्रसङ्गात् । कालविशेषात्तदुत्पादे तदेवानियतहेतुकत्वं सम्पद्यते ” इति । तत्र शक्तिनाशपक्ष एव कक्षीक्रियते । यत्पुनः पुनस्तदुत्पादेऽनियतहेतुकत्वमकथि । तन्न तथ्यम् । उत्तम्भकाच्छक्त्युत्पत्तेरनभ्युपगमात् । तस्य प्रतिबन्धकशक्तिसंहार एव व्यापारात् । शक्तसप्तार्चिः
- १० स्वरूपादेव हि परिणामिकारणादसौ सम्पद्यत इति वक्ष्यते । नन्वस्तु सप्तार्चिरिव परिणामिकारणं शक्तेः किन्तु तत्र कालोऽपि सहकारी कथ्यते सकलकार्योत्पत्तावेतस्य सहकारित्वेन स्वीकृतत्वान्न चास्याग्निना साकमेकं किञ्चिद्रूपं शक्तिजनकमस्ति विजातीयत्वादिति कुतो नियतहेतुकत्वमिति चेत् । असदेतत् । कालस्याग्निना साकं समान-
- १५ शक्तिकतया तुल्यजातीयत्वसम्भवात् । यत्तु विजातीयेषु समान शक्तिनिषेधादित्यभिधायि । तत्र विजातीयत्वं सर्वथा घटितं कथञ्चिद्वाभिप्रेतम् । नाद्यः पन्थाः । सर्वथा विजातीयस्य कस्यचिदभावात् । जलज्वलनयोरपि द्रव्यत्वादिना समानजातीयत्वात् । द्वितीये तु पथि न कथंचित्समानजातीयताप्रतिक्षेपः । कथंचिद्विजातीयतायाः
- २० कथंचित्समानजातीयत्वाविनाभावित्वात् ।

हन्त नूतनतमोक्तिमुद्रया किं तदोदयन तत्सखेऽनया ॥

या विदग्धघटितं न मृष्यते तर्ककर्कशवितर्कवर्वरम् ॥३०३॥

ननु प्राप्य शक्तिं प्रतिबन्धकं प्रतिबन्धात्यप्राप्य वा । न ताव-

- २५ विकल्पप्रदर्शनपूर्वकमुद्गा-
वित्तानां परकीयावि-
क्षेपाणां खण्डनम् । त्प्राप्य । शक्तिमतो मणिमन्त्रादिनाऽप्राप्तौ तेनास्याः प्राप्तेरयोगात् । न हि हस्तेन पटा-
प्राप्तौ तद्गतरूपादेः प्राप्तिः सम्भवति । अप्रा-

स्यात् । अथ दाहकारिशक्त्युत्पादिका शक्तिः प्रतिबन्धकावस्थायाम-
प्यस्ति । तर्हि तदानीमेवासौ स्फोटघटनलम्पटां शक्तिं किमिति
नोत्पादयति । किं प्रतिबन्धकाभावस्य सहकारिणोऽभावादभिभूतत्वाद्वा ।
आद्ये कल्पे प्रतिबन्धकाभाव एव सर्वत्र सहकारी कल्प्यतां किमती-
५-न्द्रियशक्तिकल्पनाकलङ्केन । द्वितीये तु कोऽस्या अभिमवः ।
कार्योत्पत्त्यनामिमुख्यमिति चेत् । तदपि पदार्थस्वरूपस्यैवास्तु किम-
नया । यदि चास्मत्पक्षे प्रकामं प्रद्विष्टाः शक्तिकल्पनेऽवगाढमभिनिविष्टाः ।
तथापि स्फोटोत्पादिकैव शक्तिस्तदानीमभिभूतास्तु किमनेनाञ्जनातन-
यलाङ्गुलदण्डाडम्बरविडम्बिना शक्त्यन्तरेण ।

१० भाति तवैष वयस्य वितर्कः कर्कशतर्कवितर्कपट्टनाम् ॥

निर्भरदुर्भगदुर्गतारामाविभ्रमभाङ्गिशतेन समानः ॥ ३०५ ॥

तथा हि यदुक्तम् , प्रतिबन्धकावस्थायां शक्त्यन्तरमस्ति न वेति ।
तत्रास्तीति नः पक्षः । यत्तुक्तं तदानीमेवासौ स्फोटघटनलम्पटां
शक्तिं किमिति नोत्पादयतीति । तदप्युक्तम् । तदानीमपि तस्यास्तया
१५ समुत्पादनात् । यदि तदानीमपि तथाऽसौ समुत्पाद्यते कथं न कार्य-
जन्मेति चेत् । कार्यकरणक्षणे प्रतिबन्धकेन तस्याः प्रध्वंसात् ।
तज्जनिकाऽपि शक्तिः कथं न तेन प्रध्वस्यते इति चेत्, तदा
कुड्यकाण्डपटादिना प्रभावयवीव तज्जनको रत्नावयव्यपि किमिति
न प्रध्वस्यते इत्यभिधेयम् । तस्य ततो दूरदेशस्थत्वादिति चेत् ।
२० निकटस्थे तस्मिन् किमुत्तरं वितरसि । प्रभावयविनैव सार्द्धं तस्य
विरोधित्वादिति चेत् । तर्हि स्फोटोत्पादकशक्त्यैव साकं प्रतिबन्ध-
कस्य विरोधात् तस्या एव तेन निरोध इति तुल्यम् । कथमसौ
तदानीं तामुत्पादयतीति निश्चीयते इति चेत् । अविकलत्वात्तस्याः ।
यदा हि कारणमविकलन्तदा स्वकार्यमर्जयत्मेव । अविकलत्वमपि
२५ कुतो निश्चितमिति चेत् । तस्याः शक्तिस्वरूपकार्योपार्जने स्योत्पाद्य-
शक्त्यनास्करन्दितदहनसत्तामात्रापेक्षत्वात् । तस्य च प्रतिबन्धकाव-

स्थायामपि भावात् । ननु किमियं शक्तिरपि प्रेक्षाचक्षुः । यत्स्वोत्पा-
द्यशक्त्यनास्कन्दित एव दहने तामादधाति । ननु किं बीजमपि
प्रेक्षाचक्षुर्यत्सहकारिणिकरपरिकरितमेवाङ्कुरं करोति । स्वभाव एवायमीदृ-
गस्येति पुनरत्रापि सुप्रापम् । नन्वसौ शक्तिसमुत्पादिका शक्तिः कुतः
समुत्पद्यते । यत एव जातवेदा । स हि तथा सहित एव स्वहेतोरुप-
जायते । यत एवासौ विनश्यति तत एव सापि । ततो न प्रति-
बन्धकाद्यावद्द्रव्यभावित्वात्तस्याः ।

ननु स्फोटादिजनिका शक्तिः शक्त्यन्तरसहकृता कार्यं करोत्यन्यथा
वा । आद्ये कल्पेऽनवस्था । द्वितीये तु शक्ति-
स्फोटादिजनिका शक्ति वत्पदार्थस्वरूपमेव निःशक्तिकं कार्यकारि समस्तु १०
शक्त्यन्तरसहकृता कार्यं वत्पदार्थस्वरूपमेव निःशक्तिकं कार्यकारि समस्तु १०
करोत्यन्यथावेति विक- किं शक्त्या कृत्यम् । एतदप्यसत्यम् ।
ल्पपूर्वक खण्डयितुः क्षित्यादिसहकारिण्यपि समानत्वात् । तथाहि
पराकरणम् । क्षितिः क्षित्यन्तरसहकृताङ्कुरं करोत्यन्यथा वा । प्रथमेऽनवस्था ।
द्वितीये क्षितिवह्नीजमेव क्षितिःश्रुण्णमङ्कुरकारि समस्तु किं क्षित्या कृत्यम् ।
अथ सदैव विश्वम्भरास्वरूपसहकारिपरिचितं बीजमङ्कुरमारचयद्वि- १५
ल्लोकितमिति कथं तामन्तरेण तस्याङ्कुरकरणकौशलमित्युपगममहासाहसं
कर्तुमीश्वरे इति चेत् । ननु भवतु क्षितिरूपे प्रत्यक्षे सहकारिणी-
दमुत्तरम् । अत्यक्षे पुनरदृष्टे किं वक्ष्यसि । न च सहकारीदमङ्कुरो-
त्पत्ताविति वाच्यम् । सर्वोत्पत्तिमतामदृष्टसहकारिवशादुत्पत्तेस्त्वया
स्वीकारात् । अपि च शक्तिः शक्त्यन्तरसहकृतेत्यादिविकल्पपरिकल्प- २५
नेन शक्तेरुन्मुखे क्रियायामपि का ते प्रतिक्रिया । तथा हि यदा
क्याचित्क्रियया कश्चित्किमपि फलमुत्पादयितुमभिलषति तदासौ
क्रियापि क्रियावती फलोत्पादाय कल्प्यते अन्यथा वा । आद्येऽनवस्था ।
द्वितीये तु देवदत्तादिरेव फलोत्पादकोऽस्तु किं क्रियया । अथ क्रियाया
अभावे विवक्षितकालादन्यदापि फलोत्पत्तिः स्यादतोऽस्त्येव क्रिया । न २५
चास्यां क्रियान्तरमुपैयम् । तदुपगमे हि तस्या द्रव्यत्वप्रसङ्गे बाधकं

प्रमाणं क्रियाया द्रव्याश्रितत्वादिति चेत् । इदं शक्तावपि तुल्यम् । शक्तेरभावो हि बहुधादेर्विवक्षितकालादन्यदापि दाहोत्पत्तिः स्यादतोऽस्त्येव शक्तिर्न चास्यां शक्त्यन्तरमुपेयं तदुपगमे हि तस्या द्रव्यत्व-प्रसङ्गे बाधकं प्रमाणं शक्तीनां द्रव्याश्रितत्वात् । शक्तिर्हि पर्यायो न च पर्यायः पर्यायाश्रितो भवतीति । तत्किमशक्त एव शक्तिपर्यायः कार्यं कुरुते । क्रियापि किमक्रियैव कार्यं कुरुते इति समानम् । ननु क्रिया प्रत्यक्षसिद्धेव । शक्तिस्तु कार्यान्यथानुपपत्त्या परिकल्प्यते । सा च व्याभिचारिणी । द्रव्यस्य सहकारितया व्याप्रियमाणेभ्यः पर्यायेभ्यः शक्तिरहितेभ्योऽपि कार्योत्पादात् । न हि पर्यायेषु शक्ति-रस्ति । तस्याः पर्यायत्वेन तदनाधारत्वादिति चेत् । तर्हि परमाण्वाद्यतीन्द्रियद्रव्यवर्तिनीषु कार्याऽन्यथानुपपत्त्यैव प्रतीयमानासु क्रियासु कावार्त्ता । ततः क्रियेव शक्तिरपि स्वीकर्त्तव्या ।

तदपि चात्र प्लवते यदजल्पि जयन्तेन पल्लवे “ स्वरूपादुद्भवत्कार्यं सहकार्युपवृंहितात् ॥ न हि कल्पयितुं शक्तं पल्लवग्रन्थे जयन्तेन कृतस्य शक्तिखण्डनस्य खण्डनम् ॥ शक्तिमन्यामतीन्द्रियाम् ॥ १ ॥ सर्वदा न च सर्वेषां सन्निधिः सहकारिणाम् ॥ स्वरूपसन्निधानेऽपि न तदा कार्यसम्भवः ॥ २ ॥ मन्त्रे सति विषादीनां स्वकार्याकरणं तु यत् ॥ न शक्तिप्रतिग्रन्धात्तात्किन्तु हेत्वन्तरागमात् ॥ ३ ॥ मन्त्राभावो हि तद्धेतुर्धर्मादिसहकारिवत् ॥ मन्त्रभावस्ततस्तत्र हेत्वन्तरतया मतः ॥ ४ ॥ तेषामम्लानरूपाणां ननु मन्त्रेण किं कृतम् ॥ कार्योदासीनतामात्रं शक्तौ चैष नयः समः ॥ ५ ॥ न हि मन्त्रप्रयोगेण शक्तिस्तत्र विनाश्यते ॥ मन्त्रवादिन्युदासीने पुनस्तत्कार्यदर्शनात् ॥ ६ ॥ ” इति । किं चेदमुदासीनतामात्रं यदि धर्मः कश्चिदसौ दृश्योऽदृश्यो वा । नाद्यः । तस्य क्वचिददर्शनात् । द्वितीये

तु मातीन्द्रियकल्पनया प्ररिणीताभिजातकान्तयेव त्यज्येत तद्वरं शक्तिः कल्पितास्तु । न चेदं शक्तावपि समम् । तस्यास्तस्याः प्रध्वंसस्योक्तत्वात् ।

यत्रास्यां शक्तिसंसिद्धौ मज्जत्युदयनद्विपः ॥

जयन्त हन्त का तत्र गणना त्वयि कीटके ॥ ३०६ ॥

५

तदेवं स्वरूपसहकारिशक्तिरूपादृष्टहेतोरेव स्फोटादिकार्यमघटमानमतीन्द्रियां शक्तिं सप्तार्चिषः समर्पयति । ये त्वस्यामन्यथानुपपत्तौ सत्यां न तां स्वीकुर्वते महासाहसिकास्ते । यद्वा,

मेधे चारुशचीशचापरचनारोचिष्णुचित्राञ्चिते

चञ्चत्कज्जलकालकान्तिकालिते कामं तथा गर्जति ॥

१०

किं काक्ः कुरुते कदापि किमपि प्रोलासिलास्योत्सवं

किं वा कोमलकण्ठनाललुलितं केकीव केकायितम् ॥३०७॥

यच्च दहनादयः स्वरूपसहकारिरूपदृष्टशक्त्यातिरिक्तमाजो न भव-

शक्तिप्रतिक्षेपकानुमानस्य न्तीत्याद्यनुमानमवादि । तत्र स्वरूपसहकारि-
खण्डनम् । शक्त्योर्दृष्टत्वं प्रत्यक्षापेक्षया विवक्षितं प्रमाणान्तरा-

पेक्षयापि वा । प्रथमपक्षे सकलकार्योत्पत्तिसहकारित्वेन स्वीकृतस्य प्रामाण्यदृष्टस्यापि प्रत्यक्षानुपलक्ष्यत्वेन दृष्टत्वाभावात् प्रतिषेधः स्यात् ।

अथ प्रमाणान्तरापेक्षयापि दृष्टत्वं विवक्षितम् । तथा चादृष्टस्यानुमान-
प्रमाणेन दृष्टत्वात्तदतिरिक्ताया एव शक्तेरभावः साध्यत इति चेत् ।

तर्हि सिद्धसाध्यता । प्रमाणपरिदृष्टेभ्योऽतिरिक्तशक्तेरस्माभिरप्यभावा-
भ्युपगमात् । न खलु प्रामाणिकः कश्चित्प्रमाणपरिदृष्टादतिरिक्तं वस्तु

स्वीकरोति । कथितं च तत्साधनाय स्फोटान्यथानुपपत्तिरनुमानमन-
न्तरमेव । कार्योत्पादकत्वरूपो हेतुरपि सोपाधिः । अतीन्द्रियशक्त्यभावे
द्रव्यत्वाभावस्यैव प्रयोजकत्वात् । श्यामत्व इव शाकाद्याहारपरिणतेः ।

- ततो यथा यत्रैव शाकाद्याहारपरिणतेः सद्भावः सत्यपि तत्पुत्रत्वे तत्रैव श्यामत्वमेवमिहापि यत्रैव कर्मादौ द्रव्यत्वाभावः सत्यपि कार्योत्पादकत्वे तत्रैव शक्त्यभाव इति । द्वितीयानुमानेऽपि सर्वप्रमाणैरनुपलभ्यमानार्थत्वादिति हेतुरसिद्धः । तत्साधकस्यानुमानस्य दर्शितत्वात् अपि च सर्वप्रमाणैर्भवानेव नोपलभेत शक्तिशब्दस्यार्थं किं वा सर्वमपि जगत् । प्रथमपक्षे व्यभिचारी हेतुः । यदि नाम भवतस्तत्र न प्रमाणानि प्रवृत्तानि तत् किमेतावता तस्या अभावो भवतु । भावत्कप्रमाणसत्तायाः पदार्थसत्तां प्रति व्यापकत्वाभावात् । द्वितीयपक्षे तु सन्दिग्धासिद्धः । सर्वस्यापि प्रमातुस्तत्र प्रमाणं न प्रवर्तत इति असर्वविदा निश्चेतुमशक्तेः । तृतीयानुमानेऽपि पार्थिवाप्यद्रव्याभ्यां व्यभिचारी हेतुः । ते हि चाक्षुषत्वे सति हेतू भवतो न च स्वैकसमवेतातीन्द्रियकार्याकर्तृणी । गुणत्वगुणस्य तादृशस्य ताभ्यां निर्वर्तनात् । व्यर्थविशेष्यश्चायम् । चाक्षुषत्वविशेषणमात्रादेव साध्यसिद्धेः । न खलु चाक्षुषं किञ्चित् स्वैकसमवेतातीन्द्रियकार्यकारि समुपलब्धं यद्यवच्छेदाय हेतुत्वमुपन्यस्येत । वह्न्यादिकमित्यत्राप्यादिशब्देन समस्त विवादास्पदं द्रव्यं धर्मित्वेन यद्यमीप्सितम् । तदा पक्षैकदेशासिद्धता हेतुविशेषणस्य । पक्षीकृताशेषद्रव्याणामेकदेशे वायुव्योमादौ चाक्षुषत्वविशेषणाभावात् । अथ पृथ्वीपाथोरूपमेव द्रव्यमादिशब्देनाभिप्रेतमिति नोक्तदोषावकाश इति चेत्, तर्ह्यव्यापिनी शक्त्यभावसंसिद्धिः । तत्रेदमप्यनुमानं साधु ।

हंहो न्याय्यं न्यायशान्त्रप्रवीणाः शक्तेर्युयं वाढमत्र द्विषन्तः ॥

सर्वेभ्यो यद्गीतमीतेव युष्मन्नष्टा शक्तिः शक्त्यभावप्रसिद्धौ ॥ ३०८ ॥

यच्चोक्तं शक्तिर्नित्याऽनित्या वेत्यादि । तत्र नित्यानित्या शक्ति

- नित्यानित्येति पक्षखण्डन-
 २५ पूर्वकं शक्तेर्नित्यानित्य- नित्यत्वस्य तत्र जैनैरभ्युपगमात् । यत्पुनरस्या रूपताया व्यवस्थापनम् । उत्पत्तौ कारणं विकल्पितम् । तत्र दहनस्वरू-

पमेव तत्कारणमित्युच्यते । ननु तदपि शक्तिमदेव तदुत्पादे व्याप्ति-
 यते सापि तत्र शक्तिः कुतः समुत्पन्नेति चेत् । येभ्य एव शक्तका-
 रणेभ्यः पावकः कारणशक्तिरपि च तेभ्य एव समुत्पद्यते । न चैव-
 मनवस्थापि दूषणाय । बीजाङ्कुरादिवत् । यत्पुनरुक्तं प्रतिकार्यमेका
 शक्तिरनेका वेत्यादि । तत्र कारणस्य प्रतिकार्यमनेकैव शक्तिः । तथा ५
 हि कारणमनेकशक्तियुक्तं विचित्रकार्यत्वात् नानाकारणवत् । विचित्र-
 कार्याणि वा कारणस्य शक्तिभेदनिमित्तकानि तत्त्वाद्विभिन्नकारण-
 कार्यवत् । यथैव हि सहकारफलादौ रूपादिज्ञानानि रूपादिस्वभाव-
 भेदनिबन्धनानि । तथैकस्मादपि प्रदीपादेर्भावाद्वर्तिकादाहतैलशोषा-
 दिविचित्रकार्याणि तावच्छक्तिभेदनिमित्तकानि व्यवतिष्ठन्ते । १०
 अन्यथा रूपादेर्नानात्वं न स्यात् । चक्षुरादिसामग्रीभेदादेव हि
 तज्ज्ञानप्रतिभासभेदः स्यात् । सहकारफलादिद्रव्यं तु रूपादिस्वभाव-
 रहितमेकमनंशमेव भवेत् । चक्षुरादिबुद्धौ प्रतिभासमानत्वात् रूपादेः
 कथं सहकारफलादिद्रव्यस्य तद्रहितत्वमिति चेत्, तर्हि तैल-
 शोषादिविचित्रकार्यानुमानबुद्धौ शक्तिनानात्वस्य प्रदीपाद्यर्थाना १५
 प्रतीतेः कथं तद्रहितत्वं स्यात् । प्रत्यक्षबुद्धौ प्रतिभासमाना रूपाद्य
 एव परमार्थसन्तो न त्वनुमानमतौ परिस्फुरन्त्यः शक्तय इत्यप्यसु-
 न्दरम् । अदृष्टेश्वरादेरपरमार्थसत्त्वप्रसङ्गात् । प्रदीपादिद्रव्यस्यैकस्य
 वर्तिकादिसामग्रीभेदाद्वाहादिकार्यनानात्वं न पुनस्तच्छक्तिस्वभाव-
 भेदादित्यप्यविचारितरमणीयम् । रूपादेरप्यभावानुषङ्गात् । शक्यं हि २०
 वक्तुं सहकारफलादिद्रव्ये चक्षुरादिसामग्रीभेदाद्रूपादिप्रतिभासभेदो न
 पुना रूपाद्यनेकस्वभावभेदादिति । तत्र प्रमाणप्रतिपन्नत्वाद्व्यादिव-
 च्छक्तीनामपलापो युक्तः ।

यच्चान्यदुक्तं किमसौ शक्तिमतोऽभिन्ना भिन्ना वेत्यादि । तत्राद्यपक्ष-
शक्तिः शक्तिमतो भिन्ना द्वयमनभ्युपगतमेव । भेदाभेदपक्षस्यैव स्वीकारात् ।
अभिन्ना वेति पञ्चखण्ड- शक्तिमतो हि शक्तिर्भिन्ना । तत्प्रत्यक्षत्वेऽप्यस्याः
नपूर्वक भेदाभेदपक्षस्य
व्यवस्थानम् । प्रत्यक्षत्वाभावात् । कार्यान्यथानुपपत्त्या तु प्रती-

५ यमानासौ तद्वतो विवेकेन प्रत्येतुमशक्यत्वादभिन्नेति । न चात्र विरो-
धाद्यवतारः । भेदाभेदात्मकवस्तुनो जात्यन्तरत्वात् । मेचकज्ञानव-
त्सामान्यविशेषवच्चेति । ततः कार्यकारणभावप्रतिनियमं प्रतिजानानैः
प्रतिपदार्थं स्वात्मभूतमतीन्द्रियकार्यैकसमाधिगम्यं विचित्रं रूपान्तरं
शक्त्यपराभिधानं प्रेक्षादक्षैः प्रतिपत्तव्यम् । एवं च

१० सत्रीतिनिश्रेणिवशात्प्रसिद्धिप्रासादमारूढवती कथञ्चित् ॥

नित्या विभिन्ना च विचित्ररूपा शक्तिः परोक्षा निखिलार्थसार्थे ॥३०९॥

तस्यां चार्थापत्तेरनुमानान्तःप्रतिष्ठरूपाया नापहोतुं शक्यं प्रतीय-
मानं प्रमाणत्वम् ।

यत्पुनः शाब्दप्रमाणपूर्विकाया अर्थापत्तेः पीनो देवदत्तो दिवा
१५ मीमांसकसंमतार्थापत्तेः न मुङ्क्ते इति निदर्शनमदर्शि जैमिनीयैः । तत्र
खण्डनम् । वाक्यखण्डलककल्पनमनुपपन्नम् । अर्थस्यैव
कार्यलिङ्गद्वारतः कल्पयितुमुपपन्नत्वात् ।
यथैव हि प्रत्यक्षतः स्थूलं क्वचिद्भ्रममालोक्य तत्कारणं
धूमकेतनमनुगच्छन्ति ते तथैवागमाद्दिनाधिकरणभोजनाभाववि-
२० शिष्टं पीनत्वाख्यं कार्यमवधार्य तत्कारणं रजनिभोजनमप्यनुमिन्वन्तु ।
कोऽत्र विशेषः । लिङ्गस्य तु क्वचित् प्रत्यक्षात्प्रतिपत्तिः कुत्रचिद्विवेचना-
दिति नाथं गरीयान् विशेषः । अथापरिपूर्णवचनं यथोचितां प्रतीति-
मेव कर्तुमशक्तमिति चेत् । तर्हि पीनो देवदत्तो दिवा न मुङ्क्ते

इत्यतस्तत्पीनत्वंप्रतीतिर्न भवति । ननु भवति साकाङ्क्षा तु भवति न
 च साकाङ्क्षप्रतीतिकारिणस्तस्य प्रामाण्यमिति तदेव तावत्पूरयितुं
 युक्तमिति चेत् । तदपि न परीक्षाक्षमम् । यतः कस्यात्र साकाङ्क्षत्वं
 शब्दस्य तदर्थस्य तदवगमस्य वा । शब्दस्य तावदर्थनिरपेक्षस्य न
 कदाचिदाकाङ्क्षा । अनभिव्यक्तशब्दवत् । अर्थस्तु साकाङ्क्षः सन्नर्थान्तर- ५
 मेव कल्पयतु किं फलं वचनकल्पनायाः । अवगमोऽप्यर्थगोचर एव
 साकाङ्क्षो भवति न शब्दगोचरः श्रवणकरणकः । तस्मादवगमनैराका-
 ङ्क्षसिद्धये तदर्थकल्पनैव साधीयसी । वाक्यखण्डलककल्पनापि ह्यर्था-
 वगतिसिद्धयर्थमित्यर्थकल्पनैवास्तु किं सामान्यान्तरेण । अथ कल्प्यमा- १०
 नस्यार्थस्यानागमिकत्वं प्राप्नोतीत्युच्यते । तर्हि वाक्यशकलकल्पनापक्षे
 सुतरामनागमिकः सोऽर्थः स्यात् । कल्प्यमानस्य तस्यागमादन्यत्वात् ।
 श्रुतोऽनुमितश्च द्वेषाऽप्यागम एत्रायमिति चेत्, श्रौतश्चै श्रौतार्थानु-
 मितश्च द्विप्रकारोऽप्यागमार्थ एव भविष्यत्यसौ किं वाक्यांशविधानेन ।
 तेन श्रूयमाणागमवचनप्रतिपाद्यार्थसामर्थ्यलभ्यत्वादेव तस्यागमार्थता १५
 भविष्यतीत्यर्थ एव कल्पयितुमुचितः । अपि च यस्मिन्नकल्पितेऽ-
 नुपपत्तिस्तदार्थापत्त्या प्रमीयते । रात्रिसम्बन्धे चानवगते भोजनस्या-
 नुपपत्तिः । कालसम्बन्धाभावेन ह्येषानुपपत्तिः सा कालान्तरसम्बन्धमेव
 कल्पयितुमलम् । अथार्थसद्भावमेव कल्पयितुमर्थापत्तिः प्रवर्तमाना
 तस्य सविकल्पकज्ञानवेद्यत्वात् सविकल्पकज्ञानानां च शब्दपुरस्सरत्वात्
 पुरोवर्तिनि शब्द एव पर्यवस्यति । स च शब्दः स्वार्थमुपस्था- २०
 पयतीति । तदसम्यक् । एवं सविकल्पकप्रत्यक्षानुमानोपमानादेरपि
 प्रामाण्यस्य सकलस्य शाब्द एव पर्यवसानप्रसङ्गात् । यदि च शब्द-
 मात्रमुपपादकमुच्यते । तर्हि पीनो देवदत्तो दिवा न मुहु इति यदा
 प्रयुज्य पुनरेवमुच्यते यामिन्यामतीति । तदा यामिनीशब्देऽचिशब्दे

१ 'पनिताप्रातिपत्ति' इति प. पुस्तके पाठः । २ 'अर्थास्तु' इति प. म.
 पुस्तकयोः पाठः । ३ 'श्च' इति नास्ति प. म. पुस्तकयोः ।

वाऽव्युत्पन्नस्य पूर्वश्रुतवाक्यार्थाविषयानुपपत्तिरुपरमेत । न चैवम् । ततः
 शब्दाद्भोजनस्य रात्रिसम्बन्धेऽवगत एव तदुपरतेः । ततोऽर्थस्यैव
 साक्षादुपपादकत्वमिति न सर्वथा वाक्यखण्डलकविषया श्रुतार्थापत्तिः
 श्रेयसीति । यच्चार्थापत्तिपूर्विकायां अर्थापत्तेरुदाहरणं शब्दकर्तृकार्थ-
 ५ प्रत्यायनान्यथानुपपत्तिप्रतिपन्नवाचकशक्त्यन्यथानुपपत्त्या शब्दे नित्यत्व-
 कल्पनेति मीमांसकैर्दर्शितम्, तदपि न मीमांसासहम् ।
 वाचकशक्तेर्नित्यत्वकल्पनां प्रत्यन्यथानुपपत्तेरभावात् । पराकरिष्ये च
 पुरतः शब्दस्य नित्यत्वमित्यलमिह प्रपञ्चेन । अथ भवत्वन्यासामर्थापत्ती-
 नामनुमानान्तःपातोऽभावपूर्विकार्थापत्तेस्तु कथमयमुपपद्यते । उच्यते ।
 १० जीवतो गृहाभावेन लिङ्गभूतेन बहिर्भावानुमानात् । तथाहि जीवतश्चै-
 त्रस्य सद्ब्रह्मभावो बहिस्तद्भावपूर्वको जीवतस्सद्ब्रह्मभावत्वात् प्राङ्गणे
 स्थितस्य गृहे जीवदभाववत् । यद्वा चैत्रो बहिरस्ति गृहासंसृष्टजीवना-
 धारत्वात् स्वात्मवदिति । ननु साधनप्रतीतिसमय एव साध्यस्य
 प्रतीयमानत्वेन प्रमेयानुप्रवेशाल्यदोषप्रसङ्गान्नेदमनुमानम् । तथा ह्यागमा-
 १५ वगतजीवनस्य गृहाभावेन चैत्रस्य बहिर्भावः परिकल्प्यते । इतरथा
 मृतेनानैकान्तिको हेतुः स्यात् । अभावश्च गृहीतः सन् बहिर्भावं
 गमयति नागृहीतो धूमवत् । अभावग्रहणं च सकलसदुपलम्भकप्रमाण-
 प्रत्यस्तमयपूर्वकम् । इह च सदुपलम्भके आगमप्रमाणे सति कथमभावः
 प्रवर्त्ततेति सद्ब्रह्मनि प्रवर्त्तमान एवासौ सदुपलम्भकं प्रमाणं पृथग्विषयम-
 २० वस्थापयति बहिरस्य भावो गृहे त्वभाव इति । तेन जीवतो बहिर्भाव-
 व्यवस्थापनपूर्वकगृहाभावग्रहणोपपत्तेः स्पष्टं प्रमेयानुप्रवेशलक्षणो
 दोषः । अनुमाने तु धूमादिलिङ्गग्रहणसमये मनागपि तदनु-
 मेयदहनादिलिङ्गच्यनुप्रवेशस्पर्शो न विद्यत इति । नैतदुपपन्नम् ।

१ ' ययार्थापत्ति ' इति प. भ. पुस्तकयोः पाठः । २ ' पूर्विका ' इति भ.
 पुस्तके पाठः । ३ ' न ' इति नास्ति भ. पुस्तके । ४ ' परिकल्प्य ' इति प. भ.
 पुस्तकयोः पाठः । ५ ' स्पष्टः ' इति प. पुस्तके पाठः । ६ ' एतद् ' इति नास्ति प.
 पुस्तके ।

यतः किं प्रमेयमभिमतमत्र भवतां येन तदनुप्रवेशो दोषः स्यात् । किं सत्तामात्रमुत बहिर्देशविशेषणम् । सत्तामात्रं तावदागमादेवावगत-
मिति न प्रमाणान्तरप्रमेयतामवलम्बते । बहिर्देशविशेषितं तु सत्त्वं
भवति प्रमेयम् । तस्य जीवद्रुहाभावग्रहणकालेऽनुप्रवेशः कुतस्त्य इति
चिन्त्यम् । गृहाभावग्राहकं हि प्रमाणं गृह एव सदुपलम्भकप्रमाणा- ५
वकाशमपाकरोति न बहिःसदसत्त्वचिन्ता प्रस्तौति । मृतस्य जीवतो
वा दूरे प्राङ्गणेऽपि वा तिष्ठतश्चैत्रस्य गृहाभावपरिच्छेदे विशेषाभावात् ।
जीवनविशिष्टस्तु गृहाभावः प्रतीयमानो लिङ्गतामश्रुते । व्यभिचार-
निरासात् । न च विशेषणग्रहणमेव प्रमेयग्रहणम् । जीवनमन्यदन्यच्च
वहिर्भावार्थं प्रमेयम् । नतु जीवनयत्नविशिष्टगृहाभावप्रतीतिरेव बहि- १०
र्भावप्रतीतिः । न हि दहनाधिकरणधूमप्रतीतिरेव दहनप्रतीतिः ।
ननु धूमादन्य एव दहनः । इहापि गृहाभावजीवनाभ्यामन्य
एव बहिर्भावः । पर्वतहुतवहयोः सिद्धत्वात् मत्वर्थमात्र हि
तत्रापूर्वमनुमेयमेवमिहापि बहिर्देशयोगमात्रम् । यदि तु तदधिकं प्रमेय-
मिह नेप्यते । तदा गृहाभावजीवनयोरभावागमाख्यप्रमाणाभ्याम- १५
वधारणादानर्थक्यमर्थापत्तेः । तस्मात्प्रमेयान्तरसद्भावात्तस्य च जीव-
द्रुहाभावलक्षणलिङ्गग्रहणसमयेऽननुप्रवेशान्न प्रमेयानुप्रवेशो दोषः ।
अर्थापत्तावपि तुल्य एवायं दोषः । तत्राप्यर्थादर्थान्तरकल्पनाभ्युप-
गमात् । “ दृष्टः श्रुतो वाऽर्थो नोपपद्यत ” इत्यर्थकल्पनेत्येवं ग्रन्थोप-
निबन्धनात् । तस्य तस्मात्प्रतीतिरिति हि यत्र व्यवहारस्तत्रावश्यं तत्प्र- २०
तीतौ तदनुप्रवेशो दोष एष । स्वभावहेताविव तद्बुद्धिसिद्ध्या तत्साध्य-
सिद्धेः प्रमाणान्तरवैफल्यादिति ।

१ 'यत्न' इति नास्ति प भ पुस्तकयोः । २ 'अधिकरणात्' इति प. पुस्तके
पाठ । ३ मीमांसाभाष्ये पृ. ८ प. १७. ४ 'अन्यथा' इत्यधिक भ. पुस्तके ।
५ 'नोपपद्य' इति प पुस्तके पाठः ।

अभावप्रमाणं तु प्रत्यक्षादावेवान्तर्भवतीति न तद्वारेणाप्यभिमतप्रमा-

मीमांसकसंमतस्याभाव-
प्रमाणस्य सविस्तरं
खण्डनम् ।

णसङ्ख्याव्याघातः । यत्तु तत्समर्थनाय प्रत्यक्षादेर-
नुत्पत्तिरित्यादि जैमिनीयैरजल्पि । तत्र सात्मनोऽ-
परिणामो वेति प्रथमपक्षे किमात्मा सर्वथा ज्ञान-
रूपेणापरिणतः कथञ्चिद्वा । तत्राद्यविकल्पे माता

५

मे वन्ध्येत्यादिवत् स्ववचनविरोधः । सर्वथा हि यद्यात्मा ज्ञानरूपतया
न परिणतः कथमभावपरिच्छेदकः । परिच्छेदस्य ज्ञानधर्मत्वात् । परि-
च्छेदकत्वे वा कथमसौ सर्वथा ज्ञानरूपतया न परिणतः । अथ कथ-
ञ्चित् । तथा हि अभावविषयं ज्ञानमस्ति निषेध्यविषयं तु नास्तीति ।

१०

तर्हि तज्ज्ञानमेवाभावप्रमाणं स्यान्नात्मा । तच्चोन्द्रियान्वयव्यतिरेकानु-
विधायित्वात्प्रत्यक्षमेव । द्वितीयपक्षे यदन्यवस्तुनि अभावांशे विज्ञानं तत्प्र-
त्यक्षमेव । भावांशवदभावांशेऽप्यक्षाणां प्रवृत्त्यविरोधात् । एतेन यद-
भावप्रमाणस्यासाधारणविषयप्रदर्शनाय प्रमाणपञ्चकं यत्रेत्याद्युक्तम् ।
तदपि प्रत्युक्तम् । प्रत्यक्षादेरभावांशग्राहकत्वोपपत्तेस्तत्राभावप्रमाण-

१५

कल्पनाया निरुपयोगादिति । यदप्यभावज्ञानस्य प्रत्यक्षताप्रतिक्षेपाय
गृहीत्वावस्तुसद्भावमित्याद्यभिहितम् । तदप्यवधम् । अक्षापेक्षया जाय-
मानत्वेन प्रत्यक्षताया एव तत्रोपपद्यमानत्वात् । यत्तु भूदेशग्रहण-
जन्मन्थेवाक्षाणामुपयोगित्वादक्षापेक्षित्वमन्यथासिद्धमभावज्ञानस्येत्युक्तम् ।
तदनुपपन्नम् । न खलु ज्ञानद्वयं क्रमेणोत्पद्यमानमिदमनुभूयते प्रथममि-

२०

न्द्रियजं भूप्रदेशज्ञानं ततः प्रतियोगिस्मरणे सति मानसमिन्द्रियानपेक्षं
नास्तिताज्ञानं च । एकस्यैव कुम्भादिविविक्तभूप्रदेशग्राहिणो ज्ञानस्या-
भावग्राहित्वेनाप्यनुभूयमानत्वात् तस्य चेन्द्रियजत्वेन त्वयापि प्रति-
पन्नत्वात् नान्यथासिद्धमक्षापेक्षित्वमभावज्ञानस्य । एवं च भूतलादि-
वस्तुग्रहणघटादिप्रतियोगिस्मरणलक्षणाऽभावप्रमाणजनिका सामग्री निर-

१ 'किमात्मदुद्भवसर्वथा' इति प. भ. पुस्तकयोः पाठः । २ 'परिणतं' इति प.
पुस्तके पाठः । ३ 'अपि इत्यधिकं' प. भ. पुस्तकयोः । ४ अथेत्यधिकं प. भ.
पुस्तकयोः ।

स्ता । तज्जन्यत्वेनाभ्युपेतस्य प्रत्यक्षाद्यतिरिक्तस्याभावप्रमाणस्य प्रति-
क्षिप्तत्वात् । किं च भूतलादिकं वस्तु प्रत्यक्षेण घटपटादिभिः प्रति-
योगिभिः संसृष्टं प्रतीयतेऽसंसृष्टं वा । तत्राद्यः पक्षोऽनुपपन्नः । प्रतियोगि-
संसृष्टस्य भूतलादिवस्तुनः प्रत्यक्षेण प्रतीतौ तत्र प्रतियोग्यभावग्राहक-
त्वेनाभावप्रमाणस्य प्रवृत्तिविरोधात् । प्रवृत्तौ वा न प्रामाण्यम् । प्रति- ५
योगिनः सत्त्वेऽपि तत्प्रवृत्तेः । द्वितीयपक्षे त्वभावप्रमाणवैयर्थ्यम् ।
प्रत्यक्षेणैव प्रतियोगिना कुम्भादीनामभावप्रतिपत्तेः । अथोच्यते न
संसृष्टं नाप्यसंसृष्टं प्रतियोगिभिर्भूतलादिवस्तु प्रत्यक्षेण गृह्यते वस्तु-
मात्रस्य तेन ग्रहणाभ्युपगमादिति । तदपि दुष्टम् । संसृष्ट-
त्वासंसृष्टत्वयोः परस्परपरिहारस्थितिरूपत्वेनैकरूपनिवेधेऽपरविधानस्य १०
परिहर्तुमशक्यत्वात् । प्रतियोगिनश्च घटादेः स्मरणमनुभूतस्यैव
नान्यथा । अतिप्रसक्तेः । तदनुभवश्चान्यासंसृष्टतयाभ्युपगन्तव्यः ।
तस्याप्यन्यासंसृष्टतोप्रातिपत्तिस्तदन्यप्रतियोगिस्मरणात् । तत्राप्ययैमेव
न्याय इत्यनवस्था । अथ प्रतियोगिनो भूतलस्य स्मरणाद्धटस्यान्या-
संसृष्टता प्रतीयते तत्स्मरणाच्च भूतलस्य तदितरेतराश्रयः । तथाहि न १५
यावद्धटासंसृष्टमूभागप्रतियोगिस्मरणाद्धटस्य भूतलासंसृष्टताप्रतिपत्तिर्न
तावत्तत्स्मरणाद्भूतलस्य घटासंसृष्टताप्रतिपत्तिर्यावच्च भूतलस्य घटासं-
सृष्टता न प्रतीयते न तावत्स्मरणेन घटस्येति । तस्मादन्यप्रतियोगिस्मरणम-
न्तरेणैवाभावांशो भावांशवत्प्रत्यक्षोऽभ्युपगन्तव्यः । भूतलासंसृष्टघटदर्श-
नाहितसंस्कारस्य च पुनर्घटासंसृष्टमूभागदर्शनानन्तरं तथाविधघटस्मरणे २०
सत्यस्यात्राभावप्रतिपत्तिः प्रत्यभिज्ञानमेव । यदा तु सर्वं सर्वत्र विद्यते
इति दुरागमाहितसंस्कारः सांगव्यः प्रतिबोध्यते । यद्यत्रोपलब्धि-
लक्षणप्राप्तं सन्नोपलभ्यते तत्रासदिति व्यवहर्त्तव्यं यथा सत्त्वे रजस्त-
मसी तथा चात्र घट इति । तदाप्यनुमानमेवेति काभावप्रमाणस्या-
वकाशः । यच्च न तावदिन्द्रियेणैवेत्याद्युक्तम् । तदपि न युक्तम् । २५

- यस्मादिन्द्रियाणामभावज्ञानाजनकतायामभावांशेन सह सम्बन्धामावो
निबन्धनमभिधीयते । तत्र कस्य सम्बन्धस्याभावः । किं संयोग-
लक्षणस्य योग्यतारूपस्य वा । नाद्यः कल्पः श्रेयान् । संयोगस्येन्द्रि-
याणां ज्ञानजनकत्वं प्रत्यप्रयोजकत्वात् । चक्षुषः संयोगाभावेऽपि
५ भावांशे ज्ञानजनकत्वस्य प्रसाधयिष्यमाणत्वात् । नापि द्वितीयः ।
योग्यतालक्षणस्य संबन्धस्येन्द्रियाणामभावांशेऽपि सद्भावाविरोधात् ।
योग्यता हि कार्यदर्शनावसेया । कार्यं च ज्ञानाख्यमिन्द्रियाणां
भावांशवदभावांशेऽपि उपलभ्यत एवेति । एतेन ' ननु भावादभिन्नत्वा-
त्सम्प्रयोगोऽस्ति तेन चे ' इत्याशङ्क्य ' न ह्यत्यन्तमभेदोऽस्ति रूपादिव-
१० दिहापि नः ' इति यत्समाहितं तदपि प्रतिहतम् । अनभ्युपगतोपाल-
म्भत्वात् । भावांशेऽपीन्द्रियाणां ज्ञानजनकत्वं प्रति संयोगस्याप्रयोजक-
त्वेनाभिहितत्वात् । न चाप्यनुमानत्वमित्याद्यनुपपन्नमुक्तम् । बह्व्यादि-
कारणाभावज्ञानाज्जायमानस्य धूमादिकार्याभावज्ञानस्यानुमानत्वसम्भ-
वात् । यत्त्विन्द्रियादिसामग्रीसमुद्भूतं कुम्भाद्यभावज्ञानं तस्य
१५ प्रत्यक्षत्वेनानुमानत्वमस्माभिरभ्युपगतमेव । यच्चान्यदवाचि मेयो
यद्वदभावो हीत्यादि । तत्र भावरूपेण प्रत्यक्षेण नाभावो वेद्यत् इति
प्रतिज्ञाऽन्यासंसृष्टमूलग्राहिणा प्रत्यक्षेण निराक्रियते । अनुष्णाग्नि-
प्रतिज्ञेव तदौष्ण्यग्राहिणा प्रत्यक्षेण । भावात्मके यथा मेये इत्य-
सम्बद्धम् । अभावादपि भावप्रतिपत्तेः । यथा गगनतले पत्रादीनामघः
२० पातामावाद्वायोरिति । भावाच्च बह्व्यादेः शीताभावस्य प्रतीतिः सकल-
लोकप्रतीता । यो यथाविधः स तथाविधेनैव गृह्यत इत्यभ्युपगमे
चामावस्य मुद्गरादिभावजन्यत्वामावः स्यात् । शक्यं हि वक्तुं यो
यथाविधः स तथाविधेनैव जन्यते यथा भावो भावेन अभावश्चाभाव-
स्तस्मादभावेनैव जन्यते । प्रत्यक्षवाधा चान्यत्रापि समाना । प्रागभावादि-
२५ धतुर्विधामावस्य चाभावप्रमाणविषयतया परैः परिकल्पितस्य

यथा निरासस्तथाग्रे वर्क्ष्यते । ततश्च क्षीरे दध्यादि यन्नास्तीत्यादि-
कारिकाग्रन्थः प्रतिक्षिप्तो लक्षयितव्यः । यच्च वस्त्वसंकरसिद्धेश्च तेनाभाव-
प्रमाणतेत्यादि । तदपि न । तस्यापि प्रत्यक्षादिप्रमाणत एव प्रसिद्धत्वात् ।
कथं प्रत्यक्षादेरभावस्य परिच्छित्तिरिति चेत् । ननु भावस्यापि कथं
ततः परिच्छित्तिः । प्रतिभासाच्चेत्, तदितरत्रापि तुल्यम् । न खलु ५
प्रत्यक्षैणान्यसंसृष्टः प्रथमतोऽर्थोऽनुभूयते पश्चादभावप्रमाणादन्यासंसृष्ट
इति क्रमप्रतीतिरस्ति । प्रथममेवान्यासंसृष्टस्य भूतलादेरर्थस्य प्रत्यक्षे
प्रतिभासनात् । न चान्यासंसृष्टार्थवेदनादन्यत्तदभाववेदनं नाम ।
एवं च ।

प्रत्यक्षादेर्मिन्नरूपत्वमाप्तं नाभावाख्य मानमस्तीह षष्ठम् ॥ १०

यस्य ग्राह्यः प्रागभावाद्यभावः श्रद्धाजिह्वैर्जैमिनीयैर्न्यगादि ॥ ३१० ॥

एतेन प्रत्यक्षानुमानागमोपमानार्थापत्तिषु यथाक्रमं द्वित्रिचतुःपञ्च-
प्रमाणवादिनां वैशेषिकसांख्यनैयायिकप्राभा-
उक्तखण्डनातिदेशेन वैशे-
षिकसांख्यनैयायिकप्रा-
भाकराणां प्रमाणसंख्याव्याख्याप्रत्याख्यानं कृतम-
भाकराणां खण्डनम् । वसेयम् । उक्तन्यायस्यात्राप्यविशेषात् । १५

ननु नाद्यापि प्रत्यक्षपरोक्षभेदेन प्रमाणद्वैविध्यमवतिष्ठते । सम्भवैति-
ह्ययोः प्रमाणान्तरभावात् । सम्भवो नाम समुदा-
सम्भवैतिह्ययोः प्रमाणा-
न्तरत्वस्य खण्डनम् । येन समुदायिनोऽवगमः । यथा सम्भवति सहस्रे
शतं सम्भवति खार्या द्रोण इति । अनिर्दिष्ट-
प्रवक्तृकं प्रवादपारम्पर्यमितिहोचुर्बुद्धाः इत्यैतिह्यम् । यथेह वृक्षे यक्षः २०
प्रतिवसतीति । तदशोभनम् । सम्भवस्यानुमानेऽन्तर्भावात् । यत्र हि
सहस्रं तत्रावश्यं शतं सम्भवतीत्यन्यथानुपपत्तेः पूर्वमेव ग्रहणात् ।
तथा हि सहस्रं समुदायि शतवत्सहस्रत्वात् पूर्वोपलब्धसहस्रवत् ।
एवं स्वार्यामपि द्रोणानुमानम् । ऐतिह्यं तु न प्रमाणम् । अनिर्दिष्ट-
प्रवक्तृकत्वेन सांशयिकत्वात् । आसवक्तृकत्वनिश्चये त्वागम इति । २५

यदपि प्रातिभमक्षलिङ्गशब्दव्यापारानपेक्षमकस्मादेवाद्य मे मही-
पतिप्रसादो भवितेत्याद्याकारं स्पष्टतया वेदन-
प्रातिभस्य प्रत्यक्षादावन्त-
भाविकथनम् । मुदयते । तदप्यतीन्द्रियनिबन्धनतया मानस-
मिति प्रत्यक्षकुक्षिनिक्षिप्तमेव । यत्पुनः प्रिय-

- ५ प्राप्तिप्रभृतिफलेन सार्द्धं गृहीतान्यथानुपपत्तिकान्मनःप्रसादोद्वेगादेर्लिङ्गा-
दुदेति । तत्पिपीलिकापटलोत्सर्पणोत्थज्ञानवदस्पष्टमनुमानमेवेति परो-
क्षान्तर्गतमेव । प्रतिभातमेव नतु निश्चितं इति लौकिकव्यपदेशादनवधा-
रणात्मकमप्रमाणमेवैतार्त्किं तदन्तर्भावचिन्तयेति कश्चित् । नासौ
विपश्चित् । यतः सकलमेवेदमनवधारणात्मकमुच्येत किञ्चिद्वा ।
१० नाद्यः पक्षः । प्रायशोऽवधारणात्मकस्यैवाप्त्योत्पादात् । अनवधारणात्म-
कस्य तु तस्य प्रामाण्यमेव नास्तीति नास्यान्तर्भावं वयमपि ब्रूमः ।

तस्मादवस्थितमिदं प्रत्यक्षपरोक्षभेदतो द्वेषा ॥

एतत्प्रमाणतत्त्वं सर्वभिदा संग्रहप्रवणम् ॥ ३११ ॥ १ ॥

तत्राद्यं भेदं व्याचष्टे—

१५

॥ स्पष्टं प्रत्यक्षमिति ॥ २ ॥

स्पष्टं विशदं यद्विज्ञानं तत्प्रत्यक्षमिति प्रत्येयम् । अत्र च प्रयोगः ।
प्रत्यक्षं स्पष्टज्ञानात्मकं प्रत्यक्षत्वाद्यत्तु न च स्पष्टज्ञानात्मकं तन्न प्रत्यक्षं
यथानुमानं प्रत्यक्षं च विवादाध्यासितं ततः स्पष्टज्ञानात्मकमिति ।

२०

अनेनाकस्माद्भूमदर्शनाद्बहिरत्रेति ज्ञानं यावान् कश्चिद्भूमवान्
प्रदेशः स सर्वोऽग्निमानित्यादिव्याप्तिज्ञानं चास्पष्ट-
मपि प्रत्यक्षमाचक्षाणः प्राज्ञमानी प्रज्ञाकरगुप्ता-
दिरवर्ज्ञातः, अनुमानस्याप्येवं प्रत्यक्षतापत्या

प्रत्यक्षमेवैकं प्रमाणं स्यात् । अपि च । अकस्माद्भूमदर्शनाद्बहिरत्रेति
ज्ञाने सामान्यं वा प्रतिभासेत विशेषो वा । यदि सामान्यम् । न

१ अनिन्द्रियेति प. भ. पुस्तकयोः पाठः । २ ' निश्चय ' इति प. भ. पुस्त-
कयोः पाठः । ३ ' च ' इति नास्ति प. पुस्तके । ४ अवज्ञातः—खण्डितः ।

तर्हि तज्ज्ञानं प्रत्यक्षम् । तस्य सामान्यगोचरत्वास्वीकारात् । तत्स्वी-
 कारे वा प्रमेयद्वैविध्यात्प्रमाणद्वैविध्यमित्यङ्गीकारस्य भङ्गप्रसङ्गः । सवि-
 कल्पकत्वानुषङ्गश्च प्रत्यक्षस्य । अथ विशेषस्तज्ज्ञाने प्रतिभासते ।
 तर्हि ततः प्रवर्तमानस्य प्रतिपत्तुर्वह्निविशेषसंशयो न प्रादुर्भवेत्तार्णो
 वात्राम्निः पाणो वेति यथा सन्निहिते वह्निविशेषे । न खलु पावकं ५
 सन्निहितमवलोकमानस्य तत्र संशयः समुल्लसति । समुल्लासे वा तस्य
 शब्दाल्लिङ्गाद्वा विशेषं प्रतिपाद्यमानस्यापि प्रमातुरसौ समुल्लसेत् । तथा
 चेदमसङ्गतं भवेत् शब्दाल्लिङ्गाद्वा विशेषप्रतिपत्तौ न तत्र सन्देह इति ।
 तन्नेदमकस्माद्भूमदर्शनाद्बहिरत्रेति ज्ञानं प्रत्यक्षम् । किं तर्हि लिङ्गदर्शनस- १०
 मुत्थत्वादानुमानम् । दृष्टान्तावष्टम्भं विनाप्यनुमानं भवतीत्येतच्च पुरस्ता- १०
 दुपपादयिष्यते । व्याप्तिज्ञानमप्यस्पष्टत्वेनाप्रत्यक्षं व्यवहारिणां सु-
 प्रतीतम् । व्यवहारानुकूल्येन प्रमाणाचिन्ता प्रतन्यते भवद्भिः ।
 प्रामाण्यं व्यवहारेणेत्यभिधानात् । न च व्यवहारिणां सर्वेऽभ्यादयो
 धूमादयो वा स्पष्टज्ञानगोचरा इत्यभ्युपगमोऽस्ति । अनु-
 मानस्य वैयर्थ्यप्रसक्तेः । समस्तं हि व्याप्यं व्यापकं च स्पष्टत्वेन १५
 युगपन्निश्चिन्वतः प्रमातुर्न किञ्चिदनुमानेन साध्यं सम्भवति । अन्यथा
 योगिनामप्यनुमानबलात्पदार्थनिश्चयप्रसङ्गः । समारोपनिषेधार्थमनु-
 मानस्य प्रवृत्तमानत्वान्न वैयर्थ्यमिति चेत् । तदप्यनुचितम् । निश्चिते
 समारोपस्यासम्भवात् निश्चयसमारोपयोः परस्परं विरुद्धत्वात् । अथ
 कालान्तरभाविसमारोपनिषेधकत्वेन नानुमानस्य वैयर्थ्यम् । एवं तर्हि २०
 क्वचिदुपलब्धदेवदत्तस्य पुंसः पुनः कालान्तरेऽनुपलम्भाख्यसमारोपे
 सत्यनन्तरं यत्स्मरणादिकं तस्याप्यवैयर्थ्यं स्यात् । तथा च प्रमाणान्तरमे-
 तदापद्येत । तन्न व्याप्तिज्ञानमप्यस्पष्टत्वात् प्रत्यक्ष युक्तम् ।

ननु चास्पष्टत्वं ज्ञानधर्मोऽर्थधर्मो वा । यदि ज्ञानधर्मः । कथमर्थ-

१ वृणजन्त्यः । २ पर्णजन्त्यः । ३ ' सन्निहित-पावकं ' इति प. पुस्तके पाठः ।
 ४ ' किं ' इति नास्ति भ. पुस्तके । ५ ' च ' इत्याधिक प. पुस्तके । ६ ' मानवै-
 यर्थ्य ' इति प. पुस्तके पाठः ।

- स्यास्पष्टत्वम् । अन्यास्पष्टत्वादन्यस्यास्पष्टत्वेऽतिप्रसक्तिः । अर्थधर्मत्वं पुनरस्य कथमतो व्यास्यादिज्ञानस्याप्रत्यक्षत्वं प्रसिध्येत् । व्यधिकरणाद्धि हेतोः साध्यसिद्धौ काकस्य कास्त्र्याद्धवलः प्रासाद इत्यादेरपि गमकत्व-
 ५ त्वमपि हि यदि ज्ञानधर्मस्तर्हि कथमर्थे स्पष्टता । अतिप्रसक्तेः । विषये विष-
 यिधर्मस्योपचाराददोषेऽत एवान्यत्राप्यदोषोऽस्तु । संवेऽदनस्यैव ह्यस्पष्टता
 धर्मः स्पष्टतावत् । यदि तु तस्याः परिच्छेद्यपदार्थधर्मत्वं स्वीक्रियते ।
 तर्हि सर्वदा तथा प्रतिभासप्रसङ्गात्कुतः प्रतिभासपरावृत्तिर्भवेत् । ननु
 १० विषयिधर्मस्य विषयेषूपचारात्तत्र स्पष्टत्वास्पष्टत्वव्यवहारे विषयिणोऽपि
 ज्ञानस्य स्पष्टत्वधर्मतासिद्धिः कुतः । किं तज्ज्ञानगोचरज्ञानान्तरगत-
 स्पष्टत्वास्पष्टत्वाभ्यां स्वतो वा । प्रथमपक्षेऽनवस्था । द्वितीयपक्षे त्ववि-
 शेषेण निखिलज्ञानानां स्पष्टत्वमस्पष्टत्वं वा प्रसज्येतेति चेत् । तदप्य-
 चारु । अन्यथैव ज्ञाने स्पष्टत्वास्पष्टत्वधर्मतासिद्धेः । तथा हि प्रवल-
 १५ तरज्ञानावरणवीर्यान्तरायकर्मक्षयोपगमविशेषात्काचिद्विज्ञानस्य स्पष्टत्वं
 विपरीतात्तु तस्मादस्पष्टत्वम् ।

स्पष्टज्ञानस्वरूपत्वं तत्प्रत्यक्षस्य लक्षणम् ॥

व्यवस्थितमिदं युक्तिप्रतीतिभ्यामवाधितम् ॥३१२॥२॥

अथ स्पष्टत्वमेव प्रकटयन्नाह—

॥ अनुमानाद्याधिक्येन विशेषप्रकाशनं स्पष्टत्वमिति

॥ ३ ॥

२०

अनुमानादिभ्यो वक्ष्यमाणभेदेभ्यः सकाशादाधिक्येनातिरेकेण विशेषाणां नियतवर्णसंस्थानार्थाकाराणां प्रकाशनं प्रतिभासनं यस्य ज्ञानस्य तत्स्पष्टत्ववैगद्यमित्यर्थः । तदुक्तम् ' अनुमानाद्यतिरेकेण विशेषप्रतिभासनम् ॥ तद्वैशद्यं मतं बुद्धेरवैशद्यमतः परम् ॥१॥ ' इति ।

१ ' परोक्षप्रमाण ' इत्यधिक ५. पुस्तके । २ ' सस्थानाद्यर्था ' इति ५. पुस्तके पाठः ।

कोचित्तु तार्किकम्भन्याः प्रतीत्यन्तराव्यवधानेन प्रतिभासनमपि

प्रतीत्यन्तराव्यवधानेन ज्ञानस्य वैशद्यं वदन्ति । अनुमानादिपरोक्षप्रमाण-
प्रतिभासनमपि ज्ञानस्य भेदेषु हि घूमादिगोचरप्रतीतिव्यवधानेन घूमध्व-
वैशद्यमिति वदतां ता- जादिन्नस्तुनः प्रतीतिरित्यवैशद्यं तेषाम् । प्रत्यक्षे
किकम्भन्यानां जैनमता- तु नैवं प्रतीत्यन्तराव्यवधानमस्तीति वैशद्यं तस्य । ५
नभिज्ञत्वम् ।

न ते जैनदर्शनोपनिषदं स्वप्नेऽपि प्रापुः । एवं प्रकारं वैशद्यं वदन्तस्ते

कथमीहांदिज्ञानस्य सन्देहाद्यपेक्षिणः प्रत्यक्षतां व्यवस्थापयिष्यन्ति ।

अथ ब्रूयुरपरापरोन्द्रियव्यापारादेवेहादीनामुत्पत्तेः सन्देहाद्यनपेक्षत्वात्प्रती-

त्यन्तराव्यवधानेन प्रत्यक्षतेति । तदपि प्रतीतिपराङ्मुखम् । ईहादयो हि

सन्देहादिभ्यः समुपजाययानाः प्रतीयन्त एवेति कथं तदनपेक्षत्वम् । १०

प्रतीयमानस्यापि कार्यकारणभावस्यात्रापहवे सर्वत्र तदपहवः किन्न

स्यात् । अथैकमिदं सवेदनमवग्रहार्द्यतिशयोपेतमित्यत्रापि प्रतीत्यन्तरा-

व्यवधानमस्तीति । ननु तथापि तदनेकत्वपक्षे प्रतीत्यन्तराव्यवधानमलब्ध-

समाधानम् । स्याद्वादिना ह्यवग्रहादीनामेकत्वमिवानेकत्वमपि वक्तव्यम् ।

तदेवं परोदितस्य वैशद्यलक्षणान्तरस्यानुपपत्तेर्यथोदितलक्षणमेव वैशद्यं १५

स्पष्टत्वापरपर्यायं स्वीकार्यम् ।

निरवद्यं चेदं स्पष्टत्वं प्रत्यक्षस्य लक्षणम् । साकल्येनाखिलाध्यक्ष-

सूत्रोक्तवैशद्यलक्षण- व्यक्तिसु सम्भवेनाव्याप्त्यसम्भवदोषानास्पदत्वात् ।

स्यासम्भवादिदोष- आतिव्याप्तिस्तु दूरोत्सारितैव । अध्यक्षत्वानभि-

रहितत्वम् । मते क्वचिदप्येतलक्षणस्यासम्भवात् । समन्ध- २०

कारादौ मलिनवस्तुवेदनमप्यभ्यक्षमेव । संस्थानमात्रे तस्यापि स्पष्टत्वात् ।

ननु च परोक्षेऽपि स्मृतिप्रत्यभिज्ञादित्वरूपसंवेदनेऽस्याध्यक्षलक्षणस्य

सम्भवादतिव्याप्तिरेवेति चेत्, नैवम् । तस्य परोक्षत्वासम्भवात् ।

१ आदिग्रहणात् अवायधारणाग्रहणम् । लक्षण तु क्रमेण परि. २ सू. ८, ९,

१० इत्यत्र द्रष्टव्यम् । २ आदिग्रहणात् उक्तत्वस्य ग्रहणम् । अवग्रहलक्षणं

परि. २ सू. ७ इत्यत्र द्रष्टव्यम् ।

क्षायोपशमिकसंवेदनानां स्वरूपसंवेदनस्यानिन्द्रियप्रधानतयोत्पत्तेरनिन्द्रियाध्यक्षव्यपदेशसिद्धेः । वहिरर्थग्रहणापेक्षया हि विज्ञानानां प्रत्यक्षपरोक्षव्यपदेशो नतु स्वरूपापेक्षया । स्वरूपे सर्वज्ञानानां स्पष्ट-प्रतिभासत्वेन प्रत्यक्षतयैव व्यवस्थितत्वात् ।

- ५ तस्मान्निर्दोषत्वात्स्पष्टत्वं प्रत्यक्षलक्षणं प्रेक्षावद्भिरङ्गीकर्तव्यं नेन्द्रिय-
चक्षुषोऽर्थेन सन्निकर्षा- सन्निकर्षोत्पन्नमित्यादि नैयायिककल्पितम् । चा-
भावमसहमानस्य क्षुषसंवेदने तस्यासत्त्वेनाव्यापकत्वात् । चक्षुषोऽ-
नैयायिकस्य र्थेन सन्निकर्षाभावात् ।
खण्डनम् ।

इदमस्मदुदीरितं निशम्य प्रोद्यत्क्रोपविपाटलीकृताक्षम् ॥

- १० निगदति नितराममृष्यमाणं तदिदं योगकदम्बकं मिलित्वा ॥ ३१३ ॥

आः किमिदमुच्यते चक्षुषोऽर्थेन सन्निकर्षाभावादिति । अस्ति हि

चक्षुषः प्राप्तार्थपरिच्छे- तत्सद्भावग्राहकमनुमानम् । तथा च व्योम-
दकत्वमित्यर्थे साध- शिवः “ चक्षुः प्राप्तार्थपरिच्छेदकं व्यवहिता-
कानुमानानां खण्डनम् । प्रकाशकत्वात् यद्यद्यवहिताप्रकाशकं तन्ना-

- १५ प्राप्तार्थपरिच्छेदकं यथा प्रदीपः व्यवहिताप्रकाशकञ्च चक्षुः तस्मात्-
त्प्राप्तार्थपरिच्छेकम्” इति । किरणावलीकारोऽपि ‘येषां त्वप्राप्यकारि
चक्षुस्तेषामप्राप्तत्वाविशेषादव्यवहितमिव व्यवहितमपि किन्न गृही-
यात्” इति वदति तत्रैव समर्थयते श्रीधरोऽप्येतत् ‘बाह्येन्द्रियत्वात्वाग्नि-
न्द्रियवत्’ इति द्वितीयं च प्राह ।

- २० कश्चित्पुनरुवाच । चक्षुः प्राप्यकारि भौतिकत्वाद्यदेवं तदेवं यथा
परशुस्तथा चेदं ततस्तथा । अथ चक्षुषः प्राप्यकारित्वे कथं भूधर-
चन्द्रमसोर्युगपद्ग्रहणम् । तदसत् । युगपत्तद्ग्रहणस्याप्रसिद्धेः । प्रथमतो
हि चक्षुः सन्निहितं महोधरं प्राप्य प्रकाशयति । पश्चाद्दूरचारिणं

१ ‘ च ’ इति नास्ति प. भ. पुस्तकयोः । २ किरणावल्यां पृ. २८८ प. ९.
३ न्यायकन्दल्या पृ २३ प. १५.

हरिणलक्ष्माणम् । युगपत्प्रतिपत्त्यभिमानस्तु शतपत्रपत्रशतव्यतिभेदवदा-
शूत्पत्तिनिमित्तकः ।

एवं च लोचनस्य प्रासिध्यत् प्राप्यकारिता श्रुतिवत् ॥

तन्नयनसन्निकर्षाभाववचः सङ्गतिं कथमुपैतु ॥ ३१४ ॥

एषामहो जगदपूर्वपदार्थसिद्धौ

कोऽप्येष दुर्द्धरतरः खलु पक्षपातः ॥

किन्त्वभ्यधायि स न कश्चन युक्तिलेशः

श्रीमोति यः किमपि हन्त तदानुरूप्यम् ॥ ३१५ ॥

तथा हि यत्पौरस्त्यमनुमानम् । तत्र भावचक्षुर्द्रव्यचक्षुर्वा धर्मितया
वर्ण्येत । न तावद्भावचक्षुः । त्वया तस्याक्षीकारेण धर्मिणोऽप्रसिद्धौ १०
साधनस्याश्रयासिद्धताप्रसक्तेः । कक्षीकारेऽपि नास्य पदार्थेन प्राप्तिः
सिद्धयति । भावचक्षुः खल्वात्मनो बुद्धिलक्षणो गुणः प्राप्तिरपि
पदार्थेन संयोगो गुणः । न च गुणे गुणान्तरमस्ति । निर्गुणत्वात्
तद्गुणानाम् । द्रव्यचक्षुरपि गोलकरूपमन्यद्वा किञ्चिद्भवेत् । आद्यपक्षे
प्रत्यक्षत्राघः प्रतिज्ञायाः । प्रत्यक्षेण परिच्छित्तिकाले पदार्थासम्बद्धस्यैव १५
गोलकस्योपलब्धेः । अन्यथा तदानीं पुंसः पक्षमप्रदेशे प्रकटकोटरो-
पलम्भः स्यात् । पदार्थस्य वा गोलकदेशे प्रतीतिः स्यात् । अथान्य-
रिक्ञ्चिच्चक्षुरिन्द्रियं धर्मितया ह्यधिष्ठाननिष्ठमेवं पटिष्ठमर्थपरिच्छेदे
स्वीक्रियते । तदा स एव तद्देशे पदार्थस्योपलम्भः स्यात् ।

अथाधिष्ठानदेशात्प्रसरद्रश्मिरूपावयवसमवेतं चक्षुः प्रसृत्यार्थेन सम्ब- २०
द्धयते संबद्धं चोपलम्भयति । तदसुलभम् । चक्षुः प्रसृत्य नार्थेन सम्बद्धय
त्त्रगादिवादित्यनुमानत्राधापातात् चक्षुषो रश्मिवत्त्वासिद्धेः । अथ
रश्मिवच्चक्षुस्तैजसत्वात् यदित्यं तदित्यं यथा ज्योतिस्तथाचेदं तस्मा-
त्तथेत्यतस्तत्सिद्धिः । न चासिद्धं तैजसत्वम् । चक्षुस्तैजसं रूपादिषु
मध्ये नियमेन रूपस्याभिव्यञ्जकत्वाद्यदेवं तदेवं यथा दीपस्तथा २५

चेदं तस्मात्तथेत्यतस्तत्सिद्धेः । रूपस्याभिव्यञ्जकत्वादित्युक्ते मनसा व्यभिचारो भवेत् । तद्धि रूपव्यञ्जकं न च तैजसामिति तद्व्यवच्छेदार्थं नियमेनेति पदम् । न हि मनो रूपस्यैव व्यञ्जकं गन्धादीनामपि व्यञ्जकत्वात् । एवमपि रूपत्वद्रव्यादिव्यञ्जकत्वोपलब्धेरसिद्धत्वं स्यादिति

५ रूपादिषु मध्ये इत्युक्तमिति चेत् । तदसुन्दरम् । इन्दुदीधितिप्रति-
बन्धे तदिति प्रतिबन्धे रूपादिष्वित्यादिहेतोरनैकान्तिकत्वात् । न च शुचिरोचिःशोचिःसञ्चयस्यापि तैजसत्वान्न व्यभिचार इति वाच्यम् । उष्णस्पर्शशून्यत्वेन तैजसत्वासम्भवात् । तथा तेजःप्रकरणे वैशेषिक-
भाष्यम् । ' उष्णं एव स्पर्शः ' इति ।

१० यत्पुनरुदयनोऽत्राह ' एवकारश्चन्द्रचामीकरचक्षुरादिष्वनुपलम्भ-
हेतुकां विप्रतिपत्तिमपनेतुं, तेषां तैजसत्वेनोष्णत्वानुमानात् ' इति । तदवन्धुरम् । शशधरेऽद्यापि तैजसत्वासिद्धेः । अथ प्रस्तुतहेतुत एवात्रापि तत्सिद्धिरभिधीयते । तदशैश्यम् । अस्यानुमानवाधितपक्षानन्तरोपन्यस्तत्वेन कालात्ययापदिष्टत्वात् । तथाहि न चन्द्रस्तैजसः
१५ शैत्यहेतुत्वात् पाथोवदिति । सति च सुघांशोरतैजसत्वे सुतरां तन्मरी-
चीनामतैजसत्वम् ।

यस्त्वयं कस्यचिदागमः । ' जलकल्लोलश्चन्द्रस्तत्र प्रतिहतास्तप-
नांशवः प्रद्योतन्ते शिशिराश्च भवन्ति तत एव शैत्यहेतव ' इति । सोऽपि स्वैरालापः । कस्य पयोराशेरयं कल्लोलः । कथं तं विहाय
२० विहायस्तल्लमाल्लम्बे । कुतः परिमण्डल एव कथं न स्पन्दते । काठिन्य-
माप्तो वा । तत्प्रतिफलितास्तपनांशाः शिशिराः सुखालोकाः सकल-
दिवप्रसारिणश्च भवन्ति । कथं च न दिवापि तत्प्रतिफ-
लनमित्यादि विचारचतुःपथासञ्चारिण्युत्वात् । तथाविधस्यापि स्वीकारे

१ ' प्रबन्धे ' इति म. पुस्तके पाठः । २ ' तदिति प्रतिबन्धे ' इति नास्ति म. पुस्तके । ३ वैशेषिकदर्शने प्रशस्तपादभाष्ये पृ. १५ प. ८. ४ किरणावल्यां पृ. २८३ प. २. ५ ' वन्दुरं तृप्तानतम् ' न चतुरन्तमित्यर्थः । ६ अप्रशस्यमित्यर्थः । ७ ' तथा च ' इति प. म. पुस्तकयोः पाठः । ८ आकाशतलम् । ९ ' विचार-
यितुः पथा ' इति म. पुस्तके पाठः ।

परस्परस्यापि स्वेष्टसिद्ध्या स्वमतव्याघातः । तेजोरूपनयनसन्निकर्षणा-
पि व्यभिचारी प्रकृतहेतुः । अयं हि रूपादिषु रूपस्यैवाभिव्यञ्ज-
कोऽस्ति न च तैजसः ।

अथ द्रव्यत्वे रूपादिषु नियमेन रूपस्याभिव्यञ्जकत्वादिति विशिष्य
हेतुरुच्यते । तदाप्यञ्जनादिनानैकान्तः । अथ तैजसमेवाञ्जनं न पुनः ५
पार्थिवम् । तत्रानुद्भूतस्य तेजोद्रव्यस्य भावादिति चेत् । तदयुक्तम् ।
प्रमाणभावात् । तैजसमञ्जनं रूपावभासने नयनस्य सहकारित्वात्प्रदी-
पवदिति प्रमाणमस्तीति चेत् । तदचतुरस्रम् । चेतसा व्यभिचारस्य
दुष्परिहारत्वात् । अथ रूपस्यैवावभासने नयनस्यैव वा सहकारित्वा-
दित्यवधारणगर्भसाधनोपदर्शनेन सकलानां विषयाणामिन्द्रियाणां वा १०
साधारणस्यान्तःकरणस्य व्यवच्छेदेन व्यभिचारपरिहारः क्रियते ।
तदाऽऽद्यपक्षे हेतुरसिद्धः । द्रव्यादेरपि व्यञ्जनेऽञ्जनस्य नयनसहकारि-
त्वात् । द्वितीये तु दृष्टान्तस्य साधनवैकल्यम् । रूपेऽपि स्वाविषय-
तयावभासं जनयति प्रदीपस्य सहकारितया नयनं प्रत्येव सहकारित्वा-
सम्भवात् । अथ रूपादिषु मध्य इत्यादिहेतोरैवाञ्जनस्य तैजसत्वसिद्धि- १५
रुच्यते । तर्हि निदर्शनं वाच्यम् । प्रदीप एवेति चेत् । न । अस्य
साधनशून्यत्वात् ।

अहो किमिदमुच्यते किं प्रदीपः प्रबोधितो न रूपमभिव्यनक्ति
रसादीनपि चाभिव्यनक्ति । उच्यते । अभिव्यञ्जयत्येवायं स्वान्तर्निमग्ना-
नामगुरुमृगनाभिकर्पूरशकलादीनां सुरभिपरिमलोद्धारं नागकर्णिका- २०
विमर्दककरतलमिव नागकर्णिकादेः । एवं चक्षुषस्तैजसत्वसिद्धयनुमानेऽपि
साधनवैकल्यं दृष्टान्तस्य वाच्यम् । अपि च यदि चक्षुषस्तैजसत्वं
स्यात्तदा कथं न तत्र भास्वरूपोपलम्भः । तेजसि तस्य स्वाभाविक-
त्वात् । अनुद्भूतत्वादिति चेत्, नन्वेव रूपाभिव्यञ्जकत्वमस्य दुरुप-

पादम् । तथा हि^१ यदुद्भूतभासुररूपरहितं तन्न रूपाभिव्यञ्जकं यथा
पाथःसंयुक्तस्तनूनपात्तथा चक्षुः कक्षीकृतं त्वयेति ।

यत्तु भूषणेनावभाषे । ' कथमनुद्भूतरूपाणामर्थप्रकाशकत्वमिति

अनुद्भूतरूपस्यापि चक्षुषः^२ चेत् । न । प्रदीपादिप्रकाशसहितानां तदु-

५ प्रदीपादिसहकारेणार्थ- पपत्तेः । अत एव येषामदृष्टसामर्थ्यादुद्भूत-
प्रकाशकत्वमिति भूष-
णमतस्थोपपादपूर्वक रूपा नायना रश्मय उत्पन्नास्तेषां बाह्यप्रकाश-
खण्डनम् । निरपेक्षा एवार्थ प्रकाशयन्ति यथा नक्तञ्चरा-

णाम् । तथा च केषांचिन्नक्तञ्चराणां नायना रश्मयः प्रत्यक्षेणैव दृश्यन्ते'
इति । तदपि न कमनीयम् । कुम्भादेरप्यनुद्भूतभासुररूपपरिकल्पनया

१० प्रदीपादिसहकृतस्य प्रकाशकत्वोपपत्तेः । तस्यातैजसत्वेन भासुररूपमेव
नास्तीति कुतस्तत्र तस्यामुद्भूतत्वकल्पनोपपत्तिमतीति चेत् । ननु
चक्षुषोऽपि कुतस्तैजसत्वसिद्धिः । रूपादिषु नियमेनेत्यादिहेतोरेवेति
चेत् । तत एवान्यस्यापि सास्तु । अत्रायं हेतुरसिद्ध इति चेत् ।
लोचनेऽपि कथं सिद्धः । प्रदीपादिसहकृतस्य प्रकाशकत्वोपलब्धेरिति
१५ चेत् । तदन्यत्रापि न नाम नास्ति ।

अथ वृषदंशादिचक्षुरालोकासहकृतमपि प्रकाशकमुपलब्धं नत्वेवं
कुम्भादिरिति चेत् । तत्किमयमाशयस्ते यदालोकसहकृतमेव प्रकाशकं
तन्न तैजसमिति । तर्हि नरनारीनयनानां तादृशमतैजसत्वप्रसक्तिः ।

यदप्यवाचि केषाञ्चिन्नक्तञ्चराणां नायना रश्मयः प्रत्यक्षेण दृश्यन्त
इति । तदपि यदि परममांसचक्षुषामपेक्षया प्रोक्तम् । अस्मदादिभि-
२० स्तत्र रश्मीनामप्रतिपत्तेः । वृषदंशदृशोः प्रतीयन्त एवेति चेत् । न ।
तद्गोलकप्रदेशविशेष एव हि तथा प्रतिभासते नतु रश्मयः क्वचित् ।
यदि तु ते तत्र स्युः तदा प्रदीपादिवत्तेऽपि प्रसरन्तो दृश्येरन् । न च
यमर्थं निशि निशाचरः पश्यति स तल्लोचनरुचिनिचयविच्छुरितो दीप-

१ ' च ' इति प. पुस्तके पाठः । २ वृषदश. —मार्जारः । ३ ' दीपादिवत् '
इति प. पुस्तके पाठः । ४ ' प्रदीप ' इति प. भ. पुस्तकयो. पाठः ।

प्रमाप्राग्भारपरिरब्ध इव निकटोपटीकमानमनुष्येण दृश्येत । न च तेषामतितनुतरतया न नरान्प्रत्यभिव्यञ्जकत्वमिति वाच्यम् । रात्रिञ्चरानपि प्रति तदभिव्यञ्जनविरोधात् । उद्भूतभासुररूपत्वेन हि तेषामभिव्यञ्जकत्वं तच्चोभयत्र तुल्यम् । यद्वा सन्तु मार्जारनेत्रयोर्मरीचयो यत्र चाकचक्यायमानतास्ति काचित् । यत्र तु गृहगोधिकादि- ५ चक्षुषि न किञ्चिन्निशि चकास्ति तत्रोद्भूतभासुररूपा रश्मयः सन्तीति कः स्वस्थः कथयेत् । दर्शनयोग्यं हि रूपमुद्भूतमुच्यते । अन्यथा मनुष्यनेत्रेषु तदनुद्भूतताभ्युपगमः किंनिमित्तकः स्यात् । अनुद्भूतताभ्युपगमे तु गृहगोधिकादिचक्षूरश्मीनामालोकनिरपेक्षाणामेव प्रकाशकत्वमवलोकितमिति कथं प्रदीपादिप्रकाशसहितानां तदुपपत्तेरिति प्रागुक्त- १० मुपपद्यते ।

यत्तु तेनैव नेत्ररश्मिष्वनुद्भूतरूपतामनिच्छतावाचि । अथवालोकावयवसहितैर्भ्यस्तदवयवैभ्य उद्भूतरूपा एव नायना रश्मयः उत्पद्यन्ते । दृष्टौ हि तेजसामाशुतरविनाशोत्पादौ । रूपस्पर्शां चाद्भूतानुद्भूतत्वधर्मविकल्पोपेतावित्युद्भूतरूपत्वेनोत्पन्नानामपि रश्मीनामन्यस्मिन्समावेशाद्भि- १५ वेकेनाग्रहणम् । यथाऽनेकप्रदीपरश्मीनामेकार्थसम्बद्धानामिति । तदपि नोपपद्यते । यतो यदि नामालोकमिलितमनुष्यलोचनेष्वेवम् । तथापि बहुलनिशीथे निरन्तरमञ्जनकुवलयदलश्यामलान्धकारकलापेऽतिशयसङ्घटितविकटकपाटसम्पुटापर्वरकक्रोडे विचरतां गृहगोधिकादिपिपी- लिकादिपार्षीयः प्राणिनां साक्षादपि पश्यतां कथं रश्मीनामुपलम्भो न २० भवेत् । तत्रालोकमिलनस्यासम्भवात् । अथ यत्रालोकमिलनं तत्रैव तेषामुद्भूतानामुत्पत्तिः । तर्हि गृहगोधिकादिनेत्ररश्मीनामप्रकाशकत्वं स्यात् । अनुद्भूतभासुररूपत्वादिति प्रागुक्तान्न मुच्यसे ।

१ 'अभिव्यञ्जकं' इति म. पुस्तके पाठः । २ भित्तिविभेदको महाकायो मूषकविशेषः । ३ 'मङ्कुशितकुवलय' इति प. म. पुस्तकयोः पाठः । ४ अपवरकं - गृहम् ।

भाषमाणेन निःसारमित्येवं भूषणं त्वया ॥

सत्यं सत्यापयांचक्रे भूषणं भस्मभङ्गिभिः ॥ ३१६ ॥

ततोऽनुद्धूतभासुररूपस्याभिव्यञ्जकत्वाघटनादसिद्धं ते रूपाभिव्यञ्ज-

५

चक्षुषस्तैजसत्वस्या-
नुमानेन वाधनम् ।

कत्वं चक्षुषि । अनुमानवाधितं च चक्षुसस्तैज-

सत्वम् । चक्षुषस्तैजसं न भवति तमःप्रकाश-

कत्वाद्यन्नैवं न तदेवं यथा प्रदीपस्तथा चेदं

तस्मात्तथेति । न च तमसोऽसत्त्वेनासिद्धं तत्प्रकाशकत्वम् । अस्य प्रसाध-
यिष्यमाणत्वात् । तदेवं तैजसत्वस्यासिद्धत्वान्न चक्षुषि रश्मिवत्त्वसिद्धि-
निवन्धनत्वम् ।

१०

अथ क्वचन निरन्तरतिमिरनिकरकरम्बितापवरककोणे निषण्णस्य
जरन्मार्जारस्येक्षणे प्रत्यक्षतो रश्मिवत्त्वप्रतीतेस्तन्निदर्शनेनान्यत्रापि नेत्र-
त्वहेतुना तत्सिद्धिरभिधीयते । तर्हि तरुणरमणीवीक्षणे कटाक्षलक्षप्रक्षेपाः
प्रेक्ष्यन्ते तत एव करभादिलोचनेऽपि तत्सिद्धिः किं न स्यात् । तस्मान्न
साधर्म्यमात्रेण हेतोर्गमकत्वमपि त्वन्यथानुपपन्नत्वेन । न चात्र तदस्ति ।

१५

तद्गाहकप्रमाणस्यासम्भवात् । न च मार्जारनेत्रेऽपि रश्मिवत्त्वं नः सिद्ध-
मिति प्रागुक्तम् । तदित्थं दृशो रश्मिवत्त्वाप्रसिद्धेरसम्बद्धमुक्तमाधिष्ठान-
देशात्प्रसरद्रश्मिरूपावयवसमवेतमित्यादि । अनुमानवाधितश्च चक्षुषः
प्राप्तार्थपरिच्छेदनपक्षः । तथा हि चक्षुः प्राप्तार्थपरिच्छेदि न भवत्यत्या-
सन्नार्थाप्रकाशकत्वाद्यत्पुनर्नैवं न तदेवं यथा घ्राणं तथा चैतत्तस्मात्त-

२०

थेति । न चात्र हेतुरसिद्धः । गोलकसंसर्गिणोऽञ्जनस्य लोचनेना-
प्रकाशनात् । अथात्यासन्नोऽर्थो योग्योऽयोग्यः सामान्यतो वा विवक्षितः ।
आद्यपक्षे हेतोरसिद्धिः । योग्यस्यात्यासन्नस्य सर्वस्य तेन प्रकाशनात् ।
अञ्जनस्य तु न योग्यता । प्रसरतो हि नयनरश्मिसमूहस्य यत्तत्प्रगुण-
देशेऽवस्थितं तदेव चक्षुर्ग्रहणे योग्यम् । न चाञ्जनं तथा । तस्य

२५

पक्ष्मपुटतटोद्विहितस्य गोलकान्तर्निःसरतां मूले मृणालसूत्रसूक्ष्मेण
रश्मिसमूहेन सार्थं प्रगुणत्वायोगात् । द्वितीये तु पक्षे व्यभिचारः ।

स्पर्शनादीनामाकाशपरमाणुप्रमुखात्यासन्नयोर्ग्यपदार्थाप्रकाशकत्वेऽपि
 प्राप्तार्थपरिच्छेदकत्वात् । तृतीयेऽप्ययमेव कलङ्कः । तदखिलं प्रलापमात्रम् ।
 यतो यदि नाम सूक्ष्मरश्मि दंष्ट्रादिस्वकीयालीककल्पनयाञ्जनमयोग्यं
 पर्यकल्पि तथापि सकलगोलकव्यापितिमिरकामलादिषु कः प्रतीकारः ।
 ते हि तद्ध्यापित्वादेव तद्रश्मीनां प्रगुणदेशस्थिताः । यथा स्फुटस्फटिक- ५
 काचादिकूपिकाक्रोडोपगतप्रदीपरश्मीना स्फाटिकादिकूपिका इति । न
 च स्पर्शनेन प्राप्तार्थप्रकाशकेनाप्यत्यासन्नस्याभ्यन्तरशरीरावयवस्पर्शस्या-
 प्रकाशनादत्यासन्नार्थाप्रकाशकत्वस्यानेकान्तः । आभ्यन्तरशरीरावयवानां
 स्पर्शनेन्द्रियकारणत्वेन तत्सम्बन्धिस्पर्शस्य तदविषयत्वात् । अकारणस्य
 तु जलादेः पीयमानस्य शिशिरस्पर्शोऽभ्यन्तरमनुभूयत एव । व्यवहितो- १०
 प्रकाशकत्वादिति हेतुरप्यासेद्धः । कुलिशकाचात्रपटलस्वच्छसलिलस्फ-
 टिकोपलान्तरितानामपि पदार्थानामुपलम्भात् । अथ चक्षुरश्मयः । कुलि-
 शादिकं विभिद्य तदन्तरितपदार्थदेशमुपसर्पन्ति ततस्तदुपलम्भः तर्हि
 तूलपटलान्तरितपदार्थोपलम्भः सुतरा भवेत्तस्य सुभेदत्वात् । ये हि
 किमपि कर्कशमतिशयनिशितशस्त्राभेद्यं दम्भोलिस्फाटिकादिकमपि १५
 भिन्दन्ति न ते तूलपटली भेदयितुमलमिति कः सकर्णः कर्णेऽपि कुर्वीता

यत्पुनरुदयन उदचीचरत् । “ स्फाटिकाद्यन्तरितोपलब्धिः प्रसाद-

स्फटिकादीना प्रसादस्व- स्वभावतया स्फटिकादीनां तेजोगतेरप्रतिबन्ध-
 भावतया तेजोगतेर- कतया प्रदीपप्रभावद्भवेदुपपन्ना ” इति । तदपि
 प्रांतबन्धकत्वमि- नोपपन्नम् । न हि प्रसन्नतानिमित्तको मूर्त्तद्रव्यस्य २०
 त्युदयनमतस्य मूर्त्तद्रव्यान्तरेण गतेरप्रतिबन्धः क्वापि प्रैक्षि ।
 खण्डनम् ।

किन्तु प्रशिथिलावयवारभ्यत्वनिमित्तकः । यथा तूलादिभिरेव जलादीनां
 न पुनः स्फटिकादिभिः । तद्वदिहापि तूलादय एव नयनरश्मिगतेर-
 प्रतिबन्धकाः । न स्फटिकादयः । स्फटिकान्तर्गतप्रदीपरश्मयस्तु न तं
 भित्वा प्रसरन्ति । किन्तु तत्सम्पर्कमासाद्य स्फटिकपरमाणुपुञ्ज एव २५

तथा परिणतः सर्वतः प्रसरति । अत एव पीतरक्तादिकाचकूपिकातो
रश्मयोऽपि तच्छायाः प्रसरन्तो दृश्यन्ते । अथ यथा पारदस्यायंस्पात्र-
भेदे सामर्थ्यं न पुनरलावुपात्रभेदे तथा लोचनरोचिषामपि स्फटिकादे-
भेदे शक्तिर्भविष्यति न तूलपटलीभेदे इति चेत् । तदप्रतीतिकम् ।
५ सोऽयं स्फटिकादिरिति निर्णयाद्विनाशव्यवहारस्य तत्र कस्यचिद-
भावाच्च । अथ पूर्वपूर्वकाचादिव्यूहवृत्तावुत्तरोत्तरतद्रूपव्यूहान्तरस्यो-
पपत्तेः प्रदीपज्वालावन्निरन्तरताभ्रान्तिरित्युच्यते । हन्तैवम् ।

कलशकुलिशप्राकाराद्यं त्रिविष्टपकन्दरा-

कुहरकलितं विश्वं वस्तु प्रतिक्षणभङ्गुरम् ॥

१०

ज्वलनकलिकावत्किन्त्वस्मिन्निरन्तरताभ्रमः

प्रभवति वदन्नित्यं शाक्यः कथं प्रतिहन्यते ॥ ३१७ ॥

अथात्मादिपदार्थानां क्षणिकत्वमाचक्षाणं भिक्षुं प्रतिक्षेप्स्यति ।
प्रत्यभिज्ञैवेति चेत् । स्फटिकादावप्यस्त्येवासौ । सान्यत्र दृढेति चेत् ।
किंकृतं तत्रास्य दाढर्थम् । बाधाभावकृतमिति चेत् । प्रकृतेऽपि
१५ तत्समानम् । न हि स्फटिकादौ प्रत्यभिज्ञानस्यैकत्वपरामर्शिनः किञ्चि-
द्वाधकमस्त्यात्मादिवत् । स्फाटिकान्तरितार्थोपलम्भेन तद्भेदसिद्धिरेकत्व-
प्राहकप्रत्यभिज्ञानस्य बाधिकेति चेत् । नैवम् । इतरेतराश्रयापत्तेः ।
भेदसिद्धौ हि स्फटिकादेस्तदन्तरितार्थोपलम्भः सिद्ध्यति तत्सिद्धौ च
भेदसिद्धिरिति । यदि च तथा स्फाटिकादेराशूत्पादविनाशौ स्वीक्रियेते
२० तदा चैवं दर्शनान्तरितमदर्शनमपि स्यात् । न च तत्र तदा कस्यचित्
तदनुभूयते । तद्विनाशस्य पूर्वोत्तरोत्पादाभ्यामाशुभाविभ्यां तिरोहित-
त्वान्न तत्रादर्शनं स्यादिति चेत् । नन्वेवं तदुत्पादस्य पूर्वोत्तरविनागा-
भ्यामाशुभाविभ्यामेव तिरोधानाद्दर्शनमपि माभूत् । तदुत्पादयोः स्वमध्य-
गतविनाशात्तिरोधाने सामर्थ्यं भावस्वभावत्वेन बलीयस्त्वात् । नतु
२५ निस्स्वभावयोस्तत्राशयोः स्वमध्यगतोत्पादतिरोधाने । अभावस्वभावत्वेन
दुर्बलत्वादिति चेत् नैतद्भाव्यम् । भावाभावस्वभावयोः समानबलत्वात् ।

तयोरन्यतरवलीयस्त्वे युगपद्भावाभावात्मकवस्तुप्रतिति विरोधात् । न हि वस्तुनो भाव एव कदाचित्प्रतीयते । स्वरूपादिचतुष्टयेनेव पररूपादि-चतुष्टयेनापि भावप्रतीतिप्रसक्तेः । न चानाद्यनन्तं सर्वात्मकं वस्तु प्रतिभाति । यतस्तथाभ्युपगमः श्रेयान् । नाप्यभाव एव वस्तुनोऽ-नुभूयते । पररूपादिचतुष्टयेनेव स्वरूपादिचतुष्टयेनाप्यभावप्रतिपत्तिप्रस- ५
ङ्गात् । न च सर्वथाप्यसत्प्रतिभाति । यतस्तदभ्युपगमोऽपि कस्यचित्प्रति-
तिष्ठेत् । प्ररूपयिष्यते च भावाभावप्रतिभासनम् । ततः सर्वथोत्पादे
विनाशे च पुनः पुनः स्फटिकादौ दर्शनसान्तरस्यादर्शनस्य प्रसञ्जनं
दुर्निवारमिति स्थितम् । न चैवं प्रदीपे कथं नैरन्तर्यभ्रम इति वाच्यम् ।
सर्वथोत्पादविनाशयोस्तत्राघटमानत्वादिति वक्ष्यते । सन्दिग्धव्यति- १०
रेकि च व्यवहिताप्रकाशकत्वम् । अप्राप्तार्थपरिच्छेदित्वेऽपि व्यवहिता-
प्रकाशकत्वस्याविरोधात् ।

यत्तूक्तमप्राप्तत्वाविशेषादव्यवहितवत्कुड्यादिव्यवहितमपि किं न
गृह्णीयादिति । तदप्यसङ्गतम् । योग्यतावशेनैव
अप्राप्तार्थपरिच्छेदपक्षे
व्यवहितस्यापि प्रका-
शकत्वमिति किर-
णावलिकारोक्तप्रस-
ङ्गस्यापाकरणम् ।
तेन प्रकाशनात् । अभ्युपगतं च भवताप्येतत् । १५
कथमन्यथा स्फाटिकान्तरितस्यैव समलजलान्त-
रितस्यापि भावस्योपलम्भो न भवेत् । अथ
पाथो विध्वंसितत्वाल्लोचनतैजो न तद्भित्त्वाऽर्थेन
सम्बध्यते इति कथं तदुपलम्भः । तर्हि स्वच्छसलिलान्तरितस्यापि
तस्यानुपलम्भः स्यात् । कथं वा कुड्यादेर्न रश्मिभिर्भेदः । नहि तत्तेजो २०
विरोधि । स्फटिकादावपि तद्विरोधित्वापत्तेः । प्रसन्नतानिमित्तस्तु
तद्भेदः पूर्वमेव व्यापास्तः । किं च घ्राणं यथा कैरवस्यैवं परमाणोरपि
गन्धं कुतो न प्रकाशयेत् । अथ प्रकाशयत्येव योगिनो घ्राणं परमाणु-
गन्धमपि । नास्मदादेः । तादृगदृष्टविशेषस्याभावात् । महत्त्वाद्युपेत-
द्रव्यगन्धाद्दि तु प्रकाशयति । तादृगदृष्टविशेषस्य सद्भावात् । इत्यदृष्ट- २५

वैचित्र्यात्तद्विज्ञानभावाभाववैचित्र्यम् । तदितरत्रापि तुल्यम् । स्याद्वादि-
नामपि चक्षुरप्राप्यकारि केषाञ्चिदतिशयज्ञानभृतामस्मदाद्यगोचरविप्रकृष्ट-
स्वविषयस्य परिच्छेदकम् । तादृशतदावरणक्षयोपशमविशेषसद्भावात् ।
अस्मदादीनां तु यथाप्रतीति पदार्थप्रकाशकत्वं स्वानुरूपतदावरणक्षयो-
पशमविशेषादित्युभयामभ्युपगन्तव्या योग्यता । अधिकश्चास्माकमनु-
भवः साक्षी । अनुमानं चानन्तरं निरूपितम् ।

यत्तु कन्दलीकारो व्याकरोति । “योग्यताभावाद्यवहिताग्रहणमिति

चेत् । इन्द्रियस्य तावद्योग्यता विषयग्रहण-
कन्दलीकारोक्तयोग्यता-
खण्डनस्य खण्डनम् । सामर्थ्यमस्त्येव तदानीमव्यवहितग्रहणात् ।

विषयस्यापि योग्यता महत्त्वानेकद्रव्यवत्त्वरूप-
विशेषाद्यात्मिका व्यवधानेऽप्यनिवृत्तैव । आर्जवावस्थानमपि तद-
वस्थामिति” । तदप्येतेन निरस्तम् । प्रमातुस्तादृशक्षयोपशमरूपतद्ग्रहण-
योग्यताया अभावात् । कथमन्यथा निशीथिनीनाथरूपस्येव तद्गतेरुपलम्भो
न भवेत् । अथ भास्वरत्वाद्दूरादपि रूपं तस्योपलभ्यते नतु गतिस्तद्वि-

परीतत्वात् तर्हि तदुत्सङ्गसङ्गतः कुरङ्गकलङ्कः सैहिकेयनिकेतनैकदेशश्च
नोपलभ्येत । तद्रूपामावेन सितत्वेन तदुपलम्भे कतरो गतावपराधः ।
यन्नासौ दृश्यते । तदेवं न व्यवहिताप्रकाशकत्वानुमानं साधीयः । नापि
बाह्येन्द्रियत्वानुमानम् । तत्रापि प्रतिपादितदोषाणां प्रायः प्रसर्पणात् ।

किं च किमिदं बाह्येन्द्रियत्वं चक्षुषः । किं बहिरर्थग्रहणाभिमुख्यं,
बहिर्देशावस्थायित्वं, बहिष्कारणप्रभवत्वं वा स्यात् । तत्र प्राचीनं
चेतसा व्यभिचारि । तस्याप्राप्तसुपर्व्वतस्वर्गादिपरिच्छेदकत्वेऽपि
बहिरर्थग्रहणाभिमुख्यतया बाह्येन्द्रियत्वात् । द्वितीयपक्षेऽप्यर्थदेशः शरी-
राद्बहिर्वा बहिर्देशो विवक्षितः । व्यवस्थायित्वमपि पौरस्त्यपक्षेऽर्थदेशाश्रि-
तत्वमर्थाभिमुख्येन प्रवृत्तिर्वा स्यात् । आद्यपक्षे उभयासिद्धिः । चक्षुषो
गोलकान्तर्देशसमाश्रितत्वेन वादिप्रतिवादिभ्यामभ्युपगतत्वम् । दृष्टा-

न्तश्च साधनविकलः । त्वग्निन्द्रियस्यार्थदेशानाश्रित्वात् । द्वितीयपक्षेऽपि प्रवृत्तिरर्थाभिमुख्येन प्रसर्पणरूपो व्यापारः प्रतीत्युत्पादकत्व वा । प्रथमे प्रतिवाद्यसिद्धिः । न खलु प्रतिवादिना नयनरश्मयोऽर्थदेशेऽपसर्पन्तः स्वीकृताः । तेन नयनस्यातैजसत्वेन प्रतिपादनात् । तत्साधकस्य रूपादिषु निर्यमेनेत्यादिप्रमाणस्य प्राक्पराकृतत्वेन बाधकस्य चोपन्यस्तत्वे-
 नोभयासिद्धिर्वा । साधनविकलतात्रापि दृष्टान्तस्य स्पष्टैव । अर्थाभि-
 मुख्येन प्रतीत्युत्पादकत्वं पुनर्मनसैवानैकान्तिकम् । अथ शरीराद्ब-
 हिर्देशे गोलकस्वरूपे समाश्रितत्वं बहिर्देशावस्थायित्वम् । चेतसा च
 व्यभिचारोत्सारणाय बाह्येति विशेषणम् । तद्धि देहान्तर्देशसमाश्रित-
 मिति । तदप्यबन्धुरम् । इन्द्रियबाह्यत्वस्याप्राप्तार्थपरिच्छेदेनापि सार्द्धम- १०
 विरोधात् । न चाविरुद्धं विशेषणं विपक्षेण ततो हेतुं निवर्तयति ।
 न च विरोधसाधनसावधानं किञ्चिदिह प्रमाणमस्ति ।

अथ मनसि प्राप्तार्थपरिच्छेदव्यावृत्त्या बाह्येन्द्रियत्वस्यापि व्यावृत्ते-
 विरोधसिद्धिरभिधीयते । नैवम् । क्वचित् साध्यनिवृत्तौ साधननिवृत्ता-
 वपि विरोधस्यासिद्धेः । अन्यथा चक्षुरप्राप्तार्थपरिच्छेदि स्पर्शनरसन- १५
 भ्रासाश्रोत्रान्येन्द्रियत्वात् मनोवदित्यतः कश्चिच्चक्षुषोऽप्राप्तार्थपरिच्छेदं
 प्रसाधयन् कथं प्रतिरोत्स्यते । समास्ति खल्वत्राप्यप्राप्तार्थपरिच्छेदव्या-
 वृत्त्या स्पर्शनरसननासाश्रोत्रान्येन्द्रियत्वस्यापि व्यावृत्तिः स्पर्शनादाविति ।
 तस्माद्यतिरेकानिश्चयात्सन्दिग्धव्यतिरेको हेतुः । बहिष्कारणप्रभवत्व-
 मपि मनसैव व्यभिचारि । आत्मापेक्षया हि बहिष्कारणं पुद्गलतत्त्वं २०
 तत्प्रभवत्वं च चक्षुरादीन्द्रियवन्मनसोऽप्यस्त्येव । तस्यापि पौद्गलिकत्वेन
 षट्पदार्थपरीक्षाया समर्थयिष्यमाणत्वात् । चक्षुः प्राप्यकारि भौतिकत्वा-
 दित्यत्रापि प्राप्यकारीति कोऽर्थः । प्राप्य संयुज्य स्वकार्यं करोतीति
 चेत् । ननु प्राप्तिरपि स्वकार्यं तदपि च प्राप्य करोत्यन्यथा वा । प्राप्य

१ 'मध्ये' इत्यधिक प. भ. पुस्तकयोः २ 'च' इति नास्ति प. भ. पुस्तकयोः ।
 ३ 'क्वचन' इति भ. पुस्तके पाठः ।

चेत्, तर्हि सापि प्राप्तिः प्राप्यैव कर्त्तव्येति प्राप्तिपरम्परोत्पाद एवोप-
शान्तशक्तित्वात्प्रस्तुतकार्यानिष्पत्तेरनवस्था । अन्यथेति पक्षे त्वनयैव
व्यभिचारः ।

अथ ज्ञानरूपकार्यापेक्षयैव चक्षुषः प्राप्यकारित्वसाधनान्नोक्तदोषानु-
५ षङ्गः । ननु कुत एतदाप्तमायुष्मता । प्राप्यकारीति शब्दस्य प्राप्ति-
पूर्वक्रियामात्राभिधानपर्यवसितत्वात् । न च शब्दान्तरमस्ति यत्सन्नि-
धानादयं “ देवस्य गृंगारिणः ” इत्यादिवदभिमतार्थवृत्तिः स्यात् ।

अथ सैन्धवादिवत्प्रकरणवशादस्याभीष्टार्थनिष्ठाभिधीयते । तथाहि
प्राप्य वा चक्षुर्ज्ञप्तिं कुर्यादप्राप्य वेत्यत्र प्रस्तावे प्रोच्यते चक्षुः प्राप्ये-
१० त्यादि । तदपि नोपपन्नम् । एवं सति निदर्शनस्य साध्यशून्यतापत्तेः ।
परश्वधो हि पादपं प्राप्य द्वैधीभावमेव विधत्ते नतु ज्ञप्तिम् ।

अथाभिदध्यात्कश्चित्, स्वविषयज्ञप्तिकरणापेक्षया परशुर्निदर्शनमुप-
दर्शितो न च्छिदपेक्षया । तथा च न साध्यवैकल्यं दोषः । प्राप्यैवे-
न्द्रियं तेन ज्ञप्तिकरणादिति । सोऽपि नोपपन्नवक्ता । यतश्चाक्षुर्षीं स्पा-
१५ र्शनीं वा ज्ञप्तिमपेक्ष्य तेनैतदुच्येत । यदि पौरस्त्यम् । तदा सैव साध्य-
शून्यता निदर्शनस्य । चक्षुरर्थयोः प्राप्तेरद्याप्यसिद्धेः । अथ स्पर्शनीं
तामपेक्षोच्यते । अस्त्वेवम् । किन्तु हेतोर्भेदरुणा मनःपरिच्छेदेन व्यभि-
चारः । भौतिकेनापि तेन मनोऽप्राप्तेनैव स्वपरिच्छित्तिकरणात् ।

अथ करणभूतेन येन परिच्छित्तिर्जन्यते स एव प्राप्यकारीह
२० सङ्गतो न विषयत्वेनापि । तर्हि दृष्टान्तान्तरं वक्तव्यम् । न प्रकृतम् ।
अस्तु प्रदीपादिरेवासौ तेन हि करणभूतेन रश्मिद्वारेण प्राप्त एवार्थः
प्रकाश्यत इति चेत् । नैवम् । एवमपि हेतोः प्रतिबन्धानिश्चयात् ।
साधर्म्यमात्रेण तन्निश्चयायोगात् । अप्राप्यकारित्वमपि स्पृशतो भौतिक-
त्वस्य न किञ्चित्परिपन्थिप्रमाणमिति । एतेन कारकत्वादिति साधनं

यत्केनचिदुच्यते । तदपि परास्तम् । अयस्कान्तेन च व्यभिचारीदम् ।
तेनाप्राप्तस्यैव लोहस्याकर्षणात् ।

अथ तस्यापि प्राप्तस्यैवाकर्षणम् । अयस्कान्तो हि वायुद्वारेण तदा-
कर्षति यथा पुरुषो नालान्तर्वायुप्रयोगेण पानीयादि । सयुक्तसंयोगश्चात्र
प्राप्तिः । तदसत् । वायोस्तत्राप्रमाणत्वात् । न तावत्प्रत्यक्षं तद्वाह- ५
कम् । अननुभवात् । अनुमानमपि नास्ति । समाकर्षणस्यान्यथानुपप-
त्तिरस्ति इति चेत्, न । अप्राप्तस्याप्याकर्षणोपपत्त्यास्या उपक्षी-
णत्वात् । अप्राप्तस्याप्याकर्षणे कथं न सकललोहाकर्षणम् । प्राप्तस्याप्या-
कर्षणे कथं न तद्देशवर्तितृणतूलादिसमाकर्षणम् । तस्यायोग्यत्वादिति
चेत् । अनयैवोक्त्यामृतमास्वादय । सकललोहानामयोग्यत्वादप्राप्तत्वा- १०
विशेषेऽपि नाकर्षणं भवेदस्ति चैतदिति तुल्यम् । वाद्यन्तरं प्रत्येवास्य
योग्यतेति चेत्, किमेतदेवान्यत्रापि न पश्यसि । किं च कुतोऽयसः
समाकर्षणमन्यथानुपपत्तिः । कारकत्वाख्याद्वेतोरिति चेत् । अयमभि-
सन्धिः । सकलं कारकं प्राप्त एव वस्तुनि फलमुत्पादयदवलोकितं कारक
एवायस्कान्त इति । तदसुन्दरम् । इतरेतराश्रयप्रसङ्गात् । कारक- १५
त्वस्य हेतुत्वसिद्धावयस्कान्तस्य प्राप्तार्थसमाकर्षणसिद्धिस्तत्सिद्धौ च
कारकत्वस्य हेतुत्वसिद्धिरिति । यदि च वायुद्वारेण तदाकर्षणमुच्यते ।
तदा तिर्यगेव तदाकर्षणं भवेन्न पुनरूर्ध्वम् । वायोस्तिर्यक्पवनस्वभाव-
त्वात् । वात्यादौ तु विरुद्धदिविक्रयवायुद्वयसंयोगानिमित्तत्वेनोर्ध्वगतेर्भ-
वद्विर्व्यवस्थापितत्वात् । न चात्रापि तथाविधा कल्पना ज्यायसी । २०
तथाननुभवात् । अनुमानवाधित च तत्र वायुपरिकल्पनम् । तथा हि
चुम्बको नायसो वायुद्वारेणाकर्षकस्तत्रावस्थितलघुतरतृणतूलाद्यनाकर्ष-
णान्यथानुपपत्तेः । कथं च तिलकादिना कान्तादीनामाकर्षणम् ।
तत्रापि पवनोऽस्तीति महासाहसिकस्योल्लापः । न खलु यथा वात्या-
दिना परवशीभूता कान्ता समानीयते । तथात्रापि पवनविशेषेणेति २५
प्रतीतिरस्तीति ।

यदप्यवादि प्रथमतो हि चक्षुः सन्नहितमित्यादि, यदपि च संस-
 परिणामेण भूधरशशधरयोर्युगप-
 द्ग्रहणाभावः प्रदर्शितः नैकताङ्गतं युगपदेव तावदर्थैः संसृष्टमिन्द्रिय-
 तत्खण्डनम् । मुत्पादितवदिति भूधरशशधरयोस्तुल्यकालग्रहण-

५ मुपपद्यत इति केनचित् उच्यते तदपि चक्षुषो रश्मिवत्त्वपराकरणा-
 दपाकृतम् । उत्तरमते च पृष्ठास्थितस्य व्यवहितस्य चार्थस्योपलम्भः ।
 प्रसज्यते । अथानार्जवावस्थितस्य व्यवहितस्य कथं ग्रहणमस्तु ।
 मैवम् । आर्जवावस्थितस्य व्यवधानाश्रयणस्येन्द्रियप्राप्त्यर्थत्वात्तस्याश्च
 तथास्थितेऽप्यर्थे सञ्जातत्वात् ।

१० यदि च चक्षुः प्राप्यकारि । तदा कथं संशयविपर्ययप्रादुर्भावः । सामान्य-
 वद्विशेषाणामपि सन्निकृष्टानामुपलम्भसम्भवात् ।
 चक्षुषः प्राप्यकारित्वे सग-
 यावपर्यययोरनुत्पत्ति- तथा च कथं विशेषानुपलब्धिनिबन्धनौ संशयवि-
 प्रसजनम् । पर्ययौ स्याताम् । यत्पुनरात्रेयभाष्यकारः प्राह ।

“यथा सामान्यस्य विशेषाणां च प्रदीपालोकेन सन्निकृष्टत्वेन दूरात्सा-

१५ मान्यमुपलभ्यते न विशेषा इति प्रदीपालोककारितौ संशयविपर्ययौ
 भवतः तथा सामान्यस्य विशेषाणां च चक्षुषासन्निकृष्टत्वेऽपि दूरा-
 त्सामान्यमुपलभ्यते न विशेषा इति चाक्षुषौ संशयविपर्ययौ भवतः ।
 तत्र महाविषयत्वात्सामान्यं दूरादप्युपलभ्यतेऽल्पविषयत्वात्तु विशेषा
 न दूरादुपलभ्यन्त इति संशयविपर्यययोरुपपत्तिः ” इति । तदपि न

२० क्षोदक्षमम् । महाविषयत्वस्योपलम्भं प्रत्यप्रयोजकत्वात् । न खलूप-
 लभ्यमानादितरे विषयाः कणिकयापि तत्सामान्यज्ञप्तावुपयुज्यन्ते ।
 यतस्तद्भूयस्त्वं दूरात्तत्स्थसामान्योपलब्धौ निमित्तं स्यात् । यस्तु प्रदीपो
 दृष्टान्ततयोपदिष्टः सोऽपि न श्रेष्ठः । येन हि सन्निकर्ष उपलम्भकारण-
 तया कथ्यते तस्य प्रदीपेऽपि सामान्यवद्विशेषाणामुपलम्भकत्वप्रसक्ति-

दुर्निवारा । अस्माभिस्तु प्रदीप एवोपलम्भं प्रति निमित्तमुच्यते । स च स्वयोग्यतावशेन दूरात्सामान्यमेवोपलम्भयतीति युक्तम् । तद्वदेव यदि चक्षुषोऽपि योग्यता स्वीक्रियते कृतं सन्निकर्षेण । सन्निकर्षाभावे योग्यमपि कथमुपलम्भं करोति चक्षुः । न हि योग्योऽपि प्रदीपोऽप्राप्तं पटादि प्रकटयतीति चेत्, ननु कुत एतत् । तस्य व्यवहिताप्रकाशकत्वादिति चेत् । न । अस्य निराकृतत्वात् । अनुमानवाधितं च चक्षुषः प्राप्तार्थप्रकाशनम् । तथा हि चक्षुरप्राप्तार्थप्रकाशकं व्यवहितस्यापि प्रकाशकत्वात् यत्तु नैवं न तदेवं यथा श्रोत्रं तथा चेदं ततस्तथा । प्रसाधितं च काचादिव्यवहितस्यापि चक्षुषः प्रकाशकत्वमिति न साधनासिद्धिः । योग्यं शाम्यतु तवैष दोहदः प्राप्यकारिणि तदीक्षणे क्षणात् ॥ १० हन्त यत्किमपि कर्कशोत्तरैः कीलिता सकलयुक्तिमण्डली ॥ ३१८ ॥

श्रोत्रस्याप्राप्यकारित्व-
मिति स्वीकुर्वतो बौद्ध-
स्य मतमुपपाद्य
तत्खण्डनम् ।

दर्प्पाध्मातः शाक्यसिंहस्य शिष्यो

जल्पत्येवं प्रस्तुतार्थोपघाति ॥

दृष्टान्तत्वं नैव कर्णेन्द्रियस्या-

भाति न्यायोपेतमुक्तप्रयोगे ॥ ३१९ ॥ १५

तथा हि चक्षुषोऽप्राप्तार्थप्रकाशकत्वे साध्ये श्रवणेन्द्रियस्य विपक्षताऽनुपपन्ना । चक्षुष इव तस्याप्यप्राप्तार्थप्रकाशकत्वात् । “चक्षुःश्रोत्रमनसामप्राप्तार्थप्रकाशकत्वम्” इत्यभिधानात् । प्राप्यकारित्वे च श्रोत्रस्य तद्गोचरे शब्दे दूरादिव्यवहारो न स्यात् । अस्ति चान्नाय दूरे शब्दो निकटे शब्दः श्रूयत इति प्रतीतिः । अतोऽप्राप्यकारित्वमेवास्योपपन्नम् । तथा च प्रयोगः । यो दूरादिप्रत्ययग्राह्यः स स्वग्राहकेणासन्निकृष्ट एव गृह्यते यथा तथाविधपादपो दूरादिप्रत्ययग्राह्यश्च शब्द इति । न चासन्निकृष्टस्य शब्दस्य ग्रहणे कथं ततः श्रोत्राभिघात इत्यभिघातव्यम् । भासुररूपस्यासन्निकृष्टस्य ग्रहणेऽप्यतश्चक्षुषोऽभिघातोपलम्भात् । इयांस्तु विशेषोऽत्र तेजस्विताऽभिघातहेतुः । शब्दे तु तीव्रतेति । २५

एवमप्राप्यकारित्वं श्रवणस्य स्थितं ततः ॥

वैश्रर्म्येणास्य नो युक्तं दृष्टान्तत्वप्रदर्शनम् ॥ ३२० ॥

प्रामाणिकेषु प्रवरस्त्वमेव त्वमेव ताथागत वावदूक ॥

सखे यदेतां जगतोऽप्यपूर्वां प्रमेयमुद्रां प्रकटीकरोषि ॥ ३२१ ॥

- ५ तत्र यदुक्तमनुमानं यो दूरादिप्रत्ययग्राह्य इत्यादि । तत्र शब्दः स्वग्राहकेणासन्निकृष्ट एव गृह्यत इत्येवंविधस्य गम्यमानपक्षस्य प्रत्यक्ष-वाधा । कर्णशतप्रविष्टस्य मशकादिशब्दस्य सन्निकृष्टस्यैव प्रत्यक्षेण प्रतीतेः । दूरादिप्रत्ययग्राह्यत्वलक्षणो हेतुश्च गन्धेनानैकान्तिकः । तस्य स्वग्राहकेण सन्निकृष्टस्य ग्रहणेऽपि दूरादिप्रत्ययग्राह्यत्वप्रतीतेः । न च
- २० तथा प्रतीयमाने गन्धे दूरनिकटादिव्यवहारोऽसिद्धः । यतः

दूरादुच्छृङ्खलोऽयं बहुलपरिमलः काममभ्येति भूयान्

गन्धोद्गारातिरेकं किमपि जलरुहां जृम्भतेऽसौ समीपे ॥

मध्यस्थाः प्रोद्धमन्ति प्रकृतिसुरभयः सौरभं सत्कदम्बाः

सुव्यक्तेयं प्रतीतिर्निखिलतनुभृतां निर्विवादा समास्ति ॥ ३२२ ॥

- १५ किं च दूरादिप्रत्ययग्राह्यत्वं शब्दे साकारज्ञानवादिनः सौगतस्या-नुपपन्नम् । श्रावणज्ञानेन स्वगते शब्दाकारे गृह्यमाणे दूरनिकटादिव्य-वहारस्यायुज्यमानत्वात् । निराकारं हि यस्य ज्ञानं भिन्नदेशमर्थं परिच्छि-नति तस्येदं दूरमिदं निकटमिति वक्तुमुचितम् । साकारज्ञानवादिनः पुनर्यद्दूरादि न तज्ज्ञानवेद्यमवेद्ये च न दूरादिव्यवहारो युक्तः । न हि
- २० नष्टनयनस्येदं दूरमिदं निकटं चेति व्यवहारस्तात्त्विकोऽस्ति । यच्च वेद्यं ज्ञानस्य स्वाकारमात्रं न तत्तद्दूरादिस्वरूपम् । ज्ञानस्वरूपाद-भिन्नत्वात् ।

अथाकारधायकस्य दूरादित्वादूरादिव्यवहारः तर्हि व्यर्थः श्रोत्रस्या-प्राप्यकारित्वसाधनप्रयासः । श्रोत्रेण सन्निकृष्टस्यापि शब्दस्य ग्रहणे

तत्र दूरादिव्यवहारस्य दूरादिदेशादागतत्वेनोपपद्यमानत्वात् । दृश्यते हि गन्धस्य प्राणेन्द्रियेण सन्निकृष्टस्यापि ग्रहणे दूरादिदेशादागतत्वेन दूरे चकुलपरिमल इत्यादिव्यवहारः ।

अथ यदिदं देशापेक्षया शब्दस्य दूरादित्वं तर्कि देशस्याग्रहणे स्याद्ग्रहणे वा । न तावदग्रहणे । देशस्य विशेषणत्वात् । यत्खलु विशेषणं तद्गृहीतमेव विशेष्ये विशिष्टप्रतीतिनिबन्धनम् । यथा दण्डादि । विशेषणं च शब्दस्य दूरादिप्रतीतौ देश इति । नापि ग्रहणे । यतः कथं तद्ग्रहणं श्रोत्रेण चक्षुरादिना वा । यदि श्रोत्रेण, तदा देशस्यापि शब्दत्वप्रसङ्गः । श्रोत्रग्रहणलक्षणत्वात्तस्य । चक्षुरादिना तु तद्ग्रहणं न सर्वत्र सम्भवती । व्यवहितदेशस्यापि शब्दस्य श्रूयमाणत्वात् । तद-
खिलमफलम् । अव्यवहितदेशसमुद्भवे ध्वनौ देशस्य चाक्षुषप्रत्यक्षेण लक्ष्यमाणत्वात् । इतरस्मिन् तस्मिन् आनुमनिकी देशप्रतिपत्तिः । तथा-
हि यावतो दूरात्प्रत्यक्षागमोपलब्धकारणव्यापारभाविनः शब्दस्य समाग-
तस्य यान्विशेषानुपलब्धवांस्तानदृष्टकारणस्यापि शब्दस्य विशेषानु-
पलभमानस्तावति दूरे शब्दोत्पादं प्रतिपद्यते । यथा कैश्चिदेव
विशेषशब्दादिकं च वक्तृविशेषं च प्रतिपद्यते । यस्तु तथाभूतान्वि-
शेषान्न लक्षयति तस्य संशय एव दृश्यते । कस्य कुतो वायं शब्द
इति । देशविशेषे चानुमिते आम्रादिकं सम्भाव्य तत्र शब्दोत्पादं
व्यपदिशति ।

भवतापि यद्येवं नोपेयते । तदा कुतस्तत्र प्रतीयमाने दूरादिता-
प्रतीतिः । किं स्वभावत एवास्य दूरादित्वाद्दूरादिकारणप्रभवत्वात्
दूरादिदेशे स्थितत्वाद्वा । न तावदाद्यः पक्षः, प्रतिनियतदूरानिकटा-
दिव्यवहाराभावप्रज्ञात् । दूरादिकारणप्रभवत्वेन चास्य दूरादिव्यवहारा-
र्हत्वे च वक्षःस्थल्लुठन्मुक्ताफलकलापे प्रेक्ष्यमाणे दूरत्वव्यवहारः स्यात् ।

तत्कारणस्य पारावारकुहरसञ्चारिशुक्तिसम्पुटादेर्दूरत्वात् । निकटकारण-
कुट्टुम्बघटितस्य घटादेर्दूरं नीतस्य दूरतया प्रतीतिश्च न स्यात् । दूरदेश-
स्थितत्वादेव तस्य तु दूरादित्वे स्वोत्पत्तिदेशस्था एव शब्दाः श्रोत्रैर्गृह्यन्ते
नत्वागता इत्यभ्युपगन्तव्यं स्यात् । तथा च निर्वाते दूरस्थेन मनागपि
५ न श्रूयते यः शब्दस्सोऽनुकूलवाते कथं श्रूयेत । यश्चासन्नेन प्रमात्रा
श्रूयते स एव प्रतिवाते कस्मान्न श्रूयते । प्रतिवातेन श्रोत्राभिघाता-
च्छब्दस्य नाशितत्वाद्वा । यदि श्रोत्राभिघातात्, तर्हि निर्वातप्रदेश-
स्थेन दूरादपि श्रूयेत । प्रतिवाताभावेन तच्छ्रोत्रस्यानभिघातात् ।
शब्दस्य नाशितत्वे तु यस्याप्यसौ वातोऽनुकूलस्तेनापि न श्रूयेत ।
१० नाशितत्वाविशेषात् ।

अथ च

मुरजमधुरध्वानार्धानं विकस्वरवलकी

क्षणितकलितं तालैस्तारन्तरङ्गितपञ्चमम् ॥

स्थितवाति जनस्पन्दे मन्देऽनुकूलसमीरणे

१५ विलसति तथा दूराद्गीतं निशासु निशम्यते ॥ ३२३ ॥

दूरदेशवर्तिप्रमातारं प्रति तेनास्य प्रेरणे तु तच्छ्रोत्रेण प्राप्तोऽसौ
गृह्यते इति सिद्धमस्य प्राप्यकारित्वम् । अन्यच्च यदि स्वोत्पत्तिदेश
एव सर्वे शब्दाः प्रलयभाजः । कथं तर्हि नलिकाशब्दस्य भेर्या-
दिशब्दस्य वा कर्णशङ्कुलीगृहादिप्रपूरणेन प्रतिपत्तिः स्यात् । कथं
२० वा धवलगृहादौ प्रतिशब्दप्रादुर्भावः । न हि लोष्टादयः कांस्यपात्रादि-
भिरसंस्त्रष्टाः शब्दमुपजनयन्तः प्रतीयन्ते । यदि स्वोत्पत्तिदेशस्था
एव शब्दाः श्रोत्रेण गृह्यन्ते । तदा तत्रस्थैर्भेर्यादिशब्दैर्महद्भिरल्पी-
यसोऽपि मशकादिशब्दस्यानभिभवाद्नाकुलमिव गृहणं स्यात् । तथा
च प्रयोगः । ये स्वोत्पत्तिदेशस्था एवेन्द्रियेणासन्निकृष्टा गृह्यन्ते न तेषु
२५ महद्भिरल्पीयसामभिभवो यथा पर्वतेन पादवादीनाम् । स्वोत्पत्ति-
देशस्था एवेन्द्रियेणासन्निकृष्टा गृह्यन्ते च शब्दा इति ।

ननु दूरदेशवर्तिनां प्रमातृणां पर्वतः पादपादीनभिभूयात्मानमेवोपदर्शयत्यतः साध्यविकलो दृष्टान्त इति चेत् । तन्न सुन्दरम् । यतस्तेषां देशविप्रकृष्टतया तद्ग्रहणयोग्यत्वाभावादप्रतिभासो नाभिभवात् । मशकादिशब्दानां त्वविप्रकृष्टानामपि भेर्यादिशब्दैरभिमवः समस्ति ततो न तेषां स्वोत्पत्तिदेशस्थानामेव ग्रहणम् । यदपि प्रतिपाद्यते तच्छब्दतः श्रोत्राभिघातात्तेषामग्रहणं यथा भासुररूपेण चक्षुषोऽभिघातात्सूक्ष्माग्रहणमिति । तदप्यसम्बद्धम् । दृष्टान्तदार्ष्टान्तिकयोर्वैषम्यात् । तिग्मरुचिमरीचयो हि मुकुरादेर्भासुररूपात्प्रतिनिवृत्य चक्षुषाभिसम्बध्यमानास्तस्याभिघातहेतवो दृष्टाः अतीव्रालोके तदभिघातादृष्टेः । न चात्र तथाविधं किञ्चिदस्ति यच्छब्दात् प्रतिनिवृत्य श्रोत्राभिघातकारणं भवेत् । वायुः स्यादिति चेत् । निर्वाते तर्हि न स्यात्तदश्रवणम् । श्रोत्राभिघातकारणाभावात् । दृश्यते च निर्वातेऽपि भेर्यादिकोलाहले सत्यल्पीयसो मशकादिशब्दस्याग्रहणम् । अतोऽन्योन्यप्रदेशोपसर्पणेनानल्पैरल्पशब्दानामभिमवोऽभ्युपगन्तव्यः । तथा च दूरादिदेशादागतत्वादेवास्य गन्धादिवहूरादित्वं ततोऽपि च श्रोत्रस्य प्राप्यकारित्वं सिद्धम् ।

यदि चास्याप्राप्यकारित्वं सिद्धं स्यात्तदा रूप इव तद्विषये देशादिसन्देहो न स्यात् । यथैव हि रूपे प्रतीयमाने किमस्मिन् देशे रूपमेतत्प्रतिभात्यन्यस्मिन् वाऽस्यां दिश्यन्यस्यां वेति न सन्देहो नियतदिग्देशतयैवास्याप्राप्यकारिणेन्द्रियेण प्रतिपत्तिसम्भवात्तथात्राप्यसौ न स्यात् । अस्ति चायं किमन्तर्जातोऽयं शब्दो बहिर्वा प्राच्यां दिश्यन्यस्यां वेति । अथ चक्षुषा प्रेक्ष्यमाणे वस्तुनि देशस्यापि तेनैव प्रतीतेर्युक्तस्तत्र तदपेक्षयापि देशाद्यसन्देहः । शब्दे तु नैवम् । श्रवणेन देशाप्रतीतेः । तर्हि योऽपि क्वचित्तदसन्देहः सोऽपि न स्यात् । तत्रापि श्रोत्रेण देशाग्रहणात् । अथ चक्षुषा तद्ग्रहणं भविष्यति । कुड्यादिव्यवहितदेशसमुद्भवशब्दे किं ब्रवीषि । अनुमानेनास्त्येव तत्रापि

देशप्रतीतिरिति चेत् । किं तदनुमानम् । शब्दविशिष्टेति चेत् न । स्वस्थानस्थस्य शब्दस्य ग्रहणे दूरनिकटवर्तिप्रमातृप्रति विशेषाभावात् । येषां तु शब्दस्यागतस्य ग्रहणं तेषां तस्य मन्दमन्दतरादिशब्दपर्यायपरम्परोत्पत्त्या युक्तं विशिष्टत्वं ततोऽपि देशानुमानमिति ।

५ तस्मादेवं प्राप्यकारि प्रसिद्धं श्रोत्रं प्रोक्तन्यायतः स्पष्टमेव ॥
दृष्टान्तत्वं युक्तमेतस्य तस्माद्वैधर्म्येण व्याहृते वाक्प्रयोगे ॥ ३२४ ॥
भाट्टस्तु समाचष्टे । प्रियं नः प्राप्यकारित्वप्रसाधनं श्रोत्रे, यत्पुनर-
नेनागतस्य शब्दस्य श्रवणं स पायसदात्रे पितृ-
शब्दागमनमसहमानभाट्ट-
पूर्वपक्षस्य उद्भाव्य मन्दकन्दलक्षोदक्षेपः । विशालशिलासंघातघटित-
खण्डनम् । भित्तिभागान्तरितस्य शब्दस्यागमनासम्भवेना-

१०

श्रवणप्रसङ्गात् । तदस्य श्रोत्रियस्यानुवेलजलसम्पर्कं प्रकटयति । एवं-
विधस्य गन्धस्याप्यनाघ्राणप्रसङ्गात् । अथ सूक्ष्माः कतिपयेऽपि गन्ध-
परमाणवः कुड्यादिकं भित्त्वा घ्राणेन सम्वद्धास्तेन गृह्यन्ते । तर्हि
तथाविधा एव शब्दपरमाणवोऽपि श्रोत्रेण गृह्यताम् । न च तत्परमा-
१५ णवोऽसिद्धाः । पौद्गलिकत्वेन तस्य तत्सिद्धेः । न च पौद्गलिकत्वमप्य-
सिद्धम् । पुद्गलपरिणामः शब्दो बाह्येन्द्रियगोचरत्वाद्गन्धवदित्य-
तस्तात्सिद्धेः ।

यतूच्यते जयन्तेन, 'वर्णस्यावयवाः सन्ति सूक्ष्माः केच न
पुद्गलाः ॥ तैर्वर्णावयवा नाम जन्यन्ते पश्य
शब्दस्य पौद्गलिकत्वमसह-
मानजयन्तमतस्य कौतुकम् ॥ १ ॥ तेषामदृश्यमानानां कीदृक्च
२० खण्डनम् । रचनाक्रमः ॥ केन तत्सन्निवेशेन कः शब्द

उपजायते ॥ २ ॥ लघवोऽवयवाश्चैते निबद्धाश्च न केनचित् ॥ न
पीनकठिनं कर्तुं येनावयविनं क्षमाः ॥ ३ ॥ कृतश्च गच्छन्स कथं
न विक्षिप्येत मारुतैः । दलशो वा न भज्येत वृक्षाद्यभिहतः
२५ कथम् ॥ ४ ॥ प्रयाणकावधिः कश्च गच्छतोऽस्य तपस्विनः ॥

एकभोत्रप्रवृष्टौ वा स गृह्यतां परैः कथम् ॥ ५ ॥ निष्काम्य कर्णादे-
कस्मात्प्रवेशः श्रवणान्तरे ॥ यदीप्सेत कथं तस्य युगपद्बहुभिः
श्रुतिः ॥ ६ ॥ श्रोतृसंख्यानुसारेण न नानावर्णसम्भवः ॥ वक्तु-
स्तुल्यप्रयत्नत्वाच्छ्रोतृभेदतदैक्ययोः ॥ ७ ॥ ” इति ।

तदपि नोपपन्नम् । नासिकाशुधिरनिविशमानसूक्ष्मगन्धाधार-
द्रव्येऽप्यस्य सकलस्य समानत्वात् । किञ्च कुतस्ते सूक्ष्मवर्णावयवेष्व-
रुचिः । न तावद्दर्शानां त्वयापि नित्यत्वमुपेतम् । गुणत्वं तु तेषां प्रति-
षेत्स्यते । यथा कार्यानुपपत्त्या सूक्ष्माणामपि परमाणूनां कल्पना तथा
वर्णावयवानामपि । रचनाक्रमसन्निवेशावपि तादृशावस्य यादृग्भ्यां श्रूयते ।
यथा पवनस्य तौ यादृशाभ्यां स्पृश्यते । तथा “ यदि स्यान्निश्चितं १०
कार्यं कृतं कारणचिन्तया ॥ अथाप्यनिश्चितं कार्यं कृतं कारणचि-
न्तया ॥ १ ॥ ” निबद्धा चामीषां लघूनामपि पुरुष एव । यथोच्छ्वासा-
वयवानाम् । विक्षिप्यते चासौ मारुतैः । अत एव प्रतिवाते
निकटस्थैरपि न श्रूयते । भज्यते चासौ वृक्षाद्यभिहतः । अत एव
घनवनव्यवहितैरन्यवर्णसाधारणं वर्णशकलमेव श्रूयते । यतः संशयो १५
जायते कोऽनेनोक्तो वर्ण इति । प्रयाणकावधिरप्यस्य यः कश्चिद्विहितस्य
शरादेः । कोऽन्योवधिस्तवापि शब्दोत्पादसन्तानविरमणस्य । युग-
पद्बहुप्रमातृश्रवणामावादिकं दूषणं स्वपक्षेऽपि तुल्यं नास्मानेव प्रति-
प्रयोक्तुमर्हसि ।

प्रमेयाविधुरा यस्य वचोरचनचातुरी ॥

२०

जयन्तस्य जय तस्य तर्कयामः कुतो वयम् ॥ ३२५ ॥

विस्तरेण च वक्ष्यामः पुरा पौद्गलिकं ध्वनिम् ॥

एवं स्थिते पुनः प्राह भट्टदर्शनलम्पटः ॥ ३२६ ॥

कथं मूर्त्ताः स्कन्धाः श्रावणस्वभावाः कुड्यादिना मूर्त्तिमता न

प्रतिहन्यन्त इति चेत् । तत्रापि वायवीया ध्वनयः
मूर्त्ताः श्रावणस्वभावाः स्क-
न्धाः कुड्यादिना मूर्त्तिमता शब्दाभिव्यञ्जकाः कथं तेन न प्रतिहन्यन्त
कथं प्रतिहन्यन्त इति भाट्ट-इति समानम् । अथ तत्प्रतिघाते तत्र शब्द-
पूर्वपक्षस्य निरासः ।

५ स्याभिव्यक्तेरयोगादनभिव्यक्तस्य च श्रावणा-
सम्भवादप्रतिघातस्तेषां कुड्यादिना सिद्ध इति चेत् । तत एव शब्दा-
त्मनां पुद्गलानामप्रतिघातोऽस्तु, दृष्टहानिपरिहारात् । दृष्टो हि गन्धात्मक-
पुद्गलानामप्रतिघातस्तद्वच्छब्दानां न विरुध्यते । यदि पुनरमूर्त्तस्य
सर्वगतस्य च शब्दस्य परिकल्पनात्तद्व्यञ्जकानामेवाप्रतिघाताच्छ्रवण-

१० मित्यभिनिवेशः । तदा गन्धस्यामूर्त्तस्य सर्वगतस्य कस्तूरिकाद्रव्य-
विशेषसयोगजनिता वायवो व्यञ्जका मूर्त्तद्रव्यान्तरेणाप्रतिहतास्तदा-
घ्राणहेतव इति कल्पनानुषज्यमाना कथं निवारणीया । गन्धस्यैवं पृथि-
वीगुणत्वविरोध इति चेत् । शब्दस्यापि पुद्गलगुणत्वविरोधस्तथास्तु ।
परैः शब्दस्य द्रव्यान्तरत्वेनाभ्युपगमाददोष इति चेत् । तथा गन्धो

१५ द्रव्यान्तरमभ्युपगम्यताम् । प्रमाणबलायातस्य परिहर्तुमशक्तेः । स्पर्शा-
दीनामप्येवं द्रव्यत्वप्रसङ्ग इति चेत् । तान्यपि द्रव्यान्तराणि सन्तु ।
निर्गुणत्वात्तेषामद्रव्यत्वमिति चेत् । तत एव शब्दस्य द्रव्यत्वं माभूत् ।
महत्त्वादिगुणाश्रयत्वाच्छब्दो द्रव्यमिति चेत् । तत एव गन्धस्पर्शा-

२० चरिताः सन्तु । कुतः शब्दे तदुपचार इति चेत्, गन्धादिषु कुतः ।
स्वाश्रयमहत्त्वादिसम्भवादिति चेत्, तत एव शब्देऽप्यस्तु । मुख्य-
महत्त्वादेरसम्भवः शब्दे किमवगतः, त्वयापि गन्धादौ स किमु निश्चितः ।
गन्धादयो न मुख्यमहत्त्वाद्युपेताः शब्दस्वतन्त्रत्वादभाववदित्यतोऽ-

२५ ताम् । शब्दे तदसिद्धेर्न तन्निश्चयः । सर्वदा तस्य स्वतन्त्रस्योपलब्धेरिति

चेत्, गन्धादावपि तत एव तदसिद्धेः कुतस्तन्निश्चयः । तस्य क्षित्यादि-
द्रव्यतन्त्रत्वेन प्रतीतेरस्वतन्त्रत्वसिद्धिरिति चेत्, शब्दस्यापि वक्त्रादि-
द्रव्यतन्त्रस्योपलब्धेरस्वतन्त्रत्वसिद्धिरस्तु । वक्त्रादेः शब्दामिव्यञ्जक-
ध्वनिष्वेव कारणत्वान्न शब्दस्य तत्परतन्त्रत्वोपलब्धिरिति चेत्,
तर्हि क्षित्यादिद्रव्यस्यापि गन्धादिव्यञ्जकवायुविशेषेष्वेव कारणत्वान्न ५
गन्धादेस्तत्परतन्त्रत्वोपपत्तिः । शब्दस्य वक्तुरन्यत्रोपलब्धेर्न परतन्त्रत्वं
सर्वदेति चेत्, गन्धाश्रयद्रव्यस्य किं न स्यात् । सूक्ष्मत्वादिति चेत्,
तत एव शब्दाश्रयद्रव्यस्यापि न चक्षुषोपलब्धिरिति सर्वं समं पश्यामः।

ततो यदि गन्धादीनां शश्वदस्वतन्त्रत्वान्महत्त्वाद्युपेतत्वाभावा-
न्मुख्यतो न द्रव्यत्वं तदा शब्दस्यापि न तत् । ननु च शब्दस्याद्रव्यत्वे- १०
ऽप्यसर्वगतद्रव्याश्रयत्वे कथं सकृत्सर्वत्रोपलम्भः। यथा गन्धादेः समानप-
रिणामभृतां पुद्गलानां स्वकारणवशात्समं ततो विसर्पणात् । तदेवं
प्रतिनिधिभूतो गन्ध एव ध्वनौ पराकरिष्यति तीर्थनिकुरम्बोदीरितदुरा-
रेकानिकरमिति किमस्माकमायासेन ।

वक्तृवक्त्रकुहराद्विनिर्गतः श्रूयते श्रुतिमुपागतस्ततः ॥

१५

गन्धवध्वनिरतश्च मुच्यतां श्रोत्रिय स्वमतसाधनत्वरा ॥ ३२७ ॥

नैयायिकगृहाधीतं तदध्यक्षस्य लक्षणम् ॥

अव्याप्तिदोषदुष्टत्वादवस्थितमलक्षणम् ॥ ३२८ ॥

यदपि “सत्सम्प्रयोगे पुरुषस्येन्द्रियाणां बुद्धिजन्म तत्प्रत्यक्षम्”

सत्सम्प्रयोगेपुरुषस्ये-
त्यादिमीमांसकोक्त-
प्रत्यक्षलक्षणस्य
निरासः ।

इति मीमांसकैः प्रत्यक्षलक्षणमारख्यायते । तदपि २०
तेषाममीमांसकत्वमेव सूचयति । अतिव्याप्ति-
दोषानतिक्रमात् । तथा हीन्द्रियाणां सम्प्रयोगे
सति पुरुषस्य जायमाना बुद्धिः प्रत्यक्षमिति

सूत्रार्थः । तत्र चातिव्याप्तिः । संशयविपर्ययबुद्धयोरपीन्द्रियसम्प्रयोगजन्य-
त्वेन प्रत्यक्षत्वप्रसक्तेः । अथ सत्सम्प्रयोग इति सता विद्यमानेन सम्प्रयोग २५
इत्येवं व्याख्यायते । तथापि कथं संशयविपर्यययोर्व्युदासः । तत्रापि

विद्यमानेन केनाप्यर्थेन सम्प्रयोगस्य सम्भवात् । न खलु संशयविपर्य-
यावपि सर्वथार्थनिरपेक्षजन्मानौ सम्भवतः । निरालम्बनस्य कस्य-
चित्संवेदनस्यासम्भवादिति ख्यातिविचारावसरे व्यवस्थापितमेव ।

- अथ सति सम्प्रयोग इति सत्सप्तमीपक्ष एव न त्यज्यते । संशय-
५ विपर्ययव्यवच्छेदी च सम्प्रयोग इत्यत्र सम्यगर्थः समुपसर्गो वर्ण्यते ।
तदुक्तम् “ सम्यगर्थे च संशब्दो दुःप्रयोगनिवारणः ॥ दुष्टत्वाच्छु-
क्तिकायोगो वार्यते रजतेक्षणात् ॥ १ ॥ ” इति नन्वेवमपि प्रयोग-
सम्यक्तवस्यातीन्द्रियत्वेन प्रत्यक्षानवसेयत्वात्कार्यतो निश्चितिर्वाच्या । कार्यं
च ज्ञानं तच्च नाविशेषितमेव प्रयोगसम्यक्त्वमवबोधयति । न च ज्ञान-
१० विशेषणपरं किञ्चिदपि पदमत्रावलोकयामः । लोकव्यवहारत एव
कार्यविशेषनिश्चयात् प्रयोगसम्यक्त्वमवभोत्स्यामहे इति चेत् । तर्हि
लोकव्यवहारत एव प्रत्यक्षस्यापि सिद्धत्वात् किं तल्लक्षणव्याख्यानेन ।
यदपि शत्ररस्त्रामिना व्याख्यायते ‘यद्यभिचरति न तत्प्रत्यक्षं यत्प्रत्यक्षं
न तद्यभिचारि तत्सम्प्रयोगे पुरुषस्येन्द्रियाणां बुद्धिजन्म सत्प्रत्यक्षं
१५ यद्विषयं ज्ञानं तेन सम्प्रयोगे इन्द्रियाणां पुरुषस्य बुद्धिजन्म
तत्प्रत्यक्षं यदन्यविषयं ज्ञानमन्यसम्प्रयोगे भवति न तत्प्रत्यक्षम्’
इत्येवं तत्सतोर्व्यत्ययेन लक्षणमनपवादमवकल्प्यते इति । तदपि नोपप-
त्तिमियत्ति । संशयज्ञानेन व्यभिचारानतिवृत्तेः । तत्र हि यद्विषयं ज्ञानं
तेन सम्प्रयोग इन्द्रियाणामस्त्येव । ननुभयविषयं संशयज्ञानं न
२० चोभाभ्यां सम्प्रयुक्तमिन्द्रियमिति चेत् । तदप्यसत् । न हि धवखदिरा-
विव द्वावपि पदार्थौ सिद्धतया संशयज्ञाने प्रतिभासेते । किन्तु
स्थाणुर्वा स्यात्पुरुषो वेति अनिर्द्धारितौ तौ । नूनं च तयोरन्यतरेणे-
न्द्रियं संयुक्तमेवेति उभयावमर्शितत्वाच्च संशयस्य येन सम्प्रयुक्तमिन्द्रियं
तद्विषयमपि तज्ज्ञानं भवत्येवेति नातिव्याप्तिः परिहृता भवतीति ।

२५

इत्थं न युक्तिमनुगच्छति जैमिनी-

यमव्यक्षलक्षणमिदं परितर्क्यमानम् ॥

सांख्यादिकल्पितमदः पुनरक्षवृत्ति-

मुग्यं तिरस्कृतमिहादित एव युक्त्या ॥ ३२९ ॥

तथा हि श्रोत्रादिवृत्तिः प्रत्यक्षमिति सांख्याः प्रत्यक्षलक्षणामचक्षते ।

सांख्याशुक्तप्रत्यक्षलक्षण-
स्य खण्डनम् ।

एतच्च प्रमाणसामान्यलक्षणसूत्रे ज्ञानग्रहणेन
तदुक्तबुद्धिवृत्त्याख्यप्रमाणसामान्यलक्षणान्तर्गतं
यथाऽपास्तं तथा प्रागेव निरचायि । प्रत्यक्षं

कल्पनापोढमिति प्रत्यक्षलक्षणं ताथागताः कथयन्ति । एतदपि तत्रैव ५
व्यवसायिग्रहणेन यथा पराकृतं तथा व्यावर्णितं प्रबन्धेनेति ।

स्पष्टं प्रत्यक्षमित्येतत्प्रत्यक्षस्यात्र लक्षणम् ॥

विक्षिप्तप्रतिपक्षं तल्लक्षयन्तु विचक्षणाः ॥ ३३० ॥ ३ ॥

अथ प्रत्यक्षस्य भेदप्रकाशनायाह—

तत् द्विप्रकारं सांव्यवहारिकं पारमार्थिकं च ॥४॥ १०

तत्स्पष्टत्वलक्षणलक्षितं प्रत्यक्षं द्विप्रकारम् । प्रकारावेवोल्लिखन्नाह
सांव्यवहारिकं पारमार्थिकं चेति । समीचीनो बाधारहितो व्यवहारः
प्रवृत्तिनिवृत्तिलक्षणस्तत्र भवं संप्रयोजनमस्येति वा साव्यवहारिकम् ।
बाह्येन्द्रियादिसामग्रीसापेक्षत्वाद्पारमार्थिकमस्मदादिप्रत्यक्षमित्यर्थः । त-
द्धीन्द्रियानिन्द्रियव्यवहितात्मव्यापारसम्पाद्यत्वात्परमार्थतः परोक्षमेव । १५
धूमाग्निज्ञानवत् व्यवधानाविशेषादिति । तथा पारमार्थिकं मुख्यम् ।
आत्मसन्निधिमात्रापेक्षितत्वाद्द्वक्ष्यमाणमवध्यादिप्रत्यक्षमित्यर्थः । तत्त्व-
त्वात्मनः साक्षाद्वापारमेवापेक्षते । न पुनः सांव्यवहारिकप्रत्यक्षमिवे-
न्द्रियादिव्यापारमपीति भावः ॥ ४ ॥

अथ सांव्यवहारिकस्य भेदप्रदर्शनायाह—

२०

**॥ तत्राद्यं द्विविधमिन्द्रियनिबन्धनमनिन्द्रियनिब-
न्धनं च ॥ ५ ॥**

१ 'तत्र कल्पनापोढमभ्रान्तं प्रत्यक्षम्' इति न्यायत्रिन्दुः प १ सू. ४. २ 'भेद'
इति भ. पुस्तके नास्ति ।

तत्र तयोः सांख्यवहारिकपारमार्थिकप्रत्यक्षयोर्मध्ये यदाद्यं सांख्यव-
 हारिकं तद्विविधम् । द्वैविध्यमेव दर्शयति इन्द्रियनिबन्धनमनिन्द्रिय-
 निबन्धनं चेति । इन्द्रियाणि चक्षुरादीनि तानि मानसबलाधानसहि-
 तानि प्राधान्येन निबन्धनमस्येतीन्द्रियनिबन्धनमेकम् । अनिन्द्रियं
 ५ मनस्तन्निबन्धनं द्वितीयम् । चः समुच्चये । तत्रेन्द्रियं द्रव्यभावेन्द्रिय-
 भेदाद्द्वेषा । तत्रापि द्रव्येन्द्रियं गोलकादि परिणामविशेषपरिणतरूपरस-
 गन्धस्पर्शवत् पुद्गलात्मकं विज्ञेयम् । तद्विधा निर्वृत्युपकरणभेदात् ।
 “ निर्वृत्युपकरणे द्रव्येन्द्रियम् ” इति वचनात् । तत्र निर्वृत्तिरा-
 कारः । सा च बाह्याऽभ्यन्तरा च । तत्र बाह्यानेकप्रकारा । अभ्यन्तरा
 १० पुनः क्रमेण श्रोत्रादीनां कदम्बधान्यमसूरातिमुक्तकपुष्पचन्द्रिकाक्षुरप्र-
 नानाकारसंस्थाना । उपकरणेन्द्रियं विषयग्रहणे समर्थम् । छेद्यच्छे-
 दने खङ्गस्येव धारा । यस्मिन्नुपहते निर्वृत्तिसद्भावेऽपि विषयं न गृह्णा-
 तीति । भावेन्द्रियमपि “ लब्ध्युपयोगौ भावेन्द्रियम् ” इति वचना-
 द्विविधम् । तत्रावरणक्षयोपशमप्राप्तिरूपार्थग्रहणशक्तिर्लब्धिः । तद्व-
 १५ भावे सतोऽप्यर्थस्याप्रकाशनात् । अन्यथाऽतिप्रसक्तेः । उपयोगस्तु रूपा-
 दिग्रहणव्यापारः । विषयान्तराशक्ते चेतसि सन्निहितस्यापि विषयस्या-
 ग्रहणात्सिद्धैः । एवं मनोऽपि द्वेषा द्रष्टव्यमिति ।

अत्राह योगः । ननु द्रव्येन्द्रियस्याविशेषतः पुद्गलात्मकत्वमयुक्तम् ।

अत्यन्तभिन्नजातीयेभ्यः पृथिव्यादिभ्योऽत्यन्तमि-
 २० अविशेषेण द्रव्येन्द्रियस्य पु-
 द्गलात्मत्वमसहमानस्य नै-
 यायिकस्य मतमुपपादनप-
 र्वकं खण्डयते । नै-
 न्नजातीयानां घ्राणादीनामुत्पत्तिसिद्धेः । तथा च
 न्यायभाष्यम् । ‘ पृथिव्यप्तेजोवायुभ्यो घ्राण-
 रसनचक्षुःस्पर्शनेन्द्रियभावः ’ इति । भवति

चानुमानान्यत्र । पार्थिवं घ्राणं रूपादिषु सन्निहितेषु गन्धस्यैवाभिव्य-
 ज्ञकत्वात् गोघृतवत् । तथा तदभिव्यञ्जकं च घ्राणं तस्मात्पार्थिवमिति ।

१ तत्त्वार्थसू. १।१७. २ तत्त्वार्थसू. १।१८. ३ ‘ सिद्धिः ’ इति प. भ.
 पुस्तकयोः पाठः । ४ गौ. सू. ३।१. ५ कुकुमाद्यभिव्यञ्जकगोघृतवत् ।

आप्यं रसनं रूपादिषु सन्निहितेषु रसस्यैवाभिव्यञ्जकत्वात् मुखशो-
 षिणां लालावत् । चक्षुस्तैजसं रूपादिषु सन्निहितेषु रूपस्यैवाभिव्यञ्जक-
 त्वात् प्रदीपवत् । वायव्यं स्पर्शनं रूपादिषु सन्निहितेषु स्पर्शस्यैवाभि-
 व्यञ्जकत्वात् । अङ्गसङ्गिसलिलशैत्याभिव्यञ्जकवायुवत् । श्रोत्रस्य तु
 पुद्गलात्मकत्वमतीवासम्बद्धम् । शब्दस्य स्वसमानजातीयविशेषगुणवते- ५
 न्द्रियेण ग्राह्यत्वोपपत्तेः । तथा हि शब्दः स्वसमानजातीयविशेषगुण-
 वतेन्द्रियेण गृह्यते सामान्यविशेषवत्त्वे सति बाह्यैकेन्द्रियप्रत्यक्षत्वात्
 रूपादिवदिति । सामान्यविशेषवत्त्वादित्युच्यमाने परमाणुभिर्यभिचारस्त-
 द्यवच्छेदार्थमिन्द्रियप्रत्यक्षत्वादित्युक्तम् । तथापि घटादिभिर्यभि-
 चारस्तन्निरासार्थमेकग्रहणम् । एवमप्यात्मना व्यभिचारस्तदपाकरणार्थं १०
 बाह्यग्रहणम् । बाह्यैकेन्द्रियप्रत्यक्षत्वादित्युच्यमाने रूपत्वादिभि-
 र्यभिचारस्तद्व्यपोहाय सामान्यविशेषवत्त्वे सतीति कृतम् ।
 तदेतत्सर्वं स्वगृह एव मान्यम् । पृथिव्यादीनामत्यन्तभिन्नजाती-
 यत्वासिद्धितः प्रत्येक घ्राणादीन्द्रियाणा तदारब्धत्वासिद्धेः ।
 अत्यन्तभिन्नजातीयत्वासिद्धिश्च तेषां विषयपरिच्छेदे समर्थयिष्यते । १५
 यदप्यवादीः पार्थिवं घ्राणमित्यादि । तदप्यसमीचीनम् । हेतोः
 सलिलविशेषेणानेकान्तात् । दृश्यते हि सलिलेन सिच्यमानायाः
 क्षितेर्गन्धस्याभिव्यक्तिः । न च सलिलं पार्थिवम् । आप्यं रसन-
 मित्याद्यप्युक्तम् । हेतोर्लवणेन व्यभिचारात् । तस्याप्यनाप्यत्वेऽपि
 रूपादिषु सन्निहितेषु रसस्यैवाभिव्यञ्जकत्वप्रसिद्धेः । दृष्टान्तश्चात्र २०
 साधनशून्यः । लालाद्रव्यस्य कुमारवृत्तिकायां क्षिप्तस्य गन्धाभिव्यञ्जक-
 त्वेनापि प्रतीतेः । चक्षुस्तैजसमित्याद्यप्यनुपपन्नम् । हेतोर्मणिनाऽ-
 नैकान्तिकत्वात् । स हि रूपादीनां मध्ये रूपस्यैव प्रकाशको न च
 तैजसः । पृथ्वीप्रकरणे “ पाषाणा उपलमणिर्पर्वतादयः ” इति
 प्रशस्तभाष्ये पार्थिवत्वाभिधानात् । वायव्यं स्पर्शनमित्याद्यप्यलौकि- २५

कम् । घनसारादिना हेतोर्व्यभिचारात् । स हि सल्लिलादौ रूपादिषु
 शीतस्पर्शस्यैवामिव्यञ्जको न च वायव्य इति । शब्दः स्वसमानजातीय-
 विशेषगुणदत्तेत्याद्यपि स्वप्रक्रियोपदर्शनमात्रम् । शब्देऽम्बरगुणत्वस्य
 प्रतिषेत्स्यमानत्वात् । ततो नेन्द्रियाणां प्रतिनियतभूतकार्यत्वं कुतोऽपि
 ५ प्रमाणात्सिद्धयतीति स्थितम् ॥

आहङ्कारिकत्वमपीन्द्रियाणां साङ्ख्योपकल्पितं नोपपद्यते । तथा हि
 नाहङ्कारिकाणीन्द्रियाणि करणत्वाद्वास्यादिवत् ।
 साङ्ख्योपकल्पितस्येन्द्रिया-
 णां मनसश्चाहङ्कारिकत्वस्य प्रतिनियतविषयप्रकाशकत्वात् प्रदीपवत् । तथा
 स्वप्नम् । नाहङ्कारिकाणीन्द्रियाणि प्रतिनियतज्ञानव्यपदे-

१० शनिमित्तत्वादद्रूपादिवत् । यथैव हि रूपज्ञानं रसज्ञानमित्यादिप्रतिनियत-
 ज्ञानव्यपदेशहेतवो रूपादयो नाहङ्कारिकास्तद्वच्चक्षुर्ज्ञानं रासनज्ञान-
 मित्यादिप्रतिनियतज्ञानव्यपदेशहेतुत्वाच्चक्षुरादीन्द्रियाण्यपि । तथा नाह-
 ङ्कारिकाणीन्द्रियाणि पौद्गलिकानुग्रहोपघाताश्रयत्वाद्दर्पणादिवत् । यथैव
 हि दर्पणादयः पौद्गलिकैर्मस्माश्मादिभिः क्रियमाणानुग्रहोपघाताश्रय-

१५ भूता नाहङ्कारिकाः किं तु पौद्गलिकास्तथाङ्गनरेणुकणादिभिः पौद्ग-
 लिकैः क्रियमाणानुग्रहोपघाताश्रयभूतानि चक्षुरादीन्द्रियाण्यपि । एवं
 मनोऽपि नाहङ्कारिकमनियतविषयत्वादात्मवदिति । ततः पौद्गलिकत्व-
 मेव द्रव्येन्द्रियानिन्द्रियाणां प्रतिपत्तव्यम् । नन्विन्द्रियनिबन्धनमनिन्द्रिय-
 निबन्धनं चेत्यसाम्प्रतमुक्तम् । आत्मादेरपि तत्कारणस्यात्राभिधानार्ह-

२० त्वात् । मैवम् । असाधारणस्यैव कारणस्याभिघातुमत्राकाङ्क्षितत्वात् ।
 आत्मादेः पुनरनुमानादिष्वपि कारणत्वेन साधारणत्वात् ॥ ५ ॥

अथास्य द्विविधस्यापि प्रत्यक्षस्य भेदप्रकटनार्थमाह—

॥ एतत् द्वितयमवग्रहेहावायधारणाभेदादेकशश्रुतु-
 विक्ल्पमिति ॥ ६ ॥

२५ एतदनन्तरोक्तम् । द्वितयमिन्द्रियनिबन्धनानिन्द्रियनिबन्धनप्रत्यक्ष-
 प्रमाणम् । एकशः प्रत्येकम् । चतुर्विकल्पं चतुर्भेदम् । कुत इत्याह अव-

ग्रहेहावायधारणामेदात् अवग्रहश्चेहा चावायश्च धारणा चावग्रहेहावाय-
धारणा वक्ष्यमाणलक्षणास्ताभिर्भेदो विशेषस्तस्मादिति ॥ ६ ॥

अवग्रहेहादीनां स्वरूपं क्रमतः सूत्रचतुष्टयेन व्याचष्टे—

॥विषयविषयिसन्निपातानन्तरसमुद्भूतसत्तामात्रगो-
चरदर्शनाज्जातमाद्यमवान्तरसामान्याकारविशिष्टव-
स्तुग्रहणमवग्रह इति ॥ ७ ॥

विषयो द्रव्यपर्यायात्मकोऽर्थः। विषया चक्षुरादिरिन्द्रियानिन्द्रियग्रामः।
तयोः समीचीनो भ्रान्त्याद्यजनकत्वेनानुकूलो यो निपातो योग्यदेशौ-
वस्थानम्। तस्मादनन्तरं समुद्भूतमुत्पन्नं यत्सत्तामात्रगोचरं निश्शेषविशेष-
वैमुख्येन सन्मात्रविषयं दर्शनं निराकारबोधस्तस्माज्जातमाद्यं प्रथमं सत्त्व- १०
सामान्यादवान्तरैः सामान्याकारैर्मनुष्यत्वादिभिर्जातिविशेषैर्विशिष्टस्य व-
स्तुनो यद्ग्रहणं ज्ञानं तदवग्रह इति नाम्ना गीयते। ननु दर्शनानन्तरमवग्रहो
भवतीत्ययुक्तमुच्यते अवग्रहाद्विलक्षणस्य दर्शनस्याभावादिति । अत्रो-
च्यते । ततोऽनन्तरसमयभाविषून्मेषेषु चक्षुरवग्रहमतिज्ञानावरणवीर्यान्त-
रायक्षयोपशमादङ्गोपाङ्गोपष्टम्भकत्वे मनुष्योऽयमित्यादिविभाषितमनुष्य- १५
त्वाद्यवान्तरजातिविशेषं ज्ञानमुत्पद्यमानमवग्रह उच्यते इति सिद्धं दर्शना-
वग्रहयोर्विलक्षणस्वरूपत्वम्। अथ प्रथमसमयोन्मेषसमुद्भूतबालदर्शनमपि
ज्ञानमिष्यते तर्हि तन्मिथ्याज्ञानं वा स्यात् सम्यग्ज्ञानं वा । मिथ्या-
ज्ञानत्वेऽपि संशयस्वभावं तद्भवेद्विपर्ययस्वरूपमनध्यवसायात्मकं वा ।
तत्र न तावत्संशयविपर्ययात्मकं मिथ्याज्ञानं बाले सम्भवति । तस्य २०
सम्यग्ज्ञानपूर्वकत्वात् । सम्यग्ज्ञानं च प्राथमिकत्वात्तस्य नास्तीति ।
नाप्यनध्यवसायरूपम् । वस्तुमात्रप्रतिपत्तेः । नापि सम्यग्ज्ञानं
बालस्य दर्शनम् । अर्थाकारालम्बनामार्वात् । किं च यथा मृत-

१ 'अथ' इत्यधिकं प. भ. पुस्तकयोः । २ 'अपि' इत्यधिकं प. भ.
पुस्तकयोः । ३ 'देशाद्यवस्थानम्' इति प. भ. पुस्तकयोः पाठः । ४ अत्र
किञ्चित्पतितम्प्रतिभाति ।

न्तुकारणभेदाद्वटपटलक्षणकार्यभेदस्तथा दर्शनज्ञानावरणक्षयोपशम-
कारणभेदात्तत्कार्यदर्शनज्ञानभेद इत्यस्ति प्रागवग्रहाद्दर्शनम् ॥ ७ ॥

॥ अवगृहीतार्थविशेषाकाङ्क्षणमीहेति ॥ ८ ॥

अवगृहीतोऽवग्रहेण विषयीकृतो योऽर्थोऽवान्तरमनुप्यत्वादिजाति-
५ लक्षणस्तस्य विशेषः कर्णाटलाटादिभेदस्तस्य काङ्क्षणं भवितव्यताप्रत्यय-
रूपतया ग्रहणाभिमुख्यम् ईहेत्यभिधीयते ॥ ८ ॥

॥ ईहितविशेषनिर्णयोऽवाय इति ॥ ९ ॥

ईहितस्येहया विषयीकृतस्य विशेषस्य कर्णाटलाटादिभेदस्य निर्णयो
ग्रथात्प्येन निश्चयनम् । अवाय इति कीर्त्यते । शास्त्रान्तरे त्वपाय
१० इत्यपि संज्ञा दृश्यते । तत्रापि न कश्चिद्विशेषः । अन्यतरवचनेऽन्य-
तरस्य सामर्थ्याल्लव्यत्वात् । यदा हि दाक्षिणात्योऽयमित्यवायमधिगमं
करोति प्रमाता । तदा नायमुदीच्यादिरित्यपायो व्यवच्छेदः सामर्थ्या-
ल्लभ्यते । यदा च नायमुदीच्यादिरित्यपायं करोति । तदा दाक्षिणा-
त्योऽयमित्यवायः सामर्थ्याल्लभ्यत इति ॥ ९ ॥

१५ ॥ स एव दृढतमावस्थापन्नो धारणेति ॥ १० ॥

स एवायमेव दृढतमावस्थापन्नः । सादरस्य प्रमातुस्तथाविधोपचय-
क्रमेण किञ्चित्कालमप्रच्यवमानो धारणेत्यभिधीयते । इदमस्य सूत्र-
चतुष्टयस्य तात्पर्यम् । इन्द्रियार्थयोर्योग्यतालक्षणसम्बन्धे सति सकल-
हेयोपादेयतासाधारणगोचरं निराकारबोधस्वरूपं दर्शनमात्मनः प्रथमतः
२० प्रादुर्भवति । तदनन्तरमवान्तरजातिविशेषविषयं ज्ञानमवग्रहसंज्ञमुज्जि-
हीते मनुष्योऽयमिति यथा । तदनु तद्विशेषाकाङ्क्षालक्षणमीहाज्ञानमुन्मज्जति
सम्भाव्यतेऽयं कर्णाट इति यथा । ततोऽप्याकाङ्क्षितविशेषावधारणस्वरू-
पोऽवायः समुल्लसति कर्णाट एवायमिति यथा । तस्मादपि प्रागवधारित-
कर्णाटादिविशेषाणामुत्तरकालं धारणा समुन्मीलतीति ।

यत्तु विद्यानन्दः प्रत्यपादयत् । “ अक्षार्थयोगजोद्वस्तुमात्र-
 ग्रहणलक्षणात् ॥ जातं यद्वस्तुभेदस्य ग्रहणं
 विद्यानन्देन कृतस्यावग्रहा-
 दीनां स्वरूपनिरूपणस्यो-
 पदर्श्य धारणालक्षणस्य
 खण्डनम् ।
 तद्वग्रहः ॥ १ ॥ तद्गृहीतार्थसामान्ये यद्वि-
 शेषस्य काङ्क्षणम् ॥ निश्चयाभिमुखं - सेहा
 संशयाद्भिन्नलक्षणा ॥ २ ॥ तस्यैव निर्णयो- ५

ऽवायः स्मृतिहेतुः स धारणा ” इति । तत्र स्मृतिहेतुत्वं धारणायाः
 साक्षात्पारम्पर्येण वा विवक्षितम् । यदि साक्षात्, तदक्षमम् । यतो
 धारणेति विवक्षितवस्तुगोचरोपयोगरूपपर्यायस्यैवाभिधानं यथा पृथु-
 बुध्नेदराकारपर्यायस्य कलश इति । न चास्य स्मृतिकालं
 यावदनुवृत्तिरुपपद्यते । छात्रैस्त्रिस्थिकोपयोगानामान्तमौर्हीर्तिकत्वेन १०
 परमार्गमे गदनात् । न च तथानुभवोऽप्यास्ति । न खल्वधानु-
 भूयमानस्य परेद्युः स्मरणीयस्य च घटस्यान्तरालिकानेकसुप्तमत्ताद्यवस्था-
 स्वनुभवः कस्यचित्प्रतीतः । ततो धारणारूपपर्यायोपद्वैकितः पुरुष-
 शक्तिविशेष एव संस्कारपर्यायः स्मृतेरानन्तर्येण हेतुर्न धारणेति ।

अथ किमिदमसमञ्जसमुच्यते । न खलु संस्कारादन्या धारणास्य १५
 मता । तथा चायमेव श्लोकवार्तिके, “ अज्ञा-
 श्लोकवार्तिकमहोदयग्रन्था-
 भ्यां धारणा संस्काररूपैवा-
 भिमता । एतदेव विद्यान-
 न्दस्यानन्तर्वार्यस्याप्य-
 भिमतमिति तटस्थाश-
 कोपदर्श्य निराकृता ।
 नात्मकतायां तु संस्कारस्येहितस्य वा ॥
 ज्ञानोपादानतां न स्याद्दूपादेरिव सास्ति च
 ॥ १ ॥ ” इत्यत्र संस्कारशब्देन धारणामेवा-
 भ्यघात् । महोदये च कालान्तराविस्मरणकारणं २०

१ तत्त्वार्थश्लोकवार्तिके अ. १. सू. १५ श्लो. २।३।४ २ छाद्यते केवलज्ञान केवलद-
 र्शनं चात्मनोऽनेनेति छन्न (छन्नस्थो विशिष्टावध्यादिविकलो न त्वकेवली । यतो
 यद्यपि धर्माधर्माकाशान्यशरीर जीवं च परमावधिर्न जानाति तथापि परमाणुशब्दो
 जानात्येव, रूपित्वात्तयोः रूपिविषयत्वाच्चावधेरिति स्या. ६ स्या.) ३ मुहूर्तकाल-
 प्रमाण—३७७३ उल्ल्वासैरेको मुहूर्तः घटिकाद्वयप्रमाणेत्यर्थः । मुहूर्तस्य अन्ते मध्ये
 वा अन्तमुहूर्तः । ‘ पारमेध्ये० ’ इति हैमसूत्रेण (३-१-३०) विकल्पेन अन्तदश-
 व्दस्य प्राक् निपातो भवति । ४ मलयगिरीया प्रज्ञापनाटीका प. २९ प. ५२६-
 ५ तत्त्वार्थश्लो. वा. अ. १ सू. १५ श्लो. २२.

हि धारणाभिधानं ज्ञानं संस्कारः प्रतीयत इति वदन् संस्कारधारणयो-
 रैकार्थ्यमचकथत् । अनन्तवीर्योऽपि 'तथानिर्णीतस्य कालान्तरे तथैव
 स्मरणहेतुसंस्कारो धारणा' इति तदेवावदत् । ततः संस्कारस्य साक्षा-
 त्स्मृतिहेतुतां समर्थयमानाभ्यामाभ्यां धारणाया एव सा समर्थितेति
 ५ चेत् । किमेवं वदतोरनयोर्यः रमृतिकालानुयायी धर्मविशेषः संस्कार
 इति सर्ववादिनामविवादेन सिद्धः स धारणात्वेन सम्मतः । तथा
 चेत्, तर्हि यस्य पदार्थस्य कालान्तरे स्मृतिस्साप्रत्यक्षात्मिका धारणा
 तावत्कालं यावदनुवर्तत इति स्यात् । एतच्चानुपपन्नम् । एवं तर्हि
 यावत्पटपदार्थसंस्काररूपं प्रत्यक्षं पुरुषे भवेत्तावत्पदार्थान्तरस्य संवेदन-
 १० मेव न स्यात् । द्वायोपशामिकोपयोगाना युगपद्भावविरोधस्याभ्यामपि
 प्रतिपन्नत्वात् । अथ तादृशि धर्मविशेषे प्रतीतामपि संस्कारसंज्ञा धार-
 णायां सांकेत्य तथाव्यवहरतामेतौ । नन्वेवमपि कृते का नामार्थ-
 सिद्धिरनयोः । नह्येवमपि धारणायाः साक्षात्स्मरणहेतुत्वमुक्तं भवति ।
 तस्यास्तदानीमेव ध्वस्तत्वेनात्मशक्तिविशेषस्यैव साक्षात्तद्धेतुत्वात् ।
 १५ न च स्मरणजनने नास्त्येवात्मनः शक्तिविशेष इति सङ्गतम् । एवं
 हि सर्वत्र शक्तिविलोपप्राप्तेश्चिरन्तनातीतस्य पर्यायविशेषस्यैव कस्यचि-
 त्कार्योत्पत्तौ सर्वत्र कारणत्वेन कल्पयितुं शक्तत्वात् । तस्मादात्मशक्ति-
 विशेष एव संस्कारापरपर्यायः स्मृतेरानन्तर्येण हेतुः, न धारणा ।
 पारम्पर्येण तु तस्यास्तद्धेतुताभिधाने न किञ्चिद्दूषणम् ॥ १० ॥

२० नन्वनिश्चयस्वभावत्वादाहा सन्देहान्न मिद्यत इत्यरेकामपाकुर्वन्नाह-
 संशयपूर्वकत्वादीहायाः संशयात् भेद इति ॥११॥

संशयः पूर्व कारणं यस्याः सा संशयपूर्विका तस्या भाव. संशय-
 पूर्वकत्वं तस्मादीहायाः सम्भावनाप्रत्ययस्वभावायाः संशयाद्दोलायमान-
 ज्ञानस्वभावात्सकागाद्भेदः प्रेक्षाशालिभिरवगन्तव्यः । तथा हि पुरुष-
 २५ मवगृह्य किमयं दाक्षिणात्य उत्तोदीच्य इति चलितप्रतिपत्तिरूपः संशयः ।
 एवं संशयितस्य प्रमातुरुत्तरकालं विशेषलिप्सायां प्रतिपतनमीहेति

सुव्यक्तमेव संशयादर्थान्तरत्वमीहायाः । अवग्रहादिप्रत्यक्षभेदसूत्रे च संशयस्याप्रतिपादनमप्रमाणत्वात् ॥ ११ ॥

अथ दर्शनादीनां कथञ्चिदव्यतिरेकेऽपि संज्ञाभेदसमर्थनायाह—

॥ कथञ्चिदभेदेऽपि परिणामविशेषादेषां व्यपदेश-
भेद इति ॥ १२ ॥ ५

कथञ्चिदेकजीवद्रव्याविष्वग्भावेनाभेदेऽप्येकत्वेऽपि परिणामविशेषा-
द्विर्वर्तभेदादेषां दर्शनादीनां व्यपदेशस्य संज्ञाया भेदो नानात्वं सुघट-
मेवेति ॥ १२ ॥

अथैतेषामेव भेदभावनायाह—

॥ असामस्त्येनाप्युत्पद्यमानत्वेनासङ्कीर्णस्वभावत- १०
यानुभूयमानत्वादपूर्वापूर्ववस्तुपर्यायप्रकाशकत्वात्क्र-
मभावित्वाच्चैते व्यतिरिच्यन्त इति ॥ १३ ॥

असामस्त्येनाप्यसम्पूर्णत्वेनाप्युत्पद्यमानत्वेन कृत्वा यदसङ्कीर्णस्वभाव-
तयानुभूयमानत्वं दर्शनादीनां तस्मादेते दर्शनादयो व्यतिरिच्यन्त इत्येको
हेतुः । इदमुक्तं भवति । गर्भीरे दर्शनज्ञानावरणाम्भोधौ निमज्जनो- १५
न्मज्जने कुर्वाणस्यात्मनस्तत्तद्द्रव्यक्षेत्रकालाद्यपेक्षविचित्रतत्तत्क्षयोपशमव-
शात्कदाचिद्दर्शनमात्रमेव । कदाचिद्दर्शनावग्रहौ । कदाचिद्दर्शनावग्रह-
संशयाः । कदाचिद्दर्शनावग्रहसंशयेहाः । कदाचिद्दर्शनावग्रहसंश-
येहावायाः । कदाचित्तु धारणापर्यन्ताः । सर्वेऽप्येते चैतन्यविशेषाः
यदुन्मीलन्ति तदेतेषां सामस्त्येनासामस्त्येन चोत्पद्यमानत्वं सिद्धम् । २०
असामस्त्येनोत्पद्यमानत्वाच्चासङ्कीर्णस्वभावतयाऽनुभूयमानत्वम् । ततश्च
व्यतिरेकः सिद्धो भवतीति । तथाऽपूर्वापूर्वस्यान्यान्यस्य वस्तुपर्यायस्य
पदार्थधर्मस्य प्रकाशकत्वादिति द्वितीयो हेतुः । क्रमभावित्वादिति
तृतीयः । चकारो हेतुसमुच्चये । प्रयोगाः पुनरत्रैवं कार्याः । येऽसङ्कीर्ण-

स्वभावतयानुभूयन्ते ते परस्परं व्यतिरिक्तमूर्त्तयो यथा स्तम्भादयस्तथा चैते दर्शनादयो धारणापर्यन्ताश्चैतन्यविशेषा इति । तथा येऽपूर्वापूर्व-
वस्तुपर्यायप्रकाशकास्ते यथोक्तसाध्याः यथानुमानादयस्तथा चैते इति ।
तथा ये क्रमभाविनस्ते पूर्वोक्तसाध्याधारा यथाङ्कुरकदलकाण्डादयस्तथा
५ चैते इति ॥ १३ ॥

अथैते दर्शनादयः किमुक्तक्रमेणैव प्रादुर्भवन्त्याहोस्वित्क्रमान्तरेणा-
पीत्यारेकां निराकुर्वन्नाह—

**क्रमोऽप्यमीषामयमेव तथैवऽसंवेदनादेवं क्रमांवेभूत-
निजकर्मक्षयोपशमजन्यत्वाच्चेति ॥ १४ ॥**

१० क्रमोऽपि परिपाटिरपि । न केवलं स्वरूपमित्यपिशब्दार्थः ।
अमीषां दर्शनादीनाम् । अयमेव य. पूर्वमुपन्यस्तः । अत्र हेतुद्वयमाह ।
तथैव यथोक्तक्रमेणैव । संवेदनादनुभवात् । तथा हि यदेव मया विषयि-
विषयसन्निपातदशायां सन्मात्रमालोकितं तदेव वर्णसंस्थानादिसामान्या-
कारेण पश्चादवगृहीतमनन्तरमनिर्धारितरूपतया संशयितं पुन.
१५ प्रतिनियतविशेषाकारेणेहितं तदनु तदेवाकाङ्क्षितविशेषाकारेणाघेतं पुन-
र्दृढतमावस्थापन्नावायरूपतया धारितमित्यहमहमिकया सर्वैरपि दर्शना-
दीनां क्रम. संवेद्यमान. कथमपहोतुं पार्यते । तथा एव क्रमेण दर्शना-
द्युत्पत्तिक्रमेणाविर्भूतो योऽसौ निजकर्मणो दर्शनज्ञानावरणलक्षणस्य
क्षयोपशमः समयसिद्धोऽपगमविशेषस्तेन जन्यत्वात्क्रमोऽप्यमीषामयमे-
२० वेति । चकारो हेतुसमुच्चये । इदमत्रैदम्पर्यम् । येन क्रमेणात्मनो दर्शनाद्या-
वरणकर्मक्षयोपशमो दर्शनादीना कारणभूत. प्रादुर्भवति तेनैव क्रमेण
दर्शनादयोऽपि तस्य समुल्लसन्ति । तथा हि ये यथाक्रमाविर्भूतनिज-
कारणजन्यास्ते तथा क्रमोपेता. । यथा स्थासकोशकुशूलादयस्तथा
चैते दर्शनादय इति ॥ १४ ॥

२५ दर्शनादीनां प्रदर्शितक्रमानभ्युपगमे दोषमाह—

अन्यथा प्रमेयानवगतिप्रसङ्ग इति ॥ १५ ॥

अन्यथेति दर्शनादीनां यथोक्तक्रमानभ्युपगमे, प्रमेयस्य परिच्छेद्यस्य वस्तुनोऽनवगतेरनवबोधस्य प्रसङ्गः । प्रतीयमानक्रमापहवे हि दर्शनादीनां प्रमेयापहव एव कृतो भवतीति भावः ॥ १५ ॥

उपवर्णितमेव क्रमं दर्शनादीनां व्यतिरेकद्वारा दर्शयन्नाह—

५

न खल्वदृष्टमवगृह्यते नचानवगृहीतं सन्दिह्यते न
चासन्दिग्धमीह्यते नचानीहितमवेयते नाप्यनवेतं
धार्यते इति ॥ १६ ॥

सुगमम् ॥ १६ ॥

क्वचिद्दर्शनादीनामुत्पात्तिक्रमानुपलक्षणे कारणमाह—

१०

क्वचित्क्रमस्यानुपलक्षणमेषामाशूत्पादादुत्पलशतपत्र-
व्यतिभेदक्रमवदिति ॥ १७ ॥

अयमत्र भावः । यथोत्पलपत्रशतव्यतिभेदस्य सूच्यादिना क्रिय-
माणस्य क्रमः सन्नपि शीघ्रमुत्पादात् नोपलक्ष्यते तथा क्वचिदत्यन्ताभ्यस्ते
करतलादौ विषये दर्शनादीनामपि ।

१५

सामान्यतस्तावदवग्रहादेरिदं स्वरूपं निरदेशि किञ्चित् ॥

भेदप्रपञ्चोऽस्य तु सम्प्रधार्यः सिद्धान्तसिन्धोरभियोगधीरैः ॥ ३३१ ॥

१७ ॥

इत्थं भेदप्रभेदपरिकरितं साव्यवहारिकं प्रत्यक्षं लक्षयित्वा सम्प्रति
पारमार्थिकं प्रत्यक्षं लक्षयति—

२०

पारमार्थिकं पुनरुत्पत्तावात्ममात्रापेक्षामिति ॥ १८ ॥

परमार्थिकं मुख्यं प्रत्यक्षं वक्ष्यमाणावधिज्ञानादिकम् । पुनःशब्दः
साव्यवहारिकप्रत्यक्षभेदादस्य भेदद्योतनार्थः । उत्पत्तौ स्वजन्मानि ।

आत्ममात्रापेक्षं केवलजीवद्रव्यसव्यपेक्षम् । इदमत्र हृदयम् । क्षयक्षयोप-
शमविशिष्टमात्मद्रव्यमेवाव्यवहितं समाश्रित्य पारमार्थिकमेव तदवध्या-
दिप्रत्यक्षं समुन्मीलति । न पुनः सांव्यवहारिकं प्रत्यक्षमिवेन्द्रियादि-
व्यवहितमात्मद्रव्यं समाश्रित्येति ॥ १८ ॥

५ एतत्प्रकारप्ररूपणायह—

॥ तद्विकलं सकलं चेति ॥ १९ ॥

तत्पारमार्थिकमेकं तावद्विकलविषयत्वाद्विकलम् । द्वितीयं तु
सकलविषयत्वात्सकलम् ॥ १९ ॥

विकलं भेदतो दर्शयन्नाह—

१० ॥ तत्र विकलमवधिमनःपर्यायज्ञानतया द्वेधेति ॥ २० ॥

तत्र तयोर्विकलसकलयोर्मध्ये यद्विकलं तदवधिमनःपर्यायज्ञानरूप-
तया द्वेधा द्विप्रकारं भवतीति ॥ २० ॥

तत्रावधिज्ञानस्वरूपमाह—

॥ अवधिज्ञानावरणविलयविशेषसमुद्भवं भवगुण-

१५ प्रत्ययं रूपिद्रव्यगोचरमवधिज्ञानमिति ॥ २१ ॥

अवधिज्ञानस्य यदावरणमदृष्टविशेषस्तस्य योऽसौ विलयविशेषो
विनाशभेदः क्षयोपशमापरनामा तस्मात्समुद्भव उत्पत्तिर्यस्य तत्तथा ।
भवगुणप्रत्ययं भवः सुरनारकजन्मलक्षणः । गुणः सम्यग्दर्शनादिः ।
तौ प्रत्ययौ कारणे यस्य तत्तथा । तत्र भवप्रत्ययः सुरनारकाणाम् ।
२० गुणप्रत्ययं तु नरतिरश्चाम् । रूपिद्रव्यगोचरं मूर्त्तद्रव्यविषयम् । अवधि-
ज्ञानमिति अवगच्छोऽध.शब्दार्थः । अवधानादवधिर्धानं परिच्छेदः ।
अवधिश्चासौ ज्ञानं च अवधिज्ञानमिति समासः । एतदुक्तं भवति ।
अघोघो विस्तृतविषयमनुत्तरोपपातिकादीनामवधिज्ञानम् । विषयस्य च

१ न विद्यते उत्तर-प्रवानोऽस्मादित्यनुत्तरः । उपपत्तन उपपातो जन्म
अनुत्तरः प्रधानः संसारेऽन्यस्य तथाविधस्याभावात् उपपातोऽस्त्येपाभित्यनु-
त्तरोपपातिकाः ।

बहुत्वमुररीकृत्यैव व्युत्पत्तिरास्थीयते । अन्यथा तिर्यगूर्ध्वं वा विषयं
परिच्छिन्दानस्यावधिव्यपदेशो न स्यात् । यद्वा, अवधिर्मर्यादा । अव-
धेर्ज्ञानमवधिज्ञानम् । इदमुक्तं भवति , अमूर्त्तद्रव्यपरिहारेण मूर्त्त-
द्रव्यविषयत्वलक्षणया मर्यादया प्रवर्त्तमानत्वादस्यावधिज्ञानत्वम् । इदं
च चेतसृष्वपि गतिषु जन्तूनां प्रवर्त्तमानानामिन्द्रियनिरपेक्षं प्रतिविशिष्ट- ५
क्षयोपशमनिमित्तं पुद्गलानामेव परिच्छेदकमुल्लसतीति ॥ २१ ॥

मनःपर्यायज्ञानं लक्षयन्नाह—

**संयमविशुद्धिनिबन्धनाद्विशिष्टावरणविच्छेदाज्जातं
मनोद्रव्यपर्यायालम्बनं मनःपर्यायज्ञानमिति ॥ २२ ॥**

संयमस्य चारित्र्यस्य विशुद्धिर्निर्मलता निबन्धनं कारण यस्य स १०
तथा तस्मात् । विशिष्टश्चासावावरणविच्छेदश्च मनःपर्यायज्ञानावरण-
क्षयोपशम इत्यर्थस्तस्माज्जातम् । मनोद्रव्याणां संज्ञिजीवमनस्त्वपरिण-
मितमनोवर्गणानां ये पर्याया वस्तुचिन्तनानुगुणा धर्मास्ते आलम्बनं
परिच्छेद्यं यस्य तत्तथाविधम् । मनःशब्देन मनोद्रव्याणि गृह्यन्ते ।
तेषां पर्यायेषु ज्ञानं यत् तन्मनःपर्यायज्ञानमिति । इदमिहैदम्पर्यम् । १५
मनुष्यक्षेत्रवर्त्तिसंज्ञिजीवगृहीतमनोद्रव्यपर्यायसाक्षात्कारि यज्ज्ञानं विशि-
ष्टचारित्रिस्वामिकं तन्मनःपर्यायज्ञानमित्युच्यते । अनेन च मनःपर्याय-
ज्ञानेन च परमार्थतो मनोद्रव्यपर्यायान् परिच्छिनत्ति । बाह्यास्तु
चिन्तनीयानर्थाननुमानादेवंविधमनःपर्यायान्यथानुपपत्तेरिदमनेन चिन्ति-
तमित्येवं लक्षणादवगच्छति मनःपर्यायज्ञानीति ॥ २२ ॥ २०

अथ सकलप्रत्यक्षप्ररूपणायाह—

**॥सकलं तु सामग्रीविशेषसमुद्भूतसमस्तावरणक्षया-
पेक्षं निखिलद्रव्यपर्यायसाक्षात्कारस्वरूपं केवल-
ज्ञानमिति ॥ २३ ॥**

१ नारकतिर्यङ्मुष्यदेवगातिचतुष्टयम् । २ मनोरूपतया परिमग्न्य आलम्ब्य च
निसृष्ट मनःप्रायोग्यद्रव्यम् । ३ 'मानुष इति भ. पुस्तके पाठः । ४ मनोद्रव्य-
पर्यायान्' इति नास्ति प. भ. पुस्तकयोः ।

सकलं तु सकलप्रत्यक्षं । पुनः केवलज्ञानमित्युत्तरेण योगः ।
 सामग्री सम्यग्दर्शनादिलक्षणान्तरङ्गा । बहिरङ्गा तु जिनकालिकमनुप्य-
 भवादिलक्षणेह विवक्षिता । तस्या विशेषोऽधिकत्वं ततः समुद्भूतः
 सम्पन्नो योऽसौ समस्तावरणक्षयः सकलघातिकर्मविघातस्तमपेक्षते
 ५ स्वोत्पत्तौ यत्तत्तथा । किं स्वरूपमित्याह । निखिलद्रव्यपर्यायाणां यः
 साक्षात्कारः स्पष्टतया प्रतिभासः स स्वरूपं यस्य तत्तथा । केवल-
 ज्ञानमिति । केवलं सम्पूर्णं ज्ञेयमुच्यते । तस्मिन् यज्ज्ञानं तत्केवल-
 ज्ञानम् । यद्वा केवलमेकं मत्यादिज्ञानरहितमविद्यमानस्वप्नभेदं च । ततः
 केवलं च तज्ज्ञानं च केवलज्ञानमिति समासः ॥ नैन्वावृत्तिक्षयापेक्षामि-
 १० त्युक्तं यद्विशेषणं व्यर्थं तत् । आवृत्तेरेव स्वरूपस्याप्रसिद्धितः । तथा हि
 किमावरणमभिप्रेतमायुष्मताम् । किं शरीरमाहोम्बिद्देशकालादिकम् । न
 तावच्छरीरम् । तत्सद्भावेऽप्यर्थोपलम्भात् । अथ देशकालादिकम् ।
 तथा हि मेवादेर्दूरदेशता । रावणादेर्दूरकालता । परमाण्वादेः
 सूक्ष्मस्वभावता । मूलकीलकोदकादेश्च भूम्यादिरावरणं लोके प्रसिद्ध-
 १५ मेवेति चेत् । तदप्यसारम् । एवं स्वरूपस्यावरणस्य क्षयानुपपत्तेः । न
 खलु सातिशयसमृद्धिशालिनापि योगिना देशादीनामभावः कर्तुं
 शक्यते । न चान्यत्किञ्चिदावरणं प्रतीतिपद्धतिमधिरोहति ।

तन्नावृत्तिक्षयापेक्षामित्येतज्ज्ञानकल्पितम् ॥

विशेषणं घटाकोटिसंटङ्कमटति स्फुटम् ॥ ३३२ ॥

२०

अलीककल्पनाजालमलीमसधियामिदम् ॥

युक्तं भवादृशां वक्तुं न पुनः सूक्ष्मचक्षुषाम् ॥ ३३३ ॥

तथा हि न शरीरं नापि देशकालादिकमावरणम् । अपि तु तदतिरिक्तं
 कर्म । तच्चानुमानमाहात्म्यतः प्रतीतम् । तथा हि । स्वप्नप्रमेयबोधैक-

१ ज्ञानावरणदर्शनावरणमोहनीयान्तरायाख्याचतुष्टय घातिकर्म । २ 'तत्त्वावृत्ति'
 इति प. भ. पुस्तकयोः पाठः । ३ 'म्भसम्भवा' इति प. भ. पुस्तकयोः
 पाठः । ४ अत्र किञ्चित्पतितमस्ति ।

स्वभावस्यात्मवेश्मादौ मोहवत् । यच्च शरीराद्यतिरिक्तं तत्कर्मैव । तथा यदप्रवृत्तिमत्स्वविषये तत्सावरणम् । यथा तैमिरिकस्य लोचनविज्ञानमेकचन्द्रमसि । अप्रवृत्तिमच्च स्वविषये समस्तार्थलक्षणेऽस्मदादिज्ञानमिति । ननु चास्मदादिज्ञानस्य समस्तार्थविषयत्वं कुतः सिद्धम् । आवरणापाये तत्प्रकाशकत्वाच्चेत्, तर्हि परस्पराश्रयः । सिद्धे हि सकलविषयत्वे तस्यावरणापाये तत्प्रकाशनं सिद्धयत्यतश्च सकलविषयत्वमिति । तदप्यपरीक्षितलक्षितम् । यतोऽनुमानमिच्छता भवताप्यवश्यं निःशेषवस्तुविषयं व्याप्तिज्ञानमभ्युपगतमेवेति । तथा यदस्पष्टं स्वगोचरे ज्ञानं तत्सावरणम् । यथा रजोनीहाराद्यन्तरिततरुनिकरादिज्ञानम् । अस्पष्टं च स्वगोचरे सर्वं सदनेकान्तात्मकमित्यादिज्ञानमिति । तथा मिथ्यात्वपटलविलुप्तविवेकदृशा यदेतत्सर्वस्मिन्ननेकान्तात्मके वस्तुनि विपर्ययज्ञानं तत्सावरणं मिथ्याज्ञानत्वाद्भ्रूराद्युपयोगिनो मृत्तिकाशकले कनकज्ञानमिवेति । ततः सिद्धमावरणं कर्म ॥

ननु प्रसिद्धस्यापि यथोक्तप्रकारस्य कर्मणः कार्यकारणप्रवाहे प्रवर्तमानस्यानादित्वात्तद्विनाशहेतुभूतस्य सामग्रीविशेषस्य चाभावात्कथं क्षयो यत आवरणक्षयापेक्षत्वं केवलज्ञानस्य स्यादिति चेत् । तदपि नोपपद्यते । अनादेरपि तुषारगिरिगह्वरे शीतस्पर्शस्योष्णस्पर्शप्रकर्षे बीजाङ्कुरसन्तानस्य कार्यकारणरूपतया प्रवर्तमानस्य निर्द्गधबीजेऽङ्कुरे वा निर्म्मूलं प्रलयविलोकनात् । सम्यग्दर्शनादिरत्नत्रयलक्षणस्यावरणनिर्जराहेतुभूतसामग्रीविशेषस्य सुप्रसिद्धत्वाच्च । निर्जरा च द्वेषा । निरुपक्रमा सोपक्रमा च । तत्र निरुपक्रमा उपक्रमकारणमन्तरेण संसारिणां परिपाकोदयलक्षणप्राप्तस्य कर्मणः परिसादरूपा । सोपक्रमा तु सम्यग्दर्शनादिरत्नत्रयेश्वरैः साधुभिस्तपसा द्वादश-

१ ' प्रवाहेण ' इति प. भ. पुस्तकयोः पाठः । २ द्वादशविवस्तपः—वास्याभ्यन्तरषट्द्वयभेदात् । बाह्यतपः—अनशनमुनोदरता वृत्तेः सक्षेपण रसत्यागः कायक्लेशः सलीनतेति । अभ्यन्तरतपः प्रायश्चित्त विनयो वैद्यावृत्त्य स्वाध्यायः ध्यानं चेति ।

विधेन विधीयमाना । इयमेव च प्रकृतार्थोपयोगिनी । ननु सम्य-
 ग्दर्शनादेरावरणनिर्जराहेतुत्वसिद्धावप्यंशत एव तन्निर्जरा भविष्यति
 न पुनः सामस्त्येनेति चेत् । तदसम्यक् । तद्विरोधिसम्यग्दर्शनादि-
 परमप्रकर्षे सति क्वचिदात्मनि तस्यात्यन्तं निर्जरासिद्धेः । यत्र यद्विरोधि-
 ५ परमप्रकर्षसद्भावस्तत्र तदत्यन्तनिवृत्तिमत् । यथा चक्षुषि तिमिरादि ।
 आवरणविरोधिसम्यग्दर्शनादिपरमप्रकर्षसद्भावश्च क्वचिदात्मनि । नेदमु-
 दाहरणं साध्यसाधनधर्मविकलम् । कस्यचिच्चक्षुषि तिमिरादेरत्यन्त-
 निवृत्तिमत्त्वप्रसिद्धेः तद्विरोधिविशिष्टाञ्जनादिपरमप्रकर्षसद्भावसिद्धेश्च
 निर्विवादत्वात् । कथं पुनरावरणविरोधिसम्यग्दर्शनादि निश्चीयत इति
 १० चेत् । तत्प्रकर्षे तदपकर्षदर्शनात् । यत्खलु प्रकृष्यमाणं यदपकर्षति
 तत्तद्विरोधि । यथोष्णस्पर्शः । शीतस्पर्शस्य आवरणमपकर्षति च
 प्रकृष्यमाणं तत् । तथा यत्प्रकृष्यमाणं तत् क्वचित्परमप्रकर्षसद्भावभाक् ।
 यथा नभसि परिमाणम् । प्रकृष्यमाणं च सम्यग्दर्शनादि । न च
 दुःखेन व्यभिचारः । सप्तमनरकभूमौ नारकाणां तत्परमप्रकर्षसिद्धेः ।
 १५ सर्वार्थसिद्धौ सुराणां सांसारिकसुखपरमप्रकर्षवत् । नापि संसारेण
 मिथ्यादर्शनादिना वा । तयोरप्यभ्येपु परमप्रकर्षसद्भावसिद्धेः ।
 ज्ञानहान्याऽनेकान्त इति चेत्, न । तस्या अप्युपलशकलादौ परमप्रकर्ष-
 सद्भावसिद्धेः । इत्थं वा साकल्येनावरणप्रक्षये प्रयोगः । यद्यतो देशतः
 क्षीयमाणं समुपलभ्यते तत्ततः परमप्रकर्षावस्थाजायमानसर्वप्रक्षयम् ।
 २० यथा चिकित्सासमीरणादिभ्यो रोगजलघरादि । समुपलभ्यते च देशतः
 क्षीयमाणमावरणं सम्यग्दर्शनादिभ्य इति । यथा वा क्वचिदात्मनि
 साकल्येनावरणं विनश्यति विपाकान्तत्वाद्यत् न तथा न तद्विपाकान्तं
 यथात्मद्रव्यं विपाकान्तं चावरणं ततस्तथाविधम् । न च विपाकान्तत्व-
 मावरणस्यासिद्धम् । तस्येतरकर्मवत्तत्सिद्धेः । न चैतरकर्मणां विपाकान्त-
 २५ त्वमसिद्धम् । नित्यत्वानुपज्ञात् । न च नित्यानि कर्माणि । नित्यं

१ अनुत्तरोपशक्तिरुज्ज्वलनि । २ तथाविधानादिगारिणामिकाभावात्
 (कदाचनपि) सिद्धिगमनायोग्यः ।

तत्फलानुभवनप्रसक्तेः । अथवा आवरणहानिः क्वचित्पुरुषविशेषे परम-
 प्रकर्षे प्राप्ता प्रकृष्यमाणत्वात्परिमाणवत् । न च प्रकृष्यमाणत्वम-
 सिद्धम् । तथा हि प्रकृष्यमाणावरणहानिरावरणहानित्वान्माणिक्याद्या-
 वरणहानिवत् । आवरणहानिपरमप्रकर्षे च सिद्धे ज्ञानस्य परमप्रकर्षः
 सिद्धः । यत्खलु प्रकाशात्मकं तत्स्वावरणहानिप्रकर्षे प्रकृष्यमाणं ५
 दृष्टम् । यथा प्रदीपादि । प्रकाशात्मकं च ज्ञानमिति । तदेवमावरण-
 प्रसिद्धिवत्तद्भावोऽप्यनवयवेन प्रमाणतः सिद्धः । ततश्च सकलावरण-
 क्षयसमुत्थमेव समस्तवस्तुविषयं ज्ञानं प्रतिज्ञातव्यम् । लेशतोऽप्यावरण-
 सद्भावे तस्याशेषार्थगोचरत्वासम्भवात् । यत्रैवावरणसद्भावास्तत्रैवास्य
 प्रतिबन्धसम्भवात् । ननु पूर्वोपात्तसमस्तावरणविलयसम्भवेऽपि तद- १०
 वस्थायामेव नवनवावरणोत्पादसम्भवात्कथं केवलज्ञानोत्पत्त्यवकाश इति
 चेत् । न । भाविनस्तस्य संवरात् । “ आश्रवनिरोधसंसंवर ” इति वच-
 नात् । आश्रवो हि मिथ्यादर्शनाविरतिप्रमादकषाययोगविकल्पा-
 त्पञ्चप्रकारस्तस्मिन्सति कर्मणामाश्रवणात् । तस्य च निरोध. संवर
 इत्यभिधीयते । स च पुंसि गुप्तिसमितिधर्मानुपेक्षापरीषहजयचारित्रैर्वि- १५
 धीयते इत्याद्यागमे विस्तरतः प्ररूपितस्तत् एवावगन्तव्य. । इति सिद्धं
 समस्तावरणक्षयात् केवलज्ञानम् ।

आगमद्वारेणाशेषार्थगोचरं ज्ञानमित्यपि न प्रामाणिकमनोऽनुकूलम् ।
 स्पष्टज्ञानस्य प्राकरणिकत्वात् । न चागमज्ञानं
 आगमद्वारेणाशेषार्थगोचरं स्पष्टम् । अस्पष्टतया ततः पदार्थानां प्रतीतेः । न २०
 ज्ञानमिति मतस्य
 खण्डनम् । चागमस्य समस्तार्थविषयत्वमपि सम्भवति ।
 अनभिलाष्येष्वर्थपर्यायेषु तस्याप्रवृत्तेः । “ मति-
 श्रुतयोर्निबन्धः सर्वद्रव्येष्वसर्वपर्यायेषु ” इति तत्त्वार्थे वाचकवचनात् ।
 नापि करणद्वारेण समस्तवस्तुविषयज्ञानसम्भवः, करणानां हि रूपा-

दिमत्यव्यवहितानेकानयवप्रचयात्मकेऽर्थे प्रवृत्तिप्रतीतेस्तदुत्थज्ञानस्यातीन्द्रियार्थेषु प्रतिबन्धसम्भवात् ।

ननु योगजधर्मानुगृहीतानामिन्द्रियाणां गगनाद्यशेषातीन्द्रियार्थसा-

क्षात्कारिज्ञानजनकत्वसम्भवात्कथं तत्राशेषज्ञान-
योगजधर्मानुगृहीतानामिन्द्रियाणां तदनुगृहीतमन-
स्येन्द्रियजत्वेऽपि प्रतिबन्धसम्भवः । एतदपि
सश्राशेषार्थविषयकज्ञानजनोपपद्यते । यतो योगजधर्मः स्वविषये प्रवर्त-
नकत्वमिति मतस्य खण्डनम् । मानस्येन्द्रियस्यातिशयाधायकत्वेन वा सहका-

रिमात्रत्वेन वानुग्राहकः स्यात् । तत्र प्रथमपक्षो

न युक्तः । व्योमादौ स्वयमिन्द्रियस्य प्रवर्तमानत्वाभावात् । प्रवर्तने

१० वा तदनुग्रहवैयर्थ्यम् । योगजधर्मानुग्रहादिन्द्रियस्य व्योमादिषु प्रवृ-

त्तिसाधने च परस्पराश्रयः । सिद्धे हि योगजधर्मानुग्रहे तस्य तत्र प्रवृ-

त्तिसिद्धिस्तस्यां च योगजधर्मानुग्रहसिद्धिरिति । द्वितीयपक्षोऽप्यसम्भा-

व्यः । सहकारिमात्रत्वेऽप्यस्य स्वविषयातिक्रमेणेन्द्रियानुग्रहायोगात् ।

अन्यथा एकस्यैवेन्द्रियस्याशेषरसादिविषयेषु प्रवृत्तौ योगजधर्मानुग्रहप्र-

१५ सङ्गः स्यात् । अथैकमेवान्तःकरणं योगजधर्मानुगृहीतं युगपत्सूक्ष्माद्य-

शेषार्थविषयज्ञानजनकमिष्यते । तन्नोपपन्नम् । अणुपरिमाणस्य मनसः

समस्तार्थैः समं सकृत्सम्बन्धामावस्तज्ज्ञानजनकत्वासम्भवात् । अन्यथा

दीर्घशङ्कुलीभक्षणादौ सकृच्चक्षुरादिभिर्मनसः सम्बन्धप्रसक्तेः रूपादि-

ज्ञानपञ्चकस्य संकृदुत्पत्तिप्रसङ्गात् “ युगपज्ज्ञानानुत्पत्तिर्मनसो

२० लिङ्गम् ” इति सूत्रं विरुद्धयेत् । क्रमशोऽन्यत्र तद्दर्शनादत्रापि क्रम-

कल्पनायां योगिनः सर्वार्थेषु सन्बन्धस्य क्रमकल्पनास्तु । तथा च

कथमस्य सकलज्ञता । पुरुषायुषसहस्रेणापि सकलपदार्थानामानन्त्येन

क्रमेण ज्ञातुमशक्तेः । अथ सर्वार्थानां साक्षात्करणसमर्थस्य योगिज्ञान-

स्योभयप्रसिद्धस्यान्यथानुपपत्तेस्तैर्योगिमनसः सकृत्सम्बन्धासिद्धिरिति

२५ चेत् । रूपादिज्ञानपञ्चकस्य क्वचिद्यौगपद्येनानुभूयमानस्यान्यथानुपपत्तेर-

योगिमनसोऽपि सकृच्चक्षुरादिभिः सम्बन्धोऽस्तु । कुतश्चिद्धर्मविशेषादत्रापि तथोपपत्तेः । तादृशो धर्मविशेषः कथमयोगिनः सिद्ध इति चेत् । योगिनोऽपि कथं सिद्धः । सकृत्सर्वार्थज्ञानात्कार्यविशेषादिति चेत् । तर्हि सकृद्रूपादिज्ञानपञ्चकात्कार्यविशेषादयोगिनां तद्वेतुधर्मविशेषोऽस्तीति किं न सिद्धयेत् । तथा सति तस्य रूपादिज्ञानपञ्चकं ५
नेन्द्रियजं स्यात्किं तर्हि धर्मविशेषजमेवेति चेत् । सर्वार्थज्ञानमप्येवं योगिनोऽन्तःकरणजं माभूत्समाधिविशेषोत्थधर्मविशेषजत्वात्तस्य । मनोऽनपेक्षस्य ज्ञानस्यादर्शनाददृष्टकल्पना स्यादिति चेत् । मनोपेक्षस्य वेदनस्य सकृत्सर्वार्थसाक्षात्कारिणः क्वचिद्दर्शनं किमस्ति । येनादृष्टस्य कल्पना न स्यात् । सर्वार्थज्ञानं मनोपेक्षं ज्ञानत्वादस्मदादि- १०
ज्ञानवदित्यतस्तत्सिद्धेर्नादृष्टकल्पनेति चेत् । तदयुक्तम् । हेतोः कालात्ययापदिष्टत्वात्पक्षस्यानुमानबाधितत्वात् । तथा हि सर्वज्ञविज्ञानं मनोऽनपेक्षं सकृत्सर्वार्थपरिच्छेदकत्वात् । यत्पुनर्मनोपेक्षं तन्न सकृत्सर्वार्थपरिच्छेदकम् । यथाऽस्मदादिज्ञानम् । न च तथेदम् । तस्मान्मनोऽनपेक्षमिति । नन्वेवं शङ्कुलीभक्षणादौ रूपादिज्ञानपञ्चकं मनोनपेक्षं १५
सकृद्रूपादिपञ्चकपरिच्छेदकत्वात् । यन्नैवं न तदेवम् । यथा क्रमशोरूपादिज्ञानम् । न च तथेदम् । अतो मनोनपेक्षमित्यप्यनिष्टं सिद्धयेदिति मामंस्थाः । साधनस्यासिद्धत्वात् । जैनस्यापि हि नैकान्तेन शङ्कुलीभक्षणादौ रूपादिज्ञानपञ्चकस्य सकृद्रूपादिपञ्चकपरिच्छेदकत्वं सिद्धम् । उपयुक्तस्य प्रमातुरनेकज्ञानस्यैकत्रात्मनि क्रमभावित्वेनोप- २०
गमात् । अनुपयुक्तस्य शक्तितो यौगपद्यप्रसिद्धेः । प्रतीतिविरुद्ध चास्य मनोऽनपेक्षत्वसाधनम् । तदन्वयव्यतिरेकानुविधायितया तदपेक्षत्वसिद्धेः अन्यथा कस्याचिदपेक्षा न स्यात् । ततः कस्यचित्सूक्ष्माद्यर्थसाक्षात्करणमिच्छता मनोऽनपेक्षमेव तदेषितव्यमिति ॥

शाक्याः पुनरेवमाहुः । “भावनाप्रकर्षपर्यन्तजं योगिज्ञानम्” इति ।

भावनाप्रकर्षपर्यन्तज तथा हि भावना द्विप्रकारा । श्रुतमयी चिन्तामयी
योगिज्ञानमिति वा- च । तत्र श्रुतमयी श्रूयमाणेभ्यः क्षणिकत्व-
द्रमतनुपदर्थ नैरात्म्यादिगोचरेभ्यः परार्थानुमानवाक्येभ्यः समु-
तत्खण्डनम् ।

- ५ तद्यमानज्ञानेन श्रुतशब्दवाच्यतामास्कन्दता निर्वृत्ता परमप्रकर्ष
प्रतिपद्यमाना स्वार्थानुमानज्ञानलक्षणया चिन्तया निर्वृत्तां
चिन्तामयीं भावनामारभेत । सा च प्रकृष्यमाणा प्रकर्षपर्यन्तं
सम्प्राप्ता योगिप्रत्यक्षं जनयतीति कथमस्यावरणापायप्रभवत्वमिति ।
तेऽपि न यथावस्थितदर्शिनः । क्षणिकत्वनैरात्म्यादिभावनायाः श्रुतम-
१० य्याश्चिन्तामय्याश्च मिथ्यारूपत्वात् । न च मिथ्याज्ञानस्य परमार्थ-
विषययोगिज्ञानजनकत्वम् । अतिप्रसक्तेः । यथा च न क्षणिकत्व-
नैरात्म्यादिकं वस्तुनस्तथाग्रे वक्ष्यते । किं च निखिलप्राणिनां सुगतव-
त्तथाविधभावनावशात् योगिज्ञानोत्पत्तिः किन्न स्यात् । तेषां तथाभूत-
भावनाया अभावाच्चेत् । ननु प्रतिपन्नतत्त्वानां प्रवृत्तमनसां सर्वेषां
१५ सुगतभावनाया समाना भावनैव कुतो न स्यात् । प्रतिबन्धककर्म-
सद्भावाच्चेत् । तर्हि भावनाप्रतिबन्धककर्मापाये योगिज्ञानोत्पत्तिरपि
स्वीकर्तव्या ।

तस्मात् केवलसूत्रे संसूत्रितमावृत्तिक्षयापेक्षम् ॥

इत्येतद्युक्तिवशाद्विशेषणं सिद्धिमधिरूढम् ॥ ३३४ ॥

- २० केवलाख्य प्रत्यक्षं न तथा
सर्वज्ञसत्तावेदक किमपि
मानं नेति वदतो मीमा-
सकस्य विस्तरशो
मतनिर्देशः ।

अत्राह मीमांसकवावदूकः

प्रत्यक्षमस्तीह न केवलाख्यम् ॥

सर्वज्ञसद्भावसमर्थकं य-

न्न युज्यते किञ्चिदपि प्रमाणम् ॥ ३३५ ॥

तथा हि ।

प्रत्यक्षं नैव तावत्कलयति सकलज्ञस्य सत्तां कथञ्चि-

ल्लिङ्गं नैवास्ति यस्मादनुमितिर्दुयं प्राप्य तां ज्ञापयेच्च ॥

नित्यो वा नश्वरो वा गमयति न हि तामागमोऽप्यत्र कश्चित्

कर्तुं शक्तिं न तस्यामुपामितिमतिरप्येति सामर्थ्यमुद्राम् ॥३३६॥ ५

अर्थापत्तिर्नापि सर्वज्ञसत्तासिद्धौ सक्ता लक्ष्यते काचिदत्र ॥

तस्माद्भावग्राहकाणामद्युक्तेः सर्वज्ञस्याभाव एवास्तु युक्तः ॥३३७॥

तथा हि । प्रत्यक्षस्य तावत्प्रतिनियतीसन्नरूपादिगोचरचारित्वेन परसन्तानवर्तिसंवेदनमात्रेऽपि शक्तिर्न सम्भवति । किं पुनरनन्ताती-

तानागतवर्तमानसूक्ष्मान्तरितादिस्वभावसकलपदार्थसाक्षात्कारिसंवेदना- १०

ध्यासितपुरुषविशेषपरिच्छेदे । न खलु निखिलपदार्थग्रहणं विना

प्रत्यक्षेण तत्सात्क्षात्कारिग्रहणमुषपद्यते । ग्राह्याग्रहणेन तन्निष्ठग्राहक-

त्वस्याप्यग्रहणात् । लिङ्गस्यापि सर्वज्ञानुमानजनकस्य धर्मिसिद्धौ

संत्यां सिद्धिः स्यात् । धर्मिणश्च सिद्धिः प्रत्यक्षणानुमानेन वा । न

प्रत्यक्षेण । अतीन्द्रियज्ञानशालिन्यतीन्द्रिये धर्मिणि प्रत्यक्षस्याप्रवृत्तेः । १५

प्रवृत्तौ वा प्रत्यक्षेणैवास्य प्रतिपन्नत्वात् किमत्रानुमानपरिश्रमेण ।

नाप्यनुमानेन, हेतोः पक्षधर्मतानिश्चयमन्तरेण धर्मिनिश्चायकस्यानु-

मानस्यैवाप्रवृत्तेः । न चानिश्चिते धर्मिणि हेतोः पक्षधर्मत्वनिश्चयः

सम्भवति । नाप्यनिश्चितः 'पक्षधर्मत्वे' हेतुः प्रतिनियतसाध्यसिद्धि-

निबन्धनमिति । किंचाविशेषेण सर्वज्ञः कश्चित्साध्यते विशेषेण वा । २०

तेत्रायपक्षे विशेषतोऽर्हत्प्रणीतागमाश्रयणं भवतामनुपपन्नम् । द्वितीयपक्षे

तु हेतोरसाधारणानैकान्तिकत्वम् । जिज्ञासितसर्वज्ञादपरसर्वज्ञस्या-

भावेन सपक्षे वृत्त्यसम्भवात् । अन्यच्च, यतो हेतोः प्रतिनियतोऽर्हन्

सर्वज्ञः साध्यते तत एव तथागतोऽपि तथाविधः साध्यताम् ।

विशेषाभावात् । तत्रानुमानेनापि सर्वज्ञसत्तासिद्धिः । नाप्यागमेन २५

नित्येन, कार्यकार्थे तत्प्रामाण्यप्रासिद्धेः । यश्च हिरण्यगर्भ

- प्रकृत्य 'सं सर्ववित्स लोकवित्' इत्यादिरागमस्तस्यापि कर्मार्थ-
वादप्रधानत्वेन सकलज्ञविधायकत्वानुपपत्तेः । नापि सकल-
ज्ञस्थानुवादकोऽसौ । पूर्वमन्यैः प्रमाणैरबोधितस्य तस्यानुवदितुमशक्य-
त्वात् । अनादिश्चागमस्ततः कथमादिमान् सर्वज्ञस्तदर्थः स्यात् ।
५ विरोधात् । नश्वरेणागमेन सर्वज्ञप्रणीतेन पुरुषान्तरप्रणीतेन वा तत्सिद्धिः ।
प्रथमपक्षेऽन्योन्याश्रयः । सर्वज्ञसिद्धौ हि तत्प्रणीतत्वेनागमस्य
प्रामाण्यसिद्धिस्तत्सिद्धौ चातः सर्वज्ञसिद्धिरिति । पुरुषान्तरप्रणीतस्य
चागमस्याप्रमाणभूतत्वात् कथं ततस्तन्निश्चयः । तथाभूतादप्यतः सर्वज्ञ-
निश्चये स्ववचनादेव तन्निश्चयः किन्न स्यादविशेषात् । न ह्यप्राप्त-
१० प्रमाणभावस्य पुरुषान्तरवाक्यस्य स्ववचनात्कश्चिद्विशेषः प्रतीयते । तन्ना-
गमेनापि तत्सिद्धिः । नाप्युपमानेन, तस्य सदृशपदार्थग्रहणनान्तरी-
यकत्वात् । गवोपमानवत् । न च सर्वज्ञसदृशः कश्चिज्जगति प्रतीयते ।
सर्वज्ञाप्रतीतौ तत्सदृशप्रतीतेरनुपपत्तेः । नाप्यर्थापत्त्या तत्प्रतीतिः ।
निखिलार्थज्ञसत्तामन्तरेणानुपपद्यमानस्य षट्प्रमाणप्रमितस्य कस्यचिदर्थ-
१५ स्यासम्भवात् । न च धर्माद्युपदेशकरणान्यथानुपपत्त्या बुद्धादीनाम-
खिलज्ञता भविष्यतीत्यभिधानीयम् । तेषां तदुपदेशकरणस्य व्यामोहा-
देवोपपद्यमानत्वात् । द्विविधो ह्युपदेशो व्यामोहपूर्वकः सम्यग्ज्ञानपूर्व-
कश्च । तत्र व्यामोहपूर्वको यथा स्वप्नोपलब्धार्थोपदेशः । सम्यग्ज्ञान-
पूर्वको यथा मन्वादीनां सकलार्थज्ञानोदयकारणवेदमूलो धर्माद्यशे-
२० षार्थोपदेशः । ते हि निखिलपदार्थज्ञानोत्पत्तिहेतोर्वेदादाविर्मूर्तशुद्धबोधा
धर्माद्यशेषपदार्थसार्थमुपदिशन्ति । न पुनः सुगतादयः । अन्यथा
मन्वाद्युपदेशवत्तदुपदेशोऽपि त्रयीविद्विराश्रीयेत । न च तैरसावाश्रितः ।
ततो व्यामोहादेवासौ तद्विषयस्तैः कृतः इत्यवसीयते । यदाह भट्टः ।
“सर्वज्ञो दृश्यते तावन्नेदानीमस्मदादिभिः ॥ दृष्टो न चैकदेशोऽ-
२५ स्ति लिङ्गं यो वानुसापयेद् ॥ १ ॥” (एकदेश इति गम्यगमकमाव-

समुदायमध्याल्लिङ्गाख्य एकदेशोऽत्र दृष्टो नास्तीति भावः ।) “न चागमविधिः कश्चिन्नित्यः सर्वज्ञबोधकः । न च मन्त्रार्थवादानां तात्पर्यमवकल्पते ॥ २ ॥ न चान्यार्थप्रधानैस्तैस्तदस्त्वित्वं विधीयते ॥ न चानुवदितुं शक्यः पूर्वमन्यैरबोधितः ॥ ३ ॥ अनादे-
रागमस्यार्थो न च सर्वज्ञ आदिमान् ॥ कृत्रिमेण त्वसत्येन स कथं ५
प्रतिपाद्यते ॥ ४ ॥ अथ तद्वचनेनैव सर्वज्ञोऽज्ञैः प्रतीयते । प्रकल्पेत कथं सिद्धिरन्योन्याश्रययोस्तयोः ॥ ५ ॥ सर्वज्ञोक्ततया वाक्यं सत्यं तेन तदास्तिता ॥ कथं तदुभयं सिद्धयेत्सिद्धमूलान्तरा-
दृते ॥ ६ ॥ असर्वज्ञप्रणीतात्तु वचनान्मूलवर्जितात् ॥ सर्वज्ञमव-
गच्छन्तः स्ववाक्यात्किं न जानते ॥ ७ ॥ सर्वज्ञसदृशं किञ्चि- १०
द्यदि पश्येम सम्प्रति ॥ उपमानेन सर्वज्ञं जानीयाम ततो वयम् ॥ ८ ॥ उपदेशो हि बुद्धादेर्धर्माधर्मादिगोचरः ॥ अन्यथा नोपपद्येत सर्वज्ञं यदि नाभवत् ॥ ९ ॥ बुद्धादयो ह्यवेदज्ञास्तेषां वेदाद-
सम्भवः ॥ उपदेशः कृतोऽतस्तैर्व्यामोहादेव केवलात् ॥ १० ॥
ये तु मन्वादयः सिद्धाः प्राधान्येन त्रयीविदाम् ॥ त्रयीविदाश्रित- १५
ग्रन्थास्ते वेदप्रभवोक्तयः ॥ ११ ॥” इति न च प्रमाणान्तरं सर्वज्ञ-
सत्तासाधकं सम्भवति । तथा चेदमनुमानं तदभावसाधनाय लब्धाव-
सरम् । न च कश्चित्पुरुषविशेषः सर्वज्ञोऽस्ति सदुपलम्भकप्रमाणपञ्चका-
गोचरचारित्वात् । य इत्थं स इत्थं यथा वान्ध्वेय इति । अतोऽप्यनुमानात्
प्रसिद्धयति तदभावः । तथाहि विवादविषयापन्ने देशकाले च प्रत्यक्ष- २०
प्रमाणमत्रत्येदानीन्तनप्रत्यक्षप्रमाणब्राह्मसजातीयार्थग्राहकं तद्विजातीय-
सूक्ष्माद्यर्थग्राहकं न भवति प्रत्यक्षप्रमाणत्वात् । यदेवं तदेवं यथात्रत्येदा-
नीन्तनप्रत्यक्षप्रमाणमिति । ननु गृध्रवराहपिपीलिकादीना चक्षुःश्रोत्र-
ध्राणादिषु दूरस्थितरूपशब्दगन्धादिग्रहणलक्षणोऽतिशयो दृश्यते । तथा
हि “ द्विकरतलविनमन्कपोलपालीं लङ्केशापहतां रघोः पुरन्ध्रीम् ॥ २५

- योजनशतवर्तिनीमपि द्राक् संपातिः प्रविलोकयाञ्चकार ॥ १ ॥
 सत्यपि पशुसंचयेऽपरास्मिन्करिनिकरस्य तुरङ्गहोपितानि ॥ सहस्रैव
 दवीयसोऽपि देशान्मूर्च्छन्ति श्रुतिकोटरेषु कामम् ॥२॥ आघ्राय च
 वसुं समाश्रगन्धं तनुतस्तस्य विलात्प्रपत्य साधोः ॥ किल कुलम-
 ५ खिल पिपीलिकानां पातालादपि तूर्णमुच्चचाल ॥ ३ ॥ ” तत-
 श्च तद्वत् क्वचित्पुरुषविशेषे चक्षुरादीनां विषयान्तरग्रहणलक्षणो
 ह्यतिशयः सम्भाव्येत । प्रज्ञामेधादिभिश्च नराणामतिशयदर्शनात् ।
 कस्याचिदतीन्द्रियार्थद्रष्टृत्वेनाप्यतिशयः स्यादिति । अत्रोच्यते । योऽपि
 गृध्रादिचक्षुरादीनामतिशयो दृष्टः सोऽपि स्वार्थापरित्यागेन दूरसूक्ष्मादि-
 १० दृष्टौ दृष्टो न रूपादौ श्रोत्रादेः । चक्षुरादेरपि स्वार्थापरित्यागेनैवातिशयः
 स्यात् । तदुक्तम् । “यत्राप्यतिशयो दृष्टः स स्वार्थानतिलङ्घनात् ॥
 दूरसूक्ष्मादिदृष्टौ स्यान्न रूपे श्रोत्रवृत्तिता ॥१॥” इति । यश्च प्रज्ञा-
 मेधादिभिर्नराणामतिशयो दृष्टः सोऽपि नियतविषयस्तोकस्तोकान्तरत्वे-
 नैव न विषयान्तरे नापि प्रकर्षपर्यन्तगमनेन । उक्तं च, “येऽपि
 १५ सातिशया दृष्टाः प्रज्ञामेधावलैर्नराः ॥ स्तोकस्तोकान्तरत्वेन न
 त्वतीन्द्रियदर्शनात् ॥ १ ॥ प्राज्ञोऽपि हि नरः सूक्ष्मनर्थान् द्रष्टुं
 क्षमोऽपि सन् ॥ सजातीरनतिक्रामन्नतिशेते परान्नरान् ॥ २ ॥ एक-
 शास्त्रविचारेषु दृश्यतेऽतिशयो महान् ॥ न च शास्त्रान्तरज्ञानं
 तन्मात्रेणैव लभ्यते ॥ ३ ॥ ज्ञात्वा व्याकरणं दूरबुद्धिः शब्दाप-
 २० शब्दयोः ॥ प्रकृष्यते न नक्षत्रतिथिग्रहणनिर्णये ॥ ४ ॥ ज्योतिर्विच्च
 प्रकृष्टोऽपि चन्द्रार्कग्रहणादिषु ॥ न भवत्यादिशब्दानां साधुत्वं
 ज्ञातुमर्हति ॥५॥ तथा वेदेतिहासादिज्ञानातिशयवानपि ॥ न स्वर्ग-
 देवतापूर्वप्रत्यक्षीकरणे क्षमः ॥६॥ दशहस्तान्तरं व्योम्नि यो नामो-
 त्प्लुत्य गच्छति ॥ न योजनमसौ गन्तुं शक्तोऽभ्यासशतैरपि ॥ ७ ॥”
 २५ इति । प्रसङ्गविपर्ययाभ्यां च सर्वज्ञज्ञानस्य निःशेषार्थविषयत्वं वाच्यते ।

तथाहि सर्वज्ञस्य ज्ञानं यदि प्रत्यक्षमुपगम्यते तदा तद्धर्मादिग्राहकं न स्यात् । विद्यमानोपलम्भनत्वात् । विद्यमानोपलम्भनं तत्सत्सम्प्रयोगजत्वात् । सत्सम्प्रयोगजं तत्प्रत्यक्षशब्दवाच्यत्वादस्मदादिप्रत्यक्षवत् । अथ तद्धर्मादिग्राहकं स्वीक्रियते । न तर्हि प्रत्यक्षम् । अविद्यमानोपलम्भनत्वात् । अविद्यमानोपलम्भनं तदसत्सम्प्रयोगजत्वादसत्सम्प्रयोगजं तदप्रत्यक्षशब्दवाच्यत्वादिति । तदेवं धर्मज्ञत्वनिषेधसिद्धौ सत्यामन्याशेषार्थप्रत्यक्षत्वेऽपि न प्रेरणायाः प्रामाण्यं प्रतिहन्यते । धर्मे तस्या एव प्रामाण्यात् । तथा चाभ्यधायि, “ सर्वप्रमातृसम्बन्धिप्रत्यक्षादिनिवारणात् । केवलागमगम्यत्वं लप्स्यते पुण्यपापयोः ॥ १ ॥ धर्मज्ञत्वनिषेधस्तु केवलोऽत्रोपयुज्यते ॥ सर्वमन्यद्विजानंस्तु पुरुषः केन वार्यते ॥ २ ॥ ” इति । किं च कथं धर्मादिग्राहकज्ञानस्य समुत्पत्तिः । अभ्यासादिति चेत्, अभ्यस्यमानं हि ज्ञानं प्रतिसमयं क्रमेण परमप्रकर्षपर्यन्तमाप्तं धर्मादीन्परिच्छिनत्ति । तुच्छमेतत् । सामान्यतः सदेव हि क्वचिद्वस्तुनि ज्ञानमभ्यासात्प्रकर्षमासादयत्प्रसिद्धम् । धर्मादौ च सामान्यतो ज्ञानं चक्षुरादिजनितमनुमानाविर्भूतमागमप्रभवं वाऽङ्गीक्रियते । नाद्यः पक्षः । चक्षुरादीनां प्रतिनियतरूपादिविषयत्वेन तज्जनितज्ञानस्यापि तत्रैव प्रवृत्तेः । अनुमानाविर्भूतं तदित्यपि नोपपन्नम् । धर्मादेरतीन्द्रियत्वेन तज्ज्ञापकलिङ्गस्य तेन सम्बन्धासिद्धेरसिद्धसम्बन्धस्य चाज्ञापकत्वात् । आगमप्रभवं तदित्यप्ययुक्तम् । यतोऽसावागमोऽर्वाग्दर्शिप्रणीतोऽतीन्द्रियज्ञानवत्प्रणीतो वा स्यात् । आद्यपक्षे, नास्य प्रामाण्यम् । अतीन्द्रियार्थानिश्चयपूर्वकत्वात् । प्रचुरतरं चारुचारिसचारसाराङ्गहाराभिरामं रम्भाप्रभूतप्रमुणकणन्मणिकिङ्किणीकाणकन्दलितमृदङ्गवेणुवीणास्वनसुभगस्वार्गिगेयगोचरमधुरता श्लाघित्वदुपदेशवत् । द्वितीयपक्षे तु चक्रकम् । अतीन्द्रियार्थज्ञाने सिद्धे हि तद्वत्पुरुषप्रणीतागमसिद्धिस्तत्सिद्धौ च तज्ज्ञाना-

भ्याससिद्धिरिति । अथ स्यादेवं यद्येक एव कश्चिदतीन्द्रियदर्शी स्वीकृतः स्यात् । यावता रात्रिन्दिवपरम्परावदनादिस्यमतीन्द्रियदर्शिनः सन्तानः । ततश्च पूर्वपूर्वातीन्द्रियदर्शिप्रतिपादितागमोद्भूतधर्मादिज्ञानमभ्यस्यन्पाश्चात्यः पुमानतीन्द्रियदर्शी सम्पद्यते । ततो नोक्तदोषानुषङ्गः ।

५ अनुमानेनापि वेद्यन्त एव धर्मादयोऽतीन्द्रियेन्द्रियवत् । अथार्थोपलम्भान्यथानुपपत्तिरूपार्थापत्तेरिन्द्रियादिगतिर्नानुमानादिति चेत् । न । अर्थापत्तेरनुमानादनर्थान्तरत्वेन प्रतिपादनात् । अस्तु वासौ ततो भिक्षा । तथापि तथा ज्ञास्यन्त एव धर्मादयः । न खल्वर्थापत्तावनुमाने वा तात्पर्यमपि तु ज्ञानमात्र एवेति ।

१० तदप्यवल्गु । अस्पष्टं ह्यनुमानागमज्ञानमभ्यस्यमानमपि न तत्साक्षात्कारि भवितुमर्हति । न हि धूमानुमानज्ञानं ज्योतिःशास्त्रज्ञानं वाभ्यस्यमानमपि पावकग्रहादिसाक्षात्कारि कस्यचिद्दृष्टम् । एतत्तु स्यादनभ्यस्तं तत्कतिपयकालकलाविलम्बेनाभ्यस्तं तु सपदि समुन्मीलतीति । न च वचनीयं विलोक्यत एव कामशोकाद्युपप्लुतचेतसामस्पष्टस्यापि

१५ ज्ञानस्य वैशद्यम् । तदुक्तम् । “ कामशोकभयोन्मादचौरस्वप्नाद्युपप्लुताः ॥ अभूतानपि पश्यन्ति पुरतोऽवस्थितानिव ॥ १ ॥ ” इति

तद्ब्रह्मस्याप्युपप्लुतत्वप्रसक्तेः । किं च केवलज्ञानस्य सकलार्थग्रहणं सकलत्वं प्रधानभूतकतिपयार्थग्रहणं वा । प्रथमपक्षे क्रमेण तद्ब्रह्मं युगपद्वा । न तावत्क्रमेण । अतीतानागतवर्तमानार्थानां परिसमाप्त्यभाव-

२० तस्तज्ज्ञानस्याप्यपरिसमाप्तेः सर्वज्ञत्वायोगात् । नापि युगपत्, परस्परविरुद्धशीतोष्णाद्यर्थानामेकत्र ज्ञाने प्रतिभासासम्भवात् । सम्भवे वा प्रतिनियतार्थस्वरूपप्रतीतिविरोधः । एकक्षण एव च समस्तार्थग्रहणादकिञ्चिज्ज्ञोऽसौ द्वितीयक्षणे प्रसज्येत । परसन्तानवर्तिरागादिसाक्षात्करणाद्रागादिमानप्येष प्रामुयात् । इतरथा सर्वार्थसाक्षात्करणविरोधः ।

२५ नापि प्रधानभूतकतिपयार्थग्रहणं केवलज्ञानस्य सकलत्वं युक्तम् । इतरार्थव्येवच्छेदेनतेषामेवाभिमतप्रयोजननिष्पादित्वात्प्राधान्यमित्येवं हि

निश्चयः समस्तार्थपरिज्ञाने सत्येवोपपद्यते नान्यथा । न च समस्तार्थ-
 ज्ञानं सम्भवतीत्यनन्तरमेवोपपादितम् । अपि च सर्वज्ञोऽतीतकालाद्या-
 कलितं वस्तु स्वेन रूपेण प्रतिपद्यते । किं वा वर्त्तमानतयैव । प्रथम-
 पक्षे ज्ञानस्य प्रत्यक्षतानुपपत्तिः । अवर्त्तमानवस्तुविषयत्वात् । द्वितीय-
 पक्षे तु तज्ज्ञानस्य भ्रान्तत्वप्रसक्तिः । अन्यथास्थितस्यार्थस्यान्यथा- ५
 त्वेन ग्राहकत्वात् । अपि चेदमिदानीमिह सदित्यस्या सकलविदि
 संविदि वस्तुसत्तावत्प्रागभावप्रध्वंसौ प्रतिभासेते न वा । यदि प्रति-
 भासेते । तदा युगपत्क्रमेण वा । युगपच्चेत् । तर्हि तदैव वस्तुनोऽ-
 नुत्पन्नोत्पन्नप्रध्वस्तत्वेन प्रतिभासाद्युगपदजातजातमृतव्यपदेशापत्तिः ।
 यत्खलु येन स्वरूपेण प्रतिभासेते तत्तेनैव व्यपदेशभागभवति । यथा १०
 नीलं नीलतया । प्रागभावसत्त्वप्रध्वंसरूपतया प्रतिभासेते च सकलज्ञस्य
 निखिलं वस्त्विति । यथा च प्रतिनियतेन स्वरूपेण वस्तुप्रतिपत्तेर-
 भावात्सुव्यवस्थितास्यासकलज्ञता । तन्न युगपत्प्रतीतिः । नापि क्रमेण,
 प्रागभावप्रध्वंसयोरनादित्वानन्तत्वाभ्या परिसमास्यभावतस्तज्ज्ञानस्या-
 प्यपरिसमासेः सर्वज्ञतायोगात् । अथ वस्तुसत्तावत्प्रागभावप्रध्वंसौ न १५
 प्रतिभासेते । तदा कथमसौ त्रिभुवनभवनान्तर्वर्तिवस्तुस्तोमाविर्भावक-
 केवलावलोककलितः स्यादिति । अन्यच्च सर्वज्ञकालेऽप्यसर्वज्ञैः सर्वज्ञो
 ज्ञातु न पार्यते । सर्वज्ञज्ञानग्राह्यसमस्तपदार्थपरिज्ञानाभावात् । तदुक्तम्
 “सर्वज्ञोऽयमिति ह्येतत्कालेऽपि बुभुत्सुभिः ॥ तज्ज्ञानज्ञेयविज्ञान-
 रहितैर्गम्यते कथम् ॥ १ ॥ कल्पनीयाश्च सर्वज्ञा भवेयुर्वहवस्तव ॥ २०
 य एव स्यादसर्वज्ञः स सर्वज्ञं न बुद्धयते ॥ २ ॥ सर्वज्ञो नावबुद्धश्च
 येनैव स्यान्न तं प्रति ॥ तद्वाक्यानां प्रमाणत्वं मूलाज्ञानेऽन्यवाक्य-
 वत् ॥ ३ ॥” इति । एवं च व्यवस्थितमिदम्-

वन्ध्यास्तनन्धयनिमः सकलार्थवेदी

सद्भावसाधनपट्टप्रमितेरयुक्तेः ॥

त्रैलोक्यवर्तिनिखिलार्थमितौ समर्थं

ज्ञानं ततोऽस्ति न हि केवलनामधेयम् ॥ ३३८ ॥

इत्थं मिथ्यामतिभिरपरैस्तस्करैर्लुठ्यमाने

त्रैलोक्यार्थप्रकटनपटावत्र सर्वज्ञसत्त्वे ॥

५

तेषां सम्प्रत्यमलमतयो निग्रहार्थं यतन्ते

स्याद्वादज्ञाः स्फुरितनिशितन्यायशस्त्रप्रहारैः ॥ ३३९ ॥

तथा हि यत्तावदवादि प्रत्यक्षं नैवेत्यादि । तदसत्यम् । यतोऽर्वा-

पूर्वोक्तमीमासकमतस्य
विस्तरज्ञः खण्डनम् ।

गदर्शिप्रत्यक्षापेक्षयेदमुच्यते योगिप्रत्यक्षापेक्षया वा ।

प्रथमपक्षे सिद्धसाध्यता । अर्वागदर्शिप्रत्यक्षस्य

१०

सर्वज्ञसत्ताग्राहकत्वेनास्माभिरप्यनङ्गीकारात् ।

द्वितीयपक्षे तु माता मे वन्द्येत्यादिवत्स्ववचनविरोधः । योगिप्रत्यक्षेण

योगी न गृह्यतेऽतोऽसौ नास्तीह कस्त्वदपरो ब्रूयात् । अथ स्यादेवं

यदि प्रत्यक्षमभ्युपगम्येत्यमुच्येत । यावता तस्याभावादेव तेन तद्ग्रहणं

वार्यते । तदसत् । तदभावस्याद्याप्यसिद्धेः । भावोऽपि तस्य कुतः

१५

सिद्ध इति चेत् । मा सिधत्तावत् । तथापि सर्वज्ञसत्तायाः प्रत्यक्षेणा-

ग्रहणं सान्दिग्धं भविष्यति । अनुमानं तु तद्ग्राहकं विद्यत एव । तथा

हि कश्चिदात्मा समस्तवस्तूनि साक्षात्करोति तद्ग्रहणस्वाभाव्ये सति

प्रध्वस्ततदावरणत्वात् । यद्यद्ग्रहणस्वाभाव्ये सति प्रध्वस्ततदावरणं

तत्तत्साक्षात्करोति । यथा व्यपगततिमिरावरणं चक्षू रूपम् । तद्ग्रहण-

२०

स्वाभाव्ये सति प्रध्वस्ततदावरणश्च कश्चिदात्मा । ततः समस्तवस्तूनि

साक्षात्करोतीति । न तावदत्रात्मनः समस्तवस्तुग्रहणस्वाभाव्यं हेतो-

र्विशेषणमसिद्धम् । नोदनावलान्निखिलार्थज्ञानोत्पत्त्यन्यथानुपपत्तेः साम-

स्त्येन व्याप्तिज्ञानान्यथानुपपत्तेश्च भवता तस्य तत्सिद्धेः । सोऽयं सकल-

ज्ञापलापि नोदना हि भूतं भवन्तं भविष्यन्तं सूक्ष्मं व्यवहितं विप्र-

२५

कृष्टमित्येवंजातीयकमर्थं गक्रोत्यवगमयितुमिति स्वयं ब्रुवाणो धूमाद्यनु-

मानेषु सामस्त्येन व्याप्तिज्ञानं च स्वीकुर्वाणः सकलार्थग्रहणस्वभावता-

मात्मनः प्रतिक्षिपतीति कथं सुधियामवधानार्हः । प्रध्वस्तंतदावरणत्वं
च प्रागेव प्रसाधितत्वाभासिद्धम् । यच्च नाप्यनिश्चितपक्षधर्मत्वे हेतुः
प्रतिनियतसाध्यसिद्धिनिबन्धनमित्यभ्यघायि । तदपि न साधु । न हि
सर्वज्ञोऽत्र धर्मित्वेनोपात्तो येनास्यासिद्धेरयं दोषः स्यात् । किं तर्हि
कश्चिदात्मा तत्र चाविप्रतिपत्तिः । न चापक्षधर्मस्यापि हेतोरगमक- ५
त्वम् । “ पित्रोश्च ब्राह्मणत्वेन पुत्रब्राह्मणतानुमा ॥ सर्वलोकप्रसिद्धा
न पक्षधर्ममपेक्षते ” इति स्वयमभिधानात् । यच्चोक्तमविशेषेण सर्वज्ञः
कंश्चित्साध्यते विशेषेण वेत्यादि । तत्राविशेषेणेति नः पक्षः । सामा-
न्यतः सर्वज्ञसिद्धवेव साम्प्रतं विप्रतिपत्तेः । विशेषविप्रतिपत्तौ तु दृष्टेष्टा-
विरुद्धवाक्यत्वादहंत एवाशेषार्थज्ञत्वं सेत्स्यति । तदित्यं सिद्धः १०
सकलज्ञगोचरोऽनुमानसद्भावः । आगमोऽपि सर्वज्ञसाधकः समस्त्येव ।
स्वर्गकेवलार्थिना तपोध्यानादि कर्तव्यमिति । पौरुषेयागमस्य च प्रामाण्य-
मागमप्रमाणविचारावसरे समर्थयिष्यते । उपमानमपि समस्तवेदि-
सद्भावावेदकं विद्यत एव । हृद्गताशेषसंशयपरिच्छेदादिना समुपलब्ध-
सर्वज्ञस्य कस्यचित्पुंसस्तदन्योपलब्धौ तत्सादृश्यप्रतीतिसिद्धेः । अगृ- १५
हतिगोगवयपिण्डस्य च गव्यप्युपमानं न सम्भवत्येव । न चैतावता
गोस्तद्वोचरातिक्रान्तत्वम् । अनभ्युपगमादिति । अर्थापत्तिरपि समस्ति
कश्चिदतीन्द्रियदर्शी चन्द्रोपरागाद्युपदेशान्यथानुपपत्तेरित्यादिका तद्गा-
हिका सम्भवत्येव । एवं च नाप्यागमेनेत्यादि प्रतिक्षिप्तम् । तथा
चैतदन्ते प्रोक्तस्य सदुपलम्भकप्रमाणपञ्चकागोचरचारित्वादिति हेतोर- २०
सिद्धतादौस्थ्यमुपस्थितम् । यदपि विवादविषयापन्ने देशे काले च
प्रत्यक्षप्रमाणमित्याद्यनुमानमुपन्यस्तम् । तदपि यथाभूतमिन्द्रियादिजनितं
प्रत्यक्षमिदानीमत्र च यथाभूतस्याविप्रकृष्टस्य ग्राहकं तद्विजातीयस्य
विप्रकृष्टस्याग्राहकं वा दृष्टं देशान्तरे कालान्तरेऽपि तथाभूतमेव प्रत्यक्षं
तथाभूतस्यार्थस्य ग्राहकमन्यथाभूतस्याग्राहकं चेति साध्येत अन्यथा- २५
भूतं वा । यदि तथाभूतम् । तदा सिद्धसाध्यता । अन्यथाभूतं चेतथा

- साध्यते । तर्ह्यप्रयोजको हेतुः स्यात् । यथाभूतं हि प्रत्यक्षं यथाभूतस्यार्थस्य
 ग्राहकमग्राहकं वा दृष्टं तथाभूतस्यैव प्रत्यक्षस्य तथाविधार्थस्य
 ग्राहकत्वेऽग्राहकत्वे वा स्यात्प्रत्यक्षप्रमाणत्वस्य हेतोः प्रयोजकत्वं नान्यथा-
 भूतस्योत्पत्तिमत्त्वादेरिव । तथा हि यादृग्भूतानां प्रासादादीनामुत्पत्ति-
 ५ मत्त्वादिवुद्धिमत्कारणपूर्वकं दृष्टं तादृग्भूतानामेव जीर्णप्रासादादीनां बुद्धि-
 मत्कारणपूर्वकं तत्तस्य प्रयोजकं नान्यादृग्भूतानां भूधरादीनाम् । यदि
 पुनरन्यथाभूतस्यापि प्रत्यक्षप्रमाणस्य प्रत्यक्षप्रमाणत्वसाधनं यथोक्तसाध्य-
 स्य प्रयोजकं स्यात्तदा तादृग्भूतानां भूधरादीनामप्युत्पत्तिमत्त्वादि बुद्धि-
 मत्कारणपूर्वकत्वस्य प्रयोजकं भवेत् । तथा च समस्तस्य जगतः
 १० कर्तृसिद्ध्या ज्ञातृसिद्धेः सर्वज्ञाभावो न स्यात् । अथ नोत्पत्तिमत्त्वादाव-
 प्रयोजकत्व ब्रूमो दूषणान्तरैरस्य दुष्टत्वात् । तदसत् । अस्य हेतो-
 र्वाचस्पतिना विशिष्टमुत्पत्तिमत्त्वमसिद्धं पृथिव्यादिषु उत्पत्तिमत्त्वमात्रं
 त्वप्रयोजकम् । विशेषप्रयुक्तव्याप्त्युपजीवित्वेन स्वाभाविकप्रतिबन्ध-
 वैकल्यात् । स्वाभाविकप्रतिबन्धवतश्च हेतोरनुमानाङ्गत्वात् । इतरथो-
 १५ पाध्यायदर्शनादेरपि शिष्याद्यनुमापकत्वप्रसङ्गादिति वदता काणिकाया-
 मप्रयोजकत्वेनाभिधानात् । किं चोत्पत्तिमत्त्वादौ कुतोऽप्रयोजकत्वस्या-
 वचनं किमेतद्दूषणमेव हेतोर्न भवति । किं वात्रैतन्न विद्यते । यद्वा
 सदप्युपेक्ष्यते । नाद्यः पक्षः । तत्पुत्रत्वादेः सम्यग्हेतुत्वप्रसङ्गात् । न
 द्वितीयः । तत्पुत्रत्वादिनास्य तुल्यकक्षत्वात् । अथ तत्र शाकाद्याहार-
 २० परिणामस्योपाधेः सत्त्वाद्युक्तमप्रयोजकत्वम् । नन्वत्राप्यक्रियादर्शिनोऽपि
 कृतबुद्ध्युत्पादकत्वमुपाधिरस्त्येव । नापि तृतीयः ! एवमप्युत्पत्ति-
 मत्त्वादेः प्रयोजकत्वे दृष्टान्तत्वानपायात् । अथ तथाभूतमेव प्रत्यक्षं
 तथा प्रसाध्यते । न च सिद्धसाधनम् । सर्वप्रत्यक्षाणामीदृशत्वादित्युच्यते ।
 नन्वीदृशमस्तीत्यर्वादिर्शिना कुतोऽवसीयते । ननु देशान्तरकालान्तर-
 २५ भाविप्रत्यक्षं समानं सदिन्द्रियसम्प्रयोगजत्वाद्दत्रत्येदानीन्तनप्रत्यक्षव-
 दित्यतोऽनुमानादेतदवसीयत इति चेत् । अत्रापि स्तोकस्तोकान्तरत्वेन

मनागपि विशेषो नास्तीति सर्वप्रत्यक्षाणामीदृशत्वं साध्येतातीन्द्रियार्था-
विषयत्वेन वा विशेषो नास्तीति । प्रथमपक्षेऽनैकान्तिको हेतुः ।
गृध्रवराहपिपीलिकादीनां प्रत्यक्षेषु स्तोकस्तोकान्तरत्वेनास्मदादिप्रत्यक्ष-
विलक्षणेषु सदिन्द्रियसम्प्रयोगजत्वस्य हेतोः सद्भावात् । अथातीन्द्रि-
यार्थाविषयत्वेन विशेषाभावात् सर्वप्रत्यक्षाणामीदृशत्वं प्रसाध्यते । तर्ह्ये- ५
तस्मादेव सर्वप्रत्यक्षाणामतीन्द्रियार्थाविषयत्वाभावसिद्धेरेतदेवास्तु । प्रथ-
मानुमानोपन्यासे च द्वितीयमनुमानमुपन्यस्यमानं हेत्वन्तरं नाम
निग्रहस्थानं स्यात् । अथ यदायमेव हेतुः प्रागुपादीयते तदायमदोष इति
चेत्, न । यतस्तदाप्ययमस्मान्प्रत्यसिद्धो हेतुः । विवादास्पदीभूतस्य
प्रत्यक्षस्यास्माभिः सदिन्द्रियसम्प्रयोगजत्वानभ्युपगमात् । अथ विवादा- १०
स्पदीभूतं प्रत्यक्षं सदिन्द्रियसम्प्रयोगजं प्रत्यक्षशब्दवाच्यत्वादस्मदादि-
प्रत्यक्षवदित्यतोऽनुमानात्तस्य सदिन्द्रियसम्प्रयोगजत्वं प्रसाध्यत इत्यु-
च्यते । तर्ह्यत्रापि यथाभूतस्य प्रत्यक्षशब्दवाच्यस्य सदिन्द्रियसम्प्रयोग-
जत्वं दृष्टं तथाभूतस्यैव सदिन्द्रियसम्प्रयोगजत्वं प्रसाध्येतान्यथाभूतस्य
वा । यदि तथाभूतस्य । तदा सिद्धसाध्यता । अथान्यथाभूतस्य, तर्ह्यु- १५
त्पत्तिमत्त्वादिवदप्रयोजको हेतुः स्यात् । तथाभूतस्यैव तत्साध्यते न च
सिद्धसाधनं सर्वप्रत्यक्षाणामीदृशत्वादिति चेत् । ननु कुतस्तदीदृशत्व-
सिद्धिः । सदिन्द्रियसम्प्रयोगजत्वादिति चेत् । नन्वयमस्मान्प्रत्यसिद्धो
हेतुः । किं च सर्वप्रत्यक्षाणामीदृशत्वासिद्धौ विवादास्पदीभूतस्य प्रत्य-
क्षस्य सदिन्द्रियसम्प्रयोगजत्वसिद्धिस्तात्सिद्धौ च सर्वप्रत्यक्षाणामीदृशत्व- २०
सिद्धिरिति परस्पराश्रयदूषणं दुष्परिहारं स्यात् । तदेवं सर्वप्रत्यक्षा-
णामीदृशत्वासिद्धिः । यथाभूतस्यार्थस्य ग्राहकं दृष्टं तथाभूतस्यार्थस्य
ग्राहकमिति साधने च सिद्धसाधनमिति स्थितम् । यदप्यन्यदुक्तं
यत्राप्यतिशयो दृष्ट इत्यादि । एतदपि कुतः प्रमाणादवगतम् । अथ
विवादास्पदीभूताश्चक्षुरादयो न, विषयान्तरे प्रवर्तन्ते चक्षुरादिशब्दवाच्य- २५
त्वादस्मदादिचक्षुरादिवत् । तथा विवादास्पदीभूता रूपादयो नेन्द्रि-

- यान्तरग्राह्या रूपादिशब्दवाच्यत्वात्परिदृष्टरूपादिवदित्याभ्यामनुमाना-
भ्यामेतदवगम्यते । नन्वत्रापि किं यथाभूताश्चक्षुरादयो न विषयान्तरे
प्रवर्तन्ते तथाभूता एव तथा साध्यन्ते अन्यथाभूता वा । यदि तथा-
भूताः । तदा सिद्धसाध्यता । अन्यथाभूताश्चेत्, तर्ह्युत्पत्तिमत्त्वादिवद-
५ प्रयोजको हेतुः । ननु तथाभूता एव चक्षुरादयस्तथा साध्यन्ते । न च सिद्ध-
साधनम् । सर्वचक्षुरादीनामीदृशत्वादिति चेत् । कुतस्तदीदृशत्वसिद्धिः ।
किमनुमानान्तरादुतास्मादेवानुमानात् । यद्यनुमानान्तरात्, तदा तत्रापि
यदि मनागपि विशेषो नास्तीति सर्वचक्षुरादीनामीदृशत्वं प्रसाध्येत ।
तदनुमानविरुद्धः पक्षैकदेशः । गृध्रवराहपिपीलिकादीनां चक्षुःश्रोत्रघ्रा-
१० णादिषु दूरादिस्वभावरूपशब्दगन्धादिग्रहणलक्षणातिशयस्य कार्यतः
प्रतिपत्तेः । विषयान्तरग्रहणलक्षणातिशयाभावात्तदीदृशत्वप्रसाधनेऽ-
नुमानान्तरादेव विषयान्तरे प्रवृत्त्यभावसिद्धेस्तदेवास्तु किं प्रकृतेनानु-
मानेन । तथाभ्युपगमे च हेत्वन्तरं नाम निग्रहस्थानं स्यात् । अस्मा-
देवानुमानात्तदीदृशत्वसिद्धिश्चेत् । अत्रापि यदि मनागपि विशेषो
१५ नास्तीति तत्साध्यते । तदा पूर्ववदनुमानविरुद्धः पक्षैकदेशः । विष-
यान्तरग्रहणलक्षणातिशयाभावात्तदीदृशत्वसाधने विवादास्पदीभूतानां
चक्षुरादीनां विषयान्तरे प्रवृत्त्यभावसिद्धौ सर्वचक्षुरादीनामीदृशत्व-
सिद्धिस्तत्सिद्धौ च विवादास्पदीभूतानां चक्षुरादीनां विषयान्तरे
प्रवृत्त्यभावसिद्धिरितीतरेतराश्रयः स्यात् । एवं सर्वचक्षुरादीनामीदृशत्वा-
२० सिद्धेर्यथाभूतानां चक्षुरादीनां विषयान्तरे प्रवृत्त्यभावो दृष्टस्तथाभूताना-
मेव तथा साधने सिद्धसाधनमिति स्थितम् । द्वितीयेऽप्यनुमाने किं
यथाभूतानां पुरुषाणामिन्द्रियान्तरेणाग्राह्या रूपादयो दृष्टा देशान्तर-
कालान्तरभाविनामपि तथाभूतानामेव तेषामिन्द्रियान्तरेण ग्राह्या रूपा-
दयो न भवन्तीति प्रसाध्यतेऽथान्यथाभूतानामित्यादिदूषणं नातिवर्तते ।
२५ अभ्युपगम्य चाक्षजत्वं सर्वज्ञज्ञानस्यातीन्द्रियार्थसाक्षात्कारित्वं समर्थितं
न पुनः परमार्थतः । तज्ज्ञानस्य घातिकर्मचतुष्टयक्षयोद्भूतत्वेन समर्थ-

नात् । यदप्युक्तम् । येऽपि सातिशया दृष्टा इत्यादि । अत्रापि यथा-
 भूतानामिदानीमत्र च प्रज्ञामेधादिभिः स्तोकस्तोकान्तरत्वेनैवातिशयो
 दृष्टो न त्वतीन्द्रियदर्शनात्तथामूतानामेव देशान्तरे कालान्तरे च तथा-
 भूतोऽतिशयः कल्पयितुं च युक्तो नान्यथामूतानाम् । यथास्मत्सदृशानां
 दशहस्तादूर्द्ध्वमुत्प्लुत्य गच्छतामनुपलम्भादस्मादृशानामेव दशहस्तादूर्द्ध्व- ५
 मुत्प्लुत्य गमनं नास्तीति ज्ञायते नान्यथामूतानां गृध्रमेरुण्डतार्क्ष्यसावक-
 प्रकाराणाम् । तदेतेन लङ्घनदृष्टान्तः स्वमतविधातीत्युक्तं भवति ।
 नन्वस्मद्विलक्षणेषु गृध्रादिषु दशहस्तादूर्द्ध्वमुत्प्लवनसामर्थ्यस्य दर्शनात्त-
 स्प्रतिवेधो न युक्त इति युक्तम् । नैवमतीन्द्रियज्ञानं कदाचिदस्मद्विलक्ष- १०
 णेषु दृष्टम् । अस्मद्विलक्षणानां पुरुषाणामेवाभावात् । तस्मादस्मादृशेषु
 दृष्टोऽतिशयो युक्तः सर्वत्र कल्पयितुमदृष्टश्च निषेद्धुमिति चेत् । अहो
 श्रोत्रियाः, अस्मद्विलक्षणा न सन्ति पुरुषा इत्येदसर्वज्ञः कथं
 विजानीयात् । यच्चोक्तं प्रसङ्गविपर्ययाभ्यां चेत्यादि । तदपि न साधु ।
 साध्यसाधनयोर्हि व्याप्यव्यापकभावसिद्धौ हि व्याप्याभ्युपगमो व्यापका- १५
 भ्युपगमनान्तरीयको यत्र प्रदर्श्यते तत्प्रसङ्गसाधनम् । व्यापक-
 निवृत्तौ चावश्यम्भाविनी व्याप्यनिवृत्तिर्यत्र प्रदर्श्यते स तद्विपर्ययः । न
 च प्रत्यक्षशब्दवाच्यत्वसत्सम्प्रयोगजत्वविद्यमानोपलम्भनत्वधर्माद्यग्राह-
 कत्वानां व्याप्यव्यापकभावः कचित्प्रतिपन्नः । स्वात्मन्येवासौ प्रतिपन्न
 इति यदि प्रतिपाद्यते । तदसङ्गतम् । असत्सम्प्रयोगजेऽपि ज्ञाने
 प्रत्यक्षशब्दवाच्यत्वदर्शनात् । तथा हि, स्मरणसव्यपेक्षेन्द्रियादिजन्यं २०
 प्रत्यभिज्ञाप्रत्यक्षं कालविकृष्टस्यातीततत्कालसम्बन्धित्वस्यातीतदर्शन-
 सम्बन्धित्वस्य च ग्राहकं पुरोव्यवस्थितार्थं भवतैवाभ्युपगम्यते । प्रातिभं
 च ज्ञानमध्यक्षं शब्दलिङ्गव्यापारानपेक्षं श्वो मे आता आगन्तेत्याकारम-
 नागतस्त्रीन्द्रियकालविशेषेणार्थप्रतिमासं जाग्रदृशायां स्फुटतरमनुभूयते ।
 यच्चाकथि कथं धर्मादिग्राहकज्ञानस्य समुत्पत्तिरिति । तत्रानन्तर- २५
 कारणं समस्तावरणक्षयोऽभ्यासोऽपि च परम्परया तत्कारणमुच्यते ।

यच्चास्पष्टं ह्यनुमानागमज्ञानमित्यादि जल्पितम् । तदसमीक्षिताभि-
धानम् । न हि सर्वथा कारणसदृशं कार्यमुपजायते । विलक्षणस्या-
प्यङ्कुरादेः कार्यस्य बीजादेरुत्पत्तिदर्शनात् ।

किं चात्र सिद्धरससंस्कृतजात्यताम्रखण्डादकम्रवपुषोऽप्युपजायते नो ॥

५ चामीकरं किमपि पिङ्गलरश्मिजालैर्वालप्रवालपटलीचटुलैर्विलासि ३४० ॥

सर्वत्र हि सामग्रीभेदात्कार्यभेदः । ततोऽत्राप्यनुमानादिज्ञानेना-
स्पष्टेनाप्यभ्यासादिसामग्रीसहायेन स्पष्टं यदि विज्ञानमाविर्भाव्येत । तदा
को दोषः स्यात् । यदप्यभाणि । तद्वदस्याप्युपप्लवत्वप्रसक्तेरिति । तदसा-
म्प्रतम् । भावनावलात् ज्ञानं वैशद्यमनुभवतीत्येतावन्मात्रेण कामाद्युपप्लुत-

१० ज्ञानस्य दृष्टान्ततोपपत्तेः । न चाशेषदृष्टान्तधर्माणां साध्यदृग्मेणोपादानं
युक्तम् । सकलानुमानोच्छेदप्रसङ्गात् । यच्चाकल्पि, केवलज्ञानस्य सकला-
र्थग्रहणं सकलत्वं प्रधानभूतकतिपर्यग्रहणं वेति । तत्राद्य एव नः पक्षः ।

यत्तु तत्र विकल्पितं क्रमेण तद्ग्रहणं युगपद्वेति । तत्रापि युगपदिति ब्रूमः ।
सकलावरणप्रलये हि सहस्रमयूखवद्युगपदेव निखिलार्थद्योतकं केवलज्ञान-

१५ मुञ्जृम्भते । यत्पुनरत्राभ्यधायि । परस्परविरुद्धशीतोष्णाद्यर्थानामेकत्र ज्ञाने
प्रतिभासासम्भवादिति । तदपि न यौक्तिकम् । तत्र हि तेषां सकृद-
भावादप्रतिभासस्तत्प्रतिभासे तस्यासामर्थ्याद्वा । न तावत्सकृदभावात् ।
शीतोष्णाद्यर्थानां सकृत्सम्भवात् । तत्प्रतिभासे तस्यासामर्थ्यादित्यप्य-
सारम् । परस्परविरुद्धानामन्धकारोद्योतादीनां युगपदुद्योतनसमर्थस्यैक-

२० स्यापि ज्ञानस्य संवेदनात् । सकृदेकत्र विरुद्धानामर्थानां प्रतिभासा-
सम्भवे यत्कृतकं तदनित्यमित्यादिन्यासिश्च न स्यात् । साध्यसाधन-
तया कृतकत्वानित्यत्वयोर्विरुद्धत्वसम्भवात् । नाप्येकत्र ज्ञाने सकृत्तेषां
प्रतिभासे तस्य प्रतिनियतार्थग्राहकत्वविरोधः । सकृदन्धकारोद्योतादि-
विरुद्धार्थग्राहिणोऽपि ज्ञानस्य प्रतिनियतार्थग्राहकत्वप्रतीतिः । यत्पुनरु-

२५ क्तमेकक्षण एव समस्तार्थग्रहणादकिञ्चिज्ज्ञोऽसौ द्वितीयक्षणे प्रसज्ये-
तेति । तदप्यसम्बद्धम् । यदि हि द्वितीयक्षणे पदार्थानां तज्ज्ञानस्य

वा सद्भावो न भवेत्तदायं दोषः स्यान्न चैवम् । अनन्तत्वात्तद्वयस्य ।
 न च द्वितीयक्षणे गृहीतग्राहित्वेन सर्वज्ञज्ञानस्याप्रामाण्यं वक्तुमुचितम् ।
 गृहीतग्राहितयापि ज्ञानानां प्रामाण्यस्य समर्थितत्वात् । यच्च परसन्तान-
 वर्त्तिरागादिसाक्षात्करणाद्रागादिमानप्येष प्राभुयादिति गदितम् ।
 तदप्यपेशलम् । तथापरिणामो हि रागादिमत्त्वकारणं न तत्सर्वेदन- ५
 मात्रम् । अन्यथा ।

जीर्णा स्वादुरसा सुरेति वचनस्यार्थावबोधाद्भुवं

सीधुस्वादुनदोषदुष्टचरितः किं नाम नाभूद्भवान् ॥

तद्भोः सम्प्रति विप्रपुङ्गव गयागङ्गाप्रयागादिषु

प्रायश्चित्तपरिग्रहाय गमनं युक्तं तवेक्षामहे ॥ ३४१ ॥ १०

इन्द्रियाजन्यत्वात्तदवबोधस्यादोषोऽयमिति चेत् । इतरत्रापि तुल्यम् ।
 न खलु सकलज्ञज्ञानमिन्द्रियप्रभवमभ्युपगम्यते । अपि चाङ्गनालिङ्गन-
 सेवनाद्यभिलाषस्येन्द्रियोद्रेकहेतोरविर्भावाद्रागादिमत्त्वं प्रसिद्धम् । न
 चासौ प्रक्षीणमोहे भगवत्यस्तीति कथं रागादिमत्त्वस्याशङ्कापि । यद-
 प्यभ्यधायि सर्वज्ञः समस्तमतीतकालाद्याकलितं वस्तु स्वेन रूपेण १५
 प्रतिपद्यत इत्यादि । तदप्यनुपपन्नम् । यतः स्वेनैव रूपेण तत्प्रतिपद्यते
 सकलज्ञः । न चैवं ज्ञानस्य प्रत्यक्षतानुपपत्तिरवर्त्तमानवस्तुविषयत्वा-
 दिति वाच्यम् । परिस्फुटतयार्थस्य ग्राहकत्वात् । परिस्फुटतयार्थस्य
 प्रतिभासो हि प्रत्यक्षलक्षणम् । स चेदतीतादेरप्यर्थस्यास्ति कथं
 न तद्ग्राहकज्ञानस्य प्रत्यक्षता । यथा चेन्द्रियप्रभवप्रत्यक्षे दूरदेशार्थ- २०
 ग्रहणेऽपि परिस्फुटप्रतिभासित्वं न विरुद्ध्यते । तथातीन्द्रियप्रत्यक्षस्य
 कालविप्रकृष्टार्थग्रहणेऽपि नचैवमतीतादेर्वर्त्तमानतापत्तिर्वर्त्तमानार्थग्रहण-
 ग्राह्यत्वाद्वर्त्तमानार्थवदित्यभिधातव्यम् । दूरदेशार्थस्याप्यदूरदेशार्थग्रहण-
 ग्राह्यत्वाददूरदेशताप्राप्तेरिति । न च वाच्यमतीतादेरसत्त्वात्कथं सर्वज्ञ-
 ज्ञानेन ग्रहणमिति । यतोऽतीतादेरतीतादिकालसम्बन्धित्वेनातीतादेरपि २५
 सत्त्वसम्भवात् । वर्त्तमानकालसम्बन्धित्वेन त्वतीतादेरसत्त्व-

- मभितमेव । वर्तमानकालसम्बन्धित्वातीतादिकालसम्बन्धित्वयोः परस्परं विरोधात् न च वर्तमानकालसम्बन्धित्वेनासत्त्वे स्वकालसम्बन्धेनाप्यतीतादेरसत्त्वम् । अतीतादिकालसम्बन्धित्वेनासत्त्वे वर्तमानकालसम्बन्धित्वेनाप्यसत्त्वाद् वर्तमानस्याप्यसत्त्वप्रसङ्गान्निखिलशू-
- ५ न्यतापत्तेः । न चातीतादेः सत्त्वेन ग्रहणे वर्तमानत्वानुषङ्गः । सकलनियतसत्त्वरूपतयैव तस्य ग्रहणात् । ननु चातीतादेस्तज्ज्ञानकाले सन्निधानाभावात्कथं प्रतिभासः । सन्निधाने वा वर्तमानवदिति । एतदपि व्याप्तिज्ञानेन कृतोत्तरम् । एतेनेदमिदानीमिह सदित्यस्यां सकलवेदिसंविदि वस्तुसत्तावत्प्रागभावप्रध्वंसौ प्रतिभासेते न वेत्याद्यपि
- १० प्रतिक्षिप्तम् । यथैव हीन्द्रियप्रभवप्रत्यक्षे यद्देशविशिष्टं वस्तु नीलरूपं वा भावरूपमभावरूपं वा तद्देशविशिष्टतयैव प्रतिभासते । तथैव समस्तार्थवेदिसंवेदनेऽपि यद्देशकालाकारविशिष्टं वस्तु भावरूपमभावरूपं वा तद्देशकालाकारतयैव तत्प्रतिभासते । ततः कथं युगपदजातजातमृतव्यपदेशप्रसक्तिः । प्रतिनियतार्थस्वरूपाप्रतीतिर्वा । यतः
- १५ सर्वज्ञता पुरुषविशेषस्य सुव्यवस्थिता न स्यात् । अतीतादिकालस्य हि वस्तुस्वभावतया प्रतीतौ युगपदजातजातमृतव्यपदेशप्रसङ्गः प्रतिनियतार्थस्वरूपाप्रतीतिश्च स्यात् । न पुनर्यथाकालं तत्प्रतीताविति । यच्चान्यदवादि सर्वज्ञकालेऽप्यसर्वज्ञैः सर्वज्ञो ज्ञातुमपर्याप्त इत्यादि । तदपि न न्याय्यम् । विषयापरिज्ञाने विषयिणोऽप्यपरिज्ञानाभ्युपगमे कथं
- २० जैमिन्यादेः सकलवेदार्थपरिज्ञाननिश्चयः स्यादसकलवेदार्थविदाम् । तदनिश्चये च कथं तद्व्याख्यातार्थाश्रयणादग्निहोत्रादावनुष्ठाने प्रवृत्तिर्मवेत् । कथं वा व्याकरणादिसकलशास्त्रार्थापरिज्ञाने तदर्थज्ञतानिश्चयो व्यवहारिणाम् । यतो व्यवहारप्रवृत्तिः स्यादिति । अथैवं पर्यनुयुज्यते । पूर्वं पश्चाद्वा यदि क्वचित्कदाचिन्निखिलदर्शिनो विज्ञानं
- २५ विश्रान्तम् । तर्हि तावन्मात्रत्वात्संसारस्य कुतोऽनाद्यनन्तता । अथ न विश्रान्तम् । तर्हि नानेन युगसहस्रेणापि सकलसंसारसाक्षात्करण-

मिति । अत्रोच्यते । किमिदं विश्रान्तत्वं नाम तज्ज्ञानस्य विवक्षितम् । किं
 किञ्चित्परिच्छेद्यः परस्यापरिच्छेदः । सकलविषयदेशकालगमनासामर्थ्या-
 दवान्तरेऽवस्थानं वा । क्वचिद्विषये समुत्पद्य विनाशो वा । न तावत्प्राचीनः
 समीचीनः पक्षः । अनभ्युपगमात् । न खलु निखिलज्ञानं क्रमेणार्थ-
 परिच्छेदकम् । युगपदशेषार्थोद्योतकत्वात्तस्येत्यनन्तरमेव निरणायि । ५
 द्वितीयपक्षोऽनभ्युपगमादेव प्रतिहतः । न हि विषयस्य देशं कालं वा
 गत्वा ज्ञानं तत्परिच्छेदकमिति केनाप्यभ्युपगतम् । अप्राप्यकारिणस्तस्य
 क्वचिद्गमनाभावात् । केवलं यथाऽनाद्यनन्ततया स्थितोऽर्थस्तथैव तं
 तत्प्रतिपद्यते । तृतीयपक्षोऽप्ययुक्तः । क्वचिदेव विषये तस्योत्पत्तेरनभ्यु-
 पगमात् । समकालं समस्तवस्तुविषयतयैव तस्याविर्भावस्वीकारात् । न १०
 चैवंस्वभावस्यापि तस्य विनाशः । आत्मद्रव्यस्वरूपतया विनाशा-
 सम्भवात् । एवं च ।

उत्पत्तिस्थितिभङ्गभङ्गिसुभगा विश्वापि विश्वत्रयी

यज्ज्ञाने युगपत्प्रतिक्षणमियं साक्षात्समाभासते ॥

गम्भीरे पयसां प्रमौ प्रविलसन्मुक्तेव सत्या यतः

१५

सोऽयं सम्प्रति सिद्धिपद्धतिमगात्कश्चिन्नरग्रामणीः ॥३४२॥

एवं तावद्विश्वेदिप्रसिद्धौ दोषापेतोऽदर्शि मानप्रबन्धः ॥

हंहो ब्रूताद्यापि वो यद्यतोषस्तस्यामन्यद्येन मानं वदामः ॥ ३४३ ॥

धर्मादयो विशदसंवेदनवेद्याः प्रमेयत्वाद्यदेवं तदेवं यथा स्तम्भस्तथा
 पुनरमी धर्मादयस्तस्मात्तथा । न तावदयमसिद्धो हेतुः स हि स्वरूप- २०
 द्वाराश्रयद्वारा वा भवेत् । न स्वरूपद्वारा प्रमेयत्वस्वरूपस्यास्य सर्ववा-
 दिनामविवादसिद्धत्वात् । नाप्याश्रयद्वारा । आश्रयभूतानां धर्मादिपदा-
 र्थानामविवादेनावाच्यं प्रतिपन्नत्वात् । नापि विरुद्धः । साध्यवाति स्तम्भा-
 दाबन्वयस्योपलभ्यमानत्वात् । ननु सामान्ये साध्ये विरुद्धो माभूत् ।
 अभिमतेन्द्रियानिन्द्रियनिमित्तविशदसंवेदनवेद्यत्वे तु साध्ये विरुद्धता २५

वारयितुं न पार्यते । तद्विपरीतेन विशदसंवेदनवेद्यत्वेन साधर्म्यदर्शने
 स्तम्भादावन्वयदर्शनात् । अनन्वयोऽप्युदाहरति दोषोऽत्र । साधो साधु
 द्रवसे । परं नात्र विशेषः सिषाघयिषितः । धर्मादीनां शाब्दमानेनैव
 श्रोत्रियैर्वेदनाभिप्रायात् । विशदसंवेदनसंवेद्यत्वमात्र एव तावद्विवाद
 ५ इति तदेव प्रथमं प्रसाधनीयम् । सिद्धे पुनरस्मिन्ननुमानान्तरादिन्द्रिया-
 निन्द्रियनिमित्तविशदसंवेदनवेद्यत्वरूपविशेषसिद्धिः । तथा हि । धर्मादि-
 विशदवेदनं नेन्द्रियानिन्द्रियपरतन्त्रम् । अपर्यायत एवार्थावभासहेतु-
 त्वात् । यत्तु नैवं न तदेवं यथास्मदादिवेदनम् । इदं तु न तस्मात्तथा ।
 अवयवविशुद्धिस्तत्र पूर्ववद्विधातव्या । तस्मान्न विरुद्धानन्वयदोषावतारः ।
 १० ननु साध्यान्वयोधनोऽयं हेतुर्भविष्यति । उपाधिविशेषाविनाभावमूल-
 त्वात् । तथा हि यद्यपि प्रमेयत्वविशदसंवेदनवेद्यत्वे नात्र सहावस्थिते
 अनुभूते । तथापि न प्रमेयत्वमात्रानुबन्धि विशदसंवेदनवेद्यत्वम् । अपि
 तु प्रमेयत्वावान्तरनेत्रादीन्द्रियविषयत्वानुबद्धम् । ततः प्रमेयत्वे सत्यपि
 य इन्द्रियविषयः स एव विशदसंवेदनवेद्यो नीपादिः । नापरं धर्मा-
 १५ धर्मादि । तस्येन्द्रियाविषयत्वादिति न प्रमेयत्वमात्रं साध्यान्वयोधनम् ।
 अत्राभिधीयते । विशेषस्य विशेषं प्रति बोधनत्वेऽपि सामान्यव्याप्तेर-
 निरासार्हत्वमेव । यथा धूमविशेषस्य खादिरादिवह्निविशेषसम्बन्धेऽपि न
 धूमसामान्यस्य वह्निसामान्यसम्बन्धो विशीर्यते । तथेहापि प्रमेयत्वा-
 वान्तरस्य नेत्रादीन्द्रियविषयत्वस्य नेत्रादीन्द्रियसमुद्भवविशदसंवेदनबो-
 २० ध्यत्वेन व्याप्तौ सत्यामपि न प्रमेयत्वमात्रस्य विशदसंवेदनवेद्यत्वसामान्ये-
 नाविनाभावो न भवतीति सर्वं प्रसिद्धानुमानसमानमेव । नाप्ययं हेतुः
 सविसंवादः । प्रमेयस्य सतो विशदसंवेदनावेद्यस्य सर्वधैवाभावात् ।
 नन्वस्य विसंवादितापनोदं न मृष्यामहे । अभावेन विसंवादस्य दुर्वार-
 त्वान् । तथा हि प्रमेयोऽप्ययं न विशदसंवेदनवेद्यः । अभावमानेनैवा-

१ ' बोधत्वेऽपि ' इति म. पुस्तके पाठः । २ ' वेद्यत्वेन ' इति प. म. पुस्त-
 कयोः पाठः । ३ ' सर्वम् ' इति म. पुस्तके नास्ति ।

वसीयमानत्वात् । नैतत्साधु । अभावस्य वस्त्वंशतया विशदसंवेदन-
रूपमानावसेयतयापि समर्थितत्वात् । नन्वनुमानान्तरबाधितार्थसिद्धयर्थ-
मुपस्थितत्वाद्ब्रह्मिण्यनुमानवद्बाधितविषयमनुमानमिदम् । अमनोहर-
मेतत् । तथा ह्यत्र विशदवेदनमनुमानं शाब्दमुपमानमर्थापत्तिरभावो वा-
धर्मादिविशदवेदनस्य बाधायै प्रभवेत् । यदि विशदवेदनम् । तदापी- ५
न्द्रियप्रभवमनिन्द्रियप्रभवं वा तद्भवेत् । यदीन्द्रियप्रभवम् । तदापि
त्वत्सम्बन्धि समस्तपुरुषसम्बन्धि वा तत्स्यात् । यदि त्वत्सम्बन्धि । तदापि-
नियतदेशदशाविशेषितस्य तस्याभावं साधयेदशेषदेशादिवर्तिनो वा ।
यदि नियतदेशदशाविशेषितस्य तदा सिद्धसाधनम् । अस्माभिरपि नियत-
देशदशाविशेषितस्य तस्याभावसाधनात् । अथाशेषदेशादिवर्तिनः । तदापि १०
तदिन्द्रियप्रभववेदनं तेशेषदेशादौ प्रवर्तते वा न । यदि प्रवर्तते । तदा
भवानेव समस्तदेशादिविशेषवेदी धर्मादिदर्शीति तव शरास्त्वय्यैव निप-
तिताः । अथ न प्रवर्तते इति निवर्तमानमिन्द्रियवेदनं त्वत्सम्बन्धि-
धर्मादिदर्शनस्य बाधनम् । तदप्यसत् । यदि हि तत्तस्य हेतुर्व्यापी वा
स्यात्तदा तस्य निवृत्त्या 'धर्मादिविशदवेदनस्यापि निवृत्तिर्विभाव्येत् । १५
अन्यथा मन्द्ररामरमन्दिरादीनामप्यभावः स्यात् । न पुनरिदमिहास्ति ।
अथ समस्ति समस्तपुरुषसम्बन्धि तत्तद्बाधनम् । तदसिद्धम् । न हि सर्वे
पुरुषा धर्मादिविशदवेदनं न विदन्तीत्यत्रासर्वविदः सामर्थ्यमस्ति । तथा-
भ्युपेत्य धर्मादिविशददर्शनस्येन्द्रियप्रभवसंवेदनविषयता त्वत्सम्बन्धीत्या-
दिभेदवृन्दमवादि । यावतेन्द्रियप्रभवसंवेदनस्य धर्मादिविशदवेदनं विषय २०
एव न भवति । न हि परपुरुषवर्तिनः संवेदनविशेषा अस्माभिरिन्द्रियोदि-
तवेदनेन वेद्यन्ते । अविषयस्यापि यदि तेनाभावः साध्यते । तर्हि नयनोत्थे
न संवेदनेन शब्दाभावः साध्येत । तत्रेन्द्रियप्रभवं वेदनं धर्मादिदर्शन बाध-
ते । नाप्यनिन्द्रियप्रभवम् । तस्यासिद्धत्वात् । सिद्धौ वा पर्याप्तं विवादेनेति

न विशदवेदनं धर्मादिविषयविशदवेदनवाधनायोत्सहते । नाप्यनुमानम् । तत्र हि धर्मादिविशदसंवेदनं नास्तीति साध्यधर्मिनिर्देशः स्यात् । धर्मादयो विशदसंवेदनवेद्या न भवन्तीति वा । यद्वा विवादाध्यासितः पुरुषो धर्मादिदर्शी न भवतीति । यदि वा विवादाध्यासिता धर्मादयः सिद्धान्तेनैव वेद्या इति । आद्यविधायं साधनमनुपलम्भो विरुद्धविधिर्वा भवेत् । यद्यनुपलम्भः सोऽपि धर्मादिदर्शनस्य, तद्धेतोः, तद्यापिनः, तत्साध्यस्य वा स्यात् । यदि धर्मादिदर्शनस्य, तदाप्यसौ स्वसम्बन्धी सर्वसम्बन्धी वा । यदि स्वसम्बन्धी । नासौ तदभावेहेतुः । विसंवादित्वात् । नापि सर्वसम्बन्धी । स्वरूपासिद्धत्वात् । न हि सर्वात्मनामप्रतिपत्तौ तत्सम्बन्धी धर्मादिदर्शनानुपलम्भो विभावयितुं पार्यते । नापि धर्मादिदर्शनहेतोरनुपलम्भोऽस्ति । तदावृत्तिप्रध्वंसस्य तद्धेतोरनुमानवलात्प्रसाधितत्वात् । नापि तद्यापिनः । धर्मादिदर्शनव्यापिनः संविद्रूपतादेस्तत्र सद्भावात् । तत्साध्यानुपलम्भोऽप्यसिद्धः । धर्माद्यशेषार्थप्रतिपादनपरस्य राद्धान्तस्य तत्साध्यस्योपलभ्यमानत्वात् । विसंवाददुस्थोऽप्येषः । धूमादिफलानुपलम्भेऽपि विभावसुप्रभृतिहेतोर्मुमुराद्यवस्थासु सद्भावविभावंनात् । न ह्यवश्यं साधनानि साध्यवन्ति भवन्ति । तन्नानुपलम्भः साधनतां विमर्त्ति । नापि विरुद्धविधिः । यतः सोऽपि प्रतिनियतदेशादौ तस्याभावं साधयेदशेषदेशादौ वा । आद्यभेदे सामस्त्येन धर्मादिदर्शनस्य नामावः सिद्धयेत् । यत्रैव यदैव हि तद्विरुद्धस्य विधानं तत्रैव तदैव तदभावः साधयितुं पार्यते नान्यत्रान्यदा । अतिव्याप्तेः । द्वितीयभेदोऽप्यसम्भाव्यः । असर्वदर्शिनः सर्वत्र सर्वदा तद्विरुद्धविधेरसम्भवादिति नै विरुद्धविधिरपि साधनत्वमद्नुते । तथा हेतुद्वयेऽप्यऽस्मिन् धर्मादिविशदसंवेदनस्वरूपः साध्यधर्मी स्वसिद्धः परसिद्धो वाभिधीयते । यदि स्वसिद्धः ।

१ ' विभावाद् ' इति म. प. पुस्तकयोः पाठः । २ ' न ' इति नास्ति प. म. पुस्तकयोः ।

तर्हि तस्य प्रतिषेधो माता मे वन्द्येति नीतिमनुसरति । अथ परसि-
द्धोऽयमुपादीयते । तदापि परस्यासौ यदि मानेन सिद्धः । तदा-तवापि
सिद्ध एवेति नोपपन्नस्तत्प्रतिषेधः । अथ नायं स्वस्य परस्य वा मानेन
सिद्धः । तदाऽसिद्ध एवेति हेतोराश्रयासिद्धता दुष्प्रतिविधेया । तत्र
धर्मादिविशदसंवेदनं नास्तीति साध्यधर्मिनिर्देशः सूपादः । नापि १५
धर्मादयो विशदसंवेदनवेद्या न भवन्तीति । अत्राप्यनुपहतस्य हेतो-
ग्भावात् । स ह्यमूर्त्तस्वरूपोऽतीन्द्रियत्वस्वभावो वा भवेत् । न तावदाद्यः ।
तस्य सविसंवादत्वात् । अमूर्त्तस्यापि सामान्यादेर्विशदसंवेदनवेद्यत्वे-
नाभ्युपेतत्वात् । अतीन्द्रियत्वस्वभावोऽत्र हेतुः । तथा हि न धर्मादयो
विशदसंवेदनवेद्या अतीन्द्रियत्वाद्यत्तु नैवं न तदेवं यथा स्तम्भस्तथा १०
न धर्मादयस्तस्मान्न विशदसंवेदनवेद्या इति । एतदपि प्रलापमात्रम् ।
उपाधिविशेषाविनाभावमूलत्वेन हेतोः साध्यानवबोधनात् । तथा
ह्यतीन्द्रियत्वे सत्यपि य एव भावनाविशेषातिशयविषयो भवति भावः
स एव विशदसंवेदनवेद्यः । यथा विषमशरशरविसरनिरन्तरप्रहारहारि-
तसमस्तसातवार्त्तस्य पुंसः प्रेयसीमयी भुवनत्रयी भावयतस्तद्भ्रदना- १५
रविन्दम् । भावनाविशेषातिशयविषयीभूतास्तु पुरुषस्य धर्मादयस्तस्मा-
दतीन्द्रियत्वेऽपि ते तस्य विशदसंवेदनवेद्या भवन्ति । अथ भावना-
विशेषातिशयभाविप्रेयसीवदनारविन्ददर्शनं भ्रान्तं धर्मादिदर्शनं प्रत्युदा-
हृतित्वार्थं नालम् । अन्यथा तत्सामान्येन धर्मादिदर्शनं भ्रान्तं
स्यादिति । प्रलापमात्रमेतत् । विपद्प्रतिभासमात्रतया तस्योदाहृतित्वोप- २०
पत्तेः । यदि तु साध्यधर्म्युदाहृत्योः सर्वथा साम्यमभिप्रैति देवानाप्रीयः ।
तदा सर्वत्रोदाहृतेरभाव एव स्यात् । महीधरमहानसयोरपि सर्वथा साम्या-
भावात् । तत्र भावनाविशेषभावित्वेऽपि बाधकमनोपनिपातेन प्रियत-
भावदनारविन्ददर्शनं भ्रान्तम् । धर्मादिदर्शनं तु बाधादिरहितत्वेनाभ्रान्तं

१ 'इति न तस्याभ्रान्तम्' इति प. भ पुस्तकयोरधिकम् । २ प्रत्युदाहृतित्व
पेशलम् इति प. भ. पुस्तकयो. पाठः ।

- भविष्यति । विशदप्रतिभासत्वं तूभयत्रापि समानमिति भवत्येतावतात्रा-
स्योदाहृतित्वम् । तथाऽतीन्द्रियत्वादिति हेतुरपि इन्द्रियासम्बद्धत्वमि-
न्द्रियसम्भवसंवेदनाविषयत्वं वा स्यात् । तत्रेन्द्रियासम्बद्धत्वं विसंवादि ।
पदार्थानां नयनेन्द्रियासम्बद्धत्वेऽपि तदुत्पाद्यविशदसंवेदनवेद्यत्वात् ।
५ नयनेन्द्रियासम्बद्धत्वं तु तेषां नयनस्याप्राप्यदर्शित्वेन समर्थितत्वात् ।
इन्द्रियसम्भववेदनाविषयत्वं तु साध्यसमम् । भवतां मते इन्द्रियसम्भवस्यैव
विशदसंवेदनस्य भावादिति । य एवार्थो विशदसंवेदनवेद्यो न भवतीति
स एवातीन्द्रियत्वादिति । संशयितसाध्यशून्यपदार्थव्यावृत्तिरप्ययं हेतुः ।
अतीन्द्रिया अपि विशददर्शनवेद्या भविष्यन्ति विरोधाभावात् । तथा
१० ह्यतीन्द्रियत्वविशददर्शनवेद्यत्वयोर्विरोधः सहानवस्थारूपो वा शीत-
वहयोरिव । परस्परस्थितिपरिहारस्वरूपो वा भावाभावयोरिव । न
प्रथमस्तयोः सम्भवति । स हि समवहितसमस्तसाधनस्य भवतोऽन्यभावेऽ-
भावाद्विशदवेदनानुपलम्भाभ्यामवसीयते । नन्वेवमिहापि भविष्यति ।
नैवम् । न हि धर्मादीनां विशददर्शनवेद्यत्वस्य पूर्वं भवतोऽतीन्द्रियत्व-
१५ सन्निधानान्निवृत्तिर्विषैः समुपलभ्यते । यतस्तेन तस्य विरोधः स्यात् ।
उपलम्भे वा निष्फलं तन्निरासेनात्मानमायासयन्ति श्रोत्रियाः । द्विती-
योऽपि विरोधो नात्र सम्भवति । यतो नातीन्द्रियत्वं विशददर्शनवेद्यत्व-
व्युदासेन व्यवस्थितम् । अपि त्विन्द्रियविषयत्वव्युदासेनेति धर्मा-
दयो विशदसंवेदनवेद्या न भवन्तीत्येषोऽपि साध्यधर्मनिर्देशोऽनुपपन्न
२० एव । योऽपि विवादाध्यासितः पुरुषो धर्मादिदर्शी न भवतीति ।
तत्राप्युपदेशित्वं पुरुषत्वं वा हेतुः स्यात् । यद्युपदेशित्वम् । तदापि
मानविरुद्धार्थोपदेशित्वं तद्विपरीतार्थोपदेशित्वमुपदेशित्वमात्रं वा स्यात् ।
प्रथमभिदायां हेतोरसिद्धिः । तत्रभवतस्तथामृतार्थोपदेशित्वासम्भवात् ।
उत्पादव्ययध्रौव्यस्वभाववस्तुवादी हि तत्रभवन्न तु तथाविधवस्तुनि

मानविरोधः सम्भवतीति पुरतः प्रसाधयिष्यते । द्वितीयभिदायां विसंवादी
हेतुः । तथार्थोपदेशित्वस्य धर्मादिदर्शित्वेन सह विरोधाभावात् ।
तथा विश्वत्रयवर्तिनोऽर्थानाश्रित्य विरुद्धार्थोपदेशित्वमभ्युपेयते नियता-
न्वेति । तत्र प्रथमभेदे विरुद्धत्वं हेतोः । तथाविधमानाविरुद्धार्थोपदे-
शित्वस्य धर्मादिदर्शित्वे सत्येव सम्भवात् । उत्तरभेदे त्वसिद्धं तावत् । ५
न हि वयं प्रतिनियतमानाविरुद्धार्थोपदेशिनं विवादास्पदपुरुषमभ्युपेम ।
तस्य सर्वोपदेश्यपदार्थेषु तथाविधत्वात् । तृतीयभिदायां तु विसंवा-
दित्वं हेतोः । उपदेशित्वमात्रस्य धर्मादिदर्शित्वेन विरोधासम्भवात् ।
अथ रथ्यापुरुषादौ धर्माद्यदर्शित्वे सत्येवोपदेशित्वस्योपलम्भादिदर्शने
तु सर्वदापि तस्यानुपलम्भात्ततो व्यावृत्तिः सिध्यत्येवेति । तदपि १०
त्रपास्पदम् । सर्वसम्बन्धिनोऽनुपलम्भस्यासिद्धत्वेनात्मसम्बन्धिनस्तु विसं-
वादित्वेन प्रतिपादनात् । ननु धर्मादिदर्शिनः सर्वथैवाभावादुपपन्नं
ततो व्यावृत्तिरुपदेशित्वस्य । तदेतदतिसाहसम् । धर्मादिदर्शिनोऽभाव-
स्याद्याप्यप्रसिद्धेः । न हि तत्प्रसिद्धौ साधनमस्ति । तद्धि उपदेशित्व-
मेव भवेदन्यद्वा । प्रथमभिदि त्रिपददोषावतारः । उपदेशित्वाद्धि १५
धर्मादिदृश्यभावसिद्धौ ततोऽस्य व्यावृत्तिसिद्धिस्तत्सिद्धौ तु
धर्माद्यदर्शित्वेन व्याप्तिस्तस्या सिद्धायां पुनरतो धर्मादिदृश्यभावसिद्धि-
रिति । अथान्यदनुपलम्भादि तदभावसाधनाय साधनमभिधीयते ।
तदप्यनुपपन्नम् । तस्यानल्पदोषदूषितत्वेन प्रतिपादितत्वादिति नोपदे-
शित्वमंत्र हेतुः । नापि पुरुषत्वम् । विपर्यये बाधाविधायिमात्रासम्भवेन २०
साध्यशून्यप्रदार्थाद्यावृत्तेस्तस्य पन्देहदोलावलम्बित्वात् । न हि
नामायं सैम्भवी यत्सम्प्रतिपन्ने पुरुषे प्रतिभातमप्रतिभातं वा तेन सर्वत्र
भावित्व्यं चेति । अन्यथा रथ्यापुरुषो धर्मादिदृश्यभावाऽनवसायी

१ ' तत्सिद्धौ ' इति प. म. पुस्तकयोः पाठः । २ ' धर्माद्यदर्शिनैव ' इति प.
म. पुस्तकयोः पाठः । ३ ' न्यायः ' इत्यधिकं प. म. पुस्तकयोः । ४ ' न भवितव्य
चेति ' इति म. पुस्तके पाठः ।

- वेदार्थधीशून्यः शूद्रः पशुप्रायः समुपलभ्यत इति भवदाराध्यपुरुषोऽपि तथा स्यात् । पुरुषत्वस्योभयत्राप्यविशेषादित्यतिलोभाभिभूतस्य तवाहो अश-
निनिपातः शिरसि । अथ पुरुषत्वाविशेषोऽपि तस्य रथ्यापुरुषादुत्त-
मत्वाद्धर्मादिदर्शभाववेदनादिरतिशयो न विरुद्धयते । तर्हि तथाभूतस्यैव
- ५ पुरुषविशेषस्य धर्मादिदर्शनातिशयोऽपि मा विरोधीति संशयितसाध्यशू-
न्यपदार्थव्यावृत्तिरत्वेन विसंवादित्वात् पुरुषत्वमपि नात्र हेतुः । ततो
विवादाध्यासित इत्यादिरपि साध्यधर्मनिर्देशो न सुन्दरः । नापि
विवादाध्यासिता धर्मादयः सिद्धान्तेनैव वेद्या इति - हेतोरत्रापि
दुर्लभत्वात् । अथास्त्येव धर्मादिशब्दाभिधेयत्वादिति । नन्वतो
- १० हेतोः साम्प्रतपुरुषसदृशाना । पुंसां सिद्धान्तेनैव धर्मादिवेद्यत्वं
साध्यतेऽन्यादृशानां वा । यदि साम्प्रतपुरुषसदृशानाम् । तदा
सिद्धसाधनम् । अथान्यादृशानाम् । तदा तत्साधनेनैव बाधित-
विषयमिदमनुमानम् । तन्नानुमानमपि धर्मादीनां विशदसंवेदनवेद्यत्वं
बाधते । नापि शाब्दम् । ननु शान्तमेतत् । नित्यस्य सिद्धान्तस्य
- १५ तद्विधानपरस्यादर्शनाद्वाधादिहेतुत्वमेव हि व्यवसीयते । अथ स्वयम्भुवं
प्रतीत्य “सु सर्वविद्यस्यैषा महिमा भुवि दिव्ये ब्रह्मपुरे ह्येषा
व्योम्नात्मसु” इत्यादिना तत्र तत्र वेदे विश्ववेदिताप्रतिभासनपरा स्तुतिर्दृ-
श्यते । सत्या तु विश्ववेदिताया धर्मादिदर्शनमपि सिद्धमेवेति न
सिद्धान्तस्य तद्वाधाविधायित्वमिति । अशोभनमेतत् अस्याः स्तुतेः
- २० सर्वविधिपरत्वाभावात् । तस्य स्वान्तेनाधीतत्वात् । अनादेः सिद्धान्त-
स्योद्दिमिति धर्मादिदर्शिनि प्रवृत्तावनादिताविरोधापत्तेः । अपि तु
स्वयम्भुवमुद्दिश्य विधिश्रितस्य तथाविधाध्वरादेः प्रवर्तनायार्थवाद-
मात्रमेतत् । अर्थवादास्तु विधिप्रशंसापरतया मानता लभन्ते न
स्वतन्त्रतयेति सर्वदर्शिविधिसाधनं न भवति । तथा यदि नित्यः
- २५ सिद्धान्तः प्रमा । तदा निष्फलमेव सर्ववित्साधनम् धर्माद्युपदेशस्य
तत एव सिद्धेः । अनित्यस्य तु सिद्धान्तस्य सर्वदर्शिसाधनत्वं तद्वि-

हितस्येतरस्य वा । यदि तद्विहितस्य । तदेतरेतराश्रयम् । तस्मिन्
 सिद्धे हि तद्विहितस्य सिद्धान्तस्य मानता तस्मात्तु तस्य सिद्धिरिति ।
 नापीतरविहितस्य । तस्य मानत्वासम्भवात् । अमानादपि तस्मात्त-
 त्प्रतिपत्तौ स्वविहितपदसमूहादपि तत्प्रतिपत्तिः स्यादेव ।
 विशेषाभावादिति । सिद्धान्तवाधितविषयमिदमनुमानं भवत्येवेति । ५
 एतदपीर्ष्यापित्तसन्तापोपप्लुतस्यास्य प्रलापमात्रम् । यतो यावन्तं वेद-
 सम्बन्धनं विधिध्वनिप्रबन्धं भवान्निशामयति तावानेवास्ति, आहो-
 स्विदन्योऽपि । न तावत्प्रथमः । वेदांशानामनन्ताना स्थाने स्थाने
 तिरोभावनिशमनात् । अथ द्वितीयः । तदा तत्र वेदांशे सर्ववेत्ता
 भविष्यति । तथा नित्यस्य सिद्धान्तस्य तद्विधानपरस्यादर्शनादित्यत्र १०
 सर्वविद्विधानं सर्वविदभिधायित्वं सर्वविन्निष्पादनत्वं वाभिप्रेतम् ।
 नाद्यो भेदः । यतः पूर्वमेव प्रतिपादितस्तदभिधायी वेदान्तः । नापि
 तस्यार्थवादमात्रत्वेनामानत्वमित्याद्यभिधेयम् । यतोऽर्थवादः प्रमां साध-
 यति न वा ! यदि साधयति तदा मानतैवास्य । प्रमासाधनत्वान्मा-
 नस्य । प्रमा न साधयतीति तु प्रतीतिपराहतम् । अर्थवादशब्देभ्योऽपि १५
 प्रमोत्पत्तिप्रतीतेः । सर्वविन्निष्पादनत्वं तु न मानधर्मः । परमभावनान्ति-
 शयरूपहेतुधर्मत्वात्तस्य । अनादेः सिद्धान्तस्यादिमतीत्याद्यपि लता-
 तनुमात्रावलम्बनम् । यतः प्रवाहमाश्रित्य सर्वविद्विशेषमाश्रित्य वा ।
 प्रथमभिदा नाभिमता । सर्वदर्शिपरम्पराया अनादित्वात् । द्वितीय-
 भिदायां तु विसंवादिता । अश्रमेघादीनां नियतविषयमाश्रित्य सादी- २०
 नामपि तत्र विधानदर्शनात् । अपि तु स्वयम्भुवमित्याद्यपि नानवद्यम् ।
 यतो भवतु विधिप्रशंसापरतर्यार्थवादानां मानता । तथापि ये निर्वाधा-
 मर्थप्रतीतिं निष्पादयन्ति ते मानतां स्वार्थे लम्बन्ते न वा । यदि
 लम्बन्ते तदायमपि मानमेव । द्वितीयभेदे तूभयसम्प्रतिपन्नानुमानादि-
 मानानामपि न मानता । नापि नित्ये सिद्धान्ते सर्वविदो निष्फलता- २५

- विषयदर्शनोत्थस्य धर्माद्युपदेशस्य सर्वविदैव विधीयमानत्वात् । अनित्योऽपि संवादशाली सिद्धान्तः सुरपुरसर्वदर्शनार्थिनां तपोध्यानादि विधेयमित्यादिः सर्वदर्शिनमभिद्धानः शतशो दृश्यते । नाप्यत्रेतर-तराश्रयम् । सर्ववित्समयपरम्पराया अनादित्वात् । इति सिद्धान्ते
- ५ सर्वदर्शिप्रतिपादनप्रसिद्ध्या न शाब्दमपि धर्मादीनां विशदसंवेदन-वेद्यतां बाधितुं समर्थम् । नाप्युपमानम् । तथा हि यद्युपमानभूताः सर्व एवेदानीन्तनाः पुरुषा अपरे वोपमेयास्त्रिभुवनान्तर्वर्त्तिनोऽवधारिता भवे-युस्तदेदानीन्तनपुरुषसादृश्योपमानेनान्येषामपि धर्मादिदर्शित्वाभाव-साधनं भवेत् । यावता परिमितदेशविशेषिताः पुरुषा इदानीन्तना
- १० विभाविता न सर्वे । विभाविता अपि न धर्माद्यदर्शित्वेनावधास्ताः । परात्मधर्मस्य धर्मादिदर्शनाभावस्य पिशितनयनैर्वैशद्येन प्रतिपत्तुमपर्या-सत्वात् । नापि शेषाः प्रमिताः । तस्मादुपमानोपमेययोर्वैशद्येनाप्रति-पत्तेर्नोपमानमत्र सम्भवति । अथोपमानभूतानामिदानीन्तनानामुपमेय-भूतानामन्येषां वा पुंसामसर्वदर्शित्वेन विशदा प्रतीतिरिष्यते । तत्रापि
- १५ नोपमानेन फलम् । विशददर्शनेनैव सर्वेषामसर्वदर्शित्वसिद्धेः । ततोऽपी-दानीन्तनानन्यान्वा सर्वानसर्वदर्शित्वेन पश्यन् भवानेन सर्वदर्शी स्यादिति सिद्धं नः समीहितम् । तन्नो नोपमानमपि धर्मादीनां विशद-संवेदनवेद्यतां बाधते । नाप्यर्थापत्तिः । सा हि सर्वदर्श्यसाधनतया सर्व-दर्श्यभावसाधनतया वा तां बाधेत । न तावत् सर्वदर्श्यसाधनतया ।
- २० असिद्धत्वात् । धर्मादिदर्शिसाधनोद्धुराया अर्थापत्तेः पूर्वं प्रतिपादित-त्वात् । नापि सर्वदर्श्यभावसाधनतया । असिद्धत्वात् । न हि नाम सोऽर्थः सम्भवति यः सर्वविद्भावं विना नोपपद्यते । नाप्यभावस्तां बाधितुमीशः । स हि सत्तासाधनप्रमानिवृत्तिरूपो वा स्यादभावविषय-मानसप्रतीतिरूपो वा । न तावदाद्यो भवति भेदः । सत्तासाधनप्रमा-

१ 'वेदिन्वाभाव' इति प. भ. पुस्तकयोः पाठः । २ 'सर्वदर्श्यसाधनतया' इति भ. पुस्तके पाठः ।

निवृत्तेरसंवेदनरूपतया धर्मादिदर्शनाभावसाधनत्वानुपपत्तेः । भवतु वा तदभावसाधनत्वम् । तथाप्यसिद्धैव तन्निवृत्तिः । प्रस्तुतानुमानस्यैव तत्र प्रवृत्तेः । तथा तन्निवृत्तिर्नियतदेशविशेषिता स्यादनियतदेशविशेषिता वा । न प्रथमा सर्वत्र सर्वदा धर्मादिदर्शनाभावं साधयति । अन्यथा स्तम्भादीनां देशान्तरवर्तिनामत्र देशविशेषे स्वविषयमानाप्रवृत्तेर्देशान्तरेऽप्यभावः स्यात् । ततो निःशेषव्यवहारविलोपः । नापि द्वितीया । सा हि विशदसंवेदनसिद्धा तदितरमानसिद्धा वा भवेत् । विशदसंवेदनमपीन्द्रियप्रभवमनिन्द्रियप्रभवं वा । इन्द्रियप्रभवमपि सर्वदेशवेदिनियतदेशवेदि वा । न प्रथमो भेदः । इन्द्रियप्रभवसंवेदनस्य सर्वदेशाविषयत्वात् । नापि द्वितीयः । सर्वदेशावेदने तद्विशेषितधर्मादिदर्शनसत्तासाधनप्रमानिवृत्तेरपि वेदयितुरपार्यत्वात् । नाप्यनिन्द्रियप्रभवम् । तद्वि स्वसंवेदनरूपं तदितरद्वा । न स्वसंवेदनरूपम् । प्रमानिवृत्तेरसंवेदनरूपतया स्वसंविदितत्वासम्भवात् । नापीतरत् । तदितरस्यानिन्द्रियसम्भवस्य विशदसंवेदनस्य परेषामसिद्धेः । यदि त्वनिन्द्रियप्रभवं तत्सर्वत्र तन्निवृत्तिसाधनं सिद्धम् । तदा तद्यस्यास्ति स एव धर्मादिदर्शी प्रसिद्ध इत्यलं विवादेन । अथ तदितरमानसिद्धा । तदापि तदितरमानमनुमानं सिद्धान्तो वा । न तावदनुमानम् । प्रसिद्धाविनाभावस्य हेतोरसम्भवात् । नापि सिद्धान्तः । तस्यापि वादिप्रतिवादिसम्मतस्याभावात् । तन्न सत्तासाधनप्रमानिवृत्तिरूपोऽभावः । नाप्यभावविषयमानसप्रतीतिरूपः । सोऽपि हि नियतदेशे धर्मादिदर्शनाभावं भावयेत्सर्वत्र वा । यदि नियतदेशे । तदा सिद्धसाधनम् । देशविशेषे तदभावस्य सम्मतत्वात् । अथ सर्वत्र तदनवधारिताभिधानम् । आधारविरोधिनोरेव बोधस्याभावप्रतीतिनिबन्धनस्यात्रासम्भवात् । यथा हि नीपाभावस्य प्रतीतावाधारस्य भूतलादेर्विरोधिनस्तु नीपस्यावबोधोऽस्ति । नैव मिहाधारविरोधिनोरवबोधः सम्भवति । अत्र ह्याधारस्त्रिभुवनं तद्विषयोऽप्यवबोधस्तव नास्त्येव । तद्भावे वा सर्वदर्शिता तवैव संवृत्तेत्यप्रया-

५

१०

१५

२०

२५

- सोपनतोऽस्मन्मनोरथः । नापि विरोधिनो धर्मादिदर्शनस्यावबोधोऽत्र सम्भवति । सम्भवे वा नात्यन्तं तस्याभाव इति नाभावोऽपि धर्मादीनां विशदसंवेदनवेद्यतां बाधत इति न बाधितविषयोऽप्ययं हेतुः । तस्मादशेषदोषरहितत्वात् स्वसाध्यासिद्धिसौघमध्यमध्यासयन्नयं हेतु-
- ५ खिदशशापेनापि नापहस्तयितुं पार्यत इति । अथाभिधीयते भवतु धर्मादिदर्शी । तथापि धर्मादिदर्शनस्य हेतुरभिधातव्यः । स हि बाह्येन्द्रियं भावना तत्सहितं बाह्येन्द्रियं मनो विलीनमलोपलेपमात्मस्वरूपं वा । न बाह्येन्द्रियम् । तस्य पुरो वर्तमानरूपादिमदर्थसंदर्शनमात्रहेतुत्वेन समस्तात्रभुवनवर्तिधर्मादिदर्शनहेतुत्वासम्भवात् । नापि भावना, तस्याः
- १० स्मृतिमात्रहेतुतयाऽननुभूतपूर्वधर्मादिदर्शनं प्रत्यहेतुत्वात् । नापि भावनासहितं बाह्येन्द्रियम् । तस्य पुरोवर्तिवर्तमानार्थदर्शनहेतुतया भावनायास्त्वनुभूतविषयस्मृतिमात्रसाधनतया परस्परसहविधायित्वासम्भवात् । नापि मनो हेतुः । बाह्येन्द्रियरहितस्य मनसो बहिर्विषयेष्वप्रवृत्तेः । अन्यथा अन्धवधिराद्यभावः स्यात् । नापि विलीनमलोपलेपमात्म-
- १५ स्वरूपमेव । मलोपलेपस्य हि सर्वथा विलयो भवेद्देशतो वा । न प्रथमः । सर्वथा मलोपलेपस्य विलयासम्भवात् । तथा हि स मलोपलेप आत्मनोऽभिन्नो भिन्नो वा । यद्यभिन्नः । तदा तद्विलये आत्मनोऽपि विलयः स्यात् । तथा सति मूलनाशाद्विलीनं धर्मादिदर्शनम् । अथ भिन्नः तदा तथासत्यात्मस्वरूपस्य तदवस्थत्वात्पूर्व-
- २० मिव तद्विलयसमयेऽपि न धर्मादिदर्शनं स्यात् । तदवस्थावत्पूर्वमपि वा भवेत् । विशेषाभावात् । तथा स मलोपलेपः सादिरनादिर्वा । यदि सादिः । तदा मलोपलेपात्पूर्वं धर्मादिदर्शनप्राप्तिः मलोपलेपाभावाविशेषात् । अथानादिः । तर्हि न तद्विलयः । अनादित्वादात्मस्वरूपवत् । भवतु वा मलोपलेपविलयः । तथापि पुनर्मलान्तरोप-
- २५ लेपसम्भवाद्धर्मादिदर्शनाभावः स्यात् । तथा मलोपलेपविलये हेतुरभि-

धानीयः । स तु प्रतिदर्शनभिन्न इति । तस्यापि न नैयत्यं सम्भवति
 तत्र सर्वथा मलोपलेपविलये आत्मस्वरूपं धर्मादिदर्शनस्य हेतुः ।
 नापि देशतो मलोपलेपविलयः । यतस्तस्मिन् सति यद्यात्मस्वरूपं
 धर्मादिदर्शनहेतुः स्यात् । तदा सर्वेषां धर्मादिदर्शनोपपत्तिः ।
 देशतो मलोपलेपविलयस्य सर्वेषां सम्भवात् । तत्र विलीनमलोप-
 लेपमात्मस्वरूपमपि धर्मादिदर्शनहेतुः । ततो हेत्वभावाद्धर्मादिदर्शन-
 भाव इति फलितमस्मदाशावल्लरीभिः । एतदपि तरस्विनीशैवलिनी-
 प्रवाहनीयमानदेहस्य दूर्वापल्लवलवावलम्बनम् । सिद्धे हि प्रमावलेन
 धर्मादिदर्शने नूनं तदनुसारवता हेतुना भाव्यम् । साध्यं हि
 निःसंशयमुपलभ्य साधनं तदनुसारि सम्भाष्यते । न तु साधनानुप- ३०
 पत्तिमात्रान्निर्मलानुमानसिद्धमपि साध्यं प्रतिषिध्यते । तत्र न बाह्येन्द्रियं
 भावना भावनासहितं बाह्येन्द्रियं मनो वा धर्मादिदर्शनहेतुरभिधीयते ।
 येन तद्भेदोपदर्शितदोषा नः पतेयुः । विलीनमलोपलेपं चात्मस्वरूपं
 तस्य हेतुरिष्यत एव । तत्र तु यदुदितं मलोपलेपस्य हि सर्वथा
 विलयो देशतो वेत्यादि । तत्र सर्वथा मलोपलेपविलये सर्वथा देशतो ३५
 मलोपलेपविलये देशतः । ततो नात्र दोषलेशोऽपि । तथा यदन्यत्प्रल-
 पितम्, स मलोपलेप आत्मनो भिन्नोऽभिन्नो वेत्यादि । तदप्यसम्बद्धम् ।
 मलोपलेपस्यात्मनः सर्वथा भिन्नस्य अभिन्नस्य वानभ्युपेतत्वात् ।
 भिन्नाभिन्नस्य तस्य प्रमावल्लतः प्रतीतेः । अतः सर्वथा भेदेऽभेदे वा
 दर्शिता दोषा अनभ्युपगमपरिहृता एव । तथा सङ्गमलोपलेपः सादिर- ३
 नादिर्वेत्याद्यप्यवधानशून्यव्याहृतम् । प्रवाहतोऽनादेर्विशेषाश्रयात्तु सादे-
 स्तस्य संदर्शितत्वात् । तपनीयोपलादौ मलोपलेपस्य तथाविधस्यैव
 दर्शनात् । भवतु वेत्यादिना मलोपलेपान्तरोत्पादप्रतिपादनमपि नोप-
 पन्नम् । मलोपलेपान्तरहेतोर्मिथ्यादर्शनादेः पूर्वमलोपलेपस्य सर्वथा
 विलयात् । न हि हेतुविनाशे साध्यं सम्भवति । सर्वथाप्यशुद्धि- २५

विनाशे हेम्न इव । मलोपलेपस्यापि विलये हेतुरभिधानीय इत्याद्यपि प्रमाविधापरिश्रमाभावपिशुनम् । भेदेऽपि मलोपलेपविलयस्य हेतोर्यः पूर्वापराविरुद्धसिद्धान्तप्रतिपादितः स एव रत्नत्रयरूपोऽस्य हेतुर्भविष्यति । यदि तु भवता सर्वथा संशयितेन स्वीयते । तदा सुरपुरादि-
 ५ प्राप्तेऽपि न यतनीयम् । तत्रापि प्रवादिनां परस्परं विप्रतिपत्तेः ।
 एवमपि ।

विश्वत्रयोदरदरीविवरान्तरस्थ-

धर्माद्यतीन्द्रियपदार्थपरम्परायाः ॥

निर्मासमानगुणताभ्युदितः स एव

१०

श्रीसर्ववेदिदिचसाधिपतिः प्रसिद्धः ॥ ३४४ ॥

त्रिवर्गपरिहारेण कृतं सर्वज्ञसाधनम् ॥

त्रिवर्गपरिहारेण स्थितायास्तु पदाय नः ॥ ३४५ ॥

सर्वज्ञसामान्यमिदं प्रसिद्ध-

मित्थंविशेषस्तु कथं प्रसिद्धयेत् ॥

१५

तस्यापि सिद्धिर्ननु नातिदूरे

स्याद्वादिनां दर्शयतां प्रमाणम् ॥ ३४६ ॥ २३ ॥

तदाह—

॥ तद्धानर्हनिर्दोषत्वादिति ॥ २४ ॥

तद्यथोक्तलक्षणलक्षितं केवलज्ञानं नित्यमस्यास्ति स तद्धानिति
 २० नित्ययोगे मत्वर्थीयः । अर्हति देवादिकृतां पूजामित्यर्हन् श्रीवर्ध-
 मानादिः । अत्र हेतुर्निर्दोषत्वादिति । दोषा रागद्वेषाज्ञानलक्षणाः
 निष्क्रान्तो दोषेभ्यो निर्दोषस्तस्य भावस्तत्त्वं तस्मात् । प्रयोगस्त्वेवम् ।
 अर्हन् सर्वज्ञो निर्दोषत्वाद्यस्तु न सर्वज्ञो नासौ निर्दोषो यथा सम्प्रति-
 पन्नो निर्दोषश्चार्हस्तस्मात्सर्वज्ञ इति ॥ २४ ॥

अथ विप्रतिपन्नम्प्रति निर्दोषत्वमर्हतः प्रसाधयन्नाह—

॥ निर्दोषोऽयं प्रमाणाविरोधिवाक्त्वादिति ॥२५॥

निर्दोष इति पूर्ववत् । अयमित्यर्हन् । अत्र हेतुः प्रमाणाविरोधि-
वाक्त्वादिति । प्रमाणं प्रत्यक्षादि तेनाविरोधिनी वाग् यस्य स तथा
तस्य भावस्तत्त्वं तस्मात् । प्रयोगः पुनरेवम् । अर्हन् मोक्षसंसारतत्का- ५
रणेषु निर्दोषस्तत्र प्रमाणाविरोधिवाक्त्वाद्यो यत्र प्रमाणाविरोधिवाक्
स तत्र निर्दोषो यथा क्वचिद्ध्याध्युपशमे भिषग्वरः । प्रमाणाविरोधि-
वाक्त्वार्हन् मोक्षसंसारतत्कारणेषु । तस्मान्निर्दोष इति ॥ २५ ॥

प्रमाणाविरोधिवाक्त्वमप्यर्हतः प्रसाधयन्नाह—

॥ तदिष्टस्य प्रमाणेनाबाध्यमानत्वात्तद्वाचस्तेना- १० विरोधसिद्धिरिति ॥ २६ ॥

तस्यार्हत इष्टं प्रतिपाद्यतया सम्मतं मोक्षादितत्त्वं तस्य । प्रमाणेना-
बाध्यमानत्वाद्धेतोः । तस्यार्हतो वाक् तस्याः । तेन प्रमाणेनाविरोध-
सिद्धिः । प्रयोगस्त्वेवम् । अर्हन् मोक्षसंसारतत्कारणेषु प्रमाणाविरोधि-
वाक् तत्र प्रमाणाबाध्यमानामिमततत्त्वात् । यस्य यत्रामिमतं तत्त्वं १५
प्रमाणेन न बाध्यते स तत्र प्रमाणाविरोधिवाक् । यथा रोगस्वास्थ्ये
तत्कारणतत्त्वे भिषग्वरः । न बाध्यते च प्रमाणेनार्हतोऽभिमतं तत्त्वं
मोक्षसंसारतत्कारणेषु । तस्मात्तत्रासौ प्रमाणाविरोधिवागिति । एवं च
मोक्षसंसारतत्कारणतत्त्वलक्षणस्य विषयस्य प्रमाणेनाबाध्यमानत्वाद्विष-
यिण्या अर्हद्वाचः प्रमाणाविरोधित्वसिद्धिः । २०

तत्र न तावद्भगवतोऽभिमतं मोक्षतत्त्वं प्रमाणेन बाध्यते । प्रत्यक्षस्य
तद्विषयत्वेन तद्वाचकत्वानुपपत्तेः । अनुमान-
भगवतोऽभिमतं मोक्षतत्त्वं न प्रत्यक्षादिप्रमाणेन मपि मोक्षप्रतिक्षेपदर्शनं न सम्भवत्येव । नास्ति
बाधितमित्युप- कस्यचिन्मोक्षः सदुपलम्भकप्रमाणपञ्चकागोचर-
पादनम् । त्वात् कूर्मरीमादिवदित्यत्रानुमानं बाधकमस्तीति २५
चेत् । मैवम् । असिद्धसाधनत्वादस्यानुमानस्य । अनुमानादागमाच्च

- प्रासेद्वप्रामाण्यान्मोक्षास्तित्वस्य व्यवस्थापयिष्यमाणत्वात् । अत एवा-
 गमोऽपि मोक्षतत्त्वं न बाधते । तथा मोक्षकारणतत्त्वमपि न प्रमाणेन
 विरुध्यते । प्रत्यक्षेणाकारणकमोक्षप्रतिपत्तेरभावात्तेन तद्बाधनायोगात् ।
 नानुमानेनापि तद्बाधनम् । ततो मोक्षस्य कारणवत्त्वप्रसिद्धेः । तथा हि
 ५ सकारणको मोक्षः प्रतिनियतकालादित्वात्कलशादिवत् । तस्या-
 कारणकत्वे सर्वदा सर्वत्र सर्वस्य सद्भावानुषङ्गः । परापेक्षारहितत्वा-
 दिति । नागमेनापि मोक्षकारणतत्त्वं बाध्यते । तस्य तत्साधक-
 त्वात् । “ सम्यग्दर्शनज्ञानचारित्राणि मोक्षमार्गः ” इति
 वचनात् । तथा संसारमपि न प्रमाणेन बाध्यते । प्रत्यक्षतः
 १० संसाराभावासिद्धेस्तस्य च तद्बाधकत्वाघटनात् । तथा हि स्वोपात्त-
 कर्मवशादात्मनो भवान्तरावाप्तिः संसारः स न प्रत्यक्षविषयो येन
 प्रत्यक्षं तं बाधेत । अनुमानं तद्बाधकमिति चेत् । न । संसारतत्त्वा-
 भावप्रतिबद्धलिङ्गाभावात् । ननु गर्भादिमरणपर्यन्तचैतन्यविशिष्टकाया-
 त्मनः पुरुषस्य जन्मनः पूर्वं मरणाच्चोत्तरं नास्ति भवान्तरमनुपलब्धेः
 १५ खपुष्पवदित्यनुपलम्भः संसारतत्त्वाभावग्राहकः संसारतत्त्वस्य बाधक
 इति चेत् । नैतत् । चैतन्यानुपलम्भस्यासिद्धेः । प्राणिनामाद्यं चैतन्यं
 चैतन्योपादानकारणकं चिद्विवर्तत्वान्मध्यचैतन्यविवर्तवत् । तथान्त्य-
 चैतन्यं चैतन्यकार्यकं तत एव तद्वदित्यनुमानाभ्यां पूर्वोत्तरभावोपलम्भा-
 द्यथोक्तसंसारतत्त्वसिद्धेः । गोमयादेरचेतनाच्चेतनस्य वृश्चिकादेरुत्पत्ति-
 २० दर्शनात्तेन व्यभिचारी प्रथमानुमाने हेतुरिति न बाध्यम् । वृश्चिकादि-
 चैतन्यस्य पक्षीकरणात् । तथा हि वृश्चिकादिशरीरस्याचेतनस्यैव
 गोमयादेरचेतनात् सम्मूर्च्छनं न पुनर्वृश्चिकादिचैतन्यविवर्तस्य । तस्य
 पूर्वचैतन्यविवर्तनादेवोत्पत्तिप्रतिज्ञानात् । बुद्धचरमचित्तेन चित्तान्तरस्या-
 जनकेन व्यभिचारो द्वितीयानुमाने हेतोरित्यपि न मन्तव्यम् । बुद्धचरम-

चित्तस्यैव चित्तान्तराजनकस्य प्रमाणतोऽप्रसिद्धत्वात् । निरन्वय-
क्षणक्षयस्य प्रतिक्षेप्यमानत्वात् । अथ यथा प्रथमः पथिकाग्निररणिनि-
र्मन्थनसमुत्थो नाग्निपूर्वको दृष्टः । परस्त्वग्निपूर्वक एव । तथाद्यं चैतन्य
कायाकारपरिणतभूतेभ्यो भविष्यति । परं तु चैतन्यपूर्वकं विरो-
धाभावादिति चेत् । अनुत्तरमेतत् । चिद्विवर्तत्वस्य हेतोः साध्येन ५
व्याप्तेरखण्डनात् । प्रथमपथिकाग्नेरनश्रुपादानत्वे च जलादीनामप्यज-
लाद्युपादानत्वापत्तेः पृथिव्यादिभूतचतुष्टयस्य तत्त्वान्तरभावविरोधः ।
तथा हि येषां परस्परमुपादानोपादेयभावस्तेषां न तत्त्वान्तरत्वम् । यथा
क्षितिविवर्त्तानाम् । परस्परमुपादानोपादेयभावश्च पृथिव्यादीनामित्येक-
मेव पुद्गलतत्त्वं पृथिव्यादिविवर्त्तमवतिष्ठेत् । अथ क्षित्यादीना न परस्पर- १०
मुपादानोपादेयभावः सहकारिभावोपगमादित्युच्यते । तर्हि कथमपावको-
पादानः प्रथमः पथिकपावकः प्रसिद्धयेत् । यतस्तद्वदचेतनपूर्वकं
प्रथमं चैतन्यं प्रसज्येत । यथैव हि प्रथमाविर्भूतपावकादेस्तिरोहित-
पावकान्तरादिपूर्वकत्वम् । तथा गर्भचैतन्यस्याविर्भूतस्वभावस्य तिरोहित-
चैतन्यपूर्वकत्वमिति किं न व्यवस्था स्यात् । स्यान्मतं सहकारिमात्रादेव १५
प्रथमपथिकाग्नेरुत्पादस्वीकारात्तिरोहिताभ्यन्तरोपादानत्वमासिद्धमिति ।
तदनुपपन्नम् । अनुपादानस्य कस्यचिदुत्पादादर्शनात् । शब्दविद्युदादे-
रुत्पादानादर्शनाद्दोषश्चेत् । नैवं वाच्यम् । शब्दादिः सोपादान एव
कार्यत्वात्कुम्भादिवदित्यनुमानात्तस्यादृश्योपादानस्यापि सोपादानत्व-
साधनात् । नन्वस्तु सर्वोऽग्निरभ्यन्तरोपादान एव । सर्वस्य सजातीयोपा- २०
दानत्वव्यवस्थितेः । चेतनस्य चेतनान्तरोपादानत्वनियमो न युक्तः ।
तस्य भूतोपादानत्वघटनात् । भूतचेतनयोः सजातीयान्तरत्वासिद्धेरिति
चेत् । तदपि न न्यायसङ्गतम् । तयोर्भिन्नलक्षणत्वात्तत्त्वान्तरत्वोपपत्तेः ।
तौयपावकयोरपि भिन्नलक्षणत्वादेव परैस्तत्त्वान्तरत्वसाधनात् । तथा हि

१ ' सपूर्वस्य ' इति प. भ पुस्तकयो. पाठः । २ 'चेतनस्य तु' इति प. भ.
पुस्तकयोः पाठः ।

- तत्त्वान्तरं भूतेभ्यश्चैतन्यं तद्विन्नलक्षणत्वान्यथानुपपत्तेः । नात्रासिद्धो हेतुः । क्षित्यादिभूतेभ्यो रूपादिसामान्यलक्षणेभ्यः स्वसंवेदनलक्षणस्य चैतन्यस्य भिन्नलक्षणत्वसिद्धेः । न हि भूतानि स्वसंवेदनलक्षणानि अस्मदाद्यनेकप्रतिपत्प्रत्यक्षत्वात् । यत्पुनः स्वसंवेदनलक्षणं तन्न तथा
- ५ प्रतीतं यथा ज्ञानम् । तथा च भूतानि तस्मान्न स्वसंवेदनलक्षणानि । 'अनेकयोगिप्रत्यक्षेण सुखादिसंवेदनेन व्यभिचारी हेतुरिति न शङ्कनीयम् । अस्मदादिग्रहणात् । न च ज्ञानस्य स्वसंवेदनलक्षणत्वमसिद्धम् । अधस्तात्सप्रपञ्चमुपपादितत्वात् । तदेवं भूतचैतन्ययोर्भिन्नलक्षणत्वं प्रसिद्धं सत्तत्त्वान्तरत्वं तयोः साधयति । तच्चासजातीयत्वम् ।
- १० तदप्युपादानोपादेयभावाभावम् । उपादानोपादेयभावस्य सजातीयत्वप्रयोजकत्वात् । तदेवं भूतचैतनयोर्नास्त्युपादानोपादेयभावो भिन्नलक्षणत्वादिति । व्यापकविरुद्धस्य व्याप्तोपलब्धिः । उपादानोपादेयभावव्यापकस्य सजातीयत्वविशेषस्योपादानोपादेयभावव्यापकत्वमसिद्धम् । विजातीयत्वाभिमतयोः पयःपावकयोः सत्त्वादिना सजातीययोरप्युपादानोपादेयभावानभ्युपगमात् । कथंचिद्विजातीययोरपि मृद्धटाकारयोः पार्थिवत्वादिना विशिष्टसामान्येन सजातीययोरुपादानोपादेयभावसिद्धेः । कथं तर्हि सजातीयत्वविशेषस्य तत्त्वान्तरभावेन विरोध इति चेत् । तत्त्वान्तरभूतयोर्जलानलयोः सजातीयत्वविशेषस्य जलत्वादेरनुपलम्भात् । पूर्वाकारपरित्यागाजहद्वृत्तोत्तराकारान्वयप्रत्ययविषयस्योपादानत्वप्रतीतेः ।
- २० परित्यक्तपूर्वाकारेण द्रव्येणात्मसात्क्रियमाणोत्तराकारस्योपादेयत्वविज्ञानात् । अन्यथातिप्रसङ्गात् । कथं तत्त्वान्तरभावेन भिन्नलक्षणत्वं व्याप्तमिति चेत् । उच्यते । तत्त्वान्तरभावस्याभावे भिन्नलक्षणत्वस्यानुपपद्यमानत्वात् । किष्वादिमदिरादिपरिणामयोरतत्त्वान्तरभावेऽपि भिन्नलक्षणत्वस्य दर्शनात्तस्य तत्त्वान्तरभावेनाव्याप्तिरिति चेत् । न ।
- २५ तयोर्भिन्नलक्षणत्वासिद्धेः । किष्वादिरपि मद्जननशक्तिसद्भावान्मदि-

रादिपरिणामवत् । सर्वथा मदजननशक्तिविकलत्वे हि कण्वादेर्मदिरादि-
परिणामदशायामपि तद्वैकल्यप्रसङ्गः । नन्वेवं भूतान्तस्तत्त्वयोरपि
भिन्नलक्षणत्वं माभूत्तत्कायाकारपरिणतभूतविशेषावस्थातः प्रागपि
क्षित्यादिभूतानां चैतन्यशक्तिसद्भावात् । अन्यथा तदवस्थायामपि
चैतन्योद्भूतिविरोधादिति चेत् । नैवं प्रत्यवस्थेयम् । चैतन्यस्यानाद्य- ५
नन्तत्वसिद्धेरात्मवादिनामिष्टप्रतिष्ठानात् । न चैवं चैतन्यस्य भूतवि-
वर्त्तत्वापत्तिः । क्षित्यादितत्त्वस्यापि चैतन्यविवर्त्तत्वप्रसङ्गात् । अनाद्यन-
न्तत्वाविशेषात् । ततो भिन्नलक्षणत्वं तत्त्वान्तरत्वेन व्याप्तं भूतचैतन्य-
योस्तत्त्वान्तरत्वं साध्यत्येवेति चैतन्यपरिणामोपादान एवाद्यचैतन्य-
परिणामः । प्राणिनामन्यचैतन्योपादेयश्च जन्मान्तराद्यचैतन्यपरिणामः १०
सिद्धः । पूर्वभवत्यागेन भवान्तरपरिग्रह एव संसार इति न संसार-
तत्त्वमनुमानेन बाध्यते । नाप्यागमेन । तस्य तत्प्रतिपादकतया श्रुतेः,
“संसारिणंश्चासस्थावराः” इति वचनात् । तथा संसारो-
पायतत्त्वमपि मिथ्यादर्शनादिकं न प्रमाणेन बाध्यते । प्रत्यक्षस्य तद-
विषयत्वेन तदबाधकत्वात् । निर्हेतुकः संसारोऽनाद्यनन्तत्वादाकाशा- १५
दिवदित्यनुमानेन । तद्बाध्यत इति चेत् । नैतदुचितम् । पर्यायार्था-
देशात्संसारस्यानाद्यनन्तत्वासिद्धेः । दृष्टान्तस्यापि व्योम्नः क्षिति-
खननकूपोत्सेचनादौ सहेतुकतया सादिसान्ततया साध्यसाधनविकल-
त्वात् । द्रव्यार्थादेशात् संसारस्य निर्हेतुकत्वेन सम्मतत्वात् ।
सुखदुःखादिभावपरिवर्त्तनलक्षणस्य संसारस्य द्रव्यक्षेत्रकालभावभव- २०
विशेषहेतुकत्वप्रतीतेः नाहेतुसंसारसाधनानुमानमनवद्यमिति । न
किंचिदनुमानं संसारोपायतत्त्वस्य बाधकं सम्भवति । नाप्यागमः ।
तस्य तत्साधकत्वात् “मिथ्यादर्शनाविरतिप्रमादकपाययोगा बन्ध-
हेतवः” इति वचनात् । बन्धहेतूनामेव च संसारहेतुत्वात् । तदेवं

मोक्षसंसारतत्कारणतत्त्वं भगवतोऽभिमतं प्रमाणेन प्रत्यक्षादिनाऽवाध्यं सिध्यत्तद्वाचस्तेनाविरोधित्वं साधयति । तच्च निर्दोषत्वम् । तदपि सर्वज्ञत्वमिति । एवं च ।

निष्कण्टकेन ऋजुना तदनेन तूर्णं निष्कम्पयुक्तिसुपथा निरुपद्रवेण ॥

५ अर्हन्महीधरशिखाशिखरे सुखेन सर्वज्ञता समधिरोहति नेतरत्र ॥३४७॥

ननु निर्दोषत्वेन कपिलादयोऽपि किमिति सर्वज्ञा न भवन्ति ।

कपिलादीनां सर्वज्ञत्वस्य
मोक्षतत्त्वस्य च
खण्डनम् ।

उच्यते । तेषां प्रमाणविरुद्धभाषित्वेन निर्दोष-
त्वासिद्धेः । तथा हि कपिलादयो न निर्दोषाः

प्रमाणविरुद्धभाषित्वाद्ये प्रमाणविरुद्धभाषिणस्ते
न निर्दोषा यथा दुर्वैद्यादयस्तथा च कपिला-

१०

दयस्तस्मान्न निर्दोषा इति । न चात्र प्रमाणविरुद्धभाषित्वं कपिला-
दीनामसिद्धम् । तदभिमतस्य मोक्षसंसारतत्कारणतत्त्वस्य प्रमाणेन
वाधनात् । तत्र कपिलस्य तावत्स्वरूपे चैतन्यमात्रेऽवस्थानमात्मनो मोक्ष
इत्यभिमतम् । तत्प्रमाणेन वाध्यते । चैतन्यविशेषेऽनन्तज्ञानादौ स्वरूपा-

१५

वस्थानस्य मोक्षत्वस्य साधनात् । न ह्यनन्तज्ञानादिकमात्मनोऽस्वरूपम् ।
सर्वज्ञत्वादिस्वरूपं नात्मन इति च मिथ्या । तस्याचेतनत्वादाकाशवत् ।
ज्ञानादेरप्यचेतनत्वादचेतनप्रधानस्वभावत्वं युक्तमेवेत्यपि विचारवाह्यम् ।
प्रमाणाभावात् । नन्वचेतना ज्ञानादय उत्पत्तिमत्त्वाद्धटादिवदित्यनुमानं
प्रमाणमस्त्येवेति चेत् । नैतद्वाच्यम् । हेतोरनुभवेन व्यभिचारात् ।

२०

तस्य चेतनत्वेऽप्युत्पत्तिमत्त्वात् । कथमुत्पत्तिमाननुभव इति चेत् । परा-
पेक्षत्वात् युद्धादिवत् । परापेक्षोऽसौ, “ बुद्धचध्यवसितमर्थं पुरुषश्चे-
तयते ” इति वचनात् । बुद्धचध्यवसितार्थानपेक्षत्वेऽनुभवस्य सर्वत्र
सर्वदा पुंसोऽनुभवप्रसङ्गात् सर्वस्य सर्वदर्शित्वापत्तेस्तदुपायानुष्ठानवैयर्थ्य-
मेव म्यात् । यदि पुनरनुभवसामान्यं नित्यमनुत्पत्तिमदेवेति मतम् ।

२५

तदा ज्ञानादिसामान्यमपि नित्यत्वादन्युत्पत्तिमद्भवेदित्यसिद्ध उत्पत्ति-
मत्त्वादिति हेतुः । ज्ञानादिविशेषाणामुत्पत्तिमत्त्वान्नासिद्ध इति चेत् ।

तर्ह्यनुभवविशेषाणामप्युत्पत्तिमत्त्वादनैकान्तिकोऽसौ कथं न स्यात् ।
 नानुभवस्य विशेषाः, सन्तीति चायुक्तम् । वस्तुत्वविरोधात् । तथा हि
 ज्ञानुभवो वस्तु सकलविशेषरहितत्वात् । स्वरविषाणवत् । नात्मनाने-
 कान्तः । तस्यापि सामान्यविशेषात्मकत्वात् । अन्यथा तद्वदवस्तुत्वा-
 पत्तेः । अचेतना ज्ञानादय इति पक्षश्च प्रत्यक्षबाधितः । ज्ञानादीना ५
 स्वसंवेदनप्रत्यक्षत्वाच्चैतद्व्यप्रसिद्धेः । अथ चैतनसंसर्गादचेतनस्यापि
 ज्ञानादेश्चेतनत्वप्रतीतिः प्रत्यक्षतो भ्रान्तैव । तदुक्तम् । “तस्मात्तत्सं-
 सर्गादचेतनं चैतनावदिव लिङ्गम् ” इति । एतदप्यंचर्चिताभि-
 धानमु । शरीरादेरप्येवं चेतनत्वप्रतीतिप्रसङ्गात् । चेतनसंसर्गाविशेषात् ।
 शरीराद्यसम्भवी बुद्ध्यादेरात्मना संसर्गविशेषोऽस्तीति चेत् । स कोऽ- १०
 न्योऽन्यत्र कथञ्चित्तादात्म्यात् । आत्मादृष्टकृतकत्वादिविशेषस्य च शरी-
 रादपि भावत् । ततो नाचेतना ज्ञानादयः स्वसंविदितत्वादनुभव-
 वत् । स्वसंविदितास्ते परसंवेदनान्यथानुपपत्तेरिति प्रतिपादितप्रायम् ।
 तथा चात्मस्वभावा ज्ञानादयश्चेतनत्वादनुभववदेवेति न चैतन्नामात्रेऽ-
 वस्थानं मोक्षः । अनन्तज्ञानादिचैतन्यविशेषावस्थानस्य मोक्षत्वप्रतीतेः । १५
 एवं च ।

कपिलः कल्पयामास यदिदं मोक्षलक्षणम् ॥

परीक्षां क्षमते तन्न स्याद्वादन्यायशालिनाम् ॥ ३४८ ॥

एतेन बुद्ध्यादिविशेषगुणोच्छेदादात्ममात्रेऽवस्थानमात्मनो मुक्तिरिति
 कणभक्षाक्षपादमतमपि प्रमाणेन बाधितमुपदर्शितम् । पुंसोऽनन्तज्ञानादि- २०
 स्वरूपत्वसाधनात् । स्वरूपोपलब्धेरेव मुक्तित्वसिद्धेः । स्यान्मतम् ।
 न बुद्ध्यादयः पुंसः स्वरूपं तद्विरुद्धधर्माधिकरणत्वात् घटादिवत् । तद्वि-
 रुद्धधर्माधिकरणत्वं पुनस्तेषामुत्पादविनाशधर्मकत्वादात्मनोऽनुत्पादविना-
 शधर्मकत्वात् प्रसिद्धमिति । तदयुक्तम् । विरुद्धधर्माधिकरणत्वेऽपि
 सर्वथा भेदाभेदासिद्धेः । मेचकज्ञानतदाकारवत् । एकं हि मेचकज्ञान- २५

- मनेकश्च तदाकारो नीलादिप्रतिभासविशेष इत्येकत्वानेकत्वविरुद्ध-
धर्माधिकरणत्वभेदेऽपि स्यादिति मतम् । तदा तत्किमनेक्या शक्त्याऽ-
नेकमर्थं युगपद्गृह्णाति किं चैक्या । यद्यनेक्या, तदेकमनेकशक्त्यात्मक-
मिति स एव विरुद्धधर्माध्यासः । अनेकशक्तेरनेकत्वधर्माधारभू-
५ ताया ज्ञानात्पृथक्त्वे ज्ञानस्य त्वेकधर्माधारत्वान्नैकत्र विरुद्धधर्माध्यास
इति चेत् । तर्हि कथमनेका शक्तिस्तस्येति व्यपदिश्यते, ततो भेदा-
दर्थान्तरवत् । सम्बन्धादिति चेत्, तर्हि तदनेक्या शक्त्या सम्बन्ध-
मानमनेकेन रूपेण कथमनेकरूपं न स्यात् । तस्याप्यनेकरूपस्य
ततोऽन्यत्वादेकमेवेति चेत् । कथं तर्हि तत्तस्येति व्यपदेष्टव्यम् ।
१० सम्बन्धादिति चेत्, तर्हि स एव दोषः । अनिवृत्तश्च पर्यनु-
योगोऽनवस्थानात् । यदि पुनरेकेनैव रूपेणानेक्या शक्त्या
सम्बन्ध्यते । तदा येनैव पीतग्रहणशक्त्या सम्बन्ध्यते तेनैव नीला-
दिग्रहणशक्त्या चेत्पीतग्राहित्वविशेषणमेव मेचकज्ञानं स्यान्न नीलादि-
ग्राहित्वविशेषणमिति पीतज्ञानमेव तन्न तु मेचकज्ञानम् । अथैक्या
१५ शक्त्यानेकमर्थं गृह्णातीति द्वितीयविकल्पः समाश्रयिते । तदापि सर्वार्थ-
ग्रहणप्रसङ्गः । तथा हि, पीतग्रहणशक्त्यैक्या यथा—नीलादिग्रहणं
तथातीतानागतवर्तमानाशेषपदार्थग्रहणमपि केन वार्येत । अथ न
पीतग्रहणशक्त्या नीलग्रहणशक्त्या वा पीतनीलाद्यनेकार्थग्राहि मेचक-
ज्ञानमित्येते किं तर्हि नीलपीतादिप्रतिनियतानेकार्थग्रहणशक्त्यैक्येति
२० मतम् । तदा न कार्यभेदः कारणशक्तिभेदव्यवस्थाहेतुः स्यादित्येक-
हेतुकं विश्वस्य वैश्वरूप्यं प्रसज्येत । तथा चानेककारणप्रतिवर्णनं
सर्वकार्योत्पत्तौ विरुध्यते । तदभ्युपगच्छता मेचकज्ञानमनेकार्थग्राहि
नानाशक्त्यात्मकमुररीकर्तव्यम् । तेन च विरुद्धधर्माधिकरणेनैकेन
प्रकृतहेतोरनैकान्तिकत्वान्न ज्ञानानामात्मनो भेदैकान्तसिद्धिर्येनात्मा
२५ तज्ज्ञानादिरूपो न भवेत् । निराकरिष्यमाणत्वाच्च पुरस्ताद्गुणगुणिनोरन्य-

तैकान्तस्य । न ज्ञानादयो गुणः सर्वथात्मनः पृथग्भूतीः शक्याः
 प्रतिपादयितुम् । यतोऽशेषविशेषगुणनिवृत्तिर्मुक्तिर्व्यवतिष्ठेत । ननु
 धर्माधर्मयोस्तावन्निवृत्तिरात्यन्तिकी मुक्तौ प्रतिपत्तव्या । अन्यथा मुक्तेर-
 नुपपत्तेः । धर्माधर्मनिवृत्तौ च तत्फलबुद्ध्यादिविनिवृत्तिरवश्यंभाविनी ।
 निमित्तापाये नैमित्तिकस्यानुपपत्तेः । मुक्तस्यात्मनोऽन्तःकरणसंयोगा-
 भावेन च तत्कार्यस्य बुद्ध्यादेरनुत्पत्तिरित्यशेषगुणनिवृत्तिर्मुक्तौ सिध्य-
 त्येवेति केचित् । तेऽपि धर्माधर्मनिबन्धनानां बुद्ध्यादीनामात्मान्तः-
 करणसंयोगानां च मुक्तौ निवृत्तिं ब्रुवाणा न निवार्यन्ते । कर्मक्षय-
 हेतुकयोस्तु प्रशमसुखानन्तज्ञानयोर्निवृत्तिमाचक्षाणास्ते न स्वस्थाः ।
 प्रमाणविरोधात् । तथा ह्यात्मा मुक्तो ज्ञानादिमान् सत्त्वान्यथानुपपत्तेः । १०
 न खल्वात्मनः सर्वथापि ज्ञानाद्यभावे किञ्चिदपि स्वरूपं स्यात् ।
 तल्लक्षणत्वात्तस्य । ततः कथञ्चिद्बुद्ध्यादिविशेषगुणानां निवृत्तिर्मुक्तौ
 व्यवतिष्ठते । न चैवं सिद्धान्तविरोधः । “औपशमिकादिभव्यत्वाभावा-
 च्चान्यत्र केवलसम्यक्त्वज्ञानदर्शनसिद्धत्वेभ्यः” इति सूत्रसद्भावात् ।
 अत्र ह्यौपशमिकक्षायौपशमिकौदयिकभावानां दर्शनज्ञानगत्यादीनां पारि- १५
 णामिकभावस्य च भव्यत्वस्याभावान्मोक्ष इत्यभिसम्बन्धान्मुक्तौ विषे-
 षगुणनिवृत्तिरिष्टा । “अन्यत्र केवलसम्यक्त्वज्ञानदर्शनसिद्धत्वेभ्यः”
 इति वचनादनन्तज्ञानदर्शनसम्यक्त्वानामनिवृत्तिश्चेति युक्तमुक्तं कथ-
 ञ्चिद्बुद्ध्यादिविशेषगुणानां निवृत्तिर्मुक्तौ व्यवतिष्ठत इति । ननु
 कथमेवमनन्तसुखसद्भावो मुक्तौ सिद्धयेदिति चेत्, उच्यते । सिद्धत्व- २०
 वचनात् । सकलदुःखनिवृत्तिरात्यन्तिकी हि भावतः सिद्धत्वम् । सैव
 चानन्तप्रशमसुखमिति संसारिकसुखनिवृत्तिरपि मुक्तौ न विरुध्यत
 इति । ततश्च ।

बुद्ध्याद्युच्छेदरूपापि मुक्तियोंगोपकल्पिता ॥

न्यायबाह्येति नो मान्या स्याद्वादसुभगात्मनाम् ॥ ३४९ ॥ ३५

१ बुद्ध्यादरुत्पत्ति' इति प भ. पुरतक्यो. पाठ । २ तत्त्वार्थ. १०१४. ३ त.
 छो. वा. १०१४.

अनन्तसुखमेव मुक्तस्य न ज्ञानादिकमित्यानन्दोपरोधेन सुखैक-

स्वभावाभिव्यक्तिर्मोक्ष इति ब्रह्माद्वैतवादिमतम् ।

ब्रह्माद्वैतवासंमतस्य
मोक्षस्य खण्डनम् ।

“आनन्दं ब्रह्मणो रूपं तच्च मोक्षेऽभिव्यज्यते”

इति वचनात् । एतदपि प्रमाणेन बाध्यत एव ।

- ५ तथा ह्यनन्तसुखं मुक्तौ पुंसः संवेद्यमसंवेद्यं वा । संवेद्यं चेत्, तत्सं-
वेदनस्यानन्तस्य सिद्धिः । अन्यथानन्तस्य सुखस्य स्वयम्भुसंवेद्यत्वविरो-
धात् । यदि पुनरसंवेद्यमेव तत् । तदा कथं सुखं नाम । असंविदितस्य
व्यवस्थापयितुमशक्यत्वात् । स्यान्मतं तेऽभ्युपगम्यते एवानन्तसुखसंवेदनं
परमात्मनः । केवलं बाह्यार्थानां ज्ञानं नाभ्युपगम्यते, तदप्येवं
सम्प्रधार्यम् । किं बाह्यार्थवेदनाभावो मुक्तस्य । बाह्यार्थाभावा-
दिन्द्रियापायाद्वा । प्रथमपक्षे न सुखस्यापि संवेदनं युक्तम् ।
तस्यापि बाह्यार्थवदभावात् । पुरुषाद्वैतवादे हि बाह्यार्थाभावो
यथाभ्युपगन्तव्यस्तथा सुखाभावोऽपि । अन्यथा द्वैतप्रसङ्गात् ।
अथ द्वैतवादावलम्बिना सतोऽपि बाह्यार्थस्येन्द्रियापायादसंवेदनं
मुक्तस्येति मतम् । तर्हि सुखसंवेदनमपि तस्य न स्यात् । अन्तः-
करणस्य तद्ग्राहकस्येन्द्रियस्यापायात् । अथान्तःकरणाभावेऽपि
मुक्तस्यातीन्द्रियसंवेदनेन सुखसंवेदनमिष्यते । तर्हि बाह्यार्थवेदनमप्यस्तु
तस्यातीन्द्रियज्ञानेनैवेति मन्यताम् । सर्वथा विशेषाभावात् ।

नैवमुक्तिरूपपद्यते ततो ब्रह्मवादिपरिकल्पितापि च ॥

- २० एवमस्तु विजयैकभूषणं जैनशासनमपास्तदूषणम् ॥ ३५० ॥

सौगतास्तु केचिन्निराश्रयचित्तसन्तानोत्पत्तिर्मोक्ष इत्याचक्षते । तत्रा-

वाद्वाभिमतमोक्षस्य
खण्डनम् ।

विद्यातृष्णारहितं चित्तं निराश्रयमित्यभिधीयते ।

अविद्या रागद्वेषाभिलाषः । तृष्णा तु भाविभोगा-

भिलाषः । अपरे पुनः “प्रदीपनिर्वाणवत्सर्वथा

- २५ चित्तसन्तानोच्छेदो मोक्ष” इति सङ्गिरन्ते । तेषामुभयेषामपि मोक्षतत्त्वं

प्रमाणेन वाध्यते । चित्तानां तत्त्वतोऽन्वितत्वस्य सर्वथा सन्तानो-
च्छेदानुपपत्तेश्च समर्थयिष्यमाणत्वात् । निरन्वयक्षणक्षयैकान्ताभ्युपगमे
च मोक्षाङ्गीकारबाधनस्याभिधास्यमानत्वादिति ।

तदित्थं बौद्धसिद्धान्तवासनाप्रस्तमानसैः ॥

मोक्षस्वरूपं कथितं न न्यायमनुगच्छति ॥ ३११ ॥

५

तथा मोक्षकारणतत्त्वमपि कपिलादिभिः परिकल्पितं प्रमाण-
कपिलादिपरिकल्पितमो- विरुद्धम् । तथा हि ज्ञानमात्रं न परं निःश्रेयस-
क्षकारणतत्त्वसंसारत- कारणम् । प्रकर्षपर्यन्तावस्थायामप्यात्मनि
स्वयोः खण्डनम् ।

शरीरेण सहावस्थानान्मिथ्याज्ञानवत् । न तावदि-
हासिद्धो हेतुः । सर्वज्ञानामपि कपिलादीना प्रकर्षपर्यन्तावस्थाप्राप्तस्यापि १०

ज्ञानस्य शरीरेण सहावस्थानाभ्युपगमात् । साक्षात्सकलार्थज्ञानोत्पत्त्य-
नन्तरं शरीराभावे कुतोऽयमाप्तस्योपदेशः प्रवर्तते । अशरीरस्याप्तस्योप-
देशकरणविरोधादाकाशवत् । अनुत्पन्नसकलार्थज्ञानस्याप्तस्योपदेश
इति चेत्, भैवम् । तथाविधाप्तोपदेशस्याप्रमाणत्वशङ्कनानिवृत्तेः ।

अन्याज्ञानपुरुषोपदेशवत् । यदि पुनः शरीरान्तरानुत्पत्तिर्निःश्रेयसं १५
न गृहीतशरीरनिवृत्तेः । शरीरान्तरानुत्पत्तिरूपस्य च निःश्रेयसस्य साक्षा-
न्निखिलतत्त्वज्ञानं कारणम् । नतु गृहीतशरीरनिवृत्तिः फलोपभोगाद्गृहीत-
शरीरनिवृत्तेः स्वीकारात् । ततः पूर्वोपात्तेन शरीरेण सहावतिष्ठ-

मानतत्त्वज्ञानादाप्तस्योपदेशो युक्त इति मतम् । तदा शरीरेण
सहावस्थानादिति हेतुः सिद्धोऽभ्युपगतस्तावत् । स च पर- २०
निःश्रेयसाकारणत्वं तत्त्वज्ञानस्य साधयत्येव । भाविशरीरस्येवोपात्तशरीर-
स्यापि निवृत्तेः परनिःश्रेयसत्वात् । तस्य च तत्त्वज्ञानसद्भावेऽप्यभावात् ।

अथ फलोपभोगकृतोपात्तकर्मक्षयापेक्षं तत्त्वज्ञानं परनिःश्रेयकारणमित्यु-
च्यते । तदप्ययुक्तम् । फलोपभोगस्योपक्रमिकविकल्पानतिक्रमात् । फलो-
पभोगस्योपक्रमिकत्वे कुतस्तदुपक्रमोऽन्यत्र तपोतिशयादिति तत्त्वज्ञानं २५

तपोतिशयहेतुकं परनिःश्रेयसमायातम् । समाधिविशेषादुपात्ताशेषकर्म-
 फलोपभोगाम्युपगमाददोष इति चेत्, कः पुनरसौ समाधिः । स्थिरी-
 भूतं ज्ञानमेव स इति चेत्, तदुत्पत्तौ परनिःश्रेयसस्य भावे स
 एवाप्तम्योपदेशाभावः । ननु सकलतत्त्वज्ञानस्यास्थैर्यावस्थायामसमाधि-
 ५ रूपस्योत्पादे युक्तो योगिनस्तत्त्वोपदेश इति चेत्, नैतदुपपन्नम् ।
 सकलतत्त्वज्ञानस्यास्थैर्यविरोधात् । तस्य कदाचिच्चलनादुपपत्तेः । यौग्य-
 धेन प्रवृत्तत्वाद्विषयान्तरसंचारणाभावात् । अन्यथा सकलतत्त्वज्ञानत्वा-
 सम्भवाद्दस्मदादिवत् । अथ तत्त्वोपदेशदशायां योगिनोऽपि ज्ञानं विने-
 यजनप्रतिबोधाय व्याप्रियमाणमस्थिरमसमाधिरूपं पश्चान्निवृत्तसकल-
 १० व्यापारं स्थिरं समाधिव्यपदेशमास्कन्दतीत्युच्यते । तर्हि समाधि-
 श्चारित्रमिति नाममात्रं भिद्यते नार्थः । तत्त्वज्ञानादशेषाज्ञाननिवृत्तिफला-
 दन्यस्य परमोपेक्षालक्षणस्य स्वभावस्य समुच्छिन्नक्रियाप्रतिपातिपरम-
 शुक्लध्यानस्य तपोतिशयस्य समाधिव्यपदेशकारणत्वात् । तथा च
 चारित्रसहितं तत्त्वज्ञानमन्तर्भूततत्त्वार्थश्रद्धानं परनिःश्रेयसकारणमनि-
 १५ च्छतामपि कपिलादीनामग्रे व्यवस्थितम् । ततोऽनुमानविरुद्धं सर्व-
 थैकान्तवादिनां मोक्षकारणतत्त्वं स्वागमविरुद्धं च । सर्वेषामागमे
 प्रव्रज्याद्यनुष्ठानस्य सकलदोषापगमस्य च बाह्यस्याभ्यन्तरस्य च
 चारित्रस्य मोक्षकारणतया श्रवणात् ।

तदित्थं कपिलादीनामभिप्रायेण सर्वथा ॥

२०

न मोक्षकारणं किञ्चिद्धटामञ्जति तत्त्वतः ॥ ३५२ ॥

ससारतत्त्वं चान्येषा प्रमाणविरुद्धम् । तथा हि नास्ति नित्यत्वादि
 एकान्ते कस्यचिद्विक्रियानुपलब्धेरित्यनुमानविरोधः । तथागमविरोधश्च,
 “तैस्मान्न बध्यते नापि मुच्यते नापि संसरति कश्चित् ॥
 संसरति बध्यते मुच्यते च नानाश्रया प्रकृतिः ॥ १ ॥” इति

१ ‘ अस्मदादिज्ञानवत् ’ इति प. पुस्तके पाठः । २ ‘ कारणात् ’ इति प. भ.
 पुस्तक्यो. पाठः । ३ सा का. ६२.

वचनेन कापिलैः प्रकृतेरेव संसाराभ्युपगमतः पुरुषस्य संसाराभाव-
प्रतिपादनात् । सौगतैः पुनः संवृत्यैव सर्वव्यवहारस्वीकरणेन
परमार्थवृत्त्या संसारानभ्युपगमादिति ।

न संसारस्वरूपं च तदेवमुपपद्यते ॥

स्याद्वादन्यायवाह्यानां सर्वेषामपि वादिनाम् ॥ ३५३ ॥

५

संसारकारणतत्त्वमप्यपरेषां प्रमाणविरुद्धम् । तद्धि मिथ्याज्ञानमात्रं
तैरङ्गीकृतम् । न च तत्कारणकः संसारः । तन्निवृत्तावपि संसारा-
निवृत्तेः । यन्निवृत्तावपि यन्न निवर्तते न तत्तन्मात्रकारणकम् । यथा
सूत्रधारादिनिवृत्तावप्यनिवर्तमानं प्रासादादि न तन्मात्रकारणकम् ।
मिथ्याज्ञाननिवृत्तावप्यनिवर्तमानश्च संसारः । तस्मान्न मिथ्याज्ञान- १०
मात्रकारणक इति । नात्र हेतोरसिद्धिः । सम्यग्ज्ञानोत्पत्तौ सत्या
मिथ्याज्ञाननिवृत्तावपि दोषानिवृत्तौ संसारानिवृत्तेः स्वयमभिधानात् ।
दोषाणां संसारकारणत्वप्रतिपादकागमस्वीकरणाच्चेति । मिथ्याज्ञानमात्रं
संसारकारणतत्त्वं प्रमाणविरुद्धम् । एवं च,

संसारकारणमपीह विचार्यमाणं

१५

सन्नयायतः कथमपि स्थितिमेति नैव ॥

जैनेन्द्रदर्शनपराङ्मुखमानसानां

सिद्धिं गतः प्रकृतहेतुरतश्च नूनम् ॥ ३५४ ॥

एवं प्रसिद्धत्वे प्रमाणविरुद्धभाषित्वादिति हेतोः कपिलादीनां
सदोषत्वं सिद्धम् । तथा च,

२०

नैवैते कपिलादयः कथमपि प्राप्तुं भवन्तीश्वराः

सर्वज्ञत्त्वमशेषदोषविसरप्रभ्रंशलभ्योद्भवम् ॥

अर्हन्नेव ततः समस्तजगतां साक्षात्कृतौ प्रत्यलः

सिद्धः प्रौढतरप्रमाणवशतः प्रेक्षावतां पश्यताम् ॥ ३५५ ॥

ईश्वरसर्वज्ञत्वखण्डन-
प्रमाणानस्य नैया-
यिकस्य मतमुद्धा-
व्य तत्खण्डनम् ।

अत्राह योगपरिषत्प्रतिषिध्यते स्म

सर्वज्ञता स्मररिपोर्यदि दोषवत्त्वात् ॥

युक्तं न तन्निखिलदूषणजालमुक्तो

यस्मादयं सततमुक्ततया स्थितत्वात् ॥३५६॥

५ किं च ।

असर्ववित्त्वं हिमरश्मिमौलेर्युक्तं न वक्तुं मतिमांसलानाम् ॥

यदेष विश्वत्रयसूत्रणायामेकः परं शाश्वतसूत्रधारः ॥ ३५७ ॥

विश्वत्रयीसूत्रणमप्रसिद्धं नैतस्य वाच्यं चतुरैः कथञ्चित् ॥

सर्वानुमानोपरिवर्तमानाच्छुद्धानुमानादिह तत्प्रसिद्धेः ॥ ३५८ ॥

१० तथा हि,

विवादं बुद्धिमद्धेतु कार्यत्वात् कार्यमत्र यत् ॥

तत्तथा घटवत्कार्यमेतच्चातस्तथामतम् ॥ ३५९ ॥

न तावदाश्रयासिद्धिः साधनेऽत्र 'विलोक्यते ॥

सम्भवन्ति यतस्तावद्भावानां राशयस्त्रयः ॥ ३६० ॥

१५ प्रसिद्धकर्तृकाः केचित्कटकुड्यकुटादयः ।

अकर्तृकाः पुनः केचित्कालान्तःकरणादयः ॥ ३६१ ॥

सन्दिग्धकर्तृकाः केचित्काश्यपीपर्वतादयः ।

एत एवानुमानेऽत्र विवाद्पदशब्दिताः ॥ ३६२ ॥

प्रतीताश्च प्रमाणेन प्रमातृणाममी स्फुटम् ।

२० कार्यत्वं वात्र तन्नास्ति स्वरूपेणाप्यसिद्धता ॥ ३६३ ॥

तथा हि केचिद्द्वुरशक्रचापान्बुजादयः ।

प्रत्यक्षेणैव वीक्ष्यन्ते जायमानाः शरीरिभिः ॥ ३६४ ॥

भूधरादौ तु कार्यत्वं सिद्धं सावयवत्वतः ।

महत्त्वे वा क्रियावत्त्वाद्भवतावत्त्वतोऽथवा ॥ ३६५ ॥

एतेभ्य एव हेतुभ्यो विवादास्पदवस्तुनः ।
 कर्ता यद्वा प्रसाध्योऽत्र तर्कतर्कणकर्कशैः ॥ ३६६ ॥
 आकाशकालकाष्ठादेर्व्यावृत्तत्वाद्धिपक्षतः ।
 व्यभिचारित्वमप्यत्र कार्यत्वस्य न पेशलम् ॥ ३६७ ॥
 अत एव विरुद्धत्वमभिधेयं न धीधनैः ।
 कालात्ययापदिष्टत्वमत्र कालकटाक्षितम् ॥ ३६८ ॥
 प्रत्यक्षणानुमानेन शब्देनाप्यतिरस्कृतात् ।
 पक्षादनन्तरं प्रोक्तं यस्मात्कार्यत्वसाधनम् ॥ ३६९ ॥
 प्राक्रियासमताप्यस्य कीर्त्यमाना न कीर्तिकृत् ।
 विपक्षाक्षेपिका काचिदनुमा नात्र विद्यते ॥ ३७० ॥
 अथ स्थाणुर्विवादस्य कर्ता नैवोपपद्यते ।
 शरीररहितत्वेन मुक्तात्मेवेति जल्प्यते ॥ ३७१ ॥
 तन्न सद्येन केनापि प्रमाणेन त्रिलोचनः ।
 धर्मी प्रसिद्धस्तेनैव साध्यस्यात्र विसूत्रणार्त् ॥ ३७२ ॥
 सिध्येन्नयं हि तन्वादिविनिमित्तिनिरङ्कुशः ।
 सिध्येत्ततश्च को हेतुस्ते भाति- तत्त्वकीलितः ॥ ३७३ ॥
 दौषैरशेषैरपि विप्रमुक्तैरुक्षस्य कर्तृत्वविधौ सुदक्षे ।
 अत्रानुमाने सति जागरूके निराधयः सम्प्रति संचरामः ॥ ३७४ ॥

५

१०

ननु बुद्धिमद्हेतुतामात्रमत्र सिषाधयिषितं तद्विशेषो वा । आद्ये
 पक्षे सिद्धसाधनम् । अभिमतं हि परेषामपि बुद्धिमद्हेतुतामात्रं २
 गोत्रादौ । कर्मजत्वात्कार्यजातस्य कर्मणश्च चेतनहेतुकत्वात् । द्वितीये
 तु विरुद्धता हेतोः । तथा हि सकलज्ञो बुद्धिमानत्र साध्यतयाभीष्टो
 दृष्टान्ते च कुटे तद्विलक्षणोऽसौ समुपलभ्यते । दृष्टान्तदृष्टधम्मो नूरप्ररिपे

- च दृष्टार्थे प्रतिपत्तिर्भवतीति सिषाधयिषितधर्मविपर्ययप्रसाधनाद्विरुद्धं कार्यत्वम् । दृष्टान्तश्च साध्यविकलः । कलशे तथाविधस्य बुद्धिमतोऽभावात् । न च बुद्धिमद्धेतुतामात्रं साधनविषयस्ताद्विशेषस्य तु सर्वज्ञत्वस्याताद्विषयस्यापि ततः सिद्धिरिति साम्प्रतम् । यतो यद्यसौ विशेषो
- ५ न साधनविषयः कथमतस्तत्सिद्धिः । सिद्धत्वाद्विषयश्चेत् । कथं न स्वाश्रयां दोषगतिं स्पृशेत् । तदसुन्दरम् । सामान्यमात्रव्याप्तावप्यन्तर्भावितविशेषस्य सामान्यस्य पक्षधर्मतावशेन साध्यधर्मिण्यनुमीयमानत्वात् । इतरथा सर्वानुमानोच्छेदप्रसङ्गात् । तथा हि वह्न्यनुमानमपि न वह्निसामान्यमात्रविषयम् । तस्य प्रागेव सिद्धत्वात् । नापि तद्विशिष्टगिरिगोचरम् ।
- १० वह्निसामान्यस्य तत्सम्बन्धित्वाभावेन तद्विशेषणत्वानुपपत्तेः । सम्बन्धस्वीकारे तु यथा गोत्वसमवायाद्भावः शाबलेयादयस्तथा पर्वतो वह्नित्वसमवायाद्बहिः स्यात् । अस्त्येव वह्नित्वेन गिरेः संयुक्तसमवायः सम्बन्ध इति चेत् । तर्हि नाप्रतिपद्य पर्वतसंयुक्तं वह्निविशेषमसौ शक्यप्रतिपत्तिरिति वह्निविशेषस्यैवानुमानम् । तत्र च प्रोक्तदोषप्रसङ्गः । एवमिन्द्रियानुमानेऽपि
- १५ स एव दर्शनीयः । तथा हि तत्रापि नेन्द्रियकरणिका काचित् क्रियोपलब्धा । न खलु च्छिदादयः क्रिया इन्द्रियसाधनाः । पश्वधादीनामनिन्द्रियत्वात् । न च परश्वधादिसाधना रूपादिपरिच्छित्तिरूपा क्रिया सम्भवति । तस्माद्यथैव क्रियात्वसामान्यस्य सत्यपि करणमात्राधानत्वव्याप्तत्वे पक्षधर्मतावशादिन्द्रियलक्षणकरणविशेषसिद्धिस्तथे-
- २० हापि । सत्यपि कार्यत्वस्य बुद्धिमद्धेतुमात्रव्याप्तत्वे विवादाध्यासितेषु पक्षधर्मतावशाद्विशिष्टस्य बुद्धिमतः सिद्धिः । अन्यथा सामान्यस्यापि व्याप्तकाभिमतस्य न सिद्धिः स्यात् । निर्विशेषस्य तस्यानुपपत्तेः । न चासर्वज्ञस्य क्षितिधराङ्कुरादिकार्यग्रामोपादानोपकरणसम्प्रदानप्रयोजनानभिज्ञतया तत्कर्तृत्वं सम्भवति । ये हि यत्कर्त्तारस्ते तदुपादानाद्यभिज्ञाः । यथा कुलालादयः । सर्वेषां च कार्याणामीश्वरः कर्त्तेति समस्तकार्योपादानाद्यभिज्ञाः । उपादानं चेह पार्थिवाद्याः परमाणवः

उपकरणं समस्तक्षेत्रसमवायिनौ धर्माधर्मौ । सम्प्रदानं क्षेत्रज्ञाः ।
 यानयं स्वकर्मभिरभिप्रैति । प्रयोजनं सुखदुःखोपभोगः क्षेत्रज्ञानामिति ।
 तेन यद्यपि बुद्धिमद्धेतुकत्वमात्र व्याप्तिविषयस्तथापि तद्विशेषस्य पक्ष-
 धर्मताबलात्प्रतिलम्भ इति विशेषविषयमनुमानम् । न चोक्तदोषप्रसङ्गः ।
 स्यादेतन्न कार्यत्वमात्र स्वभावप्रतिबद्धं बुद्धिमद्धेतुत्वेन । किन्तु तद्वि- ५
 शेषः । यद्दृष्टेरक्रियादर्शिनोऽपि कृतबुद्धिरुत्पद्यते । तस्य च दृष्टेः सोप-
 जायते यद्बुद्धिसद्भावाभावानुविधायि दृष्टम् । घटादिकार्यविशेषश्च तथा
 न/कार्यमात्रं तनुभुवनाद्यपि । तस्य तद्भावाभावानुविधानादर्शनात् ।
 तदेतेन विशेषेणोपाधिना प्रयुक्तां बुद्धिमद्धेतुकत्वव्याप्तिमुपजीवन् कार्यत्व-
 सामान्यं न तेन स्वभावप्रतिबद्धमिति न तद्गमयितुमर्हति । इतरथा १०
 धूमप्रयुक्तां धूमध्वजव्याप्तिमुपजीवतः पाण्डुत्वादेः कुमुदकपोतादिगता-
 दपि मकरकेतनानुमानप्रसङ्गः । तन्न्यायबाह्यम् । न हि यत्कार्यं तद-
 खिलमपि कृतबुद्धिमात्मन्युपजनयतीति नियमः कृत्रिममणिमौक्तिकेषु
 खातप्रतिपूरितपृथिव्या च तथादर्शनाभावात् । किं च, कोऽयं कार्य-
 त्वस्य विशेषः । किं बुद्धिमदन्वयव्यतिरेकानुविधानं तद्दर्शनं वा । १५
 यदि पूर्वः कल्पः । स बुद्धिमद्धेतुकत्वं तनुभुवनादीनामातिष्ठमानैर-
 भ्युपेयत एव । न हि कारण कार्यानुविहितभावाभावमन्यो वक्तु-
 मर्हति ग्रहगृहीतात् । अथ तद्दर्शनम् । तर्हि य एव पटोऽनेन बुद्धि-
 मदन्वयव्यतिरेकानुविधायी दृष्टः स एव तत्कार्यो न तु विपणिवर्ती । अथ
 तज्जातीयस्य तदन्वयव्यतिरेकानुविधानदर्शनाददृष्टान्वयव्यतिरेकानुविधा- २०
 नमपि तज्जातीयं तथेति चेत् । किं न तनुभुवनाद्यपि तथा मन्यते । पटजा-
 तीयमेव कार्यं बुद्धिमद्धेतुकमिति चेत् । ननु प्रासादादिक तद्धेतुक न भवे-
 दपटजातीयत्वात् । अथापटजातीयस्यापि प्रासादादिकस्य केनचिद्विशे-
 षेणास्त्येव पटेन सजातीयत्वम् । तर्हि तनुभुवनादेरपि तथा तर्हि न
 भविष्यति । ततः स्वभावप्रतिबद्धं कार्यत्वं बुद्धिमद्धेतुकत्वेनेति । २५

- एकत्वं च क्षित्यादिकर्तुः । अनेकेषां कारकाणामेकाधिष्ठातृनियमितानां प्रवृत्तिप्रतीतेः । अनेकेषां स्थपतीनामेकसूत्रधारनियमितव्यापाराणां प्रासादादिकार्यकरणे प्रवृत्तिः प्रतीयते । न च त्रिलोचनस्य तज्ज्ञानस्य च नित्यतायामेकरूपतायां च कार्याणां कादाचित्कत्वं वैचित्र्यं च
- ५ विरोधमधिरोहति । कादाचित्कविचित्रसहकारिलामेन कार्याणां कादाचित्कत्वस्य वैचित्र्यस्य चोपपत्तेः । अथ यथाकाललब्धपरिपाकाभ्यां
- ८ धर्माधर्माभ्यामेव च शरीरादिसकलकार्योत्पत्तिर्भविष्यति किमीश्वरकल्पनयेति चेत् । तदपि न क्षोदक्षमम् । धर्माधर्मयोरचेतनयोश्चेतनमधिष्ठातारमन्तरेण स्वकार्ये क्वचिदपि प्रवृत्त्ययोगात् । तथा हि धर्मा-
- १० धर्मा चेतनाधिष्ठितौ स्वकार्ये प्रवर्तते अचेतनत्वाद्यदित्यं तदित्यं यथा कुठारस्तथा चैतौ तस्मात्तथा । न चास्मदात्मैव धर्माधर्मयोरधिष्ठायकत्वेन कल्पनार्हः । तस्य साक्षात्कारिसंवेदनासम्भवात् । नाप्यचेतनस्य कस्यचिदकस्मादेव प्रवृत्तिरुपपद्यते । अन्यथा निष्पन्नेऽपि कार्ये तत्प्रवर्तते । विवेकविकलत्वात् । अथ कथमयं धर्माधर्माविधितिष्ठति क्षेत्रज्ञेष्वेव
- १५ तयोः समवेतत्वात् । उच्यते । सम्बन्धात् । न हि साक्षात्संयोगसमवायावेव सम्बन्धौ । संयुक्तसंयुक्तसमवायस्यापि तद्भावात् । संयुक्ताः खल्वीश्वरेण क्षेत्रज्ञशरीराधारम्भकाः परमाणवस्तैश्च क्षेत्रज्ञास्तत्समवेतौ च धर्माधर्माविति । संयुक्तसमवायो वा । क्षेत्रज्ञैरीश्वरस्य संयोगात् । अनुमानादजसंयोगसिद्धेः । तथा हि ईश्वरः क्षेत्रज्ञसंयुक्तो
- २० मूर्त्तद्रव्यसंयोगित्वाद्यो मूर्त्तद्रव्यसंयोगी स क्षेत्रज्ञसंयुक्तो यथा घटस्तथा चायं तस्मात्तथा । स चास्य संयोगोऽन्यतरोभयकर्मसंयोगानां तत्कारणानामभावादजः । न च वाच्यं धर्माधर्मां परमाणून्वा स्वधर्माधर्मानुपगृहीतान्कथमीश्वरः प्रेरयतीति । विषविद्याविदा स्वकीयधर्माधर्मानुपगृहीतस्य विषस्य प्रेरणदर्शनादिति । भवति चात्र श्रुतिः—
- २५ “ विश्वतश्चक्षुस्त विश्वतो भ्रुखो विश्वतो बाहुरुत विश्वतः पात् ।

संवाहुभ्यां धमति संपतत्रैर्धावाभूमी जनयन् देव एकः ” इति ।
 अत्रं प्रथमेन विशेषणेन सर्वज्ञत्वं लभ्यते, चक्षुषा दृष्टेरुपलक्षणात् ।
 द्वितीयेन वक्तृत्वम्, मुखेन वागुपलक्षणात् । तृतीयेन सर्वसहकारि-
 त्वम्, बाहुना साहाय्योपलक्षणात् । चतुर्थेन व्यापकत्वम्, पदा
 व्याप्तेरुपलक्षणात् । पञ्चमेन धर्माधर्मलक्षणप्रधानकरणत्वम्, तौ हि ५
 लोकयात्रावहनाद्वाहू षष्ठेन परमाणुरूपप्रधानाविष्टेयत्वम् । ते हि गति-
 शीलत्वात्पतन्तीति व्युत्पत्त्या पतत्रव्यपदेश्याः । सन्धमति सजनयन्निति
 च व्यवहितोपसर्गसम्बन्धः । ते न संयोजयति उत्पादयतीति वार्थं ।
 द्यावेत्यूर्ध्वसप्तलोकोपलक्षणम् । भूमित्यधस्तात् । एकेत्यनेनानादिता
 लक्ष्यत इति । तथा “ अपाणिपादो जवनो ग्रहीता पश्यत्यचक्षुः स १०
 शृणोत्यकर्णः । स वेत्ति विश्वं न हि तस्य वेत्ता तमाहुरभ्यं पुरुषं
 महान्तम् ” । स्मृतिरपि “ अज्ञो जन्तुरनीशोऽयमात्मनः सुखदुः-
 खयोः । ईश्वरप्रेरितो गच्छेत्स्वर्गं वा श्वभ्रमेव वा ” इति । व्यास-
 वचनं च, “ द्वाविमौ पुरुषौ लोके क्षरश्चाक्षर एव च । क्षरः सर्वाणि
 भूतानि कूटस्थोऽक्षर उच्यते ॥ १ ॥ उत्तमः पुरुषस्त्वन्यः परमात्मे- १५
 त्युदाहृतः । यो लोकत्रयमाविश्य विभर्त्यन्यय ईश्वरः ॥३॥ ” इति ।

तस्मादेकः सकलजगतां सूत्रणासूत्रधारः

कर्मक्लेशादिभिरभिहतः कापि काले न नाम ॥

नित्यज्ञानाद्विशदविदिताशेषविश्वप्रपञ्चः

सोऽय सिद्धस्त्रिपुरविजयी जात्ययुक्तिप्रबन्धात् ॥ ३७५ ॥ २०

हंहो विमोहवदसत्यमपास्य शाठ्यं

क्रीडा तवेयमथवा हृदि कोऽपि कोपः ॥

येनास्तिकानपि वितर्कपटूनपीमान्

यौगान्विमोहयसि विश्वविदः स्वरूपे ॥ ३७६ ॥

१ ' अत्र च ' इति प भ. पुस्तकयोः पाठः । २ श्वेताश्वतरोपनिषत् ३।१९.

३ म. भा. व. प. अ ३० श्लो. २८. ४ म गी. अ. १५ श्लो. १६।१७.

तथा हि यौगाः सततं विमुक्तिनिर्दोषतासिद्धिकृते शिवस्य ।

सा सगतिं नैति यतो विरोधः सातत्यमुक्त्योरिह दुर्निरोधः ॥३७७॥

मुक्तः प्रसिद्धः सुधियां स एव यस्य ध्रुवं बन्धविधिः परामूत् ॥

उच्छृङ्खलेभ्यः खलु गृह्णलेभ्यो यथा व्यपेतः पुरुषोऽत्र मुक्तः ॥३७८॥

५ वन्द्ये च सत्यस्तु कथं कथञ्चिन्मुक्तौ सदात्वेन समन्वितत्वम् ॥

स्याच्चेत्तदा चन्द्रकलावचूलः कार्यं सदेत्येतदपि स्फुटं स्यात् ॥३७९॥

कार्यतैवास्य नास्तीति तस्याः सखे किं सदात्वं घटाकोटिमाटीकते ॥

मुक्ततैवास्य नास्तीति तस्याः सखे किं सदात्वं घटाकोटिमाटीकते

॥ ३८० ॥

१० मुक्ततास्त्येव चेतुर्पार्वतीप्रेयसः कार्यताप्यस्ति सत्यं त्वदुत्प्रेक्षया ॥

कारणाभावतः कार्यता नास्ति चेन्मुक्तता मास्तु बन्धक्षयाभावतः

॥ ३८१ ॥

ध्वस्तमोहेन यत्कन्दलीकृन्मतं नेश्वरो मुक्तिमानैव बद्धो यतः ॥

नाप्यमुक्तो न यत्क्लेशसंश्लेषवान्नित्यमुक्तस्ततो युक्तितः स्यादिति

६५

॥ ३८२ ॥

अर्चापि विश्वत्रयसूत्रणायामेकः परं शाश्वतसूत्रधारः ॥

कात्यायनीकामुक् इत्यकीर्तिं क्रीर्तिं तदप्यत्र न ते करोति ॥ ३८३ ॥

तथा हि जगमृन्मौलैस्त्रैलोक्यघटना भवेत् ॥

यथारुचि प्रवृत्तिः किं कर्मतन्त्रतयाथवा ॥ ३८४ ॥

२० धर्माद्यर्थमथोद्दिश्य यद्वा क्रीडाकुतूहलात् ॥

निग्रहानुग्रहार्थं वा मुखस्योत्पत्तयेऽथ वा ॥ ३८५ ॥

यद्वा दुःखविनोदार्थं प्रत्यवायक्षयाय वा ॥

भविष्यत्प्रत्यवायस्य परीहारकृते किमु ॥ ३८६ ॥

अपारकरुणापूरात्किं वा किंवा स्वभावतः ॥

एकादशैवमेते स्युः प्रकाराः परदुःसहाः ॥ ३८७ ॥

जायेत पौरस्त्यविकल्पनाया कदाचिदन्याद्गमि त्रिलोकी ॥

न नाम नैयत्यनिमित्तमस्याः किञ्चिद्विरूपाक्षरुचेः समास्ति ॥ ३८८ ॥

करोत्ययं तां यदि कर्मतन्त्रः स्वतन्त्रतैतस्य तदा कथं स्यात् ॥

५

सखे स्वतन्त्रत्वमिदं हि येषां परानपेक्षैव सदा प्रवृत्तिः ॥ ३८९ ॥

कर्मव्यपेक्षस्य च कर्तृतायामीशस्य युक्ता न खलु प्रवृत्तिः ॥

कर्मैव यस्मादखिलत्रिलोकीं करिष्यते चित्रविपाकपात्रम् ॥ ३९० ॥

नाचेतनं कर्म करोति कार्यमप्रेरितं चेद्दिह चेतनेन ॥

यथा मृदित्येतदपास्यमानमाकर्णनीयं पुरतः सकर्णैः ॥ ३९१ ॥

१०

तृतीयकल्पे कृतकृत्यभावः कथं भवेद्भूतपतेः कथञ्चित् ॥

प्रयोजनं तस्य तथाविधस्य धर्मादिकं हन्त विरुध्यते यत् ॥ ३९२ ॥

अथापि शम्भुर्जगतां विधाने प्रवर्तते क्रीडनकौतुकेन ॥

कथं भवेत्तर्हि-स वीतरागः सखे प्रमत्तार्भकमण्डलीव ॥ ३९३ ॥

पश्यन्पत्तनमत्र भूपतिरयं राज्ञीयमेते सुता-

१५

स्तङ्गन्तत्तुरगा इमे मदभुचामेषा घटा दन्तिनाम् ॥

सामन्ताः सभयं नमन्ति नितरामेते तदेवं शिशु-

त्रातोऽप्यारमति स्फुटं सिक्तिलस्रोतस्विनीना तटे ॥ ३९४ ॥

विनिग्रहानुग्रहसाधनाय प्रवर्तते चेद्गिरिशस्तदानीम् ॥

विरागता द्वेषविमुक्तता वा तथाविधस्वामिवदस्य न स्यात् ॥ ३९५ ॥ २०

उत्पत्तये न च सुखस्य तथा प्रवृत्तिः

शम्भोर्यतः सुखगुणोऽत्र न सम्मलस्ते ।

स स्वीकृतो दशगुणेश्वरवादिभिर्नै-

स्तैरप्यसावुपगतो बत नित्य एव ॥ ३९६ ॥

एतस्य दुःखं न सुखं तथास्य न प्रत्यवायोऽस्ति कदाचनापि ॥
दुःखादिभेदत्रितयं न वक्तुं युक्तं ततो यौगधुरन्धरस्य ॥ ३९७ ॥

पुण्यकारुण्यपीयूषपूरेणात्यन्तपूरितः ॥

प्रवर्तते जगत्सर्गे भर्ग इत्यपि भङ्गुरम् ॥ ३९८ ॥

९ यतः ।

क्षुद्रग्रामे निवासः कचिदपि सद्ने रौद्रदारिद्र्यमुद्रा

जाया दुर्दर्शकाया कटुरटनपटुः पुत्रिकाणां सवित्री ॥

दुःस्वामिप्रेष्यभावो भवति भवभृतामत्र येषां वतैतान्

शम्भुर्दुःखैकदग्धान् सृजति यदि तदा स्यात्कृपा कीदृगस्य ॥ ३९९ ॥

१० अथ धर्ममधर्ममङ्गभाजां सचिवं कार्यविधावपेक्षमाणः ॥

सुखमसुखमिहाप्येद्विरीशस्तदवरमुपरिनिषेधनादमुष्य ॥ ४०० ॥

स्वभाव एवैष पिनाकपाणेः प्रवर्तते विश्वविधौ यदेतत् ॥

स्वभाव एवैष रवेर्जगन्ति प्रकाशयत्येष यदित्युक्तम् ॥ ४०१ ॥

एवं हीश्वरसंविदो विफलता तस्मान्निसर्गान्निजात्

१५ किं माभूज्जगतां प्रवर्तनविधिर्निश्चेतनानामपि ॥

तत्तेषां परिकल्पयन्ति किमधिष्ठातारमेते शिवं

व्यर्थे वस्तुनि युज्यते मतिमतां किं पक्षपातः क्वचित् ॥ ४०२ ॥

निश्चेतनानां जगतां प्रवृत्तौ कार्यं कथं स्यान्नियतप्रदेशे ॥

जातेऽपि कार्ये विरतिश्च न स्यादित्येतदप्येति न युक्तिवीथीम् ॥ ४०३ ॥

२० स्वभाववादाश्रयणप्रसादादेवंविधानां कुविकल्पनानाम् ॥

नास्ति त्सद्गः कथमन्यथा स्यान्नायं सुधादीधितिशेखरेऽपि ॥ ४०४ ॥

अथ ब्रवीथाः किमिमैर्विकल्पैर्यथा तथायं कुरुतां त्रिलोकीन् ॥

कर्त्ता हि तस्याश्च्युतदोषपद्मात्कार्यत्वतस्तावदसौ प्रासिद्धः ॥ ४०५ ॥

नेगन्विनामिदं नैव सुवर्णं भासते वचः ॥

२५ कथञ्चित् क्षमते यत्र परीक्षाकपपट्टिकाम् ॥ ४०६ ॥

१ ' यदेवम् ' इति म पुस्तके, ' यदेवम् ' इति प. पुस्तके पाठः ।

तथा हि किमिदं कार्यत्वं नाम । स्वकारणसत्तासमवाय इति
व्योमशिवः । यः स्वकारणैराधारभूतैस्तन्त्वादिभिराधेयभूतया सत्तया
च सार्धं पटादिवस्तुनः समवायः सम्बन्धः स तस्य कार्यत्वमित्यर्थः ।
त्रैतच्छेकोच्छेककारि । स्वकारणसमवाय इतीयतैव त्वदाकाक्षितकार्य-
त्वस्य लक्षितत्वेन सत्तापदस्यातिरिक्तत्वात् । न हि किञ्चिदसदपि ५
स्वकारणेषु समवैति । असतः स्वकारणानामेवाभावात् । द्रव्यादि-
पदार्थपञ्चकवृत्तित्वाच्च समवायस्येति नास्ति सत्तापदव्यवच्छेद्य किञ्चित् ।
सम्भवद्विशेषणमेतदिति चेत् । किं वयमाचक्ष्महे न सम्भवत्येतदिति ।
किन्त्वधिकम् । अप्रिकस्यापि सद्भावमात्रेण लक्षणत्वाभिधाने बहुतर-
मिदानीमभिधानीयं स्यात् । अथ द्वितीयमेतलक्षणं कार्यत्वस्य सत्ता- १०
समवाय इति । मैवम् । अकार्यमतेष्वपि व्योमादिष्वस्य गतत्वेनाति-
व्यापकत्वात् । अथास्तु कारणसमवाय एव कार्यत्वम् । ननु
तत्पटादिवस्तु सदसदुभयरूपमनुभयरूपं वा स्वकारणेषु समवेयात् ।
यादि सत् । तर्हि स्वतः सत्तासमवायाद्वा । स्वतश्चेत्, किं कारण-
व्यापारेण । स्वतः सतः समवायादेरिवास्य नित्यत्वात् । तथापि १५
तद्व्यापारेऽनुपरमप्रसङ्गः । अथ सत्तासमवायात्तत्सत् । ननु सत्तापि
सत्यसत्युभयरूपेऽनुभयरूपे वा तस्मिन्समवैति । नाद्यः पक्षः । यतो
विवादास्पदं वस्तु न तावत्स्वतः सत् । समवायादिवन्नित्यत्वापत्तेः ।
सत्तासमवायाभावप्रसङ्गाच्च । तथा हि यत्स्वतः सन्न तत्र समवैति यथा
सत्तायामेव । स्वतः सदभ्युपगतं घटादीति । अथ सत्तासमवायात्तत्सत् । २०
ननु सोऽपि सत्तासमवायोऽपरेण सत्तासमवायेन सत्येव वस्तुनि स्यात्
सोऽपि सत्तासमवायोऽपरेण तेन सत्येव तस्मिन् भवेदित्याद्यावर्त्तनेनानव-
स्था । अथ न सन्ति भूयासः सत्तासमवाया यतोऽनवस्था स्थेमानमास्कन्दे-
दिति चेत् । तर्हि भवत्वितरेतराश्रयदोषः । सिद्धे हि वस्तुनः सत्त्वे सत्ता-
समवायः सिध्यति तत्सिद्धौ च वस्तुनः सत्त्वं सिध्यतीति । नापि द्वितीयः २५

- कल्पः। असति करिकेसरिकलापकल्पे कथं न स्यात्। तस्य पदार्थपञ्चतयी-
वृत्तित्वेन स्वीकृतत्वात् । असतश्च तदन्यतरत्वाभावात् । नापि तृतीयः ।
एकान्तवादीनां सदसद्रूपताया अनभ्युपगमबाधितत्वात् । नापि चतुर्थः ।
यतोऽयमत्राभिसन्धिः । स्वरूपेण तत्र सन्नाप्यसत्सत्तासम्बन्धात्
५ सदिति । दुरभिसन्धिरयम् । विधिप्रतिषेधयोरन्यतरतिरस्कारनान्तरीय-
त्वात् । यस्त्वत्र व्योमशिवस्यैव तदयुक्तम् । निष्ठासम्बन्धयोरेककाल-
त्वाभ्युपगमात् । तथा हि पदार्थानां स्वकारणसम्बन्ध एवोत्पत्तिर्न
पूर्वसत्त्वं सत्कार्यवादप्रतिषेधादिति । यश्च कन्दलीकास्य अनित्येषु तु
प्रागसत एव सत्ता कारणसामर्थ्यात् । न च खरविषाणादिषु प्रसङ्गः ।
१० तदुत्पत्तौ कस्यचित्सामर्थ्याभावादिति समाधिः । सोऽपि न सुधीसमा-
धये । एवमप्यसति वस्तुनि समवाय इति पक्षस्यैव कक्षीकारात् । तत्र
च प्रोक्तो दोषः । प्रसङ्गविपर्ययाभ्यां च वाध्यते । असति सत्तासम-
वायस्तत्सदेवेति प्रसज्यते । यथा व्योम । सत्तासमवायश्चाभ्युपगतः
पटादिकार्येषु । अथ न तेषां सत्त्वमिष्यते । भवतु तर्हि विपर्ययः ।
१५ यदसन्न तत्र सत्तासमवायः । यथा व्योमकमले । असन्ति हि विवा-
दास्पदपटादीनीति । न सत्तासमवायादपि कार्यः सद्यतस्तथाभूतं कार-
णेषु समवेयात् । नाप्यसत्तत्र समवैति । असतः खपुष्यस्यैव क्वचिदपि
समवायासम्भवात् । उभयरूपमित्यादिपक्षद्वयं त्वनन्तरदूषितैतादृशपक्ष-
द्वयवद्दूषणीयम् । किञ्च यदि स्वकारणेषु समवायः कार्यत्वम् । तदा
२० समवायस्यानित्यताप्रसक्तिः । कादाचित्कत्वात् । अथ नायं कादाचि-
त्कः । तर्हि घटादिकार्यमपि कथं कादाचित्कं स्यात् । तल्लक्षण-
भूतस्य स्वकारणसमवायस्य सदा सत्त्वात् । अथ नास्य सदा सत्त्वे
कारणरूपोपाधिमानेव ह्ययं कार्यत्वमुच्यते । तद्यावृत्तौ च नायं तदुपा-
धिमान् । यथा दण्डव्यावृत्तौ पुरुषो न दण्डीति । न चोपाध्यभावे विशेषे-

१ ' अभिसन्धे. ' इति भ. पुस्तके पाठः । २ ' च ' इति प. भ. पुस्तकयोः
पाठः ।

णमात्रस्यैवाभावो विशिष्टस्तु तदवस्थ एवेति वाच्यम् । यतो विशेषणाभा-
वेऽपि विशिष्टोऽस्तीति कस्तार्किकः प्रकटयेदिति । तदखिलं स्वलितं वच ।
यस्मात्कारणरूपोपाधिनापगच्छता समवायस्वरूपं किञ्चिदपहृतं न वा ।
न चेत्, तर्हि तथैव तत्स्वरूपस्य सत्त्वात्पूर्वावस्थायामिवेदानीमपि
समवायस्य कार्यत्वलक्षणत्वानपायः । अपहृतं चेत्, तर्हि तत्स्वरूपपा- ५
पहारे सिद्धं तस्य कादाचित्कत्वम् । अथ स्वरूपं स्वकीयो धर्मः स्वरूप-
मुच्यते तस्य च भिन्नस्यापहारेऽपि न समवायस्य धर्मिणस्तुपाशमात्र-
मपि विपद्यते । तदसुन्दरम् । यतः स्वरूपशब्देनास्माभिः स एवास्य
स्वभावो विवक्षितो य. सकलधर्माधारभूतोऽसाधारणः । स चेत्तदवस्थः ।
तदा पूर्ववत् प्रसक्तिः । अन्यथा तु कादाचित्कत्वम् । ननु यद्यत्यन्त- १०
भिन्नकारणरूपोपाध्यपगमेऽपि वस्तुस्वरूपापगमः । तर्हि पुरुषेण मुक्ते
दण्डे तत्स्वरूपमप्यपेयात् । सौऽपि परस्यापचिकीर्षया पीयूषगण्डूषोप-
देशः । अभ्युपगम्यत एव हि कथञ्चित्स्वरूपापगमः । दण्डग्रहण-
परिणामपरिहारपूर्वं पुरुषेण तदपरपरिणामस्वीकारात् । सर्वथा-
भ्युपगमार्भावाच्च पुरुषत्वेन प्रत्यभिज्ञानम् । अथास्तु समवा- १५
येऽप्येवं स्वरूपापगम इति चेत् । कादाचित्कत्वमप्येवमस्तु ।
अस्तु चेत्, कथाचिदनित्यत्वमप्यस्तु । ओमिति चेत्, अहो
वैनयिकतास्य । किं तु कुन्भादिकार्यं कर्तुकामेन कुलालेन प्रथमं सम-
वाय. कर्त्तव्यः । तस्यापि कार्यत्व स्वकारणसमवायः इति प्रथमतः
स विधेय. । तस्याप्यन्यस्तत्समवायः कार्यत्वमिति प्रथमतमं स २०
सूत्रणीय इत्यनवस्था । ततः स्वरूपासिद्धं स्वकारणसत्तासम-
वायरूपं कार्यत्वम् । भागासिद्ध च । योगिनां निःशेषकर्मप्रलये
प्रध्वंसाभावरूपतया समवायस्य सत्तायाश्चाभावात् । अथामीषपरि-
हारेण भाद्र एव क्षित्यादिः पक्षीक्रियते ततो न भागासिद्धः । ननु
कुतोऽभावस्य परिहार. । किमबुद्धिमद्धेतुकत्वादेतस्य । यद्वा तत्पक्षी २५
करणमन्तरेणापीश्वरसिद्धेः । यद्याद्यः पक्षः । तदा

योगिनामसममुक्तिकाभिनीसङ्गमं किमपि वाञ्छतां सताम् ॥

चन्द्रचूलचरणाम्बुजद्वयाराधनं निरुपयोगमापतेत् ॥ ४०७ ॥

संहारोऽपि चैवं न बुद्धिमद्धेतुकः स्यात् । एवं निर्हेतुकोऽ-
परहेतुको वा भवेत् । निर्हेतुकत्वे संहारस्य नित्यसत्त्वापत्त्या शाक्य-

५ दर्शनानुप्रवेशः । नित्यमसत्त्वापत्त्या वा तस्य समस्तवस्तूनां नित्यत्वं
स्यात् । तथा च प्रारम्भस्याप्यभावात्कौतस्कुतं क्षित्यादेर्बुद्धिमत्कारण-
कल्पनासंरोहेण । द्वितीयपक्षोऽप्ययुक्तः । अभावपक्षीकरणमन्तरेणेश्वर-
सिद्धेः सप्रत्यूहत्वात् । यस्यैव हि वसुधादेरसौ बुद्धिमान् कर्ता
तन्मात्रज्ञ एव स्यान्न पुनः सर्वज्ञः । तथा च कथमीश्वरसिद्धिः ।

१० अथान्यतोऽनुमानादभावकर्त्ताऽसौ सेत्स्यति । न तर्हि कार्यत्वानुमाना-
त्सर्वज्ञत्वसिद्धिः । न चान्यदनुमानं तस्याभावकर्त्तृत्वसिद्धिनिवन्धन-
मीक्षामहे । तन्न व्योमशिवोक्तं स्वकारणसत्तासमवायस्वरूपं कार्यत्व-
मुपपद्यते । प्रागसतः सत्तासमवायः कार्यत्वमित्येके । तदपि प्रागुक्त-
युक्तैव निरस्तमवसेयम् । “अभूत्वाभावित्वं कार्यत्वम्” इति

१५ किरणावलीकारः अभूत्वाभावित्वं हि भिन्नकालक्रियाद्वयाधारभूते
कर्त्तरि सिद्धे सति सम्भवति । क्त्वाप्रत्ययान्तपदविशेषितवाक्यार्थत्वात् ।
श्रुत्वा चिन्तयतीति वाक्यार्थवत् । न चात्र भवनाभवनयोराधारभूतस्य
कर्तुः प्रतीतिरस्ति । अभवनाधिकरणस्याविद्यमानत्वेन भवनाधारस्य
विद्यमानतया भावाभावयोरेकाधारत्वानुपपत्तेः । तर्हि कुटादयो भावा

२० भवता भूत्वा भवन्तः स्वीकृताः । तथा चेत्, तर्हि सांख्यकक्षापञ्जर-
प्रवेशः शरणीकृतः । सत्कार्यवादाश्रयणात् । तदसत् । अस्माकमभूत्वा
भवनस्य सुघटत्वात् । भवनाभवनयोरेकस्याधारस्य सत्त्वात् । घटो हि
द्रव्यरूपतया सन् पर्यायरूपतया चासन् कुलालकरचक्रचीवरादिसम्प-

२५ सर्वप्रकारैः सतो वस्तुनो व्यक्तिमात्रं कारणैः क्रियते । यथा तिमिरसंचय-

संघटितघटस्य प्रदीपप्रकाशेनेति । अस्मदभिप्रेतस्य चाभूत्वा भावित्वस्य
 त्वया स्वीकारे स्वमतप्रकोपः । ततः स्वरूपासिद्धं त्वन्मतमभूत्वा भावित्व-
 स्वरूपं कार्यत्वम् । सिध्यतु वानुपलभ्योपलभ्यमानेषु जलधरमहीरुहशरी-
 रादिषु, पर्वतादिषु पुनः कथं तत्सिद्धिः । न खलु मेरुमकरादयः सर्वथा
 प्रागसन्तः सञ्जायन्त इत्यत्र किञ्चित्प्रमाणमस्तीति भागासिद्धं तल्लक्षणं ५
 कार्यत्वम् । सर्वथा प्रलयासिद्धेः प्रोक्तासत्त्वसिद्धिरिति चेत् । न ।
 सर्वथा प्रलयासिद्धेः । शम्भुसिद्धेस्तत्सिद्धिस्वीकारे च चक्रकाक्रान्तिः ।
 शम्भुसिद्धौ हि सर्वथा प्रलयासिद्धिस्तस्यां च सत्या मेर्वादेरभूत्वा
 भवनसिद्धिस्ततश्च शम्भुसिद्धिरिति । यत्पुनः सावयवत्वसाधनं
 कार्यत्वसिद्धावभ्यधाय तत्किमवयवसमवायोऽवयवसंयोगोऽवयवा- १०
 विष्वग्भावो वा भवेत् । अवयवसमवायपक्षे किमवयवाधिकरणत्वम-
 वयवाधेयत्वं वा सावयवत्वं स्यात् । आद्यकल्पनायामुभयासिद्धिः । न
 ह्यवयवित्यवयवाः समवेता इति वादिप्रतिवादिनोरभ्युपगमः । द्विती-
 यकल्पे पुनरवयवाधेयेनावयवत्वसामान्येनानेकान्तः । तस्य तत्र वृत्ता- १५
 वर्यकार्यत्वात् । यत्पुनरेवं केनचिद्वाचि सहावयवैर्वर्तत इति योगव-
 लेन सावयवत्वमिति । तदपि नोपपन्नम् । साधनस्य नः प्रति विशेष्या-
 सिद्धत्वादवयवसमवायस्वभावसावयवत्वस्य समवायानभ्युपगमेनासिद्ध-
 त्वात् । अवयवसंयोगपक्षस्तु व्योमादिना व्यभिचारी । घटादिपदार्थाव-
 यवसंयोगवतोऽपि तस्याकार्यत्वात् । न च नास्त्यवयवसंयोगोऽस्येति
 वाच्यम् । अव्यापकत्वापत्तेः । सकलमूर्तद्रव्यसंयोगस्वरूपत्वाद्वाप्यपकत्वस्य । २०
 नाप्यवयवाविष्वग्भावः सावयवत्वम् । वाद्यसिद्धत्वात् । यत्तूद्यनः प्राह ।
 अन्यत्र वद्यपि सावयवत्वं विकल्पदूषितं तथाप्यत्र द्रव्यान्तरसमवेतत्वमि-
 त्यभिमतं सावयवत्वमिति । तत्राप्यवयवैः सह वर्तते यत्तत्सावयवमिति
 सामान्यतः सावयवशब्दवृत्तौ कुतोऽयं द्रव्यस्य द्रव्यान्तरसमवेतत्वं
 सावयवत्वमिति विशेषं लब्धवान् । न हि शब्दानित्यत्व- २५

- सिद्धये प्रमेयत्वहेतुमुपादाय यद्यपि प्रमाणविषयत्वं प्रमेयत्वमु-
च्यते तथापि पटाद्यनित्यपदार्थवृत्त्येव तदिहाभिमतमिति विशेषो
लभ्यते । लाभेऽपि वा कथञ्चित्समवायस्यासिद्धेरसिद्धो द्रव्ये
द्रव्यान्तरसमवेतत्वस्वरूपोऽपि विशेषः । यद्यपि महत्त्वे सति क्रियावत्त्वा-
५ दिति साधनमावेदि । तत्र विशेषणस्य भागासिद्धिः । द्यणुके
पक्षान्तःपातिनि महत्त्वम्यासत्त्वात् । न च न तत्पक्षीकृतामिति वाच्यम् ।
तत्र कार्यत्वस्याप्रसिद्धिप्रसङ्गात् । न च मूलानुमानेऽपि न तत्पक्षी-
कार इति सारम् । यतस्तत्र विशेषणमन्तरेण कुतः पक्षाद्बहिर्भावोऽ-
स्यावसेयः । विरुद्धो हि वादो यत्र तद्विवादमावेद्यते । विरुद्धवादो द्यणु-
१० केऽप्यस्त्येव । तथा हि भवानाह द्यणुकं बुद्धिमद्धेतुकं वयं तु ब्रूमोऽ-
न्यथेति । अथ द्यणुकादन्यद्विवादमिति विशेषेण वा पक्षः क्रियते ।
तर्हि पक्षान्तरम् । किञ्चैवं कथं द्यणुकस्य बुद्धिमद्धेतुकत्वसिद्धिः तद-
सिद्धौ च कथं कस्यचित्सर्वज्ञत्वसिद्धिः । द्यणुकस्याबुद्धिमद्धेतुकस्य
केनचिदज्ञानात् । यो यत्करोति स तदुपादानाद्यभिज्ञ एवेति द्यणु-
१५ कस्य बुद्धिमद्धेतुकत्वसिद्धौ तदुपादानभूतस्य द्यणुकस्यापि ज्ञानं सिद्ध-
मेव । तथा च सर्वज्ञत्वमपीति चेत् । तद्यपि न पेशलम् । एवमपि
सर्वज्ञत्वाप्रसिद्धेः । द्यणुकस्य बुद्धिमद्धेतुकत्वाप्रसिद्धौ हि तदुपादानी-
भूतानामज्ञानमेवावतिष्ठते । तथा च कुतः सर्वज्ञतासिद्धिः । किं च
परमाणूनां केनचिदज्ञाने कथं द्यणुकस्योत्पादः । ईश्वरेण खल्वधिष्ठिताः
२० परमाणवो द्यणुकमारम्भन्त इति त्वन्मतम् । न चाज्ञातानामधिष्ठानं
सम्भवति ।

द्यणुके च व्रताकार्ये सति त्रिलोकी मुहुःस्थिता समभूत् ॥

यद्वा किमत्र चित्रं यदकार्यं भवति दौस्थ्याय ॥ ४०८ ॥

एवं च वरिष्ठा भो योगगरिष्ठाः, चक्रे शिवसिद्धिर्मानेन भवद्भिः ।

द्यणुके कार्यतासिद्धौ ब्रूयाश्चेदन्यसाधनम् ।

तदैव तर्हि प्रगुणः शृणुयास्तत्र बाधनम् ॥ ४०९ ॥

यदपि रचनावत्त्वमवाचि । तदपि न चारु । यतः केयं रचना नाम । विचित्रप्रदेशशालित्वमवयवसंयोगो वा । यद्याद्यः पक्षः । तदान्तरिक्षेणानेकान्तः । समस्तमूर्तद्रव्यसयोगनिबन्धनानां प्रदेशानां तत्रापि सद्भवोत् । न च वाच्यमुपचरिता एव तत्र त इति । समस्तमूर्तक्रियाकारित्वं न स्यात् । उपचरितनभोदेशस्वभावाद्द्विशिष्टादृष्टोपकारात्तस्यार्थक्रियाकारित्वमपि न कान्तम् । उपचरितस्यासद्रूपस्य श्रोत्रस्य वान्ध्येयस्येवाद्दृष्टेनाप्युपकारायोगात् । अथ द्वितीयः । तर्हि कः सम्बन्धः । तदसमवायिकारणकत्वं एकार्थसमवायो वा । आद्यश्चेत्, तदा प्रतिवाद्यसिद्धिः । न खल्ववयवसंयोगस्यासमवायिकारणतारुमाकं सिद्धा । एकार्थसमवायस्तु व्यभिचारी । संयोगेन सार्धभेकस्मिन्नर्थेऽवयवरूपेऽवयविवदकार्याणामपि सामान्यादीना समवेतत्वात् । एतत्तर्हि वक्ष्यमाणकार्यत्वसामान्यदूषणानुमानेन दूषितं प्रतिपद्येथाः । एतेन तदपास्तं यदुक्तम् “एतेभ्य एव हेतुभ्यः कर्ता कश्चन साध्यते” इति । नन्वेवमेतान्यनुमानानि प्रतिक्षिपता भवतां किं न कार्यत्वं पर्वतादिषु सिद्धम् । तथा सति नित्यत्वमेषा स्यात् । उच्यते । अभिमतमेव तदत्र, किन्तु नैतान्यनुमानानि कार्यत्वासिद्धिसाधिष्ठानीति ब्रूमः । किं तर्होभिरनुमानैर्भवतूभयसिद्धात्कार्यत्वात्साध्यसिद्धिरिति चेत् । नैवमुभयसिद्धादपि । प्रतिबन्धग्रहणोपायापायेन सन्दिग्धव्यभिचारित्वादस्य । अथातिप्रतीतावेव प्रत्यक्षानुपलम्भस्तद्ग्रहणकारणतयेति चेत् । तर्हि प्रत्यक्षानुपलम्भयोग्य एव गोचरे व्याप्तिग्रहणस्वीकारादनुपलब्धपुरुषव्यापारैः तृणतरुतडिन्नेता (१) दिभिर्निश्चितो व्यभिचारोऽस्तु । पक्षीकृतास्तृणादयो न च पक्षीकृतेन व्यभिचार इति चेन्मैवम् । प्रत्यक्षप्रतिक्षिप्तस्य पक्षीकरणे न्यायाभावात् । अन्यथानुष्णोऽग्निः प्रमे-

- यत्त्वादित्यादावपि पक्षीकरणमेव शरणं स्यात् । अथ पक्षीकृतेनैव व्यभिचारोद्भावनेऽनुमानमात्रमुद्राभङ्गप्रसङ्गः । तथा हि धूमानुमानेऽपि शक्यमेवं वक्तुम् । वह्निव्यभिचारी धूमः पर्वतनितम्बे तमन्तरेण । यदि हि तत्रापि प्रत्यक्षेणाशुशुक्षणिः प्रक्षिप्तः स्यात्तदा को नाम न मन्येत
- ५ व्यभिचारम् । न चैवम् । अयोग्यदेशस्थतया तत्र प्रत्यक्षस्य विधौ प्रतिषेधे वा कुण्ठितत्वेन सन्देहात् । अत एव हेतोरत्रावसरः । “सन्दिग्धे हेतुवचनम्” इति वचनात् । न चैवं प्रस्तुतेऽस्ति । नेदीयस्थैरवचनैरप्यवधानैकचित्तैरपि तृणादिषु प्रत्यक्षेण प्रतीतेरनुपलम्भात् । अध्यक्षमेव च प्रतियोगिनः प्रतियोग्यन्तरापेक्ष्यानुपलब्धिरुच्यते । ततोऽनुपल-
- १० विधवाधितमेव व्यवहारसाधनापेक्ष्यानुमानवाधितमुच्यते । न चानुमानवाधितेऽप्यनुमानान्तरावकाशः । अथ दृश्यविशेषणस्यैवाभावं व्यवहारयति । दृश्यादृश्यसाधारणं च बुद्धिमत्त्वमिति दृश्यतानियमानुपपत्तेर्बुद्धिमतः कथमनुपलब्धिमात्रेण तृणादिजन्मनि निषेधः । ततः सन्देहात्पक्षीकरणं न्याय्यमिति चेत् । तदेतदतिस्थवीयः । व्याप्तिसाधनायाध्यक्षानुप-
- १५ लब्धोरधिकारदानादेव दृश्यतास्वीकारस्य प्रसङ्गायातत्वात् । न ह्यदृश्ये प्रत्यक्षमन्वयसाधनमनुपलब्धिर्वा व्यतिरेकसाधिनीभवितुमर्हति । दृश्यते तु नियतस्तृणादिना व्यभिचारचकितचेताः प्रत्यक्षागोचरेण बुद्धिमता व्याप्तिं गृह्णीयात् । गृह्णातु, न तु तत्र प्रत्यक्षानुपलम्भाश्रयः श्रेयानस्य । ननु दृश्यादृश्यविशेषणमनपेक्ष्य प्रेक्षावत्त्वमात्रेण व्याप्तिग्रहः । नैवम् ।
- २० तावतापि हि प्रत्यक्षकृताया व्याप्तेरनवकाश एव । दृश्यैकस्वभावनियता हि सा कथं दृश्यादृश्यसाधारणरूपविषया भवेत् । तद्धि दृश्यमदृश्यं च रूपभेकबुद्धिमत्त्वादिधर्मानुवृत्तावपि स्वभावविप्रकर्षेतराम्यामत्यन्तं भिन्नजाति । ततः प्रत्यक्षं दृश्यैकजातिस्वीकारेण प्रवृत्तमितरवार्तानभिज्ञं तद्विशिष्टमेव साधारणमपि धर्मं व्यापकमादर्शयति ।
- २५ यद्यपि देशकालविप्रकृष्टमपि न दृश्यम् । तथापि दर्शनयोग्यतयैकजात्येवेति । स्वभावविप्रकृष्टस्यैव प्रत्यक्षेण परिहारात् । सर्वान्यवर्जने हि नियतविशेषपर्यवसानाद्व्याप्तिरेव न स्यात् । यथा हि स्वप्रवृत्ति-

योग्यज्वलद्भासुराकारपुरस्कारेण प्रवर्तमानाध्यक्षकृता व्याप्तिः सप्तार्चिषि
न जठरानलसाधारणरूपपर्यवसायिनी । अन्यथा तार्णादिभेद इवाभि-
मतेऽपि रूपे सन्दिहानो न तत्साध्यार्थक्रियालाभैकाग्रबुद्धिः प्रवर्तते ।
यथा वा पल्लवोल्लासने समीरणेन व्याप्तिरध्यक्षकृता स्पृश्यरूपपुरस्का-
रान्न स्तिमितमारुतसाधारणरूपपर्यवसायिनी । अन्यथा किसलयकम्पेन ५
पवनमनुमिन्वन् स्पृश्यप्रभञ्जनानुरूपे प्रवृत्तिनिवृत्ती निश्चयेन नाचरेत् ।
तथा बुद्धिमत्यपि प्रत्यक्षकृता व्याप्तिर्नादृश्यमाधारणरूपपर्यवसायिनी ५
तस्मात्, प्रत्यक्षव्याजेन यदि प्रमितिमात्रमेव व्याप्तिसिद्धावभिधीयते ।
तदा प्रत्यक्षकृतकारणत्वनिश्चयस्य तस्य दृश्यादृश्यरूपपर्यवसायित्वा-
भावेन व्याप्तत्वात् । प्रयोगः—यो यः प्रत्यक्षकृत. कारणत्वनिश्चयो १०
नासौ दृश्यादृश्यरूपपर्यवसायी । यथाग्नौ जठरजातजातवेदःसाधारण-
रूपं परिहरन्प्रत्यक्षकृतश्चासौ बुद्धिमतीति व्यापकविरुद्धोपलब्धिः ।
दृश्यादृश्यरूपपर्यवसायित्व हि प्रत्यक्षाकृतत्वेन व्याप्तं तद्विरुद्धश्च
प्रत्यक्षकृतकारणत्वनिश्चय इति व्याप्तेरभावात्सन्दिग्धविपक्षव्यावृत्ति-
कत्वमेव कार्यत्वस्य । किं च यदि दृश्यादृश्यविशेषणमवधूय धीम- १५
न्मात्रेण व्याप्तिर्विवक्षिता । तर्हि यदा बुद्धिमदभावे कुम्भकार्यस्याभाव-
मुपदर्शयेद्वादी व्यतिरेकप्रतिपादनाय । तदा दृश्यादृश्यविशेषणशून्यचेतन-
मात्रस्याभावः केन प्रमाणेन सिद्धः । दृश्यानुपलब्धेर्दृश्यस्यैव प्रतिषेधेऽ-
धिकारात् । अन्यथा तृणादिना व्यभिचारस्याशक्यपरिहारत्वात् । न हि
दृश्यपुरुषविषयैवानुपलब्धिर्बुद्धिमन्मात्रस्य व्यतिरेकबोधसाधनीभावितु- २०
मर्हति । आत्यन्तिकविषयभेदस्य व्यक्तत्वात् । अन्यथा तृणादिजन्म-
न्यपि दृश्यपुरुषविषयैवानुपलब्धिः कार्यत्वव्यभिचारस्थिरीकरणकारणं
किं न स्यात् । तथैव तत्राप्यदृश्यस्यापि कर्तुः प्रतिषेधसम्भवात् ।
न हि लाभे प्रवेशश्छेदे निःसरणमिति न्याय्यम् । तस्माद्दृश्य-
विशेषणापोहे व्यतिरेकग्रहणोपायाभावादव्याप्तेः पुनरपि विपक्षव्यावृत्ति- २५
सन्देहः । न च नभस्युभयाभावविभावनमुपायो व्यतिरेकग्रहणस्य ।
कार्यत्वाभावस्य बुद्धिमद्वापाराभावप्रयुक्तत्वनिश्चयानुपपत्तेः । तदपर-
कारणसाकल्ये हि तन्मात्राभावेऽभावः कार्यस्य तदभावप्रयुक्तः प्रत्येतुं

१ स्वार्थबुद्धयः पुरुषाः स्वार्थसिद्धिसमये प्रवर्तन्ते स्वार्थविनाशमालोच्य
निवर्तन्ते तद्वत् ।

- शक्यः । निवृत्तिमात्रं तु दासीगर्दभन्यायेनाकार्यकारणयोरपि सुलभम् । एवं च किं बुद्धिमत्कारणव्यापाराभावाद्ब्रिहायसि कार्यत्वाभाव उत कारणमात्रविप्रयोगादिति सन्देहः । तथा च स^१ विफलः प्रयासः । अन्वयोऽपि हि कार्यमात्रस्य कारणमात्रेण गृह्यन्तामुतस्वित् पुरुष-
- ५ विशेषणेन कारणेनेति सन्देह एव । अथ दृष्ट एवायं पुरुषविशेषण-कारणरूपो विशेषः कथं परिहर्तुं शक्यो धूमे दहनात्मवत् । यद्येवं दृश्यशरीररूपो विशेषः प्रतीत एव कथं परिहर्तुं शक्यः । चित्रमानोर्मासुराकारवत् । स हि तर्हि विशेषो व्यभिचार्यते भूधरादिषु दृश्यशरीरकर्तारं विनापि कार्यत्वस्य दर्शनादिति चेत् । व्यभिचार्यतां
- १० नाम । किन्तु यथा दृष्टत्वात्पुरुषविशेषणकारणेऽन्वयो भवतामिधीयते तथा कार्येऽपि परिदृष्टविशेषे एव पुरातनप्रासादादावन्वयोऽभिधीयतां न तु भूधरादाविति किं नश्छिन्नम् । नन्वेवं जैनानामपि कथं काप्यनुमानादतीन्द्रियवस्तुसिद्धिः । तदसाधीयः । उपलम्भानुपलम्भप्रभव-तर्कप्रमाणाद्यासिग्रहणवादिनामेवंविधदोषश्लेषासम्भवात् । प्रत्यक्षा-
- १५ नुपलम्भाभ्यां तु तद्ग्रहणवादिनां नास्ति तद्दोषेभ्यो मोक्ष इति । अपि च कथं प्रत्यक्षानुपलम्भाभ्यां कार्यमात्रस्य बुद्धिमत्कारणविशेषेण व्यासिग्रहणमनुगुणम् । यतोऽमू प्रत्यक्षानुपलम्भा विशिष्टकार्यकारण-जात्युल्लेखेनैव कार्यकारणभावग्रहणाय प्रवर्तते । तथा हि प्रत्यक्षानुपल-म्भप्रवृत्तिसमनन्तरमीदृशात् ज्वलद्भासुरस्वरूपविशेषादीदृशकपोतकण्ठ-
- २० धूसरमक्षिकण्ठविकारकारि वस्तु जायते । ईदृशात्पुरुषविशेषात्पृथुबुधो-

१ ' अन्ययासिद्विशून्यस्य नियता पूर्ववृत्तिता । कारणत्वं भवेत्तस्य-' इति कारणत्वलक्षणेऽन्ययासिद्धस्य न कारणतेति निश्चितम् । तथा च घटोत्पत्तौ शिर-सि मृत्तिकामानीतवती दासी तथा तदानयनकारी गर्दभश्च न कारणं किंतु मृत्ति-कैव । अन्ययासिद्धिशून्यत्वात् । मृत्तिकाहर्त्री दासी गर्दभश्चान्ययासिद्धौ । उपाया-न्तरेणापि मृत्तिकानयनस्य मुक्तत्वात् । एतद्विचार्य निवृत्तिमात्रं तु' इत्यादिनिर्देशः ।

२ ' सकलप्रयासः ' इति प. म. पुस्तकयोः पाठः । ३ ' न तथा ' इति प. पुस्तके पाठः । ४ ' प्रहवादिनां तेषामेवविधं ' इति प. म. पुस्तकयोः पाठः ।

द्राघाकारमादिशात्तु तस्मादातानवितानीभूततन्त्वात्मकमित्यनेनाकारेण
 हेतुफलभावः सर्वापरकार्यकारणजातिव्युदासेन विशिष्टमेव जातियुग्म-
 मुखिखन् प्रवर्तते । इयमेव गतिः सर्वत्र हेतुफलभाववेदने विदिता
 ध्रुवमीश्वरानुरोधात्प्रसिद्धनयलङ्घनमिदं वचः । अथाभिदधीथाः । कः
 पुनरत्रानुरोधः । यदि तार्णादिभेदमुदस्य वहिना धूममात्रस्यैव भूधरादि- ५
 भेदमुदस्य कार्यमात्रस्य बुद्धिमता व्याप्तिं प्रतीयात्प्रत्यक्षम् । यथैव तर्हि
 बर्हिषा कार्यजातिविशेषस्य धूमस्यावान्तरसूक्ष्मजातिमात्रमन्तर्भाव्य
 व्याप्तिग्रहः । तथा बुद्धिमताप्यस्तु कार्यजातिविशेषस्यैव वस्त्रादेर्न तु
 कार्यमात्रस्य । यथा वात्यन्तविसदृशीरपि जातीरन्तर्भाव्य कार्यमात्रस्य
 बुद्धिमता व्याप्तिं जिघृक्षसि तथा कार्यमात्रस्यैव यत्र कार्यमात्रं तत्र १०
 वह्निरित्येवं वहिनापि किं न तां गृह्णीया । इन्द्रियप्रत्यक्षप्रत्ययस्यैव
 वहिर्व्यापार उभयत्र कथं भिन्ना प्रवृत्तिमाश्रयेत् । अथ कार्यमात्रं व्यभि-
 चरति चित्रमानुं नतु बुद्धिमन्तमिति व्यभिचारदर्शनादर्शनकृतौऽत्र
 विभाग इति चेत् । तत्तर्हि दर्शनादर्शनं विमर्शमनारूढ गच्छत्तृणस्पर्श-
 वन्न व्यवहारायेति तदनु रूपेण विमर्शनावश्यं भाव्यम् । न चायमास्ति । १५
 न हि कश्चिदग्निधूमादिष्वन्वयव्यतिरेकग्राहिप्रत्यक्षानुपलम्भाप्रवृत्तौ कार्य-
 जातिरखिलाऽनलादुत्पद्यत इति संकल्पमनुभूय भूयोव्यभिचारदर्श-
 नाद्यत । कार्यान्तराणि वह्निमन्तरेणाप्युपलभ्यन्ते ततो धूम एवानेन
 जन्यत इति निश्चयं परिचिनोति । किं तु झटित्येव प्रत्यक्षानुपलम्भा-
 नन्तरमस्मादश्यादेरिदं धूमादीति जातिविशेषद्वय हेतुफलभावतया २०
 निश्चिनोति । किं चैतद्व्यभिचारदर्शनं किं सत्यामेव व्याप्तावनुमानमात्रं
 खण्डयति यद्वा व्याप्तिरेव मिथ्येति व्यवस्थापयति । नाद्यः पक्षः ।
 विरोधात् । न हि साध्याविनाभावलक्षणा व्याप्तिश्च हेतोः । साध्याभाव-
 सम्भवकृतश्चानुमानाभावः सङ्गच्छते । द्वितीयेऽपि स्वसामर्थ्येन स्फुर-
 त्येव व्याप्तिग्राहिणि प्रमाणे व्याप्तिमिथ्यात्वं तदवस्थापयेत्किं वा तस्यैव २५
 प्रामाण्यक्षयमादधानम् । पौरस्त्यपक्षे प्राचीन एव प्रतिक्षेपः । चरमे तु

- सर्वत्रानुमानरूपे विषये तत्तस्य प्रामाण्यक्षयमादधाति नियते वा । प्राक्तने प्रकारे धूमध्वजानुमानमपि न स्यात् । किमिदानीं शरण-
मीश्वरानुमाने भविष्यति । नियतेऽपि विषये किमिष्टिवशाद् व्यभिचारदर्शनं
व्याप्तिग्राहिप्रमाणस्य प्रामाण्यक्षयं कुरुते स्वयं तत्रैव प्रवृत्तितो वा ।
- ५ इष्टिवशान्नियते विषये व्याप्तिविहितौ व्यभिचारदर्शनं वराकमुदासीन-
मिति न कश्चिद्धेतुरहेतुर्वा तत्त्वतः । धूमेऽपि स्वेच्छया व्याप्तिखण्डन-
प्रसङ्गात् । तत्रैव प्रवृत्तितस्तु नियतविषयत्वं व्यभिचारगोचरस्यापि
प्रत्यक्षस्य कथम् । यावता यथा नियतजातिप्रवृत्तिबुद्धिमत्त्वेन कार्यत्व-
मात्रस्य व्याप्तिग्राहिप्रत्यक्षं सर्वविषयमिष्टम् । तथा व्यभिचारगोचरमपि
- १० सर्वविषयमेवास्तु । कथं नियतविषयम् । अन्यूनानतिरिक्तविषयकत्वा-
द्बुभयोः । तस्मादेकविषय एव व्याप्तिग्रहो व्यभिचारचेतनं चेति किम-
धुनापि साधनमसाधनं वा स्यात् । भवतु भवदुपरोधाद् व्यभिचारदर्श-
नस्य नियतविषयत्वम् । तथापि न सकृदेव व्यभिचारवतां नद्बोधः ।
किन्तु क्रमेण । व्याप्तिग्रहणकाले च व्यभिचारिणामपि व्यभिचारदर्शन-
- १५ माहत्य नास्तीति धूमस्य पटादिकार्याद्विशेषाभावादहेतुत्वम् । हेतुत्वे
वा धुमस्येव पटादिकार्यस्यापि हेतुत्वं स्यात् । न च
सर्वस्यान्यस्य कार्यस्य व्यभिचारदर्शनाद्भूमे व्याप्तिविश्राम इति वाच्यम् ।
अशक्यो ह्ययमर्थो व्यभिचारविषयाणामनन्तत्वाद्देशादिविप्रकर्षवतां
गोचरीकरणकालापेक्षया पुरुषायुषः कनीयस्त्वात् । तस्माद् व्यभिचारदर्शन-
- २० वन्नियतविषय एव व्याप्तिग्रहोऽपि निरपवादः । नन्वेवं केनचित् कापि
व्याप्तिग्रहणे परेण व्यभिचारोपदर्शनाद्यैषा साधारणानेकान्तव्यवस्था सा
दुःस्थेति चेत् । एवमेतद्यदि बुद्धिपाटवनियमः सर्वेषाम् । मन्दबुद्धिस्तु
सादृश्यादिना जातिविशेषप्रवृत्तेऽपि प्रत्यक्षे जात्यन्तरेणैकीकृत्य
व्याप्तिग्रहणाभिमानादनुमानमातिष्ठमानः पटुना परेण व्यभिचारमादर्श्य

१ शक्तिरन्वाद्बुभयोस्ति प. भ. पुस्तकयोः पाठः । २ ' विश्राम ' इति तु
स्मृतिज्ञेयम् ।

व्याप्तिदुर्ग्रहं प्रत्याय्यते । अतः साधारणानेकान्तव्यवस्था । यथा धूम-
 प्रवृत्तेऽपि व्याप्तिग्राहिण्युच्छलत्कपोतकण्ठधूसरं वस्तु वह्निव्याप्तमनु-
 स्मरन् मारुतोद्धृतधूलिपटलादनलमनुमिन्वन् बाष्पोदयेन प्रसिद्धोषवुधवै-
 धुर्येण व्यभिचारमादर्श्य वार्यते । ततो जातिविशेषप्रतिबद्ध एवाध्यक्षेण
 प्रतिबन्धोऽवसेयः । ननु यदि जातिविशेषप्रतिबद्धबोधः । तदा एते ५
 पटादयो हरिद्रादिद्रव्यसंस्कारवन्तो रागयोगित्वात्पूर्वोपलब्धपटवदित्यादौ
 कथमत्यन्तविजातयोऽपि पटकटाद्या रागमात्रयोगिनो हरिद्रादिद्रव्यस-
 स्कारमनुमापयेयुः । अनुमापने वा तद्वदेवात्यन्तविजातीया
 अपि कैलाशकुलिशादयः साधारणकार्यत्वधर्मकाः पुरुषमनु-
 मापयिष्यन्तीति चेत् । नैवम् । कार्याख्यव्याप्यस्यात्र गमक- १०
 त्वात्तदपेक्षयैव सजातीयविजातीयतायाश्चिन्त्यत्वात् । तच्च निर्वर्त्य-
 विकार्यकर्मापेक्षया यथाक्रमं द्विविधं धर्मिरूपं धर्मरूपं च । तत्र सर्वथाऽ-
 पूर्वोत्पत्तौ धर्मिणो व्याप्तिरुच्यते धूमादिवत् । तदा हि धूमान्तरमेव
 सजातीयं विजातीयमन्यवस्तु । यदा तु पूर्वस्थितस्यैव धर्मान्तरोत्पत्ति-
 स्तदा च व्याप्तिरुच्यते पयस्यौष्ण्यादिवत् । तदा चौष्ण्यान्तरमेव १५
 सजातीयो धर्मः । नाधुना धर्मिजातेरपेक्षा । तथा ह्यग्निसंयुक्तमिदं जल-
 मुष्णत्वाद्धृतवदित्यत्रौष्ण्याख्ययोर्जलघृतसमाश्रितयोर्धर्मयोरेव सजाती-
 यत्वम् । नतु जलघृतयोर्धर्मिणोः । एवं - रागोऽपि पटकटादिद्रव्य-
 वैजात्यमवमत्य स्वरूपसजातीयत्वापेक्षयैव द्रव्यसंस्कारस्य गमकः । अत
 एव तद्विशेषे क्वचित्कुङ्कुमस्य क्वचिद्धरिद्रादेः सक्तः संस्कारोऽनुमीयते । २०
 न चैवं पूर्वस्थिते भूधराम्भोधरादौ कार्यत्वमात्रनिर्वर्तकः पुरुष इष्टः,
 किन्तु कुम्भकारादिवदपूर्वोत्पादकः । तस्माद्धर्मिवस्तुव्याप्तिग्रहो न
 धर्ममात्रप्रत्यासत्तिमनुरुध्यते । नापि धर्मव्याप्तिर्धर्मिणः सजातीयत्वम् ।
 अतो न रागवद्धर्मिवैजात्येऽपि कार्यत्वस्य गमकत्वम् । अन्यथा पाण्डु-

१ 'धूम्रधूलि' इति प. भ. पुस्तकयोः पाठः । २ ' जातिविशेषप्रतिबद्ध एवाध्य-
 क्षेण प्रतिबन्धबोध. ' इति प. भ. पुस्तकयोः पाठः । ३ 'पटकट' इति म.
 पुस्तके पाठः ।

- द्रव्यादपि हव्याशनानुमानप्रसङ्गो दुष्परिहारः । व्यभिचारोत्तरस्य दूषित-
त्वात् । तस्मात्कार्यजातिविशेषप्रवृद्धमेवाध्यक्षेण प्रतिबन्धबोधनम् ।
यदि च कार्यजातिभेदे प्रवृत्तमपि प्रत्यक्षं कार्यमात्रमधिष्ठानीकरोति ।
कारणेऽपि तर्हि प्रवर्तमानं कारणमात्रमेव व्यापकमवधारयतु । कस्मा-
५ बुद्धिमद्रूपं तदवलम्बते । ततो यदि न भवदभिप्रायानुरोधोऽध्यक्षस्यो-
भयत्र सामान्यावलम्बिना विशेषावलम्बिना वा भवितव्यमनेन ।
सामान्यावलम्बने कार्यात्कारणमात्रानुमितौ का वार्ता विरूपाक्षसिद्धेः ।
विशेषावलम्बने च कार्यमात्रेण व्याप्तिरसिद्धेति । तस्मादनुभवाद्युक्तेश्च
विशिष्टामेव कार्यजातिं हेतुविशेषव्याप्त्यमुपदर्शयति प्रत्यक्षमिति स्थितम् ।
१० प्रयोगः— यद्यत्कार्यकारणभावग्राहि प्रत्यक्षं तत्तद्विशिष्टजातिप्रतिनियत-
व्यापारम् । यथाग्निधूमयोः । तथा चेदं बुद्धिमत्ता कार्यस्य व्याप्तिसाधन-
मिति । नास्यान्यथा व्यापाराशङ्कयाऽनेकान्तः । कारणानुपलब्धि-
वाधितत्वात् । कारणभेदो हि कार्यभेदस्य कारणम् । अन्यथा सर्वस्या-
हेतुकत्वप्रसङ्गात् । न च प्रत्यक्षस्य कारणभेदः । विषयेन्द्रियालोकादि-
१५ लक्षणसमानसामग्रीप्रभवत्वादिति । दृष्टान्ते साध्यशून्यताशङ्कायां
च यद्यत्प्रत्यक्षं तत्तद्विशिष्टजातिप्रतिनियतव्यापारं यथा व्यभिचारग्राहि ।
प्रत्यक्षं चाग्निधूमयोः कार्यकारणभावग्राहीति बाधकमभिधानीयम् ।
अत्रापि स एवानेकान्तपरिहारः । एवं च कार्यजातीनामत्यन्तविल-
क्षणानामानन्त्यात्प्रतिजातिभेदं च व्याप्तिग्रहणापेक्षणाद्यावज्जातिकं
२० कार्यं बुद्धिमत्पूर्वकं परिच्छिन्नं तावत् एवानुमानमसमञ्जसमित्यसमञ्जसम् ।
कीदृशी पुनः कार्यजातिर्बुद्धिमता व्याप्तेति चेत् । उच्यते । यद्दृष्टेर-
क्रियादर्शिनोऽपि कृतबुद्धिः । किं सा साधनबुद्धिरथ प्रकृतसाध्यबुद्धिः ।
साधनबुद्धिस्तावद्भवतां सिद्धैव क्षित्यादीनां कार्यतया सम्मतत्वात् ।
अथोत्तरः पक्षः । तेनायमर्थो भवति नेदं क्षित्यादिषूपलम्ब्यमानं
२५ साध्यानुमानसमर्थं कार्यत्वं किन्त्वन्यदेव साध्यबुद्धयजननात् । न

चैतत् युक्तम् । सर्वानुमानोच्छेदप्रसङ्गात् । धूमादिष्वपि हि शक्यमेवं वक्तुं नायमभ्यनुमितिसमर्थो धूमः किं त्वन्य एव साध्य-बुद्ध्यजननात् । तथा च तावन्न साधनं सिद्ध्यति यावत्साध्यबुद्धिर्न सिद्ध्यतीति तावन्न साध्यं सिद्ध्यति यावत्साधनबुद्धिर्न सिद्ध्यतीति स्फुटतरमितेरेतराश्रयत्वमिति । तदमनोरमम् । यत्. कृतबुद्धिरिति न साधनबुद्धिर्नापि प्रकृतसाध्यबुद्धिः किं तु कुविन्दादिस्वभावसाध्य-बुद्धिः । तदभावाच्च न साक्षाद्भवदीयहेत्वसिद्धिः प्रकृतसाध्यासिद्धिर्वा विवक्षिता । किन्वात्यन्तिकवैजात्यप्रदर्शनमेतत् । तद्वारेण हेतो-रसिद्धिरव्याप्तिर्वाभिमतैव । तथा हि शून्यनगरपरिदृष्टदेवकुलादौ शिल्पिबुद्धिराविरस्ति न मलयमकरालयादौ । तदस्याः शिल्पिवुद्धे-र्भावाभावौ न जातिभेदमात्यन्तिकमन्तरेणेत्यभिप्रायः । ततो यथा धूमादग्निबुद्धिर्भवन्ती गर्दभादेरभवन्ती धूमाद्गर्दभस्य नियतं जातिभेद-मापादयति । 'तथेदमपि निश्चितपौरुषेयभावेभ्यो भावेभ्यः कैलाशकुलि-शादीनाम् । कथं पुनरत्र सजायतीयत्वाभाव एव प्रतिपत्तव्य इति चेत् । कुविन्दादेरम्भोददम्भोलिप्रभृतिसम्भव इति स्वप्नेऽपि शङ्काविरहात् । अन्यथा कुविन्दपादमर्दानान्नानावृष्टिकष्टमाविशेलोकः । परचक्राक्रान्ति-कातरो वा क्षितिघरजलधिव्यवधिमभिलषंस्तत एव निवृत्तिमासादयेत् । कुविन्दस्थानीयस्तवाप्यपरोऽपेक्ष्य एवेति चेत् । न । सजातीय चेत्कार्य विजातीयकारणगवेषणानुपपत्तिः । कुविन्देनैव साध्यसिद्धेः । न हि पटान्तरेऽपि कुविन्दादपरस्यापेक्षास्ति । वस्त्रविशेषे विशिष्टशिल्पिनोऽ-पेक्षास्तीति चेत् । अस्ति यावदेव तु वस्त्रान्तरेणैकजातीयत्वपरामर्शो दृढः । अत एव कुविन्दस्यैव शिल्पिनः कल्पनम् । तद्विमर्शाभावे तु पौरुषेयताया एव सन्देहः । मेरुमन्दरादयस्तु न केनचित्पौरुषेयेणैक-प्रत्यवमर्शभाजः । तदेषामध्यक्षसिद्धमत्यन्तवैजात्यमपहवानः पटात्प-टान्तरे समानशिल्प्यनुमानविरहप्रसङ्गेन तदेव स्वीकार्यते । यथा

हि वस्त्रादिसजातीयेऽपि भूधरादौ कुविन्दादिविलक्षणः कर्तानुमीयते
 तथाऽदृष्टकुविन्दादिव्यापारे वस्त्रान्तरादावपि न कुविन्दादिरेव
 कर्तानुमीयेत । न चैवम् । ततो न वस्त्रादिसजातीयत्वं भूधरादेरिति सिद्धे
 जातिभेदे यादृकार्यं कुम्भादि पुरुषप्रतिवद्धं न तादृगर्भाभिकादीत्यसिद्धि-
 ५ स्तत्र कार्यत्वविशेषस्य । यादृगर्भाभिकादिकार्यं न तादृक् पुरुषव्याप्त-
 मित्यव्याप्तिः कार्यत्वमात्रस्य । एवं च स्थिते प्रकृतसाध्यवुद्धयजनन-
 द्वाराणि दूषणानि दूरमपास्तानि । न हि वयं प्रकृतसाध्यवुद्धेरभावा-
 त्कार्यत्वहेतोरसिद्धिं ब्रूमः । किं तर्हि मन्दरादौ कुविन्दादिकर्तृवुद्धेरभा-
 वाद्वस्त्रादिसजातीयकार्यत्यासिद्धिम् । ततश्च प्रकृतसाध्यवुद्धिवैधुर्यमिति
 १० न कश्चिद्व्योषः । अपि च यदि घटादौ तथा दर्शनात्कार्यतामात्रं
 गोत्रादौ बुद्धिमद्धेतोरनुमापकमङ्गीक्रियते । तर्हिदानीं तद्वदेव मृद्विकार-
 तापि शक्रमूर्धानि मनुष्यनिर्मित्यनुमापिका किं मामूत् । न खल्वत्रापि
 कलगवल्मीकयोर्मृद्विकारत्वं भिद्यते । न च तादृशसंस्थानविशेषो
 मनुष्येणागक्रयक्रियः । तादृशत्वेऽपि तस्य तदन्वयव्यतिरेकानुविधाना-
 १५ दर्शनात् तत्कार्यमिति चेत् । न । इहापि साम्यात् । इहापि यस्य
 यस्य बुद्धिमद्भावानुविधानमस्ति तस्य सर्वस्यास्तु तत्पूर्वता प्रासादादी-
 नाम् । न पुनस्तथाविधस्यापि भुवनादेर्भवितुमर्हति । तस्य तदन्वय-
 व्यतिरेकानुविधानाभावात् । नन्वेवं यो यो धूमविशेषो वह्निभावा-
 भावानुविधायिभावाभाव उपलब्धः स सर्वोऽस्तु वह्निपूर्वो न तु पर्वतानित-
 २० म्भवतीति कथं ततो वह्निरनुमीयते सामान्यवुद्धिविशेषविषयत्वेन । कार-
 णाभावावधारणस्येहापि साम्यादिति चेत् । तत्किमिदानीं मनुष्यकार्या
 कुड्यादय उपलब्धा इति शक्रमूर्धापि तथास्तु । कस्यचिद्विशेषस्य
 कुड्यादिभ्यः शक्रमूर्धादिः सम्भवान्नैवमिति चेत् । स तर्हि
 प्रासादादिभ्यः सम्भवति भुवनादेरपीति न विशेषः । न त्वेवंविधो वह्नय-
 २५ न्वयव्यतिरेकानुविधायिनां धूमविशेषाणां पर्वतगताद्भूमात्स्वरूपेण विशेष-

षोऽस्ति । अत एव न पाण्डुद्रव्यमात्रात्कुमुदकपोतादिर्देहनानुमानम् ।
धूमत्वासामान्यस्यैव ततो भेदापादकत्वात् । किं च । यदि कुम्भादौ
कार्यत्वमात्रस्य बुद्धिमदन्वयव्यतिरेकानुविधानदर्शनात्पृथिव्यादावपि
कार्यतेष्यते । तर्हि केषाञ्चिन्मणिमुक्तादीना पुरुषान्वयव्यतिरेकानु-
विधानस्योपलम्भाद्दत्ताकरसमुत्थानामपि तत्कार्यत्वप्रसङ्गः । इष्यत ५
एवं पुरुषस्तत्रापीश्वर. कर्तेति चेत् । कथं तर्हि तत्राकृत्रिमव्यवहारो
लोकस्यास्वलद्रूपः । तत्रेश्वरस्य कर्तुरतीन्द्रियत्वेनानुपलम्भादिति चेत् ।
न । अन्यत्रापि सर्वत्र कर्तुरनुपलम्भाद्देशकालविप्रकृष्टस्य कर्तुरुपलम्भा-
सम्भवादतस्तेष्वप्यदृष्टकर्तृकेष्वकृत्रिमव्यवहारः । सागरसमुत्थादिभिः
समानार्थताथवा स्यादविशेषात् । तज्जातीयेषु कर्तुरुपलम्भाददृष्टकर्तृके- १०
ष्वपि कर्तुरनुमानात्कृत्रिमव्यवहार इति चेत् । सामुद्रेष्वपि दृष्ट-
कर्तृकसमानजातीयत्वेन कर्तुरनुमानात् कृत्रिमव्यवहारः किं न स्यात् ।
अन्यथात्रापि माभूदविशेषात् । सामुद्राणा दृष्टकर्तृकमण्यादिविजाती-
यत्वेन कर्त्रनुमानायोगात्कृत्रिमव्यवहाराभावे स्थावरादिकार्यस्यापि
दृष्टकर्तृकप्रामादादिकार्यविजातीयत्वात् । कर्त्रनुमानं न स्यादविशेषात् । १५
तस्माद्दृष्टकर्तृकसजातीयानामेव कर्त्रनुमानं युक्तम् । यथा, जीर्णकूप-
प्रासादादीनाम् । तत्रापि मानेन लौकिकपरीक्षकाणामक्रियादर्शिनामपि
कृत्रिमबुद्धेद्युत्पत्तेः । न तद्विजातीयाना कर्त्रनुमानं युक्तम् । यथा
नदनदीपर्वतादीनाम् । लौकिकपरीक्षकयोस्तत्र कृतबुद्धचनुत्पत्तेः । एवं
विशिष्ट कार्यत्वमसिद्ध वसुधादिषु । कार्यत्वमात्रं पुनरप्रसिद्धव्याप्तिक- २०
मिति स्थितम् । यच्च प्रत्यक्षादिभिरवाध्यमानपक्षत्वेन कालात्ययाप-
दिष्टत्वं प्रत्यादिष्टम् । तदपि न स्पष्टम् । पक्षैकदेशस्य तृणादेर्ग्रहणयोग्य-
कर्तृकस्याप्यगृह्यमाणकर्तृकतया प्रत्यक्षेण बाधनात् । अथ न प्रत्यक्षेण
पक्षैकदेशोऽत्र बाधितुं शक्यः । कर्तु. प्रत्यक्षेण ग्रहीतुमयोग्यत्वादिति
चेत् । न । प्रत्यक्षानुपलम्भाभ्या व्याप्तिग्रहणाङ्गीकारेण दृश्य एव विषये २५

साधनाभिधानस्य हठेनायातत्त्वादित्युक्तम् । अपि च । ज्ञातचिकीर्षाप्रय-
त्नशरीरशाली खल्वात्मा मूर्तः कर्ता भवति । कुलालादेस्तथोपलम्भात् ।
एवंभूतश्च कर्ता प्रत्यक्षग्रहणयोग्य एव । यद्यपि ज्ञानादिभागो न
योग्यः । तथापि योग्यशरीरभागवाधाद्भवति प्रत्यक्षं बाधकम् ।

५ अथ ज्ञानचिकीर्षाप्रयत्नवानेव कर्ताभिधीयते न शरीरवानपि । ननु
शरीरं कुतो न कर्तृत्वभागनिवेशि । ज्ञानोत्पत्तावुपयुक्तत्वादिति चेत् ।
तर्हि ज्ञानमपि त्यज्यताम् । इच्छोपयोगित्वात् । इच्छापि त्यज्यतां
प्रयत्नोपयोगित्वात् । ततः प्रयत्नमात्रशाली कर्ता प्राप्तः । तथा च न
चेतनः कर्तेत्यहो कमनीयं कर्तृत्वमालोकयाञ्चक्रुर्योगाः । तस्माज्ज्ञा-

१० नादिचतुष्टयशाली कर्ता वाच्यः । एवञ्च भवति प्रत्यक्षं बाधकम् ।
अथ न शरीरं कर्तृभागनिविष्टमन्यत्रोपक्षीणत्वात् । ज्ञानमन्तरेण तु न
कर्तृत्वम् । न ह्यत्र ज्ञानमिच्छामात्रोपयोगि । किन्त्विच्छाप्रयत्नयो-
र्विषयावच्छेदोपयोग्यपि । न हीच्छाप्रयत्नौ स्वयं स्वविषयप्रवणावपि
तर्हि ज्ञानविषयावच्छेदद्वारेणैव तयोः सविषयत्वम् । तयोः स्वभावा-

१५ द्विषयावच्छेदे तदपलापप्रसङ्गः । अयमेव हि ज्ञानस्य ताभ्यां भेदो
यदिदं विषयप्रवणं स्वभावात् । तस्मान्नान्यत्रोपयोगितामात्रेण ज्ञानं
त्यक्तं युज्यते । इच्छाप्रयत्नयोर्विषयावच्छेदार्थमधिकोपयोगात् । तस्मा-
ज्ज्ञानचिकीर्षाप्रयत्नाधार एव कर्ता । शरीरं तु ज्ञानोपयोगीति न
कर्तृत्वनिवेशि । एवं च सति न प्रत्यक्षं बाधकम् । ज्ञानादित्रयाधारस्य

२० हि कर्तुः प्रत्यक्षेण ग्रहीतुमयोग्यत्वादिति । तदयुक्तम् । यतो यस्या-
स्मदादेरनित्याविच्छाप्रयत्नौ भवतस्तस्य पूर्वं विषयपरिच्छेदः । परिच्छिन्ने
च तस्मिन् सुखदुःखसाधनतामवधार्य तदनुरूपाविच्छाप्रयत्नौ प्रवर्तते
इति वक्तुं युक्तम् । यस्य पुनरेतौ नित्या तस्य यत्र कचन स्वयं सिद्धौ
स्तस्तत्र स्वत एवेति किं कार्यं ज्ञानेन । न हि तौ ज्ञानपूर्वौ प्रव-

२५ र्तेते । नित्यताव्याहृतिप्रसङ्गात् । ननुक्तमिच्छाप्रयत्नयोः स्वयं विषया-

वच्छेदप्रवणत्वे ज्ञानरूपता स्यादिति । तदसत् । यतो विषयावच्छेद इत्यत्र कोऽर्थः । किं प्रतिनियते विषये ज्ञप्तिः प्रवृत्तिर्वा । पौरस्त्यपक्षे स्यात्तयोर्ज्ञानरूपता । परं नामुं पक्षमाचक्ष्महे । द्वितीयपक्षे तु कथमनयोर्ज्ञानरूपत्वम् । न च विषयविज्ञानं विना प्रवृत्तिरेवानयोर्न प्राप्नोतीति वाच्यम् । नित्ययोस्तयोः परिमाणस्येव व्योम्नि कापि विषये सदा प्रवृत्तत्वात् । अथ नित्यावप्येतौ नैकविषयावेव तत्तद्भावभेदोपधाने तत्तद्विषयत्वसम्भवात् । तथा च यत्र यत्रोपधानीभूते भावे ज्ञानं भवति तत्तद्विषयाविच्छाप्रयत्नौ भवतः सवितृप्रकाशवत् । ज्ञानं विना तयोस्तत्तद्विषयत्व दुरापम् । तदयुक्तम् । यस्मादुत्पन्नेनैव भावेन न तावदुपधानं सम्भवत्येव चेतरेतराश्रयम् । उत्पन्नेनैव हि भावेनोपधाने सतीच्छाप्रयत्नयोस्तद्विषयत्वं तस्मिंश्च सत्पुत्पन्नेन भावेन तयोरुपधानमिति । अथास्मदादौ शरीरसहितानामेव विलोकनात्तत्कल्पनाप्यस्तु । अथ तदीयज्ञानेच्छाप्रयत्नानामस्मदादिज्ञानेच्छाप्रयत्नविलक्षणत्वाच्छरीरसाहित्यविनापि सद्भावः स्वीक्रियते । तर्हि तदिच्छाप्रयत्नयोरस्मदादीच्छाप्रयत्नविलक्षणत्वाज्ज्ञानसाहित्यमपि त्यज्यताम् । रुचीना कान्तास्वेव सन्मानार्हत्वात् । अपि च विषयावच्छेदाय चेज्ज्ञानं मृग्यते । मृग्यताम् । इच्छया तु किं कार्यम् । प्रयत्नविषयस्य ज्ञानेनैवावच्छिन्नत्वात् । न चेच्छां विना प्रयत्नः कथं प्रवर्ततामिति वाच्यम् । तस्य नित्यत्वेन यत्र कचन सदा प्रवृत्तत्वात् । अन्यत्र दृष्टयात्तेच्छाकल्पने शरीरमपि कल्प्यताम् ।

५

१०

१५

२०

अथास्तु शरीरमदृश्यं तु तदिति न तृणादिषु तददर्शनात्कालात्ययापादिष्टेति चेत् । ननु कुतोऽयं शरीरवानप्यदृश्यः । विद्यादिप्रभावाज्जातिविशेषाद्वा । विद्यादिप्रभावस्य अभावदृश्यत्वहेतुत्वे कदाचि-

ईश्वरेऽदृश्यशरीर-
स्वीकारस्य
खण्डनम् ।

दसौ दृश्येत । न खलु विद्यातन्त्रादिमता शाश्वतिकमदृश्यत्वमुपपन्नम् । यदैव हि विद्यादीनां प्रयोगस्तदैव तस्यादृश्यत्वसम्भवः । जातिविशेषोऽ-

२५

- स्यादृश्यत्वे हेतुरित्यप्यलौकिकम् । एकस्य जातिविशेषासम्भवात् । अने-
कव्यक्तिनिविष्टत्वात्तस्य । पिशाचादौ हि सन्त्यनेकव्यक्तय इति युक्ता
तत्र जातिविशेषादृश्यतेति । दृश्यशरीरस्य कर्तुस्तृणादावदर्शनात्सिद्धं
कालात्ययापदिष्टत्वम् । यच्चोक्तं प्रकरणसमत्वोद्भावननिमित्तोपन्यस्ता-
५ नुमाने येन केनापि प्रमाणेन त्रिलोचन इत्यादि । तदपि नोपपन्नम् ।
अत्र धर्मिणो विकल्पसिद्धत्वात् । यथा च विकल्पसिद्धोऽपि धर्मी भवति
तथा पुरस्तात्प्रकटयिष्यते । यद्वास्तु प्रमाणसिद्ध एवार्थं धर्मी । न
च कालात्ययापदिष्टत्वनिष्टङ्कः शक्यः कर्तुम् । यदि हि क्षितिधरादि-
निर्माणनैपुण्यादिद्वारेण केनचिदस्य सिद्धिरभिधीयते । तदा
१० स्यात्प्रकृतद्रूपणस्पर्शः । यावता भगवद्भागमप्रसादात्तत्सिद्धि-
रुच्यते । न चास्माद्सौ तत्कर्तव्यं सिध्यतीति वाच्यम् । अणिमाद्यष्ट-
विवैश्वर्यशालिवो नितान्तवलीयसः स्वचरविशेषस्यैव तस्य तत्रा-
भिधानात् । क्षित्यादिकर्तृत्वस्य सर्वथा तत्राश्रयणात् । अथैवं
सिद्धिसाध्यतावतारः । विद्याधरविशेषस्य क्षित्यादिकर्तृत्वेनास्माभिरपि
१५ स्वीकृतत्वात् । अस्मद्भिन्नेतस्य तु तस्य न प्रतिरोधः । मैवम् । य
एव हि भवतः सर्वज्ञत्वाच्चनिश्चयशाली शूली सम्मतः स एवास्माकं
विद्याधरविशेष इति न पुनरतोऽन्यः । ततो विशेषविप्रतिपत्तावपि
सामान्येन शम्भुर्धर्मी युक्त एव । अन्यत्रापि सर्वत्र धर्मी सामान्येनैव
निगद्यते । अन्यथानुमानमात्रमुद्रामङ्गप्रमङ्गः । शक्यं हि वक्तुं
२० शब्दानित्यतानुमानेऽपि । किमयं शब्दो द्रव्यं गुणो व्यापी तदितरः
श्रूयमाणोऽन्यो वा धर्मितयोपात्त इति । अतः सामान्येन धर्मिणोऽ-
भिधानात् कालात्ययापदिष्टता । अथ य कर्ता स शरीरान्त्येवं शरीर-
कर्तृत्वयोर्व्याप्यव्यापकभावसिद्धौ सत्यामीश्वरे शरीरं निवर्तमानं कर्तृत्व-
मपि निवर्तयेत् । न चैवम् । शरीरस्य कर्तृत्वं प्रति व्यापकत्वासिद्धेः ।
२५ कर्तुर्वुद्धयनित्यन्वोपाधिकत्वाच्छरीरसम्बन्धस्य । अनित्यबुद्धिसमन्वित

एव हि कर्ता शरीरसम्बन्धमपेक्षते नापरः । तदसुन्दरम् । यतः किमु-
पाधिलक्षणम् । साधनाव्यापकत्वे साध्येन समव्याप्तिकत्वमिति चेत् ।
तत्तर्हि कर्तुः शरीरसम्बन्धे सम्भावनामुवं नावतरत्येव । यथा हि
शरीरं कर्तुर्व्यापकं तथा बुद्ध्यनित्यत्वमपि । न च साधन-
व्यापकत्वमुपाधिरिति त्वयैव व्याहृतम् । अन्यथा आर्द्रेन्धन- ५
सम्बन्धोऽप्यग्निसम्बन्धे धूमस्योपाधिः स्यात् । अग्निवत्तस्यापि धूमरूप
साधनव्यापकत्वात् । तस्मान्नोपाधिसम्भवेन शरीरस्य कर्तृव्यापकत्वा-
सिद्धिः । अथ स्यादेवं यदि कर्तुर्बुद्ध्यनित्यत्वं व्यापकं स्यात् । न
चैवम् । या बुद्धिः सा नित्यैवेत्यनित्यत्वसम्बन्धस्य बुद्धवौपाधिक-
त्वात् । तथा काचिद्बुद्धेरनित्यत्वाभावे काचिन्नित्यत्वबुद्धिसम्भवेनापि १०
कर्तृत्वभावात्कथं तदनित्यत्वं तद्व्यापकं स्यात् । उपाधिबुद्धेरनित्यत्वेन
सम्बन्धोऽदृष्टैकार्थसमवायः । सैव हि बुद्धिरनित्या याऽदृष्टेन साकमे-
कस्मिन्स्मदादावेव समवेतेति । तन्न सारम् । अदृष्टैकार्थसमवायस्य
बुद्ध्यनित्यत्वेन सार्धं व्याप्त्यभावेनोपाधित्वायोगात् । न हि
शाकाद्याहारपरिणामः श्यामत्वेनाव्याप्तानुपाधिर्नाम । व्याप्त्यभावश्चात्र १५
मुक्तात्मसु नास्तीति वाच्यम् । एवंरूपाया मुक्तेः पराकरिष्यमाणत्वात् ।
यद्वाऽस्त्वेवंरूपा मुक्तिः । तथापि नादृष्टैकार्थसमवायस्योपाधिता ।
अनित्यत्वात् । साधनव्यापकत्वस्य चार्द्रेन्धनादेरिवानुपाधित्वात् ।
अथ दोषनिमित्तोऽदृष्टसमवायस्ततश्च यत्रैव दोषवत्याश्रयेऽदृष्टसमवाय-
स्तत्रैव बुद्धिरनित्या निर्दोषे पुनराश्रयभेदे बुद्धिरपि भविष्यत्यदृष्टसम- २०
वायोऽपि न भविष्यतीति चेत् । ननु निर्दोषस्तावदाश्रयो मुक्तात्मनस्तत्र
च न बुद्धिमङ्गीकृतवानसि । ईश्वरस्य तु निर्दोषता नाद्यापि प्रसिद्धा ।
तस्मात्त्वदुक्तोपाधीनामघटनात्सिद्धं कर्तुर्व्यापकं शरीरम् । यत्तु
कन्दलीकारः प्राह । “किं शरीरित्वमेव कर्तृत्वमुत परितदृष्टसाम-
र्थ्यकारकप्रयोजकत्वम् । न तावच्छरीरित्वमेव कर्तृत्वम् । सुपुत्रस्यो- २५

- दासीनस्य च कर्तृत्वप्रसङ्गात् । किन्तु परिदृष्टसामर्थ्यकारकप्रयो-
 क्तृत्वम् । तस्मिन् सति कार्योत्पत्तेः । तच्चाशरीरस्यापि निर्वहति ।
 यथा स्वशरीरप्रेरणायामात्मनः । अस्ति तत्राप्यस्य स्वकर्मोपार्जितं
 तदेवेति चेत् । सत्यमस्ति । परं प्रेरणोपायो न भवति । स्वात्मनि
 ५ क्रियाविरोधात् । प्रेर्यतयाऽस्तीति चेत्, ईश्वरस्यापि प्रेर्यः परमाणु-
 रस्ति” इति । तदपि नावदातम् । यतः स्वकर्मोपार्जितशरीरज्ञान-
 चिकीर्षाप्रयत्नशालित्वं कर्तृत्वमाचक्ष्महे । सुषुप्तोदासीनावस्थायां
 तु शरीरमात्रसद्भावेऽपि विवक्षितकार्यगोचरज्ञानेच्छाप्रयत्नाभावान्न
 तदुत्पादः । स्वशरीरप्रेरणालक्षणकार्यकर्त्ताऽपि स्वकर्मोपार्जितशरीर-
 १० सम्बद्ध एवेति क व्यभिचारप्रचारः । स्वात्मनि क्रियाविरोधोऽ-
 पि नास्ति । शरीरावयविनः कापि प्रध्वंस इव प्रेरणेऽपि
 स्वस्योपायत्वाविरोधात् । पूर्वप्रसाधितज्ञानस्वप्रकाशवच्चात्राप्यविरोधः
 प्रतिविधेयः । एतेन तदप्यपास्तं श्रद्धवाचि केनचित्, किं साक्षाच्छ-
 रीरस्य कार्ये व्यापारः परम्परया वा । नाद्यः पक्षः । व्यभिचारात् ।
 १५ यदा हि योगी योगशक्त्या सर्पादीनाहरति न तदाहत्य शरीरस्य
 व्यापारः । अथ द्वितीयः । तदास्तप्रेवेश्वरेऽपि कर्त्तरि परम्परया शरीर-
 व्यापारः । ईश्वरोऽपि हि कार्यजातमारभमाणः क्षेत्रज्ञाश्रितमदृष्टम-
 पेक्षते । तच्च शरीरावच्छिन्ने आत्मन्युत्पन्नमित्यस्ति परम्परयाऽज्ञापि शरीर-
 व्यापार इति । यस्मात् क्षेत्रज्ञशरीरमीश्वरस्य न स्वकर्मोपार्जितमिति
 २० सिद्धं स्वकर्मोपार्जितं शरीरं कर्त्तृव्यापकं तदभावाच्च रुद्रे कर्त्तृत्वाभाव
 इति । अतोऽप्यनुमानात्प्रकरणसमत्वमत्र । विवाद बुद्धिमद्धेतुक न
 भवति कर्त्तृमुखटु.खाजनकत्वात् । यद्बुद्धिमद्धेतुकं तन्नियमेन कर्त्तृ-
 सुखटुःखजनकम् । यथा घटः । न चेदं तथा । तस्मान्न बुद्धिमद्धे-
 तुकमिति । यत्पुनर्बुद्धिमद्धेतुतामात्रमत्र सिपाधयिपितं विशेषो वेत्या-
 २५ श्रद्धार्थन्ते तद्विशेषस्य पक्षवर्म्मतात्रलात् प्रतिलम्भ इत्यभाणि ।

तदप्यनिपुणम् । पक्षधर्मता हि साध्यस्य पक्षायोगव्यवच्छेदमात्रमेव
दर्शयति धूमानुमानादौ तथैव दर्शनात् । अन्यथा धूमात् क्षितिधर-
कुहरायोगव्यवच्छेदवद्ब्रहेः पञ्चवर्णशिखाकलापताया अप्यनुमानप्रसङ्गः ।
नात्र सामर्थ्यमिति चेत्, एवं तर्हि समायातं पक्षायोगव्यवच्छेदमात्र
एव सामर्थ्यम् । एवमिहापि पक्षधर्मताबलात्पक्षायोगव्यवच्छेदमात्र- ५
सिद्धिरस्तु । नित्यज्ञानस्तु कर्ता कथं सिद्धयेत् । नहि महीधरादि
कार्यमिति तत् क्वचिन्नित्यज्ञानेन भवितव्यमिति भवति । मति-
मन्मात्रेण तत्कर्तृत्वमनुपपद्यमानं नित्यज्ञानं स्वकर्तारमाक्षिपतीति चेत् ।
यद्येवं प्रमाणान्तरप्रसाद एषः । अन्यथानुमितानुमानोच्छेदः । न च
नेष्टं तत् । इच्छादयः समवायिकारणवन्तो गुणत्वादित्यस्मादिच्छादीना १०
समवायिकारणवत्त्वं प्रसाध्य, परिशेषानुमानादष्टद्रव्यातिरिक्तस्यात्म-
रूपद्रव्यविशेषस्य साधनात् । किं च पक्षधर्मतावशादधिष्ठातृविशेषो
निखिलविषयवर्तिन्नित्यविज्ञानमात्रशाली कपाली सिद्धयतीति षड्गुणे-
श्वरवादिना मतम् । तच्चाष्टगुणेश्वरवादिनो न क्षमन्ते । वदन्ति च
नोपादानादिज्ञानमात्रेण विश्वकार्यजातमुत्पत्तुमर्हति । न जातूपादानादि- १५
ज्ञोऽपि कुम्भकारः कुम्भमचिकीर्षुश्चिकीर्षुर्वा तदुपादानादिष्वलसतयाऽ-
प्रयतमानः कुम्भारम्भाय कल्पते । तस्माज्ज्ञानचिकीर्षाप्रयत्नसमुदायजन्मा
कार्योत्पादो न ज्ञानमात्राद्भवितुमर्हति । न खल्वार्द्रेन्धनदहनजन्मा
धूमः केवलार्द्रेन्धनाद्ब्रहेर्वा जायते । अथास्त्वेवं पृथग्जनज्ञानेषु ।
भगवज्ज्ञानं तु तद्विलक्षणमित्यसहायमेव विश्वस्मिन्कार्ये पर्याप्तमिति २०
चेत् । हन्त भोः किमस्य ज्ञानेनापि । स्वरूपातिशय एनास्या-
सहायस्तत्र तत्र कार्ये वत्स्यतीति । न किञ्चित्कार्यमसहायादे-
कस्मात्कुतोऽपि जायत इति चेत् । ननु स्त एव क्षेत्रज्ञगतौ धर्मा-
धर्मौ सन्ति च परमाणवः सहाया इति किमस्य ज्ञानेन ।
नाज्ञातास्ते प्रवर्तन्त इति तज्ज्ञानमेषितव्यमिति चेत् । कस्माद- २५

- विज्ञातास्ते न प्रवर्तन्ते । कुम्भाद्युपायेषु तथानुपलम्भादिति चेत् ।
 तर्हि ज्ञानवच्चिकीर्षाप्रयत्नावप्यास्थेयौ । तत्रापि च ज्ञानं साक्षाच्चिकीर्षा-
 विशेष उपयुज्यते । स च प्रयत्नभेदे इति प्रयत्न एव साक्षात्कार्यो-
 त्पादहेतुरिति कथं तमन्तरेण तत्सम्भवः । न हि वहिमन्तरेण प्रचुरतर-
- ५ दारुसंघट्टमात्राद्वटवेटिकास्फुटस्फुरत्फूत्कारमारुतमात्राद्वा सिध्यत्योदनः ।
 तस्मादष्टगुणाधिकरणमेवेश्वरोऽतः सिध्यतु । तदपि न साधीयः ।
 यतोऽस्येच्छाप्रयत्नौ नित्यावनित्यौ वा स्याताम् । नित्यौ चेत्, कृतमी-
 श्वरस्य ज्ञानेन चिकीर्षाप्रयत्नानुपयोगिना । तयोर्नित्यतया स्वोत्पा-
 दोपयोगानपेक्षणात् । न च प्रयत्नवदस्य ज्ञानमपि साक्षात्कार्योत्पाद-
- १० नाङ्गम् । प्रयत्नभेदे तथैव खल्वयमधितिष्ठत्युपादानादि न तु तत्समये
 ज्ञानस्य कस्यचिदुपयोगश्चिकीर्षाया वा । निष्पादितक्रिये कर्मण्यविशेषा-
 यायिनः साधनस्य साधनन्यार्यादिति दत्तजलाञ्जलिरीश्वरस्य
 सर्वज्ञता । उक्तं चैतत्प्रागेव । अथानित्यौ तौ । तर्हि तयो-
 र्त्पत्तिकारणं वक्तव्यम् । ननु नित्यज्ञानमेवोत्पात्तिमूलकारणमास्ति
- १५ तत्किमपरेण कारणेनेति चेत् । अहो वत प्रमादः, यदयमात्ममनः-
 संयोगविशेषासमवाधिकारणाविच्छाप्रयत्नौ तमन्तरेण ज्ञानमात्रादेव भवति
 इत्यपि वक्तुमभ्यवसितः । तथा सत्ययमतण्डुलमपि मण्डं साधयेदेव ।
 सन्त्येवाप्य मुक्तात्ममनोभिः संयोगास्तेन तत्सहायस्तत्र तत्र चिकीर्षा-
 प्रयत्नावयं युगपत्प्रसूते तत्कार्योपजननायेति चेत् । ननु मनासि तत्सं-
- २० योगाश्च किमनधिष्ठितानि चिकीर्षाप्रयत्नौ प्रस्तुवाते अधिष्ठितानि वा ।
 यद्यनधिष्ठितानि । तदनाभ्यामेव चिकीर्षाप्रयत्नाभ्या कार्यत्वहेतोर्व्यभि-
 चारः । अधिष्ठानं तु प्रयत्नमन्तरेणायुक्तमेव । प्रयत्नान्तरेण चिकीर्षा-
 न्तरजन्मना तदधिष्ठानम् । न चानवस्था । अभ्युपगमनत्याच्चिकीर्षा-
 प्रयत्नप्रवाहस्येति चेत् । नन्वयमुत्पन्नसजिहीर्ष ईश्वरः क्षेत्रज्ञेषु प्रति-
- २५ ब्रह्मवृत्तिधर्माधर्मनिचयेषु जगति च परमाण्ववस्थामासन्ने निर्व्यापारः

कियन्तमपि कालं स्थित्वा यदा चिकीर्षति प्रयतते च तदाऽस्य चिकीर्षा-
 प्रयत्नयोर्जनयितव्ययोर्न पूर्वावस्थितं चिकीर्षान्तरं प्रयत्नान्तरं वा सम-
 स्तीति कुतो मनसां तत्संयोगानां चाधिष्ठानमिति चेतनानधिष्ठितेभ्यो
 मनस्तत्संयोगेभ्यो न चिकीर्षाप्रयत्नावुत्पाद्येयातामुत्पद्यमानौ वा कथं
 कार्यत्वं हेतुं न व्यभिचारयतः । किं च शरीरमपि कर्तृव्यापकमित्यु- ५
 क्तम् । न चास्य तदस्तीति कथमसौ कर्ता स्यात् ।

अस्येवास्य शरीरमिति शङ्करः । ननु तन्नित्यमनित्यं वा । नित्यं
 चेत्, निरवयवं सावयवं वा । न तावन्निरवय-
 अन्त्येश्वरस्य शरी-
 रमिति वादिनः शङ्क-
 रस्य खण्डनम् । तस्य स्वतन्त्रम् । द्रव्य- १०
 संख्याक्षयप्रसङ्गात् । पार्थिवपरमाण्वादिनित्य-
 द्रव्येभ्योऽन्यतरदपि व्यापकमव्यापकं वा । न व्यापकम्, अस्येश्वरेणा-
 धिष्ठानविरोधात् । अव्यापकमपि न मनः । तस्य प्रतिनियतात्मसम्बन्धि-
 त्वात् । पृथिव्यादिपरमाणुरूपता तु तस्य कथं निश्चीयते । तदा-
 रब्धस्य पृथिव्यादिकार्यद्रव्यस्य कस्यचिदभावात् । नापि सावयवं १५
 तच्छरीरम् । सावयवस्य नित्यत्वविरोधात् । नाप्यनित्यम् । यतस्तद्बु-
 द्धिमद्धेतुकमितरद्वा । न तावदितरत् । कार्यत्वस्य तेनैव व्यभिचारा-
 पत्तेः । बुद्धिमद्धेतुकमप्यन्यकर्तृकं स्वकर्तृकं वा । यद्यन्यकर्तृकम् ।
 तदाऽसावपि सशरीरोऽशरीरो वेत्याद्यावर्त्तेत । तथा चेश्वरानन्त्यप्रसक्तिः ।
 अथ भवत्वियमुत्सवायैवास्माकम् । एकोऽपि हि भगवान् दुर्लभ २०
 आसीदिदानीमानन्त्यं तेषां क्व लभ्यते । तदप्यापातदर्शिनो वचः ।
 बहूनां व्याहृतमनसां व्यापारे पृथिवीप्रमुखकार्यस्यानुत्पादप्रसङ्गात् ।
 उत्पन्नस्यापि वा विविधेश्वरस्य वशादसामञ्जस्यापत्तेः । स्वकर्तृक-
 त्वेऽपि तदपि शरीरं शरीरी करोत्यशरीरी वा । अशरीरी चेत्, तथैव
 त्रैलोक्यमप्यशरीरीश्वरो रचयतु । शरीरी चेत्, तदा तच्छरीरनिष्पाद- २५

- नाय प्रथमं तेन शरीरान्तरमारचनीयम् । तस्यापि निष्पादनार्थं प्रथमतः शरीरान्तरं करणीयमेवं चानवस्था स्यात् । तथा चापरापरशरीरनिर्माण एवोपक्षीणशक्तिकत्वान्न कदाचित्प्रकृतमसौ कार्यं कुर्यात् । अथ स्यादनवस्था दोषाय यद्यशरीरोऽसौ कार्यकरणाय तत्काल
- ५ एव स्वशरीरमारमेत यावता सदैवास्य शरीरमस्त्येव । कार्यकालभावि खलु शरीरं प्राक्तनशरीरसहितेन निर्मितं तदपि प्राक्तनतरशरीरसहितेनैवेत्यनवस्थापीयं न दोषाय जायते । बीजाङ्कुरादिवदनादित्वाच्छरीरसन्तानस्य । तथा चाहुर्मूलक्षतिकरीमाहुरित्यादि । तदप्यपूतम् । अदृष्टसण्टङ्कवदितत्वात्सर्वत्र शरीरनाशोत्पादयोः । येन हि यावदायुःकर्म पूर्वमुपार्जितं भवति तस्य तावत्कालं शरीरमवतिष्ठते । यादृशं च तद्भावे तदुपार्जितं भवति तदनु रूपेणोत्तरभवे तदुपजायत इति युक्तमस्मादृशेषु सर्वम् । ईश्वरे तु नास्ति तदितरत्र मुक्तात्मनीव कौतस्कुती तत्कल्पना । अथास्त्येवात्रेच्छा भगवती तद्वशात्तन्नाशोत्पादौ भविष्यत इति चेत्, नैवम् ।
- १५ अस्या अप्यदृष्टोपेक्षयैवात्र सर्वत्र प्रवर्तनात् । अन्यथा कृतं सर्वत्रादृष्टकल्पनया । यथा यथा स्थाणोरिच्छा प्रवर्तते तथा तथा प्राणिना सुखदुःखोपभोगस्य सम्भवात् । ततो नाम्य शरीरमपि घटत इति कथमीश्वररूपविशेषस्य पक्षधर्मतावलात्सिद्धिः । नन्वसति विशेषे बुद्धिमत्त्वसामान्यस्यानुमानिकस्य तर्हि का गतिरिति चेत् । तत्किमवश्यं भवितव्यमस्य गत्या । ननु प्रमाणसिद्धमुपपादनीयमिति चेत् । यस्य नामानुपपद्यमानेनोपपादनं तस्य च चरमनुपपत्तिरेवास्तु । ननु प्रमाणसिद्धमनुपपन्नमिति विरुद्धम् । एवं तर्हि प्रमाणसिद्धिप्रतिघात एवास्त्वविरोधाय । न पुनरनुपपन्नम्योपपत्तिः । कथं तर्हि साधनस्येदं दूषणम् । नेदं साधनस्य
- २५ दूषणम् । किन्तु चादिनो योगस्य । यौ हि ज्ञानमात्रोपेतत्वनित्यानित्येच्छाप्रयत्नोपेतत्वसशरीराशरीरत्वादिविशेषपरिहाण्या गगनकुसुमाय-

माने क्षित्यादिवर्तिनि बुद्धिमत्पूर्वकत्वसामान्ये साधनानर्हे साधनं
 योजयति । न च सम्भवति तादृशो विशेषः । यमास्थाय क्षित्यादौ
 बुद्धिमत्पूर्वकत्वसामान्यं व्यवतिष्ठेत । न चैवं सर्वानुमानोच्छेदप्रसङ्गः ।
 सम्भवद्विशेषविषयत्वादितरेषामनुमानानाम् । न हि न सम्भवति पर्वत-
 नितम्बवर्ती वहिर्विशेषः । तस्माद्यथा कश्चिन्निशान्तमसिमच्छेद्यमाकाशं ५
 प्रति व्यापारयन्पुरुषो निगृह्यते, न पुनरसिराकाशं वा । तद्वत्
 कार्यत्वमपीश्वर इति । यच्च पक्षधर्मतासमर्थनाप्रस्ताव एवोक्तम् । ये हि
 यत्कर्त्तारस्ते तदुपादानाद्यभिज्ञाः । यथा कुलालादयः । सर्वेषां च
 कार्याणामीश्वरः कर्त्तेति । तदप्ययुक्तम् । यतः किमेते कुलालादयः
 स्वकार्यस्य निरवशेषोपादानोपकरणादिवेदिनः कतिपयोपादानोपकरणा- १०
 दिवेदिनो वा । नाद्यः पक्षः-। अदृष्टस्य सर्वोत्पत्तिमतां निमित्तहेतोरुप-
 करणस्यापरिज्ञानात् । नापि सम्प्रदानप्रयोजनविशेषवेदिनः । तस्य
 सम्प्रदानभेदस्य देवदत्तादेः प्रयोजनभेदस्य च मधूदकधारणादेरनेक-
 स्यापि सम्भवात् । अथोपादानोपकरणादिमात्रविज्ञानं न समस्तो-
 पादानोपकरणज्ञानं कुलालादीनाम् । तर्हि तेनैव निदर्शनेनेश्वरस्यापि १५
 तदुपकरणमात्रज्ञानं स्यात् । तन्मात्रज्ञाने च सर्वज्ञताऽसिद्धेः । कति-
 पयज्ञो हि तथा सति स्यात् । अथ चोन्मत्तादिवत्तावन्मात्रज्ञानमपी-
 श्वरस्य न सिध्यति । तथा हि ।

गुजति गुञ्जति गर्जति गायति श्वसिति शुष्यति शाम्यति शङ्कते ॥
 खलति खेलति खादति खिद्यते मिषति मेद्यति माद्यति मद्यपः ॥४१०॥ २०

न चास्य वचनादिहेतूना ताल्वादिकाना परिज्ञानमस्ति । निर-
 मिप्रायस्यैव तस्य तत्र तत्र प्रवृत्तिदर्शनात् । यदप्यवादि न हि
 यत्कार्यं तदखिलमपि कृतबुद्धिमात्मन्युपजनयतीति नियम इत्यादि ।
 तदपि न निष्कृत्रिमम् । कृत्रिममणिमौक्तिकादौ खातप्रपूरितवसुन्ध-
 राया वाऽकृत्रिममणिमौक्तिकभूभागादिसंस्थानसारूप्यस्य कृत्रिमबुद्धेर- २५
 नुत्पादकस्य सद्भावतस्तदनुत्पादस्योपपत्तेः । न च भूमूधरादावप्यकृतक-

- संस्थानसादृश्यं सम्भवति । अकृतकसंस्थानस्यैव त्वयाऽनङ्गीकारात् । यत्पुनरुक्तम् । कोऽयं कार्यत्वस्य विशेषः । किं बुद्धिमदन्वयव्यतिरेकानुविधानं तद्दर्शनं वेत्यादि च । तत्रायमेव कार्यत्वस्य विशेषो बुद्धिमता स्वभावप्रतिबद्धोऽभिधीयते । यः खल्वक्रियादर्शिनोऽपि कृत-
- ५ बुद्धिमात्मनि जनयति । प्रोक्तश्चायमर्थः प्रागेव । यदप्युक्तमेकत्वं च क्षित्यादिकर्तुरित्यादि । तदपि नावदातम् । बुद्धिमतः साध्यस्यैकत्वनियमे निश्चयाभावात् । एकत्वेन हि तस्य सिद्धिर्नित्यत्वविभुत्वसर्वज्ञत्वसिद्धौ स्यात् । तथा चेश्वरव्यवहारभाजनमसौ स्यात् । न च नित्यत्वादिसिद्धिः सम्भाव्यते । भिन्नदेशकालकलितं हि कार्यजात-
- १० मनेकेन संख्यातिक्रान्तेन कर्त्रा कृतं सम्भाव्यते । तथा च सति न तावद्विभुत्वनित्यत्वे । अनेकस्य च कर्तुः स्वस्वविषयोपादानादिमात्रवेदनसिद्धौ क सर्वज्ञत्वम् । अथ बहूनां व्याहतमनसां व्यापारे कार्यमेव नोत्पद्यते । उत्पन्नमपि वा सपदि विपद्येतेति प्रतिकलमुत्पत्तिविपत्तिमात्रव्यापारा वराकी त्रिलोकी कथं कामप्यर्थक्रियां कुर्यादिति
- १५ चेत् । तदचतुरस्रम् । प्रत्येकं हि वैभवादिगुणयोगादीश्वरादीनां व्यापारे स्यादपीयमाशङ्का । यावता साम्प्रतमेकोऽपि तादृङ् सिध्यतीत्युच्यते । अर्वाचीनशक्तयश्च भूयांस एकमनेकं वा कार्यभारभ्य निष्पादयन्तो दृश्यन्त एव । ननु नैकत्रापि प्रधानभूतेनैकेन भवितव्यम्, बलीयसा वा, सूत्रधारवत्सेनानीवद्वा । अतस्तस्यैव कर्तृत्वमितरेषां तदनुवर्तित्वादिति
- २० चेत् । न । तत्रापि नियमाभावात् । स्वस्वप्रयोजनानुरोधेन स्वतन्त्राणामपि केषांचिदेकसत्त्वादिघटनदर्शनात् । तत्रापि कश्चिदेव प्रथमप्रयोजक इत्यपि नास्ति । अनेकस्यापि तथा हृदयोत्कलितकार्यानिवारणात् । नीचम्यापि वा प्रयोजकत्वसम्भवात् । तस्मात् अमरमधुमक्षिकापिपीलिकादिभिर्मधुक्षत्रवाल्मीकादिवत्क्षुद्रप्राणिभिरप्येकैकमैनाककै-
- २५ लाशादिकरणसम्भावनायां का वार्त्ता विश्वस्यैकेन क्रियायाः । तत्रादृष्टजन्मानस्तावत्कृतचेतनानुमितयः क्षितिधरादयस्तावतैव कृतार्थाः ।

ते च तत्कर्तृजन्तव उपादानमतिक्षुद्रपृथिव्यादिद्रव्यमुपकरणं मुखादि
सम्प्रदानमात्मानमेव प्रयोजनमात्मनः स्थितिसुखादि जानन्त एव
वल्मीकजन्तुवत्प्रवर्तेरन् । सिद्धे च नावश्यमधिष्ठायकं दृश्येरन् स्वभाव-
विप्रकर्षात् । येऽपि दृष्टजन्मानो वृक्षादयः पौरुषेयाः । तत्र चिन्तैव
नास्ति । अदृष्टपुरुषव्यापारास्तु ये विन्ध्यादिपरिसरभुवः तेऽपि ५
पिशाचादिप्रकारैरधिष्ठातृभिरसंख्यैः कर्तृमन्त इति कः सर्ववेदी भवतु ।
ते चाधिष्ठातारो देशकालयोर्भिन्ना एवेति कुतो विभुत्वनित्यत्वे । न
चैवं शङ्काया विरोधकं किञ्चिदस्ति वस्तुबलप्रवृत्तमनुमानम् । ननु चैवं
भवद्विरपि न स्वीकृतमेव, एतावन्वातिकष्टतरं कल्पयतां वरमीश्वरकल्प-
नैव लाघवादिति चेत् । सत्यम् । यदि कल्पनामात्रे भरन्यासस्तदा १०
भवदुपदेशमेव पुरस्करिष्यामः । यावत्पुनरनुमानव्याजं न वर्जयसि ।
तावदेवास्माकमवश्यमतिनिपुणनिरूपणाभियोगः । अथ क्षुद्रैरसंख्यै-
र्निर्मिता नर्मदादय इति दुनोति चेतश्चेत् । एकेनाशरीरेण निर्मितास्त
इति तु सुष्ठुतराम् । तस्मात् प्रमाणमेव सर्वतो बलवद्यथा स्थापयति
तथाऽर्थस्थितिः । अत एतत् दृढं निरूप्यते । न च क्षुद्रेष्वनुरोधः १५
कश्चित् । क्षुद्रैरक्षुद्रैरदृश्यैः समानशक्तिभिरधिकशक्तिभिरस्वतन्त्रैः
प्रधानमन्तैरेकैकजन्तुसनाथापरिमितयूथैर्वा स्थूलकाणुकैकानेकस्वका-
र्यैकभागोपादानानादिमात्रवेदिभिश्चतुर्गतिपर्यापन्नैः कृतो भवतु भुवन-
सन्निवेशः । एक एव कर्त्ताऽस्य मामूत् । न च जैनैस्तथानुपगमादेक
एव कर्त्ता कार्यत्वात्प्रसिद्धयतीति वक्तव्यम् । एकस्याप्यप्रसिद्धिप्रस- २०
ङ्गात् । न च वस्तुबलप्रवृत्तेऽनुमाने परोपगमापेक्षा । तदेवं बुद्धि-
मन्मात्रे साध्ये उपादानाद्यभिज्ञलक्षणविशेषनान्तरीयकतयाऽभिमतसर्वज्ञ-
सिद्धिरनैकान्तिकी । सर्वकार्यक्रियाया एकाधारत्वनियमासिद्धेः ।

यच्च वाचस्पतिना कार्यतानुमानात्कस्यचित्तनुभुवनाद्यभिज्ञतां प्रसाध्य

सर्वज्ञतासिद्धये परिशेषानुमानं व्यतिरेकापरपर्या-
वाचस्पत्यभिमतस्य कर्तुः यमुद्यते । तनुभुवनाद्युपादानाद्यभिज्ञः कर्त्ता
सर्वज्ञत्वोपपादानप्रकारस्य तदुपपादनप्रकारान्तरस्य नानित्यासर्वविषयवृद्धिमान् । तत्कर्तुस्तदुपादा-
च खण्डनम् ।

५

नाद्यनभिज्ञत्वप्रसङ्गात् । न ह्येवंविधस्तदुपादाना-
द्यभिज्ञो दृष्टो यथाऽस्मदादिः । तदुपादानाद्यभिज्ञश्चायम् । तस्मात्तथेति ।

तदपि प्रोक्तनीत्या निराकृतमवसेयम् । एवं तस्यैकत्वनिश्चयाभावात् ।
अनित्यासर्वविषयवृद्धिमत्त्वेऽप्युपादानादिवेदनसम्भवस्योपपादितत्वात् ।

ननु ह्यणुकस्यापि कार्यत्वात्कर्त्ता तदुपादानपरमाणुदर्शनैषैषितव्यः । न
१० च मांसचक्षुषस्तथा भवितुमर्हन्ति । अन्यथा किमस्मदादिभिरपराद्धम् ।

यत्तथा न भवामः । तदवश्यं तत्कर्त्ताऽतीन्द्रियदर्शी स्वीक्रियमाणो
नेश्वरादन्यो युक्तः । तदपि न युक्तम् । न हि मांसचक्षुषेऽपि सर्वेषा
साधारणं करणसामर्थ्यम् । अस्मदत्यन्तापकृष्टानामपि पिपीलिका-
गृध्रवराहादीनामिन्द्रियपाटवातिशयदर्शनात् । क्षोदिष्ठानामेव च केषां-

१५

चित्परमाणुदर्शनमपि स्यात् । कर्मशक्तिविशेषात् । यथा पिपीलिका-
नामस्मदगोचरगन्धाणुग्रहणम् । न च कैश्चित्परमाणुरूपसूक्ष्मपदार्थ-
प्रेक्षणे देशकालविप्रकृष्टस्य सूक्ष्मान्तरस्य सकलस्थूलस्य वा तैर्दर्शनं
स्यात् । पिपीलिकादिनिदर्शनेनैव कृतोत्तरत्वात् । एवं तर्हि भवतु

२०

परमाणोर्दर्शनसम्भावना सकलक्षेत्रज्ञतत्समवेतकर्मशयविशेषाणां तु
कथमिति चेत् । न कथंचिदिति ब्रूमः । न हि कार्यक्रिया
क्षेत्रज्ञस्वरूपादिपरिज्ञानेनापि व्याप्ता कुलालादौ दृष्टा । किन्तु
सम्प्रदानोपकरणवेदनद्वारेण तदाकृष्टिरिष्यते । सा च प्रस्तुतेऽशक्या ।

उक्तक्रमेणापि तन्मात्रवेदनस्य चरितार्थत्वात् । कर्मणा स्वस्याभि-
प्रेर्यमाणत्वेन सम्प्रदानताया दुर्वारत्वात् । यथा त्वस्मै मन्दिरं

२५

करोमीति । अन्यथाऽनेनैव व्यभिचारप्रसङ्गः । तत्र परसम्प्रदानवेदन-

मन्तरेणापि प्रवृत्तेः । स्वमन्दिरस्य केनचित्कारणात् । अथ मन्दिरा-
दावपि पशुपतिरेव कर्ता नास्मदादिः । सकलकार्यकूटघटनलम्पटो
हि धूर्जटिः । स्वभाद्यपि सकलं स एव विघ्नते । परसम्प्रदानवेदी
चायमिति । तदचतुरस्रम् । एवं कुलालादेरप्यकर्तृत्वप्रसङ्गेन दृष्टान्ता-
भावात्कार्यानुमानानुदयापत्तेः । तस्माद्यद्यवश्यं सम्प्रदानतापेक्षं ५
कर्तृत्वम् । तदा स्वात्मापि सम्प्रदानमेषितव्यः । अस्तु वा पर एव
सम्प्रदानम् । किन्तु तमपि सम्प्रदानव्यवहारप्रसिद्धं तथाविधचेष्टा-
विशिष्टदेहाकारं विज्ञाय क्षेत्रज्ञस्वरूपं कुलालादिर्न ज्ञातुमीशः ।
उपकरणशब्दसंगृहीतान् कर्माशयभेदान् वा । ततो यथा कुलालस्तान्
भेदानविद्वान् दण्डचक्रादिवेदनैवोपकरणज्ञस्तथानुमीयमाना अपि १०
क्षुद्रजन्तवः स्वकीयकरणमुखादिज्ञानेनाप्युपकरणज्ञा भविष्यन्तीति कुत-
स्त्यमेतत्क्षेत्रज्ञस्वरूपतदीयधर्माधर्माशयभेदपरिज्ञानम् । अथ पृथि-
व्यादिकर्तुरशरीरस्य कुतोऽमुखाद्यसंगतिरिति चेत् । अशरीरस्य सिद्धि-
सङ्गतिरेव नास्तीति कुतोऽस्याङ्गसङ्गतिचिन्ता । एकत्वे हि सिद्धे
शरीरी प्रादेशिको न सर्वकर्माणि समर्थ इति सामर्थ्यादशरीरिकर्तृ- १५
सिद्धिप्रत्यागा स्यात् । एकत्वञ्च दुःसाध्यमित्युक्तम् । अस्तु
वाऽयमशरीरी । तथापि न दोषः । नन्वशरीरत्वे दण्डचक्रकरमुखाद्युप-
करणानुपपत्तेः पारिशेष्यानुमानेन कर्माशयभेदज्ञानेनैवोपकरणज्ञान-
निष्ठेति चेत् । तदसुन्दरम् । दिक्कालसमवायादेरप्युपकरणशब्दसंगृहीतस्य
ज्ञानेन तज्ज्ञतामात्रस्यैव कृतार्थत्वात् । कः पुनरसौ विशेषो २०
यतस्तदवस्थस्य दिगादिज्ञानेनैवोपकरणरज्ञता न धर्मादिज्ञानेनेति ।
उभयज्ञानेनैव भवत्विति चेत् । तदयुक्तम् । न हि यावदुपकरणं ताव-
त्कर्त्राऽवश्यं ज्ञेयमिति दृष्टम् । न दिगादिज्ञानेनैवोपकरणविधिस्तदवस्थ-
स्येति निश्चयं ब्रूमो यतो विशेषपर्यनुयोगः क्रियेत । किन्तूपकरणज्ञाने-
नैवेति दिगादेरपि चोपकरणत्वसम्भवात्तज्ज्ञानमात्रेणैव चोपकरण- २५

- ज्ञतायाश्चरितार्थत्वान्न पारिशेष्यविश्रान्तिस्तत्रेत्युच्यते । ततो यथा परापरकर्तृषु दण्डचक्रादितुरीवेमाद्युपकरणविरहपरम्परायामपरापरैरुपकरणैर्द्धर्मादिवाद्यैरेवोपकरणज्ञतास्थितिरुपलब्धा तत्र, तथा किमत्राप्यस्तु, यद्वा धर्मादिमादायैवेति संदेह एव । यदि पुनरन्यदुपकरणं न स्यात्
- ५ पारिशेष्यव्याख्यानं शोभेत । तस्मादशरीरत्वेऽपि न धर्मादिज्ञाना-
कृष्टिः, किं पुनस्तदसिद्धौ । अथ मामूदुपकरणज्ञतया धर्मादेर्वेदायता ।
नियमेन कार्यज्ञतया भविष्यति । यतः कर्ता कार्यरूपस्य वेदकः, स
एवेश्वरः । इत्यपि न सारम् । यतः कार्यस्य रूपं स्वरूपमात्रमेवोच्यते
धर्माधर्महेतुत्वविशेषितं वा । नाद्यः पक्षः । दानहिंसादिकं हि
- १० कुर्वन्तो जनास्तं वेदयन्त एव स्वरूपमात्रेण । न च त ईश्वराः ।
नापि द्वितीयः । यतो न धर्माधर्महेतुत्वेन कार्यरूपनिश्चयस्तत्कारिणोऽ-
प्यवश्यं भावी कुम्भकारवत् । न हि कुम्भकारः कुम्भोऽयं धर्महेतुरधर्महेतु-
र्वेति निश्चिनोति । अथास्ति कापि कार्ये धर्माधर्महेतुत्वनिश्चयः । इदं
दानादिकार्यं धर्महेतुहिंसादिकं त्वधर्महेतुरिति प्रतीतिरिति चेत् । अस्त्येव
- १५ क्वचित्कार्येऽसौ । परं नास्मादेकान्तिकी सिद्धिः । केषांचित्तन्निश्चयं विना-
पि कार्यकरणदर्शनात् । तद्वदत्रापि कार्यकरणस्य सम्भाव्यमानत्वात् ।
ततो न धर्माधर्मयोः कस्यचिज्ज्ञानसम्भवः । तदभावाच्च कथं तद-
धिष्ठानम् । ततो यथा चेतनानधिष्ठितावपि धर्माधर्मां कार्याय पर्या-
मुतस्तथा परमाष्वाद्यपि शरीराद्यारम्भे प्रभविष्यति कृतं चेतनेनाधिष्ठा-
- २० यकेन । ननु परमाष्वादेरचेतनस्य चेतनानधिष्ठितस्य स्वयमेव कथं
प्रवृत्तिरिति चेत् । अस्तु तावदचेतनयोरपि धर्माधर्मयोश्चेतनेना-
नधिष्ठितयोरेव कथं स्वयं प्रवृत्तिरिति प्रतिबन्दिन्यायः । ईश्वरस्यैव तु
कथं प्रवृत्तिः । नन्वसौ चेतनस्तनो बुद्धिपूर्वं प्रवर्त्यतीति चेत् । तर्ह्य-
- २५ साविष्टानिष्टोपादानपरिवर्जनार्थं प्रवर्तमानोऽकृतार्थत्वेनानीश्वरः स्यात् ।
बुद्धिपूर्विकायाः प्रवृत्तेर्हेयोपादेयजिहासोपादित्से अप्यवश्यमङ्गीकर्तव्ये ।
यत्र ते तत्राकृतार्थत्वं यत्राकृतार्थत्वं तत्रानीश्वरत्वमिति प्रसज्यते ।

अथ स्यादेवं प्रसङ्गः, यदि बुद्धिपूर्विका प्रवृत्तिर्हेयोपादेयजिहासो-
पादित्से, परानुजिघृक्षया प्रवृत्तिसम्भवादिति चेत् ।
परानुग्रहेच्छयेश्वरस्य प्रवृ-
त्तिरित्यस्य पक्षस्य एवं तर्हि परार्थेनासौ प्रवृत्तः सदा सर्वजन्तूनां
खण्डनम् । सुखमेव जनयेन्न दुःखम् । धर्माधर्मसह-

कारिणः कर्तृत्वात्सुखं च दुःखमप्यसौ जनयतीति चेत् । ५
न तर्हि परानुजिघृक्षयाऽसौ प्रवर्तते, अपि तु सहकारिवशात् । यदा
यत्र सन्निहितसह कारिकारणमिष्टमनिष्टं वा तत्तदा तत्र जनयतीत्य-
भ्युपगमात् । परानुजिघृक्षया हि प्रवृत्तिः सत्यपि दुःखहेतुसन्निधाने तं
विनिवर्त्य सुखमेव निष्पादयेत् । अथ धर्माधर्मयोः सुखदुःखफलोप-
भोगेन प्रक्षयादपवर्गाः स्यादिति सुखं च दुःखमपि करोति । तस्य १०
हि संसारात्प्राणिनो मोचयिष्यामीति परोपकारार्थैव प्रवृत्तिः । मुक्तिश्च
प्राणिगणानां धर्माधर्मप्रक्षयात् । तत्प्रक्षयश्च स्वफलोपभोगमन्तरेण
न सम्भवतीत्यपारकरुणाकूपारः परमेश्वरस्तथाविधयातनाशरीरादिकरणे
प्रवर्तते इति चेत् । ननु धर्माधर्मावपीश्वरव्यापारनिष्पादनीयावन्यथा
वा । आद्यपक्षे धर्माधर्मौ निष्पाद्य पुनस्तयोः क्षयकरणे वरमुत्पात्ति- १५
रेव न कृता । तावुत्पाद्य पुनर्विनाशयन्प्रक्षालिताशुचिमोदकपरि-
त्यागन्यायानुस्मरणादीश्वरो न भौतादतिरिच्यते । कथं वा प्राकृत-
जनवेद्यमपि “ प्रक्षालनाद्धि पङ्कस्य दूरादस्पर्शनं वरम् ” इत्यप्य-
जानानः सर्वज्ञोऽसौ । धर्माधर्मोत्पत्तावीश्वरस्य तु व्यापाराभावे तद्वि-
नाशेऽपि न व्यापारः स्यात् । धर्माधर्मवत्सुखदुःखयोरपीश्वरव्यापारम- २०
न्तरेणैव कारणान्तरादुत्पत्तेः । फलोपभोगेन धर्माधर्मयोः क्षयसम्भ-
वात् । न हीश्वरस्यापि सुखदुःखफलोत्पादनादन्यद्धर्माधर्मक्षयकर्तृ-
त्वम् । धर्माधर्मयोरनीश्वरकार्यत्वे च सर्वो हेतुरीश्वरसिद्धयेऽभिहितोऽ-
नैकान्तिकः स्यात् । प्राणिनां चापवर्गनिष्पादनार्थमीश्वरस्य प्रवृत्तौ

१ ' सुखवत् ' इति भ. पुस्तके-पाठः । २ ' धर्मार्थं यस्य वित्तेहा तस्यापि न
ऋभावहा ' इति पूर्वार्धम् । पञ्चतन्त्रे पृ १५७.

कथमपूर्वकर्मसंचयकर्तृत्वमिति न किञ्चिदेतत् । तस्मान्न बुद्धिपूर्विकेश्वरप्रवृत्तिः ।

स्वभावत्वादेवासौ प्रवर्त्तत इति चेत् । एवं सति सतोऽपि चैत-
 न्यस्य प्रवृत्त्यनङ्गत्वादचेतनस्यैव स्वभावः किं
 स्वभावत्वादेवेश्वरस्य प्रवृ-
 १५ त्तिरित्यस्य पक्षस्यान्यान्य-
 पक्षणा च खण्डनम् । लक्षणस्यास्त्येव चैतन्यस्य प्रवृत्तिं प्रत्यङ्गभावस्त-
 त्परिज्ञानाभावेऽधिष्ठातृव्यापारायोगात् । केवल-
 मिदमित्थं स्वार्थं परार्थं वा करोमीति चेतनाया अभावात्स्वभावतः
 करोतीत्युच्यत इति चेत् । ननु तत्कारकशक्तिपरिज्ञानं कतिपयकारक-
 १० शक्तिविषयं समस्तकारकशक्तिविषयं वा । आद्यकल्पनायामधिष्ठातुरसर्व-
 ज्ञत्वम् । किं चैतन्नित्यमनित्यं वा । नित्यं चेत्, तदा कारकशक्ति-
 परिज्ञानस्य नित्यत्वात्सर्वदा तत्कार्यस्योत्पत्तिः स्यात् । अथ न
 कारकशक्तिपरिज्ञानमित्येव कार्यस्योत्पत्तिः, किन्तु यदा कारकं तेना-
 धिष्ठितं भवति, न च यज्ज्ञानं तदधिष्ठीयत एवेति नियमः, किन्तु
 १५ ज्ञानमेवाधिष्ठीयत इति, ततो न कश्चिद्दोषः । तदसत् । यतः प्रयत्न-
 गोचरीभूयमापन्नत्वमधिष्ठितत्वमुच्यते । प्रयत्नस्यापि च नित्यत्वात्तदव-
 स्था सदा तत्कार्योत्पत्तिः । अथानित्यं तत्, यदा हि यत्कारकं यत्कार्य-
 मुत्पादयति तच्छक्तिपरिज्ञानमपि तदैवास्योत्पद्यते । तदप्ययुक्तम् ।
 यतो यदि कारकं तावत्स्वयमेव कार्योत्पादनप्रागल्भ्यमभ्यस्यति तदा
 २० तच्छक्तिपरिज्ञानेन मिद्धोपस्थायिना किं नाम कर्त्तव्यम् । अथ यदा
 यत्कारकशक्तिगोचरं सवेदनं जायते तदा तत्कारकं कार्यं करोतीत्यु-
 च्यते । नन्वेतस्य विज्ञानस्य प्रतिनियतकारकशक्तिगोचरतायां किं
 नियानकम् । न खल्वेतद्वैन्द्रियकं मानसं वा । तद्धि यत्र यत्रेन्द्रियं
 मनो वा व्यापिषति तत्र तत्र समुत्पाद्यत इति युक्तम् । ईश्वरस्य
 २५ त्विन्द्रियमनसोरभावात्कथमेवं प्रतिनियमः । अथ समस्तकारकशक्ति-
 विषयं तत्परिज्ञानम् । ननु तदपि नित्यमनित्यं वा । यद्यनित्यम् ।

तदा सर्वत्र सर्वकार्याणामेकदैवोत्पत्तिः स्यात् । तत्परिज्ञानस्य प्रवृत्ति-
हेतोरक्रमत्वात् । नित्यं चेत्, सर्वदा सर्वत्र सर्वकार्याणामुत्पत्तिर्भवेत् ।
सर्वदा सर्वत्र सहकारिणामभावात्नेति चेत् । न तर्हि तत्परिज्ञानस्य
समस्तकारकशक्तिविषये प्रवृत्तिः । प्रवृत्तौ तु सर्वसहकारिणामपि
तत्परिज्ञानायत्तजन्मना किं न सर्वदा सर्वत्रोत्पत्तिः । सहकारिणा तत्परि- ५
ज्ञानायत्तोत्पत्तिकत्वे कार्यमपि तथैव स्यात् । तत्परिज्ञानस्याक्रमत्वेऽपि
स्वभाव एव तस्येतत् भूतो येन कदाचित्किञ्चित्कचित्करोतीति चेत् ।
न तर्हि तत्परिज्ञानस्य प्रवृत्तिं प्रत्यङ्गभावः । प्रवृत्तेस्तदक्रमानुवि-
धानाभावात् । यः खलु यत्कारणं तत्तस्य क्रमाक्रमावनुविधत्ते ।
अन्यथा कारणस्याक्रमत्वेऽपि कार्यस्य क्रमेण भवतः, क्रमेऽपि वा १०
कारणस्याक्रमेण कार्यस्य भवतः, स्वात्तन्त्र्ये तत्कार्यत्वमेव न स्यात् ।
तस्मात्तत्परिज्ञानस्याक्रमत्वेऽपि क्रमेणाविर्भवन्ती प्रवृत्तिः स्वभावमेव
कारणत्वेनात्मसात्करोति न तत्परिज्ञानलक्षणं चैतन्यमित्यचेतनस्यापि
स्वभावत एव प्रवृत्तिरस्त्वलमधिष्ठातृकल्पनया । नन्वधिष्ठातारमन्तरेणै-
वाचेतनस्य प्रवृत्तौ तन्वादेरप्यनधिष्ठितस्यैव किं न प्रवृत्तिः स्यादिति १५
चेत् । न । तस्यानधिष्ठितस्यैव प्रवृत्तौ विष्टिकर्मकरादेरपि प्रवृत्तिस्तथैव
किं न भवेत् । अनधिष्ठितस्याप्रवृत्तिरिति चेत् । तन्वादेरप्येवमस्तु ।
तन्वादिवह्नीजादेरप्यनधिष्ठितस्यैवं किं नाप्रवृत्तिः स्यादिति चेत् ।
तन्वाऽपि विष्टिकरादिवत्कुम्भकारेश्वरादेरप्यनधिष्ठितस्याप्रवृत्तिः किं न
प्रसज्यते । कुम्भकारादेरनधिष्ठितस्यैव प्रवृत्त्युपलम्भान्नाधिष्ठितस्य प्रवृत्ति- २०
रिति । तत्किमन्यत्राधिष्ठातृवशात्प्रवृत्तिरुपलब्धा । येनानधिष्ठितस्य
बीजादेरप्रवृत्तिः समर्थ्येत । प्रत्यक्षणानुपलम्भमानाऽप्यधिष्ठितस्य बीजादेः
प्रवृत्तिर्वास्यादिसाधर्म्येणाचेतनत्वहेतुनाऽनुमीयत इति चेत् । तथा
कुम्भकारेश्वरादेरप्यधिष्ठातृवशात्प्रवृत्तिरप्रत्यक्षाऽपि विष्टिकर्मकरादि-
साधर्म्याच्चेतनत्वहेतुनाऽनुमीयत इति किं नेष्यते । चेतनत्वाचेतनत्व- २५
हेतोर्विशेषाभावात् । न विशेषाभावः पक्षस्य प्रत्यक्षबाधितत्वेन

- चेतनत्वाख्यस्य हेतोः कालात्ययापदिष्टत्वादिति चेत् । न । कालात्ययाप-
दिष्टत्वस्याचेतनत्वसाधनेऽपि समानत्वात् । बीजादावप्यधिष्ठातृसद्भावस्य
प्रत्यक्षवाधितत्वात् । बीजादावधिष्ठातुरतीन्द्रियत्वात्प्रत्यक्षेणावाधन-
मिति चेत् । तदन्यत्रापि समानम् । कुम्भकारेश्वरादावप्यधिष्ठातुरती-
५ न्द्रियत्वात् । अप्रेरितः करोमीत्यनुभवः । कुम्भकारादेरधिष्ठातुर्वाधक
इति चेत् । न । अदृष्टवदज्ञातस्यापि प्रेरकस्य प्रेरकत्वसम्भवात् ।
कुतोऽन्यथा पश्वादीनां प्रेरकत्वेनादृष्टमजानतां प्रवृत्तिः । तस्मादचेतनत्व-
हेतोर्बीजादावधिष्ठातृसद्भावस्याप्रत्यक्षस्यापि सिद्धिमिच्छता विष्टि-
केरादिव्यतिरिक्तस्याशेषस्यापि चेतनवर्गस्यापि, अधिष्ठातृसद्भावसिद्धिश्चे-
१० तनत्वहेतोरिष्यतामविशेषात् । एवं चापरापराधिष्ठातृसद्भावकल्पनयाऽन-
वस्थानान्न बहुष्वपि युगसहस्रेषु कार्योत्पत्तिः स्यात् । ननु स्वतोऽ-
चेतनस्य देशकालनियमेन प्रवृत्त्ययोगाद्विष्ठितत्वप्रयोजकादचेतनत्वहे-
तोर्बीजादावधिष्ठातृसद्भावसिद्धिर्युक्ता । न तु चेतनत्वहेतोः कुम्भकारे-
श्वरादौ । चेतनस्याधिष्ठात्रभावेऽपि देशकालनियमेन प्रवृत्तिसद्भावादिति
१५ चेत् । तदसत् । अचेतनस्याधिष्ठातारमन्तरेणैव प्रवृत्तिनियमस्य प्रागेव
समर्थितत्वाद्चेतनत्वस्याप्यधिष्ठातृसद्भावप्रयोजकत्वाभावात् । अतः
क्वचिदचेतने तन्वादावधिष्ठितत्वाच्चेतनत्वयोः सहभावो दृष्ट इत्यचेतन-
त्वस्य भवता गमकत्वमङ्गीकर्तव्यम् । तच्च क्वचित्सहभावदर्शनं
चेतनत्वाधिष्ठितत्वयोरप्यस्तीति चेत्, तस्यापि गमकत्वमभ्युपेयम् । नौ
२० चेत्, अन्यत्रापि नोपेयम् । यतो यत्राधिष्ठातोपलभ्यते तत्रैवाऽसावस्ति
नान्यत्रेत्येतदेव ज्यायः । एतेन तदप्यपास्तं यद्वाचि कादाचित्क-
विचित्रसहकारिलामेनेत्यादि धर्माधर्मौ चेतनाधिष्ठितौ प्रवर्त्तते अचे-
तनत्वादित्यादि च । किं च धर्माधर्मयोरचेतनत्वं सर्वथा स्या-
त्कथञ्चिद्वा । आद्यकल्पे प्रतिवाद्यसिद्धो हेतुः । चेतनादात्मनः कथं
२५ चिदाभिन्नयोर्धर्माधर्मयोरपि चेतनत्वेन जनैः स्वीकरणात् । द्वितीय-
पक्षे तु वाद्यसिद्धिः । कथञ्चिदचेतनत्वस्य धर्माधर्मयोर्भवतामसिद्धेः ।

सितरश्मिकलावचूलसिद्धौ समयो यः पुनरौच्यत प्रमाणम् ।

ननु तस्य सखे प्रमाणभावं परतः किं यदि वा स्वतो ब्रुवीथाः ॥ ४११ ॥

विकल्पे प्राचि संवादाद्विसवादव्यपायतः ।

आसेन गदितत्वाद्वा स्यात्प्रामाण्यविनिर्णयः ॥ ४१२ ॥

संवादोऽस्ति न तावदत्र निखिलप्रोक्तोपपत्तिक्षया-

५

देकत्र क्वचिदस्ति दृष्टविषये तस्यैष चेत्किं ततः ।

नह्येक न समस्ति सत्यमुदितं लोकायतानामपि

ग्रन्थे किं च ततो यतोऽपि स भवेत्सत्यः समन्तादपि ॥ ४१३ ॥

विसंवादाभावः पुनरिह कथं निर्णयपदं

प्रसर्पेत् ब्रूयाश्चेत् क्वचन तदनालोकनवशात् ।

१०

त्वदीयं तन्त्रत्वाद्वाभिचरति विश्वस्य तु न त-

द्विना विश्वज्ञातृन् प्रभवति सुविज्ञातुमपरः ॥ ४१४ ॥

आसेन गदितत्वात्तु तत्प्रामाण्यस्य निश्चये ।

परस्पराश्रयाभिर्याद्दोषान्मोक्षः कथं भवेत् ॥ ४१५ ॥

आप्तसिद्धौ हि तत्प्रोक्तशब्दस्य स्यात्प्रमाणता ।

१५

सत्या च तस्यामाप्तस्य सिद्धिः स्यादपकल्मषा ॥ ४१६ ॥

न स्वतस्तु समयप्रमाणतामक्षपादतनयाः प्रपेदिरे ।

आगमादपि पुरारिसाधनं धीमता तदुपपद्यते कथम् ॥ ४१७ ॥

एवं च—

कार्यत्वादिविचित्रयुक्तिपटलीकोदण्डयष्टिः स्फुटं

२०

सेयं सम्प्रति दुष्टदूषणघुणैर्भिन्ना बभञ्जे क्षणात् ॥

तस्मादस्तु कथं समस्तजगता निर्वर्तनैकाग्रधी-

श्चन्द्रार्धाभरणो भवेदखिलविन्निःसंशयं यद्वशात् ॥ ४१८ ॥

केचित्प्लवन्ती चहिरेव तावत् कोचित्पुनर्मध्यममामुवन्ति ॥

कुम्भोद्भवाम्भश्च भवेत्स कश्चिद्वादाब्धिमेतं रभसात्पिवेचः ॥ ४१९ ॥ २५

अत्र कापिलः कश्चिदाह ।

सेश्वरसांख्यमतमुपपाद्य कापिले दर्शनेऽद्यापि प्रतिष्ठामधितिष्ठति ॥

तत्खण्डन वि-
स्तरतः ।

प्रवादिनः पराकर्तुमीश्वरं कथमीश्वराः ॥४२०॥

- तथा चाह पतञ्जलिः, “क्लेशकर्मविपाकाशयैरपरामृष्टः पुरुषविशेष
५ ईश्वरः” इति । तत्र च ‘अविद्यास्मितारागद्वेषाभिनिवेशाः क्लेशाः’ ।
अनित्याशुचिदुःखानात्मसु नित्यशुचिसुखात्मख्यातिरविद्या । दृग्दर्शन-
शक्त्योरेकात्मतैवास्मिता । दृक्शक्तिरात्मा दर्शनशक्तिर्बुद्धिस्तयोरेकात्म-
तैव या मोहादभानस्य स्मिता । सुखानुशायी रागः । सुखनिर्वन्ध-
लक्षणश्चित्तधर्मोपरागः । दुःखानुशायी द्वेषः । दुःखजनके पदार्थे
१० हेयत्वनिवन्धो द्वेषः प्रसिद्धः । स्वरसवाही विदुषोऽपि तथा रूढोऽ-
भिनिवेशः । स्वरसवाही कारणनिरपेक्ष एव न केवलमविदुषो विदु-
षोऽपि तथा तेनात्मना रूढोऽभिनिवेशः । यथा जन्मनः प्रमृति प्राणिना
मरणत्रास इति । कर्माणि शुभाशुभानि । तद्विपाको जात्यायुर्भोगाः ।
आशया नानाविधास्तदनुगुणाः संस्काराः । तैरपरामृष्टोऽमलिनीकृतो
१५ यः स ईश्वर इति । न चेत्थ तदपरामृष्टताविशेषे मुक्तात्मनामीश्वरत्वं
प्रसज्यतेत्यभिधातव्यम् । तेषां सर्वदैव बन्धेनापरामृष्ट-
ताया असम्भवात् । बन्धत्रयस्य प्राकृतिकवैकारिकदाक्षिणसंज्ञस्य
मुक्तेः पूर्वं तेषां सद्भावात् । तत्र प्रकृतावात्मनो ज्ञानाद्ये
प्रकृतिमुपासते तेषां प्राकृतिको बन्धः । यतः पुराणे प्रकृतिलया-
२० न्प्रत्युच्यते, “ पूर्णं शतसहस्रं तु तिष्ठन्त्यव्यक्तचिन्तकाः ” इति ।
वैकारिको बन्धस्तेषां ये विकारानेव भूतेन्द्रियाहङ्कारबुद्धीः पुरुषबुद्ध्यो-
पासते । यान्प्रतीदमुच्यते “ दशमन्वन्तराणीह तिष्ठन्तीन्द्रियचि-
न्तकाः । भौतिकास्तु शतं पूर्णं सहस्रं त्वाभिमानिकाः ॥ १ ॥
बौद्धाः शतं सहस्राणि तिष्ठन्ति विगतज्वराः ” इतीष्टापूर्ते
२५ दाक्षिणः । “पुरुषतत्त्वानभिज्ञो हीष्टापूर्तकारी कामोपहतमना बध्यत”

इति । अनेन बन्धत्रयेण सकलकालमनाकलितः कलानिधिकलावचूल
एव भगवान् । तदपरे त्वात्मनो बन्धत्रयामिदं विवेकज्ञानेन समूल-
मुन्मूल्य मुक्ताः सम्पद्यन्ते । नित्यमुक्तस्य चेश्वरस्य न पूर्वा बन्धकोटि-
रस्ति । यथा संसारिमुक्तात्मनाम् । नाप्युत्तरा । यथा प्रकृतिलीन-
तत्त्वज्ञानानां योगिनाम् । ते हि मुक्तिं प्राप्याऽपि पुनर्वन्धभाजो जायन्ते । ५
ऐश्वर्ययोगाद्वाऽयमीश्वरः । तच्चैश्वर्यमष्टप्रकारम् । तद्यथा, अणिमा,
लघिमा, महिमा, प्राप्तिः, प्राकाम्यं, वशित्वं, ईशित्वं, यत्र कामा-
वसायित्वं चेति । तत्राणिमा भवत्यणुः, यतः सर्वभूतैरदृश्यः सन्,
सर्वत्र लोके संचरति । लघिमा लघुर्भवति । यतः सूर्यमरीचीनालम्ब्य
सूर्यलोकं याति । महिमा महान् भवति । यस्मादल्पोऽपि नागनग- १०
नगरगगनपरिमाणः सम्पद्यते । प्राप्तिर्यतः सर्वे भावाः सन्निहिता भवन्ति ।
तद्यथा भूमिष्ठ एवाङ्गुल्यग्रेण स्पृशति चन्द्रमसम् । प्राकाम्यमिच्छान-
भिघातः । यतो भूमावुन्मज्जति निमज्जति च यथोदके । वशित्वं यतः
पृथिव्यादिषु भूतेषु गोघटादिषु च भौतिकेषु वशी स्वतन्त्रो भवति ।
ईशित्वं यस्माद्भूतिभौतिकेषु प्रभवस्थितिव्ययानामीष्टे । यत्र कामावसा- १५
यित्वं यतः सत्यसकल्पता भवति, यथा ह्यस्य संकल्पो भवति भूतेषु
तथैव भूतानि भवन्ति । अन्येषां हि निश्चया निश्चेतव्यमनुविधीयन्तेऽस्य
तु निश्चेतव्याः पदार्था निश्चयमिति । प्रवृत्तिश्चास्य सकलसंसारि-
जनानुग्रहार्थमिति । अयं हि कल्पप्रलयमहाप्रलयेषु समग्रं जगदुद्धरिष्या-
मीति प्रतिज्ञावानवतिष्ठते । अयं च योगिभिर्वाचकेन प्रणवेन २०
जप्यमानस्तेभ्योऽभिमतं फलं प्रयच्छति । कालेनानवच्छेदाच्चासौ पूर्वे-
षामपि कपिलमहर्षिप्रभृतीनां गुरुः । ते हि कल्पमहाकल्पादिकालेना-
वच्छिद्यन्ते न त्वीश्वर इति ।

निःशेषां यः प्रतिकलमिमां भूर्भुवःस्वस्त्रिलोकी-

मेकः सम्यक्कलयतितरां शाश्वतैकस्वभावः ॥

२५

सिद्धस्तस्मादणिमलधिमाद्यष्टधैश्वर्यशाली

कर्मक्लेशैर्न खलु कलितः सोऽत्र देवः कपाली ॥ ४२१ ॥

स्वप्नक्रियाविरचनप्रगुणाशयेन

श्रद्धाजडेन भवता गदितं यदत्र ॥

५

किञ्चित्सखे कपिलदर्शनवद्धवुद्धे

तद्दूष्यमाणमधुना शृणु सावधानः ॥ ४२२ ॥

- तथा हि यत्तावदवादि क्लेशेत्यादि तन्नोपपत्तिपथमवतरति । यतः क्लेशादिभिरपरामृष्टत्वमात्रं तस्य स्वरूपं तस्मिन्सत्यशेषज्ञत्वं वा । प्रथमपक्षे मुक्त एवासौ स्यात्तैरपरामृष्टत्वात्तदन्यमुक्तवत् । न पुनरीश्वरः ।
- १० अन्यथा तदन्यमुक्तानामपीश्वरत्वप्रसक्तिः । सर्वदा तैरपरामृष्टत्वे सत्यशेषज्ञत्वं तस्य स्वरूपं वक्तव्यम् । तत् कुतः सिद्धम् । अशेषकर्तृत्वादैश्वर्याश्रयत्वाद्वा । प्रथमपक्षे स किं स्वतन्त्रः सर्वं कार्यं कुर्यात्, प्रकृतिपरतन्त्रो वा । यदि स्वतन्त्रः, तदा नैयायिकाद्यभ्युपगतगिरीशान्न विशिष्यत इति तद्दूषणेनैव दुष्टताऽस्य प्रतिपत्तव्या । अथ प्रकृतिपर-
- १५ तन्त्रः, तदपि न सुसूत्रम् । प्रकृतेः स्वरूपत एवासिद्धेरसिद्धिश्चास्याः पुरतः पराकरिष्यमाणत्वात् । प्रकृतिपरतन्त्रता च त्रिलोचनस्याऽतिशयाधानान्मिलित्वैककार्यकारित्वाद्वा स्यात् । न प्रथमपक्षः श्रेयान् । सर्वथा नित्यत्वेनाविकारिणः शङ्करस्य प्रकृत्यातिशयाधानासम्भवात् । द्वितीयपक्षोऽपि न ज्यायान् । सकलकार्याणां यौगपद्येनोत्पत्तिप्रसक्तेः । अप्रति-
- २० हतसामर्थ्यस्य शङ्करप्रधानाख्यकारणयुग्मस्य नित्यसन्निहितत्वेनाविकलकारणत्वात्तेषाम् । अथ यद्यपि कारणयुग्ममेतन्नित्यसन्निहितं तथापि सकलकार्याणां न यौगपद्येनोत्पत्तिः यस्मादीश्वरस्य प्रधानगतास्त्रयो गुणाः सहकारिणः सन्ति रजःप्रभृतयः । तेषां च क्रमेणोद्भूतवृत्तित्वात्कार्येष्वपि क्रमा भवति । तथा हि यदोद्भूतवृत्तिना रजसा युक्तो
- २५ भवति भर्गस्तदा सर्गहेतुः कार्याणाम् । यदा तथाविधेन सत्त्वेन संसृज्यतेऽर्था तदा स्थितिहेतुस्तेषाम् । यदा पुनस्तादृशेन तमसा

समायुक्तोऽयं तदा प्रलयहेतुस्तेषामिति चेत् । तदप्ययुक्तम् । यतः प्रकृतीश्वरयोः सृष्टिस्थितिप्रलयानां मध्येऽन्यतमोत्पादने शक्तिरस्ति न वा । अस्ति चेत्, तर्हि सृष्टिसमयेऽपि स्थितिप्रलयप्रसक्तिरविकल-कारणतया सृष्टिवत् । एवं स्थितिकालेऽपि सृष्टिप्रलययोः प्रलयकालेऽपि सृष्टिस्थित्योः प्रसक्तिः । न चैतद्युक्तम् । प्रतीतिविरोधात् । अथ ५ नास्ति सामर्थ्यं तदैकमेव सृष्ट्यादीनां मध्ये कार्यं सदा स्यात् । यज्जनने तयोः सामर्थ्यमस्ति, नापरं तज्जनने तयोः सामर्थ्या-सम्भवात् । अविकारिणोश्चानयोः पुनः सामर्थ्योत्पत्तिविरोधात् । अन्यथा नित्यैकस्वरूपताव्याहति । उद्भूतवृत्तित्वं च रजःसत्त्वतमसां नित्यमनित्यं वा भवेत् । न तावन्नित्यम्, कादाचित्कत्वात् । सृष्ट्यादि- १० योंगपद्यप्रसक्तेश्च । अथाऽनित्यम्, तर्हि कुतो जायेत । प्रकृतीश्वरा-देवाऽन्यतो वा स्वातन्त्र्येण वा । प्रथमपक्षे सदाऽप्यस्य सद्भावप्रसङ्गः । प्रकृतीश्वराख्यस्य हेतोः शाश्वतिकतया सदा सन्निहितत्वात् । अथान्यतः, तदपि स्वसिद्धान्तवाधाविधायकम्, प्रकृतीश्वरव्यतिरेकेणा-परकारणस्य भवताऽनभ्युपगमात् । तृतीयपक्षे तु देशकालनियमे- १५ नास्याविर्भावविरोधः । स्वातन्त्र्येण भवतस्तन्नियमानुपपत्तेः । स्वभावान्तरायत्तप्रवृत्तयो हि भावा कादाचित्काः स्युस्तद्भावाभावप्रतिबद्धत्वा-त्तत्सत्त्वासत्त्वयोः । नाऽन्ये । तेषामपेक्षणीयस्य कस्यचिदभावात् । अपेक्षणीयसद्भावे वा स्वातन्त्र्येणोत्पादविरोधात् । तन्न प्रकृतिपरतन्त्रोऽपि व्यक्षः सर्वकार्यकारी । कर्तृत्वाभ्युपगमे वाऽस्य “अकर्त्ता निर्गुणः शुद्धः” २० इत्यादेरात्मलक्षणस्यानुपपत्तिः । अथाऽन्यात्मनामेवैतलक्षणं नेश्वरस्य, तस्य तेभ्यो विशिष्टत्वात्तेनायमदोष इति । नन्वेव शुद्धत्वादेरपाश्वर-स्वरूपत्वाभावप्रसङ्गादतीव तस्य तेभ्यो विशिष्टत्वं स्यात् । ततः सर्वकर्त्तृत्वस्य त्रिलोचने विचार्यमाणस्य कथञ्चिदप्यसिद्धेर्नातस्तस्य सर्वज्ञत्वसिद्धिः । नाप्यैश्वर्याश्रयत्वात् । ऐश्वर्यं हि तत्र स्वाभाविकं २५ प्रकृतिकृतं वा स्यात् । न तावत्स्वाभाविकम्, बुद्धिधर्मतया सांख्यै-

- स्तस्याभ्युपगमात् । चैतन्यमेव हि तैरात्मनि स्वाभाविकं रूपमभ्युप-
गतम् । अथ प्रकृतिकृतम्, तथा हि यदा प्रकृतिर्वुद्धिलक्षणेन
विकारेण परिणमते तदा बुद्धयवस्थाविशेषा धर्मज्ञानैश्वर्यादयः प्रादु-
र्भवन्ति इति । एतदपि नोपपत्तिमत् । इत्थमीश्वरस्य त्वयैवैश्वर्याभाव-
५ प्रतिपादनात् । न खलु बुद्धिपरिणामस्यैश्वर्यस्यासम्भवे ततोऽर्थान्तरभूतस्य
भूतपतेस्तद्युक्तम् । अन्यात्मनोऽपि तत्प्रसक्तेः । अथ प्रमथाधिपतेर्बुद्ध्या
सहसम्बन्धात्तस्यैव तन्नान्यस्येत्युच्यते । ननु कोऽयमीश्वरेण साकं बुद्धेः
सम्बन्धः, समवायः संयोगादिरीश्वरोद्देशेन प्रवृत्तिमात्रं वा । न
तावत्समवायः । अन्यधर्मस्यान्यत्रानुपपत्तेः । यो यद्धर्मः स ततोऽन्यत्र
१० न समवैति । यथा चिद्रूपता पुरुषस्य । प्रकृतिधर्मश्च बुद्धिः । तस्मात्त-
तोऽर्थान्तरशम्भौ न समवैतीति । न च स्फटिकादिसमवेतेन शोणिमादि-
धर्मेणानैकान्तः । जपापुष्पसन्निधाने स्फटिकादेरेव तथा परिणमनात् ।
एतच्च प्रतिबिम्बोदयविचारावसरे सविस्तरमुपपादयिष्यते । आत्मनोऽपि
बुद्धिरूपतया परिणते प्रकृतिसन्निधाने तथा परिणामाङ्गीकारे
१५ चिच्छक्तिरपरिणामिनी, अप्रतिसंक्रमेत्यभ्युपगमविरोधः । तन्नैश्वरेण सह
बुद्धेः समवायलक्षणः सम्बन्धो युज्यते । नापि संयोगस्वरूपः ।
बुद्धेरद्रव्यत्वात् । अतिप्रसङ्गाच्च । सर्वैरप्यात्मभिर्नित्यव्यापिभिर्बुद्धेः
संयोगो विद्यत एव । एतेन संयुक्तसमवायादिरपि प्रतिव्यूहः ।
असम्भवस्यातिप्रसङ्गस्यात्राप्यविशेषात् । अथेश्वरोद्देशेन प्रवृत्तिमात्रमे-
२० वास्यास्तेन सम्बन्धः । तदप्यसाधु । ईश्वरोद्देशेनास्याः प्रवृत्तेरसम्भ-
वात् । पुरुषार्थकर्तव्यतावशेन हि प्रकृतेः प्रवर्तमानाया बुद्ध्यादयो
विकारा व्यक्तिमासादयन्ति । न चेश्वरस्य कश्चित्पुरुषार्थः कर्तव्योऽ-
स्ति । नित्यमुक्तत्वेनास्य कृतकृत्यत्वात् । कथं तमुद्दिश्य बुद्धिः प्रव-
र्त्तत । अप्रवृत्तायां चास्या कथं तस्यैश्वर्यसम्भवः । तन्नैश्वर्याश्रयत्वादपि
२५ तस्य सर्वज्ञत्वसिद्धिः । एवं च, ऐश्वर्ययोगाच्चायमीश्वर इत्यादिकं
नन्वीश्वर इत्यन्तं सर्वं प्रत्युक्तमवगन्तव्यमिति ।

भो भोः सांख्यास्तदयमियता विस्तरेण व्यपास्तः

सर्वः सम्यग्भवदभिहितः पूर्वपक्षप्रबन्धः ॥

एवं चैताः सितकरकलामौलिसिद्धिवाताः

कीर्तैरन्तर्ज्ञादिति भवता पश्यतामेव याताः ॥ ४२३ ॥ २६ ॥

विक्षिप्य तीर्थिकमतान्याखिलानि युक्त्या

सर्वज्ञसाधनमिदं विहितं यदित्थम् ॥

तद्युक्तमेव कवलैः पुनरस्य भुक्तौ

सार्वज्ञमेति घटनां न कथञ्चनापि ॥ ४२४ ॥

इति ब्रुवाणमाशास्त्ररं प्रत्याह—

न च कवलाहारवत्त्वेन तस्याऽसर्वज्ञत्वं, कवलाहार- १०
सर्वज्ञत्वयोरविरोधादिति ॥ २७ ॥

तस्याऽर्हतः । शेषमुत्तानार्थम् ।

नन्वविरोधादित्यसिद्धम् । तयोर्विरोधसाधकस्यानुमानस्य सद्भावात् ।

छद्मस्थाद्विजातीयत्वेन के- तथा हि विवादास्पद. केवली कवलाहारवान्न

वलिनः कवलाहारनिषेध भवति छद्मस्थाद्विजातीयत्वाद्यः पुनः कवला- १५

इति दिगम्बरपूर्वपक्षस्य हारवान्स न च्छद्मस्थाद्विजातीयो यथास्मदादिः ।

विस्तरशः उपपादनम् ।

छद्मस्थाच्च विजातीयः केवली तस्मात्कवला-

हारवान्न भवतीति । न चात्र हेतोरसिद्धत्वमुद्भावनीयम् । वादि-

प्रतिवादिभ्यां छद्मस्थाद्विजातीयत्वस्य केवलिनि प्रतिपन्नत्वात् ।

अन्यथा छद्मस्थ इव केवलिन्यप्यकेवलित्वप्रसक्तेः । न च केवली कवला- २०

हारवान्, देहित्वादस्मदादिवदित्यनुमानवाधितत्वं पक्षस्य शङ्कनीयम् ।

देहित्वस्य त्रिदशादिभिर्व्यभिचारात् । ते हि देहिनोऽथ च कवला-

हारवन्तो न भवन्ति । कवलाहारविलक्षणाहारवत्त्वेन तेषा परमागमे

प्रतिपादनात् । ननु केवलिनः कवलाहारवत्त्वं यदि नाभ्युपेयते तदा

कथं तस्य शरीरे औदारिकत्वव्यपदेशः स्यादित्यपि नारेकर्णीयम् । न खलु तत्र कवलाहारनिवन्धनमौदारिकव्यपदेशं प्रतिजानते सन्तः । किं तर्हि प्रधानपुद्गलारब्धत्वनिवन्धनम् । उदारैः सर्वपुद्गलराशिमध्येप्रधानैः पुद्गलैरारब्धमौदारिकमिति व्युत्पत्तेः । यदपि “ सुहुमिगिन्दियपभई जावसजोगिकेवलित्ति सवे आहारगा जीवा ” इत्यनेन वचनेनैकेन्द्रियप्रभृतीनां सयोगिपर्यवसानानां प्राणिनामाहारवत्त्वेन सूत्रे प्रतिपादनात्कवलाहारित्वं केवलिनः सितवाससः प्रतिपेदिरे । तदपि सूत्रार्थानवबोधविजृम्भितम् । तत्र हि सूत्रे भगवतः केवलिन एकेन्द्रियादिभिः सह निर्देशान्निरन्तराहारोपदेशाच्च शरीरप्रायोग्यपुद्गलग्रहणमात्रमाहार-
 १० त्वेन विवक्षितम् । अन्यथा निरन्तराहारः कवलाहारेण भगवान्केवली भवेत् । न चैतदिष्टं भवद्विरपि । अथैकेन्द्रियादिभिः सह निर्देशेऽपि निरन्तराहारोपदेशेऽपि च सूत्रे यथासम्भवमाहारवत्त्वव्यवस्थितेः केवलिनः कवलाहारोऽपि कादाचित्को व्यवस्थाप्यते । इतरथाऽस्मदादेरिव तस्य दीर्घकालं देहस्थितेरभावप्रसंगादित्यभिधीयते । तदपि न परीक्षा-
 १५ क्षमम् । एवं हि सर्वज्ञतानिश्चयोऽपि तत्र दुर्लभः स्यात् । कावलिकाहारोपलब्धशरीरेऽस्मदादावसर्वज्ञत्वस्यैवोपलम्भात् । समाकर्ष्यते च समये कावलिकाहारं विनाऽप्यौदारिकदेहावस्थानातिशयः प्रथमतीर्थाधिनाथप्रमुखाणाम् । तथा हि ।

श्रीनैभेयजिनेश्वरः किल पुरा पीनांसपीठीं लुठत्

२०

कालिन्दीजलनीलकुन्तलजटाजालं सलीलं वहन् ॥

१ न शङ्कनीयम् । २ तत्त्वार्थ अ. २ सू. २.

३ चैत्रवहुलस्य अष्टमांश्वसे दिवसस्य पश्चिमे भागे सुदर्शनाया नाम शिविकाया देवमनुजासुरसाहितया पर्षदा-जनश्रेण्या समनुगम्यमानमार्गः यावत् विनितायाः नगर्याः मध्यभागेन निर्गच्छति निर्गत्य यत्रैव सिद्धार्थवनमुद्यान यत्रैव अशोकनामा प्रधानवृक्ष. तत्रैवोपागच्छति । उपागत्य अशोकवृक्षस्याधः यावदात्मनैव चतुर्माष्टिकं लाञ्छ करोति । चतसृभिर्मुष्टिभिलोचने कृते सति अवशिष्टा एका मुष्टिं सुवर्णवर्णयो. स्कन्धयोरुपरि लुठन्ती कनककलशोपरि विराजमाना नीलकमलमालामिव विलोक्य हृष्टचित्तस्य शक्रस्य आग्रहेण रक्षितवान् ।

प्रव्रज्यासंमनन्तरं निरशनः सम्पूर्णसंवत्सरं

म्लेच्छप्रायबहुप्रकारविषयेष्वेको विहारं व्यधात् ॥ ४२५ ॥

एवं बाहुवली मुनिः स भगवान्नानाविधैः पक्षिभि-

श्चञ्चत्कूर्चकचप्रपञ्चरचितप्रालम्बिनीडव्रजः ॥

कायोत्सर्गविधौ स्थितः स्थिरमतिर्वर्षोपवासान्व्यधा-

दुद्दामातिशयान्सखे कति यतीन्यद्वेदशान्ब्रूमहे ॥ ४२६ ॥

१ भगवाश्चान्नपानादिदानाकुशलैः समृद्धिमद्भिर्जनैर्वस्त्राभरणकन्यादिभिर्निब-
न्ध्यमाणोऽपि योग्या भिक्षा अलभमानोऽद्गिनमना' कुहदेशे हस्तिनागपुरे प्रविष्टः ।
तत्र च बाहुवलिमुत्सोमप्रभमुत् । श्रेयासो युवराज । स च मया श्यामवर्णो मेरु-
मृतकलशेनाभिषिक्तोऽतीव शोभितवानिति स्वप्न दृष्टवान् । सुबुद्धिनामा नगर-
श्रेष्ठी सूर्यमण्डलात्खस्त किरणसदृश पुनः श्रेयासेन तत्र योजित ततस्तदतीवा
शोभत इति स्वप्नमेक्षत् । राजापि स्वप्ने महापुरुष एको रिपुव्रलेन युध्यमान
श्रेयाससहायाज्ययी जात इति ददर्श । त्रयोऽपि प्राप्ताः सभायां सम्भूय स्वप्नान्
परस्परं न्यवेदयन् । ततो राज्ञा कोऽपि श्रेयासस्य महान् लाभो भावीति निर्णय
विसर्जिताया वर्षदि श्रेयासोऽपि स्वभवने गत्वा गवाक्षस्थ स्वामी न किञ्चिज्जातीति
जनकोलाहल श्रुत्वा स्वामिन वीक्ष्य च मया कार्पादृश नेपथ्य दृष्टपूर्वं इतीहापोह
कुर्वन् जातिस्मरण प्राप । अहोऽह पूर्वभवे भगवतः सारथिर्भगवता सह दीक्षा
गृहीतवान् । तदा च वज्रसेनजिनेन कथितमासीत् यद्य वज्रतामो भरतक्षेत्रे
प्रथमो जिना भावीति स एष भगवान् तदानीमेव तस्यैको मनुष्यः प्रधानेक्षुरस-
कुम्भसमूहप्राभृतमादायागतः । ततोऽसौ तत्कुम्भमादाय भगवन् ' गृहाणेमा
योग्या भिक्षामिति जगाद । भगवताऽपि पाणी प्रसारितौ निसृष्टश्च तेन सर्वोऽपि
रसः । न चात्र विन्दुरप्यधः पतति । किन्तूपरि शिखा वर्धते । ततस्तेन रसेन
भगवता सावत्सरिकतपःपारणा कृता ।

२ भरतबाहुवलियुद्धवर्णने यथा—बाहुवलिः क्रोधान्धर्पोद्भुरः सन् स्वसैन्ययुत
सम्मुखमागत्य भरतेन सह द्वादशवर्षी यावद्युद्धमकरोत् परं न च हारितः । तदा
शक्रेणागत्य भूयस्तरजनसहारं भवन्त ज्ञात्वा दृष्टिवाङ्मुष्टिदण्डलक्षणाश्रुत्वारो
युद्धाः प्रतिष्ठिता तेष्वपि भरतस्य पराजयो जज्ञे । तदा भरतेन क्रोधान्धेन बाहु-
वलिः उपरि चक्र मुक्त परमेकगोत्रीयत्वात्तत्तं न परामवत् । तदाऽमर्षवशा-
द्भरत हन्तुमना मुष्टिमुत्पाटय वावन् बाहुवलिरहो पितृतुल्यज्येष्ठभ्रातृदहन ममानु-
चित्तमेव । उत्पातिता मुष्टिरपि कथं मोघा भवेदिति विचार्य स्वशिरसि ता मुक्त्वा
लोच कृत्वा सर्वं च त्यक्त्वा कायोत्सर्गं चक्रे ।

न च कावलिकाहारविरहे औदारिकशरीरस्थितिकालेयत्तानियम-
प्रतिपादकं प्रमाणमस्तीत्येकेन्द्रियाद्याहारप्रतिपादकसूत्रभेदकरणानिमित्ता-
सम्भवाद्यथाश्रुतमेव सूत्रार्थपरिकल्पनमस्तु । किं च केवली कवला-
हारं भुञ्जानः किं बुभुक्षया, उत शरीरस्थित्यन्यथानुपपत्त्या, आहो-
स्वित्स्वभावत एव भुंक्ते ।

विपक्षपक्षप्रसरप्रशान्त्यै त्रयः स्थिता व्याहृतशक्तयोऽमी ॥

त्रिनेत्रनेत्रत्रितयेन साम्यं समाश्रयन्तः प्रभवन्ति पक्षाः ॥ ४२७ ॥

न तावत्प्रथमः पक्षः । बुभुक्षया दुःखस्वरूपत्वाद्दुःखहेतुदोष-
कदम्बकापाये केवलिन्यसम्भवात् । दोषाणामनपाये वा दोषजन्यस्य
१० दुःखराशेः संभवे आत्यन्तिकसौख्यस्यानुपपत्तिस्तत्र स्यात् । न
क्षुत्समानाऽन्या वेदना शरीरे सम्भवति, यतः ।

शल्लकी पल्लवभ्रान्त्या तत्पाणिचरण मुहुः ।

कर्पन्दः कर्धुमसहा वैलक्ष्य कारिणो ययुः ॥ ६९ ॥

उत्कण्ठकंकरालाभिर्जिह्वाभिः करपत्रवत् ।

विश्वस्तास्तं लिहन्ति स्मादननाश्वमरीगणाः ॥ ७० ॥

लताभिः गतशाखाभिः प्रचरन्तिभिस्त्वचकैः ।

मुञ्जश्चर्मवहीभिरिव सोऽवेद्यतामितः ॥ ७१ ॥

परितस्तं गरस्तंवाः प्ररोहन्ति स्म सतताः ।

पूर्वस्नेहवशायातगराद्यशरविश्रियः ॥ ७२ ॥

उद्ययुः पादयोस्तस्य प्रावृद्यकनिमत्रयोः ।

चलच्छतमदीगर्भा अदभ्रा दर्भसूचयः ॥ ७३ ॥

प्रचक्रिरे कुन्त्याश्च तद्देहे वल्लिसकुले ।

परस्परविरोधेन ते रयेनचटकादयः ॥ ७४ ॥

अरण्ये कैकिकेकातस्त्रस्तासूत्रमहोरागाः ॥

पल्लीवितागहने समारोहान्सहस्रशः ॥ ७५ ॥

शरीरमधिरुद्वैस्तैर्लयमानैर्भुजङ्गमैः ॥

वमौ बाहुवलिर्बाहुसहस्रमिव धारयन् ॥ ७६ ॥

पादपर्यन्तवल्मीकविनिर्यातैर्महोरगैः ॥

पादयोर्विष्टयांचक्रे सपादकटकैरिव ॥ ७७ ॥

गुणगणकथास्तावत्तावद्विलासकुतूहलं

स्मरपरिचयस्तावत्तावत्रपापरिशीलनम् ॥

वचनरचनास्तावत्तावन्मतिश्च विजृम्भते

जठरपिठरी सेयं यावत्कथञ्चन पूरिता ॥ ४२८ ॥

अथ शरीरस्थित्यन्यथानुपपत्त्येति द्वितीयः पक्षः । सोऽपि न वर्यः । ५
अनन्तवीर्यस्य भगवतः केवलिनः कावलिकाहारमन्तरेणाऽपि शरीर-
स्थितेरुपपद्यमानत्वात् । अपि च ।

ये शक्ताः कुलशैलकानननदीप्राकाररत्नाकरैः

संकीर्णामपि काश्यपीं रचयितुं रम्यातपत्रप्रभाम् ॥

मेरुं दण्डनिभं तथाऽत्र सुसखे तेषां स्वकीयस्थितौ

१०

शक्तिर्नास्ति विनैव भुक्तिमिति नश्चित्रीयते मानसम् ॥४२९॥

अथ स्वभावत एव मुंक्ते इति तृतीयः पक्षः । सोऽपि न प्रशस्तः ।
प्रस्तुतभुक्तिमुक्तस्वभावकल्पनयैव दोषाभावात् ।

कवलमुक्तिरियं जिनकुञ्जरे श्रयाति मानविरोधधुरा ततः ॥

कथममी विफलं कलितादरास्तदिह शुक्लपटाङ्कितमूर्त्तयः ॥४३०॥

१५

कवलमुक्तिविपाटनलम्पटं किमपि दिक्पटपाटवमीक्षितम् ॥

तव सखे क्षणमेकमिदं तु नः किमपि पश्य तद्दुद्धरणोत्सुकम् ॥४३१॥

तथा हि । यत्तावत्कवलाहारसर्वज्ञत्वयोर्विरोधप्रतिपत्त्यर्थं छद्मस्था-

द्विजातीयत्वादित्यादिसाधनमुपन्यस्तम् । तत्रेदं
पूर्वोक्तपूर्वपक्षस्य खण्डन
विस्तरशः ।
पर्यनुयुज्यते । किं सर्वथा छद्मस्थाद्विजातीयत्वं २०

केवलिनः संमतमाहोस्वित्कथञ्चित् । आद्यकल्प-
नायां वादिप्रतिवादिनोः स्वरूपासिद्धो हेतुः । त्रसत्वपञ्चेन्द्रियत्वमनुप्यत्व-
पुरुषत्वादिभिर्धर्मैश्छद्मस्थेन सह सजातीयत्वस्याप्युभाभ्यां भगवति
सम्प्रतिपन्नत्वात् । द्वितीयकल्पनायां पुनरनैकान्तिकः । विपक्षेऽप्यस्मदादौ

- कवलाहारवति कथञ्चिच्छन्नस्थाद्विजातीयत्वस्य हेतोर्वर्तमानत्वात् ।
 न खल्वस्मदादिच्छन्नस्थेन सह सर्वथा सजातीयः । प्रतीति-
 विरोधादैक्यापत्तेश्च । अथ छन्नस्थादछन्नस्थत्वेनैव धर्मे
 कथञ्चिद्विजातीयत्वं केवलिनः कथ्यते । ततो नानेकान्तोऽस्मदादाव-
 ५ छन्नस्थत्वेन विजातीयत्वस्य हेतोरवृत्तेरिति चेत् । तदचतुरस्रमेव ।
 सन्दिग्धानैकान्तिकत्वकलङ्कापत्तेः । प्रस्तुतहेतोः कवलाहारेण सार्धं
 विरोधासिद्धेः । न खलु कवलाहारमावामावौ छन्नस्थत्वाछन्नस्थत्व-
 प्रयुक्तौ । रसनेन्द्रियौदारिकशरीरादिपर्याप्तिवेद्यतैजसादिभावाभावप्रयु-
 क्तत्वात्तयोरस्मदादौ सिद्धेषु च तथा दर्शनादिति प्रसाधयिष्यते ।
 १० यच्च केवली कवलाहारवान् देहित्वादस्मदादिवदित्यनुमानमाशङ्क्य
 दूषितं तदनभ्युपगतोपालम्भमात्रम् । यतो न देहित्वमात्रं केवलिनि
 कवलाहारवत्त्वकारणमभ्युपेयते, किं तर्हि विशिष्टपर्याप्त्यादिमामग्री ।
 तस्याश्च ततोऽद्याप्यव्यावृत्तेः । कथं तत्र कवलाहारवत्त्वाभावः सम्भवी ।
 यदपि न्यगादि न खलु तत्र कवलाहारनिवन्धनमित्यादि । तत्रौदारिक-
 १५ व्यपदेशस्य भगवत्तनौ प्रधानपुद्गलारब्धत्वनिवन्धनत्वेऽपि न प्रस्तुतभुक्ते-
 र्भगवत्यभावसिद्धिः । स्वकारणनिवन्धनायास्तस्यास्तत्र निवारयितुमशक्य-
 त्वात् । यदप्येकेन्द्रियादिभिः सह निर्देशान्तराहारोपदेशाच्चेत्यवाचि ।
 तदप्यनल्पमात्सर्यावेशविस्फुरितमाशाम्बराणाम् । यथा खल्वस्मदादी-
 नामेकेन्द्रियादिभिः सह निर्देशेऽपि निरन्तराहारोपदेशेऽपि च कवला-
 २० हारोऽपि न विरुध्यते तथा केवलिनोऽपि नासौ विरोधी । न च
 नास्मदादीनामत्र सूत्रे आहारचिन्तापीति वाच्यम् । “एगिंदियपभिइ”
 इति प्रभृतिशब्देन तेषां सूचनात् । तस्मादाहारसामान्यमिह विव-
 क्षितम् । तत्र यदि कवलाहारोऽपि केवलिनि स्वकारणोपैढाकितः
 स्यात्तदा किं नाम क्षुण्णं भवेत् “विग्गहगइमावन्ना केवलिणो
 २५ समुहया” इत्याद्यागमोऽपि यः श्रूयते सोऽपि केवलिनः कवलाहारा-

१ अस्मन्मुद्रापिततत्त्वार्थाधिगमसूत्रेषु पृ. ५७. २ दिगम्बराणाम् ३ ‘समोहया’
 इति पाठ. सूत्रकृताङ्गे श्रु २ अ. ३.

नुकूल एव । यतोऽत्र विग्रहं गत्यापन्नादिव्यातेरिक्तप्राणिनामाहारमात्रेणा-
हारकत्वमुक्तम् । तत्र च कवलाहारस्याप्याविरोधः । विरोधे तु
भवतोऽप्येतादृशस्यैवाहारस्यापत्या प्रतिदिनं प्रतिगृहं प्रतिबुद्धविशुद्ध-
श्रद्धसम्बन्धवन्धुरश्राद्धपाणिपद्मोपनीयमानप्रबलविगलदाज्यस्निग्धमुग्धा-
हाराम्यवहारप्रतिहारः प्रसज्येत । अथात्रापि यथा सम्भवमाहार- ५
व्यवस्थानादस्मदादीना कवलाहारोऽपि कल्पते नतु केवलिन इति
चेत् । ननु कुतः केवलिनः कवलाहारासम्भवः । मोहाभावादिति
चेत् । न, मोहे क्षुत्कारणत्वस्य निराकरिष्यमाणत्वात् । यदप्यवाचि,
अन्यथा निरन्तराहार. कवलाहारेण भगवान् केवली भवेदिति ।
तदपि न सुव्यवस्थितम् । विशिष्टाहारस्य विशिष्टकारणप्रभवत्वा- १०
द्विशिष्टकारणस्य च प्रतिक्षणमसम्भवाद्भगवति कवलाहारस्य कादाचि-
त्कत्वोपपत्तेः । यस्तु पुद्गलादानलक्षणो लोमाघाहारस्तस्य प्रतिक्षणमपि
तत्र सद्भावो न विरुध्यते । प्रतिक्षणभाविस्वकारणाधीनप्रवृत्ति-
कृत्वात् । यच्चान्यदाशङ्कितं यथासम्भवमाहारव्यवस्थितेरित्यादि
तदुपपन्नमेव । न हि देशेनैर्पूर्वकोटी यावद्विशिष्टाहारमन्तरेणौदारिक- १५
शरीरस्थितिः सम्भविनी । निरुपक्रमायुष्कत्वात्केवलिनः सम्भवत्यय-
मिति चेत् । ननु निरुपक्रमायुष्कत्व छद्मस्थावस्थायामप्यस्त्येव
ततस्तदपि भोजन कुतः कुर्यात् । तदन्तरेणापि देहस्थितेः सम्भवात् ।
तर्हि निरुपक्रमायुष्कत्वं देहस्थितेः कारणं न भवतीत्यभिप्रायो
भवताम् । नैवम् । किन्तु यथा स्वकारणसद्भावाच्छद्मस्थावस्थायामसौ २०
निरुपक्रमायुष्कत्वेऽपि भुक्ते तथा तत एव केवलिदशायामपि भुञ्जानः
कथं निषिध्यत इत्यभिप्रायः । ननु छद्मस्थावस्थाया मोहनीयकर्म-
वशोपजातमधुरादिरसास्वादलौल्यातिरेकात्कवलन कुरुतेऽसौ न केवल्य-

१ अस्मन्पुद्गानिमित्तत्वायाधिगममूत्रेषु पृ ४८ टि० २ २ तत्त्वार्थ. अ. ४
सू. ११ ३ न ह्येया प्राणापानाहारनिरोवाध्यवसाननिमित्तवेदनापराधानस्पर्शा-
ख्याः सत वेदना विशेषाः सन्त्यायुषो भेदका उपक्रमा इत्यतो निरुपक्रमा एव ।

- वस्थायां तदभावादिति चेत् । तदचारु । न खलु छद्मस्थावस्थायामपि मोहनीयस्य कार्यं कवलनम् । किन्तु वेदनीयादेः । ततः केवलिदशायां मोहनीयाभावात्कवलनलाम्पट्यं मास्तु कवलनं तु स्वकारणोपनीतं तदशायामपि कथं पराणुद्यते । न च
- ५ छद्मस्थावस्थातः केवल्यवस्थायामात्यन्तिकं तच्छरीरस्य विजातीयत्वम् । येन प्रकृताहारविरहेऽपि तच्छरीरस्थितिरविरुद्धा स्यात् । ज्ञानाद्यतिशयस्यापि प्राक्तनसंहननाद्यधिष्ठितस्य तस्थैव शरीरस्य पातं यावदनुवर्तनात् । अस्मदाद्यौदारिकशरीरविशिष्टस्थितेर्विशिष्टाहारनिमित्तत्वमुपलम्भानुपलम्भप्रभवतर्काख्यप्रमाणेन सर्वत्र
- १० प्रतिपन्नमिति विशिष्टाहारमन्तरेणापि विशिष्टौदारिकदेहस्थितेः क्वचिदन्यत्सद्भावे सकृदपि सा विशिष्टाहारनिबन्धना न भवेत् । अहेतोः सकाशात्सकृदपि कार्यस्य सद्भावाभावात् । यदि पुनरस्मदादिषु विशिष्टाहारनिमित्तापि विशिष्टौदारिकशरीरस्थितिः क्वचित्पुरुषविशेषे विशिष्टाहारमन्तरेणाऽपि स्यात्तर्हि महानसादौ वह्निप्रभवोऽपि
- १५ धूमः क्षितिधरकन्धरादौ वह्निं विनापि स्यादिति धूमादेर्वह्नाद्यनुमानमनुपपन्नं भवेद्यभिचारात् । नन्वेतज्जातीयो धूम एतज्जातीयाग्निप्रभवः सर्वत्र सकृत्प्रवृत्तेनैव प्रमाणेन तत्कार्यतापत्तिवलाद्यवस्थाप्यते, अग्निस्वभावादन्यतो हि तस्य भावे सकृदप्यग्नेर्भावो न भवेत्, अग्निस्वभावादन्यत्वात्तस्य । भवति चाग्निस्वभावाद्रसवतीप्रदेशादौ धूम इति
- २० सर्वत्र सर्वदाऽग्निस्वभावादेव धूमस्योत्पत्तिरतदुत्पत्तिकस्याधूमस्वभावत्वादिति न धूमादेरन्याद्यनुमाने व्यभिचार इति चेत् । तन्न । अस्य न्यायस्यान्यत्रापि समानत्वात् । विशिष्टौदारिकशरीरस्थितेर्हि विशिष्टाहारमन्तरेणापि भावे विशिष्टौदारिकशरीरस्थितिरेवासौ न भवेत् । न चात्यन्तविजातीयत्वं तस्याः केवलनीत्यभिहितमेव । सर्वथा समान-
- २५ जातीयत्वं तु महानसमेदिनीधरकन्धरोपलब्धधूमयोरपि न सम्भवति ।

ततोऽस्मदादेरिव केवलिनोऽपि कावलिकाहारमन्तरेणौदारिकशरीरस्थि-
 तिश्चिरतरकाला न सम्भवतीति । अतो-या विशिष्टौदारिकशरीरस्थितिः
 सा विशिष्टाहारमन्तरेण न भवति । यथाऽस्मदादेः । विशिष्टौदारिक-
 शरीरस्थितिश्च विवादास्पदकेवलिन इत्यनुमानं प्रवर्तत एव । अन्यथा ५
 धूमादेरश्याद्यनुमानमपि न स्यात् । यदपि सर्वज्ञतानिश्चयोऽपि तत्र
 दुर्लभः स्यादित्यभिधायि । तदपि केवलं तदाग्रहविलसितम् । घाति-
 कर्मक्षयप्रभवसर्वज्ञतायाः केवलनि कवलाहारेण तत्कार्येण वा चिर-
 तरकालमाव्यौदारिकशरीरस्थित्यादिना सार्धं विरोधासम्भवात् ।
 यदपि समाकर्ष्यते चेत्यादिकमौदारिकशरीरस्थितिकालेयत्तानियम-
 प्रतिपादकं प्रमाणमस्तीत्येतदन्तमगादि । तदप्यगाधानवबोधसिन्धुसमु- १०
 च्छलितप्रबलाभिनिवेशकालकूटकवलनाकुलीकृतस्वान्तस्य प्रलपितम् ।
 समयस्य प्रामाण्याभ्युपगमे कावलिकाहारमन्तरेणौदारिकशरीरस्थिति-
 कालेयत्तानियमस्यापि तत एव स्थितेः । प्रथमतीर्थकरादीना संवत्सरादि-
 प्रतिनियतकालाधिकनिराहारौदारिकशरीरस्थितेः सूत्रे प्रतिषेधात् ।
 निरशनकालस्य तावत् एवोत्कृष्टताप्रतिपादकसूत्रभेदकरणनिमित्तासम्भ- १५
 वादित्याद्युक्तं, तदप्ययुक्तम् । यतो भगवच्छरीरस्य चिरतरकालस्थिति-
 रेव सूत्रभेदकरणनिमित्तं समास्ति । प्रस्तुताहारं विना तच्छरीरस्थिते-
 रसम्भवस्यानन्तस्मेवाभिहितत्वात् । यदपि केवली कवलाहारं मुञ्जानः
 किं-बुभुक्षैत्यादि विकल्पत्रयं परिकल्प्य तत्र दूषणोद्धोषणम् । तदप्य-
 पारतरतमःस्तोमास्तसमस्तशेषीप्रकाशस्य दिग्वाससः प्रलापमात्रम् । २०
 यतः प्रथमविकल्पे तावद्बुभुक्षया मुञ्जानस्य भगवतो दुःखिताप्रसाक्ते
 दोषस्त्वयोद्धावितः, स चादोष एव । असातानुभवत्वात्प्रतिबद्ध-
 वेदनीयकर्मप्रभवस्यायोग्यवस्थाचरमक्षणं यावत्संभवात् । अविकल-
 कारणस्य कार्यस्योत्पत्तेरनिवारणात्, अन्यथा तस्य तत्कारणत्वायोगात् ।
 न च दग्धरज्जुसंस्थानीयत्वादसातावेदनीयस्य स्वकार्याजनकत्वमिति २५
 वाच्यम् । तत एव सातावेदनीयस्यापि स्वकार्याजनकत्वापत्तेः सुखानु-

भवस्यापि भगवत्यभावप्रसङ्गात् । यथा च दग्धरज्जुसंस्थानीयायुष्कै-
कर्मोदयकार्यप्राणादिधारणं भवति तथा प्रकृतमभ्युपगम्यताम् । विशेषा-
भावात् ।

किं चैकादशजिन इति सूत्रात् क्षुदादिपरिषहैकादशकस्य दुःख-
रूपस्य केवलिनि सिद्धेः कथं दुःखरूपाया
५ 'एकादश जिने' इत्यादि सूत्रस्य क्षुदाद्येकादशप्रति-
षेवपरतां व्याचक्षाणस्य-
प्रभाचन्द्रस्य विद्यानन्दा-
दीना च खण्डनम् । सर्वे" इति च पूर्वापरपरिगता सूत्रद्वयीं विधिपरां
परामृशताऽन्तरालिकं त्वेकादशजिन इति सूत्रं नि-

१० षेधनिष्ठं निष्टङ्कयितुमेकादशशब्दस्यैकाधिकदशस्वरूपं प्रसिद्धं सम्भविनं
चार्थमवगणय्यैकादशजिने इत्यागमोऽपि क्षुदाद्येकादशपरीषहप्रतिषेध-
परः प्रतिपत्तव्यः । एकेनाधिका न दश एकादश इति व्युत्पत्ते-
रित्येवमर्थं परिकल्पयन्नियतं लोके यानि प्रसिद्धानि पदानि तानि सति
सम्भवे तदर्थान्येव सूत्रेष्वित्यवगन्तव्यं नाऽऽध्याहारादिभिरेषा परिकल्प-
नीयोऽर्थः परिभाषितव्यो वेति सकलकलाविद्विदितमपि न्यायं न
१५ कदाचिद्श्रौषीत् । एकाधिकदशस्वरूपो ह्यर्थः प्रस्तुतशब्दस्य प्रसिद्ध
एव । न चासौ न सम्भवी । वेदनीयोदयभाविनामेकादशपरीषहाणा
तत्र सम्भवात् । अथैकाधिकदशप्रतिषेधलक्षणोऽप्यर्थः प्रसिद्ध एवेति
कथमसावस्य परिकल्पित इति चेत् ।

२० भो भगवन्तः सभ्याः सर्वेऽप्याकर्णयन्तु कृतकर्णाः ॥
एकादशशब्दार्थः प्रख्यातः कापि यद्येवम् ॥ ४३० ॥

नाप्यसौ सम्भवी । वेदनीप्रोदयेत्यादिन्यायस्य प्रदर्शितत्वात् ।
अपि चैकादशेत्त्र नञ् दशशब्देन सम्बद्धः पर्युदासः प्रसज्यो वा
भवेत् । पर्युदासश्चेत्, तदा दशसदृशा नवादय एकादश एकादशादयो

१ अस्मन्सुद्रापितप्रमाणमीमासाया पृ १८ टिप्पण्याम् । २ तत्त्वार्थ. १।११.
३ तत्त्वार्थलो. वा १।१०. ४ तत्त्वार्थलो. वा. १।१२. ५ तत्त्वार्थसूत्रे ९-९
इत्यत्र दृष्टव्यम् ।

वाऽदशशब्दवाच्याः स्युः । ततश्चैकेनाधिका अदशेति विप्रहे दशा-
दीनां द्वादशादीनां वा परीषहाणां तत्र विधानप्रसङ्गात्कथमेकादशपरी-
षहप्रतिषेधपरताऽस्य सूत्रस्य स्यात् । प्रसज्यश्चेत्, तर्ह्यदशेति समासो न
प्राप्नोति । तत्र समासप्रतिषेधात् । सत्यपि चास्मिन्नदशशब्दस्य दश-
प्रतिषेधमात्रबोधकतायामेकेनाधिका अदशेति दशप्रतिषेधस्यैकशब्देन ५
कीदृशी संगतिः स्यात् । तदयं तपस्वी स्वकीयदर्शनाभिनिवेशविसंस्थुली-
कृतस्वान्तः काशकुशावलम्बनैरात्मानं विडम्बयति । यत्पुनरेकादशजिन
इति सूत्रव्याख्यायां स्वयमाशङ्कितमभिनन्दयन्निदं निजगाद विद्यानेन्दः,
“तर्हि जिनेन्द्रे क्षुद्रदयोऽपि माभूवन् । मोहरहितस्य वेदनीयस्य तत्र
सतोऽपि तज्जननासमर्थत्वात् । तथाप्रसिद्धोदासीनावस्थपुरुषवत् । स १७
त्यमेतत् । उपचारेण तत्र तेषामभिधानात् । सकलार्थसाक्षात्कारिणोऽ-
मनस्कस्य चित्तवृत्तिनिरोधाभावेऽपि ध्यानाभिधानवत् । किं तदुपचा-
रनिमित्तमिति चेत्, तत्सामग्र्येकादशवेदनीयसद्भाव इति” । तदिदं
सहृदयहृदयानामानन्दं मनाग्दधानं तदभिधानस्यायथार्थत्वमेव व्यञ्जयति ।
तथा हि तत्सामग्र्येकादशवेदनीयसद्भाव इत्यमुनैकादशपरीषहोपचार- १५
निमित्तं केवलिन्यावेदयतो मोहनीयोपबृंहितवेदनीयलक्षणस्यैवास्याभि-
प्रेता तत्सामग्री । सा च न क्षोदक्षमा । मोहनीयोपबृंहणमन्तरेणैव नामादि-
कर्मण इव वेद्यकर्मणोऽपि केवलिनि स्वकार्यकरणप्रावीण्योपपत्तेः ।
अन्यथा तीर्थकरनामकर्मणाद्यपि तीर्थप्रवर्तनादिस्वसाध्यसाधनासाधीयस्तां
न धारयेत् । एवं चोपचारवचनमचतुरस्रम् । मुख्यवृत्त्यैव स्वहेतुप्रभवपरी- २०
षहाणां केवलिन्युपपादितत्वात् । उपपादयिष्यते चैतत्पुरस्तात् । एतेन
सर्वार्थसिद्धिरप्यत्रोपचारव्याख्यानं कुर्वन्परास्तः । यदप्ययमेवैकादशजिने
परीषहा न सन्तीत्यध्याहार्यमिति पक्षान्तरमुपक्षिप्तवान् । तदपि न सूक्ष्मम् ।
प्रकृतस्यार्थस्याप्रसिद्धावसम्भवे वा सति ह्यध्याहारः कर्तव्यो नान्यथा ।

१ प्रसज्यः—प्रसज्यप्रतिषेधः । २ तत्त्वार्थलो. वा. सू. ९।११. ३ लक्षण-
या । ४ अस्मिन्नुद्रापितसमाख्यतत्त्वार्थाधिगमसूत्रेषु पृ. २ टि. १. ५ सर्वार्थसि-
द्धितत्त्वार्थटीकाया पृ. २५३. पं. १६.

न चैवं तदिहास्तीति प्रोक्तं प्राक् । शरीरस्थित्यन्यथानुपपत्त्येति द्वितीय-
विकल्पे तु यदनन्तवीर्यत्वं प्रस्तुताहारमन्तरेणापि केवलिनि शरीर-
स्थितिकारणमुच्यते । तच्छब्दस्थावस्थायामपि तत्रापरिमितवलश्रवणात्स-
मस्त्येव । न च प्रस्तुताहारं विना तत्तस्यामवस्थायामपि तत्र शरीरस्थिति-
५ कारणम् । अन्यथा कर्मक्षयार्थमनशनादितपस्युद्यमवतो भगवतः
प्राणवृत्तिप्रत्ययमशनाद्यभ्यवहरणमसङ्गतं स्यात् । न च छद्मस्थावस्थायां
क्षायोपशमिकं तस्य वीर्यं केवल्यवस्थायां तु क्षायिकमिति विशिष्टाहार-
मन्तरेणापि केवल्यवस्थायां तु तत्र शरीरस्थितिनिबन्धनमित्यभि-
धानीयम् । क्षायिकवीर्यसद्भावेऽपि शरीरस्थितिनिमित्तोपवेशनादि-
१० त्प्रकृताहारस्याप्यविरोधान् । न चोपवेशनादिकमपि शरीरस्थित्यर्थं
तत्रासिद्धम् । समुद्धातावस्थान्तरकालं केवलिनः पीठफलादिप्रत्यर्पण-
श्रुतेः । न च तद्ग्रहणमन्तरेण तत्प्रत्यर्पणं सम्भवतीति । स्वभावत एव
भुक्त इति तृतीयविकल्पस्त्वनभ्युपगमादेव प्रतिहत इति ।

यच्चेदमुच्यते,

१५

किं देहोपचर्यार्थमेव यदि वा ज्ञानादि मा क्षीयता-
'किं देहोपचर्यार्थमेव केव-
ली भुक्ते' इत्यादीना मित्येवं किमथ क्षुधः क्षतिकृते किं वायुषोऽसाधिते ।
पण्णा विकल्पाना निर्वाणे क्षयरक्षणार्थमथ वा गृद्धि रसेषूत्कटा
प्रदर्शनपूर्वकं हन्तुं लोकमनुग्रहीतुमथ किं भुक्ते जिनः केवली
खण्डनम् । ॥४३३॥

२० इति, तत्र देहोपचर्यार्थमिति प्रथमपक्षस्तावन्नाभ्युपगम्यते । न
खलु मम शरीरे उपचयः संजायतामित्यभिसन्धाय भगवान् भुक्ते ।
वीतरागत्वात् । अन्यथा प्राकृतपुरुषस्येव तस्यापि सरागत्वप्रसङ्गात् ।
ज्ञानादि मा क्षीयतामिति द्वितीयपक्षोऽपि नाङ्गीक्रियते । ज्ञानादिक्षय-

१-२ अस्मिन्नुद्गापितसमाख्यतत्त्वायां विगमसूत्रेषु पृ. ८ टि. ५-६. ६ अस्मिन्नुद्गा-
पितस्याद्वादमञ्जर्यां पृ. ६६. टि १. ३ पीठमासन फलकमवष्टम्भनार्थः ।

निबन्धनाभावादेव तत्र ज्ञानादीनामक्षयप्रसिद्धेः । ज्ञानादिक्षयस्य हि
 निबन्धनं ज्ञानावरणादिकर्म । तच्च प्रक्षीणाशेषावरणे भगवति
 नास्तीति कथं ज्ञानादिप्रक्षयाशङ्काऽपि । ततस्तत्क्षयरक्षणार्थमपि न
 भुंक्ते भगवान् । क्षुधः क्षतिकृते भुंक्त इत्ययं तु तृतीयः पक्षः कक्षी-
 क्रियत एव । यत्पुनरत्र दूषणं दिक्पटैः प्रकटीक्रियतेऽनन्तसुखत्वेन ५
 भगवति दुःखस्यासम्भवादानुपपद्यमानं क्षुद्रेदनाप्रतीकारार्थं तत्र भोजन-
 मिति । तदतीवासम्बद्धम् । अनन्तसुखस्यैव भवस्थकेवलिन्यसिद्धेः ।
 सातासातवेदनीयकर्मणः संभवेन किञ्चिद्दुःखानुषक्तसुखस्यैव तत्र
 प्रसिद्धत्वात् । आयुषोऽसाधिते निर्वाणे क्षयरक्षणार्थमिति चतुर्थपक्षोऽपि
 न स्वीक्रियते । चरमोत्तमदेहानामनपवर्त्यायुष्कत्वादेव । अनपवर्त्तनी- १०
 यस्यायुषः स्वस्थितिकालसमार्तिं विहाय क्षयानुपपत्तेः । इत्यायुः-
 क्षयरक्षणार्थमपि नासौ भुंक्ते । गृद्धिं रसेषूत्कटां हन्तुमिति पञ्चमपक्षोऽपि
 नाभ्युपेयते । वीतमोहे भगवति रसगृद्धिमात्रस्याप्यनुपपत्तेः । लोकमनु-
 ग्रहीतुं भुंक्ते । इति षष्ठपक्षोऽपि नोररीक्रियते । न खलु लोकमनुगृह्णामी- १५
 त्यभिसन्धिपुरस्सरमाहारमभ्यवहरति भगवान् । लोकानुग्रहे तु सामान्य-
 केवलिनः स्वकीयासाधारणनामकर्मनिर्मितं तत् स्वाभाव्यानिमित्ता
 प्रवृत्तिः । तीर्थकरस्य तु तीर्थकृत्रामकर्मोदयमाहात्म्यकृतं तत्स्वाभाव्य-
 निबन्धना । यदाह भगवानुमास्वातिवाचकः, “ तीर्थप्रवर्त्तनफलं
 यत्प्रोक्तं कर्म तीर्थकरनाम । तस्योदयात्कृतार्थोऽप्यर्हस्तीर्थं प्रवर्त्त-
 यति ॥ तत्स्वाभाव्यादेव प्रकाशयति भास्करो यथा लोकम् । तीर्थ- २०
 प्रवर्त्तनाय प्रवर्त्तते तीर्थकर एवम् ॥” इति । तथा हि स भगवान्
 पूर्वाह्णेऽपराह्णे च पादोनप्रहरं यावद्धर्मोपदेशकाल एव सिंहासनाद्यधिरूढ
 आस्ते । शेषं तु दिनं देवच्छन्दकनाम्नि दिव्यस्थाने यथासुखं गमयति ।

१ भवो नारकादिजन्म तत्रेह भवो मनुष्यभव एव ग्राह्यः अन्यत्र केवलोत्पादा-
 गावात् । भवे तिष्ठतीति भवस्थः तस्य केवलज्ञानं भवस्थकेवलज्ञानम् । २ तत्त्वार्थ-
 सं. का. ९११०.

तत्र च गणधरदेवादिभिरानीतमाहारं निखिलदोषविशुद्धं विज्ञाय क्षुब्धेद-
नोदये गृह्णाति । आहारं च तदीयपाणिपल्लवन्यस्तं मासचक्षुषः
पश्यन्ति । कथमसौ भुंक्ते इत्येतत्तु न पश्यन्ति । सर्वज्ञाहारविहारयो-
र्मासचक्षुषामगोचरत्वात् ।

- ५ यत्पुनरत्र प्रभाचन्द्रानुसारी प्राह । किमर्थं भगवान् देवच्छंदके
विकल्पप्रदर्शनपूर्वकं प्रभा-गच्छति । मनोविक्षेपपरिहारेण ध्यानसिद्धयर्थं
चन्द्रानुसारिणः पूर्वप- निरोधाक्षमतया यथासुखमवस्थानार्थं रहस्य-
क्षस्योत्पादनपूर्वकं कार्यानुष्ठानार्थं वा । तत्राद्यः पक्षोऽयुक्तः ।
खण्डनम् ।
अमनस्कतया भगवतो मनोविक्षेपासंभवाद्योगनिरोधसद्भावेनोपचारस्तत्र
१० ध्यानाभिधानाच्च । द्वितीयपक्षोप्यनुपपन्नः । अनन्तवीर्यस्य निरोधाक्षम-
त्वानुपपत्तेः । अनन्तसुखान्वितस्य दुःखलेशस्याप्यभावतो यथासुख-
मित्यस्यापि दुर्घटत्वात् । रहस्यकार्यं च निन्द्यमनिन्द्यं वा । न तावन्नि-
न्द्यम् । प्रक्षीणाशेषदोषस्य निन्द्यकार्यानुष्ठानविरोधात् । अथानिन्द्यम् ।
तर्किं भोजनं कर्मक्षपणं वा । न तावद्भोजनम् । तस्यामोहे भगवति
१५ प्रतिषिद्धत्वात् । अप्रतिषेधे वा कस्मादसावेकान्ते गत्वा भुंक्ते ।
दृष्टिभयाद्याचकमयादनुचितानुष्ठानत्वाद्वा । तत्राद्यविकल्पोऽनुपपन्नः ।
भगवतो दृष्टिदोषागोचरत्वात् । अपि च ।

कुष्ठं कुण्ठयति ज्वरं जरयति प्रोन्मूलयत्यश्मरं

शोषं शोषयति क्षयं क्षपयति स्फोटं पिन्ष्टि क्षणात् ॥

२०

तेषां नाम कथंचन स्मृतमपि प्राणिप्रबन्धस्य भो-

स्तेषां दृष्टिभयं भवत्यतितरां चित्रं तदेतद्गुहाः ॥ ४३४ ॥

द्वितीयविकल्पे तु भगवता महद्दीनत्वं प्रख्यापितम् । न खलु महा-
सत्त्वस्य पृष्ठतो लग्नान्नुसुक्ष्मापीडिताञ्शिष्यान्विहाय पितुरिव
पुत्रानेकान्ते गत्वा भोजनं युक्तम् । अनुचितानुष्ठानत्वेन तु न तत्र

तत्परिकल्पना श्रेयसी । ह्यादिसेवनपरिकल्पनावत् । कर्मणामपि
 क्षपणं पूर्वोपार्जिताना भुक्तिकालोपार्जिताना वा तत्राऽर्हतां विधीयेत् ।
 पूर्वोपार्जिताना चेत्, घातिनामघातिनां वा । न तावद्घातिनाम्,
 तेषा पूर्वमेव क्षपितत्वात् । नाप्यघातिनाम्, तेषा यथाकालं क्षपयिष्य-
 माणत्वात् । सततं शुक्लध्यानानलतः कर्मेन्धननिचयनिर्दहनसमर्थ- ५
 त्वाच्चास्य । न हि भगवतः शुक्लध्यानानलो देवच्छंदक एव प्रज्वलति
 न समवसरणादावित्यभ्युपगमो युक्तः । तत्रस्थस्यास्य ध्यानान्तरप्रस-
 ज्ञात् । भुक्तिकालोपार्जितकर्मणा च कथं क्षपणम्, प्रतिक्रमणैतश्चेत्,
 अस्तु, परं भगवतो निर्दोषता दुर्लभा । यः प्रतिक्रमणां करोति नासौ
 निर्दोषः । यथाऽस्मदादिः प्रतिक्रमणां करोति च भगवानिति । कृतदोष- १०
 निराकरणं हि प्रतिक्रमणं तत्कुर्वतः कथमस्य निर्दोषता स्यात् ।
 अथ तन्न करोति । कथं मुक्तिक्रियातः समुत्पन्नं दांषं निराकुर्यात् ।
 आहारकथामालेणापि ह्यप्रमत्तोऽपि सन्साधुः प्रमत्तो भवति नार्हन्
 भुञ्जानोऽपीति महच्चित्रम् । दोषवत्त्वे वाऽस्य श्रेणितः पतितत्वान्न केवल-
 भावत्वं स्यात् । भुञ्जानोऽसौ पिशितलोचनैर्न विलोक्यत इत्यत्र च १५
 किं कारणम् । बहुलतमतमःपटलप्रच्छादितत्वं काण्डपटाद्यावृतत्वं
 विद्याविशेषेण स्वस्य तिरोधानमन्यजनातिशायी माहात्म्यविशेषो वा ।
 तत्राद्यपक्षोऽनुपपन्नः । तद्देहदीप्त्या तमःपटलस्य निर्मूलमुन्मूलितत्वात् ।
 काण्डपटाद्यावृतावयवस्तस्मै कथं भिक्षा दीयेत । विद्याविशेषाभ्युपगमे
 चाऽस्य विद्याधरादिवन्निर्ग्रन्थताविरोधः । अथान्यजनातिशायी माहात्म्य- २०
 विशेषः कश्चित्तस्येप्यते येन भुञ्जानो नावलोक्यत इति । नन्वन्य-
 जनातिशायी क्षुद्रभावलक्षण एवातिशयोऽस्येप्यता तस्यैव प्रमाणोप-
 पन्नत्वादिति । तदेतान्निखिलमनादिमिथ्यावासनापरवशशेषमुषीकस्याही-

१ शुक्ल शुभस्वाभाविक सर्वोपगधिवाधारहित चित्तमन्तःकरण यस्मिन्ध्यानं
 तद्धान्यमुपचाराच्छुक्लम् । २ समवसरन्ति नाना परिणामा जीवा क्रयश्चि-
 तुच्छतया यस्मिन् तत्समवसरणम् । ३- 'स्वस्थानाद्यत्परस्थान प्रमादस्य वशाद्गतः ।
 तत्रैव क्रमण भूय. प्रतिक्रमणमुच्यते ॥' इति ।

- कस्यास्य प्रलपितम् । तथा हि । यत्तावन्मनोविक्षेपपरिहारेण ध्यान-
सिद्ध्यर्थमित्यादि पक्षत्रयमुत्थाप्य दूषितम् । तत्र प्रथमतृतीयपक्षौ दूष-
यता भवता कण्ठशोषः केवलमनुभूतः । अनभ्युपगतोपालम्भात् । निरो-
धाक्षमतया यथासुखमवस्थानार्थं भगवान्देवच्छन्दके गच्छतीत्ययं तु
५ द्वितीयपक्षः कक्षीक्रियत एव । तत्र च यद्दूषणमुक्तमनन्तवीर्यस्य निरो-
धाक्षमत्वानुपपत्तेरिति । तदनुपपन्नम् । वीर्येऽनन्तत्वस्य क्वचिदप्यात्मन्य-
प्रसिद्धेः । वीर्यविभागानामसंख्यातत्वेन परमागमे प्रतिपादनात् ।
भवतु वा कथंचिदनन्तवीर्यत्वं भगवति । तथापि तन्माहात्म्येन शक्ति-
क्षयः केवलं न भवति तस्य । यत्तु धर्मदेशनासमयसम्भवियोजनव्यापि-
१० वाणीविलासपरिश्रमसमुद्भूतासातोदयसम्पाद्यं किञ्चिद्दुःखं तत्र निवार-
वितुं पार्यतेऽतस्तदुपशान्तये भगवान्देवच्छन्दके गच्छतीत्युपपन्नं
पश्यामः । यच्चाऽभिहितमनन्तसुखान्वितस्य दुःखलेशस्याप्यभावतो
यथासुखमित्यस्यापि दुर्घटत्वादिति । तदप्यघटमानम् । अनन्तसुखा-
न्वितत्वस्यैव भगवत्यद्याप्यसिद्धेरित्युक्तप्रायम् । यच्चावाचि । भुञ्जाऽनोसौ
१५ पिणितलोचनैर्नावलोकयत इत्यत्र च किं कारणम् । किं बहलतमतमः पटल-
प्रच्छादितत्वमित्यादि । तत्राऽप्याद्यं विकल्पत्रयमनभ्युपगमादेव प्रति-
हतम् । अन्यजनातिग्रायी माहात्म्यविशेषस्तद्भोजनादर्शने कारणमि-
त्ययं चतुर्थो विकल्पः स्वीक्रियते । तत्र च यद्दूषणमुद्ग्राहि नन्वन्य-
जनातिग्रायी क्षुद्रभावातिगयोऽस्येप्यता तस्मैव प्रमाणोपपन्नत्वादिति ।
२० तत्र हेतोरसिद्धिः । तथाहि प्रमाणमागमोऽन्यद्वा क्षुद्रभावे भवेत् ।
न तावदागमः । सिद्धवत्सयोगकेवलनि क्षुद्रभावप्रतिपादकस्यागमस्या-
सम्भवात् । अन्यस्माच्च प्रमाणात्क्षुद्रभावः स्वभावानुपलम्भादन्यतो वा
स्यात् । न तावत्स्वभावानुपलम्भात् । केवलिनो विप्रकृष्टस्वभावे
भावे स्वभावानुपलम्भोऽयुक्तः । एकज्ञानसंसर्गिपदार्थान्तरोपलम्भलक्षण-
२५ त्वात्तस्य । अन्यतोऽपि विधीयमानान्निषिध्यमानाद्वा तन्निषेधः स्यात् ।

यादं विधीयमानात्, तदा तेन क्षुद्धिरोधिना भवितव्यम् । अविरुद्ध-
विधेरभावासाधकत्वात् । न च क्षुद्धिरोधः केवलानि किञ्चित्प्रतीयते । न
च ज्ञानादिगुणा एव तत्र तद्विरोधिन इत्यभिधातुमुचितम् । यतो ज्ञानादि-
मात्रस्य क्षुधा विरोधस्तद्विशेषस्य वा । यदि ज्ञानादिमात्रस्य तर्हि यथा यथा
ज्ञानादयो गुणा विवर्धन्ते तथा तथा क्षुधो हानितारतम्येन भवितव्यम् । ५
प्रकाशविवृद्धाविव तमसः । न चैवमस्ति । न हि बालादौ ज्ञानाद्यपचये
क्षुदुपचयस्ततः प्रभृति च ज्ञानाद्युपचये तारतम्येन क्षुदुपचयो लक्ष्यते ।
तत्र ज्ञानादिमात्रस्य क्षुधा विरोधः । अथ ये केवलिगता ज्ञानादयः
प्रकर्षपर्यन्तप्राप्तास्तेषामेव क्षुधा विरोधः । तत्र । तथा प्रतिपत्तुमशक्तेः ।
नाहि केवलिगता ज्ञानादयः क्षुधं विरुन्धन्तीत्यर्वागदृशा प्रतिपत्तुं १०
शक्यम् । अतीन्द्रियत्वात्तेषाम् । किञ्चाविकलकारणस्य भगवतोऽन्य-
भावेऽभावाद्द्विरोधगतिर्भवति शीतस्पर्शस्येवाग्निसन्निधौ । एतच्चात्र दुर्ध-
टम् । केवलिगुणानामतीन्द्रियतयैतत्सन्निधौ क्षुन्न भवतीति प्रतीतेरनुपपत्तेः ।
तत्र विधीयमानात्कुतश्चित्तत्र क्षुधोऽभावसिद्धिः । निषिध्यमानश्च
भावस्तस्याः कार्यं कारणं व्यापको वा स्यात् । यदि कार्यम्, तदा १५
तन्निवर्त्तमानमात्मनिवर्त्तनसमर्थाया एव क्षुधो निवृत्तिमवगमयेन्न तु
सर्वथा । कारणमात्रस्य कार्याभावेऽपि भावाविरोधात् । कारणमपि
निवर्त्तमानं कार्यं निवर्त्तयति, यथा वह्निर्ममम् । व्यापकं वा निवर्त्त-
मानं व्याप्यम्, यथा वृक्षः शिशुपाम् । न चात्र क्षुधः कारणस्य व्याप-
कस्य वा कस्यचिन्निवृत्तिरस्ति । न च मोहनीयाभावात्क्षुधोऽभावः । २०
तस्यास्तत्कार्यत्वस्य तत्त्वभावत्वस्य चासम्भवात् । न हि क्षुन्मोहनीय-
कार्या । वेदनीयप्रभवत्वात् । अन्यथा वेदनीयशेषा इत्यागमविरोधापत्तेः ।
ननु नास्ति विरोधः । न हि वयं वेदनीयस्य क्षुत्कारणत्ववारणं
विदध्महे किन्तु मोहनीयमपि तत्र सहकारितया व्यापिपत्तीति ब्रूमहे ।
न च सहकारिकारणविरहेऽपि कार्योत्पत्तिर्दृष्टचरी । न खलु बीजजला- २५
निलातपसम्पर्के पृथिवीविरहेऽङ्कुरो जायत इति चेत् । नैवम् । मोहनी-

- यस्य सहकारित्वासिद्धेः । न हि स्वाभिप्रायानुरोधेन किञ्चित्कचित्सह-
कारितया कल्पयितुमुचितम् । किन्तु यस्यान्वयव्यतिरेकौ कार्येणानु-
विधीयेते । न चात्र क्षुन्मोहनीयव्यतिरेकमनुविदधती कापि निश्चिता ।
ननु सिद्धेषु तन्निश्चयो भविष्यतीति । मैवम् । सन्देहात् । तथा हि
- ५ सिद्धेषु किं वेदनीयाभावात्क्षुन्न भवति, आहोस्विन्मोहनीयाभावादिति ।
भवन्मकेवलनि क्षुदभावो मोहनीयाभावप्रयुक्तो निश्चितो वेदनीय-
सद्भावादिति चेत् । न । तत्र क्षुदभावस्याऽद्यापि विवादास्पदत्वात् ।
नन्वेवं मोहनीयवदेव वेदनीयस्यापि क्षुत्कारणत्वं न स्यात् । मैवम् ।
क्षुत्कारणत्वेन तस्योभयसम्प्रतिपन्नत्वात् । नापि मोहनीयस्वभावा क्षुत् ।
- १० प्रतिपक्षभावनानिवर्त्यत्वप्रसङ्गात् । यो हि मोहस्वभावः स प्रतिपक्ष-
भावनया निवर्त्यते । यथा क्षमादिभावनया क्रोधादिः । मोहस्वभावा
च क्षुद्भवाद्भिरिष्टेति । तथा च क्षुद्वेदनाप्रतीकारार्थं शास्त्रं प्रतिपक्षभाव-
नैवोपदिश्येत । न क्लेशभूयिष्ठा ध्यानाव्ययनविधातकारिणी पिण्डे-
षणा ' शीतोष्णवाधातुल्यत्वाच्च क्षुधो न मोहस्वभावत्वम् । अन्यथा
- १५ तद्वाधाया अपि मोहस्वभावत्वं स्यात् । ननु भगवतः क्षुदुपगमेऽशेष-
ज्ञत्वादिविरोधः क्षुदुदयेऽस्मदादिवत्तत्र ज्ञानदर्शनचेष्टादेः प्रक्षयात् ।
तदसमीचीनम् । ज्ञानावरणादिप्रक्षये जातायामपि क्षुधि तत्क्षैयायोगात् ।
तत्क्षयो हि ज्ञानावरणादिकर्मोदयनिवन्धनोऽतोऽस्मदादौ तदुदयाति-
शयात्तत्क्षयातिशयो युक्तो भगवति तु तदावरणादेरशेषस्यापगमात्स-
- २० त्यामपि -क्षुधि न ज्ञानादिक्षयः । न ह्यस्यभावे सत्यपीन्धने धूमो
भवति । तदेवं प्रमाणोपपन्नत्वादिति क्षुदभावसाधको हेतुरसिद्धः ।
तथा च कथं मुक्तिप्रतिषेधः । मुक्तिसाधकञ्चैतत्प्रमाणम् । विवाद-
विषयापन्ने केवलनि कदाचित्कवलाहारभुक्तिरस्ति । अविकलकारण-
त्वात् । यद्यत्राविकलकारणं तत्तत्रास्ति । यथा कचित्प्रदेशेऽङ्कुरः ।
- २५ तथाभूता च कदाचित्कवलाहारभुक्तिर्विवादविषयापन्ने केवलनि ।

तस्माच्चत्र साऽस्तीति । न वाऽत्रासिद्धो हेतुः । यतः कवलाहारमुक्तेर्द्विधा
कारणं ब्राह्ममाभ्यन्तरं च । तत्र बाह्यमनशनादि । तत्तावदस्त्येव । न
तत्र कस्यापि विवादः । आभ्यन्तरं पर्याप्तिवेद्यतैजसदीर्घायुष्टोदय-
लक्षणम् । तदपि विद्यत एव । यतो हि शरीरेन्द्रियादिनिष्पत्तिः सा
पर्याप्तिर्नामकर्मविशेषः । वेद्यं, सुखदुःखसम्पादकं वेदनीयाख्यं कर्म । ५
तैजसं भुक्तान्नपाकादिकारणोष्मस्वरूपान्तस्तैजसशरीरकारणं नामकर्मैव ।
दीर्घमायुश्चिरजीवनकारणं कर्म । एतेषामुदयात्क्षुद्वेदनोपजायते ।
अस्ति चैतदुदयो भगवति स च मुक्तिकारणमिति । यदाह शाकटा-
यनः “अस्ति च केवलिभुक्तिः समग्रहेतुर्यथा पुरा भुक्तेः । पर्याप्ति-
वेद्यतैजसदीर्घायुष्कोदयो हेतुः ॥१॥” इति । यत्तु प्रभाचन्द्रेणाभि- १०
धीयते ‘असिद्धं चाविकलकारणत्वं भुक्तेः । मोहनीयसहायं हि वेद्या-
दिकर्म क्षुदादिकार्यकरणेऽविकलसामर्थ्यं भवति नान्यथा । अतिप्र-
सङ्गात् । यथैव हि पतिते सैन्यनायकेऽसामर्थ्यं सैन्यस्य । तथा मोह-
विनष्टेऽघातिकर्मणाम् । यथा च निर्विषीकृत्य मन्त्रिणोपयुज्यमानसपि
विषं न दाहगुच्छादि कर्तुं समर्थम् । तथा शुक्लध्यानानलनिर्दग्ध- १५
मोहसहायं वेद्यादिक्षुदादिकम् । प्रयोगः, भगवति बुभुक्षा नास्ति
तत्कारणमोहाभावात्, यस्य यत्र यत्कारणाभावो न तत्र कार्यं यथाऽ-
नग्निप्रदेशे धूमः । नास्ति चाऽर्हति मोह इति ।” तदेतस्यापर्यालोचिताभि-
धानम् । मोहनीयसहायकविकलस्यापि नामादिकर्मण इव वेदनीयादि-
कर्मणः स्वकार्यकरणे विरोधाभावात् । अन्यथा नामादिकर्मापि केवलनि २०
तीर्थप्रवर्तनादिस्वकार्यकरणे कौशलं नावलम्बेत । अथ नामादिषु शुभ-
प्रकृतीनां तत्राप्रतिबद्धसामर्थ्यत्वेन स्वकार्यकारित्वं युज्यते । नन्वसात-
वेद्यौघशुभप्रकृतीनां भगवति विपाकोदयस्यागमे प्रतिपादनात् ।
द्वितीयपक्षे तु न काचिन्नः पीडा । कियतोऽप्यनुभागस्य घातेऽप्यसाता-

- साताद्यशुभप्रकृतीनामप्रतिबद्धसामर्थ्यतया स्वकार्यकारित्वोपपत्तेः । यदि चाऽशुभप्रकृतीना कतिपयानुभागघ्राते सति प्रतिबद्धसामर्थ्यतया न स्वकार्यकारित्वमित्यास्थांयते । तर्ह्यस्थिरनामकर्मणोऽशुभप्रकृतित्वेन कतिपयानुभागघातसद्भावात्स्वकार्यकारित्वं न स्यात् । तथा च भगवतः
- ५ पाणिपादादयोऽव्यवाः स्थिरा एव स्युरित्ययोगिगुणस्थानवत्सयोगिगुणस्थानकेऽपि भगवान्निर्व्यापार एव भवेत् । तथा च कुतस्तीर्थप्रवर्त्तनमिति लाभमिच्छतो मूलोच्छेदः सम्पन्नोऽस्य दिग्वाससः । एतेन तत्कारणमोहाभावादित्यनन्तरोपन्यस्तहेतोर्विशेषणासिद्धिरित्युक्तं भवति । मोहस्य क्षुत्कारणत्वासिद्धेः । तदभावेऽपि केवल्यवस्थायां क्षुत्संभवस्य
- १० प्रतिपादितत्वादिति । यदप्यनेनैवोच्यते “न चेयं बुभुक्षा मोहनीयानपेक्षस्य वेदनीयस्यैव कार्यं येनाऽत्यन्तप्रक्षीणमोहेऽपि स्यात् । तथा हि बुभुक्षा मोहनीयानपेक्षस्य वेदनीयस्य कार्यं न भवति । इच्छात्वात् । रिरंसावत् । भोक्तुमिच्छा बुभुक्षा सा हि कथं वेदनीयस्यैव कार्यम् । अन्यथा योन्यादिपु रन्तुमिच्छा रिरंसाऽपि तस्यैव कार्यं स्यात् । तथ
- १५ च कवलाहारस्त्रयादावपि प्रवृत्तिप्रसङ्गान्नेश्वरादस्य विशेषः । यथा च रिरंसा प्रतिपक्षभावनातो निवर्त्तते । तथा बुभुक्षाऽपि । प्रयोगः भोजनाकांक्षा प्रतिपक्षभावनातो निवर्त्तते । आकांक्षात्वात् । स्त्रयाद्याकांक्षावत् ” इति । तदपि सकलमलीकम् । बुभुक्षा मोहनीयानपेक्षस्य वेदनीयस्य कार्यं न भवतीत्यत्र सिद्धसाध्यतावतारात् । नन्वेवं तर्हि
- २० भगवत्यपि मोहनीयसद्भावप्रसक्तिः बुभुक्षासद्भावादिति चेत् । न । बुभुक्षासद्भावस्य तत्राऽसिद्धेः । भोक्तुमिच्छा हि बुभुक्षा भोजनाभिलाषरूपा सा कथं निर्मोहे भगवति स्यात् । कथं हन्त तर्हि भुक्तेऽसाविति चेत्, यथैव विवक्षामन्तरेणाऽपि वाक्ति । जिगमिषामन्तरेणाऽपि गच्छति । नन्वेवं कथं बुभुक्षा केवलिनि विद्यत इति तत्र तत्रोद्धो-
- २५ षणा श्रेयसीति चेत् । कारणे कार्योपचारात् । वेदनीयकर्म्मोदयजन्यपीडाविशेषे हि सति शरीरिणां भोजनाभिलाषरूपा बुभुक्षोपजायते

ततश्च केवलिनि तत्कारणस्य पीडाविशेषस्य सद्भावाद्बुभुक्षाऽस्तीति व्यवहियते । एतेन योन्यादिषु रन्तुमिच्छा रिरंसेत्यादि नग्नाटस्य भाण्ड-विद्यापाण्डित्यं विडम्बितमवसेयम् । यच्चाकाङ्क्षात्वादिति प्राक्तम् । तत्र प्रत्यक्षबाधा पक्षस्य, प्रबलजाज्वल्यमानजाठरजातवेदसः पुंसः प्रतिपक्ष-भावनालक्षणाऽपि बुभुक्षाया निवृत्तेरननुभूयमानत्वात् । ततो न बुभुक्षा मोहनीयकार्यम् ।

५

यानि चैतानि तेनैवोक्तानि साधनानि । न बुभुक्षावान् केवली, तद्विरोधिनिर्मोहस्वभावोपेतत्वात्, यो यद्विरोधि-प्रभाचन्द्रकल्पितानां केव-ल्लिनि बुभुक्षादि प्रतिपक्ष-स्वभावोपेतो नासौ तद्वान्, यथोष्णस्पर्श-कानुमानानां खण्डनम् । स्वभावोपेतः कश्चित्प्रदेशो न शीतस्पर्शवान्, तथा प्रमेयकमलमार्तडे तेनै-वोक्तस्य केवली न भुक्ते तथा तद्विरोधिनिर्मोहस्वभावोपेतश्च केवली, इत्यस्य खण्डनम् । तस्मान्न बुभुक्षावानिति । यद्दुःखरूपं न तत्तत्र

१०

सम्भवति, यथा कामपीडादि, दुःखरूपा च क्षुदिति । तथा यत्राऽनन्तं सुखं न तत्र दुःखलेशोऽप्यस्ति, यथा सिद्धेषु, अनन्तसुखं चाऽर्हतीति । यत्र यद्विरोधिबलवदस्ति न तत्राभ्युदितकारणमपि तद्भवति, यथाऽत्युष्ण-प्रदेशे शीतम्, अस्ति च क्षुद्दुःखविरोधि बलवत्केवलिन्यनन्तं

१५

सुखमिति । यत्कार्यविरोध्यनिवर्त्यं यत्रास्ति तद्विकलमपि स्वकार्यं न करोति । यथा श्लेष्मादिविरुद्धानिवर्त्यं पित्तादिविकाराक्रान्ते पुरुषे न दध्यादि श्लेष्मादि करोति । वेद्यफलविरुद्धानिवर्त्यं च सुखं भगवतीति । तानि सर्वाण्यप्यसिद्धत्वाद्यशेषदोषदुष्टत्वात्साधनाभासानि ।

२०

तथा हि तद्विरोधिनिर्मोहस्वभावोपेतत्वादिति प्रथमसाधनं विशेषणासिद्धम् । तद्विरोधित्वस्याप्रासिद्धेः । न खलु बुभुक्षाया निर्मोहस्वभावेन सार्धं विरोधगन्धोऽप्यस्ति । वीतमोहे भगवति वेदनीयकर्मोदयनिबन्धनाया बुभुक्षायाः प्रसाधितत्वादिति । दुःखरूपत्वाख्यसाधनमप्यनैकान्तिकम् । शीतोष्णबाधया व्यभिचारित्वात् । शीतोष्णबाधा दुःख-रूपाऽथ च भगवति समास्ति । न च तस्या अपि तत्राऽसम्भव इति

२५

वाच्यम् । एकादशजिने परीषहा इत्यागमविरोधादिति । अनन्तसुख-
त्वाख्यं तृतीयसाधनमप्यासिद्धम् । निखिलकर्मविप्रमुक्तानां सिद्धाना-
मेव हि तत्सम्भवति नाऽर्हतः । तत्राऽसद्वेद्यसम्पाद्यस्य दुःखस्यापि सम्भ-
वात् । चतुर्थमपि द्रुहुःखविरोधिवलवदनन्तसुखत्वलक्षणं साधनमसिद्धं

५ अनन्तसुखासम्भवस्य भगवत्यनन्तरमेवाऽभिहितत्वादिति । अत एव
पञ्चममपि वेद्यफलविरुद्धानिवर्त्यसुखान्वितत्वस्वरूपं साधनमसिद्धमेवेत्य-
पकर्णनीयं सकर्णैः । यदपि स एव प्रमेयकमलमार्तण्डे साधनमभिधत्ते
स्म । “केवली न भुंक्ते, रागद्वेषाभावान्तवीर्यसद्भावादन्यथानुपपत्तेः”
इति । तदपि न प्रयोजकम् । रागद्वेषाभावानन्तवीर्यसद्भावयोः केवलिनि

१० भुक्त्यभावेन सार्धमन्यथानुपपत्तेरसम्भवात् । भुक्त्यभावमन्तरेणापि
स्वकारणनिवन्धनयोस्तयोस्तत्र विरोधाभावात् । विद्यते हि केवलिनि
रागद्वेषाभावस्य कारणं मोहनीयकर्मप्रलयोऽनन्तवीर्यमद्भावस्य च
वीर्यान्तरायकर्मापगम इति । अनन्तत्वं वीर्यस्य पराम्युपगमेनेह
समर्थितम् । असङ्ख्यातत्वस्यैव तत्रागमेऽभिहितत्वादिति । कथं चैवं

१५ वादिनोऽस्य केवलिनि वचनगमनादिकमपि घटेत । शक्यं हि वक्तुं
न केवली वक्ति न गच्छति न निषीदति च रागद्वेषाभावानन्तवीर्य-
सद्भावादन्यथानुपपत्तेरिति । अथान्यथानुपपत्तिविकलत्वाच्चेदं साधनं
वचनगमनाद्यभावस्य स्वसाध्यस्य प्रयोजकम् । तथा हि रागद्वेषयोर-
भावेऽनन्तवीर्यसद्भावेऽपि च तीर्थप्रवर्त्तनफलतीर्थकृन्नामकर्मोदयलक्षणतः

२० स्वकारणादेव भगवति वचनगमनादिकमुपपद्यत एव । अन्यथा तीर्थ-
प्रवृत्तेरुच्छेद एव स्यादिति चेत् । नन्वत एव भवदुपन्यस्तमपि साधनं
केवलिमुक्तिप्रतिषेधलक्षणस्य स्वसाध्यस्य प्रयोजकं कथं नाम भवेत् ।
शक्यमत्रापि ह्येतद्वक्तुं रागद्वेषयोरभावेऽनन्तवीर्यसद्भावेऽपि च दुःखो-
त्पादफलादसातावेदनीयकर्मोदयलक्षणतः स्वकारणादेव भगवति क्व

२५ लार्हमुक्तिरुपपद्यत एव । अन्यथा क्षुद्धेदनाप्रतीकार एव न स्यादिति ।

अनन्तवीर्यप्रभृतिप्रणीताः कुहेतवः केवलिभुक्तिसिद्धयै ॥

अन्येऽपि ये तेऽपि निवारणीयाः स्वयं सुतर्कोज्ज्वलनुद्धिशौण्डैः ॥४३३॥

यतः,—

मिथ्याभिमानानलदग्धबोधैर्दिगम्बरैः सार्धमनुद्धराणाम् ॥

श्वेताम्बराणां कलहातिरेकः पदे पदे काँदृश एव भाति ॥ ४३६ ॥ ५

जिनागमार्थानुगमप्रधानः संदर्शितो यस्त्विह तर्कलेशः ॥

स सङ्गतोऽन्यो यदि चेति तत्त्वं विचारयिष्यन्त्यनुयोगवृद्धाः ॥४३७॥

तदेवं केवलिभुक्तिकारणस्योपपादितत्वात्सिद्धोऽविकलकारणत्वा-
दिति हेतुः । नापि विरुद्धः । सपक्षे वर्तमानत्वात् । नाप्यनैकान्तिकः ।

सुरसरणिरोरुहादेर्विपक्षादत्यन्तं व्यावृत्तत्वात् ।

१०

इत्थं प्रत्यावृत्तं समस्तदूषणकलङ्ककणतोऽपि ॥

साधनमेतन्नूनं केवलिभुक्तिं प्रसाधयति ॥ ४३८ ॥

अथ चेदमनुमानं केवलिभुक्तौ । विवादः केवली कदाचित्कव-

लाहारवान्, केवलित्वे सति दीर्घतनुस्थिति-

केवलिभुक्तावनुमानम् ।

मत्त्वात्, यः कदाचित्कवलाहारवान्न भवति स न १५

केवलित्वे सति दीर्घतनुस्थितिमान्, यथा परमाणुः, न च न केवलित्वे

सति दीर्घतनुस्थितिमान्विवादः केवली, तस्माद्यथोदितसाव्य-

सम्पन्नः । अयोगिकृतसमुद्धातकेवलिसिद्धाना पक्षत्वव्यवच्छेदाय

विवादग्रहणम् । सदा केवल्याहारवत्त्वप्रसङ्गनिवृत्तये कदाचिदिति

साध्यविशेषणम् । दीर्घतनुस्थितिमत्त्वादित्यभिधीयमाने एकेन्द्रियदेवनार- २०

कैर्व्यभिचारस्तद्विरासाय केवलित्वे सतीति विशेषणम् । अस्मिन्नेव तु

व्याप्रियमाणे सिद्धैरयोगिभिश्चानैकान्तः, तत्प्रतिषेधाय दीर्घत्याद्युपादा-

नम् । एवं च—

अस्मादप्यनुमानात्केवलिभुक्तिः प्रयाति सिद्धिपदम् ॥

येनात्राऽपि न किञ्चिद्दूषणमुपलभ्यते सभ्याः ॥ ४३९ ॥

२५

- अपि च । उत्कर्षेण देशोनपूर्वकोटिं विहरतः सयोगिकेवलिनस्ताव-
त्कालं शरीरस्थितिर्भुक्तिं विना कथं घटेत । अथाऽनन्तवीर्यत्वात्तां
विनाऽप्यस्य तत्स्थितिः । तर्ह्यायुःकर्मणाऽपि विना तत्स्थितिप्रसङ्गान्न
कदाचिच्छरीराद्यपायः स्यादिति मोक्षाय दत्तो जलाञ्जलिः । तत्स्थिते-
५ रायुःकर्मापेक्षणे वाहारापेक्षणमप्यस्तु । उभयस्यापि तत्कारणत्वा-
विशेषात् । किं च प्रदीपज्वालाजलधारासमानं शरीरम् । तत्र च
यथा तैलक्षये सति न प्रदीपज्वालाऽवतिष्ठते जलागमनमन्तरेण वा
जलधारा । तथा शरीरमपि भुक्त्यभावे न स्थितिमास्कन्दति । अथ
मुक्तिर्दोषो यदुपवासादि प्रत्याख्यानं क्रियते । निर्दोषे च केवलिनि
१० दोषो विरुद्धः । तर्हि निषद्यागमनं चार्हति न प्राप्नोति । स्थान-
योगादिना निषद्यादेः प्रत्याख्यानात् । वचनं च न प्राप्नोति । मौनवृत्ति-
कोपलम्भात् । अथ मतमशेषज्ञस्य मांसादिकं पश्यतः कथं भुक्ति-
रन्तरायोपपत्तेरिति । एतदप्यनल्पतमोविलसितम् । यतोऽन्तरायक-
र्मोदयजन्यः परिणामविशेष एवाऽन्तरायशब्देनोच्यते । न च भगवत्यन्त-
१५ रायकर्मसम्भवः । प्रक्षीणघातिकर्मत्वात्तस्य । भवतु वा कश्चित्स्व-
करूपनाशिलिपनिर्मितोऽन्तरायः । तथाप्यवधिज्ञानिभिः परमर्षिभिरने-
कान्तः । ते हि सकलं त्रैलोक्यं पश्यन्ति, अथ च भुञ्जते । अथ
यदैवावधिज्ञानोपयोगमवधिज्ञानी करोति तदैवाऽसाववधिज्ञानी तद्विषय-
भूतमशेषं वस्तु पश्यति नाऽन्यदेति भोजनकाले यद्यसानुपयोगं करोति
२० तस्यान्तरायो भवत्येव, न चायं प्रकारः केवलज्ञाने सम्भवति । तस्य सदो-
पयुक्तत्वादिति चेत् । एवं तर्हि दिव्यपरमाणुरूपं निरन्तराहारग्रहण-
मप्यस्य न प्राप्नोति । सततोपयोगित्वेन निरन्तरमन्तरायसद्भावात् ।
अपि च महासामायिकपरिणामवतो भगवत का नाम पिशितादिदर्शने
सति भोजनकरणेऽपि करुणायाः खण्डनेऽपि परिभाव्यता मध्यस्थेनाऽ-
२५ न्तरात्मना । अथ मुक्तौ जिह्वायां रसप्राप्ते. केवलिनो मतिज्ञानानुषङ्ग

इत्युच्यते । तन्न वाच्यम् । यतो नेन्द्रियविषयसम्बन्धमात्रेण मतिज्ञानं भवति । किं तर्हि सम्बन्धे मतिज्ञानावरणक्षयोपशमे च सति । एतच्च क्षीणशेषावरणे केवलिनि नास्तीति न तज्ज्ञानानुपङ्गः । अन्यथा श्रोत्रादीन्द्रियाणा दिव्यतूर्यादिरवेण गणधरदेवादिरूपेण सुगन्धिकुसुमधूपवासादिगन्धेन मूर्त्सिंहासनस्पर्शेन सम्बन्धेऽपि मति- ५ ज्ञानमनुष्यते । एवं च ।

कवलभुक्तिरियं प्रणयाकुला सकलवेदिनमुज्झितुमक्षमाः ॥

क्षपणकाः किमिमां तु सतीमपि प्रकटयन्ति विरुद्धतया ततः ॥४४०॥

विक्षिप्ता मानसंख्या परसमयमता व्योमकेशादिकानां

विश्वज्ञत्वं व्यपास्तं निपुणनयवशादर्हतः स्थापितं च ॥ १०

भुक्तिं तस्य क्षिपन्तः क्षपणकहतकाः शिक्षिताः किञ्चिदेते

ज्ञानभेदप्रभेदैः परिकरितमतः सिद्धमध्यक्षमत्र ॥४४१॥

श्रीमानस्मानजस्रं स जितपरिवृढः सुव्रतः सुव्रताख्यः

पायादानाग्रशक्रस्फुटमुकुटतटीकोटिवृष्टाङ्घ्रिपीठः ॥

संसारक्षारपाथःपतिपतितजनोत्तारणं यस्य कामं १५

कुर्वाणस्यैव कान्ते वपुषि परिणता शामिका कान्तिरैस्ति ॥४४२॥

अश्रयद्भूधरतुङ्गशृङ्गविसरं दृप्यद्भुजङ्गेश्वर

नश्यद्विक्ररटिस्फुटक्षितितलं क्षुभ्यन्महाम्भोनिधि ॥

वामाङ्गुष्ठविघट्टनेन झटिति स्वर्णाचले दोलिते

येनेदं जगदीदृश समभवज्जीयात्स वीरो जिनेः ॥ ४४३ ॥ २०

१ ' प्रक्षीण ' प. भ. पुस्तकयोः पाठः । २ अनुत्तरज्ञानदर्शनादिधर्मगणं श्रतीति गणधरः । ३ ' सचकारित ' इति प. भ. पुस्तकयोः पाठः ।

४ तत. सिंहासन चाक्र चचालाचलानिश्चलम् ।

प्रयुज्याऽथावधि ज्ञात्वा जन्मान्तिमजिनेशितुः ॥ १ ॥

वज्रयेकयोजना घण्टा सुघोषा नैगमेषिणा ।

अवादयत्ततो घण्टारेणुः सर्वविमानगाः ॥ २ ॥

येषां कर्कशतर्कतर्कणकलाप्रागल्भ्यसम्पादिका-

मभ्यस्यन्ति सुशास्त्रसंहतिमिह प्राज्ञाः प्रमोदाञ्चिताः ॥

सिद्धान्तामृतसिन्धुतारणतरीतुल्यान्निवन्धांश्च ते

श्रीमन्तो मुनिचन्द्रसूरिगुरवः शश्वत्प्रसीदन्तु नः ॥ ४४४ ॥

शक्रादेशं ततः सोच्चैः सुरेभ्यो ज्ञापयत्स्वयम् ।

तेन प्रमुदिता देवाश्चलनोपक्रमं व्यधुः ॥ ३ ॥

पालकाख्यामरकृत् लक्षयोजनसंभितम् ।

विमानं पालकं नामाऽभ्यारोहत् त्रिदशेश्वरः ॥ ४ ॥

अन्यैरपि घनैर्देवैर्वृतः सिंहासनास्थितः ।

गीयमानगुणोऽचालीदपरेऽपि सुरास्ततः ॥ ५ ॥

देवेन्द्रशासनात्केचित्केचिन्मित्रानुवर्तनात् ।

पत्नीभिः प्रेरिताः केचित्केचिदात्मीयभावतः ॥ ६ ॥

केऽपि कौतुकतः केऽपि विस्मयात्केऽपि भक्तितः ।

चेष्टुरेवं सुराः सर्वे विविधैर्वाहिनैर्युताः ॥ ७ ॥

विविधैस्तूर्यनिर्घोषैर्घण्टानां कणितैरपि ।

कोलाहलेन देवानां शब्दाद्वैतं तदाऽजनि ॥ ८ ॥

नन्दीश्वरे विमानानि साक्षिप्याऽगात्सुराविपः ।

जिनेन्द्रं च जिनाम्ब्रां च त्रिः प्रदिक्षणियत्ततः ॥ ९ ॥

वन्दित्वा च नमस्यित्वेत्येव देवेश्वरोऽब्रुत् ।

नमोऽस्तु ते रत्नकुक्षिधारिके ! विश्वदीपिके ! ॥ १० ॥

अहं शक्रोऽस्मि देवेन्द्र. कल्पादाद्यादिहागमम् ।

प्रभोरन्तिमदेवस्य करिष्ये जननोत्सवम् ॥ ११ ॥

भेतव्यं देवि ! तन्नैवेत्युक्त्वावस्वापिनीं ददौ ।

कृत्वा जिनप्रतिविम्बं जिनाम्ब्रासन्निधौ न्यघात् ॥ १२ ॥

भगवन्तं तर्थाकरं गृहीत्वा करसम्पुटे ।

विचके पञ्चधा ह्य सर्वश्रेयोऽर्थिकः स्वयम् ॥ १३ ॥

एको गृहीततीर्थेशः पार्श्वे द्वौ चात्तचामरौ ।

एको गृहीतातपत्त एको वज्रवरः पुनः ॥ १४ ॥

अग्रगः पृष्ठगं स्तौति पृष्ठस्योऽग्रगं पुनः ।

नेत्रे पश्चात्समीहन्ते केचनाग्नेतनाः सुराः ॥ १५ ॥

शक्रः सुमेरुशृङ्गस्थं गत्वाऽथो पाण्डुकं वनम् ।

मेरुचूलादक्षिणेनातिपाण्डुकम्वलासने ॥ १६ ॥

इति श्रीललितविस्तरापुण्ड्रेक्षुनिपीडप्रौढयन्त्रायमाणधिषणापहस्तित-
धिषणनिखिलनैष्ठिकावचूलश्रीमन्मुनिचन्द्रसूरिपदपङ्कजमञ्जुरसोपजीविना
श्रीदेवाचार्येण विरचिते स्याद्वादरत्नाकरे प्रमाणनयतत्त्वालोकालङ्कारे
प्रत्यक्षमूलभेदोत्तरभेदस्वरूपनिर्णयो नाम द्वितीयः परिच्छेदः ॥ २ ॥


कृतवोत्सन्ने जिनं पूर्वाभिमुखोऽसौ निर्षादति ।
समस्ता अपि देवेन्द्राः स्वामिपादान्तमैयरुः ॥ १७ ॥
सौवर्णा राजता रातनाः स्वर्णरूप्यमया अपि ।
स्वर्णरत्नमयाश्चापि रूप्यरत्नमया अपि ॥ १८ ॥
स्वर्णरूप्यरत्नमया अपि मृत्स्नामया अपि ।
कुम्भाः प्रत्येकमष्टाढ्यं सहस्रं योजनाननाः ॥ १९ ॥
क्षीरनीरघटैर्वक्षःस्थलस्थैस्त्रिदशा वभुः ।
संसारौघ तरीतुं द्राक् धृतकुम्भा इव स्फुटम् ॥ २० ॥
सिञ्चन्त इव भावद्गु क्षिपन्तो वा निज मलम् ।
कलश स्थापयन्तो वा धर्मचैत्ये सुरा वभुः ॥ २१ ॥
सशय त्तिदेशस्य मत्वा वीरोऽमराचलम् ।
वामाङ्गुष्ठाङ्गसम्पर्कात्समन्तादप्यचीचलत् ॥ २२ ॥
कम्पमाने गिरौ तत्र चकम्पेऽथ वसुन्धरा ।
शृङ्गाणि सर्वतः पेतुश्चुक्षुभुः सागरा अपि ॥ २३ ॥
ब्रह्माण्डस्फोटसदृशे शब्दाद्वैते प्रसर्पति ।
रुष्टः शक्रोऽवधेर्ज्ञात्वा क्षमयामास तीर्थपम् ॥ २४ ॥
संख्यातीतार्हतां मध्ये स्पृष्टः केनापि नांग्रिणा ।
मेरुः कम्पमिषादित्यानन्दादिव ननर्त सः ॥ २५ ॥
शैलेषु राजता मेऽभूत् स्नाननीराभिषेकतः ।
तेनाऽमी निर्जरा हाराः स्वर्णापीडो जिनस्तथा ॥ २६ ॥
तत्र पूर्वमच्युतेन्द्रो विदधात्यभिषेचनम् ।
ततोऽनुपरिपाटीतो यावच्चन्द्रार्थमादयः ॥ २७ ॥

कल्पसूत्रे व्या. ५ सू. ९७.

१ “ श्रीतीर्थकरसुन्दराननसुधारोचिस्समुज्जृम्भितं
सद्योगीन्द्रनिरङ्कशङ्कहृदयोद्दीव्यत्सरोमण्डनम् ॥
नानातत्त्वविचारसारविलसद्रूपादिशोभायुतम्
शास्त्राम्भोजमिदं जयत्वनुदिनं सदृशहसाश्रितम् ॥ १ ॥”

इत्यधिकं म. पुस्तके प्राक्षिप्तम् ।


शुद्धिपत्रकम् ।



अशुद्धं	शुद्धं	पृ.	पं.	अशुद्धं	शुद्धं	पृ.	पं.
सहस्र	सहस्र	२३४	४	पेक्षो	पेक्ष्यो	३३०	१७
द्वैध्य	द्वैविध्य	२७०	१६	वाधि	वाधि	३३१	२१
भर्व	भर्व	२७४	१४	लम्भः ।	लम्भः	३३२	६
सूर्ये	सूर्ये	२७७	९	कार	कारा	३३४	२३
वयायि	वायि	२८०	१०	श्रोत्रण	श्रोत्रेण	३३५	८
अस्थार्थः	अस्थार्थः	२८०	१५	वती	वति	„	१०
अभाव	अभाव	२८२	१२	मनिकी	मानिकी	„	१२
द्रवादि	द्रवादि	२८३	३	विशेष	विशेषै	„	१६
पेक्षयास्तस्या	पेक्षयास्तस्या.	२८७	४	दात्रे	पात्रे	३३८	२०
रूप	रूप	२८७	२४	वद्ध	वद्ध्व	३४१	१६
क्रियाविद	क्रिया विद	२९४	१०	धुरु	पुरु	३४२	१५
दाह्यता पर	दाह्यतापर	२९६	२४	जैमिनी-	जैमिनीय-	३४२	२५
रूनरस्याः पुनर	नरस्याः पुनर	२९७	१७	कारिका	रिका	३४६	११
मान शक्ति	मानशक्ति	२९८	१५	यथा	याथा	३४८	९
घट	घट	२९९	२०	मुद्ध	मुद्ध	३४९	२६
त्येव	त्येव	३००	२४	धारणा	धारणा	३५०	३
व्याभि	व्यभि	३०२	८	स्साप्र	स्सा प्र	३५०	७
प्रन्धा	वन्धा	३०२	१८	तथाव्य	तथा व्य	३५०	१२
वहि	वहि	३०९	१०	दीना	दीनां	३५१	१४
भावा	भावा	३१२	८	वऽस	वस	३५२	८
चे	च	३१२	९	तथा क्र	तथाक्र	„	२३
मिन्न	मिन्न	३१३	१०	शतपत्र	पत्रशत	३५३	११
प्रवृत्त	प्रवर्त	३१५	१८	पर	पार	„	२२
सवेऽ	सवे	३१६	८	उत्तर	उत्तरः	३५४	२४
वैशलद्य	वैशद्य	३१७	१५	णाना	णानां	३५५	१३
प्रका	प्रका	३२२	६	देव	देव	३५५	२५
पाद	पादन	„	७	विघस्त	विघन्त	३५७	२४
रश्मयः	रश्मय	३२३	१३	वरण	वरण	३५८	२१
चक्षुष	चक्षु	३२४	५	सन्व	सम्ब	३६०	२१
प्रात	प्रति	३२५	२०	श्रुत	श्रुत	३६२	२
पाथो विध्व	पाथोविध्व	३२७	१८	विद्या	विद्य	३६७	४
भेजो	भेजो-	३२७	२०	क्षणा	क्षणा	३७३	१७


अशुद्धं	शुद्धं	पृ.	पं.	अशुद्धं	शुद्धं	पृ.	पं.
हर्मे	धर्मे	३७६	१०	धुम	धूम	४२६	१६
यीय	तिय	३७७	२	पस्तके	पुस्तके	४२७	२७
भित	भिमत्	३७८	१	धूमत्वा	धूमत्व	४३१	२
धात्	धात् ।	"	२	एवं	एव	४३१	६
स्त्वग्र्येव	स्त्वग्र्येव	३८१	१२	तंति ।	तेसि	४३४	३
प्यऽस्मि	ध्यस्मि	३८२	२३	तूप	तूपा	४३७	१५
व्येत्	व्येत	"	१५	धम्मो	धर्मा	"	२४
नोत्ये	नोत्ये-	"	२२	शान्त	शात	४४१	५
प्यऽस्मि	प्यस्मि	३८२	२३	नानादि	नादि	४४३	१८
लम्भी	लम्भी	३८५	९	णर	रण	४४५	२१
लभ्य	लम्म	३८५	११	इय भा	इयभा	४४६	१२
शानां ।	शाना	३८६	१०	सह कारि	सहकारि	४४७	७
पा	ष	३८६	१६	त्थ भू	त्थभू	४४९	७
ताया	ताया	३८६	१८	स्यदि	स्यादि	४४९	१८
मिति	मति	"	२१	दशम	दश म	४५२	२२
धनम्	धनम् ।	"	२५	यौग	योग	४५५	११
नेन	नेव	३८८	१६	खाणा	खाना	४५८	१८
स्तात्र	स्तत्रि	३९०	९	रागा	रगा	४६०	२४
प्राते	प्रातये	३९२	५	जत्व	जत्व	४६१	१८
ईम्	ईन्	३९२	२०	था स	थास	४६३	५
पत्	पत्त	३९६	४	ना वि	नावि	४६३	२६
व भूता	वभूता	३९७	२	मिधा	मिधा	४६७	११
श्रेय	श्रेयस	४०३	२३	सिन्ध	सिन्ध	४७२	२
चेति ।	चेति	४०५	१३	ऽनो	नोऽ	४७२	१४
त. पात्	तस्पात्	४१०	२५	दर्घ	दर्घ	४७५	१५
ते न	तेन	४११	८	मुच्छा	मुच्छा	"	१५
वादी	वादि	४१२	३	तथ	तथा	४७६	१४
कत्वा	यकत्वा	"	६	वल्ह्या	वल्ह्या	४७६	१५
दोपः ।	दोपः	"	१२	प्राक्ते	प्रोक्त	४७७	३
शपे	शेष	४१६	२४	वान्त	वानन्त	४७८	८
मिर्नी	मिर्नी	४१८	१	लम्भा	लम्भा	४८०	१२
भूत्वा	भूत्वा	४१८	१५	नाम्र	नम्र	४८१	१४
न्ताम्	ताम्	४२४	४				

शुद्धिपत्रकम्



अशुद्धम्	शुद्धम्	पृ.	पं.	अशुद्धम्	शुद्धम्	पृ.	पं.
श्रेयसीति	श्रेयसीति ।	५	१२	कापिलः	कापिलाः	७१	२५
इत	इति	६	२१	खाद	खाद	७९	९
पटली निर्व	पटलीनिर्व	७	१७	नीलपी	नीलपी-	७९	२२
व्यावस्था	व्यवस्था	८	१९	माव	मवा	८०	८
नयन	नय	९	१२	वार्द्धि नि	वार्द्धिनि	८६	७
वा ।	वा	१०	६	सन्धानो	सदधानो	९०	२३
साक्ष	साक्षा	१०	२२	तद्द्रुक्तम्	तदुक्तम्	९१	५
प्रधानश्च	प्रधानश्च ।	१०	२४	निरूप्य	निरूप्य	९१	२४
पूर्वाचार्यैः	पूर्वाचार्यैः-	११	२५	प्रसक्तेः	प्रसक्तेः ।	९२	५
विस्मृश्य	विस्मृश्य	१५	१०	तात्म्ये	तादात्म्ये	९२	१४
दित्येन	दित्येनेन	१६	१	श्रुयेत	श्रुयेत	९२	१६
न्यस्यरे	न्यस्येर	१६	१४	सपुता	सुपुता	९६	२
इतोत्य	इत्य	२१	२२	तदा	तथा	९७	२
दर्शन	दर्शन	२२	२४	तत्त्व ।	तत्त्व	१००	६
कल्पना	कल्पना-	२३	८	प्रतिद्य	प्रतिपद्य	१०१	१४
सदैत्य	सदैत्य	२७	१३	यर्थ	यर्थ	१०२	१४
बद्ध	बद्ध	२७	१९	रिता	रीता	„	१८
शायिनिधन	शायि निधनं	२८	३	विलि	त्रलि	१०३	११
५१	—१४	२८	२८	सपृक्त	सपृक्त	१०४	७
रत्विजः	ऋत्विजः	२९	२	पुरस्थित	पुरःस्थित	१०५	२६
त्यादिः	त्यादि	„	२०	सवेदे	सवेद	१०७	१५
सम्भवि	सम्भवि	४०	२२	विहिति पद	विहितिपद	१०७	२४
मुखेण	मुखेन	४३	१३	भेदो अत्र	भेदोऽत्र	१०९	१३
चेत् ननु न	चेत् । ननु न	५१	१२	महा	माहा	११०	१६
तावत्सयोगः ।	तावत्सयोगः }	५५	१६	चारी	चारि	„	१८
नैवधर्म	नैव धर्म	५५	१६	रणेऽपि	रणे अपि	११२	१९
प्रेक्षया	पेक्षया	५७	१९	भात्त	भात्त	११३	१०
मम्बर	उम्बर	६१	१	नाभ	नाम	११४	३
र्थस्यवा	र्थस्य वा	६१	२३	नाद्य	नाद्यः	११४	४
सामग्रीप्र	सामग्री प्र	६२	२५	हास्ये	हारस्ये	„	१२
हार	हार-	६३	१६	वैष्यम्य	वैषम्य	११४	२५
भयां	भार्यां	६५	१५	पेन	पेण	११५	१
सामा	साम	६५	२०	सकल	शकल	११५	१३
नुद्य	द्यनु	„	२५	अन्यत्व	अन्यत्व	„	२०
त्सद्वौ-	त्सिद्वौ	६९	९	रजन	रजत	„	२१

॥ अथ तृतीयः परिच्छेदः ॥



ये त्वा तीर्थपते स्मरन्ति मुदितस्वान्ताः क्षमामण्डनं
ये त्वा विष्टपलोचन प्रीतिदिनं पर्यासते सर्वदा ॥
ये त्वा नाथ वितर्कयन्त्यवहिता ये वाऽनुमिन्वन्ति ते
मुच्यन्ते दुरितैस्ततो वयमपि त्वा देव सेवामहे ॥ ४४५ ॥

निर्णतिं प्रत्यक्षप्रमाणस्वरूपम् । अथ परोक्षप्रमाणस्वरूपनिरूपणायामह— ५

अस्पष्टं परोक्षमिति ॥ १ ॥

स्वपरव्यवसायज्ञान यदस्पष्टमुक्तलक्षणात्स्पष्टाद्विपरीतमविशदं तत्परो-
क्षमित्यवगन्तव्यम् । तथा च प्रयोगः, परोक्षमस्पष्टज्ञानात्मकं परोक्ष-
त्वात्, यदस्पष्टज्ञानात्मकं न भवति न तत्परोक्षम्, यथा प्रत्यक्षम्, परोक्षं
च वक्ष्यमाणं स्मृत्यादिविज्ञानम् । तस्मादस्पष्टज्ञानात्मकमिति ॥ १ ॥ १०

अथास्य प्रकारान्प्रकटयन्नाह—

स्मरणप्रत्यभिज्ञानतर्कानुमानागमभेदतस्तत्पञ्च- प्रकारमिति ॥ २ ॥

स्मरणं च प्रत्यभिज्ञानं च तर्कश्चानुमानं चागमश्च त एव भेदा-
स्तेभ्यस्तान्प्रतीत्येत्यर्थः । तत्परोक्षं पञ्चप्रकारमिति ॥ २ ॥ १५

सम्प्रति स्मरणं कारणगोचरस्वरूपतो निरूपयति—

तत्र संस्कारप्रबोधसम्भूतमनुभूतार्थविषयं तदित्या- कारं वेदनं स्मरणमिति ॥ ३ ॥

तत्र तेषु स्मरणादिषु मध्ये । संस्कारः प्रमातुः शक्तिविशेषस्तस्य
 प्रबोध उद्बोधः फलदानाभिमुख्यमिति यावत् । तस्माद्धेतुभूतात्संभूत-
 मुत्पन्नं वेदनमित्युत्तरेण योगः । कीदृशमित्याह । अनुभूतार्थविषयम् ।
 अनुभूतः प्राक्प्रमाणेन प्रतिपन्नोऽर्थो वस्तु विषयो गोचरो यस्य
 २५ तत्तथा, तदित्याकारं तदित्युल्लेखवत् । तदित्युल्लेखवत्ता चास्य योग्यता-
 पेक्षयाख्यायि । यावता स्मरसि चैत्र कश्मीरेषु वत्स्यामस्तत्र द्राक्षा
 शौक्ष्यामह इत्यादिस्मरणे तच्छब्दोल्लेखो नोपलक्ष्यत एव, किन्त्वदं
 स्मरणं तेषु कश्मीरेष्विति तच्छब्दोल्लेखमर्हत्येवेति । वेदनं स्मरणमिति
 स्पष्टार्थे पदे । संस्कारप्रबोधसम्भूतमित्यनेनात्र स्मरणस्य कारणमुप-
 १० दर्शितम् । अनुभूतार्थविषयमित्यनेन गोचरः । तदित्याकारमित्यनेन
 पुनः स्वरूपमिति ॥ ३ ॥

अत्रोदाहरणमुपदर्शयन्नाह—

तत्तार्थकरबिम्बमिति यथेति ॥ ४ ॥

यथेत्युदाहरणोपन्यासार्थम्, इत्येवंप्रकारं तच्छब्दपरामृष्टं यद्विज्ञानं
 १५ तत्सर्वं स्मरणमित्यर्थः ।

सृष्टिप्रामाण्यमङ्गीकुर्वतो स्वपरव्यवसायित्वात्प्रमाणं चेदमञ्जसा ॥

वाद्द्वयस्य पूर्वपक्षमुपपाद्य अप्रामाण्यं पुनर्गोद्वे नुवन्नस्य न तार्किकः
 तत्खण्डनम् ।

॥ ४४६ ॥

तथा हि—अमुष्याप्रामाण्यं कुतोऽयमाविष्कृवीत, किं गृहीतार्थग्रा-
 २० हित्वात्परिच्छित्तिविशेषामावादसत्यातीतेऽर्थे प्रवर्तमानत्वादर्थादनुत्पद्य-
 मानत्वाद्विसंवादकत्वात्समारोपाव्यवच्छेदकत्वात्प्रयोजनाप्रसाधकत्वाद्वा ।
 न तावद्गृहीतार्थग्राहित्वात्स्मरणस्याप्रामाण्यम् । अनुमानेनाधिगते वह्नौ
 तदुत्तरकालमाविनः प्रत्यक्षस्याप्यप्रामाण्यप्रसङ्गात् । अनुमानस्यापि
 केनचिदंशेनाधिगताथार्थाधिगमसम्भवेनाप्रामाण्यानुषङ्गाच्च, व्याप्तिज्ञान-
 २५ प्रतिपन्ने हि वस्तुन्यनुमानं प्रवर्तत इति । अथाऽधिगताऽर्थाऽधिगमेऽप्यनु-

मानस्यापूर्वस्याप्यर्थाशस्याधिगमसम्भवात्प्रामाण्यमिष्यते । हन्त कथमेवं
स्मरणस्यापि प्रामाण्यं न स्यात् । तत्रापि वर्तमानकालावच्छेदेनाधि-
गतस्यार्थस्यातीतकालावच्छेदेनाधिगतेरपूर्वागाधिगमोपपत्तेः । समर्थितं
चैतत्प्रथमपरिच्छेदे गृहीतार्थग्राहित्वेनापि ज्ञानस्य प्रामाण्यम् । तन्न
गृहीतार्थग्राहित्वात्मस्मरणम्याप्रामाण्यम् । नापि परिच्छित्तिविशेषाभावात् । ५
निहितमन्त्रिनाधीतादौ हानोपादानहेतोः परिच्छित्तिविशेषस्य स्मरणे
सद्भावात् । नाप्यसन्त्यतीतेऽर्थे प्रवर्तमानत्वात्तस्याप्रमाणता, यतोऽस्ती-
तम्यार्थस्य स्वकालेऽसत्त्वं स्मृतिकाले वा । न तावत्स्वकाले, तदा
तस्य विद्यमानत्वात् । स्मृतिकाले तु तस्यासत्त्वं नाप्रामाण्यं प्रत्यङ्गम् ।
प्रत्यक्षस्याप्यप्रामाण्यप्रसक्तेः । न हि प्रत्यक्षग्राह्योऽर्थः प्रत्यक्षकाले १०
सौत्रान्तिकैः सत्त्वेनाभ्युपगम्यते । “भिन्नकालं कथं ग्राह्यमिति
चेद्ग्राह्यतां विदुः ॥ हेतुत्वमेव युक्तिज्ञास्तदाकारार्पणक्षमम् ॥ १ ॥”
इत्यस्य विरोधानुषङ्गात् । एकान्ततोऽसत्यर्थे स्मरणमुत्पद्यत इति न
नः पक्षः । अर्थादनुत्पद्यमानत्व च स्मरणस्यासिद्धम् । स्वविषयभूता-
दनुभूतादर्थानुत्पद्यमानत्वात् । विसंवादकत्वमपि स्मरणस्याप्रसिद्धम् । १५
स्वप्रतिपन्ने वस्तुन्यविसंवादकत्वात्तस्य । अविसंवादो हि गृहीतार्थे
प्राप्तिः प्रमाणान्तरप्रवृत्तिर्वा स्यात् । स द्विविधोऽपि स्मृतिप्रतिपन्ने
स्वयं धृतद्रव्याद्यर्थे समस्त्येव । यत्र तु विसंवादः स स्मरणाभासः ।
प्रत्यक्षाद्याभासवत् । समारोपव्यवच्छेदकत्वमपि स्मरणस्यासिद्धम् । स्व-
विषयभूते साध्यसाधनसम्बन्धादौ तस्य समारोपव्यवच्छेदकत्वसम्भवात् । २०
अन्यथाऽनुमाने दृष्टान्ताभिधानानर्थक्यापत्तिः । साध्यसाधनसम्बन्ध-
स्मरणार्थं हि तत्र दृष्टान्ताभिधानम् । इतरथा हेतुरेव केवलोऽभिधीयेत ।
ततस्तदभिधानान्यथानुपपत्तेः स्मृतिविषयभूते सम्बन्धादौ विस्मरण-
संशयविपर्ययरूपः । समारोपोऽस्तीत्यवगम्यते । तद्व्यवच्छेदकत्वाच्च
स्मरणस्य प्रामाण्यम् । प्रयोगः, यत्समारोपव्यवच्छेदकं तत्प्रमाणम्,
यथाऽनुमानम् समारोपव्यवच्छेदकं च स्वप्रतिपन्नेऽर्थे स्मरणमिति ।

प्रयोजनप्रसाधकत्वात्स्मरणस्याप्रामाण्यमित्यज्जनुपपन्नम् । अनुमान-
प्रवृत्तिर्निहितमाप्त्यादिलक्षणस्य तत्साध्यप्रयोजनस्य सद्भावात् । अनु-
मानं हि साध्यप्रतिबन्धाद्धेतोः प्रवर्तते । साध्यप्रतिबन्धश्च हेतोः
सप्तमात्रेणानुमानप्रवृत्तेरङ्गं परिज्ञातो वा स्मृतिकोटीकृतो वा । प्रथम-
पक्षे नालिकेरीद्वीपायातस्याप्रतिपन्नाभिघूमसम्बन्धस्यापि घूमदर्शनादभि-
प्रतिपत्तिः स्यात् । द्वितीयपक्षे तु बालावस्थायां प्रतिपन्नाभिघूम-
सम्बन्धस्य पुनर्वृद्धावस्थायां विस्मृततत्सम्बन्धस्यापि घूमदर्शनादभि-
प्रतिपत्तिप्रसङ्गः । तृतीयपक्षे तु कथं स्मरणस्य प्रामाण्यप्रतिषेधः ।
अनुमानप्रवृत्तेरङ्गत्वात् । यज्ज्ञानमनुमानप्रवृत्तेरङ्गं तत्प्रमाणं यथा

१० प्रत्यक्षं, तथा च स्मरणम्, तस्मात्प्रमाणमिति । एवं च ।

अन्यप्रमाणमिव सिद्धमिदं प्रमाणं

न्यायोपदेशवशतः स्मरणं यतोऽत्र ॥

दत्तो गृहप्रभृतिको व्यवहार एष

प्राप्नोति सिद्धिपदवीमनिशं जनानाम् ॥ ४४७ ॥ ४ ॥

१५ अथ क्रमप्राप्तस्य प्रत्यभिज्ञानस्य कारणादिप्ररूपणार्थमाह—

अनुभवस्मृतिहेतुकं तिर्यगूर्ध्वतासामान्यादिगोचरं
संकलनात्मकं ज्ञानं प्रत्यभिज्ञानमिति ॥ ५ ॥

अनुभवश्च प्रमाणेन ग्रहणम् । स्मृतिश्चानन्तराभिहितैव । अनुभव-
स्मृती ते हेतुर्यस्य तदनुभवस्मृतिहेतुकं ज्ञानमित्युत्तरेण योगः । अनेन
२० प्रत्यभिज्ञानस्य कारणमुक्तम् । सामान्यशब्दस्य प्रत्येकमभिसम्बन्धात्ति-
र्यक्सामान्यं च गवादिषु सदृशपरिणामात्मकम् । ऊर्ध्वतासामान्यं च
परापरविवर्तव्यापि द्रव्यम् । एतदुभयमादिर्यस्य वैलक्षण्यादेर्धर्मस्तो-
मस्य स तिर्यगूर्ध्वतासामान्यादिर्गोचरो विषयो यस्य तत्तथा । अनेनास्य
विषयो निर्दिष्टः । संकलनं विवक्षितधर्मयुक्तत्वेन वस्तुनः प्रत्यवम-
२५ र्शनमात्मा स्वभावो यस्य तत्संकलनात्मकमिति । अनेन स्वरूपमभिहितम् ।
एवंविधविशेषणविशिष्टं यज्ज्ञानं तत्प्रत्यभिज्ञानमिति विज्ञेयम् ॥ ५ ॥

अस्योदाहरणोपदर्शनायाह—

यथा तज्जातीय एवायं गोपिण्डो गोसदृशो गवयः
स एवायं जिनदत्त इत्यादीति ॥ ६ ॥

अत्र तज्जातीय एवायं गोपिण्डो गोसदृशो गवय इत्याभ्यां तिर्यक्-
सामान्यविषयं स एवायं जिनदत्त इत्यनेन पुनरूर्ध्वतासामान्यविषयं ५
प्रत्यभिज्ञानमुदाहृतम् । तिर्यक्सामान्यविषयं च गोसदृशो गवय इत्युदा-
हरणान्तरमुपमानप्रमाणस्यात्रैवान्तर्भावप्रदर्शनार्थमुपदर्शितम् । आदि-
शब्दात्स एवानेनाप्यर्थः कथ्यते गोविलक्षणो महिष इदमस्माद्गमिद-
मस्य समीपमिदमल्पमिदं महदिदमस्मात्प्रांशु ह्रस्वं वेत्यादि । तथा—

शुण्डालदण्डपृथुगण्डतटीकराल-

१०

मापिङ्गलस्फुटसटाविकटांसकूटम् ।

अष्टामिरङ्घ्रिमिरुपेतमतीव - भीष्म-

माहुर्वुधाः शरभमद्भुतशौर्यवृत्तिम् ॥ ४४८ ॥

स्कन्धे सटाश्चरणकोटिषु कुञ्जरेन्द्र-

कुम्भस्थलीदलनदुर्ललितानि यस्य ॥

१५

क्वापि प्रपश्यति भवान्नखपञ्जराणि

जानातु तं जगति केसरिणः किशोरम् ॥ ४४९ ॥

गण्डस्थलीप्रविगलन्मदगन्धलुब्ध-

मुग्धम्रमद्मरमूषितकर्णजाहम् ॥

दुर्वारदन्तमुशलं वलगण्डशैल-

२०

शङ्काकरं द्विरदराजमुदाहरन्ति ॥ ४५० ॥

आलौक्य कज्जलमलीमसमेघमाला-

मभ्युन्नतां वियाति यो नरिनार्त्ति हर्षात् ॥

केकायितानि कुरुतेऽश्रुजलप्लुते च

घृत्ते दृशौ शिखिनमेनमशन्ति सन्तः ॥ ४५१ ॥

२५

आताम्रचञ्चुचरणं सवलक्षपक्षं
 क्षीराम्बुसङ्करविवेककलाप्रगल्भम् ॥
 मञ्जीरमञ्जुपरिसिञ्चितमन्दनादं
 जानीहि मन्थरगतिं वत राजहंसम् ॥ ४५२ ॥

५ यो मञ्जु मञ्जु परिगुञ्जति मञ्जरीणां
 किञ्जल्कपुञ्जरजसा कपिशीकृताङ्गः ॥
 नीलीतमालदलकज्जलकालकान्तिः
 षड्भिर्भवेन्मधुकरश्रृणैः स नूनम् ॥ ४५३ ॥

१० या खिद्यते प्रतिपदं स्वनितम्बभारात्
 त्रस्तैकहायनकुरङ्गविलोलनेत्रा ॥
 उत्तुङ्गपीनकुचकुम्भनिरङ्कुशां तां
 सीमन्तिनीं युवतिरित्युपवर्णयन्ति ॥ ४५४ ॥

यद्योम संरचयति स्फुरदिन्द्रचाप-
 रोचिष्णु चित्ररचनारुचिरं समन्तात् ॥
 १५ विस्तारिणा स्वकिरणप्रसरेण पञ्च-
 वर्णेन तद्भवति मेचकमत्र रत्नम् ॥ ४५५ ॥

ताम्राणि यस्य विलसन्ति सुपलवानि
 चुम्बन्ति चारुकुसुमानि च चञ्चरीकाः ॥
 वाचालितं विपुलकोकिलकाकलीभि-
 २० र्वुध्यस्व हन्त सहकारमहीरुहं तम् ॥ ४५६ ॥

इत्येवमादिशब्दश्रवणादाहितसंस्कारविशेषः, प्रतिपत्ता तथाविधानेव
 शरभसिंहादीनवलोक्य तथा सत्यापयति यदा तदा तत्संकलनमपि
 प्रत्यभिज्ञानोदाहरणमादर्शितं मन्तव्यम् ।

अत्राह शाक्यः—

प्रत्यभिज्ञानमस्वीकुर्वन्नो
बौद्धस्य पूर्वपक्षमुपाद्य
तत्खण्डनम् ।

विज्ञानस्य प्रत्यभिज्ञाननाम्नः

सम्यग्युक्त्या नास्ति सत्तैव तावत् ॥

या त्वस्यैषा मानतावर्णना सा

वान्ध्येयस्योदग्रशृङ्गारभङ्गिः ॥ ४१७ ॥

तथा हि, विरुद्धधर्माध्यासतः कारणाभावाच्च प्रत्यभिज्ञानस्य ५
स्वरूपमेव न सम्भवति । तत्कथं तस्य प्रामाण्यं प्रतिपादयितुमुचितम् ।
पूर्वं हि ज्ञातस्य पुनः कालान्तरे स एवायमित्यादि ज्ञानं प्रत्यभि-
ज्ञानम् । न चास्यैकत्वमुपपन्नम् । विरुद्धधर्माध्यासात् । यत्र हि विरुद्ध-
धर्माध्यासो न तत्रैक्यम् । यथा जलानलादौ । विरुद्धधर्माध्यासश्च
प्रत्यभिज्ञान इति । न चायमसिद्धः स्पष्टास्पष्टरूपाक्रान्ततया प्रत्यभि- १०
ज्ञाने विरुद्धधर्माध्यासस्य प्रसिद्धेः । तथा हि, स इत्युल्लेखः प्रत्यभिज्ञाने
स्मरणरूपत्वेनास्पष्टः । अयमित्युल्लेखश्च प्रत्यक्षरूपत्वेन स्पष्टः । न
चास्पष्टेतरलक्षणविरुद्धधर्मलक्षणविरुद्धधर्माध्यासेऽप्यभेदो युक्तः ।
प्रत्यक्षानुमानयोरप्यभेदप्रसक्तेः । किं च , स एवायमित्याकारद्वयं,
तत्र किं परस्परानुप्रवेशेन प्रतिभात्यननुप्रवेशेन वा । प्रथमपक्षेऽ- १५
न्यतराकारस्यैव प्रतिभास स्यात् । द्वितीयाकारस्य तत्रानु-
प्रवेशेन तस्मादविविक्तत्वात् । द्वितीयपक्षे तु परस्परविविक्तप्रति-
भासद्वयप्रसङ्गः । अन्योन्याननुप्रवेशेनाकारद्वयस्यावस्थानात् । न च
प्रतिभासद्वयम् । एकाधिकरणत्वप्रसक्तेस्तु पुरुषाद्वैतसिद्धिः स्यात् ।
ततो विरुद्धधर्माध्यासान्नैकमिदं ज्ञानमभ्युपगन्तव्यम् । ततः कथं २०
प्रत्यभिज्ञानस्य सम्भवः । कारणाभावाच्च न तत्सम्भवति । तथा हि,
प्रत्यभिज्ञानस्य कारणं किमिन्द्रियमुत पूर्वानुभवजनितः संस्कारस्तदु-
भयं वा । न तावदिन्द्रियम् । तस्य वर्तमानार्थावभासजनकत्वात् । नापि
संस्कारः । तस्य स्मरणकारणत्वात् । नाप्युभयम् । उभयदोषानुषङ्गात् ।
न च कारणान्तरमस्योपलभ्यते । तत्र प्रत्यभिज्ञानं स्वरूपतः सम्भ- २५

- हि विषयः पूर्वज्ञाने प्रतिमातमेव वस्तु तदतिरिक्तं वा । तत्राद्यपक्षे
 न तत्प्रमाणम् । गृहीतग्राहित्वात्, धारावाहिज्ञानवत् । द्वितीयपक्षेऽपि
 किं कृतस्तस्यातिरेकः किं स्वरूपभेदकृतः कालद्वयसम्बन्धिन्यप्रतिपत्ति-
 कृतौ वा । यदि स्वरूपभेदकृतः, तदा ज्ञानवज्ज्ञेयस्यापि प्रतिक्षणं
 ५ स्वरूपभेदप्रसिद्धेः शौद्धोदनिमतानुप्रवेशः । अथ कालद्वयसम्बन्धिदेव-
 दत्तस्यैक्यं प्रतीयते । अतस्तत्प्रतिपत्तिकृतोऽतिरेक इति चेत् । तदपि
 वाङ्मात्रम् । यतः किमिदमैक्यं नाम, एकत्वसंख्या स्थायित्वं वा ।
 यद्येकत्वसंख्या, तदाऽस्याः पूर्वमेव प्रतिपन्नत्वात्कथमाधिक्यपरिच्छेदः
 प्रत्यभिज्ञानेन । अथ स्थायित्वम् । तर्हि देवदत्तस्वरूपाद्भिन्नमभिन्नं
 १० वा । यद्यभिन्नम्, तदा तत्स्वरूपवत्तदपि पूर्वज्ञानेनैव प्रतिपन्नमिति
 तद्विषयत्वे प्रत्यभिज्ञानस्य तदवस्थ एव गृहीतग्राहित्वेनाप्रामाण्यलक्षणो
 दोषः । अथ भिन्नं स्थायित्वम्, तर्हि पूर्वमप्युत्पन्नमथ प्रत्यभिज्ञान-
 समय एवोत्पद्यते । यदि पूर्वमप्युत्पन्नम्, तदा पूर्वज्ञानेनैवास्य परि-
 च्छेदात्कथं प्रत्यभिज्ञानाधिक्यपरिच्छेदः । अथ प्रत्यभिज्ञानसमय
 १५ एवोत्पद्यते । तर्हि तस्य पूर्वमप्रतिपन्नत्वात्कथं प्रत्यभिज्ञानविषयत्वम् ।
 पूर्वं प्रतिपन्नस्यार्थस्य पुनः कालान्तरे गृह्यमाणस्य प्रत्यभिज्ञानविषयत्वा-
 न्युपगमात् । पूर्वज्ञानाप्रतिपन्नार्थान्तरावबोधकज्ञानस्य प्रत्यभिज्ञान-
 नत्वे च घटज्ञानानन्तराविर्भूतपटज्ञानस्यापि तत्त्वप्रसङ्गः । प्रत्यभिज्ञान-
 समय एवावस्थायित्वस्योत्पत्तौ च क्षणिकत्वानुषङ्गात्कथं तद्विशिष्टार्था-
 २० नामक्षणिकत्वं स्यादिति ।

तस्मादित्थमभावाद्यद्वा सत्त्वेऽपि गोचराभावात् ॥

प्रामाण्यधुरन्धरेण न घुरीणं प्रत्यभिज्ञानम् ॥ ४५८ ॥

इन्त सौगत यथैव विष्टपे विश्रुतस्त्वमसि पश्यतोहरः ॥

अस्ति कश्चन तथैव कोविदस्त्वद्विनिग्रहविनोद्दुर्धरः ॥ ४५९ ॥

- ३५ तथा हि यत्तावदुक्तं विरुद्धधर्माध्यासत इत्यादि । तत्र यदि
 नाम दर्शनस्मरणलक्षणयोराकारयोर्विरोधः । तथापि धर्मिणः प्रत्व-

भिज्ञानरूपस्य किमायातम् । येनास्य विरुद्धधर्माध्यासाद्भेदः प्रार्थ्येत ।
 धर्माणां हि परस्परपरिहारस्थितिलक्षणविरोधसम्भवे तेषामेवान्योन्यं
 भेदो युक्तः । चित्रविज्ञानाकारवत् । किं च विरुद्धाभ्या दर्शनस्मरणा-
 काराभ्यां कारणभूताभ्यां स्वभावभूताभ्यां वा प्रत्यभिज्ञानस्य भेदः
 साध्येत । तत्राद्यपक्षे सिद्धसाध्यता दोषः । न खलु कारणस्वरूपमेव ५
 सर्वथा कार्यस्वरूपमित्यनेकान्तवादिनः प्रतिजानते । द्वितीयपक्षेऽपि
 कथञ्चित्भेदः साध्येत सर्वथा वा । यदि कथञ्चित्, तदा सिद्धा
 साध्यतैव । आकारतद्वतो. कथञ्चिद्भेदाभ्युपगमाज्जनैः । भेदस्त्वनुपपन्नः,
 तयोस्तत्स्वभावत्वाभावप्रसङ्गात् । यो यस्य स्वभावो न तस्य तद्वत्. सर्वथा
 भेदः । यथा चित्रज्ञानानीलाद्याकाराणाम् । स्वभावश्च प्रत्यभि- १०
 ज्ञानस्य स एवायमित्याकारद्वयमिति । प्रत्यभिज्ञान हि दर्शनस्मरण-
 लक्षणस्वसामग्रीतः समुत्पद्यमानमङ्गीकृताकारद्वयमेव समुपजायते ।
 चित्रपटादिसामग्रीतश्चित्राकारैकज्ञानवत् । अभ्युपगम्य च स्वभाव-
 भूताकारद्वयस्य स्पष्टत्वास्पष्टत्वाभ्या विरुद्धधर्माध्यासत्वमेतदुक्तम् ।
 यावता प्रत्यभिज्ञाने स्पष्टत्वास्पष्टत्वे एव न विद्येते । अस्पष्टस्वरूप- १५
 स्यैवास्य स्वसामग्रीतः समुत्पादात् । यदप्युक्तं स एवायमित्याकार-
 द्वयं, तत्र किं परस्परानुप्रवेशेन प्रतिभातीत्यादि, तत्र कोऽयमस्य, पर-
 स्परानुप्रवेशो नाम । परस्पररूपसाङ्कर्यमेकस्मिन्नाधारे धृतिर्वा । नाद्य.
 पक्षः श्रेयान् । प्रतीतिविरोधात् । न हि यथोक्तमाकारद्वयमन्योन्य-
 सङ्कीर्णस्वरूपं स्वप्नेऽपि प्रतीयते । द्वितीयपक्षे पुनर्न किञ्चिदनिष्टम् । २०
 एकस्मिन्प्रत्यभिज्ञाने तदाकारद्वयस्य निर्वाधमनुभूयमानत्वात् । कथं
 चैवंवादिन. सौगतस्य चित्रज्ञानमपि सिध्येत् । नीलादिप्रतिभासाना
 हि परस्परानुप्रवेशे सर्वेषामेकरूपताप्रसङ्गात्कुतश्चित्रत्वम्, एक-
 नीलाकारज्ञानवत् । तेषा परस्पराननुप्रवेशे वा भिन्नसन्ततिनीलादिप्रति-
 भासानामिवात्यन्तभेदसिद्धेर्नितरामचित्रत्वम् । एकज्ञानाधिकरणतया २५
 तेषां प्रत्यक्षत. प्रतीतेः प्रातिपादितदोषानवकाशः प्रत्यभिज्ञानेऽप्यवि-

- शिष्टः । तत्र विरुद्धधर्माध्यासितत्वात्प्रत्यभिज्ञानस्याभावो युक्तः ।
 नापि कारणाभावतः । दर्शनस्मरणलक्षणस्य तत्कारणस्य सूत्रे प्रति-
 पादितत्वात् । ननु कथं पृथग्गोचरयोर्विभिन्नाकारयोश्च दर्शनस्मरणयोः
 प्रत्यभिज्ञाने कारणतेति चेत् । तेनानुविधीयमानान्वयव्यतिरेकत्वात् ।
 ५ अङ्कुरादिनानुविधीयमानान्वयव्यतिरेकस्य बीजादेरिव । तत्र न खलु
 बीजादेरङ्कुरादौ कारणतायां तेनान्वयव्यतिरेकानुविधानादन्यत्रिवन्धन-
 मस्ति । तत्र प्रत्यभिज्ञानस्य कारणाभावादप्यभावो युक्तः । अपि
 चेदं प्रत्यभिज्ञानं कार्यम् । कार्यं च प्रतीयमानं कारणसद्भावमवबोध-
 यति । अतः कथमस्य कारणाभावो ज्यायान् । ततश्च कारणाभावाच्च
 १० न तत्सम्भवीत्यादि प्रत्यादिष्टम् । यच्चान्यदुपन्यस्तं सम्भवतु वा
 तथापि न तत्प्रमाणं विषयाभावादिति । तदप्ययुक्तम् । विषयाभावस्या-
 सिद्धेः । पूर्वोत्तरविवर्तवर्त्येकद्रव्यादेस्तद्विषयस्य सद्भावात् । न च
 दर्शनस्मरणयोरेवायं विषय इति वाच्यम् । दर्शनस्य हि वर्तमान-
 कालावच्छिन्नः स्मरणस्य पुनरतीतकालावच्छिन्नपदार्थो विषयः प्रत्यभि-
 १५ ज्ञानस्य तूभयकालावच्छिन्नद्रव्यादि । न चाशेषार्थानां क्षणिकत्वतो
 द्रव्यस्य कस्यचिदप्यसम्भवात्कथं तस्य तद्विषयता प्रार्थ्यत इत्यभिधात-
 व्यम् । क्षणभङ्गप्रतिषेधेन द्रव्यसिद्धेः पुरस्तादुपपादयिष्यमाणत्वात् ।
 न च लूनपुनर्जातनखकेशादिष्विव सर्वत्र निर्विषया प्रत्यभिज्ञा ।
 क्षणक्षयैकान्तस्यानुपलम्भात् । तदुपलम्भे हि सा निर्विषया
 २० स्यात् । एकचन्द्रोपलम्भे द्विचन्द्रप्रतीतिवत् । लूनपुनर्जा-
 तनखकेशादौ च स एवायं नखकेशादिरित्येकत्वपरामर्शिप्रत्यभि-
 ज्ञानं लूननखकेशादिसदृशोऽयं पुनर्जातनखकेशादिरिति सादृश्य-
 निबन्धनप्रत्यभिज्ञानान्तरेण बाध्यमानत्वादप्रमाणं प्रसिद्धम् । न पुनः
 सादृश्यप्रत्यवमर्शि । तत्त्वस्याऽबाध्यमानतया प्रमाणत्वसिद्धेः । न
 २५ चैकत्रैकत्वपरामर्शिप्रत्यभिज्ञानस्य मिथ्यात्वदर्शनात्सर्वत्राऽस्य मिथ्या-
 त्वम् । प्रत्यक्षस्यापि सर्वत्र भ्रान्तत्वानुषङ्गान्न किञ्चित्कुतश्चित्कस्यचित्-

सिध्येत् । ततो यथा शुक्ले शङ्खे पीताभासं प्रत्यक्षं तत्रैव शुक्ला-
भासप्रत्यक्षान्तरेण बाध्यमानत्वादप्रमाणं न पुनः पीते कनकादौ ।
तथा प्रकृतमपीति । तत्र विषयाभावात्प्रत्यभिज्ञानमप्रमाणम् ।
अथ गृहीतग्राहित्वात्तत्तथेष्यते, तत्र तद्विषयो हि प्रत्यक्षेण गृह्येत
स्मरणेन प्रमाणान्तरेण वा । न तावत्प्रत्यक्षेण, तस्य वर्तमानविवर्त्त- ५
मानाच्छिन्नद्रव्यविषयत्वात् । नापि स्मरणेन, तस्यातीतपर्याय-
मात्रावच्छिन्नद्रव्यविषयत्वात् । नापि प्रमाणान्तरेण, उभयविवर्त्तवर्ति-
द्रव्यादिग्राहकस्य प्रत्यभिज्ञानात्पूर्वमन्यस्य प्रमाणस्य प्रवृत्तेरननुभवात् ।
प्रत्यक्षस्मरणजनितकल्पनाज्ञानमस्तीति चेत्, न । तस्यैव प्रत्यभिज्ञान-
त्वेनास्माभिरप्यभ्युपगमात् । ननु यदि प्रत्यक्षस्मरणयोरुभयविवर्त्त- १०
वर्तिद्रव्यमविषयः । तर्हि कथं ताभ्यां तत्र प्रत्यभिज्ञानं जायेत ।
तथा हि, यद्यस्य विषयो न भवति न तत्तत्र विज्ञानमुत्पादयति,
यथा चक्षू रसे । न भवति चोभयविवर्त्तवर्तिं द्रव्यं विषयः प्रत्यक्ष-
स्मरणयोरपीति चेत् । तदप्यनुपपन्नम् । विकल्पोत्पादकाध्यक्षेणाने-
कान्तात् । तस्यान्यगोचरस्यापि सामान्ये विकल्पोत्पादकत्वप्रतीतिः । १५
अथ विकल्पवासनासहायमविकल्पकं स्वाविषयेऽपि सामान्ये विकल्प-
मुपजनयति । सहकारिणामचिन्त्यशक्तिकत्वात् । अन्यथा कथमसर्व-
ज्ञानमभ्यासविशेषसहायं सर्वज्ञज्ञानं जनयोदिति चेत् । तर्हि प्रत्यभि-
ज्ञानावरणक्षयोपशमसहाये प्रत्यक्षस्मरणे अपि स्वाविषये उभय-
विवर्त्तवर्तिनि द्रव्ये प्रत्यभिज्ञानमुपजनयतामविशेषात् । एतेन तस्य हि २०
विषयः पूर्वज्ञाने प्रतिभातमेव वस्तु तदतिरिक्तं चेत्यादि पूर्वपक्षग्रन्थः
कदर्थितो द्रष्टव्यः । उक्तनीत्या प्रत्यभिज्ञानविषयस्य व्यवस्थापितत्वात् ।
तत्र गृहीतग्राहित्वात्प्रत्यभिज्ञानमप्रमाणम् । अथ स्मरणानन्तरभावित्वा-
त्तथाऽनुमन्यते । तदप्यनुपपन्नम् । रूपस्मरणानन्तरं रससन्निपाते
समुत्पन्नस्य रसज्ञानस्याप्यप्रामाण्यप्रसङ्गात् । तत्र हि रूपस्मरणस्य २५
पूर्वकालभावित्वात्समनन्तरकारणत्वम् । बोधाद्बोधरूपतेत्यभ्युपगमात् ।

- न चात्र बोधरूपतया समनन्तरकारणत्वं प्रत्यभिज्ञाने तु स्मरणरूपतयेति वाच्यम् । स्मरणबोधरूपतयोस्तादात्म्ये सति क्वचिद्बोधरूपतया समनन्तरकारणत्वं स्मरणस्य क्वचित्तु स्मरणरूपतयेति व्यवस्थापयितुमशक्तेः । यदि च स्मरणानन्तरभावित्वात्प्रत्यभिज्ञानमप्रमाणमिति प्रति-
- ५ पाद्यते । कथं तर्हि अनुमानमपि प्रमाणं स्यात् । तद्धि साध्यसाधनसम्बन्धस्मरणानन्तरमेवोपजायते । अन्यथा दृष्टान्तोपन्यासस्तत्र व्यर्थो भवेत् । तत्र स्मरणानन्तरभावित्वादपि प्रत्यभिज्ञानमप्रमाणम् । अथ बाध्यमानत्वात्तथा कथ्यते, तदपि न तथ्यम् । तद्बाधकस्य कस्यचिदप्यनुपपत्तेः । यन्नैकत्वविषयस्य प्रत्यभिज्ञानस्यापहवः कर्तुमुचितः ।
- १० नापि सादृश्यगोचरस्य, अनुमानानुत्पत्तिप्रसङ्गात् । येनैव हि पूर्वं धूमोऽग्नेर्दृष्टस्तस्यैवोत्तरकालं पूर्वं धूमसदृशधूमदर्शनादभ्यनुमानोत्पत्तिर्युक्ता नाऽन्यस्याऽन्यदर्शनात् । न च प्रत्यभिज्ञानमन्तरेण तेनेदं सदृशमिति प्रतिपत्तिर्घटते । पूर्वप्रत्यक्षेणोत्तरस्योत्तरप्रत्यक्षेण च पूर्वस्य धूमादिवस्तुनोऽप्रतिपत्तेः । न च द्वयाप्रतिपत्तौ द्विष्टं सादृश्यं प्रतिपत्तुं शक्यम् ।
- १५ अतिप्रसङ्गात् । सादृश्यसार्थाभ्यां भिन्नाभिन्नादिविकल्पैर्विचार्यमाणस्यानुपपत्तेस्तद्गोचरप्रत्यभिज्ञानस्य कथं प्रमाणत्वमिति च न शङ्कनीयम् । सादृश्यस्य सामान्यप्रतिष्ठावसरे व्यवस्थापयिष्यमाणत्वात् । न च तस्मिन्नेव स्वपुत्रादौ भ्रान्त्या तादृशोऽयमिति प्रत्यभिज्ञानं सादृश्यनिबन्धनं स एवाऽयमित्येकत्वनिबन्धनप्रत्यभिज्ञानेन बाध्यमानमप्रमाणं प्रतिपद्य स्वपुत्रादिना सदृशे पुरुषे तादृशोऽयमित्यपि प्रत्यभिज्ञानमप्रमाणं प्रतिपादयितुं युक्तम् । तस्याबाध्यमानत्वेन प्रमाणत्वात् । एवं वैलक्षण्यादिविषयाण्यपि प्रत्यभिज्ञानानि समर्थनीयानि । ततश्च—

हंहो बौद्धाः स्वमतविषयं पक्षपातं विधूय

ग्राह्यं प्रौढप्रमितिवशतः प्रत्यभिज्ञाप्रमाणम् ॥

२५

यस्मादेषा भवति सततं लोकयात्रा समग्रा

कोऽपि काऽपि स्वपरनियमं नाऽन्यथा हन्त कुर्यात् ॥४६०॥

अत्राह भाट्टः—

सादृश्यज्ञानस्योपमानत्व- सादृश्यगोचरज्ञानमुपमानस्वरूपताम् ॥
मेव न प्रत्यभिज्ञानत्वमिति
भाट्टपूर्वपक्षमुपदर्श्य अङ्गीकरोति न पुनः प्रत्यभिज्ञानरूपताम्
तत्खण्डनम् ।

॥ ४६१ ॥

तथा हि, गोदर्शनाहितसंस्कारस्य प्रमातुः पश्चाद्भवयदर्शनं गवि ५
स्मरणे सत्यनेन सदृशः स इत्येवमाकारतयोपजायमानस्य ज्ञानस्योप-
मानत्वमव न्याय्यं न प्रत्यभिज्ञानत्वम् । तस्मैकत्वविषयत्वेनैव व्यव-
स्थितत्वात् । सादृश्यविशिष्टो विशेषो विशेषविशिष्ट वा सादृश्यमुप-
मानस्यैव प्रमेयम् । उक्तं च— “ तस्माद्यत्स्मर्यते तत्स्यात्सादृश्येन
विशेषितम् । प्रमेयमुपमानस्य सादृश्यं वा तदन्वितम् ॥ १ ॥ १०
प्रत्यक्षेणावबुद्धेऽपि सादृश्ये गवि च स्मृते । विशिष्टस्यान्यतोऽ-
ग्निद्वैरुपमानप्रमाणता ” ॥ २ ॥ इति । एतदपरीक्षकलक्षितम् ।
सादृश्यप्रतीतेः सङ्कलनाज्ञानरूपतया प्रत्यभिज्ञाननाऽनतिक्रमात् । स
एवायमिति यथोत्तरपर्याप्तस्य पूर्वपर्याप्तैकताप्रतीतिः । प्रत्यभिज्ञानमेव-
मनेन सदृशः स इत्येवमपि । सङ्कलनात्मकत्वाविशेषान् । यदि १५
चैकत्वज्ञानमेव प्रत्यभिज्ञान सादृश्यज्ञान तूपमानमित्यभ्युपगमः । तर्हि
वैलक्षण्यज्ञानं किं नाम प्रमाण स्यात् । यथैव हि गोदर्शनाहितसंस्कार-
स्य गवपददर्शिनोऽनेन सदृशः स इति प्रतिपत्तिः । तथा महिपादि-
दर्शिनोऽनेन विलक्षणः स इति वैलक्षण्यप्रतीतिरप्यस्ति सा च न
प्रत्यभिज्ञानोपमानयोरन्तर्भवति । एकत्वसादृश्यविषयत्वात् । अतः २०
प्रमाणान्तरं प्रमाणसङ्ख्यानियमविघातकृद्भवेद्भवति । अथ सादृश्या-
भावो वैलक्षण्यं तस्याऽभावविषयत्वान्न प्रमाणसङ्ख्यानियमविघातः ।
तर्हि वैलक्षण्याऽभावः सादृश्यमिति स एव दोषः । नन्वनेकस्य
समानधर्मयोगः सादृश्यं तत्कथं वैलक्षण्याभावमात्रं स्यादिति चेत् ।
तर्हि वैलक्षण्यमपि विसदृशधर्मयोगस्तत्कथं सादृश्याभावमात्रं स्यादिति २५

समानमिति । एतेन गौरिव गवय इत्युपमानवाक्याहितसंस्कारस्य पुन-
 र्बने गवयदर्शनेऽयं गवयशब्दवाच्य इति संज्ञासंज्ञिसम्बन्धप्रतिपत्तिरुप-
 मानमिति नैयायिकमतमपि प्रतिहतम् । यथैव ह्येकदा कुम्भमुपलब्ध-
 वतः पुनः कालान्तरे तस्यैव दर्शने स एवायं कुम्भ इति प्रतिपत्तिः
 ५ प्रत्याभिज्ञा प्रतिज्ञायते, तथा गोसदृशो गवय इति संज्ञेतकाले
 गवयतदभिधानयोर्वाच्यवाचकसम्बन्धं प्रतिपद्य पश्चाद्गवयदर्शनात्तत्प्रति-
 पत्तिः प्रत्याभिज्ञा प्रतिज्ञायताम् । किं च गोविलक्षणमहिष्यादिदर्शना-
 द्गवयशब्दवाच्योऽयं न भवतीति तत्संज्ञासंज्ञिसम्बन्धप्रतिषेधप्रतिपत्तिः
 किं नाम प्रमाणं स्यात् । अथेयमप्युपमानमिष्यते । तदा “प्रसिद्ध-
 १० साधर्म्यात्साध्यसाधनमुपमानम् ” इति व्याहन्येत । प्रसिद्धवैधर्म्या-
 च्छेत्युपसङ्ख्यानं वा सूत्रे कर्तव्यम् । तथाऽऽमलकदर्शनाहितसंस्कारस्य
 विल्वादिदर्शनादतस्तत्सूक्ष्ममिति प्रतीतिः स्वसमीपवर्तिप्रासादादिदर्श-
 नोपजनितसंस्कारस्य तत्प्रतियोगिपर्वताद्युपलम्भादिदमस्माद्दूरमिति प्रति-
 पत्तिः, ह्रस्वशिंशपादिदर्शनाविर्भूतसंस्कारस्य तद्विपरीतवटवृक्षा-
 १५ धर्योपलम्भादतोऽयं प्रांशुरिति विनिश्चितं किं प्रमाणं भवेत् ।
 तथा चोक्तम् । उपमानं प्रसिद्धार्थसाधर्म्यात्साध्यसाधनम् ॥ तद्वैध-
 र्म्यात्प्रमाणं किं स्यात्संज्ञिप्रतिपादनम् ॥१॥ इदमल्पं महदूरमासन्नं
 प्रांशु नेति वा ॥ व्यपेक्षातः समक्षार्थे विकल्पः साधनान्तरम् ॥२॥”
 इति । साधनान्तरं स्यादिति । तथा हंसाद्यनभिज्ञो यदा कश्चित्क्वचि-
 २० त्पृच्छति कीदृशो हंसादिरिति । तदा स तं प्रति “पयोम्बुभेदीहंसः
 स्यात्पट्पादैर्भ्रमरः स्मृतः ॥ सप्तपर्णैः सुतच्चर्जैर्विज्ञेयो विषमच्छदः
 ॥ १ ॥ पञ्चवर्णं भवेद्रत्नं मेचक्कार्ख्यं पृथुस्तनी ॥ युवतिश्चैकश-
 ज्ञोऽपि गण्डकः परिकीर्तितः ॥ २ ॥ शरभोऽप्यष्टभिः पादैः
 सिंहश्चारुसटान्वितः ” इत्यादिकमाह । ततश्चैतद्वाक्याहित-
 २५ संस्कारः प्रष्टा यदा पयोम्बुभेदित्वाद्युपलक्षितानर्थान्कालान्तरे समुप-

लभ्यायं स हंसेशब्दवाच्य इत्यादिरूपतया तत्संज्ञासंज्ञिसम्बन्धं प्रति-
पद्यते । तदा किं नाम तत्प्रमाणं स्यात् । उपमानमित्यसम्भाव्यम् ।
सर्वोक्तप्रकारेण प्रतिपत्तौ प्रसिद्धार्थसाधर्म्यासम्भवात् । ततः प्रतिनि-
यतप्रमाणव्यवस्थामभ्युपगच्छता न्यायशालिना प्रतिपादितप्रकारं प्रतीति-
कदम्बकं प्रत्यभिज्ञानमेवेति स्वीकर्तव्यम् । भूयोऽपि भाट्टः प्राह—

परोक्षं प्रत्यभिज्ञानमिति क्षमायै नैव नः ॥

यतः प्रत्यक्षतैवास्य न्यायगोचरमञ्चति ॥ ४६२ ॥

तथा हि, प्रत्यभिज्ञान प्रत्यक्षम् । अक्षान्वयव्यतिरेकानुविधायि-
त्वात् । यदित्थं तदित्थं यथा सम्प्रतिपन्नं प्रत्यक्षमिति । न च स्मरणपूर्व-
कत्वात्प्रत्यभिज्ञानस्य प्रत्यक्षत्वाभावः । स्मरणात्पश्चाद्भावित्वेऽपि सत्स- १०
म्प्रयोगजत्वेन प्रत्यक्षत्वाविरोधात् । यदाह—“ न हि स्मरणतो
यत्तन्न प्रत्यक्षमितीदृशम् ॥ वचनं राजकीयं वा लौकिकं
चापि विद्यते ॥ १ ॥ न चापि स्मरणात्पश्चादिन्द्रियस्य प्रवर्त्तनम् ॥
वार्यते केन चिन्नापि तत्तदानीं प्रदुष्यति ॥ २ ॥ तेनेन्द्रियार्थसम्ब-
न्धात्प्रागूर्ध्वं चापि यत्स्मृतेः । विज्ञानं जायते सर्वं प्रत्यक्षमिति १५
गम्यताम् ॥ ३ ॥” इति । नैतदपि न्याय्यम् । यतोऽक्षान्वयव्यति-
रेकानुविधायित्वं प्रत्यभिज्ञानस्य साक्षाद्विवाक्षित पारम्पर्येण वा । यदि
पारम्पर्येण, तदानुमानादिनास्य व्यभिचारः । तस्य प्रत्यक्षलक्षितलिङ्गादि-
द्वारेणोपजायमानस्य परम्परयाऽक्षान्वयव्यतिरेकानुविधायिनोऽपि प्रत्यक्ष- २०
त्वाभावात् । साक्षादक्षान्वयव्यतिरेकानुविधायित्वं त्वसिद्धम् । प्रत्य-
भिज्ञानस्य साक्षात्प्रत्यक्षस्मरणान्वयव्यतिरेकानुविधायित्वेनानुभूय-
मानत्वात् । साक्षादक्षान्वयव्यतिरेकानुविधायित्वे पुनरस्य प्रथमव्यक्ति-
दर्शनकालेऽप्युत्पत्तिः स्यात् । अथ पुनर्दर्शने पूर्वदर्शनाहितसस्कार-
प्रबोधोत्पन्नस्मृतिसहायमिन्द्रिय प्रत्यभिज्ञानमुत्पादयतीत्युच्यते । तदनु-
चितम् । प्रत्यक्षस्य स्मृतिनिरपेक्षत्वात् । सापेक्षत्वे तु प्रत्यभिज्ञानस्या- २५
नुमानादिवत्परोक्षतैव ज्यायसी ।

एवं न प्रत्यभिज्ञानेऽध्यक्षत्वमुपपद्यते ।

मद्बुचष्टाः परोक्षत्वं तदत्राम्युपगम्यताम् ॥ ४६३ ॥

ततश्च,—

सुगतगौतमजैमिनिनन्दनैर्यदिह दूषणवृन्दमुदीरितम् ।

५ तदखिलं स्वलितं खललोकवत्सुजनचेष्टितचारुभिरुत्तैः ॥ ४६४ ॥

सर्वं सङ्कलनाज्ञानं दर्शनस्मृतिहेतुकम् ।

तत्सिद्धं प्रत्यभिज्ञानमेकत्वादिप्रकाशकम् ॥ ४६५ ॥ ६ ॥

इदानीं क्रमप्राप्तस्य तर्कस्य कारणगोचरस्वरूपनिरूपणायाह—

उपलम्भाऽनुपलम्भसम्भवं त्रिकालीकलितसाध्य-

१० साधनसम्बन्धाद्यालम्बनमिदमस्मिन्सत्येव भवती-
त्याकारं संवेदनमूहापरनामा तर्क इति ॥ ७ ॥

उपलम्भानुपलम्भाभ्यां संभव उत्पादो यस्य तत्तथा । संवेदनं

तर्क इत्युत्तरेण योगः । उपलम्भानुपलम्भौ चेह साध्यसाधनयोः

प्रमाणमात्रेण ग्रहणाग्रहणे अभिप्रेते । तेनातीन्द्रियसाधनेष्वागमानु-

१५ माननिबन्धनयोरपि ग्रहणाग्रहणयोरुपादानात्तत्सम्बन्धस्यापि तर्कस्य

संग्रहान्नाव्याप्तिलक्षणदोषः । यथा तस्य प्राणिनो धर्मविशेषो

विशिष्टसुखादिसद्भावान्यथानुपपत्तेरित्यादौ । आदित्यस्य गमनशक्ति-

रस्ति गमनान्यथानुपपत्तेरित्यादौ वेति । न हि धर्मविशेषः प्रस्तुतानु-

मानात्पूर्वं “शुभः पुण्यस्य” इत्यादिप्रवचनादन्यतः प्रतिपत्तुं पार्यते ।

२० नापि गमनशक्तिः प्रकृतानुमानात् । प्राग्यत्कार्यं तच्छक्तिमत्कारण-

पूर्वकं यथा सम्प्रतिपन्नं कार्यं च गमनमित्येवं रूपानुमानान्तरा-

दन्यतौऽवगन्तुं शक्यते । तयोर्नित्यमतीन्द्रियत्वात् । अनयोश्चोप-

लम्भानुपलम्भयोः क्वचिदानन्तर्येण तर्कं प्रति कारणत्वमवसेयम् ।

व्याप्तिग्रहणकाले हि क्वचित्क्षयोपशमविशेषवशात्सकृत्साध्यसाधनो-

पलम्भानुपलम्भाभ्यामनन्तरमेव तर्कः समुत्पद्यते । क्वचिदसकृत्पूर्व-
 प्रवृत्ततदुपलम्भानुपलम्भाभ्यामनन्तरं पुनः कदाचित्साध्यसाधनावग-
 मस्ततः प्राग्दृष्टयोस्तयोः स्मृतिः पश्चात्प्रत्यभिज्ञानं तदनु तर्कः
 समुपजायत इति । उक्तं कारणम् । विषयमाह—त्रिकालीकलित-
 साध्यसाधनसम्बन्धाद्यालम्बनमिति । त्रिकालीकलितसाध्यसाधनयोः ५
 सम्बन्धोऽविनाभावो व्याप्तिरित्यर्थः । स आदिर्यस्य त्रिकालीकलित-
 वाच्यवाचकसम्बन्धस्य स आलम्बनं गोचरो यस्य तत्तथा ।
 स्वरूपमाह—इदमस्मिन्सत्येव भवतीत्याद्याकारमिति । आदिशब्दादि-
 दमस्मिन्नसति न भवत्येवेत्याद्याकारं साध्यसाधनसम्बन्धालम्बनमेवं-
 जातीयः शब्द एवजातीयस्यार्थस्य वाचकः सोऽपि तथाभूतस्तथाभूतस्य १०
 तस्य वाच्य इत्याद्याकारं वाच्यवाचकमात्रालम्बनं च स्वरूपमुपादी-
 यते । संवेदनं ज्ञानम् । ऊह इत्यपरं नाम यस्य स ऊहापरनामा
 तर्क इति तर्कज्ञैः कीर्त्त्यते ।

ननु वाच्यवाचकभावालम्बनं ज्ञानं कथं तर्कः । उच्यते । नेदं

तावत्प्रत्यक्षम्, चक्षुरादिज्ञानस्य शब्दपरिहारेण १५
 वाच्यवाचकभावालम्बन-
 ज्ञानस्य तर्कत्वम् । आवा-
 पोद्वापाभ्यां तदुत्पत्ति-
 रिति वर्णनम् । शब्द एव प्रवर्त्तमानत्वाच्चक्षुरादिज्ञानं श्रोत्रज्ञानं

च प्रतिनियत एव रूपादौ शब्दे च प्रवर्त्तते ।

न च सकलशब्दार्थगोचरमन्यज्ञानमस्तीति तर्क एव तथा युक्तः ।
 अस्य चोत्पत्तिः क्वचित्तावदावापोद्वापाभ्याम् । तथा ह्युत्तमवृद्धे गामान- २०

येत्यादिशब्दमुच्चारयितरि तत्र गृहीतसङ्केतस्य मध्यमवृद्धस्यागृहीत-
 सङ्केतस्य च बालस्य वर्णपदवाक्यविषयसङ्कलनात्मकं प्रत्यभिज्ञान-
 मुत्पद्यते । तथा हि पूर्वपूर्ववर्णावयवश्रवणाहितसंस्कारस्यान्यावयवश्रव-
 गानन्तरं पूर्वतदवयवस्मरणे ह्रस्वादिविषयसङ्केतस्मरणे च सति ह्रस्वो
 दीर्घः प्लुतो वाऽयं वर्ण इति प्रत्यभिज्ञानं भवति । तथा पूर्वपूर्ववर्ण- २५
 श्रवणाहितसंस्कारस्यान्यवर्णश्रवणानन्तरं पूर्ववर्णनामनुक्रमविशिष्टानां

- स्मरणे पदविषयसङ्केतस्मरणे च सति सुवन्तं तिडन्तं च पदमिति प्रत्यभिज्ञानमुपजायते । तथा पूर्वपूर्वपदश्रवणाहितसंस्कारस्यान्त्यपदश्रवणानन्तरमनुक्रमविशिष्टपूर्वपदानां वाक्यगोचरसङ्केतस्य च स्मरणे सति वाक्यमिदमिति प्रत्यभिज्ञानमुन्मज्जति । एवं तयोर्वर्णपदवाक्यग्रहणं प्रत्यभिज्ञानात् । ततोऽपि मध्यमवृद्धं चेष्टमानमवलोकयन्वालस्तटस्थ-
 ५ स्तस्यार्थप्रतीतिं तावत्कल्पयति । आत्मनि तत्पूर्विकायाश्चेष्टाया दृष्टत्वात् । प्रमाणान्तरासन्निधावेतद्बृद्धप्रयुक्तशब्दसमनन्तरं च प्रवृत्तोऽयमित्यत एव शब्दात्किमप्यनेन प्रतिपन्नमिति मन्यते । तमर्थं तेन वृद्धेनानीयमानमेवमवबुध्यतेऽयमर्थोऽमुतः शब्दादनेनावगत इति स
 १० चार्थोऽनेकगुणाक्रियाजातिव्यक्त्यादिरूपसङ्कुल उपलभ्यते । शब्दोऽप्यनेकपदकदम्बकात्मा श्रुतः, तत्कतमस्य शब्दाशस्य कतमोऽर्थोऽशो वाच्य इति सन्दिग्धे कालान्तरे च गा नयेत्यादिकमाकर्णयति । तत्र च गोशब्दानुवृत्तिमानयेत्यस्य तु व्यावृत्तिं विभावयति । ततोऽपि कदाचन वाजिनमानयेति शृणोति,
 १५ तत्रापि गोशब्दस्य व्यावृत्तिमानयेत्यस्य त्वनुवृत्तिं व्यवस्यति । तदनुसारेण च गवादेरप्यर्थस्यानुवृत्तिव्यावृत्ती समाकलयति । तत इत्थमावापोद्वापाभ्यामनन्तरमीदृग्जातीयोऽर्थ ईदृग्जातीयस्य वाच्यः सोऽपि तस्य वाचक इतीत्थं वाच्यवाचकभावालम्बनसकलविवक्षितवाच्यवाचकविशेषसमुल्लेखशेखरस्तर्कः समुल्लसति । क्वचित्तु यदा कश्चित्तर्केण वाच्यवाचकभावं स्वयमवेत्य परमप्यनेनैव तमवबोधयिष्यस्तदनुसारिपरसन्ताने तर्कोत्पत्तिहेतुं वचनं परार्थतर्करूपमुच्चारयति । तदा तस्मादप्यम्योल्लासः । यथा कश्चन पिता परमवत्सलो वत्साय कञ्चन पदार्थं पुरस्कृत्य कथयति, इत्थम्भूतमित्थम्भूतस्य शब्दस्य वाच्यं वत्स जानीहि, तदाऽसावुपलम्भानुपलम्भद्वारेण तथा प्रतिपद्यमानम्तर्कादेव
 २५ वाच्यवाचकभाव प्रतिपद्यते । इयं च व्यास्या वाच्यवाचकभावप्रतीतिरुपदर्शिता । शृङ्गाग्रहिकया तु नियताया व्यक्तावय पुरोवर्ती भावोऽस्य

शब्दस्य वाच्य इत्यागमादेरपि सा भवति । तदूर्ध्वं तु व्यास्या तं प्रति
यस्तर्कादेव प्रत्येति, अथे इत्थंभूत इत्थंभूतस्य सर्वः सर्वस्य वाचको
वाच्यश्चेति । ननु तर्कः स्वविषयेण सम्बद्धो वाऽसम्बद्धो वा तमव-
बोधयति । न तावदसम्बद्धः । अतिप्रसङ्गात् । अथ सम्बद्धः, कुत-
स्तत्सम्बन्धप्रतिपत्तिः । प्रत्यक्षादनुमानात्तर्कान्तरात्प्रमाणान्तराद्वा । न ५
तावत्प्रत्यक्षात्, तस्य तदविषयत्वात् । नाप्यनुमानात्, अनवस्थानुषङ्गात् ।
तदपि ह्यनुमानं तर्कपूर्वकमिति तत्रापि तर्कस्य स्वविषयेण सम्बन्ध-
ग्राहकमनुमानान्तरमन्वेषणीयमिति । नापि तर्कान्तरात्, तत एव,
तर्कान्तरस्यापि स्वविषयसम्बन्धबोधपूर्वकत्वात्तस्याप्यपरतर्कनिबन्धन-
त्वात् । नापि प्रमाणान्तरात्, तस्यापि प्रमाणत्वेऽपि स्वविषयसम्बन्ध- १०
बोधपूर्वकं प्रवर्तमानत्वादनवस्थापत्तेः । अथाप्रतिपन्नसम्बन्ध एव तर्कः
स्वविषयज्ञानावरणवीर्यान्तरायक्षयोपशमविशेषात्स्वविषयमेव बोधयति ।
तर्हि तत एवानुमानमप्यप्रतिपन्नसम्बन्धमेव स्वगोचरमवभासयतु ।
कृतं तत्प्रतिपत्तिनिमित्ततर्कप्रमाणपरिकल्पनेनेति काश्चित् । सोऽपि यदि
प्रामाणिकस्तर्हि तस्यापि प्रत्यक्षं स्वविषयमवबोधयत्सम्बद्धमेवावबोध- १५
येन्नासम्बद्धम् । अतिप्रसङ्गात् । तत्सम्बन्धश्च नानुमानादेः सिद्धयेति ।
अनवस्थानुषङ्गात् । नापि प्रत्यक्षान्तरात्, अनवस्थानुषङ्गादेवेत्यादि
सकलं प्रत्यक्षेऽपि समानम् । अथ न प्रत्यक्षं स्वविषयसम्बन्धावबोध-
निबन्धनं तत्र प्रवर्तते तस्य स्वविषये स्वयोग्यताबलादेव प्रवृत्तिरिति
चेत्, तर्हि तथा तर्कस्यापि स्वयोग्यताविशेषसामर्थ्यादेव स्वविषय- २०
प्रत्यायनसिद्धिर्भवतु । योग्यताविशेषः पुनः प्रत्यक्षस्येव स्वविषयज्ञाना-
वरणवीर्यान्तरायक्षयोपशमविशेष एव तर्कस्यापि प्रतिपत्तव्यः । यथा
च प्रत्यक्षस्योत्पत्तौ मनोऽक्षादयो योग्यतायाः सहकारिणो बहिरङ्गास्तथा
तर्कं चापि समुद्भूतावुपलम्भानुपलम्भावनुमन्येते । तदन्वयव्यतिरेकानु-
विधायित्वात्तस्य । यच्च तत एवानुमानमप्यप्रतिपन्नसम्बन्धमेव स्वगो- २५
चरमवभासयत्वित्युक्तम् । तत्र साध्यसाधनसम्बन्धग्रहणनिरपेक्षानुमान-

स्योत्पत्तिरेव न सम्भवति । अनवबुद्धसाध्यसाधनसम्बन्धस्य क्वचित्कदा-
 चिदुत्पत्त्यप्रतीतेः । तर्कस्य तु सम्बन्धग्रहणनिरपेक्षैव प्रत्यक्षवदुत्पत्ति-
 र्घटत एव । न खलु प्रत्यक्षस्याप्युत्पत्तिः करणार्थसम्बन्धग्रहणापेक्षा
 प्रतिपन्ना । स्वयमगृहीततत्सम्बन्धस्यापि प्रतिपत्तिस्तदुत्पत्तिप्रतीतेः,
 ५ तद्वत्तर्कस्यापि स्वार्थसम्बन्धग्रहणानपेक्षस्याप्युत्पत्तिप्रतिपत्तेर्नोत्पत्तौ
 सम्बन्धग्रहणापेक्षा युक्तिमतीति सर्वं चतुरस्रम् ॥ ७ ॥

एतच्च तर्कनामधेयं व्याप्तिज्ञानं तथोपपत्त्यन्यथानुपपत्तिभ्यां प्रवर्तत
 इति निर्देशयन्नाह —

यथा यावान्कश्चिद्भूमः स सर्वो वह्नौ सत्येव भव-

१०

तीति तस्मिन्नसत्यसौ न भवत्येवेति ॥ ८ ॥

अतिरोहितार्थमिदम्

अत्राह कश्चित्—

तर्कप्रामाण्यमसहमानस्य
 कस्यचिन्मतस्य
 खण्डनम् ।

१५

प्रमाणतायामुपपादितायां

तर्कस्य युक्ता ननु लक्षणोक्तिः ॥

एषा तु सद्युक्तिपरम्पराभि-

विचार्यमाणस्य न तस्य युक्ता ॥ ४६६ ॥

तथा हि विषयव्यवस्थापकं प्रमाणं तर्कस्य च विषयो व्याप्ति-
 लक्षणः प्रतिज्ञायते भवद्विर्व्याप्तिश्च विचार्यमाणा नावस्थां बध्नाति ।

यतः साध्यसाधनयोः सम्बन्धो व्याप्तिः सम्बन्धश्चैकदेशत्वमेककालत्वं

२० वा तयोर्भवेत् । न तावदेकदेशत्वम् । यतः—

प्रवलपवनवेलेद्वैजयन्तीवितानप्रतिमकलितमूर्तिर्व्योम्नि धूमप्रबन्धः ॥

ज्वलति वसुमतीभृद्रप्रनिष्ठे निकुञ्जे कचन पुनरनल्पज्वालशाली कृशानुः

॥ ४६७ ॥

शैवालज्वालजटिलं तटिनीस्रोतः समस्त्यधोवर्ति ॥

२५ कचन शिलोच्चयशिखरे वृष्टिः पुनरुद्धुरप्रसरा ॥ ४६८ ॥

नाप्येककालत्वम् । यतः—

पूरः स्रोतस्विनीसक्तो वृष्टिकाले न विद्यते ॥

कृत्तिकोदयवेलायां न चास्ति शकटोदयः ॥ ४६९ ॥

किंच कस्य केनायमविनाभावः किं सामान्यस्य सामान्येन, सामान्यस्य विशेषैः, विशेषाणां सामान्येन, विशेषाणां विशेषैर्वा । न प्रथमपक्षः । ५
यतो न सामान्यस्य सामान्येन व्याप्तिरनुमानाङ्गम् । तदा हि तत्र सामान्यमेव साध्यं स्यात् । तस्य च नित्यत्वविभुत्वाभ्यां सकलदेशकालसम्बन्धितया सुप्रसिद्धस्य साधने सिद्धसाध्यता स्यात् । द्वितीयपक्षेऽपि देशकालाभ्यामनवच्छिन्नैर्विशेषैः सामान्यस्याविनाभावोऽवच्छिन्नैर्वा । यद्यनवच्छिन्नैः, तदा सिद्धसाध्यतैव । देशकालानवच्छिन्नानां १०
बह्यादिविशेषाणामतिप्रतीतत्वात् । अथ देशकालावच्छिन्नैः, तदानुगमाभावः । न हि धूमसामान्यस्य पर्वतादिस्थैरग्निविशेषैरनुगमोऽस्ति । तस्य तदन्तरेणापि पाकप्रदेशादावुपलम्भात् । तृतीयपक्षेऽपि सिद्धसाध्यता साधनवैकल्यं च दृष्टान्तस्य । महानसे पर्वतस्थधूमविशेषस्वासम्भवात् । विशेषाणां विशेषैरिति तुरीयपक्षेऽपि दुःशकमविना- १५
भावग्रहणम् । तेषामानन्त्यात् । अपि चाभ्यभावे धूमानुपपत्तिरिति व्यतिरेकव्याप्तौ किमेकस्य कस्यचिदग्नेरभावे धूमानुपपत्तिर्गृह्यते सर्वस्य वा । न तावदेकस्य । एकस्याभावेऽप्यभ्यन्तरे धूमस्य गृह्यमाणत्वात् । नापि सर्वस्य । उपहितग्रहणस्योपाधिग्रहणमन्तरेणासम्भवात् । धूमानुपपत्तेश्च समस्ताभ्यभाव एवोपाधिर्न चासौ प्रतियोगिषु सर्वाग्निष्व- २०
गृहीतेषु ग्रहीतुं शक्यते । अपि च यत्सद्भाव एव यस्य निवृत्तिस्तेनैव तस्य विरोधः । तदिह धूमाभाव एव सति धूमस्य निवृत्तिर्दृश्यत इति धूमाभावेनैवास्य विरोधो न त्वभ्यभावेन । केवलाङ्गाराद्यवस्थायामभ्य-
भावाभावेऽपि धूमनिवृत्तेः प्रतीयमानत्वात् । अतो न व्याप्तिर्विचार्य-
माणत्वात्कथं तद्वाहिणस्तर्कस्य प्रामाण्यम् । किं च व्याप्तौ २५
सत्यामपि न धूमाद्भिपैङ्गल्यमनुमीयते । वहेरेव धूमेनानुमीयमानत्वात् ।

तथा घूम एव वहेर्गमको न तद्गताः श्यामत्वादय इति वृथा
व्याप्तिकल्पनं तद्गीचरतर्कप्रामाण्यकल्पनं च ।

तार्किकैस्तर्क्यमाणोऽयं तर्कः कर्कशया धिया ।

इत्थं नोपैति मानत्वं विफलस्तादिहाग्रहः ॥ ४७० ॥

५

तर्कः प्रमा न भवतीति वदन्तु कामं

हे तार्किकाः स्वपरिषत्सु सदा भवन्तः ॥

जैनोदिते स्फुरति दूषणडम्बरे तु

सर्वं भविष्यति न किञ्चिदिदं तथाहि ॥ ४७१ ॥

यत्तावदुक्तं व्याप्तिश्च विचार्यमाणा नावस्थां वध्नाति । तन्नोपपन्नम् ।

- १० स्वरूपप्रयुक्तस्याव्यभिचारस्य व्याप्तित्वप्रतिज्ञानात् । स्वरूपं हि विवक्षितसाध्यसाधनयोः स्वकर्मकलापकलितममित्वं घूमत्वं च । तद्ब्रह्मन्यतो देशकालाकारादेर्व्यावृत्त्यप्रकर्षेण सम्बन्धमात्मन्येव योजयति । ततश्च मदीनामेव व्याप्तिं बुद्धयस्व बुद्धयस्वेत्यात्मसम्बन्धित्वेन व्याप्तिं व्यवस्थापयंस्त्वप्रयुक्तामेव तां बोद्धारं बोधयति । यदप्युक्तं सम्बन्धश्चैक-
- १५ देशत्वमेककालत्वं वेत्यादि । तदप्येतेन प्रत्युक्तम् । देशकालौ परिहृत्य स्वरूपमात्रेणैव घूमादेरश्यादिना सहाविनाभावस्य निर्वाधबोधविरुद्धत्वात् । यच्चान्यदुक्तं कस्य केनायमविनाभाव इत्यादि । तत्र यस्य येनाव्यभिचारस्तस्य तेनाविनाभावः । सामान्यविशेषवतश्च घूमादेः सामान्यविशेषवताश्यादिना सहाव्यभिचार इति तस्य तेनैवाविनाभावोऽ-
- २० तश्चोक्तदोषानवकाशः । गम्यं हि व्यापकं गमकं च व्याप्यम् । न च केवलौ सामान्यविशेषौ गम्यगमकरूपतयाऽनुभूयते । जात्यन्तरस्यैव सामान्यविशेषोभयाऽत्मनस्तद्रूपतयावमासनात् । यदपि किमेकस्य कस्यचिदग्नेरभावे घूमानुपपत्तिर्गृह्यते सर्वस्य वेत्याद्युपन्यस्तम् । तत्र सर्वस्येति ब्रूमः । यतो घूमानुपपत्तिः सर्वाक्षेपेण प्रतीयते यावान्क-
- २५ श्चिद्ब्रूमः स सर्वः सर्वस्याग्नेरभावेऽनुपपन्न इति । न पुनर्नियतघर्म्युद्देशेन पर्वते गृहेऽरण्ये वा घूमोऽव्यभावेऽनुपपन्न इति । यत्पुनरत्रोक्तं

न चासौ सर्वाग्निष्वगृहीतेषु ग्रहीतुं शक्यत इति, तन्न सत्यम् ।
यतोऽग्न्यभावस्तदन्यदेशादिस्वभावो भावान्तरस्वभावत्वादभावस्य ।
तुच्छस्वभावस्य प्रतिक्षेप्यमानत्वात् । स चाखिलाग्निविक्तो देशादिः
प्रतियोगिग्रहणमन्तरेणापि प्रतीयते कथमन्यथा घटादेरपि प्रतिपत्तिः
स्यात् । तत्स्वरूपस्यापि त्रैलोक्यविलक्षणतया त्रैलोक्याप्रतिपत्तावप्रति- ५
पत्तिप्रसङ्गात् । यच्च तत्सद्भाव एवेत्याद्यभिहितम् । तदपि नानवद्यम् ।
एवं हि विरोधव्यवस्थितौ क्रियमाणायां शीतस्पर्शस्यापि वहिना विरोधो
न स्यात्, न खल्वस्य वहिसद्भाव एव निवृत्तिः । अन्यथापि तन्नि-
वृत्तेः प्रतीयमानत्वात् । तस्माद्यत्सद्भावे यस्य नियमेन निवृत्तिस्तेन
तद्विरुद्धमेव । अग्न्यभावे च सति धूमस्य नियमेन निवर्तमानत्वाद्भूमा- १०
भावेनेव तेनापि तस्य विरोधः । तथा हि यस्मिन्सति यन्नियमेन
निवर्तते तेन तद्विरुद्धम् । यथोष्णस्पर्शसद्भावे नियमेन निवर्तमानः
शीतस्पर्शः । अग्न्यभावे सति नियमेन निवर्तते च धूम इति । नन्वग्न्य-
भावे धूमस्य नियमेन निवर्तमानत्वमसिद्धं गोपालघुटिकादौ वह्न्य-
भावेऽपि धूमसद्भावप्रतीतेरिति चेत् । तदप्यसुन्दरम् । तत्रापि तत्स- १५
द्भावसम्भवात् । धूमस्य हि भाव आत्मलाभः स चाग्नौ सत्येव संवृत्तस्त-
त्कथं गोपालघुटिकादावग्न्यभावे धूमसद्भावाशङ्कापि । तर्हि पर्वतादाविव
तत्रापि धूमोऽग्निं गमयेदित्यनुपपन्नम् । पर्वतादिधूमादस्य वैलक्षण्यात् ।
वहिसमानसमयसत्ताको हि पर्वतादिधूमो बहलः पताकायमानस्वरूपोऽनु-
भूयते । न च गोपालघुटिकादिधूमस्तथा, ततो नास्याग्न्यनुमापकत्वम् । २०
यदप्युक्तं व्यासौ सत्यामपि न धूमादग्निपैङ्गल्यमनुमीयत इत्यादि ।
तदपि न विचारसरणिमनुसरति । यतो व्यास्यनुसारेणानुमानं विधी-
यते । व्यासिश्चाग्नित्वधूमत्वद्वारेणैवावसीयते । नू. पैङ्गल्यादिधर्मद्वारेण ।
तेषामानन्त्याद्यभिचाराच्च । तथा हि—

पैङ्गल्यं शातकुम्भे तरुतरताडिन्मण्डले भास्वरत्वं

२५

सत्त्वं सर्वार्थसार्थे तरुणरुचितरे भास्करे दाहकत्वम् ॥

वात्यादावूर्ध्वगतं तुहिनविघटना तप्ततैलादिवस्तु-

न्येवं वैश्वानरीयं व्यभिचरति सखे घर्मजातं समस्तम् ॥४७२॥

तथा—

नीलत्वं गवले विलोचनयुगोद्वाप्पत्वसम्पादनं

५ तैले व्योमतलाधिरोहणविधिव्यासर्पिषवाप्पप्लवे ॥

अत्यन्तं कटुभावात् त्रिकटुके दृष्टान्यसाधारणी

धूमस्येति विशिष्टघर्मनियता न व्याप्तिरत्रोच्यते ॥ ४७३ ॥

अतो येनैव रूपेण विश्वविवरवर्तिन्यो वह्निव्यक्तयो धूमव्यक्तयश्च संगृह्यन्ते तदेव रूपं व्याप्तिं नियमेन व्यवस्थापयति । तच्चाभित्वधूमत्वे

१० मुक्त्वा नान्यद्भवितुमर्हति । न खलु यथा वस्त्वन्तरसाधारणाः पैङ्गल्या-

दयस्तथाभित्वधूमत्वे । ननु यद्यनयोर्व्याप्तिरस्ति तर्हि प्रथमदर्शन-

काले कस्मान्नोल्लिखतीति चेत्, ग्राहकाभावादिति ब्रूमः । तत्काले

ग्राहकाभावश्च तदा तत्कारणाभावात्सिद्धः । व्याप्तिज्ञानस्य हि कारण-

मुपलम्भानुपलम्भौ । न च प्रथमदर्शनकाले तौ स्तः । न च ग्राहका-

१५ भावात्तदा व्याप्तेरप्यभावः । तदा ग्राहकाभावस्यान्यथासिद्धत्वात् ।

अन्यथा दूरे रूपदर्शनकाले रसस्याभावः स्यादविशेषात् ।

एवं च—

सन्नीतिनीरपरिपालनपेशलोऽयं

तर्काङ्कुरः प्रमितिरूपतयाऽभ्युपेयः ॥

कर्मादिवोधफलदा समुदेति यस्मात्

२०

निर्दूषणाऽनुमितिकल्पलता क्षणेन ४७२ ॥

अत्र योगाः सगिरन्ते—

तर्कस्याप्रामाण्यमिति वद-

तां नैयायिकानां मत-

निर्देशपूर्वकं खण्ड-

नम् ।

तर्कः सम्यक्तार्किकैस्तर्क्यमाणो

न प्रामाण्यं जातुचित्स्वीकरोति ॥

स्याद्वादशैस्तत्प्रमाणत्वसिद्धये

व्यर्थस्तस्मादाश्रितोऽयं प्रयासः ॥ ४७५ ॥

२५

तथा हि, तर्कः प्रमाणं न भवति निर्विषयत्वात् । यत्पुनः प्रमाणं तत्र निर्विषयं यथा प्रत्यक्षम्, निर्विषयश्च तर्कः । तस्मात्प्रमाणं न भवति । न चात्र निर्विषयत्वमसिद्धम् । तर्कस्य हि विषयः साध्य-साधनयोर्व्याप्तिः परैः प्रतिपाद्यते । सा च प्रत्यक्षस्यैव विषयः प्रथम-प्रत्यक्षेऽप्यग्निसम्बन्धित्वेन धूमस्य प्रतिभासनात् । न चायं धूमवहेरन्य- ५
तोऽप्यन्यस्मादेव वा जलादेर्भवतीति सन्देहविपर्यासौ प्रत्यक्षे सम्भवतः । अग्नेरेवायमिति तत्सम्बन्धित्वेनैव धूमस्य तन्निश्चयात् । इत्थं प्रथम-प्रत्यक्षेण व्याप्तौ प्रतिपन्नायामन्वयव्यतिरेकौ भूयोपलभ्यमानौ प्रथम-स्यैव प्रत्यक्षस्य दाढर्थमुत्पादयतः । भूयो दर्शनादर्शनावगतान्वयव्यति- १०
रेकसहकृतेन वा प्रत्यक्षेण व्याप्तिः प्रतीयते । ननु यदि प्रथमप्रत्यक्षे-
णैव व्याप्तिः प्रतीयते तर्हि किमित्ययं धूमादिरनेन बह्वादिना नियत
इत्येवंरूपा तदानीमेव व्याप्तिप्रतीतिर्नोत्पद्यते, इति चेत् । उच्यते ।
सामग्र्यभावात् । अन्वयव्यतिरेकाभ्यां हि भूयोदर्शनादर्शनावगताभ्या
व्याप्तिरुल्लिख्यते । न च प्रथमप्रत्यक्षकाले तौ स्तः । अन्वयव्यतिरेकौ
च भूयोदर्शनादर्शनावगतौ प्रयोजकसन्देहव्युदासार्थौ युक्तावेव । अनेक- १५
सहचारिदर्शने हि प्रयोजके सन्देहः । किं धूमप्रयुक्तोऽयं नियमः
किं वा श्यामत्वादिप्रयुक्त इति । तत्र श्यामत्वादयो धूमापेक्षा न
बहिसापेक्षा इति धूमस्याग्निसम्बन्धित्वे धूमत्वमेव प्रयोजकं न तु
श्यामत्वादयः । धूमत्वे हि सति न कदाचिदग्नित्वं व्यभिचरतीति ।
भूयोदृष्टान्वयव्यतिरेकस्य प्रमातुरपरोक्षाकारतयोपजायमानत्वाद्विशिष्ट- २०
दण्ड्यादिप्रत्ययवत्प्रत्यक्षमेवेदं व्याप्तिज्ञानमिति ।

इत्थं न सङ्गतिमिहाङ्गति मानभावः

सन्न्यायमार्गानिपुणैः परिमृष्यमाणः ॥

तर्के कथञ्चन ततः स्वमताभिमान-

मथापि मुञ्चत न किं बत जैनचन्द्राः ॥ ४७६ ॥

योगस्य या त्वस्य सुतार्किकत्वकीर्तिः पुरस्तात्परिपुंसनीया ॥

तर्कप्रमाणत्वकदर्थनायामयं विधेयस्तदनु प्रयासः ॥ ४७७ ॥

तथा हि, यत्तावन्निर्विषयत्वादिति साधनमुक्तम् । तदसिद्धम् ।

व्याप्तिलक्षणस्य तद्विषयत्वसम्भवात् । यत्पुनरुक्तं सा च प्रत्यक्षस्यैव

५ विषय इत्यादि । तत्र किमैन्द्रियं मानसं वा प्रत्यक्षं व्याप्तिग्रहणे प्रव-

र्तते । न तावदैन्द्रियम् । तद्धि येनार्थेन प्रतिनियतदेशकालादिनेन्द्रियं

सम्बध्यते तमेवावभासयति न तु व्याप्तिम् । सा हि सकलदेशकाला-

लिङ्गितसाध्यसाधनोपसंहारेण गृह्यते । यतो व्यापनं व्याप्तिः सर्वासां

व्याप्यव्यक्तीनां व्यापकव्यक्तीनां च व्याप्यरूपतया व्यापकरूपतया च

१० क्रोडीकरणमुच्यते । न च तत्रेन्द्रियस्य ग्रहणसामर्थ्यं सम्भवति । सकल-

व्याप्यव्यापकव्यक्तिभिः सार्धं तस्य सम्बन्धासम्भवात् । ननु साध्यमग्नि-

सामान्यं साधनं च धूमसामान्यं तयोश्चानवयवयोः सन्निकृष्टत्वादेकत्रापि

साकल्येनेन्द्रियेण ग्रहणमस्ति विशेषप्रतिपत्तिस्तु सर्वत्र हेतोः पक्षधर्मता-

वलादेवेति चेत् । तदयुक्तम् । एव हि साधनवैफल्यापत्तिः । व्याप्तिग्रह-

१५ णकाल एव सामान्यरूपस्य साध्यस्य प्रसिद्धेः । कथमन्यथा सामान्य-

रूपयोः साध्यसाधनधर्मयोः साकल्येन व्याप्तिर्निर्णीता स्यात् । विशेषप्रति-

पत्तिस्तु हेतोः पक्षधर्मतावलादेवेत्यत्रापि पक्षधर्मता धूमविशेषस्य तत्सा-

मान्यस्य वा । आद्यपक्षेऽग्निविशेषेण धूमविशेषस्य व्याप्तेरप्रतिपत्तितो

गमकत्वायोगः । द्वितीये त्वग्निसामान्यस्यैव धूमसामान्यात्सिद्धिः स्यात्ते-

२० नैव तस्य व्याप्तेः । अथ साधनसामान्यात्साध्यसामान्यप्रतिपत्तेरेवेष्ट-

विशेषप्रतिपत्तिः । सामान्यस्य विशेषनिष्ठत्वादिति चेत् । ननु तत्सामा-

न्यमपि विशेषमात्रेण व्याप्तं सत्तदेव गमयेन्नेष्टविशेषम् । यच्चोक्तं प्रथम-

प्रत्यक्षेऽप्यग्निसम्बन्धित्वेन धूमस्य प्रतिभासनादित्यादि । तदपि न

क्षोदवर्तनीयमनुवर्तते । यतः पुरो दृश्यमानाग्निसम्बन्धित्वेन धूमः प्रथम-

२५ प्रत्यक्षे प्रतिभासेत । सकलाग्निसम्बन्धित्वेन वा । प्रथमपक्षे कथं

व्याप्तिप्रतिपत्तिः । प्रतिनियतव्यक्तौ व्याप्तेरेवासम्भवात् । तस्याः सर्वा-

क्षेपणपर्यवसानात् । द्वितीयपक्षोऽप्ययुक्तः । प्रतिनियताग्निसम्बन्धित्वे-
नैव प्रथमप्रत्यक्षे धूमस्य प्रतिभासात् । यदप्ययुक्तम् । मूयो दर्शनाव-
गंतान्वयव्यतिरेकसहकृतेन वा प्रत्यक्षेण व्याप्तिः प्रतीयत इति । तद-
प्ययुक्तम् । अन्वयव्यतिरेकसहकृतत्वं हि प्रत्यक्षस्य स्वविषयातिक्रमे-
णार्थान्तरे प्रवृत्तिः । स्वविषये प्रवर्तमानस्यान्वयव्यतिरेकाभ्यामतिशया-
धानं वा । प्रथमपक्षे प्रत्यक्षविरोधः । स्वातिक्रमेणार्थान्तरे प्रवृत्ति-
लक्षणस्य सहकृतत्वस्य क्वचिदप्यप्रतीतिः । न खलु प्रदीपसहकृतं
लोचनं रसादौ प्रवर्तमानं प्रतीयते । तथा—

उन्मीलत्कलिकाकलापकवलीकारक्रमव्याकुली—

क्रीडत्षट्पदचारुचूतलतिकाकान्ते वसन्तोत्सवे ॥

१०

किं पुंस्कोकिलकामिनीव कुरुते क्राकी वराकी क्वचित्

कण्ठान्तर्लुठिताच्छपञ्चमकलासंराजितं कूजितम् ॥४७८॥

द्वितीयपक्षेऽपि स्वविषये प्रवर्तमानस्यान्वयव्यतिरेकाभ्यामतिशया-
धानमध्यक्षस्य व्याप्तिविषयत्वे सिद्धे सिद्धयेत्, तच्चासिद्धम् । सम्बद्ध-
वर्तमानार्थविषयत्वात्तस्य । किंच, इन्द्रियविषये विद्यमानत्वात्तत्रभव-
प्रत्यक्षेण व्याप्तिः प्रतीयते स्वविषयत्वाद्वा । न तावद्विद्यमानत्वात्,
रसादेरपि चाक्षुषत्वानुषङ्गात् । व्याप्तिवद्भूमादौ तस्यापि सत्त्वाविशे-
षात् । नापि स्वविषयत्वात्, व्याप्तेः प्रत्यक्षविषयत्वानुपपत्तेः । अनि-
यतविषया हि व्याप्तिरिति कथं नियतविषयोन्द्रियप्रभवप्रत्यक्षतां प्रति-
पद्येत । एतेनान्वयव्यतिरेकाभ्यां हीत्यादिः पूर्वपक्षग्रन्थः सकलोऽपि
प्रतिक्षिप्तः । प्रोक्तनीत्यान्वयव्यतिरेकयोः सहकृतत्वस्य प्रत्यक्षेण व्याप्तौ
गृह्यमाणायां प्रतिहतत्वात् । तत्रेन्द्रियप्रभवं प्रत्यक्षं व्याप्तिप्रतिपत्तौ
समर्थम् । नापि मानसम् । मनसो बाह्येन्द्रियेतिरपेक्षस्य बहिरर्थसाक्षा-
त्करणे सामर्थ्याभावात् । “ अस्वतन्त्रं बहिर्मनः ” इत्यभिधानात् ।
व्याप्तिश्च वद्विधूमादिविषया बहिरर्थधर्मत्वाद्बहिरर्थो वर्तते । भवदभिमतस्य
च मनसोऽणुस्वभावत्वेनाशेषार्थे सकृत्सम्बन्धासम्भवात्कथं तत्रप्रभवं प्रत्यक्षं

१५

२०

२५

- व्याप्तिं निश्चिनुयात् । तथा हि । यदणुस्वभावं तत्सकृदशेषार्थेन न सम्बध्यते । यथा परमाणुः । अणुस्वभावं च भवत्कलितं मन इति । अथ साक्षान्मनसः समस्तार्थैः सम्बन्धाभावेऽपि परम्परया सम्बन्धो भविष्यति । मनसा हि साक्षादात्मा संयुज्यते । तेन च संयुक्ताः
- ५ सर्वेऽप्यादयो धूमादयश्च साध्यसाधनविशेषास्तस्य व्यापकत्वादिति चेत् । तदपि न्यायशून्यम् । एवं सर्वस्य सर्वज्ञताप्रसङ्गात् । साध्यसाधनवन्निखिलार्थानां मनसा सह सम्बद्धसम्बन्धसंभवात् । किं चासौ सम्बद्धसम्बन्धोऽपि मनसः सद्विरेवार्थैर्नासद्विरतीतानागतैस्तत्कथं तत्र व्याप्तिप्रतिपत्तिः स्यात् । न चात्मनो व्याप्तत्वं सिद्धम् ।
- १० तस्याग्रे विस्तरतः प्रतिषेत्स्यमानत्वात् । तत्कथं सम्बद्धसम्बन्धगन्धोऽपि स्यात् । ततो दृष्टान्तमात्रे साध्यसाधनयोर्व्याप्तिस्त्वया स्वार्कित्तव्या न तु समस्तासु वहिधूमव्यक्तिषु । तथा चानुमानानुत्थानम् । साध्यधर्मिणि साध्यधर्मेण सह हेतोर्व्याप्तेरनिश्चयात् । ततश्चोपलम्भानुपलम्भसम्भवं त्रिकालवर्तिवह्निधूमादिविषयमस्पष्टं तर्काख्यं प्रमाणमुररीकर्त-
- २५ व्यम् । ननु यावान्कचिद्धूमः स सर्वोऽप्यग्निजन्मा भवतीत्येवं प्रकारस्येह विकल्पज्ञानस्य सम्बन्धग्राहिप्रत्यक्षफलत्वान्न प्रामाण्यमिति चेत् । एतदप्यसमीचीनम् । प्रत्यक्षस्य सम्बन्धग्राहित्वप्रतिषेधात् । तत्फलत्वेन चास्याप्रामाण्ये विशेषणज्ञानफलत्वाद्दिशेष्यज्ञानस्याप्यप्रामाण्यानुषङ्गः । अथ हानोपादानोपेक्षाबुद्धिफलत्वात्तस्य प्रामाण्यमङ्गीक्रियते । तर्हि तर्कज्ञानस्यापि प्रमाणत्वमस्तु । तस्यापि व्याप्तिप्रतिपत्तिफलत्वात् । अथ प्रमाणविषयपरिशोधकत्वान्न तर्कः प्रमाणमित्युच्यते । तदपि परिफलगु । अप्रमाणेन शोधनविरौघात् । मिथ्याज्ञानवत्प्रमेयार्थवच्च । तस्मादवस्थितमिदं तर्कः प्रमाणमवाध्यमानविषयत्वात्प्रत्यक्षवत् ।

ततश्च—

- २५ तर्कः प्रमाणमिति युक्तिवलेन सिद्ध-
मर्थं गृहाण परिमुच्य मुधाभिधानम् ॥

सन्न्यायदर्शनविवेचनचारुबुद्धे

नैयायिकत्वमपि ते कथमन्यथा स्यात् ॥ ४७९ ॥

विकल्पमात्रत्वात्तर्को न प्र-
माणमिति वदतां बौद्धाना
मतनिर्देशपूर्वक
खण्डनम् ।

विकल्पमात्रं ननु तर्क एष

प्रमाणता तत्कथमस्य युक्ता ॥

इत्याहु रत्र स्फुरिताभिमानाः

समन्तमद्रप्रणयैकचित्ताः ॥४८०॥

न तेऽपि सन्न्यायपथानुयायिनः स्वदर्शनोद्भूतकुवासनाहताः ॥

न तर्कमानत्वविघातकारकं यतो निमित्तं वत तैः प्रकाशितम् ॥४८१॥

अथ तर्कस्याप्रमाणतायां विकल्पमात्रत्वाख्यं निमित्तं प्रकाशितमेवे-
ति चेत् । ननु विकल्पमात्रत्वमिति कोऽर्थः । किमर्थानालम्बनज्ञानमात्र-

त्वमप्रत्यक्षत्वं वा । प्रथमपक्षोऽसिद्धः । साध्यसाधनसम्बन्धालम्बनत्वेन
निरालम्बनत्वस्य तर्केऽनुपपत्तेः । द्वितीयपक्षस्तु न नः क्षतिकारी । परो-
क्षविशेषत्वेन तर्कस्याप्रत्यक्षतयाऽस्माभिरप्यभ्युपगमात् । न चाप्रत्यक्षज्ञा-

नरूपत्वात्तर्कोऽप्रमाणमिति तर्कणीयम् । अप्रत्यक्षज्ञानरूपस्याप्यनुमान-
स्य प्रमाणत्वेनोभयसम्प्रतिपन्नत्वात् । अथ सविकल्पकज्ञानस्वरूपत्वं तर्क-
स्य विकल्पमात्रत्वशब्दाभिधेयत्वेन विवक्षितम् । तदपि न पीडाकरमस्मा-

कम् । सविकल्पकज्ञानरूपत्वेऽप्यनुमानस्येव तर्कस्यापि प्रमाणत्वानति-
पातात् । व्यवस्थापितं प्रपञ्चतो निखिलप्रमाणानां कथञ्चित्सविकल्पक-
त्वमाद्यपरिच्छेदे । तन्न विकल्पमात्रत्वं तर्कस्याप्रमाणताया निमित्तमवघा-

नार्हम् । अथ गृहीतग्राहित्वं तदभिधीयते । तदप्ययुक्तम् । यतः साध्य-
साधनयोः सामस्त्येन व्याप्तिस्तर्कस्य विषयो न चैतत्प्रतिपत्तौ प्रमाणान्त-
रं प्रभवति । अथोच्यते । कार्ये हेतौ तावद्वाप्तेः प्रतिपत्तिः प्रत्यक्षानुपल-
म्भपञ्चकाज्जायते । अग्निधूमव्यतिरिक्तेषु हि परिदृश्यमानेष्वपि भूतलाद्य-
र्थेषु प्रथमं धूमस्यानुपलम्भ एकः । तदनन्तरमग्नेरुपलम्भस्ततो धूमस्ये-
त्युपलम्भद्वयम् । पश्चादग्नेरुपलम्भोऽनन्तरं धूमस्याप्यनुपलम्भ इति
द्वावनुपलम्भौ । अनुपलम्भोऽपि प्रत्यक्षविशेष एव लक्षयितव्यः ।

५

१०

१५

२०

२५

- इत्थं प्रत्यक्षानुपलम्भपञ्चकेनैकस्यामपि व्यक्तौ कार्यकारणभावावगमो भवत्यग्नेः कार्यं धूम इति । यश्च यत्कार्यः स तेन नियतः । यदि तु तेन नियतो न स्यात्तदा तन्निरपेक्षत्वान्नित्यं सत्त्वमसत्त्वं वा तस्य स्यात् । ततश्चायमर्थः सम्पन्नः । येयं कार्यहेतौ सार्वत्रिकी विना-
- ५ भावप्रतीतिरुपजायते । यदाह—“ धूमाधीर्वह्निविज्ञानं धूमज्ञानमधी-
स्तयोः ॥ प्रत्यक्षानुपलम्भाभ्यामिति पञ्चभिरन्वयः ॥ ” धूमाधी-
र्धूमानुपलम्भ इत्यर्थः । स्वभावहेतौ त्वविनाभावप्रतीतिर्विपक्षे बाधका-
नुमानात् । यथा क्षणिकत्वानुमानं सत्त्वहेतौ व्यापकानुपलम्भात् ।
तथा ह्यर्थक्रियाकारित्वलक्षणं सत्त्वमर्थक्रिया च क्रमयौगपद्याभ्या व्याप्ता ।
- १० ते च क्षणिकत्वान्निवर्तमाने स्वव्याप्यां सत्त्वरूपामर्थक्रियामादाय निव-
र्त्तते । कस्मात्पुनरक्षणिकात्क्रमयौगपद्योर्व्यावृत्तिरिति चेत् । नाना-
रूपत्वात् । कालतः पौर्वापर्यं हि क्रमस्तद्विपरीतं तु यौगपद्यमित्थं चैते
नानारूपे । अक्षणिकत्वं चैकरूपता । एकरूपतानानारूपत्वे चैकत्र
विरुद्धे । ततोऽक्षणिकात्क्रमयौगपद्यनिवृत्तौ निवर्तमानं सत्त्वं क्षणिक
- १५ एवावतिष्ठते । प्रकारान्तरासम्भवात् । न खलु क्षणिकाक्षणिकव्यति-
रिक्तस्तृतीयः प्रकारोऽस्ति । यतस्तत्रास्य वृत्तिराशङ्क्येत । अनुपलब्धेः
पुनः स्वभावहेतावन्तर्भावान्न तत्र पृथगविनाभावग्राहकप्रमाणचिन्तेति ।
अत्रोच्यते । यत्तावदुक्तं कार्यहेतौ तावद्याप्तेः प्रतिपत्तिः प्रत्यक्षानुप-
लम्भपञ्चकाज्जायत इत्यादि तन्नोपपत्तिक्षमम् । उपलम्भानुपलम्भ-
- २० स्वभावस्य द्विविधस्यापि प्रत्यक्षस्य सन्निहितमात्रविषयतया देशादिव्यव-
हितसमस्तपदार्थगोचरत्वायोगात् । अविचारकतया च प्रत्यक्षं यावान्क-
श्चिद्भूमः स सर्वां देशान्तरे कालान्तरेऽग्निजन्माऽन्यजन्मा वा न
भवतीत्येतावतो व्यापारान्कर्तुं समर्थमिति कथं व्याप्तिस्तद्विषयः
स्यात् । अथ पुरो व्यवस्थितार्थेषु प्रत्यक्षं व्याप्ति प्रतिपद्यमानं सर्वोप-
- २५ संहारेण प्रतिपद्यत इति कीर्त्त्यते । तदप्यकीर्त्तिकरम् । स्वाविषये
प्रत्यक्षस्य सर्वोपसंहारानुपपत्तेः । प्रत्यक्षपृष्ठभांवतो विकल्पस्यापि प्रत्यक्ष-

गृहीतमात्राध्यवसायित्वात्सर्वोपसंहारेण व्यासिग्राहकत्वाभावः । तथा च कथमनिश्चितप्रतिबन्धत्वाद्देशान्तरादौ साध्यं साधनं गमयेत् । ननु “कार्यं धूमो हुतभुजः कार्यधर्मानुवृत्तितो” विशिष्टप्रत्यक्षानुपलम्भाभ्यां निश्चितः स देशान्तरादौ तदभावेऽभवंस्तत्कार्यतामेवातिवर्तेतेत्याकस्मि-
 को धूमः पावकनिवृत्तौ न क्वापि निवर्तेत । नापि वहिसद्भावे एव स ५
 स्यादित्यहेतोस्तुरङ्गशृङ्गस्यैव धूमस्यासत्त्वात्क्वचिदप्युपलम्भो न भवेत् ।
 तथा च कीर्त्तिना कीर्त्तितं वार्त्तिके— “ कार्यं धूमो हुतभुजः कार्य-
 धर्मानुवृत्तितः । स भवंस्तदभावेऽपि हेतुमत्तां विलङ्घयेत् ॥१॥”
 इति चेत् । तदपि न सुस्थम् । इत्थं व्याप्तिप्रतिपत्तौ तन्निश्चयकालोप-
 पलब्धे व्यापके न व्याप्तिः स्यात् । तस्यैव तथा निश्चयान्न तादृशस्या- १०
 पि । असाध्यव्याप्तत्वग्रहणे तद्ग्राहिणो विकल्पस्य कथमगृहीतग्राहित्वं
 न स्यात् । प्रत्यक्षगृहीतादधिकग्राहित्वात् । तथा च प्रमाणान्तरमसौ
 स्यात् । तच्च किमन्यत्तर्कप्रमाणादिति । यदपि स्वभावहेतौ त्वविना-
 भावप्रतीतिर्विपक्षे बाधकानुमानादित्युक्तम् । तदप्युक्तिमात्रम् । यतो
 विपक्षे बाधकानुमानमपि प्रसिद्धाविनाभावं सत्त्वसाध्यसिद्धये प्रम- १५
 वति । अविनाभावश्च तत्राप्यनुमानान्तरेण सिद्धयेत्तेनैव वा । आद्ये
 पक्षेऽनवस्था । द्वितीये त्वितरेतराश्रयः ।

तत्प्रत्यक्षं नाविनाभावसिद्धौ धत्ते प्रौढिं लैङ्गिकी नापि बुद्धिः ॥

एकस्तर्कस्तत्र सामर्थ्यमुद्रां निष्प्रत्यूहां हन्त तस्माद्विभर्त्ति ॥४८२॥

एवं च न तर्कस्याप्रमाणतायां गृहीतायां ग्राहित्वमपि निवृत्तं २०
 सम्भवति । अथ विसंवादित्वं तत्प्रतिपाद्यते । तदपि नोपपन्नम् ।
 स्वगोचरे तर्कस्याविसंवादित्वात् । तर्कस्य हि गोचरः साध्यसाधनयोः
 साकल्येन व्याप्तिस्तस्यां चास्याविसंवादकत्वं सुप्रसिद्धमेव । अन्यथा-
 नुमानस्यापि कथमविसंवादकत्वं स्यात् । न खलु तर्कस्यानुमान-
 निबन्धनसम्बन्धविषये संवादानुपपत्तावनुमानस्यापि संवादः सम्भवति । २५
 नन्वस्य निश्चितसंवादो नास्ति विप्रकृष्टार्थविषयत्वादिति चेत् । तदपि

न तार्किकप्रीतिकरम् । तर्कस्य संवादसंदेहे हि कथं निःसन्देहानु-
भानोत्थानस्यापत्तितो निःसन्देहमनुमानमिच्छता साध्यसाधनसम्बन्ध-
ग्राहिप्रमाणं निश्चितसंवादमेव स्वीकर्तव्यम् । तन्न विसंवादित्वमपि ।
तर्कस्य प्रमाणत्वे तर्हि तस्य किं निमित्तमिति चेत् । समारोपव्यवच्छे-
५ दकत्वमिति ब्रूमः । तथा हि, तर्कः प्रमाणं समारोपव्यवच्छेदकत्वाद्य-
दित्थं तदित्थं यथानुमानम् । तथा च तर्कस्तस्मात्प्रमाणमिति । एवं च,

तीतानागतवर्तमानसमयश्लिष्टाग्निधूमादिके

व्याप्तिं वस्तुनि न ग्रहीतुमिह यत्सर्वोपसंहारतः ॥

प्रत्यक्षप्रमुखं प्रमाणमयते शक्तिं ततश्चागत

१०

प्रामाण्यं सुदृढोक्तयुक्तिवलयतस्तर्कस्य तन्निश्चये ॥ ४८३ ॥

प्रथमत इह तावद्दर्शनं नास्तिकानां

विघटितमनु तस्माद्योगपक्षो निरस्तः ॥

तदनुसुगतशिष्यैर्जल्पितं दोषजाळं

यदिह किमपि युक्त्या सर्वथा तच्च भग्नम् ॥ ४८४ ॥८॥

१५

एवं तर्कं निर्णयिदानीमुद्देशक्रमानुसारेणानुमानं व्युत्पादायिष्यंस्त-
द्वृतां सङ्ख्याविप्रतिपत्तिं तावान्निरस्यति—

अनुमानं द्विप्रकारं स्वार्थं परार्थं चेति ॥ ९ ॥

अनु लिङ्गग्रहणसम्बन्धस्मरणयोः पश्चान्मीयते परिच्छिद्यतेऽर्थोऽनेने-
त्यनुमानं वक्ष्यमाणलक्षणम् । द्वौ प्रकारौ भेदौ वक्तुं न शक्यमिति
२० लक्षणकथनाङ्गं प्राक्प्रकारभेद उक्तः । तमेव विशेषतो दर्शयति ।
स्वार्थं परार्थं चेति । स्वस्मै इदं स्वार्थं येन स्वयं प्रतिपद्यते तत्स्वार्थ-
मित्यर्थः । परस्मै इदं परार्थं येन परं प्रतिपादयति तत्परार्थमित्यर्थः ।
चः समुच्चये ॥ ९ ॥

प्रथमप्रकारं प्रकाशयन्नाह—

तत्र हेतुग्रहणसम्बन्धस्मरणकारणकं साध्यविज्ञानं स्वार्थमिति ॥ १० ॥

तत्र तयोः स्वार्थपरार्थानुमानयोर्मध्ये । हिनोति गमयति परोक्ष-
मर्थमिति हेतुः साधनं लिङ्गमिति यावत् । तस्य ग्रहणं निश्चयः ।
सम्बन्धो व्याप्तिरविनाभाव इत्यर्थः । तस्य स्मरणम्, ततो हेतुग्रहण- ५
सम्बन्धस्मरणे कारणं यस्य तत्तथा । किमित्याह । साध्यस्य वक्ष्यमाण-
लक्षणस्य विज्ञानं स्वार्थमनुमानमुच्यते । लिङ्गग्रहणसम्बन्धस्मरणयोश्चात्र
कारणत्वं समुदितयोरेवावसेयम् । प्रत्येकं हि तत्कारणत्वे विस्मृतसम्बन्ध-
स्याप्रतिपन्नसम्बन्धस्य च नालिकरद्वीपवासिनः कचिद्भूमादिलिङ्गग्रहणा-
देव केवलात्पावकादिसाध्यानुमानमुल्लसेत् । अगृहीतलिङ्गस्यापि च १०
कस्यचित्प्राक्प्रतिपन्नसाध्यसाधनसम्बन्धस्मरणमात्रादनुमानं प्रादु-
र्भवेदिति ॥ १० ॥

हेतुग्रहणकारणकमित्युक्तमिति हेतोः स्वरूपं निरूपयति—

निश्चितान्यथानुपपत्त्येकलक्षणो हेतुरिति ॥ ११ ॥

निश्चिता निर्णीता, अन्यथा साध्यमन्तरेणानुपपत्तिरघटनाऽन्यथानु- १५
पपत्तिरविनाभाव इत्यर्थः । निश्चिता चासावन्यथानुपपत्तिश्च निश्चिता-
न्यथानुपपत्तिः । सैवैका लक्षणं यस्य स निश्चितान्यथानुपपत्त्येकलक्षणो
हेतुरिति ॥ ११ ॥

एतलक्षणव्यवच्छेदमर्थं व्यक्तीकुर्वन्नाह—

न तु त्रिलक्षणकादिरिति ॥ १२ ॥

त्रीणि लक्षणानि रूपाणि पक्षधर्मत्वसपक्षसत्त्वविपक्षासत्त्वाख्यानि
यस्यासौ त्रिलक्षणकः स आदिर्यस्य पञ्चलक्षणकादेः स त्रिलक्षणकादिः
पुनर्हेतुर्न भवतीति ॥ १२ ॥

अत्रैवोपपत्तिमाह—

तस्य हेत्वाभासस्यापि सम्भवादिति ॥ १३ ॥

तस्य त्रिलक्षणकादेः, हेतुवदाभासत इति हेत्वाभासस्तस्यापि । न केवलं सम्यग्घेतोरित्यपि शब्दार्थः । सम्भवाद्धटनात् । इदमत्रै-
 ५ दम्पर्यम् । यदेव हि लक्ष्यासाधारणं स्वरूपं तदेव लक्षणतया लोके
 प्रतीतमव्यभिचारित्वात् । यथा भास्वरूपोष्णस्पर्शवत्त्वमग्नेः । न च
 त्रैरूप्यादेर्लिङ्गासाधारणता । तत्पुत्रत्वादौ हेत्वाभासेऽपि सम्भवादिति ।
 पक्षधर्मत्वादिलक्षणतया- शिष्यः शौद्रोदनेः कश्चिदत्र प्रत्यवतिष्ठते ॥
 न्वितस्यैव हेतुत्व वदता
 बौद्धस्य मतमुपपाद्य स्वकीयदर्शनाभीष्टं स्थापयन्हेतुलक्षणम् ॥ ४८५ ॥
 खण्डनम् ।

तथा हि—हेतौ निश्चितान्यथानुपपत्त्येकलक्षणत्वमनुपपन्नम् । तस्य
 १० पक्षधर्मत्वादिलक्षणत्रयान्वितत्वेनैव सम्यक्त्वोपपत्तेः । अन्यथाऽसिद्ध-
 त्वादिदोषानुपज्ञात् । न खलु पक्षधर्मत्वाभावे तस्यासिद्धत्वव्यवच्छेदः ।
 सपक्ष एव सत्त्वाभावे च विरुद्धत्वव्युदासः । विपक्षे चासत्त्वनियमा-
 भावेऽनेकान्तिकत्वनिषेधश्च कर्तुं शक्यः । उक्तं च— “ हेतोस्त्रिष्वपि
 १५ विपक्षतः ॥ १ ॥ ” अस्यायमर्थः— असति तादात्म्यतदुत्पात्तिलक्षणे
 प्रतिबन्धे व्याप्तेरनिश्चयाद्धेतोरगमकत्वं यतः स्यात्तेन कारणेन हेतो-
 स्त्रिष्वपि रूपेषु पक्षधर्मान्वयव्यतिरेकरूपेषु निश्चयो वर्णित आचार्य-
 दिग्गणेन “प्रसिद्धस्तु द्वयोरपि साधनम्” इत्यादिना प्रमाणसमु-
 च्चयादिषु । कस्य निरासेनेत्याह—असिद्धेत्यादि । विपक्षत इति,
 २० आद्यादित्वात्तृतीयार्थे तसिः । विपक्षेणेत्यर्थः । तदा ह्यासिद्धविपक्षेण
 पक्षधर्मत्वनिश्चयो वर्णितः । विपरीतार्थो विरुद्धस्तस्य विपक्षेणान्वयः ।
 व्यभिचार्यनैकान्तिकस्तस्य विपक्षेण व्यतिरेकनिश्चयः । प्रसिद्धस्तु
 द्वयोरपि साधनमित्यत्र च दिग्गावचशकले द्वयोरपीत्यनेनैकस्य

वादिनः प्रतिवादिनो वा यः सिद्धस्तस्य साधनत्वप्रतिषेधः । प्रसिद्ध
इत्यनेन च यः सन्दिग्धस्तस्येति ।

उक्तं ताथागतेनेदं स्वमते हेतुलक्षणम् ।

प्रक्रियामात्रमेतत्तु न्यायमार्गाक्षमान्वितः ॥ ४८६ ॥

तथा हि—न पक्षधर्मत्वादि रूपत्रयं हेतोरलक्षणम् । विपक्षेऽप्यस्य ५
वर्तमानत्वात् । यद्यस्य विपक्षेऽपि वर्तते न तत्तस्य लक्षणं यथा
सत्त्वमग्नेः । विपक्षेऽपि हेत्वाभासलक्षणे वर्तते च पक्षधर्मत्वादिरूपत्र-
यम् । तन्न हेतोस्तलक्षणमिति । अथान्यथानुपपत्तिनियमवत्रैरूप्यं हेतु-
लक्षणं न त्रैरूप्यमात्रम् । तथाविधं च तद्विपक्षे हेत्वाभासलक्षणे न सम्भ-
वतीत्युच्यते तदसम्बद्धम् । एवं सति त्रैरूप्यकल्पनानर्थक्यप्रसङ्गात् । १०
अन्यथानुपपत्तिनियमादेव हेतोर्गमकत्वोपपत्तेः । न खलु कृत्तिकोदयाच्छ-
कटोदयाद्यनुमाने पक्षधर्मता सम्भवति । अथ कालाकाशादि भाविष्यच्छ-
कटोदयादिमत्कृत्तिकोदयादिमत्त्वात्पूर्वोपलब्धकालाकाशादिवदितीत्यत्र
पक्षधर्मताऽभिधीयते । तर्हि न कश्चिदपक्षधर्मत्वे हेतुः स्यात् ।
काककाष्ण्यदेरपि प्रासादधावल्यादौ साध्ये जगतो धर्मित्वेन पक्ष- १५
धर्मत्वस्य कर्तुं शक्यत्वात् । तथा हि—जगत्प्रासादधावलययोगि
काककाष्ण्ययोगित्वात् । तथा जगज्जलधिजातवेदसमन्वित महान-
सधूमयोगित्वात्पूर्वोपलब्धजगदिवेति । लोकविरुद्धोऽन्यत्राप्यविशिष्टः ।
तन्न पक्षधर्मत्व हेतोर्गमकत्वाद्गम् । नापि सपक्षे सत्त्वम् । अनित्यः
शब्दः श्रवणत्वादित्यादेरसाधारणत्वादनैकान्तिकत्वमिति चेत् । तद- २०
युक्तम् । असाधारणत्वस्यानैकान्तिकत्वेन व्याप्त्यासिद्धेः । सपक्षविप-
क्षयोर्हि श्रावणत्वादिरसत्त्वेन किं निश्चितः संशयितो वा । अस-
त्त्वेन निश्चितश्चेत्, कथमनैकान्तिकः सपक्षविपक्षयोरसत्त्वेन निश्चितो
हेतुः पक्षे साध्याविनाभावित्वेन निश्चेतुमशक्य इति शक्यं वक्तुम् ।
सर्वानित्यत्वे साध्ये सत्त्वादेरहेतुत्वाप्रसङ्गात् । न खलु सत्त्वादिर्विपक्ष २५

एवासत्त्वेन निश्चितः । सपक्षेऽपि तस्यासत्त्वनिश्चयात् । ननु सपक्षस्या-
भावात्तत्र सत्त्वादेरसत्त्वनिश्चयेऽपि स्वसाध्यसाधकत्वं युक्तम् । न
पुनः श्रावणत्वादेः । तस्य विद्यमानेऽपि सपक्षे घटादावसद्भावादिति
चेत् । तदप्यसमीचीनम् । सति सपक्षे विद्यमानत्वस्य गमकतायामन-
५ ज्ञत्वात् । अन्तर्व्याप्तिरेव सर्वत्र तदङ्गत्वोपपत्तेः । यदि च सति सपक्षे
श्रावणत्वादिरसत्त्वेन निश्चित इति कृत्वा न स्वसाध्यस्य गमकः ।
तर्हि सति विपक्षे जलाशयादावसत्त्वेन निश्चितो घूमादिरेव स्वसाध्य-
गमकः स्यान्न त्वसति तस्मिन्नसत्त्वेन निश्चितः सत्त्वादिः ।

अथ कथ्यते—

१० असति खलु विपक्षे यस्य नास्त्येव सत्ता
स भजति वत् सम्यग्हेतुतां सर्वथैव ॥
व्यभिचरति कथञ्चिन्नाविनाभावमुद्रा

यदिह शुचिमनीषाचक्षुषा वीक्ष्यमाणम् ॥ ४८७ ॥

नन्वेवं सम्पूर्णे सपक्षे तदेकदेशे वा यः सन्कृतकत्वप्रयत्नानन्त-
१५ रीयकत्वादिकः स कथं हेतुतां स्वीकुर्यादिति चेत् । असन्नेव सपक्षे हेतु-
रित्यनवधारणात् । विपक्षेऽपि तदसत्त्वानवधारणमस्त्विति न मन्तव्यम् ।
साध्याविनाभावित्वव्याघातानुषङ्गात् । तन्न सपक्षविपक्षयोरसत्त्वेन
निश्चितोऽसाधारणः कथञ्चिदनैकान्तिकतामास्कन्दति । नापि सपक्ष-
विपक्षयोरसत्त्वेन संशयितः श्रावणत्वादिरसाधारण इति द्वितीयः पक्षः ।
२० तयोस्तस्यासत्त्वेन निश्चितत्वात् । न च सपक्षे सत्त्वाभावे श्रावण-
त्वादिहेतोरनन्वयत्वानुषङ्गः । अन्तर्व्याप्तिर्लक्षणस्य तथोपपत्तिरूपस्या-
न्वयस्य तत्र सद्भावात् । अन्यथानुपपत्तिरूपव्यतिरेकवत् । तन्न सपक्षे
सत्त्वमपि हेतुर्लक्षणम् । नापि विपक्षेऽसत्त्वम् । तत्पुत्रत्वस्यापि गम-
कत्वप्रसङ्गात् । श्यामेतरपुरुषलक्षणाद्विपक्षाद्यानृत्तत्वात् । अथ न
२५ विपक्षेऽसत्त्वमात्रं हेतुलक्षणं किन्त्ववधारणगर्ममसत्त्वं विपक्षेऽसत्त्वमेव
निश्चितमिति न चात्रावधारणनिश्चितिरस्ति । न हि यत्र श्यामेत्वं

नास्ति तत्पुत्रत्वेनापि न भवितव्यमेवेत्येकान्तः । गाकाद्याहारस्वरूप-
 स्वकारणासत्त्वेन कदाचन श्यामत्वानुत्पत्तावपि स्वकारणोपद्वौकितस्य
 तत्पुत्रत्वस्य सम्भाव्यमानत्वादिति चेत् । तर्ह्येवंस्वभावं विपक्षासत्त्वं
 निश्चितान्यथानुपपत्तिरेवेति तदेवैकं हेतोः प्रधानं लक्षणमस्तु । पर्याप्तं
 लक्षणान्तरपरिकल्पनया । तदुक्त पात्रस्यामिना—“ अन्यथानुपपन्नत्वं ५
 यत्र तत्र त्रयेण किम् । नान्यथानुपपन्नत्वं यत्र तत्र त्रयेण किम्
 ॥१॥ ” इति । यत्पुनरभिहितमन्यथासिद्धत्वादिदोषानुपपन्नादित्यादि ।
 तदपर्यालोचितवचनम् । निश्चितान्यथानुपपत्तिलक्षणत्वादेव हेतोरसिद्ध-
 त्वादिदोषपरिहारप्रसिद्धेः । न ह्यसिद्धादिषु हेत्वाभासेषु निश्चितान्यथा-
 नुपपत्तिः कथञ्चित्सम्भवतीति । असिद्धादिस्वरूपसूचकसूत्रस्य व्याख्या- १०
 नावसरेऽभिधास्यामः । एवमप्यविनाभावप्रपञ्चत्वात्पक्षधर्मत्वादेरसिद्धादि-
 व्यवच्छेदार्थं हेतुलक्षणत्वेन प्रणयने निश्चितत्वस्यापि रूपान्तरस्याज्ञाता-
 सिद्धताव्यवच्छेदार्थमवाधितविषयत्वादेश्च लक्षणान्तरस्य वाधितविषय-
 त्वादिव्यवच्छिन्नत्वे हेतुत्वलक्षणत्वेन प्रणयनं स्यात् ।

एवं च—

१५

नैतद्विक्षो पक्षधर्मत्वमुख्यं त्रैलक्षण्यं लक्षणं लक्षणीयम् ॥
 यस्मादस्मिन्विद्यमानेऽपि हेतोः शक्तिर्नैवात्मीयसाध्यप्रसिद्धौ ॥४८८॥

अत्र योगाः प्रत्यवतिष्ठन्ते—

हेतोः पञ्चरूपत्वमङ्गीकुर्वता
 नैयायिकानां मतमुपदर्श्य
 खण्डनम् ।

जानासि जल्पितुमनल्पमते यदत्र

हेतोस्त्रिलक्षणकतां क्षिपसि क्षणेन ॥ २०

यस्मादयं प्रभवति प्रकटस्वसाध्य-

संसाधनाय नियतं ननु पञ्चरूपः ॥४८९॥

तथा हि—त्रैरूप्यं हेतोर्लक्षणं मा भूत् । पकान्येतानि सहकार-
 फलान्येकशाखाप्रभवत्वादुपयुक्तसहकारफलवदित्यादौ वाधितविषये
 मूर्खोऽयं देवदत्तस्तत्पुत्रत्वादितरतत्पुत्रवदित्यादौ सत्प्रतिपक्षे च २५

- हेत्वाभासेऽप्यस्य सम्भवात् । पञ्चरूपत्वं तु भवत्येव । निर्दोषत्वात् ।
 एकशाखाप्रभवत्वस्य हि त्रैरूप्ये सत्यप्यहेतुत्वम् । अवाधितविषयत्वा-
 सम्भवात् । तथा हि । इदमनुमानं प्रतिदिनपरिणामोपचीयमानपश्चि-
 मवयसि वसन्ते कस्यापि ललाटंतपग्रहपतिपातितप्रचण्डमरीचिकाचक्र-
 ५ सम्पर्ककर्कशसनीरलहरीपरिकाथ्यमानपरिपक्वफलरसस्य सहकारमही-
 रूहस्य कस्याश्चिद्विशालशाखायां कानिचिकुङ्कुमपङ्कपिञ्जराणि परिणति-
 पेशलानि कान्यपि पुनरपि जरठ्तमालदलश्यामलकान्तिकान्तानि तदि-
 तराणि फलानि समुपलभमानस्तदभिलाषवलप्रवलविगलदन्तोदकप्लवङ्ग-
 वमानलोलजिह्वाचलः पुमान्काश्चित्करोति । अथवाऽऽमताग्राहिणा
 १० तत्प्रत्यक्षेणाववाध्यते । तत्पुत्रत्वस्यापि विद्यमानेऽपि त्रैरूप्ये हेत्वा-
 भासत्वम् । असत्प्रतिपक्षत्वाभावात् । मूर्खोऽयं तत्पुत्रो न भवति विविध-
 शास्त्रव्याख्यानादिकौशलशालित्वात्प्रतिपन्नप्राज्ञपुरुषवदित्यादेस्तत्प्रतिप-
 क्षस्य सम्भवात् । इदमपि हि मूर्खत्वानुमानमनेककर्कशतर्कशास्त्रसन्दर्भ-
 गर्भाविर्भावनाविजृम्भमाणप्रभूततमरोमाञ्चसञ्चयकम्बुकाञ्चितशरीरेण कु-
 १५ शाग्रीयशेमुधीशालिना शिष्यमण्डलेन समुपास्यमानं कमपि कोविदवृ-
 न्दारकमवलोकमानस्तदुपरिप्ररूढमत्सरमदिराधिकारपरवशः कश्चिद्दहंयुः
 करोति । अथ च तत्प्रतीयमानेनैव मूर्खत्ववाधकेन विविधशास्त्रव्या-
 ख्यानादिकलाकौशलशालित्वानुमानेन वाध्यते । ततः कालात्यया-
 पदिष्टस्य हेत्वाभासस्य व्यवच्छेदार्थमवाधितविषयत्वं प्रकरणसमस्य च
 २० व्युदासार्थमसत्प्रतिपक्षत्वं हेतोर्लक्षणमभ्युपेयमिति पक्षधर्मत्वादिरूपत्रया-
 दभ्यधिकयोरवाधितविषयत्वासत्प्रतिपक्षत्वयोरपि रूपयोः सद्भावात्पञ्च-
 लक्षणकमेवमङ्गीकरणीयम् । यथोक्तं जयन्तेन—“ पञ्चलक्षणकाल्लि-
 ङ्गद्वयहीताभियमस्मृतैः ॥ परोक्षे लिङ्गिनि ज्ञानमनुमानं प्रचक्षते
 ॥ १ ॥” इति । स एवैतद्याचष्टे—परोक्षोऽर्थो लिङ्ग्यते गम्य-
 २५ तेऽनेनेति लिङ्गं तस्याल्लिङ्गाल्लिङ्गिनि ज्ञानमनुमानं प्रचक्षत इति

१ ललाटंतपः—सध्याह्नस्यः । ग्रहपतिः सूर्यः । २ अहंकारवान् ।
 ३ न्यायमजरीपृ. १०९.

योगः । कथम्भूतालिङ्गात् , पञ्च लक्षणान्यस्येति पञ्चलक्षणकं तस्मात् ।
 कानि पुनः पञ्च लक्षणान्युच्यन्ते , पक्षधर्मत्वं सपक्षे सत्त्वं विपक्षा-
 द्यावृत्तिरबाधितविषयत्वमसत्प्रतिपक्षत्वं चेति । सिषाधयिषितधर्मविशिष्टो
 धर्मी पक्षस्तद्धर्मत्वं पक्षधर्मत्वं तदाश्रितत्वमित्यर्थः, साध्यधर्मयोगि-
 त्वेन निश्चितं धर्म्यन्तरं सपक्षस्तत्रास्तित्वम्, साध्यधर्मसंस्पर्शशून्यो धर्मी ५
 विपक्षस्ततो व्यावृत्तिः, अनुमेयस्यार्थस्य प्रत्यक्षेणागमेन वा अनपहरण-
 मबाधितविषयत्वम्, संशयवीजभूतेनार्थेन प्रत्यनुमानतया प्रयुज्यमानेना-
 नुपहतत्वमसत्प्रतिपक्षत्वमिति, एतैः पञ्चभिर्लक्षणैरुपपन्नं लिङ्गं साध्यस्या-
 नुमापकं भवति । एतेषां च लक्षणानामेकैकापायात्पञ्च हेत्वाभासा भवन्ति ।
 तथा हि—यस्य पक्षधर्मता नास्त्यसावसिद्धो हेत्वाभासः । यथा नित्यः १०
 शब्दश्चाक्षुषत्वादिति, सपक्षे सत्त्वं यस्य नास्ति स विरुद्धः, यथा
 नित्यः शब्दः कृतकत्वादिति, यस्य विपक्षाद्यावृत्तिर्नास्त्यसावनेका-
 न्तिकः, यथा नित्यः शब्दः प्रमेयत्वादिति, यस्याबाधितविषयत्वं नास्ति
 स कालात्ययापदिष्टः, यथानुष्णस्तेजोऽवयवी कृतकत्वाद्धटवदिति
 प्रत्यक्षबाधितविषयः । ब्राह्मणेन सुरा पेया द्रवत्वात्क्षीरवदित्यागम- १५
 बाधितविषय इति । यस्य निष्प्रतिपक्षता नास्ति स प्रकरणसमः, यथाऽ-
 नित्यः शब्दो नित्यधर्मानुपलब्धेर्घटवत् । नित्यः शब्दोऽनित्यधर्मानुप-
 लब्धेराकाशवदिति । द्वावप्येतौ परस्परं सत्प्रतिपक्षाविति । न च
 वस्तूनामद्विरूपत्वात्कथमेकत्र धर्मिणि परस्परविरोधधर्मद्वयाक्षेपप्रयो-
 जकहेतुद्वितयस्य सन्निपातो भवेदिति शङ्कनीयम् । यतः संशयवीजं २०
 यद्विशेषाग्रहणं तदन्यतरपक्षनिर्णयाय भ्रान्त्या प्रयुज्यमानं सत्प्रतिपक्षतां
 प्रतिपद्यते । स्थाणुरयं पुरुषधर्मानुपलब्धेः पुरुषोऽयं स्थाणुधर्मानु-
 पलब्धेरितिवत् । अन्यतरविशेषानुपलम्भ एवायं संशयाधायी पक्षधर्मानु-
 न्वयव्यतिरेकोपपत्तेर्भ्रमणे हेतुरिति प्रयोज्यमानः सत्प्रतिपक्षो भवति ।
 पुरुषप्रज्ञाप्रमादमूलत्वाच्च वस्तुनो द्यात्मकत्वमिह प्रतिभासते । इति २५
 सुव्यवस्थित एव प्रकरणसमाख्यः पञ्चमो हेत्वाभासः । एतेषु पञ्चसु
 लिङ्गलक्षणेषु लिङ्गस्याविनाभावः परिसमाप्यते, इति पञ्चलक्षणकालिङ्गा-

- दिति व्याख्यातम् । व्याप्तिग्रहणसमयसमधिगतस्वरूपस्यापि लिङ्गस्य पुनर्धर्मिणि क्वचिदनवधृतवपुषो न साध्यावबोधसाधनत्वमिति । द्वितीयं लिङ्गदर्शनमवश्यमपेक्षणीयमिति गृहीतादित्युक्तम् । लिङ्गं हि ज्ञापकं न च चक्षुरादिवत्कारकम् । ज्ञापकस्य चायं स्वभावो यदज्ञातं सन्न ज्ञापयतीति । व्याप्तिकालगृहीतमेव व्याप्तिवत्स्मर्यमाणतया लिङ्गं लिङ्गिनं गमयिष्यतीति चेत् । मैवम् । लिङ्गग्रहणमन्तरेण व्याप्तिस्मृतेरप्यभावादिति । अथ नियमस्मृतेरिति व्याख्यायते । नियमो व्याप्तिरविनाभावो नित्यसाहचर्यमित्यर्थः । तस्य स्मृतिर्नियमस्मृतिस्तस्याश्च सकाशात्परोक्षे लिङ्गिनि १० ज्ञानमनुमानं प्रचक्षते इत्यत्रापि सण्टङ्कः । द्वितीयलिङ्गदर्शने सत्यपि नियमस्मरणमन्तरेण साध्यप्रमितिर्नोन्मीलतीति भावः । “नियमो हि गृहीतोऽङ्गमनुमेयप्रमां प्रति ॥ न नालिकेरद्वीपस्थो धूमादग्निं प्रपद्यते ॥ १ ॥ साध्यानुमितिवेलायां न चास्ति नियमग्रहः ॥ नियमग्रहकाले च न साध्यमनुमीयते ॥ २ ॥ तेन पूर्वं गृहीतः सन्निदानो स्मृतिगोचरः ॥ नियमः प्रतिपत्त्यङ्गं तथावगतिदर्शनात् ॥ ३ ॥ यत्रापि विषयेभ्यस्तेनैव संवेद्यते स्मृतिः ॥ तत्राप्यनेन ज्ञानेन बलात्स परिकल्प्यते ॥४॥” अथ परोक्षे लिङ्गिनीति विव्रियते । तत्र लिङ्गी तावदुच्यते । धर्मविशिष्टो धर्मी साध्यः स एव लिङ्गीति । न धर्ममात्रं साध्यम् । पर्वतादेर्धर्मिणः सिद्धत्वात् । २० न धर्ममात्रम् । अग्नेरपि यत्र तत्र सिद्धत्वात् । न च द्वयोः साध्यत्वम् । स्वतन्त्रयोर्वह्निपर्वतयोरपि सिद्धत्वादेव । तस्मादेकस्य द्वयोर्वा स्वातन्त्र्येणानुमेयता नावकल्प्यत इत्यवश्यमन्यतरविशिष्टोऽन्यतरः साध्यो वक्तव्यः । तत्रापि तु धर्मविशिष्टो धर्मी । तथा हि—देशविशिष्टे वह्नौ साध्ये षोडश विकल्पाः सम्भवेयुः । सर्व एव वाग्निः सर्वदेशविशिष्टः, अनिर्धारितदेशविशेषविशिष्टः, पूर्वानुभूतमहानसादिदेशविशिष्टः, सम्प्रत्युपलभ्यमानपर्वतादिदेशविशिष्टो वाऽनुमेयः स्यात्, कश्चिदग्निः

सर्वदेशविशिष्टः, देशविशिष्टो वा अनुमेयः स्यात्, एष सिसाधयिषितो वाग्भिः सर्वदेशविशिष्टः, अनिर्धारितदेशविशिष्टः, प्रागनुभूतदेशविशिष्टः, इदानीमनुभूयमानदेशविशिष्टो वाऽनुमेय इति। तत्रैते पञ्चदश पक्षाः प्रत्यक्षविरोधसिद्धसाध्यत्वादिदोषोपहता इत्यनादरणीया एव । यस्तु षोडशः पक्ष एतद्देशविशिष्ट एषोऽग्निरिति, तत्र देशविशेषावच्छेदमन्तरेणैष ५ वह्निरिति परिग्रहीतुमेव न शक्यते । अतो देश एव प्रथममवगम्यते । तस्य च पूर्वप्रतिपन्नत्वादिदानीमनवगतदहनविशिष्टस्त्वस्यानुमातुं योग्यत्वात्स एव साध्यो युक्तः । अपि च । अग्नेः साध्यतायामतद्धर्मो धूमः कथमनुमापकः स्यात् । अनुपलब्धे ज्वलने तद्धर्मतया धूमो ग्रहीतुं न पार्यते । उपलब्धे तु हुतमुजि भवदपि विफलमेव धूमस्य तद्धर्मताग्रहणम् । १० अनुमेयस्य तदानीं कस्यचिदभावात् । तस्मादग्निविशिष्टः परिदृश्यमानो देश एव साध्यः । स च स्वरूपतः प्रत्यक्षोऽपि परोक्षधर्मविशिष्टतया-नुमेय इति धूमधर्मयोगादग्निधर्मवान्स एवानुमीयते । सोऽनुमानस्य विषयो लिङ्गीत्युच्यते । परोक्षग्रहणं च परोक्षधर्मविशिष्टे धर्मिणि साध्यत्वप्रतिपत्त्यर्थम् । क्वचित्तु व्याप्तिस्मरणसमनन्तरमेव प्रत्यासीदतः १५ प्रमातुर्ज्ञातिरिति समुन्मिषन्नकस्मादेव प्रत्यक्षीभवति विभावसुरिति न तद्विशिष्टतयापि धर्मिणि परोक्षत्वमवकल्प्यत इति तद्व्यावृत्तयेऽपि परोक्ष-ग्रहणमिति ।

ततश्च--

रूपपञ्चकसमृद्धिबन्धुरं लिङ्गमेतदिति योगजल्पितम् ॥ २०

साध्यासिद्धिमनुमानमुद्रया मन्त्रयद्भिरुपगम्यता बुधैः ॥ ४९० ॥

भारती तव वयस्य शुश्रुवे वर्णमात्रघटनासमुद्धरा ॥

भासते पुनरसौ मनीषिणां काणदृष्टिरिव रोपिताञ्जना ॥४९१ ॥

तथा हि-हेतोः पञ्चरूपत्वमनुपपन्नम् । त्रैरूप्यवत्तस्यापि हेत्वाभा-

सेऽपि भावात् । अग्निजन्योऽयं धूमः सत्त्वात्पूर्वोपलब्धधूमवदित्यत्र हि २५ हेत्वाभासेऽपि पक्षधर्मत्वं तावदास्ति । पक्षीकृते धूमे सत्त्वस्यासन्दिग्ध-

- त्वात् । अन्ययोऽपि नियत एव । पूर्वदृष्टे धूमेऽग्निजन्यत्वेन व्याप्तस्य सत्त्वस्य सद्भावात् । व्यतिरेकश्च । खरविषाणादौ साध्याभावे साधनस्य सत्त्वस्याभावनिश्रयात् । अवाधितविषयत्वमप्यत्रास्ति । विवादापन्ने धूमेऽग्निजन्यत्वस्य वाधकाभावात् । एवमसत्प्रतिपक्षत्वमपि । अन-
- ५ अग्निजन्यत्वसाधकस्यानुमानस्यात्रासम्भवादिति सिद्धं हेत्वाभासेऽपि सत्त्वे पञ्चरूपत्वम् । सामस्त्येन व्यतिरेकनिश्चयस्यात्राभावादसिद्धमिति चेत् । न । तस्यान्यथानुपपन्नत्वरूपत्वेन तदभावे शेषरूपाणामकिञ्चित्करत्वापत्तेस्तद्विकलस्यैव पञ्चरूपत्वस्यालक्षणत्वेन साध्यत्वात् । यत्पुनरवाधितविषयत्वासत्प्रतिपक्षत्वयोरभावादेकशाखाप्रभवत्वतत्पुत्रत्वहेत्वो-
- १० रगमकत्वमगादि तत्राप्यन्यथानुपपत्त्यभाव एव निमित्तम् । न पुनरवाधितविषयत्वासत्प्रतिपक्षत्वयोरभावः । तयोः सतोरप्यगमकत्वस्थानन्तरमेव दर्शितत्वात् । किं चावाधितविषयत्वस्य तावन्निश्चितस्यैव हेतुलक्षणाङ्गत्वमङ्गीकृतम् । न च तन्निश्चयः सम्भवति । तन्निश्चयसाध्यनिश्चययोः परस्पराश्रयणात् । सति हि वाधनाभावनिश्रये हेतोः-
- १५ साध्यनिश्चयस्तन्निश्चयान्न वाधनाभावनिश्रय इति न तयोरन्यतरस्य व्यवस्था । यदि पुनरन्यतः कुतश्चिद्वाधनाभावनिश्चयात्परस्पराश्रयपरिहारः क्रियते । तदाप्यकिञ्चित्करत्वं हेतोः । यथैव हि हेतोर्विपर्ययस्य वाधासद्भावनिश्रये तत्साधनासमर्थत्वादकिञ्चित्करत्वम् । तथैव वाधाविरहनिश्चये कुतश्चित्तस्य सद्भावसिद्धेस्तत्साधनाय प्रवर्तमानस्य
- २० सिद्धसाधनादपीति न साधीयस्तस्य तल्लक्षणत्वम् । नन्वेवमविनाभावोऽपि हेतुलक्षणं मा भूत्तन्निश्चयस्यापि साध्यसद्भावनिश्रयायत्ततया तस्य चाविनाभावाधीनत्वादितरेतराश्रयस्य प्रसङ्गादिति चेत् । न । अविनाभावनियमस्य हेतौ प्रमाणान्तरान्निश्चयोपगमादितरेतराश्रयानवकाशात् । तर्काख्यं हि प्रमाणमविनाभावनिश्रयनिवन्धनम् । प्रत्यक्षा-
- २५ देस्तत्राव्यापारात् । तर्हि यत् एवाविनाभावनिश्रयो हेतोस्तत एव साध्यस्यापि सिद्धेस्तत्र हेतोरकिञ्चित्करत्वमिति चेत् । न । ततो

देशादिविशेषावच्छिन्नस्य साध्यस्य साधनात् । तर्कात् सामान्यत एव तत्सिद्धेः । असत्प्रतिपक्षत्वेऽपि प्रतिपक्षस्तुल्यबलोऽतुल्यबलो वा । तुल्यबलत्वे बाध्यबाधकभावानुपपत्तिः । अतुल्यबलत्वं त्वनयो. किं पक्षधर्मत्वादिभावभावकृतमनुमानवाधजनितं वा । न तावदाद्यः पक्षो निरवद्य. । पक्षधर्मत्वादेरुभयोरप्याविशेषात् । मूर्खत्वाभावे साध्ये शास्त्रव्याख्यानादिकलाकौशलशालित्वस्येव मूर्खत्वे साध्ये तत्पुत्रत्वस्यापि पक्षधर्मत्वादिसम्भवात् । द्वितीयपक्षोऽप्यसम्भाव्यः । अनुमानवाधाया अद्याप्यसिद्धेः । न हि द्वयोः पक्षधर्मत्वाद्यविशेषे एकस्य बाध्यत्वमपरस्य बाधकत्वं युक्तम् । अविशेषेणैव तत्प्रसङ्गात्परस्परश्रयश्च । तथा ह्यतुल्यबलत्वे सत्यनुमानवाधा तस्या चातुल्यबलत्वमिति ।

एवं च पञ्चलक्षणलक्षितलिङ्गाग्रहं विहाय हठात् ॥

जिनोदितैकलक्षणलक्षितमिह लक्ष्यता लिङ्गम् ॥ ४९२ ॥

तदुक्तम्—

“ अन्यथानुपपन्नत्वं रूपैः किं पञ्चभिः कृतम् ॥

नान्यथानुपपन्नत्वं रूपैः किं पञ्चभिः कृतम् ॥ १ ॥” इति ।

तत्पूर्वकमित्याद्यक्षपाद-
सूत्रानुसारिणा मत-
मुपदर्शय रण्डनम् ।

नैयायिकाः केचिदथात्र लिङ्ग-

मन्यप्रकारं परिकीर्त्तयन्ति ॥

तेषामिदानीं प्रतिपादयाम-

स्तदर्थसंयुक्तसूत्रमेकम् ॥ ४९३ ॥

“तत्पूर्वकं त्रिविधमनुमानं पूर्ववच्छेषवत्सामान्यतो दृष्टं च” इति । तत्र तदिति सर्वनाम्ना पूर्वप्रक्रान्त प्रत्यक्षं प्रत्यवमृश्यते । तत्पूर्व कारणं यस्य तत्तत्पूर्वकं त्रिविधमनुमानमिति स्पष्टम् । वादादिकथात्रये पूर्वमुपादीयमानत्वात्पक्षः पूर्वशब्देनोच्यते । सोऽस्यास्त्याश्रयत्वेनेति पूर्ववत् । लिङ्गमित्येवमनेन पदेन पक्षधर्मत्वमुक्तं भवति ।

- पक्षे उपयुक्ते सति शेषः सपक्षो भवति सोऽस्यास्त्याश्रयत्वेनेति शेष-
 वदित्यनेन सपक्षे वृत्तिरुक्ता भवति । सामान्यतो दृष्टमित्यनेन विपक्षा-
 द्वावृत्तं लिङ्गमुच्यते । कथम् । अकारग्रन्थेषात्, सामान्यतो दृष्टमिति ।
 तिष्ठतु तावद्विशेषतः सामान्यतोऽपि न दृष्टम् । केति पक्षसपक्षयोर्वृत्ते-
 ५ रुक्तत्वात्पारिशेष्याद्विपक्षे सामान्यतोऽपि न दृष्टमित्यवतिष्ठते । एवं च
 यत्पूर्ववच्छेषवत्तत्केवलान्वय्यनुमानम् । पक्षधर्मत्वसपक्षसत्त्वसमन्वि-
 तमित्यर्थः । यथा सदसद्वर्गः कस्यचिदेकज्ञानालम्बनमनेकत्वात्पञ्चाङ्गु-
 लवत् । अत्र हि पञ्चाङ्गुलव्यतिरिक्तस्य सदसद्वर्गस्य समग्रस्य
 पक्षीकरणाद्न्यस्याभावाद्विपक्षाभावः । अत एव व्यतिरेकाभावः । तथा
 १० पूर्ववत्सामान्यतो दृष्टं केवलव्यतिरेकि । पक्षधर्मत्वविपक्षव्यावृत्तिसम-
 न्वितमित्यर्थः । यथा सात्मकं जीवच्छरीरं प्राणादिभत्वाद्यत्पुनः
 सात्मकं न भवति तत्प्राणादिमदपि न भवति यथा घटादि प्राणादि-
 मच्च जीवच्छरीरं तस्मात्सात्मकमिति । अत्र हि जीवच्छरीरस्य पक्षी-
 कृतत्वेन सपक्षाभावाद्न्ययाभावः । तथा पूर्ववच्छेषवत्सामान्यतो दृष्ट-
 १५ मन्वयव्यतिरेकि । पक्षधर्मत्वसपक्षसत्त्वविपक्षव्यावृत्त्युपेतमित्यर्थः । यथा
 क्षित्यादिकं बुद्धिमत्कारणकं कार्यत्वात्कुम्भादिवत् । यत्पुनर्बुद्धि-
 मत्कारणकं न भवति न तत्कार्यत्वधर्माधारो यथा व्योमादीति । अत्र
 सपक्षविपक्षयोः कुम्भादिव्योमादिकयोः सद्भावाद्धेतोरन्वयव्यतिरेक-
 सद्भावः ।
- २० अन्वयवद्वयतिरेकवदित्यं तद्वयवच्च किलौच्यत लिङ्गम् ॥
 एतदपि प्रतिपादितयुक्तिव्यूहवशेन समस्तमपास्तम् ॥ ४९४ ॥
 सर्वत्र निश्चितान्यथानुपपन्नत्वस्यैव हेतुलक्षणतोपपत्तेस्तस्मिन्सत्येव
 हेतोरगमकत्वप्रतीतिः । केवलान्वयिनो हि यदि प्रमाणनिश्चितमन्यथा-
 नुपपन्नत्वमस्ति तदा किमन्वयापेक्षया । अथान्वयाभावे हेतोरन्यथा-
 २५ नुपपन्नत्वस्यैवाभावः स्यादतोऽन्वयापेक्षा स्यादेतद्यद्यन्यथानुपपन्नत्व-
 मन्वयेन व्याप्तं भवेत् । न खल्वव्यापकनिवृत्तावव्याप्यनिवृत्तिः

सम्भवति । अतिप्रसक्तेः । अथान्वयेन व्याप्तमन्यथानुपपन्नत्वमिष्यते । तर्हि
केवलव्यतिरेकिणि प्राणादिमत्त्वादावन्वयस्य निवर्तनात्तद्व्याप्तस्यान्यथा-
नुपपन्नत्वस्यापि निवृत्तेरगमकत्वं स्यात् । न खलु व्यापकाभावे व्याप्यं
भवति । वृक्षत्वाभावे शिंशपात्ववत् । गमकत्वे वा प्राणादिमत्त्वादेर्ना-
न्वयेनान्यथानुपपन्नत्वं व्याप्तं भवेत् । यस्याभावेऽपि यद्भवति न तत्तेन ५
व्याप्तम् । यथा सलिलाभावेऽपि भवन्धूमादिर्न तेन व्याप्तः । भवति
चान्वयाभावेऽपि प्राणादिमत्त्वादावन्यथानुपपन्नत्वमिति । अन्यच्च ।
सदसद्वर्ग इत्याद्यनुमानेऽनेकत्वादित्यस्य हेतोः कुतः केवलान्वयित्वम् ।
व्यतिरेकाभावाच्चेत्, अयमपि कुतः । तद्विषयस्य विपक्षस्याभावाच्चेत् ।
अथ कोऽयं विपक्षाभावः । पक्षसपक्षावेव निवृत्तिमात्रं वा, प्रथमपक्षे १०
परमतप्रसक्तिः । अभावस्य भावान्तरस्वभावतास्वीकारात् । निवृत्ति-
मात्रलक्षणोऽपि विपक्षाभावः प्रतिपन्नो न वा । न प्रतिपन्नश्चेत्तर्हि विप-
क्षाभावस्य सन्दिग्धत्वाद्यतिरेकाभावोऽपि सन्दिग्ध इति केवलान्वयोऽ-
पि सन्दिग्ध एव । अथ प्रतिपन्नः । स यदि साध्यसाधननिवृत्त्याधारः
प्रतिपन्नस्तर्हि स एव विपक्ष इति कथं विपक्षाभावो यतो व्यतिरे- १५
काभावः स्यात् । साध्यसाधननिवृत्त्याधारतया निश्चितस्यैव विपक्ष-
त्वात् । तच्च भाववदभावस्यापि न विरुध्यते । कथमन्यथा सदसद्वर्गः
कस्यचिदेकज्ञानालम्बनमित्यत्रासतः पक्षत्वमपि स्यात् । असत्पक्षो
भवति न तु विपक्ष इति च किञ्चित्तो विभागः । अथासद्वर्गशब्देन
सामान्यविशेषसमवाया एवोच्यन्ते नाभावाः । तर्हि प्रागभावाद्यभाव- २०
विषयं ज्ञानं न कस्यचिदनेनानुमानेन प्रसाधितमिति सुव्यवस्थितं
शूलिनः सकलकार्यकारणग्रामपरिज्ञानम् । प्रागभावाद्यज्ञाने कार्यत्वा-
देरप्यज्ञानात् । अपि च यद्यभावोऽत्र पक्षसपक्षाभ्यां बहिर्भूतः, तर्ह्यने-
नानेकत्वादित्यनैकान्तिको हेतुः । अभावस्यानेकत्वेऽपि कस्यचिदेक-
ज्ञानालम्बनत्वानभ्युपगमात् । अभ्युपगमे वा कथमभावो न पक्षः । तथा २५
च विपक्षोऽप्यसावस्तु । नन्वेवं विपक्षाभावोऽप्येकज्ञानालम्बनमिति

- पक्ष एव स्यात् । तथा च पुनरपि विपक्षाभाव एवेति चेत् । तर्हि पुनरपि तदेव प्रेर्यं कोऽयं विपक्षाभाव इति । यदि पक्षसपक्षावेव स्तः, तर्हि भावाद्भिन्नस्याभावाज्जैनमतप्रवेशः । अथ तुच्छा विपक्षनिवृत्तिस्तदभावः । सोऽपि यद्यप्रतिपन्नः । तर्हि सन्दिग्धः । तत्सन्देहे च
- ५ व्यतिरेकाभावोऽपि तादृगेवेति न निश्चितः केवलान्वय इत्यादि तदवस्थं पुनः पुनरावर्त्तत इति । ततः केवलान्वयित्वेनैवाभ्युपगतस्यानुमानस्य विपक्षाभाव एव तुच्छो विपक्षः । ततः साध्यनिवृत्त्या साधननिवृत्तिश्च सुव्यक्तैवेति कथं न व्यतिरेकः । अथ विपक्षाभावस्यापादानकारकत्वायोगान्न ततः साध्यसाधनयोर्व्यावृत्तिरिति चेत् ।
- १० तन्न समीचीनम् । भावः प्रागभावादिभ्यो भिन्नस्ते वा परस्परतो भिन्ना इत्यादावप्यभावस्यापादानकारकत्वाभावप्रसङ्गात्सर्वेषां प्रागभावादीनां साङ्कर्यं स्यात् । किं चान्वयमात्रेण गमकत्वे द्रव्यं गुणकर्मसामान्यविशेषसमवायप्रागभावादयः प्रमेयत्वात्पृथिव्यादिवदित्यादेरपि गमकत्वं कथं न स्यात् । धर्मिग्राहकप्रमाणबाधितत्वे कालात्ययापदि-
- १५ ष्टत्वान्नैतादृशं गमकमिति चेत् । तर्ह्यबाधितविषयत्वमपि लिङ्गस्य लक्षणं पूर्वनैयायिकवद्भवद्भिरपि वक्तव्यम् । तच्चालक्षणमेवेत्युक्तम् । सम्प्रति पक्षत्वान्नेदृशस्य गमकत्वमिति चेत् । तर्ह्यसत्प्रतिपक्षत्वमपि तल्लक्षणं वाच्यम् । तदप्यलक्षणमेवेति निवेदितम् । ततोऽन्यथानुपपन्नत्वाभावादेवेदृशस्यागमकत्वमङ्गीकार्यम् । तन्न केवलान्वय्यनुमानं
- २० परेषां न्याय्यम् । यच्चान्यदुक्तं पूर्ववत्सामान्यतो दृष्टं केवलव्यतिरेकीत्यादि तदप्ययुक्तम् । यतः प्राणादेरन्वयाभावे कुतो गमकत्वमिति वाच्यम् । व्यतिरेकादिति चेत् । तथा हि यस्माद्धटादेः सात्मकत्वनिवृत्तौ प्राणादयो नियमेन विनिवर्त्तन्ते तस्मात्सात्मकत्वाभावः प्राणाद्यभावेन व्याप्तो घूमाभावेनेव प्रावकाभावः । जीवच्छरीरे च
- २५ प्राणाद्यभावविरुद्धः प्राणादिसद्भावः प्रतीयमानस्तद्भावं निवर्त्तयति । स च निवर्त्तमानः स्वव्याप्यं सात्मकत्वाभाक्त्वादाय निवर्त्तत इति

सात्मकत्वसिद्धिस्तत्रेति । तदपि नानवद्यम् । नेदं क्षणिकाना सचित्त-
 शून्यं जीवच्छरीरं प्राणादिमत्त्वादित्यादेरपि गमकत्वप्रसङ्गात् ।
 निगदितप्रकारव्यतिरेकस्यात्रापि सम्भवात् । साध्याभावेऽप्यस्य सद्भाव-
 सम्भावनयाऽगमकत्वमिति चेत् । तर्ह्यन्यथानुपपत्तिबलादेव गमकत्व-
 मङ्गीकृतमिति कृत केवलव्यतिरेकित्वेन । तत्र केवलव्यतिरेक्यप्यनु- ५
 मानं परेषामुपपद्यते । एतेन पूर्ववच्छेषवत्सामान्यतो दृष्टमन्वयव्यतिरेक्य-
 प्यनुमानं तेषां प्रतीक्षितम् । साध्याभावसम्भवनियमनिश्चयमन्तरेणा-
 स्यापि गमकत्वानुपपत्तेरिति । यदप्येतस्य सूत्रस्य कैश्चिद्वास्त्यान
 क्रियते । यथा कार्यात्पूर्वं कारणमुच्यते । पूर्वं कारण लिङ्गतयाऽस्या-
 स्तीति पूर्ववत्कारणात्कार्यानुमानम् । यथा मेघोन्नत्या भविष्यद्वृष्ट्य- १०
 नुमानम् । शेषः कारणापेक्षया कार्यमुच्यते । शेषो विद्यते
 यत्र तच्छेषवत्कार्यात्कारणानुमानम् । यथा नदीपूरेणोपरितन-
 देशेऽतीतवृष्ट्यनुमानम् । सामान्यतो दृष्ट तु सामान्यतोऽविना-
 भावमात्रेण यदकार्यकारणभूतालिङ्गादकार्यकारणभूतस्यैव लिङ्गिनोऽनु-
 मानम् । यथा कपित्थादौ रूपेण रसानुमानम् । रूपरसयोर्हि सम- १५
 वायिकारणमेक कपित्थादि द्रव्य न तु तयोरन्योन्यकार्यकारणभाव
 इति । तत्रापि यदि निश्चितान्यथानुपपत्त्यनुबेधस्तदा न किञ्चिद-
 निष्टम् । साध्येनाविरुद्धानां व्याप्यकार्यकारणेत्यादिना सूत्रेण कारणा-
 दलिङ्गानामभिधास्यमानत्वात् । निश्चितान्यथानुपपत्तिविरहे तु गम-
 कत्वमेवामीपां नास्तीति कि परिगणनया । २०

एतेन वैशेषिका अपि यत्राहुः—“अस्येदं कार्य कारणं सम्ब-
 न्ध्येकार्यसमवायि विरोधि वेति लिङ्गकम्” अ-
 अस्येदं कार्यमित्यादिसूत्रा-
 नुसारिणा वैशेषिकाणां २५
 मतस्योपबन्धं
 खण्डनम् ।
 अस्येदं कार्य यथा विशिष्टो नदीपूरो वृष्टेरिति ।
 अस्येदं कारणं यथा मेघोन्नतिवृष्टेरेवेति । सम्ब-
 न्धि द्विविधं संयोगि समवायि च । तत्र संयोगि २५

- यथा, धूमोऽग्नेः । समवायि यथा, विषाणं गोरिति । एकार्थसम-
वायि द्विविधम् । कार्यं कार्यान्तरस्य । कारणं कारणान्तरस्य । तत्र
कार्यं कार्यान्तरस्य यथा, रूपं स्पर्शस्य । कारणं कारणान्तरस्य यथा,
पाणिः पादस्येति । विरोधि चतुर्विधम् । अभूतं भूतस्य, अभूतम-
५ भूतस्य, भूतमभूतस्य, भूतं भूतस्य । तत्राभूतं भूतस्य यथा, अभूतं वर्षकर्म
भूतस्य वाय्वभ्रसंयोगस्य लिङ्गम् । अभूतमभूतस्य यथा, अभूता
श्यामता अभूतस्य घटाम्भिसंयोगस्य लिङ्गम् । भूतमभूतस्य यथा, भूतं
१० वर्षकर्म अभूतस्य वाय्वभ्रसंयोगस्य लिङ्गम् । भूतं भूतस्य यथा,
भूतं स्यन्दनं कर्म भूतस्य सेतुबन्धस्य लिङ्गमिति । तथा
१० परमपि लिङ्गमुत्प्रेक्ष्यमनया दिशा । यथा, जलप्रसादोऽगस्त्योदयस्य ।
चन्द्रोदयः समुद्रवृद्धेरिति लिङ्गोपलक्षणत्वादस्य सूत्रस्येति । तदपि
निरूपितप्रायमवसेयम् । समानयोगक्षेमत्वात् ।

उपनिषत्तदियं तव यौग यां गदितवानसि लिङ्गपरंपराम् ।

इतरथानुपपत्तिमपास्य सा विशति नैव मनस्सु मनस्विनाम् ॥४९३॥

- १५ हेतोर्लक्षणमेतदेव तदहो क्षोदक्षमं वर्त्तते
सूत्रे यत्प्रतिपाद्यतेऽस्य सकलैर्दोषैरदत्तास्पदम् ॥
अन्यत्त्वत्र विचार्यमाणमयते तीर्थान्तरीयोदितं
नो युक्तिं कथमप्यतः कथमिदं स्वीकुर्वते कोविदाः ॥४९४॥

नन्वन्यथानुपपत्तिरविनाभाव इत्यभिधानस्य च निमित्तमन्वेषणीयं

- २० प्रामाणिकैः । तच्च तादात्म्यतदुत्पत्तिरूपम् ।
तादात्म्यतदुत्पत्ती एवावि- तथा हि स्वभावहेतोस्तादात्म्यं स्वसाध्याविना-
नाभावनिमित्तमिति बौद्ध- भावे निबन्धनम् । यो हि यदात्माभावः स
मतस्याशकापूर्वकं खण्डनम् ।

कथं तदुत्सृजति । कार्यहेतोस्तु तदुत्पत्तिस्तत्र

निबन्धनम् । कार्यं हि कारणार्थिनात्मलाभमेव भवति तत्कथं तद-

- २५ न्तरेण कापि स्यात् । न चाभ्यामन्यो हेतुरस्ति । अनुपलब्धेः स्वभाव-

हेतावनुप्रवेशादिति शाक्याः । नाऽमी निवारयितुमशक्याः । यतः किं
यत्र तादात्म्यतदुत्पत्ती तत्राविनाभावः । यत्राविनाभावस्तत्र तादात्म्य-
तदुत्पत्ती वा । न तावत्पौरस्त्यः पक्षः । सत्यपि तादात्म्ये वृक्षत्वस्य
शिशपात्वस्य व्यभिचारात् । सत्यामपि च तदुत्पत्तौ श्यामत्वादिधूम-
धर्मस्तोमस्य वह्निव्यभिचारात् । न च शिशपात्वमेव वृक्षत्वात्मकं न ५
वृक्षत्वं शिशपात्वात्मकं खदिरोदुम्बरादिसाधारणत्वाद्वृक्षत्वस्येति वाच्यम् ।
तयोरेकान्ताभेदाभावात् । यदि च खदिरोदुम्बरादिसाधारणं वृक्षत्वमेव न
शिशपात्वं तदा नानयोरैक्यम् । स्वभावभेदस्य भेदलक्षणत्वात् ।
एतेन यत्प्रज्ञाकरेण न तु यथा वृक्षात्मा शिशपा तथा वृक्षोऽपि
शिशपात्वैव तादात्म्यस्योभयगतत्वमन्तरेणाभावादित्याशङ्क्यम् । अवि- १०
भागवत्त्वात् । वृक्षो हि शिशपाव्यतिरेकेणाप्यस्ति पलाशादिर्न तु शिशपा
तथेति । सैवाविभागवती गमिकेत्युक्तम् । तदपि परास्तम् । विभाग-
वत्त्वाविभागवत्त्वयोर्विरुद्धत्वेन भेदाविनाभावित्वात् । नापि धूम एव
वह्निना क्रियते न श्यामत्वादयस्तद्धर्मा इति युक्तम् । वस्तुनो निर्भाग-
त्वात् । अथ यत्राविनाभावस्तत्र तादात्म्यतदुत्पत्ती । तर्ह्यविनाभावे सिद्धे १५
तयोर्गमकाङ्गत्वमङ्गीकृतं स्यात् । एवमिति चेत् , तर्ह्यविनाभाव एवास्तु
गमकत्वाङ्गं किं तादात्म्यतदुत्पत्तिभ्याम् । न हि स्वभावः स्वभाव इत्येव
कार्यं च कार्यमित्येव स्वसाध्यं गमयति । किन्तु तदविनाभावीति ।
अपि च यदि तादात्म्यं गमकत्वाङ्गमिष्यते तदा साध्यसाधनयोर्भे-
दाभावेन सम्बन्धाभावादविनाभावानुपपत्तिः । न च निरंशवस्तुवादि- २०
नस्तयोस्तादात्म्ये सति भेदः कथञ्चिदपि घटते । तादात्म्यं हि तत्स्व-
भावता, तेन साध्येन सार्धं साधनस्यैक्यमुच्यते । न चैक्ये भेदगन्धोऽपि
सम्भवति । भेदे च नैक्यम् । अतः कथं तदात्मतया शिशपात्वं
वृक्षत्वं गमयेत् । तादात्म्येन न गमकत्वे हेतुप्रतिपत्तिवैलायामेव साध्य-
स्यापि प्रतिपन्नत्वानुमानस्य साफल्यम् । अथ तत्प्रतिपत्तिवैलाया २५
साध्यमप्रतिपन्नमेव । तदा कथं तयोस्तादात्म्यम् । प्रतिपन्नत्वाप्रति-

- पन्नत्वरूपविरुद्धधर्माक्रान्तत्वात् । अथोच्यते, यथावस्थितो धर्मी शिंश-
पात्वं वृक्षत्वं च त्रयमेकात्मकमेव । तत्र धर्मिणि गृह्यमाणे शिंशपात्व-
वद्वृक्षत्वमपि गृहीतमेव । यथोक्तम्—“ तस्माद्दृष्टस्य भावस्य दृष्ट
एवाखिलो गुणः ॥ भागः कोऽन्यो न दृष्टः स्याद्यः प्रमाणैः परी-
५ क्ष्यते ॥ १ ॥ ” इति । यदि परं शिंशपाविकल्पो जातो न वृक्ष-
विकल्पः । वृक्षशब्दस्मृत्यभावापराधात् । शिंशपाशब्दसंस्कारप्रबोधकज-
न्मना शिंशपाविकल्पेन वाऽशिंशपाव्यावृत्तिपर्यवसितिना नावृक्षव्यावृ-
त्तिरूपनीयते । सर्वविकल्पानां पर्यायत्वप्रसङ्गात् । गम्यगमकभावश्चान-
नयोर्व्यावृत्त्योर्न वस्तुनोः । तयोरन्वयाभावात् । अवृक्षव्यावृत्त्यशिंशपा-
१० व्यावृत्ती च परस्परं भिन्ने । व्यावर्त्यभेदात् । अतो यथोक्तदोषानुप-
पत्तिरिति । एतदपि पूर्वापरानुसन्धानविधुराणामभिधानम् । तादात्म्यं
ह्यनुमानबीजमभिधीयते साध्यसाधनभूतयोर्व्यावृत्त्योः । पुनरन्योन्यं भेद
इति महतीयं परामर्शशक्तिः शाक्यानाम् । ननु वृक्षशिंशपयोस्तादा-
त्म्यात्तादात्मतया व्यवसितयोरवृक्षव्यावृत्त्यशिंशपाव्यावृत्त्योरपि, सत्यपि
३५ भेदे यथाध्यवसायं तादात्म्यमिति चेत् । तर्हि सिद्धे तादात्म्ये सत्य-
शिंशपाव्यावृत्त्या धर्मिण्यवृक्षव्यावृत्तिरध्यवसेया तत्राध्यवसितायां चा-
वृक्षव्यावृत्तौ यथाध्यवसायं तादात्म्यसिद्धिरित्यन्योन्याश्रयदोषः ।
अथ व्यासिग्रहणवेलायामेकात्मतयाऽध्यवसितयोर्व्यावृत्त्योस्तादात्म्यं
सिद्धमिति चेत्, तर्हि काल्पनिकमेव तद्भवेत् । तथा चानुमानमपि
२० कल्पनासमारोपितमेव स्यात् । तथोपगमे च न कश्चिदहेतुर्नाम ।
प्रमेयत्वानित्यत्वयोरप्येकात्मतयाध्यवसितयोर्यथाध्यवसायं तादात्म्यसम्भ-
वात् । विपक्षव्यावृत्त्यभावात्प्रमेयत्वस्यानित्यत्वेन सह तादात्म्याभाव
इति चेत् । सत्यम् । वास्तवं तादात्म्यं नास्ति, अस्ति कल्पना-
समारोपितं तु तदेव चानुमानोदयवान्धवं समर्थितवन्तो यूयमिति
२५ विपक्षव्यावृत्तिरसत्कल्पेति कथं प्रमेयत्वं हेतुर्न स्यात् । एवं च तादा-
त्म्यस्य गमकत्वाङ्गतास्वीकृतौ हेतुग्रहणे साध्यस्यापि ग्रहणाद्वर्थमनु-

मानम् । विपरीतसमारोपव्यवच्छेदार्थमनुमानमिति चेत् । न ।
तत्स्वरूपग्रहणे विपरीतसमारोपानवसरात् । न हि शिरःपाण्यादि-
विशेषदर्शने सति पुंसि स्थाणुसमारोपो दृष्टः । तत्र वा तद्भेदादुप-
पद्येतापि । न हि शिरःपाण्यादय एव पुरुष इति तद्ग्रहणेऽप्यपुरुषारोपः
स्यादपि । इह तु वृक्षत्वशिशपात्वयोरभेदाच्छिशपात्वग्रहणे सति का
कथा वृक्षत्वेतरसमारोपस्य । किं च साध्यसाधनयोस्तादात्म्ये
यथा शिशपात्वेन वृक्षत्वमनुमीयते तथा वृक्षत्वेनापि शिश-
पात्वमनुमीयेत । तादात्म्याविशेषात् । अथान्यः सम्बन्धोऽन्यश्च
प्रतिबन्धः । द्विष्टः सम्बन्धः । प्रतिबन्धस्तु परायत्तत्वलक्षणः ।
तच्च शिशपात्वं वृक्षत्वे प्रतिबद्धं न वृक्षत्वं शिशपात्वे । यथा धूम- १०
स्याग्नौ प्रतिबन्धो न त्वग्नेर्धूमे । सत्यमेतत् । किन्त्वेवमुच्य-
मानेऽविनाभाव एव स्वीकृतो भवेत्त तादात्म्यम् । तादात्म्ये हि यथा
वृक्षत्वं सर्ववृक्षसाधारणं तथा शिशपात्वमपि स्यात् । यथा वा शिशपात्व
शिशपा विना न दृश्यते तथा वृक्षत्वमपि शिशपारहितं न दृश्येत ।
दृश्यते च खदिरादौ शिशपारहितं वृक्षत्वम् । अथ खदिरादिवृक्षत्वा- १५
दन्यदेव तद्वृक्षत्वं यच्छिशपात्वाभिन्नमित्युच्यते । तर्हि धर्मिभेदेन च
धर्माणां भेदेऽन्वयग्रहणानुपपत्तेः सर्वमनुमानमुत्सीदेत् । धूमाग्नौस्तु
कार्यकारणयोर्भेदाद्युक्तं वक्तुं धूमस्याग्नौ प्रतिबन्धो न त्वग्नेर्धूमे इति ।
इह तु साध्यसाधनयोरव्यतिरेकान्न तथा शक्यते वक्तुम् । तथाभिधाने
वा नाव्यतिरेकः । ततः सर्वथा तादात्म्यं वा त्यज्यता वृक्षत्वेन शिश- २०
पात्वं वाऽनुमीयता नान्तरावस्थातुं लभ्यते । तन्न तादात्म्यमविनाभाव-
निबन्धनम् । नापि तदुत्पत्तिः । यतो न सामान्ययोः कार्यकारण-
भावः । किन्तु विशेषयोः । ययोश्च विशेषयोर्महानसादौ कार्यकारण-
भावः प्रतिपन्नस्तयोर्न गम्यगमकभावः । ययोस्तु क्षितिधरकन्धराधि-
करणयोर्धूमधूमध्वजविशेषयोर्गम्यगमकभावो न तयोः कार्यकारण- २५
भावः प्रतिपन्नः । न चाप्रतिपत्ते तस्मिंस्तयोरविनाभावो ग्रहीतुं शक्यः ।

- न चागृहीतोऽसावनुमानाङ्गम् । तदानीं तस्य ग्रहणे तु हेतुप्रतिपत्ति-
समय एव साध्यप्रतिपत्तेरुन्मीलितत्वात्किमनुमानेन । यदि च तादात्म्य-
तदुत्पत्तिभ्यामविनाभावः प्रतिज्ञायते । तदा कथं कृत्तिकोदयादेः शक-
टोदयादिकं प्रति गमकत्वं स्यात् । तत्र तादात्म्यतदुत्पत्त्योरभावात् ।
५ ततः सकलसम्यग्हेतुव्यापिता स्वयोग्यतैवाविनाभावे निमित्तमास्थेयम् ।
स्वयोग्यतयैव हि किञ्चित्केनचिदविनामृतं न सर्वं सर्वेण ।

एवं च—

न तादात्म्यं हेतोर्नियमकरणे नैपुणधरं

तदुत्पत्तिर्नापि श्रयति कथमप्यत्र वलिताम् ॥

१०

विनाऽप्येते यस्माद्भूत गमकता हेतुनिवहे

भवत्येवाऽन्येषां कथमिह ततो यत्परता ॥ ४९७ ॥ १३ ॥

ननु हेतुग्रहणसम्बन्धस्मरणकारणकं साध्यविज्ञानं स्वार्थमनुमान-
मित्युक्तम् । तत्र किंलक्षणकं साध्यमित्याह—

अप्रतीतमनिराकृतमभीप्सितं साध्यमिति ॥ १४ ॥

१५

संशयादिव्यवच्छेदेन प्रसिद्धमर्थस्वरूपं प्रतीतमुच्यते तद्विपरीतम-
प्रतीतम् । अनिराकृतं प्रत्यक्षादिभिरवाधितम् । अभीप्सितं साधनविषय-
त्वेनेष्टम् ॥ १४ ॥

अप्रतीतविशेषणं तावत्समर्थयते—

शङ्कितविपरीतानध्यवासितवस्तूनां साध्यताप्रतिप-

२०

त्यर्थमप्रतीतवचनमिति ॥ १५ ॥

संशयाकलितं शङ्कितं विपर्ययविषयीभूतं विपरीतमनध्यवसायविषयी-
कृतमनध्यवासितं वस्तु प्रतिपाद्यते । तेषां साध्यताप्रतिपत्त्यर्थमप्रतीत-
वचनं साध्यलक्षणसूत्रे कृतम् । एवंभूतान्येव हि वस्तूनि हेतुना
साध्यन्ते न पुनर्निश्चितानि । तत्र हेतोर्विफल्यात् ॥ १५ ॥

अथानिराकृतमिति विशेषणस्य फलमुपदर्शयन्नाह—

प्रत्यक्षादिविरुद्धस्य साध्यत्वं मा प्रसज्यतामित्यनि-
राकृतग्रहणमिति ॥ १६ ॥

प्रत्यक्षमादिर्येषामनुमानागमादीनां तैर्विरुद्धं प्रत्यक्षादिविरुद्धं प्रत्य-
क्षादनिराकृतमित्यर्थः । तत्र प्रत्यक्षबाधितमश्रावणत्वं शब्दस्य । अनु- ५
मानबाधितमेकान्तानित्यत्वं ध्वनेः । आगमबाधितं प्रेत्यासुखप्रदत्वं धर्म-
स्येत्यादि ॥ १६ ॥

इदानीमभीप्सितमिति विशेषणस्य फलमाह—

अनभिमतस्यासाध्यत्वप्रतिपत्तयेऽभीप्सितपदोपादा-
नमिति ॥ १७ ॥ १०

अनभिमतस्य साधयितुमनिष्टस्य । एतानि चाप्रतीतादीनि साध्य-
विशेषणानि त्रीण्यपि स्वार्थानुमानेऽनुमात्रपेक्षयैव सम्भवन्ति । तत्र
वादिप्रतिवादिव्यवस्थानस्यासम्भवात् । परार्थानुमाने तु तत्सम्भवेनाप्र-
तीतामिति विशेषणं प्रतिवाद्यपेक्षया । न पुनर्वाद्यपेक्षया । तस्यार्थस्वरूप-
प्रतिपादकत्वात् । न चाप्रतिपन्नार्थस्वरूपः प्रतिपादको नाम । अति- १५
प्रसङ्गात् ! प्रतिवादिनस्तु प्रतिपाद्यत्वेनाविज्ञानार्थस्वरूपत्वाविरोधात् ।

ननु शङ्कितविपरीतानध्यवसिताना त्रयाणामप्यर्थानां परार्थानुमाने

साध्यत्वमसम्बद्धम् । शङ्कितस्यैवैकस्य साध्यत्व-
शङ्कितस्यैव साध्यत्व न तु

विपरीतानध्यवसितयोरिति घटनादिति कश्चित् । सोऽपि न विपश्चित् ।

कस्यचिन्मतस्य
खण्डनम् ।

शङ्कितेऽर्थे संशयितस्य संशयापनेदेनेव विपरी- २०

तानध्यवसितयोरप्यर्थयोर्विपर्ययानध्यवसायव्यव-

च्छेदेन परार्थानुमानस्य निर्णयोत्पादकत्वाविशेषात् । विपर्यस्ताव्युत्पन्नौ

परं प्रति नोपसर्पत एव कुतः प्रतिपाद्यौ स्यातामिति चेत् । भैवम् ।

परपक्षादिदृक्षादिना विपर्यस्तस्य स्वयं तत्त्वबुभुत्सया चाव्युत्पन्नस्य परं-

प्रत्युपसर्पणसम्भवात् । कौचित्तौ नोपसर्पत एव परमिति चेत् । २५

- संशयितोऽपि कश्चित्तथैव । सर्वस्य तस्य निणयाकाङ्क्षाया असम्भवात् ।
 अथ परानुग्रहतत्परान्तःकरणेनोपेक्षानुपपत्तेरनर्थित्वादनुपसर्पन्नपि संशयि-
 तात्मा प्रतिबोध्य एव । तर्हि तत एव विपर्यस्ताव्युत्पन्नावपि तथा स्ताम् ।
 अविनेयविषयमेवमनुमापयितुर्माध्यस्थ्यं विरुध्यत इति चेत् । मैवम् ।
- ५ माध्यस्थ्यं हि रागद्वेषाश्लेषकालुष्यविषयत्वमुच्यते । तच्च परमकृपापीयू-
 षपूरितान्तःकरणानां विपर्यस्ताव्युत्पन्नयोर्विनेयत्वसिद्धये गुणदोषोपदेश-
 नायां वर्तमानानां कथं विरोधमधिरोहति । यदि च विपर्यस्ताव्युत्पन्नौ
 प्रतिपाद्यौ न स्याताम् । तदा लोकस्य व्यवहारस्यापि विलोपः स्यात् ।
 दृश्यते हि लोके पित्रा विपर्यस्तोऽव्युत्पन्नश्च पुत्रः शिक्ष्यमाणः । कथं
 १० वाऽयं जिगीषुकथायामनुमानं प्रयुञ्जीत । परस्य विपर्यस्तत्वात् । जिगी-
 षुवादस्य साभिमानजनारभ्यत्वात् । तथा चोक्तम्—“ साभिमानज-
 नारभ्यश्चतुरङ्गो निवेदितः ” इति । ततः स्थितं शङ्कितादयस्त्रयो-
 प्यर्थाः साध्या इति । अनिराकृतमिति तु विशेषणमुभयापेक्षया ।
 यत्खलु वादिप्रतिवादिनोः प्रमाणेन न वाध्यते तदेव साध्यमिति ।
- १५ अभीप्सितमिति पुनर्वाद्यपेक्षयैव । इच्छया खलु विषयीकृतमभीप्सित-
 मुच्यते । स्वाभिप्रेतार्थप्रतिपादनाय चेच्छा वक्तुरेव । ततश्च परार्था-
 श्चक्षुरादय इत्यादौ पारार्थ्यमात्राभिधानेऽप्यात्मार्थत्वमेव साध्यस्य प्रसि-
 द्ध्यति । तद्धीच्छया व्याप्तं साङ्ख्यस्य बौद्धं प्रति साध्यमेव ।
 आत्मा हि साङ्ख्येन साधयितुमुपक्रान्तस्ततोऽसावेव साध्यः । अन्यथा
- २० साधनस्य वैफल्यापत्तेः । संहतपरार्थत्वेन बौद्धैश्चक्षुरादीनामुपगमात् ।
 एवं चात्मनः साध्यत्वे हेतोरिष्टविघातकारितया विशेषविरुद्धत्वं
 साध्यस्य च दृष्टान्तदोषः साध्यवैकल्यमिति । एतेन चार्वाकोक्त-
 सद्वितीयत्वप्रयोगोऽप्यप्रयोगाई एवेति निवेदितम् । यथाऽमिव्यक्तचैतन्य-
 शरीरलक्षणपुरुषघटन्यतरसद्वितीयो घटोऽनुत्पलत्वात्कुड्यादिवदिति
- २५ कुड्यादौ घटसद्वितीयत्वेन व्यासिर्यथोक्तपुरुषसद्वितीयत्वे साध्ये फलतो
 विश्राम्यतीति पराभिप्रायः । तेन भङ्ग्या तथाविधपुरुषसिद्धिर्ननु घट-

नास्त्यकृतेति । अथ प्रयोगे तथाभूतेन पुरुषेण तथा कुड्यादौ सद्वि-
 तीयत्वासिद्धेरन्वयदोषः । अथ सामान्येन साध्यमिति न पुरुषद्वितीय-
 त्वस्याक्षेप इति चेत् । ननु घटो घटेनैव सद्वितीयस्तावन्न भवति
 तादृक्पुरुषेणान्यथा वा सद्वितीयत्वे तु साध्यवैकल्यं दृष्टान्तस्य ।
 तथा यादृशं केवलेनैव घटेनैव सद्वितीयत्वं दृष्टान्तं सिद्धं तादृशमेव ५
 तत्साध्यधर्मिण्यनिष्टं प्राप्नोतीति हेतोर्विरुद्धत्वम् । अपरत्र तु सिद्ध-
 साधनम् । येन केनचित्सद्वितीयत्वस्य सिद्धत्वात् । किं च यदि
 पुरुषविशेषसद्वितीयत्वं हेतुना न स्वव्यापारास्पदीकृतं कथमतस्तत्सिद्धिः ।
 न ह्ययं हेतुस्तदर्थः सिद्धः । सिद्धो वा कथमविषयस्तस्य । विषय-
 श्चेत्स्वाश्रया दोषगतिं कथं न स्पृशेत् । सोऽयं वादी पुरुषगत- १०
 सद्वितीयत्वाश्रया सिद्धिं साधनादुपजीवति न दूषणमिति व्यक्तमिति
 राजकुलस्थितिः । युक्तवादिकुले हि यस्यैव साधनेन सिद्धिश्चिकीर्षिता
 तस्यैवार्थस्य दूषकेण सिद्धिर्निराकर्तव्या । तस्माद्भावतीमर्थगतिं साधनं
 सामर्थ्येन व्याप्नोति तावतीं तद्दूषणमपि । किं च कथं सामान्यस्य
 साधनं सम्भवति । प्रतिवादिनोऽभिव्यक्तचैनन्यस्य पुरुषस्याभावादेव १५
 घटादर्थान्तरभावानभ्युपगमेनान्यतरशब्दप्रयोगासंगतेः । द्वयोर्हि तथा-
 भावसम्भवेऽन्यतरोक्तिः समर्था भवति । यथा देवदत्तयज्ञदत्तयोरन्य-
 तरं भोजयेदिति । अनयोर्द्वयोरपि भोजनविधिसम्भवे ह्यनियत एक-
 स्मिन्भोजनं विधीयते । ततोऽन्यतरोक्तिः सङ्गतार्था । न पुनरेकतरस्य
 कुतश्चिन्निमित्ताद्भोजनासम्भवे वक्तुरेकतरभोजनस्यानाकाङ्क्षायां वा । २०
 अपि च न घटाद्वटोऽर्थान्तरम् । यदि हि तस्यैव घटस्य स एव घटो
 द्वितीयः । तदा घटत्वं च न स्यात्तस्मादेतच्चैकस्मिन्विरुद्धमिति
 यथोक्तपुरुष एवान्यतरोऽपेयः । तथा च विरुद्धार्थं साध्यवाक्यं कथं
 चार्वाकस्य न स्यात् । ननु स्वार्थानुमानस्वरूपनिरूपणप्रकरणे परार्थानु-
 मानोपयोगिनो वादिप्रतिवाद्यपेक्षस्य विशेषणविचारस्य कोऽवसरः । २५
 उच्यते । स्वार्थानुमानपुरस्सरतया परार्थानुमानस्यापि प्रवृत्तिः ।

स्वनिश्चयवदन्येषां निश्चयोत्पादनस्यैव परार्थानुमानत्वादिति परार्थानु-
मानोपयोगिनोऽप्यस्य विचारस्यात्र प्रस्तूयमानस्य न कश्चिद्दोषः ॥ १७ ॥

अथ साध्यस्य व्यास्यानुमानिकप्रतिपत्त्यवसरापेक्षया भेदं दर्श-

यन्नाह—

५ व्याप्तिग्रहणसमयापेक्षया साध्यं धर्म एवान्यथा
तदनुपपत्तेरिति ॥ १८ ॥

व्याप्तिग्रहणसमयो यावान्कश्चिद्धूमः स सकलः पावकं न व्यभि-
चरतीति प्रतिपत्तिकालस्तदपेक्षया साध्यं धर्म एव वह्न्यादिर्न तु
धरित्रीधरादिर्धर्मी । अत्र व्यतिरेकिणं हेतुमाह— अन्यथा धर्मस्यैव

१० साध्यत्वमन्तरेण । तस्या व्याप्तेरनुपपत्तेः ॥ १८ ॥

एतदेव भावयन्नाह—

न हि यत्र यत्र धूमस्तत्र चित्रभानोरिव धरित्री-
धरस्याऽप्यनुवृत्तिरस्तीति ॥ १९ ॥

उत्तानार्थमदः ॥ १९ ॥

१५ आनुमानिकप्रतिपत्त्यवसरापेक्षया तु पक्षापरपर्या-
यस्तद्विशिष्टः प्रसिद्धां धर्मीति ॥ २० ॥

अनुमानाज्जाता आनुमानिकी सा चासौ प्रत्तिपत्तिश्च तस्या
अवसरः प्रतिनियते धर्मिणि साध्यसाधनसमयः । तदपेक्षया पुनः
२० पक्षापरपर्यायस्तेन व्याप्तिकालापेक्षया साध्यत्वाभिमतं धर्मेण विशि-
ष्टोऽवच्छिन्नस्तद्विशिष्टः । प्रसिद्धो वादिप्रतिवादिनोः प्रतीतो धर्मी
पर्वतनितम्बादिः । साध्यमिति प्राकरणिकमिह सम्बध्यते ॥ २० ॥

प्रसिद्ध इत्युक्तमथ यतोऽस्य प्रसिद्धिस्तदभिदधाति—

कचिद्विकल्पतः कुत्रचित्प्रमाणतः कापि विकल्प-
प्रमाणाभ्यामिति ॥ २१ ॥

धर्मिणः सर्वज्ञादेः प्रसिद्धिः प्रतीतिः कचिद्विकल्पतोऽध्यवसाय-
मात्रतो भवति । तथा कुत्रचित्प्रमाणतः सकाशात् । कापि पुनर्विकल्प-
प्रमाणाभ्यामिति ॥ २१ ॥

अथैतेषां क्रमेणोदाहरणत्रयमाह—

यथा समस्ति समस्तवस्तुवेदी क्षितिधरकन्धरेयं ५
धूमध्वजवती ध्वनिः परिणतिमानिति ॥ २२ ॥

तत्राद्ये निदर्शने धर्मिणो विकल्पसिद्धत्वम् । न खलु हेतुप्रयोगा-
त्पूर्वं सर्वज्ञस्य विकल्पं विहायान्यतः कुतश्चित्सिद्धिरस्ति । द्वितीये
प्रमाणसिद्धत्वम् । क्षितिधरकन्धरायाः प्रत्यक्षसिद्धत्वात् । तृतीये
विकल्पप्रमाणासिद्धत्वम् । ध्वनिसामान्यं हि धर्मी कृतं तत्र कश्चिद्ध- १०
निर्विकल्पसिद्धः कश्चित्प्रमाणसिद्ध इति ।

अत्राह शाक्यः—ननु प्रथमे सत्ता साध्यमाना न साधिमान-
साधत्ते । तथा हि, असौ साध्यमानोपात्तसर्वज्ञ-
सत्ताया' साध्य निराकु-
र्वतो बौद्धस्य खण्डनम् । विशेषणविशिष्टैव साधयितव्या । सत्तामात्रस्य
साधने वादिनोऽभीष्टसिद्धयभावस्य प्रतिवादिनः १५
सिद्धसाध्यतावतारस्य च प्रसङ्गात् । अस्ति कश्चिदिति हि साध्यतो
वादिनः का नामेष्टसिद्धिः स्यात् । करतलतुलितनिस्तलस्थूलमुक्ता-
फलायमानाकलितसकलत्रिलोकीवर्तिवस्तुजातत्वादिविशेषणविशिष्टस्य
पुरुषस्याप्रसिद्धेः । न च प्रतिवादिनापि तथा नाभिमतम् । अनिर्दिष्ट-
स्वभावविशेषस्य कस्यचित्सत्तामात्रे विरोधाभावात् । तदुक्तम्— २०
“ भावोपधानमात्रे तु साध्ये सामान्यधर्मिणि ॥ न कश्चिदर्थः
सिद्धः स्यादनिषिद्धं च तादृशम् ॥ ” अस्यार्थः—भावः सत्ता स
उपधानं विशेषण यस्य तन्मात्रत्वादेव सामान्यरूपे धर्मिणि साध्ये न
कश्चिदर्थोऽभिमतः सिद्धः-स्यात् । न च केनचित्प्रतिवादिना तथाभूतं
चस्तु निषिद्ध येन साध्येतेति । तस्मादुपात्तसर्वज्ञविशेषणविशिष्टैवासौ २५

- साधयितव्या । तत्र चानन्वयदोषः । मीमांसकस्य क्वचिदपि सर्वज्ञा-
प्रसिद्धेः । तदित्थं न सत्ता साध्यतामर्हतीति । तत्रायं महात्मा प्रसिद्ध-
धूमानुमानादावपि समानमिदमशेषमाकलयन्नपि सत्तामेव प्रसज्यन्न
लज्जत इति निश्चितं नगरवायसः । तथा हि नामिमात्रे साध्ये कश्चि-
५ द्विवादो वह्निमात्रस्य सर्वप्रमातृप्रसिद्धत्वात् । महीध्रकटकादिविशिष्टा-
धारविशेषणस्य त्वदभिमतस्य तस्यानन्वय इति । अथ नैव कश्चित्ता-
भूतेनार्थेनान्वयं करोति । प्रतिपादयता हि परं धूमोऽग्निनान्तरीयको
दर्शनीयो यत्र धूमस्तत्राग्निरिति । स तथाग्निमात्रेण व्याप्तः सिद्धो
यत्रैव स्वयं दृश्यते तत्रैवाग्निबुद्धिं जनयतीति । तदुक्तम्—“ लिङ्गस्या-
१० व्यभिचारस्तु धर्मेणान्यत्र दृश्यते ॥ तत्र प्रसिद्धं तद्युक्तं धर्मिणं
गमयिष्यति ॥ १ ॥ ” अयमर्थः—लिङ्गस्य धूमादेः साध्यधर्मेणा-
व्यभिचारोऽन्यत्र सामान्यवृत्ति धर्मिणि दर्शयितव्यः, तथा ज्ञाता-
व्यभिचारं लिङ्गं तत्र साध्यधर्मिणि प्रसिद्धं सदव्यभिचारितया निश्चीय-
मानं व्यापकधर्मयुक्तं धर्मिणं ममयिष्यति । तदसम्बद्धम् । एवंविधन्या-
१५ यस्यान्यत्राप्यन्यूनत्वात् । तथा हि न सर्वज्ञविशिष्टेन सत्त्वेन कश्चि-
दन्वयं करोति किन्तु सत्त्वमात्रेण । तेन हि किञ्चित्साधनमविनाभूतं
सिद्धं यत्रैव क्वचित्स्वयं दृश्यते, तत्रैव साध्यधियमादधातीति को
नामात्रापराधः । अथ सर्वज्ञशब्दवाच्यस्यार्थस्यैव कस्याचिदसिद्धत्वात्परं
प्रति कथं तत्र सत्तासिद्धिः स्यादन्यत्र तु सिद्ध एवोभयोरपि पर्वत-
२० नितम्बादिरेति तत्र वहिसाधनं साधीय इति चेत् । कुतः पुनरुभयोः
पर्वतनितम्बादिसिद्धिः । प्रत्यक्षादिति चेत् । सर्वज्ञसिद्धिरपि विकल्पा-
दिति प्रतीहि । न च विकल्पाद्धर्मिप्रसिद्धिं नाभ्यशंसन् भवन्तः ।
न सन्ति प्रधानादयोऽनुपलब्धेरित्यादिप्रयोगाणां धर्मकीर्तिना स्वयं
समर्थनात् । न चासत्तायामेव साध्यायां विकल्पसिद्धेन धर्मिणा
२५ भवितव्यं न सत्तायामित्यत्र स्वैरित्वादपरं कारणमीक्षामहे । तस्मादु-
मयत्र वा विकल्पसिद्धिं धर्मिणमभ्युपयन्तु मैकत्रापि वाऽभ्युपेयुः । न

पुनरर्घजरतीयमेतलभ्यते । अथ सत्तायां साध्यायां सर्वस्तद्धेतुर्भाव-
भावाभावाभावधर्मविकल्पत्रयीं दोषजातिं नातिवर्त्तते, असिद्धिं व्यभि-
चारं विरोधं च । तत्र यदि भावधर्मो हेतुरुच्यते । स कथमसिद्ध-
सत्ताके स्यात् । यो हि भावधर्मं तत्रेच्छति स कथं तद्भावं नेच्छेत् ।
स्वभाव एव हि धर्मान्तरं प्रतिक्षेपापेक्षया धर्म इति व्यतिरेकी च ५
धर्मिणो निर्दिश्यते । अथ च भावाभावोभयधर्मः । तर्हि व्यभिचारः ।
न हि बुद्धिरस्त्यमूर्त्तत्वादित्यत्रामूर्त्तत्वस्य गमकत्वं भवन्तोऽप्यैच्छन् ।
निरूपाख्येऽप्यमूर्त्तत्वस्य भावात् । अभावधर्मं हेतुं वदतोऽस्य विरुद्धो हेतुः
स्यात् । तस्य भावे क्वचिदसम्भवात् । तदुक्तम्—“ नासिद्धे भाव-
धर्मोऽस्ति व्यभिचार्युभयाश्रयः ॥ धर्मो विरुद्धोऽभावस्य स सत्ता १०
साध्यते कथम् ॥ १ ॥ ” भिक्षो कथमेवं न सकलानुमानप्रलया-
पत्तिः । अनित्यः शब्दः सत्त्वाद्धटवदित्यादिष्वपि तथैव दोषत्रयानु-
षङ्गात् । शक्यं हि वक्तुं किमयं सत्त्वादिरनित्यधर्म आहोस्विन्नित्यधर्म
उभयधर्मो वेति । अनित्यधर्मश्चासिद्धः । तमनित्यधर्मं सिद्धं तत्रेच्छन्न-
नित्यमेव शब्दं किन्नेच्छेत् । यावान्कश्चिद्भावः सन्स सर्वोऽप्यनित्य १५
एवेति साकल्येन व्याप्तौ प्रसिद्धायां को हि प्रेक्षावान् शब्दमनित्यं न
प्रतिपद्यते । यतः संश्च शब्द इति साधनाङ्गवचनं प्रतीक्षेत् । नित्य-
धर्मस्तु तत्र विरुद्धः । तद्विपक्ष एव भावात् । उभयधर्मश्चानैकान्तिकः ।
सपक्षविपक्षवृत्तित्वादिति सर्वं समानं पश्यामः । ततो न कश्चित्कस्य-
चिद्धेतुः स्यात् । किञ्चैतदखिलमसत्तासिद्धावपि समानम् । तथा हि २०
नासिद्धे भावधर्म इत्यादिरेव श्लोकस्तावत्पुनः पठ्यताम् । अयं खल्व-
स्यार्थः, असिद्धे प्रधानादेरभावेऽभावधर्मोऽनुपलब्धिरूपो हेतुः कथं
सिद्धः स्यात् । सिद्धौ हि तस्य साध्यस्यापि सिद्धत्वाद्यर्थमनुमानं
भवेत् । यः खल्वभावधर्मं तत्रेच्छति स कथमभावमेव तस्य नेच्छेत् ।
अभावभावोभयधर्मः पुनर्व्याभिचारी । भावस्य तु धर्मोऽयं विरुद्धः । २५
तस्याभावे क्वचिदभावादिति कथमसत्ता साध्यते । अथ सामान्येना-

भावधर्मः सिद्धोऽपि प्रस्तुते धर्मिणि दृश्यमानो गमयत्यभावम् । एवं तर्हि तथैव भावधर्मोऽपि सत्तां गमयतु को दोषः । ततो न सत्तासाधनविरोधो त्रौद्धैरभिधातव्यः ।

यौगास्तु सङ्गिरन्ते—विकल्पसिद्धो धर्मी न भवत्येव तस्याप्रमाण-

५

त्वात् । तथा ह्ययं विकल्पः पर्वतनितम्बादि-
धर्मिणो विकल्पसिद्धत्वम-
नङ्गीकुर्वतो नैयायिकस्य विकल्पवत्प्रमाणतया नैव स्वीचक्रे । तत्र
मतमुपदर्श्य खण्डयते । प्रमाणस्यैव प्राधान्यात् । विकल्पसिद्धो धर्मीति

कमर्थं पुष्पाति । अप्रमाणेन ननु विकल्पेन कः सुधीः कस्यापि सिद्धिमभिदधीत । यदि हि तथाभूतादपि विकल्पात्साध्यासिद्धिः स्यात् ।

१० तदा यदेतदाहोपुरुषिकया परीक्षकाणां प्रमाणपरीक्षणं तदायासफलमेव भवेत् । तदिह विकल्पेन सिद्धो धर्मीति किमपि कपटनाटकं सितपटानाम् । तथा च धर्मिणोऽसिद्धैराश्रयासिद्धो हेतुरिति ।

निरचायि ततस्तत्त्वं भो यौगाग्रामणीस्तवेदानीम् ॥

स्वारूढामपि शाखां यत्खण्डयितुं प्रवृत्तोऽसि ॥ ४९८ ॥

१५

यदि हि विकल्पसिद्धो धर्मी न भवत्येव तदा कथं विकल्पसिद्धो धर्मी न भवति तस्याप्रमाणत्वादित्यत्रैवासौ धर्मितयोपादायि । कथं चात्रास्यैव हेतोर्नाश्रयासिद्धतोपनिपातः । न खलु भवतोऽत्र धर्मी प्रमाणेन सिद्धः । तथाभूतायां परं प्रत्याश्रयासिद्धतोद्भावनस्य विरोधापत्तेः । य एव हि परेण सर्वज्ञवान्ध्येयादिर्विकल्पसिद्धो धर्मी त्वानुमाने निरदोशि स एव भवताऽप्यत्रानुमाने । अन्यस्य धर्मित्वनिराकृतेः प्रकृतानुपयोगात् । स विकल्पसिद्ध एव भवतोऽपि ।

२०

तथा च—

विकल्पसिद्धं यदि वक्षि धर्मिण

तदा प्रसिद्धं सुधियामभीप्सितम् ॥

२५

अथो निराख्यासि तमत्र धर्मिणं

तदापि सिद्धं सुधियामभीप्सितम् ॥ ४९९ ॥

न चोभयस्याप्यनभिधानमिति शक्यं वक्तुम् । विधिनिषेधयोर्भावा-
भावत्वादेकनिषेधेनापरविधानात् । विधे. प्रतिषेधो हि निषेधः प्रति-
षेधनिषेधश्च विधिरिति । अस्तु वा न विधिर्नापि प्रतिषेधस्तत्र क्रियत
इत्युभयाभावप्रतिज्ञा । तथाप्येवं वदतैव विकल्पसिद्धे धर्मिणि निषेध
व्यवहारः स्वीकृतः । न हि निषेधमवधूय नञोऽन्यदर्थसम्भावना । स ५
च निषेधो यदि न प्रमाणसिद्धः कथमाद्रियते । किं चास्य वचनेनापि
प्रमाणसिद्धिस्वीकारे च न तावदध्यक्षमेव तत्र साधनम् । अध्यक्षस्य
तद्विषयत्वविरोधात् । अनुमानाश्रयणे चाश्रयासिद्धिरशक्यपरिहारा ।
ततो वान्ध्येयादिप्रस्तावे मूक्तैव प्राप्ता । न च प्रतिज्ञामात्रस्याप्यव-
काशः । न चैवं शक्यम् । यावन्न राजदण्डेन तत्प्रस्तावानिवारणम् । १०
प्रस्तावे त्ववश्यं सभासम्भविनः प्रवक्तुर्वचनमनुषङ्गि । वचनस्य विधि-
निषेधाभ्या नापरो व्यापारः । अतो न वचनं नोऽवचनमिति महति
कष्टसङ्कटे प्रवेशः । किं च वान्ध्येयादौ धर्मिणि हेतुराश्रयासिद्धिः
कस्मादुपन्यपतत् । अवस्तुत्वात्तस्येति चेत् । वान्ध्येयस्य नास्तित्वे
साध्ये तावदद्यापि सन्दिग्धमवस्तुत्वम् । यत्र त्वेकान्तनित्यमर्थक्रिया- १५
समर्थं न भवति क्रमयौगपद्यविरहादित्यभिधीयते जैनेन तत्रास्य हेतो-
राश्रयासिद्धत्वसिद्धये एकान्तनित्यस्यावस्तुत्वादिति साधनं भवताऽभि-
धीयमानं भवत एवासिद्धम् । एकान्तनित्यस्य त्वया वस्तुत्वेन स्वी-
कारात् । परोपगमापेक्षयेदमुच्यत इति चेत् । तर्हि प्रसङ्गहेतुरयं स्यात् ।
अवस्तुत्वादेकान्तनित्यस्याश्रयासिद्धस्तत्र हेतुरित्यर्थः । एव सत्यवस्तुनि २०
हेतुराश्रयासिद्धत्वेन व्याप्तो वक्तव्यः । न हि प्रतिबन्धमन्तरेण कश्चि-
द्धेतुर्भवति । पक्षधर्मतामात्र एव हि परोपगमापेक्षा य प्रसङ्गहेतु-
रुच्येत । नतु व्याप्तावपि । तदुपगम एव कदाचिदेवमापि स्यादिति
चेत् । तथापि न जैनैरवस्तुनि हेतुराश्रयासिद्धत्वेन व्याप्तोऽभ्युपागामि ।
एकान्तनित्य एवावस्तुभूते हेतुप्रणयनस्वीकारात् । ततश्च यत्रैवावस्तु- २५

- न्यवस्तुत्वाद्धेतोराश्रयासिद्धिरुपादीयते तत्रैव तव नावस्तुनि विधि-
प्रतिषेधावित्यस्याः प्रतिज्ञायाः परिक्षयः । यदि च परो-
पगमादेव व्याप्तिरपि विवक्षिता, अवस्तुन्यवस्तुत्वादाश्रयासिद्धो हेतु-
रिति । तर्हि नेदं तथानुमतमिति तथापि नावस्तुनि विधिनिषेधाविति
- ५ व्याहृतम् । प्रतिषेधस्य स्वयं स्वीक्रियमाणत्वात् । नञोऽन्यार्थाभावात् ।
किं च सर्वः प्रसङ्गो विपर्ययपर्यवसितव्यापार इति न्यायाद्यद्यद्वस्तु
एकान्तनित्यं स्यात्तदाश्रयासिद्धस्तत्रावस्त्वेकान्तनित्यमिति किं विव-
क्षितम् । तदापि यदाश्रयासिद्धिदोषः प्रस्तुतो नास्ति प्रकृते । तदा
सिद्धमेवास्मदुपन्यस्तमर्थ्याक्रियासामर्थ्याभावस्वभावं साध्यम् । तस्मा-
- १० त्वतन्त्र एव वस्तुत्वादाश्रयासिद्धिरवस्तुनि हेतोरिति हेतुदूषणप्रवृत्तस्य
परस्यावस्तुत्वादिति हेतुः । तथा च नावस्तुनि विधिनिषेधाविति दूरी-
कृतमेतत् । व्यापकानुपलम्भश्चायं त्वया प्रयुज्यते । आश्रयत्वस्य वस्तु-
त्वेन व्याप्त्यभिमानात् । स चाभिमानस्तव स्ववचनविरोधमनवबुद्धय-
मानस्यैव । न हि नावस्तुनि विधिनिषेधाधारत्वमिति स्ववचनविरोधं
- १५ मन्यमानस्य वस्तुत्वेन धर्मित्वस्य व्याप्त्यभिमानो मानसं स्पृशति । किं
त्वपरिभात्रकतयातिसामान्यजनस्यापि प्रतीतम् । यदापि वन्ध्यासुतो
वक्ता न वेत्येवंविधे प्रस्तावे वन्ध्यासुतो वक्ता न भवत्यवस्तुत्वादित्य-
भिधीयते । तदाऽत्रोपात्तधर्म्यपेक्षयाऽवस्तुत्वादिति हेतोः कथं नाश्रया-
सिद्धता । अथ वान्ध्येयो वक्ता न वेत्येवंविधां यदि कश्चिदाशङ्कां
- २० कुर्वीत तदा भवतां तत्र वान्ध्येयो वक्ता न भवतीत्युत्तरवितरणावकाशः
स्यादिति चेत् । ननु कस्मादीदृशीमाशङ्कां न कश्चित्करोति । तद-
वस्तुतायाः सुप्रसिद्धत्वादिति चेत् । पुनस्तदेवायातं वन्ध्यासुतस्य
धर्मिणो वक्तृत्वेनाशङ्कनीयताया निषेधः साध्यः सुप्रसिद्धावस्तुत्वादिति
हेतुरिति । न चावस्तुत्वेन प्रसिद्धत्वेऽपि सर्वथा शङ्काविरहः । निःसीमो
- २५ हि मोहमहिमा ततो यथा शब्दे चाक्षुषत्वादनित्यत्वं सम्भावयन्नसिद्धत्वेन
निषिध्यते । तथेहापि स्यातां शङ्कानिषेधौ न विरोधः । तस्माद्वस्तुनी-
वावस्तुन्यपि कस्यचिद्धर्मस्य विधिनिषेधव्यवहारो दुर्वार इति ।

मीमांसकः पुनराह—नन्वसिद्धः सर्वज्ञविषयो विकल्प इति न
 तस्मात्तत्सिद्धिस्तथा चाश्रयासिद्धः सर्वज्ञसत्तायां
 सर्वज्ञविषयो विकल्प एवा- सर्वो हेतुरिति । तदसत् । यथैव ह्यनुन्मीलित-
 सिद्धः कुतस्तस्माद्धर्मसि-
 द्धिरिति मीमांसकाधि- लोचनस्य प्राङ्मुखः प्रत्यङ्मुखो वाऽहमिति
 क्षेपस्य निरासः । मानसी प्रतीतिस्तथा सर्वज्ञ इत्यपि प्रतीतिः प्रत्या- ५
 त्मवेद्यैव । सर्वथा सर्वज्ञविकल्पविधुरचेतसः प्रबलनिद्राक्रान्तस्येवाश्रया-
 सिद्धयुद्धावनानुपपत्तेः । “ कल्पनीयाश्च सर्वज्ञा भवेयुर्वहवस्तव ॥ य
 एव स्यादसर्वज्ञः स सर्वज्ञं न बुध्यते ॥ १ ॥ ” इत्याद्यनभिधान-
 प्रसङ्गाच्च । सोऽयं सर्वज्ञविषयं विकल्पवचनं च प्रवर्तयन्नाश्रयासिद्ध-
 मुद्धावयतीति पश्य श्रोत्रियस्याप्युन्मत्तचेष्टितम् । किं च स्वसंवेदन- १०
 प्रत्यक्षलक्षणेन प्रमाणेन प्रतीयमानस्य सर्वज्ञविषयविकल्पस्याप-
 लापे सकलभावापलापप्रसङ्गः । प्रमाणविरोधश्चोभयत्रापि तुल्यः ।
 नन्वस्त्येव सर्वज्ञावभासी मानसो विकल्पः । पर तदेव निरा-
 लम्बनोऽसाविति नैतद्वशादाश्रयासिद्धिरिति चेत् । हन्त हतोऽसि ।
 मानसज्ञानादभावस्याप्यसिद्धिप्रसक्तेः । एवं च “ गृहीत्वा वस्तुस- १५
 द्धावम् ” इत्याद्यनवकाशम् । मानसादपि च नास्तिताज्ञानादभाव-
 स्यापि सिद्धिमुपजीवत्ययं श्रोत्रियो नाश्रयसिद्धिं तत इति स्वातन्त्र्य-
 विजृम्भितम् । अथ तदेवासौ निरालम्बना किन्तु सर्वज्ञलक्षणविषय-
 स्यासिद्धेरिति चेत् । कुतस्तदसिद्धिरित्यभिधातव्यम् । तत्र प्रमाणास-
 म्भवादिति चेत् । तर्हीतरेतराश्रयदोषः । सिद्धे हि तद्विकल्पस्य निरा- २०
 लम्बनत्वे प्रमाणासम्भवसिद्धिस्तत्सिद्धौ च तद्विकल्पस्य निरालम्बनत्व-
 सिद्धिरिति ।

एवं च सिद्धमेतत्—

हेतुं गृहीत्वा सुदृढप्रमाणैः स्मृत्वाऽविनाभावमथोक्तरूपम् ॥

यथोक्तसाध्ये समुदेति बुद्धिः स्वार्थानुमान तदिदं वदन्ति ॥५००॥२२॥ २५

प्ररूपितं स्वार्थमनुमानम् । अधुना परार्थं तन्निरूपयन्नाह—

पक्षहेतुवचनात्मकं परार्थमनुमानमुपचारादिति

॥ २३ ॥

पक्षहेतू निरूपितस्वरूपौ तयोर्वचने प्रतिपादकध्वनी ते एवात्मा
स्वरूपं यस्य तत्पक्षहेतुवचनात्मकं परार्थमनुमानमुच्यते । पक्षहेतुवच-
५ नात्मकत्वं च परार्थानुमानस्य व्युत्पन्नमतिप्रतिपाद्यापेक्षयाऽत्रोक्तम् ।
मन्दमतिप्रतिपाद्यापेक्षया तु दृष्टान्तादिवचनात्मकमपि तद्भवति । यद्व-
क्ष्यन्ति मन्दमतींस्तु व्युत्पादयितुं दृष्टान्तोपनयनिगमनान्यपि प्रयोज्या-
नीति । अतिव्युत्पन्नमतिप्रतिपाद्यापेक्षया पुनर्धूमोऽत्र दृश्यत इत्यादि
हेतुमात्रवचनात्मकमपि तद्भवति । बाहुल्येन तत्प्रयोगाभावात् नैतत्सा-
१० क्षात्तत्र सूत्रितमुपलक्षितं तु द्रष्टव्यम् । ननु ज्ञानं प्रमाणमिति प्रमाण-
सूत्रे निर्णीतमतः कथं पक्षादिवचनस्य जडात्मनोऽनुमानप्रमाणत्वमि-
त्याशङ्कापनोदार्थमुक्तमुपचारादिति । कारणे कार्योपचारादित्यर्थः । उप-
चारश्च मुख्यवाधादौ सति प्रवर्तते । तत्र पक्षादिवचनस्य जडस्वरू-
पत्वान्मुख्यवृत्त्यानुमानप्रमाणत्वं न भवति । ज्ञानस्यैव प्रमाणस्वरूप-
१५ त्वादिति मुख्यवाधः स्पष्ट एव । प्रयोजनं पुनरन्यकारणवैलक्षण्येन
कार्यकारित्वं नाम । यथा खलु पक्षादिवचनं परस्यानुमानजननाय
प्रभवति । न तथाऽपरमिति सुप्रतीतम् । सम्बन्धश्चात्र कार्यकारण-
भावः । ततश्च प्रतिपाद्यगतमुत्पत्त्यमानं यज्ज्ञानं तत्कारणत्वात्पक्षादि-
वचनमप्युपचारेणानुमानं प्रमाणमुच्यते । यथा मद्रचनमात्रादयमवबु-
२० ध्यतामित्यभिसन्धिमान्ब्रक्ता न प्रस्तुतं वाक्यमभिधत्ते । किन्त्वनुमान-
तोऽयं मयाऽवबोधनीयमित्यभिप्रायवान् । श्रोताऽप्येतद्वचनमात्रादयमर्थो
मयाऽवबुद्ध इति न मन्यते । किन्तु व्याप्तिमतो लिङ्गादमुमर्थमवबुद्ध-
वानिति । अतः श्रोतुः प्रतीत्यभ्युपायत्वात्परार्थमिदमुच्यते ।

यदाह “वक्तुः स्वप्रत्ययेनेदं न हि वाक्यं प्रयुज्यते ॥ परो मद्र-
२५ चनादेव तमर्थं बुद्धयतामिति ॥ १ ॥ किं त्वेतमनुमानेन बोधया-

मीति मन्यते ॥ सोऽपि तद्वचनान्नैवं तमर्थमवबुध्यते ॥ २ ॥ किन्तु व्याप्तिमतो लिङ्गात्स्वयं त्वर्थं न पश्यति । तत्प्रतीत्यभ्युपायत्वात्परार्थमिदमुच्यते ॥ ३ ॥ ” इति । अतश्चात्र श्रोतुः स्वार्थानुमानमवदम् । वक्ता तु तथापरं प्रतिपादयन्परार्थमनुमानं प्रयुङ्क्त इत्युच्यते ।

न चानुवादमात्रं तद्वक्तुरित्युपपद्यते ॥

५

यतो व्याप्रियते सम्यक् परस्य प्रतिपत्तये ॥ ५०१ ॥

परेणानधिगतस्वार्थस्योपदेशकत्वान्नानुवादमात्रमनुमानवाक्यम् । स्वावगमापेक्षया त्वनुवादमात्रत्वेनेदानीमाप्तवचनमपि न तथा स्यात् । तस्यापि स्वावगमपूर्वकत्वात् । कार्ये कारणोपचाराद्वा वचनेऽनुमानव्यपदेशः । प्रतिपादकगतं हि स्वार्थानुमानं तद्वचनस्य निमित्तं, स हि स्वयं साध्यं प्रतिपद्य यथा ममैतत्प्रतिपत्तिरुत्पद्यते तथैवैनमपि प्रतिबोधयिष्यामीति । ततो वचनस्य तत्कार्यस्याज्ञानरूपस्यापि तद्व्यपदेशः सुन्दर एव । वादिनश्च प्रतिपत्तिः साध्यधर्मविशिष्टधर्मिरूपा प्रत्यक्षान्निश्चितान्यथानुपपत्तिस्वभावाद्धेतोश्च सकाशात्समभूततश्च तत्प्रकाशकं वचनं परार्थमनुमानमिति सिद्धम् । एतेन प्रत्यक्षपरामर्शशून्यं यच्चागमात्परेणैव ज्ञातस्यानर्थरूपस्य वा लिङ्गस्य वचनं तन्न भवत्येव परार्थानुमानमित्युक्तं भवति ।

१०

१५

स्वपक्षपक्षपातीह बौद्धदर्शनवीक्षितः ।

परार्थं वचनानुपपत्तिरिति
समर्थयतो बौद्धस्य
पूर्वपक्षमुपपाद्य
तत्खण्डनम् ।

पक्षप्रयोगवैयर्थ्यं समर्थयितुमुत्थितः ॥५०२॥

ननु पक्षस्य विवादादेव गम्यमानत्वा-

२०

त्परार्थं वचनानुपपत्तिः । तथा हि विरुद्धो वादो विवादः । एकः प्राह नित्यः शब्द इति, अन्यस्त्वाहानित्यः शब्द इति । एवंविधस्य विवादस्य प्रकृतत्वादनुमाने पक्षः प्रतीयत एवेति । प्रयोजनाभावाच्च तद्वचनमनुचितम् । अथ पक्षवचनस्य साध्यार्थप्रतिपादनलक्षणप्रयोजन-

सम्भवात्तदभावोऽसिद्धः । तत्र वाच्यम् । पक्षवचनं हि केवलं साध्यमर्थं प्रतिपादयेद्वेतूपन्याससमन्वितं वा । न तावत्केवलम्, हेतूपन्यासानर्थक्यप्राप्तेः । अथ हेतूपन्याससमन्वितम् । तर्हि हेतोरेव तत्र सामर्थ्योपपत्तेः किं पक्षवचनेनेति ।

५

तत्र सामर्थ्यलब्धस्य पक्षस्यात्र कथञ्चन ॥

वचनं युक्तिमायाति पौनरुक्त्यप्रसक्तितः ॥ ५०३ ॥

अहो साहसमेतस्य शाक्यभिक्षोर्निरीक्ष्यताम् ॥

पश्यन्नपि पुरो दोषद्वीपिनं यत्प्रगल्भते ॥ ५०४ ॥

- तथा हि यत्तावद्भुक्तं पक्षस्य विवादादेव गम्यमानत्वादित्यादि तदयुक्तम् । यतो येन केनचिद्वचनेन व्यवहिताद्वा प्रस्तुतानुमानेन वाक्यावयवान्तरैकवाक्यतापन्नाद्वा विवादात्पक्षः प्रतीयते । तत्रापक्षेऽतिव्युत्पन्नमतेस्तस्मात्प्रतीतावपि तदितरेषां सा न स्यादिति तान्प्रत्यवश्यं निर्देशः पक्षः । द्वितीये त्वविवाद एव । पराम्युपेतपक्षविपरीतं पक्षमुपन्यस्य तत्सिद्धये हेत्वादिकमवयवान्तरमभिदध्यादिति हि वय-
- १५ मप्यभ्युपगच्छामः । यदप्यवादि प्रयोजनाभावाच्च तद्वचनमनुचितमिति । तत्र प्रयोजनाभावोऽसिद्धः । प्रतिपाद्यप्रतिपत्तिविशेषस्य तत्प्रसाध्यप्रयोजनस्य सद्भावात् । प्रतिपाद्यो हि कश्चित्कुण्ठमतिः कश्चित्तीक्ष्णमतिः । तत्र कुण्ठमतेर्न प्रकृतार्थप्रतिपत्तिः पक्षप्रयोगमन्तरेणोपपद्यते । तीक्ष्णमतेस्तु तत्प्रयोगमन्तरेणापि प्रकृतार्थप्रतिपत्तिरुपपद्यत एवेति न तं प्रति वयमपि तत्प्रयोगमङ्गीकुर्मः । यदपि पक्षवचनं हि केवलं साध्यमर्थं प्रतिपादयेद्वेतूपन्याससमन्वितं वेति विकल्पद्वयमुक्तम् । तत्राप्योऽनभ्युपगमादेव निरस्तः । द्वितीयास्त्विष्यत एव । तत्र च यदुपपन्नमुक्तं तर्हि हेतोरेव तत्र सामर्थ्योपपत्तेः किं पक्षवचनेनेति । तदयुक्तम् । एवं हि हेतोः समर्थनापेक्षस्य साध्यसिद्धिनिवन्धनत्वोपपत्तेस्तद्वचनमपि न स्यात् । अथ साध्यसिद्धिप्रतिवन्धित्वात्पक्षस्याप्रयोगमङ्गीकुर्वाथाः । एतदप्ययुक्तम् । वादिना समी-

२५

चीनसाधनात्स्वपक्षसाधने क्रियमाणे तद्विपक्षाप्रसाधकत्वतस्तत्प्रयोगस्य तत्प्रतिबन्धकत्वानुपपत्तेः । किं च प्रतिज्ञायाः प्रयोगानर्हत्वे शास्त्रादावप्यसौ न प्रयुज्येत । विशेषाभावात् । न हि शास्त्रे प्रतिज्ञा न प्रयुज्यत एवानिनियतकथायां वा । अग्निरत्र धूमाद्द्रक्षोऽयं शिंशपात्त्वादित्यादिवचनानां शाब्दशास्त्रेऽपि दर्शनात्, विरुद्धोऽयं हेतुरसिद्धोऽयमित्यादिवचनानामनियतकथायां प्रयोगात् । परानुग्रहप्रवृत्तानां शास्त्रकाराणां प्रतिपाद्यावबोधनाधीनधियां शास्त्रे प्रतिज्ञाप्रयोगो युक्तिमानेवोपयोगित्वात्तस्येति चेत् । वादेऽपि सोऽस्तु । तत्रापि तेषां तादृशत्वात् । वादे जिगीषुप्रतिपादनायाचार्याणां प्रवृत्तेः प्रतिज्ञायाः प्रयोगो न युक्तः । तद्विषयस्यार्थाद्गम्यमानत्वाच्चिगमत्त्वादिवदिति चेत् । तर्हि तत एव शास्त्रेऽपि तस्याः प्रयोगो मा भवतु । न हि तत्र जिगीषवो न प्रतिपाद्याः प्रतिज्ञाविषयो वा सामर्थ्यान्न गम्यते । अजिगीषूणामपि शास्त्रे प्रतिपाद्यत्वात्प्रतिज्ञाया अप्रयोगे केषाञ्चिन्मन्दाधियां प्रकृतार्थप्रतिपत्तिर्न स्यादिति तत्प्रतिपत्तये तत्र तस्याः प्रयोगो युक्त एवेति चेत् । वादे जिगीषवः किं मन्दमतयो न सन्ति येन प्रतिज्ञाप्रयोगं विना तदर्थमप्रतिपद्यमानानां तेषां प्रतिपत्तये प्रयोगो न स्यादिति । शास्त्रे वादे वा प्रतिज्ञाया अभिधानमनभिधानं वाऽभ्युपगन्तव्यमविशेषेणैवेति ।

हेतुगोचरमतश्च दीपयन्पक्षकीर्तनमुपेयतां बुधैः ॥

अन्यथा हि कथमत्र संशयो मन्दबुद्धिहृदयान्निवर्तते ॥ ५०५ ॥

आगमात्परेणैव ज्ञातस्य लिङ्गस्य वचनमपि न परार्थानुमानम् । २०

आगमात्परेणैव ज्ञातस्य लिङ्गस्य वचनमपि न परार्थानुमानमिति वदतः साख्यस्य मतमुपदर्श्य तत्स्वप्नम् । यथा साङ्ख्यः ख्यापयामास । साधनस्य सिद्धिः स्वल्प प्रतिपत्तव्यार्थप्रतिपत्तिनिमित्तम् । न च वादिनैव तत् साधनादर्थः प्रतिपत्तव्यः किन्तु प्रतिवादी प्रतिपादयितव्य इति साधनस्य सिद्धिः प्रतिवादिप्रतिपत्तावुपयुज्यते न वादिप्रतिपत्तौ ।

तेन प्रतिवादिन एव सा सिद्धिर्यद्यस्ति तावता तत्साधनमेवेति किं वादि-

- प्रसिद्धिपरीक्षया साधनस्य । तथा च युक्तभिदमनुमानम् । अचेतना
 बुद्धिरुत्पत्तिमत्त्वादन्वित्यत्वाद्वा घटादिवदिति । इहासत उत्पादे उत्पात्ति-
 मत्त्वं सतश्च नाशोऽन्वित्यत्व यो हेतुस्पात्तः स साङ्ग्यस्य स्वयम-
 सिद्धः । स हि सत एवाविर्भावतिरोभावावुत्पादविनाशावाह । परस्य
 ५ तु जैनस्य सिद्धः । पर्यायाणामुत्पादविनाशस्वीकारात् । तदनुपपन्नम् ।
 अनुमानोपन्यासप्रस्तावे, आगमस्य प्रामाण्याङ्गीकरणानुपपत्तेः । विप्रति-
 पन्नयोर्वादिप्रतिवादिनोः परस्पराधिगमाधिक्षेपेण प्रवृत्तेः । प्रामाण्योप-
 पत्तौ पुनरनुमानस्य प्रवृत्तिरेव न स्याद्वचनमात्रेणैवार्थसिद्धेः साधनोप-
 न्यासवैयर्थ्यात् । अथ विप्रतिपन्नस्योत्पत्तिमत्त्वादिर्वचनविशेषः प्रमाणं
 १० न बुद्ध्यचैतन्यादिवचनमपीति चेत् । ननु कोऽयं वचनस्य विशेषः ।
 संवादित्वमिति चेत् । तर्हि यत्र संवादस्तत्प्रमाणसिद्धमेव । न च
 प्रमाणसिद्धं परस्यैव सिद्धं नाम । तस्माद्वादिना प्रतिवादिना च प्रथम-
 मर्थः परीक्षणीयस्ततोऽस्याभ्युपगमः कर्तव्यः । तथा च नापरोप-
 गतेन हेतुना कस्यचिदर्थस्य सिद्धिः । प्रमाणपरीक्षितस्य द्वाभ्यामपि
 १५ कक्षीकारार्हत्वात् । तदितरस्य तु द्वयोरप्युपेक्षाक्षेत्रत्वात् । स्यादेतत् ।
 न्याय्या प्रवृत्तिरीदृशी यत्परीक्षोत्तरकालमभ्युपगमः किन्तु कश्चिन्मूढोऽ-
 भिनिवेशपारवश्यान्परीक्षायाः पूर्वमेवागममभ्युपैति तदपेक्षयाऽभ्युपगतसा-
 धननिमित्ता परीक्षा क्रियते । सत्यमेतत् । परं यदैव चैतन्यस्वरूपनि-
 राचिकीर्षितधर्माश्रयस्यागमस्य बाधनाय परं प्रति साधनमुच्यते तदैवा-
 २० म्यागमस्य प्रमाणेन बाध्यमानत्वात्कथमागमत्वं स्यात् । अयमर्थः—
 अभ्युपगतागमद्रूपणं परेण किञ्चमाणं तितिक्षमाण एव परित्यक्तवास्त-
 दभ्युपगमं नहि तस्यागमस्य द्रूपणमाकर्णयन्नसंशयितो नाम । यत्र च
 संशयस्तस्य प्रामाण्याभ्युपगमत्यागो नियमेनैव । तस्माद्येनापि ग्रहात्प-
 रीक्षितुकामेन तदभ्युपगमो न परित्यक्तस्तेनापि द्रूपणश्रवणं सहमानेन
 २५ परित्यक्तव्यः । ततो यथाऽयं वादिनोऽसिद्धस्तत्प्रतिवादिनोऽप्यसिद्धः ।
 तथा च विद्यमान एवार्थः साध्यनान्तरीयकतया निश्चितोऽर्थान्तरगमको

भवति नाविद्यमानोऽपि प्रतीतिमात्रेण । यतः परोपगमेन सिद्धिः स्यात् ।
ननु च साधनमर्थप्रतीत्युपायः । उपायश्च हेयः “ उपाया अपि ये
हेयास्तानुपायान्प्रचक्षते ” इति वचनादिति । सताऽसता चोपायेन
ऽन्नर्थः प्रतिपत्तव्यः साध्यः । इह च यदि नामोत्पत्तिमत्त्वमनित्यत्वं वाऽ-
सदेन्न तथापि तस्माद्यत्प्रतिपत्तव्यं तत्सदेवेति चेत् । तदसत् । सतोऽपि ५
ह्यवस्तुकृता प्रतिपत्तिरसत्प्रतिपत्तिर्नातिशेते । यथा हि विभ्रमकारणात्प्र-
तिपत्तिरुत्पद्यमाना सन्दिग्धविषया तद्वदवस्तुकृताऽपि सा ततोऽप्यर्थस्य
सन्दिग्धविषयैवाप्रमाणकत्वेनोभयत्रापि विशेषाभावादिति न परप्रसिद्ध्या
साधनमभिधानीयम् । नन्वेवं कथं भवद्भिः परपरिकल्पितैर्धर्मैर्धर्मान्तर-
स्य प्रसङ्गः क्रियते । यथा यत्सर्वथैकं तन्नानेकत्र सम्बध्यते । तथा च १०
सामान्यमिति कथमनेकव्यक्तिवर्ति स्यादनेकव्यक्तिवर्तित्वाभावव्यापकम-
न्तरेण सर्वथैक्यस्य व्याप्यस्यानुपपत्तेरिति । अत्र हि वादिनः स्याद्वादिनः
सर्वथैक्यमसिद्धमिति कथं धर्मान्तरस्यानेकवर्तित्वाभावस्य गमकं स्या-
दिति चेत् । तदसम्बद्धम् । एकधर्मोपगते धर्मान्तरोपगमसन्दर्शनमात्र-
तत्परत्वेनास्य वस्तुनिश्चायकत्वाभावात् । प्रसङ्गविपर्ययरूपस्यैव मौल- १५
हेतोस्तन्निश्चायकत्वात् । प्रसङ्गः खल्वत्र व्यापकविरुद्धोपलब्धिरूपः ।
अनेकव्यक्तिवर्तित्वस्य हि व्यापकमनेकत्वम् । एकान्तिकरूपस्यानेक-
व्यक्तिवर्तित्वविरोधात् । तथा हि— यस्मिन्परिच्छिद्यमाने यद्वच्छि-
द्यते तयोः परस्परतो विरोधः । मुण्डदेशे यत्खण्डदेशाभावव्यभिचारि-
गोत्वरूपं स्थितं तत्खण्डदेशानाहितत्वात्तद्रूपप्रच्युतिमत्, यच्च खण्डदेशे २०
मुण्डदेशाभावव्यभिचारिगोत्वरूपं तदपि मुण्डदेशानाहितत्वात्तद्रूपप्रच्यु-
तिमत्ततस्तस्य मुण्डदेशाधेयत्वेन परिच्छिद्यमाने खण्डदेशाधेयत्वमव-
च्छिद्यते तत्र वा परिच्छिद्यमाने यद्वच्छिद्यत इति तद्देशान्यदेशयो-
स्तद्देशाधेयत्वानाधेयत्वे विरोधिनी । सामान्यस्य हि यत्खण्डदेशस्थितं
रूपं तदपेक्षया तद्देशावस्थितरूपापेक्षया च तस्यैव तद्देशानाधेयत्वं २५
कथं नाम भवेत् । एवमन्यदेशापेक्षयाऽपि भावनीयम् । ततो

यदुच्यते योगैः--तद्देशत्वमप्रतिषिध्यैवान्यदेशत्वं समुच्चीयते तद्देशश्चाय-
मित्यादि, तन्निरस्तम् । एकदेशस्थत्वस्यान्यदेशस्थत्वपरिहारेणावस्था-
नादिति । सिद्धमनेकत्र वृत्तेरनेकत्वं व्यापकं तद्विरुद्धं च सर्वथैक्यं सामान्ये
त्वयाऽभ्युपगम्यते ततो नाऽनेकवृत्तित्वं स्याद्विरोधैक्यसद्भावेन व्याप्येन

५ व्यापकस्यानेकत्वस्य निवृत्त्या व्याप्यस्यानेकवृत्तित्वस्याऽवश्यं निवृत्तेः ।
न च तन्निवृत्तिरभ्युपगतेति लब्धावसरः प्रसङ्गविपर्ययाख्यो विरुद्धव्या-
प्तोपलब्धिरूपोऽत्र मौलो हेतुः । यथा यदनेकवृत्ति तदनेकमनेकवृत्ति
च सामान्यमिति । एकत्वस्य हि विरुद्धमनेकत्वं तेन व्याप्तमनेकवृत्ति-
त्वं तस्योपलब्धिरिह । मौलत्वं चास्यैतदपेक्षयैव प्रसङ्गस्योपन्यासात् । न

१० चायमुभयोरपि न सिद्धः । सामान्ये जैनयोगाभ्यां तदभ्युपगमात् ।
ततोऽयमेव मौलो हेतुरयमेव वस्तुनिश्चायकः । ननु यद्ययमेव वस्तु-
निश्चायकः कक्षीक्रियते तर्हि किं प्रसङ्गोपन्यासेन प्रागेवायमेवोपन्यस्य-
ताम् । निश्चयाङ्गमेव हि ब्रुवाणो वादी वादिनामवधेयवचनो भव-
तीति चेत् । तदसत् । मौलहेतुपरिकरत्वादस्य । अवश्यमेव हि प्रसङ्गं

१५ कुर्वतोऽर्थः कश्चिन्निश्चाययितुमिष्टः । निश्चयश्च सिद्धहेतुनिमित्त इति
यत्सूत्रसिद्धो हेतुरिष्टस्तस्य व्याप्यव्यापकभावसाधने प्रकारान्तरमेतत् ।
यत्सर्वथैकं तन्नानेकत्र सम्बध्यत इति व्याप्तिदर्शनमपि हि बाधकं
विरुद्धधर्माध्यासमाक्षिपतीत्यन्योऽयं साधनप्रकारः । नन्वेवं प्रसङ्गेऽङ्गी-
क्रियमाणे बुद्धिरचेतना, उत्पत्तिमत्त्वादित्ययमपि साङ्ख्येन ख्यापितः

२० प्रसङ्गहेतुर्भविष्यति । तथा हि यदि बुद्धिरुत्पत्तिमती भवद्भिरभ्युपगम्यते
तदानीं तद्व्यापकमचैतन्यमपि तस्याः स्यान्न चैवमतो नोत्पत्तिमत्यपीय-
मिति चेत् । तदसत् । प्रसङ्गविपर्ययहेतोर्म्मौलस्य चैतन्याख्यस्य
साङ्ख्यानानां बुद्ध्यावपि प्रतिषिद्धत्वात् । तैः प्रधानधर्मतया तस्या अचैतन्य-
स्वीकारात् । चैतन्यस्वीकारेऽपि नाऽनयोः प्रसङ्गतद्विपर्यययोर्गमकत्वम् ।

२५ अनेन प्रसङ्गेनात्र प्रसङ्गविपर्ययहेतोर्व्याप्तिसिद्धिनिवन्धनस्य विरुद्धधर्मा-
ध्यासस्य विपक्षे बाधकप्रमाणस्यानुपस्थानात् । चैतन्योत्पत्तिमत्त्वयो-

विरोधाभावात् । एवं ह्यचेतनत्वेनोत्पत्तिमत्त्वं व्याप्तं भवेद्यदि चैतन्येन तस्य विरोधः स्यान्नान्यथा । न चैवमिति । नैतौ प्रसङ्गतद्विपर्ययौ गमकौ भवतस्तर्हि कथं तौ गमकाविति चेत् । एकान्तैकरूपस्य सामान्यस्य प्रतिनियतपदार्थाधेयस्वभावादपरस्य स्वभावस्याभावेनान्य-
पदार्थाधेयत्वासम्भवात्तद्भावस्य तदभावस्य चान्योऽन्यपरिहारस्थित-
लक्षणत्वेन विरोधादिति नागमात्परेणैव ज्ञातस्य लिङ्गस्य वचनं परार्था-
नुमानम् ॥

नाप्यनर्थरूपस्य । यथाऽनित्यः शब्दः पक्षसपक्षयोरन्यतरत्वाद्धटव-
दिति । न ह्यत्र शब्दघटयोर्वास्तवी प्रत्यासत्ति-
अनर्थरूपलिङ्गवचन परा-
र्थानुमानमित्यस्य रपि तु वक्तृविवक्षामात्रकृता । तदभावे विव- १०
खण्डनम् । क्षिते तयोरासत्तिविप्रकर्षाभावात् । तावद्धि घटः

प्रत्यासन्नः शब्दस्य शब्दघटरूपसमुदायावयवत्वादिप्रकृष्टं चाकाशतत्स-
मुदायाद्वाह्यत्वाद्यावदनित्यत्वं साधयितुं विवक्षति प्रेक्षते । यदा तु न
विवक्षति तदा तयोरासत्तिविप्रकर्षो विवर्त्तते । वस्तुस्वभावत्वे पुनरनयो-
र्विवक्षान्तरेऽपि न परावृत्तिर्भवेत् । भवति च नित्यः शब्दः पक्षसप- १५
क्षयोरन्यतरत्वादाकाशवदित्यत्राकाशस्यासन्नत्वाद्धटस्य तु विप्रकर्षात् ।
किं च यदा द्वाभ्यां परस्परविरुद्धे नित्यत्वानित्यत्वे साधयितुमिष्यते
तदा स एव घटः प्रत्यासन्नो विप्रकृष्टश्चाकाशमपि । न च युगपदे-
कत्र वस्तुनि विरुद्धयोर्धर्मयोरसत्तिविप्रकर्षयोरुपसंहारयोगः । तस्मा-
देते कर्तुरिच्छामात्रनिरोधिनो धर्मा न वस्तुस्वभावमनुविदधति । २०
इच्छानुसारेण वस्तुनो वृत्त्यभावात् । तथात्वे हि न कश्चिद्हरिद्रः
स्यात् । तस्मान्न ततोऽर्थसिद्धिः । वस्तुरूपयोः प्रत्यासत्तिविप्रकर्षयो-
रसिद्धेः । सिद्धौ तु स्याद्दोषो यथा यादृशं रूपसाधर्म्यं विषाणित्वं न
व्यभिचरति तादृशमभिसमीक्ष्याभिधीयते, एष पिण्डो विषाणी गोगव-
ययोरन्यतरत्वात् । अत्र हि साधर्म्यविशेषो गोगवयसमुदायैकदेशत्वं २५
वास्तवं प्रत्यक्षमेव तेन सिध्यत्येव विषाणित्वम् । तथा नित्यः शब्दो

मयैवं विवक्षितत्वादिति यदोच्यते तदा सिद्धयत्यर्थशून्यं विवक्षामात्रम् ।
न पुनर्वस्तु । तदिच्छाया वस्तुवृत्तिनियमाभावात् । प्रत्यक्षवाधितं
हेतव्यत्र तदिच्छा तत्र वस्तुभाव इति । तथा च व्याप्त्यसिद्धेर्व्यभिचारः ।
एतेन मदुपगमादयोऽपि न हेतव इत्युक्तं भवति । ततो नाऽनर्थरूप-
५ लिङ्गवचनमपि परार्थमनुमानमिति सिद्धम् ॥

तत्पक्षहेतोर्वचनस्वरूपं गतं प्रतिष्ठामनुमानमेतत् ॥

परार्थसंज्ञं च सुतर्कविज्ञा वादे यदङ्गं प्रथमं गदन्ति ॥५०६॥२३॥

इदानीं सूत्रत एव पक्षवचनं द्रढयन्नाह—

साध्यस्य प्रतिनियतधर्मिधर्महेतोरुपसंहारवचनवत्प-
१० क्षप्रयोगोऽप्यवश्यमाश्रयितव्य इति ॥ २४ ॥

अयमर्थः—यत्र धूमस्तत्र वह्निरित्यादिना साध्यव्याप्तसाधनप्रदर्श-
नेन हेतोः सामान्येनाधारप्रतिपत्तावपि पर्वतादिविशिष्टधर्मिधर्मताधिगतये
धूमश्चात्रेत्येवंरूपमुपसंहारवचनमवश्यमाश्रीयते यथा ताथागतैः , तथा
साध्यधर्मस्य प्रतिनियतधर्मिताप्रतिपत्तये पक्षप्रयोगोऽप्यवश्यमाश्रयितव्य
१५ इति ॥ २४ ॥

अमुमेवार्थं परोपालम्भच्छलेन समर्थयमानः प्राह—

त्रिविधं साधनमभिधायैव तत्समर्थनं विदधानः
कः खलु न पक्षप्रयोगमङ्गीकुरुत इति ॥ २५ ॥

त्रिविधं कार्यस्वभावानुपलब्धिभेदेन साधनमभिधायैव न तु पक्ष-
२० वदनुक्त्वेत्यर्थः । तत्समर्थनं तस्य साधनस्य समर्थनमसिद्धतादोषपरि-
हारेण स्वसाध्यसाधनसामर्थ्यप्ररूपणप्रवचनं विदधानः कः खलु न
पक्षप्रयोगमङ्गीकुरुते किन्तु सर्व एव प्रामाणिकः स्वीकुरुत इत्यर्थः ।
न ह्यसमर्थितो हेतुः साध्यसिद्धयङ्गम् । अतिप्रसङ्गात् । ततः पक्ष-
प्रयोगमनङ्गीकुर्वता सौगतेन हेतुमनुक्त्वैव तत्समर्थनं विधेयम् । समर्थ-

नोपन्यासादेव हि हेतोः सामर्थ्यलब्धत्वात्तद्वचनमनर्थकमेवेति । हेतोर-
 वचने कस्य नाम समर्थनमिति चेत् । तर्हि पक्षस्याऽप्यप्रयोगे क
 नाम हेतुः साध्यं साधयत्वित्यनिवार्यः पर्यनुयोगः । अथ विवादादेव
 गम्यमाने प्रतिज्ञाविषयेऽनुच्यमानेऽपि हेतुः साध्य साधयिष्यतीत्युच्यते ।
 तर्हि गम्यमानस्य हेतोरपि समर्थन भविष्यतीत्यप्युच्यतामविशेषात् । ५
 गम्यमानस्यापि हेतोर्मन्दमतिप्रतिपत्त्यर्थं वचनमिति चेत् । तर्हि तदर्थमेव
 पक्षवचनमप्यस्तु । समानयोगक्षेमत्वात् । ततः साध्यसिद्धिमभि-
 वाञ्छता हेतुवचनमिव पक्षवचनमपि स्वीकर्तव्यम् । पक्षहेतुवचनयोरे-
 वानुमानाङ्गत्वेन वक्ष्यमाणत्वादिति ॥ २५ ॥

इहानुमानस्यैव पारार्थ्ये परे प्रतिपन्नवन्तो न प्रत्यक्षस्येत्यनुमान- १०
 पारार्थ्यव्यवस्थापनप्रसङ्गेन तान्प्रति प्रत्यक्षस्यापि पारार्थ्यं व्यवस्था-
 पयन्नाह—

प्रत्यक्षपरिच्छिन्नार्थाभिधायि वचनं परार्थं प्रत्यक्षं
 परप्रत्यक्षहेतुत्वादिति ॥ २६ ॥

प्रत्यक्षपरिच्छिन्नार्थाभिधायि, अध्यक्षत्रीक्षितवस्तुप्रतिपादकं यद्वचनं १५
 तत्परार्थं प्रत्यक्षमुच्यते । ननु वचनं कुत प्रत्यक्षं जडम्बभावत्वात्तस्ये-
 त्याशङ्कामाह—परप्रत्यक्षहेतुत्वात् । प्रतिपाद्यगतप्रत्यक्षप्रकाशनिमित्त-
 त्वादुपचारेणेत्यर्थः । उपचारस्य चात्र प्रयोजनं परार्थानुमानवदवसेयम् ।
 यत्तु बौद्धेनाभिधीयते न प्रत्यक्षविषयः स्वलक्षणात्मा परेभ्यः
 कथयितुं कथमपि शक्यत इति । तदनुपपन्नम् । निर्विकल्पकप्रत्यक्ष- २०
 प्रतिक्षेपेण स्थिरस्थूरार्थव्यवसायिनः प्रत्यक्षस्याधस्तात्समर्थितत्वात् ।
 तद्विषयस्य कथञ्चिद्विकल्पगम्यत्वेन शब्दप्रतिपाद्यस्वभावत्वात् । ततो
 यथानुमानप्रतीतोऽर्थः परस्मै प्रतिपाद्यमानो वचनरूपापन्नः परार्थमनु-
 मानमुच्यते तथा प्रत्यक्षप्रतीतोऽपि परार्थं प्रत्यक्षमित्युच्यताम् । पर-
 प्रत्यायनस्योभयत्राप्यविशिष्टत्वात् । वचनव्यापारस्यैव भेदात् । तथा २५

हि अदुमानप्रतीतमर्थं प्रत्याययन्नाग्निरत्र धूमान्यथानुपपत्तेरित्यादिकं वचनयति । प्रत्यक्षप्रतीतं पुनरर्थं संदर्शयन् —

पश्याऽयं सुसखे विपक्षरमणीवैधव्यदीक्षागुरु-
नम्राशेषनरेशशीर्षसरसि प्रेङ्खत्कमाम्भोरुहः ॥

५ माद्यत्कुञ्जरकन्धरामधिगतः श्वेतातपत्राञ्चित-
श्चञ्चामरयुग्मरम्यविभवः कश्चिन्नृपो गच्छति ॥ ५०७ ॥

इत्यादि ब्रवीति । ततश्च वचनाद्विप्रकारादपि प्रतिपाद्यस्य प्रत्यक्षा-
नुमेयार्थगोचरा यतः प्रतिपत्तिराविर्भवति ततः प्रत्यक्षानुमानयोरुभयो-
रपि परार्थत्वमविरुद्धमेव । यथोक्तम् — “प्रत्यक्षेणानुमानेन प्रसिद्धान्त-
१० प्रकाशनात् ॥ परस्य तदुपायत्वात्परार्थत्वं द्वयोरपि ॥ १ ॥ ”
इति । परस्येति प्रत्याय्यस्य । तदुपायत्वादिति प्रतिपादकस्थप्रत्यक्षानु-
माननिर्णीतार्थप्रकाशनकारणत्वात् । द्वयोरिति प्रत्यक्षानुमानप्रभववच-
नयोरिति ॥ २६ ॥

अथ स्पष्टप्रतिपत्त्यर्थं सूत्रत एव परार्थप्रत्यक्षोल्लेखमाह —

१५ यथा पश्य पुरः स्फुरात्किरणमणिरखण्डमण्डिता-
भरणभारिणीं जिनपतिप्रतिमामिति ॥ २७ ॥

व्यक्तार्थमदः । एवं स्मरणादेरपि यथासम्भवं पारार्थ्यं प्रतिपत्तव्यम्,
तथा ह्येवं वक्तारो भवन्ति स्मरसि चैत्र कश्मीरेषु वत्स्यामस्तत्र द्राक्षा
भोक्ष्यामह इति ।

२० न्यायादिव्यं समादाय प्रतिष्ठां प्रापदुत्तमाम् ॥
तस्मात्प्रत्यक्षमानस्य पारार्थ्यमनुमानवत् ॥ ५०८ ॥ २७ ॥

उक्तं प्रासङ्गिकं परार्थं प्रत्यक्षम्, अथ यदुक्तं पक्षहेतुवचनात्मकं
परार्थमनुमानमिति तत्समर्थयते —

पक्षहेतुवचनलक्षणमवयवद्वयमेव परप्रतिपत्तेरङ्गं न
दृष्टान्तादिवचनमिति ॥ २८ ॥

उक्तस्वरूपपक्षहेतुवचनात्मकमवयवद्वयमेव परार्थानुमानवाक्यस्य
भागयुग्ममेव । प्रतिपाद्यबोधस्य कारणं न दृष्टान्तादिवचनं, आदि-
शब्देनोपनयनिगमनादिग्रहः ।

एवं च—

सव्याप्तिदृष्टान्तवचस्ततो हेतूपसंहृतिः ॥

वैपरीत्येन वेत्येवं द्यंशं बौद्धैर्न्यागादि यत् ॥ ५०९ ॥

त्र्यवयवमनुमानं कल्पयामासिवासः

कपिलमुनिमतस्था ये तथा जैमिनीयाः ॥

गदितमवयवैर्यत्पञ्चभिर्योगशिष्यै-

रपि सुनिपुणनीत्या तन्निरस्त समस्तम् ॥ ५१० ॥

पक्षहेतुलक्षणावयवद्वयनियमाभ्युपगमश्चायं व्युत्पन्नमतिप्रतिपाद्यापे-
क्षया द्रष्टव्यः । यतोऽभिधास्यति—“ मन्दमतींस्तु व्युत्पादयितुम् ”
इत्यादि ॥ २८ ॥

अथ हेतुप्रयोगस्य द्वैविध्यं दर्शयन्नाह—

हेतुप्रयोगस्तथोपपत्त्यन्यथानुपपत्तिभ्यां द्विप्रकार
इति ॥ २९ ॥

तथैव साध्यसद्भावप्रकारेणैव हेतोरुपपत्तिः तथोपपत्तिः । “साधनं
कृता बहुलम्” इति समासः । अवधारणस्य समासार्थेऽनुभूत- २०
त्वादप्रयोगः । यथा दध्योदनादिषूपसिक्तादीनाम् । अन्यथा साध्या-
भावप्रकारेण हेतोरनुपपत्तिरन्यथानुपपत्तिः । अत्रापि समासः प्रागक्त-

१ प्रमाणतय. प. ३ सू. ४२ । २ ' कर्तृकरणे कृता बहुलम् ' इति पा. सू.
२।१।३२ ।

सूत्रेणैव । ताभ्यामन्वयव्यतिरेकस्वरूपाभ्यां हेतोः प्रयोगो द्विभेदः ॥ २९ ॥
तथोपपत्त्यन्यथानुपपत्त्योरेव स्वरूपं सूत्रद्वयेन विस्पष्टीकर्तुमाह—

सत्येव साध्ये हेतोरुपपत्तिस्तथोपपत्तिरिति ॥ ३० ॥
असति साध्ये हेतोरनुपपत्तिरेवान्यथानुपपत्तिरिति
॥ ३१ ॥

प्राग्वत् ॥ ३० ॥ ३१ ॥

अथ तथोपपत्त्यन्यथानुपपत्तिप्रयोगौ व्यक्तीकरोति—

यथा कृशानुमानयं पाकप्रदेशः सत्येव कृशानुमत्त्वे
धूमवत्त्वस्योपपत्तेरसत्यनुपपत्तेर्वेति ॥ ३२ ॥

३० अदोऽप्युत्तानार्थम् ॥ ३२ ॥

अथ तथोपपत्त्यन्यथानुपपत्त्योः प्रयोगनियमनार्थमाह—

अनयोर्न्यतरप्रयोगेणैव साध्यप्रतिपत्तौ द्वितीय-
प्रयोगस्यैकत्रानुपयोग इति ॥ ३३ ॥

अनयोस्तथोपपत्त्यन्यथानुपपत्त्योर्मध्यादन्यतरस्याः प्रयोगेणैव साध्य-
१७ प्रतिपत्तौ सत्यां द्वितीयस्याः प्रयोगस्यैकत्र साध्ये नैरर्थक्यम् ।
द्वयोरपि परस्पराव्यभिचारित्वात् । इदमत्रैदम्पर्यम् । प्रयोगयुगलेऽपि
वाक्यविन्यास एव विशिष्यते न पुनरर्थः । प्रयोगस्य च साध्यसाधनं
फलम् । तच्च यद्यन्यतरप्रयोगेणैव कृतम् । तदा द्वितीयप्रयोगः प्रयो-
२० क्तुरपाटवमेव प्रकटयति । निष्फलत्वादिति । ननु तथोपपत्त्यन्यथानुप-
पत्त्योः परस्पराव्यभिचारित्वमसिद्धम् । क्वचित्तथोपपत्तिनिश्चयेऽप्यन्य-
थानुपपत्तेरसिद्धेः । तथा हि प्रयत्नानन्तरीयके शब्दे साध्ये कादाचित्क-
त्वं हेतुत्वेनोपादीयमानं सपक्षे घटादौ सर्वत्रास्तीति तथोपपन्नम-
प्यन्यथानुपपत्तिविकलम् । अप्रयत्नानन्तरीयके विद्युदादौ विपक्षेऽपि

तस्योपलभ्यमानत्वात् । नैतदस्ति । तत्र तथोपपत्तेरेवाभावात् । न हि
सपक्षे सर्वत्र दर्शनमात्रं तथोपपत्तिरिति साङ्गिरामहे । किं तर्हि
सत्त्वेव साध्ये हेतोरुपपद्यमानत्वं तथोपपत्तिरिति । न चेयं प्रकृते
हेतौ समस्ति । ततः परम्परान्वयमिचारित्वात्तथोपपत्त्यन्यथानुपपत्त्योरे-
कप्रयोगे द्वितीयप्रयोगस्य निरुपयोगित्वं युक्तमिति ॥ ३३ ॥

५

अथ यदुक्तं न दृष्टान्ताद्विवचनं परप्रतिपत्तेरङ्गमिति, तत्र दृष्टान्त-
वचनं तावन्निराचिकीर्षुस्तद्वि किं परप्रतिपत्त्यर्थं परैरङ्गीक्रियेत उत
हेतोरन्यथानुपपत्तिनिर्णीतये, यद्वाऽविनाभावममृतय इति विकल्पेषु
प्रथमं विकल्पं तावद्दूषयन्नाह—

न दृष्टान्तवचनं परप्रतिपत्तये प्रभवति, तस्यां पक्ष- १०
हेतुवचनयोरेव व्यापारोपलब्धेरिति ॥ ३४ ॥

न खलु वहिमानयं देशो धूमवच्चान्यथानुपपत्तेरित्येतावति प्रयुक्ते
प्रतिपत्ताविस्मृतप्रतिबन्धस्य प्रमातुः साध्यप्रतिपत्तिर्न भवतीति तं प्रति
निरुपयोग एव दृष्टान्तस्य प्रयोग इति ॥ ३४ ॥

अथ द्वितीयविकल्पं दूषयन्नाह—

१५

न च हेतोरन्यथानुपपत्तिनिर्णीतये, यथोक्ततर्क-
प्रमाणादेव तदुपपत्तेरिति ॥ ३५ ॥

दृष्टान्तवचनं प्रभवतीति योगः । अपि च । दृष्टान्तः प्रतिनियत-
व्यक्तिस्वरूपो भवति । यथाऽग्नौ साध्ये महानसादि । तादृशस्य च
तस्य वचनं कथमविनाभावनिश्चयार्थं स्यात् । प्रतिनियतव्यक्तौ तन्नि- २०
श्चयस्य कर्तुमशक्तेः । ततो व्यक्त्यन्तरेषु व्यास्यर्थं पुनर्दृष्टान्तान्तरं
मृग्यम् । तस्याऽपि व्यक्तिरूपत्वेनापरापरदृष्टान्तापेक्षायामनवस्था स्यात् ।

॥ ३५ ॥

अमुमेवार्थं सूत्रेण व्यक्तीकुर्वन्नाह—

नियतैकविशेषस्वभावे च दृष्टान्ते साकल्येन व्या-
प्तेरयोगतो विप्रतिपत्तौ सत्यां तदन्तरापेक्षायामनव-
स्थितेर्दुर्निवारः समवतार इति ॥ ३६ ॥

१६ तदन्तरापेक्षायामिति विप्रतिपत्तौ सत्यां दृष्टान्तान्तरापेक्षायामित्यर्थः
॥ ३६ ॥

अथ तृतीयविकल्पं दूषयन्नाह—

नाप्यविनाभावस्मृतये, प्रतिपन्नप्रतिबन्धस्य व्युत्प-
न्नमतेः पक्षहेतुप्रदर्शनेनैव तत्प्रसिद्धेरिति ॥ ३७ ॥

१० अत्रापि दृष्टान्तवचनं प्रभवतीति योज्यम् ॥ ३७ ॥

अभिहितमेवार्थं द्रढयन्नाह—

अन्तर्व्याप्त्या हेतोः साध्यप्रत्यायने शक्तावशक्तौ
च वहिर्व्याप्तेरुद्भावनं व्यर्थमिति ॥ ३८ ॥

अन्तर्व्याप्तिवहिर्व्याप्ती अनन्तरमेव निरूपयिष्यमाणे । ततोऽ-
२५ यमर्थः—यदि हेतोरन्तर्व्याप्त्यैव साध्यप्रत्यायनसामर्थ्यमस्ति तदा
वहिर्व्याप्त्युद्भावनं व्यर्थम् । अस्त्यत्राग्निः सत्येवाग्नौ धूमोपपत्तेः ।
मत्पुत्रोऽयं वहिरवस्थितो वक्ति, अन्यथैवम्भूतस्वरानुपपत्तेरिति तथोप-
पत्त्यन्यथानुपपत्तिप्रयोगमात्रादेव व्युत्पन्नमतेः प्रतिपत्तुः साध्यसिद्धे-
सम्पन्नत्वात् । अथाऽन्तर्व्याप्त्या हेतोः साध्यप्रत्यायनसामर्थ्यं नास्ति ।
२० तदापि वहिर्व्याप्त्युद्भावनं व्यर्थमेव । एतस्याः स्त्रियो गर्भापत्यं पुमाने-
तदपत्यत्वात्प्रसिद्धपुंस्त्वेतरापत्यवत्, इत्येवमादौ हेतोर्वहिर्व्याप्तिसद्भावेऽ-
प्यन्तर्व्याप्तेरभावे गमकत्वादर्शनात् । सत्येव पुंस्त्व एतदपत्यत्वारण्यस्य

साधनस्योपपत्तिरित्येवंरूपा ह्यन्तर्व्याप्तिग्र सन्दिह्यते । तत्संदेहतस्तु
निश्चितयाऽपि बहिर्व्याप्त्या न किमपि भवतीति ॥ ३८ ॥

अथ दृष्टान्तद्रूपणावसरप्राप्तयोरन्तर्व्याप्तिबहिर्व्याप्त्यो. स्वरूपमाह—
पक्षीकृत एव विषये साधनस्य साध्येन व्याप्तिरन्त-
र्व्याप्तिः, अन्यत्र तु बहिर्व्याप्तिरिति ॥ ३९ ॥

अन्तर्हित्यन्तर एव । पक्षीकृते विषये साधनस्य साध्येन व्याप्तिर-
व्यभिचारोऽन्तर्व्याप्तिरुच्यते । बहिः पक्षीकृताद्विषयादन्यत्र तु दृष्टा-
न्तधर्मिणि तस्य तेन व्याप्तिर्बहिर्व्याप्तिरभिधीयते ॥ ३९ ॥

माभूद्दृष्टान्तवचनस्य परप्रतिपत्ति प्रति सामर्थ्यमुपनयनिगमन-
योस्तु तन्निवारयितुमशक्यमित्याशङ्कापनोदार्थमाह—

नोपनयनिगमनयोरपि परप्रतिपत्तौ सामर्थ्यं, पक्ष-
हेतुप्रयोगादेव तस्याः सद्भावादिति ॥ ४० ॥

उपनयनिगमनयोरभिधास्प्रमानस्वरूपयो । अपि समुच्चये । न
केवलं दृष्टान्तवचनस्येत्यर्थः । अपि च प्रयुज्यापि दृष्टान्तादिक सम-
र्थनं हेतोरवश्यं वक्तव्यम् । असमर्थितस्य तस्य परप्रतिपत्त्यङ्गत्वानुपपत्ते-
रिति तदेव पर परप्रतिपत्तिकारणतया कक्षीकर्तुं प्रेक्षावता युक्तं न तु
दृष्टान्तवचनादिकम् । सत्यपि तस्मिन्हेतुसमर्थनं विना परप्रतिपत्तेर-
भावात् ॥ ४० ॥

एतदेवाह—

समर्थनमेव परं परप्रतिपत्त्यङ्गमास्तां, तदन्तरेण
दृष्टान्तादिप्रयोगेऽपि तदसम्भवादिति ॥ ४१ ॥

१ अत्र “ यथाऽनेकान्तात्मक वस्तु सत्त्वस्य तथैवोपपत्तेः । ” इति, “अग्नि-
मानय देशो ध्रुमवत्त्वाद्य एव स एव यथा पाकस्थानम् ” इति च सूत्रद्वय रत्ना-
करावतारिकायास्तुपलभ्यते ।

समर्थनं हेतोरसिद्धत्वादिदोषान्निराकृत्य स्वसाध्येनाविनाभावसाध-
नम् । परं केवलम् ॥ ४१ ॥

इत्थं व्युत्पन्नमतीनाश्रित्य प्रपञ्चितं परार्थमनुमानम् । अथ मन्दमती-
नाश्रित्य तत्प्रपञ्चयन्नाह—

५ मन्दमतींस्तु व्युत्पादयितुं दृष्टान्तोपनयनिगमनान्य-
पि प्रयोज्यानीति ॥ ४२ ॥

मन्दमतीनव्युत्पन्नप्रज्ञान् । अपिशब्दोऽनुक्तसमुच्चयार्थः । ततः
पक्षहेतू पक्षादिशुद्धयश्च पञ्च ग्राह्याः । ततश्च न केवलं दृष्टान्तोपनयनि-
गमनानि प्रयोक्तव्यानि किन्तु पक्षहेतू पक्षादिशुद्धयश्च प्रयोक्तव्या
१० इत्यर्थः सिद्धो भवति ।

इदमिह रहस्यम् । नैकः प्रकारः परार्थानुमानस्य । किं तर्हि यथा
यथा परस्य सुखेन साध्यार्थप्रतिपत्तिरूपजायते
तत्ररहस्यप्रकटनम् । तथा तथाऽसौ वक्त्रा प्रतिपादनीयः । तत्र यदा

प्रतिपाद्यः क्षयोपशमादेव निर्णीतपक्षो दृष्टान्तस्मार्यप्रतिबन्धग्राहकप्रमा-
१५ णस्मरणानिपुणोऽपरावयवाभ्यूहनसमर्थश्च भवति तदा तमाश्रित्य हेतु-
प्रतिपादनमेव क्रियते धूमोऽत्र दृश्यत इति । तं प्रति पक्षाद्यभिधानस्य
वैयर्थ्यात् । यदा पुनः प्रतिपाद्यस्य नाद्यापि पक्षनिर्णयस्तदाऽकाण्ड
एव हेतूपन्यासोऽदृष्टमुद्गरपातायमानः स्यादिति पक्षोऽपि तं प्रति प्रयु-
ज्यते । अग्निरत्र धूमान्यथानुपपत्तेरिति । तथा यः प्रतिबन्धग्राहि-
२० प्रमाणस्य न स्मरति तमाश्रित्य दृष्टान्तोऽप्युपदिश्यते । अग्निरत्र
धूमाद्यत्र धूमस्तत्राग्निर्यथा महानस इति । स्मृतेऽपि प्रतिबन्धग्राहिणि
प्रमाणे दार्ष्टान्तिके हेतुं योजयितुमजानानस्योपनयः प्रदर्श्यते । यथा
प्राक्तन एव प्रयोगे धूमश्चात्रेति । एवमपि साकाङ्क्षस्य निगमनमभिधी-
यते । तस्मादाग्निरत्रेति । अन्यथा निराकुलप्रस्तुतार्थासिद्धेरिति । तथा
२५ प्रतिपाद्यविशेषस्य यत्र पक्षादौ स्वरूपविप्रतिपत्तिः । तद्बुद्धिः प्रमाणेन

कर्त्तव्या । अन्यथा पक्षादीनां स्वसाध्यसाधनात् । तत्र वक्ष्यमाणप्रतीत-
साध्यधर्मविशेषणत्वादिपक्षदोषपरिहारादि. पक्षशुद्धिः । अभिधास्य-
मानासिद्धादिहेत्वाभासोद्धरणं हेतुशुद्धिः । प्रतिपादायिष्यमाणसाध्य-
विकलत्वादिदृष्टान्तदूषणपरिहरणं दृष्टान्तशुद्धिः । उपनयनिगमनयोस्तु
शुद्धी प्रमादादन्यथा कृतयोस्तयोर्वक्ष्यमाणतत्स्वरूपेण व्यवस्थापके
वाक्ये विज्ञेये । प्रपञ्चतस्तु पक्षादिशुद्धिपञ्चकस्वरूपं परमावसेयम् ।
सर्वेषां चामीषां पक्षादिवचनानां परार्थानुमानवाक्यावयवत्वम् । प्रति-
पाद्यप्रतीत्युपायत्वात् । तदिदं दशावयवं वाक्यमाहुस्ताकिंकाः । इय-
मेव वचसोत्कृष्टा कथा कथ्यते । तथा ह्यवयवापेक्षया जघन्यमध्यमो-
त्कृष्टास्तिस्रः कथा भवन्ति । तद्यथा—

५

१०

लिङ्गं केवलमेव यत्र कथयत्येषा जघन्या कथा

द्यादीन्यत्र निवेदयत्यवयवानेषा भवेन्मध्यमा ॥

उत्कृष्टा दशभिर्भवेदवयवैः सा जल्पितैरित्यमी

जैनैरेव विलोकिताः कृतधिया वादे त्रयः सत्पथाः ॥५११॥

तत्रेह—“पक्षहेतुवचनैर्मात्मकं परार्थमनुमानमुपचारात्” इत्यनेन सूत्रे-
णानन्तरं मध्यमायाः कथायाः साक्षाद्भ्रणनाज्जघन्योत्कृष्टे अपि सामर्थ्या-
त्सूचिते । प्रतिपाद्यविशेषमाश्रित्य तत्सद्भावस्यापि प्रमाणोपपन्नत्वात् ।
प्रयोगपरिपाट्या प्रतिपाद्यानुसारतो जिनपतिमतानुसारिभिरभिमत्त्वात् ।
तदुक्तम्—“ अन्यथानुपपत्त्येकलक्षणं लिङ्गमिष्यते ॥ प्रयोगपरि-
पाटी तु प्रतिपाद्यानुसारतः ॥ १ ॥ ” इति । ननु च स्वनिश्चयवत्पर-
निश्चयोत्पादनं परार्थमनुमानमुच्यते । यथोक्तं भैवद्वद्वैः—“ स्वनिश्चय-
वदन्येषां निश्चयोत्पादनं बुधैः ॥ परार्थमनुमानख्यातं वाक्यं तदुप-
चारतः ॥ १ ॥ ” इति । न च स्वार्थानुमानकाले पक्षादिक्रमोऽय-
मनुभूयते । गृहीताविनाभावस्य हेतुदर्शनमात्रात्साध्यप्रतीतिसिद्धेः ।

१५

२०

- न खलु प्रतिपत्ता पक्षं कृत्वा ततो हेतुं निमालयति । नापि दृष्टान्ता-
दिकं विरचयति । तथा प्रतीतेरभावात् । अपि चान्वयव्यति-
रेकाभ्यां साध्यसिद्धौ हेतोरेव सामर्थ्यमवधार्यते न पक्षादीनाम् ।
तद्यतिरेकेणापि साध्यसिद्धेः सम्भवात् । तथापि पक्षादीनां परार्थानु-
५ मानवाक्यावयवत्वपरिकल्पनायामनवस्थाप्रसक्तिः । यदि च तेषामपि
साध्यसिद्धौ सामर्थ्यं स्यात्तदा पक्षोपन्यासमात्रादेव साध्यावगतेर्हेतुरा-
नर्थक्यमंशुवीत । उत्तरावयवाश्च । एवं हि तत्सामर्थ्यं सिद्धयेन्नान्यथा ।
तस्माद्य एव परनिरपेक्षं साध्यं बोधयति स एव हेतुः परं प्रतिपादयि-
तुमुचितोऽनपेक्षत्वान्न पक्षादय इति । अत्रोच्यते । यदुक्तं न च स्वा-
१० र्थानुमानकाले पक्षादिक्रमोऽयमनुभूयत इत्यादि । तत्र सर्वस्य प्रमातु-
स्तथा क्रमानुसवाभावोऽभिधीयते कस्यचिद्वा । आद्यः पक्षोऽसिद्धः ।
कस्यचित्प्रमातुस्तेनापि क्रमेण साध्यप्रतीतेः सम्भवात् । द्वितीयपक्ष-
स्त्वभ्युपगम्यत एव । नन्वेवं परार्थानुमानवाक्यप्रयोगेऽप्रतिपन्नसङ्केतः
कश्चित्कश्चित्पुनस्तद्विपरीतः । तत्राद्यं प्रतिपाद्यमाश्रित्य क्रमेणैव परा-
१५ र्थानुमानमारभ्यते । अन्यथा रचनायां तस्य सम्भोहसम्भवात् । द्वितीयं
तु प्रति नास्त्येकान्तः । यथाकथञ्चित्खलु परस्य प्रतिपत्तिरुत्पादनीया ।
सा च क्रमेण व्युत्क्रमेण च भवतीति तं प्रति द्विधाऽप्यभिधानं साधीय
एव । ननु यस्याक्रमेण स्वार्थानुमाने प्रतीतिरुदपादि , तेनाद्यं प्रति-
पाद्यं प्रतीत्य यदि क्रमेणैव परार्थानुमानमुपन्यस्यते , तदा स्वनिश्चय-
२० वत्परनिश्चयोत्पादनं विरुध्यते । तन्न । निश्चयापेक्षयैव वतिना तुल्यता-
भिधानात् । न पुनः सर्वथा साम्यमभिमतम् । अन्यथा स्वार्थानुमाने
शब्दमप्रयुञ्जानः साध्यं जानीत इति तदप्रयोगेण परनिश्चयोत्पा-
दनमपि स्यात् । न चैतत्सम्भवति । शब्दाप्रयोगे परप्रतिपादनानुपपत्तेः ।
तदर्थं शब्दप्रयोगस्वीकारे च येन येन विना परप्रतिपादनासम्भवस्तच्च-
२५ दङ्गीकरणीयम् । न्यायस्य समानत्वात् । यदप्युक्तमन्वयव्यति-
रेकाभ्यां साध्यसिद्धौ हेतोरेव सामर्थ्यमवधार्यते न पक्षादीनामिति ।

तदप्यसुन्दरम् । न हि पक्षादिविरहे प्रतिपाद्यविशेषः प्रत्याययितुं शक्यः । पक्षादिवचनसाध्यहेतुगोचराद्यर्थप्रतीतिविकलतया तस्य साकाङ्क्षत्वात् । तथा च वुमुत्सितार्थबोधाभावादप्रत्यायित एव तिष्ठेत् । ततस्तद्बोधनार्थं पक्षादयः प्रयोज्या इति । तेऽपि परार्थानुमानवाक्या-
 चयत्रा भवन्ति । यच्चाभिहित यदि च तेषामपि साध्यसिद्धौ सामर्थ्यं ५
 स्यादित्यादि । तदपि परिफल्गु । भवत्पक्षेऽप्यस्य तुल्यत्वात् । तत्रापि धूमोऽत्र दृश्यते, इत्येतावन्मात्रेणैव साध्यसिद्धेर्यत्र धूमस्तत्र वह्निर्यथा महानस इति व्याप्तिप्रतिपादनस्य नैरर्थक्यापत्तेः । अथैवमेवैतत् । अत्यन्ततीक्ष्णमतेस्तावतैव प्रतीतिसद्भावात् । तथा चोक्तम्—“ विदुषां द्वाच्यो हेतुरेव हि केवलः ” इति । तदपेक्षयापकृष्टप्रज्ञः पुनस्तावता १०
 नावबोधयितुं शक्यत इति तं प्रति सार्थकं व्यास्युपदर्शनमिति चेत् । तर्हि पक्षादीनपि परित्यज्य प्रतिपाद्यविशेषः प्रत्याययितुं न शक्यत इति तेषामपि सार्थकत्वं न दुर्घटमिति । तस्माद्धेतुवत्पक्षादयोऽपि परार्थानुमाने प्रतिपाद्यविशेष प्रति योज्याः । हेतोरपि क्वचित्प्रतिपाद्ये तदपेक्षितया निरपेक्षत्वासिद्धेरिति । तदेतन्निखिलं परामृश्याभिहितं मन्द- १५
 मतींस्तु व्युत्पादयितुं दृष्टान्तोपनयनिगमनान्यपि प्रयोज्यानीति ।

एवं च सिद्धमिदम्—

व्युत्पन्नमाश्रित्य परं परार्थं यथोक्तमाख्यात्यनुमानमत्र ॥

तदज्ञमाश्रित्य पुनर्नयज्ञास्तच्चित्ररूपं परिकीर्तयन्ति ॥५१२॥४२॥

तत्र दृष्टान्तं तावद्वाचष्टे—

२०

प्रतिबन्धप्रतिपत्तेरास्पदं दृष्टान्त इति ॥ ४३ ॥

प्रतिबन्धो व्याप्तिस्तत्प्रतिपत्तेः स्मृतिरूपाया आस्पदं स्थानं महानसादि दृष्टान्त इति निरुक्तित्रितयात् ॥ ४३ ॥

अथास्य प्रकारकथनायाह—

स द्वेधा साधर्म्यतो वैधर्म्यतश्चेति ॥ ४४ ॥

२५

समानो धर्मो यस्यासौ सधर्मा सधर्मणो भावः साधर्म्यं तस्मात्ततः ।
 विसदृशो धर्मो यस्य स विधर्मा विधर्मणो भावो वैधर्म्यं ततः । चः
 समुच्चये । साधर्म्यवैधर्म्याभ्यामन्वयव्यतिरेकरूपाभ्यां दृष्टान्तस्य द्वैवि-
 ध्यमिति भावः ॥ ४४ ॥

६ तत्राद्यं प्रकारमाह—

यत्र साधनधर्मसत्तायामवश्यं साध्यधर्मसत्ता प्रका-
 श्यते स साधर्म्यदृष्टान्त इति ॥ ४५ ॥

यत्रेत्यभिधेये । साधनधर्मस्य धूमादेः । सत्तायामवश्यं साध्यधर्मस्य
 वह्न्यादेः सत्ता । प्रकाश्यते वचनेन व्याप्यते स साधर्म्यदृष्टान्तः ।
 १० अवश्यग्रहणं चात्र साध्यसाधनयोर्व्याप्यव्यापकभावं सूचयति । व्यापकं
 हि साध्यं वह्न्यादिकमुच्यते । तस्य साधने धूमादावनायत्तत्वात् ।
 धूमामात्रेऽप्यङ्गारावस्थायां वह्नेः सद्भावोपलम्भात् । व्याप्यं पुनः साधनं
 धूमादिकमभिधीयते । तस्य साध्ये धूमध्वजादावायत्तत्वात् । वह्नि-
 सद्भाव एव धूमस्य सद्भावदर्शनात् । तदुक्तम्—“ व्यापकं तदतन्निष्ठं
 १५ व्याप्यं तन्निष्ठमेव हि ॥” इति । अस्यार्थः—स च व्याप्यसद्भावोऽ-
 सश्च व्याप्याभावस्तदतौ तदतयोर्निष्ठाऽवस्थानं सद्भावो यस्य तत्तद-
 तन्निष्ठम् । ततश्च यत्तदतन्निष्ठं वह्न्यादिकं साध्यभूतं वस्तु तद्व्यापक-
 मिति लक्षणीयम् । तथा तस्मिन्व्यापकसद्भावे निष्ठाऽवस्थानं
 यस्य तत्तन्निष्ठम् । एवकारोऽवधारणे । ततोऽयमर्थः—यत्तन्निष्ठमेव
 २० धूमादिकं साधनभूतं वस्तु तद्व्याप्यमिति मन्तव्यम् । अत्रोदाहरणं
 स्वयमभ्यूहम् । तथाहि—अग्निरत्र धूमस्य तथैवोपपत्तेर्महानसवदिति ।
 ॥ ४५ ॥

अथ द्वितीयं प्रकारमाह—

यत्र तु साध्याभावे साधानस्यावश्यमभावः प्रदर्श्यते
 स वैधर्म्यदृष्टान्त इति ॥ ४६ ॥

यत्रेत्यभिधेये । तुशब्दः साधर्म्यदृष्टान्ताद्वैधर्म्यदृष्टान्तस्य विशेषद्योतकः । साध्याभावे वह्न्यादेः साध्यस्यासम्भवे साधनस्य धूमादेरवश्यमभावः प्रदर्श्यते स वैधर्म्यदृष्टान्त इत्युच्यते । अत्र पुनरवश्यग्रहणेन साध्याभाव-साधनाभावयोर्व्याप्यव्यापकभावः सूचितः । तथा हि । साधनस्य धूमादेरभावः साध्यस्य वह्न्यादेरभावे भावे च भवतीति तदतन्निष्ठत्वा- ५
द्व्यापकः । साध्यस्य तु वह्न्यादेरभावः साधनस्य धूमादेरभाव एव भवतीति तदेकनिष्ठत्वाद्याप्यः । अन्वयव्याप्तिस्वरूपापेक्षया व्यतिरेकव्याप्तेर्वि-
परीतस्वरूपत्वात् । यदाहुरस्मद्गुरवः श्रीमुनिचन्द्रसरयः—“साध्यं व्यापकमित्याहुः साधनं व्याप्यमुच्यते ॥ प्रयोगेऽन्वयवत्येवं व्यतिरेके विपर्ययः ॥ १ ॥” इति । उदाहरणं पुनरत्रापि स्वयमेव १०
तार्किकैस्तर्कणीयम् । अनग्नित्राधूमस्यान्यथानुपपत्तेर्जलाशयव-
दिति ॥ ४६ ॥

उपनयं निरूपयन्नाह—

हेतोः साध्यधर्मिण्युपसंहरणमुपनय इति ॥ ४७ ॥

हेतोर्धूमादेः । साध्यधर्मिणि पर्वतप्रदेशादौ । उपसंहरणं धूमश्चात्रे- १५
त्यादिनोल्लेखेनोपढौकनम् । उपनयः उच्यते । उपनीयते साध्यावि-
नाभावित्वेन विशिष्टो हेतुः साध्यधर्मिण्युपदृश्यते येन स उपनय इति
व्युत्पत्तेः ॥ ४७ ॥

निगमनं लक्षयति—

साध्यधर्मस्य पुनर्निगमनमिति ॥ ४८ ॥

२०

अत्र साध्यधर्मिण्युपसंहरणमित्यनुवर्तते ततः साध्यधर्मस्य धूमध्व-
जादेः साध्यधर्मिण्युपसंहरणम् । पुनर्निगमनं तस्मादग्निरत्रेत्यादिनो-
ल्लेखेन निगम्यन्ते प्रतिज्ञाहेतूदाहरणोपनयाः साध्यलक्षणैकार्थनियततयो
सम्बध्यन्ते तन्निगमनमिति निरुक्तेः ॥ ४८ ॥

अथ पक्षवचनादीनां पूर्वाचार्यप्रवर्तितां संज्ञां कथयन्नाह—

२५

एतै पक्षप्रयोगादयः पंचाऽप्यवयवसंज्ञया कीर्त्यन्ते
इति ॥ ४९ ॥

अपिशब्दः पक्षादिशुद्धिपञ्चकोपलक्षणपरः । ततो दशाप्येते वचन-
विशेषा अवयवसंज्ञया कीर्त्यन्ते । परार्थानुमानवाक्यस्यावयविनो
५ भागरूपत्वादिति ।

एवं स्वरूपकलिताः प्रतिपाद्यमेत्य

दृष्टान्तवाक्प्रभृतयोऽवयवा अपीह ॥

वक्तव्यतामनुसरत्यनुमानकाले

सद्वादिनां जिनपतेः समये स्थितानाम् ॥५१३॥४९॥

१० तदित्थं स्वार्थपरार्थभेदभिन्नमनुमानं सप्रपञ्चमभिधायेदानीं तदु-
त्पादकं निश्चितान्यथानुपपत्त्येकलक्षणलक्षितं हेतुं प्रकारप्रकाशनद्वारेण
विनेयजनमनीषोन्मीलनार्थं प्रपञ्चयन्नाह—

उक्तलक्षणो हेतुर्द्विप्रकारः, उपलब्ध्यनुपलब्धिभ्यां
भिद्यमानत्वादिति ॥ ५० ॥

१५ उपलब्धिश्चोपलम्भोऽनुपलब्धिश्चानुपलम्भ उपलब्ध्यनुपलब्धी
ताभ्यां भिद्यमानत्वाद्विशिष्यमाणत्वाद्विप्रकारो हेतुरिति ॥ ५१ ॥

सम्प्रति ये मन्यन्ते उपलब्धिर्विधिसाधिकैवानुपलब्धिस्तु प्रतिषेध-
साधिकैव “अत्र द्वौ वस्तुसाधनावेकः प्रतिषेधहेतुः” इति
वचनात् । तेषामिदमवधारणं विध्वंसयन्नूपलब्धेरनुपलब्धेश्चाविशेषेण

२० विधिप्रतिषेधसाधकत्वमाह—

उपलब्धिर्विधिप्रतिषेधयोः सिद्धिनिवन्धनमनुपल-
ब्धिश्चेति ॥ ५१ ॥

अविनाभावनिवन्धनो हि साध्यसाधनयोर्गम्यगमकभावः । यथा
चोपलब्धेर्विवौ साध्येऽविनाभावाद्गमकत्वं तथा प्रतिषेधेऽपि । अनु-
पलब्धेरपि यथा प्रतिषेधेऽविनाभावाद्गमकत्वं तथा विधावपि । एत-
च्चाग्रे व्यक्तीभविष्यत्युदाहरणपरम्परायामिति ॥ ५१ ॥

अथ कौ नाम विधिप्रतिषेधौ , यत्सिद्धिनिवन्धनमुपलब्ध्यनुपलब्धी ५
इत्यरेकाया विधिं तावत्प्ररूपयन्नाह—

विधिः सदंश इति ॥ ५२ ॥

सदसदंशात्मक सर्वस्मिन्वस्तुजाते सदंशो भावांशापरपर्यायो
विधिरिति बोद्धव्यः ॥ ५२ ॥

अथ प्रतिषेधलक्षणमाह—

१०

प्रतिषेधोऽसदंश इति ॥ ५३ ॥

सदसदंशात्मके एव वस्तुन्यसदंशो भावाशापरनामा प्रतिषेधः
प्रतिपत्तव्यः ॥ ५३ ॥

अस्यैव प्रकारानाह—

**स चतुर्था प्रागभावः प्रध्वंसाभाव इतरेतराभावोऽ- १५
त्यन्ताभावश्च ॥ ५४ ॥**

स प्रतिषेधश्चतुर्था । प्राक् पूर्वमभवनं प्रागभावः । प्रध्वंसश्चासाव-
भावश्च प्रध्वंसाभावः । इतरस्येतरस्मिन्नभाव इतरेतराभावः । अत्य-
न्तमभवनंमत्यन्ताभावः । चः समुच्चये । विधेस्तु प्रकाराः स्याद्वादैदम्प-
र्यवेदिमिश्चिरन्तनैरपि नैयत्येन न प्रदर्शिता इत्यस्माभिरप्युपेक्षितास्त २०
इति ॥ ५४ ॥

तत्र प्रागभावमाविर्भावयन्नाह—

**यन्निवृत्तावेव कार्यस्य समुत्पत्तिः सोऽस्य प्रागभाव
इति ॥ ५५ ॥**

यन्निवृत्तावेव यस्य प्रध्वंस एव सति कार्यस्य समुत्पत्तिः स पदार्थोऽस्य कार्यस्य सम्बन्धी, प्रागभाव इत्याभिधीयते ॥ ५५ ॥

अत्रोदाहरणमाह—

यथा मृत्पिण्डनिवृत्तावेव समुत्पद्यमानस्य घटस्य
५ मृत्पिण्ड इति ॥ ५६ ॥

यथेत्युदाहरणोपक्षेपार्थः । मृत्पिण्डस्य मृद्भव्यपर्यायविशेषस्य निवृत्तिः प्रध्वंसो मृत्पिण्डनिवृत्तिस्तस्यां सत्यामेव समुत्पद्यमानस्य घटस्य मृत्पिण्डः प्रागभाव इत्युच्यते । नन्वतिव्याप्तिदोषदुष्टमिदं प्रागभाव-लक्षणम् । तथा हि यस्य निवृत्तौ सत्यां कार्यस्योत्पत्तिः स पदार्थ-
१० स्तस्य यदि प्रागभावतयाऽभिप्रेयते तदा क्वचिदन्वकारस्य निवृत्तौ सत्यां रूपज्ञानस्योत्पत्तेरन्वकारस्तस्य प्रागभावः प्राप्नोति इति चेत् । मैवं वादीः । यन्निवृत्तावेत्यवधारणस्य सूत्रे करणात् । न खल्वन्वकारनिवृत्तावेव रूपज्ञानस्योत्पत्तिरिति नियमः समस्ति । केषाञ्चिदन्वकारेऽपि रूपज्ञानस्योत्पत्तेः प्रतीयमानत्वात् । ततो नास्य प्रागभावलक्षणस्याति-
१५ व्याप्तिदोषदुष्टतेति ।

अत्राहुर्वैशेषिकाः । यस्य भावस्य निवृत्तौ यत्कार्यस्य समुत्पत्ति-
यस्य भावस्य निवृत्तौ यत्का- स्तस्यैव तत्प्रागभावत्वाभिधानमशोभनम् ।
यस्य समुत्पत्तिस्तस्यैव त- सर्वथा भावविलक्षणत्वेन सर्वस्याभावस्य षट्-
त्प्रागभावत्वाभिधानमसंगत- मिति वादिना वैशेषिकाणां पदार्थशेषत्वादिति । न ते यथार्थदर्शिनः ।
२० मत्सुपदर्श्य तत्क्षणम् । सर्वथा भावविलक्षणस्याभावस्य ग्राहकप्रमाणा-
भावात् । ननु स्वोत्पत्तेः प्रागासीद्धट इति प्रत्ययोऽसद्विषयः, सत्प्रत्यय-
विलक्षणत्वात् । यस्तु सद्विषयः स न सत्प्रत्ययविलक्षणः । तस्माद्-
सद्विषय इत्यनुमानं प्रागभावस्य ग्राहकमस्तीति चेत् । न । प्रागभावादौ
नास्ति प्रध्वसाभावादिरिति प्रत्ययेन व्यभिचारात् । तस्याप्यस-

द्विषयत्वाददोष इति चेत् । मैवम् । अभावानवस्थाप्रसक्तेः । स्यान्मतं
भावे भूतलादौ नास्ति कुम्भादिरिति प्रत्ययो मुख्योऽभावविषयः ।
प्रागभावादौ नास्ति प्रध्वंसादिरिति प्रत्ययस्तूपचरिताभावविषयः । ततो
नाभावानवस्थेति । तदप्यपेशलम् । परमार्थतः प्रागभावादीनां साङ्कर्य-
प्रसङ्गात् । न ह्युपचरितेनाभावेन परस्परमभावाना भेदः सिद्धयति । ५
सर्वत्र मुख्यभावपरिकल्पनस्य वैयर्थ्यापत्तेः । यदप्युच्यते न भावस्व-
भावः प्रागभावादिः सर्वदा भावविशेषणत्वादिति । तदपि न सम्यगनु-
मानम् । हेतोः पक्षाव्यापकत्वात् । न प्रागभावः प्रध्वंसादावित्यादेर-
भावविशेषणस्याप्यभावस्य प्रसिद्धेः । गुणादिना व्यभिचाराच्च । तस्य
सर्वदा भावस्य विशेषणत्वेऽपि भावस्वभावत्वात् । रूपं पश्यामीत्यादि- १०
व्यवहारे गुणस्य स्वतन्त्रस्यापि प्रतीतेर्न सर्वदा भावविशेषणत्वमस्येति
चेत् । तर्ह्यभावस्तत्त्वमित्यभावस्यापि स्वातन्त्र्यप्रतीतेः सर्वदा भाववि-
शेषणत्वं मासिधत् । सामर्थ्यादभावविशेष्यस्य द्रव्यादेः सम्प्रत्ययात्सदा
भावविशेषणमेवाभाव इति चेत् । तथैव गुणादिरपि सततं भावविशेषण-
मस्तु । तद्विशेष्यस्य द्रव्यस्य सामर्थ्याद्गम्यमानत्वात् । अपि च प्रागभाव १०
सादिः सान्तः परिकल्प्यते सादिरनन्तो वाऽनादिरनन्तोऽनादिः सान्तो
वेति चत्वारः पक्षाः । प्रथमपक्षे प्रागभावात्पूर्वं घटस्योपलब्धिप्रसङ्गः ।
तद्विरोधिनः प्रागभावस्याभावात् । द्वितीयेऽपि तदुत्पत्तेः पूर्वं घटस्योपल-
ब्धिप्रसङ्गस्तत एव, उत्पन्ने तु प्रागभावे सर्वदा घटस्यानुपलब्धि स्यात् ।
तस्यानन्तत्वात् । तृतीये तु सदा घटस्यानुपलब्धिप्रसक्तिः स्पष्टैव । २०
चतुर्थे पुनर्घटोत्पत्तौ प्रागभावस्याभावे घटोपलब्धिवदशेषकार्योपलब्धि-
स्यात् । सर्वकार्याणामुत्पत्त्यमानानां प्रागभावस्यैकत्वात् । ननु
यावन्ति कार्याणि तावन्तस्तप्रागभावाः । तत्रैकस्य प्रागभावस्य विनाशे-
ऽपि शेषोत्पत्त्यमानप्रागभावानामविनाशान्न घटोपलब्धौ सर्वकार्योपल-
ब्धिरिति चेत् । तर्ह्यनन्ताः प्रागभावास्ते किं स्वतन्त्रा भावतन्त्रा २५
वा । स्वतन्त्राश्चेत्, कथं न भावस्वभावाः । कालादिवत् । भावतन्त्रा-

- श्चेत्, किमुत्पन्नभावतन्त्रा उत्पत्स्यमानभावतन्त्रा वा । न तावदाद्यो विकल्पः । समुत्पन्नभावकाले तत्प्रागभावविनाशात् । न द्वितीय- विकल्पोऽपि श्रेयान् । प्रागभावकाले स्वयमसतामुत्पत्स्यमानभावाना तदाश्रयत्वायोगात् । अन्यथा प्रध्वंसाभावस्यापि प्रध्वस्तपदार्थाश्रयत्वा-
- ५ पत्तिः । न वाऽनुत्पन्नः प्रध्वस्तो वाऽर्थः कस्यचिदाश्रयो नाम । अति- प्रसङ्गात् । यदि पुनरेक एव प्रागभावः पटादेरिति तथोत्पन्नपदार्थ- विशेषणतया तस्य विनाशेऽप्युत्पत्स्यमानार्थविशेषणत्वेनाविनाशाच्चित्य- त्वमपीति मतम् । तदा प्रागभावादिचतुष्टयकल्पनाऽपि माभूत् । सर्व- त्रैकस्याभावस्य विशेषणभेदात्तथा भेदव्यवहारोपपत्तेः । कार्यस्य हि
- १० पूर्वेण कालेन विशिष्टोऽर्थः प्रागभावः । परेण विशिष्टः प्रध्वंसाभावः । नानार्थविशिष्टः स इतरेतराभावः । कालत्रयेऽप्यत्यन्तनिःस्वभावभाव- विशेषणोऽत्यन्ताभावः स्यात् । प्रत्ययभेदस्यापि तथोपपत्तेः । सत्तैकत्वेऽपि द्रव्यादिविशेषणभेदात्सत्प्रत्ययभेदवत् । यथैव हि सत्प्रत्ययाविशेषा- द्विशेषलिङ्गाभावादेकत्वं सत्ताया ईष्टं भवद्भिस्तथैवासत्प्रत्ययाविशेषा-
- १५ द्विशेषलिङ्गाभावादसत्ताया अप्येकत्वमस्तु । अथ प्रागासीदित्यादि- प्रत्ययविशेषादसत्ता चतुर्भेदेऽप्येते । तर्हि प्रागासीत्श्चाद्भविष्यति सम्प्रत्यस्तीति कालभेदेन, पाटलिपुत्रेऽस्ति चित्रकूटेऽस्तीति देशभेदेन, घटोऽस्ति पटोऽस्तीति द्रव्यभेदेन, रूपमस्ति रसोऽस्तीति गुणभेदेन, प्रसारणमस्ति गमनमस्तीति कर्मभेदेन च, प्रत्ययविशेषसद्भावा-
- २० त्प्राक्सत्तादयः सत्ताभेदाः किं नेप्यन्ते । अथ प्रत्ययविशेषात्तद्वि- शेषणान्येव भिद्यन्ते तस्य तन्निमित्तकत्वात्, न तु सत्ता । ततः सैकैवेति मतम् । तर्हि तत एवामात्रभेदोऽपि माभूत् । सर्वथा विशेषाभावात् । अथाभिधीयते, अभावस्य सर्वथैकत्वे विवक्षितकार्योत्पत्तौ प्रागभाव- स्याभावे सर्वस्याभावानुपपत्त्यात्सर्वकार्यमनाद्यनन्तं सर्वात्मकं च स्यात् ।
- २५ तदप्यभिधानमात्रम् । सत्तैकत्वेऽपि समानत्वात् । विवक्षितकार्य- प्रध्वंसे हि सत्ताया अभावे सर्वत्राभावप्रसङ्गस्तस्याः । तथा च

सकलशून्यता स्यात् । अथ विवक्षितकार्यप्रध्वंसेऽपि न सत्तायाः प्रध्वंसो नित्यत्वात् । अन्यथाऽर्थान्तरेषु सत्प्रत्ययोत्पत्तिर्न स्यात् । तदन्यत्रापि तुल्यम् । समुत्पन्नैककार्यविशेषणतया ह्यभावस्याभावेऽपि न सर्वथैवाभावः । भावान्तरेष्वभावप्रतीत्यभावप्रसङ्गात् । यथा चाभावस्य नित्यैकरूपत्वे कार्यस्योत्पत्तिर्न स्यात्तस्य तत्प्रतिबन्धकत्वात् । ५
तथा सत्ताया नित्यत्वे कार्यप्रध्वंसो न स्यात्तस्यास्तत्प्रतिबन्धकत्वात् । प्रसिद्धं हि प्रध्वंसात्प्राक्प्रध्वंसप्रतिबन्धकत्वं सत्तायाः । अन्यथा सर्वदा प्रध्वंसप्रसङ्गात्कार्यस्य स्थितिरेव न स्यात् । यदि पुनर्बलवत्प्रध्वंसकारणोपनिपाते सति कार्यस्य सत्ता प्रध्वंसं न प्रतिबध्नाति । ततः पूर्वं बलवद्विनाशकारणोपनिपाताभावात्तं प्रतिबध्नात्येव । अतो १०
न प्रागपि प्रध्वंसप्रसङ्ग इति मतम् । तदितरत्राप्यविशिष्टम् । अभावोऽपि हि बलवदुत्पादककारणोपनिपाते सति कार्यस्योत्पादं सन्नपि न प्रतिरुणद्धि । कार्योत्पादात्पूर्वं पुनर्बलवदुत्पादककारणाभावात्तं प्रतिरुणद्धयेव । अतो न प्रागपि कार्योत्पत्तिप्रसङ्गः । येन कार्यस्यानादित्वानुषङ्गः स्यात् । किं च तुच्छस्वभावत्वे प्रागभावस्य सव्येत- १५
रगोविषाणादीना सहोत्पत्तिनियमवतामुपादानसङ्करप्रसङ्गः । प्रागभावविशेषात् । यत्र यदा यस्य प्रागभावस्तत्र तदा तस्योत्पत्तिरित्यप्यसङ्गतम् । तस्यैवानियमात् । स्वोपादानेतरनियमात्तन्नियमेऽप्यन्योन्याश्रयः । तन्न तुच्छस्वभावः कश्चित्प्रागभावो नाम समास्ति ॥

अथ भावस्वभावस्याप्यस्य कुत. प्रसिद्धिरिति चेत् । नयप्रमाणा- २०
दिति ब्रूमः । ऋजुसूत्रनयार्पणाद्धि प्रागभाव-
भावस्वभावस्य प्रागभाव-
स्य सिद्धिनियमप्रमाणात् । स्त्वावत्कार्यस्योपादानपरिणाम एव पूर्वोऽनन्त-
रात्मा । न चैवं तस्यानादित्वविरोधः । प्रागभाव-
वत्प्रागभावादेः प्रागभावसन्तानस्यानादित्वोपगमात् । न चात्र
सन्तानिभ्यस्तत्त्वान्यत्वपक्षयोः सन्तानो दूषणार्हः । पूर्वपूर्वप्रागभावा- २५
त्मकभावलक्षणानामेवापरामृष्टभेदानां सन्तानत्वाभिप्रायात् । सन्ता-

- निक्षणापेक्षया तु प्रागभावस्यानादित्वाभावेऽपि न दोषः । ऋजुसूत्रनयस्य तथेष्टत्वात् । तथा—अस्मिन्पक्षे पूर्वपर्यायाः सर्वेऽप्यनादिसन्ततितया घटस्य प्रागभाव इति वचनेऽपि न प्रागनन्तरपर्यायनिवृत्ताविव तत्पूर्वपर्यायनिवृत्तावपि घटस्योत्पत्तिप्रसङ्गः । येन तस्यादित्वे पूर्वपर्याय-
- ५ निवृत्तिसन्ततरप्यनादित्वदोषापत्तिः । घटात्पूर्वक्षणानामशेषाणामपि तत्प्रागभावरूपाणामभावे घटोत्पत्त्यभ्युपगमात् । प्रागनन्तरक्षणानिवृत्तौ तदन्यतमक्षणानिवृत्ताविव सकलतत्प्रागभावनिवृत्त्यसिद्धेर्घटोत्पत्तिप्रसङ्गासम्भवात् । व्यवहारनयार्पणात्तु मृदादिद्रव्यं घटादेः प्रागभावः । न चैवं द्रव्यस्याभावासम्भवात्प्रागभावाभावस्वभावता घटस्य दुर्घटा ।
- १० कार्यरहितस्य पूर्वकालविशिष्टस्य मृदादिद्रव्यस्य घटादिप्रागभावरूपतोपगमान् । तस्य च कार्योत्पत्तौ विनाशसिद्धेः । कार्यरहिततया विनाशमन्तरेण कार्यसहिततयोत्पत्त्ययोगात् । कार्योत्पत्तेरेवोपादानात्मकप्रागभावक्षयस्वभावतया प्रतीयमानत्वात् । तथा प्रमाणार्पणाद्द्रव्यपर्यायात्मा प्रागभावः । स च स्यादनादिः स्यात्सादिः । अत्राह कश्चित्—द्रव्यरूपतया
- १५ तावदनादित्वे प्रागभावस्यानन्तत्वप्रसक्तेः सर्वदा कार्यानुत्पत्तिः स्यात् । पर्यायरूपतया च सादित्वे प्रागभावात्पूर्वमप्युत्पत्तिः पश्चादिव कथं कार्यस्य विनिवार्येतेति । नायं वैर्यवाग् । अनादेरप्यनन्तैकान्तत्वासम्भवान् । द्रव्यजीवसंसारस्यानादित्वेऽपि सान्तत्वप्रसिद्धेः । अन्यथा कस्यचिन्मुक्तयोगात् । नापि सान्तस्य सादित्वैकान्तः । कस्यचित्संसारस्य सान्तत्वेऽप्यनादित्वप्रसिद्धेः । पर्यायरूपतया सादित्वं प्रागभावस्यैकव्यक्यपेक्षयैव । व्यक्तिप्रवाहापेक्षया पुनस्तस्य द्रव्यरूपतयेव पर्यायरूपतयाऽप्यनादित्वमेव । तस्मान्न सर्वदा कार्यस्यानुत्पत्तिः पूर्वमप्युत्पत्तिर्वा प्रसङ्गायितुं युक्तम् । ततो भावस्वभाव एव प्रागभावः । स चैकान्तैकस्वभावो भावान्तरवदेवेति न तदेकत्वानेकत्वैकान्तपक्षभावी
- २५ दोषोऽवकाशं लभते । न च भावस्वभावे प्रागभावेऽभ्युपगम्यमाने

प्रामासीत्कार्यमिति नास्तित्वप्रत्ययो विरुध्यते । तदभावस्य भावान्तर-
रूपत्वात् । तत्र च नास्तित्वप्रत्ययाविरोधात् । तस्मात्पुष्कलमिदं
प्रागभावस्य लक्षणं यन्निवृत्तावेव कार्यस्य समुत्पत्तिः सोऽस्य प्रागभाव
इति ॥ ५६ ॥

सम्प्रति प्रध्वंसाभावं लक्षयति--

५

यदुत्पत्तौ कार्यस्यावश्यं विपत्तिः सोऽस्य प्रध्वंसा-
भाव इति ॥ ५७ ॥

यदुत्पत्तौ यस्य जन्मनि । कार्यस्यावश्यं नियमेन विपत्तिर्विघटनम् ।
स पदार्थोऽस्य कार्यस्य सम्बन्धी प्रध्वंसाभाव इति कीर्त्यते ॥५७॥

उदाहरणमाह—

१०

यथा कपालकदम्बकोत्पत्तौ नियमतो विपद्यमानस्य
कलशस्य कपालकदम्बकमिति ॥ ५८ ॥

यथेति पूर्ववत् । कपालकदम्बकोत्पत्तौ कर्प्परपरम्पराप्रादु-
र्भावे सति । नियमतोऽवश्यम्भावेन । विपद्यमानस्य कलश-
स्य घटस्य । कपालकदम्बकं प्रध्वंसाभाव इति । न चैव- १५
मन्धकारोत्पत्तौ विपद्यमानस्य रूपज्ञानस्यान्धकार. प्रध्वंसाभावः
प्राप्नोतीत्यतिव्यापकमिदं लक्षणमिति मन्तव्यम् । सूत्रेऽवश्यं ग्रहणात् ।
न खल्वन्धकारोत्पत्तौ रूपज्ञानस्य नियमतो विपत्तिः सम्भवति । वृष-
दशकादीना समुज्जृम्भमाणेऽपि तमालपटलीश्यामले तमस्तम्बे रूपज्ञान-
स्योत्पत्तेः प्रतीयमानत्वात् । ननु चास्तु यथोक्तलक्षणलक्षित. प्रध्वंसा- २०
भावस्तथापि कुतोऽस्य प्रसिद्धिरिति चेत् । नयप्रमाणादिति ब्रूमः ।
तत्रर्जुसूत्रनयार्पणात्तावदुपादेयक्षणा एवोपादानस्य प्रध्वसः । न चैवं
तदुत्तरक्षणेपु प्रध्वंसस्याभावात्पुनरुज्जीवनं घटादे. प्रसज्यते । कार-
णस्य कार्योपमर्दनात्मकत्वाभावात् । उपादानोपमर्दनस्यैव कार्योत्पत्त्या-

- त्मकत्वात् । प्रागभावप्रध्वंसयोरुपादानोपादेयरूपतोपगमात् । प्राग-
 भावोपमर्दनेन प्रध्वंसस्यात्मलाभात् । कथमभावयोरुपादानोपादेयभाव
 इति चेत् । भावयोः कथम् । यद्भाव एव यस्यात्मलाभस्तत्तस्योपादान-
 मितरदुपादेयमिति चेत् । तर्हि प्रागभावे कारणात्मानि पूर्वक्षणवर्तिनि
 ५ सति प्रध्वंसस्य कार्यात्मनः स्वरूपलाभोपपत्तेस्तयोरप्युपादानोपादेयभा-
 वोऽस्तु तुच्छयोरेवाभावयोरुपादानोपादेयभावविरोधात् । तथाव्यवहार-
 नयादेशान्मृदादिस्वद्रव्यं घटोत्तरकालवर्ति घटप्रध्वंसः । स चानन्तः
 समवतिष्ठते । तेन घटात्पूर्वकालवर्ति घटाकारविशिष्टं च वर्त-
 मानं मृदादिद्रव्यं घटप्रध्वंसो न भवति । घटोत्तरकालवर्तीति विशे-
 १० षणात् । नन्वेवं घटोत्तरकालवर्ति सन्तानान्तरमृदादिद्रव्यमपि विव-
 क्षितघटस्य प्रध्वंसः स्यादिति चेत् । न स्वग्रहणात् । प्रमाणार्पणा-
 द्रव्यपर्यायात्मा प्रध्वंसः । तथा हि कपालपालिलक्षणपर्यायपरिकल्पितं
 मृद्रव्यं घटपर्यायाविष्टमृद्रव्यस्य प्रध्वंस इति प्रामाणिकी प्रतीतिः सर्वै-
 रप्यनुभूयमाना नापहोतुं शक्यते । तदित्थं नयार्पणात्प्रमाणार्पणाच्च
 १५ भावस्वभाव एव प्रध्वंसाभावोऽपि प्रसिद्धिसौघमधितिष्ठति । तुच्छस्व-
 भावत्वे तु प्रध्वंसस्य मुद्गरादिव्यापारवैयर्थ्यं स्यात् । मुद्गरादिव्यापारेण
 ह्येवंविधस्वभावोऽसौ कुम्भादेर्भिन्नः क्रियेताभिन्नो वा । तत्राद्यविकल्पो
 कुम्भादेस्तदवस्थत्वप्रसङ्गाद्विनष्ट इति प्रत्ययस्तत्र न स्यात् । विनाश-
 सम्बन्धाद्विनष्ट इति प्रत्ययोत्पत्तौ तु विनाशतद्वतोः सम्बन्धः कश्चिद्-
 २० मिधानीयः । स ह्यविष्वग्भावः कार्यकारणभावः संयोगः समवायो
 विशेषणविशेष्यभावो वा तयोर्भवेत् । न तावदविष्वग्भावः । विनाश-
 तद्वतोर्भेदाक्षीकारात् । नापि कार्यकारणभावः कुम्भादेर्विनाशं प्रत्य-
 कारणत्वात् । मुद्गरादिनिमित्तकत्वाद्विनाशस्य । कुम्भादिमुद्गरादिलक्ष-
 णोभयनिमित्तकत्वादस्यायमदोष इति चेत् । तदप्ययुक्तम् । मुद्गरादि-
 २५ र्वि विनाशोत्तरकालं कुम्भादेरप्युपलम्भप्रसक्तेः । कुम्भादेः स्वविनाशं
 प्रत्युपादानकारणत्वान्न तत्काले उपलम्भप्रसक्तिरित्यशोभनम् ।

अभावस्य भावान्तरस्वभावताप्रसङ्गात् । तं प्रत्येवास्योपादानकारणत्व-
 प्रसिद्धेः । संयोगसमवायावप्यत्र न सम्भवतः । तयोर्भावैकनिष्ठत्वेना-
 भ्युपगमात् । विशेषणविशेष्यभावः सम्बन्ध इत्यप्यसम्बद्धम् । सम्बन्धा-
 न्तरेण सम्बद्धयोरेव दण्डपुरुषादिवत्सम्भवात् । न च विनाशतद्गतोः
 सम्बन्धान्तरेण सम्बद्धत्वमस्तीत्यधुनैवाभिहितम् । अथ भावेष्वेवायं ५
 नियमो यत्सम्बन्धान्तरवशादेव विशेषणविशेष्यभाव इति । नैतन्न्या-
 ग्यम् । एवंविधावधारणनिबन्धनप्रमाणानुपदर्शनात् । तन्न मुद्गरादि-
 व्यापारेण कुम्भादेर्मिन्नो विनाशः क्रियते । अभिन्नविनाशकरणे पुनः
 कुम्भादिरेव मुद्गरादिव्यापारेण क्रियत इति प्राप्तम् । तच्चानुपपन्नम् ।
 तस्य स्वसामग्रीतः प्रागेवोत्पन्नत्वात् । यच्च कपालपालेः सकाशा- १०
 द्विनाशस्यार्थान्तरत्वं विभिन्नकारणप्रभवतया कथ्यते । तथा हि घटवि-
 नाशो बलवत्पुरुषप्रेरितमुद्गराद्यभिधातादवयवक्रियोत्पत्तेरवयवविभागतोऽ-
 वयवसयोगविनाशादेवोत्पद्यते । कपालपालिस्तु स्वारम्भकावयवादिभ्य
 एव प्रादुर्भवतीति । तदपि प्रमाणपराङ्मुखम् । अस्य
 विनाशोत्पादकारणप्रक्रियोद्धोषणस्यात्यन्तप्रातीतिकत्वात् । केवल- १५
 मन्यप्रतारितेन त्वया परः प्रतार्यते । तस्मादन्धपरम्पराप्रवाद-
 परित्यागेन बलवत्पुरुषप्रेरितमुद्गरादिव्यापारात्कुम्भकारविकलकपालाका-
 रमद्भ्रव्यस्यैवोत्पत्तिः स्वीकर्तव्या । अल प्रतीत्यपलापेन । एवं च न
 सर्वथा भावविलक्षणः कश्चित्प्रध्वंसः । नापि सर्वथा प्रध्वंसस्याभाव
 इति सिद्धं भवति । २०

ततश्च यदुक्तं ज्ञानश्रीमित्रेण—“ दृष्टस्तावदयं घटोऽत्र च
 पतन्दृष्टस्तथा मुद्गरो । दृष्टा कर्परसंहतिः
 दृष्टस्तावदित्यादिज्ञानश्री-
 मित्रकारिकाया विचारः । परमतो नाशो न दृष्टोऽपरः ॥ तेनाभाव
 तः क्व निहिता किं वाऽत्र तत्कारणं
 स्वाधीना परिघस्य केवलमियं दृष्टा कपालावलिः ॥ १ ॥ ” इति २५

स्वकीयवृत्तं व्याख्यानयता सुनिपुणं निरूपयन्तोऽपि मांसचक्षुषो
 वयं तावन्नापरमत्र वस्तुजातमीक्षामहे यदनावश्रुत्या विषयीक्रियेत ।
 तद्दर्शनाभावाच्च तत्कारणमपि किमवधारयामः । यश्च तत्कारणं
 कल्पितो दण्डस्तस्याप्यन्वयव्यतिरेकानुविधायिनी कपालपंक्तिरेव दृष्टा
 ५ नान्यत्किञ्चित् । वैधर्म्यदृष्टान्ततयेयमुपन्यस्ता पुनः । यथेयमध्यक्षा-
 नुपलम्भाभ्यामन्वयव्यतिरेकावनुविदधती दृश्यतया दण्डस्य कार्यम-
 वस्थाप्यते तथा यदि नाशाख्यमपि वस्तु दृश्यं स्यादनात्मरूपविवेकेन
 तस्यापि तदा न तरस्विदण्डकार्यता वार्येत । न चैवम् । तस्मात्क-
 ल्पनैवेयमिति । तत्र यद्येकान्ततुच्छस्वभावध्वंसनिरसनम् । तदा तेना-
 १० स्माकं सहायकमेवाचरितम् । अथ सर्वथा प्रध्वंसनिरसनायासस्तस्य
 स न साधीयान् । परिधादिव्यापारप्रसूतायाः कपालावलेरेव घटप्र-
 ध्वंसात्मकतया निर्विघ्नं प्रत्यक्षे प्रतीयमानत्वात् । ततः सुव्यवस्थित-
 मिदं लक्षणं यदुत्पत्तौ कार्यस्यावश्यं विपत्तिः सोऽस्य प्रध्वंसाभाव
 इति ॥ ५८ ॥

१५ अथेतेरेतराभावलक्षणमाह—

स्वरूपान्तरात्स्वरूपव्यावृत्तिरितरेतराभाव इति

॥ ५९ ॥

स्वरूपान्तरात्स्वभावान्तरात्स्वरूपव्यावृत्तिः स्वस्वभावव्यवच्छेद
 इतरेतराभावोऽन्यापोहापरनामक उच्यते । स्वरूपान्तरादिति वचनाच्च
 २० स्वस्वरूपाद्व्यावृत्तिरितरेतराभावः । तस्यातस्त्वभावत्वप्रसङ्गात् । ननु
 तथापि कार्यद्रव्यात्पूर्वोत्तरपरिणामयो. प्रागभावप्रध्वंसाभावनाम्नोरेवेतेरे-
 तराभावताऽस्तु । स्वरूपान्तरात्स्वरूपव्यावृत्तेस्तयोः सद्भावात् । न
 पुनस्तदतिरिक्तः कश्चिदितरेतराभावोऽस्तीति चेत् । नैवम् । तयो-
 रितरेतगभावलक्षणतो विभिन्नलक्षणाक्रान्तत्वात् । यदभावे हि निय-
 २५ मन् कार्यस्योत्पत्तिः स प्रागभाव । यद्भावे च कार्यस्य नियन्त्रा

विपत्तिः स प्रध्वंसः । न चेतरेतराभावस्याभावे भावे च कार्यस्योत्पत्ति-
र्विपत्तिर्वा । जलस्याभावेऽप्यनलस्यानुत्पत्तेः । क्वचिज्जलभावेऽपि
चानलस्याविपत्तेः । ततः प्रागभावप्रध्वंसाभावयोर्विभिन्नलक्षणोपेतत्वा-
न्नेतरेतराभावत्व वक्तुं युक्तम् । नाप्यत्यन्ताभावस्य । तस्यापि काल-
त्रितयापेक्षस्यैवेतरेतराभावाद्विभिन्नलक्षणत्वेन वक्ष्यमाणत्वात् ॥५९ ॥ ५

उदाहरणमाह—

• यथा स्तम्भस्वभावात्कुम्भस्वभावव्यावृत्तिरिति
॥ ६० ॥

स्पष्टमदः ।

ननु येयं स्वरूपान्तरात्स्वरूपव्यावृत्तिरितरेतराभावत्वेन भवद्विर- १०
भिधीयते सा भावेभ्यः किं भिन्ना भवेद्भिन्ना
भावेभ्यः सर्वथा पृथग्भूत-
स्येतरेतराभावस्य वेति । कथञ्चिदविष्वग्भूतेति ब्रूमः । परपरि-
खण्डनम् । कल्पितायाः पदार्थेभ्यः सर्वथा विष्वग्भूताया
व्यावृत्तेरवस्तुरूपायाः स्वप्नेऽप्यप्रतीयमानत्वात् । तथा हि स्वकारण-
कलापात्स्वभावव्यवस्थितत्वेन व्यावृत्तमूर्त्तयो भावाः समुत्पन्ना १५
नात्मानं परेण मिश्रयन्ति । तस्यापरत्वप्रसङ्गात् । न चान्यस्मादव्या-
वृत्तस्वरूपाणां भावानामभावाशो भिन्नः सम्भवति । भावे वा तस्यापि
पररूपत्वात् , भावैस्ततोऽपि व्यावर्तितव्यमित्यपराभावपरिकल्पनयाऽन-
वस्थातो न कुतश्चिद्भवैर्व्यावर्तितव्यमित्येकस्वभावं विश्वं भवेत् । पर-
भावाभावाच्च व्यावर्त्तमानस्यार्थस्य पररूपताप्रसङ्गः । यदि चेतरेतराभा- २०
ववशाद्धटः पटादिभ्यो व्यावर्त्तते तर्हीतरेतराभावो भावादभावान्तराच्च
प्रागभावादेः किं स्वतो व्यावर्त्तेताऽन्यतो वा । स्वतश्चेत्, तथैव घटोऽप्य-
न्येभ्यः किं न व्यावर्त्तितः । अन्यतश्चेत्, किमसाधारणधर्मादितरेतराभा-
वान्तराद्वा । असाधारणधर्मादित्यभ्युपगमे स एव घटादिष्वपि युक्तः ।
इतरेतराभावान्तराच्चेत्, तर्हि बहुत्वमितरेतराभावस्यानवस्थाकारि स्यात् । २५

किं चेतरेतराभावोऽप्यसाधारणधर्मेण व्यावृत्तस्याव्यावृत्तस्य वा भेदको भवेत् । यद्यव्यावृत्तस्य, किं नैकव्यक्तेर्भेदकोऽसौ । अथ व्यावृत्तस्य, तर्हि घटादिष्वपि स एवास्तु पटादिभ्यो भेदकः । किमितरेतराभाव-
कल्पनया । अपि चानेन घटे पटः प्रतिषिध्यते पटत्वसामान्यमुभयं
५ वा । प्रथमपक्षे किं पटाविशिष्टे घटे पटः प्रतिषिध्यते पटविविक्ते वा ।
न तावदाद्यः पक्षः । प्रत्यक्षविरोधात् । नापि द्वितीयः । तथा हि
किमितरेतराभावादन्या घटस्य पटविविक्तता स एव वा विविक्तता-
शब्दाभिधेयः । भेदे तथैव घटे पटाभावव्यवहारसिद्धेः किमितरेतरा-
भावेन । अथ स एव तच्छब्दाभिधेयः । तर्हि यस्माद्भावात्पटविविक्ते
१० घटे पटाभावव्यवहारः सोऽन्यो विविक्तताशब्दाभिधेयश्चान्य इत्ये-
कस्मिन्वस्तुनीतरेतराभावद्वयप्रसङ्गः । तत्र घटे पटप्रतिषेधो युक्तः ।
नापि पटत्वसामान्यप्रतिषेधः । तस्याऽप्येकत्वसम्बन्धाभावादेव प्रतिषेधा-
नुपपत्तेः । नाप्युभयप्रतिषेधः । प्रागुक्ताशेषदोषानुषङ्गात् । अपि चेत-
रेतराभावप्रतिपत्तिपूर्विका घटप्रतिपत्तिः, घटप्रतिपत्तिपूर्विका चेतरेतरा-
१५ भावप्रतिपत्तिः । आद्यपक्षेऽन्योन्याश्रयत्वम् । तथा हीतरेतराभावो घट-
सम्बन्धित्वेनोपलभ्यमानो घटस्य विशेषणं न पदार्थान्तरसम्बन्धित्वेन ।
अन्यथा सर्वं सर्वस्य विशेषणं स्यात् । घटसम्बन्धित्वप्रतिपत्तिश्च
घटग्रहणे सत्युपपद्यते । सोऽपि व्यावृत्त एव पटादिभ्यः प्रतिपत्तव्यः ।
ततो यावत्पूर्वं घटसम्बन्धित्वेन व्यावृत्तेरुपलम्भो न स्यान्न
२० तावद्वावृत्तिविशिष्टतया घटः प्रत्येतुं शक्यो यावच्च न पटादि-
व्यावृत्तत्वेन प्रतिपन्नो न तावत्स्वसम्बन्धित्वेन व्यावृत्तिं विशेषयतीति ।
द्वितीयपक्षे त्वभावो विशेष्यो घटो विशेषणं तद्ग्रहणं च पूर्वमन्वेषणी-
यम् । “नागृहीतविशेषणा विशेष्ये बुद्धिः” इत्यभिधानात् । तत्रापि घटो
गृह्यमाणः पटादिभ्यो व्यावृत्तो गृह्येताव्यावृत्तो वा । न
२५ तावत्पटादिभ्योऽव्यावृत्तस्य घटस्य घटरूपता घटते । अन्यथा
पटादेरपि तथैव घटादिरूपताप्रसङ्गाद्भावकल्पनावैयर्थ्यम् । तथा

तेभ्यो व्यावृत्तस्य घटरूपताप्रतिपत्तिः प्रार्थ्यते तत्रापि किं कति-
 पयपटादिव्यक्तिभ्योऽसौ व्यावर्त्तते सकलपटादिव्यक्तिभ्यो वा । प्रथम-
 पक्षे कुतश्चिदेवासौ व्यावर्त्तते सकलपटादिव्यक्तिभ्यः । निखिलपटादि-
 व्यक्तिभ्योऽस्य व्यावृत्तिः पुनरसिद्धा । तासामानन्त्येन ग्रहणा-
 सम्भवात् । इतरेतराश्रयत्वं च । तथा हि यावत्पटादिभ्यो व्यावृत्तस्य ५
 घटस्य घटरूपता न स्यान्न तावद्धटात्पटादयो व्यावर्त्तन्ते यावच्च
 घटाद्यावृत्तानां पटादीनां पटादिरूपता न स्यान्न तावत्पटा-
 दिभ्यो घटो व्यावर्त्तत इति । अस्तु वा यथा कथञ्चित्पटादिभ्यो
 घटस्य व्यावृत्तिर्घटान्तरात्तु कथमसौ व्यावर्त्तत इति सम्प्रधारणीयं
 विचक्षणैः । किं घटरूपतयाऽन्यथा वा । यदि घटरूपतया, तर्हि १०
 सकलघटव्यक्तिभ्यो व्यावर्त्तमानो घटो घटरूपतामादाय व्यावर्त्तत
 इत्यायातमघटत्वमन्यासा घटव्यक्तीनाम् । अथाघटरूपतया, तत्किम-
 घटरूपता पटादिवद्धटेऽप्यस्ति । तथा चेत्, तर्हि यो व्यावर्त्तते
 घटान्तरादघटत्वेन घटस्तस्याघटत्वं स्यात् । तच्च विप्रतिषिद्धम् ।
 यद्यघटो घटः कथं, घटश्चेत्तर्ह्यघटः कथमिति । तदित्थमर्थेभ्यः सर्वथा १५
 पृथग्भूतस्य परकथितस्यावस्तुरूपस्येतरेतराभावस्य विचार्यमाणस्यानुपप-
 त्तेरुपपन्नमिदमितरेतराभावलक्षणं स्वरूपान्तरात्स्वरूपव्यावृत्तिरितरेतरा-
 भाव इति ॥ ६० ॥

अथात्यन्ताभावलक्षणमाह—

कालत्रयापेक्षणी हि तादात्म्यपरिणामनिवृत्तिर- २०
 त्यन्ताभाव इति ॥ ६१ ॥

अतीतानागतवर्त्तमानलक्षणं कालत्रयमपेक्षत इत्येवं गीला काल-
 त्रयापेक्षणी । तादात्म्यपरिणामनिवृत्तिरेकत्वपरिणतिव्यावृत्तिरत्य-
 न्ताभाव इत्यभिधीयते ॥ ६१ ॥

उदाहरणमाह—

यथा चेतनाचेतनयोरिति ॥ ६२ ॥

न खलु चेतनमात्मतत्त्वमचेतनं पुद्गलाद्यात्मकतामगमद्भविष्यति गच्छति वा । चेतनत्वविरोधात् । नाप्यचेतनं पुद्गलादितत्त्वं चेतनजीवस्वरूपतायामयासीद्यास्यति याति वा । अचेतनत्वविरोधात् । तदित्थं चेतनाचेतनयोः कालत्रयापेक्षिण्यास्तादात्म्यपरिणामनिवृत्तेः सम्भवात्सिद्धोऽत्यन्ताभाव इति । नन्वेवमतिव्याप्तिरत्यन्ताभावलक्षणे दुष्परिहारा । घटपटयोरपि तादात्म्यपरिणामनिवृत्तिरूपयोरत्यन्ताभावत्वप्रसक्तेः । न खलु घटः पटात्मकतां कदाचिदास्कन्दति घटत्वविरोधात् । नापि पटो घटात्मकतां स्वीकुरुते पटत्वविरोधादिति चेत् । तदेतत्तरलमतिवि-
 १० लसितम् । कालत्रयापेक्षणीति विशेषणस्य तादात्म्यपरिणामनिवृत्तेः सूत्रे करणात् । घटपटयोश्च यद्यपीतरेतराभावमाहात्म्यात्तादात्म्यपरिणामनिवृत्तिरस्ति तथापि न सा सर्वकालम् । कदाचित्पटस्यापि घटत्वपरिणामसम्भवात् । तथापरिणामकारणसाकल्ये तदविरोधात् । पुद्गलपरिणामानियमदर्शनात् । न चैवं चेतनाचेतनयोः कदाचित्तादा-
 २५ ल्यपरिणामः, तत्त्वविरोधात् । तदेवमतिव्याप्तेरसम्भवात्सूक्तमिदं लक्षणं कालत्रयापेक्षणी तादात्म्यपरिणामनिवृत्तिरत्यन्ताभाव इति ॥

तदमुना प्रबन्धेन प्रागभावप्रध्वंसामावेतरेतराभावात्यन्ताभावानां

प्रागभावाद्यभावचतुष्टयाप-
 नापिनश्चावाकस्य का-
 २० पिलसाख्यानां च खण्डनम् ।

प्रमाणतः प्रसिद्धस्वरूपत्वाद्यदेतच्चार्याकेणोद्यते-

“ न चैकोऽप्यभावः क्षित्यादिविवर्चघटादि-

व्यतिरेकेण प्रत्यक्षतः प्रतिभासते, केवलं

गतानुगतिकतया लोकः पृथिव्यादिभूतचतुष्ट-

यविषयमेव प्रागभावादिविकल्पमात्रवशात्प्रागभावादिव्यवहारं प्रव-

र्त्तयति” इति तद्रूपहस्तितं भवति । प्रागभावापलापे हि कार्यद्रव्यं

घटादिकमनादि स्यात् । प्रध्वंसामावनिह्वये तदनन्तं भवेत् । न चाना-

२५ धनन्तं घटादिक कार्यद्रव्यं प्रागभावाद्यपहववादिनाऽभ्युपगन्तुं शक्यते ।

स्वमतविरोधात् । लोकायतिकत्वहानिप्रसङ्गात् । तस्य व्यवहारदुर्णय-
मतावलम्बित्वेन लोकव्यवहारार्हकियत्कालस्थायिघटादिपदार्थकदम्बक-
वादित्वात् । इतरेतराभावतिरस्कारे तु नास्तिकस्याभिमतं पृथिव्यादि-
तत्त्वं सर्वात्मकं सम्पद्येत । अनभिमतात्मनाऽपि भावात् । ततश्च पृथि-
व्यादीनां परस्परस्वरूपसाङ्कर्यापत्त्या भूतचतुष्टयव्यवस्थापनं दुरुपपादं ५
तस्य स्यात् । अत्यन्ताभावव्यतिक्रमे पुनः पराभिमतचैतन्यतत्त्वात्म-
नाऽपि पृथिव्यादितत्त्वस्य कदाचित्सद्भावः स्यादिति महदनिष्टं चार्वा-
कस्यापद्येतेति । कपिलमतानुसारिणामपि प्रागभावानभ्युपगमे ताव-
त्कुम्भादेरेनादित्वप्रसङ्गात्कुलालादिव्यापारानर्थक्यं स्यात् । न हि
तद्यापारमन्तरेण जातुचित्कुम्भादिकमुपलभ्यते । न च कुम्भाद्याभि- १०
व्यक्त्यर्थः कुम्भकारादिव्यापार इति वाच्यम् । अभिव्यक्तेरपि प्रागभा-
वाभावे तद्यापारानर्थक्यस्य तादवस्थ्यात् । प्रतिक्षेप्यतेऽत्राभिव्यक्तिरथे
प्रबन्धेनेति कृतं विस्तरेण । एवं प्रध्वंसाभावाद्यनभ्युपगमे साङ्ख्यानानां
कार्यद्रव्यानन्तत्वापत्त्यादिकं प्राचीनमेव दूषणमुद्धोषणीयम् ।

एवं च—

१५

उपलब्ध्यादिको हेतुर्गोचरीकुरुतेऽत्र यम् ।

प्रतिषेधश्चतुर्धाऽसौ प्रसिद्धिपदमाययौ ॥ ५१४ ॥ ६२ ॥

अथोपलब्धेः प्रकारप्रकाशनायाह—

उपलब्धेरपि द्वैविध्यमविरुद्धोपलब्धिर्विरुद्धोपलब्धि-
श्चेति ॥ ६३ ॥ २०

अविरुद्धोपलब्धिः साध्येनाविरुद्धस्योपलम्भः । विरुद्धोपलब्धिः
साध्येन विरुद्धस्योपलम्भ इति ॥ ६३ ॥

अविरुद्धोपलब्धेर्विधौ साध्ये भेदानाह—

तत्राविरुद्धोपलब्धिर्विधेः सिद्धौ षोढेति ॥ ६४ ॥

तत्रेति निर्धारणे । तयोर्विरुद्धाविरुद्धोपलब्ध्योर्मध्ये येयमविरुद्धोप-
लब्धिः सा विधिसिद्धौ विधिज्ञप्तौ षोढा षट्प्रकारा भवति ॥ ६४ ॥

प्रकारानेवाह—

साध्येनाविरुद्धानां व्याप्यकार्यकारणपूर्वचरोत्तरचर-
सहचरणामुपलब्धिरिति ॥ ६५ ॥

- साध्येन परिणतिमत्त्वादिना वक्ष्यमाणेन साध्यधर्मेण सहाविरुद्धानां
विरोधमनागतानाम् । व्याप्यं च कार्यं च कारणं च पूर्वचरं चोत्तरचरं
च सहचरं च व्याप्यकार्यकारणपूर्वचरोत्तरचरसहचराणि प्रयत्नान-
न्तरीयकत्वादीनि वक्ष्यमाणानि लिङ्गभूतानि वस्तूनि तेषामुपलब्धिः ।
१० इतिशब्दः प्रकारपरिसमास्यर्थः । ततश्च व्याप्याविरुद्धोपलब्धिः,
कार्याविरुद्धोपलब्धिः, कारणाविरुद्धोपलब्धिः, पूर्वचराविरुद्धोपलब्धिः,
उत्तरचराविरुद्धोपलब्धिः, सहचराविरुद्धोपलब्धिश्चेत्यविरुद्धोपलब्धि-
विधिसिद्धौ षट्प्रकारा विज्ञेया । अत्राह तथागतः—ननु कारणस्य
कार्याविनाभावामावात्र साधनत्वं “ नाऽवश्यं कारणानि कार्यवन्ति
१५ भवन्ति” इति वचनात् । तथा हि न कारणमात्रस्य हेतुत्वं युक्तम् ।
विनाशप्रतिबन्धादिना तस्य व्यभिचारात् । कारणविशेषश्च न काश्चि-
द्विपश्चिताऽपि निश्चेतुं शक्यः । अकाण्डाडम्बरं प्रचण्डानामपि तडि-
त्वतामकृत्वैव वर्षमुपरमोपलम्भात् । यदि पुनरन्त्यदशावर्ति कारणं
लिङ्गत्वेनाङ्गीक्रियते तदा व्याप्तिस्मरणावसर एव कार्यं प्रत्यक्षं
२० मभेदिति व्यर्थमनुमानं तत्र स्यात् । ननु सौगतरपि कारणा-
त्कार्यानुमानमभ्युपगतमेव “ हेतुना यः समग्रेण कार्योत्पादोऽ-
नुमीयते ” इति वदद्विरिति चेत् । तत्र उत्पद्यतेऽस्मादित्युत्पादो
हि योन्यताऽभिधीयते सा चात्रानुमेया । अत एव तस्या वस्तुनः
सकाशादनन्दत्वात्त्वमावानुमानमिदमिष्यते “ अर्थान्तरानपेक्षत्वात्स
२५ स्वमाषोऽनुवर्षितः ” इति वचनादिति ॥ ६५ ॥

तदिदमखिलमपर्यालोचिताभिधानं सौगतस्येत्युपदर्शयन्नाह —

तमस्विन्यामास्वाद्यमानादाभ्रादिफलरसादेकसा-
मग्र्यानुमित्या रूपाद्यनुमितिमभिमन्यमानैरभिमत-
मेव किमपि कारणं हेतुतया यत्र शक्तेरप्रतिस्खल-
नमपरकारणसाकल्यं चेति ॥ ६६ ॥ ५

शक्तेरप्रतिस्खलनमिति कार्यजननसामर्थ्यस्याप्रतिबन्धः । अपरका-
रणसाकल्यमिति, विवक्षितकारणादितरसहकारिभूतहेतुकदम्बकसाम-
स्त्यम् । अयमेत्राशयः—आस्वाद्यमानात्सहकारादिफलरसात्कार्य-
लिङ्गात्तज्जनिका सामग्र्यनुमीयते । ततस्तस्याः कारणलिङ्गरूपायाः
सकाशाद्रूपलक्षणस्य कार्यस्यानुमानमुपजायते । प्राक्तनो हि रूपलक्षणः १०
सजातीयं रूपलक्षणान्तरलक्षणं कार्यं करोतीत्येव रूपानुमानमिच्छ-
द्विरिष्टमेव किञ्चित्कारणं लिङ्गतया । प्राक्तनस्य रूपलक्षणस्य सजा-
तीयरूपलक्षणान्तराव्यभिचारात् । अन्यथा रससमानकालभाविनो
रूपस्य प्रतिपत्त्यनुपपत्तेः । न ह्यनुकूलमात्रमन्त्यक्षणप्राप्तं वा कारणं
लिङ्गमस्माभिरिष्यते । येन मणिमन्त्रादिना सामर्थ्यप्रतिबन्धात्कारणा- १५
न्तरवैकल्येन वा कार्यव्यभिचारित्वं द्वितीयक्षणे कार्यप्रत्यक्षीकरणेना-
नुमानानर्थक्ये वा भवेत् । वर्षादिकार्याविनाभावितया निश्चितस्य
विशिष्टोन्नत्यादिशालिनो मेघादेरेव लिङ्गत्वेनाङ्गीकरणात् । यत्र हि
सामर्थ्याप्रतिबन्धः कारणान्तरवैकल्यं च निश्चीयते तस्यैव लिङ्गत्वं
नान्यस्य । अन्यथा तृस्याद्यर्थं भोजनादावप्यप्रवृत्तेः सकलव्यव- २०
हारोच्छेदः स्यात् ।

ततः कार्यवत्कारणमपि व्याप्तिसद्भावाद्धेतुरेव । तदुक्तम्—

“समर्थं कारणं तेन नान्त्यक्षणगतं मतम् ॥
कार्यवत्कारणमपि हेतुरेवेति तद्बोधे येन वैयर्थ्यमनुमानस्य गद्यते ॥१॥
पक्षस्य संवादः ।

न वाऽनुकूलतामात्रं कारणस्य विशिष्टता ॥ २५

- येनाऽस्य प्रतिबन्धादिसम्भवाद्यभिचारिता ॥ २ ॥ वैकल्यप्रति-
बन्धाभ्यामनासाद्यस्वभावता ॥ विशिष्टताऽत्र विज्ञातुं
शक्या छायादिभेदतः ॥ ३ ॥ तद्विलोपेऽखिलख्यातव्यवहार-
विलोपनम् ॥ तृप्त्यादिकार्यसिद्ध्यर्थमाहारादिष्ववृत्तितः ॥ ४ ॥
५ तत्परीक्षकलोकानां प्रसिद्धमनुमन्यताम् ॥ कारणं कार्यवद्धेतुर-
विनाभावसङ्गतम् ॥ ५ ॥” छायादिभेदत इति विशिष्टस्निग्धत्वश्या-
मलत्वादिधर्मकलापभेदतस्तद्विलोपे । यत्तु पातनायामुक्तं कारण-
विशेषश्च न कश्चिद्विषयश्चिताऽपि निश्चेतुं शक्य इति तदयुक्तम् ।
सुनिपुणेन प्रमात्रा कारणविशेषस्यावधारयितुं शक्यत्वात् । यथा खलु
१० कार्यगतं विशेषमभ्यासादवधार्य कार्यात्कारणमनुमिन्वते निपुणास्तथा
कारणगतं त एवाऽवसायकारणात्कार्यमपि । तदाह-“कारणानुपलम्भेऽ-
पि यथा कार्ये विशिष्टता ॥ बोध्याऽभ्यासात्तथा कार्यानुपलम्भोऽपि
कारणे ॥ १ ॥ प्रमातुस्त्वपराधोऽयं विशेषं यो न पश्यति ॥ न
कारणस्य दोषोऽस्ति स्वकार्याव्यभिचारिणः ॥ २ ॥ अनभ्युपगमे
१५ चैवमनुमानस्य जीवितम् ॥ न स्याद्द्रुमविशेषाणामपि बोद्धुम-
शक्तितः ॥ ३ ॥” एवं चाकाण्डाडम्बरेत्याद्यपि परस्य प्रलापमात्रम् ।
विशिष्टोन्नत्यादिधर्मकलापोपेतपयोदानामदूरकालभाविवृष्टिलक्षणकार्या-
व्यभिचारोपलम्भात् ।

तथा हि—

- २० गर्जन्तस्तारतारं तरलतरतडित्ताण्डवाडम्बरेण
प्रोञ्चण्डाः सान्द्रसद्यःप्रविकसदसतीश्यामलिम्नाऽनुलिताः ॥
चञ्चन्माहेन्द्रचापाश्चलदचलचयाकारशङ्का दिशन्तः
प्रभ्रश्यन्तीह नैव कचन जलमुचो वृष्टिसृष्टिं विनाऽपि ॥५१५॥
प्रयोगश्चात्र—अनन्तरोत्पादवृष्टयोऽमी जीमूताः सातिशयोन्नत्यादि
२५ धर्मयोगित्वात्पूर्वोपलब्धैवंविधजलधरवदिति । येषां पुनरम्भोमुचां प्रौढ-

प्रभञ्जनादिना विध्वस्तत्वेन भाविवर्षलक्षणकार्यं प्रति व्यभिचारित्वं, न
 तेषां गमकत्वं वयमपि ब्रूमः । न चैकत्र व्यभिचारोपलम्भे सर्वत्र
 व्यभिचारः प्रेरयितुं परीक्षकाणामुचितः । सकलानुमानप्रलयप्रसङ्गात् ।
 गोपालघुटिकाघटितधूमस्य धूमध्वजं प्रति व्यभिचारोपलब्धौ धरणीधर-
 कन्धराधिकरणस्यापि तस्य तम्प्रति व्यभिचारापत्तेः । यच्च हेतुना ५
 यः समग्रेणेत्यत्र योग्यतानुमानं व्याख्यातम् । तदपि नोपपन्नम् ।
 साध्यसाधनयोरेकान्तं तादात्म्याभ्युपगमे स्वभावानुमानस्य प्रागेव
 निरवकाशतया दर्शितत्वात् । लोकश्चाविकलकारणात्कार्यमेव कल्पयति
 न योग्यतामित्यलं कुदर्शिनः कुत्सितकुसुमविमर्दोद्गतदुरामोदास्वादनेन
 ॥ ६६ ॥

१०

ननु पूर्वचरोत्तरचरोर्हेतुत्वमसुन्दरम् । दासीरासभयोः पूर्वचरोत्तर-
 चरत्वसम्भवेऽपि व्यभिचारदर्शनात् । यत्तु कृत्तिकादौ व्यभिचारादर्शनं
 न तत्र पूर्वचरोत्तरचरत्वं कारणं किं त्वेतदतिरिक्तं । प्रतिबन्धविशेषभूतः
 स्वभावकार्यकारणेष्वेव प्रोक्तेष्वन्तर्भावो भविष्यत्यनयोः किं पृथगुपादा-
 ननेत्याशङ्क्य दासीरासमादौ पूर्वचरोत्तरचरत्वमेवास्मद्विवक्षितं नास्तीति १५
 तदवगमनाय कृत्तिकादौ बौद्धसंमतं तादात्म्यादिप्रतिबन्धविशेषं
 निराकुर्वन्नाह—

**पूर्वचरोत्तरचरोर्न स्वभावकार्यकारणभावौ तयोः
 कालव्यवहितावनुपलम्भादिति ॥ ६७ ॥**

पूर्वचरोत्तरचरोर्हेतुविशेषयोर्न स्वभावकार्यकारणभावौ तादात्म्य- २०
 तदुत्पत्ती सम्भवतः । कुत इत्याह—तयोः स्वभावकार्यकारणभावयोः ।
 कालव्यवधानेऽनुपलम्भात् । अयमत्राभिप्रायः—साध्यसाधनयोस्ता-
 दात्म्ये सति स्वभावहेतौ तदुत्पत्तौ तु कार्यकारणे वाऽन्तर्भावो विभाव्येत ।
 न च पूर्वचरोत्तरचरोस्तदुभयसम्भवः । कालव्यवधाने तदनुपलब्धेः ।
 तादात्म्यं हि समसमयस्यैव कृतकत्वानित्यत्वादेः प्रतिपन्नम् । तद- २५

त्पत्तिश्चान्योन्यमव्यवहितस्यैव धूमधूमध्वजादेः समाधिगता न पुनर्व्य-
वहितकालस्य । अतिप्रसक्तेः । प्रयोगः—यद्यत्काले यस्मादनन्तरं
वा यन्नास्ति न तस्य तेन तादात्म्यं तदुत्पत्तिर्वा । यथा भविष्य-
च्छङ्खचक्रवर्तिकालेऽसतो रावणादेः । नास्ति च शकटोदयादिकालेऽ-

५ नन्तरं वा कृत्तिकोदयादिकम् ।

ननु प्रज्ञाकराभिप्रायेण भाविरोहिण्युदयकार्यतया कृत्तिकोदयस्य

गमकत्वात्कथं कार्यहेतौ पूर्वचरस्य नान्तर्भाव इति
प्रज्ञाकराभिप्रायेण पूर्वचर-
स्य कार्यहेतावन्तर्भाव चेत् । तर्हि कथमभूद्भरण्युदयः कृत्तिकोदयादि-
स्वीकुर्वतः खण्डनम् । त्यनुमानं स्यात् । न खलु भरण्युदयकार्यं कृत्ति-

१० कोदयः, तस्य भाविरोहिण्युदयकार्यतया भवद्भिः प्रतिज्ञातत्वात् । अथ
भरण्युदयोऽपि कृत्तिकोदयस्य कारणं तेन भरण्युदयस्याप्यनुमानं कृत्तिको-
दयाद्भविष्यतीत्युच्यते । ननु येन स्वभावेन भरण्युदयात्कृत्तिकोदयस्ते-
नैव यदि शकटोदयात्तदा भरण्युदयादिवच्छकटोदयादपि पश्चा-

१५ दयादपि भवेत् । यदि चातीतानागतयोर्भरण्युदयशकटोदययोरेकत्र
कृत्तिकोदयलक्षणे कार्यं व्यापारः, तर्ह्यस्वाद्यमानरसस्यातीतो रसो
भावि च रूपं कारणं स्यात् । ततो भाविरूपस्यैवास्वाद्यमानाद्रसात्प्र-

तीतिः स्यान्न तु स्वसमयभाविनोऽतीतस्य वा रूपस्य इत्ययुक्तमुक्त-
वार्तिके “ इत्यतीतैककालानां गतिर्नानागतानाम् ” इति । अथ

२० भरण्युदयरोहिण्युदययोरन्यतरस्यैव कार्यं कृत्तिकोदयः । तर्ह्यन्यतरस्यै-
वातः प्रतीतिर्भवेत् । ततो न पूर्वचरोत्तरचरौ कार्यहेतावन्तर्भवत
इति ॥ ६७ ॥

ननु कालव्यवहितौ कार्यकारणभावौ नोपलभ्येते इत्यनुपपन्नम् ।

जाग्रत्प्रस्तुतस्वप्नोत्थितावस्थाभाविवोधयोर्मणारिष्टयोर्वा कालव्यवधानेऽ-
२५ पि तदुपलब्धेरित्येनन्निराकर्तुमाह—

न चातिक्रान्तानागतयोर्जाग्रदृशासंवेदनमरणयोः
प्रबोधोत्पातौ प्रति कारणत्वं, व्यवहितत्वेन नि-
र्व्यापारत्वादिति ॥ ६८ ॥

अयमर्थः—जाग्रदृशासंवेदनमतीतं सुप्तावस्थोत्तरकालभावि ज्ञानं
वर्तमानं प्रति मरणं चानागतमरुन्धत्यनवलोकनादिकमरिष्टं साम्प्रति-
कं प्रति व्यवहितत्वेन व्यापारपराङ्मुखमिति कथं तत्तत्र कारणत्वमव-
लम्बेत ॥ ६८ ॥

एतदेव भावयन्नाह—

स्वव्यापारापेक्षिणी हि कार्यं प्रति पदार्थस्य कारण-
त्वव्यवस्था कुलालस्येव कलशं प्रतीति ॥ ६९ ॥ १०

अन्वयव्यतिरेकावसेयो हि सर्वत्र कार्यकारणभावः । अन्वयव्यति-
रेकौ च कार्यस्य कारणव्यापारसव्यपेक्षावेव युज्येते कुम्भस्येव कुम्भ-
कारव्यापारसव्यपेक्षाविति ॥ ६९ ॥

ननु चातिक्रान्तानागतयोर्व्यवहितत्वेऽपि व्यापारः कथं न स्यादि-
त्यारेकायामाह—

न च व्यवहितयोस्तयोर्व्यापारपरिकल्पनं न्याय्य-
मतिप्रसक्तेरिति ॥ ७० ॥

तयोरित्यतिक्रान्तानागतयोर्जाग्रदृशासंवेदनमरणयोः ॥ ७० ॥

अतिप्रसक्तिमेव भावयन्नाह—

परम्पराव्यवहितानां परेषामपि तत्कल्पनस्य नि-
वारयितुमशक्यत्वादिति ॥ ७१ ॥ २०

यदि ह्यतीतानागतयोर्जाग्रदृशाभाविज्ञानमरणयोर्व्यवहितयोरपि

- प्रबोधोत्पातौ प्रति व्यापारः परिकल्प्यते तदाऽतिव्यवहितानामतीताना-
गतानामकारणत्वेनाभिमतानामन्येषामपि रावणशङ्खचक्रवर्त्यादीनां तौ
प्रति व्यापारपरिकल्पनमनिवार्यं स्यादिति तेषामपि तत्र कारणत्वं प्रस-
ज्येतेति भावः । किं चासतस्तुरङ्गशृङ्गस्येव न कस्यचित्कारणत्वमुप-
५ पन्नम् । अथारिष्टादिकार्यकाले मरणादेरसत्त्वेऽपि स्वकाले सत्त्वादय-
मदोष इत्युच्यते । ननु भवतु नाम मरणादेः स्वकाले सत्त्वं पश्चाद्वा-
विमरणादेरिति निष्पन्नस्य निराकाङ्क्ष्यारिष्टादेः पश्चादुपजायमानेन
मरणादिना कथं करणं कृतस्य करणायोगात् । अन्यथा न
क्वचित्कार्यं कस्याचित्कारणस्य कदाचिदुपरमः स्यात् । अथ
१० निष्पन्नस्याप्यरिष्टादेरनिष्पन्नं किञ्चिद्रूपमस्ति तत्करणान्मरणादिक
तत्कारणत्वेन कल्प्यते । ननु निष्पन्नादरिष्टादेरनिष्पन्नं रूपं यद्यभिन्नं
तर्हि तदेव तत्तस्य न करणमित्युक्तम् । भिन्नं चेत्तर्हि तदेव
तेन क्रियते नारिष्टादिकमित्यायातम् । अरिष्टादिसम्बद्धस्यानिष्पन्न-
रूपस्य मरणादिना करणादरिष्टादिकमपि कृतमिति चेत् । ननु
१५ भिन्नयोः कार्यकारणभावान्नान्यः सम्बन्धस्तथागतैरङ्गीक्रियते । तत्र
चारिष्टादिना स्वसम्बद्धमनिष्पन्नं रूपं क्रियेत तेन वाऽरिष्टादिकम् ।
प्रथमपक्षेऽरिष्टादेरेव तच्चेप्यते । मरणादिकमकिञ्चित्कारणमेव क्वचिद-
प्यनुपयोगात् । तेनारिष्टादिकरणे पूर्वं निष्पन्नस्यास्य पश्चादुपजाय-
मानेन तेन किं क्रियत इत्युक्तम् । अथानिष्पन्नं किञ्चिदस्ति तत्रापि
२० पूर्ववर्चानवस्था च । ननु यद्यत्र कार्यकारणभावो न स्यात्कथं तर्ह्य-
न्यदर्शनादन्यानुमानमिति चेत्, अविनाभावादिति ब्रूमः ।

तादात्म्यतदुत्पत्तिलक्षणप्रतिबन्धेऽप्यविनाभावादेव गमकत्वदर्शनात् ।

- २५ तादात्म्यतदुत्पत्तिलक्षण- तदभावे वक्तृत्वतत्पुत्रत्वादेस्तादात्म्यतदुत्पत्ति-
प्रतिबन्धेऽप्यविनाभावा- प्रतिबन्धे सत्यप्यसर्वज्ञत्वज्ञायामत्वादौ साध्ये गम-
देव हेतूनां गमकत्वे कत्वाप्रतीतिः । तदभावेऽपि चाविनाभावप्रसादा-
जयन्तस्य सवादः । दिनकरास्तमय-चन्द्रोदय-गृहीताण्डपिपीलिको-

त्सर्पणैकाग्रफलोपलभ्यमानमधुररसस्वरूपाणां हेतूना यथाक्रमं
 भविष्यत्तारकोदय—समानसमयसमुद्रवृद्धि—भाविवृष्टि—समसमयसिन्दू-
 रारुणरूपस्वभावेषु साध्येषु गमकत्वप्रतीतेः । उक्तं चैतदर्थविशंवादि
 जयन्तेनापि—“ सूर्यास्तमयमालोक्य कल्प्यते तारकोदयः ॥
 पूर्णचन्द्रोदयाद्वृद्धिरम्बुधेरपि गम्यते ॥ १ ॥ उदितेनाऽनुमीयन्ते
 सरितः कुम्भयोनिना ॥ गुण्यत्पुलिनपर्यन्ते विश्रान्तखगपङ्कयः
 ॥ २ ॥ पिपीलिकाण्डसञ्चारचेष्टानुमितवृष्टयः ॥ भवन्ति पथिका-
 स्तूर्ण कुटीरकरणोद्यताः ॥ ३ ॥ अन्येऽपि सौगतोद्गीतप्रति-
 बन्धद्वयोञ्जिताः ॥ कियन्तो व्रत गण्यन्ते हेतवः साध्यबो-
 धकाः ॥ ४ ॥ ” इति । ततः शरीरनिर्वर्तकादृष्टादिकारणकला- १०
 पादारिष्टकरतलरेखादयो निष्पन्ना भाविनो मरणराज्यादेरनुमापका
 इति प्रतिपत्तव्यम् । जाग्रद्दशासंवेदनं तु सुप्तोत्थितसंवेदनस्य हेतुरिति
 तु स्वगृहमान्यमेव । ज्ञानादाभिन्नस्यात्मनः कालत्रयस्थायिनः साध-
 यिष्यमाणत्वात् । सर्वथा चैतन्यविच्छेदस्य कदाचिदप्यसम्भवादिति ।
 सुप्तप्रबुद्धस्य मतिर्न तस्माज्जाग्रद्दशाज्ञानमपेक्षतेऽत्र ॥ १५

न वाऽप्यरिष्टप्रमुखं भविष्यत्प्राणप्रहाणप्रभृतिं स्वभूत्यै ॥५१६॥७१॥

सहचरहेतोरपि स्वभावकार्यकारणेषु नाऽन्तर्भाव इति दर्शयन्नाह—

सहचारिणोः परस्परस्वरूपपरित्यागेन तादात्म्या-
 नुपपत्तेः सहोत्पादेन तदुत्पत्तिविपत्तेश्च सहचरहेतो-
 रपि प्रोक्तेषु नानुप्रवेश इति ॥ ७२ ॥ २०

अयमभिप्रायः—सहचारिणो रूपरसादिकयोः परस्परपरिहारेणा-
 वस्थानान्न तयोस्तादात्म्यं यथा कुम्भस्तम्भयोः । परस्परपरिहारेणा-
 वस्थानं च सहचारिणो रूपरसयोरिति । तथा ययोरेककालत्वं न

तयोस्तदुत्पत्तिर्यथा संव्येतरगोविषाणयोः । एककालत्वं च सहचारिणो
रूपरसयोरिति ॥ ७२ ॥

इदानीं मन्दमतिव्युत्पादनार्थं साध्यर्म्यवैधर्म्याभ्यां पञ्चावयवां
व्याप्याविरुद्धोपलब्धिं तावदुदाहरन्नाह—

५ ध्वनिः परिणतिमान्प्रयत्नानन्तरीयकत्वात्, यः
प्रयत्नानन्तरीयकः स परिणतिमान्यथा स्तम्भः ।
यो वा न परिणतिमान्स न प्रयत्नानन्तरीयको
यथा वान्ध्येयः । प्रयत्नानन्तरीयकश्च ध्वनिस्तस्मा-
त्परिणतिमानिति व्याप्यस्य साध्येनाविरुद्धस्योप-
२० लब्धिः साध्यर्म्येण वैधर्म्येण चेति ॥ ७३ ॥

अत्र ध्वनिरिति धर्मी । परिणतिमानिति साध्यो धर्मः । इति
धर्मिणः साध्यधर्मविशिष्टस्य पक्षापरपर्यायस्य वचनं प्रतिज्ञा । प्रयत्ना-
नन्तरीयकत्वादिति प्रयत्नश्चेतनावतो व्यापारस्तस्यानन्तरं प्रयत्नानन्तरं
तत्र भवः प्रयत्नानन्तरीयकस्तद्भावस्तत्त्वं तस्मादिति हेतुः । यः प्रयत्ना-
२५ नन्तरीयकः स परिणतिमान्, यथा स्तम्भ इत्युदाहरणम् । प्रयत्नानन्तरी-
यकश्च ध्वनिरित्युपनयः । तस्मात्परिणतिमानिति निगमनम् । अयं सा-
ध्यर्म्येण पञ्चावयवप्रयोगः । अथवा वैधर्म्येण । तत्र च प्रतिज्ञाहेतूपनयनि-
र्गमनलक्षणावयवचतुष्टयं तदेव । दृष्टान्तस्तु यो न परिणतिमान्, स न
प्रयत्नानन्तरीयको यथा वान्ध्येयः । इत्येषा व्याप्यस्य प्रयत्नानन्तरीय-
२० कत्वस्य साध्येन परिणतिमत्त्वेन सहाविरुद्धस्योपलब्धिः । प्रयत्ना-
नन्तरीयकत्वं हि परिणतिमत्त्वेन व्याप्तम् । पूवाचराकारपारहारावाप्ति-
स्थितिलक्षणपरिणतिशून्यस्य सर्वथा नित्यत्वे वा शब्दस्य प्रयत्ना-
नन्तरीयकत्वानुपपत्तेरागमप्रामाज्यसमर्थनप्रक्रमे वक्ष्यमाणत्वात् । ननु
व्याप्यत्वं कार्यादिहेतुष्वपि समानम् । तेषामपि स्वसाध्येन व्याप्तत्वात् ।

अन्यथा तत्साधकत्वानुपपत्तेरिति व्याप्याविरुद्धोपलब्धिरेवैका भवेत् ।
 तथा चाविरुद्धोपलब्धेर्विधिसिद्धौ षट्प्रकारत्वकीर्तनमनुपपन्नमेवेति ।
 तदेतदात्मीयमार्गसुकुमारमतीनां प्रेरितम् । यतो न साध्येन हेतोर्व्या-
 सत्वमात्रमत्र व्याप्यत्वेन विवक्षितम् । किं तर्हि कथञ्चित्साध्येन सह
 तादात्म्यपरिणाममापन्नस्याकार्यकारणादिभूतस्य प्रयत्नानन्तरीयकत्वादेः ५
 साधनधर्मस्य स्वरूपम् । अत एवान्यत्र व्याप्याविरुद्धोपलब्धेः स्वभावो-
 पलब्धिरिति संज्ञया कीर्तनम् । “ कार्यकारणनिर्मुक्तवस्तुदृष्टि-
 द्विधेक्ष्यते ॥ तत्स्वभावोपलब्धिश्चान्योपलब्धिश्च निश्चिता ॥ १ ॥
 कथंचित्साध्यतादात्म्यपरिणाममितस्य या ॥ स्वभावस्योपलब्धिः
 स्यात्साऽविनाभावलक्षणा ॥ २ ॥ ” इति । तत्स्वभावोपलब्धिरिति १०
 तस्य साध्यधर्मस्य परिणतिमत्त्वादेः स्वभावः कथंचिदपृथग्भूतं प्रयत्ना-
 नन्तरीयकत्वादिकं साधनस्वरूपं तस्योपलब्धिरित्यर्थः । अन्योपलब्धि-
 रिति साध्यधर्माद्रूपादेरन्यस्य स्वभावभूतस्य रसादेरुपलब्धिरित्यर्थः ।
 अविनाभावलक्षणेति निश्चितान्यथानुपपत्तिलक्षणेत्यर्थः । ननु यदि १५
 व्याप्यशब्देनात्र स्वभावभूत एव धर्मः साधनत्वेनाभिमन्यते तर्हि
 तन्निश्चये तदपृथग्भूतस्य साध्यधर्मस्यापि निश्चितत्वात्किमनुमानेन
 कृत्यम् । सिद्धसाध्यतादोषप्रसक्तेः । न चानिश्चित एव साधनधर्म-
 साध्यधर्मस्य गमक इति वाच्यम् । ज्ञापकस्याज्ञातस्य ज्ञापकत्वायो-
 गात् । समारोपव्यवच्छेदोऽनुमानेन क्रियत इत्यपि न विचारक्षमम् ।
 निश्चितेऽर्थे समारोपासम्भवादिति । इदमपि नोपपत्तिसहम् । अनेक- २०
 स्वभावस्य शब्दादिवस्तुनो निश्चितेऽपि प्रयत्नानन्तरीयकत्वादौ स्वभा-
 वभूते साधनधर्मे परिणतिमत्त्वादिसाध्यधर्मनिश्चयनियमस्याभावात् ।
 निश्चितानिश्चितात्मकत्वं चैकस्य वस्तुनश्चित्राकारैकज्ञानवन्न विरुध्यते ।
 तदुक्तम्—“ निश्चितानिश्चितात्मत्वं न चैकस्य विरुध्यते ॥ चित्रा-
 त्मज्ञानवन्नानास्वभावैकार्थवेदनात् ॥ १ ॥ ” इति । ततो निश्चि- २५
 तेऽपि हेतुधर्मे साध्यधर्मानिश्चयान्तत्प्रतिपत्त्यर्थं सफलमेव प्रस्तुत-

मनुमानम् । तदित्यं व्याप्याविरुद्धोपलब्धेः कार्याविरुद्धोपलब्ध्या-
दिभ्यो भेदेन सिद्धत्वात्प्रकारत्वकीर्तनं विधिसिद्धावविरुद्धोप-
लब्धेरुपपन्नमेव । एवं सर्वमुत्पादव्ययध्रौव्याक्रान्तं सत्त्वात्, यत्पुनरुत्पा-
दादित्रयाक्रान्तं न भवति तत्सदपि न भवति यथा खरविषाणम् ।
सख सर्वम् । तस्मादुत्पादादित्रयाक्रान्तम् । द्रव्यं गुणपर्यायवद्द्रव्य-
त्वात् । यत्तु गुणपर्यायवत् न भवति न तद्द्रव्यं यथा कूर्मरोमादि ।
द्रव्यं च द्रव्यम् । तस्मादुणपर्यायवदित्यादीन्यप्यत्रोदाहरणानि
दृश्यानि ॥ ७३ ॥

अथ कार्याविरुद्धोपलब्धेरुदाहरणमाह—

१० अस्त्यत्र गिरिनिकुंजे धनंजयो धूमसमुपलम्भादिति
कार्यस्येति ॥ ७४ ॥

साध्येनाविरुद्धस्योपलब्धिरिति पूर्वसूत्रादिहोत्तरत्र चानुवर्तनीयम् ।
तत इत्येषा कार्यस्य साध्येनाविरुद्धस्योपलब्धिरिति सिद्धं भवति । एव-
मस्त्यत्र शरीरे बुद्धिर्व्याहारादेः । वृष्टियत्पृष्ठदेशसंसृष्टेयं नदी फेनिल-
कलुपतादिविशिष्टपूरोपेतत्वादित्याद्यपि दृश्यम् । तत्र व्याहारादेरित्यत्र
व्याहारो वचनम् । आदिशब्देन व्यापाराकारविशेषपरिग्रहः । ननु ताल्वा-
द्यन्वयव्यतिरेकानुविधाधितया शब्दस्योपलम्भात्कथं बुद्धिसामान्यापर-
पर्यायात्मकार्यत्वम् । येन तत्सदस्त्विति सिद्धिः स्यात् । न खल्वात्मनि
विद्यमानेऽपि विवक्षाबुद्धिपरिकरे कफादिदोषदुष्टत्वेन कण्ठादिव्या-
पाराभावे वचनं प्रवर्तत इति । तथा फेनिलकलुपतादिविशिष्टपूरोपेत-
त्वादित्यप्यनैकान्तिकम् । सेतुभङ्गहिमविलयनादिनापि तथाविधतरङ्गि-
णीपूरस्य सम्भाव्यमानत्वादिति । तदपेगलम् । शब्दोत्पत्तौ ताल्वादि-
सहायस्यैवात्मनो व्यापाराभ्युपगमात् । घटाद्युत्पत्तौ चक्रादिसहायस्य
कुम्भकारादेरिव । अनैकान्तिकत्वमपि द्वितीयानुमानेऽनुचितम् । नेपु-
णेन प्रमात्रा वृष्ट्यनुमापकस्य पयःपूरस्य परिमावयितुं पार्यमाणत्वात् ।

तदुक्तम्—“ आवर्त्तवर्त्तनाशालिविशालकलुषोदकः ॥ कलोल-
विकटास्फालस्फुटत्केनच्छटाश्वितः ॥ १ ॥ बहद्बहलशैवालफलसाङ्कुल-
सङ्कुलः ॥ नदीपूरविशेषोऽपि शक्यते तेन वेदितुम् ॥ २ ॥ ”
इति । कार्यकार्याविरुद्धोपलब्ध्यादेश्च कार्याविरुद्धोपलब्धावेवान्तर्भाव
इति न पृथगुपन्यासः ॥ ७४ ॥

५

अथ कारणाविरुद्धोपलब्धेरुदाहरणमाह—

भविष्यति वर्षं तथाविधवारिवाहविलोकनादिति
कारणस्येति ॥ ७५ ॥

इतीयं कारणस्य साध्येनाविरुद्धस्योपलब्धिरित्यर्थः । तथाविधेति
सातिशयोन्नतत्वादिधर्मोपेतत्वं वारिवाहस्य गृह्यते । एवमस्त्यत्र च्छाया १०
च्छत्रादित्यादीन्यप्युदाहरणानि द्रष्टव्यानि । कारणकारणाविरुद्धोप-
लब्ध्यादेश्चात्रैवानुप्रवेशान्नार्थान्तरत्वमिति ॥ ७५ ॥

सम्प्रति पूर्वचराविरुद्धोपलब्धिमुदाहरति—

उदेष्यति मुहूर्तान्ते तिष्यतारका पुनर्वसूदयदर्श-
नादिति पूर्वचरस्येति ॥ ७६ ॥ १५

तिष्यतारकेति पुष्यनक्षत्रम् । इत्येषा पूर्वचरस्य साध्येनाविरुद्धस्यो-
पलब्धिरित्यर्थः । एवमुदेष्यति शकटं कृत्तिकोदयादित्यादीन्यप्युदाहर-
णानि दृश्यानि । ननु कृत्तिकोदयादेर्भविष्यच्छकटोदयाद्यनुमानं कार-
णाविरुद्धोपलब्धेर्न भिद्यते । कृत्तिकादीनां पूर्वचारित्वेन शकटोदया-
दिकं प्रति कारणत्वात् । तत्कथं पूर्वचराविरुद्धोपलब्धिस्ततः पृथ- २०
क्स्यात् । तदेतदपरिशीलिततार्किककुलस्य प्रलापमात्रम् । न हि यत्कि-
ञ्चित्पूर्वचारि तदखिलमुत्तरचारिणः कारणं नियमेन भवति । कार्यस्व-
रूपप्राप्तिहेतूनामेव पूर्वभाविनामन्वयव्यतिरेकाभ्यां कारणत्वप्रसिद्धेः ।

- न च रोहिण्युदयस्य स्वरूपप्राप्तिः कृत्तिकोदयतः सम्भवति । तदनन्तर-
भावित्वाभावात् । कालान्तर एव कृत्तिकोदयपेक्षया रोहिण्युदयस्य
दर्शनात् । अथ विशिष्टं कालं प्राप्य कृत्तिका शकटं कुर्वतीत्यभि-
धीयते । तर्हि भरणिरपि कालविशेषमासाद्य शकटं किं न करोति ।
५ भवन्मते विशेषानुपलम्भात् । अथातिव्यवहितत्वाद्भरणेः शकटं प्रत्य-
हेतुत्वम् । तर्हि वासनाऽपि स्मृतिहेतुस्त्वन्मते न भवेत् । अतिव्यवहि-
तत्वादेव । अथ कालान्तरापेक्षा कृत्तिकासहकारिणी च भरणिः कारणं
शकटोदये तर्हि तथाविधा तत्राश्विन्यपि कारणं किं न भवेत् ।
तुल्ययोगक्षेमत्वात् । यदि च यत्किञ्चित्पूर्वभावि तत्सर्वमुत्तरकालभाविनः
१० कारणत्वेन कल्प्यते तर्हि पितामहादयोऽपि पितृत्वेन पुत्रस्य किं न
कल्प्यते । पूर्वभावित्वाविशेषात् । ननु पूर्वभावित्वाविशेषेऽपि पुत्रस्वरूप-
लाभहेतोरेव पितृत्वं न पुनः पितामहप्रमृतीनाम् । तेषां तत्राहेतुत्वादिति
तर्हि शकटस्यापि कथं कृत्तिकोदयः कारणम् । तस्यापि तत्स्वरूपला-
भाहेतुत्वाविशेषादिति । तदुक्तम्—“ पूर्वचारि न निःशेषं कारणं
१५ नियमादपि ॥ कार्यात्मलाभहेतूनां कारणत्वप्रसिद्धितः ॥ १ ॥
न रोहिण्युदयस्यात्मलाभोऽस्मिन् कृत्तिकोदयात् ॥ तदनन्तर-
भावित्वाभावात्कालान्तरेक्षणात् ॥ २ ॥ विशिष्ट कालमासाद्य
कृत्तिका कुर्वते यदि ॥ शकटं भरणिः किं न करोति च तथैव
वः ॥ ३ ॥ व्यवधानादहेतुत्वे तस्यास्तत्र क वासना ॥ स्मृति-
२० हेतुर्विभाव्येत तत एवेत्यवर्त्तनम् ॥ ४ ॥ [अवर्त्तनमिति अनि-
वृत्तोऽयं पर्यनुयोग इत्यर्थः] । कारणं भरणिस्तत्र कृत्तिकासह-
कारिणी ॥ यदि कालान्तरापेक्षा तथा स्यादश्विनी न किम् ॥ ४ ॥
पितामहः पिता किं न तथैव प्रपितामहः ॥ सर्वो वाऽनादिसन्तान-
स्ते नो पूर्वन्वयोगतः ॥ ६ ॥ स्वरूपलाभहेतोश्चेत्पितृत्वं नेतरस्य
२५ तु ॥ प्राजापत्यस्य माभूयन्कृत्तिका हेतवस्तथा ॥ ७ ॥” इति ।
प्राजापत्यस्यैति रोहिणीनिधत्रस्य । तदेवं पूर्वचारित्वेऽपि कृत्तिकानां

रोहिण्युदयं प्रति कारणत्वानुपपत्तेः कृत्तिकोदयाद्भविष्यच्छकटोदयानु-
मानं कारणाविरुद्धोपलब्धेर्भिद्यत एवेति ततः पृथक्स्वरूपमुपदर्श-
यन्ती पूर्वचराविरुद्धोपलब्धिः कथं न सद्भावमासादयतीति । पूर्व-
पूर्वचराविरुद्धोपलब्ध्यादीनामत्रैवानुप्रवेशः । यदुक्तम्—“ पूर्वपूर्वचरा-
दीनामुपलब्ध्यः प्रदर्शिताः ॥ पूर्वचार्युपलम्भेन ततो नाऽर्थान्तरं ५
मताः ॥ १ ॥ ” इति ॥ ७६ ॥

इदानीमुत्तरचराविरुद्धोपलब्धेरुदाहरणमाह—

**उदगुर्मुहूर्त्तात्पूर्वं पूर्वफल्गुन्यः । उत्तरफल्गुनीनामु-
द्गमोपलब्धेरित्युत्तरचरस्येति ॥७७॥**

इतीयमुत्तरचरस्य साध्येनाविरुद्धस्योपलब्धिरित्यर्थः । एवं मुहूर्त्ता- १०
त्पूर्वमुदगाद्भरणिः कृत्तिकोदयादित्यादीन्यप्युदाहरणान्यभ्यूह्यानि । न
च कार्याविरुद्धोपलब्धिरेवेयमुत्तरचारिणः सर्वस्य कार्यत्वादिति
प्रैर्यम् । पूर्वभाविनः सर्वस्य कारणत्वमेवेत्यस्य नियमस्यानन्तरमेव
निरस्तत्वेनोत्तरचारिणोऽपि सर्वस्य कार्यत्वासम्भवात् । नानाप्रकारं
हि सकलप्राणिसन्दोहसम्बन्धिनमदृष्टं सुखदुःखनिबन्धनमपेक्ष्यान्तरिक्ष- १५
मण्डले क्रमभावित्वान्नक्षत्राप्यजस्रं पूर्वोत्तरराणि भवन्ति । ततश्च
परस्परं नक्षत्राणां न कारणत्वं कार्यत्वं वा सम्भवति । ज्ञाप्यज्ञापक-
भावस्तु भवति निश्चितान्यथानुपपत्तिसद्भावादिति । तदुक्तम्—
“ सर्वमुत्तरचारीह कार्यमित्यज्ञचेष्टितम् ॥ पूर्वं कारणमित्यस्य
नियमस्य निराकृतेः ॥ १ ॥ नानाप्राणिगणादृष्टात्सातेतरफलाद्धि २०
नः ॥ पूर्वोत्तरचराणि स्युर्भानि क्रमभुवः सदा ॥ २ ॥ नाऽन्योन्यं
हेतुता तेषां कार्यता वा ततो मता ॥ साध्यसाधनता तु स्याद-
विनाभावयोगतः ॥ ३ ॥ ” इति । उत्तरोत्तरचराविरुद्धोपलब्धि-
रप्यनया सङ्गृहीता ॥ ७७ ॥

१ उत्तरस्येति प. म. पुस्तकयोः पाठः । २ [क्रमभुव इति क्रमाद्भूते' सकाशा-
दित्यर्थः] इति म. पुस्तकस्थः पाठः प्रक्षिप्त इव भाति ।

अथ सहचरावेरुद्धोपलब्धिमुदाहरन्नाह—

**अस्तीह सहकारफले रूपविशेषः । समास्वाद्यमान-
रसविशेषादिति सहचरस्येति ॥ ७८ ॥**

- इत्येषा सहचरस्य साध्येनाविरुद्धस्योपलब्धिरित्यर्थः । नेयं कार्या-
- ५ विरुद्धोपलब्धिरभिधानीया । रूपरसयोः समसमयभावित्वेन सव्येतर-
विषाणयोरिव स्वातन्त्र्येण व्यवस्थितत्वात् । अथैकसामग्र्यधीनत्वा-
द्रूपरसयोः सहभावित्वानेयमः । अन्यथा घटपटादीनामिव तयोरपि स
न स्यात् । ततश्च रसलक्षणकार्योपलब्ध्या रससमानसमयरूपजन-
कैकसामग्र्यनुमानात्कार्याविरुद्धोपलब्धिरेवेयमिति चेत् । नैतत्प्रेर्यम् ।
- १० एकं द्रव्यमधिकरणभूतमनन्तरेण रूपरसयोः सहभावनियमेऽपरस्याः
सामग्र्या एवासम्भवात् । तस्य च तदाधारभूतद्रव्यस्य
नानुमानं समास्वाद्यमानरसविशेषात् । किं तर्हि तुल्यकालभाविनो
रूपादेरेव । अथ समानकारणत्वाद्द्वूपरसयोरेका सामग्रीप्यते न
पुनरधिकरणभूतं द्रव्यम् । ततश्च रसाद्रूपानुमानमिति कार्यानुमानमेवे-
१५ न्यमिधीयते । नन्वेवं सलिलरसास्वादानादम्भोरुह्रूपस्यानुमानं किमिति
न भवेत् । तुल्यकारणत्वस्याप्यत्राविशिष्टत्वात् । यथा हि सलिलरूपं
रंससहकारिणा प्राक्तनेन सलिलरूपेण जन्यते तथा सरसिजरूपमपि
तेनैवेति व्यक्तं समानकारणत्वं पयःपुण्डरीकरूपयोः सलिलरूपेण सह ।
अथ सलिलरससरसिजरूपयोः प्रत्यासत्त्यभावात्परम्परं ज्ञाप्यज्ञापकभावो
२० नेप्यते । नन्वेवमायातमनिच्छतोऽपि तथागतस्यैकमधिकरणभूतं द्रव्यम् ।
ज्ञाप्यज्ञापकभावस्थितरूपरसादीनामेकद्रव्यतादात्म्यमन्तरेणापरस्याः प्र-
त्यासत्तेस्तेषामभावादिति । तदुक्तम्—“कार्यहेतुरयं नेष्टः समानसमय-
त्वतः ॥ स्वातन्त्र्येण व्यवस्थानाद्द्वामदक्षिणशृङ्गवत् ॥ १ ॥ एक-
सामग्र्यधीनत्वात्तयोः स्यात्सहभाविता ॥ नाऽन्यथा नियमस्तस्या-

स्ततोऽन्येषामिवेति चेत् ॥ २ ॥ [तस्या इति सहभावितायाः]
 नैकद्रव्याश्रितत्वेन विना तस्या विरोधतः ॥ सामग्र्येका हि तद्रव्यं
 रसरूपादिषु स्फुटम् ॥ ३ ॥ न च तस्यानुमा स्वाद्यमानाद्र-
 सविशेषतः ॥ समानसमयस्यैव रूपादेरनुमानतः ॥ ४ ॥ समान-
 कारणत्वात्तु सामग्र्येका यदीष्यते ॥ पयोरसात्सरोजन्मरूपस्यानु- ५
 मितिर्न किम् ॥ ५ ॥ यथैव हि पयोरूपं रूपाद्रससहायकात् ॥
 तथा रसोद्धवोऽपीति स्यात्समाननिमित्तता ॥ ६ ॥ प्रत्यासत्तेर-
 भावाच्चेत्साध्यसाधनताऽनयोः ॥ नैष्टैकद्रव्यतादात्म्यात्प्रत्यासत्तिः
 परा क्व सा ॥ ७ ॥” इति । एवमस्त्यत्र मातुलिङ्गे रूपं रसात् । सम-
 स्तीह देहे चैतन्यं विशिष्टस्पर्शोपलम्भादित्याद्यप्युदाहार्यम् । परोक्त- १०
 योश्च संयोगैकार्थसमवायिनोः साध्यसमकालभाविनोर्लिङ्गयोरत्रैवानुपवेश
 इति ॥

विधिसिद्धाविरुद्धोपलब्धिरियमादरेण बोद्धव्या ॥

षोढा सोदाहरणा कौशलमभिलाषुकैस्तर्के ॥५१७॥ ७८ ॥

अधुना विरुद्धोपलब्धिमाह—

१५

विरुद्धोपलब्धिस्तु प्रतिषेधप्रतिपत्तौ सप्तप्रकारेति
॥ ७९ ॥

अविरुद्धोपलब्धिः प्रागभिहिता विधिसाधिका षट्प्रकारा, इयं तु
 विरुद्धोपलब्धिः प्रतिषेधसाधिका सप्तप्रकारा चेत्यनयोर्भेदः ॥ ७९ ॥

प्रथमप्रकारप्रकाशनार्थं तावदाह—

२०

तत्राद्या स्वभावविरुद्धोपलब्धिरिति ॥ ८० ॥

प्रतिषेधार्थस्य यः स्वभावः स्वरूपं तेन सह साक्षाद्यद्विरुद्धं तस्यो-
 पलब्धिः स्वभावविरुद्धोपलब्धिः ॥ ८० ॥

अत्रोदाहरणमाह—

वास्त्येव सर्वथैकान्तोऽनेकान्तस्योपलम्भादिति

॥ ८१ ॥

प्रतिषेधो ह्यत्र सर्वथैकान्तः सदेव सर्वमित्यादिकस्तस्य सम्बन्धिना
 ५ स्वभावेन सह विरुद्धोऽनेकान्तः कथञ्चित्सदसदात्मकत्वादितस्तस्योपलम्भः
 स्वभावविरुद्धोपलब्धिरिति । अत्राह सौगतः—यावान्कश्चिन्निषेधः
 सर्वोऽप्यनुपलम्भादेवेतीयमपि स्वभावविरुद्धोपलब्धिर्निषेधावबोधं विदधा-
 नाऽनुपलब्धावेवाऽन्तर्भावमर्हति तत्कथमुपलब्धिभेदत्वेनासावुदाहतेति ।
 इतदप्यनुपपन्नम् । अनुपलब्धिशब्दस्यात्राश्रयमाणत्वात् । अथ विरु-
 १० द्धयोः सर्वथैकान्तानेकान्तयोर्वह्निशीतस्पर्शयोरिव प्रथमं विरोधः स्वभावा-
 नुपलब्ध्या प्रतिपन्न इत्यनुपलब्धिमूलत्वात्स्वभावविरुद्धोपलब्धेरनुपलब्धि-
 रूपत्वं युक्तमेवेति चेत् । तदपि न क्षोदक्षमम् । अनुमानस्याप्येवं प्रत्यक्ष-
 त्वप्रसङ्गात् । यथैव हि स्वभावानुपलब्धिवलाद्विरुद्धयोर्विरोधे क्वचित्प्र-
 तिपन्ने सति स्वभावविरुद्धोपलब्धिः प्रवर्तते तथैव साध्यधर्मिणि भूधरादौ
 १५ साधने च घूमादावध्यक्षतः समाधिगते सति साध्ये घूमध्वजादावनु-
 सानं प्रवर्तते इति प्रत्यक्षमूलत्वादानुमानमपि कथं प्रत्यक्षं न स्यादिति
 तदुक्तम्—“यावान्कश्चिन्निषेधोऽत्र स सर्वोऽनुपलम्भनात् ॥ यत्तदेष
 विरुद्धोपलम्भोऽस्त्यनुपलम्भनम् ॥ १ ॥ इत्ययुक्तं तथाभूतश्रुतेरनुप-
 लम्भतः ॥ तन्मूलत्वात्तथाभावे प्रत्यक्षमनुमाऽस्तु ते ॥ २ ॥ यथैवा-
 २० नुपलम्भेन विरोधे साधिते क्वचित् ॥ स्वात्स्वभावविरुद्धोपलब्धि-
 घृत्तिस्तथैव च ॥ ३ ॥ लिङ्गे प्रत्यक्षतः सिद्धे साध्यधर्मिणि वा
 क्वचित् ॥ लिङ्गिज्ञानं प्रवर्तते नाऽन्यथातिप्रसङ्गतः ॥ ४ ॥” इति ।
 ततः स्वभावविरुद्धोपलब्धेरानुपलब्धावन्तर्भावः कर्तुं युक्तः । एवं नेह
 शीतं वैश्वानरस्य दर्शनादित्याद्यपि द्रष्टव्यम् ॥ ८१ ॥

प्रतिषेध्यविरुद्धव्याप्तादीनामुपलब्धयः षडिति।८२॥

प्रतिषेध्येनार्थेन सह ये साक्षाद्विरुद्धास्तेषां ये व्याप्तादयो व्याप्य-
कार्यकारणपूर्वचरोत्तरचरसहचरास्तेषामुपलब्धयः षड्भवन्ति । विरुद्ध-
व्याप्तोपलब्धिः, विरुद्धकार्योपलब्धिः, विरुद्धकारणोपलब्धिः, विरुद्ध-
पूर्वचरोपलब्धिः, विरुद्धोत्तरचरोपलब्धिः, विरुद्धसहचरोपलब्धिः॥८२॥ ५

क्रमेणासामुदाहरणान्याह—

**विरुद्धव्याप्तोपलब्धिर्यथा नास्त्यस्य पुंसस्तत्त्वेषु
निश्चयस्तत्र सन्देहादिति ॥ ८३ ॥**

अत्र हि जीवादितत्त्वगोचरो निश्चयः प्रतिषेध्यस्तद्विरुद्धश्चानिश्च-
यस्तेन व्याप्तस्य सन्देहस्योपलब्धिः । अनिश्चयो हि विपर्ययानध्यव- १०
साययोः सन्देहमन्तरेणापि वर्तते । सन्देहस्त्वनिश्चयं विना न जातुचि-
त्सम्भवतीत्यनयोर्व्याप्यव्यापकभावः सुप्रतीत एव । अत्रोत्तरत्र च यथा-
शब्द उदाहरणप्रदर्शनार्थो विज्ञेयः । एवं नास्त्यत्र शीतस्पर्श औष्ण्या-
दि-यादीन्यप्युदाहरणान्यभियुक्तैरवधार्याणि । प्रतिषेध्यो ह्यत्र शीतस्पर्श-
स्तेन विरुद्धो वह्निस्तेन च व्याप्तस्यौष्ण्यस्योपलब्धिरिति ॥ ८३ ॥ १५

**विरुद्धकार्योपलब्धिर्यथा न विद्यतेऽस्य क्रोधाद्यु-
पशान्तिर्वदनविकारादेरिति ॥ ८४ ॥**

वदनविकारस्ताम्रत्वादिः । आदिशब्दादधरस्फुरणविकटभ्रुकुटि-
लोचनारुणिमादिपरिग्रहः । अत्र च प्रतिषेध्यः क्रोधाद्युपगमस्तत्कार्यस्य
वदनविकारादेरनुपलब्धिरिति । एवं नास्त्यत्र शीतं धूमादित्यादी- २०
न्यप्युदाहर्तव्यानि । प्रतिषेध्यमिह शीतं तद्विरुद्धो वह्निस्तत्कार्यस्य
धूमस्योपलब्धिरिति ॥ ८४ ॥

**विरुद्धकारणोपलब्धिर्यथा नास्य महर्षेरसत्यं समास्ति
रागद्वेषकालुष्याकलङ्कितज्ञानसम्पन्नत्वादिति ।८५॥**

प्रतिषेध्येन ह्यसत्येन सह विरुद्धं सत्यं, तस्य कारणं रागद्वेषकालु-
 प्याकलङ्कितज्ञानम् । तत्कुतश्चित्सूक्ताभिधानादेः प्रासेद्धयत्सत्यं साध-
 यति तच्च सिद्धयदसत्यं प्रतिषेधतीति । एवं नास्मिन् शरीरिणि सुख-
 मस्ति हृदयशल्यदित्यादीन्युदाहरणान्यवबोध्यानि । सुखेन हि प्रति-
 ५ षेध्येन विरुद्धं दुःखं तस्य कारणं हृदयशल्यं तत्कुतश्चित्तदुपदेशादेः
 सिद्धयत्सुखं प्रतिषेधति ॥ ८५ ॥

**विरुद्धपूर्वचरोपलब्धिर्यथा नोद्गमिष्यति मुहूर्त्तान्ते
 पुष्यतारा रोहिण्युद्गमादिति ॥ ८६ ॥**

प्रतिषेध्योऽत्र पुष्यतारोद्गमस्तद्विरुद्धो मृगशीर्षोदयस्तत्पूर्वचरो रोहि-
 १० ण्युद्गमस्तस्योपलब्धिरिति । एवं नोदेष्यति मुहूर्त्तान्ते शकटं रेवत्युदया-
 दित्यादीनि द्रष्टव्यानि । प्रतिषेध्येन शकटोदयेन हि विरुद्धोऽश्विन्यु-
 दयस्तत्पूर्वचरो रेवत्युदयः ॥ ८६ ॥

**विरुद्धोत्तरचरोपलब्धिर्यथा नोद्गमन्मुहूर्त्तात्पूर्वं
 मृगशिरः पूर्वफलुन्युदयादिति ॥ ८७ ॥**

१५ प्रतिषेध्योऽत्र मृगशीर्षोदयस्तद्विरुद्धो मघोदयस्तदुत्तरचरः पूर्व-
 फलुन्युदयस्तस्योपलब्धिरिति । एवं मुहूर्त्तात्पूर्वं नोद्गमाद्गणः
 पुष्योदयादित्यादीन्यवबोध्यव्यानि । मरेण्युदयविरुद्धो हि पुनर्वसूदयस्त-
 दुत्तरचरः ॥ ८७ ॥

**विरुद्धसहचरोपलब्धिर्यथा नास्त्यस्य मिथ्याज्ञान
 सम्यग्दर्शनादिति ॥ ८८ ॥**

२०

प्रतिषेध्येन हि मिथ्याज्ञानेन सह निरुद्धं सम्यग्ज्ञानं तत्सहचरं च
 सम्यग्दर्शनं तच्च प्राण्यनुकम्पादेः कुतश्चिन्नित्यसिद्धयत्सहचरं सम्य-
 ग्ज्ञानं साधयति तच्च सिद्धयन्मिथ्याज्ञानं प्रतिषेधतीति । एवं नास्त्यत्र
 मिथौ परमागाभावोऽर्वाग्भागेपलम्भादित्यादान्यवगन्तव्यानि । प्रतिषे

ध्येन हि परभागाभावेन विरुद्धः परभागसद्भावस्तत्सहचरोऽर्वाग्भागः ।
 तदेवमुदाहृता सप्तप्रकाराऽपि विरुद्धोपलब्धिः । सप्तप्रकारत्वं पुनरस्याः
 प्रतिषेध्येनार्थेन साक्षाद्विरुद्धमाश्रित्य सूत्रेऽभिहितम् । परम्परया विरो-
 धाश्रयणेन त्वनेकप्रकारा विरुद्धोपलब्धिः सम्भवन्ती स्वयमभियुक्तैरवग-
 न्तव्या । तद्यथा-कारणविरुद्धकार्योपलब्धिः, व्यापकविरुद्धकार्योपलब्धिः, ५
 कारणव्यापकविरुद्धकारणोपलब्धिः, व्यापककारणविरुद्धकार्योपलब्धिः,
 कारणविरुद्धकारणोपलब्धिः, व्यापकविरुद्धकारणोपलब्धिः, कारणव्याप-
 कविरुद्धकारणोपलब्धिः, व्यापककारणविरुद्धकारणोपलब्धिः, कारण-
 विरुद्धव्याप्योपलब्धिः, व्यापकविरुद्धव्याप्योपलब्धिः, कारणव्यापक-
 विरुद्धव्याप्योपलब्धिः, व्यापककारणविरुद्धव्याप्योपलब्धिः, कारण- १०
 विरुद्धसहचरोपलब्धिः, व्यापकविरुद्धसहचरोपलब्धिः, कारणव्यापक-
 विरुद्धसहचरोपलब्धिः, व्यापककारणविरुद्धसहचरोपलब्धिश्च, इति पार-
 म्पर्येण विरुद्धोपलब्धेः षोडश प्रकाराः । तत्र कारणविरुद्धकार्योप-
 लब्धिर्यथा—नास्त्यस्य हिमजनितरोमहर्षादिविशेषो घूमादिति । प्रति- १५
 षेध्यस्य हि रोमहर्षादिविशेषस्य कारणं हिमं तद्विरुद्धोऽमिस्तत्कार्यं धूम
 इति । व्यापकविरुद्धकार्योपलब्धिर्यथा—नास्त्यत्र शीतसामान्यव्याप्तशीत-
 स्पर्शविशेषो घूमादिति, शीतस्पर्शविशेषस्य हि निषेध्यस्य व्यापकं
 शीतसामान्यं तद्विरुद्धोऽमिस्तस्य कार्यं धूम इति । कारणव्यापकविरुद्ध-
 कार्योपलब्धिर्यथा—नास्त्यत्र हिमत्वव्याप्तहिमविशेषजनितरोमहर्षादि-
 विशेषो घूमादिति । रोमहर्षविशेषस्य हि निषेध्यस्य कारणं हिम- २०
 विशेषस्तस्य व्यापकं हिमत्वं तद्विरुद्धोऽमिस्तत्कार्यं धूम इति । व्यापक-
 कारणविरुद्धकार्योपलब्धिर्यथा—नास्त्यत्र शीतस्पर्शविशेषस्तद्व्यापकशीत-
 स्पर्शमात्रकारणहिमविरुद्धामिकार्यधूमादिति सुगममदः । कारण-
 विरुद्धकारणोपलब्धिर्यथा—नास्त्यस्य मिथ्यावरणं तत्त्वार्थोपदेशग्रहणा-
 दिति । मिथ्यावरणस्य हि कारणं मिथ्याज्ञानं तद्विरुद्धं तत्त्वज्ञानं २५
 तस्य कारणं तत्त्वार्थोपदेशग्रहणम् । तत्त्वार्थोपदेशश्रवणे सत्यपि कस्य-

- चित्तत्वज्ञानासम्भवाद्ग्रहणवचनम् । तत्त्वार्थानां श्रद्धानपूर्वकमवधारणं
 ग्रहणमिष्टम् । अन्यथाऽस्य ग्रहणाभासत्वात् । मिथ्यावरणस्य चात्र
 नास्तित्वा साध्यते न पुनरनाचरणस्य । तत्त्वार्थोपदेशग्रहणात् । उत्पन्न-
 तत्त्वज्ञानस्याप्यसंयतसम्यग्दृष्टेश्चरित्रासम्भवाद्नाचरणस्य प्रसिद्धेः ।
 ३ न तु मिथ्यावरणमप्यस्य सम्भवति । तत्त्वज्ञानविरोधात् । तेन सह
 तस्यानवस्थानादिति । व्यापकविरुद्धकारणोपलब्धिर्यथा—नास्त्यस्यात्मनि
 मिथ्याज्ञानं तत्त्वार्थोपदेशग्रहणादिति । आत्मनि मिथ्याज्ञानस्य विशि-
 ष्टस्य व्यापकं मिथ्याज्ञानमात्रं तद्विरुद्धं तत्त्वज्ञानं तस्य कारणं तत्त्वार्थो-
 पदेशग्रहणं यथोपवर्णितमिति । कारणव्यापकविरुद्धकारणोपलब्धिर्यथा
 १० नास्त्यस्य मिथ्यावरणं तत्त्वार्थोपदेशग्रहणादिति । अत्र मिथ्यावरणस्य
 कारणं मिथ्याज्ञानविशेषस्तस्य व्यापकं मिथ्याज्ञानमात्रं तद्विरुद्धं तत्त्व-
 ज्ञानं तस्य कारणं तत्त्वार्थोपदेशग्रहणमिति । व्यापककारणविरुद्धकार-
 णोपलब्धिर्यथा—नास्त्यस्य मिथ्यावरणविशेषस्तत्त्वार्थोपदेशग्रहणादिति ।
 मिथ्यावरणविशेषस्य हि व्यापकं मिथ्यावरणसामान्यं तस्य कारणं
 १५ मिथ्याज्ञानं तद्विरुद्धं तत्त्वज्ञानं तस्य कारणं तत्त्वार्थोपदेशग्रहणमिति ।
 कारणविरुद्धव्याप्योपलब्धिर्यथा, न सन्ति सर्वथैकान्तवादिनः प्रशम-
 संवेगनिर्वेदानुकम्पास्तिक्यानि वैपर्यासिकमिथ्यादर्शनविशेषादिति ।
 प्रशमादीनां हि कारणं सम्यग्दर्शनं तस्य विरुद्धं मिथ्यादर्शनसामान्यं
 तेन व्याप्तं मिथ्यादर्शनं वैपर्यासिकं विशेषरूपमिति । व्यापकविरुद्ध-
 व्याप्योपलब्धिर्यथा, न सन्ति स्याद्वादिनो वैपर्यासिकादिमिथ्यादर्शन-
 २० विशेषास्तत्त्वज्ञानविशेषादिति । वैपर्यासिकादिमिथ्यादर्शनविशेषाणां
 हि व्यापकं मिथ्यादर्शनसामान्यं तद्विरुद्धं तत्त्वज्ञानसामान्यं तस्य
 व्याप्यस्तत्त्वज्ञानविशेष इति । कारणव्यापकविरुद्धव्याप्योपलब्धिर्यथा
 न सन्त्यस्य प्रशमादीनि मिथ्याज्ञानविशेषादिति । प्रशमादीनां हि
 २५ कारणं सद्वर्णनविशेषः, तस्य व्यापकं दर्शनसामान्यं तद्विरुद्धं मिथ्या-
 ज्ञानसामान्यं तेन व्याप्यो मिथ्याज्ञानविशेष इति । व्यापककारण-

विरुद्धव्याप्योपलब्धिर्यथा—न सन्त्यस्य तत्त्वज्ञानविशेषा मिथ्यार्थोपदेश-
ग्रहणविशेषादिति । तत्त्वज्ञानविशेषाणां हि व्यापकं तत्त्वज्ञानसामान्यं
तस्य कारणं तत्त्वार्थोपदेशग्रहणं तद्विरुद्धं मिथ्यार्थोपदेशग्रहणसामान्यं
तेन व्याप्यो मिथ्यार्थोपदेशग्रहणविशेष इति । कारणविरुद्धसहचरोपल-
ब्धिर्यथा—न सन्त्यस्य प्रशमादीनि मिथ्याज्ञानादिति । प्रशमादीनां हि
कारणं सम्यग्दर्शनं तद्विरुद्धं मिथ्यादर्शनं तत्सहचरं मिथ्याज्ञानमिति ।
व्यापकविरुद्धसहचरोपलब्धिर्यथा—सन्त्यस्य मिथ्यादर्शनविशेषाः सम्य-
ग्ज्ञानादिति । मिथ्यादर्शनविशेषाणां हि व्यापकं मिथ्यादर्शनसामान्यं
तद्विरुद्धं तत्त्वार्थश्रद्धानं सम्यग्दर्शनं तत्सहचरं सम्यग्ज्ञानमिति ।
कारणव्यापकविरुद्धसहचरोपलब्धिर्यथा—न सन्त्यस्य प्रशमादीनि १०-
मिथ्याज्ञानादिति । प्रशमादीनां हि कारणं सम्यग्दर्शनविशेषास्तेषां
व्यापकं सम्यग्दर्शनसामान्यं तद्विरुद्धं मिथ्यादर्शनं तत्सहचरं मिथ्या-
ज्ञानमिति । व्यापककारणविरुद्धसहचरोपलब्धिर्यथा—न सन्त्यस्य
मिथ्यादर्शनविशेषाः सम्यग्ज्ञानादिति । मिथ्यादर्शनविशेषाणां हि व्यापकं
मिथ्यादर्शनसामान्यं तस्य कारणं दर्शनमोहोदयस्तद्विरुद्धं सम्यग्दर्शनं १५-
तत्सहचरं तत्त्वज्ञानमिति ।

अत्र च संग्रहश्लोकौ—

पारम्पर्येण कार्यं स्यात्कारणं व्याप्यमेव च ॥

सहचारि च निर्दिष्टं प्रत्येकं तच्चतुर्विधम् ॥ ५१८ ॥

कारणोद्दिष्टकार्यादिभेदेनोदाहनं यथा ॥

इत्थं षोडशभेदं तद्विज्ञेयं मतिशालिभि ॥ ५१९ ॥

तथेदमन्यदपि भेदत्रयं पारम्पर्येण विरुद्धोपलब्धे. सम्भवति । तद्यथा—
कार्यविरुद्धोपलब्धि, व्यापकविरुद्धोपलब्धि, कारणविरुद्धोपलब्धि-
श्चेति । तत्र कार्यविरुद्धोपलब्धिर्यथा—नात्र देहिनि दुःखकारणमस्ति
सुखोपलब्धादिति । प्रतिषेध्यमिह दुःखकारणं तस्य कार्यं दुःखं तेन २५-
विरुद्धं सुखं तच्च कुतोऽपि विशिष्टव्यापारव्यवहारादे. सिध्यद्दुःखं निवर्त्त-

यति, दुःखं च निवर्तमानं दुःखकारणं निषेधति । एवं नेहाप्रतिबद्धसाम-
 थ्यानि शीतकारणानि सन्ति वह्नेरित्यादीन्यप्युदाहरणान्यवसेयानि । व्या-
 पकविरुद्धोपलब्धिर्धर्या—न सन्निकर्षादिः प्रमाणमज्ञानत्वादिति प्रतिषेध्य-
 मिह सन्निकर्षादेः प्रमाणत्वं तस्य व्यापकं ज्ञानत्वं तेन विरुद्धमज्ञानत्वं
 ५ तच्च सन्निकर्षादावुपलभ्यमानं ज्ञानत्वं निवर्तयति तच्च निवर्तमानं ततः
 प्रमाणत्वं निवर्तयति । ज्ञानत्वं हि प्रमाणाप्रमाणयोरुभयोरपि साधा-
 रणमिति व्यापकं प्रमाणत्वं तु विना नाऽन्यत्र कापि ज्ञानत्वेनेति
 च्याप्यं तत् । एवं नात्र तुषारस्पर्शो वह्नेरित्येवमादीन्यस्यामवसेयानि ।
 कारणविरुद्धोपलब्धिर्धर्या—नास्य महर्षेर्भिथ्याचारित्रमस्ति सम्यग्विज्ञा-
 १० नोपलम्भात् । मिथ्याचारित्रमिह प्रतिषेध्यं तस्य कारणं मिथ्याज्ञान
 तद्विरुद्धं सम्यग्ज्ञानं तत्कुतश्चित्सम्यगुपदेशादेर्लिङ्गात्प्रसिद्धयन्मिथ्या-
 ज्ञानं निवर्तयति । तच्च निवर्तमानं मिथ्याचारित्रलक्षणं स्वकार्यं निवर्त-
 यति । ननु च सम्यग्विज्ञानान्मिथ्याज्ञाननिवृत्तिर्न मिथ्याचारित्रस्य
 निवर्तिका प्रादुर्भूततत्त्वज्ञानस्यापि पुंसोऽचारित्रप्रसिद्धेः “ पूर्वद्वयं-
 १५ सम्पद्यपि तेषां भजनीयमुत्तरं भवति ॥ पूर्वद्वयलाभः पुनरुत्तरलाभे
 भवति नियतः ॥ १ ॥ ” इति प्रशमरतौ भगवदुमास्वातिवाचक-
 मुख्यवचनप्रामाण्यात् । अन्यथा तद्व्याघातादिति चेत् । नैवम् । मिथ्या-
 चारित्रस्य मिथ्यागमादिज्ञानपूर्वस्य पञ्चाग्निसाधनादेर्निषेध्यत्वाच्चारित्र-
 मोहोदये सति निवृत्तिपरिणामाभावलक्षणस्याचारित्रस्य तु निषेध्यत्वे-
 २० नात्रानिष्टेरिति । एवं नासौ रोमहर्षादिविशेषवानसमीपवर्तिपावक-
 विशेषत्वादित्यादीन्यप्युदाहरणान्यभ्यूह्यानि । तदित्यं विरुद्धोपलब्धे-
 र्भेदाः सप्त सूत्रोक्ताः षोडशभिस्त्रिभिश्चैतैर्भेदैः सह षड्विंशतिः सम्पन्नाः ।
 पूर्वोक्ताऽविरुद्धोपलब्धिभेदप्रक्षेपे तु द्वात्रिंशदुपलब्धिलक्षणा हेतु-
 भेदाः संवृत्ताः । एतदनुसारेण वाऽन्येऽपि प्रज्ञाशालिभिः परामर्शनीयाः ।

उपलब्धिहेतुरेवं विधिमुखतो विधिनिषेधबोधकरः ॥

द्वात्रिंशतेह भेदैः संयुक्तो व्यक्तमुक्तोऽयम् ॥ ५२० ॥

दोषप्रोषितपक्षनाभिसुभगं व्याप्योपलम्भादिक-

द्वात्रिंशत्प्रमितप्रभेदसतरप्रस्तारणापीवरम् ॥

सम्यग्व्याप्तिलुवृत्तिनेमिघटितं साध्यं निजं साधयन्

जैनानामुपलब्धिचक्रमसमं जीयात्तदेतद्भुवि ॥ ५२१ ॥

तदेवं कस्यचिदर्थस्य विधौ प्रतिषेधे चोपलब्धिलक्षणहेतुभेदानभि-
घाय सम्प्रति कस्यचिदर्थस्य निषेधे विधौ चानुपलब्धिप्रकारप्रपञ्चं
निश्चेतुकामस्तद्व्यापकं मौलं प्रकारद्वयमाह—

अनुपलब्धेरपि द्वैरूप्यमविरुद्धानुपलब्धिर्विरुद्धानु- १०
पलब्धिश्चेति ॥ ८९ ॥

अविरुद्धस्य प्रतिषेध्येनार्थेन सह विरोधमप्राप्तस्य वस्तुनोऽनुप-
लब्धिरविरुद्धानुपलब्धिः । विरुद्धस्य प्रतिषेध्येन सह विरोधमागतस्या-
नुपलब्धिर्विरुद्धानुपलब्धिश्चेति ॥ ८९ ॥

सम्प्रत्यविरुद्धानुपलब्धेर्विषयकथनपुरःसरं प्रकारमाह—

१५

तत्राविरुद्धानुपलब्धिः प्रतिषेधावबोधे सप्तप्रकारेति १०
॥ ९० ॥

निगदसिद्धमदः ॥ ९० ॥

तानेव प्रकारानाह—

प्रतिषेध्येनाविरुद्धानां स्वभावव्यापककार्यकारण- २०
पूर्वचरोत्तरचरसहचराणामनुपलब्धिरिति ॥ ९१ ॥

प्रतिषेध्येन वक्ष्यमाणेन कुम्भादिना सार्धमविरुद्धाना विरोधमन-
विरुद्धानाम् । स्वभावश्च व्यापकं च कार्यं च कारणं च पूर्वचरं

चोत्तरचरं च सहचरं च स्वभावव्यापककार्यकारणपूर्वचरोत्तरचरसह-
चराणि तेषामनुपलब्धिः । इतिशब्दः प्रकारपरिसमास्यर्थः । ततश्च
स्वभावानुपलब्धिः, व्यापकानुपलब्धिः, कार्यानुपलब्धिः, कारणा-
नुपलब्धिः, पूर्वचरानुपलब्धिः, उत्तरचरानुपलब्धिः, सहचरानुपलब्धि-
श्चेति प्रतिषेधप्रतिपत्तौ सप्तप्रकारत्वमनुपलब्धेः सिद्धं भवति ॥९१॥

अथ क्रमेणोदाहरणसप्तकमाह —

स्वभावानुपलब्धिर्गुणानास्तत्र भूतले कुम्भः ।
उपलब्धिलक्षणप्राप्तस्य तत्स्वभावस्यानुपलम्भादिति
॥ ९२ ॥

- २० उपलब्धिलक्षणप्राप्तस्येति, उपलब्धिर्ज्ञानं तस्या लक्षणानि कार-
णानि चक्षुरादीनि । तैर्दुपलब्धिलक्ष्यते जन्यत इति यावत् ।- तानि
प्राप्तो जनकत्वेनोपलब्धिकारणान्तर्भावादुपलब्धिलक्षणप्राप्तः दृश्य
इत्यर्थः । तथाविधस्य तत्स्वभावस्य कुम्भस्वरूपस्यानुपलम्भादनुपलब्धेः ।
यथाशब्द उदाहरणोपदर्शनार्थं इहोत्तरत्र च मन्तन्यः न इहोपलब्धि-
- २५ लक्षणप्राप्तस्येति यद्विशेषणं तत्पिशाचादिव्यभिचारपरिहारार्थम् । पिशा-
चादीनां हि स्वभावो नोपलब्ध्यतेऽथ च ते नास्तित्वेनावगन्तुं न
शक्यन्ते । कथं पुनर्यो घटादिर्नास्ति स उपलब्धिलक्षणप्राप्तस्तत्प्राप्तत्वे
कथं तस्यासत्त्वमिति चेत् । उच्यते । आरोप्यैतद्रूपं निषिध्यते । सर्व-
त्रारोपितरूपविषयत्वाग्निषेधस्य । यथा नायं गौर इति । न ह्यत्रैतच्छक्यं
वक्तुं सति गौरत्वे न निषेधो निषेधे न वा गौरत्वमिति । नन्वेव-
मदृश्यमपि पिशाचादिकं दृश्यरूपतयारोप्य प्रतिषिध्यतामिति चेत् ।
नैवेम् । आरोपयोग्यत्व हि यस्यास्ति तस्यैवारोपः । यश्चार्थो विद्य-
मानो नियमेनोपलब्ध्यते स एवारोपयोग्यो न तु पिशाचादिः । उप-
लम्भकारणसाकल्यं हि विद्यमानो घटो नियमेनोपलम्भयोग्यो गम्यते न
२५ पुनः पिशाचादिः । घटस्योपलम्भकारणसाकल्यं चैकज्ञानसंसर्गिणि

प्रदेशादावुपलभ्यमाने निश्चीयते घटप्रदेशयोरुपलम्भकारणान्यविशिष्टा-
नीति कृत्वा । यश्च तद्देशाधेयतया कल्पितो घटः स एव तेनैक-
ज्ञानसंसर्गी न देशान्तरस्थः । एकेन्द्रियग्राह्यं हि लोचनादिप्रणिधा-
नाभिमुखवस्तुद्वयमन्योन्यापेक्षमेकज्ञानसंसर्गि कथ्यते । तयोर्हि सतोर्नै-
कनियताभावप्रतिपत्तिः । योग्यताया द्वयोरप्यविशिष्टत्वात् । ततश्चैक-
ज्ञानसंसर्गिणि प्रदेशादावुपलभ्यमानेऽप्यनुपलम्भात् । तदयुक्तम् । यतः
प्रदेशादिनैकज्ञानसंसर्गिण एव घटस्याभावः साध्यते स्वभावानुपलम्भा-
त्तान्यस्य । यस्तु पिशाचादिना प्रतिबन्धबलतोऽन्यत्वमापादितः कुम्भः
स नैव निषिध्यते । इह चैकज्ञानसंसर्गी भासमानोऽर्थस्तज्ज्ञानं च
पर्युदासवृत्त्या घटस्यासत्तानुपलब्धिश्चोच्यते । ननु चैवं केवलभूतलस्य १०
प्रत्यक्षत्वात्तद्रूपः कुम्भाभावोऽपि प्रत्यक्षसिद्ध एवेति किं स्वभावानुप-
लब्ध्या साध्यम् । सत्यमेवैतत् । तथापि यः सर्व सर्वत्र विद्यत इति
कुमत्वासितान्तःकरणः कापिलादिः प्रत्यक्षप्रतिपन्नेऽपि कुम्भाद्यभावे
भ्राम्यति । सोऽनुपलम्भं निमित्तीकृत्य प्रतिपाद्यते । अनुपलम्भनिमित्तौ
हि सत्त्वरजस्तमःप्रभृतिषु परस्परमसद्यवहारस्त्वयाऽपि प्रतिपन्नः । १५
अन्यथा तेषां साङ्कर्यापत्तेः । स चानुपलम्भोऽत्राप्यस्तीति निमित्तप्रद-
र्शनेनाभावव्यवहारः प्रसाध्यते । दृश्यते हि गरीयसि गवि सास्त्रादि-
मत्त्वात्प्रवर्तितगोव्यवहारो मूढमतिर्लघीयसि गवि तत्सादृश्यं पश्य-
न्नपि न गोव्यवहारं प्रवर्तयति । लघीयसि वा गवि प्रवर्तितो गोव्यव-
हारो न गरीयसीति । स निमित्तप्रदर्शनेन गोव्यवहारे प्रवर्त्यते । २०
सास्त्रादिमन्मात्रनिमित्तको हि गोव्यवहारस्त्वया प्रवर्तितः पूर्वं न लघी-
यस्यादिनिमित्तक इति । तथा महत्यां शिक्षपायां प्रवर्तितवृक्षव्यवहारो
मूढमतिः स्वल्पाया तस्या तद्यवहारमप्रवर्तयन् शिक्षपात्वलक्षणतन्निमि-
त्तोपदर्शनेन तत्र प्रवर्त्यते । वृक्षोऽयं शिक्षपात्वादिति ॥ ९२ ॥

व्यापकानुपलब्धिर्यथा नास्त्यत्र प्रदेशे पनसः पाद- २५
पानुपलब्धेरिति ॥ ९३ ॥

पनसत्त्वं हि पादपत्वेन व्याप्तं तदभावे तद्व्याप्यस्य पनसत्वस्याप्य-
भावः । एवं नास्त्यत्र शिंशपा वृक्षाभावादित्यादीन्यप्यवसेयानि ॥९३॥

**कार्यानुपलब्धिर्यथा नास्त्यत्राप्रतिहतशक्तिकं बीज-
मङ्कुरानवलोकनादिति ॥ ९४ ॥**

५ अप्रतिहतशक्तिकत्वं हि कार्यं प्रत्यप्रतिबद्धसामर्थ्यत्वं कथ्यते । एतच्च
विशेषणं बीजमात्रेण व्यभिचारपरिहारार्थम् । अङ्कुरानुपलम्भेऽपि बीज-
मात्रसद्भावस्याविरोधादिति । एवं नास्त्यत्र परासुशरीरे चैतन्यं वाक्कि-
यकारभेदानामनुपलम्भादित्यादीन्युदाहरणान्यूह्यानि ॥ ९४ ॥

**कारणानुपलब्धिर्यथा न सत्यस्य प्रशमप्रभृतयो
भावास्तत्त्वार्थश्रद्धानाभावादिति ॥ ९५ ॥**

१० प्रशमप्रभृतयो भावा इति प्रशमसंवेनमिर्वेदानुकम्पास्तिक्यलक्षणा
जीवपरिणामविशेषाः । तत्त्वार्थश्रद्धानाभावादिति, तत्त्वार्थश्रद्धानं सम्य-
ग्दर्शनं तस्याभावात् । अत्र तत्त्वार्थश्रद्धानलक्षणस्य कार्यस्याभावः
कुतोऽपि देवद्रव्यभक्षणादेः पापकर्मणः सकाशात्सिद्धयत्सत्त्वार्थ-
१५ श्रद्धानकार्यभूतानां प्रशमादीनामभावमवगमयति । एवं नास्त्यत्र धूमो
धूमध्वजाभावादित्यादीन्यपि लोकप्रसिद्धान्युदाहरणान्यवसेयानि ॥९५॥

**पूर्वचरानुपलब्धिर्यथा नोद्गमिष्यति मुहूर्त्तान्ते स्वा-
तिनक्षत्रं चित्रोदयादर्शनादिति ॥ ९६ ॥**

२० व्यक्तमदः । एवं न भविष्यति मुहूर्त्तान्ते शकटं कृत्तिकोदयानुप-
लब्धेरित्यादीनि ॥ ९६ ॥

**उत्तरचरानुपलब्धिर्यथा नोद्गमत्पूर्वभद्रपदा मुहूर्त्ता-
त्पूर्वमुत्तरभद्रपदोद्गमानवगमादिति ॥ ९७ ॥**
स्पष्टमेतदिति । एवं नोद्गगाद्भरणिर्मुहूर्त्तात्प्राक्कृत्तिकोदयानुपलब्धे
रित्यादीन्यवगन्तव्यानि ॥ ९७ ॥

सहचरानुपलब्धिर्यथा नास्त्यस्य सम्यग्ज्ञानं सम्य- ग्दर्शनानुपलब्धेरिति ॥ १८ ॥

सम्यग्ज्ञानसहचरं हि तत्त्वार्थश्रद्धानस्वभावं सम्यग्दर्शनं तच्च प्रशमा-
दिकार्यानुपलब्ध्या क्वचित्पुंसि निवर्तमानं स्वसहचरं सम्यग्ज्ञानं निवर्त्त-
यति । एवं नास्त्यत्र प्रशमतुलायामुन्नामानुपलम्भान्न सन्ति जीवादौ रूप- ५
रसगन्धाः स्पर्शानुपलब्धेरित्यादि द्रष्टव्यम् । इतीयमविरुद्धानुपलब्धिः
सप्तप्रकारा प्रतिषेधप्रतिपत्तौ सोदाहरणा सूत्रतः प्रतिषेध्यवस्तुसम्बन्धिना
स्वभावकार्यादीनां साक्षादनुपलम्भद्वारेण प्रदर्शिता । परम्परया पुनरेषाऽपि
निपुणैर्निरूप्यमाणैकादशधा सम्पद्यते । तद्यथा—कार्यव्यापकानुपलब्धिः,
कार्यव्यापकव्यापकानुपलब्धिः, कारणकारणानुपलब्धिः, कारणव्याप- १०
कानुपलब्धिः, कारणव्यापकव्यापकानुपलब्धिः, सहचरकारणानुपल-
ब्धिः, सहचरकार्यानुपलब्धिः, सहचरव्यापकानुपलब्धिः, सहचरव्याप-
ककारणानुपलब्धिः, सहचरव्यापककारणकारणानुपलब्धिः, सहचर-
व्यापककारणव्यापकानुपलब्धिश्चेति, तत्र कार्यव्यापकानुपलब्धिर्यथा—
नास्त्येकान्तनिरन्वयं तत्त्वं तत्र क्रमाक्रमभावादिति । अत्र हि सौगता- १५
भिमतमेकान्तनिरन्वयं तत्त्वं प्रतिषेध्यं तस्य कार्यमर्थक्रियालक्षणं
तद्व्यापक क्रमाक्रमस्वरूपं तच्चान्वितैकान्ततत्त्वं इव निरन्वयैकान्ततत्त्वेऽ-
नुपलभ्यमानं स्वव्याप्यमर्थक्रियाकारित्वं निवर्त्तयति तदपि निवर्त्तमानं
कारणत्वेन कल्पितं निरन्वयैकान्ततत्त्वं प्रतिषेधति । यथा—चैकान्तनि-
रन्वयान्वयपक्षयोरर्थक्रियाकारित्वं नोपपद्यते तथाऽग्रेऽनेकान्तप्रतिष्ठाया २०
सविस्तरमभिधास्याम इति । कार्यव्यापकव्यापकानुपलब्धिर्यथा—नास्ति
निरन्वयैकान्ततत्त्वं, तत्र परिणामविशेषस्याभावादिति । तत्रापि प्रतिषेध्यं
निरन्वयैकान्ततत्त्वं तत्कार्यमर्थक्रियाकारित्वं तद्व्यापकं क्रमाक्रमस्वरूपं
तस्य च व्यापकः परिणामविशेषः “ परिणामो ह्यर्थान्तरगमनं न च
सर्वथा व्यवस्थानम् ॥ न च सर्वथा विनाशः परिणामस्तद्विदा- २५

मिष्टः ॥ १ ॥ ” इत्येवं लक्षणलक्षितः, तस्य च निरन्वयैकान्ततत्त्वेऽ-
नुपलम्भाद्भाव इति । कारणकारणानुपलब्धिर्यथा—कचिदात्मनि नास्ति
संसारो मिथ्यात्वाद्यभावादिति । प्रतिषेध्यस्य हि संसारस्य कारणं कर्म
तस्य च कारणं मिथ्यात्वाविरतिप्रमादकषाययोगास्तेषां चात्राभाव इति ।

५ कारणव्यापकानुपलब्धिर्यथा—भस्मादिषु प्राणादयो न सन्ति जीवत्व-
सामान्याभावादिति । अत्र हि प्रतिषेध्याः प्राणादयस्तेषां कारणं जीव-
स्तद्व्यापकं जीवत्वसामान्यं तस्य चात्राभावः । इदं चात्रोदाहरणं,
सांख्यादेर्नास्ति निर्वृत्तिः सम्यग्दर्शनज्ञानचारित्राणामभावादिति । अत्र
निषेध्याया निर्वृत्तेः कारणं मुक्तिमार्गस्तस्य च व्यापकं सम्यग्दर्शना-

१० दित्रयं तस्य चाभावः सांख्यादौ । ज्ञानमात्रादेरेव मोक्षकारणतया
तेनाभ्युपगमात् । यथा च ज्ञानमात्रादेर्न मोक्षकारणत्वं तथोपरिष्ठा-
दुपपादयिष्यते । कारणव्यापकव्यापकानुपलब्धिर्यथा—सांख्या-
देर्नास्ति निर्वाणं विशिष्टपरिणामाभावादिति । अत्र हि निषेध्यस्य
निर्वाणस्य कारणं मुक्तिमार्गस्तद्व्यापकं सम्यग्दर्शनादित्रयं तद्व्यापकश्च

१५ प्राप्तिर्णीतो विशिष्टः परिणामस्तस्यात्राभावः । सांख्यादिनात्मनोऽप-
रिणामित्वाभ्युपगमात् । सहचरकारणानुपलब्धिर्यथा—नास्य मत्य-
ज्ञानादिकमस्ति दर्शनमोहोदयाभावादिति । मत्यज्ञानादिकस्य हि निषे-
ध्यस्य सहचरं मिथ्यादर्शनं तस्य कारणं दर्शनमोहोदयस्तस्यात्राभावः ।
सहचरकार्यानुपलब्धिर्यथा—मत्यज्ञानादिकं मम नास्ति नास्तिकाध्यव-

२० सायाभावादिति । अत्रापि निषेध्यस्य मत्यज्ञानादेः सहचरं मिथ्या-
दर्शनं तस्य कार्यं नास्तिकाध्यवसायः, तस्य च स्वसंवेदनसिद्धौ
मय्यभाव इति । सहचरव्यापकानुपलब्धिर्यथा—नास्त्यस्य सम्य-
ज्ञानं तत्त्वश्रद्धानाभावादिति । प्रतिषेध्यस्य हि सम्यग्ज्ञानस्य सहचरं
सम्यग्दर्शनं तस्य व्यापकं तत्त्वश्रद्धानं तस्याऽत्राभावः । सहचरव्यापक-

२५ कारणानुपलब्धिर्यथा—नास्त्यभ्ये सम्यग्ज्ञानं दर्शनमोहोपशमाद्य-
भावादिति । अत्र निषेध्यस्य सम्यग्ज्ञानस्य सहचरं सम्यग्दर्शनं तस्य

व्यापकं तत्त्वार्थश्रद्धानं तस्य कारणं दर्शनमोहोपशमादिकं तस्य
 चाभव्ये सुप्रतीत एवाभावः समयवेदिनाम् । सहचरव्यापककारण-
 कारणानुपलब्धिर्यथा—नास्त्यभव्ये सम्यग्ज्ञान यथाप्रवृत्तादिकरणकाल-
 भाविलब्ध्याद्यभावादिति । अत्रापि प्रतिषेध्यस्य सम्यग्ज्ञानस्य सहचरं
 सम्यग्दर्शनं तद्व्यापकं तत्त्वश्रद्धानं तस्य कारणं दर्शनमोहोपशमादि ५
 तस्यापि कारणं यथाप्रवृत्तादिकरणकालभाविलब्ध्यादिकं तस्य चाभव्य-
 प्राणिन्यभावः प्रकट एव । सहचरव्यापककारणव्यापकानुपलब्धिर्यथा—
 नास्त्यभव्ये सम्यग्ज्ञानं दर्शनमोहोपशमादिसामान्याभावादिति ।
 सम्यग्ज्ञानमिह प्रतिषेध्यं तत्सहचर सम्यग्दर्शनं तद्व्यापकं तत्त्वार्थश्रद्धानं
 तत्कारणं दर्शनमोहोपशमादि तद्व्यापकं च दर्शनमोहोपशमादित्व- १०
 सामान्यं तस्याऽभव्ये देहिन्यभावः सुव्यक्त एव । तदित्थं सूत्रोक्तैः सप्त-
 भिर्भेदैः सहामी मीलिता एकादशभेदा अविरुद्धानुपलब्धेरष्टादश
 संवृत्ता इति ॥ ९८ ॥

इत्थं भेदप्रभेदपरिकरितामविरुद्धानुपलब्धिमभिधाय सम्प्रति विरुद्धानु-
 उपलब्धिमभिधातुकामस्तत्प्रकारप्रकटनार्थं तावदाह—

१५

विरुद्धानुपलब्धिस्तु विधिप्रतीतौ पञ्चधेति ॥ ९९ ॥

अविरुद्धानुपलब्धिः पूर्वोक्ता प्रतिषेधसाधिका सप्ताष्टादशप्रकारा
 वा । विरुद्धानुपलब्धिः पुनरियं विधिसाधिका पञ्चप्रकारा चेत्यन-
 योर्विशेषः ॥ ९९ ॥

कुतोऽस्याः पञ्चप्रकारत्वमित्याह—

२०

**विरुद्धकार्यकारणस्वभावव्यापकसहचरानुपलम्भभे-
 दादिति ॥ १०० ॥**

विधेयेनार्थेन सह विरुद्धानां कार्यकारणस्वभावव्यापकसहचराणा
 येऽनुपलम्भा अनुपलब्धयस्तैः कृत्वा भेदो विशेषस्तस्मात् । ततश्च

विरुद्धकार्यानुपलब्धिः, विरुद्धकारणानुपलब्धिः, विरुद्धस्वभावानुपल-
ब्धिः, विरुद्धव्यापकानुपलब्धिः, विरुद्धसहचरानुपलब्धिश्च इति विरुद्धा-
नुपलब्धिर्विधिसिद्धौ पञ्चधा सिद्धा भवति ॥ १०० ॥

अथ क्रमेणोदाहरणान्याह—

१ विरुद्धकार्यानुपलब्धिर्यथा, अत्र शरीरिणि रोगाति-
शयः समास्ति नीरोगव्यापारानुपलब्धेरिति ॥ १०१ ॥

यथाशब्दोऽत्रोत्तरत्र च पूर्ववत् । विधेयस्य हि रोगातिशयस्य विरु-
द्धमारोग्यं तस्य कार्यं विशिष्टो व्यापारस्तस्यानुपलब्धिरियम् ॥ १०१ ॥

२ विरुद्धकारणानुपलब्धिर्यथा विद्यतेऽत्र प्राणिनि क-
ष्टमिष्टसंयोगाभावादिति ॥ १०२ ॥

अत्र विधेयं कष्टं तद्विरुद्धं सुखं तस्य कारणमिष्टसंयोगस्तस्यानुप-
लब्धिरेषः ॥ १०२ ॥

विरुद्धस्वभावानुपलब्धिर्यथा वस्तुजातमनेकान्ता-
त्मकमेकान्तस्वभावानुपलम्भादिति ॥ १०३ ॥

१५ वस्तुजातमन्तरङ्गो बहिरङ्गश्च विश्ववर्ती पदार्थसार्थः । अग्न्यते
गम्यत निश्चीयत इत्यन्तो धर्मः । न एकोऽनेकोऽनेकश्चासावन्तश्चाने-
कान्तः स आत्मा स्वभावो यस्य वस्तुजातस्य तदनेकान्तात्मकं सद-
सदाद्यनेकधर्मात्मकमित्यर्थः । अत्र हेतुमाह—एकान्तस्वभावस्य सद-
सदाद्यन्यतरधर्मावधारणस्वरूपस्यानुपलम्भादनुपलब्धेः । अत्र विधेये-
२० नानेकान्तात्मकत्वेन सह विरुद्धः सदाद्येकान्तस्वभावस्तस्य चानुपलम्भः
प्रत्यक्षादिप्रमाणेन ग्रहणाभावात्प्रसिद्धः । तथा हि, स्वरूपेण
सन्तः पररूपेणासन्तः सामान्यविशेषात्मका नित्यानित्याद्यनेकधर्माणिः
पदार्थाः प्रत्यक्षेण प्रतीयन्ते । न खलु भावमात्रमभावमात्रं भावाभावौ

वा स्वतन्त्रौ कदाचन प्रत्यक्षेण समधिगम्यते । नच सामान्यमात्रं विशेषमात्रं सामान्यविशेषौ वा स्वतन्त्रौ तेन निश्चीयते । नापि स्थिरैकरूपं तत्त्वं क्षणिकैकरूप तदुभयं वा स्वतन्त्रं तेन प्रतीयते । तथा न विज्ञानमेव प्रत्यक्षग्राह्यम् । नाप्युपप्लवमात्रम् । तथाप्रतीतेरभावात् । प्रत्यक्षबाधितविषयत्वेनानुमानमपि सदाद्येकान्तगोचरं न सम्भवतीति । ५ तेनापि न तत्सिद्धिः । यथाऽत्र प्रत्यक्षादेरेकान्तग्राहकत्वाभावस्तथा प्रमाणविषयविवेकावसरे सविस्तरमभिधास्यते ॥ १०३ ॥

**विरुद्धव्यापकानुपलब्धिर्यथा, अस्त्यत्र छाया, औ-
ष्ण्यानुपलब्धेरिति ॥ १०४ ॥**

विधेयया छायाया विरुद्धस्तापस्तद्व्यापकमौष्ण्यं तस्यानुपलब्धि- १०
रियम् ॥ १०४ ॥

**विरुद्धसहचरानुपलब्धिर्यथा, अस्त्यस्य मिथ्याज्ञानं
सम्यग्दर्शनानुपलब्धेरिति ॥ १०५ ॥**

विधेयेन मिथ्याज्ञानेन विरुद्धं सम्यग्ज्ञानं तत्सहचरं सम्यग्दर्शनं तस्यानुपलब्धिरसाविति । एते च पञ्च विरुद्धानुपलब्धिभेदाः पूर्वोक्ता- ११
विरुद्धानुपलब्धिभेदाः द्वादशकमध्ये यदा प्रक्षिप्यन्ते तदा जातमनुप-
लब्धिलक्षणहेतुचक्रं त्रयोविंशतिभेदस्वभावम् ॥ १०५ ॥

ततश्च —

हेतुरनुपलब्ध्याख्यो निषेधद्वारतः स्फुटम् ॥

निषेधविधिसंसिद्धिं विदधाति निराकुलम् ॥ ५२२ ॥

२०

साध्यज्ञप्तिपताकयाऽतिरुचिर सद्धेतुचक्रद्वय


पक्षव्याप्तिधुरीणयोर्युगलकेनाकृष्यमाणं बलात् ॥

एनं यद्यनुमानमानसुरथ सद्वादयुद्धावना-

वारोहन्ति सुवादिभूमिपतयस्तेषा जयश्रीस्तदा ॥ ५२३ ॥

- निर्णीतं तावदादौ स्मरणमथ कृता प्रत्यभिज्ञाव्यवस्था
 तर्कार्ण्यं मानमग्रे प्रकटितमखिलैर्दूषणैर्दूरमुक्तम् ॥
 अङ्गीकृत्याऽनुमानं तदनु च विहितः सुप्रतीतो विचारः
 सारासारज्ञचित्तैस्तदिदमिह महातार्किकैस्तर्कणीयम् ॥ ५२४ ॥
- ५ श्रीमुनिसुव्रतदेवः सुराधीशविहितपदसेवः ॥
 निर्धूय विघ्नपटलीं क्रियादभीष्टार्थसिद्धि नः ॥ ५२५ ॥
- मद्यं सद्यः सुरविपटिनां सौरभोद्धारसारं
 पायं पायं सह सहचरैः किन्नरीणां कुलानि ॥
 येषामद्याप्यनुपमयशांस्यादरेणामराद्रौ
 गायन्त्यस्मास्वभिमतकृतः सन्तु ते तीर्थनाथाः ॥ ५२६ ॥
- १० सद्वृत्तापरिगताः स्फुटकान्तिभाजः
 सन्तापतन्तिपरिमर्दनवद्धकक्षाः ॥
 मुक्ता इवेह हृदयं न हरन्ति कस्य
 श्रीमन्मुनीन्द्रमुनिचन्द्रगुरोर्गिरस्ताः ॥ ५२७ ॥
- १५ इति कर्मप्रकृतिप्राभूताम्भोजखण्डाविर्भावनैकभास्करसमस्तसु-
 विहितजनोत्तंसश्रीमन्मुनिचन्द्रसूरिचरणतामरसोपजीविना श्रीदेवाच्चा-
 र्थेण विरचिते स्याद्वादरत्नाकरे प्रमाणनयतत्त्वालोकालङ्कारे स्मरण-
 प्रत्यभिज्ञानतर्कानुमानस्वरूपनिर्णयो नाम तृतीयः परिच्छेदः ॥ ३ ॥

॥ अथ चतुर्थः परिच्छेदः ॥



सम्यक्कोविदकर्णकोटरकुटीकुडयेषु कस्तूरिका-

पङ्कस्थासकतामुपैति परमां यः श्रूयमाणः क्षणात् ॥

न्यायन्यासनिरङ्कुशः कथमपि प्राप्तो न चान्यत्कृतिं

तीर्थेभ्यः परमागमः स जयति श्रीवीतरागादितः ॥ ५२८ ॥ ५

परोक्षाख्यप्रमाणस्य स्मरणादिप्रकारचतुष्टयं स्पष्टमुपदिश्येदानीमा-
गमाख्यं पञ्चमप्रकारं बहुवक्तव्यत्वात्परिच्छेदान्तरेणोपदिशन्निदमाह—

आप्तवचनादाविर्भूतमर्थसंवेदनमागम इति ॥ १ ॥

आप्त. प्रतिपादयिष्यमाणंस्वरूपः, तेन प्रणीतं वचनमाप्तवचनं
तस्मादाविर्भूतमुत्पन्नमर्थसंवेदनम् । आगम्यन्ते मर्यादयाऽवबुद्धयन्तेऽर्था १०
अनेनेत्यागम इति ॥ १ ॥

ननु यद्यर्थसंवेदनमागमस्तर्हि कथमाप्तवचनात्मकोऽसौ सिद्धान्तविदा
प्रासिद्ध इत्याशङ्क्याह—

उपचारादाप्तवचनं चेति ॥ २ ॥

प्रतिपाद्यज्ञानस्य ह्याप्तवचनं कारणमिति कारणे कार्योपचारात्तद- १५
प्यागम इत्युच्यते ।

अत्रानुमानप्रमितौ प्रवेशं शाब्दप्रमाणस्य समाश्रयन्तः ॥

शाक्यस्य शिष्याः स्फुरितोरुदर्पं युक्तीः स्वपक्षे परिकीर्तयन्ति ॥ ५२९ ॥

तथा हि यद्यस्मादभिन्नगोचरमभिन्नजनकसामग्रीसमन्वितं च तत्त-

स्मान्न भिद्यते । यथा कुतश्चिदनुमानादनुमाना- २०
शब्दमनुमानेऽन्तर्भावियता
बौद्धानां खण्डनम् । न्तरम् । अनुमानादभिन्नगोचरोऽभिन्नजनक-
सामग्रीसमन्वितश्च शब्द इति । किंच शब्दो

विवक्षायामेव प्रमाणम् न बाह्ये, व्यभिचारात् । न ह्यङ्गुल्यग्रे
हस्तियूथशतमास्त्व इत्यादिशब्दानां बाह्येऽर्थे प्रामाण्यमुपपद्यते । प्रती-
तिविशेषात् । तस्यां चैतस्य लिङ्गैव युक्तम् । तदुक्तम्—“ विवक्षायां
च गम्यायां विस्पष्टैव त्रिलिङ्गता ” इति । त्रिभी रूपैरुपलक्षितं
५ लिङ्गं त्रिलिङ्गं तस्य भावस्तत्ता ।

इत्येवमेते सुगतस्य शिष्याः शब्दानुमानत्वमुदाहरन्ति ॥

मनोरथोऽयं परिपूर्तिमेषां गन्ता न जनैष्ववधानवंसु ॥ ५३० ॥

तथा हि यत्तावदभ्यधायि यद्यस्मादभिन्नगोचरमित्यादि तन्नानव-
द्यम् । अभिन्नगोचरत्वस्य शब्दानुमानयोरसिद्धेः । अर्थमात्रं हि
१० शब्दस्य गोचरोऽनुमानस्य तु साध्यधर्मविशिष्टो धर्मीति । अपि चाऽन-
योगोचराभेदः सामान्यमात्रविषयतया तद्वन्मात्रगोचरतया वा भवेत् ।
न तावदाद्यः पक्षः । भवतामभिमतस्यान्यव्यावृत्तिस्वभावस्य सामान्य-
मात्रस्य निषेध्यमानत्वात् । नापि द्वितीयः । प्रत्यक्षस्याऽप्यनुमानत्वा-
पत्तेः । तथा तदभेदस्त् तत्राऽप्यविशेषात् । तन्नुऽभिन्नगोचरत्वाच्छब्द-
१५ स्यानुमानत्वमुपपन्नम् । नाप्यभिन्नजनकसामग्रीसमन्वितत्वात् । अनुमान-
जनकसामग्र्याः शब्दे सम्भवामावात् । पक्षधर्मत्वादिस्वरूपत्रयस्वभावा
हि सामग्र्यनुमाने भवद्भिरभिमन्यते । सा च शब्दे न सम्भवति ।
तथा हि न तावच्छब्दस्य पक्षत्वं युज्यते । धर्मिण एवात्र कस्यचिद-
सम्भवात् । अत्र हि धर्मी शब्दोऽर्थो वा स्यात् । न तावच्छब्दः ।
२० यतस्तत्र शब्दः पक्षधर्मोऽभवन्स्वलक्षणस्वरूपतया वा भवेत्सामान्य-
रूपतया वा । नाद्यः पक्षः । एकस्यैव शब्दस्वलक्षणस्य धर्मधर्मिरूप-
परस्परविरुद्धस्वभावद्वयायोगात् । नापि द्वितीयः । शब्दत्वसामान्यस्य
भवन्मते परमार्थसतोऽसम्भवात् । कल्पितस्य तु सत्त्वेऽपि न गमकत्वम् ।
अर्थो ह्यर्थं गनयतीति भवद्भिरैव स्वीकरणात् । भवतु वा यथा कथंचि-
२५ च्छब्दः पक्षधर्मः । तथाऽप्येतैः शब्दस्य धर्मिणः किमर्थविशिष्टत्वं
साध्यैर्नऽर्थप्रत्यायनशक्तियुक्तत्वमर्थप्रतीतिविशिष्टत्वं वा । तत्र प्रथम-

पक्षोऽयुक्तः । पर्वतपात्रकयोरिव शब्दार्थयोर्धम्मधर्मिभावासम्भवात् ।
 आश्रितो हि धर्मो भवति । न चार्थः शब्दाश्रितः । शब्दानाश्रितस्यै-
 वाऽर्थस्यागोपाल सुप्रतीतत्वात् । अथाऽर्थप्रत्यायनशक्तियुक्तत्वं शब्दस्य
 साध्यते तदप्यसाधु । तदर्थं शब्दप्रयोगासम्भवात् । न ह्यर्थप्रतिपा-
 दनशक्तिसिद्धये शब्दः प्रयुज्यते, किन्त्वर्थसिद्धये । अथाऽर्थप्रतीतिवि- ५
 शिष्टत्वं शब्दस्य साध्यते । नन्वर्थप्रतीतिः शब्दोत्थाऽन्योत्था वा भवेत् ।
 नाद्यः पक्षः । शब्दादर्थप्रतीतेस्त्वयाऽनभ्युपगमात् । न द्वितीयः ।
 अन्योत्थयाऽर्थप्रतीत्या सह शब्दस्य संबन्धासिद्धितस्तद्वैशिष्ट्यासम्भ-
 वात् । तन्न शब्दस्य धर्मित्वं घटते । नाऽप्यर्थस्य । तेन सह शब्दस्य
 सौगतैः सम्बन्धास्वीकारात् । न हि तादात्म्यस्वरूपस्तदुत्पत्तिस्वरूपो १०
 वा सम्बन्धः शब्दार्थयोस्ताथागतैः स्वीक्रियते “ न ह्यर्थे शब्दाः
 सन्ति तदात्मानो वा ” इत्यादिवचनस्य विरोधानुषक्तेः । न चार्थ-
 नाप्रतिबद्धां ध्वनिस्तस्य धर्मोऽतिप्रसक्तः । अथाऽर्थप्रतीतिहेतुत्वात्तद्धर्मोऽ-
 सौ । न । इतरेतराश्रयानुषङ्गात् । पक्षधर्मत्वासेद्धौ हि शब्दस्यार्थप्रती-
 तिहेतुत्वसिद्धिस्तत्सिद्धौ च पक्षधर्मत्वसिद्धिरिति । तत्प्रतीतिहेतुत्वेन १५
 चाऽस्य तद्धर्मत्वे चक्षुरादेरपि पक्षधर्मतासिद्धेस्तज्जन्याऽपि प्रतीतिरानुमा-
 निक्येव भवेत् । तन्न पक्षधर्मत्वं ध्वनेः सम्भवति । नाप्यन्वयव्यति-
 रेकौ । देशे काले च शब्दार्थयोरनुगमाभावात् । तथा हि—“ क्रीड-
 त्केकिकदम्बकण्ठविलुठत्केकायितव्याकुले, कुत्रापि स्फटिकाद्रिकूट-
 कुहरे सान्द्रदुमद्रोगिनि । कस्मीरेष्वधुनाऽपि साऽत्र भवती सान- २०
 न्दविद्याधरीवृन्दैर्वन्द्यपदाम्बुजा विजयते श्रीशारदा देवता ॥ १ ॥”
 इत्यादि पाठेषु प्रतिदेशं शारदादिशब्दो व्यवहारिभिः श्रूयते । न च
 तदर्थस्तत्र सत्प्रतीयते । यत्र हि धूमस्तत्राऽवश्यं वह्निरस्तित्वेन प्रसिद्धोऽ-
 न्वेता भवति धूमस्य । न त्वेवं देशकृतः शब्दस्यार्थेनान्वयोऽस्ति । नापि
 कालकृतः । न हि यत्र काले शब्दस्तत्र तदर्थोऽवश्यं सम्भवति । यतः, २५
 “नम्रस्वर्गिसमूहशेषरजतस्रग्भिः समृद्धांघ्रिभूर्जातस्तीर्थपतिः किला-

- त्र भगवान् श्रीवर्धमानाभिधः ॥ एतेनैव समानसर्वमहिमा तीर्थाधि-
नाथस्तथा, भावी भारतवर्षमस्तकम्भिः श्रीपद्मनाभाह्वयः ॥ १ ॥”
इत्यादौ वर्धमानपद्मनाभादिशब्दा वर्तमानास्तदर्थस्त्वतीतो भावी चेति
कुतोऽर्थानां शब्दान्वेतृत्वम् । अन्वयाभावे च व्यतिरेकस्याऽप्यभावः,
५ तत्पूर्वकत्वात्तस्य । यच्चोक्तं शब्दो विवक्षायामेव प्रमाणमित्यादि ।
तदपि तर्करहस्यानभिज्ञस्य व्याहृतम् । विवक्षायां शब्दप्रमाणस्यासम्भ-
वात् । तन्मात्रविषयत्वे ह्यर्थे प्रवृत्त्यादिहेतुत्वानुपपत्तिः । तद्विषयत्वात् ।
यद्यद्विषयं न भवति न तत्तत्र प्रवृत्त्यादिहेतुर्यथा रूपज्ञानं रसाविषयं
रसे । न भवति च बहिरर्थविषयो भवन्मते शब्द इति । न चैत-
१० दुपपन्नम् । प्रतीतिविरोधात् । ततो बहिरर्थगोचरत्वमेव शब्दस्य
सङ्गतिर्मङ्गति । यत्खलु यत्र प्रवृत्त्यादिहेतुस्तत्तद्गोचरं यथा रसज्ञानं
रसप्रवृत्त्यादिहेतू रसगोचरम् । बहिरर्थे प्रवृत्त्यादिहेतुश्च शब्दः । न
चात्र हेतुरसिद्धः । प्रत्यक्षवच्छब्दाद्बहिरर्थे प्रवृत्त्यादिप्रतीतेः । यथा
हि प्रत्यक्षात्प्रतिपत्तृप्रणिधानादिसामग्रीसापेक्षात्प्रत्यक्षेऽर्थे प्रवृत्त्यादि-
१५ प्रतीतिः सकललोकप्रसिद्धा तथा सङ्केतादिसामग्रीसापेक्षाच्छब्दाच्छ-
ब्दार्थेऽपीति । न चार्थेऽर्थिनामर्थित्वादेव प्रवृत्तेः शब्दोऽप्रवर्तक इति
कीर्त्तनीयम् । प्रत्यक्षस्याप्येवं प्रसक्तेः । तद्गोचरेऽप्यर्थेऽर्थित्वादेव प्रवृत्ति-
प्रतीतेः । परम्परयाऽत्र प्रवर्तकत्वे शब्देऽपि तथास्तु । विशेषाभावात् ।
का चेयं विवक्षा नाम । यद्गोचरत्वं शब्दस्य शब्द्यते । किं शब्दोच्चारणे-
२० च्छामात्रमनेनामुमर्थं प्रतिपादयामीत्यभिप्रायो वा । आद्यकल्पनायां
वक्तृश्रोत्रोः शास्त्रश्रवणप्रणयनादौ प्रवृत्तिर्न प्राप्नोति । न खलु कश्चि-
द्दालिशः शब्दनिमित्तेच्छामात्रप्रतिपत्त्यर्थं शास्त्रं प्रणेतुं श्रोतुं वा
प्रवर्तते । दशदाडिमादिवाक्यैः सह सकलवाक्यानामविशेषापत्तिश्च ।
सर्वेषां स्वप्रभवेच्छामात्रकानुमापकत्वाविशेषात् । अथ द्वितीयकल्पः ।
२५ तथा हि—“पादपार्थविवक्षावान्पूरुषोऽयं प्रतीयते ॥ वृक्षशब्दप्रयो-

क्तृत्वात्पूर्वावस्थास्वहं यथा ॥ १ ॥ ” इति । तदप्यगोभनम् ।
 व्यभिचारात् । न हि शुकसारिकोन्मत्तप्रभृतयस्तथाभिप्रायेण वाक्यमु-
 च्चारयन्तः प्रतीयन्ते । अपि च समयानपेक्षः शब्दस्तादृशमभिप्रायं गम-
 येत्समयसापेक्षो वा । प्रथमपक्षे न कश्चित्कचिद्वापानभिज्ञः स्यात् ।
 ५
 ५
 समयापेक्षस्तु शब्दोऽर्थमेव किं न गमयेत् । न ह्ययं तपस्वी बाह्यार्था-
 द्विभेति येन तत्र न साक्षात्प्रवर्तेत । अशक्यसमयत्वान्न शब्दोऽर्थं
 गमयतीत्यपर्यालोचितवचनम् । अभिप्रायेऽपि तदगमकत्वप्रसङ्गात् ।
 तत्रापि तस्याशक्यसमयत्वाविशेषात् । असिद्धं च शब्दस्याशक्यसम-
 यत्वम् । “ स्वाभाविकसामर्थ्यसमयाभ्यामर्थबोधनिवन्धनं शब्दः ”
 इत्यत्र वक्ष्यमाणसूत्रे तच्छक्यसमयत्वस्य । प्रवन्धेनाभिधास्वमानत्वात् । १०
 ततश्च सिद्धमिदम् । शब्दो वक्त्रभिप्रायाद्विन्नार्थविषयः सत्यानृतव्यव-
 स्थोपेतत्वात् । यदित्थं तदित्थं यथा प्रत्यक्षादि । तथा च शब्दस्त-
 स्मात्तथेति । एवं च न विवक्षायामेव शब्दस्य प्रामाण्यमिति । ततः
 शब्दो नानुमान तद्विभिन्नविषयत्वात् , तद्विभिन्नसामग्रीसमन्वितत्वाच्च
 प्रत्यक्षवत् । १५

तस्मादेतल्लिङ्गिकाद्विन्नरूपं स्वकिर्त्तव्यं शाक्यसिंहस्य शिष्यैः ।

शाब्दं मानं यद्विना नावगन्तुं शक्यन्तेऽर्थाः स्वर्गमुख्याः परोक्षाः ॥ ५३ ॥

॥ २ ॥

अत्रोदाहरणमाह—

समस्त्यत्र प्रदेशे रत्नविधानं सन्ति रत्नसानुप्रभृतय २०
 इति ॥ ३ ॥

रत्नसानुर्मेरुः । अत्र प्रथमोदाहरणं लौकिकजनकाद्यासवचनापेक्षयेति

॥ ३ ॥

कीदृशः पुमानासः स्याद्यद्वचननिबन्धनमर्थोवबोधनमागमप्रमाण-
तया सम्मतमित्याशङ्क्यासलक्षणमाह—

**अभिधेयं वस्तु यथावस्थितं यो जानीते यथाज्ञानं
चाभिधत्ते स आप्त इति ॥ ४ ॥**

५ अभिधेयं वस्तु रत्ननिधानरत्नसानुप्रमृतिकं यथावस्थितं येन स्वरूप-
प्रकारेण व्यवस्थितं यः कश्चिज्जानीते प्रत्यक्षादिप्रमाणतो निश्चिनोति
यथाज्ञानं ज्ञानानतिक्रमेणाभिधत्ते स आप्तः । आप्यते उपदिष्टोऽर्थोऽ-
स्मादित्याप्त इति व्युत्पत्तेः ॥ ४ ॥

अथ कस्मादेवंविधस्यैवाप्तत्वमित्याशङ्क्याह—

१० **तस्य हि वचनमविसंवादि भवतीति ॥ ५ ॥**

यो हि यथावस्थिताभिधेयवस्तुपरिज्ञाने निपुणः परिज्ञानानुसारेण
तदुपदेशकुशलश्च तस्य हि यस्माद्वचनमविसंवादि विप्रलम्भपरिभ्रशतः
संवादिकं भवति नाऽन्यस्य । ततो यथोक्तलक्षणलक्षितस्यैवाप्तत्वम् ।
एतेन च “ यो यस्यावञ्चकः स तस्याप्त इति ” ऋष्यार्याम्लेच्छ-

१५ साधारणं वृद्धप्रणीतमात्मलक्षणमनूदितं भवति ॥ ५ ॥

कतिविधोऽयमाप्त इत्याह—

स च द्वेषा लौकिको लोकोत्तरश्चेति ॥ ६ ॥

लोके सामान्यजन्यरूपे भवो लौकिकः । लोकादुत्तरः प्रधानं
मोक्षमार्गोपदेशकत्वाल्लोकोत्तरश्चाप्त इति ॥ ६ ॥

२० तावेव निदर्शयन्नाह—

**लौकिको जनकादिलोकोत्तरस्तु तीर्थकरादित इति
॥ ७ ॥**

लौकिक आप्तो जनकादिः । आदिशब्देन जनन्यादिपरिग्रहः । लोको-

त्तरः पुनराप्तस्तीर्थकरादिः। आदिशब्देन गणधरप्रत्येकबुद्धादीनां ग्रहणम्।
 तत्र येनेह प्रबलयुक्तिकीलिकाकलापाक्रान्तकर्कशांनेकप्रमेयरज्जुसहलो-
 पनिवद्धप्रचुरप्रकरणफलककोटिघटनापिशङ्कटेन शिशिरमरीचिमण्डलोद-
 च्चत्प्रचुररुचिसञ्चयसुचारुचारित्रोच्चकूपस्तम्भावष्टम्भमिष्टमहिष्टोपजायमा-
 ननानाविधोपद्रवप्रबन्धप्रध्वंसाविधानसावधानविशुद्धबुद्धिनिधानसद्गुरुक- ५
 र्णधारप्रेरणीयेन प्रबुद्धधीवरसहस्रप्रेर्यमाणानेकप्रकारनयारिनिकुरुम्बेन
 भूरिभङ्गभङ्गिगमग्राममहाकेतुकोटिसङ्कटेन परमार्थोपार्जनोपजायमाना-
 समानमनोरथजनैकसेवनीयेन नितान्तदुष्टवाचाटतीर्थिककुटुम्बका-
 कस्मिकक्रियमाणमहाकोलाहलकालिकावातेनाऽप्यक्षोभमाणेन प्रतिक्षण-
 विचक्षणसभामूर्त्यमाणसूक्ष्मकर्मादिविचारप्रपञ्चप्रचुरगृह्यकवातसन्ताना- १०
 पूरिततत्त्वार्थमयसितपटेन यानपात्रेनेव जन्मजरामरणक्षारनीरनिरन्तर-
 मनवरतोपजायमानमनोरथमहोर्म्मिमालाव्याकुलमाकस्मिकातिदुर्वाररौद्र-
 परिणाममहावेलासहस्रहेतुचतुःकषायपातालकलशमलं सविलं सद्भि-
 पुलप्रियविप्रयोगप्रमुखदुःखनिकरभयङ्करमकरपरम्परापरिचयदुरालोकम-
 तिविकटमकरकेतुतिमिङ्गिलकरालवक्त्रकुहरान्तर्मूर्च्छदतुच्छसत्त्वसन्दोह- १५
 मुदग्रमिथ्यात्वकालकूटच्छटलाञ्छितकुक्षिकुहरमनेककदाग्रहग्राहनिवह-
 ममन्दप्रवादकादम्बरीस्त्रादनोन्मत्तग्रमद्भूरिजलजन्तुसन्तानमतिदुरतिक-
 ममहामोहावर्त्तरौद्र भवसमुद्रं भविनस्तरन्ति तत्तीर्थम् । प्रवचनमिति
 यावत् । ततश्चाचिन्त्यमाहात्म्यमहापुण्यापराभिधानतीर्थकरनामकर्म-
 विपाकादेवंविधतीर्थकरणशीलस्तीर्थकरश्रीवर्धमानजिनप्रमुखः पुरुष- २०
 विशेष इति ।

अत्राहुर्जैमिनीयाः—

रागद्वेषाकलुषितमतिस्तीर्थकृन्नास्ति कश्चित्
 रागद्वेषाविनिर्मुक्त पुरुषवि-
 शेषमनभ्युपगच्छतां वेदा- यः स्यादाप्तो वत कथमहो तद्वचः स्यात्प्रमाणम् ।
 पौरुषेयत्ववादिनां भीमांस-वेदस्तस्मात्पुरुषवचनालाञ्छनोन्मुक्तमूर्तिः
 काना पूर्वपक्ष सविस्तरमु
 पपाद्य तत्खण्डनम् । प्रामाण्यश्रीविलसदसमप्रेमपात्रं समस्तु॥५३२॥

२५-

न च पुरुषवचनालाञ्छनोन्मुक्तमूर्त्तित्वं

तस्यासिद्धम् । तथाहि वेदोऽपौरुषेयः कर्तृस्मरणयोग्यत्वे सत्यस्म-
 र्यमाणकर्तृकत्वाद्यदित्थं तदित्थं यथाकाश इति । न चात्र
 हेतोरसिद्धिः । यदि हि वेदे कर्त्ता भवेत्तदा वेदार्थानुष्ठानकालेऽ-
 नुष्ठातृणामनिश्चितवेदप्रामाण्यानां तत्प्रमाणताप्रसिद्धये तद्गोचरस्मरण-
 ५ माविर्भवेत् । ये हि यच्छास्त्रार्थानुष्ठाने प्रवर्तन्ते ते तच्छास्त्रकर्त्तारं
 नियमेन स्मरन्ति यथाऽष्टकाद्यर्थानुष्ठानार्थिनस्तत्प्रणेतारं मनुम् ।
 वेदविहितार्थानुष्ठाने प्रचुरद्रविणव्ययोत्पन्नपरिश्रमनिवर्तनीयामिहोत्रादि-
 कर्मलक्षणे प्रवर्तन्ते च प्रेक्षाशालिनोऽतस्तेषां महती वेदकर्तृस्मरणा-
 पेक्षा । ते ह्यनुपलब्धफलेषु नानाविधकर्मस्वेवं निःसन्देहाः प्रवर्तेरन्,
 १० यदि तेषां तद्विषयः सत्यतानिश्चयः सम्पन्नो भवेत् । न चासौ तदुप-
 देष्टुः स्मरणाभावे युज्यते । पित्राद्युपदेशवत् । यथैव हि पित्रादिक-
 मुपदेष्टारं स्मृत्वा स्वयमदृष्टफलेष्वपि कर्मसु तदुपदेशात्प्रवर्तन्ते पित्रा-
 दिभिरेतदुपदिष्टं तेनानुष्ठीयत इति । एवं वैदिकेष्वपि कर्मस्वनुष्ठीय-
 मानेषु कर्त्तुः स्मरणं स्यात् । न चाभियुक्तानामपि वेदार्थानुष्ठातृणां
 १५ त्रैवर्णिकानां तत्स्मरणमस्ति, अतोऽसौ तत्र नास्तीति निश्चीयते ।
 कर्तृस्मरणाभावश्च छिन्नमूलत्वात् । स्मरणस्य ह्यनुभवो मूलम् । न
 चासौ वेदकर्तृविषयत्वेन विद्यते । तत्कथं तत्स्मरणसम्भावनाशङ्काऽपि ।
 न च रचनावत्त्वेनात्र भारतादिवत्कर्तृसद्भावप्रसिद्धेर्नास्य छिन्नमूल-
 त्वमित्यभिधातव्यम् । वेदरचनायाः कर्तृपूर्वकरचनाविलक्षणत्वात् ।
 तथा हि—

२०

यद्गोः दुस्सवदुर्भणध्वनिगणः सर्वेन्द्रियागोचर-

स्यार्थस्य प्रतिपादनं प्रतिपदं भङ्गिर्न वा छन्दसाम् ॥

लोकव्याकरणाप्रयुक्तविधिवानप्रबन्धस्तथा

मन्त्राणां महिमा स कोऽपि रचना वेदे तदन्या ध्रुवम् ॥५३३॥

२५

ये त्वाद्गाम्बु न पठन्ति न वाश्रयन्ति

गृण्वन्ति नापि भुवनाद्भुतमृतमेतम् ॥

जानन्ति ते कृशधिया कथमप्रमेय

माहात्म्यमस्य रचनासु कथञ्चनापि ॥ ५३४ ॥

न च रचनमात्रस्योपलम्भाद्भेदे कर्त्रनुमानमुपपन्नम् । विश्वस्य
 बुद्धिमत्पूर्वकत्वानुमानप्रसङ्गतोऽनभिमतसिद्धिप्रसक्तेः । ततो यादृशी
 रचना कर्त्रन्वयव्यतिरेकानुविधायिनी समधिगता तादृश्येव परिदृश्य- ५
 माना कर्त्तारमनुमापयन्तीत्यङ्गीकर्त्तव्यम् । अतः कथं वेदे तत्. कर्त्रनु-
 मानशङ्काऽपि सम्भाव्यते । ततः सिद्धमिदम् । वैदिकी रचना
 पौरुषेयी-न- भवति दृष्टकर्त्तृकरचनाविलक्षणत्वाद्दन्तरिक्षवदिति । तथा,
 “ वेदस्याध्ययनं सर्वं गुर्वध्ययनपूर्वकम् ॥ वेदाध्ययनवाच्यत्वा-
 दधुनाऽध्ययनं यथा ॥१॥ अतीतानागतौ कालौ वेदकारविवर्जितौ ॥ १०
 कालत्वात्तद्यथा कालो वर्त्तमानः समीक्ष्यते ॥ २ ॥ ” इत्या-
 भ्यामप्यनुमानाभ्यां वेदस्यापौरुषेयत्वं सिद्धिसरणमनुसरति । नन्वा-
 सप्रणीतत्वाभावे कथमस्य प्रामाण्यं स्यादिति चेत् । अपौरुषेयत्वा-
 देवेति ब्रूमः । वचनस्य पुरुषदोषानुप्रवेशेनैवाप्रामाण्यप्रसिद्धेः ।
 यथोक्तम्—“ शब्दे दोषोद्भवस्तावद्वक्त्रधीन इति स्थितिः ॥ तद- १५
 भावः क्वचित्सिद्धो गुणवद्वक्तृकत्वतः ॥ १ ॥ तद्गुणैरपकृष्टानां
 शब्दे संक्रान्त्यसम्भवात् । यद्वा वक्तुरभावेन न स्युर्दोषा निरा-
 श्रयाः ॥२॥” इति । तदभाव इति दोषाभावः । क्वचिदिति लौकिक-
 वाक्ये । तद्गुणैरिति गुणवद्वक्तृगुणैः । वेदे हि गुणवान्वक्त्रा दुर्ज्ञानस्तेन
 दोषाभावोऽप्यशक्यनिश्चयः । कर्त्तुरभावे तु सुखेनैव निश्चीयते । तथा हि— २०
 “ दोषाः सन्ति न सन्तीति पौरुषेयेषु युज्यते ॥ वेदे कर्त्तुरभावाद्धि
 दोषाशङ्कैव नास्ति नः ॥ १ ॥ ” नन्वासगुणसंक्रान्त्यैव शब्दस्य
 प्रामाण्यं वेदे चासप्रणीतत्वाभावतस्तत्संक्रान्त्यसम्भवात्कथं प्रमाणत्व-
 मिति चेत् । तदयुक्तम् । यतो नासगुणसंक्रान्त्या वेदे प्रमाणत्वम् ।

शब्दोच्चारण एवाप्तस्य व्यापारात् । शब्दः पुनरविसंवादिनीं वस्तु-
 प्रतीतिं विदधानः स्वमहिम्नैव प्रमाणम् । न चैवमनाप्तस्यापि तदु-
 च्चारणमात्रे व्यापाराच्छब्दः स्वमहिम्नैवाऽऽसत्यार्थप्रतिपत्तिं कुर्वाणोऽ-
 प्रमाणमित्यभिधानीयम् । अनाप्तप्रणीतत्वादिदोषाणामप्रामाण्योत्पादना-
 ५ दन्यप्रयोजनाभावात् । आप्तप्रणीतत्वाभावान्न प्रामाण्यमप्रामाण्यं वेत्यु-
 च्यते । तदप्यनुचितम् । यत्र हि पुरुषकृता पदानुपूर्वी तत्र तदपेक्षं
 प्रामाण्यमप्रामाण्यं वा भवेत् । वेदानुपूर्व्यास्तु नित्यत्वात्स्वसामर्थ्येनै-
 वाऽर्थावबोधकत्वात्पुरुषनिरपेक्षमेव प्रामाण्यम् । न हि तादृशीमानुपूर्वी
 कश्चित्कर्तुं क्षमः । पूर्वसिद्धानुपूर्वीतोऽपूर्वानुपूर्वीकरणे कस्यचित्त्वा-
 १० तन्व्यासम्भवात् । कुर्वाणो वा ता तद्ध्येतृभिरन्यैर्बहुभिर्निवार्यते । तदु-
 क्तम्—“ अन्यथा करणे चास्य बहुभ्यः स्यान्निवारणा ” इति ।

एवं च—

यत्राश्रान्तं विशदमनसः पक्षपातं श्रयन्ते

यः सर्वेषां शुभफलजुषां कर्मणामेकदीपः ।

१५

यं चाद्यापि प्रगुणितधियो धीयते सर्वतोऽपि

स्वीकर्तव्यः स इह विवुधैर्वेद एव प्रमाणम् ॥ ५३५ ॥

चित्तेऽस्तु काममुपयातु ततोऽपि कण्ठं

हे श्रोत्रिय स्वमतदुर्धरपक्षपातात् ॥

यत्कण्ठतोऽपि पुनरेतदुपैति वक्त्र-

२०

मस्मन्मनः किमपि तेन हृणीयते स्म ॥ ५३६ ॥

तथा हि यत्तावन्न्यगादि रागद्वेषाकलुषितमतिस्तीर्थकृन्नास्ति
 कश्चिदित्यादि तद्विस्मरणशीलतां सूचयति देवानांप्रियस्य । सकल-
 त्रिलोकीसमाकलनाकौशलशालिनः पुरुषधुरीणस्य पूर्वं सविस्तरमु-
 पपादितत्वात् । यदपि कर्तृस्मरणयोग्यत्वे सत्यस्मर्यमाणकर्तृकत्वादि-

त्याद्यवादि तत्रास्मर्यमाणकर्तृकत्वमसिद्धम् । कर्तृस्मरणाभावग्राहक-
 प्रमाणाभावात् । न खलु प्रत्यक्षं तद्ग्राहकम् । प्रतिनियतरूपादिगोच-
 रचारित्वेनाभावे तस्य प्रवृत्त्यसम्भवात् । सम्भवे वाऽभावप्रमाणकल्पना-
 वैफल्यम् । तत्साध्यस्याध्यक्षत एव प्रसिद्धेः । अभावप्रमाणात्तत्सिद्धौ
 तु कर्तृस्मरणाभावगोचरस्याभावप्रमाणस्योत्पत्तौ कारणं वाच्यम् । गृही- ५
 त्वा वस्तुसद्भावमित्यादिना सूचितं तत्कारणमस्तीति चेत् । नन्वतः
 प्रादुर्भूतमभावप्रमाणं तदभावं साश्रयमेव प्रसाधयेत् । गृहीत्वा वस्तु-
 सद्भावमित्यभिधानात् । अनेन हि निषेध्याधारवस्तुग्रहणमभिदधता
 भट्टेन निषेध्याभावाश्रयः सूचित एव । अन्यथा प्रतिनियतवृत्तितया
 कर्तृस्मरणाभावसिद्धिस्ततो दुर्लभा । आश्रयश्चास्य स्वात्मा सर्वे प्रमा- १०
 तारो वा । यदि स्वात्माऽमुष्मिन्मदीय आत्मनि वेदकर्तृस्मरणं नास्तीति
 किमेतावता सिद्धम् । पदार्थजातस्यानेकस्यातः स्मरणं नास्ति न
 चैतावता तस्याभावः सिद्धयति । अथ ममानुष्ठानेऽवश्यं स्मर्त्तव्योऽसौ
 यदा स्मृतिपदप्रस्थायी न भवति तदाऽसन्निति निश्चीयत इत्यप्यु-
 सारम् । यत.—

१५

यद्यद्वस्तु समस्ति न स्मृतिपथप्रस्थायि ते भो वटो

विस्पष्टं यदि तस्य तस्य सकलस्यासत्त्वमाभाषसे ॥

एवं तर्हि पितामहस्य पितरं मातामहीमातरं

तन्मातापितरौ च न स्मरसि तत्तेषामभावो भवेत् ॥ ५३७ ॥

तेषामभावे च भवेदभावः कथं न हि त्वत्कपितामहादेः ॥

२०

तथा सति स्याद्भवतोऽप्यभावः स्वेनामुना कुत्सितशङ्कितेन ॥ ५३८ ॥

तथा—

समुत्पन्नेऽप्यर्थे स्वयमपि धृतं वस्तु किमपि

क्वचित्कस्याप्यत्र व्रजति सहसा विस्मृतिपदम् ॥

न चैतावन्मात्रादभवनममुष्य प्रवादितुं

२५

त्वया शक्यं तस्माद्यभिवरितमेतत्तव वचः ॥ ५३९ ॥

- अथ सर्वे प्रमातारः । ननु त्रैलोक्योदरविवरवर्तिनः प्रमातारो वेदकर्त्तारं न स्मरन्तीत्यसर्वविदो वेदनानुपपत्तिः । अपि च सर्वप्रमातृ-
देशान्गत्वा तांश्च पृष्ट्वा तत्र कर्त्तृस्मरणाभावः प्रतीयेताऽन्यथा वा ।
न तावदन्यथा, सर्वज्ञत्वानुषङ्गादेव । गत्वा चेन्ननु तत्र गत्वा तेषु
५ पृष्टेषु न स्मराम इति प्रतिवचनं ब्रुवाणेष्वपि को नाम विश्रम्भः । न
हि तेषु सर्वेष्वसर्वज्ञस्य युगपत्कमाभ्यामासताप्रतीतिः सम्भवति । यत-
स्तद्गुणसंक्रान्त्या तत्र प्रामाण्यं स्यात् । किंच अभावप्रमाणस्य तत्र
प्रवृत्तिर्यत्र वस्तुसद्भावग्राहकं प्रमाणपञ्चकं न प्रवर्त्तते । प्रमाणपञ्चकं
यत्रेत्याद्यभिधानात् । न चैवमिहास्ति । वेदस्य पुराणस्य च शाब्द-
१० प्रमाणस्य वेदकर्त्तरि प्रवर्त्तनात् । वेदवाक्यं हि—“ रुद्रं वेदकर्त्तारं, यो
ब्रह्माणं विदधाति पूर्वं वेदांश्च ग्रहिणोति, तथा—प्रजापतिः सोमं
राजानमन्वसृजत्तत्र त्रयो वेदा अन्वसृजन्त ” इत्यादिकम् । पुराणं च—
“ प्रतिमन्वन्तरं चैषा श्रुतिरन्या विधीयते ” “ अनन्तरं तु वत्सेस्यो
वेदास्तस्य विनिःसृताः ” इत्यादि कर्त्तृसद्भावावेदकमनेकधा श्रूयते ।
१५ स्मृतिपुराणादिवच्च काण्वमाध्यन्दिनतैत्तिरीयादयः शाखाभेदास्तत्कर्त्तृ-
त्वादेव तत्तद्विनामाङ्किता इति कथमस्मर्यमाणकर्त्तृकाः । अथ तद्दृष्ट-
त्वात्प्रकाशितत्वाद्वा तन्नामाङ्किता इति चेत् । तन्न । यतो यदि ताव-
दुत्सन्नाः शाखाभेदाः कण्वादिना दृष्टाः प्रकाशिता वा । तदा कथमेषां
सम्प्रदायाविच्छेदोऽतीन्द्रियार्थदर्शिनः प्रतिक्षेपश्च स्यात् । अथानव-
२० च्छिन्ना एवैते सम्प्रदायेन दृष्टाः प्रकाशिता वा । तर्हि यावद्विस्वा-
ध्यायैर्दृष्टाः प्रकाशिता वा तावन्नामभिरेषां किन्नाङ्कितत्वं स्यात् ।
अविशेषात् । अपि चाऽन्ये वादिनः स्मरन्ति वेदस्य कर्त्तारमित्यसिद्ध-
मेवाऽस्मर्यमाणकर्त्तृकत्वम् । अथोच्यते, अस्ति तेषां वेदे कर्त्तृस्मरणं
किन्तु सविगानम् । तत्कर्त्तृविशेषविप्रतिपत्तेः । तथा हि—योगा रुद्र-
२५ कर्त्तृकत्वं तस्याहुः । जैनाः कालासुरकर्त्तृकत्वम् । सौगतास्त्वष्टककर्त्तृ-
कत्वम् । अतोऽप्रमाणं तदिति । तदप्युक्तिमात्रम् । यतः कर्त्तृविशेषे

विप्रतिपत्तेस्तद्विशेषस्मरणमेवाप्रमाणं स्यान्न कर्तृमात्रस्मरणम् ।
 अन्यथा कादम्बर्यादीनामपि कर्तृविप्रतिपत्तेः कर्तृमात्रस्मरणस्या-
 प्रमाणत्वेनास्मर्यमाणकर्तृकत्वे सत्यकर्तृकत्वं स्यात् । अथ वेदे कर्तृ-
 विशेषविप्रतिपत्तिवत्कर्तृमात्रेऽपि विप्रतिपत्तेस्तन्मात्रस्मरणमप्यप्रमाणम् ।
 कादम्बर्यादीनां तु कर्तृविशेष एव विप्रतिपत्तेस्तत्प्रमाणमतो नाकर्तृक- ५
 त्वम् । ननु वेदे योगादयः कर्तारं स्मरन्ति न मीमांसका इत्येव कर्तृमात्रे
 विप्रतिपत्तेर्यदि तदप्रमाणं तर्हि तद्वत्तदस्मरणमप्यप्रमाणं किं न
 स्यात् । विप्रतिपत्तेरविशेषात् । तथा चायमसिद्धो हेतुः । किञ्च, अस्मर्य-
 माणकर्तृत्वं वादिनः प्रतिवादिनः सर्वस्य वा सम्बन्धि हेतुत्वेनाभि-
 मतं भवेत् । यदि वादिनस्तर्हि तदनैकान्तिकम् । वटे वटे वैश्र- १०
 वण इत्यादिषु विद्यमानकर्तृकेष्वपि जैमिनीयैरस्मर्यमाणकर्तृकेष्वस्य
 सद्भावात् । ननु वेदे कर्त्रभावपूर्वकमस्मर्यमाणकर्तृकत्वमत्र तु कर्त्रनुप-
 लम्भमात्रपूर्वकं तत्कथमनैकान्तिकमित्यपि मनोरथमात्रम् । यतः
 कुतोऽत्र कर्त्रभावसिद्धिः । प्रमाणान्तरादत एव वा । यदि प्रमाणा-
 न्तरात् । तदाऽस्यानर्थक्यम् । अत एव चेत्, परस्पराश्रयः । अतो १५
 ह्यनुमानात्तदभावसिद्धौ तत्पूर्वकमस्मर्यमाणकर्तृकत्वं सिध्येत्तत्सिद्धौ
 चानुमानात्तदभावसिद्धिरिति । अथ प्रतिवादिनः सम्बन्धि तद्वेतुत्वेन
 विवक्षितम् । तदसिद्धम् । तत्र हि प्रतिवादी स्मरत्येव कर्तारम् । एतेन
 सर्वस्यास्मरणं प्रत्याख्यातम् । यदप्युक्तम् । ये हि यच्छास्त्रार्था-
 नुष्ठाने प्रवर्तन्ते ते तच्छास्त्रकर्तारं नियमेन स्मरन्तीत्यादि । २०
 तदप्यनल्पतमोविलसितम् । नियमाभावात् । न हि यो
 धर्मशील इत्यादिवाक्येभ्यस्तदर्थानुष्ठाने प्रवर्तमानानामनुष्ठातृणां
 तत्कर्तृस्मरणमस्ति । तदन्तरेणापि धर्मशीलताद्यर्थानुष्ठाने महापुरुषार्थो-
 पयोगिन्यैहिकपारत्रिकभयाभावहेतौ प्रवृत्तिप्रतीतेः । यच्चान्यदुक्तं
 छिन्नमूलत्वादित्यादि । तदप्यसुन्दरम् । यतोऽध्यक्षेणानुभवाभावात् २५
 कर्तृस्मरणं छिन्नमूलं प्रमाणान्तरेण वा । अध्यक्षेणेति चेत् । किं

- भवत्सम्बन्धिना सर्वसम्बन्धिना वा । यदि भवत्सम्बन्धिना । तर्हिग-
मान्तरेऽपि कर्तृसद्भावावग्राहकत्वेन भवत्प्रत्यक्षस्याप्रवृत्तेस्तत्कर्तृस्मरणस्य
च्छिन्नमूलत्वेनास्मर्यमाणकर्तृकत्वस्य भावाद्यभिचारी हेतुः । अथ तत्र
तद्ग्राहकत्वेनास्मत्प्रत्यक्षस्याप्रवृत्तावपि परैः कर्तृसद्भावाभ्युपगमान्न
५ व्यभिचारः । तत्र । परकीयाभ्युपगमस्य भवतोऽप्रमाणत्वात् । अन्यथा
वेदेऽपि परैस्तत्सद्भावाभ्युपगमादस्मर्यमाणकर्तृकत्वादित्यसिद्धो हेतुः
स्यात् । सर्वसम्बन्धिना चेत् । सोऽसिद्धोऽर्वागृहशा तस्यावसातुम-
शक्यत्वात् । अथ प्रमाणान्तरेणानुभवाभावः । तत्र । आगमस्य तत्र
कर्तृसद्भावावेदकस्य प्रतिपादितत्वात् । वचनरचनावत्त्वाद्यनुमानस्य
१० च तत्प्रसाधकस्य सद्भावात् । तथा हि । पौरुषेयो वेदो वचनरचना-
वत्त्वाद्धारतादिवत् । यदप्यवादि । वेदरचनायाः कर्तृपूर्वकरचनावि-
लक्षणत्वादित्यादि । तत्र यदेतद्दुःश्रवत्वदुर्भणत्वादि तद्वैलक्षण्यं तत्सकलं
पुरुषाणां न दुष्करम् । विज्ञानकरणपटुतापराधीनत्वाद्वाचां प्रवृत्तेः ।
ननु पौरुषेयत्वे वेदानां मन्त्रत्वानुपपत्तिः । मन्त्रो हि जप्यमानः फल-
१५ दायी दृष्टः । न च तथा पौरुषेयो वेद इति । एतदप्यविचारितर-
मणीयम् । शैवाद्यागमानामप्यपौरुषेयत्वप्रसक्तेः । तत्र ये हि मन्त्राः
फलदायिनः सन्ति तेऽपि वैदिका एवेति न वाच्यम् । शूद्राणामपि
फलदायित्वात्तेषाम् । वेदेषु च भवदभिप्रायेण शूद्राणामधिकारो
नास्ति । अनधिकारिणां च कथं मन्त्राः फलं प्रयच्छेयुः । अपि च
२० प्राकृता अपि मन्त्राः फलदा दृश्यन्ते । न च वेदेषु प्राकृतशब्दगन्धोऽ-
प्यस्ति । तस्मात्प्राकृतमन्त्रवद्वैदिका अपि मन्त्रा पौरुषेया एवेत्यभ्युप-
गन्तुं युक्तम् । नन्वेवं सर्वे पुरुषाः किं न मन्त्रकारिणो भवन्तीति
चेत् । उच्यते । सर्वेषामसमानशक्तिकत्वात् । ये हि सत्यसङ्कल्पास्त
एव मन्त्रान्कर्तुं शक्नुवन्ति । सत्यसङ्कल्पता च सुमुनीनां प्राणांतिपात-

१ प्राणान्तिपात.—प्राणिप्राणवियोजनं तस्माद्विरमणं सम्यग्ज्ञानश्रद्धानपूर्वकं
निर्गमनम् । आग्निच्छेदो नृपावादादनादानमैतुनपरिग्रहविरमणानां प्रश्नम् ।

विरमणादिपञ्चमहात्रतषष्ठाष्टमादितपःकरणप्रभावात्सुप्रतीतैव सचेतसाम् ।

तथा हि—

प्राणान्न व्यपरोपयन्ति वितथं-जल्पन्ति नो सर्वथा

स्तेयं नैव सभाचरन्ति वनिता वान्त्या समातन्वते

नाऽभ्यस्यन्ति परिग्रहग्रहिलता नित्यं तपस्यन्ति ये

संसिद्धा धिषणावतां सुमुनयस्ते सत्यसङ्कल्पिताः ॥ ५४० ॥

निरतिशयप्रभावसमन्वितैर्हि तैरमुष्मान्मन्त्रादस्येदं फलं भवत्वित्यनु-

सन्धाय यदा यया कयाचिद्धाषया प्रयुज्यन्ते मन्त्रास्तदा तेषां तत्प्र-

भावादेव तथाविधार्थक्रियाकरणसामर्थ्यं सम्भाव्यते । दृश्यते हि

साम्प्रतमपि महाप्रभावमन्त्रवादिन आज्ञाप्रदानान्निर्विषीकरणादिकम् । १०

स चेत्थम्भूतः प्रभावो नेतरपुरुषाणां समस्ति । तेन न सर्वेषां मन्त्र-

कर्तृत्वम् । न च वाच्यं शब्दशक्तित एव निर्विषीकरणादिफल-

निष्पत्तिर्न पुनः पुरुषशक्तेरिति । मुद्रामण्डलादीना नैफल्येनाकरण-

प्रसङ्गात् । पुरुषाणां विध्यभिसन्धिविशेषानपेक्षित्वप्रसङ्गाच्च । पुरुष-

शक्तितः फलनिष्पत्तौ तु नायं दोषः । तेन हि यत्र यथा समयः कृत- १५

स्तत्र तथा समयानुपालनात्फलं निष्पद्यते । यां वा देवतामधिश्रित्य

मन्त्रः प्रणीतः सैव तत्समभिव्यापारसामर्थ्यात्समयमनुपालयन्तमनु-

गृह्णाति । राजादिवत् । कस्यचित्तत एवानर्थं इत्यादि विकल्पश्च न

स्यात् । किंच, समयाभिज्ञेनोच्चरितमेकैकमप्यक्षरं विषापहारादि-

कार्यं कुर्वदुपलभ्यते नेतरैः । स्वाभाविकत्वे तु पावकवदतद्वदि २०

प्रयोगेऽपि स्वकार्यं कुर्यात् । अपि च काव्यस्यापि पौरु-

षेयत्वे सर्वे पुरुषाः काव्यकृतः किं न स्युरिति किं न पर्यनुयुज्यते ।

ननु काव्यं कुर्वाणः पुरुषो दृश्यते । न मन्त्रं कुर्वन्निति । नैवम् ।

मन्त्रकृतोऽप्यनुमानागमाभ्यां दर्शनात् । न चासर्वविद्दर्शनं समस्तवस्तु-

विषयं येन तन्नित्यवदृष्टस्याभावः स्यात् । किंच मारतादी- २५

- न्कुर्वाणोऽपि कश्चिदिदानीं न दृश्यते, इति तेषामप्यपौरुषेयत्वप्रसक्तिः ।
 तस्मान्न मन्त्रोपेतत्वमपि वेदरचनायाः कर्तृपूर्वरचनावैलक्षण्यं गदितु-
 मनुगुणम् । अपि चात्र विशिष्टा रचना दृश्यमाना तत्करणासमर्थमेव
 कर्तारं निराकुरुते न पुनः कर्तृमात्रमपि । न खलु पुराणकूपप्रासादादौ
 ५ विशिष्टा रचना प्रतीयमाना कर्तृमात्रं निराकुर्वती प्रसिद्धा । तत्करणा-
 समर्थस्यैव शिल्पिनस्तया निराकरणात् । न हि कर्त्रन्वयव्यतिरेकानु-
 विधायिनो धर्माः कर्तारं विना घटन्ते । ततो वैदिकी रचना पौरुषेयी
 न भवतीत्याद्यनुमानमयुक्तमुक्तम् । दृष्टकर्तृकरचनाविलक्षणत्वस्य हेतो-
 र्क्तनीत्या तत्रासिद्धत्वात् । सिद्धत्वे वा कर्तृमात्रानिषेधकत्वात् ।
 १० ततो रचनामात्रात्कर्त्रनुमाने विश्वस्य बुद्धिमत्पूर्वकत्वानुमानप्रसङ्गत
 इत्याद्यपि प्रतिक्षिप्तम् । वेदरचनायाः कर्तृपूर्वरचनातो विलक्षण-
 त्वाव्यवस्थितेः । जगद्रचनायास्तु तद्विलक्षणत्वेऽव्यवस्थितेः । तस्या-
 स्तद्व्यवस्थितिश्च सविस्तरमीश्वरनिराकरणे विहिता । यदप्य-
 भिहितं वेदाध्ययनं सर्वं गुर्वध्ययनपूर्वकमित्यादि । तत्र निर्विशेषणं
 १५ वेदाध्ययनवाच्यत्वमपौरुषेयत्वं प्रतिपादयेत्सविशेषणं वा । प्रथमपक्षेऽ-
 नैकान्तिकम् । विपक्षेऽप्यस्याविरुद्धतया सद्भावसम्भवात् । न खलु
 वेदाध्ययनवाच्यत्वं कर्तृपूर्वकत्वलक्षणविपक्षेण विरुद्धम् । भारता-
 ध्ययनवाच्यत्ववत्तस्याऽपि तेनाविरोधात् । किञ्च यथाभूतानां पुरुषाणां
 यथा वेदाध्ययनं गुर्वध्ययनपूर्वकमुपलब्धं तथाभूतानामेव तत्तथा
 २० साध्यतेऽन्यथाभूतानां वा । यदि तथाभूतानां तदा सिद्धसाध्यता ।
 अथान्यथाभूतानां तर्हि विश्वस्य बुद्धिमत्पूर्वकत्वे साध्ये सन्निवेशादि-
 वदप्रयोजको हेतुः । अथ तथाभूतानामेव तत्तथा साध्यते । न च
 सिद्धसाधनम् । सर्वपुरुषाणामतीन्द्रियार्थदर्शनशक्तिवैकल्येनातीन्द्रियार्थ-
 प्रतिपादकप्रेरणाप्रणेतृत्वासामर्थ्येनेदृशत्वादिति चेत् । एतदपि न
 २५ निरवद्यम् । प्रेरणायास्तथाभूतार्थप्रतिपादने प्रामाण्यप्रसिद्धेः । तद-
 प्रमिद्धिश्च गुणवनो वक्तुरभावे तद्रूपैरनिराकृतैर्देवैस्तस्याप्रेरितत्वा-

त्सुप्रसिद्धा । तथाभूता च प्रेरणामतीन्द्रियार्थदर्शनशक्तिविरहिणोऽपि कर्तुं समर्था इति कुतस्तथाभूतप्रेरणाप्रणेतृत्वासामर्थ्येनाशेषपुरुषाणामीदृशत्वासिद्धिः । यत सिद्धसाधनं न स्यात् । अथ न शब्दे गुणवद्वक्तृकत्वेनैवाप्रामाण्यनिवृत्तिरपौरुषेयत्वेनाप्यस्या सम्भवात्ततोऽयमदोषः । तदपि न्यायनिराकृतम् । यतोऽपौरुषेयत्वं प्रेरणायाः किमन्यत् प्रमाणात्प्रसिद्धमत एव वा । यद्यन्यतस्तदाऽस्य वैयर्थ्यम् । अत एव चेत्, परस्पराश्रयः । अतो ह्यनुमानादपौरुषेयत्वसिद्धौ प्रेरणायाः प्रामाण्यसिद्धिस्तात्सिद्धौ च तथाभूतप्रेरणाप्रणेतृत्वासामर्थ्येन सर्वपुरुषाणामीदृशत्वसिद्धिरिति । तत्र निर्विशेषण वेदाध्ययनवाच्यत्वमपौरुषेयत्वं प्रतिपादयति । नापि सविशेषणम् । यतः किं तत्र विशेषणं कर्त्रस्मरणं वा सम्प्रदायाव्यवच्छेदो वा । न तावत्कर्त्रस्मरणम् । तस्यासिद्धत्वाद्यनेकदोषकलङ्कितत्वप्रतिपादनात् । सम्प्रदायाव्यवच्छेदोऽप्यात्मगतः सर्वलोकगतो वा । न तावदात्मगतः । भारतादिपौरुषेयत्वेऽप्यस्य सम्भवात् । नापि सर्वलोकगतः । असर्वविदा तस्य सतोऽपि ज्ञातुमपार्यमाणत्वात् । वटे वटे वैश्रवण इत्यादिवत्पौरुषेयत्वेऽप्यस्याविरोधाच्च । अपि च, आदिमतोऽपि शास्त्रग्रामस्य सम्प्रदायव्यवच्छेदोऽस्ति वेदस्य पुनरनादेरसौ नास्तीति कः श्राद्धिको भवतोऽपरः प्रतिपद्येत् । यदप्युक्तमतीतानागतौ कालावित्यादि तदप्यत्यन्तमसम्बद्धम् । आगमान्तरेऽप्यस्याविशेषात् । किंचेदानीं यथाभूतो वेदकरणासमर्थपुरुषयुक्तः काल प्रतीतोऽतीतानागतो वा तथाभूतः कालत्वात्साधयितुमभिप्रेतोऽन्यथाभूतो वा । यदि तथाभूतः । तदा सिद्धसाधनम् । अथान्यथाभूतस्तदा सन्निवेशादिवदप्रयोजको हेतुः । तथाभूतस्यैव कालस्य तद्रहितत्वं साधयितुमभिप्रेतम् । न च सिद्धसाधनम् । अन्यथाभूतस्य कालस्यैवाऽसम्भवादिति चेत् । उच्यते । अन्यथाभूतकालोऽसम्भवतीत्येतत्कुतः प्रमाणात्प्रतिपन्नम् । अत एवाऽन्यतो वा । यद्यत एवेतरेतराश्रयः । अन्यथाभूतकालाभावसिद्धौ ह्यतोऽनुमानात्तद्रहितत्वसिद्धिस्तात्सिद्धेश्चान्यथाभूतकाला-

५

१०

१५

२०

२५

भावसिद्धिरिति । अन्यतस्तत्सिद्धौ चास्य वैयर्थ्यम् । अपौरुषेयत्वस्यापि तत एव प्रसिद्धेः । ततो वेदेष्वपौरुषेयत्वसाधकस्य कस्यचित्प्रमाणस्यासम्भवात्कथमसावपौरुषेयः स्यात् । अस्तु वा तथाऽप्यसौ व्याख्यातोऽव्याख्यातो वा स्वार्थे प्रतीतिं कुर्यात् । न तावदव्याख्यातः । अतिप्रस-
५ ज्ञात् । अथ व्याख्यातः । कुतस्तस्य व्याख्यानं स्वतः पुरुषाद्वा । न तावत्स्वतः ।

भो भोः श्रोत्रियपुङ्गवाः समुदितैः सर्वैरपि श्रूयतां

सम्प्रत्यस्तमितान्यकृत्यविधिभिर्धृत्वा समाधौ मनः ॥

मद्वाचामिदमेव वाच्यमपरं मा सर्वथा कल्पता-

१० मित्येवं विदधाति नात्मवचसां व्याख्यां कदाचिर्भुतिः ॥ ५४१ ॥

अन्यथा व्याख्याभेदो न स्यात् । पुरुषाच्चेत्, कथं तद्व्याख्याना-
त्पौरुषेयादर्थप्रतिपत्तौ दोषाशङ्कानिवृत्तिर्भवेत् । पुरुषा हि रागादिमन्तो
विपरीतमप्यर्थं व्याचक्षाणाः समुपलभ्यन्ते । संवादेन प्रामाण्याङ्गी-
करणे वाऽपौरुषेयत्वकल्पनवैयर्थ्यम् । पौरुषेयत्वेऽपि वेदस्य संवादादेव

१५ प्रामाण्योपपत्तेः । न च व्याख्यानानां संवादः समस्ति । परस्परविरुद्ध-
भावनानियोगादिव्याख्यानानामन्योन्यं विसंवादोपलम्भात् । अपि
चायं वेदव्याख्याताऽतीन्द्रियार्थदर्शी तद्विपरीतो वा । आद्यकल्पेऽती-
न्द्रियार्थदर्शिनः प्रतिषेधविरोधः । धर्मादौ वाऽस्य प्रामाण्योपपत्तेर्धर्मे
चोदनैव प्रमाणमित्यवधारणानुपपत्तिश्च । अथ तद्विपरीतः । कथं तर्हि

२० तद्व्याख्यानाद्यथार्थप्रतिपत्तिः । अयथार्थाभिधानाशङ्कया तदनुपपत्तेः ।
न च मन्वादीनां सातिशयप्रज्ञत्वात्तद्व्याख्यानाद्यथार्थप्रतिपत्तिः । तेषां
सातिशयप्रज्ञत्वासिद्धेः । तेषां हि प्रज्ञातिशयः स्वतो वेदार्थाभ्यासाद-
दृष्टात् ब्रह्मणो वा स्यात् । स्वतश्चेत्, सर्वस्य स्यात् । अविशेषात् ।
वेदार्थाभ्यासाच्चेत्, ननु वेदार्थस्य ज्ञातस्याऽज्ञातस्य वाऽभ्यासः स्यात् ।

२५ न तावदज्ञातस्य । अतिप्रसङ्गात् । अथ ज्ञातस्य, कुतस्तज्जतिः,

स्वतोऽन्यतो वा । स्वतश्चेत्, अन्योन्याश्रयः । विद्यमाने हि वेदार्थाभ्यासे स्वतस्तत्परिज्ञानं तस्मिन्सति तदर्थभ्यास इति । अथान्यतः, तर्हि तस्यापि तत्परिज्ञानमन्यत इत्यतीन्द्रियार्थदर्शिनोऽनभ्युपगमे परस्परतो यथार्थनिर्णयानुपपत्तिः । अदृष्टमपि न प्रज्ञातिशयप्रसाधकम् । तस्यात्मान्तरेऽपि सद्भावात् । न तथाविधमदृष्टमन्यत्र मन्वादावेवाऽस्य ५ सम्भवादिति चेत् । कुतस्तत्रैवाऽस्य सम्भवः । वेदार्थानुष्ठानविशेषाच्चेत्, स तर्हि ज्ञातस्याऽज्ञातस्य वा वेदार्थस्याऽनुष्ठाता स्यात् । अज्ञातस्य चेत्, अतिप्रसङ्गः । ज्ञातस्य चेत्, चक्रकप्रसङ्गः । सिद्धे हि वेदार्थज्ञानातिशये तदर्थानुष्ठानविशेषसिद्धिः । तत्सिद्धौ चादृष्टविशेषसिद्धिः । ततस्तज्ज्ञानातिशयसिद्धिरिति । ब्रह्मणोऽपि वेदार्थज्ञाने १० सिद्धे सत्यतो मन्वादेस्तदर्थपरिज्ञानातिशयः सिध्येत्, तच्चास्य कुतः सिद्धम् । धर्मविशेषाच्चेत्स एव चक्रकप्रसङ्गः । सिद्धे हि वेदार्थपरिज्ञानातिशये तत्पूर्वकानुष्ठानविशेषः सिद्धयेत् । ततस्तज्जनितधर्मविशेषः सिद्धयेत् । तत्सिद्धौ च वेदार्थपरिज्ञानातिशयः सिध्येदिति । ततोऽतीन्द्रियार्थदर्शिनोऽनभ्युपगमे वेदार्थाप्रतिपत्तिरेव । ननु व्याकरणाद्य- १५ भ्यासालौकिकपदवाक्यार्थप्रतिपत्तौ तदविशिष्टवैदिकपदवाक्यार्थप्रतिपत्तेरपि प्रसिद्धिरतो न वेदार्थप्रतिपत्तावतीन्द्रियार्थदर्शिना किञ्चित्प्रयोजनम् । इत्यप्यपेशलम् । लौकिकवैदिकपदानामेकत्वेऽप्यनेकार्थत्वव्यवस्थितेरन्यपरिहारेण व्याचिख्यासितार्थस्य नियमयितुमशक्तेः । न च प्रकरणदिभ्यस्तन्नियमः । तेषामप्यनेकताप्रवृत्तेस्त्रिसन्निधानादिवत् । २० यदि च लौकिकेनाभ्यादिशब्देनाविशिष्टत्वाद्द्वैदिकस्याभ्यादिशब्दस्यार्थप्रतिपत्तिः । तर्हि, पौरुषेयेणापि तेनाविशिष्टत्वात्पौरुषेयोप्यऽसौ कथं न स्यात् । लौकिकस्य ह्यभ्यादिशब्दस्यार्थवत्त्वं पौरुषेयत्वेन व्याप्तम् । तत्रायं वैदिकेऽप्यभ्यादिशब्दे कथं पौरुषेयत्वं परित्यज्य तदर्थमेव ग्रहीतुं शक्नोति । उभयमपि हि गृह्णीयात्, जह्याद्वा । न च लौकिकवैदिक- २५ शब्दयोः स्वरूपाविशेषे सङ्केतग्रहणसव्यपेक्षत्वेनार्थप्रतिपादकत्वेऽनुच्चार्य-

माणयोश्च पुरुषेणाश्रवणे समानेऽन्यो विशेषोऽस्ति । यतो वैदिक
अपौरुषेयाः शब्दा लौकिकास्तु पौरुषेयाः स्युः ।

एवं च—

कथमपि सखे युक्ति नैव प्रयाति निराकृतं
५ वचनमुदितैर्दोषैरेतद्यतः कवलीकृतम् ॥
निजमतगतं मिथ्यावादं विहाय तदिप्यतां
प्रमितिरमणीक्रीडारामं श्रुतं जिननिर्मितम् ॥५४२॥७॥

आप्तवचनादित्युक्तम् । तत्राप्तः प्ररूपितः । सम्प्रति वचनं प्ररूप-
यन्नाह—

१० वर्णपदवाक्यात्मकं वचनमिति ॥ ८ ॥

वर्णश्च पदं च वाक्यं च वर्णपदवाक्यानि वक्ष्यमाणलक्षणानि
तान्यात्मा स्वभावो यस्य वचनस्य तत्तथा । वर्णपदवाक्यानि चोपलक्षण
प्रकरणपरिच्छेदादीनामिति ॥ ८ ॥

अथोद्देशानुक्रमेण वर्णं लक्षयितुमाह—

१५ अकारादिः पौद्गलिको वर्ण इति ॥ ९ ॥

पुद्गलैर्भाषापरमाणुद्रव्यलक्षणैरारब्धः पौद्गलिकः । ननु कुतः प्रमाणा-
त्पौद्गलिकत्वं वर्णस्य प्रतीयत इति चेत् । अनुमानादिति ब्रूमः । तथा
हि, वर्णः पौद्गलिको मूर्तिमत्त्वाद्यन्मूर्तिमत्तत्पौद्गलिकम् । यथा पृथि-
व्यादि । मूर्तिमांश्च वर्णस्तस्मात्पौद्गलिक इति । न च मूर्तिमत्त्वमस्या-
२० सिद्धम् । स्पर्शवत्त्वात् । यत्पुनर्मूर्तिमन्न भवति न तत्स्पर्शवत् । यथा
व्योम । स्पर्शवांश्च वर्णः । ततो मूर्तिमान् । न च स्पर्शवत्त्वमप्यस्या-
प्रतीतम् । कर्णकुहरं प्रविशति ध्वनौ कर्णशष्कुलिकान्ततः स्पर्शस्याऽनु-
भूयमानत्वात् । ततः स्पर्शवत्त्वाद्रूपरसगन्धस्पर्शवत्त्वलक्षणा मूर्ति-
ध्वनौ प्रसिद्धिपद्धतिमवतरति । यदि पुनर्ध्वनिरमूर्तिः स्यात्कर्ण-

शङ्कुल्यां स्पर्शोपलब्धिर्न स्यात् । उपघातो वा बालकादिकर्णयोः ।
भवति चाऽयम् । तथा हि—

जरन्मुरजझर्झरस्फुरितवाक्क्रियाकर्कशैः

प्रतिध्वनितधोरणीरसितरोदसीकन्दरैः ॥

भवत्यतिसमीपगैर्ज्ञगितिज्ञलरीज्ञात्कृतैः

स्तनन्धयशिशोर्वलाद्वाधिरता ध्रुवं कर्णयोः ॥ ५४३ ॥

विवक्षितशब्दप्रतिपादनविषयप्रयत्नोदीरितकोष्ठयसमीरणोद्गमनप्रति-
लब्धप्रादुर्भावस्वप्रचयातिशयवशात्कदम्बगोलकन्यायेन तरङ्गभङ्गविस-
र्पणन्यायेन वा कर्णशङ्कुल्यवच्छिन्नदेशप्रदेशेषु प्रविशन्तः शब्दाः
कटकटायमानाः कर्णोपघाताय कल्पन्त इति सर्व एव हि चेतनाश्चे- १०
तयन्ते । तादृशः स्पर्शः शब्दे सति भवन्नसत्यभवन्वर्धमाने वर्धमानः
क्षीयमाणे क्षीयमाणः शब्दगुणत्वमात्मनः सूचयन्नमूर्त्तत्वप्रकृतिं परेषां
स्वयमेव प्रत्यस्तमयतीति किन्नस्तत्र प्रयासेन । वायवीयः स स्पर्शो न
शाब्द इत्यत्र न प्रत्यक्षम् । नाप्यनुमानादिकं सम्भवति । शक्यं च
वक्तुं समीरणप्रेरितमूर्त्तवस्त्वन्तरस्पर्शोऽयं न तु वायवीयोऽपि । गन्धवत् । १५
ततः समीरणस्यापि मूर्त्तत्वं दुरवगाहं भवेत् । अथान्वयव्यतिरेकाम्यां
वायवीयः स्पर्शोऽयमिष्यते । तर्हि शब्दधर्मित्वेऽपि स्पर्शस्य कः प्रद्वेष-
हेतुः । बहिरिन्द्रियप्रत्यक्षस्य शब्दस्य पृथिव्यादेरिव स्पर्शवत्त्वे विरोधा-
भावात् । ततः स्पर्शवत्त्वान्मूर्त्तिमान्ध्वनिर्मूर्तिमत्त्वाच्च पौद्गलिक इति ।
अम्बरगुणत्वे पुनः शब्दस्य बहिरिन्द्रियप्रत्यक्षत्वं दुरूपपादं स्यात् । २०
यो हि गगनगुणः स न बाह्येन्द्रियप्रत्यक्षः । यथा विमुत्वादिः ।
गगनगुणश्च परेषामभिमतः शब्द इति । तथा यो बहिरिन्द्रियप्रत्यक्षः
स परोक्षगुणो न भवति । यथा रूपादि । बहिरिन्द्रियप्रत्यक्षश्च शब्द
इति । न च निष्प्रदेशस्य कस्याचिद्वापिनो गुणः प्रादेशिको युक्ति-
मनुगच्छति । व्याघातात्, ततः शब्दोऽपि सर्वगतः स्यात् । न च २५
तथा केनाऽप्यनुभूयते । विस्तरतश्चाम्बरगुणत्वं शब्दस्य षट्पदार्थ-

परीक्षायां निराकरिष्यते । ततः स्थितमकारादिः पौद्गलिको वर्ण इति ।

ननु वर्णानां केवलानां सर्वत्र निरर्थकत्वात्कथं तलक्षणप्रणयनं

केवलवर्णानामर्थवत्त्वस्य प्रसाधनम् । युक्तमिति न मन्तव्यम् । अनुमानतस्तेषामर्थवत्त्वप्रतीतिः । तथा हि वृक्षादिसमुदायस्था

- ५ वर्णाः प्रत्येकमर्थवन्तो वर्णत्वाद्वातुप्रातिपदिकप्रत्ययनिपातवर्णवत् । इतश्चार्थवन्तो वर्णास्तद्यत्ययेऽर्थान्तरगमनाद्यस्य व्यत्ययेऽर्थान्तरगमनं च पश्यामस्तस्मादर्थवन्तो वर्णा इति । इतश्चार्थवन्तस्ते वर्णविशेषानुपलब्धौ पूर्वदृष्टार्थासम्प्रत्ययात् । इह यस्यानुपलब्धौ पूर्वदृष्टस्यार्थस्यासम्प्रत्ययो दृष्टः सोऽर्थवान्, यथा प्रति-
- १० ष्ट इत्यत्र प्रशब्दानुपलब्धौ प्रस्थानरूपस्यार्थस्यासम्प्रत्यये प्रशब्दः । वर्णविशेषानुपलब्धौ पूर्वदृष्टार्थासम्प्रत्ययश्च वृक्षशब्दस्य ऋक्षशब्दे । तस्मादर्थवन्तस्त इति । इतोऽप्यर्थवन्तो वर्णास्तत्सद्वातस्यार्थवत्त्वाद्यत्र यत्सद्वातोऽर्थवान्, अवयवस्यापि तत्रार्थोऽस्ति । यथा तिलेषु तैलमात्रा काचित् । यत्र त्ववयवानामर्थो न दृष्टस्तत्र तत्सद्वातोऽपि तेषामन-
- १५ र्थक एव । यथा सिकतानां खारीसहस्रमपि तैललक्षणार्थशून्यम् । अस्ति च सद्वातस्यार्थवत्त्वा वृक्षः पृक्ष इति । तस्मादर्थवन्तो वर्णा इति ॥ ९ ॥

अथ पदवाक्ययोर्लक्षणमाह—

वर्णानामन्योन्यापेक्षाणां निरपेक्षा संहतिः पदं,

२०

पदानां तु वाक्यमिति ॥ १० ॥

वर्णां च वर्णाश्चित्येकशेषात् ब्रह्मसम्बोधने क इत्यादौ द्वयोर्गौरित्यादौ तु बहूनां वर्णानामक्षराणाम् । अन्योन्यापेक्षाणां पदार्थप्रतिपादने कर्तव्ये सहकारिकारणतया परस्परं व्यवस्थितानाम् । निरपेक्षा पदान्तरवर्चिवर्णनिर्वर्त्तिनोपकारपराङ्मुखी संहतिः पदमभिधीयते ।

२५ पद्यते गम्यते स्वयोन्योऽर्थोऽनेनेति पदमिति निरुक्तेः । नन्वेवं केशवा-

दिसम्बोधनायाम इत्येवमादावेकत्र वर्णे पदत्वेन सम्मते वृत्तेरभावाद-
 व्यापकमेतल्लक्षणम् । मैवम् । विप्रतिपत्तिप्रत्याख्यानार्थत्वादस्य लक्षण-
 प्रणयनस्य । मीमांसकाः खल्वेवं विप्रतिपद्यन्ते । एकस्य वर्णस्य
 पदमिति व्यपदेशेऽपि न तन्नियन्वन किञ्चिदधिकं कैश्चिदपि रूपमभ्युप-
 गम्यत इत्यस्तु कामं तत्र पदव्यपदेशो वर्णद्वयादेस्तु योऽयं तदतिरिच्य- ५
 मानमूर्त्तिसंहति समाश्रित्य तद्व्यपदेशः प्रवर्त्तते नासौ सम्यक् ।
 व्यापकाना वर्णानामव्यापकत्वेन नियतायास्तस्या असम्भवादिति ।
 ततश्च तन्निरासाय वर्णद्वयादिवेव पदत्वप्रतिपादनायेदं सूत्रं सूत्रितम् ।
 एकस्य तु वर्णस्यार्थं प्रतिपादयतः पदत्वं पदान्तरवर्त्तिवर्णनिर्वर्त्तितोप-
 कारपराङ्मुखत्वरूपेण निरपेक्षत्वलक्षणेन लक्षयितव्यम् । यद्वा प्रायिकत्वेन १०
 वर्णद्वयादेरेव पदत्वं लक्षितं यावतैकस्यापि वर्णस्य तद्द्रष्टव्यम् । यदाहा-
 कलङ्कसिद्धिर्विनिश्चये—“ वर्णसमुदायः पदमिति प्रायिकमेत-
 त्प्रत्येकमकारादेः क्वाचित्कत्वदर्शनात् ” इति । पदाना पुनर्वाक्यार्थ-
 प्रत्यायने विधेयेऽन्योन्यनिर्मितोपकारमनुसरता वाक्यान्तरस्थपदापेक्षा-
 रहिता संहतिर्वाक्यमभिधीयते । उच्यते स्वसमुचितोऽर्थोऽनेनेति १५
 वाक्यमिति व्युत्पत्तेः ।

यथा—

आकण्ठं यदि पातुमिच्छसि सखे कर्णाञ्जलिभ्यां सुधा
 कर्तुं गोपदसोदरं यदि भवाम्भोधिं ध्रुवं वाञ्छसि ॥

क्षिप्रं मोक्षवधूकटाक्षलहरीलक्ष्यत्वमाकाक्षसि

२०

स्वस्य त्वं यदि सादरं शृणु तदा श्रीसर्वविद्भारतीम् ॥५४४॥

इत्यादि । एवं वाक्यसंहतिः प्रकरणम् । प्रकरणसंहतिर्यथासमयं
 परिच्छेदो वा पादो वाऽऽह्निकं वाऽध्यायो वा, तत्संहतिः शास्त्रमिति
 स्वयमेव प्राज्ञैर्विज्ञेयम् । ननु यदि वाक्यान्तरस्थपदापेक्षारहिता पदाना
 संहतिर्वाक्यतया स्वीक्रियते तर्हि कथमिदं साधनवाक्यमुपपद्यते २५
 यत्सत्तत्सर्वं परिणामि यथा घटः संश्च शब्द इति तस्मात्परिणामीत्या-

कांक्षणादिति चेत् । तदवधम् । यस्य हि प्रतिपत्तुस्तस्मात्परिणामी-
 त्याकांक्षाक्षयस्तदपेक्षया तद्वाक्यं भवत्येव । प्रोक्तवाक्यलक्षणसम्भवात् ।
 नापरापेक्षया । निराकांक्षत्वं हि प्रतिपत्तुर्धर्मः, वाक्ये तूपचरित एव ।
 तस्याचेतनत्वात् । स चैत्प्रतिपत्तावपि निगमनवचनापेक्षायां निगम-
 ५ नान्तप्रश्नावयववाक्यादप्यर्थप्रतिपत्तौ परापेक्षाप्रसङ्गात् कचिन्निराकांक्षत्व-
 सिद्धिर्भवेत् । तथा च वाक्याभावात् कचिद्वाक्यार्थप्रतिपत्तिः कस्य-
 चित्स्यात् । ततस्तामिच्छता यस्य प्रतिपत्तुर्यावत्सु परस्परापेक्षेषु पदेषु
 समुदितेषु निराकांक्षत्वं स्यात्तावत्सु वाक्यत्वासिद्धिः प्रतिपत्तव्या ।
 एतेन प्रकरणादिगम्येनापि पदान्तरेण श्रूयमाणपदसमुदायस्य निराकां-
 १० क्षत्वसिद्धेर्वाक्यत्वं प्रतिपादितं प्रतिपत्तव्यम् ।

अत्र विप्रतिपद्यन्ते परे । तथा हि केचिदाहुः—“ आख्यातशब्दो
 वाक्यम् ” इति, आख्यातशब्देन हि व्यावहा-
 आख्यातशब्दो वाक्यमि-
 ति मतस्योपपाद्य रिक्तस्य प्रवृत्तिनिवृत्तिलक्षणस्यालौकिकस्य कार-
 त्वण्डनम् । कसंभिन्नस्य वाक्यार्थस्याभिधाने सति नामपदानि

१५ नियमायानुवादाय वा प्रयुज्यमानाख्यातपदवाच्यस्यैवार्थस्य संस्कार-
 कारीणि विज्ञायन्त इति । तत्र नियमायानुवादाय वेति वाशब्दः
 समुच्चये । तेन नियमायानुवादाय चेत्यर्थः । तथा हि नामपदेष्वन्वय-
 व्यतिरेकाभ्यां प्रकृतिप्रत्ययार्थापोद्धारे प्रातिपादिकं शक्तीनां कारकाप-
 राभिधानानामाख्यातशब्दैरभिहितानामाश्रयसामान्यावग्रहद्वारेण प्रवृत्ता-
 २० नामाश्रयविशेषस्य नियामकम् । विभक्तयस्तूपात्तामेव शक्तिं प्रतिपाद-
 यन्तीत्यनुवादिकाः । एवं च नामपदानि प्रकृत्यंशद्वारेण नियमफलानि
 प्रत्ययांशद्वारेण त्वनुवादफलानीति । अथवा विकल्पे वाशब्दस्तेन
 नियमायानुवादाय चेत्यर्थः । तथा हि व्यवहारयोग्याः शक्तय आख्यातै-
 रूपादीयन्ते न त्वासामाधारविशेषोऽतस्तन्नियमाय नामपदानि । यथा,
 २५ आश्रयतीति कर्मशक्तिसामान्यावग्रहे सत्याश्रयविशेषोपप्लवे नियमाय
 माणवकमिति पदमुपादीयते । यद्वा विशिष्टाधारनिविष्टा एव शक्तय

आख्यातैरेवोपात्ताः । यथा पश्यतीति श्रोत्रादिभ्यो व्यवच्छिन्नं चक्षु-
रेव करणम् । यथा च वर्षतीति देवदत्तादिव्यवच्छिन्नोऽम्भोधर एव
कर्तृविशेष. प्रतीयते । तथा सर्वैव क्रिया विशिष्टसाधनैव प्रक्रान्ता
रूपसामान्याहृतवृद्धिस्तु प्रतिपत्ता तथा ता न प्रतिपद्यत इत्यनुवादाय
नामपदानीति । संस्कारकारीणीति क्रियाकारकसमुदायस्याख्यातार्थस्य ५
नियमोऽनुवादश्च संस्कारो यत आख्यातपदात्केवलान्नियमानुवादौ न
प्रतीताविति । अत्र प्रतिविधीयते । यथा, आख्यातानि क्रियाप्रतिपाद-
नादुपात्तशक्तिसामान्यान्युपात्तशक्तिविशेषाणि वा तथा नामपदान्यपि
क्रियासामान्यं क्रियाविशेष वोपाददत इति तेषामपि कुतो न वाक्य-
त्वम् । अथ साध्यत्वात्क्रियायास्तादर्थ्याच्च साधनानां क्रिया प्रधा- १०
नम् । तथा च प्रधानवशवर्तित्वात्प्रधानाव्यभिचाराच्च गुणानां
साधनसामान्यं तदाधारविशेषं चाङ्गीकरोतीति तदेव वाक्यम् ।
नामपदाना त्वभिधायकत्वेऽपि प्रधानतन्त्रत्वादाख्यातोक्तार्थातिरि-
क्तार्थानभिधानाच्च न वाक्यत्वमिति चेत् । एतदपि विचारपरा-
ङ्मुखम् । न खलु क्रियेत्येव कृत्वा प्रधानत्वम् । अन्यार्थत्वेनापि १५
क्रियायाः कस्याश्चिद्व्यवस्थानात् । यथा ऋत्विक्प्रचरणे प्रमाणान्तरा-
त्सिद्धे “ लोहितोष्णीषा ऋत्विजः प्रचरन्ति ” इत्यत्र लोहितोष्णी-
षत्वस्यैव प्राधान्यं विधेयत्वात् । प्रचरणक्रियायास्तु गौणत्व-
मनुवाद्यत्वादिति । एवं चाख्यातपदं स्ववाच्यार्थसंस्कारकतयाऽवश्यं
नामपदान्यपेक्षते । नामपदानि चाख्यातपदवाच्यमर्थं संस्कार्यतयाऽ- २०
पेक्षमाणानि तत्प्रतिपादकमाख्यातपदमपेक्षन्ते तथा नामपदानि स्व-
वाच्यार्थसंस्कारतयाख्यातपदमपेक्षन्ते । आख्यातपदं च तद्वृ-
त्त्याऽर्थसंस्काराय तान्यपेक्षत इत्यन्योन्यापेक्षाणा पदानां समुदाय एव
वाक्यत्वमासादयतीति सिद्धम् ॥

अपरे तु पदानां सङ्घातो वाक्यमिति प्रतिपन्नाः । तेऽपि पर्यनु-

पदानां संघातो वाक्यं, योज्याः । किं निरपेक्षाणां पदानां सङ्घातो जातिस्फोट नित्यमनवय-वाक्यं स्यात्सापेक्षाणां वा । प्रथमपक्षे दश व वाक्यमित्यादिवाक्यलक्षकमतानां खण्डनम् । दाडिमानि षड्पूपाः कुण्डमजाजिनमित्यादिपद-

५. सङ्घातस्यापि वाक्यत्वप्रसङ्गः । द्वितीयपक्षे त्वस्मन्मतप्रवेशः । इतरे तु देवदत्त गामभ्याजेति वर्णैर्ध्वनिविशेषैः क्रमभाविभिरनित्यैरयुगपद-वस्थानैरभिव्यज्यमानमनेकमनेकाधारं देवदत्तादिवर्णव्यतिरिक्तं जाति-स्फोटं नित्यमनवयवं वाक्यं प्रतिपेदिरे । यथोत्क्षेपणादिकर्मक्षणे-रुत्क्षेपणत्वाद्यभिव्यज्यते तथैव तस्मिन्दर्शने वर्णैर्वाक्यमपीति । इदमपि न १० पेशलम् । नित्यनिरवयवसामान्यस्य पुरा पराकरिष्यमाणत्वात् । अन्ये तु अकारोऽनवयवः शब्दः परिकल्पितवर्णपदविभागो वाक्यमित्याहुः । एत-दपि न न्याय्यम् । स्फोटनिर करणप्रकरणे निराकरिष्यमाणत्वात् । पदानां क्रमो वाक्यमिति कतिपये परिकीर्तयन्ति । तेषां हि मते वर्णानां क्रमः पदं पदानां क्रमो वाक्यमिति । इदमप्यपर्यालोचितवचनम् । शब्दो- १५ च्छेदप्रसङ्गात् । तन्मते हि वर्णाः सर्वदेशकालव्यापिन एकका नित्याः । क्रमश्च नाम कालव्यापित्वे च पिपीलिकापंत्यादीनां स्यात् । उभयमध्येतद्वर्णानां न सम्भवति । सर्वदेशव्यापित्वाभ्युपगमान्नित्यत्वोप-गमाच्च । उपलब्धिस्तु नियतकाला क्रमवती । न च सा वर्णा । अपि तु वर्णविषया । तस्याश्च क्रमः कालस्य धर्म इष्यते । क्रमयौगपद्य- २० लिङ्गानुमेयं हि कालमिच्छन्ति । ततश्च वर्णोपलब्धिक्रमश्च वाक्य-मित्युपगमः स्यात् । स च न समीचीनः । पदोपलब्धिक्रमस्य काल-धर्मत्वेनाशब्दत्वात् । ततश्च वाक्यार्थोऽशब्दः स्यात् । यदा च वाक्यार्थः शब्दस्याभिधेयो न भवति, अपि तूपलब्धिक्रमस्य कालधर्मस्य तदा पदार्थोऽपि न शब्दार्थः स्यात् । पदस्याप्युपलब्धिक्रमरूपत्वात् । २५ तस्य च कालधर्मत्वात् । एवं च शब्दस्य योग्यतालक्षणसम्बन्धो योऽय-

मभ्युपगतो मीमांसकैः स एवार्थेन सहास्य हीयते । शब्दस्य कस्य-
चित्कालधर्मव्यतिरेकेणानभ्युपगमात् । एवं च मूलनाशः । शब्द
एवैषां सर्वज्ञो मातापितृस्थानीय उपकारको भूतभविष्यद्दूरसूक्ष्माभि-
धायी । स एवाभिरूप्यमाणो न दृश्यते । कुतस्तस्यार्थेन सह सम्बन्धः ।
तदाह—“ शब्दानां क्रममात्रे च नान्यः शब्दोऽस्ति वाचकः ॥ ५
क्रमो हि धर्मः कालस्य तेन शब्दो न विद्यते ॥ १ ॥ वर्णानां
च पदानां च क्रममात्रनिवेशिनी ॥ पदाख्या वाक्यसंज्ञा च
शब्दत्वं नेष्यते तयोः ॥ २ ॥ अशब्दो यदि वाक्यार्थः पदार्थोऽ-
पि तथा भवेत् ॥ एवं सति च सम्बन्धः शब्दस्यार्थेन
हीयते ॥ ३ ॥ ” इति । किञ्च प्रत्यभिज्ञानबलादेकत्वेन प्रतीयमानाः १०
पदेषु त एव वर्णा वाक्येषु चैतान्येव पदानीति न वर्णेभ्यः कथंचि-
द्व्यतिरिक्तो वाक्यपदयोरत्माऽस्तीति यद्युपगमस्तदा वर्णानामपि पूर्व-
परोपपरादिभागभेदेन वास्तवो भेदः स्यात् । ततश्च तेषां वर्णभाग-
नामपकर्षपर्यन्तभाविनामभिव्यक्ततिरोभूतानां परस्परमुपश्लेषो नास्तीति
न वर्णानामपि पदमित्यस्तमयः शब्दव्यवहारः स्यात् । अव्यपदेश- १५
त्वाद्धि तेषु प्रतिभागं व्यवहाराभावात् । किं तदेकमस्ति यदिदं तदिदं
तदित्युपाख्यायेत् । तस्मादुच्यते मूलनाशोऽत्र भवतामिति । तदाह—
“ पदानि वाक्ये तान्येव वर्णास्ते च पदे यदि ॥ वर्णेषु वर्णभा-
गानां भेदः स्यात्परमाणुवत् ॥ १ ॥ भागानामनुपश्लेषान्न वर्णानां
पदं भवेत् ॥ तेषामव्यपदेशत्वात्किमन्यद्व्यपदिश्यताम् ॥ २ ॥ ” २०
इति । अथ वर्णा. स्वभावेन निरवयवा इति चेत् ।
एवं तर्हि वैयाकरणप्रतिपादितौ निर्भागौ पदवाक्यस्फो-
टावभ्युपगन्तुं प्रसज्येते । तथा देवदत्तादिपदेषु स्फुटो भेदोऽवसीयत
इत्यवसायबलादनवयवं पदस्फोटं वाक्यस्फोटं च भवन्तो नेच्छन्ति ।
“ गकारौकारविसर्जनीया इति भगवानुपवर्षः ” इति वचनादेकत्राव- २५

- स्थितपरमाणुसंचयन्यायेन वर्णसमुदायमात्रमुपयान्ति । स इदानीं भेदावसायोऽकारेऽपि पूर्वपरमध्यभागरूपेणास्तीति कथं निरवयवो वर्णः । उदात्तानुदात्तादयो गुणा अपि सावयवत्वे सत्येवास्य सम्भवन्ति । एवं भागवति गुणे च प्रतीयमानेऽकारादौ कथं प्रतीतिप्रमाण-
- ५ वादिभिरेवानवयवस्य वर्णस्याभ्युपगम इति । बुद्धेरनुपसंहारमन्तस्तत्त्वं वाक्यमन्ये मन्यन्ते । तथा हि संहृतसकलक्रमस्यैकस्यादेशप्रदेशत्वेऽप्यन्तरात्माऽन्तर्यामीत्येवमाख्यायमानस्य प्रतिप्राणिवृत्तेः शब्दतत्त्वस्याक्षरचिह्नादिभिरिवातथाभूतैः क्रमवद्विभिर्गैर्योऽयं बुद्धेरनुपसंहारः क्रमशः पूर्ववर्णभागग्राहिणीभिर्वुद्धिभिर्जनितो यः संस्कारस्तत
- १० उत्पन्नस्य स्मरणस्य बलादन्यवर्णभागग्रहणतुल्यकालः स वाक्यमिति । एतदपि न परीक्षाक्षमम् । शब्दब्रह्मणोऽन्तस्तत्त्वापरनामधेयस्य प्रागेव सविस्तरमपास्तत्वात् । आद्यं पदं वाक्यमिति परे समीरयन्ति । यदेव हि पदं प्रथमतः प्रयुज्यते तदेव वाक्यं तेनैवेतराक्षेपात् । यतः प्रथमतः प्रयुज्यमानं पदं क्रियावाचि साधनवाचि वा भवेत् । क्रिया-
- १५ साधनयोश्च परस्पराविनाभूतत्वात्तयोर्यदेव पदमादौ प्रयुज्यते तदेव स्वार्थस्य धर्मभूतमर्थान्तरमपि तत्र सान्निधापयति धूम इवाग्निमित्येवं प्रथममुपादीयमाने पदे सर्वरूपार्थोपग्राहिण्याख्यातशब्द इव नियमानुवादफलानि पदान्तराण्यभ्यनुज्ञायन्त इति । आख्यातशब्दपक्ष इव एषोऽपि पक्षः प्रतिक्षेप्यः । पृथक्सर्वपदं सापेक्षं वाक्यमिति कतिचिदुप-
- २० वर्णयन्ति । पृथगिति सद्वातादवच्छिनत्ति । सर्वमित्याद्यपदादाख्यातशब्दाच्चावच्छिनत्ति । तेन सर्वाण्येव पदान्यन्योन्यसापेक्षाणि प्रत्येकं वाक्यमित्यर्थः । यतः प्रतिपदं क्रियाकारकलक्षणः कृत्स्नोऽर्थः परिसमाप्यते । इदमपि परिफल्गु । देवदत्त गामभ्याजेति श्रुतेर्वाक्यबहुत्वप्रत्ययप्रसङ्गान् । अस्मिंश्च पक्षे पदानां परस्परसापेक्षत्वमपि दुरुपपादम् ।
- २५ सर्वेषामपि कृत्त्वार्थाभिधायित्वादिति । एवं च “ आख्यातशब्दः

सङ्घातो जातिः सङ्घातवर्तिनी ॥ एकोऽनवयवः शब्दः क्रमो बुद्ध्य-
नुसंहतिः ॥ १ ॥ पदमाद्यं पृथक्सर्वं पदं सापेक्षमित्यपि ॥ वाक्यं
प्रतिमतिभिन्ना बहुधा न्यायदर्शिनाम् ” ॥ २ ॥ इति कारिका-
द्वयसंगृहीता अष्टावपि वाक्यपक्षाः प्रतिक्रिप्ताः ।

ततः स्थितमेतत्—

अन्योन्यापेक्षवर्णाना सङ्घातः पदमुच्यते ॥

निरपेक्षः पदानां तु स वाक्यमिह कथ्यते ॥ ५४५ ॥

अत्राहुः स्फोटवादिनः—

स्फोटवादिमतस्य विस्तर-
श उग्रपादनपूर्वक
खण्डनम् ।

अवयवयुतवर्णाद्याग्रहेणामुना किं

स्फुरदनुभववन्ध्येनात्र ते जैनविद्वन् ॥

सति मतिमवतीर्णे तात्त्विकानेकभाग-

श्रयणविधुरमूर्तो स्फोटसंज्ञे पदार्थे ॥५४६॥

तथा हि—त्रय एते वर्णपदवाक्यविशेषव्यपदेश्याः परस्परमत्यन्तव्या-
वृत्तमूर्त्तयो निरवयवाः श्रवणविवरमाविशन्तः प्रतीयन्ते स्फोटाः । न तु
वाक्ये पदानि । पदेषु वर्णाः । वर्णेष्ववयवाः सन्ति । तत्कथं पौद्गलिको
वर्णो वर्णसंहतिः पद पदसंहतिश्च वाक्यमितीष्यते । यः खल्वयं पूर्वा-
परभागात्मकः समुदायो वर्ण इति । यश्च गकारोकारविसर्जनीयरूपवा-
क्यावयवात्मकः पदमिति । यश्च देवदत्त गामभ्याजैत्यादिपदरूपावयवा-
त्मको वाक्यमिति विख्यातः । सर्वेऽप्येते यथाक्रमं वर्णपदवाक्यव्यप-
देश्या निरवयवाः प्रयत्नभेदभिन्नैर्नादैः प्रत्येकं सर्वात्मनाऽभिव्यङ्ग्या
एकैकाः क्रमरहिता नित्या अभिव्यङ्गकधर्मानुविधायिनो निर्वाधमध्य-
वसीयन्ते स्फोटाः । पूर्वादिभागक्रमवर्णपदरूपावयवावसायः पुनरभि-
व्यङ्गकानां ध्वनीनां धर्मानुविधानात् । क्रमवतां हि ध्वनीनां
ये निष्पादकास्ताल्वाद्यस्तेषां प्रतिध्वनि भिन्ना एव शक्तय इति
विभिन्नशक्तिरूपादिकारणनिष्पादिता ध्वनयः परमार्थतः परस्पर-

५

१०

१५

२०

२५

- मत्यन्तं विसदृशा अपि तुल्यस्थानकरणजन्मतया स्वयं सदृशभावं
 भजन्तः स्वव्यङ्गयानामन्योन्याविलक्षणाना वर्णपदवाक्यस्फोटानामपि
 तुल्यतामुपकल्पयन्तो भागवद्भिर्भूतानपि तान्भागसंक्रान्तानिवावभास-
 यन्ति । सुग्वमिव मणिकृपाणदर्पणादयो नियतस्थानवर्णपदपरिमाणसं-
 ५ स्थानमनुपप्लवमेक्रमनेकमिवानेकवियस्थानवर्णपरिमाणसम्स्थानभेदोपप्लव-
 मिवाददर्शयन्ति । तदाह भर्तृहरिः—“ पदे न वर्णा विद्यन्ते वर्णेष्व-
 वयत्रा न च ॥ वाक्यात्पदानामत्यन्तं प्रविभागो न कश्चन
 ॥ १ ॥ प्रत्येकं व्यञ्जका भिन्ना वर्णवाक्यपदेषु ये ॥ तेषामत्यन्त-
 भेदेऽपि संकीर्णा इव शक्तयः ॥ २ ॥ ” तेषामिति ये व्यञ्जका
 १० ध्वनयोऽन्योन्याव्यावृत्तास्तेषामत्यन्तविजातीयत्वाद्भेदेऽपि मिश्रीभूता
 इव भान्ति शक्तय इति । यथा च दूरदेशे समन्धकारे वा विषयं
 प्रतिपद्यते विरलं घनरूपत्वेनाकृष्णं कृष्णरूपतया । तथाऽमून्स्फोटा-
 नपि निर्भागान्नादैरभिव्यज्यमानान्भागावग्रहरूपेणाध्यवस्यति ।
 नैतावता तत्र भागाः सत्याः सन्ति । तदाह— “ यथैव दर्शनैः
 १५ पूर्वैर्दूरत्सन्तमसेऽपि वा ॥ अन्यथाकृत्यविषयमन्यथैव प्रपद्यते ॥ १ ॥
 व्यज्यमाने तथा वाक्ये वाक्याभिव्यक्तिहेतुभिः ॥ भागावग्रहरू-
 पेण पूर्वं बुद्धिः प्रवर्तते ॥ २ ॥ ” वाक्य इति वाक्यस्यैव व्यवहा-
 रोपयोगित्वेन प्राधान्याभिर्द्देशः । पूर्वमिति प्रथमं वर्णपदभागावग्राहिणी
 बुद्धिः प्रवर्तत इति । अथ यथा विरलवृक्षादयः कदाचित्प्रथममे-
 २० वावास्तवा विरलत्वादिप्रतीत्युपद्रवविरहिता विरलत्वादिरूपतयैव
 प्रथापथमुपयान्ति तथा स्फोट. किमिति न कदाचिदध्यामुख एवा-
 वयवावसायः । पदे वर्णलक्षणस्य वाक्ये च पदस्वरूपस्य योऽवसायः
 स स्वमावात्तस्यैवाखण्डस्य शब्दात्मन. प्रतिपत्तावुपायः । तत्प्रतीतावेव
 तस्य प्रतीते. । येन च विना यस्य ग्रहणमशक्यं तद्ग्रहणे कथं तस्यैव

त्यागः सङ्गतो भवेत् । यथा शतादिसंख्याग्रहणे एकादिसंख्या ।
 शनादिसंख्या हि प्रकारान्तरेण ग्रहीतुमशक्यत्वाज्जिघृक्षायामेका-
 दिसंख्या तद्ग्रहणोपायभूता प्रथमं गृह्यते ततः शतादिसंख्याया अत्यन्त-
 विलक्षणाया गृहीतिः । यदाह सद्ग्रहकारः— ‘यथाद्यसंख्याग्रहण-
 मुपायः प्रतिपत्तय ॥ संख्यान्तराणां भेदेऽपि तथा शब्दान्तर- ५
 श्रुतिः ॥ १ ॥ ’ अवेदति वर्णपदरूपशब्दान्तरश्रुतिर्वाक्यप्रतिपत्ता-
 वृषाय इत्यर्थः ॥ “ असत्त्वान्तराले यच्छब्दानस्तीति मन्यते ॥
 प्रतिपत्तुरशक्तिः सा तद्ग्रहोपाय एव सः ॥ १ ॥ ” अस्यार्थः—
 अव्यञ्जान्तराले यदक्रमस्य भागाभावादसत्
 एवास्तीत्यस्तित्वेन सत्तया मन्यते सा प्रतिपत्तुरनशवर्णाविधारणाक्षमता । १०
 न च भ्रान्तिज्ञानमपि न्यत्यशब्देनोपयुज्यतेऽपि तु तत्साक्षात्कारोपाय
 एवैव इति । न च भागावभासिन्यो मिथ्याबुद्धयः कथं सत्यस्फोट-
 परिच्छित्तिहेतव इति वक्तव्यम् । आराद्वनस्पतौ हस्तिप्रत्ययप्रवाहस्य
 सत्यवनस्पतित्वे प्रतीतिहेतुत्वदर्शनात् । तत्सिद्धमन्योन्यमन्यन्त-
 विलक्षणा एते नानाप्रकाराः पृथक्पृथक्विषयाभ्ययोऽप्यविद्योपदर्शि- १५
 तालीकावयवा वर्णपदवान्यज्यपदेश्याः स्फोटा निरवयवा इति । यत-
 श्रेयमवयवपरिकल्पना न वास्तवी तस्मादधिकार्योऽयं स्फोटाख्यः
 शब्दात्मा निर्योऽनवयवो व्योमवदनुत्पाद्य एकरूपोऽवस्थितः । केवल-
 मात्मानिमित्तैः स्थानाभिघातादिभिः प्राप्तविकारो ध्वनिरस्याभिव्यक्तौ
 निमित्तभावमुपयाति । यथावस्थितस्य घटादेरभिव्यक्तिः प्रदीपादिभिः २०
 क्रियते तथाऽस्य ध्वनिभिरिति रहस्यम् । तदाह—“ अधिकर्मस्य
 शब्दस्य निमित्तैर्विकृतैर्ध्वनिः ॥ उपलब्धौ निमित्तत्वमुपयाति
 प्रकाशवत् ॥ १ ॥ ” इति । अथ भवत्वयं निरवयवस्तथापि कथ-
 मिदामिष्यते प्रत्येक सर्वात्मना नादौ. स्फोटोऽभिव्यज्यत इति । प्रत्येक-

- मभिव्यञ्जकत्वे हि ध्वनीनां प्रथमादेव ध्वनेर्वर्णादिप्रतीतिरुपपत्तेस्तन्मा-
 त्रानुबन्धित्वाच्चार्थप्रत्ययोत्पादस्य द्वितीयादिध्वनीनामानर्थक्यं भवे-
 दिति । एतदपि न तर्ककर्मशक्षमम् । नादैरभिव्य-
 ज्यमाने हि स्फोटे ये ज्ञानविशेषा स्फोटग्रहणानुकूला इदं तदित्यव्य-
 ५ पदेश्यास्ते स्फोटरूपावसाथे हेतुत्वमुपयान्ति । सर्वैरेतैराहितसंस्कार-
 विशेषायां बुद्धौ ध्वनिनाऽन्त्येन सह स्फोटस्य व्यक्तरूपस्य प्रतीतेः ।
 अतो नादैर्विशिष्टप्रत्ययजननादाहितभावनाबीजायां विशिष्टसम्प्रत्यय-
 जनने लब्धपरिपाकायां बुद्धौ शब्दोऽवभासमुपयाति न पूर्वमिति वस्तु-
 स्वभाव एवायम् । तदाह—“प्रत्ययैरनुपाख्ये यैर्ग्रहणानुगुणैस्तथा ॥
 १० ध्वनिप्रकाशिते शब्दे स्वरूपमवधार्यते ॥ १ ॥ नादैराहितबीजाया-
 मन्त्येन ध्वनिना सह ॥ आवृत्तिपरिपाकायां बुद्धौ शब्दोऽवधार्यते
 ॥ २ ॥ ” इति । यथा ह्यनुवाकः श्लोको वा पुनः पुनरावृत्त्या
 सुखेनाऽवधारयितुं शक्यते । न च प्रत्यावृत्तिस्तत्रेदृशी बुद्धिरुपजायते
 यथेदं गृहीतमिदं नेति । अथ चानेकावृत्तौ श्लोकाद्यवभासः स्पष्टः
 १५ संवेद्यते तथैवायमपि शब्दात्मा पुनः पुनरभिव्यक्तस्फोटरूपोऽवधा-
 र्यते । न च प्रत्यभिव्यक्तिस्तत्रेदृशी बुद्धिरुपजायत इदं गृहीतमिदं
 नेति । अथवाऽनेकाभिव्यक्तौ स्फोटावभासः स्पष्टः संवेद्यते । तदुक्तम्—
 “ यथानुवाकः श्लोको वा सोढत्वमुपगच्छति ॥ आवृत्त्या न तु
 स ग्रन्थः प्रत्यावृत्तिर्निरूप्यते ॥ १ ॥ ” अनुवाक इति वैदिकं
 २० वाक्यम् । सोढत्वमिति सोढुं शक्यत्वं बुद्ध्याक्रमणीयतां स्वीकार्यत्वम् ।
 येन स्वेच्छयेवासौ पठनीयो भवति । आवृत्त्येति जातावेकवचनम् ।
 आवृत्तिरेकैकाऽप्युपयुज्यते, उत्तरोत्तरविशेषाधानाय । अन्यथैकावृत्त्यैव
 सोढना स्यादिति । अथार्थ एव प्रत्येकध्वनिव्यञ्जनीयोऽस्तु किमन्तर्गडु-
 कल्पस्फोटपरिकल्पनेयेति चेत् । न । प्रथमादेव ध्वनेरभिधेयवीसमुत्पादे
 २५ हि तृनिवारमानर्थक्यं द्वितीयादीना ध्वनीनाम् । न चैतस्फोटेऽपि

समानम् । प्रत्यक्षस्य हि तस्य प्रतिध्वनिव्यञ्जनीयस्याभिव्यक्तितारतम्यं
 नानाध्वनिभिर्जायत इति नानर्थक्यमुत्तरेषाम् । न चेयमप्रत्यक्षेऽभिधेय-
 विधौ सम्भविनी । प्रत्यक्षगोचरो ह्यर्थोऽभिव्यक्तितारतम्यभागभवति । न
 मानान्तरगोचरः । स खलु गृह्यते न वा पुनरभिव्यक्तोऽनभिव्यक्तश्च ।
 एवं च लब्धास्पदमिदं यदुच्यते प्रत्येकं सर्वात्मना नादाभिव्यङ्ग्यः ५
 स्फोट इति । अस्य च स्फोटस्य सव्यवहारक्रमेऽभिव्यञ्जकक्रमोऽ-
 नुवर्तनादिव यः क्रमरूपावसाय उपप्लवोऽयमनादिभ्रान्तिरूपः । अय-
 मेव व्यवहारस्य निमित्तम् । अत एवायमतिदार्ढ्यं गतोऽशक्यापनयनः ।
 यथा ज्ञानस्याभिन्नस्यावबोधमात्रात्मकस्य नीरूपस्यानवयवत्वेऽपि सर्व- १०
 ज्ञेयरूपोपग्राहित्वाद्भेदरूपेणावभासः पञ्च वृक्षा विंशतिर्गाव इति । यथा
 चेतन ज्ञेयरूपावग्रहणेनात्मभूतेन विना व्यवहारेऽवतारयितुं न
 शक्यते तथा स्फोटेनापि नालब्धक्रमेण कश्चिदर्थोऽभिधातु शक्य ,
 ततः क्रमावसायः प्रतिपत्तृणाम् । न त्वत्र निर्भागे वस्तुतः क्रमो
 नाम कश्चिदस्तीति । निर्विवादमेतत्क्रमरहितः स्फोट इति ।
 नियताश्च पदार्थानां शक्तयः । तेन तेऽन्यथाकरणेऽत्य- १५
 न्तमसमर्थाः । यथा हि क्षीरस्य विकारे दध्यादौ बीजस्य पवनालादौ
 न शक्यते राज्ञापि प्रथमा उत्तरा कारयितुमुत्तरा वा प्रथमा । अपि
 तु तयोर्विकारे नियतैवानुपूर्वीं प्रथममिदमिदमुत्तरं तत इति । तथैव
 प्रतिपत्तृणामपि बुद्धिषु सदैव नियतक्रमः । ततो बुद्धिक्रममन्तरेण
 स्फोटप्रतिपत्तौ प्रतिपत्तृणामशक्त्या न तस्य शब्दात्मनोरशब्द- २०
 तथाऽपि बुद्धिवस्तुनः क्रमिणा भाव्यमित्येवमपराधदण्डव्यवस्था युक्तेति ।
 तदाह— “ यथानुपूर्वीनियमो विकारे क्षीरबीजयोः । तथैव प्रति-
 पत्तृणां नियतो बुद्धिषु क्रमः ॥ १ ॥ ” इति नित्यश्चासावभ्युप-
 गन्तव्यः । अनित्यत्वे हि सङ्केतकालानुभूतस्य तदैव ध्वस्तत्वा-
 त्कालान्तरे देशान्तरे वा गोशब्दस्य श्रवणात्ककुदादिमदर्थप्रतीतिर्न २५

- स्यात् । असङ्केतितत्वात् । असङ्केतिताच्च शब्दादर्थप्रतीतौ सर्वस्य सकलशब्दार्थज्ञताप्रसक्तिः । सङ्केतकरणानर्थक्यं च भवेत् । ननु नियमस्तावदभिव्यञ्जकानामभिव्यञ्ज्येषु न दृश्यते । घटादयो हि सर्वे-
 वाभिव्यक्तिहेतुभिः प्रकाशमात्रस्वभावैर्मणिप्रदीपौषध्यादिभिर्व्यज्यन्ते ।
- ५ अयं तु स्फोटात्मा नियमादभिव्यञ्ज्यः । न हि गोशब्दस्य योऽभिव्यञ्ज-
 कः स एवाश्वशब्दस्यापि ध्वनिरिप्यते । किं तर्ह्यत्यन्तविलक्षणो गोश-
 व्दामिव्यक्तिसामर्थ्येनासाधारणः । तस्मादत एव नियमाद्यवाङ्मुरादि-
 वदस्य कार्यत्वमेव युक्तम् । तस्मिंश्च सत्यनित्यत्वमेव सङ्गच्छत इति
 मैवं बोधः । यथा हिं चक्षुरिन्द्रियमेव विषयरूपस्याभिव्यक्तौ निमित्तं
 १० नेन्द्रियान्तरमिति व्यञ्जकनियमेऽपि विषयरूपस्य न कार्यत्वं तथा
 स्फोटस्यापीति । तदुक्तम्—“ ग्रहणग्राह्ययोः सिद्धा नियता योग्यता
 यथा ॥ व्यञ्ज्यध्वञ्जकभावोऽपि तथैव स्फोटनादयोः ॥ १ ॥ ”
 अथैवमुच्यते विषयरूपेन्द्रिययोस्तावन्नास्ति नियमः । रूपमात्रस्यानेक-
 जातिगुणभेदभिन्नस्य चक्षुषाऽभिव्यक्तेः । न तु स्फोटमात्रस्याभिव्य-
 १५ क्तिरेकेन नादेनेति । अत्रापि प्रतिविधीयते । तुल्येन्द्रियग्राह्येष्वपि
 विषयेष्वेव नियमो दृश्यते । यथा गन्धयुक्त्यादिषु । गन्धशैलेयादि-
 द्रव्यं किञ्चिदेव कस्यचिदेव द्रव्यगन्धादेराभिव्याक्तिनिमित्तं भवति न
 द्रव्यमात्रमेवमिहापि नियत एव नादः कस्यचिदेव स्फोटस्याभिव्यक्ति-
 हेतुरिति न दोषः । तदाह सदृशग्रहणानां प्रकाशकं निमित्तं नियतं
 २० लोके प्रतिद्रव्यमवस्थितमिति । स्यादेतन्न गन्धादयोऽभिव्यज्यन्तेऽपि तु
 विशिष्टद्रव्यसंयोगाज्जायन्त इति । विषयमपि रूपं तर्हीन्द्रियालोकाभ्यां
 क्रियत इति नष्टो व्यक्तिवादः । न हि नीलादिरूपे प्रमाणम-
 परमस्ति येन ज्ञायेत प्रागेतत्स्थितमिति । स्पर्शेन तस्य ग्रहीतुमशक्य-
 त्वात् । विचित्रास्तु भावशक्त्य इति किञ्चिच्च नियतव्यञ्जकव्यञ्ज्यत्व
 २५ किञ्चिच्चानियतव्यञ्जकव्यञ्ज्यमिति को दोषः प्रतिनियतव्यञ्जकव्यञ्ज्यत्व

इति । अथैतत्स्यात् । अभिव्यञ्जकधर्मानुविधानमभिव्यञ्जयानां न
दृष्टम् । न ह्यल्पे प्रदीपे घटादेरल्पत्वं महति महत्त्वमनेकस्मिन्वाऽने-
कत्वमवलोक्यते । स्फोटस्य पुनरल्पनादेऽल्पत्व महति महत्त्वमनेकस्मि-
न्श्चानेकत्वमतोऽयं कार्य एव न व्यञ्जय इति चेत् । मैवम् । यतोऽभि-
व्यञ्जयानामप्यभिव्यञ्जकधर्मानुविधानं केषाञ्चिदुपलभ्यते । खड्गे हि मख ५
प्रतिविम्बितं दीर्घमुपलभ्यते ह्रस्वमाक्षितारकादौ । मंस्यामेदोऽप्यादशभेदे
जलतरङ्गानेकत्वे च तथा तथानुवर्तमान उपलभ्यत एवेत्ययमपि न
दोष । अथ मुखादिभ्यो भावान्तरमादर्शादिषु सन्निवेशमुपलभ्यते न तु त
एव मुखादयस्तत्र विम्बिता उपलभ्यन्त इति चेत् । अत्रतुरस्रमेतत् । अ-
त्रल्पप्रमाणेषु हि मण्यादिषु स्वच्छद्रव्यादिषु तदाधाररूपतयाऽवस्थितेषु १०
महाप्रमाणान्मन्निवरतुल्यरूपाणां तदन्तः सन्निवेशित्वेन भावानामुत्प-
त्तिः । तथाऽभ्युपगमे हि प्रतिविम्बनिमित्तद्रव्यापनयनेऽपि प्रतिविम्बरू-
पस्य भावान्तरस्य तत्रोत्पन्नस्त्रादर्शादौ तत्रोपलब्धिः स्यात् । शान्ना-
द्यभिघातजनितकलङ्कवत् । अथ तावत्कालिक एवाऽसौ भावस्तत्रोत्पन्नो
यावदवस्थानं प्रतिविम्बनिमित्तस्य द्रव्यस्य तावदुपलभ्यते नोत्तरत्र । १५
सुवर्णादिद्रवभाव इवाग्निसंयोगादिति मतिः । विषमोऽयमुपन्यास ।
सुवर्णादिद्रव्यभावो हि वह्निर्भयोगविल्लेपानन्तरं स्तोककालमुपलभ्यते
प्रतिविम्बं पुनस्तन्निमित्तद्रव्यापनयनानन्तरं सुहूर्तमपि तदाधारेषु नोप-
लभ्यते । किञ्च, आदर्शादिमण्डलं प्रतिविम्बोद्दयकाले नष्टप्रतिविम्बमेव २०
तत्रोत्पन्नं, प्रतिविम्बरूपेण वा तदेव परिणतं, पुनश्च तस्मिन्नेव क्षणे
प्रतिविम्बनिमित्तद्रव्यापनयने प्रतिविम्बभावान्तरमपि सन्नष्टमादर्शमण्डल
च पूर्वरूपसदृशमुत्पन्न, प्रतिविम्बमेव वा पुनरादर्शमण्डलरूपेण परि-
णतमित्येवमुपगमे प्रतिपक्षं वस्तुविनाशप्रसङ्ग । स च हेतुतोऽभाव-
विनाशवादिनामनभिमतः । तस्मात्स्थितमेतन्न पर्वतादिसरूपा भावास्त-
त्रोत्पन्नाः किं तर्हि तदेव रूपमभिव्यञ्जकवलात्तथा प्रतीयत इति ।
यदाह—“ विरुद्धपरिणामेषु वज्रादर्शतलादिषु ॥ पर्वतादिसरूपाणां २५

- भावानां नास्ति सम्भवः ॥ १ ॥ ” इति । एवं च स्थितमेतत्, अभिव्यञ्जकधर्मानुविधायी शब्द इति । यतश्च शब्दात्मनः स्वतो न भेदोऽपि त्वभिव्यञ्जकवशात्तस्मादभिन्नकालेऽपि कालभेदादेव वर्णपदवाक्याख्यास्त्रयोऽपि स्फोटा नित्यत्वादत्यन्ताविद्यमानकालभेदाः । यस्त्वेषां
१. ह्रस्वदीर्घप्लुतव्यपदेशयोग्यो मात्रिकादिस्वकालावगमो यश्च द्रुतादिवृत्तित्रये त्रिभागाधिकत्वेन भेदः स सर्वो नादानामभिव्यञ्जकानां तथा तथा भेदात् । यदाह—“ तस्मादभिन्नकालेषु वर्णवाक्यपदादिषु ॥ वृत्तिकालः स्वकालश्च नादभेदाद्विभज्यते ॥ १ ॥ ” इति । तथाकृता हि ध्वनयः शब्देऽध्यस्मानाः शब्दात्मना स्वकालताव्यवहारहेतवो
- १० भवन्ति । द्विधा हि ध्वनयः प्राकृता वैकृताश्च । तत्र प्राकृता नाम ते यैर्विना सामान्यविशेषरूपेण स्फोटात्मा प्रतीतिविषयं न याति । प्रतीतस्तूत्तरकालं यैः स एवायमित्युल्लेखेन चिरकालमुपलभ्यते ते वैकृता इत्युच्यन्ते । यदाह सङ्ग्रहकारः—“ शब्दस्य ग्रहणे हेतुः प्राकृतो ध्वनिरिव्यते ॥ स्थितिभेदे निमित्तं चेद्वैकृतः
११. प्रतिपद्यते ॥ १ ॥ ” इति । यः प्रथमं जातो ध्वनिस्तस्य मात्राकालत्वात्तदुपचारेण तदभिव्यक्तः स्वतो निरवयवत्वादत्यन्तं पूर्वापरभागरहितः स्फोटात्मापि मात्राकाल इति व्यपदिश्यते । तन्निमित्ता च न्ह्रस्वसंज्ञा शास्त्रे व्यवहाराय क्रियते । तदाह—“ एकमात्रो भवेत् न्ह्रस्वः ” इति । यः प्रथमं जातो ध्वनिर्यश्च तज्जस्ताभ्यामभिव्यक्तः स्फोटोऽपि
- २० तयोर्द्विमात्राकालत्वादुपचारेण मात्राद्वयकाल इत्यपदिश्यते । तन्निमित्ता च दीर्घसंज्ञा क्रियते । यदाह—“ द्विमात्रो दीर्घ उच्यते ” इति । प्रथमध्वनिजातध्वनेर्जातो यस्तृतीयो ध्वनिस्तेन पूर्वाभ्यां चाभिव्यक्तस्तेषां त्रिमात्राकालप्रमाणत्वादत्यन्ताप्रमाणोऽपि शब्दस्त्रिमात्र इत्युच्यते । तन्निमित्ता च प्लुतसंज्ञा लभते । तदुक्तम्—“ त्रिमात्रस्तु प्लुतो
- २५ ज्ञेयः ” इति । ततस्तु प्रभृति ये जायन्ते ध्वनयस्ते वैकृतास्तत्कालः

स्फोटोत्पत्तिना नाध्यस्यते ध्वनिकाल एवासौ गण्यते । न शब्दकालः ।
 ध्वनयो हि विशिष्टाभिघातादुपजायमानाः केचिदनारब्धकार्या विली-
 यन्ते । कतिचिदेकं ध्वनिं जनयित्वा नश्यन्ति । केचिद्वै, केचिद्ब-
 हून् । ततोऽन्यः शब्दकालोऽन्यश्च ध्वनिकाल उच्यते । द्रुतायां
 वृत्तौ ये वर्णास्ते त्रिभागाधिका मध्यमाया ये च मध्यमाया ते त्रिभा- ५
 गाधिका विलम्बितायामिति यो भेदः स ध्वनिभेद एवाभ्युपगम्यते ।
 न शब्दभेदः । शब्दे तस्यानव्यासात् । तदुक्तम् — “ सिद्धं त्ववस्थिता
 वर्णा वक्तुश्चिराचिरवचनात् वृत्तयो विशेप्यन्ते ” इति । तेनातोऽभि-
 गच्छे सेत्यादौ “ तपरस्तत्कालस्य ” इति वचनात्तपरेण निर्देशेन
 मात्राकाले प्रत्यागम्यमाने परमार्थतः खट्वादिभिरित्यत्राप्येककालत्वाद्यक- १०
 कारवर्णस्फोटस्य यद्ग्रहणं प्राप्तं तन्न भवति । प्राकृतध्वनिकालेन तत्रोप-
 चरितेन भेदात् । द्रुतादिवृत्तिकालस्य तु स्फोटकालत्वेनाऽनाश्रितत्वात् ।
 यस्यां कस्याञ्चिद्द्रुतावकारादेस्तपरत्वेऽभ्युपगते सर्ववृत्तिषु ग्रहणं सिद्धं
 भवति । तदाह — “ स्वभावभेदान्नित्यत्वे ह्रस्वदीर्घप्रतादिषु ॥
 प्राकृतस्य ध्वनेः कालः शब्दस्येत्युपचर्यते ॥ १ ॥ शब्दस्योर्ध्व- १५
 मभिव्यक्तेर्वृत्तिभेदं तु वैकृताः ॥ ध्वनयः समुपोहन्ते स्फोटोत्पत्तिर्न
 भिद्यते ॥ २ ॥ ” वृत्तिभेदमिति कालान्तरावस्थितिभेदं द्रुतादिरूपं
 शब्दस्य । समुपोहन्ते घटयन्ति । तैरिति विकृतैरिति । ध्वनिग्रहणे
 च त्रयो वादाः केचिच्छब्दरूपादविभक्तग्रहणं रूपादिवालो क ध्वनि
 मन्यन्ते । इन्द्रियवदसंवेद्यमन्ये । स्वतन्त्रमपि कतिपये । तथा हि — ता- २०
 ल्वादिकरणसन्निपातजनितध्वन्यभिव्यङ्ग्यस्फोटरूपादविभागेन ध्वनि-
 रूपप्रतीतिरिति न ध्वनिर्नापि स्फोटः परस्परतो भेदेन ग्रहीतुं शक्यते ।
 यथा प्रभाकरादिकारणजनितालोकाभिव्यङ्ग्यस्तम्भाम्भोरुहादिरूपाद-
 विभागेनालोकप्रतिपत्तिरिति नालोको नापि विषयरूप परस्परतो
 विभागेन ग्रहीतुं पार्यते । यथा च प्रभाकरादिकारणजन्योऽयमालोकः २५

- काष्ठादिकारणजन्यस्तु स्तम्भादिरित्यनयोर्भेदो व्यवस्थाप्यते तथेहापि
 ताल्वादिकारणजन्योऽयं ध्वनिर्नित्यत्वादकार्यश्च स्फोट इत्यनयोर्भेदोऽ-
 वस्थाप्यते न तु भेदेन ग्रहणम् । केवलमिदमेव सम्भवति, आलोक-
 परिकल्पिता विषयप्रतिपत्तिर्ध्वनिविनिर्मिता तु स्फोटप्रतिपत्तिरि-
 ५ त्येके । यथेन्द्रियं विषयप्रतीत्यन्यथानुपपत्त्याऽनुमेयं किमप्यस्तीति
 कार्यदर्शनादवस्थाप्यते तथा स्फोटोपलब्ध्यन्यथानुपपत्त्या ध्वनिः
 कश्चिद्व्यन्तपरोक्षोऽस्ति करणव्यापारज इत्यनुमीयते । स्फोटस्तु शुद्ध
 उपलभ्यते इतीतरे । अन्ये पुनः, यदा नाकारादिविशेषावगमः केवल-
 रूपरुणायितादिकरणे तदा स्वतन्त्रो ध्वनिः प्रतीयते । अकारादि-
 १० व्यक्तवर्णप्रतीते तु स्फोटरूपेण संसृष्टः प्रतीयत इत्याहुः । यदुक्तम्—
 स्फोटंरूपाविभागेन ध्वनेर्ग्रहणमिष्यते ॥ कैश्चित् ध्वनिरसंवेद्यः
 स्वतन्त्रोऽन्यैः प्रकल्पितः ॥ १ ॥” इति । स्फोटस्याभिव्यक्तौ त्रयो
 दर्शनभेदाः केचिदाहुः—‘स्फोटस्यैव संस्कारो ध्वनिभिर्विधीयते
 ततोऽर्सा प्रतीतिविषयो भवति । यथा तैलादेर्गन्ध आतपेन पृथि-
 १५ व्याथातपशुष्काया उदकेन संस्कृतो ग्रहणयोग्यो भवति घ्राणस्य ।
 तत्र संस्कारोपगमे संस्कृतविषये तुल्यं ग्रहणं भवेन्न च भवति
 तस्माद्विषयस्यैव तत्र संस्कारः क्रियते ’ इति । अन्ये पुनरिन्द्रिय-
 स्यैव संस्कार इति प्रतिपन्नाः । यथाञ्जनद्रव्यं चक्षुरेकं संस्करोति
 न विषयं बाह्यमतिप्रसङ्गादतिप्रसिद्धमेतत् । इन्द्रियस्य स्फोटस्य च
 २० संस्कार इत्यपरे उररीकृतवन्तः । यथा वैशेषिकस्य प्राप्यकारिणि
 चक्षुषि तुल्यजातीयेन तेजसा प्रकाशापरपर्यायेण नयनरश्म्यनुग्रहः
 क्रियते विषयस्य च योग्यतेति । तदाह—“ इन्द्रियस्यैव संस्कारो
 विषयस्योऽभयस्य वा । क्रियते ध्वनिभिर्वादान्नयोभिव्यक्तिवादिनाम्
 ॥ १ ॥ ” इति ॥

२५ एवं च—

अर्थावबोधप्रवणस्वभावं विभार्तिं भागोज्झित एव शब्दः ॥

स्फोटाभिधानोऽभिहितस्वरूपः प्रमाणवीथीभ्रमणैकपान्थः ॥५४७॥

ततः पौद्गलिको वर्णस्तत्सङ्घातः पदं तथा ॥

तत्संहतिः पुनर्वाक्यं कथं सङ्गतिमङ्गति ॥ ५४८ ॥

तावद्दर्पं कलयति करी शब्दकुट्टाकनामा

गर्जनाढस्वरमिह लसत्कर्कशुण्डाप्रचण्डः ॥

यावन्नाथं जिनप्रतिमतस्फारलाङ्गुलधारी

न्यायोत्फालं वितरति हुताङ्घ्रिषणो जैनसिंहः ॥ ५४९ ॥

तथा हि—यत्तावद्वादि यः खल्वयं पूर्वापरेत्यादिकं निर्बाधमध्य-
वसीयते स्फोटा इति पर्यवसानम् । तदनुपपद्यमानम् । यथोपवर्णित- १०
स्वरूपस्य वर्णादिस्फोटत्रयस्य स्वप्नदशायामप्यननुभवात् । स्वकीयपूर्वा-
परावयवता वर्णपदवाक्यानामेव सर्वैरवाधितबोधेन प्रतीयमानत्वात् ।
अवयवाश्रैषा वास्तवा एवेति स्वीकर्तव्यम् । अविद्योपकल्पितत्वाङ्गी-
कारे हि तेषां परमब्रह्माद्वैतमताश्रयणप्रसङ्गेन लाभमिच्छतो मूलोच्छेद
एव भवतः प्रसज्यते । यथैव हि वर्ण एक एव तद्वागानामवास्तव- १०
त्वात्पदमेकमेव तद्वर्णानामतात्त्विकत्वाद्वाक्यं चैकमेव तत्पदानां सावृत्त-
त्वात् । तथैवातशः परमब्रह्मैवैक सकलवाक्यतदर्थं तस्य प्रमाणप्रमेयप्र-
पञ्चस्य च प्रतिभासमात्रान्तःप्रविष्टस्याविद्योदयविजृम्भितत्वादिति । तद-
निच्छता तात्त्विकानेकभागसङ्गतं वर्णादिवादमादरणीयमायुष्मतेति ।
ननु वर्णादिकं स्वावयवभ्योऽर्थान्तरमनर्थान्तरं वा भवेत् । अनर्थान्त- २०
रत्वे त्वनेकत्वमेव स्यात् । प्रतिभागं समस्तार्थप्रतीतिप्रसङ्गश्च । अर्था-
न्तरत्वे सम्बन्धासिद्धिः । अनुपकारात् । उपकारकल्पनाया वर्णदिर-
वयवकार्यत्वप्रसङ्गः । तैरुपकार्यत्वात् । अवयवाना वा वर्णादिकार्यता-
पत्तिः । तेनोपक्रियमाणत्वादुपकारस्य ततोऽनर्थान्तरत्वात् । अर्थान्त-
रत्वे सम्बन्धासिद्धिरनुपकारात् । तदुपकारान्तरकल्पनायामनवस्था- २५
प्रसङ्ग इति चेत् । सोऽयं वर्णादितदवयवभेदाभेदैकान्तवादिनामुपालम्भो

- न स्याद्वादिनाम् । तैर्यथाप्रतीति कथञ्चित्तदभेदोपगमात् । एकानेकाकारप्रतीतेरेकानेकाकारस्य जात्यन्तरस्य व्यवस्थितेः । न हि वर्णाद्याकर्णनसमनन्तरमेकानेकाकारप्रतीतिरनालम्बना युक्ता । सर्वत्र सर्वदा सद्भावप्रसङ्गात् । नाप्यवयवमात्रहेतुका । एकत्वांशविरोधापत्तेः । ततो
- ५ वर्णाद्याकारपरिणतद्रव्यशब्दहेतुकेयं प्रतीतिस्तत्त्वं तथा परिणतशब्दवाच्यं तात्त्विकानेकप्रतीकाकलिकालवरम् । अत एवैकानेकाकारं सिद्धम् । बाधकाभावात् । यच्च पूर्वादिभागवर्णपदरूपावयववावसायः पुनरभिव्यञ्जकानां ध्वनीनां धर्मानुविधानादित्याद्युक्तम् । तदप्ययुक्तम् । ध्वनीनां भङ्गाभिमतवर्णनित्यत्वैकान्त-
- १० विकुट्टनावसरे सविस्तरमपाकरिप्यमाणत्वात् । यदपि वर्णाद्यवयवभासासत्यत्वप्रदर्शनार्थं मुखमिव मणिकृपाणेत्यादिनिदर्शनमदर्शि तदपि दार्ष्टान्तिकेन सह वैषम्यात्स्वसिद्धान्तश्रद्धान्तःकरणस्य भणनमात्रम् । वस्त्वन्तरमेव हि प्रतिबिम्बाख्यं तात्त्विकानेकतथाविधधर्मोपेतं प्रतिबिम्बकारणविम्बाख्यमुखविलक्षणं मणिकृपाणदर्पणादि-
- १५ पूत्यद्यते । न तु तदेव मुखं खड्गतैलोदकदर्पणादयस्तथा तथा प्रथयन्ति । प्रतिबिम्बस्य च तात्त्विकत्वमुपरिष्टान्निर्णेप्यामः । यदपि चात्मनः प्रौढिप्रदर्शनार्थमुदाहरणान्तरं यथा च दूरदेशे समन्धकारे वेत्यादिना प्रकीर्तितम् । तदप्यकीर्त्तिकरम् । दूरदेशावस्थितस्य हि विरलपदार्थस्य घनरूपताप्रतीतिरुत्तरकालभाववलिष्टविरलरूपताप्रत्ययेन वाध्यत
- २० इति तत्र घनत्वप्रतीतिवशाद्यवस्थाप्यमानं घनत्वमस्त्ववास्तवं कः किमाह । वर्णाद्यवयवभासस्य तु नोत्तरकालिकं बाधकं किञ्चिच्चेतयामः । तत्कथमिव तद्दृशात्सिद्धपद्धतिमनुधावन्तो वर्णाद्यवयवाः । न हि निरवयवं स्फोटं नाम किञ्चित्कचन कदाचनापि प्रतीमो येन तद्दलेन वर्णाद्यवयवान्प्रत्याचक्ष्महे । अधार्थप्रतीत्यन्यथानुपपत्त्या
- २५ स्फोटः प्रतीयत एवेति चेत् । एतदपि दुरुत्तरेतरेतराश्रयप्रसङ्गपराइतम् । न खलु सत्तामात्रेण शब्दोऽभिधेयधियमाधातमर्हति

अतिप्रसङ्गात् । अतो ज्ञातस्तद्धेतुरेषितव्यः । ज्ञान चास्यार्थप्रत्यय-
लक्षणलिङ्गप्रभवमिति यावन्नार्थप्रत्ययस्तावन्न स्फोटज्ञानं यावच्च
नेद न तावदर्थप्रत्यय इति । अर्थप्रतीत्यन्यथानुपपत्त्या वा स्फोटस्य
कल्पने शब्दत्व तत्र दुरुपपादम् । शब्दशब्दप्रयोगाभावप्रसङ्गात्
श्रोत्रग्राहे ह्यर्थ लोके शब्द. प्रयुज्यते । अर्थप्रत्यायकत्वमात्रेण च ५
स्फोटस्य शब्दत्वोपगमे धूमध्वजप्रभृतिक प्रत्याययतो धूमादेरपि शब्दत्वं
भवेत् । अगृहीतगोशब्दसङ्केतस्य च नालिकेरद्वीपनिवासिनो गौरिति
शब्दश्रवणसमनन्तरं यावन्न कश्चनार्थविशेषः समुन्मिषति तावदश्रुत-
पूर्वोऽयं गोशब्दो न जाने कीदृगस्यार्थ इति वक्तुमपि न पारयेदसाविति
हता वत लोकयात्रा । यदप्यथ यथेत्याद्याशङ्क्य यतो वर्णपूर्वाद्यवयवे- १०
त्यादिना समाहितम् । तदपि नावदातम् । यथा खल्ववयवग्रहमपहाय
नेह निरवयवः स्फोट प्रत्येतु पार्यत इत्यसन्तोऽपि तद्ग्रहणोपायभूता-
स्तस्यावयवाः परिकल्प्यन्ते । तथा क्वचित्कदाचित्कैश्चित्परो-
क्षोऽर्थो न शब्दप्रतिपत्तिमन्तरेणावसातुं शक्यत इति शब्दोऽप्यसन्ने-
वार्थग्रहणहेतुत्वात्परिकल्प्यत इत्यपि प्रसज्यते देवानाप्रियस्य । यदपि न १५
च भागावसायिन्य इत्याद्याशङ्क्याराद्वनस्पतावित्यादिना समाहितं
तदपि न चारु । न खलु दूरात्तरौ करिप्रत्ययपरम्परायाः सत्यतरु-
प्रतीतौ हेतुत्वम् । तथाविधसन्निधानादिसव्यपेक्षक्षयोपशमविशिष्टस्या-
त्मद्रव्यस्यैव तद्धेतुत्वोपपत्तेः । अपि च, वर्णस्फोटं पदस्फोटं च यथा-
क्रमं पदवाक्यस्फोटाभ्यां पृथग्भूतम्, अत एव शुद्धपदव्यपदेश्यं वस्तु- २०
सन्त क्वचित्प्रतिपद्य पदवाक्यस्फोटयो. काल्पनिकं तमुररीकरोमीति
वदन्तं त्वां न कश्चित्प्रतिरुणाद्धि न रुणाद्धि वा । वर्णस्फोटावयवा-
नामवास्तवत्वमुपदिशन्तं पुन. पर्यनुयुज्महे महोपाध्यायम् । यथा
किल पदस्फोटात्पृथगेव वर्णस्फोटः पारमार्थिकोऽभ्युपगम्यते तथा
कथं वर्णस्फोटाद्विभिन्नोऽवयवस्फोटोऽपि नोपेयत इति । तदुपगमे २५
पूर्वोपपूर्वपरोपपराद्यवयवस्फोटपरम्पराऽनुभवभुवनमवतीर्णा परिकल्पिता

- स्यात्, स्वमतावमानना च । अथ वर्णस्फोटाद्विभिद्यमानमूर्तीस्तदवय-
वाच्च कापि प्रतीमस्तत्कथमिव तत्स्फोटोस्तात्त्विकानुररीकुर्मह इति
चेत् । तत्किमिदानीं प्रतीतिमपि प्रमाणतया प्रतिजानीषे । ओमिति
चेत् । हन्त तर्हि पदादौ वर्णादिप्रतीतिरस्तीति किमिति न तत्र
- ५ वर्णादिर्वास्तवः स्वीक्रियते । अथोक्तमशक्तास्तादृशं पदादिस्फोटं
प्रत्येतुं प्रतिपत्तारो वर्णादिप्रतीतिमन्तरेणेति तत्प्रतीत्युपायोऽसावसन्नेव
नत्र वर्णादिर्गृह्यतेऽतोऽसत्य एवायमुररीक्रियत इति चेत् ।
नन्वेवमपि वक्तुं शक्यते । वर्णावसायमन्तरेणावयवानवसातुमशक्ताः
प्रमातार इति वाक्यस्फोटे पदवदुपायभूत एव तत्रासन्नपि वर्णो गृह्यत
- १० इत्यसत्य एवायमवयवास्तु सत्या इति । यदपि “विचित्रालरूढा हि भवन्ति
निश्चलाः ” इत्यमुं न्यायं निधाय चेतोघाम्नि, अथ भवत्वयं निरवयव
इत्यादि प्रश्नं तदपि न तर्ककर्कशेत्यादिसमाधानं च भवानभ्यधात् ।
तदपि न सुधियामवधानार्हम् । यतः कः खलु विचारमार्गासञ्चारिष्णु-
ध्वनिमनभिगम्यमानो मनस्वा स्वप्नेऽपीदृशमाशङ्कते, उत्तरं वा स्वीकुरुते ।
- १५ किंच, निरवयवस्य वर्णादिर्दृश्यमानस्य न कश्चिद्भागोऽदृश्यमानोऽस्ति
यदपेक्षयाऽस्फुटं दर्शनमस्योपपद्यते । यथोभयसम्प्रतिपन्नस्थाण्वादेः ।
अपि चावृतस्य सतोऽभिख्याक्तिः सम्भवति । नित्यनिरंशस्य चावरणं
मीमांसकाभिमतवर्णनित्यत्वपराकरणप्रकरणे पराकरिष्यते । यच्च यथा
ह्यनुवाकः श्लोको वेत्यादि निदर्शनमुक्तम् । तदप्ययुक्तम् । यतोऽनु-
- २० वाकश्लोकौ सावयवौ वा स्याता निरवयवौ वा ! प्रथमपक्षे वैषम्यम् ।
अनुवाकादौ हि सावयवत्वात्स्फुटोऽस्फुटश्चावभासो युज्यते । स्फोटे
तु निरवयवत्वान्न तौ सम्भवत इति । अपसिद्धान्तप्रसङ्गश्चास्मिन्पक्षे
वैषम्यम् । श्लोकानुवाकयोरपि स्फोटरूपत्वेनाभ्युपगतयोर्भवच्छास्त्रे निर-
वयवत्वेनाभ्युपगतत्वान् । द्वितीयविकल्पे तु देवदत्त गामभ्याजेति
- २५ वाक्यस्फोटवदेतावपि पूर्वपूर्वव्यनिजनिताभिव्यक्तिकृतसंस्कारविशेषाव-

न्यध्वनिबुद्धौ प्रथमावृत्तावपि स्फुटतरं प्रतिभासेयाताम् । अथाशक्ताः
 प्रतिपत्तार. पुन. पुनरेव तादृशैर्ध्वनिमिर्व्यक्तौ सन्तावेतौ प्रयेतुं पार-
 यन्तीति चेत् । अनुचितमिदम् । यतो यः खलु, इद दीपशतेनैकेना-
 भिव्यक्तमालोक्तुमशक्तो नासौ तादृशेनापरेणानेकेनापि दीपशतेना-
 भिव्यक्त तदवलोकितुं क्षम. । अन्धाभावप्रसक्तेः । निरस्तश्चेदानीमेव ५
 निरवयवस्य स्फुटोऽस्फुटश्चावभास. । यश्च यथा ज्ञानस्येत्यादिदृष्टान्तः
 सोऽपि न पेशलः । सावयववादात्मन. कथंचिदभिन्नत्वेन ज्ञानस्यापि
 सावयवत्वात् । यदपि नियताश्च पदार्थानामित्याद्यकथि, तदपि न
 तथ्यम् । इत्थ हि महीरुहादावपि मूलस्कन्धशाखादिक्रमो माऽभ्युपेय-
 ताम् । तत्रापि बुद्धिक्रममन्तरेण महीरुहादिप्रतिपत्तौ प्रतिपतृणामश- १०
 क्त्या क्रमव्यवस्थायाः कर्तुमशक्यत्वात् । यच्चावाचि नित्यश्चासावभ्युप-
 गन्तव्य इत्यादि तदप्याकाशकुसुमदामोत्साशंसनमिव । नित्यै-
 कान्तस्यानेकान्तसिद्धौ प्रतिक्षेप्यमाणत्वात् । यच्चोक्तं खङ्गे हि मुखं
 प्रतिविम्बितमित्यादि तदपि मृगतृष्णापयःपानपाणिपल्लवप्रसारणमिव ।
 खङ्गमुखप्रतिविम्बयोः कार्यकारणरूपत्वेनाभिव्यङ्ग्याभिव्यङ्गकभावरथै- १५
 वासम्भवात्तत्राभिव्यङ्ग्याभिव्यङ्गकाभिधानानुपपत्तेः । यदप्यथ मुखा-
 दिभ्य इत्याद्याशंक्यात्यल्पप्रमाणेत्यादिना निराकृतम् । तदपि न कृत-
 धियामवधेयम् । अनभ्युपगमान् । मण्यादिषु हि न महाप्रमाणाः पर्वता-
 दयोऽभ्युपगम्यन्ते किन्त्वल्पप्रमाणा एवेति । यच्चावाचि तथाभ्युपगमे
 हीत्यादि तदपि न चेतस्विचेतोहरम् । एव ह्यस्तङ्गते गभास्तिमालिनि २०
 क्षणमप्यनुपलभ्यमान. प्रतापोऽपि न तस्य कार्यं स्यात्, किन्त्वभि-
 व्यङ्ग्य एवेति । एव च प्रतिविम्बस्य न तावत्कालिकोत्पादे प्रताप
 एव निदर्शनम् । ततश्चाथ तावत्कालिक इत्याद्याशंक्य सुवर्णादिद्रव्य-
 भावा हीत्यादिना यत्समाहित तत्सर्वमनभ्युपगतोपालम्भमात्रमित्यवसे-
 यम् । यत्पुनरादर्शादिमण्डल प्रतिविम्बोदयकाले नष्टं प्रतिविम्बमेव २५
 तत्रोत्पन्नमित्याद्युक्तम् । तदपि नावदातम् । प्रतिविम्बोत्पत्तेर्निरवद्यतया

समर्थयिव्यमाणत्वात् । यच्चाभाणि यतश्च शब्दात्मनः स्वतो न भेदोऽपि
 त्वमिव्यञ्जकवशादित्यारभ्य स्फोटात्मा नैव भिद्यत इत्यवसानं,
 नैषाऽपि भर्तृहरिग्रथितग्रन्थकन्थाश्रद्धारुद्धान्तःकरणानां वैयाकरणानां
 मणितिः प्रामाणिकपरिषदं प्रमोदयति । अभिव्यञ्जकनादापनोदस्योप-
 ५ रिष्टाद्विधास्यमानत्वात् । एतेन ध्वनिग्रहणे च त्रयो वादा इत्यादि
 स्फोटस्याभिव्यक्तौ त्रयो दर्शनभेदा इत्यादि च स्वदर्शनाभिनिवेश-
 मदिरोन्मादपराधीनस्य परस्याभिव्यञ्जकधार्यम् । अपि च साऽभिव्यक्तिः
 स्फोटादव्यतिरिक्ता व्यतिरिक्ता वा ध्वनिभिः क्रियेत । अव्यतिरेके
 तत्करणे स्फोट एव कृतो भवेत् । तथा चाऽस्यानित्यत्वानुषङ्गादभ्युप-
 १० गमक्षतिः । व्यतिरेके सम्बन्धानुपपत्तिः । अनुपकारकत्वात्तस्याः । तदुप-
 कारकत्वे वा तदुपकारकस्यापि ततो व्यतिरिक्ताव्यतिरिक्तविकल्प-
 प्रसङ्गेनानवस्था प्रसज्यते । न च व्यतिरिक्तधर्मसद्भावेऽपि स्फोट-
 स्यानभिव्यक्तस्वरूपापरित्यागे पूर्ववदर्थेऽप्रतिपत्तिहेतुत्वं घटते । अति-
 प्रसङ्गात् । तत्त्यागे चानित्यत्वप्रसक्तिरिति ।

१५ ततः पौद्गलिको वर्णस्तत्सद्भातः पदं तथा ॥
 तत्संहतिः पुनर्वाक्यमिति सङ्गतिमङ्गति ॥ ५५० ॥
 स्फोटस्यात्र प्रकटनविधौ दोहदं मुञ्च साधो
 तस्माद्वैयाकरणसदृशं व्योमपुष्पाभिसन्धिः ॥
 सिद्धं न्यायादवयवचितं शब्दमेतं श्रयस्व

२० स्पृष्टा सा चेत्कचन परिषद्ययमुद्रास्थितानाम् ॥ ५५१ ॥
 ननु भवन्तु वर्णपदवाक्यानि यथाभिहितानि, एतत्तु निपुणधिषणै-
 निरूपणीयं कीदृशोऽयं वाक्यार्थः किं चैनं
 अन्विताभिवानवादिप्रमा-
 करमनस्योपपद्य लण्ड-
 नम् ' प्रत्याययितुमीष्ट इति । तत्र पदार्थानेव प्रधान-
 गुणतया प्राप्तपरस्परव्यतिषङ्गान्वाक्यार्थं प्रति-

२५ पादयन्ति प्राभाकराः । तदुक्तं शालिकेन—“ प्रधानगुणभावेन

लब्धान्योन्यसमन्वयान् ॥ पदार्थानेव वाक्यार्थं सङ्गिरन्ते
विपश्चितः ॥ १ ॥ ” तं च पदान्येवाकांक्षासन्निधियोग्यतारूपो-
धानलब्धसुकरव्युत्पत्तीनि प्रत्याययितुमीशते । तथा हि—आकांक्षा प्रति-
पत्तुर्जिज्ञासा । सा च प्रकृत्यर्थानतिरिक्तप्रत्ययार्थे पदेऽभिधातृव्यापारा-
पर्यवसायाद्भवति । यथा दारा इति । न ह्यत्र प्रकृत्यर्थातिरिक्ते प्रत्य- ५
यार्थे प्रतीतिर्येनान्वितः प्रकृत्या स्वार्थोऽभिधीयते । प्रातिपदिकार्थमात्रे
प्रत्ययोत्पत्तेः । अन्वितार्थाभिधायिता वृद्धव्यवहारव्युत्पत्तिवशेन पदा-
नामवधारितेत्यन्विताभिधानपर्यवसानाय प्रतिपत्तारः पदार्थान्तरं प्रग-
ल्भन्त इत्यादिकं च स्मारितदाररूपार्थान्वययोग्यं जिज्ञासते । प्रकृ-
त्यर्थातिरिक्तप्रत्ययार्थे तु पदेऽभिहितार्थापर्यवसानाद्भवत्याकांक्षा यथा १०
गामिति गच्छतीति च । अत्र हि प्रकृत्यर्थातिरिक्तेऽर्थे कर्मशक्तौ वर्त-
माने काले च प्रत्यययोर्विधानापर्यवसितमान्विताभिधानं न पर्यवस्यति
त्वभिहितार्थक्रियामानयेत्यादिका कर्त्तारं च देवदत्त इत्यादिकमन्तरेणै-
त्यत्राप्यभिहितार्थपर्यवसानायास्ति तदन्वययोग्यार्थान्तरजिज्ञासा ।
तथा चोक्तम्— ‘ अन्वितस्याभिधानार्थमुक्तार्थघटनाय च ॥ १५
प्रतियोगिनि जिज्ञासा या साकांक्षेति गीयते ॥ १ ॥ ’ सा
चेयमाकांक्षा प्रतियोगिनि भवन्तीत्युत्पत्तौ निमित्तमाश्रीयते । किमिति
पुनः सन्निधियोग्यते एव नाश्रीयते । निराकांक्षाणामन्विताभिधाना-
दर्शनात् । अयमेति पुत्रो राज्ञः पुरुषोऽपसार्यतामिति हि पुत्रसम्बन्धेन
निराकाक्षो राजा न पुरुषेणान्वीयते । कस्मात्पुनरनयोः पुत्रपुरुषयोः २०
सन्निधियोग्यत्वाविशेषेऽपि पुत्रेणैव राज्ञः सम्बन्धो न पुरुषेणेति । उच्यते।
न्यायसापेक्षत्वाद्वाक्यार्थप्रतीतेर्नित्यसापेक्षेण पुत्रेणैव राजा सम्बन्ध्यते ।
तत्सम्बन्धनिराकांक्षश्च न पुरुषसम्बन्धमनुभवति । आकांक्षाऽपि
व्युत्पत्तावुपलक्षणमाश्रीयते । तथा चोक्तम्—“ परिपूर्णं योग्यस्य

१ इत्यतः ‘अन्विताभिधानदर्शनात्’ (पृ. ६६४ प. १३) इत्यन्त किञ्चित्पा-
ठभेदेन प्र. पं. वाक्यार्थमातृकावृत्तौ (पृ. ७ प. १६) समुपलभ्यते ।

समीपस्याप्यनन्वयः । व्युत्पत्तौ तेन शब्दानामाकांक्षाऽप्युपलक्षणम्”
 ॥ १ ॥ परिपूर्णैतेति पुत्रसम्बन्धान्निराकाक्षेण राज्ञा । योग्यस्य समी-
 पस्येति पुरुषस्य । सा चेयमाकांक्षा प्रतियोगिषु सर्वेषु न सहसैव
 जायते किन्तु कारणोपनिपातक्रमेण । तथा हि, क्रियायाः कर्तारमन्तरे-
 णासम्भवात्तद्वगतौ कर्त्तारं प्रथममपेक्षते । स च निष्फलो व्यापारेण
 वर्तत इति फलापेक्षा । व्यापारश्च करणमन्तरेणाशक्यः साधयितुमिति
 करणापेक्षा । तदुक्तम्—“ प्रतियोगिषु सर्वेषु नाकांक्षोदेति तत्क्ष-
 णात् ॥ कारणोपनिपातानुपूर्वण तु यथातथम् ॥ १ ॥ ” तत्क-
 मेण चान्विताभिधानमपि क्रमेणैव । तदाह—“ जिज्ञासा जायते त्रौढुं
 १० सम्बन्धिषु यथा यथा ॥ तथा तथैव शब्दानामन्वितार्थाभिधायिता
 ॥ १ ॥ ” । कः पुनः सन्निधिः, आकांक्षानन्तरं बुद्धौ विपरिवृत्ति ।
 स च न शब्दनिवर्तन एवान्विताभिधानव्युत्पत्तावुपलक्षणम् ।
 द्वारमित्यादावध्याहृतेनाप्युद्धाटनाद्यर्थेन लोकेऽन्विताभिधानदर्शनात् ।
 आकांक्षावच्च सन्निधावपि सन्निधायकक्रमेण क्रमो वेदितव्यः । तदन्विता-
 १५ भिधानमपि तथैवेति । यदाह—“ सन्निधिः शब्दजन्यैव व्युत्पत्तौ
 नोपलक्षणम् ॥ अध्याहृतेनाप्यर्थेन लोके सम्बन्धदर्शनात् ॥ १ ॥
 सहसैव स सर्वेषां सन्निधिः प्रतियोगिनाम् ॥ सन्निधायकसामग्री-
 क्रमेण क्रमवानसौ ॥ २ ॥ यथा यथा सन्निधानं जायते प्रतियो-
 गिनाम् ॥ तथा तथा क्रमेणैव शब्दैरन्वितबोधनम् ॥ ३ ॥ ”
 इति । किं पुनरिदं योग्यत्व नाम । यत्सबन्धाहृत्वम् । सुख्यवृत्तीना च
 २० प्रयोगे योऽर्थो यत्र सम्बन्धित्वेनोपपद्यते स तत्र सम्बन्धाहो योग्य
 इत्युच्यत इति वचनान् । सम्बन्धाहृमिदमिदमिति कथमवगम्यते ।
 सम्बन्धित्वेन दृष्टवान् । तत आकाक्षादित्रितयवशात्प्रान्वुत्पत्तानि

१ 'सर्वेषां' इति न सुख्ये पठ । २ 'सामग्री' इत्यत्र 'सामग्री' इत्यत्र
 (प ३३) इत्यत्र प्र. ५. वाक्ये ईनावृत्तौ (पृ १५५)
 इति पाठमेव न चोच्यते ।

पदानि स्वार्थमन्वितमभिदधतीति । अथानभिहितेनैवाऽर्थान्तरेणान्वित-
मर्थमभिदधीत पदमभिहितेन वा । तत्रानभिहितार्थान्तरान्विताभिधाने
पदादेकस्मादेवोच्चरिताद्विवक्षितार्थप्रतीतेर्वैयर्थ्यामितरेषाम् । अभिहितार्था-
न्तरान्विताभिधाने तु परस्पराश्रयम् । तथा हि । तावत्पचेदित्यनेना-
भिहितार्थान्तरान्वितः स्वार्थो नाभिधानीयो यावदुखायामित्यनेनाधि- ५
करणमुखा नाभिधीयते । एवमुखायामित्यनेनापि तावत्स्वार्थो
नाभिधानीयो यावत्पचेदित्यनेन स्वार्थो नाभिधीयत इति । न च
पदानि प्रथमं स्वार्थमात्रमभिदधति तदनु चान्वितं स्वार्थमिति कुत्रः
परस्पराश्रयप्रसङ्ग इति वाच्यम् । कल्पनागौरवात् । नापि लौकिकाः
परीक्षका वा पदेभ्यः पदार्थमात्रं प्रतीत्य पश्चादन्वितमर्थं तेभ्य एवाव- १०
बुध्यन्त इति । द्विरभिधानमननुभूयमानं कथं कल्प्यतामिति चेत् ।
तदखिलमफळमवाचि । परसिद्धान्तानवबोधात् । यथा पूगीफलादिक-
मवलोकितं - साहचर्यात्पत्रादीन्स्मारयति तथा पदजातमपि श्रुतं
सद्यथास्त्वं स्वाभिधेयान्यभिदधानमेव साहचर्यादर्थरूपाणि स्मारयत्य-
नन्तरं तु तान्यन्वितान्यभिधत्त इत्येष एव हि नः सिद्धान्तः । तत्र १५
चोक्तदोषानवकाश एव । तदुक्तम्—“ पदजातं श्रुतं सच्च स्मारितान-
न्वितार्थकम् ॥ न्यायसम्पादितव्यक्ति पश्चाद्वाक्यार्थबोधकम् ॥१॥”
न्यायसम्पादितव्यक्तीति लोकव्यवहारानुवर्तिभिः प्रकरणादिन्यायैर्याव-
दिदं विधीयमानमिदमनुवाद्यमिदं गुणभूतमिदं विवक्षितमिदमविवक्षित-
मित्यादिका व्यक्तिर्नावधार्यते तावन्न कश्चिद्वेदवाक्यार्थमवबुध्यत इति २०
वृद्धव्यवहारनियन्त्रितायां शब्दार्थावगतौ ये न्याया वृद्धव्यवहारे
वाक्यार्थावगतिहेतुतयां विदितास्तानपरित्यजता वाक्यार्थो बोद्धव्य इति ।
तदुक्तं घातिंकारैः—“ तावदेव हि सन्देहो वेदवाक्ये श्रुते भवेत् ॥
यावन्न वचनव्यक्तिस्तस्य स्पष्टाऽवधार्यते ॥ १ ॥ ज्ञाता च वचन-

१ प्र. प. वा. मा. वृ. पृ. १५ प १२ । २ ' तावदेव ' इत्यतः ' अपेक्षते '
(पृ. ६६६ पं. ६) इत्यन्तं पाठः प्र प वा. मा. वृ. (पृ ७ प ६.) कि-
ञ्चित्पाठभेदेन समुपलभ्यते ।

- व्यक्तिर्मीमांसा न्यायकारिता ॥ प्रलीयन्ते समस्ताश्च वेदवाक्यार्थ-
संशयाः ॥ २ ॥ ” इति । अत एव च मीमांसाया वेदवाक्यार्थ-
प्रतिपत्तावितिकर्तव्यतात्वम् । तदुक्त तैरेव—“ धर्मं प्रमीयमाणे हि
भेदेन करणात्मना ॥ इतिकर्तव्यताभागं मीमांसा पूरयिष्यति ”
५ ॥ १ ॥ इति । धर्म इति वेदार्थे । ननु लोके द्रागेव वाक्यार्थनिश्चयो
नेयतीं सामग्रीमपेक्षते । उच्यते । अत्यन्ताभ्यस्ते वाक्यार्थे स्यादेतदेव-
मदृष्टपूर्वेषु तु स्मृत्यादिवाक्यार्थेषु लोकेऽपि नानाविधविवादोत्थानात्कुतो
द्रागेव निश्चयः । अपि च प्रयोजनाभावेनापि लोकस्याऽयं विवेको
नास्ति । वाक्यज्ञास्तु विविचते । तदुक्तम्—“ बहुजातिगुणद्रव्यकर्मभे-
१० दावलम्बिनः ॥ प्रत्ययात्सहसा जाताच्छ्रौताल्लाक्षणिकात्मकात्
॥ १ ॥ न लोकः कारणाभावान्निर्धारयितुमिच्छति ॥ बलाबला-
दिसिद्धयर्थं वाक्यज्ञास्तु विविचते ॥ २ ॥ ” अथैवं सिद्धान्ते स्मृतेः
पूर्वानुभवानुसारितयाऽर्थगोचरप्राप्तावपेक्षानपेक्षणं लक्षणदूषणावतारः ।
तथा हि. न पदं पदार्थमात्रे क्वचिद्दृष्टचरप्रयोगो येन तत्साहचर्येण तन्मात्रं
१५ स्मारयेत् । तन्मात्रेण व्यवहारार्थो गद्यवहारोपयुक्तत्वाच्च पदोच्चारणस्य ।
किं त्वन्विते स्वार्थे । तथा च गामानयेत्यत्रानयनान्वितस्वार्थो गो-
शब्दस्तेन सहचरितो दृष्टो गां पश्येत्यत्रापि तदन्वितमेव गा स्मारयेन्न
तन्मात्रम् । एवं च स्मर्यमाणेनानयनेन दर्शननिरपेक्षीकृतो गोर्न
पश्येत्यनेनान्वियान् । एवं प्रासादं पश्येत्यत्र प्रासादान्वितस्वार्थे पश्य-
२० पदं तेन सहचरितं दृष्टं गा पश्येत्यत्रापि प्रासादान्वितमेव दर्शनं
स्मारयेन्न दर्शनमात्रम् । तथा च स्मर्यमाणेन प्रासादेन गोनिराकांक्षी-
कृतं पश्यपदं न गवा सम्व्येतेति सर्वत्र वाक्यार्थप्रव्यये दत्ता
जलाञ्जलिः प्रसज्यते । अथ गोशब्दो गोलक्षणमर्थं न व्यभिचरत्यान-
यनादिकं तु व्यभिचरतीत्यव्यभिचाराद्गामितिपदं स्वार्थमेव स्मारयति
२५ न तु पदार्थान्तरं व्यभिचारादिति चेत् । तदसाम्प्रतम् । पद्धत्या

सहिता हि भावना प्रबोधवती स्मृतिहेतुरङ्गीक्रियते । तस्याश्च प्रबो-
 धो नाव्यभिचारनिबन्धन एव । साहचर्यमात्रस्यापि तन्निबन्धस्य
 पूर्णफलादौ दर्शनात् । तच्च स्वार्थस्यैव पदार्थान्तरस्याऽप्यस्तीति
 पदार्थान्तरसहितमेव स्वार्थमनाशङ्क सहसैव स्मारयेदित्यपेक्षानपेक्षण-
 दूषणप्रसक्तेर्न पदेभ्यः पदार्थमात्रस्मरणमुपपद्य इति । अत्रोच्यते । ५
 अस्ति तावत्पदार्थधीः । सा चेन्न स्मृतिस्तर्हि कतमोऽयमस्तु । न ताव-
 त्प्रमाणम् । अनधिगतार्थबोधनं हि तदुपेयते । यदाहुः—“ सर्वस्यानु-
 पलब्धेऽर्थे प्रामाण्यं स्मृतिरन्यथा ” इति । न च पदार्थधीरनधि-
 गतार्थगोचरा । न खलु सम्बन्धसमये समधिगतोऽर्थः पदैरभिधीयमानो
 देशकालावस्थानुरूपेणाप्यतिरिच्यते । अनतिरिच्यमानश्च न स्वरूप- १०
 विज्ञान प्रमाणयति । अत एवाहुः—“ परोक्षंश्चानुभूतश्च यस्तत्र
 स्मृतिरिष्यते ॥ प्रमिते तु प्रसक्तत्वात्स्मृतेर्नास्ति प्रमाणता ॥ १ ॥
 इति, पदमभ्यधिकाभावात्स्मारकान्न विशिष्यते ” इति च ।
 यच्चास्याः पूर्वानुभवानुसारिण्याऽपेक्षणलक्षणदूषणावतारकारणमन्वि-
 तार्थगोचरत्वं प्रसज्यते तन्न समीचीनम् । यतोऽभ्यासातिशयः संस्कार- १५
 रातिशयमाधत्ते । अभ्यासवती च पदस्य स्वार्थेन साहचर्यानुभूतिर्यथा
 न तथाऽर्थान्तरेणेति । पदश्रवणात्स्वार्थविषय एव संस्कारः प्रवृध्यत
 इति स्मरणमपि तद्विषयमेव भवितुमर्हति नार्थान्तरविषयमिति ।
 पदानि प्रथमं यथास्व साहचर्यस्वरूपाणि स्मारयन्ति । तथा च
 स्मृतिसन्निहिताः स्वरूपमात्रेणार्था अर्थान्तराकाक्षापदैरन्विता अभिधी- २०
 यन्त इति न परस्पराश्रयम् । तदुक्तम्—“ स्मृतिसान्निहितैरेवमर्थैर-
 न्वितमात्मनः ॥ अर्थमाह पदं सर्वमिति नान्योन्यसंश्रयम् ॥१॥”
 स्वार्थरूपस्मरणे हि न पदं पदान्तरमपेक्षते । स्मृतिसन्निहितमपि
 भवत्येव सन्निहितमिति नास्तीतरेतराश्रयम् । यच्चेदं सर्वपदानामन्विता-

भिधायित्वमुच्यते तत्सर्वेषु श्रौतार्थेषु पदेष्ववसेयम् । गङ्गायां घोषो
गौर्वाहीक इत्यादौ तु लाक्षणिकगौणार्थपदप्रयोगे यदेव श्रौतार्थं पदं
तदेवाऽन्विताभिधायकम् । इतरत्तु गङ्गादिकं प्रतियोगिनस्तटादेर्वुद्धा-
वुपस्थापकमेव । तत्र तस्य वाचकत्वानवधारणात् । स्वार्थस्यापि तदा-
५ नीमवाचकमन्वयायोग्यत्वात् । किं तु तदर्थेन यत्स्वसम्बन्धि स्वसदृशं
वा योग्यं च तटादिकं बुद्धावुपस्थाप्यते तेनान्वितं श्रौतार्थमेव पदं
स्वार्थमभिधत्त इति दर्शनरहस्यमिति ।

अपि निरुपमपक्षपातपात्राण्यन्वितवस्त्वभिधास्वतिप्रगल्भाः ॥

कथमन्वयशून्यमेवमेते प्रलपन्ति प्रसभं विमुक्तशङ्काः ॥ ५५२ ॥

- १० तथा हि, यत्तावत्पदार्थानेव प्रधानगुणतयेत्यादिकमवादि । तत्र
पदार्थानां प्रकरणादिवशात्प्रधानगुणतया व्याप्तसमन्वयावस्थानां को नाम
वाक्यार्थत्वं प्रतिपद्यते । यथैव हि परस्परसापेक्षाणां पदानामन्यनिरपेक्षा
संहतिर्वाक्यं तथा विशेषणविशेष्यतया परस्परसापेक्षाणां पदार्थानामप्य-
न्यनिरपेक्षा संहतिर्वाक्यार्थं इत्युच्यते । यत्तूक्तं तं च पदान्येवाकांक्षास-
१५ त्रिधियोग्यतारूपोपधानलब्धसुकरव्युत्पत्तीनि प्रत्याययितुमीशत इति ।
तत्रापि किं पदानि पृथक्पृथक् प्रतिपादयेयुः संहतानि वा । न ताव-
त्पृथक्पृथक् । पादप इत्यादिपदमात्रोच्चारणे पदार्थमात्रप्रतीतिरेवानुभूय-
मानत्वात् । तदर्थान्च प्रतिपन्नतिष्ठत्यादिपदवाच्यस्य स्थानाद्यर्थस्य
सामर्थ्यतः प्रतीतेः । तत्र पदस्य साक्षाद्यापाराभावात्तदर्थस्यैव तद्गमक-
२० त्वात् । परस्परया तस्य तत्र व्यापारे लिङ्गवचनस्य लिङ्गिप्रतिपत्तौ
व्यापारेऽस्तु । तथा सति शाब्दमेवानुमानज्ञानं भवेत् । लिङ्गवाचक-
वच्छब्दाल्लिङ्गस्य प्रतीतेः सैव शाब्दी । न पुनस्तत्प्रतिपन्नालिङ्गाद-
नुमेयप्रतिपत्तिः । अनिप्रसङ्गादिति चेत् । तत एव पादपपदात्स्थानाद्यर्थ-
प्रतिपत्तिर्भवन्ती शाब्दी माम्भूत् । तस्य स्वार्थप्रतिपत्तावेव पर्यवसि-
२५ त्वादिङ्गशाब्दवत् । किञ्च, पदानां पृथक्पृथक्वाक्यार्थाभिधाने देव-
दत्तो गामभ्याज शुक्यां दण्डेनेत्युक्तेऽनेकवाक्यार्थप्रत्ययप्रसङ्गः । संह-

त्याऽर्थमभिदधति पदानि वाक्यमिति स्वसिद्धान्तविरोधश्च । संहतानि
 पदानि वाक्यार्थं प्रतिपादयन्तीति द्वितीयपक्षे त्वस्मन्मतप्रवेशः । संहति-
 रूपं परिणाममापन्नाना तेषां वाक्यत्वेनास्माकं सम्मतत्वात् । तस्यैव
 च वाक्यार्थप्रतिपादकत्वात् । यच्चाकांक्षाया अभिधानापर्यवसाननिब-
 न्धनत्व चाभ्यघायि तदसम्बद्धम् । अभिधाया अन्वितार्थविषयत्वस्य ५
 पराकरिष्यमाणत्वात् । अथ यद्येवं कारणद्वयमप्याकाक्षायाः पराक्रि-
 यते तर्हि किंनिबन्धनाऽसौ भवतु । भवद्विरपि तावदेषाऽभ्युपगन्तव्यैव ।
 परप्रतिपत्तये हि वचनमुच्चार्यते । परश्च गामित्युक्तेऽवश्यमाकाङ्क्ष्यार्था-
 न्तरं यत्र च न तदाकाङ्क्षा तत्र तदुच्चारयन्तो लौकिकाः परीक्षका वा
 उन्मत्तवदुपेक्ष्यन्त इति । उच्यते । अभिधेयापर्यवसाननिबन्धनैवेय- १०
 माकाङ्क्षा । गामित्युक्ते हि गौशब्दाभिहितोऽर्थो न क्रियां कर्तारं चान्त-
 रेण पर्यवस्यतीति प्रतिपत्ता तौ जिज्ञासते । इयंस्तु त्वन्मताद्विशेषः ।
 त्वन्मते हि प्रत्ययार्थान्वितः प्रकृत्या स्वार्थोऽभिधीयते । अस्मन्मते त्वन-
 न्वित एव । यत्पुनरूचे, सा चेत्यमाकाङ्क्षा प्रतियोगिनीत्यादि । तद-
 स्माकमपि सम्मतमेव । यदप्युक्तम् । द्वारमित्यादावध्याहृतेनाप्युद्धाट- १५
 नार्थेन लोकेऽन्विताभिधानदर्शनादिति । तदपि त्वन्मतेनैव निराकृतम् ।
 अर्थापत्तिप्रमाणतो ह्यर्थान्तराध्याहारस्त्वन्मते । सा च प्रमाणपरिदृष्टा-
 र्थान्यथानुपपत्तिनिबन्धना । द्वारमित्यादौ च द्वारलक्षणस्यार्थमात्रस्य
 स्मरणगोचरत्वेन न प्रमाणपरिदृष्टत्वम् । ततः कथं तस्यार्थान्तरपरि-
 कल्पनानिमित्तत्वम् । तन्निमित्तत्वे वा स्मरणस्यापि प्रामाण्याङ्गीकरण- २०
 प्रसङ्गः । न च श्रावणप्रत्यक्षगोचरस्य द्वारशब्दस्यान्यथानुपपद्यमानत्वम् ।
 यतस्तस्यार्थापत्त्युत्थापकत्वं स्यात् । द्वारशब्दस्य स्वार्थविरह
 एवान्यथानुपपद्यमानत्वात् । यच्चोक्तमाकांक्षावच्च सन्निधावपीत्यादि ।
 तदपि सकलमनुकूलमेवास्माकम् । यच्च पूगीफलादिकमवलोकितमि-
 त्यादि दर्शनरहस्यमिति पर्यन्तं प्रत्यपादि । तदप्यसुन्दरम् । यतो येय- २५
 मन्विताभिधानवादिभिरन्वितस्वार्थगोचरा शक्तिरूपेयने पदानां साऽ-

न्वयमात्रविषयाऽन्वितविशेषविषया वा । न तावदन्वयमात्रविषया ।
 तन्मात्रविषयत्वे तस्य सर्वत्राविशेषात्सर्वेषां शब्दानां पर्यायत्वापत्तेः ।
 अथान्वितविशेषविषयाऽन्वितविशेषाणां च स्वरूपतो भेदान्न पर्या-
 यत्वापत्तिरिति चेत् । नैवम् । अन्वितविशेषविषयत्वे ह्यन्वयमात्रमप्य-
 ५ मिधानीयं शब्देन । अन्यथा तदसिद्धेः । तदभिधाने चैकान्विते
 विशेषेऽपरान्वयमात्रे पदानां शक्तिः प्रसज्यते विकल्पनागौरवं स्यात् ।
 न चेद् वाच्यं व्यतिपिक्ताभिधाय्येव पदं न व्यतिपङ्गस्य वाचकम् ।
 व्यतिपिक्ततोऽवगतेर्व्यतिपङ्गस्य । यदाह—“ व्यतिपिक्ताभिधानेन
 व्यतिपङ्गमतिर्यतः ॥ तेनैकविचित्रेऽस्मिन्न निमित्तान्तगदः ॥१॥”
 १० इति । यतो व्यतिपिक्तेति रूपमात्रमुच्यते पदैरुपलक्ष्यते व्यतिपङ्ग
 इत्यर्थो विवक्षितो, यद्वा व्यतिपङ्गादेव तैस्तदुच्यत इति । तत्र रूप-
 मात्राभिधानजन्मा स्यातिर्न व्यतिपङ्गमपि गोचरयितुमर्हति । न हि
 यथा दण्डमन्तरेण दुरवगमं दण्डस्वरूपं तथेदमपि व्यतिपङ्गमन्तरेण
 दुरवगमं येन स्वगोचरशब्दसामर्थ्यजन्मनि ज्ञाने स्वान्वयमपि समर्प-
 १५ येत् । तद्रूपस्यान्वयव्यतिरेकेणापि शक्यनिरूपणत्वात् । नान्वयं विना
 तद्रूपकं क्वचिदपीति चेत्, लिङ्गमपि लिङ्गिनं विना न क्वचिदपीति
 तदपि तन्निरूपणाधीननिरूपणमस्तु । अस्त्वेवमिति चेत् । तर्हि कथं
 लिङ्गिनो लिङ्गित्वम् । लिङ्गात्पूर्वमेव तस्य निर्णीतत्वादिनि कीर्ति-
 शेषमनुमानमाप्तयेन ।

२० एव च —

सृक्षमामपि न परिक्षा परीक्ष्यमाण परीक्षकैः क्षमते ॥

इदमन्विताभिधानं प्राभाकर वर्जनीयं तत् ॥ ५५३ ॥

भट्टाः पुनरेव सङ्गिरन्ते । पदानि पदार्थानिवाभिद्धति । तेऽभि-

हिता सन्तो वाक्यार्थमवबोधयन्ति । तदुक्तम-

२५ अत्रिणान्वयमात्रमिदम्-
 नन्वयव्याप्यं नान्वयम् ।

पदानि हि स्वं स्वमभिधायार्थं निवृत्तव्यापाग-

प्यथेदानीमर्थोऽवगतोऽर्थान्तरमवगमयतीति ॥

अन्वयव्यतिरेकाभ्यां खल्वेवमवगम्यते यत्पदार्थपूर्वको वाक्यार्थ इति ।
 यो हि मानसादपचाराच्छ्रुतेष्वपि पदेषु पदार्थान्नावगच्छति नावग-
 च्छत्येवासौ वाक्यार्थम् । यस्त्वश्रुतेष्वपि पदेषु प्रमाणान्तरतः पदार्था-
 ज्ञानीयाज्जानात्येवासौ वाक्यार्थम् । यदाह—“ पश्यतः श्वेतिमारूपं
 हेषाशब्दं च शृण्वतः ॥ खुरविक्षेपशब्दं च श्वेतोऽश्वो धावतीति ५
 धीः ॥ १ ॥ दृष्टा वाक्यविनिर्मुक्ता न पदार्थाद्विना क्वचित् ॥ ”
 इति । आरूपमव्यक्तं रूपम् । तेन गुणिविशेषो न प्रत्यक्षेणावसीयत
 इत्यर्थः । तदेवं वाक्यार्थबुद्धिः पदार्थप्रतीतिं न व्यभिचरति तु पद-
 प्रतीतिमिति न तत्कार्या भवितुमर्हति । अपि च, अनन्यलभ्यः
 शब्दार्थः प्रसिद्धः । लभ्यते च समभिव्याहारान्यथानुपपत्त्या पदाना- १०
 मन्वितार्थपराणां स्वाभिधेयार्थरूपसमवेतान्वितावस्थाप्रत्यायनं लक्ष-
 णया । न हि पदानि समभिव्याहृतानि स्वाभिधेयप्रत्ययमात्रे
 पर्यवसातुमीशते । न हि लौकिकाः पदार्थमात्रप्रत्यायनाय प्रवर्तन्ते ।
 प्रतिपित्सितं खल्वेते प्रतिपादयिष्यन्तः पदान्युच्चारयन्ति । अबुमु-
 त्सितावबोधने त्वनन्वयविषयवचनतया नामी लौकिकाः परीक्षका १५
 इत्युपेक्षेरन् । न च भूयो भूयः समधिगतं परे पदार्थमात्रं बुभुत्सन्ते ।
 तस्माद्धिगतमर्थमवगमयितुमनसो न समभिव्याहरन्ति वृद्धाः पदानि ।
 तदयं समभिव्याहारः पदानामनधिगतार्थप्रत्यायनयुक्तस्तमन्तरेणानुप-
 पद्यमानस्त्राभिधेयसमवेतामनधिगतचरीं समन्वितावस्था लक्षयति ।
 तदुक्तम्—“ विशिष्टार्था प्रयुक्ता हि समभिव्याहृतिर्जने ” इति, २०
 वाक्यार्थो लक्ष्यमाणो हि सर्वत्रैवेति हि स्थितिः ” इति च । अथ
 पदार्था. प्रत्येक वाक्यार्थमवगमयेयुः समुदिता वा । नाद्यः पक्षः,
 गौरित्युक्तेऽपि वाक्यार्थप्रतीतिप्रसङ्गात् । यावन्तश्च पदार्थास्तावन्तो
 वाक्यार्थाः प्रतीयेरन् । अथ प्रत्येकमप्येकमेव वाक्यार्थं बोधयति ।
 तदाऽऽवृत्त्या तत्प्रतीतिप्रसक्तिः । नापि द्वितीय. । समुदिताना तेषाम- २५

साधारण्येन सत्त्वस्य ग्रहीतुमशक्यत्वान् । देवदत्त गामानयेत्युक्ते
 हि विवक्षितगोविषयानयनान्वितो नियत एव देवदत्तः प्रतीयते ।
 गौरपि प्रतिनियतो देवदत्तकर्तृकानयनान्वितोऽसाधारण एव वेद्यते ।
 आनयनमपि च नियतगोदेवदत्तान्वितं तथाभूतमेव ज्ञायते, इत्येवं
 ५, समुद्रितेषु पदार्थेष्वसाधारण्येन प्रतीयमानेषु न सत्त्वग्रहणसम्भवः ।
 तेषां व्यभिचारादानन्त्याद्वा । तथा हि, न नियतस्य शाबलेप्रसन्नि-
 वेशस्य गोशब्दो वाचकः । तद्भावेऽपि बाहुल्ये
 दर्शनान् । न च त्रैलोक्यान्तर्गतसकलगोपिण्डगतसन्निवेशवच-
 नत्वमवगन्तुं शक्यम् । आनन्त्यादिति । तद्युक्तम् । आनपक्ष-
 २० कक्षीकारात् । द्वितीयपक्षे त्वसाधारण्यं भवदपि न नः क्षतिकरम् ।
 न ह्येते लिङ्गवत्सम्बन्धग्रहणमपेक्षमाणा अवबोधकाः । येनाऽसाधारण्या-
 तेषु सम्बन्धग्रहणं नावकल्पत इत्युच्यमानं शोभेत् । किं त्वगृहीत-
 सम्बन्धा अप्याकाक्षासन्निधियोग्यत्वपर्यालोचनया परम्परं संसृज्यन्ते ।
 स एव च वाक्यार्थो यः संसृष्टः पदार्थसमुदायः । इतरपदार्थविशिष्टो
 १५, इतरपदार्थ इति । नाप्यशाब्दत्वनिमित्तत्वं वाक्यार्थप्रतीतिरागङ्कनीयम् ।
 शब्दावगतिमूलत्वेन तस्याः शाब्दत्वादिति स्थितं पदान्पदार्थप्रती-
 तिस्ततो वाक्यार्थावगतिरिति ।

निरटङ्गि भङ्गचङ्गैः स्पष्टमत्तावमिहितान्वयो भवति ॥

अविरोप्य युक्तिदिव्य दोषज्ञानं परीक्षन्ते ॥ ५५४ ॥

२० तथा हि, यत्तावदवाङ्मि पदानि पदार्थानेवाभिदधतीत्यादि । तत्र
 महत्तान्यमहत्तानि वा पदानि पदार्थानपि संसृष्टानसंसृष्टान्वा प्रति-
 पादयेत् । तत्र महत्तानि पदानि संसृष्टान्पदार्थानभिदधति, ते च
 वाक्यार्थमवगमयन्तीत्युच्यन्ते । तदन्तदेवाक्त भवति, वाक्य वाक्यार्थ प्रति-
 पादयति स च पुनरपि वाक्यार्थमवगमयतीति । सहताना पदानामेव
 २५, वाच्यत्वात्, संसृष्टाना च पदार्थाना वाक्यार्थत्वात् । तथा च द्विरवगमो
 वाक्यार्थस्याप्रमाणकौ निरूपयोगश्च प्रसज्येत । अथ सहतानि तान्य-

संसृष्टान्पदार्थान्ब्रुवत इत्यभिधीयते । तदप्यनुभवबाधितम् । तेभ्य-
स्तथाविधेभ्यः संसृष्टानामेव तेषां प्रतीयमानत्वात् । असंहतानि
संसृष्टानवगमयन्तीत्येतदपि तथाविधमेव । केवलेभ्यः पदार्थमात्रस्यैव
प्रतीतेः । असंहतान्यहतसंसृष्टानवगमयन्तीति पक्षे तु कक्षीकार
एव । यदपि गदितं यो हि मानसादपचारादित्यादि । तदत्यल्पमुच्यते । ५
न खलु प्रणिहितेऽपि मनसि श्रुतेष्वपि पदेषु सर्वः सर्वत्र वाक्यार्थ
प्रत्येति । अथैवं सुतसमस्मन्मतासिद्धिरिति चेत् । स्यादेवम् । यदि
विदितेभ्यः पदार्थेभ्यो वाक्यार्थप्रतीतिरवश्यमुत्पद्येत । विदितेष्वपि तेषु
क्लिष्टकाव्यादौ वाक्यार्थप्रत्ययादर्शनात् । अत एव तत्र तत्र पदार्थ-
मात्रं व्याख्याय व्याख्यातारो व्याहरन्त्ययमत्र वाक्यार्थ इति । अन्यथा १०
निरूपितेषु पदार्थेष्ववश्यं वाक्यार्थावगमे व्यर्थं तदभिधानं भवेत् ।
अथ न पदार्थेभ्यो वाक्यार्थप्रतीतिरुत्पद्यत एवेत्यभिदध्महेऽपि तु तेभ्य
एवेति । किमुच्यते मानसादपचारादिति । अथ किमत्र कारणं विदिते-
भ्योऽपि पदेभ्यः कदाचिद्वाक्यार्थोऽवसीयते कदाचिन्नेति । क्षयोपशम-
भावाभावादिति ब्रूमः । यदप्युदितं यस्त्वश्रुतेष्वपि पदेषु इत्यादि । १५
तदपि नावदातम् । श्वेतोऽश्वो धावतीत्यादिप्रतीतेरानुमानिकत्वेनास्माभिः
स्वीकारात् । त्वयाऽपि चैयमनुमानरूपाऽर्थापत्तिरूपा वाऽभ्युपेया । किं
च किं येन रूपेण पुरुषेण श्वैत्यसमानाश्रयौ हेषाध्वनिपदनिक्षेपशब्दा-
ववगतौ तस्यैवेयं श्वेतोऽश्वो धावतीति धीः । उत यस्याश्रयानध्य-
वसायस्तस्यापीति । तत्र यदि तावदप्रत्याकलितहेषाध्वनिपदविहार- २०
निर्घोषाश्रयस्येत्युच्यते । तदा श्वेतोऽश्वो धावतीति प्रतीतिरसम्भ्रः ।
स ह्येषं प्रतिपद्यते भवितव्यमत्र प्रदेशे ननमश्वेन धावता ॥ भाव्यं
केनाचिदिति । अथाऽश्वसम्बन्धिनमेव खरखुटपुटटङ्गारमभ्यासपाटवा-
त्प्रतिपत्तावबुद्धयते । तदाऽप्यश्ववर्तिनीमेव वेगवतीं गतिमनुमिनोति न तु
केवलामेव तामवगम्य तस्या अश्वान्वय पदार्थसामर्थ्यमात्रेण प्रतिपद्यते । २५
योऽपि तस्मिन्देहे नास्त्यन्योऽश्वादिति निश्चित्य पारिशेष्यादाश्रयान-

- ध्यवसायेऽपि हेपाध्वनेः श्रैत्यसमानाधिकरणौ हेपाध्वनिखुरपुटटङ्कार-
 र्वावध्यवस्यति । तस्याऽश्रुत्वे वेगवति गमने च श्वेतद्रव्यवर्तिन्येवानु-
 मान न स्वतन्त्रयोरिति । प्रमाणान्तरणासम्बद्धावगताना न कचिदन्यो-
 न्यसम्बन्धबोधकत्वमनुमानार्थापत्तिव्यतिरेकेण तवापि प्रतीतमिति । अपि
 ३ च मानान्तरणानुभूतानामर्थरूपाणामन्वयबोधनसामर्थ्यमुपलम्भे वाऽन्व-
 यबोधकान्यसम्प्रमाणप्रसङ्गः । न चास्य शाब्देऽन्तर्भावः । शब्दाभा-
 वान् । पदार्थाभिधानावान्तरव्यापारेण हि शब्दाद्यदन्वयज्ञानं तच्छब्द-
 मित्येष एव यो राङ्गान्त इति नास्य गाब्देऽन्तर्भावः । यदि च तत्त्वं
 विवेच्यते तदेवमेव प्रत्यक्षादिभि सह तुल्यकक्षतया शाब्दस्य स्थानेऽभि-
 ३० धानायम् । ननु गाब्दं तद्देदस्य । न हि लौकिका ब्राह्मणयुधिष्ठिराविति
 प्रयुञ्जते । प्रयुञ्जते तु ब्राह्मणराजन्याविति वा वशिष्ठयुधिष्ठिराविति
 वा । न च भेदान्तरोपन्यासेन भेदान्तनुपन्यस्तं भवति । तदर्थं समस्त-
 भानलक्षणप्रवृत्तो माननुपन्यापि परित्यागे तेनैव सह स्वकौशल्यमपि
 त्यजेदिति । यदप्यनन्यलन्य. शब्दार्थ इत्यादि सर्वत्रैवेति हि स्थिति-
 ३५ रिति चेत्यन्तमवादि तदपि पूर्वानुसन्धानबन्धेन व्याहृतम् । पूर्वे
 हि भवानेवेदमवार्त्तात्पर्यैरभिहिता पदार्था वाक्यार्थमवगमयन्तीति ।
 सम्प्रति पुनरिदमुदीरयति पदानि लक्षणया वाक्यार्थमवगमयन्तीति ।
 सोऽयं पूर्वापरविरोधेनापि वाचो निरचयद्विश्चितं वाचस्पतिः । किं च
 स्वलङ्घित्वं नाम सामान्यलक्षण लक्षणाया. । न च समभिव्याहृत-
 २० पदकदम्बकस्य सर्ववाक्यार्थं स्वलङ्घित्वं प्रतीम । न खलु यथा
 क्रनकलतिक्राया कृतान्पदे कमले कुवलययुगलमिदमालोक्यत इति
 वाच्यं कामिनीतनुव्यवस्थितवदनवर्तिनत्रद्वयलक्षणेऽर्थं प्रतिपाद्ये स्वल-
 ङ्घिति तथा कामिनीकेलवगधारवक्त्रे नेत्रद्वन्द्वं दृश्यत इत्येतदपि वाक्यं
 स्वलङ्घन्यमिवातुं शक्यम् । योऽपि समुदिता. पदार्था वाक्यार्थमवगम-
 २५ यन्तीति पक्षस्य कधीकारः सोऽपि न क्षमकारः । समुदिताना
 पदार्थानामेव वाक्यार्थान्वादान्मनि च गमकमावायोगान् । यदपि शब्दाव-

गतिमूलत्वेन तस्याः शाब्दत्वादित्युक्तम् । तदप्ययुक्तम् । एवं हि प्रत्यक्षावगतधूमादवगम्यमानस्य कृष्णवर्त्मनोऽपि प्रत्यक्षमूलत्वात्प्रत्यक्षप्रमेयत्वं भवेत् । तस्मादिदमिह रहस्यं पदापेक्षयाऽनन्विताभिधानं वाक्यापेक्षया त्वन्विताभिधानमिति ।

भो भट्टशिष्याः खलु युक्तिमूलान्युन्मूलितान्येवममुनि मूलात् ॥ ५

चिरप्ररूढोऽभिहितान्वयस्तत्पतत्विदानीं विषवृक्ष एषः ॥ ५५५ ॥

सम्प्रतीद चिन्त्यते किमयं शब्दो नित्यः सन्नर्थमभिदधाति, अनित्यो वा ।

शब्दनित्यत्ववादिनो मीमांसकस्य पूर्वपक्ष विस्तरश्च तत्रैवमुदीरयां बभूवुर्मीमांसाध्ययनैकदुर्विदग्धाः ॥

उपपाद्य खण्डनम् । शब्दस्य सनातनत्व एव प्रमितिः संश्रयतेऽत्र साक्षिमुद्राम् ॥ ५५६ ॥ १०

तथा हि, स एवायं गकार इत्यादिप्रत्यभिज्ञानप्रत्यक्षत एव तावद्दर्शाना नित्यत्वमवसीयते । न चास्याज्ञानत्वलक्षणमप्रामाण्यम् । ज्ञानत्वेन प्रतिप्राणि प्रतीयमानत्वात् । नापि संशयस्वभावम् । एकांशावलम्बित्वात् । नापि मिथ्यात्वरूपम् । बाधाविधुरत्वात् । न च दुष्टकारणोत्पाद्यत्वादस्याप्रामाण्यमिति मन्तव्यम् । तत्कारणानां दुष्टत्वानवधारणात् । नाप्यधिगतार्थाधिगन्दृत्वात् । स्मर्यमाणानुभूयमानविशेषेणावच्छिन्नस्य गकारादेः पूर्वसेवेदनाविषयत्वात् । तदुक्तम्—
“यः पूर्वावगतोऽशोऽत्र स नो नाम प्रतीयते ॥ इदानीन्तनमस्तित्वं न हि पूर्वधिया गतम् ॥ १ ॥ ” इति । प्रत्यक्षत्वं चास्य श्रोत्रेन्द्रियान्वयव्यतिरेकानुविधायित्वात्सुप्रसिद्धम् । न च स्मृतिपूर्वकत्वादस्याप्रत्यक्षत्वं वक्तुं युक्तम् । तत्पूर्वकत्वेऽप्यस्य सत्सम्प्रयोगजत्वेन प्रत्यक्षत्वोपपत्तेः । एवं च प्रत्यभिज्ञानप्रत्यक्षमाहात्म्यतः शब्दस्य नित्यत्वे प्रतिपन्ने इदानीमिवान्यदापि यच्छब्दस्योच्चारणं न तत्तस्य

- जनकम् । किंत्वभिव्यञ्जकम् । ततो विप्रतिपन्नान्प्रतीदं प्रतिपाद्यते । अन्यदापि यच्छब्दस्योच्चारण तदस्याभिव्यञ्जकमुच्चारणत्वात् । यदुच्चारणं तदभिव्यञ्जकं यथैव तत्कालोपलक्षितमुच्चारणम् । तथा विवादाध्यासितकाल एतद्गादिसंबद्धः कालत्वादिदानीन्तनकालवत् । नित्यः शब्दः
- ५ श्रावणत्वाद्यदित्थं तत्तथा । यथा शब्दत्वसामान्यम् । देशकालादिभिन्ना गोब्दव्यक्तियुद्धय एकगोशब्दविषया न वाऽनेकार्थगोचरा । गौरित्युल्लेखेनोत्पद्यमानत्वात् । सम्प्रत्युत्पन्नगोशब्दव्यक्तियुद्धिवत् । अत्र गोशब्दव्यक्तियुद्धिरित्यभिधीयमाने सिद्धसाधनं भवेत् । एकगोशब्दव्यक्तियुद्धेरेकविषयत्वाङ्गीकारात्तद्यवच्छेदार्थं
- १० बहुवचनम् । तथा सामान्यगोशब्दानिवन्धना समाना एव युद्धयः प्रादुर्भवन्तीति तन्नित्यर्थं व्यक्तिग्रहणम् । एकस्मिन्देसे काले वा बहूनां प्रमातृणां गोशब्दज्ञानान्येकगोशब्दव्यक्तिगोचरणीति सिद्धसाध्यता मा प्रापदिति देशकालादिभिन्ना इत्यभिहितम् । ह्यस्तनो गोशब्दोऽद्याप्यनुवर्तते गौरिति ज्ञायमानत्वादुच्चारितगोशब्दवत् । अथ वाऽद्यतनो गोशब्दोऽप्यासीद्गौरिति ज्ञायमानत्वाद्द्वयस्तनगोशब्दवत् । शब्दो दीर्घकालावस्थायी सम्बन्धवलेनार्थप्रतीतिजनकत्वाद्सामान्यवत् । य पुनरस्थिरः स सम्बन्धवलेन नार्थप्रतीतिं जनयति तादात्विकानिमित्तत्वात्प्रदीपसौदामिनीप्रकाशवत् । तदेवं—“ काश्चित्कालं स्थिरः शब्दः सर्वकालमपि स्थिरः ॥ विनाशहेतुशून्यत्वात्सामान्याकाशकालवत् ॥ १ ॥ ”
- २० अन्वयार्थः—शब्दः सर्वकालं स्थिरं विनाशहेतुशून्यत्वात् । सामान्यादिवत् । विनाशहेतुशून्यत्वं च त्रिञ्चित्कालं स्थिरत्वात्सिद्धम् । स हि सम्बन्धवत्कालं यावदनुपपन्न पश्चादपि केनाऽपनीयतामिति । विवादाद्यग्नितत्कालो गादिशब्दशून्यो न भवति कालत्वादिदानीन्तनकालवदित्यनुमानपरम्पराऽपि शब्दे नित्यत्वमवस्थापयति । अर्थापत्तिरप्यत्र नित्यत्वमेव प्रकटयति । तथा हि—नित्यः शब्दः परार्थं तदु-

चारणान्यथानुपपत्तेः । तथा च जैमिनीयं सूत्रम्—“ दर्शनस्य परा-
 र्थत्वात् ” इति । अनेन किलार्थापत्तिरुक्ता । कथम् । दर्शनमुच्चा-
 रणम् । तच्च परस्यार्थप्रतिपत्त्यर्थम् । सा चाऽर्थप्रतिपात्तिः शब्दस्या-
 नित्यत्वे न घटते । गृहीतसम्बन्धाद्धि शब्दादर्थप्रतीतिराविर्भवति ।
 नान्यथा । अतिप्रसक्तेः । सम्बन्धावगमश्च प्रमाणत्रयसम्पाद्यः । तथा ५
 हि—यदैको वृद्धोऽन्यस्मै प्रतिपन्नसंकेताय प्रतिपादयति देवदत्त गाम-
 भ्याज शुक्लां दण्डेनेति । ततः पार्श्वस्थोऽन्यः कश्चिदव्युत्पन्नसङ्केतः
 शब्दार्थौ वृद्धौ च प्रतिपाद्यप्रतिपादकौ प्रत्यक्षतः प्रतिपद्यते । श्रोतुश्च
 प्रतिपाद्यवृद्धस्य गवादिगोचरक्षेपणादिविशिष्टचेष्टालक्षणादनुमानात्तां
 गवादिविषयां प्रतिपात्तिमवबुद्धयते । तत्प्रतिपत्त्यन्यथानुपपत्त्या च १०
 शब्दस्य वाचिकामर्थस्य तु वाच्या शक्तिं परिकल्पयति । सोऽयं
 प्रमाणत्रयसम्पाद्यः सम्बन्धावगमो न सकृद्वाक्यप्रयोगात्सम्भवति ।
 किन्त्रावापोद्वापाभ्यां पुनस्तच्छब्दोच्चारणादेव । न चास्थिरस्य पुनः
 पुनरुच्चारणं घटते । तदभावे च नान्वयव्यतिरेकाभ्या वाच्यवाचक-
 शक्त्यवगमः । तदसत्त्वान्न प्रेक्षावद्धिः परावबोधाय वाक्यमुच्चार्येत । १५
 न चैवम् । ततः परार्थवाक्योच्चारणान्यथानुपपत्त्या निश्चीयते
 नित्योऽसौ । तदुक्तम्—“ शब्दवृद्धाभिधेयानि प्रत्यक्षेणैव पश्यति ॥
 श्रोतुश्च प्रतिपन्नत्वमनुमानेन चेष्टया ॥ १ ॥ अन्यथानुपपत्त्या तु
 बुद्धेः शक्तिं द्वयाश्रिताम् ॥ अर्थापत्त्यैव बुद्ध्यन्ते सम्बन्धं त्रिप्र-
 माणकम् ॥ २ ॥ ” अनुमानेन चेष्टयेति । गोक्षेपणादिचेष्टालक्ष- २०
 णेनानुमानेन श्रोतुः प्रतिपन्नत्वं पश्यतीत्यर्थः । अर्थापत्त्यैवेति, यद्यपि
 सम्बन्धावबोधेऽध्यक्षानुमानार्थापत्तिलक्षणप्रमाणत्रयस्यापि व्यापारस्तथापि
 साधकतमतया करणत्वेनार्थापत्तेरेव मुख्यवृत्त्या तत्र प्रामाण्यम् ।
 प्रत्यक्षानुमानयोः पुनस्तदन्तर्गतत्वेनात्रेति कर्तव्यतास्थानीयत्वमिति

- भावः । “ अर्थापत्तिरियं चोक्ता पक्षधर्मादिवाजिंता ॥ यदि नाशिनि नित्ये वा विनाशिन्येव वा भवेत् ॥ १ ॥ शब्दे वाचकसामर्थ्यं तदा दूषणमुच्यताम् ” ॥ यदि शब्दे नाशिनि नित्ये वा वाचकसामर्थ्यमित्यनेन संशय उक्तः । विनाशिन्येव वा शब्दे वाचकसामर्थ्यमित्यनेन तु विपर्यय उपदर्शितः । तदा दूषणमुच्यतामिति । यदैव शब्दे वाचकसामर्थ्यं सन्दिग्धं विपर्यस्तं च स्यात्तदा दूषणावसरः । एतच्चात्रोभयमपि नास्तीति भावः । “ न ह्यदृष्टार्थसम्बन्धः शब्दो भवति वाचकः ॥ तथा चेत्स्यादिपूर्वोऽपि सर्वः सर्वं प्रकाशयेत् ॥ १ ॥ सम्बन्धदर्शनं चास्य नानित्यस्योपपद्यते ॥
- १० सम्बन्धज्ञानसिद्धिश्चेत् श्रुवं कालान्तरस्थितिः ॥ २ ॥ अन्यस्मिन् ज्ञातसम्बन्धे न चान्यो वाचको भवेत् ॥ गोशब्दे ज्ञातसम्बन्धे नाश्वशब्दो हि वाचकः ॥ ३ ॥” अथ मतं सदृशतया शब्दस्यार्थप्रतिपत्तिहेतुत्वोपपत्तेर्नार्थापत्तितोऽस्य नित्यत्वसिद्धिः । पुनः पुनरुच्चार्यमाणो हि शब्दः सादृश्यादेकत्वेनाध्यवसीयमानोऽर्थावबोधं विदधाति न पुनर्नित्यत्वादिति । नैतदपि क्षोदक्षमम् । सादृश्येन शब्दादर्थविवोधासम्भवात् । न हि सदृशतया शब्दः प्रतीयमानो वाचकत्वेन निश्चीयते । किं त्वेकत्वेन । य एव हि सङ्केतावसायसमये मया ध्वनिरुपलब्धः स एवायमिति प्रतीतेः । अपि च सादृश्यादर्थप्रतीतौ भ्रान्तः शाब्दप्रत्ययः स्यात् । न ह्यन्यस्मिन्गृहीतसङ्केतेऽन्यस्मादर्थप्रतीतिरभ्रान्ता भवति । गोशब्दे गृहीतसङ्केतेऽश्वशब्दाद्गवार्थप्रतीतिरभ्रान्तत्वप्रसक्तेः । न च भूयोऽवयवसाम्ययोगाम्बरूपं सादृश्यं शब्दे सम्भवति । विशिष्टवर्णात्मकत्वाच्छब्दानाम् । घर्णानां च निरवयवत्वात् । न च गत्वादित्रिशिष्टानां गादीनां वाचकत्वं युक्तम् । गत्वादिसामान्यस्याभावात् । तदभावश्च गादीनां नानात्वायोगात् । सोऽयमिति प्रत्यभिज्ञया तेषामेकत्व-

निश्चयात् । अथानेकप्रतिपत्तृभिर्विभिन्नदेशतयोपलभ्यमानत्वादकारादीनां
 नानात्वं कथ्यते । तत्र । तैर्विभिन्नदेशतयोपलभ्यमानेनादित्येनाने-
 कान्ताद्विभिन्नदेशतयोपलभ्यमानेषां व्यञ्जकध्वन्यधीनो न स्वरूप-
 भेदनिबन्धनः । तथा हि—“ नित्यत्वं व्यापकत्वं च सर्ववर्णेषु
 संस्थितम् ॥ प्रत्यभिज्ञानतो मानाद्वाधसङ्गमवर्जितात् ॥ १ ॥ यो
 यो गृहीतः सर्वस्मिन्देशे शब्दो हि दृश्यते । न चास्यावयवाः
 सन्ति येन वर्तेत भागशः ॥ २ ॥ ” यो यो गृहीत इति । अस्य
 भावार्थः । नास्त्यसौ देशो यत्र शब्दो नावगम्यते । यो यो देशो
 गृहीतः सर्वत्राऽस्यावगमात् । ततोऽसावात्मादिवद्विभुरिति । “ शब्दो
 वर्तते इत्येव तत्र सर्वात्मकश्च सः ॥ व्यञ्जकध्वन्यधीनत्वात्तद्देशे १०
 स च गृह्यते ॥ १ ॥ ” शब्दो वर्तते इति । न भागशः कृत्स्नपरि-
 समाप्त्या च शब्दो वर्ततेऽपि तर्हि शब्दो वर्तते इत्येवाऽस्याविशेषितं
 वृत्तिमात्रमातिष्ठामहे यतः शब्दो वर्तते इत्येवेति वृत्तौ यद्भवति तदाह
 तत्रेति । तत्र वृत्तिप्रकारे । सर्वात्मकः शब्दो वर्तते इत्येतावदेव
 भवति । नाधिकं किञ्चिद्भागवृत्तिः कृत्स्नपरिसमाप्तिर्वा । निर्भागस्य तस्य १५
 भागवृत्तेर्व्यापिनश्च कृत्स्नपरिसमाप्तेरभावादिति पूर्वार्धस्यार्थः । “ नै
 च ध्वनीनां सामर्थ्यं व्याप्तुं व्योम निरन्तरम् ॥ नैवावच्छिन्नरूपेण
 नाऽसौ सर्वत्र गृह्यते ॥ १ ॥ ध्वनीनां भिन्नदेशत्वं श्रुतिस्त-
 त्रानुरुध्यते ॥ अपूरितान्तरालत्वाच्छब्देऽप्यविभुतामतिः ॥ २ ॥
 गतिमद्वेगवच्चाभ्यां ते चायान्ति यतो यतः ॥ श्रोता ततस्ततः २०
 शब्दमायातमिव मन्यते ॥ ३ ॥ ” अथैकेन भिन्नदेशतया उपलम्भा-
 द्वादीनां घटादिवन्नानात्वम् । नैवमपि । आदित्येनैवाऽनेकान्तात् ।
 दृश्यते ह्येकेनादित्यो भिन्नदेशां न चैतावताऽसौ नाना । अथ युगपदे-
 केन भिन्नदेशतयोपलब्धेरिति विशिष्योच्यते । तथाऽप्यनेनैवाऽनेकान्तः ।

१ मी श्लो वा. शब्दनित्यताधिकरणे श्लो. १७१।१७२ । २ ‘ असभवात् ’
 इति म. पुस्तके पाठः । ३ मी. श्लो. वा. शब्दनित्यत्वाधिकरणे श्लो.

जलपात्रेषु हि भिन्नदेशेषु सविताऽप्येकोऽप्येकेन युगपद्विन्नदेशः गृह्यते ।
 अथ न तत्र मार्तण्डमण्डलमवलोक्यते तस्य नभसि व्यवस्थानात्तन्निमि-
 त्तानि तु जलपात्रेषु प्रतिविम्बानि भिन्नानि प्रतीयन्ते ततो नानेकान्तः ।
 तदुक्तम्—“ अहो केन निमित्तेन प्रतिपात्रं पृथक्पृथक् ॥
 ५ भिन्नानि प्रतिविम्बानि गृह्यन्ते युगपन्मया ॥ १ ॥ ” एतत्कुमारिलः
 परिहरन्नाह—“ अत्र ब्रूमो यदा तावज्जले सौर्येण तेजसा ॥
 स्फुरता चाक्षुषं तेजः प्रतिस्रोतः प्रवर्त्तितम् ॥ १ ॥ स्वदेशमेव
 गृह्णाति सवितारमनेकधा ॥ भिन्नमूर्त्तिर्यथा पात्रं तदाऽस्यानेकता
 कुतः ॥ २ ॥ ” प्रतिस्रोतः प्रवर्त्तितमिति प्रतीपप्रवर्त्तितमिति
 १० प्रतीपप्रवर्त्तितमवस्तात्प्रवृत्तं सदूर्ध्वं प्रवर्त्तितमित्यर्थः ।

एवं च—

नित्यत्वं शब्दराशेः श्रवणकरणकं भ्रान्तिसन्देहशून्यं

विज्ञानं प्रत्यभिज्ञेत्यभिहितममलं मूलतस्तावदत्र ॥

पश्चान्निःशेषदोषैर्विरहितमुदितं लैङ्गिकं मानमन्ते

११ त्वर्थापत्तिः कलङ्कव्यतिकरविधुरा दर्शिता सिद्धिहेतुः ॥५५७॥

जैभिनीय निनदेषु नित्यता दर्शितैवमतिविस्तराच्चया ॥

किन्तु काचिदपि युक्तिरक्षता वीक्ष्यतेऽत्र न परीक्षकोचिता ॥५५८॥

तथा हि—यत्तावदुपन्यस्तं स एवायं गकार इत्यादिप्रत्य-

भिज्ञाप्रत्यक्षत एव तावद्दुर्णानां नित्यत्वमवसीयत इत्यादि । तत्र

२० सत्यम् । अस्यैकत्वप्रत्यभिज्ञानस्य भ्रान्तत्वेनैकत्वसिद्धावसमर्थत्वात् ।

प्रदीपाद्येकत्वप्रत्यभिज्ञानवत् । न खलु स एवाऽयं प्रदीपः कदलका-

ण्डकुन्तलकलापादिवेत्यादि प्रत्यभिज्ञानं प्रदीपादीनामेकत्वं प्रसाधयति ।

अथाऽत्रैकत्वाभावात्तस्यैकत्वप्रसाधनासामर्थ्यम् । तद्विदितत्रापि तुल्यम् ।

ननु तैलादिकारणकलापस्योत्तरत्र क्षयोपलम्भात्प्रदीपादेः प्रतिसमय-

२५ मन्यत्वप्रतीतिरुपपन्नमेकत्वासत्त्वम् । न तु शब्दस्य । विपर्ययादिति

चेत् । तदपि न्यायवाह्यम् । शब्दस्य ताल्वादिसंयोगविभागलक्षण-
कारणकदम्बकस्योत्तरत्र क्षयप्रतीतितः प्रतिक्षणमन्यत्वासिद्धेरेकत्वासत्त्वो-
पपत्तेः । अथ ताल्वादिसंयोगविभागयोः शब्दाभिव्यञ्जकसमीरणोत्पत्तौ
कारणत्व न शब्दोत्पत्तावित्युच्यते । तर्हि वर्तिकामुखतैलानरुसयोगाद्दर-
पि प्रदीपाद्यभिव्यञ्जकप्रमञ्जनजने कारणत्व न प्रदीपाद्युत्पाद इत्यप्यु- ५
च्यताम् । विशेषादर्शनात् । प्रतीतिविरोधः पुनरुभयत्राप्यविशिष्ट । अनेन
नापि मिथ्यात्वरूपं बाधाविधुरत्वादित्यपास्तम् । ताल्वादिसंयोगविभाग-
लक्षणस्य कारणकदम्बकस्योत्तरत्र क्षयप्रतीतितः प्रतिक्षण शब्दस्या-
न्यत्वासिद्धेरेव बाधकत्वात् । उत्पन्नः कुम्भो विनष्टः कुम्भ इति प्रती-
तिवत् । अथ प्रत्यभिज्ञानेनैवेयं प्रतीतिः कस्मान्न बाध्यते । मैव वादीः । १०
प्रत्यभिज्ञानस्य शब्दे सादृश्यहेतुकतया भ्रान्तत्वेन नित्यत्वाप्रसाधक-
त्वात् । ननु यथा घटे विनष्टे विनाशकारणं मुद्गरादि कपालमाला
च विलोक्यते न तथा शब्दश्रवणानन्तरं विनाशकारणं कपालमा-
लाकल्पं च किमपि परिदृश्यते । केवलं शब्दो नोपलभ्यते । न
चानुपलब्धिमानेन विनाशोऽस्यावासितुं शक्यते । तथा सत्युपलभ्यानु- १५
पलब्धानां घटादीनां विद्यमानानामेव विनाशः स्यात् । न चैतदस्ति ।
तद्युक्तम् । यतः शब्दस्तावदाकर्णनानन्तरं कुम्भादिवदन्यत्र न गतः ।
व्यापकत्वेन तस्य त्वया स्वीकारात् । नापि घटादिवदेव तत्रस्थ एव
केनचिदावृतः । तदावरणस्य निराकरिष्यमाणत्वान् । नापि सहस्रा
श्रोतुरिन्द्रियदोषः कश्चिदुपजातः । शब्दान्तराणां तदानीमेव श्रवणात् । २०
न चानवहितः प्रमाता । सविशेषमवधानवत्ताऽपि तदनुपलम्भात् ।
सत्यामपि चैतावत्या सामग्र्या यः कुम्भादिरन्यो वा कश्चिन्नावलो-
क्यते तस्य प्रध्वंसः प्रत्यक्षेणैवावगतो भवति । एवं च प्रत्यक्षप्रसिद्ध-
स्यास्य न कारणाभावद्वारेणाऽभावोऽभिधातुं साधीयान् । एतद्दर्शनादेव
कारणस्यानुमितेः । यत्तूक्तं कपालमालाकल्पं च किमपि न परिदृश्यत २५
इति । तदपि न्यायवाह्यम् । न ह्ययमेकान्तो यत्सर्वत्र वस्तुविनाशे तद-

- वयवानामुपलम्भेन भाव्यम् । त्रिपुलस्यापि चपलादण्डस्य महतोऽपि च प्रदीपकुङ्कुलस्य सहसैव विनाशे तदवयवानामनुपलम्भात् । अथ तयोरवयवानामवयविविपरीतपरिणामापन्नत्वान्नोपलम्भः । शब्दावयवानामप्येवमस्तु । नन्वेकज्ञानसंसर्गिण्यन्तरोपलम्भात्कुम्भाद्यभाव-
 ५ प्रतीतिर्दृष्टा । शब्दाभावप्रतीतिस्तु कथम् । तत्रैकज्ञानसंसर्गिणः कस्यचिदप्यभावादिति चेत् । तदप्यसूक्ष्मम् । विवक्षितशब्दाभावप्रतीतौ शब्दान्तरस्यैकज्ञानसंसर्गिणः सम्भवात् । निःशब्दे प्रदेशे सर्वशब्दाभावप्रतीतौ तर्हि तदसम्भव इति चेत् । मैवम् । तत्राऽप्यात्मस्वरूपस्य तदेकज्ञानसंसर्गिणः सम्भवात् । स्वपररूपावभासकस्व-
 १० भावस्य ह्यात्मनः परस्मिन्योग्यदेशावस्थिते वस्तुनि न केवलात्मस्वरूपसंवेदनं भवेत् । यावन्ति खलु वस्तूनि प्रतिषेध्यत्वसम्मतवस्तुना साकं योग्यदेशस्थितानि सन्त्यवश्यं प्रतिभासन्ते तानि सर्वाण्यप्येकज्ञानसंसर्गिणि । तत्र कुम्भादौ प्रतिषेध्यो भूतलादिरात्मस्वरूपं चैकज्ञानसंसर्गि । शब्दे तु प्रतिषेध्ये सशब्दके प्रदेशे शब्दान्तरमात्मस्वरूपं च । निः-
 १५ शब्दके तु केवलात्मस्वरूपम् । अथ वा मा भवत्वेकज्ञानसंसर्गिण्यन्तरोपलम्भः । प्रमाणान्तरगृहीतं तु भविष्यति । यथा स्मृतिगोचरे चैत्यकुलादौ क्वचिदभावप्रमाणेन भवतामभावग्रहणे चैत्यकुलादि । स्यादेतत् । यद्यपि शब्दो नान्यत्र गतो यद्यपि श्रोता समवधानबन्धुरो यद्यपि च नेन्द्रियदोषः सञ्जातस्तथापि व्यञ्जकाभावादेवायं नोपलभ्यते ।
 २० यथा प्रदीपाद्यभावात्तिमिरनिकरकरम्भितकुम्भादिः । न खलु दृश्यस्वभावापरित्यागेनादृश्यस्वीकारे तस्यावृत्तत्वमुपपद्यते । अतिप्रसक्तेः । यद्यदायत्स्वरूपं न परित्यजति न तस्य तदा प्रत्यनीकस्वरूपसम्भवः । यथाऽनावृतावम्यायां दृश्यस्वरूपं शब्द इति । तदा तत्स्वरूपपरित्यागे वा सिद्धमस्यानित्यत्वं स्वरूपभेदस्वभावत्वात्तस्य । ननु घटादीनां स्वरूपभेदे-
 २५ ऽपि तिमिरस्तोमादिनाऽऽवृत्तत्वं दृश्यते । इत्यप्यसत्यम् । तत्रापि स्वरूपभेदे सत्येवावृत्तत्वोपपत्तेः । म्यरूपमखण्डयत् । कस्यचिदावरणत्वायोगात् ।

भवतु वा यथा कथञ्चिच्छब्दस्यावृतत्व तथापि तदावरणं दृश्यमदृश्यं वा नित्यमनित्यं वा व्यापकमव्यापकं वा, एकमनेकं वेत्यष्टौ विकल्पाः । तत्र न तावद्दृश्यमिति विकल्पः । प्रत्यक्षतस्तत्प्रतीत्यभावात् । ततस्तत्प्रतीतौ वा विवादाभावः स्यात् । न हि पीते पीततया प्रत्यक्षतः प्रतीयमाने कश्चिद्विवादायोपतिष्ठते । अथादृश्यं तदावरणम् । तर्हि कथं तदस्त्वितिश्चयः । ननु नित्यस्य सतः शब्दस्योच्चारणादनन्तरं शब्दस्याविद्यमानतयैवानुपलब्धिसिद्धेरावरणकल्पनावैयर्थ्यात् । नित्यत्वे त्वावरणस्य सदा शब्दस्यानुपलब्धिप्रसक्तिः । अनित्यं त्वावरणं सहेतुकमहेतुकं वा । नाद्यः कल्पः । तदुत्पादकस्य हेतोः कस्यचिदप्रतीतेः । अहेतुकस्य तस्यानित्यत्व विरुद्धमिति । व्यापकत्वमप्यावरणस्य दुरुपपादम् । बाधकप्रमाणप्रतिहतत्वात् । तथा हि—आवरणत्वेनाभिमतः प्रमञ्जनो न व्यापकः स्पर्शवद्द्रव्यत्वादुपलक्षकत्वत् । व्यापकत्वे वाऽस्य न क्वचित्कस्यापि शब्दोपलब्धिः स्यात् । तस्य सर्वत्रावृतत्वात् । अव्यापकत्वे तस्याऽनेन शब्दस्यावार्थत्वानुपपत्तिः । तन्मध्ये तद्देशे तत्पार्श्वे चाविद्यमानत्वात् । प्रत्युत शब्द एवावारकः स्यात् । अन्यथा सर्षपकणोऽपि कुम्भस्यावारकः स्यात् । ननु वसुधादिना व्योमस्तथाविधस्याप्यात्रियमाणत्वदर्शनाददोषोऽयमिति चेत् । तदपि न कमनीयम् । तत्प्रदेशस्यैव तेनाव्रियमाणत्वाङ्गीकारात् । शब्दप्रदेशस्यापि पवनेनाव्रियमाणत्वाभ्युपगमे शब्दस्य साशत्वमनित्यत्वं वापद्येत । समस्तशब्दानां च यद्येकमेवावरणं कल्प्येत । तदैकश्रवणशब्दे सर्वेषां श्रवणप्रसक्तिः । तदावरणापगमे तद्वत्सर्वेषामनावृतत्वात् । तदश्रवणे वाऽभिमतशब्दस्यापि तद्वदश्रवणं स्यात् । अविशेषात् । अथ प्रतिशब्दं विभिन्नमावरणमिष्यते । तन्न युक्तिमार्गमवगाहते । सर्वशब्दानां व्यापकत्वेन समानदेशत्वे समानेन्द्रियग्राह्यत्वे चावरणभेदस्य व्यञ्जकभेदस्य चानुपपत्तेः । अत्र प्रयोगः । शब्दाः प्रतिनियतावरणावार्थाः प्रतिनियतव्यञ्जकव्यञ्ज्याश्च न भवन्त्यपृथग्देशवृत्तित्वे सत्येकेन्द्रिय-

५

१०

१५

२०

२५

- ग्राह्यत्वात् । यत्पुनर्यथोक्तसाध्यान्वितं न भवति तदपृथग्देशवृत्तित्वे सत्येकेन्द्रियग्राह्यमपि न भवति यथैकाम्रफलसमाश्रितौ रूपरसाविति । अनेकाम्रफलाश्रितौ रूपादिभिर्व्यभिचारः स्यात्तद्यावृत्त्यर्थमपृथग्देशवृत्तित्व इत्युक्तम् । एवं च, “ अन्यार्थं प्रेरितो वायुर्यथाऽन्यं न करोति च ॥ तथाऽन्यवर्णसंस्कारशक्तो नाऽन्यं करिष्यति ॥१॥ ” इत्यादि प्रत्युक्तमवगन्तव्यम् । यदि च ध्वनयः शब्दाना व्यञ्जकाः प्रतिज्ञायन्ते तर्हि तद्यापारे नियमेनोपलब्धिः शब्दस्य तु भवति तद्विपरीतस्वरूपत्वात्तदप्यपर्यालोचितजल्पितम् । शब्दस्य सर्वगत्वासिद्धेः । तथा हि—शब्दः सर्वगतो न भवति सामान्यविशेषवत्त्वे सति बाह्येन्द्रिय-
- १० प्रत्यक्षत्वात् । य एव स एवं यथा कुम्भः । तथा च शब्दस्तस्मात्तथेति । अपि चैते ध्वनयः केन समधिगता येन तदधीना शब्दश्रुतिः स्यात् । प्रत्यक्षेणानुमानेनार्थापत्त्या वा । प्रत्यक्षेण चेत्, किं श्रावणेन स्पर्शनेन वा । न तावच्छ्रावणेन, तथाप्रतीत्यभावात् । न हि श्रावणे चेतसि शब्दा इव ध्वनयोऽपि प्रतिभासन्ते । विवादाभावप्रसक्तेः । अथ
- १५ स्पर्शनेन, स्वपाणिपल्लवपिहितवक्त्रकमलो हि जल्पन्प्रमाता स्वपाणिस्पर्शनेन ध्वनीन्समधिगच्छति । इत्यपि न्यायपराङ्मुखम् । वायुवत्त्वादिद्व्यापारानन्तरं वक्त्रकुहरविनिर्गतोदविन्दूनामप्युपलम्भतः शब्दाभिव्यञ्जकत्वप्रसक्तेः । वक्त्रवक्त्रप्रदेश एव विप्रुपां प्रध्वसत. श्रोतृश्रावणप्रदेशे गमनाभावान्न शब्दाभिव्यञ्जकत्वमित्यत्रापि तुल्यम् । न खलु
- २० ध्वनयोऽपि तत्र गच्छन्तः प्रत्यक्षत. प्रतीयन्ते । शब्दप्रतिपत्त्यन्यथानुपपत्त्या तु प्रतीतिरुभयत्राप्यविशिष्टा । यथा च स्तिमितभाषिणः सलिलकणाना नोपलम्भन्तथा प्रसङ्गनोपलम्भोऽपि नास्ति । अथ स्तिभिनाम्तत्रापि पवना. परिकल्पन्ते । कथं न जलविन्दवोऽपि । विशेषाभावान् । एतेन वदनो वदनाग्रे स्थितनूलादेः प्रेरणोपलम्भादनु-
- २५ नानतो ध्वनीन्प्रतिपद्यन्त इत्यपि प्रत्यादिष्टम् । तद्वन्तोयविन्दूनामप्यतः

प्रतिपत्तिप्रसक्तेः । अथार्थापत्त्या ध्वनयः प्रतियन्ते । तथा हि, सन्ति शब्दव्यञ्जका ध्वनयः शब्दप्रतिपत्त्यन्यथानुपपत्तेः । न हि शब्दस्य परार्थोच्चारणान्यथानुपपत्त्या प्रतिपन्ननित्यत्वस्य स्तिमितमास्तावृत्तस्य व्यञ्जकान्ध्वनीनन्तरेण प्रतिपत्तिरुपपद्यत इति । तदप्यवद्यम् । परार्थोच्चारणान्यथानुपपत्तेः शब्दनित्यत्वसाधिकायाः प्रागेव परास्तत्वात् । तथा च शब्दप्रतिपत्तेरुपत्तिप्रकारेणाप्युपपद्यमानत्वात्ततो न ध्वनिसिद्धिः । अस्तु वा कथञ्चित्सिद्धिः । तथापि ते किञ्चित्कुर्वन्तः शब्दव्यञ्जयन्त्यन्यथा वा । न तावदन्यथा । अतिप्रसक्तेः । प्रथमपक्षे तु किं ते कुर्वन्तीति वाच्यम् । विधिष्टसंस्कारमिति चेत्, ननु कोऽयं विशिष्टः संस्कारो नाम । शब्दसंस्कारः श्रोत्रसंस्कार उभयसंस्कारो वा । तत्रापक्षे व्यञ्जकवायुना यावद्वेगमभिसर्पता यावान्वर्णविभागः संस्कृतस्तावत् एव श्रवणं स्यान्न समस्तस्य वर्णस्येति खण्डशस्तस्य प्रतिपत्तिः स्यात् । अथ वर्णस्य निरवयवत्वादेकत्र संस्कृतः सर्वत्रैव संस्कृतोऽसाविति नायं दोषः । तर्हि निर्विभागत्वादेवैकत्रासंस्कृतः सर्वत्र तथैवेति मनागपि श्रवणं न स्यात् । किञ्च, क एष शब्दसंस्कारः । किमतिशयाधानमनतिशयव्यावर्तनमावरणापगमो वा । तत्रातिशयाधानं दृश्यस्वभावतापादनम् । अनतिशयव्यावर्तनं त्वदृश्यस्वभावताखण्डनम् । ते च शब्दाद्भिन्ने अभिन्ने वा विधीयते । यदि भिन्ने । तदा तत्करणे शब्दस्य न किञ्चित्कृतमिति तदवस्थाऽस्याश्रुतिर्भवेत् । अथाभिन्ने तर्हि शब्दस्यापि तत्कार्यतानुषङ्गादनित्यत्वप्रसङ्गः । यो हि यस्माद्भिन्नस्वभावः, तत्करणे तस्यापि करणम् । यथाऽतिशयानतिशयव्यावर्तनस्वरूपस्य । ताभ्यामभिन्नस्वभावश्च शब्द इति । आवरणापगमपक्षोऽपि न क्षेमकारः । आवरणासम्भवस्येदानीमेव प्रदर्शितत्वात् । माभूत्तर्हि शब्दसंस्कारः । श्रोत्रसंस्कारस्तु भविष्यति । यदाह—
“ अथाऽपीन्द्रियसंस्कारः सोऽप्यधिष्ठानदेशतः ॥ अतो न श्रोष्यति २५

श्रोत्रं तेनासंस्कृतशष्कुलिः ॥ १ ॥” अधिष्ठानदेशत इति । अधिष्ठानसंयोगपरतन्त्रप्रदेशे । अत इत्यादि तच्च शब्दं नैव श्रोष्यति श्रोत्रं यस्य संस्क्रियमाणस्य संयोगद्वारेणावच्छेदिका शष्कुली न संस्कृतेत्यर्थः ।

“अप्राप्तकर्मदेशत्वाद्गुणिना श्रोत्रसंस्क्रिया ॥ अतोऽधिष्ठानभेदेन
 ५ संस्कारनियमः स्थितः” ॥१॥ इति । तदप्यसमीचीनम् । श्रोत्रसंस्कार-
 पक्षेऽपि सकृत्संस्कृतस्य श्रोत्रस्य युगपदखिलशब्दपरिच्छेदकत्वप्रसक्तेः ।
 न हि नेत्रमञ्जनादिना कृतसंस्कारं सत्सन्निहितं स्वगोचरं नीलपीतादिकं
 किञ्चित्पश्यति किञ्चिन्नेति विशेषं पश्यामः । बलातैलादिना संस्कृतं
 श्रोत्रं वा काश्चिदेव गकारादिवर्णाञ्शृगोतीति नियमो दृश्यते । येना-
 १० त्रापि तथा कल्पना स्यात् । अथ व्यञ्जकानां वायूना भिन्नेषु कर्णमूला-
 वयवेषु वर्तमानानामर्थापत्त्या प्रतिनियतवर्णश्रवणान्यथानुपपत्तिलक्षणया
 प्रतिनियतवर्णग्राहकत्वेन संस्काराधायकत्वस्य प्रतीतेर्नैकवर्णग्राहकत्वेन
 संस्कृतं श्रोत्रं सर्ववर्णान्युगपद्गृह्णाति । यथा हि भवत्पक्षेऽन्यवर्ण-
 जनकैस्ताल्वादिसंयोगविभागैर्नान्यो वर्णो जन्यते । तथाऽस्मत्पक्षेऽपि
 १५ नान्यवर्णग्राहकश्रोत्रसंस्काराधायकव्यञ्जकप्रेरकैर्वायुभिरन्यवर्णग्राहकश्रो-
 त्रसंस्काराधायकवायुप्रेरणं क्रियते । इत्युत्पत्त्यभिव्यक्तिपक्षयोः कार्य-
 दर्शनान्यथानुपपत्त्या समः सामर्थ्यभेदः प्रयत्नविवक्षयोः सिद्धः ।
 तदुक्तम्—“ व्यञ्जकानां हि वायूनां भिन्नावयवदेशता ॥ जाति-
 भेदश्च तेनैव संस्कारो व्यवतिष्ठते ॥ १ ॥ अन्यैस्ताल्वादिसंयोगै-
 २० र्नान्यो वर्णो यथैव हि ॥ तथाऽन्यवर्णसंस्कारो न ध्वन्यन्तर-
 सारिभिः ॥ २ ॥ तस्मादुत्पत्त्यभिव्यक्तयोः कार्यार्थापत्तितः समः ॥
 सामर्थ्यभेदः सर्वत्र स्यात्प्रयत्नविवक्षयोः ॥ ३ ॥ ” इति ।
 तदेतदसम्बद्धम् । इन्द्रियसंस्कारकाणा व्यञ्जकाना समानदेशसमान-
 धर्मापन्नसमानेन्द्रियग्राह्येष्वर्थेषु प्रतिनियतग्राहकत्वेनेन्द्रियसंस्कारक-

त्वस्य कदाचिद्दर्शनात् । प्रयोगयुग्मं चात्र । श्रोत्रं समानेन्द्रियग्राह्य-
समानधर्मापन्नानामर्थानां ग्रहणाय प्रतिनियतसंस्कारकसंस्कार्यं न
भवति, इन्द्रियत्वात् । यदित्थं तदित्थं यथा लोचनम् । तथा च
श्रोत्रम् । तस्मात्तथा । शब्दाः प्रतिनियतसंस्कारसंस्कार्येन्द्रियग्राह्या
न भवन्ति समानेन्द्रियग्राह्यत्वे सति युगपादिन्द्रियसम्बद्धत्वात्, ५
कुम्भादिवत् । युगपादिन्द्रियसम्बद्धत्वादेतावत्युच्यमाने, एकेन्द्रियाभि-
सम्बद्धरूपसादिभिराम्रफलगतैर्व्याभिचारस्तदपोहाय समानेन्द्रियेत्यादि ।
अस्मिन्नेव तु सति व्यवहिताव्यवहितघटाभ्यामनेकान्तस्तन्निराकरणाय
युगपदित्यादि । तन्न श्रोत्रसंस्कारोऽपि घटते । भवतु तर्ह्युभयसंस्कारः ।
तत्रोक्तदोषाणामसम्भवात् । तदाह—“ द्वयसंस्कारपक्षे तु मृषा १०
दोषद्वये वचः ॥ येनान्यतरवैकल्यात्सर्वैः सर्वो न गृह्यते ॥ १॥ ”
द्वयसंस्कारपक्षे श्रोत्रशब्दयोः संस्कारपक्षे । यत्प्रत्येकपक्षभावे दोषद्वयस्य
वचनं तन्मृषालोकम् । मृषात्वे कारणमाह येनेति । संस्कृतोऽपि
शब्दो दूरस्थेनेन्द्रियसंस्कारवैकल्यान्नोपलभ्यते । संस्कृतेन्द्रियेणाऽपि
निहितेन शब्दान्तरसंस्कृतत्वान्नोपलभ्यते । इत्यन्यतरवैकल्यात्सर्वैः १५
सर्वेषामग्रहणं युक्तमिति । नैतदपि सूक्तम् । तथा हि, यदि संस्कृतं
श्रोत्रं संस्कृतं वर्णं प्रतिपद्येत तदा तं सर्वगतत्वेन प्रतिपद्यते । तत्स्वरूप-
त्वात्तस्य । ततो नित्यैकरूपत्वे शब्दस्यावार्यावारकभावस्य व्यञ्ज्य-
व्यञ्जकभावस्य चानुपपत्तेर्नावरणकृतः समुच्चारणानन्तरमस्यानुपलम्भ
इति प्रत्यक्षेणैवास्य नाशोऽवसीयते । उत्पादोऽपि तेनैव निश्चीयते । २०
यथा हि चक्रचीवरादिव्यापारान्वयव्यतिरेकानुविधायित्वं घटादेरव-
गम्यते । तथा ताल्वादिसंयोगान्वयव्यतिरेकानुविधायित्वं शब्दस्यापीति
घटवच्छब्दोऽप्युत्पाद्यः प्रत्यक्षलक्षित एव । अथात्र ताल्वादिसंयोगादी-
नामभिव्यञ्जकत्वं कथयेः । कलशादिष्वपि चक्रादीना किं तन्न
कथयसि । कथयाम्येवेति चेत् । सत्कार्यवादमिदानीं कतरेण कपाट- २५

- सम्पुटेन पिद्धासि । नन्वालोके सति कलशादयोऽवलोक्यन्तेऽसति च नावलोक्यन्ते ततश्चानेन न्यायेनालोकस्यापि कलशादीन्प्रति कारणत्वं स्यादिति चेत् । नैष दोषः । तत्र बाधकसम्भवात् । तथा हि, प्रदीपस्य कलशं प्रति कारणत्वमङ्गीक्रियमाणं केवलस्य स्याच्चक्रादिकारणकलाप-
- ५ कलितस्य वा । नाद्यः पक्षः । कलशशून्येऽप्यपवरककुहरे प्रबोधित-
दीपाङ्कुरमात्रात्कलशोत्पत्तिप्रसङ्गात् । नापि द्वितीयः । चक्रादिसामग्री-
विरहिणि प्रदेशे प्रबलप्रदीपकलिकाकलापप्रबोधे कदाचिदपि कलशा-
नुपलब्धिप्रसक्तेः । ततश्चक्रादिसामग्रीव्यतिरेकेणापि चेदुपलभ्यते
कलशः । तेन ज्ञायते प्रदीपदानात्पूर्वमप्यासीदसौ । तथा च प्रदी-
- १० पस्य व्यञ्जकत्वमेव । न च शब्दजनकेष्वप्येष प्रसङ्गोऽवकाशमासा-
दयति । यादृशेभ्य एव तेभ्यः शब्दो जायते तादृशानामेव कारण-
त्वाङ्गीकारात् । तस्माज्जनकाभिव्यञ्जकसामग्र्योरयमेव विशेषो यस्यां
सत्यामवश्यं पदार्थोपलम्भः सा व्यञ्जिकेति सिद्धः प्रत्यक्षनिश्चयः
शब्दोत्पादः । एवं च विनाशोत्पादप्राहिणा प्रत्यक्षेण प्रत्यभिज्ञा
- १५ बाध्यत इति स्थितम् । प्रयत्नानन्तरीयकत्वेनापि शब्दस्य कार्यत्वनि-
श्चयात्प्रत्यभिज्ञात्रावः सिध्यति । ननु कूपखननादिप्रयत्नानन्तरमाकाशं
समुपलभ्यते न च तत्कार्यमतोऽनैकान्तिकत्वमस्य । उक्तं च—
“अनैकान्तिकता तावद्धेतूनामिह कथ्यते ॥ प्रयत्नानन्तरं दृष्टि-
नित्येऽपि न विरुध्यते ॥ १ ॥ आकाशमपि नित्यं स्याद्यदा भूमि-
- २० जलावृतम् ॥ व्यज्यते तदपोहेन खननोत्सेचनादिभिः ॥ २ ॥
प्रयत्नानन्तरं ज्ञानं तदा तत्रापि विद्यते ॥ तेनानैकान्तिको हेतुर्य-
दुक्तं तत्र दर्शनम् ॥ ३ ॥ अथ स्थगितमप्येतदस्त्येवेत्यनुमीयते ॥
शब्दोऽपि प्रत्यभिज्ञानात्प्रागस्तीत्यवगम्यते ॥४॥” यदुक्तं तत्र दर्श-
नमिति । प्रयत्नानन्तरं दर्शनं शब्दस्यानित्यत्वसाधनाय हेतुतया यदुक्तं
- २५ तदनैकान्तिकमित्यर्थः । अथ स्थगितमपीति । अथ पुनः पिहितमप्याकाशं

पृथिव्यादिना कथंचित्पृथिव्याद्यवस्थानान्यथानुपपत्त्यैवास्तीत्यनुमीयते ।
 ततश्च प्रागूर्ध्वं चानुपलब्धेरसिद्धत्वादनैकान्तिकत्वाभाव इत्युच्यते ।
 प्रत्यभिज्ञानबलाच्छब्दोऽप्यस्तीत्यवगम्यते । पुनश्च विनाशकारणाभावा-
 दिति । ततश्च तयैवोपलब्ध्या तद्विपरीतमनुमानं विरुध्यत इति ।
 एतदपि न क्षोदक्षमम् । एकत्वस्वरूपत्वस्य गगनेऽप्यासिद्धत्वात् । ५
 तत्स्वल्केकस्वरूपं सत्स्वगोचरविज्ञानजननैकस्वरूपं तद्विपरीतं वा
 भवेत् । यदि तज्जननैकस्वरूपम् । तदा तस्य न खननाद्यनन्तरमेवोप-
 लब्धिः । किन्तु पूर्वमपि स्यात् । तद्विपरीतस्वभावत्वे कदाचनाप्युप-
 लम्भो न भवेत्, विशेषाभावात् । विशेषे वा तदेकरूपताव्याहतिः ।
 प्रत्यभिज्ञानाच्छब्दे प्राक्सत्त्वप्रतीतिश्च च्छिन्नोद्भिन्नकररुहकुन्तलादा- १०
 वपि समाना । यदप्यवादि प्रत्यक्षत्वं चास्य श्रोत्रेन्द्रियान्वयव्यतिरे-
 कानुविधायित्वात्सुप्रसिद्धमित्यादि । तदप्यसम्बद्धम् । प्रत्यभिज्ञानस्ये-
 न्द्रियान्वयव्यतिरेकानुविधायिदर्शनस्मरणान्वयव्यतिरेकानुविधायित्वेन
 तस्य पूर्वं प्रसाधितत्वात् । प्रत्यक्षतायां चास्यातीतकालसम्बद्धत्वेन
 शब्दनिर्णायकत्वायोगः । सम्बद्धवर्त्तमानार्थग्राहित्वात्त्वन्मते प्रत्यक्षस्य १५
 तदयोगे वा कथं योगिप्रत्यक्षाधिकेभ्यो भवतः शोभते । प्रत्यक्षत्वेऽप्यस्य
 तद्वदतीताद्यर्थग्राहकत्वाविरोधात् । समर्थितं च प्रागेवाऽस्य विस्तरेणा-
 प्रत्यक्षत्वम् । यदप्युक्तमेवं प्रत्यभिज्ञानप्रत्यक्षमाहात्म्यतः शब्दस्य
 नित्यत्वे प्रतिपन्ने इत्यादि । तदप्यवश्यम् । शब्दनित्यत्वग्राहकप्रत्यभि-
 ज्ञानस्यानन्तरमेव निराकृतत्वात् । यदपि न्यगादि विवादाध्यासितः २०
 काल एतद्वादिसम्बद्धः कालत्वादित्यादि । तदपि प्रलापमात्रम् ।
 गादेरुच्चारणादनन्तरं विनाशस्य प्रत्यक्षप्रतिपन्नत्वेन प्रतिपादनात् ।
 नित्यत्वसाधकानुमानस्य प्रत्यक्षत्रिभुवनत्वेनागमकत्वात् । विद्युद्गादे-
 रपि चैवं नित्यत्वं स्यात् । तथा हि विवादाध्यासितकाल एतद्विद्यु-
 दादिसम्बद्धः कालत्वादिदानान्तनकालवत् । प्रतीतिवाद्याऽन्यत्रापि २५
 समाना । नित्यः शब्दः श्रावणत्वादित्याद्यपि विचारपराङ्मुखम् ।

- उदात्तादिभिर्धर्मैरनैकान्तिकत्वात् । ते हि श्रवणग्राह्यत्वेऽपि न नित्या भवद्विरङ्गीकृताः । तेषामश्रावणत्वे तु नीलादीनामिव श्रोत्रेणोपलम्भो न भवेत् । वीणादिशब्दैश्चानैकान्तिकत्वम् । तेषां श्रावणत्वेऽप्यनित्यत्वात् । यच्चान्यदवादि देशकालादिभिन्ना गोशब्दव्यक्तिबुद्धय इत्यादि । न तदपि सुन्दरम् । गोशब्दलिपिवुद्ध्या हेतोरनैकान्तिकत्वात् । सा हि गौरित्युल्लेखेनोत्पद्यते न चैकगोशब्दविषया । देशकालादिभिन्नत्वाद्वोशब्दलिपीनाम् । नचैवं विषयभेदः कापि प्रसिद्धपद्धतिमास्कन्दति । सकलबुद्धीनामभिन्नविषयत्वप्रसङ्गात् । तथा हि, देशकालादिभिन्नवस्तुबुद्धय एकगोचरा न चानेकगोचरा वस्तुबुद्धित्वात्सम्प्रत्युत्पन्नघटबुद्धिवत् । एवं च निखिलवस्तुबुद्धीनामेकघटलक्षणवस्तुगोचरत्वे घटबुद्धित्वमेव भवेत् । न गोशब्दप्रक्तिबुद्धीना धर्मित्वम् । कथं वा गोशब्दबुद्धित्वं हेतुः । सम्प्रत्युत्पन्नगोशब्दबुद्धिवदिति दृष्टान्तः सिद्धयेत् । यतोऽनुमानं स्यात् । यदप्यवादि ह्यस्तनो गोशब्दोऽप्यनुवर्तत इत्यादि । तदपि न नीतिशीलान्प्रीणाति ।
- १५ अन्यथानुपपत्तिगून्यत्वेन हेतोरत्राप्रयोजकत्वात् । कथमन्यथा ह्यस्तनो घटनसौदामिनीप्रकाशयोरप्येकत्व न भवेत् । अकथं हि वक्तुं ह्यस्तनविष्णुप्रकाशोऽद्य तस्याभिन्नरूपस्य प्रत्यक्षतः प्रतीतेः । शब्दे तारत्वाद्वो धर्मा न स्वाभाविका इति चेत् । तदज्ञानम् । स्वाभाविकत्वावधारणन्यायस्य यत्र तत्र प्रसिद्धस्यात्रापि तुल्यत्वात् । न हि पयसि
- २० शैत्यद्रवत्वे तेजसि वा मान्वरत्वोष्णत्वे स्वाभाविके इत्यत्रान्यत्रमाणं प्रचक्षत् । अथ पयःप्रमुखेषु शैत्यादीनां स्वाभाविकत्वेनैव प्रत्यक्षग्राहक युक्तमन्यन्योपचान्हेतोरनुपलम्भान्नियमेन तद्गतत्वेन चोपलम्भादिति चेत् । शब्देऽपि तारतारत्वादीनामवमस्तु, विशेषाभावात् । तत्राऽप्यर्नान्द्रिय कश्चिदुपाधिगस्ति तद्गताः शब्दे तारतारत्वादयोऽवमानन् इति शब्दप्यत इति चेत् । किन्न पयःप्रमुखेष्वपि शैत्यादीनामर्नान्द्रियान्यधर्मत्वं शक्यते । तर्हि यद्गतत्वेन बहुपलभ्यते तस्यै-

वाऽसौ धर्मः । तथोपगमे पीतत्वस्य शङ्खगतत्वेन प्रतिभासादेतदपि तस्यैव धर्मः स्यात् । अविशेषात् । तन्न्यायापेतम् । पीतत्वस्यान्यधर्मत्वस्थितौ शङ्खस्य च तद्विरुद्धधर्मत्वे स्थिते कामलाद्यन्वयव्यतिरेकानुविधाने च पीतत्वोपलम्भस्य वावेन भ्रान्तत्वावधारणात् । न चेह तारतारतरत्वादेरन्यधर्मतास्थितिः । नापि शब्दस्य तारतारतरत्वादि- ५
विरुद्धधर्मत्वम् । नापि तारतारतरत्वाद्युपलम्भस्य ध्वनिरूपत्वाद्यन्वयव्यतिरेकानुविधायित्वम् । तथापि शङ्ख स्यादिति चेत् । एवमिय सर्वत्र स्यात् । तथा च न क्वचित्कुतश्चित्कचित्सिद्धथेत् । न चेद् शङ्खितुमपि शक्यते । अप्रतीते तारतारतरत्वादीनां ध्वनिरूपवायुधर्मत्वे संस्कारा-
भावात्संस्कारानुपनीतस्य चारोपयितुमशक्यत्वात् । न च प्रतीयन्त १०
एवाऽमी तद्धर्मा इति वाच्यम् । रूपरसगन्धस्पर्शेष्वनन्तर्भावेन तेषु भावरूपेषु चक्षुरादीनामव्यापाराभावात् । न च श्रवणेनैव तत्प्रतीतिः । तथा सति तेषां वायुधर्मत्वविरोधात् । तथा हि तारतारतरत्वादयो न वायुधर्माः श्रावणत्वात्, कादिवत् । यदि पुनरेव नेप्यते । तदा कादीनामपि वायवीयत्वप्रसङ्गः । अस्त्वेव को दोष इति चेत् । उच्यते । १५
वायवीया. सन्तोऽमी कादयः किं वायव्यविगुणा भवेयुर्वायु-
परमाणुगुणा वा । आद्यपक्षे तेषामानित्यताप्राप्तिः । अवयविविनाशे तेषामप्यवश्यं विनाशभावात् । द्वितीये तु कथं ग्रहणं तेषां तद्वनान्य-
गुणवत् । एव च, प्रत्यक्षेण तेषामन्यधर्मतया कदाचिद्ग्रहणे संस्कारा-
भावात्कथं शब्दे समारोपः । न चैते प्रमाणान्तरेणापि कदाचि- २०
दृह्यन्ते । अथ ध्वनिभेदसंस्कारवशादेव श्रोत्रस्येदृशं सामर्थ्यभेद-
आविरस्ति । यत आरोप्याग्रहेऽपि भ्रमो भवति मण्डूकवसाक्ताक्षा-
णामिवानवगतवशोरगागामपि प्रथमाक्षसन्निपाताद्वंशेषूरगारोपमिति ।
तदसाम्प्रतम् । सर्वासामपि भ्रान्तीनामारोप्यारोपविषयग्रहणपुरस्सरत्व-
नियमात् । तदनुसारेण च मण्डूकवसाक्ताक्षाणामपि वंशेषूरगभ्रमो २५
व्याख्येयः । वंशे ज्ञात एव सत्यनन्तरं सर्पभ्रमभावात् । कथमेव नानु-

- भवोदय इति चेत् । क्षणभेदस्य दुर्लक्ष्यत्वात् । न चागृहीतसर्पस्य सर्पभ्रमो भवतीति वक्तुं शक्यम् । तस्मिञ्जन्मानि जन्मान्तरे वा सर्पग्रहणसम्भवात् । ध्वनिवर्म्मस्तु तारतारतरत्वादिस्मिन्नैव जन्मानि जन्मान्तरेऽप्यशक्यग्रहण एव । तस्माद्दर्णात्रिष्वग्भूतस्तारतारतरत्वादिः
- ५ प्रतीयमानो वर्णधर्म एवेति । अनौपाधिकप्रतीत्या तीव्रतादिधर्मस्य सौदामिनीदाम्न इव तारतारतरत्वादिधर्माधिकरणस्य शब्दस्यापि सिद्धः प्रत्यक्षतो भेदः । तथा च तदेकत्वानुमानस्यापि तदाभासत्वमवसेयम् । एतेनाद्यतनो गोशब्दो ह्योऽप्यासीदित्यादि प्रतिक्षिप्तम् । न्यायस्य सदृशत्वात् । यदप्यभाषि शब्दो दीर्घकालस्थायीत्यादि । तदपि चेष्टयाऽ-
- १० नैकान्तिकम् । तस्याः सम्बन्धबलेनार्थप्रतीतिहेतुत्वऽपि दीर्घकालमवस्थानाभावात् । एतेन यः पुनरस्थिरः स सम्बन्धबलेन नार्थप्रतीतिं जनयतीत्यादि पराकृतम् । चेष्टायाः सम्बन्धबलनार्थबोधकत्वेऽपि तादात्विकनिमित्तत्वसम्भवात् । ततश्चायुक्तमेतत्कञ्चित्कालं स्थिरः शब्दः सर्वकालमपि स्थिर इत्यादि । कञ्चित्कालं स्थिरत्वस्येत्थं शब्दे निराकृतत्वेनासिद्धत्वात् । अनैकान्तिकं कञ्चित्कालस्थिरत्वमचिररोचिः-
- १५ प्रमुखे । तेषां तत्सद्भावेऽपि साधनमसिद्धम् । तत्सिद्धिनिवन्धनस्य कञ्चित्कालस्थिरत्वस्य हेत्वाभासत्वेन प्रोक्तत्वात् । कादाचित्कत्वाच्च शब्दे तदसिद्धम् । तथा हि यत्कदाचित्कं न तद्विनाशहेतुशून्यम् , यथा सौदामिनीदामादिकम् । कादाचित्कश्च शब्द इति । यदपि
- २० विवादाध्यासितः कालो गादिशब्दशून्यो न भवतीत्यादिकमवादि तदपि विद्युदादौ तुल्यत्वादयुक्तम् । तथा हि विवादविषयापन्नः कालः सौदामिन्यादिशून्यो न भवति कालत्वात्तत्त्वोपेतकालवत् । प्रत्यक्षबाधनं पुनरुभयत्रापि समानम् । यच्च प्रत्यपादि नित्यः शब्दः परार्थं तदुच्चारणान्यथानुपपत्तेरित्यादि । तदप्यनौपयिकम् । परार्थं तदुच्चारणस्या-
- २५ न्यथाप्युपपत्तेः । अनित्यत्वेऽपि शब्दस्य सादृश्यवशादेवार्थे सम्बन्धग्रहणसम्भवेन तत्प्रतिपत्तिघटनान् । यदप्यभिहितम् । अन्यस्मि-

ज्ञातसंबन्धे न चान्यो वाचको भवेदित्यादि । तदपि नोपपन्नम् । न खलु य एव सम्बन्धावबोधसमये समुपलब्धस्तेनैवार्थप्रतिपत्तिर्विधेयेति नियमः समास्ति । प्राक्प्रदेशपरिच्छिन्नधूमसदृशादपि मेदिनीधरधूमाद्धनञ्जयावबोधसमाधिगमात् । न च महीध्रमहानसाधिकरणयोर्धूमव्यक्तयोरैक्यं सम्भवति । प्रतीतिविरोधात् । सर्वगतत्वप्रसङ्गाच्च । अथ ५ धूमसामान्यस्यात्र गमकत्वमिष्यते । इतरत्रापि सामान्यस्यैव वाचकत्वमिष्यताम् । विशेषाभावात् । नन्विह सामान्यं शब्दत्वं गत्वादि वा वाचकत्वेनाभिप्रीयते । आद्यपक्षे, तस्य सर्वत्राविशेषात्सर्वेऽर्थाः सर्वशब्देभ्यः प्रतीथेरन् । न खलु कारणानियमे कार्यनियमो भवितुमर्हति । तस्याकस्मिकत्वप्रसङ्गात् । द्वितीये तु गादीनामेकैकव्यक्तिरूपत्वेन भेदाभावान्न तत्र गत्वादिसामान्यं सम्भवतीति कथं तस्य वाचकत्वमिति चेत् । तदप्यसाम्प्रतम् । तेषामपि तारतारतरत्वादिभेदतो नानाव्यक्तिरूपत्वसम्भवात्, गत्वादिसामान्यसद्भावोपपत्तेः । न च व्यञ्जकभेदकृत एवायं तारतारतरत्वादिभेदप्रत्ययो गकारादाविति मन्तव्यम् । यरलवादिवर्णभेदप्रतिभासस्यापि व्यञ्जकप्रभञ्जनभेदानिवन्धनत्वा- १५ पत्याऽखिलवर्णविकल्पातीतानिरवयवाक्रमैकशब्दब्रह्माङ्गीकारप्रसङ्गात् । अथ यरलवादीना परस्परविभिन्नस्वरूपावगमाद्विषयभेदानिवन्धन एव तद्वेदप्रतिभासो नोपाधिहेतुकः । तर्हि सर्गस्वर्गगर्गगाङ्गेयगङ्गादौ गकारभेदप्रत्ययोऽप्यय न व्यञ्जकवायुभेदनिमित्तः । तत्राप्यन्योन्यविभक्तगकारस्वरूपप्रतिभासाविशेषात् । वक्तृभेदे हि सति शुकगारिकामनुष्येषु व्यञ्जकनानात्वसम्भावनाया वर्णभेदप्रतिभासस्तन्निवन्धन- २० कथंचित्सम्भावनाभुवमवतरेत् । वक्तृकत्वे पुनर्गाङ्गेयादौ कुतस्तन्निमित्तो भेदप्रत्ययः । ननु तत्रापि भिन्ना एष नभस्वन्तो व्यञ्जकाः, वदनं पुनरेकमस्तु किं तेन तदपि वा भिन्नमित्येके । नैतदप्युपपन्नम् । एव हि यरलवादीनामपि परस्पर भेदो दुरुपपादः । तत्रापि व्यञ्जकप्रभञ्जन- २५ भेदस्य विद्यमानत्वाविशेषात् । ननु यरलवादिषु विशेषप्रतीतिः, समास्ति

- गकारेषु नास्ति । उच्चारणस्यैव हि तत्र भेदो नोच्चार्यमाणस्येति चेत् । तदप्यनुचितम् । तत्रापि विशेषप्रतीतेः सद्भावात् । ननु यथा शाव-
 लेयादौ खुरककुदाद्यवयववर्त्तिनः । प्रतिव्यक्ति विशेषाः सुस्पष्टमा-
 भासन्ते तथा गाङ्गेयादावपि गकारे ते सुस्पष्टं किं नावभासन्त इति
 ५ चेत् । तर्हि तिलतण्डुलकलापादाविव शावलेयादावपि प्रत्येकं त्रिकोण-
 त्वादि सुस्पष्टविशेषावभासोऽस्ति येन भेदावभासः स्यात् । अथ
 तत्र त्रिकोणत्वादिविशेषाप्रतिभासेऽपि प्रतिभासन्त एव सुस्पष्टं
 देशभेदादयः केचिद्विशेषाः । तर्हि शुक्रशारिकादिसमुदी-
 रितगादेरपि गोपालादीनामपि सुस्पष्टं तारतारतरत्वादिविशेषावभासो
 १० विद्यत एव । एतेन यदपि भट्टेनोच्यते—“ दृश्यते शावलेयादि-
 व्यक्त्यन्तरविलक्षणा ॥ बाहुलेयादिगोव्यक्तिस्तेन भेदोऽस्ति वा-
 स्त्वः ॥ १ ॥ न तु द्रुतादिभेदेन निष्पन्ना सम्प्रतीयते ॥ गव्य-
 क्त्यन्तरविच्छिन्ना गव्यक्तिरपरा स्फुटा ॥ २ ॥” इति तदपि
 पराम्तम् । नन्वस्त्वेवं तारत्वादीनां विशेषाणां तत्र ग्रहणं किं त्वारो-
 १५ पितम् । तदप्ययुक्तम् । आरोपितरूपवैलक्षण्यात् । तथा हि यदा-
 रोपितरूपं वस्तु तदनारोपितनिजस्वरूपसम्बन्धितयाऽप्युपलभ्यते यथा
 स्फाटिको मणिर्नैसर्गिकश्चेतिन्ना । न चाऽमी गकारादयो वर्णाः कदा-
 चिदपि तारतारतरत्वादिधम्मसंस्पर्शान्याश्रुत्या प्रतिभासन्ते तत्कथं तेषां
 गकारादिषु समारोपः । एवं च, यथा बुद्धीनां स्तम्भकुम्भादिविषय-
 २० विशेषान्यानामसंवेदनात्प्रतिविषयं नानात्वं तथा वर्णानामपि गका-
 रादीनां प्रति तारतारतरत्वादिविशेषं नानात्वं सिद्धम् । ननु बुद्धिरप्ये-
 कैव विषयभेदोपाधिनिबन्धनस्तद्भेद इति चेत् । मैवम् । “ क्षणिका
 हि सा न चिरकालमवतिष्ठते ” इत्यभिधानेन स्वयमेव तद्भेदाभ्युप-
 गमात् । यथा च शुद्धो गुणो भास्वरधूसरादिभेदवत्तयोत्क्षेपणादि
 २५ कर्म च स्वकीयक्षणविशेषवत्तया नानान्वं प्रतिपद्यते तथा वर्णोऽपि

तारतारतरत्वादिभेदवत्तयेति । ननु शुक्लो गुण उत्क्षेपणादि कर्म चैक-
मेवाधारभेदात्तु तद्भेदप्रतिभास इति चेत् । अहो प्रतीयमानापला-
पित्वम् ।

एकं कर्म प्राणिनां बुद्धिरेका सर्वत्रैकः श्वेतरूपो गुणश्च ॥

एतत्सर्वं हंत मीमांसकानां मध्ये व्यक्त स्वप्रियावाहुकर्म ॥५५९॥ ५

किंचैकात्मवादोऽप्येवं कथं प्रतिक्षिप्यते । सुखदुःखादिभेदस्य
शरीरभेदेनाऽपि सम्भवात् । ततो बुद्ध्यादिवत्सर्वदा सविशेषाणामेव
वर्णानां प्रतीयमानत्वान्नानात्वमनिवार्यम् । ननु गगनादावकारोपश्लेष-
कृत एव भेदप्रतिभासो न स्वरूपभेदकृत इति चेत् । तदपि न निर-
वद्यम् । अकारस्यापि भवन्मते भेदाभावात् । असत्यपि चाऽकारो- १०
पश्लेषे दिग्गजो दिग्गज इति भेदेन प्रतिभासो भवत्येव । न खलु
दिग्ग इत्यत्रोपरितनगकारस्याकारान्तरेणोपश्लेषः समास्ति । एवं सम्मदः
सम्मदः पट्ट. पट्ट आसन्नमासन्नं मल्लो मल्लः पत्तिः पत्तिः पत्तनं
पत्तनमित्यादिषु वर्णभेदप्रतीतिः सुव्यक्तैव । अर्थप्रतीतिभेदोऽपि च
दिग्गजादौ शब्दान्तरनिमित्तको भवितुमर्हति न द्विरुच्चारणकृतो १५
ग्रन्थाधिक्यात् । स खल्वर्थाधिक्यं नोच्चारणभेदात् । सहस्रशोऽपि
प्रयुक्ते गवादिशब्दे सास्त्रादिमदर्थव्यातिरिक्तवाच्यसम्प्रत्ययाभावात् ।
शब्दविदोऽपि दिग्गज इति द्विगकारकोऽयं निर्देश इत्यभिदधाति न तु
द्विर्गकार उच्चारति इति । ननु गोगिरिगुरुगोहादावर्थभेदोऽपि गकारप्रती-
त्यनुवृत्तिदर्शनादेक एवाऽयं गकारः । मैवं वोचः । न हि वयमभेदप्र- २०
त्ययमपह्नुमहे । किन्तु भेदप्रत्ययस्यापि बाधाविकलस्य सद्भावादन-
न्यथासिद्धत्वाच्च गवादिवत्सामान्यविशेषरूपता गकारदेर्वर्णस्य वर्ण-
यामः । व्यञ्जकभेदनिबन्धनत्वं तु भेदप्रत्ययस्य यरलवादावपि वक्तुं
शक्यमिति प्रावप्रतिपादितमेव । किंच शावलेयादिभेदप्रतीति-
रपि व्यञ्जकभेदनिर्मितत्वादेक एव गोस्त्रिभुवनेऽपि स्यात् । ननु २५
कश्चात्र व्यञ्जको यद्भेदकृतः पिण्डभेदप्रत्यय इष्यते । आह च—“ न

- पिण्डव्यतिरेकेण व्यञ्जकोऽत्र ध्वनिर्यथा ॥ पिण्डव्यङ्ग्यैव गोत्रा-
दिजातिर्नित्यं प्रतीयते ॥ १ ॥ ” इति तदपि न तर्ककर्कशकुशा-
श्रीयचुद्धीना वचः । गोत्वजातेर्गत्ववदिदानीं विवादाविषयापन्नत्वात् ।
भेदप्रत्ययस्य तु चक्षुर्व्यापारभेदादपि सम्भाव्यमानत्वात् । ननु सकृदपि
५ व्यापृतनेत्रस्य परस्परविविक्तगोपिण्डप्रतिभासः समुपजायत इति । तर्किं
प्रथमश्रोत्रव्यापारवेलाया गाङ्गेयगङ्गादौ गकारभेदप्रतिभासो नोप-
जायते । तथा चात्र प्रयोगः । गकारादिर्वर्णः प्रत्येकमनेको बाधका-
भावे सति युगपद्विन्नदेशतयोपलभ्यमानत्वात् । य एवं-स एवं यथा
ब्रह्मवृक्षादिः । तथा चायम् । तस्मात्तथेति । न तावदत्रैकेन पुरुषेण
१० क्रमशोऽनेकदेशतयोपलभ्यमानेन हेतोरनैकान्तिकत्वमाशङ्कनीयम् ।
युगपद्गृहणात् । नाप्येकेन सहन्नदीधितिना नानापुरुषैः सकृद्विन्नदेश-
तयोपलभ्यमानेन व्यभिचारः । बाधकाभावे सतीतिविशेषणात् । न
ह्येकस्मिन्नहिमरश्मौ भिन्नदेशतयोपलभ्यमाने बाधकाभावः । प्रतिपुरुष
क्रमलङ्घनानुपलम्भस्य बाधकस्य सद्भावात् । नापि नानाजलपात्रसङ्क्रान्त-
१५ तिगमरश्मिभिन्वेन प्रत्यक्षतो दृश्यमानेन हेतोरनेकान्तः । तस्य
दिनकरकरनिकरसन्निधिमपेक्ष्य तथापरिणममाणस्यानेकत्वात् । अथ
पर्वतादिनैकेनास्य हेतोर्व्यभिचारः । तस्यैकस्यापि बाधकाभावे सति
युगपद्विन्नदेशतयोपलभ्यमानत्वादिति चेत् । न । तस्याप्यवयवरूप-
तया नानात्मकस्य सतो बाधकाभावे सति युगपद्विन्नदेशतयोपलभ्य-
२० मानन्वव्यवस्थिते । निरवयवत्वे तथाऽभावविरोधादेकपरमाणुवत् ।
व्योमादिना तदनैकान्तिकत्वमनेन प्रत्युक्तम् । तस्याऽप्यनेकप्रदेशत्व-
प्रसिद्धे । व्योमादेरनेकदेशत्वादेकद्रव्यत्वविरोध इति चेत् । न ।
नानादेशस्यापि घटादेरेकद्रव्यत्वप्रतीतेः । न ह्येकप्रदेशत्वेनैकद्रव्यत्वं
व्याप्तम् । येन परमाणोरैकद्रव्यता । नापि नानाप्रदेशत्वेन । यतो
२५ घटादेरेकैकद्रव्यतेति समवतिष्ठते । एकद्रव्यत्वपरिणामेनैकद्रव्यताया

व्याप्तत्वप्रदर्शनात् । सकललोकप्रसिद्धा ह्येकद्रव्यत्वपरिणतस्यैकद्रव्यता ।
 नानाद्रव्यत्वपरिणतानामर्थानां नानाद्रव्यतावत् । स्यादेतद्वाधकाभावे
 सतीति हेतुविशेषणमसिद्धम् । गङ्गेत्यादौ गकारवर्णस्य सर्वगतस्य
 युगपद्व्यञ्जकदेशभेदाद्भिन्नदेशतयोपलभ्यमानस्य स्वतो देशविच्छिन्न-
 तयोपलम्भासम्भवादिति । तद्युक्तम् । तस्य सर्वगतत्वासिद्धेः । कूटस्थ- ५
 त्वेनाभिव्यञ्ज्यत्वप्रतिषेधाच्च । अथोच्यते सर्वगतः शब्दो नित्यद्रव्यत्वे
 सत्यमूर्त्तत्वादाकाशवादिति द्रव्यत्वादित्यभिधीयमाने घटादिना व्यभि-
 चारस्तान्निषेधार्थं नित्यग्रहणम् । तथाऽप्यणुना व्यभिचारस्तद्व्यवच्छेदार्थ-
 ममूर्त्तग्रहणम् । अमूर्त्तत्वादित्यभिधीयमाने परमाणुत्वापरिमाणेनाऽनेकान्त-
 स्तद्व्यवच्छेदाय द्रव्यत्व इति । एतदपि न शब्दगतसर्वगतत्वप्रसिद्धये १०
 प्रभवति । जीवद्रव्येणाऽनैकान्तिकत्वात् । तस्यापि साम्प्रत पक्षीकर-
 णान्न तेनाऽनेकान्त इति चेत् । न । प्रत्यक्षविरोधात्प्रतिज्ञायाः । श्रोत्र-
 प्रत्यक्षं हि नियतदेशतया शब्दमुपलभते स्वसंवेदनाध्यक्ष चात्मानं
 शरीरपरिमाणानुविधायितयेति । स्वरूपासिद्धश्च हेतुः । सर्वथाऽपि
 नित्यद्रव्यत्वामूर्त्तत्वयोर्धर्मण्यसम्भवात् । तदसम्भवश्च नित्यत्वस्य निरा- १५
 करणात्पौद्गलिकत्वेन शब्दमूर्त्तत्वप्रसाधनाच्च । तदेवं सुव्यक्तो गाङ्गेय-
 गङ्गादौ गकारादिभेदप्रतिभास इति सिद्धमनेकगादिव्यक्तिषु वर्तमानं
 गत्वादिसामान्यमिति । यच्चोक्तं सादृश्येन शब्दादर्थानुबोधसम्भवादि-
 त्यादि । तदप्यसत् । प्रतिपादितयुक्त्या वर्णकत्वस्य निराकृतत्वेन
 सर्वेषामपि य एव सङ्केतावसायसमये मया ध्वनिरुपलब्धः स एवाऽय- २०
 मित्येकत्वप्रतीतेरेव नीलमम्बरमिति प्रतीतिवत् भ्रान्तत्वात् । यत्पूर्वं
 सादृश्यादर्थप्रतीतौ भ्रान्तः शब्दप्रत्ययः स्यादिति तद्भ्रमाद्भ्रमध्वजादेः
 प्रतिपत्तावपि तुल्यम् । यच्चोक्तं न च भूयोऽवयवसामान्ययोगस्वरूपमि-
 त्यादि । तदप्यसारम् । सदृशपरिणामलक्षणस्यैव सादृश्यस्य व्यव-
 ष्ठितेः । वर्णानां च निरवयवत्वमसिद्धम् । तेषां पौद्गलिकत्वसमर्थ- २५
 नात् । यदप्यवादि न च गत्वादिविशिष्टानां गोदीनां वाचकत्वं युक्तं



- गत्वादिसामान्यस्याभावादिति । तदप्यसत्यम् । गत्वादिसामान्यस्य साधितत्वात् । यच्च नित्यत्वं व्यापकत्वं चेत्यादिकारिकाजालमजल्पितदपि निष्फलम् । नित्यत्वव्यापकत्वयोः शब्दे सविस्तरमनन्तरमेवापास्तत्वात् । यदप्यभाणि जलपात्रेषु हीत्यादि तदप्यसम्बद्धम् । तत्रो-
- ५ पलभ्यमानस्यादित्यप्रतिविम्बस्याऽनेकत्वात् । गगनतलावलम्बी हि कमलबन्धुस्तत्रोपलभ्यत इत्यत्र न प्रत्यक्षं प्रमाणम् । तत्र तत्स्वरूपाप्रतिभासनात् । तस्य हि स्वरूपं गगनतलावलम्बि चैकं च । न चेदमवभासते । यच्चावभासते जलपात्रावलम्बि चाऽनेकं च । तद्वृक्षछायादिवद्वस्त्वन्तरमेव । न चाऽन्यप्रतिभासेऽन्यप्रतिभासो नाम,
- १० अतिप्रसङ्गात् । न च जलभानोर्गगनभानुना सादृश्यादेकत्वम् । त्रस्तकुरङ्गदारकदृशोरत्यन्तसदृशयोरेकत्वप्रसङ्गात् । न च कादम्बिन्यादेर्व्योमभानोर्विकारे जलभानोर्विकारात्रलोकनादेकत्वमिति मन्तव्यम् । वृक्षछाययोरपि तत्प्रसङ्गात् । ननु तत्प्रतिविम्बानां वस्त्वन्तरत्वे कुतः प्रादुर्भावः स्यादिति चेत् । जलादित्यादिलक्षणस्वसामग्रीविशेषा-
- १५ दिति ब्रूमः । स्वच्छताविशेषाद्धि जलदर्पणादयो मुखादित्यादिप्रतिविम्बाकारविकारधारिणः सम्पद्यन्ते । ततो निराकृतमेतत्, “ अत्र ब्रूमो यदा तावज्जले सौर्येण ” इत्यादि । स्वप्रदेशस्थतया सवितुर्ग्रहणासिद्धेः । “ चाक्षुषं तेजः प्रतिस्त्रोतः प्रवर्तितम् ” इति चाऽतीवाऽसङ्गतम् । प्रमाणामावात् । न हि चक्षुस्तेजांसि जलेनाभिस-
- २० म्वध्य पुनः सवितारं प्रति प्रवृत्तानि प्रत्यक्षादिप्रमाणतः प्रतीयन्ते । यथा च नयनरश्मीनां विषयं प्रति प्रवृत्तिर्नास्ति तथा चक्षुषोऽप्राप्यकारित्वप्रघट्टके प्रतिपादितमित्यलमतिविस्तरेण । ततो यद्यत्स्वभावतया कुतश्चिदपि प्रमाणान्न निश्चीयते न तत्तत्स्वभावतया स्वीकर्तव्यम् । यथा विश्वमद्वैतस्वभावतया । सर्वथा
- २५ नित्यस्वभावतया न निश्चीयते च कुतश्चिदपि प्रमाणाच्छब्द इति । अनित्यस्वभावतायां तु प्रमाणसद्भावात्तद्रूपतयाऽसौ स्वीकरणीयः ।

तच्च प्रमाणमनित्यः शब्दः कृतकत्वात् । यत्कृतकं तदनित्यं दृष्टं यथा कुम्भः । कृतकश्च शब्दः । तस्माद्यथोक्तसाध्याधिकरणमिति । न चात्र कृतकत्वमसिद्धम् । तस्याधस्तात्प्रसाधित्वात् । तथा शब्दः परिणामी वस्तुत्वान्यथानुपपत्तेरिति । न चात्र वस्तुनः प्रतिक्षण- विवर्तेनैकेनानेकान्तः शङ्कनीयः । तस्य वस्त्वेकदेशतया वस्तु- ५ त्वाव्यवस्थितेः । न च तस्यावस्तुत्वम् । वस्त्वेकदेशत्वाभावप्रसङ्गात् । तदुक्तम्—“नायं वस्तु न चावस्तु वस्त्वंशः कथ्यते बुधैः । नासमुद्रः समुद्रो वा समुद्रांशो यथैव हि ॥ १ ॥ ” इति । वस्तुत्वस्याऽन्यथानुपपत्तिरसिद्धेति चेत् । शान्तम् । एकान्तनित्यत्वादौ पूर्वापरस्वभाव- त्यागोपादानस्थितिलक्षणपरिणामाभावे क्रमयौगपद्याभ्यामर्थक्रियाविरो- १० धाद्वस्तुत्वासम्भवादिति नैकान्तनित्यः शब्दः । नापि सर्वथा द्रव्यम् । पर्यायात्मतास्वीकरणात् । स हि पुद्गलस्य पर्यायः । क्रमशस्तत्रोद्भवात् । छायातपादिवत् । कथंचिद्द्रव्यं शब्दः । क्रियावत्त्वाद्वाणादिवत् । अस्तिभवतीत्यादिक्रिया धात्वर्थलक्षणया क्रियया क्रियावता गुणादिनाऽ- नेकान्त इति चेत् । न । परिस्पन्दरूपया क्रियया क्रियावत्त्वस्य हेतुत्वेन १५ विवक्षितत्वात् । क्रियावत्त्वमसिद्धमिति चेत् । न । देशान्तरप्राप्त्या शब्दस्य क्रियावत्त्वप्रसिद्धेः । इतरथा वाणादेरपि निष्क्रियत्वप्रसङ्गात् । ततः कथञ्चिद्द्रव्यं शब्द इति सिद्धम् । मूर्तिमाश्वासौ मूर्तिमद्द्रव्यपर्यायत्वाद्दटवत् । न च मूर्तिमद्द्रव्यपर्यायत्वमसिद्धम् । तत्प्रसाधकस्यानुमानस्य सद्भावात् । तद्धि शब्दो मूर्तिमद्द्रव्यपर्यायः सामान्यविशेष- २० वत्त्वे सति बाह्येन्द्रियविषयत्वात्पादपादिवत् । न घटत्वादिसामान्येनात्र हेतोर्व्यभिचारः । सामान्यविशेषवत्त्वे सतीति विशेषणात् । परमतापेक्षं चेदं विशेषणम् । स्वमते घटत्वादिसामान्यस्यापि सदृशपरिणामलक्षणस्य द्रव्यपर्यायात्मकत्वेन स्थितेस्तेन व्यभिचाराभावात् । कर्मणाऽनेकान्त इति चेत् । न । तस्यापि द्रव्यपर्यायात्मत्वेनाभिमतत्वात् । न २५ चात्मना व्यभिचारः । बाह्येति विशेषणात् । एवं च वर्णात्मकस्य

शब्दस्य परिणामित्वे सिद्धे तदात्मकस्य पदस्य पदात्मकस्य च वाक्य-
स्याऽनायाससिद्धमेव परिणामित्वं प्रज्ञाशालिभिरवगन्तव्यमिति ।

किं चाग्रतः सकलवस्तुगतव्यवस्था

कूटस्थनित्यनियमक्षणिकत्वपक्षे ॥

५

नैव प्रयाति घटनामिति वक्ष्यतेऽत्र

शब्दोऽपि तत्र हि कथं परिणामिरूपः ॥ ५६० ॥

सोऽयं मीमांसकानामुपशमपदवीं नित्यवर्णप्रवादः

सम्यग्युक्तिप्रबन्धप्रसरणवशतः प्राप्यनेकान्तविद्धिः ॥

पक्षः स्वीयः कथंचिन्निनदविलयितालक्षणः सिद्धिसौधं

१०

नीतस्तस्मात्रिलोक्यां जयति जयकरं शासनं जैनचन्द्रम् ॥५६१॥

अत्राहुः सांगताः—

शब्दस्य वस्तुनि न कोऽपि विचार्यमाणः
शब्दार्थयोः संबन्धमनभ्यु-
पगच्छतां बोद्धानां मत-
संबन्ध एति घटनां ननु मानतोऽत्र ॥

१५

स्योपपाद्य खण्डनम् । तस्मात्ततः कथमिह प्रतिपत्तिमर्थे

स्याद्वादिनः प्रणिगदन्त्युपपत्तिवन्ध्याम् ॥५६२॥

२०

तथा हि—शब्दादर्थयोः सम्बन्धः किं तादात्म्यरूपः किं वा तदु-
त्पत्तिलक्षणः स्यात् । न तावत्तादात्म्यरूपः । पृथग्देशतया तयोरुपल-
भ्यमानत्वात् । वदने हि शब्दः समुपलभ्यते विश्वम्भरायामर्थं
इति । तयोस्तादात्म्यकक्षीकारे च क्षुराक्षिरादिशब्दप्रयोगे वदनस्य

२५

पाटनप्लावनादिप्रसक्तिः । नापि तदुत्पत्तिलक्षणः । करशाखाशिखरे
करिकदम्बकमास्त इत्यादिशब्दानामर्थाभावेऽपि स्थानकरणप्रयत्नानन्त-
रमुत्पत्तेर्दर्शनात् । तथा चाऽर्थसंस्पर्शित्वाभावात्कथं ते बाह्यार्थे प्रतीतिं
जनयितुमलम् । ते हि विकल्पमात्राधीनजन्मानः स्वमहिम्ना तिरस्कृ-
तवागार्थान्प्रत्ययाञ्जनयन्ति । यथा करशाखादिवाक्यानि । पुरुष-
दोषाणामेव महिमा न शब्दानामित्यप्युन्दरम् । दोषवन्तोऽपि मका-

दिपुरुषस्यानुच्चारितशब्दस्येदृशासत्यप्रत्ययोत्पादनसामर्थ्यासम्भवात् । असत्यपि हृदयकालुष्ये, आसैः प्रतिपादितान्थंगुल्यादिवाक्यानि तामुत्पादयन्त्येव । न चाप्ता नेदृशानि वाक्यानि प्रयुञ्जते प्रयुञ्जाना वा नाऽऽप्ताः स्युरिति चेत् । एतदप्यसुन्दरम् । एवमपि हि वक्तृदोषाणाम-
यथार्थज्ञानोदयकारणत्वासिद्धिः । व्यतिरेकासिद्धेः । यदि हि वक्तृ- ५
दोषाभावेऽमून्यपि वाक्यानि प्रतिपाद्येरन्न चाऽयथार्थान्प्रत्ययान्कुर्वीरंस्तदा व्यतिरेकनिश्चयाद्द्वक्तृदोषजत्वं शब्दज्ञानस्य भवेत् । आसैस्तु तेषाम-
प्रयोगे किं शब्दाभावादयथार्थज्ञानानुत्पत्तिराहोस्विदोषाभावादिति सन्दिग्धो व्यतिरेकः । शब्दे तु निश्चितः सत्त्वपि दोषेषु शब्दानुच्चारणे मिथ्याप्रत्ययस्यानुत्पादात् । न चाप्तत्वमीदृशवाक्यप्रतिपादकत्वेन १०
विरुध्यते । एवविधशब्दाभिधाने सत्यप्याशयदोषाभावतोऽनाप्तत्वस्याभावात् । तथा ह्याप्तोऽपि कस्मैचिदेवमुपदिशति न त्वयाऽननुभूतार्थवचनं प्रतिपादनीयम् । यथा करशाखादिवाक्यम् । अतः शब्दस्यैवैष महिमा न वक्तृदोषाणाम् । ततोऽर्थासंस्पर्शिनः शब्दा विकल्पमात्रायतोत्पत्तयः सिद्धाः । तथा चाह—“ विकल्पयोनयः शब्दा १५
विकल्पाः शब्दयोनयः ॥ तेषामन्योन्यसंबन्धो नार्थान् शब्दाः स्पृशन्त्यमी ॥ १ ॥ ” इति ॥ १० ॥

एतत्प्रतिविधालुमाह—

स्वाभाविकसामर्थ्यसमयाभ्यामर्थबोधनिवन्धनं

शब्द इति ॥ ११ ॥ २०

स्वाभाविक सहज सामर्थ्यं च शब्दस्याऽर्थप्रतिपादनशक्तिर्योग्यता परपर्याया । ज्ञानस्य ज्ञेयज्ञापनशक्तिवत् । समयश्च सङ्केतस्ताभ्यामर्थबोधस्याभिधेयावगमस्य । निवन्धन कारण शब्द इति । तथा चायुक्तमुक्त “ शब्दस्य वस्तुनि न कोऽपि विचार्यमाणः सम्बन्धः ” इत्यादि । तादात्म्यतदुत्पत्तिलक्षणसम्बन्धाभावेऽपि शब्दार्थयोर्योग्यता- २५

- भिधानसम्बन्धसद्भावात् । तदभावे तयोर्योग्यताभिधानोऽपि सम्बन्धः कथमित्यप्यनभिधेयम् । नयनरूपयोः क्वचित्तदभावेऽपि तदुपलम्भात् । न खलु स्फीतालोककलितकलशरूपेण समं लोचनस्य तादात्म्यं तदुत्पत्तिर्वा शौद्रोदनितनयैरप्यङ्गीक्रियते । प्रतीतिविरोधापत्तेः । नापि
- ५ नेत्रस्य तादात्म्यादिसम्बन्धाभावे रूपसम्बन्धस्यानुपपत्तिः । श्रवणादीन्द्रियवत्तस्यापि रूपाप्रभासकत्वप्रसक्तेः । न च वाच्यं योग्यतातः शब्दस्यार्थवाचकत्वेऽर्थस्यापि शब्दवाचकत्वं किं न भवेदिति । प्रतिनियतशक्तिकत्वात्पदार्थानाम् । योग्यता हि शब्दार्थयोः प्रतिपाद्यप्रतिपादकशक्तिः । ज्ञानज्ञेययोर्ज्ञाप्यज्ञापकशक्तिवत् । न च
- १० ज्ञानज्ञेययोः कार्यकारणभावात्स्वरूपप्रतिनियमो न पुनर्योग्यतात इत्यभिधानीयम् । तयोः कार्यकारणभावसद्भावेऽपि योग्यतात एव स्वरूपप्रतिनियमोपपत्तेः । इतरथा ज्ञानमेव प्रकाशकं न तु ज्ञेयं ज्ञेयमेव च प्रकाश्यं न पुनर्ज्ञानमिति नियमस्याघटनात् । ननु योग्यतावशाच्छब्दो यद्यर्थं प्रतिपादयति तदा भूमिगृहवर्धितोत्थितस्याऽपि पुंसः प्रतिपाद-
- ११ यतु विशेषामावादिति चेत् । तदप्यनुचितम् । सङ्केतसहायस्य स्वयोग्यतामाहात्म्यतः शब्दस्यार्थप्रतिपादकत्वप्रतिज्ञानात् । भूमिगृहवर्धितोत्थितं प्रति चाऽस्य स्वयोग्यतासद्भावेऽपि सङ्केतसहायकाभावान्नार्थप्रतिपादकत्वानुपज्ञः । सङ्केतो हीदमस्य वाच्यमिदं चास्य वाचकमित्येवं रूपो वाच्यवाचकयोर्विनियोगः । स यस्याऽस्ति तस्यैव शब्दः स्वार्थं प्रतिपादयति नाऽपरस्य । इतरथा धूमादिसाधनमपि तथाविधस्यानधिगतसम्बन्धस्य धूमध्वजादिसाध्यं प्रकाशयेत् । विशेषादर्शनात् । अविनाभावो हि साध्यावबोधे विधेये साधनस्य निबन्धनं स च सर्वदा सर्वं प्रत्यस्यास्तीति । अथ येनैव साध्यसाधनयोरविनाभावः प्रतिपन्नस्तं प्रत्येव साधनं साध्यमवबोधयतीत्यभिधीयते । तर्हि येनैव
- २५ शब्दार्थयोः सङ्केतः प्रतिपन्नस्तं प्रत्येव शब्दोऽर्थस्य वाचक इत्यभिधीयताम् । समानयोगक्षेमत्वान् । ननु सङ्केतः पुरुषेच्छामात्रनिर्मितः । न

च तदिच्छया वस्तुव्यवस्थानमुपपन्नम् । अतिप्रसक्तेः । ततोऽर्थोऽपि
वाचकः शब्दोऽपि वाच्य. किं न भवेत् । पुरुषेच्छाया निरङ्कुशत्वादिति
चेत् । तदप्यविचारितमनोहरम् । सङ्केतस्य सहजयोग्यतानिबन्धनत्वा-
द्भूमधूमध्वजवत् । यथैव हि धूमपावकयोः स्वाभाविक एवाविनाभावः
सम्बन्धस्तद्व्युत्पत्तये तु तर्कः समाश्रीयते । तथा शब्दार्थयोनैसर्गिक एव ५
वाच्यवाचकशक्तिस्वरूपसम्बन्धस्तद्व्युत्पत्तये तु सङ्केतः समाश्रीयते ।
ननु शब्दस्य नैसर्गिकी शक्तिः किमेकार्थप्रतिपादनेऽनेकार्थप्रतिपा-
दने वा । यद्येकार्थप्रतिपादने । तदा सङ्केतकोटिभिरपि ततोऽर्थान्तरे
प्रतीतिर्न भवेत् । धूमादनाग्निप्रतीतिवत् । अथाऽनेकार्थप्रतिपादने,
तदा समसमयं शब्दादनेकार्थप्रतीतिप्रसक्तेः प्रतिनियते वस्तुनि १०
प्रवृत्तिर्न प्राप्नोतीति चेत् । तदपि न निपुणनिरूपितम् । शब्दस्याने-
कार्थप्रतिपादने नैसर्गिकशक्तिसद्भावेऽपि प्रतिनियतसङ्केतसामर्थ्यात्प्रति-
नियतार्थप्रतिपादकत्वोपपत्तेः । एकस्यापि हि शब्दस्य देशादिभेदेन
प्रतिनियतः सङ्केतोऽनुभूयते । यथा गूर्जरादौ चोरशब्दस्य तस्करे
द्रविडादौ पुनरोदन इति । दृश्यते च सर्वत्र रूपप्रकाशने योग्यस्याऽपि १५
चक्षुषः प्रत्यासन्नतिमिरवशादसन्निहिते दूरतिमिरसामर्थ्याच्च सन्निहिते
रूपे विशिष्टाञ्जनादिवशादन्धकारान्तरितेऽपि ज्ञानजनकत्वम् । काच-
कामलादिदूषणवलाच्च विवक्षितरूपामावेऽपीति । ततो यथाऽनेकरूप-
प्रकाशनयोग्यस्याऽपि चक्षुषो दूरतिमिरादिप्रतिनियतसन्निहितरूपपादि-
ज्ञानजनकत्वम् । तथाऽनेकार्थप्रतिपादनयोग्यस्याऽपि शब्दस्य प्रतिनिय- २०
तपदार्थप्रतिपादकत्वं यदि स्यात्तदा का नाम क्षतिः । यदप्याभिहि-
तमर्थसंस्पर्शित्वाभावादित्यादि तदप्यनभिज्ञवचनम् । यतः किमाप्त-
निगादितस्य शब्दस्याऽर्थासंस्पर्शित्वमुपपन्नं नाऽपरस्य । इतरथा तिमिरा-
दिदोषकलुषितलोचनसमुद्भूतप्रत्यक्षस्याऽर्थासंस्पर्शित्वोपलम्भाद्गुणवन्नयन-
समुत्थप्रत्यक्षस्याऽपि तद्भवेत् । नाऽपि तृतीयः पक्षः । आप्तानाप्तप्रणीत- २५
शब्दव्यतिरिक्तस्य शब्दमात्रस्याऽसम्भवात् । अथाप्तप्रयुक्तात्करशाखा-

दिवाक्याद्विपरीतज्ञानोत्पादप्रतीतेः शब्दस्यैष महिमा न वक्तृदोषाणा-
 मित्युच्यते । तदप्यसम्बद्धम् । आप्तैरेवंविधवाक्याप्रयुक्तेः । यत्पुनराप्तैस्तु
 तेषामप्रयोग इत्यादिना सन्दिग्धव्यतिरेकत्वमुक्तम्, तदपि न क्षोदक्षमम् ।
 अनुच्चारितशब्देऽपि दोषवति पुंसि करसंज्ञादिना विपरीतप्रत्ययोत्पादनस्य
 ५ दर्शनेन तस्य शब्दव्यभिचारात् । आप्तेऽनुच्चारितशब्दे तदनुत्पादनस्य श-
 व्दाभावनिवन्धनत्वसन्देहाभावेन दोषाभावनिवन्धनत्वनिश्चितेर्व्यतिरेक-
 निर्णयाच्च । न च हस्तसंज्ञादिना शब्दानुमानं ततो विपरीतप्रतीति-
 रित्यभिधेयम् । तथाप्रतीतेरभावात् । तरङ्गिणीतीरमनुसरचनासादित-
 मोदकराशि. पुरुषः पुरुषमेवाधिक्षिपति दुरात्मना तेन विप्रतारितो-
 १० ऽस्मीति न शब्दम् । यत्पुनराप्तोऽपि कस्मैचिदेवमुपदिक्षतीत्याद्यभि-
 हितम् । तत्र प्रतिषेधपरत्वेनाऽस्य यथार्थतैव । वाक्यैकदेशस्याऽपि ह्युदा-
 हरणविवक्षायामिति करणावच्छिन्नस्य शब्दपरत्वेनोपादानात् । प्रति-
 षेधैकवाक्यतया यथार्थतैव । अर्थपरत्वे तु प्रतिषेधेनैकवाक्यतैव न
 स्यात् । तस्मादाप्तप्रणीतशब्दानामयथार्थत्वाभावाच्च स्वतोऽर्थासंस्पर्शि-
 १५ नः शब्दाः । किंतु पुरुषदोषवशादिति । अपि च विपर्ययज्ञानो-
 त्पत्तेर्यावद्भिः सह तद्भावभावित्वमवसीयते तावतां तत्र व्यावृत्तिः ।
 विपर्ययज्ञानोत्पत्तिश्चाल शब्दोच्चारणे सत्यप्यनाप्तमन्तरेण नोपलब्धेति
 शब्दवदनाप्ताभिप्रायस्यापि तत्र व्यापारः स्वीकरणीयः । किंच
 लाचनादिवदर्थप्रकाशकत्वमात्रं शब्दस्य नैसर्गिकं रूपम् । न तु
 २० यथार्थप्रकाशकत्वायथार्थप्रकाशकत्वे । तद्योगुणदोषनिवन्धनत्वात् ।
 सति हि नैर्मल्यादिगुणे चक्षुर्यथावद्वस्तु प्रकाशयति कामलादिदोषे
 तु सत्ययथावत् । एवं शब्दोऽपि वक्तृगुणदोषापेक्षः सत्येतररूपं प्रका-
 शयति । अत एव करशाखाशिखराधिकरणकरिशतवचसि वाध्यमाने-
 ऽपि पुनःपुनरुच्चार्यमाणे भवति तत्सद्भावसंशीतिः । प्रकाश-
 २५ कत्वस्य शब्दस्वरूपस्य बाधकसहस्रौपढौकनेऽप्यविनाशात् । यदप्यजल्पि
 विकल्पयोनयः शब्दा इत्यादि । तदप्यसत्यम् । शब्दानामर्थेन

संस्पर्शसद्भावस्य प्रमाणोपपन्नत्वात् । तथा हि शब्दोऽर्थेन सम्बद्धः प्रतिनियततत्प्रत्ययनिमित्तत्वाल्लोचनवत् । न च लोचनस्याप्यर्थेनासम्बन्ध इत्यभिधेयम् । योग्यताख्यसम्बन्धस्य तत्रोभाभ्यां प्रतिपन्नत्वात् । न चैवमप्राप्यकारित्वं बाध्यते । संयोगादेः सन्निकर्षस्याऽनभ्युपगमात् । तथा शाब्दो बोधः संबन्धनिबन्धनः प्रतिनियत- ५
बोधत्वात्, दण्डीत्यादिवत् ।

इत्थं सम्बन्धो योग्यतानामधेयः

शब्दस्याऽर्थेन प्रोक्तयुक्त्या प्रसिद्धः ॥

तस्मात्तत्रातः सिद्धिराविर्भवन्ती

शाक्यैः शक्या नो सन्निरोद्धं कथंचित् ॥ ५६३ ॥ १०

अत्राहुर्नैयायिकाः—

सङ्केतमात्रसचिवाच्छब्दादर्थस्य भवति सवित्तिः॥
सकेतातिरिक्त स्वाभाविक
सम्बन्धमनभ्युपगच्छतो नै-स्वाभाविकोऽस्य तस्मात्सम्बन्धो नाभिधेयेन॥५६४॥
यायिकस्य मतमुपपाद्य तथा हि—शक्तिरूपः स्वाभाविकः शब्दाना
खण्डनम् । सम्बन्धोऽसम्बद्धः । स्वरूपसहकारिव्यतिरि- १५

क्तायास्तस्या असम्भवात् । न चार्थप्रत्ययान्यथानुपपत्त्या तत्कल्पना शब्दे श्रेयसी । सङ्केतबलादेव तत्र तदुपपत्तेः । किंच कल्पयित्वाऽपि स्वाभाविकसम्बन्धं तद्व्यञ्जकः सङ्केतस्त्वयाप्यङ्गीकृत एव । तदङ्गीकारे च तत एवार्थसिद्धेः कृतं तथाविधसम्बन्धपरिकल्पनेन । तत्परिकल्पने वा न कस्यचित्सङ्केतापेक्षा स्यात् । तन्मात्रैणैव शब्दस्याऽर्थप्रकाशक- २०
त्वोपपत्तेः । न चैवमस्ति । सङ्केतमपास्य विपश्चितोऽपि शब्दादर्थप्रतीतेरनुत्पत्तेः । अपि च क्वचिद्देशविशेषे कश्चिच्छब्दो देशान्तरप्रसिद्धमर्थमुत्सृज्य ततोऽर्थान्तरे प्रयुज्यते । यथा चौरशब्दस्तस्करवचनो दाक्षिणात्यैरोदने । यथेच्छं च शब्द. पुत्रादिषु नियुज्यते । तच्चेद समय-
पथाऽक्षुण्णमुपपद्यते । स्वाभाविकसम्बन्धसद्भावे चैकैकार्थनियतत्वमेव २५
सर्वशब्दानाम् । लौकिकोऽपि च व्यपदेशः सङ्केतपक्षसाक्षितामेव भजते ।

देवदत्तेनोक्तममुतः शब्दादमुमर्थं प्रतिपद्यस्वेत्येवं हि व्यपदिशति लोकः ।
 तथा यत्र शृङ्गग्राहिक्या शब्दमर्थं च निर्दिश्य सङ्केतः क्रियते सत्रेय-
 न्तमेवाङ्गाक्रियमाणमीक्षामहे , अयमस्य वाचक इति । न तु शक्तिप-
 र्यन्तम् । यत्राऽपि वृद्धेभ्यो व्यवहरमाणेभ्यो व्युत्पद्यते बालस्तत्राऽपीय-
 ५ देवाऽसौ जानात्ययमर्थोऽमुतः शब्दादनेन प्रतिपन्न इति । न त्वन्याऽस्य
 शक्तिः काचिदस्तीति । इत्यथैव च व्युत्पत्त्या शब्दादर्थप्रत्ययोपपत्तेर-
 स्याश्चापरिहार्यत्वादधिककल्पनावीजाभावात् । न स्वामाविकः शब्द-
 स्याऽर्थेन सम्बन्ध इति ।

गौतमीय परमार्थमत्र यत्त्वं सखे हरसि पश्यतोहरः ॥

१० श्रीजिनेश्वरमताधिकारिभिस्तत्र नाम कृतिभिस्तिष्ठतिक्ष्यते ॥५६५॥

तथा हि—यदवादि स्वरूपसहकारिव्यतिरिक्त्यादि । तदवद्यम् ।
 अतीन्द्रियशक्तेरर्थापत्तिविचारावसरे समर्थितत्वात् । यत्तूक्तं सङ्केतबला-
 देव तत्र तदुपपत्तेरिति । तदसत् । सङ्केतो हि पुरुषाधीनवृत्तिः । न च
 पुरुषेच्छया वस्तुनियमोऽवकल्प्यते । अन्यथा तदिच्छया अव्याहतप्रस-

१५ रत्वादर्थोऽपि किमिति वाचको न भवति शब्दश्च वाच्यः । सुकरमेव
 हीदं वक्तुमस्य शब्दस्याऽयमर्थो वाचकोऽस्य चाऽर्थस्याऽयं शब्दो वाच्य
 इति । न चैवमस्ति । किंचेच्छया वस्तुनियमोऽनिच्छतः पुरुषस्य न
 घृमादपि बद्धेः प्रतीतिः स्यात् । इच्छतस्तु जलस्याऽपि ततः सा स्यात् ।
 तत्र यथा धूमाग्न्योर्नैसर्गिक एवाऽविनाभावो नाम सम्बन्धस्तत्प्रतिपत्तये

२० चोपलम्भादिकं निमित्तमाश्रीयते । एवं सांसिद्धिक एव शब्दार्थयोः
 शक्त्यात्मा सम्बन्धस्तत्प्रतीतये सङ्केतसमाश्रयणम् । शक्त्यभावेऽपि
 शब्दस्यैव वाचकत्वे योग्यत्वान्न वाच्यवाचकभावानैयत्यामिति चेत् ।

तर्हि किमिति कलहायसे । भवताऽपि योग्यत्वशब्देन शक्तेरेव स्वीका-
 रात् । अथ क्रमविशेषोपकृतो गत्वादियोग एव योग्यता शक्तिः ।

२५ गत्वौत्वादिसामान्यसम्बन्धो हि यस्य भवति स वाचकत्वे योग्य
 इतरस्तु वाच्यत्वे । यथा द्रव्यत्वाविशेषेऽप्यभित्वादिसामान्यवत एव

दाहजनकत्वं न जलत्वादिसामान्यवत् इति चेत् । तदचतुरस्रम् ।
 अतीन्द्रियशक्तिं विनाऽग्नित्वादेः कार्यकारणभावनियामकत्वानुपपत्तेः ।
 अग्नित्वं हि दाहवद्विजातीयकारणजन्यकार्येष्वपि तुल्यरूपम् । न हि
 दाहं प्रत्येवाऽग्नेरग्नित्वम् । यथा पुत्रापेक्षं पितुः पितृत्वम् । भृत्यापेक्षं
 वा स्वामिनः स्वामित्वम् । अपि तु सर्वमेव प्रति । ततश्चाऽग्निर्दाहव- ५
 त्पिपासापनोदमपि विदध्यात् । नन्वसाधारण स्वरूप व्यवस्थानिमित्तं
 तथाभूतं चेदमग्नित्वमग्नेरनग्निभ्यो व्यावृत्तिनिमित्तत्वादिति दृष्टेनैवाग्नि-
 त्वेन कार्यकारणभावस्योपपत्तेर्नादृष्टशक्तिकल्पनोपपत्तिमतीति चेत् ।
 तदयुक्तम् । अनाग्निव्यावर्तकतया तुल्यस्वरूपत्वाभावेऽप्यग्नित्वस्य प्रति-
 नियतकार्योत्पादकत्वव्यवस्थापकत्वानुपपत्तेः । अनाग्निव्यावर्तकत्वविशि- १०
 ष्टस्याऽप्यग्नित्वस्य सर्वकार्याणि प्रति साधारणत्वात् । न हि कार्यान्तरेष्व-
 ग्नित्वस्याग्नेरनग्निभ्यो व्यावर्तकत्वं नास्ति । येनास्य तज्जनकत्वं न
 स्यात् । जलादिकारणापेक्षया ह्यग्नित्वस्याऽसाधारणस्वरूपता न जलादि-
 कार्यापेक्षयेति । एवं जलस्यापि शैत्यादिजनकत्वे प्रतिनियमो न घटते ।
 तन्नियमानिमित्तस्य जलत्वस्य दाहादावपि साधारणत्वात् । अतो १५
 जलमपि दहेद्वनलोऽपि शैत्यं जनयेद्विशेषात् । अथ दाहस्याऽग्निजन्यत्वे
 दाहत्वजातेर्व्यवस्थानिमित्तत्वाच्छैत्यादीनामदाहरूपतयाऽग्निजन्यत्वस्या-
 प्राप्तिः । शैत्यादीनां च जलजन्यत्वे शीतत्वादिजातेर्व्यवस्थाहेतुत्वात्तद्वि-
 रहितत्वेन दाहस्य कथमिव जलादिजन्यत्वप्रसङ्ग इति चेत् । तदस-
 मीचीनम् । यस्माद्दाहत्वजातेः शैत्याद्यपेक्षया तुल्यत्वाभावेऽपि जलादि- २०
 कारणान्तरापेक्षया तुल्यत्वान्न प्रतिनियतकार्यकारणभावव्यवस्थाहेतुत्वम् ।
 ननु शक्तेरपि कथं तद्व्यवस्थाहेतुत्वम् । सा हि स्वरूपेणैव तद्धेतुः
 स्याच्छक्त्यन्तरेण वा । स्वरूपेण चेत् । तदाऽर्थोऽपि तथैवाऽस्तु किं
 शक्त्या शक्त्यन्तरेण तस्यास्तद्धेतुत्वाभ्युपगमेऽनवस्थोपनिपातः । तदसत् ।
 पदार्थस्य स्वरूपेणैव तद्धेतुत्वे यदेव विषं पूर्वं मारणसमर्थमासीत्तदेव २५
 केनचिन्मन्त्रविशेषेण सस्कृतं कथमुज्जीवनहेतुः स्यात् । तदानीमपि

- पदार्थस्वरूपस्य तादृक्षस्यैव प्रत्यक्षेण वीक्षणात् । शक्तिस्वीकारपक्षेऽपि कथमेतदघटिष्यत इति चेत् । मन्त्रसंस्कारक्षणे मारणशक्तेर्विना-शाच्छक्त्यन्तरस्य च मन्त्रसहकृताद्विषादुत्पादादिति शक्तिरेव शक्त्यन्तरनिरपेक्षा तन्नियमहेतुर्न पदार्थः । तथा चाऽतीन्द्रियशक्तिमन्तरेण
- ५ नाऽसित्वादीनां कार्यकारणभावव्यवस्थाहेतुत्वं तद्वदेव च गत्वौत्वादि-सामान्यानामपि न वाच्यवाचकभावनियमहेतुत्वमिति योग्यताशब्देन शक्तिरेवोच्यत इत्यभ्युपगन्तव्यम् । यदप्यवादि तदङ्गीकारे च तत एवार्थसिद्धेः कृतं तथाविधसम्बन्धपरिकल्पनेनेति । तदप्यवन्धुरम् । अङ्कुरादिकार्यकारितया प्रतीतस्य बीजादेरपि परित्यागप्रसङ्गात् । एव-
- १० मपि हि वक्तुं शक्यत एवं कल्पयित्वाऽपि बीजादिकारणं तत्सहकारी क्षित्यादिस्तावदवश्यं स्वीकृत एव तत्स्वीकारे च तत एवाऽङ्कुरादि-सिद्धेः कृतं बीजादिकारणकल्पनेनेत्यादि । बीजादेरङ्कुरादिकार्योत्पत्तौ व्याप्रियमाणस्य प्रत्यक्षत एव प्रतीतेः कथं तदुपद्रवः श्रेयान्, किंतु केवलमेतन्न तज्जनकमिति क्षित्यादिरप्यस्य सहकारी कल्प्यत इति
- १५ चेत्, तर्हि योग्यतारूपस्य सम्बन्धस्याऽपि शब्दे वाच्यप्रतीतिं कुर्वतो वाच्यवाचकभावप्रतिनियमान्यथानुपपत्तिरूपादनुमानतः प्रतीतेः कथं तदपलापोऽपि प्रशस्यः स्यात् । अनभिव्यक्तस्त्वसौ न तज्जनक इति सङ्केतस्तदभिव्यक्तत्वेन सहकारी कल्प्यते । यच्चोक्तं क्वचि-द्देशविशेषे कश्चिच्छब्दो देशान्तरप्रसिद्धमर्थमुत्सृज्येत्यादि । तदप्य-पेशलम् । सर्वशब्दानां सर्वार्थप्रत्यायनशक्तियुक्तत्वात् । क्वचिद्देशे
- २० केनचिदर्थेन व्यवहारः । अत एव चाऽनवगतसम्बन्धे शब्दे श्रुते सति संग्रयो जायते कमर्थं प्रत्याययितुमनेन शब्दः प्रयुक्तः स्यादिति । असन्त्या हि शक्तावकृते समथे निरालम्बना प्रत्यायकत्वाशङ्का । सर्वशक्तियोगे एकस्मादपि शब्दादशेषार्थप्रत्ययप्रसङ्ग इति चेत् ।
- २५ नैवम् । समथोपयोगस्य नियामकत्वात् । न च वाच्यं स एवाऽस्तु किं शक्तिभिरिति । कृतोत्तरत्वात् । योऽपि लौकिको व्यपदेशः सङ्केत-

पक्षस्यैव साक्षित्वेनोक्तः । स एवमेव । न खलु वयमपि शक्तिपर्यन्तं सङ्केतमाचक्ष्महे । किंतु वाच्यवाचकयोः स्वाभाविकी शक्तिमन्तरेण सङ्केत एव कर्तुमशक्यो व्यत्ययेनाऽपि तत्प्रसङ्गादिति व्याकुर्महे ।

ततः स्वाभाविकी शक्तिर्वाचकत्वोपयोगिनी ॥

५

सङ्केतमनुरून्धाना शब्दे सम्बन्ध इष्यताम् ॥ ५६६ ॥

मीमांसकास्त्वाहुः—आस्ता स्वाभाविकी शक्तिः शब्दस्य

सम्बन्धः । स तु नित्य एव । अनित्यत्वे तस्य शब्दार्थयोर्नित्यशक्ति- रूप सम्बन्ध इति मीमांस- व्यवहारकालाननुयायित्वेनाऽर्थप्रतिपत्त्यनङ्गत्वात् । कमतस्योपपाद्य खण्डनम् । तदयुक्तम् । अनित्यत्वेऽप्यस्य शब्दस्यैव सादृश्य- १० वशादेवाऽर्थप्रतिपत्तिहेतुत्वोपपत्तेः । यथा च शब्दस्य सादृश्यवशादर्थ- प्रतीतिहेतुता तथा शब्दानित्यत्ववादे प्रतिपादितम् । नित्यत्वानुपपत्तेश्च । तथा हि—असौ नित्यः सन्स्वभावतोऽर्थं प्रकाशयेत्सङ्केताभिव्यक्तेर्वा । यदि स्वभावतः, तर्हि सर्वदा सर्वस्याऽर्थं तत्सम्बन्धः प्रकाशयेत् । अथ सङ्केताभिव्यक्तेः, कथमेवमस्य नित्यैकरूपत्वमुपपन्नम् । व्यक्ताव्यक्त- १५ रूपतयां भेदप्रसक्तेः । नित्यैकरूपं हि वस्तु यदि व्यक्तं तदा सर्वदा व्यक्तमेव, अथाऽव्यक्तमव्यक्तमेव तर्हि सर्वदा, तस्यैकस्वभावत्वादिति ।

अत्र भूयोऽपि प्रत्यवतिष्ठन्ते ताथागताः—

कथं शब्दाद्वाह्ये मतिरुदयते बाधरहिता तास्विकः कोऽपि ना- न यस्माद्वाह्योऽर्थः कथमपि भवत्यस्य विषयः ॥ २० षोऽर्थो नास्तीति वादिनो नौद्धस्य मत विस्तरश्च उ- विशेषस्तावन्नो समयकरणासङ्गतिवशात् पाद्य तत्खण्डनम् ।

न सामान्यं तस्यांऽसुरसरणिपुष्पप्रतिमितम् ५६७

तथा हि शब्दस्य बहिःपदार्थो गोचरः स्वलक्षणो भावः सामान्य- स्वभावो वा । तत्र प्रथमकल्पना न साधीयसी । स्वलक्षणे सङ्केता- सम्भवतः शब्दानां प्रवृत्तेरघटनात् । सङ्केतव्यवहारकालानुगामि- २५ स्वभावे सङ्केतः क्रियते । न च स्वलक्षणस्य तादृशः स्वभावः सम्भवति ।

- देशकालाकारसङ्घचितत्वेनाननुगामिस्वभावत्वात् । प्रयोगः—यः सङ्केत-
व्यवहारकालाननुगामी न तत्र व्यवहारिभिः शब्दः सङ्केत्यते यथो-
त्पन्नमात्रविनाशिनि क्वचिद्भावे । सङ्केतव्यवहारकालाननुगामि च
वाहुलेयादिस्वलक्षणमिति । अपि च यो यत्राऽकृतसङ्केतो न स तमर्थं
५ प्रतिपादयति यथा गौशब्दस्तुरङ्गमम् । अकृतसङ्केतश्च स्वलक्षणे
समस्तशब्द इति । स्वलक्षणगोचरताङ्गीकारे च शाब्दज्ञानस्येन्द्रियोत्थ-
ज्ञानस्येव स्पष्टप्रतिभासत्वापत्तिः । न चैतदास्ति । प्रतीतिपराहतत्वात् ।
यथोक्तम्—“अन्यदेवेन्द्रियग्राह्यमन्यच्छब्दस्य गोचरः । शब्दात्प्रत्येति
मिन्नाक्षो ननु प्रत्यक्षमीक्षते ॥ १ ॥ अन्यथैवाग्निसम्बन्धाद्दाहं
१० दग्धोऽभिमन्यते । अन्यथा शब्दतस्तेन दाहार्थः सम्प्रतीयते ॥ २ ॥”
इति । न चैकस्य वस्तुनो रूपद्वयं सम्भवति । येनाऽस्पष्टं वस्तुगतमेव
रूपं शाब्दज्ञाने प्रतिभासेत । एकस्य द्विस्वभावताविरोधात् । तथा
यत्कृते ज्ञाने यत्र प्रतिभासते न तत्तस्य गोचरो यथा गन्धसमुत्थज्ञाने
स्पर्शः । न प्रतिभासते च शाब्दज्ञाने स्वलक्षणमिति । यदि च
१५ तात्त्विकार्थगोचरत्वं शब्दानां भवेत्तदा समयभेदेनाऽर्थभेदप्रत्यायकत्वा-
योगः । तदुक्तम्—“परमार्थैकतानत्वे शब्दानामनिबन्धना । तस्मा-
त्प्रवृत्तिरर्थेषु समयान्तरभेदिषु ॥ १ ॥” इति । तत्र स्वलक्षणलक्षणः
शब्दस्य गोचरो विचारवीथीमवगाहते । नापि सामान्यस्वभावः ।
तात्त्विकस्य सामान्यस्यैवायोगात् । तदयोगश्च व्योमकुसुमवदनर्थ-
२० क्रियाकारित्वानुप्रतीतः । न खलु नित्यैकस्वरूपस्य सामान्यस्य क्रमा-
क्रमाभ्यामर्थक्रियाकारित्वमुपपद्यते । तदेवं न बाह्यवस्तुन. प्रकाशकाः
शब्दाः । किन्त्वन्यापोहस्य, निषेधः स च द्विविध. । पर्युदासः
प्रसज्यश्च । पर्युदासोऽपि द्विविधोऽर्थात्मा बुद्ध्यात्मा च । तत्राऽर्थात्मा-
ऽर्थस्वभावो विजातीयव्यावृत्तसर्वस्वलक्षणम् । अपोह्यतेऽन्योऽस्मिन्नि-
२५ त्यपोह इति वुत्पत्तेः । बुद्ध्यात्मा तु स्वभावतः परस्परविलक्षणानर्था-
नेकार्थकारिनया समानहेतुत्वेन च समानानाश्रित्य यदेकप्रत्ययमर्था-

रूपमर्थप्रतिबिम्बस्वभावज्ञानमुत्पद्यते । तथा हि, वस्तुमागच्छायो
विकल्पेन बाह्यत्वेनाविकल्पाकारः स्वाकारविपरीताकारोन्मूलकबुद्धि-
प्रतिबिम्बनामाऽपोहः । अपोह्यते स्वाकाराद्विपरीत आकारोऽनेनेत्य-
पोह इति व्युत्पत्तेः । यद्वा विकल्पान्तरवर्त्याकाराद्भेदेन स्वय प्रति-
भासमानत्वादपोह्यतेऽन्यस्मादित्यपोह इति व्युत्पत्तेः । अयं हि व्युत्पत्ति- ५
द्वयेऽपि मुख्यत एवाऽपोहशब्दाभिधेयो बुद्धिप्रतिबिम्बात्मा । एवं
निगदितपर्युदासात्मा द्विप्रकारोऽपोहः । प्रसज्यरूपस्तु गौरयमगौर्न भव-
तीति व्यवच्छेदमात्रम् । एतेषु च त्रिष्वपोहेषु मध्ये बुद्धिप्रतिबिम्बा-
त्मन एवाऽपोहस्य मुख्यवृत्त्या शब्दार्थत्वम् । य एव हि शब्दोद्भवे
प्रत्यये प्रतीयते स एव शब्दार्थतया स्वीकर्तुमुचितः । न चात्र प्रसज्य- १०
प्रतिषेधावसायोऽस्ति । नाऽपीन्द्रियोत्थसंवेदनवत्स्वलक्षणावभासः ।
अपि तर्हि बाह्यार्थप्रतिबिम्बावभासः । अतस्तेदेवाऽर्थप्रतिबिम्बकं शाब्दे
बोधे साक्षात्तदात्मतया प्रतिभासनाच्छब्दार्थो युक्तो नत्वपरः । यश्च १५
शब्दस्यार्थेन सार्धं वाच्यवाचकभावनामा सम्बन्धः प्रतीतो लोके नायं
कार्यकारणभावादपरः । तथा हि, बुद्धिसम्बन्धिनः प्रतिबिम्बस्य शब्द-
जन्यत्वाद्वाच्यत्वं तज्जनकत्वाच्च शब्दस्य वाचकत्वमिति । गौणवृत्त्या
तु पर्युदासप्रथमप्रकारस्य स्वलक्षणात्मनो व्यपोहस्य प्रसज्यापोहस्य
तृतीयभेदस्य च निषेधमात्रस्य शब्दार्थत्वमवसेयम् । तथा हि—अस्ति
शब्दस्य परम्परया स्वलक्षणेन सह कार्यकारणभावलक्षणः सम्बन्धः ।
प्रथमं हि यथावस्थितवत्स्वनुभवः । ततो विवक्षा । ततस्ताल्वादि- २०
परिस्पन्दनम् । ततः शब्द इत्येवं पारम्पर्येण यदा शब्दस्य बाह्येन
बह्यादिस्वलक्षणेन सह सम्बन्धस्तदा विजातीयव्यावृत्तस्वलक्षणस्यापि
सामर्थ्यात्प्रतिपत्तिर्भवतीति स्वलक्षणस्याप्युपचरितं शब्दार्थत्व न
विहन्यते । तथा गोशब्दादेः सकाशाद्यद्गत्वादिबुद्धिप्रतिबिम्बकमुत्प-
द्यते तत्तुरङ्गमादिशब्दसमुत्थबुद्धिप्रतिबिम्बस्वरूपाद्व्यावृत्तस्वभावमनुभू- २५
यत इति प्रसज्यलक्षणापोहस्याप्यभिधानसामर्थ्यतः प्रतीयमानत्वादौप-

- चारिकी शब्दार्थता न विरुध्यते । परमार्थवृत्त्या तु न किञ्चिद्वाच्यं वाचकं वा समस्ति । मुख्यवृत्त्या शब्दार्थत्वेन कथिते बुद्धिप्रति- विम्वात्मन्यव्यपोहे कार्यकारणभावस्यैव वाच्यवाचकतया व्यवस्थापित- त्वात् । ज्ञानश्रीः पुनरपोहप्रकरणं इदमुदीरयामास—“ शब्दैस्ताव-
- ५ न्मुख्यमाख्यायतेऽर्थस्तत्रापोहस्तद्गुणत्वेन गम्यः । अर्थश्चैकोऽध्या- सतो भासतोऽन्यः स्थाप्यो वाच्यस्तच्चतो नैव कश्चित् ॥१॥” इति मुख्यमिति आख्यायते इति क्रियाया विशेषणमेतत् । मुख्यया वृत्त्ये- त्यर्थः । अर्थ इति वक्ष्यमाणस्वरूपः । तत्राऽपोहस्तद्गुणत्वेन गम्य इति । न घटोऽस्तीत्यादिषु समुपहितेषु वाक्येष्वपोहस्यैव प्राधान्यतः
- १० प्रतीतेर्विम्वाद्यभावः । घटोऽस्तीत्यादिषु तु विधिवाक्येषु विधौ मुख्यतया शब्दैः प्रतिपाद्यमाने तद्विशेषणतयोपसर्जनत्वेन गम्यतेऽपोहः । आख्यायतेऽर्थ इति सामान्येनोक्तं तद्विशेषतो व्यञ्जयन्नाह । अर्थश्चै- कोऽध्यासतो भासतोऽन्यः स्थाप्यो वाच्य इति । द्विविधो ह्यर्थो बाह्य आभ्यन्तरश्च । अन्यस्याभावात् । तत्रैकस्तावद्बाह्यः स्वलक्षणलक्षणोऽ- ध्यासतो गृहीतोऽपि प्रवर्तनयोग्यतानिमित्तकाद्बन्धवसायादेव वाच्यो व्यवस्थाप्यते न परिस्फूर्त्या । प्रत्यक्षचेतसीव देशकालादिनियतत्वेन परिस्फुटरूपतया शब्देषु तस्याऽस्फुरणात् । तथा भासतः प्रतिभासम- पेक्ष्येत्यर्थः । अन्यो बाह्यादुक्तस्वरूपाद्भिन्न आन्तरो बुद्धयाकार इत्यर्थः । शब्दजन्याया बुद्ध्यावाकारमात्रस्य प्रतिभासनात्स एव विषय उच्यते
- १५ चक्षुष इव रूपम् । न पुनरव्यवसायात् । न हि बुद्धयाकारेऽप्यव्यव- सायः शक्योऽभिधातुम् । प्रवृत्तिविषये तस्य व्यवस्थापनात् । प्रवृत्ति- श्चार्थक्रियार्थिनो बाह्य एव । एवं स्थितमेतत् । अव्यवसायेन बाह्यस्य प्रतिभागेन तु बुद्धयाकारस्य शब्दवाच्यत्वमिति । स्थाप्य इत्यस्य चेदमेवैदम्पर्यन्तम् । जात्याद्युपाधिगोर्बाह्यन्य च समन्वय वाच्यतानिर-
- २५ सन्नरूपं प्रयोजनान्तरमुद्दिश्य व्यवस्थापनात्तत्किञ्चिदध्यवसायमात्रेण च वाच्यत्वमिति । तथा हि जात्याद्युपाधिगणः शब्दस्य विषयतया

तत्त्वतो गृह्यतः प्रतिवादिनः प्रतीतिवदन्यापोहं स्वलक्षणमेव बाह्यमध्य-
वसायतो विषय इत्युच्यते, जात्याद्युपाधिराशिनिरसनपरम् । एवम-
न्यापोहो ज्ञानस्थ आन्तर आकारो भासतो विषय इति च प्रतिपाद्यते
समस्तबाह्यनिरसनपरम् । न पुनरेतयोर्विषयतयोस्तत्त्वतो विश्रान्तिः ।
कुतः पुनरेतत्तत्र विषयताप्रतिपादनेऽपि न तत्त्ववृत्त्या तस्यास्तत्र वि- ५
श्रान्तिः, किन्त्वन्यनिरसने तात्पर्यमित्याह तत्त्वतो नैव कश्चिदिति ।
परमार्थतः शब्दस्य बाह्य आन्तरो वाऽर्थो न वाच्य इत्यर्थः । अध्यव-
सायसहायो हि प्रतिभासः साव्यवहारिकापेक्षया तत्त्वतो ज्ञेयस्य ज्ञान-
विषयतामुपनयति प्रत्यक्षवत् । न हि प्रतिभासमात्रमवसायप्रतिहत-
व्यापारं वा प्रवृत्तिकामस्य प्रमातृविषयव्यवस्थामर्थे क्षमते गच्छंस्तृण- १०
स्पर्शवत् । मरीचिकास्तदुदकारोपवच्च । मरीचिकाविषयो हि प्रतिभास
उदकगोचरावसायाक्लान्तव्यापारत्वान्न तत्त्वतस्तद्विषयः । नाऽप्यवसाय-
मात्रमपेतप्रतिभासं तस्य ता तस्मिन्क्षमते । उदकारोपादेवारोपि-
तोदकविषये ह्यवसायः प्रतिभाससहायसम्पत्सम्पर्कशून्यत्वात्परमार्थतो
निर्विषय एव । अत्र च स्वलक्षणलक्षणो बाह्योऽर्थः शब्दादध्यवसीयत १५
एव न प्रतिभासते । आन्तरस्तु बुद्धिप्रतिभिन्वापरनामा बुद्ध्याकार-
रूपोऽर्थः प्रतिभासत एव नाध्यवसीयते । ततोऽध्यवसायप्रतिभासरू-
पोभयस्य व्यापकस्य निवृत्त्या विषयत्वस्य व्याप्यस्य तत्र निवृत्तिरिति
तत्त्वतो नैव कश्चिदित्यस्य तात्पर्यं पर्यवसितं भवति । समग्रस्य चास्य
वृत्तस्येदमर्थतत्त्वम् । कथमपोहः शब्दगम्यो भाववाचकेषु वाक्येष्विति २०
प्रश्ने तद्गुणत्वेन यथोक्तार्थेनेत्युत्तरम् । यदा तु शब्दैः किं वाच्यमित्यनु-
योगः । तदा किं प्रतिभासादथाऽध्यवसायाद्यद्वा तत्त्वत इति त्रिधा
विकल्प्य विकल्पस्थ आन्तरोन्यापोहाकारो, बाह्यमन्यापोहस्वलक्षणं, न
किञ्चिदिति, त्रीणि प्रतिवचनानि क्रमेण प्रतिपाद्यानीति ।

इत्थं नाऽर्थस्तात्त्विकः कोऽपि बाह्यः

२५

शब्दग्रामे दर्शयत्यात्मरूपम् ।

अन्यापोहं संविहायाऽस्य तस्मात्

नान्यद्वाच्यं किञ्चिदास्थेयमत्र ॥ ५६८ ॥

इति निगदितमेतद्ब्रुव्यैः समस्तं

निजमतमथ जैनास्तन्निराकर्तुमत्र ।

५

स्वसमयगतयुक्तीः प्रौढमामानुविद्धाः

सहृदयहृदयानां वल्लभाः कीर्तयन्ति ॥ ५६९ ॥

तथा हि—यत्तावदभिहितं शब्दस्य हि वहिःपदार्थो गोचरः
स्वलक्षण इत्यादि तत्र स्वलक्षणमेव शब्दस्य गोचर इति नः पक्षः ।
यत्पुनर्यः सङ्केतव्यवहारकालाननुगामीत्याद्यनुमानम् । तत्र हेतोरसिद्धिः ।

१० सामान्यविशेषवतोऽर्थस्य सङ्केतव्यवहारकालानुगामित्वेन प्रतीयमान-
त्वात् । भवत्कल्पितस्य च स्वलक्षणस्य विषयविचारावसरे प्रपञ्चतः
पराकरिष्यमाणत्वात् । एतेन यो यत्राकृतसङ्केतो न तमर्थं प्रतिपादय-
तीत्यादावपि प्रयोगे हेतोरसिद्धिः प्रतिपादिता द्रष्टव्या । सामान्यविशे-
षात्मनि स्वलक्षणे सङ्केतस्य करणात् । न चाऽत्राऽप्यानन्त्याद्वयक्तीनां

१५ परस्पराननुगमाच्च सङ्केतकरणानुपपत्तिः । समानपरिणामापेक्षया क्षयो-
पशमविशेषाविर्भूततर्कारण्यप्रमाणे व्यक्तीनां प्रतिभाससमानतया सङ्केत-
विषयत्वसम्भवात् । कथमन्यथानुमानमपि प्रवर्तेत । तत्राऽप्यानन्त्यान-
नुगमरूपतया साध्यसाधनव्यक्तीनां सम्बन्धग्रहणासम्भवात् । अन्य-
व्यावृत्त्या तत्र सम्बन्धग्रहणमिति त्वविशदम् । तस्या एव सदृशपरि-

२० णामान्यासम्भवेऽनुपपद्यमानत्वात् । न चासदंशेष्वप्यर्थेषु सामान्यवि-
कल्पजनकेषु स्वदर्शनद्वारेण सदृशव्यवहारहेतुत्वमिति वाच्यम् । नीला-
दिविशेषाणामप्येवमभावप्रसक्तेः । यथा हि परमार्थतोऽसदृशा अपि
तथाविधविकल्पोत्पादकदर्शनहेतवः सन्तः सदृशव्यवहारमाजो भावा-
स्तथा स्वयमनीलादिस्वभावा अपि नीलादिविकल्पोत्पादकदर्शननिमि-

२५

त्तनया नीलादिषु व्यवहारभाक्त्वं प्रतिपत्स्यते । ततः सदृशपरिणामा-
भावेऽर्शानां सजातीयेतरव्यवस्थाया असम्भवात्कुतः कस्य व्यावृत्तिः ।

एवं चाऽकृतसङ्केतत्वादित्येतस्य सुव्यक्तैवाऽसिद्धिः । ननु च शब्देनाऽर्थ-
स्याऽभिधेयत्वे साक्षादेव ततोऽर्थप्रतिपत्तिसम्भवादिन्द्रियसंहतेवैयर्थ्याप-
त्तिरिति चेत् । मैवं वादीः । शब्दादर्थस्याऽस्पष्टाकारतया प्रतिपत्तिः
स्पष्टाकारतया तु तत्प्रतिपत्त्यर्थमिन्द्रियसंहतिरप्युपपद्यत एवेति तस्याः
कथं वैयर्थ्यापत्तिः । स्पष्टास्पष्टाकारतया प्रतिभासभेदश्च सामग्रीभे- ५
दान्न विरुध्यते । दूरासन्नार्थोपनिबद्धेन्द्रियप्रतिभासवत् । यथैव हि दूरा-
सन्नदेशादिसामग्रीविशेषमाहात्म्यान्महीरुहमहीधरादेरविभिन्नस्यापि वि-
भिन्नप्रतिभासगोचरत्वं तथा शाब्दप्रत्यक्षसंवेदनयोरभिन्नगोचरत्वेऽपि
शब्देन्द्रियादिसामग्रीभेदादस्पष्टेतरप्रतिभासभेदो न विरोधधुरामधिरोहति ।
अथासत्यप्यर्थेऽतीतानागतादौ शब्दस्य प्रवृत्तेर्नाऽर्थाभिधायकत्वम् । १०
तन्न साधीयः । अतीतानागतादेरिदानीमभावेऽपि स्वकाले भावात् ।
इतरथा प्रत्यक्षस्याऽप्यर्थविषयत्वबाधः स्यात् । तद्विषयस्यापि तत्काले
भवद्दृष्ट्या क्षणभङ्गुत्वेनाऽभावात् । अधिसंवादस्तु प्रमाणान्तरप्रवृत्तिल-
क्षणः प्रत्यक्षवत्तत्राऽप्यनुभूयत एव । आसीद्वहिरिहेत्याद्यतीतविषये
शाब्दे विशिष्टभस्मादिकार्यदर्शनोद्भूतेनानुमानेन संवादोपलब्धेः । १५
कमलबन्धुकुमुदबान्धवोपरागाद्यनागतार्थविषये तु प्रत्यक्षप्रमाणेनैव
संवाददर्शनात् । क्वचिद्विसंवादात्सर्वत्र शाब्दस्याऽप्रमाणतायां पुनः
प्रत्यक्षस्याऽपि क्वचिद्विसंवादात्सर्वत्राऽप्रमाणताप्रसक्तिः । एवं च
स्वलक्षणगोचरताङ्गीकारे चेत्यादि प्रत्यादिष्टम् । किं वाऽन्यदेवेन्द्रिय-
ग्राह्यम् ॥ २०

१ एतदग्रे यावत्परिच्छेदसमाप्तिं स्याद्वादरत्नाकरग्रन्थो नोपलभ्यते कुत्रापि पुस्त-
केषु । अतो द्वादशसूत्रमारभ्य रत्नाकरावतारिकासहितः सूत्रग्रन्थः प्रदर्श्यते सूत्रमा-
क्षरैः । एकादशसूत्रेऽन्तिमभागे योऽर्थः स द्वादशसूत्रस्यावतरणेन ज्ञातुं शक्यः ।

स्वाभाविकसामर्थ्यसमयाभ्यामर्थबोधनिबन्धनं शब्द इत्युक्तम् । अथ किमस्य शब्दस्य स्वाभाविक रूप, किञ्च परापेक्षामिति विवेचयन्ति—

अर्थप्रकाशकत्वमस्य स्वाभाविकं प्रदीपवद्यथार्थायथार्थत्वे पुनः
पुरुषगुणदोषावनुसरतः ॥ १२ ॥

- ५ अर्थप्रकाशकत्वम्, अर्थावबोधसामर्थ्यम् । अस्य शब्दस्य । स्वाभाविकं परान-
पेक्षम् । प्रदीपवत् । यथा हि प्रदीपः प्रकाशमानः शुभमशुभं वा यथा समिहितं
भावमवभासयति, तथा शब्दोऽपि वक्त्रा प्रयुज्यमानः श्रुतिवर्तिनीमन्वतीर्णः सत्येऽ-
नृते वा, समन्वितेऽसमन्विते वा, सफले निष्फले वा, सिद्धे साध्ये वा वस्तुनि प्रतिपत्ति-
मुत्पादयतीति तावेदेवास्य स्वाभाविकं रूपम् । अयं पुनः प्रदीपाच्छब्दस्य विशेषः,
१० यदसौ सकेतव्युत्पत्तिमपेक्षमाणः पदार्थप्रतीतिमुपजनयति, प्रदीपस्तु तन्निरपेक्षः ।
यथार्थत्वायथार्थत्वे सत्यार्थत्वासत्यार्थत्वे पुनः प्रतिपादकनराधिकरणशुद्धत्वाशुद्धत्वे
अनुसरतः । पुरुषगुणदोषापेक्षे इत्यर्थः । तथा हि—सम्यग्दर्शिनि शुचौ पुरुषे वक्तरि
यथार्थां शाब्दी प्रतीतिरन्यथा तु मिथ्यार्थेति । स्वाभाविके तु याथार्थ्ये मिथ्या-
१५ र्थत्वे चाऽस्याः स्वीक्रियमाणे विप्रतारकेतरपुरुषप्रयुक्तवाक्येषु व्यभिचाराव्यभिचार-
नियमो न भवेत् । पुरुषस्य च करुणादयो गुणा द्वेषादयो दोषाः प्रतीता एव । तत्र
यदि पुरुषगुणानां प्रामाण्यहेतुत्वं नाभिमन्यते जैमिनीयैः, तर्हि दोषाणामप्यप्रा-
माण्यनिमित्तता मा भूत् । दोषप्रशमनचरितार्था एव पुरुषगुणाः, प्रामाण्यहेतवस्तु
न भवन्तीत्यत्र च कौशपानमेव शरणं श्रोत्रियाणामिति ॥ १२ ॥

- इह यथैवान्तर्बहिर्वा भावराशिः स्वरूपमाभिभर्ति, तथैव तं-शब्देन प्रकाशयतां
२० प्रयोक्तृणां प्रावीण्यमुपजायते । तं च तथाभूतं सप्तमङ्गीसमनुगत एव शब्दः
प्रतिपादयितुं पटीयानित्याहुः—

सर्वत्राऽयं ध्वनिर्विधिप्रतिषेधाभ्यां स्वार्थमभिधानः सप्तमङ्गी-
मनुगच्छति ॥ १३ ॥

- सदसप्रित्यानित्यादिसकलैकान्तपक्षविलक्षणानेकान्तात्मके वस्तुनि विधिनियेष-
२५ विकल्पनाभ्यां प्रवर्तमानः शब्दः सप्तमङ्गीमङ्गीकुर्वाण एव प्रवर्तत इति भाषः ॥ १३ ॥
अथ सप्तमङ्गीमेव स्वरूपतो निरूपयन्ति—

एकत्र यस्तुन्येकैकधर्मपर्यनुयोगवशादविरोधेन व्यस्तयोः समस्त-
योश्च विधिनियेषयोः कल्पनया स्यात्काराङ्कितः सप्तधा
घाकप्रयोगः सप्तमङ्गी ॥ १४ ॥

- ३० एकत्र जीवादी वस्तुन्येकैकस्वत्वादिधर्मविषयप्रप्रवशादविरोधेन प्रत्यक्षादि-
बाधापरिहारेण पृथग्भूतयोः समुदितयोश्च विधिनियेषयोः पर्यालोचनवा इत्या
त्याच्छन्दनाश्रितो दक्षमाणैः सप्तभिः प्रकारैर्वचनविन्यासः सप्तमङ्गी क्लिप्ता ।

भज्यन्ते भिद्यन्तेऽर्था यैस्ते भङ्गा वचनप्रकारास्ततः सप्तभङ्गाः समाहृताः सप्तभङ्गीति कथ्यते । नानावस्त्वाश्रयविधिनिषेधकल्पनया शतभङ्गीप्रसङ्गनिवर्तनार्थमेकत्र वस्तु- नीत्युपन्यस्तम् । एकत्राऽपि जीवादिवस्तुनि विधीयमाननिषिध्यमानानन्तधर्मपर्या- लोचनयाऽनन्तभङ्गीप्रसक्तिव्यावर्तनार्थमेकैकधर्मपर्यनुयोगवशादित्युपात्तम् । अनन्ते- ष्वपि हि धर्मेषु प्रतिधर्मं पर्यनुयोगस्य सप्तधैव प्रवर्तमानत्वात् । तत्प्रतिवचन- स्यापि सप्तविधत्वमेवोपपन्नमित्येकैकस्मिन्धर्मं एकैकैव सप्तभङ्गी साधीयसी । एव चाऽनन्तधर्मापेक्षया सप्तभङ्गीनामानन्त्यं यदायाति, तदभिमतमेव । एतच्चाऽग्रे सूत्रत एव निर्णयते । प्रत्यक्षादिविरुद्धसदाद्येकान्तविधिप्रतिषेधकल्पनयाऽपि प्रवृ- त्तस्य वचनप्रयोगस्य सप्तभङ्गीत्वानुषङ्गभङ्गार्थमविरोधेनेत्यभिहितम् ।

भवोचाम च—

‘ या प्रश्नाद्विधिपर्युदासभिदया बाधच्युता सप्तधा
धर्मं धर्ममपेक्ष्य वाक्यरचनाऽनेकात्मके वस्तुनि ।
निदोषा निरदेशि देव ! भवता सा सप्तभङ्गी यया
जल्पन् जल्परणाङ्गे विजयते वादी विपक्ष क्षणात् ॥ १ ॥ ’

इदं च सप्तभङ्गीलक्षण प्रमाणनयसप्तभङ्गयोः साधारणमवधारणीयम् । विशेष- लक्षणं पुनरनयोरग्रे वक्ष्यते ॥ १४ ॥

अथाऽस्या प्रथमभङ्गोल्लेखं तावद्दर्शयन्ति—

तद्यथा-स्यादस्त्येव सर्वमिति विधिविकल्पनया प्रथमो भङ्गः ॥१५॥

स्यादित्यव्ययमनेकान्तावद्योतकं स्यात्कथञ्चित्स्वद्रव्यक्षेत्रकालभावरूपेणाऽस्त्येव सर्वं कुम्भादि, न पुनः परद्रव्यक्षेत्रकालभावरूपेण । तथा हि-कुम्भो द्रव्यतः पार्थि- वत्वेनाऽस्ति, न जलादिरूपत्वेन, क्षेत्रतः पाटलिपुत्रकत्वेन, न कान्यकुब्जादित्वेन । कालतः शौशिरत्वेन, न वासन्तिकवादित्वेन, भावतः श्यामत्वेन, न रक्तत्वादिना । अन्यथेतररूपापत्त्या स्वरूपहानिप्रसङ्ग इति । अवधारण चाऽत्र भङ्गेऽनभिमतार्थ- व्यावृत्त्यर्थमुपात्तम् । इतरथाऽनभिहिततुल्यतेषाऽस्य वाक्यस्य प्रसज्येत, प्रतिनियत- स्वार्थानभिधानात् ।

तदुक्तम्—

“ वाक्येऽवधारण तावदनिष्ठार्थनिवृत्तये ।

कर्तव्यमन्यथाऽनुक्तसमत्वात्तस्य कुत्रचित् ” ॥ १ ॥

तथाऽप्यस्त्येव कुम्भ इत्येतावन्मात्रोपादाने कुम्भस्य स्तम्भाद्यस्तित्वेनापि सर्वप्रकारेणाऽस्तित्वप्राप्तेः प्रतिनियतस्वरूपानुपपात्तिः स्यात्, तत्प्रतिपत्तये स्यादिति प्रयुज्यते, स्यात्कथञ्चित्स्वद्रव्यादिभिरेवाऽयमस्ति, न परद्रव्यादिभिरपीत्यर्थः । यत्रापि चाऽसौ न प्रयुज्यते तत्रापि व्यवच्छेदफलैवकारवद् बुद्धिमद्भिः प्रतीयत एव ।

यदुक्तम्—

“ सोऽप्रयुक्तोऽपि वा तज्ज्ञैः सर्वत्राऽर्थात्प्रतीयते ।
यथैवकारो योगादिव्यवच्छेदप्रयोजनः ” ॥ १ ॥ १५ ॥

अथ द्वितीयमहोच्छेखं स्थापयन्ति—

५ स्यान्नास्त्येव सर्वमिति निषेधकल्पनया द्वितीयः ॥ १६ ॥

स्वद्रव्यादिभिरिव परद्रव्यादिभिरपि वस्तुनोऽप्तत्त्वानिष्ठौ हि प्रतिनियतस्वरू-
पाभावाद्द्रस्तुप्रतिनियमविरोधः । न चास्तित्वैकान्तवादिभिरत्र नास्तित्वमसिद्ध-
मित्यभिधानीयम् । कथञ्चित्तस्य वस्तुनि युक्तिसिद्धत्वात्साधनवत् । न हि क्वचि-

१० तस्य साधनाभासत्वप्रसङ्गात् । अथ यदेव नियतं साध्यसद्भावेऽस्तित्व तदेव
साध्याभावे साधनस्य नास्तित्वमभिधीयते, तत्कथं प्रतिषेध्यम् ? स्वरूपस्य प्रति-
षेधत्वानुपपत्तेः, साध्यसद्भावे नास्तित्वं तु यत्तत्प्रतिषेध्यम्, तेनाऽविनाभावित्वे
साध्यसद्भावास्तित्वस्य व्याघातात्तेनैव स्वरूपेणाऽस्ति नास्ति चेति प्रतीत्यभावादिति
चेत् । तदसत् । एव हेतोस्त्रिरूपत्वविरोधात् । विपक्षासत्त्वस्य तात्त्विकस्याभावात् ।

१५ यदि चाऽथ भावाभावयोरेकत्वमाचक्षीत, तदा सर्वथा न क्वचित्प्रवर्तत । नापि
कुतश्चिन्नवर्तत । प्रवृत्तिनिवृत्तिविषयस्य भावस्याऽभावपरिहारेणासंभवात् । अभा-
वस्य च भावपरिहारेणेति वस्तुनोऽस्तित्वनास्तित्वयो रूपान्तरत्वमेष्टव्यम् । तथा
चास्तित्व नास्तित्वेन प्रतिषेध्येनाविनाभावि सिद्धम् । यथा च प्रतिषेध्यमस्ति-
त्वस्य नास्तित्वं प्रधानभावतः क्रमार्पितोभयत्वादिघर्मपञ्चकमपि वक्ष्यमाणं
२० लक्षणीयम् ॥ १६ ॥

अथ तृतीयं महमुल्लेखतो व्यक्तीकुर्वन्ति—

स्यादस्त्येव स्यान्नास्त्येवेति क्रमतो विधिनिषेधकल्पनया तृतीयः
॥ १७ ॥

२५ सर्वमिति पूर्वसूत्रादिहोत्तरत्र चाऽनुवर्तनीयम् । ततोऽयमर्थः । क्रमार्पितस्वपर-
द्रव्यादिचतुष्टयापेक्षया क्रमार्पिताभ्यामस्तित्वनास्तित्वाभ्यां विशेषितं सर्वं कुम्भादि-
वस्तु स्यादस्त्येव स्यान्नास्त्येवेत्युल्लेखेन वक्तव्यमिति ॥ १७ ॥

इदानीं चतुर्यमहोच्छेखमाविर्भावयन्ति—

स्यादवक्तव्यमेवेति युगपद्विधिनिषेधकल्पनया चतुर्थः ॥ १८ ॥

३० द्वाभ्यामस्तित्वनास्तित्वाख्यघर्माभ्यां युगपत्प्रधानतयाऽर्पिताभ्यामेकस्य वस्तुनो-
ऽभिधित्वायां तादृश्यस्य शब्दस्याऽसंभवादवक्तव्यं जीवादिवस्त्विति । तथा हि—
यदसत्त्वगुणद्वयं युगपदेकत्र सदित्यभिधानेन तद्रक्तुमशक्यम् । तस्याऽसत्त्वप्रतिपा-
दनासमर्थत्वात् । तथैवाऽसदित्यभिधानेन न तद्रक्तुं शक्यम् । तस्य सत्यप्रत्यायने

सामर्थ्याभावात् । साङ्केतिकमेकं पदं तदभिधातुं समर्थमित्यपि न सत्यम् । तस्यापि क्रमेणार्थद्वयप्रत्यायने सामर्थ्योपपत्तेः । शतृशानचौ सदिति शतृशानचोः सङ्केतितसच्छब्दवत् । द्वन्द्ववृत्तिपदं तयोः सकृदभिधायकमित्यप्यनेनाऽऽस्तम् । सदसत्त्वे इत्यादि पदस्य क्रमेण धर्मद्वयप्रत्यायने समर्थत्वात् । कर्मवारयादिवृत्तिपदमपि न तयोरभिधायकं तत एव वाक्यं तयोरभिधायकमनेनैवाऽपास्तमिति सकलवाचकरहितत्वादवक्तव्यं वस्तु युगपत्सदसत्त्वाभ्यां प्रवानभावार्पिताभ्यामाक्रान्तव्यवतिष्ठते । अयं च भङ्गः कैश्चित्तृतीयभङ्गस्थाने पठ्यते, तृतीयश्चैतस्य स्थाने । न चैवमपि कश्चिदोषः, अर्थविशेषस्थाभावात् ॥ १८ ॥

अथ पञ्चमभङ्गोल्लेखमुदर्शयन्ति—

स्यादस्येव स्यादवक्तव्यमेवेति विधिकल्पनया युगपद्विधिनिषेध- १०
कल्पनया च पञ्चमः ॥ १९ ॥

स्वद्रव्यादिचतुष्टयापेक्षयाऽस्तित्वे सत्यस्तित्वनास्तित्वाभ्यां सह वक्तुमशक्यं सर्वं वस्तु । ततः स्यादस्येव स्यादवक्तव्यमेवेत्येव पञ्चमभङ्गेनोपदर्शयति इति ॥ १९ ॥

अथ षष्ठभङ्गोल्लेखं प्रकटयन्ति —

स्यान्नास्येव स्यादवक्तव्यमेवेति निषेधकल्पनया युगपद्विधिनिषेध- १५
कल्पनया च षष्ठः ॥ २० ॥

परद्रव्यादिचतुष्टयापेक्षया नास्तित्वे सत्यस्तित्वनास्तित्वाभ्यां यौगपद्येन प्रतिपादयितुमशक्यं समस्तं वस्तु । ततः स्यान्नास्येव स्यादवक्तव्यमेवेत्येवं षष्ठभङ्गेन प्रकाशयते ॥ २० ॥

सम्प्रति सप्तमभङ्गमुल्लिखन्ति—

स्यादस्येव स्यान्नास्येव स्यादवक्तव्यमेवेति क्रमतो विधिनिषेध- २०
कल्पनया युगपद्विधिनिषेधकल्पनया च सप्तमः इति ॥ २१ ॥

इतिशब्दः सप्तभङ्गासमाप्त्यर्थः । स्वपरद्रव्यादिचतुष्टयापेक्षयाऽस्तित्वनास्तित्वयोः सतोरस्तित्वनास्तित्वाभ्यां समसमयमभिधातुमशक्यमखिलं वस्तु तत एवमनेन भङ्गेनोपदर्शयते ॥ २१ ॥

अथास्यामेव सप्तभङ्ग्यामेकान्तविकल्पान्निराचिकीर्षवः सूत्राण्याहुः—

विधिप्रधान एव ध्वनिरिति न साधु ॥ २२ ॥

प्राधान्येन विधिमेव शब्दोऽभिधत्ते इति न युक्तम् ॥ २२ ॥

अत्र हेतुमाहुः—

निषेधस्य तस्मादप्रतिपत्तिप्रसक्तेः ॥ २३ ॥

तस्मादिति शब्दात् ॥ २३ ॥

भाषाङ्गान्तरं निरस्यन्ति—

अप्राधान्येनैव ध्वनिस्तमधिधत्त इत्यप्यसारम् ॥ २४ ॥

तमिति निषेधम् ॥ २४ ॥

अत्र हेतुमाचक्षते—

१५ क्वचित्क्वदाचित्कथञ्चित्प्राधान्येनाऽप्रतिपन्नस्य तस्याऽप्राधान्यानुप-
पत्तेः ॥ २५ ॥

न खलु मुख्यतः स्वरूपेणाऽप्रतिपन्नं वस्तु क्वचिदप्रधानभावमनुभवतीति ॥ २५ ॥

इत्थं प्रथममङ्गैकान्तं निरस्येदानीं द्वितीयमङ्गैकान्तनिरासमतिदिशन्ति—

निषेधप्रधान एव शब्द इत्यपि प्रागुक्तन्यायादपास्तम् ॥ २६ ॥

१० व्यक्तम् ॥ २६ ॥

अथ तृतीयमङ्गैकान्तं पराकुर्वन्ति—

ऋमादुभयप्रधान एवाऽयमित्यपि न सार्धीयः ॥ २७ ॥

अयमिति शब्दः ॥ २७ ॥

एतदुपपादयन्ति —

१५ अस्य विधिनिषेधान्यतरप्रधानत्वानुभवंस्याऽप्यवाध्यमानत्वात् । २८ ।

प्रथमद्वितीयमङ्गैकैकप्रधानत्वप्रतीतेरप्यवाधितत्वान्न तृतीयमङ्गैकान्ताभ्युपगमः
श्रेयान् ॥ २८ ॥

अथ चतुर्थमङ्गैकान्तग्राभवाय प्राहुः—

युगपद्विधिनिषेधात्मनोऽर्थस्याऽवाचक एवाऽसाविति च न

२० चतुरस्रम् ॥ २९ ॥

स्यादवकव्यमेवेति चतुर्थमङ्गैकान्तो न श्रेयान्तिर्यर्थः ॥ २९ ॥

कृत इत्याहुः—

तस्याऽषकव्यशब्देनाऽप्यवाच्यत्वप्रसङ्गात् ॥ ३० ॥

अथ पञ्चममङ्गैकान्तमपास्यन्ति—

२५ विध्यात्मनोऽर्थस्य वाचकः सन्नुभयात्मनो युगपदवाचक एव स
इत्येकान्तोऽपि न कान्तः ॥ ३१ ॥

अत्र निमित्तमाहुः—

निषेधात्मनः सह द्वयात्मनश्चाऽर्थस्य वाचकत्वावाचकत्वाभ्यामपि
शब्दस्य प्रतीयमानत्वात् ॥ ३२ ॥

३० निषेधात्मनोऽर्थस्य वाचकत्वेन सह, विधिनिषेधात्मनोऽर्थस्याऽवाचकत्वेन च
शब्दः पञ्चमङ्गे प्रतीयते यतः, ततः पञ्चममङ्गैकान्तोऽपि न श्रेयान् ॥ ३२ ॥

षष्ठमङ्गैकान्तमपाकुर्वन्ति—

निषेधात्मनोऽर्थस्य वाचकः सन्नुभयात्मनो युगपदघञ्चक एवाऽय-
मित्यप्यवधारणं न रमणीयम् ॥ ३३ ॥

अत्र हेतुमुपदर्शयन्ति—

इतरथाऽपि संवेदनात् ॥ ३४ ॥

आद्यभङ्गादिषु विभ्यादिप्रधानतयाऽपि शब्दस्य प्रतीयमानत्वादित्यर्थः ॥ ३४ ॥

अथ सप्तममङ्गैकान्तमपाकुर्वन्ति—

क्रमाक्रमाभ्यामुभयस्वभावस्य भावस्य वाचकश्चाऽवाचकश्च ध्वनि-
र्नाऽन्यथेत्यपि मिथ्या ॥ ३५ ॥

अत्र बीजमाख्यान्ति—

त्रिधिमाम्नादिप्रधानतयाऽपि तस्य प्रसिद्धेः ॥ ३६ ॥

नन्वेकस्मिन् जीवादौ वस्तुन्यनन्तानां विधीयमाननिषिध्यमानानां धर्माणा-
मङ्गीकरणादनन्ता एव वचनमार्गाः स्याद्वादिनां भवेयुः, यान्ध्येयत्ताऽऽयत्तत्वा-
द्वाचकेयत्तायाः, ततो विरुद्धैव सप्तमङ्गीति ब्रुवाण निरस्यन्ति—

एकत्र वस्तुनि विधीयमाननिषिध्यमानानन्तधर्माभ्युपगमेनाऽनन्तभ-
ङ्गीप्रसङ्गादसङ्गतैव सप्तमङ्गीति न चेतसि निधेयम् ॥ ३७ ॥

अत्र हेतुमाहुः—

विधिनिषेधप्रकारापेक्षया प्रतिपर्यायं वस्तुन्यनन्तानामपि सप्तमङ्गी-
नामेव संभवात् ॥ ३८ ॥

एकैकं पर्यायमाश्रित्य वस्तुनि विधिनिषेधविकल्पाभ्यां व्यस्तसमस्तान्यां सप्तैव
भङ्गाः समवन्ति, न पुनरनन्ताः । तत्कथमनन्तभङ्गीप्रसङ्गादसङ्गतत्वं सप्तमङ्ग्याः
समुद्भाव्यते ॥ ३८ ॥

कुतः सप्तैव भङ्गाः समवन्तीत्याहुः—

प्रतिपर्यायं प्रतिपाद्यपर्यनुयोगानां समानामेव संभवात् ॥ ३९ ॥

एतदपि कुत इत्याहुः—

तेषामपि सप्तत्वं सप्तविधतज्जिज्ञासानियमात् ॥ ४० ॥

अथ सप्तविधतज्जिज्ञासानियमे निमित्तमाहुः—

तस्या अपि सप्तविधत्वं सप्तधैव तत्सन्देहसमुत्पादात् ॥ ४१ ॥

तस्या अपीति प्रतिपाद्यजिज्ञासायाः । तत्सन्देहसमुत्पादादिति प्रतिपाद्यसंशय-
समुत्पत्तेः ॥ ४१ ॥

५

१०१

१५

२०

२५

३०

सदेहस्याऽपि सप्तवात्वे कारणमाहुः—

तस्याऽपि सप्तप्रकारत्वनिर्णयः स्वगोचरवस्तुधर्माणां सप्तविधत्वस्यै-
वोपपत्तेः ॥ ४२ ॥

तस्य प्रतिपाद्यगतसन्देहस्य । स्वगोचरवस्तुधर्माणां सन्देहविपर्ययीकृतानामस्तित्वादि-
५ वस्तुपर्यायाणाम् ॥ ४२ ॥

इयं सप्तभङ्गी किं सकलादेशस्वरूपा विकलादेशस्वरूपा वेत्यारेकां पराकुर्वन्ति-
इयं सप्तभङ्गी प्रतिभङ्गं सकलादेशस्वभावा विकलादेशस्वभावा च
॥ ४३ ॥

एकैको भङ्गोऽस्या. सवन्धी सकलादेशस्वभावः विकलादेशस्वभावश्चेत्यर्थः ॥ ४३ ॥

१० अथ सकलादेश लक्षयन्ति—

प्रमाणप्रतिपन्नानन्तधर्मात्मकवस्तुनः कालादिभिरभेदवृत्तिप्राधान्या-
दभेदोपचाराद्वा यौगपद्येन प्रतिपादकं वचः सकलादेशः ॥ ४४ ॥

कालादिभिरष्टाभिः कृत्वा यदभेदवृत्तेर्धर्मधर्मिणोरपृथग्भावस्य प्राधान्यं तस्मात्,
कालादिभिर्मिन्नात्मनामपि धर्मधर्मिणामभेदाध्यारोपाद्वा समकालमभिधायक
१५ वाक्य सकलादेशः प्रमाणवाक्यमित्यर्थः । अयमर्थः—यौगपद्येनाऽशेषधर्मात्मके
वस्तु कालादिभिरभेदवृत्त्या, अभेदोपचारेण वा प्रतिपादयति सकलादेशः, तस्य
प्रमाणाधीनत्वात् । विकलादेशस्तु क्रमेण भेदोपचारात्, भेदप्राधान्याद्वा तदभिधत्ते,
तस्य नयायत्तन्वात् । क. पुनः क्रमः ? किं वा यौगपद्यम् ? । यदाऽस्तित्वादि-
धर्माणां कालादिभिर्भेदविवक्षा, तदैकस्य शब्दस्याऽनेकार्थप्रत्यायने शक्यभावा-
२० त्कनः; यदा तु तेषामेव धर्माणां कालादिभिरभेदेन वृत्तमात्मरूपमुच्यते, तदैकेनाऽपि
शब्देनैकधर्मप्रत्यायनमुखेन तदात्मकतामापन्नस्याऽनेकाशेषरूपस्य वस्तुनः प्रतिपाद-
नसमवायायौगपद्यम् । के पुनः कालादयः ? । कालः, आत्मरूपं, अर्थः, सवन्धः, उप-
कारः, गुणिदेशः, संसर्गः, शब्दः, इत्यष्टौ । तत्र स्याज्जीवादि वस्त्वस्त्येवेत्यत्र
यत्कालमस्तित्वं तत्कालाः शेषानन्तधर्मा वस्तुन्येकत्रेति तेषां कालेनाभेदवृत्तिः १ ।
२५ यदेव चास्तित्वस्य तद्गुणत्वमात्मरूपम्, तदेव चान्यानन्तगुणानामपीत्यात्मरूपेणाऽ-
भेदवृत्तिः २ । य एव चाधारोऽर्थो द्रव्याख्योऽस्तित्वस्य, स एवाऽन्यपर्यायाणामि-
त्यर्थेनाभेदवृत्तिः ३ । य एव चाऽविश्वभावः कथञ्चित्तादात्म्यलक्षणः संबन्धोऽस्ति-
त्वस्य, स एवाऽशेषविशेषाणामिति सवन्धेनाभेदवृत्तिः ४ । य एव चोपकारोऽस्ति-
त्वेन स्वानुरक्तवकरणम्, स एव शेषैरपि गुणैरित्युपकारेणाभेदवृत्तिः ५ । य एव
३० गुणिनः सवन्धी देश. क्षेत्रलक्षणोऽस्तित्वस्य, स एवाऽन्यगुणानामिति गुणिदेशेनाऽ-
भेदवृत्तिः ६ । य एव चैकवस्त्वान्मनाऽस्तित्वस्य संसर्गः, स एवाऽशेषधर्माणामिति
संसर्गेणाऽभेदवृत्तिः । ननु प्रागुक्तसवन्धादस्य कः प्रतिविशेषः ? । उच्यते । अभेद-

प्राधान्येन भेदगुणभावेन च प्रागुक्तः सबन्धः, भेदप्राधान्येनाऽभेदगुणभावेन षे
 ससर्ग इति ७ । य एवास्तीति शब्दोऽस्तित्वधर्मात्मकस्य वस्तुनो वाचकः, स
 एव शेषानन्तधर्मात्मकस्याऽपीति शब्देनाभेदवृत्तिः ८ । पर्यायार्थिकगुणभावे द्रव्या-
 र्थिकनयप्राधान्यादुपपद्यते । द्रव्यार्थिकगुणभावेन पर्यायार्थिकप्राधान्ये तु न
 गुणानामभेदवृत्तिः सभवति, समकालमेकत्र नानागुणानामसभवात्, सभवे वा ५
 तदाश्रयस्य तावद्वा भेदप्रसङ्गात् १ । नानागुणाना सबन्धिन आत्मरूपस्य च
 भिन्नत्वात्, आत्मरूपाभेदे तेषा भेदस्य विरोधात् २ । स्वाश्रयस्याऽर्थस्यापि नाना-
 त्वात्, अन्यथा नानागुणाश्रयत्वविरोधात् ३ । सबन्धस्य च सबन्धिभेदेन भेद-
 दर्शनात्, नानासबन्धिभिरेकत्रैकसबन्धाघटनात् ४ । तैः क्रियमाणस्योपकारस्य च
 प्रतिनियतरूपस्याऽनेकत्वात्, अनेकैरुपकारिभिः क्रियमाणस्योपकारस्यैकस्य विरो- १०
 धात् ५ । गुणिदेशस्य च प्रतिगुण भेदात्, तदभेदे भिन्नार्थगुणानामपि गुणिदेशा-
 भेदप्रसङ्गात् ६ । ससर्गस्य च प्रतिससर्गिभेदात्, तदभेदे ससर्गिभेदविरोधात् ७ ।
 शब्दस्य च प्रतिविषय नानात्वात्, सर्वगुणानामेकशब्दवाच्यतायां सर्वार्थानामेक-
 शब्दवाच्यतापत्तेः शब्दान्तरवैफल्यापत्तेः ८ । तत्त्वतोऽस्तित्वादीनामे-
 कत्र वस्तुन्येवमभेदवृत्तेरसभवे कालादिभिर्भिन्नात्मनामभेदोपचारः क्रियते । तदे- १५
 ताभ्यामभेदवृत्त्यभेदोपचाराभ्यां कृत्वा प्रमाणप्रतिपन्नानन्तधर्मात्मकस्य वस्तुनः
 समसमय यदभिधायकं वाक्य स सकलादेशः प्रमाणवाक्यापरपर्याय इति स्थितम् ।

“ कालात्मरूपसबन्धाः ससर्गोपक्रिये तथा ।

गुणिदेशार्थशब्दाश्चेत्यष्टौ कालादयः स्मृताः ” ॥ १ ॥ ४४ ॥

अधुना नयवाक्यस्वभावत्वेन नयविचारावसरलक्षणीयस्वरूपमपि विकलादेश २०
 सकलादेशस्वरूपनिरूपणप्रसङ्गेनाऽत्रैव लक्षयन्ति—

तद्विपरीतस्तु विकलादेशः ॥ ४५ ॥

नयविषयीकृतस्य वस्तुधर्मस्य भेदवृत्तिप्राधान्याद्भेदोपचाराद्वा क्रमेण यद-
 भिधायक वाक्यम्, स विकलादेशः । एतदुल्लेखस्तु नयस्वरूपानभिज्ञश्रोतृणां
 दुरवगाह इति नयविचारावसर एव प्रदर्शयिष्यते ॥ ४५ ॥ २५

प्रमाण निर्णयिष्यत यतः कारणात्प्रतिनियतमर्थमेतद्व्यवस्थापयति, तत्कथयन्ति—

तत् द्विभेदमपि प्रमाणमात्मीयप्रतिबन्धकापगमविशेषस्वरूप-
 सामर्थ्यतः प्रतिनियतमर्थमवद्योतयति ॥ ४६ ॥

प्रत्यक्षपरोक्षरूपतया द्विप्रकारमपि प्रागुपवर्णितस्वरूप प्रमाण स्वकीयज्ञानावर-
 गाद्यदृष्टविशेषक्षयक्षयोपशमलक्षण योग्यतावशात्प्रतिनियत नीलादिकमर्थं व्यव- ३०
 स्थापयति ॥ ४६ ॥

एतद्व्यवच्छेदमाचक्षते —

न तदुत्पत्तितदाकारताभ्यां, तयोः पार्थक्येन सामस्त्येन च व्याभि-
चारोषलम्भात् ॥ ४७ ॥

- तया हि-ज्ञानस्य तदुत्पत्तितदाकारताभ्यां व्यस्ताभ्यां समस्ताभ्यां वा प्रति-
नियतार्थव्यवस्थापकत्वं स्यात् । यदि प्राच्यः पक्षः, तदा कपालक्षणः कलशा-
५ न्त्यक्षणस्य व्यवस्थापकः स्यात्, तदुत्पत्तेः केवलायाः सद्भावात् । स्तम्भः
स्तम्भान्तरस्य च व्यवस्थापकः स्यात्, तदाकारतायास्तदुत्पत्तिरहितायाः संभ-
वात् । अथ द्वितीयः, तदा कलशस्योत्तरक्षणः पूर्वक्षणस्य व्यवस्थापको भवेत्,
समुदितयोस्तदुत्पत्तितदाकारतयोर्विद्यमानत्वात् । अथ विद्यमानयोरप्यनयोर्ज्ञान-
मेवार्थस्य व्यवस्थापकम्; नाऽर्थः, तस्य जडत्वादिति मतम् । तदपि न न्यायानु-
१० गतम्, समानार्थसमनन्तरप्रत्ययोत्पन्नज्ञानैर्व्याभिचारात् । तानि हि यथोक्तार्थव्यव-
स्थापकत्वलक्षणस्य समग्रस्य सद्भावेऽपि प्राच्यं जनकज्ञानक्षणं न गृह्णन्ति । अपि
च किमिदमर्थाकारत्वं वेदनानां ? यद्वशात्प्रतिनियतार्थपरिच्छेदः स्यात् । किम-
र्थाकारोल्लेखित्वम्, अर्थाकारधारित्वं वा । प्रथमप्रकारे, अर्थाकारोल्लेखोऽर्थाकारप-
रिच्छेद एव, ततश्च ज्ञान प्रतिनियतार्थपरिच्छेदात्प्रतिनियतमर्थमवचोतयतीति
१५ साध्याविशिष्टत्वं स्पष्टमुपलौकते । द्वितीयप्रकारे पुनरर्थाकारधारित्वं ज्ञानस्य
सर्वात्मना देशेन वा । प्रथमपक्षे, जडत्वादर्थस्य ज्ञानमपि जडं भवेत्, उत्तरार्थ-
क्षणवत् । प्रमाणरूपत्वाभावश्चोत्तरार्थक्षणवदेवाऽस्य प्रसज्येत, सर्वात्मना प्रमेय-
रूपतानुकरणात् । अथ देशेन नीलत्वादिनाऽर्थाकारधारित्वमिष्यते ज्ञानस्य,
तर्हि तेनाऽजडाकारेण जडताप्रतिपत्तेरसंभवात्कथं तद्विशिष्टत्वमर्थस्य प्रकीयेत ? ।
२० न हि रूपज्ञानेनाऽप्रतिपत्तेरसेन तद्विशिष्टता सहकारकलादौ प्रतीयते । किञ्च
देशेनार्थाकारधारित्वान्नीलार्थवान्निःशेषार्थानामपि ज्ञानेन ग्रहणापत्तिः, सत्त्वादि-
नात्रेण तस्य सर्वत्रार्थाकारधारित्वादिविषेवात् । अथ तदविषेवेऽपि नीलाद्याकार-
वैलक्षण्यान्निःशेषार्थानामग्रहणम्, तर्हि समानाकाराणां समस्तानां ग्रहणमपत्तिः ।
अथ यत् एव ज्ञानमुत्पद्यते, तस्मैवाऽकारानुकरणाद्वारेण ग्राहकम्, इन्त । एवमपि
२५ समानार्थसमनन्तरप्रत्ययस्य तद्व्याहकं स्यादित्युक्तम् । ततो न तदुत्पत्तितदाकार-
ताभ्यां ज्ञानस्य प्रतिनियतार्थविभासः । किन्तु प्रतिबन्धकापगमविशेषादिति
सिद्धम् ॥ ४७ ॥

इति प्रमाणनयतत्त्वालोकालङ्कारे श्रीरत्नप्रभाचार्यविरचितायां
रत्नाकरावतारिकाख्यलघुटीकायामागमस्वरूपनिर्णयो
नाम चतुर्थः परिच्छेदः ॥ ४ ॥

शुद्धिपत्रकम् ।



अशुद्धं	शुद्धं	पृ.	पं.	अशुद्धं	शुद्धं	पृ.	पं.
मुपाद्य	मुपपाद्य	४९१	३	स्वण्ड	खण्ड	५८१	१३
किं कृत	किकृत	४९२	३	द्भवि	द्रभि	५८४	२
छिन्नः	च्छिन्नः	४९४	१४	साड्व	शाद्र	५९७	२
भेदीहसः	भेदी हसः	४९८	२०	कृत्तिका	कृत्तिकाः	५९८	३, १८
सट	सटा	४९८	२४	ती	न्ती	५९८	३
सम्भव	सम्भव	५००	१२	ते	न्ते	५९८	११
त्येव रूपा	त्येवरूपा	५००	२१	विशिष्ट काल	विशिष्टकाल	५९८	१७
प्ययु	प्यु	५११	२	चर	रच	५९९	१६
वौ	वौ	५१९	१३	जन्मरूप	जन्म रूप	६०१	५
श्रवण	श्रावण	५१९	२०	नैष्टै	नैष्टै	६०१	८
हेतुत्वा	हेतुत्व	५१९	२५	रसात् ।	रसात् ,	६०९	९
तीति	तीति ।	५२१	१०	षड्भ	षड् भ	६०३	३
नैका	नैका	५२३	१२	न्यः	व्य.	६१०	१४
सिसा	सिषा	५२५	१	पत्य	प्रत्य	६११	११
सूत्रा नु	सूत्रानु	५२७	१८	पतौ	पत्तौ	६१३	७
छन्द.	छन्दः	५२८	३७	रेषः	रेषा	६१६	१२
न गम	च गम	५३३	२४	येते	येते	६१७	२
णया	र्णया	५३८	१	त्वस्य ।	त्वस्य	६२३	१०
क्षत्	क्षेत	५४३	१७	न्त्या स	न्त्यास	६३३	४
निषेध	निषेध-	५४५	४	णादि	णादि	६३७	२०
निर्देशः	निर्देश्यः	५५०	१३	योप्यऽ	योऽप्य	६३७	२२
साख्य	सांख्य	५५१	२४	दिक	दिका	६३८	१
उत्पादे	उत्पाद	५५२	२	निर क	निराक	६४४	१२
र्वनच	र्वचन	५५२	९	मु त्त	मुत्त	६५१	२
न्तिक	न्तैक	५५३	१७	पव	पत्र	६५१	१६
प्रत्प	प्रत्य	५५८	२	प्रता	प्रुता	६५५	१४
वचसो	च सो	५६५	९	स्योऽ	स्यो	} ६५६	} २३
घम	धर्म	५६८	६	स्त्रयोभि	स्त्रयोऽभि		
घान	घन	५६८	२४	कलिकाल	काले काले	६५८	६
त्मक	त्मके	५७१	४	यु ज्य	युज्य	६५९	५
दिति ।	दिति	५७२	१९	ध्वनि	ध्वनि	६६०	१४
न शो	नाशो	५७९	२३	धर्म	धर्म	६६६	५
श्रुतिः	श्रुतिः	५७९	२४	पद्य	पद्यत	६६७	५

अशुद्धं	शुद्धं	पृ.	पं.	अशुद्धं	शुद्धं	पृ.	पं.
दत्तो	दत्त	६६८	२६	रार्थ	रार्थ	६७६	२६
शिष्टेषु	सिष्ट यु	६७४	११	लम्भ	लम्भ	६७९	३
वक्त्रे	वक्त्रे	६७४	२३	मा रुतावृ	मास्ता वृ	६८५	३
वर्म नो	वर्त्मनो	६७५	२	नित्य त्व	नित्यत्व	६८६	५
गोशब्द	गोशब्द	६७६	६	काश्चि	काश्चि	६८६	९
				पद्गृ	पद् गृ	६८६	१३

आर्हतमतप्रभाकरस्य
चतुर्थो मयूखः
श्रीमद्वादिदेवस्यरिविरचितः
प्रमाणनयतत्त्वालोकालङ्कारः
तद्याख्या च

स्याद्वादरत्नाकरः

